
முன்னாள்‌ துணைவேந்தர்‌, சென்னைப்‌ பல்கலைக்‌ கழகம்‌) 

சாந்தா பதிப்பகம்‌ 


13(5), ஸ்ரீபுரம்‌ 2-வது தெரு, 
இராயப்பேட்டை, சென்னை - 600 014. 
Phone : 28115618, 28116018 


பதிப்பு : பி.சம்பர்‌ 79௪௪ 


ர்ரட 111) பதிப்பு? ஆகஸ்டு 2004 
ம்ம்‌ த்வைத, 
வரிமைப்‌ பதிவு 6 


தயாரிப்பு 
சந்திரிகா ராஜமோகன்‌, எம்‌.ஏ., எம்‌.எட்‌., 


விலை : ரூ. 300 


ஸ்ரீ ஸ்ரீநிவாசா டிசைன்ஸ்‌, சென்னை-34, போன்‌ : 28210403 


சங்கர்‌ பிரிண்டர்ஸ்‌, சென்னை - 600 042. 


பதிப்புரை 


நேற்றைய செய்தி, இன்றைய வரலாறு! இன்றைய செய்தி, 
நாளைய வரலாறு! ஒருவரின்‌ வாழ்க்கை வரலாறு என்பது, 
இன்னொருவரின்‌ வாழ்க்கையை முன்னேற்ற உதவும்‌. ஆகவே, 
அடுத்தவரின்‌ வரலாற்றைப்‌ படித்தறிதல்‌. பயனுடையது. “வாழ்க்கை 
வரலாறுகள்‌” என்பவை நல்ல வழிகாட்டிகள்‌! சுயமுன்னேற்றத்தை - 
விரும்புவோர்‌ வாழ்க்கை வரலாற்று நூல்களைத்‌ தேடிக்‌ கற்க 
வேண்டும்‌. வெளிப்படையான, பங்கேற்பு ரீதியான, நிர்வாகத்தை 
நிலை நிறுத்த வழிகாட்டும்‌ கருத்துகள்‌ அவ்‌ வரலாற்று நூல்களில்‌ 
மிகுதியாகக்‌ கிடைக்கும்‌. நிர்வாகத்தில்‌ பெறவேண்டிய இன்றி- 
யமையாத குறிப்புகளை, ஒளிவுமறைவு அற்ற வெளிப்படைத்‌ 
தன்மைகளை, அனுபவங்களைப்‌ பொறுப்புடன்‌ வழங்கும்‌ தகவல்‌ 
சாதனங்களாக, ஆவணங்களாக அவ்‌. வரலாற்று நூல்கள்‌ 
விளங்குகின்றன. ஏட்டுப்‌ படிப்பில்‌ கிடைக்கும்‌ பட்டம்‌ மட்டுமே 
ஒருவனைத்‌ திறமையான மனிதனாக்கிவிடாது! செய்முறைகளை 
மட்டும்‌ தெரிந்துகொண்டு வடை சுடுவதற்கும்‌, அனுபவம்‌ 
பெற்றவர்களின்‌ துணையுடன்‌ வடை சுடுவதற்கும்‌ நிறைய 
வேறுபாடு உண்டு! எப்போதும்‌ முதல்‌ முயற்சி சிக்கலானதாகவோ, 
சிரமமானதாகவோ இருக்கும்‌. ஆனால்‌, பிறருடைய முயற்சியை 
அறிந்து கொண்டால்‌ அவற்றை மெருகூட்டி தம்‌ முயற்சியை 
மேன்மைப்படுத்துவது எளிது! 

“அம்பானி” என்பவரைத்‌ தெரியுமா? ஆறு. ரூபாயோடு 
வாழ்க்கையைத்‌ தொடங்கி, சுமார்‌ பதினைந்து ஆண்டுகளில்‌ 
அறுபதினாயிரம்‌ கோடி சொத்து சேர்த்த ரிலையன்ஸ்‌ கம்பெனியின்‌ 
முதலாளிதான்‌ அவர்‌! 

பெருந்தகையாளர்‌ “பில்‌ கேட்ஸ்‌” யார்‌? உலகப்‌ பணக்காரர்‌ 
களுள்‌ முதல்‌ நிலைக்கு உயர்ந்து நிற்பவர்‌! பின்னர்‌? மைக்ரோ 
சாஃப்ட்‌ வேர்‌ கம்பெனித்‌ தொழிலதிபர்‌! அடுத்து? சாதனையாளர்‌! 
சாதாரண சாதனையாளரா? காமன்‌ வெல்த்‌ நாடுகளில்‌ ஏழ்மை 
நிலையில்‌ சிக்கித்‌ தவிக்கும்‌ நாடுகளுக்கு வறுமை ஒழிப்புத்‌ 
திட்டங்களுக்காக ஏராளமான பொருளுதவி செய்தவர்‌! உலகையே 


ம்‌ 


அச்சுறுத்திக்‌ கொண்டிருக்கும்‌ கொடிய எய்ட்ஸ்‌ நோயை ஒழிக்க, 
இந்தியாவிற்கு 200 கோடி டாலர்‌ பொருளுதவி வழங்கியுள்ள, 
சமூகப்‌ பொறுப்புள்ள சாதனையாளர்‌! 

வாழ்நாளில்‌ சாதனை படைக்க முடியும்‌, சமுதாய நலத்திற்குப்‌ 
பங்களிக்க முடியும்‌ என்பதற்கு இவர்கள்‌. வாழ்வு உன்னதமான 
எடுத்துக்காட்டுகளாகும்‌. வாழ்க்கை என்பது ஓர்‌ ஓட்டப்‌ பந்தயம்‌ 
மாதிரி! சாதனை படைப்பவர்‌ வாழ்க்கை சாதாரண நூறு மீட்டர்‌, 
ஆயிரத்தைந்நூறு மீட்டர்‌ ஓட்டப்‌ பந்தயங்கள்‌ அல்லாமல்‌, 
மாரத்தான்‌ ஓட்டப்‌ பந்தயம்‌ போல்‌ அமைய வேண்டும்‌! 

மக்களாகப்‌ பிறந்தவர்‌, எதையாவது சாதிக்க வேண்டும்‌! 
எதிலாவது வெற்றி பெறவேண்டும்‌! தாம்‌ வாழும்‌ சமுதாயம்‌ 
போற்றுமாறு புகழ்‌ பெறவேண்டும்‌! இதற்குச்‌ சாதித்தவர்களை, 
வெற்றி பெற்றவர்களை, புகழ்பெற வாழ்ந்தவர்களை எப்போதும்‌ 
கவனித்துக்‌ கொண்டிருக்க வேண்டும்‌! அல்லது, அத்தகைய வாழ்வு 
வாழ்ந்தவர்களின்‌ வாழ்க்கை வரலாறுகளை ஆழ்ந்து, கருத்தூன்றிப்‌ 
படித்தறிதல்‌ வேண்டும்‌. அதன்மூலம்‌ தம்‌ ஆற்றலை அளந்து 
அறிந்து கொண்டு, சமுதாயத்தின்‌ அடிப்படைத்‌ தேவைகளைப்‌ 
புரிந்து கொண்டு, விதிமுறைகளைத்‌ தெளிவாக , உணர்ந்து 
பொறுமையோடு கடைப்பிடித்து, விவேகம்‌ கலந்த வேகத்துடன்‌ 
செயல்படின்‌ வெற்றி மேல்‌ வெற்றிகளைக்‌ குவிக்கவும்‌, சாதனை 
படைக்கவும்‌ முடியும்‌. 

மக்களிடம்‌ பரவலாகக்‌ காணப்படும்‌ தாழ்வு மனப்பான்‌ 
மைக்கு அடிப்படைகளாக அமைந்தவை சாதி, சமய, இன, நிற 
வேறுபாடுகளாகும்‌. இத்‌ தாழ்வு மனப்பான்மை சமுதாயத்தின்‌ ஒட்டு. 
மொத்த முன்னேற்றத்திற்கும்‌ தடையாக இருக்கிறது. தாழ்வு 
மனப்பான்மை என்பது ஒருவகை மனநோய்‌. தாழ்வு மனப்பான்‌ 
மைக்கு அஞ்சி ஒடுங்காமல்‌, அடக்கி வெற்றி கொள்ள வேண்டும்‌. 
இதை அடியோடு அழிக்க உதவ வல்லது கல்வியே! மக்களின்‌ 
ஆற்றலைக்‌ குறைத்து மதிப்பிட்டால்‌ வேதனையே மிஞ்சும்‌! 
வேதனையைச்‌ சாதனையாக்க, விழிப்புடனிருந்து தவறு நேரா 
வகையில்‌ செயலாற்றி வெற்றி பெற உதவும்‌ துணை கல்வி ஒன்றே! 

மக்களாகப்‌ பிறந்த ஒவ்வொருவரிடத்திலும்‌ ஏதேனும்‌ 
ஒருவகை ஆற்றல்‌ மறைந்து கிடக்கிறது. இயற்கையின்‌ படைப்பில்‌ 
ஒவ்வொரு பொருளிடத்திலும்‌, உயிரிடத்திலும்‌ ஏதேனும்‌ ஓர்‌ 
ஆற்றல்‌ இருக்கிறது. ஓர்‌ அறிவு உயிரும்‌ இதற்கு விதிவிலக்கு அன்று! 
உயிரற்ற கல்லிலும்‌ கட்டையிலும்கூடச்‌ சிற்பம்‌ மறைந்து 
கிடப்பதைத்‌ திறமையுள்ளார்‌ வெளிப்படுத்துவர்‌. மண்ணைப்‌ 

பிசைந்து உருவம்‌ சமைக்கவும்‌ கல்லையோ, மரக்‌ கட்டையையோ 
செதுக்கிச்‌ சிலை அமைக்கவும்‌ கலைஞன்‌ தேவை! ஆறறிவு படைத்த 
மனிதன்‌ முயன்றால்‌ தன்னைத்‌ தானே செதுக்கிக்‌ கொள்ள முடியும்‌. 
அப்படிச்‌ செதுக்கிக்‌ கொண்டவன்‌ மட்டுமே சமுதாயத்திற்குப்‌ 
பயன்பட வாழ்ந்து வழி காட்ட முடியும்‌. 

கல்வித்‌ துறையின்‌ நடவடிக்கை ஒவ்வொன்றும்‌ பிற்காலத்த' 
வருக்கு வெளிப்படையாகத்‌ தெரிய வேண்டும்‌ எனக்‌ கருதியதாலும்‌, 
கல்வித்‌ துறையில்‌ உயர்‌ நிலை எய்துவதற்காகப்‌ பிற்காலத்தவர்‌ உரிய 
தகவல்களைப்‌ பெறுவதற்கு இயன்றவற்றைச்‌ செய்தல்‌ வேண்டும்‌ 
என்கிற நோக்கத்திலும்‌ நெ. து. சுந்தரவடிவேலு அவர்கள்‌, தாம்‌ 
பணியாற்றிய காலத்தில்‌ இருந்த அரசு அமைப்பு, அந்த அமைப்பு 
மேற்கொண்ட பொறுப்பு, ஆற்றிய பணிகள்‌, மேற்கொண்ட சில 
திட்டங்கள்‌, அலுவலர்களின்‌ அதிகார வரம்புகள்‌, அமைப்பு 
களுக்கும்‌ அலுவலர்களுக்கும்‌ இருந்த விதிமுறைகள்‌, பெறப்பட்ட 
அறிவுரைகள்‌ முதலான தகவல்களைத்‌ தெளிவாகத்‌ தமது-நினைவு 
அலைகளில்‌ முறைப்படுத்தித்‌ தந்துள்ளார்‌. அன்றியும்‌, குறிப்பிட்ட 
சில திட்டங்கள்‌ தொடங்கப்‌ பெற்றமுறை, அத்‌ திட்டங்கள்‌ ' 
தொடங்கப்‌ பெறுவதற்கு முன்னர்‌ சேகரிக்கப்பட்ட விவரங்கள்‌, 
அத்‌ திட்டங்களின்‌ அவசியம்‌ குறித்துப்‌ பொதுமக்களுக்கு 
அறிவித்ததோடு பொதுமக்கள்‌ அவற்றில்‌ பங்குபெறும்‌ வகையில்‌ 
உருவாக்கிய சமுதாய விழிப்புணர்வு, திட்டச்‌ செயல்பாடுகளில்‌ 
பொதுமக்களையும்‌ ஈடுபடுத்திய பாங்கு, திட்டவெற்றிக்கு வழி 
வகுத்தமுறை, முதலானவற்றை விளக்கியுள்ளதோடு, மக்களோடு 
நேரடித்‌ தொடர்புகொள்ளும்‌ அலுவலர்களும்‌ அதிகாரிகளும்‌ 
தத்தம்‌ பொறுப்புணர்ந்து செயல்படுவதற்குரிய வழிகாட்டும்‌ 
தகவல்கள்‌ முதலானவற்றையும்‌ வகைப்பட அளித்துள்ளார்‌. 

நெ. து. சு. கொடுத்துள்ள தகவல்கள்‌ குறிப்பிட்ட காலத்துக்கு. 
மட்டுமே உரியவை அல்ல. இத்‌ தகவல்கள்‌ காலத்தைக்‌ கடந்து 
நிலைத்து நின்று, கல்வித்‌ துறையின்‌ அனைத்துப்‌ பிரிவு அலுவலர்‌ 
களுக்கும்‌ வழிகாட்டவல்லவை. சமுதாயத்தின்‌ சுதந்திரமான 
இயக்கத்திற்கு இன்றியமையாத கல்வியை வழங்கும்‌ துறை, தவறுகள்‌ : 
நேராத வகையில்‌ செயல்பட வழிவகுக்க வல்லவை! 

ஆதாயம்‌ எதையும்‌ எதிர்பார்க்காமல்‌, ஆர்ப்பாட்டம்‌ 
இல்லாமல்‌, விளம்பர மோகத்தில்‌ சிக்காமல்‌, தன்னார்வத்தோடு 
மக்களைக்‌ கல்வித்‌ தொண்டில்‌ ஈடுபட வைத்தவர்‌ நெ. து. சு. அதன்‌ 
மூலம்‌ ஆண்டாண்டு காலமாகத்‌ தொடர்ந்து வந்த மனித 
நேயத்திற்கும்‌ பண்பாட்டிற்கும்‌ புத்துயிரளித்தவர்‌. பொருளாதார 

நெருக்கடி. காரணமாக அரசினால்‌ புறக்கணிக்கப்படுறெ மக்களின்‌ 
பிரச்சினைகளுக்கு நிவாரணம்‌ அளிக்கப்‌ பெரிதும்‌ உதவவல்ல 
தாகிய நடைமுறை ஒன்றைச்‌ செயல்படுத்தி, சுய தேவை பூர்த்தி 
விழிப்புணர்வை மக்களிடையே தூண்டியவர்‌. தீபம்‌ ஒளி 
மங்கும்போது தூண்டினால்‌ பிரகாசமாக ஒளிவீசும்‌! இது 
நடைமுறை நிகழ்வு! சமுதாயத்தின்‌ எதிர்பார்ப்பை நிறைவு செய்ய 
முன்வரும்‌ அரசு, அதற்குரிய திட்டங்களில்‌ மக்களையும்‌ ஈடுபடச்‌ 
செய்தால்‌, அரசும்‌ மக்களும்‌ இணைந்த இரு கைகளாக ஓசை 
எழுப்பினால்‌, எதிர்பார்ப்பதற்கும்‌ மேலாகவே அதிகப்‌ பயனை 
அறுவடை செய்யலாம்‌. இதைச்‌ செயல்படுத்திக்‌ காட்டிய ஒரு 
தூண்டுகோல்தான்‌ இந்த வரலாற்றின்‌ நாயகன்‌. 

நம்‌ சமுதாயத்தில்‌ இன்றைய நிலை என்ன? சமுதாய நலனைக்‌ 
கருத்தில்‌ கொண்டு செயல்பட வேண்டிய பல்வேறு துறை சார்ந்த 
அலுவலர்கள்‌ அருகி வருகின்றனர்‌. குறிப்பிட்ட சாதி, சமயங்கள்‌ 
சார்ந்த கல்வி நிறுவனங்களை இன்று நிருவகித்து வருகின்ற 
பொறுப்பாளர்கள்‌, அவை தொடங்கப்பெற்ற காலத்தில்‌ கருத்தில்‌ 
கொள்ளப்பெற்ற அறச்‌ சிந்தனையையும்‌ தொண்டு மனப்பான்‌ 
மையையும்‌ மறந்துவிட்டனர்‌. சமய்ச்‌ சார்பற்ற அரசு அளிக்கும்‌ 
நிதிஉதவியை, அவர்கள்‌ தாம்‌ சார்ந்துள்ள சாதி மற்றும்‌ சமயத்‌ 
தொடர்புடைய இனத்தவருக்கு மட்டும்‌ பயன்படுத்தும்‌ சூழலைப்‌ 
பெருக்கி வளர்த்து வருகின்றனர்‌. “ஊரார்‌ பிள்ளையை ஊட்டி. 
வளர்த்தால்‌ தன்‌ பிள்ளை தானே வளரும்‌” என்கிற சமுதாய நலம்‌ 
கருதும்‌ தனி மனிதப்‌ பண்பும்‌ “நாடெல்லாம்‌ வாழக்‌ கேடொன்றும்‌ 
இல்லை” என்கிற தனிமனிதனின்‌ நலனைப்‌ பேணும்‌ சமுதாயப்‌ 
பண்பும்‌ தமிழகத்தில்‌ சிறிது சிறிதாகத்‌ தேய்ந்து மறைந்து 
கொண்டிருக்கின்றன. சமுதாய நலன்‌ கருதிப்‌ பயனாளிகளுக்குச்‌ 
செலவு செய்யப்படும்‌ நிதி முதலானவற்றைக்‌ கண்காணிக்கக்‌ 
கடுமையான. சட்ட திட்ட விதிமுறைகளையும்‌ தணிக்கை 
முறைகளையும்‌ அரசு கொண்டுவந்தாலும்‌ நிதியைக்‌ கையாளும்‌ 
அதிகார வர்க்கத்தினர்‌ மாறவில்லை. இன்று மழைக்காலக்‌ 
காளான்கள்‌ போல்‌ தோன்றி, வியாபார நிறுவனங்களாக மாறி 
விளம்பரத்துக்கும்‌ ஆடம்பரத்துக்கும்‌ முதலிடம்‌ தரும்‌ கல்வி 
நிறுவனங்களில்‌ சமுதாயத்துக்குப்‌ பயனுள்ள நிறைவான கல்வி 
வழங்கப்‌ பெறுகிறதா? இந்தக்‌ கேள்விக்குரிய விடையை 
எதிர்காலம்தான்‌ முடிவுசெய்ய வேண்டும்‌! வளர்ந்து பெருகியுள்ள 
திரைப்படம்‌, செய்தித்தாள்‌, தொலைக்காட்சி, தகவல்‌ வலை 
முதலான தகவல்‌ தொடர்பு ஊடகங்கள்‌ இளம்‌ உள்ளங்களில்‌ 
நஞ்சைத்‌ திணிப்பதால்‌ தவறான பாதைக்குள்‌ காலடி வைத்து 

இயங்கிக்‌ கொண்டிருக்கின்ற இளந்தலைமுறையைக்‌ காப்பாற்றக்‌ 
குரல்‌ கொடுத்து நல்வழிக்கு அழைத்துச்‌ செல்ல முயற்சி 
மேற்கொள்வது யார்‌ எனத்‌ தெரியவில்லை! எங்கெல்லாம்‌ மனித 
உணர்வுகள்‌ மழுங்கடிக்கப்படுகிறதோ, அங்கெல்லாம்‌ தயங்காமல்‌ 
குரல்‌ கொடுக்கிற மனிதத்‌ தன்மையாளர்கள்‌ அவதாரமெடுக்க 
வேண்டும்‌. இல்லையேல்‌, சில ஆண்டுகளில்‌ மோசமான 
சிந்தனைகளால்‌ இளைய சமுதாயம்‌ தடுமாறிப்‌ போய்விடும்‌! 
சமுதாய மாற்றத்திற்காக விதை போடுபவருக்காகக்‌ காத்திராமல்‌, 
எவரேனும்‌ வருவர்‌ என எதிர்பார்க்காமல்‌ ஒரு சிலராவது செயல்பட 
வேண்டும்‌. இவற்றில்‌ எல்லாம்‌ நல்ல மாற்றம்‌ ஏற்பட வேண்டும்‌! 
சமுதாய நலம்‌ கருதிச்‌ செயல்படும்‌ தலைவர்கள்‌, அதிகாரிகள்‌, 
அலுவலர்கள்‌ எதிர்வரும்‌ சமுதாயத்தில்‌ உருவாக வேண்டும்‌. 
சமூதாய நலனுச்கு உழைப்பவர்‌ விருதையும்‌ பாராட்டையும்‌ 
எதிர்பார்ப்பதில்லை! ஆயினும்‌ தமது பணி சமுதாயத்திற்குப்‌ 
பயன்பட்டதா, சமுதாயம்‌ தம்மைப்‌ புரிந்து கொண்டதா, தம்‌ 
பணியின்‌ பயனைச்‌ சமுதாயச்‌ சான்றோர்‌ அறிந்தனரா என்பதன்‌ 
விளைவுக்ளான நன்மொழிகீளை எதிர்பார்ப்பர்‌. இந்த எதிர்பார்ப்பு 
நிறைவு பெறும்‌ வகையில்‌ ஆட்சிப்‌ பொறுப்பில்‌ இருப்பவர்களும்‌ 
சமூகப்‌ பொறுப்பைப்‌ பாதுகாப்பதாகக்‌ கூறும்‌ தலைவர்களும்‌ 
நன்மொழிகளை வழங்க வேண்டும்‌. இந்‌ நன்மொழிகள்‌, பயன்‌ 
கருதாப்‌ பணியாளருக்கு ஊக்கமூட்டும்‌; உற்சாகமூட்டும்‌; தம்‌ 
பணியைத்‌ தொடரத்‌ தெம்பூட்டும்‌. ஆனால்‌ நெ. து. சு. அவர்களின்‌ 
பணிகளைப்‌ பாராட்டி, ஊக்கமூட்டி விருதளிக்கக்‌ காரணமாக 
இருந்த தந்‌ைத பெரியாரும்‌, பேரறிஞர்‌ அண்ணாவும்‌ மறைந்த 
பின்னர்‌, நாடாண்ட தலைவர்களிடம்‌ வரய்‌ வார்த்தைக்குக்கூடப்‌ 
பஞ்சம்‌ வந்துவிட்டது. நெ. து. சு..அவர்களின்‌ பண்பைக்கூடப்‌ 
புகழ்வதுபோல்‌ வஞ்சப்‌ புகழ்ச்சியாகப்‌ பழித்துப்‌ - பேசும்‌ 
பெருமக்கள்‌ தலைதூக்கினார்கள்‌. சுயநல நோக்கத்துடன்‌ 
செயல்பட்ட சிலர்‌ தாங்கள்‌ வளைத்த வளைப்புக்கு வளையாதவரை 
வாய்‌ வார்த்தைகளால்‌ ஊனப்படுத்தினர்‌. அதனால்‌ நெ. து. சு. 
அவர்கள்‌ மனம்‌ வெறுத்த நிலையில்‌ இருந்தார்‌. அந்த வேளையில்‌ 
தான்‌ “சத்ய கங்கை'யில்‌, அவர்‌ பணியை மதித்த சான்றோர்‌ சிலர்‌ 
“சுயசரிதை” எழுதுமாறு வேண்டுதல்விடுத்து வற்பு, ஸறுத்தினர்‌. நீண்ட 
சிந்தனைக்குப்‌ பிறகு, தொடர்ந்த வற்புறுத்தலால்‌ நெ. து. ச: அவர்கள்‌ 
உடன்பட்டு “வேண்டப்படாதவன்‌” ,என்னும்‌ தலைப்பில்தான்‌ 
எழுதுவேன்‌ என்று உறுதியுடன்‌ தொடங்கினார்‌. ஆனால்‌, 
தொழிலதிபர்‌ பொள்ளாச்சி நா. மகாலிங்கம்‌, “சத்ய கங்கை” 
அசிரியர்‌ பரேதன்‌ முதலான நல்லோர்‌ பலரின்‌ வேண்டுதலால்‌ தம்‌ 

எண்ணத்தை மாற்றிக்‌ கொண்டு “நினைவு அலைகள்‌” என எழுதத்‌ 
தொடங்கினார்‌. 

நல்லவர்களாக வாழ்வதும்‌, நல்லவர்களை உருவாக்குவதுமே 
நாகரிகமான சமுதாயத்தின்‌ வெற்றி எனலாம்‌. சமுதாயத்தின்‌ 
நலத்திற்கு நல்ல எண்ணங்களை நினைத்தல்‌ மட்டுமே போதாது! 
நினைத்த நல்லனவற்றைச்‌ செயல்படுத்த வேண்டும்‌! அச்‌ 
செயல்பாடுதான்‌ வெற்றிக்கு வழிவகுக்கும்‌. அத்தகைய செயல்பாடு 
களுள்‌ ஒன்றாகவே எமது பதிப்பகம்‌ நெ. து. ௬. அவர்களின்‌ நினைவு 
அலைகளை மறு பதிப்பாக வெளியிடுகிறது. ஏதாவது ஒரு நூலை 
வெளியிட வேண்டும்‌ என்றில்லாமல்‌, தமிழ்ச்‌ சமுதாயத்தின்‌ 
நலனுக்கு உகந்த, சிறந்த நூலைத்‌ தர வேண்டும்‌ என்கிற பெரு 
நோக்கில்‌, தமிழ்ச்‌ சமுதாயத்தின்‌ ஒட்டு மொத்த வளர்ச்சிக்கு உதவும்‌ 
என்கிற சிந்தனையில்‌, இன்றைய சமூகச்‌ சூழலை ஆரோக்கிய 
முடையதாக்க இந்த நூல்‌ அவசியம்‌ தேவை என்கிற வகையில்‌, 
தெரிவு செய்து வெளியிட்டுத்‌ தமிழ்ச்‌ சமுதாயத்தின்‌ இளந்‌ 
தலைமுறையினருக்கு வழங்குவதில்‌ பெருமிதம்‌ கொள்கிறோம்‌. 


இந்த நூலை வெளியிட அனுமதி தந்த திரு. சி. லெனின்‌, திர. 
துரைசாமி ஆகியோருக்கு எங்கள்‌ நன்றி. 


சாந்தா பதிப்பகத்தார்‌ 


நினைவு அலைகள்‌ மூன்றாம்‌ பகுதியின்‌ 
முதல்‌ பதிப்பிற்கு டாக்டர்‌ நெ.து.சு. அளித்த 
முன்னுரை 


“நினைவு அலைகள்‌" - என்‌ வாழ்க்கை வரலாறு ஆகும்‌. இது 
மூன்று பகுதிகளாக விரிந்துள்ளது. இவ்வளவு விரிவாகச்‌ 
சொல்வதற்கு என்ன இருக்கிறது! தற்புகழ்ச்சியாக. மாறிவிடாதா? 

நான்‌ தன்‌ வரலாறு எழுத விரும்பவில்லை. சத்ய கங்கையின்‌ 
ஆசிரியர்‌, பகீரதன்‌ பல முறை என்னைத்‌ தூண்டி. வந்தார்‌. “உங்கள்‌ 
காலப்‌ பெரியோர்களைப்‌ பற்றி, நேருக்கு நேர்‌ அறிந்தவர்கள்‌ 
சொல்லாமற்‌ போனால்‌, அது சமுதாயத்திற்கு இழப்பாகும்‌. அந்தக்‌ 
காலத்துச்‌ சிந்தனையாளர்கள்‌, கிளர்ச்சிக்காரர்கள்‌, சாதனை 
யாளர்கள்‌, பிற்காலத்தவர்களுக்கு உரமாக அமைவார்கள்‌. எனவே, 
உங்கள்‌ காலச்‌ சூழல்களையும்‌, சிக்கல்களையும்‌ விளக்கும்‌ வகையில்‌ 
விரிவாகவே எழுதுங்கள்‌” என்று அவர்‌ அடிக்கடி ஊக்கப்படுத்திக்‌ 
கொண்டிருந்தார்‌. . அந்த வலையில்‌ வீழ்ந்தேன்‌. நான்‌ 
எழுதியுள்ளதைத்‌ “தன்‌ வரலாறு” என்று சொல்வதைவிட, நினைவு 
அலைகளாகக்‌ கருதுவதே பொருத்தமாகத்‌ தோன்றிற்று. அம்‌ 
முயற்சி என்னை உங்கள்‌ முன்‌ நிறுத்துகிறது. 

நினைவு அலைகள்‌ எழுபது ஆண்டுகளின்‌ அலைகளைக்‌ 
காட்ட முயல்கிறது. அக்‌ கால எல்லையில்‌ கண்ட மாற்றங்கள்‌ 
பற்பல, அவற்றிற்கு வித்தாக அமைந்த உணர்ச்சிகள்‌, எழுச்சிகள்‌, 
நடவடிக்கைகள்‌ எண்ணற்றன. ஒவ்வொரு நீர்த்துளியிலும்‌ 
கதிரவனின்‌ ஒளியைக்‌ காணலாம்‌. ஒவ்வொரு மனிதனிலும்‌ சம 
காலக்‌ கதிரொளிகளின்‌ வீச்சைக்‌ காணலாம்‌. ்‌ 

நெ. து. சுந்தரவடி வேலுவாகிய நான்‌, மாந்தர்‌ மாக்கடலில்‌ ஒரு 
சிறு துளி! வரலாற்றுக்‌ கதிர்கள்‌. என்னைத்‌ தாக்கியுள்ளன. 
செழுமைப்படுத்தியுள்ளன. பயன்படுத்தியுள்ளன. 

திண்ணைப்‌ பள்ளிக்கூடம்கூட இல்லாத சிற்றூரில்‌ பிறந்த 
என்னை முதுகலைப்‌ பட்டதாரியாக்க உதவியவர்‌ பலராவர்‌. 
பெற்றோரின்‌ தொலை நோக்கில்‌ தொடங்கிய அம்‌ முயற்சிக்கு 
உதவிய ஆசிரியர்கள்‌ அனைவருமே நல்லவர்கள்‌. எனினும்‌ 

டாக்டர்‌ கள்ளுக்காரன்‌ ஆகியோரைக்‌ குறிப்பிட்டுச்‌ சொல்வது 
நன்றிக்‌ கடன்‌ ஆகும்‌. 

அறுபது ஆண்டுகளுக்கு முன்னர்‌, கல்விக்கு இடையூறு இன்றி 
இந்திய விடுதலைக்கும்‌ தமிழின்‌ மேம்பாட்டிற்கும்‌ சாதி 
சமத்துவத்திற்கும்‌ பாடுபட்ட “வனமலர்ச்‌ சங்கத்தையும்‌" அது 
நடத்திய “பித்தன்‌” என்ற திங்கள்‌ இதழையும்‌ உலகம்‌ அறிந்து ' 
கொள்ள வேண்டாமா? இவற்றைப்‌ பற்றிய தகவல்கள்‌ சில 
பக்கங்களைப்‌ பிடித்துக்‌ கொண்டன. 


கர்ந்தியடிகளின்‌ தலைமையில்‌ பொங்கிய விடுதலை உணர்வு 
என்னைப்‌ போன்ற பல நூறாயிரம்‌ இளைஞர்களை, நாட்டுப்‌ 
பற்றாளர்களாக மாற்றியுள்ளது. 

பர்ந்த இந்தியாவின்‌ தென்மேற்குக்‌ கோடியில்‌ வைக்கம்‌ என்ற 

. பேரூரில்‌ நடந்த சமுதாய .உரிமைப்‌ போராட்டம்‌, சமத்துவ 

அலைகளை எழுப்பி வளர்த்தது அவற்றை விரிவாகப்‌-படம்‌ 
பிடித்துக்‌ காட்டியுள்ளேன்‌. அப்படி விரித்துக்‌ கூறாவிடின்‌ 
“இயற்கையில்‌, உரிமை வேட்கை, சமத்துவ உணர்வு ஆகியவற்றைப்‌ 
பெற்ற அற்புத மனிதன்‌ நான்‌” என்ற பொய்த்‌ தோற்றத்திற்கு இடம்‌ 
கொடுத்து விடுவேன்‌. ்‌ 1 

வேலையில்லாத்‌ திண்டாட்டத்தால்‌ வாடி வதங்கியவன்‌ நான்‌. - 
அந்‌ நிலையை மாற்ற எனக்கு உதவிய திருவாளர்கள்‌ ஏ. கே. 
தங்கவேலர்‌, திருவொற்றியூர்‌ டி. சண்முகம்‌, வெங்கடசாமி நாயுடு, 
எம்‌. பக்தவத்சலம்‌, சூணாம்பேடு ஜமீன்தார்‌ அருணாசலம்‌ 
ஆகியோருக்கு என்‌ வரலாற்றில்‌ இடம்‌ உண்டு. 

திருவாளர்கள்‌ ரகுபதி, சங்கரலிங்க தாசு போன்றவர்கள்‌ அரசு 
அலுவலர்களுக்குச்‌ சிறந்த எடுத்துக்காட்டுகள்‌. தன்னிடம்‌ ஊழியம்‌ 
புரிந்தவன்‌ உயர்வதைக்‌ கண்டு அழுக்காறு கொள்ளாத 
திருவாளர்கள்‌ கிருஷ்ணமூர்த்தி அய்யர்‌, டி. எஸ்‌. கல்யாண சுந்தரம்‌ 
பிள்ளை ஆகியோரின்‌ நிழலில்‌ நான்‌ வளர்ந்தேன்‌. அவர்கள்‌ 
மனநிலை பிறரையும்‌ ஊக்கப்படுத்‌துவதாக! 

முருகேசன்‌, மேகவர்ணன்‌, லோகநாதன்‌ என்னும்‌ கடைநிலை 
ஊழியர்க்ள முதல்‌, தங்கவேலு, வீராசாமி, இராசகோபால்‌ 
சண்முகம்‌ போன்ற பணியாளர்கள்‌ பரிவோடும்‌ நேர்மையோடும்‌ 
பணிபுரிந்ததால்‌, நான்‌ என்‌ அலுவலின்‌ பேரில்‌ மம நாட்டல்‌ 
செலுத்த முடிந்தது. 

பொதுக்‌ கல்வி இயக்குநர்‌ பதவியிலிருந்து நான்‌ க பெற்று 
ஏறத்தாழ இருபத்தைந்து ஆண்டுகள்‌ ஆகப்‌ போகின்றன. 

இருப்பினும்‌ அன்று என்னுடைய தனி உதவியாளராக இருந்த இரு. 
வ மாமசாமி இன்றும்‌ அவ்வப்போது வந்து, எனக்கு உதவி 
செய்கிறார்‌! கைம்மாறு பெற மறுக்கிறார்‌. என்னே அவருடைய 
பற்றும்‌ பாசமும்‌! 

கல்வித்துறையின்‌ முதல்‌ படிக்கட்டாகிய, இளநிலை பள்ளித்‌ 
துணை ஆய்வாளர்‌ பதவியில்‌ கால்‌ எடுத்து வைத்த நான்‌ 
இந்தியாவின்‌ மூத்த' பல்கலைக்‌ கழகங்கள்‌ மூன்றில்‌ ஒன்றான 
சென்னைப்‌ பல்கலைக்‌ கழகத்தின்‌ துணைவேந்தர்‌ பதவிக்கு 
உயர்ந்து, ஆறு ஆண்டுகள்‌.பணி புரியும்‌ பேறு எனக்குக்‌ கிட்டிற்று. 
அதே பல்கலைக்‌ கழகம்‌ 20-9-1983 அன்று திருவாளர்கள்‌ ஆர்‌. 
வெங்கட்ராமன்‌, சி. சுப்பிரமணியம்‌, எம்‌. ஜி. இராமச்சந்திரன்‌, 
நோபல்‌ பரிசு பெற்ற என்‌. சந்திர சேகர்‌, எம்‌. ஏ. முத்தைய 
செட்டியார்‌, ராஜா. ராமண்ணா, டாக்டர்‌. தம்பையா, டி. ௪. 
கோத்தாரி, கா. அப்பாத்துரையார்‌, சீர்காழி எஸ்‌. கோவிந்தராஜன்‌ 
முதலிய 70 பெருமக்களுடன்‌ இணைத்து, சிறப்பு டாக்டர்‌ பட்டம்‌ 
அளித்துப்‌ பெருமைப்படுத்திற்று. ஒவ்வோர்‌ நிலையிலும்‌ எனக்குப்‌ 
பாதுகாவலாக விளங்கி ஊக்கப்படுத்திய பெரியோர்களைக்‌ குறித்து 
எழுதியுள்ளேன்‌. 

வல்லவர்கள்‌ சிலர்‌, புல்லனைய என்னைப்‌ பயன்படுத்தி 
முன்னறியாச்‌ சாதனைகளுக்குக்‌ கருவிகளாக இயக்கியுள்ளனர்‌. 
மூதறிஞர்‌ ராஜாதி அவர்கள்‌, முதலமைச்சராக இருந்தபோது 
அவரது சரிய தலைமையின்‌ ழ்‌, அவருக்கு நிறைவாக நான்‌ 
பணிபுரியும்‌: வாய்ப்பினைப்‌ பெற்றிருந்தேன்‌. 

கல்வி வள்ளல்‌ காமராசர்‌ கல்வி மடை திறக்கவும்‌, 
எல்லோர்க்கும்‌ கல்வி நீரோடை எட்டவும்‌ செய்வதற்கு 
எளியேனைப்‌ பயன்படுத்தினார்‌ என்பது வரலாறு. பகல்‌ உணவுத்‌ 
திட்டம்‌, இலவசச்‌ ருடைக்‌ கொடை, பள்ளிச்‌ சீரமைப்பு இயக்கம்‌ 
ஞானத்‌ தந்தைத்‌ திட்டம்‌, இலவச மேற்பார்வைப்‌ படிப்பு முறை 
முதலிய மின்னாற்றலைக்‌ கொண்டு சென்ற கம்பியாக நான்‌ 
இருந்தது என்‌ நற்பேறாகும்‌. ்‌ 

இந்திய ஒருமைப்பாட்டு உணர்வை வளர்ப்பதற்குப்‌ பாடு- 
பட்டேன்‌. காமராசர்‌ தொடங்கிய இலவசக்‌ கல்வித்‌ திட்டத்தை 
நிறைவு செய்யும்‌ பணிக்கு, முதல்வர்பக்தவத்சலனார்‌. என்னைப்‌ 
பயன்படுத்தினார்‌. ஸ்‌ 

எல்லோரும்‌ எழுத்தறிவு பெறும்‌ பெருந்‌ திட்டத்திற்கு, ஆய்வுப்‌ 
பண்ணையை வெற்றிகரமாக நடத்தி விளக்குவதற்கு, முதலமைச்சர்‌ 
அண்ணாவுக்குப்‌ பயன்பட்டேன்‌. 

கல்லூரிக்‌ கல்வியை வளர்ப்பதற்கும்‌, அந்‌ நிலைக்‌ கல்வியைச்‌ 
செழுமைப்‌ படுத்தவும்‌ பல்கலைக்‌ கழகத்தில்‌ நூல்கள்‌ வெளி- 
யீட்டைப்‌ பெருக்கவும்‌ முதல்வர்‌ டாக்டர்‌. கலைஞர்‌ கருணாநிதி 
என்னைப்‌ பயன்படுத்தினார்‌. 

முதல்வர்‌ டாக்டர்‌. எம்‌. ஜி. இராமச்சந்திரன்‌ அவர்கள்‌ 
பெரியார்‌ வரலாற்றைச்‌ சிறுவர்களுக்கு வண்ணப்படங்கள்‌ 
வாயிலாகவும்‌, பெரியவர்களுக்கு எழுத்தில்‌ ஆயிரம்‌ பக்கங்களிலும்‌ 
உருவாக்கித்‌ தருமாறு என்னைப்‌ பணித்தார்‌. அப்‌ பெரும்‌ 
பணிகளுக்குத்‌ துணையாக, டாக்டர்‌ நாவலர்‌ நெடுஞ்செழியன்‌ 
தலைமையில்‌ தக்கார்‌ குழு ஒன்றையும்‌ நியமித்தார்‌. 

“பெரியார்‌ வரலாறு - வண்ணப்படங்கள்‌” என்ற நூலை 
முடித்துக்‌ கொடுத்து நான்காண்டுகள்‌ ஓடிவிட்டன. 

பெரியாரின்‌ முழு வரலாற்றில்‌ முதல்‌ இரு பகுதிகளை நான்‌ 
அறுநூறு பக்கங்களில்‌ கொடுத்து, சில ஆண்டுகள்‌ கழிந்துவிட்டன. 

முதல்‌ பாகத்தை எழுத்தெண்ணிப்‌ படித்த நாவலர்‌ ஈன்ற 
ஒப்புதலுக்குப்‌ பின்‌, அப்‌ பகுதியை அச்சகம்‌ ஒன்றிடம்‌ 
ஒப்படைக்கப்‌ பட்டுள்ளதாகக்‌ கேள்வி. 

விடுதலை பெற்ற இந்தியாவின்‌ முதல்‌ பிரதமராகிய பண்டித 
நேரு அவர்கள்‌, தமிழ்நாட்டுக்‌ கல்வி வளர்ச்சியையும்‌ பகல்‌ உணவுத்‌ 
திட்டத்தையும்‌ பொது மக்களைக்‌ கொண்டே பள்ளிகளைச்‌ 
சீரமைக்கும்‌ இயக்கத்தையும்‌ பெரிதும்‌ பாராட்டி. வளர்த்து வந்தார்‌. 
அச்‌ செயல்களை உரிய முறையில்‌ விவரித்துள்ளேன்‌. தொடக்கக்‌ 
கல்வி பற்றிய யூனெஸ்கோ மாநாடுகள்‌ இரண்டு இவற்றை 
வரவேற்றுப்‌ பரித்துரைத்தன. வரலாற்றுச்‌ சிறப்புமிக்க ௮ம்‌ 
மாநாடுகளைப்‌ பற்றி இந்நூலில்‌ படிக்கலாம்‌. 

பிரதமர்‌ இந்திராகாந்தியின்‌ காலத்தில்‌, இந்திய அரசின்‌ கல்வி, 
அமைச்சகத்தில்‌ கல்வி இணை ஆலோசகனாகப்‌ பணி புரிந்தேன்‌. 
உழவர்‌ எழுத்தறிவு இயக்கத்தின்‌ முன்னோடித்‌ திட்டத்தையும்‌ 
யூனிசெப்‌ அறிவியல்‌ திட்டத்தையும்‌ இறுதி வடிவம்‌ கொடுத்து 
நடத்த வாய்ப்புக்‌ கிடைத்ததை என்‌ வரலாறு சொல்ல வேண்டாமா? 

நான்‌ பங்கு கொண்ட உலகத்‌ தமிழ்‌ மாநாடுகள்‌, பன்னாட்டுக்‌ 
கல்வி மாநாடுகள்‌ பற்றிய விவரங்கள்‌ ஏராளம்‌. 


“நினைவு அலைகள்‌” என்னும்‌ என்‌ வரலாறு உண்மையில்‌ 
தமிழக, இந்தியக்‌ கல்வி வரலாற்றின்‌ கூறுகள்‌ ஆகும்‌. எனக்கு 
ஒதுக்கியுள்ள இடத்தைப்போல்‌, பன்‌ மடங்கு இடத்தை, பல நிலை 
நிகழ்ச்சிகளுக்கும்‌ நல்லவர்களுக்கும்‌ கொடுத்துள்ளேன்‌. 

என்னுடைய அரசு ஊழியக்‌ காலத்தில்‌ நூற்றுக்கணக்கான, 
பலநிலை அலுவலர்களோடு, உதவியாளர்களோடு, பணியாளர்‌- 
களோடு நான்‌ வேலை செய்ய நேர்ந்தது. 

அவர்கள்‌ எல்லோரும்‌ மொத்தத்தில்‌ எனக்கு முழு 
ஒத்துழைப்பு கொடுத்தார்கள்‌ என்று சொல்லலாம்‌. 

நிர்வாகிகள்‌ பொதுமக்கள்‌ ஆகியோர்‌ தங்கள்‌ சாதி, சமய 
அரசியல்‌ கோட்பாடு வேற்றுமைகளையெல்லாம்‌ ஒதுக்கி வைத்து 
விட்டு, கல்வி வளர்ச்சிக்கும்‌ மேம்பாட்டுக்கும்‌ இயக்கம்‌ 
நடத்துவதற்கு முழு ஒத்துழைப்பு கொடுத்தார்கள்‌. 

நிர்வாகிகளையும்‌, பொதுமக்களையும்‌ ஊக்குவித்தவர்கள்‌ 
தமிழ்நாட்டின்‌ இருபால்‌ ஆசிரியர்களே! என்‌ பதவிக்‌ காலத்தில்‌ 
அவர்கள்‌ தங்கள்‌ நலன்களைப்‌ பற்றியே சிந்திக்காமல்‌ தங்கள்‌ 
நலன்களைப்‌ பற்றிச்‌ சிந்திக்கும்‌ பொறுப்பை இயக்குநரிடம்‌ விட்டு 
விட்டுபொது நலத்தைப்‌ பற்றியே சிந்தித்துச்‌ செயல்பட்டார்கள்‌. 
செயற்கரிய செய்து காட்டினார்கள்‌. தன்னம்பிக்கையும்‌, 
பிறருடைய நம்பிக்கையும்‌ பெற்றவர்களாக விளங்கினார்கள்‌. 
என்னுடைய வெற்றியின்‌ ஒவ்வோர்‌ அணுவும்‌ அவ்‌ வாசிரியர்களுக்கு 
உரியதாகும்‌. 

“நினைவு அலைகள்‌", பத்தாண்டுப்‌ பணி. என்னுடைய 
நூல்களில்‌ மிகப்‌ பெரியது; மூன்று பகுதிகளைக்‌ கொண்டது. 2300 
பக்கங்களைக்‌ கொண்டது. நினைவுஅலைகள்‌ மூன்று பாகங்களுக்‌- 
கப்பால்‌ பெரியவர்களுக்காக 30 நூல்களுக்குமேல்‌ 3000 பக்கங்கள்‌ 
அளவில்‌ எழுதியுள்ளேன்‌. அவை போக 13 சிறுவர்களுக்கான 
நூல்களை (வள்ளுவன்‌ வரிசை) என்னும்‌ தலைப்பில்‌ 
எழுதியுள்ளேன்‌. 

நினைவு அலைகளை இவ்வளவு விரிவாக எழுதி முடித்ததில்‌ 
நான்‌ தமிழ்ச்‌ சமுதாயத்திற்கு ஆற்ற வேண்டிய கடமையை 
ஆற்றியதாக மன நிறைவு கொள்கிறேன்‌. என்னுடைய வாழ்நாள்‌ 
ஊழியத்தின்‌ தொடர்ச்சியாகவே இது அமைந்தது. எனக்கு 
மகிழ்ச்சியை அளிக்கிறது. 

முதல்‌ இரண்டு பகுதிகளைச்‌ சுடச்சுட ஏற்றுக்‌ கொண்ட தமிழ்‌ 
மக்கள்‌ இந்தப்‌ பகுதியையும்‌ விரைந்து ஏற்றுக்‌ கொள்வார்கள்‌ 
என்று நம்புகிறேன்‌. 

இன்று திரும்பிப்‌ பார்க்கிறேன்‌. என்னால்‌ நம்ப முடியவில்லை! 

பத்தாண்டுகள்‌ மாதம்‌ இருமுறை என்னுடைய “நினைவு 
அலைகள்‌” தொடர்ந்து தம்முடைய “சத்ய கங்கையில்‌ வெளி 
வருவதற்கு இடம்‌ கொடுத்த அருமை நண்பர்‌ பரதன்‌ 
அவர்களுக்கு என்ன கைம்மாறு செய்ய வல்லேன்‌. பரதன்‌ 
உதவவில்லை என்றால்‌, 2300 பக்கங்களில்‌ என்‌ வரலாறு வெளிவர 
வாய்ப்பு நேர்ந்திருக்காது. அவருக்கு என்‌ நன்றி நிறைந்த 
வாழ்த்துகள்‌. 

தமிழ்‌ நூல்களை வெளியிட்டு மகிழ்ச்சி கொள்வதில்‌ 
முன்னணியில்‌ இருப்பவர்‌ எனது “அருமை நண்பர்‌ வானதி 
திருநாவுக்கரசு அவர்களாவார்‌. அவர்‌ என்னுடைய எட்டு ' 
நூல்களை ஏற்கெனவே வெளியிட்டு உதவியுள்ளார்‌. 

நினைவு அலைகள்‌ முதல்‌ பகுதியை (894440-934) பக்கத்தில்‌ 
டிசம்பர்‌ 1983லும்‌, இரண்டாம்‌ பகுதியை (494428-522) பக்கத்தில்‌ 
ஆகஸ்ட்‌ 1985லும்‌ வெளியிட்டுள்ளார்‌. இது அவர்‌ எனக்காக 
வெளியிடும்‌ பதினோராவது நூலாகும்‌. எனக்காக . அவர்‌ 

“மொத்தத்தில்‌, 11 நூல்களையும்‌ சேர்த்து, 3500 பக்கங்களுக்கு மேல்‌ 
அச்சேற்றி வெளியிட்டுள்ளார்‌. “நினைவு அலைகளை” அவர்‌ மிகப்‌ 
பெரும்‌ பொருளை முதலீடு செய்து துணிச்சலோடு வெளியிட்ட 
மைக்குப்‌ பெரிதும்‌ நன்றி யுடையேன்‌. 

“நினைவு அலைகள்‌” மூன்று பகுதிகளையும்‌ அச்சிட்ட நாவல்‌ 
ஆர்ட்‌ அச்சக உரிமையாளர்‌ கவிஞர்‌ நாரா. நாச்சியப்பன்‌ 
அவர்களுக்கு மிக நன்றி உடையேன்‌. 

“நினைவு அலைகள்‌" மூன்றாம்‌ பகுதியினைத்‌ தொடர்‌ 
கட்டுரைகளாகச்‌ “சத்திய கங்கை” எழுதுகையில்‌, சில 
கட்டுரைகளை நான்‌ சொல்லச்‌ சொல்ல எழுதி உதவி புரிந்த கவிஞர்‌. 
இரு. முருகு. சரணன்‌, திரு. கோ. வேதநாயகம்‌ ஆகியோருக்கு நன்றி 
உடையேன்‌. 

“நினைவு அலைகள்‌” எல்லாப்‌ பகுதிகளையும்‌ தொகுத்து, 
வகுத்து, பிழை திருத்தி வெளியிட துணை நிற்கும்‌ பேராசிரியர்‌ திரு. 
தி. வ. மெய்கண்டார்‌ அவர்களுக்கு மிகக்‌ கடமைப்பட்டுள்ளேன்‌. 


30, கிழக்குப்‌ பூங்கா சாலை, நெ. து. சுந்தரவடிவேலு. 
செனாய்‌ நகர்‌, ்‌ 

சென்னை - 600 030. 

12-10-1988. 

முதலமைச்சர்‌ காமராசருக்கு மாலை குட்டினேன்‌ 
தலைவர்களின்‌ பாராட்டு 

தில்லிப்‌ பயணம்‌, 

கல்வி இயக்குநர்‌ மாநாடு 
ஆசிரியர்களுக்கு ஓய்வூதியத்‌ திட்டம்‌ 
பண்டித நேருவின்‌ கவலை 

காமராசர்‌ என்‌ படத்தைத்‌ திறந்தார்‌ 
கல்வியின்‌ உண்மை நிலை 

தொடக்கக்‌ கல்வி உயர்நிலைக்‌ குழு 
பாராட்டுத்‌ தேநீர்‌ விருந்து 

தொடக்கக்‌ கல்வி நாட்டுடைமை ஆவதா? 
காமராசரின்‌ பகல்‌ உணவுத்‌ திட்டம்‌ 
ஆளுநர்‌ பிரகாசாவின்‌ அரிய கருத்து 
ஏழை பங்காளர்‌ காமராசர்‌ 

நிர்வாகச்‌ சீர்கேடு 

முதியோர்‌ கல்விப்‌ பட்டறை 

இரண்டாம்‌ அய்ந்தாண்டுத்‌ திட்டம்‌ : . 
கல்வித்‌ திட்டத்தை உருவாக்கினேன்‌ 


பகல்‌ உணவுத்‌ திட்டம்‌ - அமைச்சரவையின்‌ ஆய்வு 


தில்லியின்‌ ஒப்புதல்‌ 

காமராசர்‌ காப்பாற்றினார்‌ 

மாணாக்கரின்‌ பசி மயக்கம்‌ 

எல்லைப்‌ போராட்டம்‌ 

தமிழ்ப்‌ பயிற்சி மொழித்‌ திட்டம்‌ 

கல்விக்‌ கட்டமைப்பைக்‌ கலைக்க முயற்சி 
எழுத்துலகில்‌ நான்‌ 

xi 
தூத்துக்குடி ஆசிரியர்‌ சங்க ஆண்டு விழா 
பள்ளிக்கூட அன்னதானம்‌ 
பகல்‌ உணவுத்‌ திட்டத்திற்காகப்‌ பிச்சை எடுக்கவும்‌ தயார்‌ 
மூவாயிரம்‌ ஊர்களில்‌ பகல்‌ உணவுத்‌ திட்டம்‌ 
பகல்‌ உணவுத்‌ திட்டம்‌, அரசு ஆணை பிறந்தது. 
சமத்துவச்‌ சங்கின்‌ முழக்கம்‌ கேட்டேன்‌ 
காஞ்சியில்‌ ஆதாரக்‌ கல்வி மாநாடு 
பிறவிப்‌ பொலிவு பெற்ற திருவள்ளுவன்‌ 
கல்வி பற்றிய வெள்ளை அறிக்கை 
மற்றவர்களுக்கு வழி விட்டேன்‌ 
வரலாற்றுச்‌ சிறப்பு வாய்ந்த 1956. 
காமராசர்‌ விசாரணை i 
கல்வி இயக்கம்‌ மக்கள்‌ இயக்கமாகியது 
தனிப்‌ பயிற்சிப்‌ படிப்பு - காமராசரின்‌ திட்டம்‌ 
வள்ளுவன்‌ நினைவுச்‌ சின்னம்‌ 
காமராசர்‌ திறந்து வைத்தார்‌ 


அண்ணாமலைப்‌ பல்கலைக்‌ கழக 

மாணவர்‌ கலவரமும்‌ அதன்‌ விளைவுகளும்‌ 
குடியரசுத்‌ தலைவர்‌ கலந்து கொண்ட மாநாடு 
கல்வி அமைச்சர்‌ கலந்து கொண்ட 

தொடக்கப்‌ பள்ளி மாநாடு 

பத்மபூஷன்‌ பத்மஸ்ரீ ஆயிற்று 

எல்லோரும்‌ கற்போம்‌ - எல்லோரும்‌ உழைப்போம்‌ - 
எல்லோரும்‌ வாழ்வோம்‌ 


பெரிய அலுவலரின்‌ தன்‌ முனைப்பு. 
மாணவர்கள்‌ ஊக்கம்‌ 

திருமதி. குஞ்சிதம்‌ குருசாமி மறைந்தார்‌ 
சோவியத்‌ நாட்டில்‌ விரைவான கல்வி வளர்ச்சி 
கல்வித்‌ துறையில்‌ குழப்பங்கள்‌ 


214 
223 
233 
243 
254 
265 
274 
289 
308 
313 
323 
333 
343 
353 


366 


383 
394 


410 
418 


433 
448 
459 
472 
480 
493 


61, 
82. 
83. 
54, 
85. 
66. 
87. 
68. 
89. 
60. 
81. 
62. 
63. 
84. 
65. 
66. 
67. 
68. 
69. 
7௦. 
71. 
12 
73. 
74. 
75. 
76. 


பிரிட்டானியப்‌ பயணம்‌ 

பாதுகாப்பு நிதி 

அறிஞர்‌ அண்ணாவின்‌ பாராட்டு. 

அமெரிக்கப்‌ பயணம்‌. 

சென்னைக்கு விரைந்தேன்‌ 

இந்தி எதிர்ப்புக்‌ கிளர்ச்சி - 1965 

என்‌ மீது குற்றச்சாட்டு - பெரியாரின்‌ கவலை 

சில வேதனையான நிகழ்ச்சிகள்‌ 

கல்வித்‌ துறை பிளக்கப்பட்டது - பெரியார்‌ கொதிப்பு 
காமராசர்‌ ஆறுதல்‌ கூறினார்‌ 

பெரியாரின்‌ அறப்பணிகள்‌ 

எனக்கெதிராகச்‌ சதி செய்தார்‌ 

பெரியாருடன்‌ ஒரே மேடையில்‌ பேசினேன்‌. 
பெண்மணிகள்‌ மூவர்‌ 

டாக்டர்‌ சக்லா நேரில்‌ அழைத்தார்‌ 

அண்ணாவைத்‌ தில்லியில்‌ கண்டேன்‌ 

நிலை குலையாத காமராசர்‌ 

அண்ணா மாநிலப்‌ பணிக்கு அழைத்தார்‌ 

முதியோர்‌ கல்வித்‌ திட்டம்‌ 

தமிழகத்தில்‌ பொது நூலக இயக்கம்‌ 

சென்னைப்‌ பல்கலைக்‌-கழகத்‌ துணைவேந்தரானேன்‌ 
உள்‌ மதிப்பீட்டு முறை - சீர்கேடுகள்‌" 

பாடத்‌ திட்டத்தின்‌ தரத்தை உயர்த்தினோம்‌ 
மாணவர்‌-கோரிக்கைகளைத்‌ தீர்த்து வைத்தேன்‌ 
பெரியார்‌ பிறந்த நாள்‌ விழாப்‌ பேச்சில்‌ எழுப்பிய சலசலப்பு 
பிலிப்பைன்ஸ்‌ அழைத்தது 


504 
512 
519 
526 
533 
541 
550 
556 
566 
578 
581 
589 
592 
601 
605 
613 
628 
630 
649. 
662 
673. 
683 
695 
699 
704 
709 


100. 
101. 


பாரிசு தமிழ்‌ மாநாட்டுக்குச்‌ சென்றேன்‌ 
கல்லூரி நடைமுறையில்‌ பல்கலைக்‌ கழகம்‌ 

தலையிட முடியுமா? 

காமராசர்‌ மாணவர்களை நெறிப்படுத்தினார்‌ 
துணைவேந்தரை உரிமையோடு செயல்பட விடுங்கள்‌ 


கி. பாலசுப்பிரமணிய அய்யர்‌. 
ஆட்சிக்குழு உறுப்பினரானார்‌ 


நான்‌ துணைவேந்தராக செயல்பட்டபோது! 
பெரியார்‌ விருப்பம்‌ 

என்‌ மணி விழாவைப்‌ பெரியார்‌ நடத்தி வைத்தார்‌ 
ராஜாஜி மறைவு - பெரியார்‌ பெருந்‌ துயரம்‌ 
பெரியார்‌ மணியம்மையார்‌ - மறைவு 

சோவியத்‌ பயணத்தைக்‌ கைவிட்டேன்‌ 

பயிலும்‌ போதே வேலை வாய்ப்பு 

எல்லோர்க்கும்‌ பணிப்‌ பயிற்சி 

நாள்தோறும்‌ பொது மக்களைச்‌ சந்தித்தேன்‌ 
லெனின்‌ - விஜயா திருமணம்‌ 

பெரியார்‌ என்னை உறுதியாக ஆதரித்தார்‌ 
என்னைப்‌ பாதுகாப்பதில்‌ காமராசரின்‌ ஆர்வம்‌ 
தலைமை நிர்வாகி துணைவேந்தரே 

வீடு தேடி வந்தார்‌ 

நான்‌ திராவிடர்‌ கழகத்துக்காரனா? 

நான்‌ மீண்டும்‌ துணைவேந்தராக 

ஜி. ஆர்‌. டி. விரும்பினார்‌ - 

அந்தோ, காமராசர்‌ மறைந்தாரே! 

என்‌ துணைவி காந்தம்மா என்னை விட்டுப்‌ பிரிந்தார்‌! 
என்‌ கடன்‌ பணி செய்து கிடப்பதே! 


பயனுற வாழ்ந்தேன்‌ 


711 


713 
719 
722 


726 
728 
788. 
744 
750’ 
752 
757 
761 
765 
766 
775 
775 
778 
786 
782 
794 


796 
804 
807 
818 
823 


xix 


காணிக்கை . 


எங்கள்‌ அருஞ்செல்வனாகப்‌ ' பிறந்து, தன்‌ 
பள்ளியின்‌ தொண்டனாக இருந்து, தமிழகக்‌ கல்வித்‌ 
தொண்டர்களின்‌ தோழனாக வளர்ந்து, பிறிதினோய்‌ 
நன்‌ நோய்‌ போல்‌ கொண்டு உருகி, பள்ளியில்‌ 
பலருக்கும்‌ பலவும்‌ கிடைக்கத்‌ தூண்டி, திட்டங்கள்‌ 
லெ தந்து, எனக்கு நேர்மையைப்‌ பளிச்சென்று 
'இனிமையோடு காட்டும்‌ குருவாக வாழ்ந்து, “எதற்கும்‌ 
கவலைப்‌ படாதீர்கள்‌; கோபப்‌ படாதீர்கள்‌ அப்பா” 
என்று தேற்றி, விரைந்து மறைந்து விட்ட என்‌ ஒரே 
மகன்‌, குமரகுரு 


திரு. கா. சு. திருவள்ளுவனுக்கு 


பேரன்‌ துரைசாமியுடன்‌ நெ. து. சு., காந்தம்மா 


xxi 


நெ.து.சு. 
குடியரசுத்‌ தலைவர்‌. 
இராஜேந்திர பிரசாத்‌ 
அலர்களிடம்‌ 
பத்மஸ்ரீ பட்டம்‌ 
பெறுகிறார்‌ 
(ஏப்ரல்‌ 1961) 


இந்திய வெளி உறவு அமைச்சர்‌ வாஜ்பாய்‌ அவர்களிடமிருந்து 
நெ. து. ௪. நேரு விருதினைப்‌ பெறுகிறார்‌ (13-11-1977) 


“இலக்கியம்‌ கொழிக்கும்‌ சோவியத்‌ ஒன்றியம்‌” நூலுக்கு 
முதலமைச்சர்‌ எம்‌.ஜி.ஆர்‌ அவர்களிடம்‌ தமிழ்நாடு அரசு 
விருதினைப்‌ பெறுகிறார்‌ (7-1-1984) 


சென்னைப்‌ பல்கலைக்‌ கழக முன்னாள்‌ துணைவேந்தர்‌ 
சர்‌. ஏ. லட்சுமணசாமி முதலியாருடன்‌ 


அ தெக்கர்‌ மாநாட்டில்‌ இந்தியப்‌ 
தமர்‌ பண்டி ந நேரு அவர்களுடன்‌ (15-4-1959) 


) விழாவில்‌ இந்தியப்‌ பிரதமர்‌ 
ர, நாவலர்‌ ஆகியோருடன்‌ 


வஞ்விஷ்‌ க 


இபநப 


குடியரசுத்‌ தலைவர்‌ பாபு இராஜேந்திர பிரசாத்‌ வேலூர்‌ பள்ளிச்‌ 
சீரமைப்பு மாநாட்டிற்கு வருகை தந்த போது (1960) 


கோவை இராமகிருஷ்ணா மிஷன்‌ வித்யாலயா. 
புதிய கட்டிடத்தைக்‌ குடியரச்த்‌ தலைவர்‌ 
டாக்டர்‌ இராதாகிருஷ்ணன்‌ திறந்து வைத்த போது 


மெல்லை பலாலி மண்டபத்தில்‌ 62-63இல்‌ நடைபெற்ற ஆதாரக்‌ 
கல்வி பட்டில்‌ ராஜாஜி, ஜாகிர்‌ உசேன்‌, பக்தவத்சலம்‌, 
வற்றி மொய்‌ ஜி. இராமச்சந்திரன்‌ ஆகியோருடன்‌ 


கல்வி வள்ளல்‌ காமராசருடன்‌ (பூண்டி கல்லூரி வீரையா 
வாண்டையார்‌ சிலை திறப்பு விழாவில்‌) 


* ஆளுநர்‌ 
உஜ்ஜல்சிங்‌ 
அவர்களுடன்‌ 
(1969) 


ஆளுநர்‌ கே. கே. ஷா 
அவர்களுடன்‌ 


ப்ப 


பொனியத்‌ நாட்டின்‌ முதல்‌ பயணத்தின்‌ போது சரளா கண்ணா, 
பஞ்சாப்‌ gpa சிங்‌ (Joint Educational Adviser, Govt. of India) 
ஆகியோருடன்‌ (17-9-1961) 


சிகாகோவில்‌ இந்திய அன்பர்களுடன்‌ (19617 


மூன்றாவது உலசுத்‌ தமிழ்‌ மாநாடு பாரிசில்‌ 
நடைபெற்ற போது (ஜூன்‌, 1970) 


மணிலா பிலிப்பைன்ஸ்‌ 4 ஆவது நூற்றாண்டு விழாவின்‌ போது 
நடைபெற்ற பல்கலைக்‌ கழக மாநாட்டில்‌ (1969) 


கபட 


ல்‌ தாஷ்கண்ட்‌ அருகிலுள்ள 

த்திற்கு இந்தியத்‌ தூதுக்‌ குழு 

(மென்று போது வம்‌. ஜி. தேசாய்‌, ஹிரேன்‌, முக்‌. 
யோருடன்‌ நெ. து. ௬, 


அமெரிக்காவில்‌ பேராசிரியர்‌ ஞானப்பிரகாசம்‌, தேவசேனா 
ஆகியோருடன்‌ (1964) 


காந்தியவாதி 

என்‌. எம்‌. ஆர்‌. 
சுப்பராமன்‌ 

அவர்களுடன்‌ 


வாலாஜாபாத்‌ 
மாசிலாமணி 
முதலியாருடன்‌ 


சேலம்‌ வேலூர்‌ கண்டர்‌ 
கல்லூரி தாளாளர்‌ 
பரிமளக்‌ கண்டருடன்‌ 


கலச ஓட்டப்‌ பந்தய வரி 
Mn 4 


இருவலைவவல்‌ 


ஸ்‌ 


உலக சாரணீய 
இயக்கத்‌ தலைவி 
லேம்‌ லெஸ்ஸி, 
ஆளுநர்‌ 
பிரகாஷாவுடன்‌ 
திருவள்ளுவன்‌ 


அம்பாசமுத்திரம்‌ 
மதிய உணவு 
விழாவில்‌ திருவள்ளுவன்‌ 
(1957) 


பெரியாருடன்‌ நெ.து ௪ 
சகோதரர்கள்‌ நடராசன்‌, 
திருநாவுக்கரசு, 
சிவானந்தம்‌ ஆகியோர்‌ 


தாத்தா நெ. ௪. துரைசாமி 
தந்தை நெ. து. ௯. - பேரன்‌ 
இருவள்ளுவன்‌ 


தம்பி சிவானந்தம்‌ மகன்‌ லெனின்‌ - விஜயா 
இருமணம்‌ (3-7-1972) 


பேரன்‌ 
லெ. துரைசாமியுடன்‌ 
நெ.து.சு. 


பத்தி லெ. சாரதா, 
பேரன்‌ 
மில பாலசுப்பிரமணியன்‌ 


! பகவத்‌ 
நட்டி. து. எனிவாசன்‌, வெங்கடேசன்‌. சகுந்தலா, 
ந்தை லெ. துரைசாமி (13-11-1977 தில்லியில்‌) 


ம்‌ 4 கட்‌ 

பெரியார்‌ நடத்திய நெ. து. ௬. மணிவிழாவில்‌ சலைஞர்‌ 
பொன்னாடை. அணிவிக்கிறார்‌. மேடையில்‌ பெரியார்‌ 

அமர்ந்திருக்கிறார்‌. கலைஞருடன்‌ மணிவிழாத்‌ தம்பதிகள்‌ 


கோகலே மண்டபத்தில்‌ 
நக்ரேர்‌ கழகம்‌ நடத்திய 
மணிவிழாவில்‌ நீதிபதி 
கோகுலகிருஷ்ணன்‌, 
ம. பொ. ௪, 
செட்டி நாட்டரசர்‌ 
ஆகியோருடன்‌ 
(மே, 1972) . 


20 ஆவது பிறந்த நாள்‌ விழாவில்‌ க. வீரமணி 
பொன்னாடை அணிவிக்கிறார்‌ 


XXXV 


(சென்னைப்‌ பல்கலைக்‌ கழகத்தில்‌ டாக்டர்‌ பட்டம்‌ பெற்ற 
போது (குடும்‌! ருடன்‌) 20-9-1983 


"நினைவு அலைகள்‌” முதல்‌ பகுதி வெளியீட்டு விழாவின்‌ போது 


(198.3) மகாலிங்கம்‌, அமைச்சர்‌ கே. ஏ. கே, நீதிபதி மோகன்‌, 


நீதிபதி கைலாசம்‌, வானதி திருநாவுக்கரசு. 
இ. வ மெய்கண்டார்‌ ஆகியோருடன்‌ 


பகரதனுடன்‌ நெ. து. ௬. 


பெரியாருடன்‌ நெ. து. ௪, 
வானதி இருநாவுக்கரசு 


மலரா 

XXXVI 


நினைவு அலைகள்‌ 


மூன்றாம்‌ பாகம்‌. 


1. முதலமைச்சர்‌ காமராசருக்கு 
மாலை சூட்டினேன்‌ 


காமராசரின்‌ திட்டங்கள்‌ 


பொழுது புலர்ந்தது. பதவி உயர்வு பெற்ற அன்றும்‌ வழக்கம்‌” 
போல்‌ அய்ந்து மணிக்கே விழித்தேன்‌. காலைக்‌ கடன்களை 
முடித்தேன்‌. அன்றாட அலுவலுக்கு ஆயத்தமானேன்‌. செய்தித்‌ 
தாள்கள்‌ வந்தன. பல்வேறு செய்திகளோடு வந்தன. அவற்றில்‌ ஒன்று, 
என்‌ பதவி உயர்வு பற்றியது. 

பொதுக்‌ கல்வித்துறையின்‌ துணை இயக்குநரான, நெ. து 
சுந்தாவடி.வேலு, சென்னை மாகாணத்தின்‌ பொதுக்கல்வி இயக்குநர்‌ 
மற்றும்‌ பொது நூலக இயக்குநர்‌ மற்றும்‌ அரசுத்‌ தேர்வுகளின்‌, 
ஆணையராக நியமிக்கப்பட்டதாக ஒரு செய்தி கூறிற்று. 

பொதுக்கல்வி இயக்குநரே, தொடச்கக்கல்வி-- அடிப்படைக்‌ 
குலி உ ("பட - நடுநிலைக்கல்வி, உயர்நிலைக்கல்வி, கல்லூரிக்‌ கல்வி, 
பொறியியல்‌ கல்லூரிகள்‌ ஆகியவற்றிற்குத்‌ தலைவர்‌. 

பொது நூலகச்‌ சட்டத்தின்படி. பொதுக்கல்வி இயக்குநரே, 
பொது நூலகத்தை இயக்கும்‌ கடமையாளர்‌. 


எட்டாம்‌ வகுப்பு, பதினோராம்‌ வகுப்பு, ஆசிரியர்‌ பயிற்சிகள்‌ 
ஆசிய மட்டங்களில்‌ நடக்கும்‌ அரசுத்‌ தேர்வுகளை நடத்தும்‌ 
பொறுப்பும்‌ அதே இயக்குநருடையதாம்‌. 


அன்றைய சென்னை மாகாணத்தில்‌, தமிழ்‌ மாவட்டங்களோடு 
(தென்‌ கன்னட மாவட்டம்‌, மலபார்‌ மாவட்டம்‌ ஆகிய இரண்டும்‌ 
(சேர்ற்திருந்தன. 


2 நினைவு அலைகள்‌ 


அவ்வளவு பெரிய நிலப்பரப்பில்‌ எல்லா நிலைக்கல்விக்கும்‌ 
"பொறுப்பானவன்‌ என்ற செய்தி கேட்டு நான்‌ செருக்கு 
அடையவில்லை; நிலை கலங்கவுமில்லை. 

* எய்தற்‌ கரியது இயைந்தக்கால்‌ அந்நிலையே 

செய்தற்‌ கரிய செயல்‌' 

இந்தத்‌ திருக்குறள்‌ நினைவுக்கு வந்தது; வழிகாட்டியது. 

எத்தகைய அரியதைச்‌ செய்யலாம்‌? 

எல்லார்க்கும்‌ கல்வி' கிடைக்கச்‌ செய்யும்‌ வாய்ப்புப்‌ 
பெருக்கத்தில்‌ முயல்வோமா? $ 

ஒளிவிடும்‌ மாணவ மணிகள்‌ சிலரை உருவாக்க 
உழைப்போமா? 

இரண்டையும்‌ இணைத்து, எல்லோரும்‌ கற்க; பல்லோர்‌, 
'இமயமலையென உயர்ந்து நிற்க உதவுவோமா? 

இம்மாற்றுத்‌ திட்டங்கள்‌ 'என்‌ அறிவில்‌ முளைத்தன. 

அன்பர்கள்‌ பலர்‌ என்னோடு போட்டியிட்டார்கள்‌. 
அதிகாலையிலேயே” தங்கள்‌ அன்பையும்‌ வாழ்த்துதலையும்‌ 
பொழிய, என்‌ வீடு தேடி வந்துவிட்டார்கள்‌. 

அவர்களின்‌ தோழமையை ஏற்றுக்‌ கொண்டிருக்கையில்‌ என்‌ 
காரோட்டி நான்‌ சொல்லி வைத்தபடி. பெரிய ரோஜா மாலைகளை 
வாங்கிக்கொண்டு வந்து சேர்ந்தார்‌. என்னைப்‌ பார்த்தார்‌. 

வாழ்த்த வந்த நண்பர்களிடம்‌ நயமாக விட்ல 
கொண்டேன்‌. காரேறி விரைந்தேன்‌. 

தியாகராயநகர்‌ நோக்கிச்‌ சென்றேன்‌; எண்ம பிள்ளை 
சாலைக்குள்‌ பாய்ந்தேன்‌. முதலமைச்சர்‌ காமராசர்‌ இல்லத்தை 
அடைந்தேன்‌. ்‌ 

மாடியில்‌ அலுவல்‌ பார்த்துக்கொண்டு இருந்த முதலமைச்‌- 
சருக்கு நான்‌ வந்திருக்கும்‌ தகவல்‌ எட்டிற்று. 

இரண்டு மணித்துளிகளில்‌, அவர்‌ கழே வந்தார்‌; வரவேற்பு 
அறைக்குள்‌ நுழைந்தார்‌. அங்கு அமர்ந்திருந்த நான்‌ சட்டென 
எழுந்தேன்‌. 

பெரிய மலர்‌ மாலையை முதல்வருக்குச்‌ சூட்டினேன்‌. 

ஒரு வினாடியில்‌ மாலையைக்‌ கழற்றியபடியே. இருக்கையில்‌ 
அமர்ந்த முதலமைச்சர்‌ காமராசர்‌, என்னையும்‌ உட்காரச்‌” 
சொன்னார்‌. நான்‌ உட்கார்ந்ததும்‌ “அதிக மகிழ்ச்சி' என்றார்‌. 


யூதவாயச்சர்‌ காயராசருக்கு மாலை சூட்டினேன்‌. 3 


"அய்யா! நான்‌ தங்களோடு முந்திய தொடர்பு இல்லாதவன்‌. 
ற்ப இரண்டு வயது நிரம்பிய இளைஞன்‌. இவ்வளவு 
மரல்‌ இதுவரை இப்பதவிக்கு வந்ததில்லை. 
“நாங்கள்‌ துணிந்து என்னை இப்பெரிய நிலைக்கு உயர்த்தி , 
(கர்கள்‌ விழிப்பாகவும்‌ சுறுசுறுப்பாகவும்‌ பணிபுரிந்து, 
| எடித்‌ நற்பெயர்‌ தேடித்‌ தர முயல்வேன்‌. 


"எப்படிப்பட்ட கெட்ட பெயரும்‌ வராதபடி நடந்து 
இகாள்வேன்‌ என்று தழுதழுத்த குரலில்‌ வாக்குறுதி தந்தேன்‌. 

"நாற்பத்திரண்டு வயது என்றால்‌, நீங்களும்‌ நானும்‌ பல்லாண்டு 
இசர்ந்து செயல்படுவோம்‌ என்றுபொருள்‌. 

"ஆசிரியர்‌ நிலை முன்னேறினால்தான்‌ கல்வி நிலை உயரும்‌. 
ூசிரியர்களுடைய ஊதியம்‌ கட்டை 

"இப்போது பெரும்பாலானவர்களுக்கு ஓய்வு ஊதியம்‌ 

சி யாது. 

"வல்லா ஆசிரியர்களுக்கும்‌ பென்சன்‌ கொடுக்க வேண்டும்‌. 


"இருக்கிற வசதிகளைக்‌ குறைக்காது, கூடுதலாகப்‌ பென்சன்‌ 
டசாடு4க, ஒரு திட்டம்‌ கொடுங்கள்‌. த 


"அப்படித்‌ தட்டுகிற திட்டம்‌ இரகசியமாக இருக்கட்டும்‌. 

"அதுபற்றிய புள்ளி விவரங்களை ஒருமுறைக்கு இருமுறை சரி 
பார்த்துவிட்டுக்‌ கொடுங்கள்‌. 

"அரசுச்‌ செயலகத்தில்‌ இருப்பவர்கள்‌, சிறு புள்ளி விவரத்‌ 
தவம இருந்தாலும்‌ அதைச்‌ சாக்காகக்‌ காட்டி, திட்டத்தைக்‌ கைவிட 
வாதிடுவார்கள்‌. 

“இந்த நாட்டில்‌ பிறந்த எல்லோரும்‌ அநேகமாக இங்கேயே 
இருக்கப்‌ போகிறோம்‌. இன்றைக்குச்‌ சொல்லிக்‌ கொடுக்கிறதைக்‌ 
கொண்டு முப்பது ஆண்டுகள்‌ பிழைக்கணும்‌. 


லம்‌, விரைவாக, மாறியபடியே உள்ளது. வருங்காலத்தைச்‌ 
சமாளி, எட்டாவது படிப்பு வரை படித்தால்‌ போதாது. 
எல்லோரும்‌ பத்தாவது படிப்பு வரையிலாவது படிக்கணும்‌. 

“அதற்குச்‌ சாதி பாராமல்‌, வருவாய்‌ கேட்காமல்‌, எல்லா 
மாணவ மாணவியருக்கும்‌ பள்ளியிறுதி வரை இலவசக்‌ கல்வி 
கொடுக்கத்‌ திட்டம்‌ தட்டுங்கள்‌. 


“இதை ஒரே மூச்சில்‌ நிறைவேற்றி விடுவதற்கு முடியாது. 


4 நினைவு அலைகள்‌ 


“மூன்று .நான்கு அடியெடுத்து வைத்து நிறைவேற்றுகிற 
வகையில்‌ உங்கள்‌ திட்டம்‌ இருக்கட்டும்‌. 

“எல்லோர்க்கும்‌ பத்தாவதுவரை இலவசக்கல்வி என்று 
ஆணையிடுவது மட்டும்‌ போதாது. . 

“எல்லோரும்‌ வந்தால்‌, சேர்த்துப்‌ படிக்க வைக்கப்‌ பேர்திய 
பள்ளிகள்‌ வேண்டும்‌. இப்போது உள்ள பள்ளிகள்‌ போதாது. 

“தொடக்கப்பள்ளி முதல்‌ உயர்நிலைப்‌ . பள்ளிவரை 
எண்ணிக்கை பல மடங்கு அதிகமாக வேண்டும்‌. 

“தொடக்கப்‌ படிப்பிற்கு, எந்தக்‌ குழந்தையும்‌ ஒரு மைலுக்கு 
மேல்‌ நடக்க நேரிடக்கூடாது. 

“இதை மனத்தில்‌ வைத்துக்‌ கொண்டு பள்ளிக்‌ கூடங்களைத்‌ 
தாராளமாகத்‌ திறக்கச்‌ செய்யுங்கள்‌. 

“நடுநிலைப்‌ பள்ளிகளுக்கு இடையில்‌ உள்ள தொலைவு 
மூன்று மைலுக்கு மேற்படக்கூடாது. 

“உயர்நிலைப்‌ பள்ளிகளின்‌ இடைவெளி அய்ந்து மைலுக்கு 
மேல்‌ போகக்கூடாது. 

“இவற்றை நினைத்து, பள்ளிகளைக்‌ கொடுங்கள்‌. நிதி 
கிடைக்குமா என்ற கவலை உங்களுக்கு வேண்டாம்‌” என்று 
மளமளவென்று வருங்காலத்திற்கான வழிமுறைகளைக்‌ காட்டி 
விட்டே முடித்தார்‌ முதலமைச்சர்‌. 

' முதலமைச்சரின்‌ அறிவுரை முடிந்ததும்‌, “அய்யா, தாங்கள்‌ 
சொன்னபடியே, உடனடியாசுத்‌ திட்டங்களைப்‌ போட்டுத்‌ 
தருகிறேன்‌” என்றேன்‌. 

“புள்ளி விவரங்களைச்‌ சரி. பார்ப்பதில்‌ கவனமாயிருங்கள்‌. 
திட்டம்‌ தீட்டியானதும்‌ என்னிடம்‌ வந்து சொல்லுங்கள்‌. அதுவரை 
இரகசியமாகவே இருக்கட்டும்‌” என்று கூறி வழியனுப்பினார்‌. 

தொலைநோக்குடைய நல்லவர்‌ ஒருவரோடு உரையாடிய 
நிறையுணர்வோடு, கல்வி அமைச்சர்‌ ௪. சுப்பிரமணியம்‌ 
அவர்களைக்‌ காணச்‌ சென்றேன்‌. 


போகும்‌ வழியில்‌, முதலமைச்சரோடு உரையாடியதை 
எண்ணினேன்‌. 


“அரசியல்வாதிகளில்‌ ஒரு சிலர்‌ எதிர்பார்ப்பதுபோல்‌, 


காமராசர்‌, ஆறு திங்களிலோ, ஓராண்டிலோ முதலமைச்சர்‌ 
பதவியை உதறிவிடமாட்டார்‌” என்று என்‌ ஆழ்மனம்‌ கூறிற்று. 


வமைச்சர்‌ காமராசருக்கு மாலை சூட்டினேன்‌. 5 


கல்லி அமைச்சரைக்‌ கண்டேன்‌ 

சல்லி அமைச்சர்‌ இரு. சி. சுப்பிரமணியம்‌ இல்லத்தில்‌ அவர்‌ 
அறைக்குள்‌ நுழைந்ததும்‌ எழுந்து நின்று வரவேற்றுக்‌ சச்குலுச்ச்‌ 
முத்திக்‌ கொண்டார்‌. 

கைஞலுக்கிய பிறகே, அமைச்சருக்கு மாலை அணிவிக்க 
இளய்ப்பு கட்டியது. 

"முதலமைச்சரைப்‌ பார்த்துவிட்டு வருவதால்‌, சற்றுக்‌ கால- 

1 ஆகிவிட்டது; தயவுசெய்து மன்னியுங்கள்‌” என்று பீடிகை 
ஈட்டேன்‌. 

“முதலமைச்சர்‌, நீங்கள்‌ பார்த்துவிட்டுப்‌ போனதைத்‌ 
"இதாலைபேசியில்‌ சொன்னார்‌. இரு திட்டங்களைத்‌ தீட்டச்‌ 

சால்னதைப்‌ பற்றியும்‌ கூறினார்‌. அப்படியே செய்யுங்கள்‌” 
என்றார்‌ கல்வி அமைச்சர்‌ சுப்பிரமணியம்‌. 

"பழைய : நிலையில்‌ நண்பர்‌; புதுநிலையில்‌ அமைச்சர்‌. 
அடச்கமாசவும்‌ அளவாகவும்‌ பேசுவோம்‌” என்று எனக்கு நானே 
வழிகாட்டி க்கொண்ட நிலையில்‌, காப்பி வந்தது. 
தை அருந்தியபின்‌, நன்றி கூறிவிட்டு விடைபெற்றுக்‌ 
கொண்டேன்‌. அலுவலகம்‌ செல்லும்முன்‌, அமைச்சர்‌ பக்தவத்சலம்‌ 
அவர்களைக்‌ கண்டு அவர்‌ வாழ்த்தினைப்‌ பெற்றேன்‌. 


கர்த்தர்‌ வாழ்த்தட்டும்‌ 

அலுவலகத்திற்குள்‌ நுழைந்ததும்‌ நேரே, டாக்டர்‌ எம்‌.டி. பால்‌ 
அவர்களின்‌ அறைக்குச்‌ சென்றேன்‌. என்னைக்‌ கண்டதும்‌ அவர்‌ 
சிந்து எழுந்து நின்றார்‌. 

டாக்டர்‌ பால்‌ அவரிடம்‌ கைகுலுக்கியபடியே, “இன்று 
வந்துள்ள. அரசு ஆணையை நீங்கள்‌ செய்தித்‌ தாள்களில்‌ 
பாரித்திருப்பிர்கள்‌. அரசுக்குப்‌ பதில்‌ சொல்லும்‌ பொறுப்புக்கு 
ட்டுபிதான்‌ நான்‌ இயக்குநர்‌. 


ன்றாட அலுவலில்‌ உள்ள பிரிவுக்கு மட்டுமல்லாது, பிற 
பிரிவுகள்‌ பற்றியும்‌ நீங்கள்‌ உரிமையோடு எனக்கு அறிவுரை கூறி 
உதல வேண்டும்‌. த்‌ 

“நீங்கள்‌ உத்தியோகத்தில்‌ எனக்குக்‌ ழ்‌ என்று மட்டும்‌ 
நினைத்துக்‌ கொள்ளாதீர்கள்‌. வயதிலும்‌ சில திங்கள்‌ எனக்கு 
இளையவர்கள்‌ 

“எனவே, என்‌ தம்பியாக இருந்து, இந்தப்‌ பணியிலேயே 
உற்சாகத்துடன்‌ தொடருங்கள்‌” என்று டாக்டர்‌ பாலை வேண்டிக்‌ 
கொண்டேன்‌. 

“அசிரியர்‌ கல்லூரி முதல்வராக மாற்றிவிடும்படி கேட்கலாம்‌ 
என்ற நினைப்போடு அலுவலகம்‌ வந்தேன்‌. இப்போது, நீங்கள்‌. 
காட்டும்‌ அன்பினால்‌ இதே பணியில்‌ இருக்க இசைகிறேன்‌. கர்த்தர்‌ 
உங்களை வாழ்த்தட்டும்‌” என்றார்‌. 

அலுவலகத்தில்‌, பலர்‌ என்னை வாழ்த்தக்‌ காத்துக்கொண்டு 
இருந்தனர்‌; வாழ்த்தி மகிழ்ந்தனர்‌. 


பன்மொழிப்‌ புலவர்‌ தெ.பொ.மீ. வாழ்த்து 


முதலில்‌ வந்த வாழ்த்துக்‌ கடிதம்‌ எவருடையது? பன்மொழிப்‌ 
புலவர்‌, தெ. பொ. மீனாட்சிசுந்தரனாருடையது. 

நான்‌, சென்னை மாநகராட்சியில்‌ பணி புரிந்தபோது, 
எங்களுக்குள்‌ ஏற்பட்ட தொடர்பு, நட்பாக வளர்ந்தது. 

அவர்‌ “பொதுக்கல்வி 'டைரக்டர்‌' பதவி பெற்ற முதல்‌ தமிழன்‌ 
நான்‌” என்பதைப்‌ பெருமையுடன்‌ சுட்டிக்‌ காட்டிப்‌ பாராட்டி 
மகிழ்ந்தார்‌. ட்‌ 

ஆள்‌ வழியாக அனுப்பிய அக்‌ கடிதத்திற்கு உடனே பதில்‌ 
எழுதி அனுப்பினேன்‌. “டைரக்டர்‌” என்ற சொல்லுக்குப்‌ பதில்‌ 
தமிழ்ச்‌ சொல்லை வழக்கில்‌ கொண்டுவர நினைத்தேன்‌. “இயக்குநர்‌” 
என்ற சொல்லைப்‌ பயன்படுத்தினேன்‌. “இயக்குநர்‌” என்ற இந்தச்‌ 
சொல்‌ இன்றும்‌ வழக்காற்றில்‌ உள்ளது. 

மாலை நெருங்க நெருங்க, பல ஊர்களில்‌ இருந்து பாராட்டுத்‌ 
தந்திகள்‌ வந்து குவித்த வண்ணம்‌ இருந்தன. 

அடுத்துச்‌ சில நாள்கள்‌ வரை, பாராட்டுக்‌ கடிதங்களுக்குக்‌ 
குறைவே இலலை. ்‌ 


அதிர்ச்சி தரும்‌ ஆலோசனை 

பொதுக்கல்வி இயக்குநர்‌ கோவிந்தராஜுலு நாயுடுவை அவர்‌ 
வந்ததும்‌ கண்டு வணங்கினேன்‌; மாலையிட்டேன்‌; என்னைப்‌ பற்றி 
நல்ல குறிப்புகள்‌ எழுதியதற்கு நன்றி கூறினேன்‌. 

அவர்‌, அடுத்த நாள்‌ அலுவலகம்‌ வந்ததும்‌, என்னைத்‌ தம்‌ 


அறைக்கு அழைத்தார்‌. தன்னோடு, கோட்டைக்கு அழைத்துச்‌ 
சென்றார்‌. 

நேரே, கல்வி அமைச்சர்‌ ௪. சுப்பிரமணியம்‌ அறைக்கு இட்டுச்‌ 
சென்றார்‌ 

அமைச்சர்‌ அறையில்‌ கல்விச்‌ செயலர்‌, சி. எஸ்‌. இராமச்சந்திரன்‌ 
இருந்தார்‌ 

இயக்குநர்‌, முறைப்படி என்னை இருவருக்கும்‌ அறிமுகம்‌ 
இசய்து வைத்தார்‌. 

பின்னர்‌, எனக்குக்‌ கலக்கமூட்டும்‌ ஆலோசனைகளைக்‌ 
கூறினார்‌, 

“டாக்டர்‌ எம்‌. டி: பாலை. விட்டுவிட்டு நெ. து. சுவை 
யச்குநராக நியமித்துவிட்டதால்‌, முந்தியவரை அலுவலகத்தில்‌ 
வத்திருந்தால்‌, அலுவல்‌ கெடும்‌. பால்‌ ஒத்துழைப்பாரென்று 

எதிர்பார்க்சக்கூடாது. அவரை வேறு பதவிக்கு அனுப்பிவிட 
வெண்டும்‌... R 

“டாக்டர்‌ பாலை மட்டும்‌ மாற்றினால்‌, பேச்சுக்கு இடமாகும்‌. 
இன்னும்‌ இரு துணை இயக்குநர்களையும்‌ மாற்றி விட்டு, 
புதியவர்களை அங்கு அமர்த்தலாம்‌. 

“அவர்கள்‌ புதிய இயக்குநரிடம்‌ பற்றோடு நடந்து கொள்‌- 
வார்கள்‌. மிக ஒத்துழைப்பு தருவார்கள்‌” என்று சொன்னதோடு, 
மூன்று அம்மையாரின்‌ பெயர்களை இயக்குநர்‌ கூறினார்‌. 

அதைக்‌ கேட்டபோது நான்‌ மட்டுமே வியப்படைந்தேன்‌! 

அம்ரூவரில்‌ ஒருவர்‌, முதலியார்‌ சாதியாகக்‌ கருதப்பட்டார்‌. 
மற்றொருவர்‌ அய்யராகக்‌ கருதப்பட்டார்‌. மூன்றாவது அம்மையார்‌ 
சிரியல்‌ கிறிஸ்தவர்‌; மூவரில்‌ வயதில்‌ இளையவர்‌. 

அமைச்சர்‌ அதைப்பற்றி என்னுடைய கருத்தைக்‌ கேட்டார்‌. 

“எல்லாவற்றிற்கும்‌ ஈடுகொடுத்துச்‌ சமாளிப்பேனென்ற 
நிரிககையில்தான்‌ என்னை இயக்குநராக உயர்த்தியுள்ளீர்கள்‌. 
இயக்கு! பதவியை இழந்த புண்‌ ஓரளவாவது ஆறும்‌ என்று 
எதிர்பாத்து, நேற்று முதன்முதல்‌ டாக்டர்‌ பாலைப்‌ பார்த்து, 
எல்பினாடு என்‌ அலுவலகத்திலேயே தொடர்ந்து இருக்கும்படி 
வேண்டு னேன்‌ 


“அவரும்‌ இசைவு தந்தார்‌. அப்படி. இருக்க, அவரை வெளியே 
அஹூ! நான்‌ இசைவது துரோகமாகும்‌. 

“நீங்கள்‌ சொன்ன மூன்று பேரும்‌ தனிப்பட்ட முறையில்‌ 

ல்க வேண்டி யவர்கள்‌. ஆனால்‌ இப்போதுள்ள விதிமுறைகளின்‌- 

படி, துணை இயக்குநராகும்‌ தகுதியினைப்‌ பெறாதவர்கள்‌” என்று 
சொல்லிக்‌ கொண்டிருக்கையில்‌, செயலர்‌, 

“அவர்களுக்கு வேண்டுமானால்‌ விதிவிலக்கு அளிப்பது பற்றிச்‌ 
சிந்திக்கலாம்‌” என்று கோடு காட்டினார்‌. 

“அது நிர்வாகத்திற்குக்‌ கெட்ட பெயரைக்‌ கொண்டு வரும்‌. புது 
இயக்குநர்‌, பதவிக்கு வந்ததும்‌ வராததுமாக, இருக்கிறவர்களை 
மாற்றிவிட்டு, விதிமுறைகளைத்‌ தளர்த்தி மேனிலைக்குக்‌ கொண்டு 
வந்துவிட்டார்‌ என்று பழிக்க இடம்‌ கொடுப்பது சரியல்ல. 

“என்னைக்‌ கட்டாயப்படுத்தாதீர்கள்‌” என்று நான்‌ 
வேண்டினேன்‌. 

இயக்குநர்‌, என்னை மனமாற்றம்‌ செய்ய சில மணித்துளிகள்‌. 
மூயன்றபின்‌ அமைச்சர்‌, தலையிட்டார்‌. 

“அவருக்கு நல்லது என்று நாம்‌ சில ஆலோசனை கூறினோம்‌. 
அவருக்கு விருப்பமில்லை என்று தெரிகிறது. ' அதோடு 
விட்டுவிடுவோம்‌” என்று முடிவு கூறினார்‌. 

முன்கூட்டிச்‌ சிந்திக்கவும்‌. வாய்ப்பு கொடாமல்‌ இயக்குநர்‌ 
இப்படி. நிய்மன ஆலோசனைகளைச்‌. கூறியது எனக்கு அதிர்ச்சியாக 
இருந்தது. 

அதோடு, ஒரு துறையில்‌ தலைவரை நியமிக்கும்‌ ஆணையைப்‌ 
பிறப்பிக்கும்போது, உரிய செயலர்‌, தொலைபேசி வழியாக 
அலுவலருக்குத்‌ தெரிவிப்பது எழுதாச்‌ சட்டம்‌. 

அந்த நாகரிக மரபை என்‌ நியமனத்தின்போது, பின்பற்ற 
வில்லை. அது எச்சரிக்கையாக அமைந்தது. 

ஏதிலாரோடு பணியாற்ற வேண்டும்‌ என்பது தெளிவாகப்‌ 
புரிந்தது. ம்‌ 

பகைமையை வளர்க்காமல்‌, ஏற்றுக்கொண்ட துறையில்‌ 
தொண்டாற்ற முடிவு செய்துகொண்டேன்‌. 


2. தலைவர்களின்‌ பாராட்டு 
நாயுடு துணைவேந்தரானார்‌ ' 


சில நாள்கள்‌ வரை உள்ளூர்‌, வெளியூர்‌ அன்பர்கள்‌ வந்து 
வாழ்த்தியபடி யே இருந்தார்கள்‌. 


நேலையர்களின்‌ பாராட்டு 3 


"எப்போது பதவி ஏற்கப்‌ போகிறீர்கள்‌?” என்று எல்லோரும்‌ 
இட்டனர்‌ 

"இப்போது: உள்ள இயக்குநர்‌'எப்போது பதவியில்‌: இருந்து 
மியி கொள்ள விரும்புகிறாரோ, அப்போது நான்‌ பொறுப்‌- 
பெற்று, கொள்வேன்‌.” 

சில நாள்கள்‌ வரை, திரு. கோவிந்தராஜுலுவாலும்‌ பதவி 
றற்றம்‌ பற்றித்‌ திட்டமாகக்‌ கூற இயலவில்லை. 

இரு. நாயுடுவை, வெங்கடேசுவரா பல்கலைக்கழகத்திற்குத்‌ 
த௱ளாவேந்தராக அனுப்ப ஓப்புவதாகச்‌ சென்னை அரசிடமிருந்து 
ர்திமா. உயர்நீதி மன்றத்‌ தலைமை நீதிபதிக்குக்‌ கடிதம்‌ 
அமுதப்‌ டது. 

அதன்பேரில்‌, அவர்‌, கோவிந்தராஜுலு நாயுடுவைத்‌ திருப்பதி 
4 சுழகத்திற்கு நியமிக்கும்‌ ஆணை பிறப்பித்தார்‌. 

அதைப்‌ பெற்றுக்கொண்டு, இரண்டொரு நாள்களில்‌ 
சென்னையிலிருந்து திருப்பதி செல்ல உத்தேசித்திருந்தார்‌. 
வே, என்‌ நியமன ஆணை வந்த சில நாள்கள்வரை, அவர்‌ 
நி! ராகக்‌ கூற இயலவில்லை. 

அவர்‌ எதிர்பார்த்த ஆணை வர, அதிக காலதாமதம்‌ 
ஆசவில்லை. J 

இரு, நாயுடு என்னிடம்‌ 1954 ஆம்‌ ஆண்டு அக்டோபர்‌ கடைசி 
வாரத்தில்‌ இயக்குநர்‌ பதவியை ஒப்படைத்துவிட்டு, துணைவேந்தர்‌ 
பொறுப்பேற்க மகிழ்ச்சியுடன்‌ திருப்பதி சென்றார்‌. 

ழ்‌: 


பல்க, 


காட்பாடி விழா 

அந்த இடைக்‌ காலத்தில்‌, காட்பாடி கிராமியக்‌ கல்வி 
நிலையத்தின்‌ விழாவொன்றில்‌ கலந்து கொள்ளும்படி. என்னை 
நெல்‌ அழைத்தார்கள்‌.நான்‌ திரு. நாயுடுவைக்‌ கலந்தாலோசித்தேன்‌. 

கிராமத்‌ தொண்டிற்கும்‌ தொழில்களுக்கும்‌ பயிற்சி கொடுக்கும்‌ 
அர்‌ நிலையத்தின்‌ அழைப்பை ஏற்றுக்‌ கொள்ளச்‌ சொன்னார்‌ இரு. 
நாயும்‌ அதன்படி. அவ்வழைப்பை ஏற்றேன்‌. . 

காலை புகைவண்டியில்‌ புறப்பட்டுக்‌ காட்பாடி செல்வது; 
முற்பகல்‌, கல்வி நிலையத்தைச்‌ சுற்றிப்‌ பார்த்தல்‌; மாலையில்‌ 
ஸிழாவிற்குத்‌ தலைமை ஏற்றல்‌ என்பது என்‌ திட்டம்‌. 

இதை ஒப்புக்‌ கொள்கையில்‌, நான்‌ துணை இயக்குநர்‌. எனவே, 
பொற்பு பயணத்‌ திட்டத்திற்கு இயக்குநரிடம்‌ எழுத்து மூலம்‌ 
ஒப்புதல்‌ பெற்றேன்‌. 

பயணம்‌ செல்வதற்குமூன்‌, நான்‌: இயக்குநராகிவிட்டேன்‌. 

துறைத்தலைவர்கள்‌, தங்கள்‌ பயணம்‌ பற்றி முன்கூட்டியே 
அறிவிக்க வேண்டும்‌ என்பதே விதி. * 

மேலே உள்ளவர்களின்‌ இசைவு பெற வேண்டும்‌ என்ற விதி 
இல்லை. 

எனவே, என்‌ பயண நிரலின்‌ படி ஒன்றைக்‌ கல்விச்‌ 
செயலருக்கும்‌ கல்வி அமைச்சருக்கும்‌ அனுப்பி வைத்தேன்‌. 

எனவே, காட்பாடி செல்ல ஏற்பாடுகள்‌ செய்து இருந்தேன்‌. 

புறப்படுவதற்கு முந்தியநாள்‌ மாலை, கல்விச்‌ செயலர்‌ 
என்னைத்‌ தொலைபேசியில்‌ கூப்பிட்டார்‌. 

“நாளை காலை 1! மணிக்கு என்னை என்‌ அலுவலகத்தில்‌ 
காணவும்‌” என்றார்‌. 


“இன்றிரவே, வீட்டிற்கு வந்து பார்க்கட்டுமா? நாளைக்‌ காலை 
வண்டியில்‌ காட்பாடிக்குப்‌ புறப்பட வேண்டியிருக்கிறது. ஒருநாள்‌ 
பொறுக்கக்கூடிய விஷயமாயின்‌, நாளை மறுநாள்‌ வந்து 
காண்கிறேன்‌” என்றேன்‌. 

“இன்று பேச செளகரியப்படா து; நாளை பதினோரு மணிக்கே, 
பார்த்தாக வேண்டும்‌” என்று அடம்‌ பிடித்தார்‌. 

“அமெரிக்கர்‌ ஒருவரின்‌ அழைப்பை ஏற்று, பொது 
நிகழ்ச்சிக்காசுச்‌ காட்பாடி செல்கிறேன்‌. அத்‌ திட்டத்தை 
மாற்றினால்‌, நெ. து. சுவைத்‌ தவறாகக்‌ கருதுவதோடு, இந்தியர்‌- 
களைப்‌ பற்றி மதிப்புக்‌ குறையலாம்‌”என்று சொன்னேன்‌. செயலர்‌ 
மனம்‌ மாறவில்லை. 

“வலிய வம்பிற்கு இழுக்கிறாரோ' என்று அய்யப்பட்டேன்‌. 
இருப்பினும்‌ பொறுத்துக்கொண்டேன்‌. ்‌ 

காட்பாடிக்கு மறுநாள்‌ பிற்பகல்‌ வந்து சேர்வதாகத்‌ தந்தி 
கொடுத்தேன்‌. ச 

அடுத்த நாள்‌ காலை குறித்த நேரத்திற்கு முன்பே தலைமைச்‌ 
செயலகம்‌ சென்றேன்‌. கல்விச்‌ செயலரின்‌ அறையில்‌ காத்திருந்தேன்‌ 
1100 மணிக்குச்‌ செயலரிடம்‌ இருந்து தொலைபேசிச்‌ செய்தி வந்தது. 
என்ன செய்தி? 


- “போன இடத்தில்‌ தங்க நேர்ந்துவிட்டது. இன்று அலுவலகம்‌ 
வர இயலாது. இயக்குநர்‌ காத்து இருக்க வேண்டாம்‌” என்பது 
செய்தி. 


கின்‌ பாராட்டு 


(ரிசயலரின்‌ தனி அலுவலர்‌ இந்தச்‌ செய்தியை என்னிடம்‌ 
தேர்வா பதவி. செருக்கு என்னே! 
பிற்பகல்‌ புகைவண்டியில்‌ காட்பாடி சென்றேன்‌. விழாவில்‌ 
து கொண்டேன்‌. தமிழில்‌ பேசினேன்‌. பொதுமக்கள்‌ 
தப்‌ பெற்றேன்‌. 
சிலநாள்‌ கள்‌ சென்றன. அலுவல்‌ பற்றிப்‌ பேசியபின்‌, அமைச்சர்‌ 
பிரியம்‌, “மேற்படி நிகழ்ச்சி உண்மையா?” என்று 
ரர்‌ ன 


நாள்‌ அதுபற்றி எவரிடமும்‌ பேச்சு மூச்சு விடவில்லையே, 
படியிருககத்‌ தங்களுக்கு எப்படி எட்டிற்று?” என்று தாழ்ந்த 
கேட்டேன்‌. 
" அரசியல்வாதிக்கு எத்தனையே காதுகள்‌! அம்‌ மாவட்ட 
இரசியல்வாதிகள்‌ மூலமாக அறிந்தேன்‌. 
இயக்குநர்‌, எடுத்த எடுப்பிலேயே போட்ட திட்டத்தை. 
ம்போல்‌ மாற்றிக்‌ கொண்டால்‌, மக்கள்‌ மதிப்பார்களா?” 
பப கேட்டவர்கள்‌ உண்டு. 
அதன்‌ பின்னணியைத்‌ தெரிந்துகொண்டு, “செயலர்‌ 
க்குறரின்‌ பயணத்தைக்‌ கெடுக்கலாமா?' என்று கேட்டவர்கள்‌ 
ண்டொருவர்‌” என்றார்‌ மாண்புமிகு அமைச்சர்‌. 
றால்‌ நடந்ததைச்‌ சொல்லிவிட்டு, “இதைப்‌ பெரிது பண்ணத்‌ 
பதெவில்லை” என்றேன்‌. 
"சரி! இனிமேல்‌, போட்ட பயணத்‌ திட்டப்படி, 
நிசழ்‌ச களுக்குச்‌ சென்று வரலாம்‌” என்று ஆணையிட்டார்‌. 
அப்புறம்‌ என்‌: பயணத்தில்‌ எவரும்‌ குறுக்கிடவில்லை. 


அமைச, செயலருக்கு முறைப்படி. தக்க ஆணையிட்டு இருப்பார்‌ 
என்று நினைக்கிறேன்‌. 


ராஜாழி பாராட்டினார்‌ 

என்னைப்‌ பொதுக்கல்வி இயக்குநராக நியமித்த செய்தி வந்த 
அடுக்க நாள்‌, சென்னை மலைச்‌ சாலை - இப்போது அண்ணா 
சாலை கலைக்கல்லூரி முதல்வர்‌ பேராசிரியர்‌ சுவாமிநாதனும்‌ 
அந்தச்‌ கல்லூரித்‌ தமிழ்ப்‌ பேராசிரியர்‌ பி. ஆர்‌. மீனாட்சிசுந்தரமும்‌ 
மூகறிஷர்‌ ராஜாஜி அவர்களை அவருடைய இல்லத்தில்‌ காணும்‌ 
வாய்ப்பினைப்‌ பெற்றார்கள்‌. 


12 நினைவு அலைகள்‌ 


உரையாடலின்‌ .தொடக்கத்திலேயே என்‌ நியமனம்‌ பற்றிய 
பேச்சு வந்தது. நான்‌ இராஜாஜியிடம்‌ சென்று வாழ்த்துப்‌ 
பெறவில்லை. 'இருப்பினும்‌ இந்‌ நியமனம்‌ பற்றி, மகிழ்வதாக, 
ராஜாஜி அவர்களிடம்‌ தெரிவித்தார்‌. 

“அவர்‌ ஆர்வமும்‌ நேர்மையும்‌ மிகுந்தவர்‌. நெ. து. சுவின்‌ 
நிர்வாகத்தில்‌ தலையிடாமல்‌ அவரைத்‌ .தன்னிச்சையாக, 
இயங்கவிட்டால்‌, அவர்‌ அருமையாகப்‌ பணிபுரிவார்‌” என்று தமது 
கருத்தைத்‌ தெரிவித்தார்‌. இதைக்‌ கேட்ட இருவருக்கும்‌.மட்டற்ற 
மகிழ்ச்சி. 

மூதில்வர்‌ சுவாமிநாதன்‌, பேராசிரியர்‌ மீனாட்சிசுந்தரத்தை 

என்னிடம்‌ அனுப்பி, ராஜாஜி அவர்களின்‌ பாராட்டுச்‌ செய்தியை 
நேரில்‌: தெரிவிக்கும்படி. செய்தார்‌. 
.. இரு தலைவர்கள்‌ - காமராசர்‌, ராஜாஜி என்னிடம்‌ பெரும்‌ 
நம்பிக்கை வைத்து இருக்கிறார்கள்‌ என்று அறிந்துகொண்ட நான்‌, 
அவர்கள்‌ எதிர்பார்த்த உயர்ந்த தரத்திற்குப்‌ பணிபுரிய முயன்றேன்‌; 
அதில்‌ வெற்றியும்‌ பெற்றேன்‌. 

சமுதாயத்தின்‌ பெரியவர்கள்‌ இப்படிப்பட்ட நேரங்களில்‌, 
வலியவந்து காட்டும்‌ உன்னதமான நெறிகள்‌, தோன்றாத்‌ 
துணையாகும்‌! ஒவ்வொருவரிடமும்‌ ஏதோ ஒரு சிறப்பு இருக்கும்‌; 
சில குறைகளும்‌ இருக்கலாம்‌. 

்‌ சிறப்பை நாலுபேர்‌ அறியப்‌ பெரிதுபடுத்தினால்‌, உரியவர்‌ 
அதை மேலும்‌ வளர்த்துக்‌ கொள்ளுவார்‌; அதனால்‌ குறைகள்‌ 
செயல்படாமலேயே அவற்றினுடைய வலிமை இழக்கும்‌. ம்‌ 
என்னிடம்‌ உள்ள சிறப்பை, சரிய நேரத்தில்‌ பிறர்‌ அறியச்‌ 
சொல்லி, ஊக்குவித்த ராஜாஜியை நினைக்குந்தோறும்‌ நெஞ்சம்‌ 
நெகிழ்கிறது. 
தந்தை பெரியார்‌ பூரித்தார்‌ 

தந்‌ைத பெரியார்‌. என்‌ நியமனத்தை வரவேற்றுப்‌ 
பாராட்டினார்‌. பொது மேடைகளில்‌ அதை அடிக்கடி குறிப்பிட்டுப்‌ 
பூரிப்படைந்து வந்தார்‌. அதனால்‌ சில. வட்டாரங்களில்‌ எரிச்சல்‌ 
உண்டாகியது. ஆயினும்‌ அவர்‌ தொடர்ந்து பேசியே வந்தார்‌. 
ராஜாஜி நேரில்‌ பாராட்டினார்‌ 


சில வாரங்களுக்குப்‌ பிறகு, ஆய்வாளர்‌ ஒருவர்‌: வீட்டுத்‌ 
திருமணம்‌ ஒன்று, சென்னையில்‌ நடைபெற்றது. 

என்‌ அலுவல்‌ பற்றிய வேலையில்லாத நேரத்தில்‌, திருமணம்‌ 
ச்குமானால்‌, அத்தகைய . திருமணத்திற்குச்‌ செல்லத்‌ 
பட்டேன்‌. 


அடிப்படை ஊழியர்‌, எழுத்தர்‌ விடடத திருமணஙகளுககும்‌ 


இசல்பேல்‌ 


என்னுடைய மனைவி காந்தம்மாவையும அழைத்துச்‌ 
*சங்பேல்‌ 


(|மற்படி திருமணத்திற்கும்‌ அப்படியே சென்றோம்‌. 

என்ன வியப்பு? 

உங்களுக்கு முன்னால்‌ அங்கு ராஜாஜி வந்து இருந்தார்‌. 

ஆய்வாளர்‌ சேஷாத்திரி, மூதறிஞர்‌ இராஜாஜிக்கு உறவினர்‌. 

அங்கு. செல்வதற்குமுன்‌ அது. எனக்குத்‌ தெரியாது. 
சேஷாத்திரி எவ்விதத்‌ தனிச்‌ சலுகையும்‌ பெற்றதில்லை. 


வவ்னிடம்‌ ராஜாஜி நேரில்‌ பாராட்டு தெரிவித்தார்‌. “உங்கள்‌ 
வேலையில்‌ யாரும்‌ தலையிடாமல்‌ இருந்தால்‌, பிரமாதமாகச்‌ 
இசய்ளீர்கள்‌" என்று நேருக்கு நேர்‌ சொல்லிப்‌ பாராட்டினார்‌. 


“பெரியவங்க இப்படிச்‌ சொன்னதை முதல்வர்‌ சுவாமிநாதன்‌ 
பேோசிரியா மீனாட்சிசுந்தரத்திடம்‌. சொல்லி அனுப்பினார்‌. 
தாங்கள்‌ வதிர்பார்ப்பதுபோல்‌ செயல்படுகிறேன்‌. மேலும்‌ அரசு, 
எனக்குப்‌ போதிய உரிமை கொடுக்கும்‌ என்று அறிகுறிகள்‌ 
இப்போதே தென்படுகின்றன” என்றேன்‌. 


ஙுவறிஞர்‌ ராஜாஜி, “நல்லது” என்று வாழ்த்தினார்‌. 


நான்‌ பதவி ஏற்றுக்கொண்ட சில நாள்களில்‌, வட ஆர்க்காடு 
மாவட்டத்தில்‌ இருந்து பெரியவர்கள்‌ வந்தார்கள்‌. 


எம்‌, என்‌, அன்வர்‌ வாழ்த்து 
பெரிய மாலைகளைக்‌ கொண்டுவந்து, அணிவித்துப்‌ 
1 பட்டி வார்கள்‌. 


தங்கள்‌ பகுதிக்கு வரவேண்டுமென்று அன்புடன்‌ 
வேஸ்டு வார்கள்‌. 

"அய்யா! பொது வாழ்க்கைக்‌ கவர்ச்சி உங்களை இழுக்க, 
திருந்தால்‌, நீங்கள்‌ கல்வித்‌ துறையில்‌ தொடர்ந்து அலுவல்‌ பார்த்து 
இழப்பீர்கள்‌ 

“அப்படி நீடித்திருந்தால்‌ நீங்களே எனக்கும்‌ எம்‌. டி. பாலுக்குப்‌ 
பணிமூப்பு பெற்றவர்களாக இருப்பீர்கள்‌. 

“இப்போது எனக்குக்‌ கிடைத்த இயக்குநர்‌ பதவி உங்களுக்கே, 
கிடைத்து இருக்கும்‌. 

“நீங்கள்‌. செய்யாமல்‌ செய்த உதவியால்‌, நான்‌ இப்‌ 
பெருமையைப்‌ பெற்றுவிட்டேன்‌” என்று பதில்‌ உரைத்தேன்‌. 

அதைக்‌ கேட்ட திரு. எம்‌. என்‌. அன்வர்‌ புள்காங்கிதம்‌ 
அடைந்தார்‌. என்னைக்‌ கட்டித்‌ தழுவிக்கொண்டார்‌. 

“இப்‌ பெருந்தன்மை என்றும்‌ உங்களுக்குத்‌ துணை நிற்கும்‌" 
என்றார்‌. 

இரு அன்வர்‌, முப்பதுகளின்‌ பாதியில்‌ நேரே மாவட்டக்‌ கல்வி 
அதிகாரியாகத்‌ தேர்ந்தெடுக்கப்பட்டார்‌. 

முதுகலை பட்டதாரியாகிய 'அவர்‌, நல்ல கல்வி அலுவலர்‌ 
என்று பெயர்‌ பெற்றார்‌; கை சுத்தமானவர்‌ என்று, 
பாராட்டுதலையும்‌ பெற்றவர்‌. 

சென்னை சட்ட மன்றத்திற்கு 1937 இல்‌ பொதுத்‌ தேர்தல்‌ 
வந்தது. 

இந்திய முஸ்லீம்‌ லீக்‌ அத்‌ தேர்தலில்‌ பெருத்த அக்கறை 


காட்டிற்று; திரு. அன்வர்‌ பதவியை உதறிவிட்டுத்‌ தேர்தலில்‌ குதித்து 
வெற்றியும்‌ பெற்று, சட்டமன்றப்‌ பணியில்‌ சிறந்து விளங்கினார்‌. 


பிற்காலத்தில்‌ அன்வர்‌ காங்கிரஸ்வாதியாக மாறிவிட்டார்‌. 
. இந்திய நாடாளு மன்றத்தின்‌ மேலவை உறுப்பினராகி, 
காங்கிரசுக்காரராக ஆக்கமாகப்‌ பணிபுரிந்தார்‌. 
அனைவரும்‌ அன்பு பாராட்டினர்‌ 
பள்ளிகளை நிர்வகித்தோர்‌ 1954இல்‌ பலவகையினர்‌. 


நூற்றுக்கணக்கான தொடக்கப்‌ பள்ளிகளைத்‌ த்னியார்‌ 
நடத்தினார்கள்‌. 


அவர்களிடம்‌ காப்புப்‌ பணம்‌ கேட்பது இல்லை... 
“பதிவு பெற்ற பள்ளிக்‌ குழு வேண்டும்‌” என்ற விதியும்‌ இல்லை 


,_ கிறித்தவ திருச்சபைகளின்‌ சார்பில்‌ நூற்றுக்கணக்கான 
பள்ளிகள்‌ நடந்தன. 


இராமகிருஷ்ணா மிஷன்‌ சார்பில்‌ சில பள்ளிகள்‌ இயங்கின. 

அமா" சிகள்‌ நடத்திய பள்ளிகள்‌ பல. 
மாவட்ட ஆட்சிக்‌ குழு நடத்திய பள்ளிகளே ஏராளம்‌. 


நான்‌ அதுவரை எப்போதும்‌ எந்தவித நிர்வாகத்திற்கும்‌ 
தத்து எதிர்ப்பவனாகவேோ செயல்பட்டது 
ஸ்‌. 


னவே, ஒரு கிறித்தவரை விட்டு விட்டு, எனக்கு இயக்குநர்‌ 
விரய கொடுத்ததைப்‌ பற்றிக்கூட, கிறித்தவப்‌ பள்ளிகள்‌ 
ங்கி, நிற்கவில்லை. 
ஈநல்லவர்களைத்‌ தட்டிக்‌ கொடுப்பவன்‌” என்று ஏற்கெனவே 
ர்‌ பெற்று இருந்ததால்‌, பலவகைப்‌ பள்ளிகளும்‌ என்பால்‌ அன்பு 
ஹூம்தின. 
சான்னை விழாக்களுக்கு அழைத்தன; ஏற்ற மரியாதையோடு 
வரவேற்றன: 


ூஃரிக்குழு உறுப்பினர்‌ 
பொதுக்கல்வி இயக்குநர்‌, அலுவல்‌ பற்றி, சென்னை மற்றும்‌ 
த்க்‌ பல்கலைக்‌ கழகங்களின்‌ ஆட்சிக்குழு, கல்விக்குழு, 
பாலை ஆசிய மூன்றிலும்‌ உறுப்பினர்‌. அப்போது இவ்விரு 
மல்லல்‌ கழகங்கள்‌ மட்டுமே இருந்தன. 

நான்‌ பொதுக்கல்வி இயக்குநர்‌ பொறுப்பேற்றுக்‌ கொண்ட- 
யின்‌, சென்னைப்‌ பல்கலைக்‌ கழகத்தின்‌ முதல்‌ ஆட்சிக்‌ குழுக்‌ 
கூட்டழ்திற்குச்‌ சென்றேன்‌. 

அலுவலர்‌ ஒருவர்‌, என்‌ வருகைக்காகக்‌ காத்திருந்தார்‌. 

ஆட்சிக்‌ குழு அறைக்கு அழைத்துச்‌. சென்று, துணை- 
வேந்தருக்கு வலப்புற நாற்காலியில்‌ அமரச்‌ செய்தார்‌. 

உ ரிய நேரத்தில்‌ பல்கலைக்‌ கழகத்‌ துணைவேந்தர்‌, டாக்டர்‌ ஆ. 
இல சுமண சுவாமி முதலியார்‌ வந்தார்‌. எல்லோரும்‌ மரியாதை 
செரிலிக்கும்‌ முறையில்‌ எழுந்து நின்றோம்‌. 

அவ்வேளை மூத்த உறுப்பினர்‌, ஒருவர்‌ வேறு கதவு வழியாக 
உள்பெ நுழைந்து, ஆட்சிக்‌ குழு மேசையை நெருங்கினார்‌. 

அவர்‌ என்‌ மதிப்பைப்‌ பெற்ற டாக்டர்‌ பி. வி. செரியன்‌. 

நான்‌, என்னிடத்தில்‌ அமரும்படி. அவரை அழைத்தேன்‌. அவர்‌ 
வவிங்லை. 


6 நினைவு அலைகள்‌ 


எல்லோரும்‌ உட்கார்ந்தகம்‌ டாக்டர்‌ இலட்சுமணசாமி 
முதலியார்‌, 

“நீங்கள்‌ இங்கு அரசின்‌ பிரதிநிதி; துணைவேந்தரின்‌ வலக்கரம்‌; 
எனக்கு வலப்புறம்‌ இருக்கும்‌ நாற்காலியில்தான்‌ நீங்கள்‌ உட்கார 
வேண்டும்‌” என்று, என்‌ காதில்‌ எனக்கு மட்டும்‌ கேட்கும்படி 
கூறினார்‌. 

சென்னைப்‌ பல்கலைக்‌ கழகத்தில்‌ இப்படி ஒரு மரபு 
பின்பற்றப்பட்டது. 

ஆட்சிக்‌ குழுக்‌ கூட்டம்‌ முடிந்தவுடன்‌ இவதியில்‌, அடுத்த 
அறையில்‌ தேனீர்‌ விருந்து நடக்கும்‌. - 

அதற்கு ஆகும்‌ செலவைத்‌  இணைவேத்தரேக உறுப்பினர்‌- 
களோ முறை போட்டுக்கொண்டு ஏற்றுக்‌ கொள்வார்கள்‌. 
பல்கலைக்‌ கழகம்‌ செலவு செய்ய வேண்டியது இல்லை. 

குறிப்பிட்ட கூட்டத்தின்‌ தேனீர்‌ விருந்துச்‌ செலவை ஏற்றுக்‌ 
கொள்ளும்‌ சக உறுப்பினர்‌, கூட்டம்‌ முடியும்‌ தறுவாயில்‌ 
எல்லோரையும்‌ விருந்திற்கு வரும்படி. அழைத்தார்‌. 

எல்லோரும்‌ விருந்து நடக்கும்‌ அடுத்த அறைக்குச்‌ சென்றோம்‌. 

அங்கே, டாக்டர்‌ செரியன்‌, டாக்டர்‌ முதலியாருக்கு வலப்‌ 


புறத்தில்‌ அமர்ந்தார்‌. முதலியார்‌, என்னை அழைத்து, தமக்கு இடப்‌ 
புற நாற்காலியில்‌ உட்காரச்‌ செய்தார்‌. 


ஏ. எல்‌. முதலியாரின்‌ அறிவுரை 

சிற்றுண்டி.களை உண்டோம்‌. காப்பியை அருந்தினோம்‌. “பழக்‌ 
கலவை! கண்ணில்‌ பட்டது. அதைப்‌ பரிமாறுவதற்கு முன்பு, நான்‌ 
டாக்டர்‌ முதலியாரைப்‌ பார்த்து, 

“வேறொரு நிகழ்ச்சிக்கு நேரமாகிறது, நான்‌ செல்ல 
அனுமதியுங்கள்‌” என்று பணிவுடன்‌ வேண்டினேன்‌. 

“இயக்குநரே! நீர்‌ நல்ல பேச்சாளர்‌ என்று ' கேள்வி. 
ஆங்கிலத்தைப்போல, தமிழிலும்‌ நன்றாகப்‌ பேசுவீர்களாம்‌. 

“ஆகவே நிறைய கிராக்கி இருக்கும்‌. யார்‌ யாரோ 
அழைப்பார்கள்‌. பல நிகழ்ச்சிகளை ஒப்புக்கொண்டு மலிவாக்கிக்‌ 
கொள்ளாதீர்கள்‌. உங்களைப்‌ பார்ப்பதும்‌ கேட்பதும்‌ அரிதாக 
இருக்கட்டும்‌” என்று அறிவுரை கூறினார்‌. 

அதோடு நிற்கவில்லை. பழக்‌. கலவை பரிமாறுபவரை 
அழைத்து, எனக்கு முதலில்‌ பரிமாறச்‌ செய்தார்‌. 


[ சுளின்‌ பாராட்டு & 17 


(து க வைப்‌ பற்றி அவர்‌ என்ன எண்ணினாலும்‌ இயக்குநர்‌ 
தரி ரித்‌ தந்ததால்‌, என்‌ மதிப்பை எளிதில்‌ தமதாக்கிக்‌ 
Mae 


சட்டி நாட்டரசரின்‌ அன்பும்‌ ஆர்வமும்‌ 

அண்ணாமலை பல்கலைக்‌ கழக ஆட்சிக்‌ குமுக்‌ கூட்டம்‌ 
வந்தக்‌ . 

அது பற்றிய சுற்றறிக்கை வந்த சில மணிகளுக்குள்‌, 

செட்டி நாட்டு அரசர்‌ ராஜா சர்‌. எம்‌.ஏ.முத்தைய்ய செட்டியார்‌ 
ல்பவாடு தொலைபேசியில்‌ பேசினார்‌. 


"அண்ணாமலை பல்கலைக்‌ கழகத்தை என்‌ தந்தையார்‌ 
சியலினார்‌. என்னால்‌ ஆனவரையில்‌ அதன்‌ வளர்ச்சிக்காகப்‌ 
பாறுபட்டு வருகிறேன்‌. 


""முயம்குநரைப்‌ போன்றவர்களின்‌ பார்வையே அதற்கு உரம்‌. 


வணைவேந்தர்கள்‌ நல்லவர்களாக வருகிறார்கள்‌. 
மிரப்ரிறும்‌ அவர்கள்‌ அவ்வப்போது மாறுபவர்கள்‌. 

"நீங்கள்‌ பல்லாண்டு இயக்குநராக, இருக்கப்‌ போகிறீர்கள்‌. 

" புண்ணாமலை பல்கலைக்‌ கழகத்தைத்‌ தங்கள்‌ பல்கலைக்‌ 
சுழசபாகவே கருதி; தனி அக்கறை காட்டுங்கள்‌. 

"அவ்வப்போது ஆலோசனை கூறுங்கள்‌. 'மீண்டும்‌. 
சொல்லுகிறேன்‌. உங்கள்‌ கண்போலக்‌ காத்துத்‌ தாருங்கள்‌. 

"அண்ணாமலை பல்கலைக்‌ கழகக்‌ கூட்டங்களுக்குத்‌ 
தவறாமல்‌ போய்வாருங்கள்‌. 

"விருந்தினர்‌ விடுதியில்‌ இயக்குநருக்காகவே ஒரு தனி அறை 
ஒதுச்சி வைத்துள்ளோம்‌. அதை வேறு எவருக்கும்‌ கொடுக்க- 
பட்டார்கள்‌. ்‌ 

"வெள்ளைக்கார இயக்குநர்களை எவ்வளவு மரியாதையோடு 
ஈடத்திவார்களோ, அதே மரியாதையோடு நடத்தச்‌ சொல்லி 
இருக்கிறேன்‌. 

"முன்னாள்‌ மேயர்‌ திரு. எஸ்‌. இராமசாமி நாயுடு அவர்கள்‌ 
அண்ணாமலை பல்கலைக்‌ கழக ஆட்சிக்‌ குழு உறுப்பினர்‌. 


“அவர்‌ ஒவ்வொருமுறையும்‌ உங்களோடு வருவார்‌, உங்களைக்‌ 
சவனித்து& கொள்வார்‌” என்றார்‌. 


18. நினைவு அலைகள்‌ 


அரசரின்‌ கனிவான வேண்டுகோளுக்கு இணங்கினேன்‌. 

அண்ணாமலை நகர்‌ சென்றேன்‌. ட்‌ 

இரு. நாயுடு உடன்‌ வந்தார்‌. 

பரிசாரகர்கள்‌ இருவர்‌, அதே ரயிலில்‌ சென்னையிலிருந்து 
சிதம்பரம்‌ வந்தனர்‌. 

எங்கள்‌ உணவுத்‌ தேவைகளைப்‌ பணிவோடு சவனித்துக்‌ 
கொண்டார்கள்‌. 

அந்த விருந்தோம்பலை இயக்குநர்‌ பதவியில்‌ இருக்கும்‌ மட்டும்‌, 
பதின்மூன்று ஆண்டுகள்‌ - பெற்றேன்‌. 


3. தில்லிப்‌ பயணம்‌ 


மிரட்டலுக்குப்‌ பணிந்தனர்‌ 

நான்‌ பொதுக்கல்வி இயக்குநராகப்‌ பதவி ஏற்றதும்‌, இயக்குநர்‌ 
வீட்டுத்‌ தொலைபேசியை என்னுடைய செனாய்நகர்‌ இல்லத்திற்கு 
மாற்றும்படி, என்‌ அலுவலகம்‌ கடிதம்‌ எழுதிற்று. 

அலுவலகத்தைச்‌ சேர்ந்த ஒருவர்‌, இதே வேலையாக 
அலைந்தார்‌. 

தொலைபேசித்‌ துறை மசியவில்லை; செயல்படவே இல்லை. 

ஏறத்தாழ ஒரு இங்கள்வரை, நான்‌ கேட்ட மாற்றம்‌ 
நடக்கவில்லை. 

நான்‌ வீட்டிலிருக்கும்போது எவரும்‌ என்னோடு 
தொலைபேசித்‌ தொடர்பு கொள்ள இயலவில்லை. 

நான்‌ காலை எட்டரை மணி முதல்‌ அலுவலகத்தில்‌ 
இருந்ததால்‌, மேற்படி தொல்லை அளவு அவ்வளவு பெரிதாக 
இல்லை. 

ஒருநாள்‌ காலை, ஒன்பதரை மணி; , அலுவலகத்தில்‌ 
கோப்புகளைப்‌ பார்ப்பதில்‌ மூழ்கி இருந்தேன்‌. 

தொலைபேசி ஒலித்தது. 

எடுத்துப்‌ பேசினேன்‌. 

“என்‌: பாராட்டுக்‌ கடிதம்‌ வந்ததா? சரி, நேரிலும்‌ 
பாராட்டுதலைத்‌ தெரிவித்துக்‌ கொள்ளுகிறேன்‌. 

“தலையில்‌ உன்‌ வீட்டோடு தொடர்பு கொள்ள நினைத்தேன்‌. 
தொடர்பு கிடைக்கவில்லை. 


“ஓன்‌ வீட்டுத்‌ தொலைபேசி இன்னும்‌ பொருத்தப்பட- 
வில்லையாம்‌. இந்தத்‌ தகவலை, தொலைபேசித்‌ துறையிடம்‌ இருந்து 
தெரிந்துகொண்டேன்‌. 

“ஒரு திங்களாகியும்‌ ஒருதுறையின்‌ தலைவர்‌ வீட்டில்‌ 
தொலைபேசி வைக்காததைப்‌ பற்றி எனக்குக்‌ கோபம்‌ வந்தது. 

“சென்னையிலுள்ள பெரிய அலுவலரைக்‌ கூப்பிட்டுச்‌ 
சொன்னேன்‌. 

“இயக்குநர்‌ சாது என்பதால்‌, இவ்வளவு காலதாமதமா 
செய்வது? என்று மிகுந்த காரமாகவே-கேட்டேன்‌. 

“இன்றைய மாலைக்குள்‌ இபாருத்திவிட்டுத்‌ தகவல்‌ 
கொடுப்பதாகச்‌ சொல்லி, என்‌ தொலைபேசி எண்ணைக்‌ குறித்துக்‌ 
கொண்டுள்ளார்‌” என்று மாண்புமிகு அளகேசன்‌ அறிவித்தார்‌. 


மாலை என்‌ வீட்டுக்கு வருவதாகவும்‌ கூறினார்‌. அப்படியே 
வந்தார்‌. 

அதற்குள்‌ என்‌ வீட்டுக்குத்‌ தொலைபேசி பொருத்தப்பட்டது. 

அமைச்சர்‌ சொன்ன பிறகு சில மணிகளில்‌ அவ்வேலையை 
முடித்த தொலைபேசித்‌ துறை, ஒரு தங்களுக்கு. முன்னரே, 
இரண்டொரு மணிகளில்‌ முடித்திருக்கலாமே என்று எண்ணினேன்‌. 

அரசின்‌ ஒவ்வொரு துறையும்‌ உடனுக்குடன்‌ ஊழியம்‌ செய்ய 

* இருக்கிறது; “பெரியமனிதத்‌ தன்மையைக்‌ காட்டிக்கொள்ள அல்ல" 

என்கிற தெளிவு எளிதில்‌ வருமா என்று ஏங்கினேன்‌. 

சென்ற முப்பதாண்டுகள்‌ எனக்குக்‌ கற்றுக்‌ கொடுத்த பாடம்‌ 
என்ன? 

அன்னியர்களின்‌ ஊழியர்களாக இருந்தால்‌ தேனீக்கள்‌ போல்‌ 
செயல்படுவோம்‌. 

நம்மவரிடம்‌ நம்மவருக்காகப்‌ பணி ஆற்றும்போது, 
பொறுப்பற்றே இயங்குவோம்‌ என்பதுதான்‌. 

மனிதத்‌ தன்மை, கடமை உணர்ச்சி, சமுதாய உணர்வு. நாட்டுப்‌ 
பற்று அனைத்தும்‌ உலர்ந்துவரக்‌ காண்கிறோம்‌. 

அளகேசன்‌ அழைப்பு. 

மத்திய அமைச்சர்‌ அளகேசன்‌ அன்று மாலை என்‌ வீட்டுக்கு 
வந்து பாராட்டினார்‌. தில்லிக்கு வரும்போது தம்மோடு தங்கும்படி. 
கட்டளை இட்டார்‌. 


தில்லிப்‌ பயணம்‌. 

இப்படி அழைக்கும்‌ வேளை, நான்‌ தில்லிக்குச்‌ செல்லும்‌ பயண 
ஏற்பாடுகள்‌ நடந்து கொண்டிருந்தன. 

தில்லியில்‌ அனைத்து இந்தியக்‌ கல்வி இயக்குநர்கள்‌ கூட்டம்‌ 
கூட்டினார்கள்‌. 

எதிர்நோக்கி உள்ள இரண்டாவது அய்ந்தாண்டுத்‌ திட்டத்தில்‌ 
எந்தெந்தக்‌ கல்வியை எவ்வளவு வளர்ப்பது, அதற்காக என்ன 
செலவிடுவது என்பது பற்றிக்‌ கலந்தாலோசித்து முடிவு எடுக்க அச்‌ 
கூட்டம்‌ கூட்டப்பட்டது. த்‌ 

அதற்குப்‌ போகிறேனென்று சொன்னதும்‌, திரு. அளகேசன்‌ 
மீண்டும்‌ அன்புக்‌ கட்டளை பிறப்பித்தார்‌. 

அவ்‌ வழைப்பினுக்கு முன்பே, என்னுடைய கல்லூரி நண்பரும்‌ 
அப்போது நாடாளுமன்ற மாநிலங்கள்‌ அவையின்‌ சுயேச்சை 
உறுப்பினருமான திரு. தி. வி. கமலசாமி இல்லத்தில்‌ தங்குவதற்கு 
ஏற்பாடு செய்து இருந்தேன்‌. 

அப்போது, புதுதில்லியில்‌, தமிழ்நாட்டு அரசுக்கு என்று, 
விருந்தினர்‌ இல்லம்‌ கிடையாது. 

எனவே, சென்னையிலிருந்து செல்லும்‌ அலுவலர்கள்‌ 
நண்பர்களோடு தங்குவதைவிட. வேறு வழியில்லை. 


என்‌ ஏற்பாட்டைக்‌ கேள்விப்பட்ட ஓ. வி. அளகேசன்‌, 
அவருடைய நண்பராகிய கமலசாமியிடம்‌ பேசினார்‌. 

நான்‌ அளகேசன்‌ இல்லத்தில்‌ தங்குவதற்கு நாடாளுமன்ற 
உறுப்பினர்‌ கமலசாமியின்‌ இசைவைப்‌ பெற்றார்‌. 

நான்‌ தில்லியில்‌ இருக்கும்‌ நாள்களில்‌, அமைச்சர்‌ அளகேசன்‌ 
தமிழ்நாட்டில்‌ சுற்றுப்பயணைம்‌ செய்ய ஏற்கெனவே திட்டமிட்டு 
இருந்தார்‌. 

இருப்பினும்‌ என்னைக்‌ கவனித்துக்‌ கொள்ள, தில்லியில்‌ உள்ள 
தமது தனி அலுவலரோடு பேசி ஏற்பாடுகளைச்‌ செய்தார்‌. 

சென்னை மாகாண அரசின்‌ துறைத்‌ தலைவர்கள்‌, 
விமானத்தில்‌ பயணம்‌ செய்யலாம்‌! இரயிலில்‌ போவ்தானால்‌, 
குளுகுளு வண்டி. இருந்தால்‌ அதில்‌ செல்லவும்‌ உரிமை உண்டு. 

நான்‌, தில்லிக்கு விமானத்தில்‌ செல்வதை விரும்பவில்லை. 
காரணம்‌? 

இரயிலில்‌, செல்லும்போதுதான்‌ எனக்குச்‌ சற்று ஓய்வு 
கிடைக்கும்‌; படிக்க வாய்ப்பு கடைக்கும்‌ 

செய்ய வேண்டிய அலுவல்‌ பற்றிச்‌ சிந்தித்துக்‌ குறிப்புகள்‌ எழுதி 
வைத்துக்கொள்ள நேரம்‌ கிடைக்கும்‌. 

இரயிலில்‌ பயணம்‌ செய்யும்போது, என்னுடைய குறிப்பு 
மூலையும்‌ கையோடு வைத்து இருப்பேன்‌. 

இன்னார்‌ இன்னது கேட்டார்கள்‌; அந்த ஊருக்கு அதுபற்றி 
ஆணை அனுப்ப வேண்டும்‌; இப்படி. எண்ணங்கள்‌ எழ எழ, என்‌ 
குறிப்பு நூலில்‌ குறித்துக்‌ கொள்வேன்‌. 

பிறர்‌ காணக்கூடாத இரகசியம்‌ ஏதும்‌ அதில்‌ இடம்‌ பெறாது. 

எனவே, தலைநகருக்கு வந்ததும்‌ எனது தனி எழுத்தரிடம்‌ 
கொடுத்து, அதில்‌ உள்ள பட்டியலைப்‌ பார்த்து நடவடிக்கையைத்‌ 
தூண்டச்‌ செய்வேன்‌. 

நான்‌ முதல்‌ முறை புதுதில்லிக்குச்‌ சென்றபோது, சிராண்‌ டிரங்‌ 
எக்ஸ்பிரஸ்‌ காலையில்‌ சென்னையில்‌ இருந்து புறப்படும்‌. பகல்‌ 
உணவு கூடுரில்‌ கிடைக்கும்‌. இருட்டும்‌ வேளை விஜயவாடா வந்து 
பேரும்‌, 

மறுநாள்‌ முழுவதும்‌ ஓடி, மூன்றாம்நாள்‌ காலை தில்லி 
(சென்றடையும்‌. 

அந்த கிராண்டிரங்‌' வண்டி ஒன்றுதான்‌ சென்னைக்கும்‌ 
தில்லிக்கும்‌ நேர்‌ புகைவண்டி. 

அவ்‌ வண்டியில்‌, குளுகுளு பெட்டியில்‌, பயணமானேன்‌. 


அடிகளாரின்‌ வாழ்த்து 
முதல்‌ பயணமாகையால்‌, வழியனுப்பச்‌ சென்னை மத்திய ரயில்‌ 
நிலையத்துக்குப்‌ பலர்‌ வந்திருந்தனர்‌. 
அவர்களில்‌ ஒருவர்‌ திரு. எஸ்‌. வடிவேலு பிள்ளை. 
அவர்‌ சிறந்த பண்பாளர்‌: சைவநெறியாளர்‌; நேர்மையாளர்‌; 
முபழக்கத்துடன்‌ அரசு அலுவல்‌ பார்த்தவர்‌. 


22 நினைவு அலைகள்‌ 


நான்‌: சென்ற அதே பெட்டியில்‌, அடுத்த அறையில்‌ 
வணக்கத்திற்குரிய பெரியவர்‌ ஒருவர்‌ காசிக்குப்‌ பயணம்‌ செய்தார்‌ 
அவருக்கு வடிவேலு பிள்ளை சீடர்‌; நன்றாகத்‌ தெரிந்தவர்‌. 


திருப்பனந்தாள்‌ .ஆதனகர்த்தர்‌ தவத்திரு காசிவாசி 
அருள்நம்பித்‌ தம்பிரான்‌ அவர்கள்‌, வடிவேலுவை அடையாளங்‌ 
கண்டு கொண்டார்‌. 


அவரை விசாரித்ததில்‌, புதிய பொதுக்கல்வி இயக்குநர்‌ அப்‌ 
பெட்டியில்‌ பயணம்‌ செய்வதைத்‌ தம்பிரான்‌ அவர்கள்‌ தெரிந்து 
கொண்டார்‌. 

என்னைக்‌ கண்டு வாழ்த்தலாமா என்று வடிவேலு 
பிள்ளையிடம்‌ கேட்டார்‌. 


மரியாதை தெரிந்த வடிவேலு பிள்ளை. என்‌ பெட்டிக்கு 
உடனே வந்து அதை என்‌ காதில்‌ சொன்னார்‌. 


“நான்‌ சென்று வணங்குவதே முறை” என்று சொல்லிவிட்டு, 
நொடியில்‌ திருப்பனந்தாள்‌. ஆதனகர்த்தர்‌ இருந்த பெட்டிக்குச்‌ 
சென்றேன்‌. 

“சந்நிதானத்துக்குப்‌ பணிவான வணக்கம்‌. நான்தான்‌ நெ. து. 
சுந்தர வடிவேலு, பொதுக்‌ கல்வி இயக்குநர்‌” என்றபடியே தலை 
தாழ்த்தினேன்‌. 

மடாதிபதி, மூன்று ஆப்பிள்‌ பழங்களை எனக்கு அளித்தார்‌. 


“பயணமும்‌ பணியும்‌ என்றும்‌ வெற்றிகரமாக இருக்கட்டும்‌” 
என்று அடிகளார்‌ வாழ்த்தினார்‌. 

தேடாமல்‌ வந்த வாழ்த்தோடு, தில்லி போய்ச்‌ சேர்ந்தேன்‌. 

வழியில்‌ மத்திய ரயில்வேயில்‌, பாதைத்‌ தணிக்கையாளராக 
வேலை பார்த்துவந்த என்‌ நண்பர்‌ நரசிம்மலு நாயுடு, நாகபுரியில்‌ 
என்னைக்‌ கண்டு அளவளாவினார்‌. 

தில்லிக்குப்‌ போகும்போது எல்லாம்‌, அவருக்குத்‌ தகவல்‌ 
கொடுப்பேன்‌. அவர்‌ புகை வண்டி நிலையத்தில்‌ என்னைக்‌ கண்டு 
மகிழ்ச்சி ஊட்டுவார்‌. 

புதுதில்லி புகைவண்டி நிலையத்தில்‌ வண்டி நின்றது. 

தலையை வெளியே நீட்டினேன்‌. மின்‌ விளக்கொளியில்‌, 
எனக்கு அறிமுகமான முகம்‌ ஏதும்‌ தென்படவில்லை. 

த்‌ அம்சத்‌ பெட்டியில்‌ பயணம்செய்து கொண்டிருந்த, 
பபபல கலிலூரி முதல்வர்‌, பேராசிரியர்‌ கிருஷ்ணமூர்த்தி 
விட பட h்து! வந்தார்‌ ப ப 


அவரும்‌ கரண வந்த நண்பர்களுக்கு என்னை அறிமுகம்‌ 
சகு வயத்து, இவரைப்‌ பார்த்துக்‌ கொள்ளுங்கள்‌” என்று 
ஸ்டப்டு, தன்‌ பெட்டி படுக்கையைக்‌ சவனிச்சச்‌ சென்றார்‌. 


 இறவுக்கு துறவு 


1 அபா! நலந்தானா?” என்று என்னை உரிமையோடு 


ஈறி பூுளைஞரை என்னால்‌ உடனே அடையாளம்‌ கண்டு 
இதால முயலவில்லை. 


அவல, மேனாட்டு உடையில்‌ அதற்கு முன்‌ நான்‌ 


பவி 


பிலால்‌! உங்க நரசிம்மன்‌. காவி உடையில்‌ எதிர்பார்த்து ' 
இ ரப இந்த உடையில்‌ அடையாளம்‌ தெரியவில்லை” என்று 
சிவபடு ப எல்‌ கைப்‌ பெட்டியை வாங்கிக்‌ கொண்டார்‌. 


அவ பார்‌? நான்‌ துணை இயக்குநராகப்‌ பணியாற்றியபோது 
சச்‌ படக்கு வழுத்தாளராக இருந்தார்‌. 

ஏவபப்கு மெல்ல மெல்ல, சமயப்‌ பற்று அதிகமாயிற்று. 

மி்‌ பபகிருஷ்ண.. மிஷனில்‌ சேர்ந்து, துறவியாகிவிட 


மி பபகிருஷ்ண மிஷனில்‌ : உரியவர்களோடு தொடர்பு 


Wad 
அவுஸ்‌ பலமுறை உற்றுக்‌ கவனித்தபின்‌, மடத்தில்‌ சேர்த்துக்‌ 
ள்ள (புவ செய்தனர்‌. 
தற்கான பயிற்சியைக்‌ கல்கத்தாவில்‌ பெற வேண்டும்‌. 
என்வே. நபிம்மன்‌, தமது நிலையான பதவியைவிட்டு விலகி 
னிட opi Moar 


அனத, என்னிடம்‌ கூறினார்‌. அவர்‌, அப்போதைய 
ரசி உந்துதலால்‌ அப்படிச்‌ செய்கிறாரோ என்று எனக்குத்‌ 
bw 


எனவே. “அது பெரிய பொறுப்பு: வாழ்நாள்‌ பொறுப்பு 


ிபாயுச்துப்பார்‌! லெ வாரங்களுக்குப்‌ பிறகு முடிவுக்கு வரலாம்‌” 
என்று கட்டி4 கழித்தேன்‌. 


24 நினைவு அலைகள்‌ 


சில வாரங்கள்‌ சென்றன. சென்னையில்‌ இராமகிருஷ்ண 
மிஷனில்‌ தொண்டாற்றிக்‌ கொண்டிருந்த துறவி ஒருவர்‌ வந்‌! 
என்னைக்‌ கண்டார்‌. 

நரசிம்மனை விடுவிக்க வேண்டினார்‌. 

நரசிம்மனும்‌ தம்மை விடுவிக்கும்படி. எனக்கு ஒரு மன! 
கொடுத்தார்‌. 

முறைப்படி, அரசு ஊழியத்தில்‌ இருந்து விடுபட்டார்‌. ' 

ஓராண்டு கல்கத்தாவில்‌ முன்‌ பயிற்சி பெற்றார்‌ நரசிம்மன்‌. 

அப்போது, துறவு வாழ்க்கை தமக்குப்‌ பொருந்தாதென்‌ மு 
நினைத்தார்‌. . 

சாமியார்களின்‌ ஒப்புதலோடு, அந்தப்‌ பயிற்சியிலிருந்தும்‌' 
விலகிக்‌ கொண்டார்‌. 

. இளந்துறவி நிலையைத்‌ துறந்த நரசிம்மன்‌, கல்கத்தாவில்‌ 

இருந்து புதுதில்லிக்குச்‌ சென்றார்‌. 

அங்கு ஒரு நிறுவனத்தில்‌ சுருக்கு எழுத்தராகச்‌ சேர்ந்து 
பணியாற்றினார்‌. 

.. அஞ்சல்‌ கல்வியைத்‌ தொடங்குங்கள்‌ 

சென்னை நண்பர்கள்‌ வழியாக என்‌ வருகையைப்‌ பற்றிக்‌ 
கேள்விப்பட்ட அவர்‌, காலைக்‌ குளிரையும்‌ பாராமல்‌ என்னை 
வரவேற்க வந்துவிட்டார்‌. 

அந்தப்‌ பாச உணர்வு யாரிடம்‌ மிகுந்திருக்கிறதோ, அவரை 
அது வளர்க்கும்‌. த்‌ 

அதைக்‌ குறைவாகப்‌ பெற்றவர்கள்‌, சாண்‌ ஏற முழம்‌ சறுக்கும்‌ 
நிலையிலேயே அவதிப்படுவார்கள்‌. 

என்‌ பெட்டி பேழைகளை வண்டியில்‌ இருந்து இறக்க. 
நரசிம்மன்‌ உதவினார்‌. 

அதற்குள்‌, அமைச்சர்‌ அளகேசன்‌ வீட்டிலிருந்து வந்தவர்‌ 
என்னிடம்‌ வந்து சேர்ந்தார்‌. 

தன்னை அறிமுகப்படுத்திக்‌ கொண்டு, கார்‌ கொண்டு 
வந்திருப்பதாகக்‌ கூறினார்‌. 


நான்‌, பேராசிரியர்‌ கிருஷ்ணமூர்த்தி அவர்களை, அவருடைய 
பழைய மாணவர்களோடு அனுப்பிவிட்டு, அளசேசன்‌ 
இல்லத்திற்குப்‌ புறப்பட்டேன்‌. நரசிம்மன்‌, உடன்‌ வந்தார்‌. 


பயணம்‌. ்‌ 25 


ஈல்லவே, உடன்‌ வருகிறேன்‌. தங்களுக்குத்‌ தொல்லையாக 
தன்றால்‌ சொல்லட்டுமா?” என்று நரசிம்மன்‌ கேட்டார்‌. 


காரில்‌ போய்க்‌ கொண்டு இருக்கையில்‌, “நான்‌ தங்களிடம்‌ சில 


சொல்லுங்கள்‌” என்றேன்‌. 


"புதுதில்லியில்‌, நான்‌ வேலை செய்துகொண்டே, மேற்படிப்பு 

ச்சிப்றன்‌. சென்னையில்‌ இண்டர்மீடியட்‌ வரையில்தான்‌ 

ச பெற்றிருந்தேன்‌ என்பது நினைவு இருக்கலாம்‌. 

“இங்கே, திரும்பிய பக்கமெல்லாம்‌ மாலைக்‌ கல்லூரிகள்‌ 

ரஸ அவற்றில்‌ சேர்ந்து பல்லாயிரக்‌ கணக்கானவர்கள்‌ உயர்‌ 

சில்லி பெறுகிறார்கள்‌! நானும்‌-இப்போது பி. ஏ. பட்டத்திற்குப்‌ 
படிச்துக்கொண்டிருக்கிறேன்‌. 

"தொடர்ந்து, மாலைப்‌ படிப்பின்‌ வழியாக முதுகலைப்‌ 
பப்ப பெறவும்‌ எண்ணி உள்ளேன்‌. 


"உங்களைப்‌ போன்றவர்களின்‌ நல்வாழ்த்தால்‌ அது பலிக்கும்‌ 
என்று நிச்சயமாக நம்புகிறேன்‌. 

"இப்போது சொல்ல விரும்புவது, என்‌ வளர்ச்சியைப்‌ 

(பற்றியல்ல! வளர்ச்சிக்கான வாய்ப்புகளை நம்‌ மாநிலத்தில்‌ ஏன்‌ 
ஒற்புடுத்தக்கூடாது?. 

"மு நேரம்‌ படித்தால்தான்‌, கல்லூரிப்படிப்பு கடைககு- 
இன்பு ரீதியாகத்‌ தோன்றவில்லை. இம்‌ முறை பணக்சாரர்‌- 
அளுச்மும்‌ துணை: என்னைப்‌ போன்ற ஏழைகள்‌ தலைதூக்க, 
முடியாதபடி நசுக்கும்‌ பாறாங்கல்‌ ஆகும்‌. 

“இந்த அநீதி பற்றித்‌ தங்கள்‌ காதில்‌ போட்டு வைத்தால்‌ அது 
வெல செய்துகொண்டே இருக்கும்‌. ஒருநாள்‌ அதை அகற்றி 
ஸிடுரீர்சள்‌ என்பது நம்பிக்கை. 

"மேல்படிப்பு வாய்ப்புகளைப்‌ பகுதி நேரக்‌ கல்வியின்‌: 
வாயிலாகப்‌ பெறும்‌ ஏற்பாட்டைக்‌ கருத்தில்‌ வைத்திருங்கள்‌” என்று 
ஆலோசனை கூறினார்‌. 


கருமித்தனத்தின்‌ தீய விளைவுகள்‌ 
சிரிழ்நாட்டுக்‌ கல்வியாளர்கள்‌ - பல தலைமுறைகளாகவே - 
சல்ளி வளர்ப்பாளர்களாகச்‌ செயல்படாமல்‌, கல்வியை ஒடுக்குவதில்‌ 


முனைப்புக்‌ காட்டி வந்தது, வந்து கொண்டு இருப்பது என்‌ 
நினைவில்‌ மின்னிற்று. 

திருவள்ளுவரே மீண்டும்‌ வந்து, நம்‌ கண்‌ முன்னேயே 
திருக்குறள்‌ . முழுவதையும்‌. ஒரே: மூச்சில்‌ பிழையற எழுதிக்‌ 
கொடுத்தாலும்‌, அவருக்கு நூற்றுக்கு அய்ம்பத்தொரு மதிப்பு 
எண்களுக்குமேல்‌ கொடுக்க, எந்தத்‌ தமிழ்ப்‌ பேராசிரியர்களுக்கும்‌ 
மனம்‌ வராது. 

இத்தகைய கருமித்தனத்தை எல்லாத்‌ துறைகளிலும்‌ உள்ள 
தமிழர்களிடம்‌ பார்த்து வருகிறேன்‌. 

இதனால்‌ சென்னைப்‌ பல்கலைக்‌ கழகத்தில்‌ பல ஆண்டு- 
களுக்கு ஒரு முறையே, எவரோ ஒருவர்‌ வரலாறு, பொருளியல்‌, 
அரசியல்‌ பாடங்களில்‌ முதல்‌ வகுப்பில்‌ தேர்ச்சி பெறுவார்‌. 

பல அனைத்திந்தியத்‌ தேர்வுகளுக்குக்‌ குறைந்த அளவு தகுதி, 
முதுகலை முதல்‌ வகுப்பு என்று வைத்து விடுகிறார்கள்‌. 

நம்‌ பல்கலைக்‌ சழகங்களோ எவருக்கும்‌ முதல்‌ வகுப்பு 
கொடுப்பது இல்லை. 

ஆகவே, எவரும்‌ தேர்வு எழுதச்கூட முடிவது இல்லை. 

அணைத்து இந்தியப்‌. பணிகளை இப்படிக்‌ கோட்டை 
விட்டுவிட்டு, அப்புறம்‌ எந்தெந்தப்‌ பிரிவுகளின்‌ பேரிலோ காழ்ப்பை 
வளர்த்துக்கொண்டு நாமும்‌ வீணாகிறோம்‌. தமிழ்‌ மக்களையும்‌ 
வளரமுடி.யாமல்‌ வீணடித்து வருகிறோம்‌. 

இவை என்னுள்‌ எப்போதுமே உறுத்திவந்தன. “பல்கலைக்‌ 
சழகம்‌ என்னும்‌ கல்வி வைதீகக்‌ கோட்டையின்‌ மரபுகளை தனியாள்‌ 
மாற்ற முடியுமா?” என்று மலைத்தேன்‌! 

* ஞாலம்‌ கருதினும்‌ கைகூடும்‌ காலங்‌ 

கருதி இடத்தாற்‌ செயின்‌” 

என்னும்‌ திருக்குறள்‌ என்‌ நினைவுக்கு வந்து நம்பிக்கை ஊட்டியது! 

நரசிம்மன்‌ கோரும்‌ சர்திருத்தம்‌ அவருக்காக அல்ல 
சமுதாயத்தின்‌ நலனுக்காக! எனவே, வாய்க்கும்போதெல்லாம்‌ அதை 
ஆதரிப்போமென்று முடிவு செய்துகொண்டேன்‌. 

“ஆகட்டும்‌” என்று நரசிம்மத்திற்குப்‌ பதில்‌ உரைத்தேன்‌. 

நரசிம்மன்‌ என்னிடம்‌ வாக்குக்‌ கொடுத்ததுபோல்‌, பல 
ஆண்டுகள்‌ தொடர்ந்து பகுதி நேரப்‌ படிப்பின்‌ வழியாக, 
இளங்கலை முடித்துவிட்டு, முதுகலைப்‌ பட்டத்தையும்‌, சட்டப்‌ 
பட்டத்தையும்‌ பெற்றார்‌. 

இந்திய நாடாளுமன்ற அலுவலகத்தில்‌ பணியில்‌ அமர்ந்தார்‌. 
நிறைவாக வாழ்கிறார்‌. 

பழய பற்று சிறிதும்‌ குறையாமல்‌ நன்றாக வாழ்கிறார்‌. 
ஸிசுவாசம்‌ அவரை வளர்த்திருக்கிறது. 


4. கல்வி இயக்குநர்‌ மாநாடு 


பேசயூன்‌ கபீர்‌ 

குறிப்பிட்டபடி, இந்திய பொதுக்‌ கல்வி இயக்குநர்கள்‌ மாநாடு 
டியது 

இரகசியச்‌ சல்வி அமைச்சகத்தின்‌ ஆலோசகராக விளங்கிய 
(8 பராசிரியர்‌ உமாயூன்‌ கபீர்‌, தலைமை ஏற்றார்‌. 

உமாயூன்‌ சபீர்‌, சாந்தி என்னும்‌ இந்துப்‌ பெண்மணியைத்‌ 
சிருபண செய்துகொண்டு, இந்து முஸ்லீம்‌ ஒற்றுமைக்கு 
வயரிசாட்டியவர்‌. 

சாந்தி அம்மையார்‌, சென்னையில்‌ ஓராண்டு பொதுக்கல்வி 
ியச்குாமாக விளங்கிய டாக்டர்‌ பி. பி.டேவின்‌ நெருங்கிய உறவினர்‌. 
அவள அப்போதுதான்‌ முதன்முறையாகக்‌ கண்டேன்‌. 

(பெரிய பதவியிலிருந்த அவரும்‌, அவருக்கு அடுத்த நிலையில்‌ 
(இருந்த இணை ஆலோசகர்‌ சையதீனும்‌ தற்பெருமை கொள்ளாது, 
வந்திருந்த ஒவ்வோர்‌ இயக்குநரையும்‌ கண்டு .பேசி, நல்ல 
வண்ணத்தை வளர்த்துவிட்டார்கள்‌. 

(ிெடுநாள்‌ பழகிய நல்ல நண்பர்களோடு உறவாடுவது போன்ற 
பசிபூச்சி ஏற்பட்டது. / 

தோழமை இயக்கங்களை நடத்த வேண்டிய வல்லவர்கள்‌, 

அலுவல்‌ குசைக்குள்‌ அடைபட்டுவிட்டது போலத்‌ தோன்றிற்று. 

இயக்குநர்‌ கூட்டத்தில்‌ ஒரு சிறப்பு, ஒவ்வொருவரையும்‌ பேச 
வைத்தார்கள்‌. பல்வேறு கருத்துகளையும்‌ வெளிக்கொணர 
உதிவிலார்கள்‌. 

இரண்டாவது அய்ந்தாண்டுத்‌ திட்டத்தில்‌ கல்வி வளர்ச்சிக்கும்‌ 
ப டி.ற்கும்‌ எவ்வளவு கேட்கலாம்‌? 


வந்த நிலை வளர்ச்சிக்கு முன்னுரிமை கொடுக்கலாம்‌? 


28 நினைவு அலைகள்‌ 


எந்நிலை மேம்பாட்டை வலியுறுத்தலாம்‌? திட்‌ : .மிடும்‌ 
வளர்ச்சிக்கு எவை எவை தேவை? 

அவற்றைப்‌ பெற எந்த முறையில்‌ நடவடிக்கை எடுப்பது? 

இத்தகைய கேள்விகளை எழுப்பி, ஒவ்வோர்‌ இயக்குநரின்‌ 
விரிவான கருத்துகளைத்‌ தெரிந்துகொண்டார்கள்‌. 

, அந்தக்‌ காலகட்டத்தில்‌, திட்டமிடுதல்‌ நமக்குப்‌ பழக்க. 
இல்லாதது; கல்வி இயக்குநர்களுக்கு, அது கண்ணைக்‌ கட்டி 4 
காட்டில்‌ விட்ட நிலை. 

ஏன்‌? 

கல்வியைப்‌ பொறுத்தமட்டில்‌, முதல்‌ அய்ந்தாண்டுத்‌ திட்டம்‌ 
பெயரளவில்‌ நின்றுவிட்டதால்‌! 

எனவே, “ஒரே அய்ந்தாண்டு காலத்தில்‌, இருநூறு ஆண்டு 
குறைகளைத்‌ துடைத்து விடக்கூடும்‌” என்பதுபோல்‌, பலர்‌ 
உற்சாகத்துடன்‌ பேசியது அவர்களது குறை அல்ல. 


கோதண்டராமனின்‌ தெளிவுரை 

மண்ணுலகைவிட்டு, விண்ணுலகிற்குப்‌ போவதுபோல்‌ சிலர்‌ 
பேசிய பிறகு, கல்வித்துறையோடு தொடர்புடைய - ஆனால்‌ வேறு 
துறையைச்‌ சேர்ந்த ஒருவர்‌ பேசினார்‌. 

அவர்‌ திட்டக்‌ குழுவின்‌ இணைச்‌ செயலர்களில்‌ ஒருவர்‌; தில்லி 
அலுவலகங்களில்‌ முற்றி முற்றிப்‌ பழுத்த பழம்‌! 

அவர்‌ கரூத்து என்ன? 

“எத்தனையோ தலைமுறைகளாக, எத்தனையோ காரியங்‌: 
களைச்‌ செய்யாமல்‌ விட்டுவிட்டோம்‌. அவற்றைச்‌ சரி செய்ய, 
அத்தனை தலைமுறைகள்‌ எடுத்துக்‌ கொள்வோம்‌ 'என்றால்‌, நாடு 
பொறுத்துக்‌ கொண்டிராது. 

“அதே நேரத்தில்‌, ஒரே தாவலில்‌, அவ்வளவையும்‌ தாண்ட 
முயல்வது, நம்‌ நிதி நிலைக்கு அப்பாற்பட்டது. இரண்டிற்கும்‌ 
நடுவில்‌. ஒரு நல்ல வழி காணவேண்டும்‌. 

“திட்டக்குழுவும்‌, நிதி அமைச்சகமும்‌ அடுத்த அய்ந்தாண்டு 
திட்டத்தில்‌, எந்தெந்தத்‌ துறைக்கு எவ்வளவு பணம்‌ 
ஓதுக்குவதென்று இன்னும்‌ திட்டமான முடிவுக்கு வரவில்லை. 

_ கல்விக்கு ஒதுக்கடு 250: கோடியா, முந்நூறு கோடியா என்று 
சிந்தித்துக்‌ கொண்டிருக்கிறார்கள்‌.. 

தனிப்‌ பாறையில்‌ “உங்களுக்கு ஆலோசனை 
கலச பல நானூறு கோடி கேட்டு வையுங்கள்‌; முந்தூறாவது 
புளிச்ச படிந்தால்‌, முந்நூற்று. அய்ம்பதுவரை உயர்த்த 
Wp 


(1 கணக்கில்‌ கேட்டால்‌, பெரும்‌ ஏமாற்றமே 


ட்டு பிறு, பெருந்தொழில்‌, வேளாண்மை ஆகியவற்றைப்‌ 
சபரு அவவு வளர்த்தால்தான்‌, பிற சமூகநல திட்டங்களுக்குத்‌ 
தட தட போதிய அளவு நிதி ஒதுக்க இயலும்‌. 
யு மனத்தில்‌ கொண்டு, நடைமுறைக்கு ஏற்ற 
உனை வையுங்கள்‌.” 

முக ந்திய திட்டக்‌ குழுவின்‌ இணைச்‌ செயலர்‌ திரு. 
ரி சட ப பனறுடைய ஆலோசனை. 

அருன்‌ புதைநீதிருப்பதாக எனக்குத்‌ தோன்றிறறு. 
ஸரும்கு அப்படு ற்‌ தோன்றவில்லை. 


என்னுரை 

சுல்லியில்‌ இன்றியமையாமை பற்றி, அதற்குச்‌ செலவிடுவதில்‌ 
சித்தத்தை கையாளக்‌. கூடாதென்பது பற்றியெல்லாம்‌ 
அருமையா வாதிட்ட இயக்குநர்கள்‌ பலர்‌ ஆவார்‌. 

சால்‌ பபச வேண்டிய முறை வந்தது; பேசினேன்‌. 

ட்டில்‌ ஒவ்வோர்‌ மாநிலம்‌ ஒவ்வோர்‌. கல்வி நிலையில்‌ 
ச/்ள்து 

தொடக்‌ பள்ளிக்கூடமே இல்லாத பல்லாயிரக்கணக்கான 
சிந்த) சுள்‌ கொண்ட மாநிலங்கள்‌ சில, நம்‌ நாட்டில்‌ உள்ளன. 
சன்வை பாறிலம்‌ அவற்றில்‌ ஒன்று. 
ஏற்க்க அண்டை மாநிலமான கேரளத்தில்‌ அநேகமாக 
| ஊர்களிலும்‌ பள்ளிகள்‌ உள்ளன. 
முருவகை மாநிலங்களுக்கும்‌ ஒரே வகையான முன்னுரிமை 
படுப்பது சரியாக வராது. 


என்னை, இராஜஸ்தான்‌, பீகார்‌, ஒரிசா “போன்ற 
எரிக்க, அடுத்த அய்ந்தாண்டுகளில்‌ எல்லா ஊர்களிலும்‌ 
பதடி பள்ளிகள்‌ இறப்பதின்மேல்‌ குறியாக இருக்க வேண்டும்‌. 


அதில்‌ பா4கி வைக்கக்கூடாது. 

“அந்த அடிப்படைப்‌ பணிக்குப்‌ போதிய நிதி ஒதுக்கிய பிறகும்‌ 
நிதி மிச்சமாக இருந்தால்‌, அடுத்த கட்ட மாகிய நடுநிலைப்‌ பள்ளி. 
கல்வியை வளர்ப்பதில்‌ முனையலாம்‌. 


“இவற்றிற்கு வேண்டிய ஆசிரியர்களை எங்கிருந்‌ து பெறுவது? 
உயர்நிலைப்‌ பள்ளிகளில்‌ இருந்தே பெற வேண்டும்‌. 


“எனவே, இயற்கையாக, அந்த நிலையில்‌ ஏற்படும்‌ 
வளர்ச்சியைத்‌ தடை செய்யக்கூடாது. 

“அத்தகைய முன்னேற்றத்திற்கும்‌ இடம்‌ இருக்கும்‌ வகையில்‌, 
உள்ள நிதியைப்‌ பங்குபோட வேண்டும்‌. 

“தொழிற்கல்வியின்‌ காலம்‌ அய்ந்தாறு ஆண்டுகள்‌ ஆகும்‌ 
பட்டம்‌ பெற்றவர்கள்‌, பொறுப்பான நிர்வாகப்‌ பணிகளைச்‌ 


சமாளிக்க முதிர்ச்சி அடைய அய்ந்து முதல்‌ பத்து ஆண்டுகள்‌ 
வரைகூடப்‌ பிடிக்கும்‌. 


. “எனவே, இப்‌ பிரிவில்‌ பதினைந்து இருபது ஆண்டு 
தொலைநோக்குத்‌ தேவை. 


“அந்தக்‌ கால தேவையைக்‌ கணக்கில்‌ கொண்டு இப்போதைய 
தொழிற்கல்வியில்‌ போதிய பயிற்சிக்கு இடம்‌ ஏற்பாடு செய்ய 
வேண்டும்‌. ள்‌ 


ட்‌ “ஒரே முன்னுரிமை, நாடு பூராவிற்கும்‌ ஒத்துவராதாகையால்‌, 
சிற்சில நீக்கு போக்குகளுக்கு இடம்‌ விட்டுத்‌ திட்டம்‌ தட்ட 
வேண்டும்‌. தீட்டிய திட்டத்தை முழுவதுமாக நிறைவேற்ற வேண்டும்‌. 
“அப்போதுதான்‌, மக்களிடம்‌ நம்பிக்கை வளரும்‌. நம்பிக்கை 
பெருகினால்தான்‌, பொது மக்கன்‌ அரசுகளோடு ஆர்வமாக 
ஒத்துழைப்பார்கள்‌. 

“சென்னை மாநிலத்தில்‌, பள்ளி இல்லாத ஊர்களில்‌ பள்ளி 
வைத்தலையும்‌, எல்லாப்‌ பள்ளிகளிலும்‌ அய்ந்தாம்‌ வகுப்புவரை 
எல்லோர்க்கும்‌ இலவசக்‌ கல்வி கொடுப்பதையும்‌ முன்னுரிமைப்‌ 
படுத்தும்படி அரசுக்குப்‌ பரிந்துரைக்க எண்ணி உள்ளேன்‌. 


“இவற்றிற்குமேல்‌, நிதி இருக்குமானால்‌, நடுநிலைப்‌. பள்ளி 
* வளர்ச்சியையும்‌ முடுக்கும்படி ஆலோசனை கூறப்படும்‌.” 


மேற்கூறிய கருத்துகளைக்‌ கூறினேன்‌. 

இதிலும்‌ பல ஆலோசனைகள்‌ 


|. லவ நிலை ஆசிரியர்களுடைய சம்பளத்தையும்‌ உயர்த்த 
யப. அப்படி செய்தால்தான்‌, தரமானவர்களை ஆசிரியத்‌ 
[தில 9 ௪049 படியும்‌” என்பது மற்றோர்‌ கருத்து. 
இடரும்‌ எல்லோராலும்‌ ஏற்றுக்‌ கொள்ளப்பட்டது. 
வு. பவ்பதில்‌ ஒருமித்த கருத்து இல்லை. 

புசிககத்‌ திறக்கும்‌ பள்ளிகளிலாவது போதிய மேசை, 
த்திக்‌," கரமும்‌ மனைகள்‌, கரும்பலகை, படங்கள்‌ முதலிய 


தபா சருவிகள்‌ இருக்க வேண்டும்‌ என்பதில்‌, எப்படிக்‌ கருத்து 
1 


ராமு இருக்க முடியும்‌? 

"இலட்ச வ 

ம சரிிவ்மை, தளவாடங்கள்‌ பற்றாக்குறை ஆகியவை 

துவ இவற்றை அப்படியே விட்டுவிடுவதா? 

துப்பு செய்வது பழைய பள்ளிகளுக்கும்‌ புதியன- 
த்திற்கு! இடையில்‌ பாரபட்சம்‌ காட்டுவதாகும்‌" என்று 
ர்ச்‌ ரிலர்‌ பேசியதில்‌ உண்மையும்‌ நியாயமும்‌ இருந்தது. 

யு அயம்‌ போசமுடியாத, பின்னேயும்‌ திரும்ப முடியாத, 

ச்ச ன நிலையில்‌ இருக்கிற பள்ளிகளின்‌ நிலையினை 
பப்ப வதற்கும்‌, நிதி ஒதுக்க வேண்டுமென்று கொள்கை 
அன்னிய ஒப்பும்‌ கொள்ளப்பட்டது. 

"மில்‌ கை. அளவில்‌ ஒப்புக்‌ கொள்ளுதல்‌" . என்ற 
டர்‌, இந்தியாவின்‌ சஞ்சீவியான சொற்றொடர்‌! பலர்‌ 
4ல்‌ நிறைவு கொள்ள உதவும்‌ தொடர்‌! எல்லோரையும்‌ 
ஹும்‌ முயற்சியில்‌ அம்‌ மாநாட்டில்‌ பல திட்டங்களை, 
ப லவவையளவில்‌ ஏற்றுக்‌ கொண்டோம்‌. 


கான பழைய பள்ளிகளில்‌ இடம்‌ பற்றாமை, 


நீது மலையளவு, 

அவற்றிற்காகக்‌ கூடிய செலவுகளை ஒட்டுமொத்தமாகக்‌ - 
சணச்சிட்டோம்‌. ஆயிரத்து இருநூறு கோடிகளுக்குமேல்‌ 
hs 


அல்வளவு பெரிய தொகை கிடைக்க வாய்ப்பு உண்டா? 

முல்வாவிட்டால்‌, காகிதக்‌ கோட்டை கட்டிப்‌ பயன்‌ என்ன? 

மாநாடு இதுபற்றியும்‌ விரிவாக ஆலோசித்தது. 

மாநாட்டுத்‌ தலைவர்‌ பேராசிரியர்‌ உமாயூன்‌ கபீர்‌ குறுக்கிட்டு; 
உதவுலதற்டு முன்வந்தார்‌. 

தாம்‌ இந்தியக்‌ கல்வி அமைச்சர்‌, மாண்புமிகு அப்துல்கலாம்‌ 
ஆசாதைக்‌ கண்டு பேசிவிட்டு, மறுநாள்‌ கூட்டத்தில்‌ குறிப்பு 
தருவதாகக்‌ கூறினார்‌. 

அடுத்தநாள்‌ கூடினோம்‌. தொடக்கத்திலேயே, தலைவர்‌ 
அறிவிப்பு ஒன்றைக்‌ கொடுத்தார்‌. அது என்ன? 

“நான்‌ நேற்று மாலை, கல்வி அமைச்சரோடு விரிவாகப்‌ 
பேசினேன்‌. ஆயிரங்கோடி ரூபாய்களுக்குத்‌ தாராளமாகத்‌ திட்டம்‌ 
போடுங்கள்‌. 

“எண்ணூறு கோடி ரூபாய்களுக்குக்‌ குறைந்தால்‌ கல்வி 
அமைச்சகம்‌ அதை ஏற்காது என்று அமைச்சர்‌ கூறினார்‌,” 

அப்புறம்‌ கல்வியாளர்களுக்கு ஒரே குதூகலம்‌. நாங்கள்‌ 
அனைவருமாக ஆயிரம்‌ கோடி ரூபாய்க்குத்‌ திட்டம்‌ தீட்டும்‌ 
எண்ணத்தோடு கலைந்தோம்‌. 


இடையில்‌ தமிழ்நாட்டு, சிங்கப்பெருமாள்‌ கோயில்‌ பகுதியைச்‌ 
சேர்ந்த, கோதண்டராமன்‌, “நெ. து. சு, இவர்கள்‌ கற்பனை உலகில்‌ 
மிதக்கிறார்கள்‌! சட்டியில்‌ இருந்தால்‌, பெரிய அகப்பையைக்கூடப்‌ 
போடலாம்‌. முந்நூறு கோடி வாங்கிவிட்டால்‌ பூரிக்கலாம்‌” என்று 
தமிழில்‌ மெல்ல உரைத்தார்‌. 


எது உண்மையாயிற்று? கோதண்டராமன்‌ ஆரூடம்‌ பலித்தது. 
அனைத்‌ திந்தியாவிற்கும்‌ முந்நூற்று. இருபது கோடி 
ரூபாய்தான்‌ என்பது இறுதி ஒதுக்கீடு. 
தொடர்பும்‌ தெம்பும்‌ பெற்றேன்‌ 
அம்‌ மாநாடு, எனக்கு விரிந்த பார்வையைத்‌ தந்தது: 
கல்விக்குள்‌ புதைந்து கிடக்கும்‌ சிக்கல்களைப்‌ புரிய வைத்தது. 
புதிய அறிஞர்களின்‌ தொடர்புகளை ஏற்படுத்திக்‌ கொடுத்தது. 
அனைத்துக்கும்‌ மேலாக, சக இயக்குநர்கள்‌ பலரிடம்‌ 
மதிப்பையும்‌ நல்லெண்ணத்தையும்‌ பெற வாய்ப்பாயிற்று. 
நான்‌, அதற்குமுன்‌, புது தில்லியைச்‌ சுற்றிப்‌ பார்த்ததில்லை. 


இம்முறை, அமைச்சர்‌ அளசேசனின்‌ தனி அலுவலர்‌ என்னை 
அழைத்துச்‌ சென்று, பல இடங்களைக்‌ காட்டினார்‌. 

செங்கோட்டையைச்‌ சுற்றிப்‌ பார்த்தபோது, உணர்ச்சி 
பொங்கிற்று. அதைக்‌ கட்டிய வரலாறு நினைவிற்கு வந்தது. ' 
சிற்றரசுகளாகச்‌ சிதறிக்கிடப்பதிலும்‌, சேரவேண்டிய. 
நெருக்கடிகளிலும்‌ சேரத்‌ தவறிய .தன்முனைப்பிலுமே இன்பங்‌ 
சுண்ட இந்திய மன்னர்கள்‌, நர்ட்டைப்‌ பலமுறை அயலவர்களின்‌ 
சிக்கு அடிமைப்படுத்தியது நினைவுக்கு வரவும்‌, சோகம்‌ 
பாங்கிற்று. 


கடைசியாக, இந்திய தேசியப்‌ படையினரை, இராணுவ 


நீதிமன்றத்தில்‌ விசாரித்த வரலாற்று நிகழ்ச்சியும்‌ நினைவில்‌ 
॥கின்னிற்று.. 


“உரிமை உணர்வு எத்தனை ஆழப்பதிந்து இருந்தாலும்‌, 
பல்லாண்டுகளுக்குப்‌ பிறகாவது கொப்பளிக்கும்‌! அதற்காக 
கயிரையும்‌ விலையாகக்‌ கொடுக்கும்‌ உண்மை மனிதர்கள்‌ 
தோன்றுவார்கள்‌” என்ற நம்பிக்கை மின்னிற்று. 


மனிதநேய ஒருமைப்பாடு அவ்வகையில்‌ கொப்பளித்தால்‌, 
"ஒப்பில்லாத பாரத நாட்டவர்‌ அனைவரும்‌ ஓர்‌ குலம்‌ ஓர்‌ இனம்‌ 
என்னும்‌ உணர்வு, ஒரு நாள்‌ தழைக்கும்‌” என்ற நம்பிக்கையோடு 
செங்கோட்டையைப்‌ பார்த்துவிட்டு வெளியேறினேன்‌. 


குடியரசுத்‌ தலைவரின்‌ மாளிகையைக்‌ காட்டினார்‌. 

அதன்‌ உள்ளே; மணம்‌ பரப்பிக்‌ கொண்டிருந்த “மொகலாயத்‌. 
தோட்டம்‌” கண்ணுக்கும்‌ கருத்துக்கும்‌ அருமையான. விருந்தாக 
அமைந்தது: 

நாடாளுமன்றத்தைப்‌ பார்த்தேன்‌. பார்வையாளர்‌ 
இருக்கையில்‌ இருந்து சிலர்‌ பேச்சுகளைக்‌ கேட்க நேர்ந்தது. 


பழைய செயலகக்‌ கட்டடத்தில்‌, அமைச்சர்‌ அளகேசனின்‌ 
ுவுவலகத்தைக்‌ கண்டேன்‌. 


என்னுடன்‌ படித்தவர்‌ ஒருவர்‌, நேருவின்‌ நம்பிக்கைக்கு 
உரியவராக இருப்பதை எண்ணி மகிழ்ந்தேன்‌. 

“புதுதில்லியில்‌ மக்கள்‌ சாலை," அரசு சாலை ஆகியவை 
மகிழ்வூட்டும்‌ காட்சி. 

மொத்தத்தில்‌ எனது முதல்‌ தில்லி பயணம்‌, செம்மையாக: 


படிந்தது: தெம்பும்‌ தெளிவும்‌ கொடுத்தது; தன்நிறைவோடு 
(சென்னைய்குத்‌ திரும்பி வந்து சேர்ந்தேன்‌. 

திட்டம்‌ ஆயத்தம்‌ 

ஏழை பங்காளர்‌, முதலமைச்சர்‌ காமராசர்‌ காட்டிய வழியில்‌ 
என்‌ சிந்தனை ஓடிற்று. 

அக்டோபருக்குப்பின்‌, புதிய பள்ளிகள்‌ திறப்பது 
வழக்கமில்லை. 

எனவே, அத்‌ திட்டத்திற்கு இரண்டாம்‌ இடம்‌ கொடுத்தேன்‌. 

முதல்‌ இடம்‌ எதற்கு? 

ஆசிரியர்‌ அனைவருக்கும்‌ ஓய்வு ஊதியம்‌.கொடுக்கும்‌ திட்டம்‌ ' 
ஒன்றை உருவாக்குவதற்கு, முதல்‌ இடம்‌. 

ஏற்கெனவே இராஜாஜி காலத்தில்‌, என்னிலும்‌ .பணிமூப்பு 
உடையவர்கள்‌, முயன்று தோற்றுவிட்டார்கள்‌ என்பதும்‌ அடிக்கடி. 
நினைவிற்கு வந்தது. 

இருப்பினும்‌ பல இரவுகள்‌ பல நாள்கள்‌ இது பற்றியே 
சிந்தித்தேன்‌. என்ன என்ன தகவல்களைச்‌ சேகரிக்க வேண்டும்‌? 
ஒவ்வொன்றாகத்‌ தென்பட்டது. 

“இத்‌ திட்டத்திற்கு ஆண்டிற்கு எவ்வளவு செலவாகும்‌? 
எவ்வளவு பேர்களுக்கு எத்தனை ஆண்டுகளுக்கு ஓய்வு ஊதியம்‌ தர 
வேண்டும்‌” என்பது தெளிவாகத்‌ தெரிய வேண்டும்‌. 

என்ன விழுக்காட்டில்‌ கொடுப்பது? ஊதியத்தில்‌ பாதியானால்‌ 


எவ்வளவு செலவாகும்‌? ஊதியத்தில்‌ காலானால்‌ எவ்வளவோடு 
சமாளிக்கலாம்‌? 


கடந்த பத்தாண்டுகளில்‌, . ஒவ்வோர்‌ ஆண்டும்‌ ஓய்வு 
பெற்றவர்கள்‌ கணக்கைத்‌ தனித்தனியாக, அலுவலகத்தில்‌ இருந்து 
-திரட்டினேன்‌. : 

சராசரி கணக்கு எடுக்காமல்‌, எந்த ஆண்டில்‌ அதிகமான 
ஆசிரியர்கள்‌ ஓய்வு பெற்றார்களோ, அதைக்‌ கணக்கிற்கு எடுத்துக்‌ 
கொண்டேன்‌. 

உச்ச ஊதியத்தைக்‌ : கணக்கில்‌ சேர்த்தேன்‌. எவ்வளவு 
ஆண்டுகள்‌ ஓய்வு ஊதியம்‌ கொடுக்கவேண்டுமென்பது தெரிந்தால்‌, 
அதுவரையில்‌ ஓய்வுப்‌ பட்டியலில்‌ சேர்வோர்‌ எண்ணிக்கையை 
வைத்துக்‌ கொண்டு, செலவைக்‌ கணக்குப்‌ போடலாம்‌. 


ஆயுள்‌ ஓப்பந்த நிறுவனத்தின்‌ பெரிய அலுவலர்‌ ஒருவரைத்‌ 
பிடிப்‌ போனேன்‌. அவரோடு பேச்சுக்‌ கொடுத்தேன்‌. 

ஆயுள்‌ ஒப்பந்தக்காரர்களின்‌ அந்தக்‌ காலக்‌ கணக்குப்படி, 
அறுபத்துமூன்று வயது வரை மிகப்‌ பெரும்பாலோர்‌ வாழ்ந்து 
பிசொண்டி ௬ுந்தார்கள்‌. 

ஆசிரியர்கள்‌ ஓய்வுபெறும்‌ வயது என்ன? அக்காலத்தில்‌ அரசு 
பள்ளிகளிலும்‌ உள்ளாட்சிப்‌ பள்ளிகளிலும்‌ அய்ம்பத்து அய்ந்து 
அகும்‌. 

அவர்களில்‌ அரசு பள்ளி ஆசிரியர்களுக்கு ஏற்கெனவே 
ஓய்வூதியம்‌ உண்டு. 
உள்ளாட்சி ஆசிரியர்களுக்குப்‌ புதியதாகக்‌ கொடுக்க 
ண்டும்‌. 

அவர்கள்‌ எட்டு ஆண்டு காலம்‌ பெறுவார்கள்‌. 


அந்த அடிப்படையில்‌ கணக்குப்‌ போட்டேன்‌. 

தனியார்‌ பன்னி ஆசிரியர்கள்‌ எவரும்‌ அய்ம்பத்து அய்ந்து 
வயதில்‌ ஓய்வு பெறுவது இல்லை. அய்ம்பத்தெட்டு, அல்லது 
அயபது வரையில்‌ பணிபுரிந்தார்கள்‌. 

வனவே, அவர்களுக்கும்‌. எட்டாண்டு காலத்திற்குமேல்‌ 
ஓய்வூதியம்‌ கொடுக்க நேரிடாது. 

இத்தனை. அனுமானங்களையும்‌ வைத்துக்கொண்டு 
ுர்கடிய செலவைக்‌ சணக்கிட்டேன்‌. ப்‌ 

எனது முதல்‌ திட்டத்தில்‌, தொடக்கப்‌ பள்ளி, உயர்நிலைப்‌ 
பள்ளி, கல்லூரி ஆகிய மூன்று நிலைகளிலும்‌ வேலை செய்யும்‌ 
புல்லா நிலை ஆசிரியர்களுக்கும்‌ ஓய்வு ஊதியம்‌ கொடுப்பதற்கு வழி 
செய்யப்பட்டது. 

விழுக்காட்டைப்‌ பொறுத்தமட்டில்‌, கால்‌ பங்கு ஏற்பாட்டின்‌ 
செலவையும்‌, அரை பங்குக்கான செலவையும்‌ தனித்தனி கணக்குப்‌ 
பொட்டு வைத்து இருந்தேன்‌. 

நான்‌ தட்டிய அத்‌ திட்டம்‌ எவருக்கும்‌ தெரியாது. 

என்னுடைய இரகசியப்‌ பெட்டியில்‌ பத்திரமாக இருந்தது. 

இிட்டம்‌ கருவான பிறகும்‌ சில நாள்கள்‌ அதே சிந்தனையாக 
இருந்தேன்‌ 

புள்ளி விவரங்களையும்‌ கணக்கையும்‌ இரண்டொருமுறை சரி 
பார்த்தேன்‌. 

எனக்கு முழு நம்பிக்கை வந்தபிறகு, அதை என்‌ தனி 
அலுவரிடம்‌ கொடுத்துத்‌ தட்டச்சு செய்துகொண்டேன்‌. 

பிறகு, முதலமைச்சர்‌, காமராஜரிடம்‌ சென்றேன்‌. 

“ஓய்வூதியத்‌ திட்டத்தை ஆயத்தம்‌ செய்துவிட்டேன்‌. 
எப்போது தங்களுக்கு வசதிப்படுகிறதோ, அப்போது 
* விளக்குகிறேன்‌” என்றேன்‌. 

“விவரங்களை உங்கள்‌ அமைச்சரிடம்‌ விளக்குங்கள்‌; அவர்‌ 
பார்த்துக்‌ கொள்வார்‌. நீங்கள்‌ ஆயத்தமாய்‌ இருக்கிறீர்கள்‌ என்பதை 
நான்‌ அவரிடம்‌ சொல்லிவிடுகிறேன்‌. 

“அவர்‌ அழைக்கும்போது, திட்டத்தைக்‌ கொண்டுபோய்க்‌ 
காட்டுங்கள்‌” என்பது முதலமைச்சரின்‌ ஆணை. 


கல்வி அமைச்சர்‌ அழைத்தார்‌ 

கல்வி அமைச்சர்‌ 9. சுப்பிரமணியம்‌ ஒருநாள்‌ அழைத்தார்‌; 
திட்டத்தைக்‌ கொண்டுசென்றேன்‌. 

நிதிச்‌ செயலர்‌ இரு. டி. ஏ. வி. வர்சீஸ்‌ அமைச்சரோடு இருந்தார்‌. 

என்‌ திட்டத்தின்‌ படி ஒன்றை ஒவ்வொருவரிடமும்‌ 
கொடுத்தேன்‌. 

புள்ளி விவரங்களை எங்கிருந்து எடுத்தேன்‌ என்று 
ஆதாரங்களை ஆங்காங்கே காட்டி இருந்தேன்‌. 

ஆதார வெளியீடுகளைக்‌. கையில்‌ கொண்டுசென்று 
இருந்தேன்‌. குறிப்பிட்ட இடங்களில்‌ நிதிச்செயலர்‌ அவற்றைப்‌ 
புரட்டிப்‌ பார்த்தார்‌. 

திட்டம்‌ முழுவதையும்‌ அப்படிச்‌ சரி பார்த்த பிறகு, 

“புள்ளி விவரங்கள்‌ ஒப்புக்‌ கொள்ளத்தக்கவை. செலவைக்‌ 
கணக்கிட்ட முறையும்‌, சரியே. செலவு, அவர்‌ போட்டு இருப்பதற்குக்‌ 
குறைவாகுமே ஒழிய, அதிகமாக வாய்ப்பில்லை” என்று 
நிதிச்செயலர்‌, நிதி அமைச்சர்‌ சி. சுப்பிர்மணியத்திடம்‌ கூறினார்‌. 


நிதி அமைச்சருக்கு மிக்க மகிழ்ச்சி. முகம்‌ மலர, “அடுத்து” 
என்றார்‌. 

வைரவு செலவு திட்டங்களைப்‌ பரிசீலித்து முடித்துவிட்டோம்‌. 
பல்லோரும்‌ பார்க்கும்படி, பொது வரவு செலவு திட்டத்தில்‌ இது 
வராதது ஒருவகையில்‌ நல்லதே 

“இது, நம்‌ மூவரோடு இரகசியமாக இருக்கட்டும்‌. 

அமைச்சரவையின்‌ நிதிக்குழு கூடும்போது, நீங்கள்‌ நேரே இதைச்‌ 
குழுவில்‌ வையுங்கள்‌. அக்‌ குழு கொள்கை பற்றிய இதை முடிவு 
செய்யட்டும்‌” என்று கோடு காட்டினார்‌. 
“அப்படியே செய்யலாம்‌”. என்று அமைச்சர்‌ முடிவு செய்தார்‌. 
நிதிச்‌ செயலர்‌ தம்மிடம்‌ இருந்த திட்டப்‌ படி. வத்தை என்னிடம்‌ 
திருப்பிக்‌ கொடுத்தார்‌. 

“நிதிக்‌ குழுக்‌ கூட்டம்‌ வரையில்‌ இது உங்களோடு 
இருக்கட்டும்‌. உங்கள்‌ நேரடிப்‌ பாதுகாப்பில்‌ இருக்கட்டும்‌” என்று 
என்னிடம்‌ மீண்டும்‌ கூறினார்‌. 

அப்படியே வாங்கி, பூட்டி வைத்துவிட்டேன்‌. 


ஆசிரியர்களின்‌ கூட்டங்களில்‌ பேசும்போதும்‌ இதுபற்றிச்‌ 
ஏிறுகுறிப்பும்‌ காட்டாமல்‌, இருந்தேன்‌. 


நிதிக்‌ குழுவில்‌ ஆய்வு 

சில வாரங்களுக்குப்பின்‌, அமைச்சரவையின்‌ நிதிக்‌ குழு 
கூடிற்று. 

அக்‌ கூட்டத்திற்கு வரும்படி. எனக்கு ஆணை வந்தது. 

முதலமைச்சர்‌ காமராசர்‌ தலைமை வசித்தார்‌. 

நான்‌, சென்று காத்து இருந்தேன்‌. கல்வித்‌ துறையின்‌ முறை 
வந்தது. 

நிதிச்செயலர்‌ பேச முன்‌ வந்தார்‌. என்னைக்‌, குழுவிற்கு 
அறிமுகப்படுத்தினார்‌: அப்புறம்‌? 

“கல்வித்‌ துறையின்‌ நிதிக்‌ கோரிக்கைகள்‌ பலவற்றில்‌. ஒன்றைத்‌. 
தவிர மற்றவற்றை ஏற்றுக்‌ கொள்ளலாம்‌. 

“ஓன்று மட்டும்‌ புதிய திட்டம்‌; பெரிய திட்டமும்‌ ஆகும்‌. 
பணச்செலவும்‌ பெரிதாக இருக்கும்‌. 

“இவ்வளவு பெரிய திட்டத்தைக்‌ கொண்டு வருவதா? 
எப்போது கொண்டு வருவது? 


“இவை, ஆட்சியின்‌ கொள்கை பற்றியவை. இவற்றை 
அமைச்சர்‌ அவையே முடிவு செய்ய வேண்டும்‌. 

“எனவே, அலுவலர்‌ மட்டத்தில்‌ ஆய்வு செய்யவில்லை. நேரே, 
இரகசியமாக அமைச்சர்‌ அவையின்‌ நிதிக்குழுவின்‌ முன்‌ கொண்டு 
வர, இயக்குநருக்கு அனுமதி கொடுத்துள்ளோம்‌” .என்று நிதிச்‌ 
செயலர்‌ திரு. டி. ஏ. வர்கீஸ்‌ முன்னுரை கூறினார்‌. 


திட்டத்தை விளக்கினேன்‌ 

சுருக்கமான அம்‌ முன்னுரை முடிந்ததும்‌; குழுத்‌ தலைவர்‌ 
முதலமைச்சர்‌ காமராசர்‌ என்னைப்‌ பார்த்து, 

“உங்கள்‌ திட்டத்தை விளக்கிச்‌. சொல்லுங்கள்‌” என்று 

ஆணையிட்டார்‌. 

நான்‌ மூன்று நன்மைத்‌ திட்டத்தின்‌ நோக்கத்தை ள்கள்‌, 

“அரசு ஊழியர்களாக உள்ள ஆசிரியப்‌ பெருமக்கள்‌ மட்டுமே, 
ஓய்வு ஊதியம்‌ பெறுகிறார்கள்‌. 


“மற்றவர்களுக்கு ஓய்வு ஊதியத்திற்குப்‌ பதில்‌, அவர்கள்‌ 
இங்கள்தோறும்‌ போட்டு வைக்கும்‌ காப்பு நிதியோடு, நிர்வாகமோ, 
நிர்வாகமும்‌ அரசும்‌ சேர்ந்தோ, சமதொகை வழங்கும்‌ முறை 
செயல்பாட்டில்‌ உள்ளது. 

“ஆசிரியர்கள்‌ ஓய்வு பெறும்போது, மொத்தமாகச்‌ சில ஆயிரம்‌ 
ரூபாய்கள்‌ மட்டுமே பெறுகிறார்கள்‌. 

.“அநேகமாக அந்த நிதி முழுவதும்‌ வீட்டில்‌ நடக்கும்‌ 
திருமணம்‌ போன்றதில்‌ செலவாகிவிடும்‌: 

“அப்புறம்‌ வயிற்றுச்‌. சாப்பாட்டிற்கும்‌ தண்டாடுவோரே 
அநேகர்‌. 

“ஆசிரியர்களின்‌ முதுமைக்‌ காலத்தில்‌, அவர்கள்‌ அல்லலுக்கு 
மாற்று என்ன? 

“மொத்தத்‌ தொகையோடு, திங்கள்தோறும்‌ தொடர்ந்து 
ஒருதொகை கிடைக்கச்‌ செய்வதே! 

. “அதற்கு வழி செய்வதே புதிய திட்டம்‌. இதை ஏன்‌ “மூன்று 
நன்மைத்‌ திட்டம்‌” என்று அழைக்கிறோம்‌? 

“மூன்று நன்மைகள்‌ அடங்கி யிருப்பதால்‌ அப்படி 
அழைக்கிறோம்‌. 

“4, ஏற்கெனவே உள்ள காப்பு நிதி முறை தொடரும்‌. 

“2, ஆசிரியர்களுக்கு ஓய்வு ஊதியம்‌ அளிக்கும்‌ திட்டம்‌ சேரும்‌. 


இபரிரியர்களுக்கு ஓய்வூதியத்‌ திட்டம்‌ 39 


“3, ஆசிரியர்கள்‌ ஒவ்வொருவரும்‌ கட்டாயமாக “ஆயுள்‌ காப்பு 
ஒப்பந்தம்‌” எடுக்க வேண்டும்‌. 

“வெவ்வேறு நிலைகளுக்கான, குறைந்த அளவு ஒப்பந்தத்‌ 
தொகையைத்‌ திட்டமே சொல்லும்‌. 

க்‌. த்‌ லு 

“ஓப்பந்தத்திற்குக்‌ கட்ட வேண்டிய தவணைப்‌ பணம்‌ 
ஷூசிரியருக்குச்‌ சுமையாக மாறிவிடக்கூடாது. 

"ஆகவே, வசதி இல்லாதவர்கள்‌ “காப்பு நிதி'யிலிருந்து, 
திவணைகளைச்‌ செலுத்தலாம்‌. 

“ஆயுள்‌ காப்பு ஒப்பந்தம்‌ எதற்கு? 

“ஒருவர்‌, பணிக்காலத்தில்‌ மறைந்துவிட்டால்‌, அவரது 
குடும்பம்‌ நடுத்தெருவில்‌ நிற்கக்கூடாதென்பதற்காக! 

“தொடக்க, நடுநிலை, உயர்நிலைப்‌ பள்ளிகள்‌, கலைக்‌ 
சிஸ்லூரிகள்‌ ஆகியவற்றில்‌ பணிபுரியும்‌ எல்லாவகை ஆசிரியர்களும்‌ 
இதன்‌ 8ீழ்‌ வருவர்‌.” 
காமராசரின்‌ கேள்விகள்‌ 

நான்‌, நிதிக்‌ குழுவின்முன்‌ இத்‌ திட்டத்தை விளக்கி முடித்ததும்‌, 
“இதற்கு எவ்வளவு தேவைப்படும்‌?” என்று முதல்வர்‌ காமராசர்‌ 

ளவினார்‌. 

மதிப்பீட்டைக்‌ கூறினேன்‌. 


“இயக்குநர்‌ போட்டிருக்கிற கணக்கை நீங்கள்‌ பார்த்தீர்களா? 
அடிப்படை சரியா? அணுகுமுறையை ஒப்புக்‌ கொள்ளலாமா? 
செலவு மதிப்பீடு குறைவா; அதிகமா?” என்று முதல்வர்‌ நிதிச்‌ 
செயலரைச்‌ கேட்டார்‌. 

“முன்னரே பார்த்துள்ளேன்‌. அவர்‌ பயன்படுத்தி யுள்ள 
அடிப்படையும்‌ அணுகுமுறையும்‌ சரியாக உள்ளன. புள்ளி 
விவரங்களுக்கும்‌ ஆதாரங்கள்‌ இருக்கின்றன. கணக்கும்‌ சரிதான்‌. 

“இந்தத்‌ திட்டத்தை நிறைவேற்ற, இயக்குநர்‌ கணக்கிட்டுள்ள. 
தொனைக்குமேல்‌ தேவைப்படாது. அவர்‌ கணக்கிட்டிருப்பதைக்‌ 
காட்டிலும்‌ துல்லியமாகக்‌ கணக்கிட முடியாது” - இப்படி நிதிச்‌ 
செயலர்‌ கோடு காட்டினார்‌. 


அலுவலரின்‌ குறுக்கீடு 


அடுத்த நொடி, யாரோ ஒருவருடைய குரல்‌ கணீரென 
முவித்தது 


40. > நினைவு அலைகள்‌ 


' குறுக்கிட்டவர்‌ எவர்‌? 

அமைச்சர்களில்‌ ஒருவரா? 

இல்லை. 

மூத்த அலுவலர்களில்‌ ஒருவர்‌. 

அவர்‌ பேச விரும்புவதாகக்‌ கூறினார்‌. 

“இது உங்களுக்குச்‌ சம்பந்தம்‌ இல்லாதது” என்று 
முதலமைச்சர்‌ சொல்லி இருக்கலாம்‌. ஆனால்‌, அவர்‌ அப்படிச்‌ 
சொல்லவில்லை. 

“சொல்லுங்கள்‌! உங்கள்‌ கருத்தையும்‌ தெரிந்து கொள்வோம்‌” 
என்றார்‌. 

“இந்த நாட்டில்‌ பணிபுரிவோரில்‌, ஆசிரியர்கள்‌ மட்டுமே, 
நலிந்து கிடக்கவில்லை. எத்தனையோ பிரிவினர்‌.அவர்களைக்‌ 
காட்டிலும்‌-அதிக வறுமையில்‌ நலிந்து உழல்கிறார்கள்‌. 

“கடைநிலை ஊழியர்கள்‌ என்ன, வசதியாகவா வாழ்கிறார்கள்‌? 
காவலர்களின்‌ கதி எவருக்குத்‌ தெரியாது. 


“பல பிரிவினர்‌, அல்லல்பட்டுக்‌ கொண்டு இருக்கையில்‌, 
ஆசிரியர்‌ பிரிவுக்கு மட்டும்‌ தனிப்பட்ட முறையில்‌ பரிவு காட்டுவது 
சரி அல்ல. 


“ஆசிரியர்களைக்‌ காட்டிலும்‌ குறைந்த ஊதியம்‌ வாங்கு- 
வோருக்கும்‌ சேர்த்து, பெரிய திட்டமாக்கி, ஆலோசியுங்கள்‌. 
“இந்தப்‌ பிரிவிற்கு அந்தப்‌ பிரிவிற்கு என்‌று உதவி செய்வது, பிற 
பிரிவினர்களிடையே கோரிக்கைகளைக்‌ கிளப்பிவிடும்‌.” இது ஓர்‌ 
அலுவலரின்‌ ஆங்கிலப்‌ பேச்சின்‌ சுருக்கமாகும்‌. 


அவ்வளவு பெரியவர்‌, குறுக்குச்சால்‌ ஓட்டி விட்‌!_தால்‌, மூன்று 
நன்மைத்‌ திட்டம்‌ எங்கே புதையுண்டு போகுமோ என்று 
அஞ்சினேன்‌. டு 

எவ்வளவு அப்பாவி, நான்‌? ' 

“நீங்கள்‌ சொல்வது தவறல்ல. ஏராளமானவர்களுக்கு நாம்‌ 
கொடுக்கும்‌ ஊதியம்‌, ஓய்வுப்‌ பணம்‌, வசதிகள்‌ ஆகியவை போதா. 

“அவற்றைச்‌ சரி செய்வதே அரசின்‌ வேலை. ஒட்டு 

* மொத்தமாகச்‌ செய்ய முடிந்தால்‌ நல்லதுதான்‌. முடியாவிட்டால்‌, 

நம்மால்‌ கூடிய விரைவில்‌ எவருக்காவது வாழ்வு அளிக்க வேண்டும்‌. 


ஆரரிரியர்களுக்கு ஓய்வூதியத்‌ திட்டம்‌ ப 


"ஆசிரியர்களுக்கு நன்மை செய்யத்‌ தொடங்கினால்‌, அதை 
அவர்களோடு நிறுத்திவிட முடியுமா?! மற்றவர்கள்‌ கேட்பார்கள்‌; 
கொடுப்போம்‌” என்று சிரித்தபடி யே காமராசர்‌ கூறினார்‌. 

“மீண்டும்‌ மறுபரிசலனை செய்யுங்கள்‌. அரசின்‌ செயலகத்தால்‌ 
ஆய்வு செய்யப்படாத இத்‌ திட்டத்தை இந்த ஆண்டு தள்ளிப்‌ 
போடுங்கள்‌. சம்பந்தப்பட்ட செயலகங்கள்‌ பார்த்தபிறகு 
ஆலோசனைக்கு எடுத்துக்‌ கொள்ளுங்கள்‌” என்று மறுபடியும்‌ 
குறுக்கிட்டார்‌ அந்த மூத்த அலுவலர்‌. 

அப்படிக்‌ குறுக்கிட்டவர்‌, தலைமைச்‌ செயலர்‌ அல்லர்‌. கல்விச்‌ 
செயலர்‌ அல்லர்‌. நிதிச்‌ செயலரும்‌ அல்லர்‌! 

இருப்பினும்‌ முதலமைச்சர்‌ எரிச்சல்‌ கெர்ள்ளவில்லை. 
பொறுமை காத்தார்‌. முடிவு என்ன? 

“இப்போதைக்குத்‌ தொடக்கப்‌ பள்ளி ஆசிரியர்களுக்கு மூன்று 
நன்மைத்‌ திட்டத்தைக்‌ கொண்டுவாருங்கள்‌; உயர்நிலைப்‌ பள்ளி 
அசிரியர்களுக்கும்‌ கல்லூரி ஆசிரியர்களுக்கும்‌ வரும்‌ ஆண்டுகளில்‌ 
எிரிவுபடுத்தலாம்‌” என்று முதலமைச்சர்‌ முடிவு சொன்னார்‌. 

*சரி'யென்று நிதிச்‌ செயலர்‌ ஏற்றுக்கொண்டார்‌. 


நான்‌ குறுக்கிட்டுப்‌ பேச முயன்றேன்‌. முதல்வர்‌, 
புன்னகையோடு, 

“உதவி படிப்படியாக இருக்கட்டும்‌” என்றதும்‌, நான்‌ அமைதி 
(கொண்டேன்‌. அமுதமே யானாலும்‌ ஒரேயடியாக அள்ளி விழுங்க 
முடியாதே! 

அதற்குப்‌ பிறகும்‌ மூன்று நன்மைத்‌ திட்டம்‌ பற்றி நான்‌ எந்த 
இடத்திலும்‌ பேச்சு மூச்சு விடவில்லை. 

அரசு, அதை 1955-56 ஆம்‌ ஆண்டுக்கான வரவு செலவு 
திட்டத்தில்‌ சேர்த்து அதற்கான அறிக்கை வழி வெளியிட்டபோதே. 
உலகம்‌ அறியும்‌. 


சட்ட மன்றத்தில்‌ நிறைவேறியது 
சென்னை சட்ட மன்றத்தில்‌, எந்தத்‌ துறையின்‌ நிதிக்‌ 
கோரிக்கை ஆலோசனைக்கு வருகிறதோ, அத்‌ துறையின்‌ இயக்குநர்‌ 
வந்து, அலுவலர்களுக்கான இடத்தில்‌ அமர்ந்திருக்க வேண்டும்‌. 
கல்வித்‌ துறையின்‌ நிதிக்‌ கோரிக்கை விவாதத்திற்கு வந்தபோது, 
கல்விச்‌ செயலர்‌, அவரது துணைச்‌ செயலர்கள்‌ ஆகியோர்‌ வந்து 
இருந்தனர்‌. நானும்‌ சென்று இருந்தேன்‌. 

கல்வி பற்றிப்‌ பல கருத்துகள்‌ கூறப்பட்டன: தலைகுனிய 
வேண்டிய குறை ஏதும்‌ கூறப்படவில்லை. 

தொட்டால்‌ துடிக்கும்‌ “கட்டாய இந்தி” பாடம்‌ பற்றியும்‌ 
கசப்பில்லாத, வெறுப்பில்லாத .ஒரு சமரசம்‌ ஏற்பட்டு இருந்த்‌ 
காலமாகையால்‌, அதுபற்றிச்‌ சட்ட மன்றத்தில்‌ காரசாரமாகப்‌ 
பேசத்‌ தேவையில்லாமல்‌ போயிற்று. 

சமரச ஏற்பாடு என்ன? 

இந்தி படிக்க விரும்பாதவர்கள்‌ வேறு கல்வி நடவடிக்கையில்‌ 
ஈடுபடலாம்‌. 

கல்வி பற்றிக்‌ கடுமையான கருத்து மோதல்கள்‌ இல்லாமை- 
யால்‌, கல்வி மான்யம்‌, இடைவேளைக்கு முன்பே நிறைவேறி 
விட்டது. 
சண்முகம்‌ பிள்ளையின்‌ பாராட்டு 

அன்று சட்ட மன்றத்தில்‌ பேசியவர்களில்‌ திருவொற்றியூர்‌ 
டி. சண்முகம்‌ பிள்ளை ஒருவர்‌. 

அவர்‌ உள்ளாட்சித்‌ துறையில்‌ நீண்ட பட்டறிவு பெற்றவர்‌; 
பண்பாளர்‌; நாணயமானவர்‌; சுயமரியாதைக்காரர்‌. 

அறிஞர்‌ அண்ணா, திராவிட முன்னேற்றக்‌ கழகம்‌ தொடங்கிய- 
போது, அவரோடு இருந்தவர்‌. சட்ட மன்றத்தில்‌ எதிர்க்கட்சி 
உறுப்பினர்‌. 

அவர்‌, ஆசிரியர்களுக்கான மூன்று நன்மைத்‌ திட்டத்தை 
வெகுவாகப்‌ பாராட்டி. வரவேற்பதாகவும்‌ இயக்குநர்‌ கெட்டிக்காரர்‌ 
என்பது தமக்குத்‌ தெரிந்தபோதிலும்‌, 

அத்‌ திட்டத்திற்கான செலவு தவறாக, மதிப்பிடப்பட்டு 
இருப்பதாகத்‌ தாம்‌ அச்சப்படுவதாகவும்‌, அரசின்‌ சார்பில்‌ 
கோரப்படுவதைவிட அதிக நிதி தேவைப்படுமென்றும்‌, எவ்வளவு 
செலவானாலும்‌ அதை நடைமுறைப்‌ படுத்தும்படியும்‌ தமது 
உரையில்‌ கூறினார்‌. 

இதை முதலமைச்சர்‌ உன்னிப்பாகக்‌ கேட்டுக்‌ 
கொண்டிருந்தார்‌. 

அவை கலையும்போது முதலமைச்சர்‌, திரு. சண்முகம்‌ 


பிள்ளையைத்‌ தம்மோடு அழைத்துக்கொண்டு, அடுத்து இருந்த தம்‌ 
அறைக்குச்‌ சென்றார்‌. என்னைப்‌ பார்த்துத்‌ தங்களுடன்‌ அங்கு. 
வரும்படி, சொன்னார்‌. 


வூரிரியர்களுக்கு ஒய்வூதியத்‌ திட்டம்‌ 43 


மூவரும்‌ அறையில்‌ அமர்ந்ததும்‌, “எப்படிச்‌ செயல்‌ மதிப்பீடு 
போட்டீர்கள்‌ என்ற விவரங்களை க்குக்‌ காட்டி. விளக்குங்கள்‌” 

ருக்குக்‌ காட்டி. கு 
என்றார்‌. 

நான்‌ கணக்கைக்‌ காட்டினேன்‌. திரு. சண்முகம்‌ அதை 
முழுமையாகப்‌ படித்துப்‌ பார்த்தார்‌. 

இரண்டொரு இடங்களில்‌ என்னிடம்‌ ஆதாரங்கள்‌ கேட்டார்‌. 

ஏற்கெனவே வெளியான அரசு அறிக்கையில்‌ இருந்து உரிய 
ரிவாங்களைச்‌ சுட்டிக்‌ காட்டினேன்‌. 

இறுதியில்‌, “மதிப்பீடு சரிதான்‌. இத்‌ திட்டத்தின்‌ வாயிலாக மிக 
நல்ல காரியம்‌ செய்கிறீர்கள்‌. உங்களைப்‌ பாராட்டுகிறேன்‌. 
உங்களுக்கு நல்ல இயக்குநர்‌ கிடைத்திருக்கறொர்‌” என்று முதல்வர்‌ 
சாபராசரிடம்‌ கூறிவிட்டு, திரு. சண்முகம்‌ பிள்ளை திருப்தியுடன்‌ 
விடைபெற்றுக்‌ கொண்டார்‌. 

“இத்‌ திட்டம்‌ பற்றிய ஆணை விரைவில்‌ வெளிவரவேண்டும்‌. 
அறன்பேரிலும்‌ ஒரு கண்‌ வைத்திருங்கள்‌. தேவைப்பட்டால்‌ என்‌ 
சுவனத்திற்குக்‌ கொண்டுவாருங்கள்‌” என்று கட்டளையிட்டு 
எல்னை அனுப்பிவிட்டார்‌ முதல்வர்‌. 
திட்டம்‌ நடைமுறைக்கு வந்தது 

திட்ட ஆணை பற்றி, முதல்வரின்‌ கவனத்தை ஈர்க்கத்‌ தேவை 


எற்படவில்லை. அரசுச்‌ செயலர்கள்‌ சுறுசுறுப்பாகச்‌ 
செயல்பட்டார்கள்‌. 


வெள்ளைக்காரரிடம்‌ பயிற்சி பெற்ற பெரிய அலுவலர்கள்‌, 
எத்தகைய போக்கினர்‌? “எண்ணித்‌ துணிக கருமம்‌” என்பதில்‌ 
நிரிக்கை உடையவர்கள்‌. 

வதோவொன்று பற்றி அரசு முடிவு செய்வதற்குமுன்பு, பல 
கோணங்களில்‌ இருந்து அதைப்‌ பார்ப்பார்கள்‌. 

என்ன தொல்லைகள்‌ ஏற்படுமென்று அஞ்சாமல்‌ காரணங்‌- 
சுளுடன்‌ எடுத்து உரைப்பார்கள்‌; வாதிடுவார்கள்‌. 

அரக முடிவு எடுத்தபின்‌ விழிப்போடும்‌, விறுவிறுப்போடும்‌ 
நிறைவேற்ற முயல்வார்கள்‌; சீழூறுப்பு வேலை செய்யமாட்டார்கள்‌. 

அன்றைய சென்னை அரசில்‌, அத்தகையோர்‌ செயலர்களாக 
இருந்து செயல்பட்டதால்‌ ஆணை பிறப்பிப்பதில்‌, காலதாமதம்‌ 
வற்பட வில்லை. 


44 நினைவு அலைகள்‌ 


எல்லாத்‌ தொடக்கப்‌ பன்னி ஆசிரியர்களுக்கும்‌ 1. 4. 55 முதல்‌ 
அவர்கள்‌ பட்டதாரி ஆசிரியர்கள்‌ ஆயினும்‌ - அத்‌ திட்டம்‌ 
நடைமுறைக்கு வந்தது. 

தொடக்கப்‌ பள்ளி ஆசிரியர்கள்‌ கோராத பெருநன்மை 
வானத்திலிருந்து விழும்‌ தங்கக்‌ கட்டிபோல்‌ வீழ்ந்தது. 

அந்தத்‌ தேதியில்‌ அறுபதாயிரம்‌ பேர்களுக்குமேல்‌ எதிர்பாராத 
நன்மைகளைப்‌ பெற்று மகிழ்ந்தார்கள்‌. 

அவர்களிடையே நம்பிக்கை அரும்பத்‌ தொடங்கியது; ஆர்வம்‌ 
பெரங்கிற்று. நன்றி ஊற்றெடுத்து ஓடிற்று. 

இவற்றின்‌ விளைவாக, ஆங்காங்கே இருந்த தொடக்கப்‌ பள்ளி 
ஆசிரிய மையங்கள்‌ அரசினுக்கு நன்றி தெரிவித்துத்‌ தீர்மானங்கள்‌ 
போட்டன. 


அந்தச்‌ செய்திகள்‌ நரளிதழ்களில்‌ வெளியாயின. 


சலசலப்பு 

இருவேறு உலகத்தியற்கை? கல்வி உலகின்‌ அடிமட்டத்தில்‌ 
இருந்தவர்கள்‌ பாராட்டுகையில்‌, மேல்மட்டத்தில்‌ உள்ளவர்கள்‌, 
அரசையும்‌ கல்வித்‌ துறையையும்‌ கடுமையாகக்‌ கண்டித்தார்கள்‌. 

ஆசிரிய சமுதாயத்தை இப்படிப்‌ பிரித்து வைத்து, ஒரு பிரிவுக்கு 
மட்டும்‌ நன்மை செய்வது, “பாரபட்சம்‌ காட்டுவதாகும்‌" என்று 
குற்றம்‌ சாட்டினார்கள்‌. 

அவர்களில்‌ சிலர்‌, இதை வழக்கு மன்றத்திற்குக்‌ கொண்டு 
போகப்‌ போவதாக மிரட்டினார்கள்‌. 

“குளிக்கப்‌ போய்ச்‌ சேற்றைப்‌ பூசிக்‌ கொண்டதாகுமோ” என்று 
நான்‌ சிற்சிலபோது கவலைப்பட்டேன்‌. 

முதலமைச்சர்‌ 'காமராசரோ, கல்வி - நிதி அமைச்சர்‌ 
சி. சுப்பிரமணியமோ சலசலப்பைப்‌ பொருட்படுத்தவில்லை. 

“உலகம்‌ அப்படித்தான்‌. பெரிய உதவியை எளிதில்‌ 
மறந்துவிடும்‌! சிறிய தொந்தரவை மறக்காமல்‌ ஒப்புவிக்கும்‌” என்று 
காமராசர்‌ தனி உரையாடலில்‌ கூறியது, தெம்பூட்டியது. 

ஓய்வு பெற்ற தொடக்கப்‌ பள்ளி ஆசிரியர்களுக்குத்தான்‌ 
1.4. 56க்குப்‌ பிறகு மூன்று நன்மைத்‌ திட்டம்‌ வந்தது. 

அதற்கு முன்பு ஓய்வு பெற்று, உயிரோடு இருப்பவர்களுக்கு? 

அதே அளவாவது ஓய்வு ஊதியம்‌ கொடுப்பதே நியாயம்‌. 


ஆூரிரிபர்களுக்கு ஒய்வூதிய, 45. 


இட்டத்தை முதலில்‌ ஆயத்தம்‌ செய்யும்போதே, இது 
நினைவிற்கு வந்தது. 

ஓய்வு பெற்று வாழ்ந்து கொண்டிருப்பவர்கள்‌ 1. 4. 55க்கு 
ன்னர்‌ எத்தனை பேர்களென்று எப்படிக்‌ கணக்கிடுவது? 

திட்டவட்டமான தகவல்களைச்‌ சேகரிக்க முயன்றால்‌, 
முரகசியம்‌ வெளியாகிவிடுமோ என்ற அச்சம்‌. 

எனவே, அவர்களுக்கு ஓய்வூதியம்‌ கொடுக்கும்‌ செலவைச்‌ 
(பசர்க்கவில்லை. 

எக்‌ காரணம்‌ பற்றி, அப்படி விட்டு இருக்கிறேனென்பதை 
உரியவர்களிடம்‌ காதும்‌ காதும்‌ வைத்தாற்போல்‌ சொல்லி 
வைத்திருந்தேன்‌. 

எனவே, முந்தைய ஆசிரியர்கள்‌ தங்களுக்கும்‌ ஓய்வூதியம்‌ 
கோரியபோது, நான்‌ தந்திரமாகச்‌ சிக்கலில்‌ மாட்டி விட்டதாக அரசு 
மட்டத்தில்‌ எவரும்‌ நினைக்கவில்லை. 

சற்றுக்‌ காலதாமதம்‌ ஆனாலும்‌, முன்னரே ஓய்வு பெற்றவர்‌- 
சுளுக்கும்‌ ஓய்வு ஊதியம்‌ கொடுக்கும்படி. மாகாண ஆட்சி ஆணை 
பிறப்பித்தது. 

உயர்நிலைப்‌ பள்ளி ஆசிரியர்களுக்கு அடுத்த ஆண்டி லாவது 
இத்‌ திட்டம்‌ விரிவாக்கப்பட்டதா? இல்லை. 

அடுத்த ஆண்டு புதிய திட்டச்செலவு, ஐந்தாண்டுத்‌ திட்டத்தின்‌ 
பகுதியாகிவிட்டதால்‌, அதற்கு ஒப்புதல்‌ பெறுவதில்‌ சங்கடம்‌ 
வற்பட்டது. 

வேறெந்த மாநிலத்திலும்‌ இல்லாத, முன்னோடித்‌ திட்டமாகிய 
மூன்று நன்மைத்‌ தட்டம்‌, எப்படி. நடைமுறைப்படுத்தப்படுகிறது. 
என்று சில ஆண்டுகள்வரை பார்த்தபிறகு விரிவுபடுத்தலாமென்று 
சட்டை போட்டார்கள்‌. 

பல திட்டங்களுக்குப்‌ போராட வேண்டியிருந்தால்‌, 1.4. 55இல்‌ 
தான்‌ இந்தத்‌ திட்டத்தை உயர்நிலைப்‌ பள்ளி ஆசிரியர்களுக்கு 
விரிவாக்க முடிந்தது. 

அடுத்த மூன்று ஆண்டுகள்‌ முயன்றபின்‌ 1. 4. 67 நாளிலிருந்து. 
சுல்லூரி ஆசிரியர்களும்‌ மூன்று நன்மைகளுக்கு உரியவர்கள்‌ 
ஆனார்கள்‌. 

இந்திய மாநிலங்கள்‌ அனைத்திற்கும்‌ முன்னோடியாக 
இப்படியொரு திட்டத்தை நிறைவேற்றிய சென்னை மாகாணத்‌- 
தையும்‌ அதன்‌ ஆட்சியையும்‌ கல்வித்‌ துறையையும்‌ இந்தியக்‌ கல்வி 
உலசம்‌ பாராட்டிற்று. 

6. பண்டித நேருவின்‌ கவலை 


மண்டை உள்ளவரை சளி. வாழ்க்கை உள்ளவரை தொல்லை. 
சமுதாயம்‌ உள்ளவரை சிக்கல்கள்‌. இவற்றிற்கு அஞ்சி ஓடித்‌ தப்ப 
முடியாது. 

சிக்கல்களை நேரிட்டுப்‌ பார்த்து, அவற்றைப்‌ போக்குவதற்கான 
வழிமுறைகளைக்‌ காண்பதே ஆட்சியின்‌ பெரும்‌ பொறுப்பு. 

இந்தியா விடுதலைபெற்ற சூட்டோடு நாட்டின்‌ பல 
பகுதிகளில்‌ வகுப்புக்‌ கலவரங்கள்‌ மூண்டன. 

ஏதுமறியாத எளிய மக்கள்‌, மதங்களின்‌ பேரால்‌ கொலைக்கும்‌ 
கொடுமைக்கும்‌ ஆளானார்கள்‌. 

அதோடு போட்டி போடும்‌ வகையில்‌ சிற்சில பகுதிகளில்‌ 
ஆயுதம்‌ தாங்கிய புரட்சிகள்‌, நடத்தப்பட்டன. 

இரண்டிற்கும்‌ மாற்று என்று எண்ணி, அடக்குமுறை 
கட்டவிழ்த்து விடப்பட்டது. இறுதியில்‌ கலவரமும்‌ திட்டுப்‌ 
புரட்சிகளும்‌ அடங்கின. 

பரபரப்பூட்டும்‌ அவற்றிற்கிடையே மற்றோர்‌ தொல்லை 
முளைத்து வளர்ந்தது. 

தன்னாட்சி இந்தியா ஊட்டிய ஊக்கத்தால்‌, பல்வேறு 
மாநிலங்களிலும்‌ கல்வி வளர்ச்சி, அன்னிய ஆட்சிக்‌ காலத்தைக்‌ 
காட்டிலும்‌ அதிகமாக இருந்தது. 
வேலையில்லாத திண்டாட்டம்‌. 

பள்ளி இறுதிப்‌ படிப்பை முடித்து, வேலை தேடுவோர்‌, 
ஆண்டுக்கு ஆண்டு வேகமாகப்‌ பெருகினர்‌. 

ஆறு ஏழு ஆண்டுகளில்‌ அத்தகையோர்‌ எண்ணிக்கை ஆறு 
இலட்சத்தை எட்டிவிட்டது. 

அந்தத்‌ தகவல்‌, இந்தியாவின்‌ முதல்‌ பிரதமர்‌ பண்டித 
ஜவஹர்லால்‌ நேருவின்‌. கவனத்திற்கு வந்தது. ௮து அவருடைய 
நெஞ்சில்‌ ஆழமாக உறுத்திற்று. 

பிரதமர்‌ நேரு சீமானாகப்‌ பிறந்து, கோமானாக 
வளர்ந்தவர்தான்‌; இல்லாமை, போதாமை ஆகிய நோய்களுக்கு 
ஆளாகாதவர்தான்‌. 


பண்டித நேருவின்‌ கவலை. a7 


உலகளாவிய அவரது பார்வை இந்தியாவின்‌ எளிய மக்களின்‌ 
அவலை வாழ்வை ஊடுருவி, உணர்ந்தது. 

கல்லூரிப்‌ படிப்பு வாய்ப்புகள்‌ பெருகிவரும்போதும்‌ 
வஸ்லூரிப்‌ படிப்பை நாடாமல்‌, பள்ளி இறுதி வகுப்போடு நின்று 
விடுவோரின்‌ நிலையை எண்ணிப்‌ பார்த்தார்‌, ஜவஹர்லால்‌ நேரு. 

அவர்களில்‌ பலர்‌ உயர்‌ கல்வியில்‌ தொடர வசதியும்‌, வாய்ப்பும்‌ 
இல்லாதவர்களாகவும்‌ இருக்கலாம்‌. 

அதைவிட, நாலு காசு சம்பாதித்து வந்து, பெற்றோர்களையும்‌ 
அண்ணன்‌ தம்பிகளையும்‌ காப்பாற்ற வேண்டிய நிலையில்‌ 
உள்ளவர்களே அதிகம்‌ என்பது புலனாயிற்று. 

பிற மேம்பாட்டுத்‌ : திட்டங்களுக்குக்‌ கொடுக்கும்‌ 
ுன்னுரிமைக்குக்‌ குறையாத முன்னுரிமையை, வேலையில்லாத்‌ 
நிண்டாட்ட ஒழிப்புக்குக்‌ கொடுக்க வேண்டுமென்று கருதினார்‌. 
எண்ணியதை முடித்தார்‌. எப்படி? 


பள்ளியில்‌ வேலை 

“வேலையில்லாத படித்தவர்களுக்கு வேலை வாய்ப்பு” என்னும்‌ 
அதிரடித்‌ திட்டமாக வெளியாயிற்று. 

இந்தத்‌ திட்டத்தின்‌ 8ழ்‌ ஒவ்வொரு மாநிலத்திற்கும்‌, சில 
ஆயிரம்‌ பேர்களை ஒதுக்கினார்கள்‌. 

ஒவ்வோர்‌ மாநிலத்திலும்‌ பள்ளியிறுதித்‌ தேர்ச்சி பெற்றவர்‌- 
களைப்‌ பயன்படுத்தி, பள்ளியில்லா ஊர்களில்‌ பள்ளிகளைத்‌ திறக்க 
வேண்டும்‌. இரண்டு மூன்று ஆண்டுகளில்‌ “எல்லாச்‌ சிற்றூர்களிலும்‌ 
தொடக்கப்‌ பள்ளி நடக்கிறது” என்ற நிலையை உருவாக்கிவிட 
வேண்டும்‌. 

புதுப்‌ பள்ளிகளிலேயே, ஒதுக்கிய படிப்பாளிகள்‌ 
அனைவருக்கும்‌ வேலை கொடுக்க முடியாமல்‌ போய்விட்டால்‌? 
மாணவர்களின்‌ வருகை பெருகியதால்‌ எங்கெங்கே, இரண்டாவது 
ஆசிரியரோ மூன்றாவது ஆசிரியரோ தேவைப்படுகிறதோ, அங்கு 
எல்லாம்‌ கூடுதல்‌ ஆசிரியரை நியமிக்க, இந்த ஒதுக்கட்டைப்‌ 
பயன்படுத்திக்‌ கொள்ளலாம்‌. 

இத்‌ திட்டத்தின்‌8ழ்‌ ஒதுக்கப்பட்ட அத்தனை பேர்களுடைய 
ஊதியச்‌ செலவையும்‌ மைய அரசே ஏற்றுக்‌ கொள்ளும்‌. எவ்வளவு 
காலத்திற்கு ஏற்றுக்‌ கொள்ளும்‌? 


a8 நினைவு அலைகள்‌ 


அய்ந்தாண்டு காலத்திற்கு. அப்புறம்‌? 

மாநிலங்களுக்கு அளிக்கும்‌ இந்தப்‌ பங்கீடு பற்றி 
அய்ந்தாண்டுகளுக்கு ஒரு முறை மறுபரிசீலனை செய்வதற்காக ஒரு 
நிதிக்‌ குழு நியமிக்கப்படும்‌. 

“இந்திய நிதிக்‌ குழு” அச்‌ செலவையும்‌ கணக்கில்‌ எடுத்துக்‌ 
கொண்டு, பரிந்துரைகளை வழங்கும்‌. 

மக்கள்‌ மேம்பாட்டின்‌ உயிர்நாடியாகிய கல்வி வளர்ச்சிக்கும்‌ 
மேம்பாட்டிற்கும்‌ படி.த்தவர்களைப்‌ பயன்படுத்திக்‌ கொள்ளும்‌ அத்‌ 
திட்டம்‌, பெய்யெனப்‌ பெய்த வான்‌ மழையாக வந்தது. 


சென்னை மாகாணத்திற்கு ஆறாயிரம்‌ பேர்‌ 


முதல்‌ ஆண்டில்‌ அன்றைய சென்னை மாகாணத்திற்குத்‌ 
தேவையான ஆறாயிரம்‌ பேர்களை ஒதுக்கினார்கள்‌. 

மாகாணத்தின்‌ ஒவ்வொரு மாவட்டத்திலும்‌ ஒரு கல்‌ 
தொலைவில்‌ பள்ளி இல்லாத, அய்ந்நூறு மக்கள்‌ வாழும்‌ 
சிற்றூர்கள்‌ எத்தனை என்ற கணக்கு ஏற்கெனவே அரசிடம்‌ 
இருந்தது. 

அதை அடிப்படையாகக்‌ கொண்டு, ஆறாயிரம்‌ பேர்களையும்‌ 
மாவட்டங்களுக்குப்‌ பங்கிட்டுக்‌ கொடுத்தது பொதுக்கல்வி 
இயக்ககம்‌. ஆட்சிக்கு வேண்டியவர்கள்‌. ஆதிக்கத்திலா, மற்றவர்கள்‌ 
ஆதிக்கத்திலா, குறிப்பிட்ட மாவட்டம்‌ இருக்கிறது என்பதே 
கணக்கில்‌ வரவில்லை. 
ட்‌ பொதுக்கல்வி இயக்ககம்‌, கட்சி கடந்த கண்ணோட்டத்தோடு 
செயல்பட உரிமை இருந்தது. 

எவரும்‌ தலையிடாததால்‌, அவ்வுரிமையைச்‌ செம்மையாகப்‌ 
பயன்படுத்திப்‌ பொதுமக்களுக்குப்‌ பரவலான .முறையில்‌ 
நன்மையும்‌, கல்வித்‌ துறைக்கு என்றும்‌ இல்லாத பெருமதிப்பும்‌ 
பெற்றுத்‌ தர என்னால்‌ முடிந்தது. 

மாநிலப்‌ பங்கீடு நியாயமானதாக இருந்தது போலவே, 
மாவட்டத்திற்குள்‌ பல பகுதிகளுக்கும்‌ பங்கிட்டுத்‌ தருவதிலும்‌ 
கட்சிக்‌ கண்ணோட்டத்தை ஒதுக்கிவிட்டு, பள்ளியில்லா 
ஊர்களைத்‌ தேடிப்‌ பள்ளிகளைத்‌ திறப்பதிலும்‌ நியாயம்‌ செயல்‌- 
பட்டதால்‌, கல்வி வளர்ச்சியில்‌ ஈடுபட்ட அனைவருக்குமே அந்த 
நாளில்‌ நற்பெயர்‌ கிடைத்தது. 


பண்டித நேருவின்‌ கவலை 49 
அவர்கள்‌ காட்டிய சுட்டுவிரல்‌ கண்டு, அந்தந்தப்‌ பகுதி மக்கள்‌ 
பபனார்கள்‌; திறமையாகச்‌ செயல்பட்டார்கள்‌. 


ரில மாவட்டங்களை மட்டுமே கல்வித்‌ துறையின்‌ 
சலைமையகம்‌, நெம்புகோல்‌ கொண்டு உந்தித்‌ தள்ள நேரிட்டது 


பெரும்பாலானவை, மின்னலெனச்‌ செயல்பட்டன. 
ம்‌ 


வனச்கு ஒத்துழைப்பு கொடுக்காத மாவட்ட ஆட்சிக்‌ குழுவே 
ல என்று கூறிவிடலாம்‌. 


மி 


ஐ. இராமசுப்பு ரெட்டியாரின்‌ பணி 

அப்படி ஒத்துழைத்த மாவட்ட ஆட்சிக்‌ குழுத்‌ தலைவர்களில்‌ 
மலரையாவது இங்கே குறிப்பிட வேண்டும்‌. 

திக்கெலாம்‌ புகழ்பெற்ற திருநெல்வேலி மாவட்டத்தில்கூட, 
சிறப்பாகக்‌ கோயில்பட்டிப்‌ பகுதியில்‌, எத்தனையோ ஊர்களில்‌ 
தொடக்கப்‌ பள்ளிகூட இல்லாத அவலநிலை! அவ்வூர்களில்‌ பள்ளி 
(தொடங்க விரைந்து நடவடிக்கை எடுத்த நல்லவர்‌, இன்னும்‌ 
மோடு வாழ்கிறார்‌. 

அவர்‌, அந்தக்‌ காலத்தில்‌ திருநெல்வேலி மாவட்ட ஆட்சிக்‌ 
பழத்‌ தலைவராகவும்‌ சென்னை சட்ட மன்ற உறுப்பினராகவும்‌ 
இருந்தார்‌; மாகாணக்‌ கல்வித்‌ துறைக்கு என்றும்‌ உறுதுணையாக 
விளங்கிச்‌ செயல்பட்டார்‌. 

அவர்தான்‌ அந்த நாளில்‌ நீதிக்‌ கட்சியில்‌ துணிச்சலுடன்‌ 
தொண்டாற்றி வந்த குடும்பத்தைச்‌ சேர்ந்த திரு. கு. இராமசுப்பு 
ரெட்டியார்‌. 

அவர்‌ நீதிக்‌ கட்சியின்‌ கல்வி அமைச்சராக இருந்த திரு. 
முமாரசுவாமி ரெட்டியாரின்‌ அருமை மகன்‌. 

வீட்டுப்‌ பணத்தைச்‌ செலவிட்டுப்‌ பொதுத்தொண்டு ஆற்றிய 
தன்னலம்‌ அற்ற திருக்கூட்டத்தைச்‌ சேர்ந்தவர்‌, குமாரசுவாமி 
ரெட்டியார்‌. 

அந்த நன்மரபினைப்‌ பின்பற்றியே, பொதுத்‌ தொண்டில்‌ 
சிறந்து விளங்கியவர்‌ திரு. இராமசுப்பு. 

இவர்‌ காங்கிரஸ்‌ கட்சியைச்‌ சேர்ந்தவர்‌. 

உண்மையான பொதுநல உணர்வும்‌ இயற்கையான கல்வி 
நாட்டமும்‌ கொண்ட இராமசுப்பு, சுறுசுறுப்பாகச்‌ செயல்பட்டார்‌. 


50 நினைவு அலைக 


ஆசிரியர்களையும்‌ கல்வி அலுவலர்களையும்‌ தமது ஜீப்‌. 
ஏற்றிக்கொண்டு, பள்ளி இல்லாத ஊர்களைத்‌ தேடித்‌ தே 
சென்றார்‌. 

தடமில்லாப்‌ புஞ்சைக்‌ காடுகளின்‌ ஊடே பயணம்‌ செய்தார்‌ 


மற்றோர்‌ ஜீப்பில்‌ கரும்பலகைகள்‌, மேசை நாற்காலிகள்‌ 
பதிவேடுகள்‌ ஆகியவை வந்தன. 


சென்ற ஊர்ப்‌ பெரியவர்களைப்‌ பிடித்து, ஏதாவதொரு 
கட்டடத்தை வாடகை இன்றிப்‌ பெற்று, ஆங்கே பள்ளியை, 
தொடங்கி வைத்தார்‌. 


ஊரார்‌, மாவட்ட ஆட்சிக்‌ குழு அலுவலகத்திற்குப்‌ பலமுறை 
நடையாக நடந்து அலுப்பதற்குப்‌ பதில்‌, ஆட்சிக்‌ குழுத்‌ தலைவரே 
ஊர்களைத்‌ தேடிச்‌ சென்று பள்ளிகளைத்‌ தொடங்கியதால்‌, 
கல்வித்துறை இயங்குதல்‌ பணி எளிதாக இருந்தது; அலுவலகக்‌ 
கோப்புகள்‌ தடிப்பதும்‌, காலதாமதம்‌ ஏற்படுவதும்‌ நீக்கப்பட்டன. 


இவருக்கு முன்பிருந்த ஆதிமூலம்‌ அவர்களின்‌ ஒத்துழைப்பும்‌ 
எனக்குத்‌ தாராளமாகக்‌ கிடைத்தது. 


இரு. இராமசுப்பு வேறுவகை கல்வி வளர்ச்சிக்கு ஆற்றிய 
அருந்தொண்டினை மீண்டும்‌ குறிப்பேன்‌. 


சா. இராமசாமி நாயுடு 


இராமநாதபுரம்‌ மாவட்ட ஆட்சிக்குழுத்‌ தலைவராக 
விளங்கிய, இப்போது நம்மோடு இல்லாத திரு.சர்‌.இராமசாமி 
நாயுடுவும்‌ எல்லா ஊர்களுக்கும்‌ பள்ளிகளை ஏற்படுத்துவதில்‌, 
இராமசுப்புவைப்‌ போன்றே ஆர்வம்‌ காட்டினார்‌; வெற்றியும்‌ 
பெற்றார்‌. 

திரு. இராமசாமி நாயுடு, இளமை தொட்டே, காங்கிரசு 
இயக்கத்தைச்‌ சேர்ந்தவர்‌; அந்த நாள்களில்‌ காங்கிரசை வளர்க்கப்‌ 
பயன்பட்டவர்‌; எம்‌. ஏ பி. எல்‌ பட்டங்களைப்‌ பெற்றவர்‌. 


சென்னை சட்ட மன்றத்தில்‌ பல ஆண்டுகள்‌ உறுப்பினராக 
இருந்து பணிபுரிந்தவர்‌; தமிழ்ப்‌ புலமை மிக்கவர்‌. 

இவரது பிற கல்வித்‌ தொண்டையும்‌ பிற இடங்களில்‌ 
காண்போம்‌. 


ப்ண்டிற நேருவின்‌ கவலை 51 
சாமிக்கண்ணுப்‌ படையாச்சி 

தென்னார்க்காடு மாவட்ட ஆட்சிக்‌ குழுத்‌ தலைவராகிய தரு. 
சாமிகசண்ணுப்‌ படையாச்சியும்‌ கல்வி வாய்ப்புகளைப்‌ பெருமளவு 
வளர்க்கத்‌ துணை நின்றார்‌. 

சேலம்‌ மாவட்டத்தில்‌ திரு. கே. எல்‌. சுப்பிரமணிய கவுண்டர்‌, 
நிரு செங்கோடு திரு. காளியண்ணன்‌ கொடுத்த ஒத்துழைப்பும்‌ 
நினைவிற்கு வருகிறது. 

கோயம்புத்தூர்‌ மாவட்டத்தில்‌, மாவட்ட ஆட்சிக்‌ குழுத்‌ 
தலைவர்‌, பழைய கோட்டை பட்டக்காரர்‌ திரு. சர்க்கரை 
பால்றாடியார்‌, துணைத்தலைவர்‌ திரு. டி. எஸ்‌. திப்பையா ஆகியோர்‌ 
கொடுத்த ஆதரவை மிக்க நன்றியோடு நினைவு கூர்கிறேன்‌. 


மகராஜர்‌ காமராஜர்‌ 


“மகராஜர்‌ காமராஜ்‌ வந்தார்‌; பள்ளிக்கூடம்‌ வந்தது” என்று 
ஊரார்‌ முழுமனத்துடன்‌ போற்றினர்‌. 


புகழ்ச்சாரலில்‌ குளிர்ந்தேன்‌ 

புகழுக்குரிய ஒருவரிடம்‌ வேலை பார்த்த எனக்கும்‌ புகழ்ச்சாரல்‌ 
விழ்ந்து என்னைக்‌ குளிர்வித்து. 

எனவே, அழைப்புகள்‌ அளவில்‌ அடங்கவில்லை! என்னைப்‌ 
பார்க்க வந்தோர்‌ ஏராளமானோர்‌. 

எவருக்கும்‌ பொறுப்பு சொல்லத்‌ தேவையில்லாத இன்றைய 
நிலையிலும்‌ காலைச்‌ சிற்றுண்டியை உண்பதற்கு முன்பே, 
எவராகிலும்‌ என்னைத்‌ தேடி வந்தால்‌, வந்தவர்களைக்‌ காக்க 
வைக்காமல்‌, பார்த்து அனுப்பிவிட்டுப்‌ பின்னரே, அகாலத்தில்‌ 
உணவு உண்ணும்‌ போக்குடைய நான்‌, அன்று வந்தவர்களைப்‌ 
பார்ப்பதற்கு மட்டுமே இருப்பதுபோல்‌ நடந்து கொண்டேன்‌. 

வீட்டிலோ, அலுவலகத்திலோ, வந்த எவரையும்‌ நிறுத்தி 
வைத்தது இல்லை. வேறொருநாள்‌ வரச்சொன்னதுமில்லை. 

மக்கள்‌ நலனுக்கே முன்னுரிமை கொடுக்க வேண்டுமென்பது 
என்னுடைய நோக்கமாக மட்டும்‌ அல்லாது ஆட்சியின்‌ 
குறிக்கோளாகவும்‌ இருந்ததால்‌, வேண்டுகோள்களைத்‌ தகுதி 
அடிப்படையில்‌ தயங்காது நானே முடிவு செய்ய முடிந்தது. 

மாகாணத்‌ தலைவர்‌, அலுவலர்‌, பார்வையாளர்களின்‌ 
வேண்டுகோள்களைக்‌ கவனிப்பதோடு, ஏராளமான கோப்புகளைப்‌ 
பார்த்து ஆணையிட வேண்டும்‌. 

சிலநாள்‌ “உடனடியாக” என்று முத்திரையிடப்பட்‌! 
கோப்புகளைக்கூட, பார்க்க நேரம்‌ கிடையாது. 

அந்‌ நேரங்களில்‌ ஒரு உபாயத்தைக்‌ கடைப்பிடித்தேன்‌. 

எனது காரில்‌ இருக்கையில்‌ கோப்புகளை வைத்துக்கொண்டு, 
சென்னை நகர நெடுஞ்சாலை வழியாக அரைமணி ஒருமணிவரை 
சுற்றிக்கொண்டே கோப்புகளைப்‌ பார்த்ததுண்டு. 

அந்த காலத்தில்‌ எந்தத்‌ துறைத்‌ தலைவருக்கும்‌ அரசின்‌ 
செலவில்‌ கார்‌ கொடுக்கப்படவில்லை. 

'இந்தக்‌ காலப்‌ பெரியவர்களுக்கு, என்‌ சொந்தக்‌ காரில்‌ சொந்தச்‌ 
செலவில்‌ நகரைச்‌ சுற்றி வந்து, அரசு அலுவலைப்‌ பார்த்த என்னை 
மனநோய்‌ மருத்துவமனைக்கு அனுப்பத்‌ தோன்றும்‌. 

லஜஐபதிராயின்‌ தியாகம்‌, காந்தியின்‌ தன்னல மறுப்பு, 
தியாகராசரின்‌ பற்றற்ற நிலை, பெரியாரின்‌ பொதுத்‌ தொண்டு 
ஆகியவை அவ்வளவு தூரம்‌ என்னைக்‌ கெடுத்துவிட்டன. அது 
கிடக்கட்டும்‌. 


பொ. வே. தாஸ்‌, எம்‌. ஏ., பி. எல்‌. 


ஒருநாள்‌ காலை எட்டு மணிபோல்‌, என்னைத்‌ தேடி என்‌ 
வீட்டிற்கு வந்தார்‌, மூத்த நண்பர்‌ ஒருவர்‌. 
அவரோடு கல்லூரிப்‌. பருவத்தில்‌ அறிமுகமானேன்‌; நண்பன்‌ 
ஆனேன்‌; ஒரேவகையான குறிக்கோள்‌ உடையவர்களானோம்‌. 
பதினைந்து ஆண்டு இடைவெளிக்குப்பின்‌, மதுரை மாவட்டக்‌ 
கல்வி அலுவலராகச்‌ சென்றபோது, பழைய தொடர்பினைப்‌ 
புதுப்பித்துக்‌ கொண்டேன்‌; அடிக்கடி. கண்டு அளவளாவினோம்‌. 
அந்த நெருங்கிய நண்பரே என்‌ வீட்டிற்கு வந்தார்‌. 
அவர்‌, திண்டுக்கல்லில்‌ அப்போது வழக்கறிஞராகப்‌ 


பணியாற்றிக்‌ கொண்டு இருந்த நிருபொ.வேதாஸ்‌, எம்‌. ஏ. பி. எல்‌. 
அவர்கள்தான்‌. 


அவரது தந்தையார்‌ திரு. பொன்னுசாமி நாயுடு, மதுரை 
மாவட்டப்‌ பொது வாழ்க்கையில்‌ புகழ்பெற்று விளங்கிய 
நிலக்கிழார்‌. அவரது அருமைப்‌ புதல்வரோ, மாணவப்‌ பருவம்‌ 
முதல்‌ காங்கிரசு . இயக்கத்தவர்‌; படிப்பை முடித்தபின்‌, 
திண்டுக்கல்லில்‌ வழக்குரைஞராக வாழ்க்கையைத்‌ தொடங்கினார்‌; 
பொதுத்‌ தொண்டில்‌ ஈடுபட்டார்‌; பல அமைப்புகளில்‌ 
முன்னணியில்‌ விளங்கினார்‌. 

ஒருமுறை திண்டுக்கல்‌ நகர்மன்றத்‌ தலைவராகவும்‌ 
தொண்டாற்றினார்‌. 

இன்றும்‌ வழக்குரைஞராகச்‌ செயல்பட்டு வருகிறார்‌. 

இரு. பொ. வே. தாஸ்‌, இந்திய சமுதாயம்‌ சாதிப்‌ பிரிவுகளும்‌ 
சமய வேற்றுமைகளும்‌ அற்ற ஒன்றுபட்ட சமுதாயமாக வேண்டும்‌ 
என்பதில்‌ இளமை முதல்‌ உறுதியான நம்பிக்கை கொண்டவர்‌. 

“சொல்லும்‌ செயலும்‌ ஒத்திருக்க வேண்டும்‌” என்ற நெறியில்‌ 
வளர்ந்த அவர்‌, கிறித்தவராகிய - தமிழ்நாட்டின்‌ காங்கிரசின்‌ 
அரசியலிலும்‌ தொழிலாளர்‌ இயக்கங்களிலும்‌ முன்னணியில்‌ 
முருந்தவரான - திர. சர்க்கரை செட்டியாரின்‌ மகள்‌ செல்வி 
(ஜானகியை மணந்துகொண்டு நிறை வாழ்வு வாழ்கிறார்‌. 

அவரது இளைய தங்கையாகிய செல்வி சகுந்தலாவை திரு. 
சி சுப்பிரமணியம்‌ கலப்பு மணம்‌ செய்து கொண்டார்‌. 

தன்‌ தகுதியும்‌ உறவுச்‌ சிறப்பும்‌ பெற்ற தாஸ்‌, படாடோபம்‌ 
இல்லாதவர்‌. இன்றும்‌ கதர்‌ அணிபவர்‌. 


அமைச்சரின்‌ தூதுவர்‌ 

இரு. பொ. வே. தாஸ்‌, வளவளவென்று பேசி எவருடைய 
புநரத்தையும்‌ கொள்ளை கொள்ளாத இயல்பினர்‌. எனவே, 
என்னைக்‌ கண்டதும்‌, 

“நான்‌ என்‌ வேலையாக வரவில்லை. கல்வி அமைச்சரின்‌ 
தூதுவராக வந்து இருக்கிறேன்‌. அவர்‌ உங்களுக்குச்‌ சொல்லி 
அனுப்பிய செய்தியைச்‌ சுருக்கமாகச்‌ சொல்லிவிட்டுப்‌ 
(போசலாமா?” என்று தாஸ்‌ தொடங்கினார்‌. 

என்ன செய்தி? 

“நான்‌ பழைய ச. ச. தான்‌. கல்வி அமைச்சராகிவிட்டதால்‌ 
மாறிவிடவில்லை; நெ. து. சு. என்னுடன்‌ பழைய நட்புப்‌ 
பாணியிலேயே பழகலாம்‌. 

"அலுவல்‌ பற்றி வந்து பார்க்கும்போது, பழக்கமில்லாதவர்‌ 
போல்‌ நடந்து கொள்ளத்‌ தேவையில்லை. 

"எப்போதாவது, ஏதாவது, தனியே சொல்ல விரும்பினாலும்‌ 
வந்துசொல்லி விட்டுப்‌ போகலாம்‌” என்பது ௪. சுப்பிரமணியம்‌ 
சொல்லியனுப்பிய செய்தி. 

இச்செய்தி கல்வி அமைச்சரின்‌ பெருந்தன்மையின்‌ 
வெளிப்பாடு. 

“அவர்‌ என்னைத்‌ தவறாகப்‌ புரிந்துகொள்ள வேண்டா- 
மென்று வேண்டிக்‌ கொள்ளுவதாகச்‌ சொல்லுங்கள்‌. 

“நான்‌ இயங்கும்‌ கல்வித்துறைக்கு அவர்‌ அமைச்சராக 
இருக்குமட்டும்‌, கட்டுப்பாட்டோடுதான்‌ நடந்து கொள்வேன்‌. 
அகலாது அணுகாது செயல்பட்டு, அதேபோது சொல்ல 
வேண்டியதைச்‌ சொல்ல வேண்டிய நேரத்தில்‌ சொல்லிவிடுவேன்‌. 

“அடிப்படைக்‌ கொள்கை பற்றியதானால்‌, சற்று அழுத்த- 
மாகவே சொல்லிவிட்டாலும்‌ ஆணவமாக எடுத்துக்‌ கொள்ள 
வேண்டாம்‌ என்றும்‌ என்‌ சார்பில்‌ வேண்டிக்‌ கொள்ளுங்கள்‌. 

“வேறொருவர்‌ முன்‌ நியாயப்படுத்த முடியாத எந்தப்‌ 
பரிந்துரையையும்‌ அவரிடம்‌ தனியாகச்‌ சொல்லி, நினைத்ததைச்‌ 
சாதித்துக்‌ கொள்ள மாட்டேன்‌. 

“பெரியவர்களுக்கு நண்பர்கள்‌ இருப்பது, நற்பெயர்‌ வாங்கித்‌ 
தரவே. ஒருமுறை காதைக்‌ கடிக்கவிட்டால்‌, அது நாளடைவில்‌ 
அமைச்சரின்‌ புகழுக்குக்‌ களங்கம்‌ ஏற்படுத்திவிடும்‌. 

“எனவே, எட்டி நின்றே, சற்று அதிகப்படியான மதிப்புக்‌ 
கொடுத்தே, அடக்கத்தோடுதான்‌ தொடர்ந்து நடப்பேன்‌. ஆனால்‌, 
விழிப்போடு உறுதியாகவும்‌ ஆலோசனை கூறத்‌ தயங்கமாட்டேன்‌” 
என்று பதில்‌ அளித்தேன்‌. அதன்படி யே நடந்தேன்‌. 

துணிச்சலா? இல்லை! துடுக்கா? இல்லை! இந்த வெள்ளை , 
உள்ளத்தை ௪. சுப்பிரமணியத்தால்‌ புரிந்துகொள்ள முடிந்தது. 


7. காமராஜர்‌ என்‌ படத்தைத்‌ திறந்தார்‌ 


வம்பைத்‌ தேடினேனாம்‌. 

நான்‌ பொதுக்கல்வி இயக்குநராகி, இரண்டு திங்கள்‌ 
கழிந்திருக்கும்‌. 

அப்போது ஒருநாள்‌, கோட்டையில்‌, கல்வி அமைச்சர்‌ 
சி. சுப்பிரமணியம்‌ அவர்களோடு அலுவல்‌ பற்றிச்‌ சிலவற்றைப்‌ 
பேசிவிட்டுப்‌ புறப்பட்டேன்‌. 

“சற்றுப்‌ பொறுங்கள்‌” என்றார்‌ அமைச்சர்‌. கட்டளைக்குப்‌ 
பணிந்தேன்‌. 


காராறுர்‌ என்‌ படத்தைத்‌ திறந்தார்‌ 55 


“நீங்களே வம்பைத்‌ தேடிக்‌ கொண்டீர்கள்‌; அப்போதே 
பவண்டாம்‌ என்றேன்‌. என்‌ பேச்சைக்‌ கேட்காமல்‌ : 
பரிந்துரைத்தீர்கள்‌.. 

“இப்போது அவர்தான்‌, “உங்களுக்கு . இயக்குநர்‌ பதவி 
கொடுத்தது சரியல்ல. தமக்கே பதவி உயர்வு தந்து இருக்க வேண்டும்‌” 
என்று “ரிட்‌” மனுப்‌ போட்டிருக்கிறார்‌” என்றார்‌ அமைச்சர்‌. 

அமைச்சர்‌ பேச்சில்‌ வெகுளியோ எரிச்சலோ இல்லை. 
மாகப்‌ பரிதாபம்‌ வெளிப்பட்டது. 


வழக்கு 

வழக்குத்‌ தொடரும்‌ நிலை எப்படி உருவாயிற்று? 

முப்பது ஆண்டுகளுக்கு முன்‌ அரசு ஊழியர்களோ, ஆசிரியர்‌- 
சுனா... ஐம்பத்தைந்து வயதை முடித்ததும்‌ ஓய்வு பெற 
பூவண்டுமென்பது விதி. 

சனவரி முப்பதாம்‌ நாள்‌ உரிய வயதை முடித்தால்‌, அடுத்த ஒரு 
ளும்‌ வேலையில்‌ இருந்து விட்டுப்‌ போக இயலாது. 

கல்வியாண்டு தொடங்கிய பிறகு, இடையில்‌ ஆசிரியர்கள்‌ 
மய்வு பெற்றால்‌ மாற்று ஆசிரியர்‌ வந்து சேரக்‌ காலதாமதம்‌ ஆவது 
உண்டு. 

அதனால்‌, மாணவ, மாணவிகளின்‌ படிப்பு கெடுவதுண்டு. 

முன்பெல்லாம்‌ சில பள்ளிகளும்‌ சில ஆசிரியர்களும்‌ மட்டுமே 
இருந்ததால்‌, ஒருவர்‌ நடுவில்‌ ஓய்வு பெற்றதால்‌, காலியான இடங்கள்‌ 
சிலவாக இருந்தன. க 

இரு. டி. பி. சந்தானகிருஷ்ண நாயுடு கல்வித்‌ துறையின்‌ 
சிழப்படி.க்‌ கட்டுகளில்‌ கால்‌ எடுத்து வைத்து, துணை இயக்குநர்‌- 
வம பதவி உயர்வு பெற்றார்‌. 

பணிக்கால இறுதியில்‌ சென்னை சைதாப்பேட்டை ஆசிரியர்‌ 
சல்லூரி முதல்வராக மாற்றப்பட்டார்‌. 

அதுவும்‌ துணை இயக்குநர்‌ நிலையில்‌ உள்ள பதவியாகும்‌. 

இரு. நாயுடு, ஆசிரியர்‌ கல்லூரி முதல்வராகப்‌ பணி புரிகையில்‌ 
ஓப்வுபெறும்‌ வயதை நெருங்கினார்‌. 

அப்போது நான்‌, அலுவலர்‌ விவகாரங்களைப்‌ பார்க்கும்‌. 
துணை இயக்குநராக இருந்து வந்தேன்‌. 

எனவே, மாற்று ஏற்பாடு பற்றி இயக்குநரோடு கலந்‌ 
பேசினேன்‌. 

இரு. நாயுடுவை அக்‌ கல்வி ஆண்டு முடியும்வரை மீண்டும்‌. 
பணியில்‌ நியமிக்கலாம்‌ என்பது இயக்குநரின்‌ கருத்து. 

அரசுக்கு அப்படியே பரிந்துரை அனுப்பப்பட்டது. 

இயக்குநர்‌. விரும்பியபடி, அதற்கு ஆதரவாகக்‌ கல்வி 
அமைச்சரிடம்‌ பேசினேன்‌. பரிந்துரை ஏற்கப்பட்டது. 

ஓய்வுபெற்ற நாயுடுவை, கல்லூரிக்குக்‌ கோடை விடுமுறை 
விடும்‌ வரை “மறுநியமனம்‌” செய்தது அரசு. 

அதன்‌ விளைவாக, 1954 அக்டோபரில்‌ இயக்குநர்‌ நியமனம்‌ 
செய்கையில்‌ நாயுடு “மறுவேலை' அடிப்படையிலேயே பணியில்‌ 
இருந்தார்‌. 

பணி மூப்பில்‌ டாக்டர்‌ பால்‌, நெ. து. சுந்தரவடிவேலு ஆகிய 
இருவருக்கும்‌ முந்தியவனாகிய தன்னை இயக்குநராக நியமிக்க 
ஆணையிடும்படி. சென்னை உயர்நீதிமன்றத்தில்‌ “ரிட்‌” வழக்கு 
தொடுத்தார்‌. 

அரசு எடுத்த நிலை என்ன? 

இரு. நாயுடுவுக்குக்‌ கொடுத்தது, பதவி நீடிப்பு அல்ல; அவரை 
ஓய்வுபெறச்‌ செய்தபின்‌, “மீண்டும்‌ வேலை'க்கு அமர்த்தியுள்ளோம்‌. 
அவ்வளவே! 

ஓய்வுபெற்றுவிட்ட அவருக்கு இயக்குநர்‌ பதவிக்கு உரிமை 
இல்லை. இது அரசின்‌ வாதம்‌. 

உயர்நீதிமன்றம்‌ மேற்படி. வழக்கை விசாரித்துத்‌ தள்ளிவிட்டது. 

அப்படித்‌ தள்ளுவதற்கு முன்புதான்‌ அமைச்சர்‌, நான்‌ வம்பைத்‌ 
தேடிக்‌ கொண்டதாக வருந்தினார்‌. 

வழக்கு நடக்கையிலும்‌ வழக்கு முடிந்தபிறகும்‌ நான்‌ திரு 
நாயுடுவிடம்‌ சிறிதும்‌ பகையுணர்ச்சி கொள்ளவில்லை. 

பழையபடி,நண்பனாகவே நடந்து கொண்டேன்‌. 

இரு. நாயுடு ஓய்வு பெற்ற பிறகு, சென்னை ஆசிரியர்‌ 
தொகுதியிலிருந்து மேலவைக்குத்‌ தேர்தல்‌ வந்தது. 

அவர்‌ அதில்‌ போட்டியிட்டார்‌. 

அதற்கான வேட்புமனுவைத்‌ தாக்கல்‌ செய்வதற்குப்‌ பலநாள்‌ 
முன்னதாகவே, என்னை அணுகி என்‌ ஆதரவை நாடினார்‌. 

“நீங்கள்‌ வெற்றி பெற்றால்‌ எனக்கு மகிழ்ச்சியாக இருக்கும்‌. 
அரசு ஊழியத்தில்‌ உள்ள நான்‌, என்‌ செல்வாக்கை எவருக்காகவும்‌ 
பயன்‌ படுத்தக்கூடாது. 

“அதோடு, திரு. சீனிவாச வரதனை எதிர்த்து முன்னாள்‌ அரசு 
அலுவலர்‌ ஒருவர்‌ வெற்றி பெற முடியுமா என்று அச்சப்படுகிறேன்‌. 
“நீங்கள்‌ தேர்தலில்‌ குதிக்கத்தான்‌ வேண்டுமா?” என்று கூறி, 
கடுக்க முயன்றேன்‌. பலிக்கவில்லை. 

இரு. சந்தானகிருஷ்ண நாயுடு திருவல்லிக்கேணி இந்து 
உயர்நிலைப்‌ பள்ளி தலைமையாசிரியர்‌ திரு. னிவாசவரதனோடு 
போட்டியிட்டுத்‌ தோற்றார்‌. 


நாயுடுவுக்கு வந்த ஞானம்‌. 

சில நாள்களில்‌ இரு. நாயுடு என்னைக்‌ காண நேர்ந்தது. 

“உங்கள்‌ வாய்க்குச்‌ சர்க்கரை தான்‌ போட வேண்டும்‌. 

“முப்பதாண்டுகளுக்கு மேலாக, எத்தனையோ பேர்களுக்கு 
அவ்வப்போது உதவினேனே! அவர்கள்‌ அதற்குக்‌ கைம்மாறாகத்‌ 
தங்கள்‌ வாக்குகளை அளித்து என்னை ஆதரிப்பார்கள்‌ என்று 
சுணக்குப்‌ போட்டது தவறு. 

“நன்றி, அரிய உணர்வு என்பதை நீங்கள்‌ இளம்‌ வயதிலேயே 
புரிந்து வைத்துக்கொண்டு இருக்கிறீர்கள்‌” என்று பாராட்டினார்‌. 

“அனுபவத்தை நம்‌ மக்கள்‌ பயன்படுத்திக்‌ கொள்ள 
மாட்டார்கள்‌" என்பது தொடர்கதை. 

ஒரு பக்கம்‌ என்‌ நீண்ட நாளைய நண்பர்‌ என்‌ நியமனத்திற்கு. 
எதிராக வழக்குத்‌ தொடுத்தால்‌, இன்னொரு பக்கம்‌, தமிழ்ப்‌ 
பற்றாளர்‌ சிலர்‌, தேவைக்குமேல்‌ மகிழ்ச்சியை வெளிப்படுத்‌துவதில்‌ 
ஈடுபட்டார்கள்‌. 

சென்னை வண்ணாரப்‌ பேட்டையில்‌, சர்‌. தியாகராயர்‌ கல்லூரி 
என்ற பெயரில்‌ ஒரு கல்லூரி முப்பதாண்டுகளுக்கு மேலாக நடந்து 
வருகிறது, 

நீதிக்‌ கட்சியைத்‌ தோற்றுவித்த மூவரில்‌ ஒருவராகிய வள்ளல்‌ 
இியாகராய செட்டியாரின்‌ பெயரால்‌ நடக்கிறது. ்‌ 

அவ்‌ வள்ளலுச்கு உறவினரான, திரு. இராமசாமி செட்டியார்‌ 
சென்னை மாநகராட்சியின்‌ தலைமைப்‌ பொறியாளர்களில்‌ ஒருவர்‌. 

அச்‌ கல்லூரியை அவருடைய முன்‌ முயற்சியால்‌ நல்லவர்கள்‌ 
சிலர்‌ தொடங்கியபோது, நான்‌ மாநகராட்சிக்‌ கல்வி அலுவலர்‌; திமு 
இராமசாமி செட்டியாரின்‌ மதிப்பைப்‌ பெற்ற நண்பன்‌. 

நான்‌ பொதுக்கல்வி இயக்குநராக உயர்ந்தபோது, அந்தக்‌ 
கல்லூரியின்‌ முதல்வராக இருந்தவர்‌ திரு. எம்‌. கே. சண்முகம்‌ 
அவர்கள்‌. 

எனக்கு இயக்குநர்‌ பதவி கிடைத்தது பற்றி மகிழ்ச்சியில்‌ 
இளைத்த எண்ணற்றோரில்‌ அவரும்‌ ஒருவர்‌. 

கல்லூரி நிர்வாகக்‌ குழுவில்‌ இருந்த சர்தார்‌ ஆதிசேசவலு 
நாயக்கர்‌, திரு. பார்த்தசாரதி நாயக்கர்‌ ஆகியோருக்கும்‌ மகிழ்ச்சி. 

அவர்கள்‌ எனக்குத்‌ தெரியாமலே, என்னைப்‌ பெருமைப்படுத்த 
ஏற்பாடு செய்தார்கள்‌. இச்‌ செய்தி என்‌ காதுக்கு எட்டவில்லை. 

ஒருநாள்‌ காலை, முதல்வர்‌ சண்முகம்‌ என்‌ இல்லத்திற்கு 
வந்தார்‌; ஓர்‌ அழைப்பினைத்‌ தந்தார்‌. அதைப்‌ படித்தேன்‌; அதிர்ச்சி. 
கொண்டேன்‌. ஏன்‌? 

குறிப்பிட்ட ஒரு நாள்‌ மாலை, கல்லூரி மண்டபத்தில்‌, 
முதலமைச்சர்‌ மாண்புமிகு காமராசர்‌, பொதுக்கல்வி இயக்குநர்‌ 
நெ. து. சு. வின்‌ திருவுருவப்‌ படத்தைத்‌ திறந்து வைப்பார்‌ என்றும்‌ 
அதற்கு வருகை புரிந்து சிறப்பிக்கும்படியும்‌ அழைப்பு இருந்தது. 

வெகுளி கொப்பளித்தது. நானோ அவருக்குப்‌ புதியவன்‌. 
எனவே, கோபத்தை ஒளித்துக்‌ கொண்டு, 

“நீங்கள்‌, என்னைக்‌ கேட்காமல்‌ இப்படிச்‌ செய்து இருக்கக்‌- 
கூடாது. இது எனக்கு நல்லதல்ல. உரிமை கொண்டாடுவதை 
இதோடு நிறுத்திக்‌ கொள்ளுங்கள்‌” என்று கூறினேன்‌. 

“ஒரு நூற்றாண்டு கழிந்தபிறகு, முதன்‌ முதலாக ஒரு தமிழர்‌ 
'இயக்குநராகியுள்ளார்‌ என்ற அடக்கமுடியாத மகிழ்ச்சியில்‌ செய்த 
தவறை மன்னித்துவிடுங்கள்‌” என்று தரு. சண்முகம்‌ வேண்டினார்‌. 

நிலைமையை எப்படிச்‌ சமாளிப்பது என்று பளிச்சென்று 
புரியவில்லை. ்‌ 


கல்லூரி முதல்வருக்கு விடைகொடுத்து அனுப்பிவிட்டு, 
அமைதியாசச்‌ சிந்தித்தேன்‌. 

ஒருவழி மின்னிற்று : ஞானோதயம்‌ பெற்றதுபோல்‌ 
தோன்றிற்று. 

காமராசரைச்‌ சந்தித்தேன்‌ 

அலுவலகங்கள்‌ தொடங்கும்‌ நேரத்திற்குச்‌ சென்னைக்‌ 
பிகட்டைக்குச்‌ சென்றேன்‌. முதலமைச்சர்‌ காமராசர்‌ அலுவலர்‌ 
அறையில்‌ இருந்தார்‌; பேட்டி கோரினேன்‌; கிடைத்த்து. 

காமராசர்‌ கட்டளைப்படி நாற்காலியில்‌ அமர்ந்ததும்‌, 
தியாகராயர்‌ கல்லூரி அழைப்பினை அவர்‌ முன்‌ நீட்டினேன்‌. 

“இதோ, எனக்கும்‌ வந்தது!” என்று, மேசைமேல்‌ இருந்த 
அழைப்பினை எடுத்துக்‌ காட்டினார்‌. 

"அய்யா! தயவுசெய்து என்னை மன்னியுங்கள்‌. அச்‌ கல்லூரி 
முதல்வர்‌ செய்துள்ள ஏற்பாடு முறையல்ல. 

“ஒருவர்‌ பெரிய பதவியில்‌ பணியாற்றிவிட்டு ஓய்வுபெறும்‌ 
புவளையில்தான்‌, அவருடைய திருவுருவப்‌ படத்தைத்‌ திறந்து 
ஈுவப்பதுண்டு. 

“அதுவரை பொறுக்காது, ஒருவர்‌ பெரும்‌ பதவிக்கு வந்ததும்‌ 
அவது படத்தைத்‌ திறந்து வைப்பது நிர்வாக மரபுக்குச்‌ சரியாகப்‌ 
படவில்லை. 


“தயவுசெய்து, அந்‌ நிகழ்ச்சிக்குப்‌ போகாமல்‌ இருந்து 
சிங்கள்‌.” 

இப்படிச்‌ சொன்ன என்மேல்‌, காமராசர்‌ சினங்‌ 
கொள்ளவில்லை. 


உள்ளத்தில்‌ என்ன நினைத்தார்‌ என்பது விளங்கவில்லை. 
புஸ்பறறுவலோடு, “சரி! சரி!” என்று மட்டும்‌ பதில்‌ கூறினார்‌. நான்‌, 
அப்புறம்‌ அங்குத்‌ தாமதிக்க விரும்பவில்லை. 

முதலமைச்சரை வணங்கிவிட்டு வெளியே வந்தேன்‌. எனது 
அலுவலகத்திற்குத்‌ திரும்புவதற்கு முன்பு, முதலமைச்சரின்‌ தனி 
உதளியாளரான திரு. கிருஷ்ணய்யாவின்‌ காதில்‌ மேற்படி 

1வண்டுகோளைப்‌ போட்டு வைத்தேன்‌. 

“நான்‌. சுட்டிக்காட்டியதே, நிர்வாக மரபு என்பதைச்‌ சமயம்‌ 
பரித்து, முதலமைச்சரிடம்‌ சொல்லி வையுங்கள்‌” என்று அவரிடம்‌ 
14 டுக்கொண்டேன்‌. 

நாள்தோறும்‌ ஒருமுறை, உதவியாளர்‌ கிருஷ்ணய்யாவோடு 
தொலைபேசியில்‌ பேசினேன்‌ மேற்படி நிகழ்ச்சியை ரத்து 
செய்துவிட்டாரா என்று விசாரிப்பேன்‌. 


60. நினைவு அலைகள்‌ 


“அய்யா, ஒன்றும்‌ சொல்லவில்லை. நானாக அதைப்பற்றிப்‌ 
பேசுவது நன்றாக இராது” இதுவே அடுத்து அடுத்துக்‌ கிடைத்த 
பதில்‌. 

படத்திறப்பு விழாவன்று முற்பகலும்‌ மேற்கூறிய பதிலே 
கிடைத்தது. நான்‌ கவலையில்‌ ஆழ்ந்தேன்‌. 

“நல்ல மரபு கெட்டுவிடுமே! பலருடைய தூற்றலுக்கு 
ஆளாகிவிடுவோமே” என்ற ஏக்கத்தால்‌ என்‌ தூக்கம்‌ கெட்டது. 

விழா குறிப்பிட்டபடி சிறப்பாக நடந்தது. முதலமைச்சர்‌ 
காமராசர்‌, என்‌ திருவுருவப்‌ படத்தைத்‌ திறந்து வைத்தார்‌ 
மகிழ்ச்சியோடு உரையாற்றினார்‌. 

மூன்று நான்கு தங்களுக்குள்‌ பாராட்ட என்ன இருக்கும்‌? 


முதலமைச்சரின்‌ உரை 

முதலமைச்சர்‌ காமராசரின்‌ உரையின்‌ சுருக்கத்தைப்‌ 
படியுங்கள்‌. 

“பெரிய பதவிக்கு வந்த ஒருவர்‌, பல்லாண்டு நற்பணியாற்றி 
ஓய்வு பெறும்போதே, அவருடைய படத்தைத்‌ திறந்து வைப்பது 
வழக்கம்‌. அவரைப்‌ பெருமைப்படுத்துவதற்கானால்‌ அப்படிக்‌ 
காத்திருக்க வேண்டும்‌. 

“நான்‌ அந்த வழக்கம்‌ தெரியாமல்‌, இந்‌ நிகழ்ச்சிக்கு ஒப்புக்‌ 
கொள்ளவில்லை. தெரிந்தும்‌ ஏன்‌ ஒப்புக்‌ கொண்டேன்‌? 

“இங்கே நெ. து. சுவின்‌ படத்தைத்‌ திறந்து வைப்பது அவருக்குப்‌ 
பெருமைதான்‌. அதைவிட இது உங்களை ஊக்குவிக்க உதவுமென்று 
எண்ணியே, திறந்து வைக்க இசைந்தேன்‌. 

நெ. து. ச.வை எனக்கு முன்பு தெரியாது. ஆனால்‌ அவரைப்‌ 
பற்றி நன்றாகத்‌ தெரியும்‌. 

“அவர்‌ இண்ணைப்‌ பள்ளிக்கூடமும்‌ இல்லாத கிராமத்தில்‌ 
பிறந்து வளர்ந்தவர்‌: வெளியூர்‌ போய்ப்‌ படிக்க வேண்டிய 
தொல்லையையும்‌ பொருட்படுத்தாது அக்கறையோடு படித்தார்‌. 

“எந்த வகுப்பிலும்‌ தவறாமல்‌ தேர்ச்சி பெற்றார்‌. பெரிய எம்‌. ஏ 
பட்டம்‌ பெற்று இருந்தாலும்‌ எல்லோரையும்‌ மதித்துப்‌ பழகுகிறார்‌ 

“எந்த: வேலையிலிருந்தாலும்‌ ஆர்வத்தோடு உழைக்கிறார்‌; 
நேர்மையாகப்‌ பாடுபடுகிறார்‌. 

“அதை நான்‌ எப்படித்‌ தெரிந்து கொண்டேன்‌. 

“நான்‌ தமிழ்நாடு காங்கிரசின்‌ தலைவனாக இருந்தபோது, 
சல்வித்‌ துறையில்‌ தொடர்புடைய பல பிரிவினர்‌ என்னிடம்‌ வந்து 
உதவி கேட்பார்கள்‌. 

“மாணவர்கள்‌, கல்லூரியில்‌ இடம்‌ வாங்கிக்‌ கொடுக்க 
வேண்டுவார்கள்‌.. 

“நிர்வாகிகள்‌ மான்ய உதவிகேட்டு வருவார்கள்‌. 

“ஆசிரியர்கள்‌, நிர்வாகெள்மேல்‌ புகார்‌ சொல்லிக்கொண்டு 
வருவார்கள்‌. 

“யார்‌ வந்தாலும்‌ நெ. து. ச.வுக்கு ஒருசொல்‌ சொன்னர்ல்‌ 
பொதும்‌, நியாயம்‌ இருந்தால்‌, அவர்‌ உதவி செய்வார்‌, என்று. 
என்னிடம்‌ சொல்வார்கள்‌. 

“நீங்கள்‌ சொல்வது “நெ. து. சு.வின்‌ பார்வையில்‌ வரும்‌ 
சங்சுதியானால்‌ சரி! இல்லாவிட்டால்‌...” என்று நான்‌ அவர்களைத்‌ 
திருப்பிக்‌ கேட்டது உண்டு. 

“சகாக்கள்‌ பார்க்கும்‌ பணியாக இருந்தாலும்‌ கோரிக்கை 
நியாயம்‌ என்று பட்டுவிட்டால்‌, நெ. து. சு. உரியவர்‌ இடம்‌ சொல்லி 

பித்துக்‌ கொடுப்பார்‌ என்பார்கள்‌. இப்படி, எல்லாப்‌ 
ரிவினருடைய நம்பிக்கைக்கும்‌ உரியவர்‌ என்பதால்‌, நெ. து. ௬.வை. 
இயச்குநராக நியமித்தோம்‌. 

“இந்தக்‌ கல்லூரி மாணவர்களுக்கு. இயக்குநர்‌ நெ. து. சு.வின்‌ 
நிமுவுருவப்படத்தை நாள்தோறும்‌ : பார்க்கும்‌ வாய்ப்புக்‌ , 
இட்டியுள்ளது. 

“அதைப்‌ பார்க்கும்போது, நாமும்‌ அவரைப்போல 
அக்கறையாகப்‌ படிக்க வேண்டுமென்னும்‌ ஊக்கம்‌. பிறக்கும்‌. 
சாதாரண மக்களாலும்‌ படித்துத்‌ தேர்ச்சி பெறமுடியுமென்ற 
நம்பிக்கை சுரக்கும்‌. 

“அவரது அயராத உழைப்பு, இனிமையான உதவும்‌ இயல்பு, 
நெர்மை, பட்சபாதமின்மை ஆகிய நற்குணங்கள்‌ உங்களுக்கு 
நி௱ளவுக்கு வரும்‌. அவற்றை நினைக்க நினைக்க நீங்களும்‌ 
பொறுப்பான பதவிகளுக்கு வந்து நற்பணி ஆற்றிப்‌ பாராட்டுப்‌ பெற 
வேண்டும்‌ என்னும்‌ எழுச்சி உண்டாகும்‌. 

“இப்படி உங்களுக்குப்‌ பயன்படும்‌ என்பதால்தான்‌ இயக்குநர்‌ 
ஜமான்‌ சுந்தரவடிவேலுவின்‌ படத்தைத்‌ திறந்து வைக்க ஒப்புக்‌ 

சாண்டேன்‌! மகிழ்ச்சியோடு திறந்து வைக்கிறேன்‌.” 


62 நினைவு, 


மேற்கூறிய வண்ணம்‌ முதல்‌ அமைச்சர்‌ காமராசர்‌ உரையாற்ற! 
என்னைத்‌ தடுத்தாட்கொண்டார்‌. 

எனக்கு ஓரளவே 'பழக்கமான சர்‌ தியாகராயர்‌ கல்லூ! 
இவ்வகையில்‌ என்னைச்‌ சிறப்பிக்க, மற்றவர்கள்‌ போட்டியிட்டு... 
கொண்டு பெருமைப்படுத்தினார்கள்‌. 


கொடியாலம்‌ அரங்கசாமி அய்யங்கார்‌ 

திருவரங்கம்‌ ஆண்கள்‌ உயர்நிலைப்‌ பன்னி ஆண்டு விழா 
விற்குத்‌ தலைமை தாங்க என்னையும்‌ பரிசுகள்‌ வழங்க என்‌ 
வாழ்க்கைத்‌ துணைவியாகிய காந்தம்மாவையும்‌ அழைத்தார்கள்‌. 

அப்போது, திருச்சி மாவட்டப்‌ பெரியார்களில்‌ ஒருவரான 
கொடியாலம்‌ கே. வி. அரங்கசாமி அய்யங்கார்‌, அந்தப்‌ பள்ளி 
நிர்வாகக்‌ குழுவின்‌ தலைவர்‌. 

இந்த நூற்றாண்டின்‌ இருபதுகளில்‌ அவர்‌ தமிழ்நாட்டுக்‌ 
காங்கிரசில்‌ முன்னணியில்‌ இருந்தார்‌. 

அவரது இல்லத்தில்தான்‌ ராஜாஜி, ரங்கசாமி அய்யங்கார்‌, 
ஈ.வெ.ரா. போன்றவர்கள்‌ கூடி, காந்திஜியின்‌ திட்டங்களை 
ஆதரிக்கும்‌ முடிவை மேற்கொண்டார்கள்‌. 

வயதிலும்‌ நிலையிலும்‌ தொடர்பிலும்‌ என்னைவிட 
எவ்வளவோ உயர்ந்த அப்‌ பெரியவர்‌ எனக்கு ஆன்‌ உயர 
மாலையிட்டுக்‌ கை குலுக்கி வரவேற்றதை முப்பத்துமூன்று 
ஆண்டுகளுக்குப்‌ பிறகு நினைத்தாலும்‌ நெஞ்சம்‌ நெகிழ்கிறது. 

பின்னரும்‌ அவர்‌, அந்தப்‌ பள்ளியில்‌ என்னைப்‌ பலமுறை 
வரவேற்றுப்‌ பெருமைப்படுத்தியுள்ளார்‌. 

ஒவ்வொரு முறையும்‌, இரண்டொருநாள்‌ விடுப்பு எடுத்துக்‌ 
கொண்டு, காந்தம்மாவோடு தம்‌ பங்களாவில்‌ தங்கி நலம்‌ 
பெறும்படி அழைத்தார்‌. அது கைகூடவில்லை. இருப்பினும்‌ 
அவரது இயற்கையான அன்பினை எண்ணி மகிழ்கிறேன்‌. 


8. கல்வியின்‌ உண்மை நிலை 


பொது ஊழியர்கள்‌ ஒரு சாதிக்குரியவர்கள்‌ அல்லர்‌; தத்தம்‌ 
சமயத்தின்‌ தூதர்களும்‌ அல்லர்‌; எந்த அரசியல்‌ கட்சிக்கும்‌ 
தொண்டர்களும்‌ அல்லர்‌. 


ததனியம்‌ உண்மை நிலை ல 


அவர்கள்‌ பிறந்தது எச்‌ சாதியில்‌ ஆயினும்‌, பின்பற்றுவது எச்‌ 
சபயத்தையாயினும்‌, விரும்புவது எக்‌ கட்சியை ஆயினும்‌ பொதுப்‌ 
பதவிகளில்‌ இருக்கும்‌ வரையில்‌, எல்லாப்‌ பிரிவினரின்‌ 
திம்பிக்கைக்கும்‌ உரியவராக இயங்க வேண்டும்‌. 

மேற்படி. நெறியை எனக்கு நானே வகுத்துக்‌ கொண்டேன்‌. 
செங்குத்தான அவ்‌ வழியில்‌ விழிப்பாக நடந்தேன்‌. 

எனவே, பார்ப்பனரல்லாதார்‌ நடத்தும்‌ கல்விக்‌ கூடங்கள்‌ 
பெருமைப்படுத்தியதுபோல்‌, பிராமணர்களால்‌ நடத்தப்படும்‌ 
நிறுவனங்களும்‌ எனது கல்வித்‌ தொண்டிற்கு வாய்ப்பளித்தன. 

கிறித்துவப்‌ பள்ளிகளும்‌, இசுலாமியப்‌ பள்ளிகளும்‌ என்னை 
வரவேற்றன; பெற்றோர்களைக்‌ கூட்டின. கல்வி பற்றிய எனது 
சுருத்துகளைக்‌ கேட்டு அறிய உதவின. 

பானை சோற்றுக்கு ஒரு சோறு பதம்‌. கத்தோலிக்க திருச்சபை- 
யால்‌ தேவகோட்டை நகரில்‌, “டி.பிரிட்டோ உயர்நிலைப்‌ பள்ளி” 
என்னும்‌ பெயரில்‌ ஒரு தரமான கல்விக்கூடம்‌ நடந்து வந்தது. 

அது, இப்போது மேல்நிலைப்‌ பள்ளியாக இயங்கி வருகிறது. 

அதன்‌, அப்போதைய தலைமை ஆசிரியர்‌, அருள்திரு. மச்சாது. 
(141௦0௦) சாமியார்‌ என்பவர்‌. அவர்‌, பின்னர்‌ திருச்சி, புனித ஜோசப்‌ 
உயர்நிலைப்‌ பள்ளிக்குத்‌ தலைமை ஆசிரியராக உயர்ந்து வந்து 
நற்றொண்டு புரிந்தார்‌. 

கல்வித்‌ தொண்டில்‌ பழுத்த பழமாகிய மச்சாது சாமியார்‌ 
இப்பொழுது, இலயோலா கல்லூரி வளாகத்தில்‌ திருச்சபை 
ம.றையுளுள்‌ தங்கி அமைதியாக ஓய்வு எடுத்து வருகிறார்‌. 

இப்போதும்‌ கல்வித்‌ தொண்டை அடியோடு அறுத்துக்‌ 
கொள்ளவில்லை; தொடர்பு கொண்டிருக்கிறார்‌. 

அருள்திரு. மச்சாது தாம்‌ தலைமை தரங்கி நடத்திவந்த 
*டிபிரிட்டோ? பள்ளிக்கு அழைத்தார்‌. 

அப்‌ பள்ளி விழாவோடு, நகரப்‌ பள்ளிகளின்‌ “குழந்தைகள்‌ நாள்‌ 
- பிரதமர்‌ நேருவின்‌ பிறந்த நாள்‌' கொண்டாடவும்‌ மச்சாது 
சாமியார்‌ ஏற்பாடு செய்து இருந்தார்‌. 

அந்த விழாக்களுக்கு என்னையும்‌ என்‌ மனைவி காந்தம்‌- 
மாளையும்‌ மகன்‌ திருவள்ளுவனையும்‌ அழைத்தார்‌. 

எனக்கு இட்ட கட்டளை, பேச்சு. காந்தம்மாவின்‌ பணி, 
பரிசளிப்பு, திருவள்ளுவனின்‌ தொண்டு, இந்திய நாட்டுக்‌ 
கொடியை ஏற்றி வைத்தல்‌. 

திட்டமிட்டபடி: மூவரும்‌ கலந்துகொண்டோம்‌; முழு. நாளும்‌ 
வேலை வாங்கினார்கள்‌. 

நிகழ்ச்சிகள்‌ அனைத்தும்‌ செம்மையாக நடந்தன. நிகழ்ச்சி- 
களில்‌ பங்குகொண்ட பெற்றோரும்‌ மற்றோரும்‌ எழுச்சி 
கொண்டார்கள்‌. .கல்வியின்பால்‌ ஆர்வம்‌ காட்டத்‌ தலைப்‌- 
பட்டார்கள்‌. தேவகோை நிகழ்ச்சிகள்‌ பற்றியே பலரும்‌ 
பாராட்டினர்‌. 

அப்‌ பகுதி ஆய்வாளர்‌ இரு. டி. எம்‌. காந்திமதியின்‌ ஆர்வமும்‌ 
ஆற்றலும்‌ செயற்பாடும்‌ போற்றத்தக்க வகையில்‌ சிறப்பாக்‌ இருந்தன; 

ஓய்வுபெறும்வரை அவரது பணி மகோன்னதமாகவே 
விளங்கிற்று. 

அவரும்‌ அருள்திரு மச்சாதுவும்‌ உடன்பிறந்த இரு கைகள்‌ 
எனச்‌ செயல்பட்டனர்‌. 

திருநெல்வேலி மாவட்டத்தில்‌ நாசரேத்‌. என்ற ஓர்‌ ஊர்‌ 
இருக்கிறது. அது கிறித்துவப்‌ பேரூர்‌. அங்கே “புராடெஸ்டென்ட்‌" 
திருச்சபையின்‌, சார்பில்‌ சிறந்த ஆண்கள்‌ உயர்நிலைப்‌ பள்ளியும்‌ 
பெண்கள்‌ பள்ளியும்‌, பயிற்சிப்‌ பள்ளியும்‌ நடந்து வந்தன. 

நாசரேத்‌, ஆண்கள்‌ உயர்நிலைப்‌ பள்ளி என்னை அழைத்துச்‌ 
சிறப்பாக விழா எடுத்தது. பல ஊர்‌ கிறித்துவக்‌ குருமார்களும்‌ 
குழுமியிருந்தார்கள்‌. ஊரே திரண்டு வந்து கலந்துகொண்டது. 

நாசரேத்‌ கல்வி விழாவும்‌ எனது பேச்சும்‌ ௮ம்‌ மாவட்டம்‌ 
முழுவதும்‌ பேசப்பட்டது. மற்ற கல்வி நிலையங்களும்‌ அப்படிச்‌ 
செய்யத்‌ தூண்டின. 

இசுலாமியச்‌ கல்வி நிலையங்களும்‌ எனக்கு நேசக்கரம்‌ நீட்டி 
விழாக்களுக்கு அழைத்தன; அவ்வப்போது கல்வி மேம்பாட்டுத்‌ 
திட்டங்களுக்கு உதவின; கல்வித்‌ துறைக்கு முழு ஒத்துழைப்பு 
தந்தன. 

வடஆர்க்காடு பேரணாம்பட்டில்‌ நடந்துவரும்‌ முசுலீம்‌ 
உயர்நிலைப்‌ பள்ளிக்கு அழைத்தார்கள்‌. 

திரு. முகமது அன்வர்‌ அவர்களின்‌ மாமனார்‌ அப்‌ பள்ளியின்‌ 
தலைவர்‌. ரி 

அவர்‌ வீட்டி. ல்‌.பகல்‌ உணவுக்கு ஏற்பாடு செய்திருந்தார்கள்‌. 

நான்‌ தாவர்‌ உணவு மட்டுமே உண்பவன்‌ என்று முன்னதாக 
அவர்களுக்கு அறிவித்து இருந்தேன்‌. 

எனக்காக அவர்களும்‌ அவ்‌ வேளை தாவர உணவே 
ண்ட பார்கள்‌. 

அக்கம்பக்கத்துப்‌ பள்ளிக்‌ கூடங்களை நடத்துபவர்களும்‌ 
அதில்‌ கலந்து கொண்டார்கள்‌. 

தொடக்கம்‌ முதல்‌, ஓய்வு பெறும்‌ வரையில்‌ நான்‌ 
1பட்கொண்ட பயண அளவு, சில மாநில அலுவலர்களே சென்று 
இருப்பார்கள்‌. 


பள்ளிகளின்‌ அவல நிலை 

*ஒரு நாளைக்கு ஒரு நிகழ்ச்சி” என்பது என்‌ அலுவல்‌ வாழ்க்கை 
அறியாததாம்‌. மூன்று நான்கு நிகழ்ச்சிகள்‌ சாதாரணம்‌. 

அப்படிச்‌ சுற்றியதால்‌ - பல பள்ளிகளைப்‌ பார்த்ததால்‌ - கல்வி 
நிலையங்களின்‌ உண்மையான நிலைமையை என்னால்‌ நேரடியாகத்‌ 
(தெரிந்து கொள்வதற்கு முடிந்தது. 

ஆசிரியர்களின்‌ குறைகளை நேருக்கு நேர்‌ கேட்டறிய 
படி ந்தது. 

முடிந்த வரையில்‌ ஆங்காங்கே, விவரங்களைத்‌ தீர்க்க முடிந்தது. 

நிர்வாகிகளோடோ, ஊராரோடோ ஏற்படும்‌ கருத்து 
ப்றுபாடுகள்‌ கிளர்ச்சிகளாகவோ, போராட்டங்களாகவோ 
பருவம்‌ எடுக்காமல்‌ தடுக்க முடிந்தது. 

பள்ளிகளைப்‌ பார்த்து நேரில்‌ அறிந்து கொண்டது என்ன? 

மலைப்பைத்‌ தரும்‌ குறைபாடுகள்‌, எல்லா வகையான 
குறைபாடுகளும்‌ தென்பட்டன. 

போதிய இட வசதியில்லாத பள்ளிகள்‌ நூற்றுக்கு அறுபதற்கும்‌ 
மோல்‌. 

கழிப்பிடம்‌ இல்லாதவை நூற்றுக்குத்‌ தொண்ணூறுபோல்‌; 
மு நீர்‌ உள்ள பள்ளிகள்‌ நூற்றுக்கு முப்பது முப்பத்தைந்தே 
இருந்தன. 

குடி.நீர்‌-ஏற்பாடு செய்யாதவை அறுபத்தைந்து விழுக்காடு, 
விளையாட்டுத்‌ திடல்கள்‌ உள்ள பள்ளிகளும்‌ மிகச்‌ சிலவே 
இருந்தன. க 

நூலகங்கள்‌ இல்லாத தொடக்கப்‌ பள்ளிகள்‌ என்பது 
வண்பத்தைந்து விழுக்காடு என்று சொல்லலாம்‌. 

௬௭” பபப அமைச்‌ 

தொடக்க நிலையில்‌ நூலகப்‌ படிப்பில்‌ பழகாத மாணவ 
பாணிகள்‌ உயர்நிலைப்‌ பள்ளிகளில்‌ அப்‌ பழக்கத்தைக்‌ கற்பது 
என்பது அரிதிலும்‌ அரிது. 

ஆகவே, அநேக உயர்நிலைப்‌ பள்ளிகளில்‌ பெயரளவில்‌ இருந்த, 

லகங்களும்‌ நூல்களின்‌ காப்பகங்களாகவே இருந்தன. அந்த 
நூல்கள்‌ பயன்படவில்லை. 

கரும்பலகைகள்‌ போதுமா? இல்லை. 

கரும்பலகைகூட இல்லாத பள்ளிகளும்‌ ஏராளம்‌. பல 
'பன்ளிகளில்‌ முதலில்‌ கரும்பலகையைப்‌ பெற்றிருந்தாலும்‌ அவை 
'வெளுத்துப்போன நிலையில்‌ பயன்படாது கிடந்தன. 

இவற்றைப்‌ பறைசாற்றினால்‌, ஆட்சியாளர்‌ கோபிக்கலாம்‌; 
தனியார்‌ நிர்வாகிகள்‌, எரிச்சல்‌ கொள்ளலாம்‌. 

மாவட்ட ஆணைக்குழுத்‌ தலைவர்களும்‌ நகர்‌ மன்றத்‌ 
தலைவர்களும்‌, தங்கள்‌ பெயரைக்‌ கெடுப்பதற்கு நான்‌ முயல்வதாக 
திரட்சி அடையலாம்‌. 

இவர்கள்‌ எல்லோரும்‌ எரிச்சல்‌ கொண்டு ஒதுங்கிவிட்டால்‌, 

ப்பள்ளிகளைத்‌ தொடங்குவது தடைப்படும்‌; குறைகளைப்‌ 
போக்க வழியே ஏற்படாது. இவை எனக்குத்‌ தெளிவாகப்‌ புலன்‌ 
ஆயிற்று: 

* ஞாலம்‌ கருதினும்‌ கைகூடும்‌; காலங்‌ 

கருதி இடத்தாற்‌ செயின்‌” 
என்ற குறள்‌ நினைவுக்கு வந்தது. 

நம்‌ முன்னோர்‌ தொலைவில்‌ இருந்து சாரங்கட்டி வந்து, 
மல்ல மெல்ல, பெருங்கற்களை உயர்த்தி, உலகம்‌ வியக்கும்‌ 
வானுயர்‌ கோபுரங்களை அமைந்துள்ள நுட்பம்‌ மின்னிற்று. 

கல்வி நிலைய சீரமைப்பில்‌ அதே நடைமுறையைப்‌ 

ன்பற்றினால்தான்‌, ஓரளவாவது சீரமைக்க முடியும்‌ என்பதை 
நன்கு உணர்ந்தேன்‌. 

“பல தரப்பாரும்‌ என்னிடம்‌ நல்ல எண்ணம்‌ கொண்டிருப்பதை 
மேலும்‌ ஆழமாக்கிக்‌ கொள்வோம்‌; மக்கள்‌ நலம்‌ கருதியே, நான்‌ 
சுழல்கிறேன்‌; நீண்ட உரையாற்றுகிறேன்‌ என்பதைப்‌ பொதுமக்கள்‌ 
புரிந்து கொண்டால்‌, என்‌ பேச்சைக்‌ கேட்பது எளிது. அந்நிலையில்‌ 
தாராளமாக ஒத்துழைப்பார்கள்‌” என்று உணர்ந்தேன்‌. 

எனவே, அளவு கடந்த பொறுமையைக்‌ கடைப்பிடிப்பது 
என்று உறுதிகொண்டேன்‌. ம்‌ 

எனக்கு வந்த கூட்டம்‌ 


அச்‌ காலத்தில்‌ தமிழில்‌ உரையாற்றும்‌ மாவட்டக்‌ கல்வி 
ுலுவலர்கூட மிகச்சிலரே. அத்தகையோரை எப்போதோ ஓர்‌ 
முறைதான்‌ பொதுமக்கள்‌ கண்டு கேட்டு வந்தார்கள்‌. 

தமிழ்‌ பேசத்‌ தெரிந்தவர்கள்கூட, கல்வி நிலையங்களில்‌ 


முங்கிலத்தில்‌ உரையாற்றுவதே முறை என்றும்‌, பெருமை என்றும்‌ 
கரிய காலம்‌ அது. 


தமிழிலே பேசும்‌ மாநிலக்‌ கல்வி அலுவலர்‌ ஒருவர்‌ வருகிறார்‌ 
என்ற வியப்பில்‌ கூடுவோர்‌ பலர்‌. 

“ஏழை பங்காளர்‌ காமராசரின்‌ நம்பிக்கைக்கு உரியவரைக்‌ 
ண வேண்டும்‌” என்று வரும்‌ கூட்டம்‌ ஒருபால்‌. “பெரியாருக்கு 
வேண்டியவர்‌, எப்படி வரவேற்கப்படுகிறார்‌" என்று காணவந்தோர்‌, 
சாதாரண மக்கள்‌. 

இப்படிப்‌ பல தரப்பினரும்‌ வருவார்கள்‌. அதனால்தான்‌ நான்‌ 
கலந்து கொண்ட கல்வி நிகழ்ச்சிகளுக்கு வரும்‌ கூட்டம்‌ பெரிதாக 
இருக்கும்‌. 


மணிக்கணக்கில்‌ அவையாரோடு பேசவேண்டுமெனும்‌ அவா 
பிகாள்வேன்‌. 


ஆனால்‌, ஒரே நிகழ்ச்சியில்‌ ஒன்றுக்கு மேற்பட்ட வரவேற்பு 
பிதழ்கள்‌ படித்துக்‌ கொடுப்பதில்‌ நேரத்தைக்‌ கொள்ளை 
கொள்வார்கள்‌. 

அத்தகைய வரவேற்பே பாடலாக அமைந்துவிட்டால்‌ மேலும்‌ 
ரில மணித்துளிகளை எடுத்துக்‌ கொள்ளும்‌. 


முதலில்‌ மக்கள்‌ இழுக்கிற இழுப்பிற்குப்‌ போனால்‌, பிறகு, நான்‌ 
சொல்லுகிறபடி அவர்கள்‌ நம்முடன்‌ இணைந்து நடப்பார்கள்‌ 
வன்று நம்பினேன்‌. 

அகத்தின்‌ சினத்தை உள்ளேயே அடைத்துவிட்டு, முகத்தில்‌ 
புன்முறுவலை வரவழைத்துக்‌ கொள்வேன்‌. 


சீர்காழி சி. முத்தையா பிள்ளை 
ஒருநாள்‌, சீர்காழி வட்டத்தில்‌ ஆறு நிகழ்ச்சிகளுக்கு ஏற்பாடு 


செய்திருந்தார்‌, அத்‌ தொகுதியின்‌ சட்டமன்றப்‌ பேரவை உறுப்பினர்‌ 
ரூ 4. முத்தையா பிள்ளை. 

சீர்காழித்‌ தொகுதி பொதுத்தொகுதியாக இருந்தவரை திரு. 
சி. முத்தையாவே மீண்டும்‌ மீண்டும்‌ சட்ட மன்றத்திற்குத்‌ தேர்ந்‌- 
தெடுக்கப்பட்டார்‌. 5 

இவர்‌ கட்சி மாறாதவர்‌. தொடக்கம்‌ முதல்‌ காங்கிரசிலேயே 
இருப்பவர்‌, வீட்டுப்‌ பணத்தைச்‌ செலவு செய்து பொதுத்‌ தொண்டு 
ஆற்றுபவர்‌. 

மாற்றுக்‌ கட்சிகளோடு போட்டி. போட்டாலும்‌ பகைமை 
பாராட்டாதவர்‌; எல்லோரையும்‌ அரவணைத்துக்‌ கொள்பவர்‌; 
காழ்ப்பின்றிப்‌ பலருக்கும்‌ உதவும்‌ நல்லவர்‌; வல்லவர்‌. 

எனவே, அவர்‌ ஆறு நிகழ்ச்சிகளுக்கு ஏற்பாடு செய்வது 
எளிதாக இருந்தது. காலையில்‌ கடற்கரை ஊராகிய திருமூல்லை 
வாயலில்‌ தொடங்கியது; இரவு சீர்காழியில்‌ முடிந்தது. 
வரவேற்பு மடல்கள்‌ 

ஆறு நிகழ்ச்சிகளிலுமாகப்‌ . பதினெட்டு வரவேற்பு 
மடல்களுக்குச்‌ செவிசாய்க்க நேர்ந்தது. அன்று காட்டிய பொறு- 
மையைப்‌ பாராட்டி ஆசிரியர்கள்‌ ஆக்கப்‌ பணிகளுக்குத்‌ துணை 
நின்றார்கள்‌. 

பள்ளிக்கல்வியை விட்டுப்‌ பத்தொன்பது ஆண்டுகளுக்குப்‌ 
பிறகும்‌, பழைய பாசமும்‌ பற்றும்‌ உடையவர்களாக விளங்கு- 
கிறார்கள்‌. 

7984ஆம்‌ ஆண்டிற்கான “ஆசிரியர்‌ நாளை” நான்‌ வரவேண்டு- 
மென்பதற்காக, என்‌ வசதியை முன்னிட்டு 10. 9. 1984க்குத்‌ தள்ளி 
வைத்தார்கள்‌. நான்கு நிகழ்ச்சிகளைச்‌ சிறப்பாக நடத்தித்‌ தந்தார்கள்‌. 


பாராட்டுகளை ஏன்‌ ஏற்றேன்‌ 

அவற்றில்‌ சரியாகவே மிகையாகவேோ சொல்லிய 
சிறப்புகளையும்‌ பாராட்டுகளையும்‌ எப்படி ஏற்றுக்‌ கொண்டேன்‌? 

“உங்கள்‌ வரவேற்பு இதழ்களில்‌ என்னிடம்‌ இருப்பதாகச்‌ சில 
சிறப்புகளைச்‌ சொல்லி இருக்கிறீர்கள்‌. 

“அவை விரும்பத்தக்க, சிறப்பான தன்மையாய்‌ இருப்பதால்‌ 
அல்லவா அவற்றைக்‌ கோடிட்டுக்‌ காட்டுகிறீர்கள்‌. 

“நல்லோரே, சான்றோரே, சமத்துவப்‌ பண்பாளரே என்று 
. என்னைப்‌ போற்றும்போது நானும்‌ கேட்டேன்‌; அவையோரும்‌ 
கேட்டனர்‌. ச்‌ 

“மேற்கூறிய தன்மைகள்‌ விரும்பத்தக்கன என்று எனக்குப்‌ 
புலப்படுவது போன்றே உங்கள்‌ அறிவிலும்‌ ஒளிவிடும்‌ என்பது 
ம றுதி. 

“எவரைச்‌ சாக்கிட்டாகிலும்‌ பொது மக்கள்‌, நல்ல 
தன்மைகளையும்‌ நற்குணங்களையும்‌ அடிக்கடி கேள்விப்பட்டால்‌ 
அதனால்‌ நற்பலன்‌ ஏற்படாமல்‌ போகாது. 

“அவர்கள்‌ தங்களை அறியாமலே திருந்திவிடுவார்கள்‌. 

“எனவே, வாழ்த்தியலைப்‌ பின்பற்றுங்கள்‌. அதையே கற்றுத்‌ 
தாருங்கள்‌. 

“நூறு முறை வாழ்க என்று முழங்கிடினும்‌ அயர்வு 
தோன்றுவது இல்லை; மாறாக நான்குமுறை “ஒழிக!” என்று 
முழங்கிப்‌ பாருங்கள்‌. களைப்பு மேலிடும்‌. 

“என்னிடம்‌ காட்டிய வாழ்த்தியலை உங்கள்‌ மாணாக்கரிடம்‌ 
பின்பற்றுங்கள்‌. “உங்கள்‌ பூட்டன்‌ படித்தானா? பாட்டன்‌ 
படித்தானா? உங்கள்‌ அப்பன்‌ படித்தானா? நீ படிக்க; உனக்கு படிப்பு 
வராது” என்று திட்டி, அவநம்பிக்கையை வளர்த்துவிடாதீர்கள்‌. 

“மாறாக உண்மை அல்லாவிடினும்‌ 'நீ நன்றாகப்‌ 
படிக்கிறவனாயிற்றே! இன்று ஏன்‌ தயங்குகிறாய்‌? கவனமாகப்‌ 
பார்த்துப்‌ படி. முதல்‌ முறை வராவிட்டால்‌, இரண்டாவது 
மூன்றாவது முறை பாட மேறும்‌' என்று சொல்லி, அனைவரையும்‌ 
ஊக்குவியுங்கள்‌. 

“நமக்கு வேண்டியது “ஆண்மை தரும்‌ சல்வி' என்று சுவாமி 
விவேகானந்தர்‌ கூறியதை நினைவில்‌ வையுங்கள்‌. 

“கல்வி நிலையங்கள்‌ இடுப்பொடிக்கும்‌ இடங்களாக இருப்பது 
மாறி, தன்னம்பிக்கை வளர்க்கும்‌ பண்பாட்டுக்‌ கூடங்களாக 
ஒளிரட்டும்‌. 

தன்‌ சிந்தனைக்கும்‌ தன்‌ முயற்சிக்கும்‌ வாய்ப்புகள்‌ ஏற்படுத்தல்‌, 
சுவனத்தில்‌ இருக்கட்டும்‌.” 

இப்படி ஆசிரியர்களை அணைத்து, திசை திருப்பி அழைத்துச்‌ 
சென்றேன்‌. 


பொதுமக்களுக்கு என்‌ செய்தி 
பொதுமக்களுக்கு நான்‌ கொண்டு சென்ற செய்தி என்ன? 

“தாய்க்குலமே! பெரியோர்களே! இந்த நாடு நம்‌ அனை 
வருக்கும்‌ உரியது; இந்‌ நாட்டின்‌ எல்லாப்‌ பதவிகளுக்கும்‌ எவரும்‌ 
உயர உரிமையுண்டு! “வாய்ப்பு உண்டா?” என்பதுதான்‌ கேள்வி. 

“அது நாம்‌ மேற்கொள்ளும்‌ நடவடிக்கைகளைப்‌ பொறுத்தது. 

“சுதந்தரம்‌ எப்படி நமது பிறப்புரிமையோ, அப்படியே 
கல்வியும்‌ நமது பிறப்புரிமை 

“சுதந்தரப்‌ போராட்டத்தைவிடப்‌ பல மடங்கு கடுமையானது, 
கல்வி பெறுதல்‌. கடுமையானது என்பதனால்‌, கலக்கம்‌ 
கொள்ளாதீர்கள்‌. 


“கற்பதிலும்‌ முயற்சிக்கு ஏற்ற நல்ல பலன்‌ உண்டு. 
ஆணுக்கும்‌ பெண்ணுக்கும்‌ கல்வி 

“உங்கள்‌ பையன்களையும்‌ பெண்களையும்‌ பள்ளிக்கு 
அனுப்புங்கள்‌; படிக்கச்‌ சொல்லுங்கள்‌; ஆசிரியர்களைச்‌ 
காணும்போது, அவர்களை மதித்து உங்கள்‌ பிள்ளைகளின்‌ படிப்பு 
நிலைபற்றி அவர்களிடம்‌ கேளுங்கள்‌. 

“அப்படிக்‌ கேட்பது ஆசிரியர்களுக்குத்‌ தெம்பூட்டும்‌. இதைத்‌ 
தெரிந்துகொள்ளும்‌ பிள்ளைகளும்‌ ஒழுக்கத்துடன்‌ நடந்து 
நெறிப்படுவார்கள்‌. 

“கன்னிப்‌ பயிரும்‌ கொள்ளை விளைச்சல்‌ கொடுக்கும்‌ - 
எப்போது? 

“கன்னிப்‌ பயிர்‌ என்பதை உணர்ந்து, கவனமாகக்‌ காத்துப்‌ 
பயிரிட்டால்‌. 

“ஊர்‌ விவகாரம்‌, கட்சி விவகாரம்‌ இவற்றை வயது வந்த நீங்கள்‌ 
பார்த்துக்‌ கொள்ளுங்கள்‌. 

“படித்து முடிக்கும்வரை பிள்ளைகளை அவற்றில்‌ தள்ளி 
விடாதீர்கள்‌. 

“தடைக்குப்‌ போய்‌ அரிசி வாங்கிவர சோம்பற்பட்டு, 
வீட்டிலுள்ள விதை நெல்லைக்‌ குத்திச்‌ சாப்பிடலாமா? 

“கடைகளில்‌ அரிசி கிடைக்குமளவு விதை நெல்‌ கிடைக்காது. 
என்பது நமக்கெல்லாம்‌ தெரியுமே! 

“மக்கள்‌ குலத்தின்‌ விதை நெற்களாகிய இளைஞர்களையும்‌ 
இளம்‌ பெண்களையும்‌ நம்முடைய அன்றாடச்‌ சிக்கல்களுக்குள்‌ 
சிக்க வைக்காதீர்கள்‌. 


நீஜ்ஸியின்‌ உண்மை நிலை 71 


"ரில தலைமுறைகள்‌ வரையில்‌ கல்வி ஒன்றின்மேல்‌ மட்டும்‌ 
சருக்காயிருக்கட்டும்‌. அப்புறம்‌ கற்பது தண்ணீர்‌ பட்ட: பாடாகும்‌; 
எளிதாகும்‌. 


“பையன்களைப்‌ படிக்க வைத்தால்‌ போதுமென்று 
சருக்தீர்கள்‌. பெண்களையும்‌ படிக்க வையுங்கள்‌. ஆண்கள்‌ 
படிக்குபளவு படிக்க வையுங்கள்‌. 

எவர்‌ வீட்டிற்கோ போக வேண்டியவளைப்‌ படிக்க 
சுவப்பானேன்‌ என்று எண்ணி மயங்காதீர்கள்‌. 

"வர்‌ வீட்டிலோ பிறந்து வளர்ந்த பெண்தானே நம்‌ வீட்டிற்கு 
லந்து ரூடித்தனம்‌ செய்யப்‌ போகிறாள்‌. 

"அவள்‌ தற்குறியாக இருந்தால்‌ நம்‌ வீட்டில்‌ அறிவொளி 
மங்கும்‌. 

“நம்‌ வீட்டின்‌ விளக்கத்திற்கு எவரோ தம்முடைய 
பெண்ணைப்‌ படிக்க வைத்துக்கொண்டு இருப்பதைப்‌ போல, நம்‌ 
ளீட்டுப்‌ பெண்ணைப்‌ படிக்க வைப்பதன்‌ வாயிலாகப்‌ பிற இல்லம்‌ 
முளி பெற உதவுவோமாக:” 


சாணாக்கருக்கு அறிவுரை 

மாணாக்கருக்கு என்ன அறிவுரை கூறுவேன்‌. “தம்பிகளே! 
தங்களே! கல்வியே கேடில்‌ விழுச்செல்வம்‌! அறிவுடையார்‌ 
எல்லாம்‌ உடையவர்‌! இப்படிச்‌ சொன்னவர்‌, பொய்யாமொழி. 

“அறிவைத்‌ தேட, காலம்‌ எல்லாம்‌ கற்றுக்கொண்டே இருக்க 
பவண்டும்‌. 

“நம்மில்‌ பலருக்குப்‌ படிப்பு புதிது; ஆனால்‌, வரக்கூடியது! 
அம்கறையோடு படித்தால்‌ வரும்‌! கவனம்‌ முழுதும்‌ வகுப்புப்‌ 
ப த்தின்மேல்‌ இருக்கட்டும்‌. 

“அப்படியிருப்பினும்‌ சில பாடங்கள்‌ கடினமாக இருந்தால்‌ 
பவவைக்காதர்கள்‌. 

“பாலை, விரைந்து குடித்துவிடலாம்‌. உணவை உண்ண வேலை 
அம. கரும்பைத்‌ தின்னப்‌ பலமுறை கடிக்க வேண்டும்‌. 

“சில பாடங்கள்‌ கரும்பு போன்றவை. மூன்று நான்கு முறை 
படு த்தால்தான்‌ வரும்‌” என்பேன்‌. 


பாரதியின்‌ துணையைப்‌ பெற்றேன்‌ 

ஒவ்வோர்‌ கூட்டத்திலும்‌ மகாகவி பாரதியாரின்‌ கல்‌ 
வளர்க்கும்‌ பாடல்களை ஒப்புவிப்பேன்‌. 

“எல்லா அறங்களிலும்‌, புண்ணியங்கோடி தருவது ஓ" 
ஏழைக்கு எழுத்து அறிவித்தல்‌' என்று கூறும்‌ வரிகளைக்‌ கேட்‌ । 
அவையோரிடம்‌, “நிதி மிகுந்தவர்‌. பொற்குவை தாரீர்‌” என்று 
தொடங்கும்‌ பாரதியாரின்‌ கட்டளையை வைப்பேன்‌. 

கால நீளத்தில்‌, பாரதி எதிர்பார்த்த புதிய போக்கு முளைத்‌; 
அறஉணர்ச்சி, “கல்விக்‌ கொடை'களாக உருவம்‌ பெற்றது. பக்கர்‌ 
சொல்‌ பதினாயிரம்‌ கிடைத்தன. உழைப்பு வெள்ளம்‌ பெருகிற்‌,ய 
கல்வியின்‌ பொற்காலம்‌ ஒளியுடன்‌ புலர்ந்தது. 


9. தொடக்கக்‌ கல்வி உயர்நிலைக்‌ குழு 


தாயின்‌ நிலை 

சராசரிப்‌ பெண்ணின்‌ எதிர்பார்ப்பு என்ன? இதயம்‌ நிறை/ச 
கணவன்‌. 

அடுத்து? 

“மணி வயிறு” பெற்ற குழந்தை. 


பிள்ளைப்பேறு - இக்‌ காலத்திலும்‌ - பெரும்‌ தொல்லை 
மரணத்தின்‌ தலைவாசல்வரை சென்று மீளும்‌ முயற்சி. 


இருப்பினும்‌ பிள்ளை மிறந்ததும்‌ பெறுவது கொள்ளை 
மகிழ்ச்சி. 


அதனினும்‌ பெரிய - மிகப்பெரிய மகிழ்ச்சி ஒன்று உண்டு. 

அது என்ன? 

ஈன்ற மகனை - மகளையும்தான்‌ - ஊரார்‌ மெச்சக்‌ கேட்டல்‌ 
சான்றோர்‌ எனப்‌ பிறர்‌ கூறக்கேட்டல்‌! 

நான்‌ பொதுக்கல்வி இயக்குநர்‌ பதவிபெறும்‌ வரை, அது 
தாயின்‌ நிலைக்கு மட்டுமே பொருத்தம்‌ என்று எண்ணிக்கொண்டு 
இருந்தேன்‌. 
காமராசரின்‌ மகிழ்ச்சியும்‌ நெகிழ்ச்சியும்‌ 

அப்‌ பதவியைப்‌ பெற்ற பிறகு, புதிய வெளிச்சம்‌ கிடைத்தது 

ஆட்சிப்‌ பொறுப்பிலும்‌ நிர்வாகத்‌ தலையை 
இறப்பவர்கள்‌ நிலைகூட, தாயின்‌ நிலைக்கு ஒப்பானதே. 
பிள்ளைப்பேறு வேதனைக்கு இணையானதே, நியமனப்பேறு 
வேதனையும்‌. 
ஒவ்வொரு பதவிக்கும்‌ பலபேர்‌ முயற்சி செய்வார்கள்‌. 
அப்படி முயலும்‌ ஒவ்வொருவருக்கும்‌ பலர்‌ பரிந்துரைப்பர்‌; 
இறருச்குவர்‌. 
இந்‌ நோயினைச்‌ சமாளித்து, தகக ஒருவழை நுயயகும 
தும்‌ ஒன்பது பேர்கள்‌ மனக்குறை அடைவர்‌. 
அக்குறை கவனிக்கப்படாத புற்றுநோய்போல்‌ வளர்ந்தபடியே 
இடிந்து இறுதியில்‌ தொல்லையாக முடியும்‌. _ 
பதவி பெறாதவர்களால்‌ - அவரைச்‌ சார்ந்தோர்களால்‌ -, 
நியமளத்திற்குப்‌ பொறுப்பானவருக்குத்‌ தீங்கு நேரிடும்‌. 
எனவே, நமது நியமனங்கள்‌ பொதுமக்களால்‌ எப்ப்டி. ஏற்றுக்‌ 
இசொாள்ளப்படுகின்றன என்பதைப்‌ பெரும்‌ . பொறுப்பில்‌ 
உள்ளவர்கள்‌ மிகுந்த விழிப்பாகக்‌ கவனிப்பார்கள்‌. 
பட்டறிவுக்‌ குறைவால்‌, இந்த நுட்பத்தை அறியாது இருந்த 
ன்‌, பொறுப்பேற்ற சில திங்களில்‌ அதைத்‌ தெரிந்துகொள்ள 
ந்தது. 
எப்படி? 
முதலமைச்சர்‌ காமராசரோடு சென்னையில்‌ ஒரு நிகழ்ச்சியில்‌ 
சவத்துகொள்ள நேர்ந்தது. 
அப்போது, எனக்குப்‌ பல ஊர்களில்‌ ஆர்வமான வரவேற்பு 
நீர்க்க மல்கி முதலமைச்சரே என்னிடம்‌ பேச்சைத்‌ 
.ங்கினார்‌. 
மில தமிழ்‌ நாளிதழ்களில்‌, அச்‌ செய்திகள்‌ விரிவாக வெளி 
ஏரிப்பட்டன. அவற்றை: விவரமாக, முதலமைச்சர்‌ படித்திருந்தார்‌. 
சீர்காழி வட்டத்தில்‌, ஒரு நாளில்‌ ஆறு நிகழ்ச்சிகளில்‌ 
பதினெட்டு வரவேற்பு மடல்கள்‌ வழங்கியதை அவரே 
ச. டி,க்காட்டியபோது, முதல்வர்‌ முகத்தில்‌ ஒளிவீசக்‌ கண்டேன்‌. 
“ஏழை பங்களாருக்குத்‌ துணை நின்று, ஏழைகளுக்கும்‌ கல்வி 
॥ரிவள்ளம்‌ எட்டும்படி செய்யும்‌ நெ. து. ச. வே'என்று பல 
காவேற்புகளில்‌ என்னைப்‌ பாராட்டிய பகுதி முதல்வரின்‌ நெஞ்சை 
சித்சிபூவித்தது.. 

“பல தரப்பினரும்‌. தரும்‌ ஆதரவைப்‌ பொது நலன்‌ 
மாற்றுங்கள்‌” என்பது முதல்வரின்‌ தனியான விழைவு. 

.அவ்‌ வாணையை நிறைவேற்றவே, பதவியில்‌ இருந்தேன்‌. 

மனம்‌, மொழி, மெய்களை ஒருமுகப்படுத்திச்‌ செயல்பட்டேன்‌ 

பெருந்தலைவருக்குக்‌ “கல்வி வள்ளல்‌” என்னும்‌ புகழாரம்‌ 
தொடுக்க, அணிலாகப்‌ பாடுபட்டேன்‌. 

நான்‌, பதவியில்‌ இருந்த காலமெல்லாம்‌ நிகழசசுகளுகமகா, 
வரவேற்புகளுக்கோ ' குறைவில்லை. 

அவற்றை யெல்லாம்‌ விரிவாகச்‌ சொல்லிக்கொண்டே போக 
விரும்பவில்லை. 


பகீரதனின்‌ பாராட்டு. 

ஒரு பாராட்டு நிகழ்ச்சியை. மட்டும்‌ குறிப்பிட்டுவிட்டு 
மேற்செல்லுகிறேன்‌. 

சென்னை மாணவர்‌ மன்றம்‌, பொதுக்கல்வி இயக்குநராகிய 

னக்குப்‌ பாராட்டு விழா ஏற்பாடு செய்தது. 

ஒரு நாள்‌ மாலை, சென்னை பெத்துநாயக்கன்பேட்டை, 
டாக்டர்‌ குருசாமி முதலியார்‌ டி... டி. வி. உயர்நிலைப்‌ பள்ளியில்‌ 
நடந்த அவ்‌ விழாவிற்கு உயர்நீதிமன்ற. நீதிபதி மாண்பமை என்‌. 
சோமசுந்தரம்‌ அவர்கள்‌ தலைமை ஏற்று என்னைப்‌ பாராட்டி 
வாழ்த்தினார்கள்‌. 

அப்போது “கல்கி” இதழில்‌ துணை ஆசிரியராக “விளங்கிய 
எனது அருமை நண்பர்‌, திரு. பகீரதன்‌ உரையாற்றியவர்களில்‌ 
ஒருவர்‌. அவர்‌, தமது உரையில்‌, 

“ துள்ளி வருகுது வேல்‌: 

சுற்றி நில்லாதே பகையே! 
என்னும்‌ பாரதியின்‌ பாடல்‌ வரிகளை முழங்கி, அவையோரைக்‌ 
கவர்ந்தார்‌. 

“கல்வி வேல்‌ புறப்பட்டுவிட்டது. இனி, தமிழ்‌ மக்களின்‌ 
அறியாமை இருள்‌ தொலையுது” என்று பரதன்‌ ஆரூடம்‌ கூறினார்‌. 

அது இன்னும்‌ என்‌.காதுகளில்‌ ஒலித்தபடியே இருக்கறது. 


அன்று தரு. பரதனோடு ஏற்பட்ட பழக்கம்‌, நட்பாக அரும்பி 
வாழ்நாள்‌ அன்பாகக்‌ கனிந்து உள்ளது. 

அத்‌ தோழமை என்னுடைய எழுத்துகளுக்கும்‌ பெரிதும்‌ 
த்்ண்டுகோலாக அமைந்து உள்ளது. 

வரவேற்புகள்‌ - பாராட்டு இதழ்கள்‌ - மட்டுமே மாநில 
பக்கநரின்‌ பணி ஆகிவிடாது. கல்வி வளர்ச்சி; அதன்‌ தர 


பாடு ஆகியவற்றிலும்‌ ஆழ்ந்து நாட்டம்‌ செலுத்தித்‌ தீவிரமாக 
சழ வாய்ப்புகள்‌ கிட்டின. 


கல்லிப்‌ பயிர்‌ 
வல்லா ஊர்களுக்கும்‌ பள்ளி என்னும்‌ குறிக்கோளை நோக்கி 
ளீமுமடை போட்டது, அக்‌ காலப்‌ பொதுக்கல்வி இயக்ககம்‌. 
கல்வி மேம்பாடு, ரைப்‌ பயிரல்ல, தக்காளி, கத்தரிப்‌ பயிரல்ல, 
சில இங்களில்‌ விளைச்சல்‌ காண! கல்வியோ பல ஐந்தாண்டுத்‌ 
சிட்டப்‌ பயிர்‌. 


எனவே, ஒரே திக்கில்‌ பத்துப்‌ பதினைந்து ஆண்டுகள்‌ 
(ிபறுமையாக, முயற்சிகளைத்‌ தளரவிடாமல்‌ பாடுபட்டால்‌ 
1 (மே, கல்வித்‌ துறையில்‌ மேம்பாட்டைக்‌ காணலாம்‌. 

மேம்பாடு பற்றித்‌ திட்டமிடுவதற்கு முன்னர்‌ உள்ள நிலவரம்‌ 
பற்றி சரியான மதிப்பீடு தேவை. 

எனவே, அரசு ஓர்‌ உயர்நிலைக்குழுவை நிச்சயித்தது. 

டாக்டர்‌ அழகப்ப செட்டியார்‌, அக்குழுவின்‌ தலைவர்‌. 

இவர்‌, காரைக்குடியில்‌ கலைக்கல்லூரி, பொறியியல்‌ கல்லூரி, 
ஆசிரியர்‌ பயிற்சிக்‌ கல்லூரி, உடற்பயிற்சிக்‌ கல்லூரி, உயர்நிலைப்‌ 
பல்ளி ஆகியவற்றை நிறுவி, காரைக்குடி.ப்‌ பகுதியைக்‌. கல்வி 
॥ுர்தவனமாக மாற்றியவர்‌. 

பொதுக்கல்வி இயக்குநர்‌, மேற்படி குழுவில்‌, பதவி பற்றி 
உறுப்பினர்‌. 

(பிற உறுப்பினர்கள்‌ எவர்‌ எவர்‌? 

பெரியநாயுக்கன்பாளையம்‌ இராமகிருஷ்ண வித்யாலய 
சிரியர்‌ பயிற்சிக்‌ கல்லூரியின்‌ முதல்வராக இருந்த திரு கே. 
அருணாசலம்‌, ஈரோடு கலைமகள்‌ ' கல்வி நிலையத்தை 
ிழுவியவரும்‌, ஓய்வு பெற்ற உயர்நிலைப்‌ பள்ளித்‌ தலைமை 
ரிரியருமான திரு. எஸ்‌. மீனாட்சிசுந்தர முதலியார்‌, £ 

சென்னை புரசைவாக்கம்‌ சர்‌. எம்‌. சி. டி. முத்தய்யா செட்டியார்‌ 
உயர்நிலைப்‌ பள்ளியின்‌ தலைமையாசிரியர்‌ திரு. வி. எஸ்‌. 
கோபாலகிருஷ்ண அய்யர்‌, 

மதுரை மாவட்டம்‌ திருமங்கலம்‌ நாடார்‌ உறவின்‌ முறை 

ஆண்கள்‌ உயர்‌ நிலைப்பள்ளியின்‌ தலைமை ஆசிரியர்‌ இரு. எம்‌ 
அருணாசலம்‌ ஆகியோர்‌, குழுவின்‌ உறுப்பினர்கள்‌. 

காந்தியவாதியாகிய இரு. கே. அருணாசலம்‌ ' பிற்காலத்தில்‌, 
அனைத்திந்திய கதர்‌ ஆணையத்தின்‌ தலைவராகப்‌ பொறுப்பேற்று 
விளங்கினார்‌. க 

மேலும்‌, தமிழக சட்டமன்ற. மேலவை உறுப்பினராகவும்‌ 
இருந்தார்‌. 
. மாநில முதியோர்‌ கல்வி வாரியத்தின்‌. உறுப்பினர்‌: 
'இண்டுக்கல்லுக்கு அருகில்‌ சாணார்பட்டி ஒன்றியத்தில்‌ முதியோர்‌ 
கல்வித்‌ திட்டத்தை நடைமுறைப்படுத்துவதில்‌ ஈடுபட்டுள்ளார்‌. 

இரு. எம்‌. அருணாசலம்‌ ஆசிரியர்களுக்கான தேசிய விருது 
பெற்று உள்ளார்‌: சமுதாயத்தின்‌ நன்மதிப்பை உரிமையாக்கிக்‌ 
கொண்டுள்ளார்‌. ்‌ 

திரு. கோபாலகிருஷ்ண அய்யர்‌, மூத்த நன்மதிப்பைப்‌ பெற்ற, 
திறமையான, தலைமையாசிரியர்‌. 

அவர்‌ பணியில்‌ இருந்தபோது, “தேசிய விருது” திட்டம்‌ 
வரவில்லை. 

எனவே, நிர்வாகத்தினர்‌, ஆசிரியர்கள்‌, பெற்றோர்கள்‌, 
மாணவர்கள்‌ ஆகியோரின்‌ மதிப்பே அவருக்குத்‌ தேசிய விருதாக 
அமைந்தது. 

இரு. மீனாட்‌சிசுந்தர முதலியார்‌, எல்லாரிலும்‌ மூத்தவர்‌. வயதில்‌ 
மட்டும்‌ அல்ல, நீண்ட சுல்வித்‌ தொண்டில்கூட! 

சிவகங்கை அரசினர்‌ உயர்நிலைப்‌ பள்ளியில்‌ ப்லல்ரண்டு 
தலைமையாசிரியராக விளங்கினார்‌. ஓய்வுபெற்றபின்‌, ஈரோட்டில்‌ 
பொது வாழ்க்கையில்‌ ஈடுபட்டு, ஒருமுறை நகர்மன்றத்‌ தலைவர்£கச்‌ 
செயல்பட்டார்‌. 


மேற்கூறிய சுல்வி ஆய்வுக்‌ -குழுவின்‌, பெயர்‌ தொடத்க்‌ 
பள்ளிக்கான உயர்நிலைக்‌ குழு.” 
குழுவின்‌ பணி . 

அதற்குப்‌ பணிக்கப்பட்‌ !_ வேலை என்ன? 


அன்றைய தமிழ்‌ மாநிலத்தில்‌, தொடு கல்வியின்‌ நிலவரம்‌ 
என்ன? 


இதாடக்சுக்‌ கல்வி உயர்நிலைக்‌ குழு 7 
போதிய பள்ளிகள்‌ உள்ளனவா? பள்ளிகளின்‌ நிலை எப்படி? 
எந்த எந்த மாவட்டத்தில்‌ பள்ளிகள்‌ போதவில்லை? 
அந்தக்‌ குறையைப்‌ போக்கும்‌ வழிவகை என்ன? 
தொடக்கப்‌ பள்ளி ஆசிரிய்ர்களின்‌ பொதுக்கல்வித்‌ தகுதி - 

பயிற்சியின்‌ தரம்‌ - இவற்றில்‌ எத்தகைய மேம்பாடு தேவை என்பதை 

ஆய்வது, அக்‌ குழுவின்‌ வேலைகளில்‌ ஒன்றாகும்‌. 
ஆசிரியர்கள்‌, போதிய எண்ணிக்கையில்‌ தொடர்ந்து 
கிடைப்பதற்கு. என்ன ஏற்பாடுகள்‌ செய்ய வேண்டும்‌? ஆசிரியர்‌ 
சுளில்‌ பணிப்‌ பாதுகாப்பு, ஊதிய விகிதம்‌, ஓய்வு கால ஏற்பாடுகள்‌ 
அசியவற்றையும்‌ அலசிப்‌ பார்த்து, தக்க பரிந்துரைகள்‌ வழங்கும்படி. 
குழுவிடம்‌ அரசு கேட்டது. 
தொடக்கக்கல்வி, முட்டுச்‌ சந்தாக . இராமல்‌, தொடர்‌ 

சுவ்விசகும்‌ கதவு திறக்கும்‌ வகையில்‌ அமைப்பது எப்படி? . 
இதுபற்றி அறிவுரை கூறுவதும்‌ எங்கள்‌ பொறுப்பு. 
அக்‌ குழுவின்‌: ஆற்றல்மிகு செயலராக விளங்கியவர்‌ யார்‌? 


செயலாளர்‌ எஸ்‌. வடிவேலுப்‌ பிள்ளை 

இரு. எஸ்‌. ப வேலுப்‌ பிள்ளை தொடக்கக்‌ கல்விக்‌ குழுவின்‌ 
செயலர்‌, 

அவரது பணி பண்மூகம்‌ கொண்டது. தலைவரோடு கலந்து 
ஸ்பவில்‌ பயண நிரலை ' அமைப்பது, ஆங்காங்கே காண 
புவண்டியவர்களுக்கு முன்கூட்டியே எழுதி, பேட்டிக்கு இசைவும்‌. 
பிபட்டி நேரமும்‌ ஆகியவற்றை உறுதிப்படுத்துதல்‌. ஆங்காங்கே 
ஈடக்கும்‌ பேட்டிகளின்‌ குறிப்பை அவ்வப்போது எழுதி, தலைவரின்‌ 
மதல்‌ பெறுதல்‌, குழுத்‌ தலைவர்‌ உறுப்பினர்களுக்குப்‌ பயண 
யற்‌ ரடுகளைச்‌ செய்தல்‌ முதலியன. 

ஒரே சிந்தனையாக இருந்து, நாளைக்குப்‌ பதினான்கு 
பணிசளாவது பாடுபட்டால்தான்‌ இவை வெற்றி பெறலாம்‌. 

போதிய சிந்தனையும்‌ உழைப்பும்‌ மேற்கொண்டு, அந்தக்‌ 
குபவின்‌ வேலை வெற்றி பெறத்‌ துணை நின்றார்‌ . திரு. 
எஸ்‌ வடிவேலுப்‌ பிள்ளை. 

இயற்கையிலே மதிநுட்பமும்‌, வாழையடி, வாழையாக வந்த 
பண்பும்‌ பணிவும்‌ உடைய திரு. எஸ்‌. வடிவேலுப்‌. பிள்ளை 
ஆளுமையிலும்‌ முதிர்ந்தவர்‌ 

வாய்ப்புகள்‌ குறைந்த காலத்தில்‌ கல்வித்‌ துறையின்‌ கடை 31 
படிக்கட்டில்‌ பணி தொடங்கிய அவர்‌, தொடக்கப்‌ பள்ள 
ஆய்வாளராக, மாவட்ட ஆட்சிக்‌ குழுவின்‌ கல்வி அதிகாரிய 
அலுவல்‌ பார்த்து, பல்வகையான மனிதர்களைச்‌ சமாளிக்க 
ஆற்றல்‌ பெற்றிருந்தார்‌. 

குழுவின்‌ செயலாளராகத்‌ திரு. எஸ்‌. வடிவேலுப்‌ பிள்ளையின்‌ 
பெயரைப்‌ பரிந்துரைத்தவர்‌, திரு. தி. ௧. அவினாசிலிங்கம்‌ 
செட்டியார்‌. அவரது நல்ல எண்ணத்தைப்‌ பெற்றவர்‌ 
என்பதைவிடச்‌ சிறப்பு வேண்டுமா? 


கலந்துரையாடல்‌ ' 

தொடக்கக்‌ கல்விக்‌ குழு அன்றைய சென்னை மாகாணத்தின்‌ 
எல்லாப்‌ பகுதிகளுக்கும்‌ சென்று, பல நிலைக்‌ கல்வியாளர்களை. 
சுண்டு, கலந்துரையாடியது. 

வடமேற்கே, தென்‌ கன்னடம்‌ மாவட்டம்‌ முதல்‌, தெற்கே 
திருநெல்வேலி மாவட்டம்‌ வரை கண்டு, கேட்டு வந்தது; முதலில்‌ 
சென்று பார்வையிட்டது, சேலம்‌ மாவட்டக்கையே. அசுற்குக்‌ 
காரணம்‌ உண்டு. 

அன்றைய சேலம்‌ மாவட்டம்‌ இன்றைய த்ருமபுரி, கிருஷ்ணகிரி 
மாவட்டங்களையும்‌ உள்ளடக்கிய பெரிய மாவட்டம்‌; பெரும்‌ 
நிலக்கிழார்களைக்‌ கொண்டது; இந்திய தேசிய காங்கிரசில்‌ 
தொடக்க காலம்‌ முதல்‌, விடுதலை இயக்கத்தில்‌ ஆர்வம்‌ காட்டியது. 

அனைத்திந்திய காங்கிரசின்‌ தலைவராகிய இரு. விஜய 
ராகவாச்சாரியரைப்‌ பெற்றெடுத்த மாவட்டம்‌: 

மூதறிஞர்‌ தலைவர்‌ இராஜாஜி பிறந்த மாவட்டம்‌. 

பெருநிலக்கிழார்‌, டாக்டர்‌ சுப்பராயனையும்‌, தென்னாட்டுத்‌ 
திலகர்‌ டாக்டர்‌ வரதராசுலு நாயுடுவையும்‌ பெற்ற: உன்னதமான 
மாவட்டம்‌ ஆகும்‌. அதியமான்‌ ஆண்ட பகுதியும்‌ ஆகும்‌. 

' கனிவளமும்‌, காட்டு வளமும்‌, வயல்‌ வளமும்‌, மலை வளமும்‌ 
உழைப்புக்குச்‌ சுணங்காத மக்கள்‌ வளமும்‌ கொண்ட சேலம்‌ 
மாவட்டம்‌ எழுத்தறிவில்‌ கடைசி இடத்தில்‌ இருந்தது. 

அன்று, நூற்றுக்குப்‌ பத்‌.குப்‌ பேர்களே எழுத்தறிவு 
பெற்றவர்கள்‌. 

இன்று எல்லோரும்‌ எழுத்தறிவு பெறும்‌ வகையில்‌ சிற்றூர்‌ 
தோறும்‌ பள்ளிகள்‌ ஏற்பட்டு விட்டாலும்‌, சேலத்தில்‌ இருந்து 


'ச்சுத்‌ கல்வி உயர்நிலைக்‌ ன 


ழிரிச்சுப்பட்ட தருமபுரி மாவட்டப்பகுதி. இன்றும்‌' பின்‌ 
ர கு று. 
தங்கியதாகவே இருக்கிறது. 
மருத்துவம்‌, பொறியியல்‌ கல்லூரிச்‌ சேர்க்கையில்‌ இம்‌ 
நதாவட்டத்திற்கே அநேகமாகக்‌ கடைசி இடம்‌. 
சாலம்‌ காலமாகப்‌ பின்தங்கி வரும்‌ சேலத்திற்குச்‌ சென்றோம்‌. 
[நீர்வாசிகள்‌, ஆசிரியர்‌ கழகங்கள்‌, மக்கள்‌ பேராளர்கள்‌ 
|கியோரைக்‌ கலந்து கருத்துகளைப்‌ பெற்றோம்‌. 
ஓவ்வொரு மாவட்டத்திலும்‌ அந்தந்த மாவட்டப்‌ பேராளர்‌- 
தளாச இரண்டொருவரைக்‌ குழுவில்‌ இணைத்துக்‌ கொள்ளும்படி. 
அரசு உரிமை கொடுத்திருந்தது." 
அதன்படி, சேலம்‌ மாவட்டத்திற்கு, சட்டமன்ற உறுப்பினர்‌ 
௫௪. எஸ்‌. சுப்பிரமணிய கவுண்டரையும்‌ கோவை ச. எஸ்‌. 
ரத்தினசபாபதி முதலியாரையும்‌ ஈரோடு அருள்திரு. 
மனையும்‌ இணைத்துக்‌ கொண்டோம்‌. 
சிந்தனையாளன்‌, எதையும்‌ பல கோணங்களிலிருந்து பார்த்து 
மதிப்பிடும்‌ பழக்கத்தைச்‌ செம்மையாக வளர்த்துக்‌ கொள்ள 
வேண்டும்‌. 
யல்பாகவே, எதிரும்‌ புதிருமான கருத்துகளைக்‌ கேட்டுப்‌ 
புட்ம்போடும்‌ குணமுடைய எனக்கு, அச்‌ குழுவின்‌ கலந்துரை- 
யாடங்கள்‌, சுவையான பால்‌ சோறாக அமைந்தன. 
பலரிடம்‌ கேட்டுத்‌ தெரிந்து கொள்ளப்போன எங்கள்‌ 
பெச்சைக்‌ கேட்க விரும்பியவர்கள்‌ பலர்‌ ஆவர்‌. 
ஆங்காங்கே நாங்கள்‌ உரையாற்ற ஏற்பாடு செய்தார்கள்‌. - 
அத்தகைய நிகழ்ச்சிகளில்‌ ஒன்று இன்றும்‌ என்‌ இதயத்தில்‌ 
பசுமையாக உள்ளது. 
விழுப்புரம்‌ அரசினர்‌ ஆண்கள்‌ ஆசிரியர்‌ பயிற்சிப்‌ பள்ளியில்‌ 
எங்களை அழைத்துப்‌ பேசச்‌ சொன்னார்கள்‌. எங்களை வரவேற்றுப்‌ 
பெசியவர்‌, 
1 . “ஏணி தோணி, ஆசிரியர்‌ மற்றவர்களுக்கு உதவுவன. ஆனால்‌ 
இருந்த நிலையில்‌ இருப்பன” என்று வேதனையோடு பேசினார்‌. 
அவ்வுரை பொடிபோல்‌ நெடியாக இருந்தது. 


பிறகு நான்‌ பேசினேன்‌. 
்‌ “ஆசிரியர்கள்‌ வைர வணிகர்களுக்கு ஒப்பானவர்கள்‌! 
வைரத்தின்‌ மதிப்பு சாதாரணக்‌ குடிமகனுக்குத்‌ தெரியாது. 

“பொருட்செல்வம்‌ பெற்றவர்களிலும்‌: சிலரே; வைரத்தைப்‌ 

வர்ர அப்‌ பாராட்டும்‌ திறன்‌ உடையவர்கள்‌. 

அறியாமையில்‌ மூழ்கியுள்ள சமுதாயத்தில்‌, “அறிவு 
வைரங்களின்‌' மதிப்பைத்‌ தெரிந்து கொள்ளவில்லையே!” என்று 
அங்கலாய்த்தால்‌, மக்கள்‌ அறிவும்‌ அறிவை மதிப்பிடும்‌ ஆற்றலும்‌ 
பெற்றுவிடமாட்டார்கள்‌. 

“அங்கலாய்ப்பதால்‌, நம்மை நாமே சித்திரவதை செய்து 
கொள்ளுகிறோம்‌. ஒவ்வொருவரும்‌ உள்ள தொல்லைகளை மறந்து, 
“புல்லானால்‌ மிகச்சிறந்த புல்லாயிருப்பேன்‌. ஈயானால்‌, தேனீயாக 
இருப்பேன்‌. நெல்லானால்‌ மணம்‌ வீசும்‌ நெல்லாயிருப்பேன்‌” என்று 
சூளுரைத்துக்கொண்டு, உங்கள்‌ ஆற்றல்‌ அனைத்தையும்‌ பொழிந்து 
பணிபுரியுங்கள்‌. 

பணியைத்‌ “தொழில்‌” என்று செய்யும்போது, ஆசிரியப்‌ : 
பணியில்‌ சலிப்புத்தட்டும்‌. குடி செய்யும்‌ “பெருந்தொண்டு” என்பதை 
நினைவில்கொண்டு வேலை செய்தால்‌, ' பணியில்‌ பரவசம்‌ 
பெறுவீர்கள்‌. 


“பொதுமக்களுடைய பொறுப்பு, பிள்ளைகளை ஒழுங்காகப்‌ 
பள்ளிக்கு அனுப்புவதோடு முடிந்துவிடவில்லை. 

“தங்கள்‌ : பிள்ளைகளை அறிவாளிகளாக, ஆற்றல்‌. 
மிக்கவர்களாக, சிந்தனையில்‌ உயர்ந்தவர்களாக, பண்பாட்டில்‌ 
நிலைப்பவர்களாக உருவாக்கும்‌ பெரும்பொறுப்பை ஏற்றுள்ள 
ஆசிரியப்‌ பெருமக்களுக்குப்‌ போதிய பணிப்‌ பாதுகாப்பும்‌ 
வாழ்க்கைக்குப்‌ போதிய ஊதியம்‌ - ஓய்வு கால நன்மைகள்‌ முதலியன 
கிடைக்கும்படி பார்த்துக்கொள்ளுதல்‌ சமுதாயத்தின்‌ கடமை 
ஆகும்‌. 

“குடியானவர்‌ பயிருக்கு நீர்‌ பாய்ச்சுவது, “வள்ளலாரை உந்திய 
உயிர்க்‌ கருணையால்‌” அல்ல; “வாடாமல்‌ வளர்ந்தால்‌ விளைச்சல்‌ 
நிறைந்திருக்கும்‌” என்னும்‌ ஆதாய நோக்கால்தான்‌. 

“ஆசிரியர்களின்‌ நலனைப்‌ பேணும்‌ பொறுப்பை நாம்‌ 
எடுத்துக்கொண்டு, கற்பிக்கும்‌ கவலையை மட்டும்‌ ஆசிரியர்களிடம்‌ 
விட்டுவிடுதல்‌, வளரும்‌ தலைமுறைகளின்‌ நலனுக்காகவே; நாட்டின்‌ 
நலனுக்காகவே!” 

- என்ற பாணியில்‌ பேசினேன்‌. கேட்டோர்‌ கண்களில்‌ ஒளியைக்‌ 
கண்டேன்‌; மகிழ்ந்தேன்‌. 

10. பாராட்டுத்‌ தேனீர்‌ விருந்து 


சேலம்‌ டி. எம்‌. காளியண்ணன்‌ 

தொடக்கக்‌ கல்விக்‌ குழு, பல தரப்பினரையும்‌ கண்டு கேட்டு, 
கருத்துகளைத்‌ திரட்டியது. 

ஆசிரியர்கள்‌, நிர்வாகிகள்‌ ஆகியோரோடு கலந்துரையாடியது. 
போன்றே, தொழிலதிபர்களைக்‌ கண்டு பேசியது; பொதுமக்களின்‌ 
பிரதிநிதிகளோடு கலந்துரையாடி யது. 

சேலம்‌ மாவட்டக்‌ குழுவின்‌ அப்போதைய தலைவராக 
விளங்கிய திரு. டி. எம்‌. காளியண்ணன்‌ எம்‌. காம்‌. பி. எல்‌. 
அவர்களிடம்‌ . கலந்துரையாடியதுபோல, மேட்டுர்‌ சென்று 
தொழிலதிபர்கள்‌ சிலரைக்‌ கண்டு பேசியது. 

திரு. காளியண்ணன்‌ நல்லபெயர்‌ எடுத்த மாவட்ட ஆட்சிக்‌ 
குழுத்‌ தலைவர்களில்‌ ஒருவர்‌. காங்கிரசின்‌ சார்பில்‌ சட்டமன்ற 
உறுப்பினராகப்‌ பல்லாண்டு பணி புரிந்தவர்‌. 

நாட்டுப்புற மக்கள்பால்‌ - ஏமை எளியவர்கள்பால்‌ 
நலிவுற்றோர்பால்‌ - பரிவு கொண்டவர்‌. 

கல்வித்துறையின்‌ புதிய திட்டங்களாகிய, பகல்‌ உணவுத்‌ 
திட்டம்‌, சீருடைத்‌ திட்டம்‌, பள்ளிச்‌ சீரமைப்பு இயக்கம்‌ 
ஆகியவற்றிற்கு ஆர்வத்தோடு கூடிய ஆதரவு தந்தவர்‌. 

இந்திய, - சோவியத்‌ நட்புறவு இயக்கத்தின்‌ ஆதரவாளர்‌. என்‌ 
இனிய நண்பர்‌. 

... இக்‌ குழு, தஞ்சைக்குச்‌ சென்றபோது பாரிஸ்டர்‌ இராமலிங்க- 

சாமி அவர்களை, உறுப்பினராக இணைத்துக்‌ கொண்டது. 


தஞ்சை இராமலிங்கம்‌ 
ராமலிங்கசாமியும்‌ அழகப்ப செட்டியாரும்‌ 
ர ய! ட்‌ (ம்‌ 
லண்டனில்‌ பாரிஸ்டர்‌ படிப்பை ஒன்றாகப்‌ படித்தவர்கள்‌. 
டி. ப்பை ஒன்றா, டித்‌, 
இராமலிங்கசாமி, எங்கள்‌ குழுவிற்குத்‌ துணையாக இருந்தார்‌: 


முதன்முதல்‌, அப்போது எனக்கு அறிமுகமான அந்த அறிஞர்‌, 
வாழ்நாள்‌ முழுதும்‌ என்னிடம்‌ நம்பிக்கையும்‌ பாசமும்‌ கொண்டி- 
ருந்தார்‌. 

சரபோஜி கல்லூரி தொடக்கம்‌ 

தஞ்சையில்‌ நடக்கும்‌ சரபோஜி ஆண்கள்‌ கல்லூரியைத்‌ தமிழக 
அரசு இப்போது நடத்தி வருகிறது. 

அதைத்‌ தொடங்கியது அரசல்ல; பொதுமக்களே! 

தஞ்சை சுழற்சங்கம்‌ (ரோட்டரி சங்கம்‌) முன்‌ கையெடுத்து 
உதவ, மாவட்ட ஆட்சித்‌ தலைவரின்‌ (இரு. சி. ஏ. இராமகிருஷ்ணன்‌, 
ஐ. சி. எஸ்‌. அப்‌ பொறுப்பில்‌ இருந்தபோது) தலைமையில்‌ ஒரு ' 
கல்லூரிக்‌ குழு அமைத்து - தனியார்‌ துறையில்‌ சரபோஜி கல்லூரி 
1957 வாக்கில்‌ தொடங்கப்பட்டது. 

இரு. இராமலிங்கசாமி, கல்லூரிக்‌ குழுவின்‌ செயலராக 
விளங்கினார்‌. 

சரபோஜு கல்லூரியின்‌ தொடக்கவிழா, முதல்‌ அமைச்சர்‌ 
காமராசரால்‌ சிறப்பாக நிகழ்த்தப்பட்டது. விழாவிற்கு வந்தோர்‌. 
பல்லாயிரக்‌ கணக்கில்‌. 

விழாவில்‌ உரையாற்றும்‌ பேற்றினை எனக்கு அளித்தார்கள்‌. 
கல்லூரி விழாவாக இரூந்தபோதிலும்‌ நான்‌ தமிழில்‌ நீண்ட 
உரையாற்றினேன்‌.' 


நீதிபதியின்‌ பாராட்டு 

விழாவின்‌ இறுதியில்‌ பந்தலில்‌ முன்‌ வரிசையில்‌ அமர்ந்திருந்த 
அய்ம்பது வயதுக்கு மேற்பட்டவர்‌ என்று மதிக்கத்தக்க பெரியவர்‌ 
ஒருவர்‌ என்னிடம்‌ விரைந்து வந்தார்‌. 

“நான்‌ தஞ்சாவூர்‌ மாவட்டத்துக்காரன்‌. இப்போது பீகாரில்‌ 
பணிபுரியும்‌ அய்‌. சி. எஸ்‌.. நீதிபதியாகப்‌ பணி புரிகிறேன்‌. 
விடுமுறையில்‌ இங்கு வந்து இருக்கிறேன்‌. 

“உங்கள்‌ பேச்சை இன்று கேட்பதற்கு முன்பு வரை, 
“பொதுக்கல்வி இயக்குநர்‌” என்ற அந்தப்‌ பதவியின்‌ பெய்ரை “கல்வி 
இயக்குநர்‌” என்று அழைத்தால்‌, கச்சிதமாக இருக்குமே” என்று 
எண்ணுவேன்‌. 

“உங்கள்‌ பேச்சைக்‌ கேட்டபின்‌, பொதுக்கல்வி இயக்குநர்‌ 
என்ற பெயரே பொருத்தம்‌ என்று படுகிறது. எவ்வளவு அழ்கான 
தமிழ்‌; அதே நேரத்தில்‌ பொது மக்களுக்கும்‌ புரியும்‌ தமிழ்‌. 

“நம்‌ நாடு உள்ள நிலையில்‌, கல்வி வளர்ச்சி என்பது பொது - 
மக்கள்‌ விழிப்பையும்‌ எழுச்சியையும்‌ சார்ந்துள்ளது. 

“அதை நன்றாகப்‌ புரிந்துகொண்டு பொதுமக்களுக்குக்‌ கேள்வி 
ஞானம்‌ கொடுக்க முயலும்‌ உங்களை ஆண்டவன்‌ காப்பாராக. 
வய்தில்‌ மூத்தவன்‌ என்ற உரிமையோடு உங்களை வாழ்த்துகிறேன்‌” 
என்றார்‌ அந்த நல்லவர்‌. 


அவரோடு தொடர்பை நீடித்துக்‌ கொள்ளாதது என்‌ குறை. 

அவர்‌ “அய்யர்‌' என்றது மட்டுமே நினைவிற்கு வருகிறது. 
சரபோஜி கல்லூரியில்‌ என்‌ படம்‌ 

சரபோஜி கல்லூரி, அரசின்‌ நிர்வாகத்திற்குள்‌ வருவதற்கு 
முன்பே அந்தக்‌ கல்லூரி மண்டபத்தில்‌ என்‌ திருவுருவப்‌ படத்தைத்‌ 
திறந்து வைக்கச்‌ செய்தார்‌ திரு. இராமலிங்கசாமி. 

அதைத்‌ திறந்து வைத்து, என்னைப்‌ பெருமைப்படுத்தியவர்‌ 
திருவாளர்‌ டி. எம்‌. நாராயணசாமி பிள்ளை. 

அப்போது சரபோஜி கல்லூரியின்‌ முதல்வர்‌, திரு. முருகையன்‌. 

இவர்கள்‌ தனிப்பட்ட முறையில்‌ என்னிடம்‌ கடன்பட்டவர்கள்‌ 
அல்லர்‌. 

சென்னை சர்‌. தியாகராயர்‌ கல்லூரியைப்‌ போன்றே சரபோஜி 
கல்லூரியினரும்‌ எனது மொத்தமான பொதுத்‌ தொண்டைப்‌ 
போற்றி, என்னைப்‌ பெருமைப்படுத்தினார்கள்‌. 

இந்தச்‌ சிறப்புகளை நான்‌ தேடியவன்‌ அல்லன்‌! பற்றற்ற 
தன்மையால்‌, அப்படிப்‌ பற்றற்ற துறவியாக விலகி நின்றேனா? 
இல்லை. 

“புகழ்‌ என்னும்‌ நல்லாள்‌ தேடுவாரை விட்டு ஓடுவாள்‌; ஓடுவார்‌ 
பின்னால்‌, விடாது தொடர்வாள்‌” என்று ஆங்கிலக்‌ கவிஞன்‌ 
ஒருவன்‌ பாடினான்‌: 

அது என்‌ நெஞ்சில்‌ ஆழப்பதிந்திருந்தது.' புகழ்‌ தேடுதல்‌, 
பொய்மான்‌ வேட்டைக்கு ஒப்பாகும்‌. எனவே, புகழைத்‌ தேடி 
அலுக்கவில்லை. வலிய வரும்‌ வம்பு பற்றித்‌ துவண்டுவிடவில்லை. 
பாராட்டுத்‌ தேனீர்‌ விருந்து 

பாராட்டு என்ற தோற்றத்தில்‌, சங்கடம்‌ ஒன்றை நான்‌ வழிப்பட. 
நேர்ந்தது. 


மணஞ்சேரி, . கந்தசாமி முதலியார்‌ என்பவரைப்‌ பற்றி 
ஏற்கெனவே குறித்து உள்ளேன்‌. 

நான்‌, உதவிப்‌ பஞ்சாயத்து அலுவலராக, பேருந்தில்‌ 
குன்றத்தூர்‌ சென்றபோது, அவரைக்‌ காண நேர்ந்தது. 

என்னை “ஒருகை பார்க்க” வேண்டும்‌ என்று பொருமிய அவர்‌ 
வீட்டில்‌ அன்று இரவு விருந்துண்ண வாய்த்தது. 

அது முதல்‌, அவரது இறுதிக்‌ காலம்வரையில்‌, என்பால்‌ 
மெய்யன்பு கொண்ட நெருங்கிய நண்பராக விளங்கினார்‌. 

அவர்‌,*ஒரு நாள்‌ என்னிடம்‌ வந்தார்‌. ஒரு நாளையும்‌ 
வேளையையும்‌ குறித்து, அவ்‌ வேளை, தேனீர்‌ விருந்தொன்றிற்கு 
வரும்படி. அழைத்தார்‌. 

“எதற்காகத்‌ தேனீர்‌ விருந்து?” என்று கேட்டேன்‌. 

“உயர்‌ பதவி பெற்றுள்ளதற்காக உங்களுக்குப்‌ பாராட்டு” 
என்றார்‌. 

“அத்தகைய வீண்‌ செலவு வேண்டாம்‌” என்று உரிமையோடு 
கூறினேன்‌. 

“உங்களுக்கு மட்டும்‌ தனியாக ஏற்பாடு செய்தால்‌ மறுத்து 
விடுவீர்கள்‌ என்று தெரியும்‌. என்வே, ஏழு நண்பர்களுக்குமாக, 
இராயப்பேட்டை, : 'உட்லண்ட்ஸ்‌” - ஓட்டலில்‌ ஏற்பாடு 
செய்துள்ளேன்‌. மறுக்காது கலந்துகொள்ள வேண்டும்‌” என்றார்‌. 

அவர்‌ ஏற்கெனவே செய்த உதவிகள்‌ உள்ளத்தில்‌ மின்னின. 
7951இல்‌ என்னுடைய இங்கிலாந்து பயணத்திற்கு வட்டியில்லாக்‌ 
கடன்‌ கொடுத்து. உதவியதும்‌. நான்‌ இந்தியாவில்‌ இல்லாத 
காலத்தில்‌, என்‌ காரைப்‌ பாதுகாப்பாக வைத்து இருந்து, நான்‌ 
வந்ததும்‌ அதை விற்றுத்‌ தந்ததும்‌ என்‌ நினைவிற்கு வந்தன. நன்றி 
மறுத்தல்‌ தவறாயிற்றே. 

தேனீர்‌ விருந்திற்குச்‌ செல்ல முடிவு செய்தேன்‌. 

மின்துறையின்‌ தலைமைப்‌ பொறியாளர்‌ திர. வி. ஏ. அப்பாத்‌- 
துரை, மாநிலக்‌ காவல்துறைத்‌ தலைவர்‌ திரு. வி. ஆர்‌. இராசரத்தினம்‌, 
அரசு ஊழியர்‌ தேர்வாணைக்‌ குழுத்‌ தலைவர்‌ திரு. பி. கே. 
ஞானசுந்தரம்‌, டாக்டர்‌ விசாலாட்சி நெடுஞ்செழியன்‌, நெ. து. ௪, 
மற்றும்‌ இருவர்‌ - பெயர்‌ நினைவுக்கு வரவில்லை - ஆக எழுவருக்குப்‌ 
பாராட்டுத்‌ தேனீர்‌ விருந்து ஏற்பாடு செய்யப்பட்டது. 


'சுருதிபேதம்‌ 
சிலர்‌ எங்களை வாழ்த்திப்‌ பேசினர்‌. சர்‌. பி. டி. இராசன்‌ 
பொருத்தமான பாராட்டுதலைத்‌ தெரிவித்தார்‌. 

ஆனால்‌, எங்கோ .கேட்க வேண்டிய கேள்வியை, எவரோ 
ஏற்பாடு செய்த, பாராட்டு விழாவில்‌ கேட்டுவிட்டார்‌. 

“கல்வித்துறையில்‌ இயக்குநராக வருபவர்‌ குறிப்பிட்ட 
காலத்திற்காவது களப்பணி அனுபவம்‌ உடையவராக இருக்க 
வேண்டுமென்று ஒரு விதி இருக்கிறது. 

“அது எப்படி நியாயமாகும்‌? 

“கல்வித்துறையில்‌ நிர்வாகப்‌ பிரிவில்‌ இருந்தாலும்‌ கற்பிக்கும்‌ 
பிரிவில்‌ இருந்தாலும்‌ மூத்தவர்கள்‌ அனைவரையும்‌ கணக்கில்‌ 
கொண்டு, அவர்களில்‌ தகுதியான ஒருவரை நியமிப்பதே நியாயம்‌. 

“இப்போது நடைமுறையில்‌ உள்ள விதிமுறை நியாயம்‌ அல்ல. 

“எடுத்துக்காட்டிற்கு ஒன்று. 

“மேரி இராணி கல்லூரியில்‌ முதல்வராக இருக்கும்‌ செல்வி, 
கோமன்‌, நெ. து.சு.வைவிட பணிமூப்பு உடையவர்‌. அவர்‌ கற்பிக்கும்‌ 
பிரிவிலேயே இருந்துவிட்டார்‌ என்பதற்காக, அவரைப்‌ 
புறக்கணிக்கலாமா?” என்று கேள்விக்‌ குண்டைப்‌ போட்டார்‌. 


அது, “சிவ பூசையில்‌ கரடி புகுந்தது போல்‌” பலருக்குத்‌ 
தோன்றியது. 

எனது ஏற்புரையில்‌, அதைத்‌ தொட்டுக்‌ காட்டினேன்‌. 

“இன்று, சமுதாயத்திலே, ஆட்சியிலே, நிர்வாகத்திலே 
சுடைப்பிடிக்கப்படும்‌ அத்தனையும்‌ நியாயமானவை என்று எவரும்‌ 
வாதிட முடியாது; நானும்‌ வாதிடமாட்டேன்‌. 

“என்னைப்‌ போன்றவர்களுக்கு அனுகூலமான இப்போதைய 
விதிமுறை எனக்கு உதவும்‌ நோக்கத்தோடு அண்மையில்‌ 
சேர்க்கப்பட்டதல்ல. 

“அன்னியர்‌ ஆட்சிக்காலத்தில்‌, அய்யா, சர்‌. பி. டி. இராசன்‌ 
அவர்கள்‌ அமைச்சரவையில்‌ இருந்த காலத்தில்‌ உருவானதாக 
நினைவு. 

“அவர்களும்‌ விருப்பு வெறுப்புகளுக்கு ஆட்பட்டு அப்படிச்‌ 
செய்ததாகத்‌ தெரியவில்லை. அதற்கு ஒரு அடிப்படை இருந்ததாகக்‌ 
கேள்வி. 

“அன்று இயக்குநர்‌ பதவியை நம்மவர்‌ நினைக்கவே முடியாது. 
அது, ஆங்கிலேயருக்குத்தான்‌ கிடைக்கும்‌. 

“ஆங்கிலேய அலுவலர்களில்‌ கண்ணாடிக்‌ கூண்டுக்குள்‌ 
வளரும்‌ பூஞ்செடிக்கு ஒப்பானவர்களைக்‌ காட்டிலும்‌, நிர்வாகப்‌ 

பிரிவில்‌ அலைந்து திரிந்து, பலரோடும்‌ பழகி, மோதி, பண்பட்ட 
ஒருவர்‌, தலைமைக்குப்‌ பொருத்தமானவர்‌ என்று, என்னோடு 
எவ்விதத்‌ தொடர்பும்‌ இல்லாத காலத்தில்‌, தொடர்பற்ற ஆங்கிலேய 
ஆட்சியாளர்‌ முடிவு செய்து உள்ளார்கள்‌. அவ்வளவுதான்‌” என்று 
அமைதியாகப்‌ பதில்‌ அளித்தேன்‌. 

'பெரியவர்‌ பி. டி. இராசனே என்‌ இதமான பதிலை நேரில்‌ 
பாராட்டினார்‌. 

சர்‌. பி. டி. இராசனின்‌ பேச்சு திருமணஞ்சேரி கந்தசாமி 
முதலியாருக்குச்‌ சொல்ல முடியாத வருத்தத்தை ஏற்படுத்தியது. 
அவருக்கு எப்படி. ஆறுதல்‌ கூறினேன்‌? 

“உண்ணும்போது, புரையேறித்‌ திண்டாடுவதற்கு, விருந்துக்கு 
ஏற்பாடுகள்‌ செய்து அழைத்தவர்‌, எப்படிப்‌ பொறுப்பாளியாக 
முடியும்‌? 

“இவ்வளவு: சிறப்பாக நடந்துவிட்ட விழாவிற்கு ஒரு 
கரும்புள்ளியாவது இருந்தால்தான்‌ “கண்ணேறு கழியும்‌' என்று 
வைதீகராகிய நீங்கள்‌ மனநிறைவு கொள்ளுங்கள்‌” என்று கனிவுடன்‌ 
சொல்லித்‌ தேற்றினேன்‌. 
எனக்கேற்பட்ட சங்கடம்‌ 

நான்‌ பொதுக்கல்வி இயக்குநரான சில வாரங்கட்குள்‌, நல்ல 
எண்ணம்‌ கலந்த தொல்லை ஒன்று முளைத்தது. அது, 
அனைத்திந்திய ஆதாரக்‌ கல்விக்குழு என்ற உருவில்‌ முளைத்தது. 

இந்திய அரசின்‌ கல்வி அமைச்சகம்‌, திரு. ஜி. இராமச்சந்திரன்‌ 
தலைமையில்‌ ஆதாரக்‌ கல்விக்‌ குழு ஒன்றை நியமித்தது. 

அதில்‌, சென்னை மாநிலப்‌ பொதுக்கல்வித்‌ துறையின்‌ துணை 
இயக்குநரான திரு. எம்‌. டி. பால்‌, ஓர்‌ உறுப்பினராக 
நியமிக்கப்பட்டார்‌. 

அது முழுநேரப்‌ பணியாக அறிவிக்கப்படவில்லை. 

துணை இயக்குநர்‌ பதவியில்‌ இருந்துகொண்டே குழுப்‌ 
பணியிலும்‌ ஈடுபடும்படி, ஆணை வந்தது. 

குழுவின்‌ கூட்டங்கள்‌ நடக்கும்போது, அதில்‌ கலந்து 
கொள்வதற்காகவும்‌ அக்‌ குழு, பல ஊர்களுக்குச்‌ செல்கையில்‌ உடன்‌ 
செல்வதற்காகவும்‌ டாக்டர்‌ பால்‌, பல நாள்கள்‌ அலுவலகத்திற்கு 
வெளியே செயல்பட நேரிடும்‌. 

அவ்வேளைகளில்‌ வேறொருவரிடம்‌ “ஆதாநக்‌ கல்விப்‌ 
பொறுப்பை” விட்டுவிட அவர்‌ விரும்பவில்லை. உடனடியாகக்‌ 
கவனிக்க. வேண்டியவற்றை மட்டும்‌ நானே பார்த்து 
ஆணையிடலாம்‌. மற்றவை அவருக்காகக்‌ காத்திருக்கட்டும்‌ என்பது 
அரசு ஆணை. 

இந்நிலை அவ்வளவு நல்லதல்ல. 

எனினும்‌, அவருடைய மனம்‌ புண்படக்கூடாது என்பதற்காக 
அவ்வேற்பாட்டை ஏற்றுக்கொண்டேன்‌. 


மூன்று சக்கரங்களில்‌ ஓடும்‌ காரின்‌ நிலைக்கு இசைந்தேன்‌. 


11. தொடக்கக்‌ கல்வி 
நாட்டுடைமை ஆவதா? 


நகரசபை வரவேற்பு 

தொடக்கக்‌ கல்விக்‌ குழுவின்‌ தலைவரான, டாக்டர்‌ அழகப்ப 
செட்டியார்‌ என்னிடம்‌ மிகுந்த மதிப்பும்‌ அன்பும்‌ கொண்டவர்‌. 

அந்தக்‌ குழுவின்‌ பேட்டிகளின்போது, நான்‌ உடனிருக்க 
வேண்டும்‌ என்று மனப்பூர்வமாக விழைந்தவர்‌. 

எனவே, அவரே என்னோடு பேசி என்‌ வசதிக்கேற்பப்‌ 
பயணங்களுக்குத்‌ திட்டமிட்டு என்னுடைய இசைவைப்‌ பெற்றுச்‌ 
செயல்பட்டு வருவார்‌. 

அப்படிக்‌ கலந்து ஆலோசித்துத்‌ திட்டமிட்ட போதிலும்‌ 
இரண்டொரு பயணங்களில்‌ நான்‌ பங்கு கொள்ள இயல்வில்லை. 
அதில்‌ ஒன்று 

ஒருநாள்‌ காலை, டாக்டர்‌ அழகப்பர்‌, தொலைபேசி வாயிலாக 
என்னோடு தொடர்பு கொண்டார்‌. 

“இயக்குநரே! நல்ல செய்தி. காஞ்சிப்‌ பெரியவாள்‌ நம்‌ 
குழுவினைக்‌ காணப்‌ பெரிய மனது பண்ணியிருக்கிறார்‌. குறிப்பிட்ட 
அந்நாள்‌ காலை, சிற்றுண்டிக்குப்‌ பின்‌ காரேறிச்‌ சென்னையில்‌ 
இருந்து காஞ்சிபுரம்‌ செல்வோம்‌. 

“பெரியவாளைக்‌ கண்ட பிறகு, பிற்பகல்‌ அங்கு இருந்து சாலை 
வழியாக, திருவண்ணாமலைக்குச்‌ செல்வோம்‌. அங்கு இரவு 
தங்குவோம்‌. 

“மறுநாள்‌ நிர்வாகிகள்‌, ஆசிரியர்கள்‌, பொதுமக்கள்‌ சார்பில்‌ 
சிலரைக்‌ கண்டு, கலந்து உரையாடுவோம்‌. 

“திருவண்ணாமலையில்‌ இருந்து சில நண்பர்கள்‌ என்னிடம்‌ 
வந்துள்ளார்கள்‌. அவர்கள்‌ உங்களைக்‌ காண வருகிறார்கள்‌. பத்து 
மணித்துளிகளில்‌.அங்கு வந்து விடுவார்கள்‌. தயவுசெய்து அதுவரை 
வீட்டில்‌ பொறுத்திருங்கள்‌. 

“திருவண்ணாமலை நகர மன்றத்தின்‌ சார்பில்‌, தொடக்கக்‌ 
கல்விக்‌ குழுத்‌ தலைவனாகிய எனக்கும்‌ பொதுக்கல்வி இயக்குந- 
ராகிய: உங்களுக்கும்‌ வரவேற்பு இதழ்‌ அளிக்க விரும்புகிறார்கள்‌. 

“அந்தச்‌ செய்தியைச்‌ சொல்லி, தங்கள்‌ ஒப்புதலைப்‌ பெற, 
அங்கு வருகிறார்கள்‌. தயவுசெய்து அதை ஏற்றுக்‌ கொள்ளுங்கள்‌” 
என்றார்‌. 

“அய்யா! நான்‌ தங்களோடு பேசுவதற்குத்‌ தொலைபேசி- 
யண்டை வந்து கொண்டிருந்தேன்‌; நான்‌ கூப்பிடுவதற்கு முன்பு 
தாங்கள்‌ கூப்பிட்டு விட்டீர்கள்‌. 

“காஞ்சிபுரம்‌, திருவண்ணாமலை பயணத்திற்காகக்‌ குறிப்‌- 
பிட்ட நாள்களில்‌ நான்‌, இந்திய அரசு புதுதில்லியில்‌ கூட்டியுள்ள 
கல்வி இயக்குநர்‌ கூட்டத்தில்‌ கலந்துகொள்ள வேண்டும்‌. அது 
பற்றிய செய்தி, நேற்றிரவுதான்‌ எனக்குக்‌ கிடைத்தது. அதைச்‌ 
சொல்லி அந்த நாள்களில்‌ பயணம்‌ வைத்துக்கொள்ள 
வேண்டாமென்று வேண்டிக்‌ கொள்ள நினைத்தேன்‌. 

“பரவாயில்லை. பெரியவாள்‌ பார்ப்பதற்கு ஒப்புக்‌ கொண்ட 
நேரத்தில்‌ அங்குச்‌ செல்வதே முறை. நான்‌ வர இயலாதது பற்றி, 
என்னை மன்னித்துவிடுங்கள்‌. 

“மற்றொன்று: அரசு ஊழியத்தில்‌ இருப்பவர்கள்‌ நகர்மன்றம்‌ 
போன்ற அமைப்புகளிடம்‌ வரவேற்புப்‌ பெறுவது முறையல்ல; 
எனவே, தங்களுக்கு மட்டும்‌ வரவேற்பு கொடுக்கட்டும்‌.” 

“அப்படியானால்‌, காஞ்சிபுரம்‌ சென்று பெரியவாளைப்‌ 
பார்த்துவிட்டு வருகிறோம்‌. அப்புறம்‌ நீங்களும்‌ வரக்கூடிய நாளில்‌ 
திருவண்ணாமலைக்குச்‌ செல்வோம்‌. 

“அதற்கிடையில்‌, நானே அரசு மட்டத்தில்‌ பேசி, திருவண்ணா- 
மலை நகர மன்றம்‌ உங்களுக்கு வரவேற்புக்‌ கொடுப்பதில்‌ 
தடையில்லை என்று ஆணை வாங்கி விடுகிறேன்‌” என்றார்‌. 

“அப்படி முயற்சி செய்யவேண்டாம்‌. என்னைச்‌ சங்கடத்தில்‌ 
ஆழ்த்த வேண்டாம்‌. ஏற்கெனவே திட்டமிட்டபடி குழுவை 

அழைத்துக்‌ கொண்டு திருவண்ணாமலை போய்வாருங்கள்‌” என்று 
அவரிடம்‌ வேண்டினேன்‌. 

டாக்டர்‌ அழகப்பர்‌ தயக்கத்தோடு ஒப்புக்‌ கொண்டார்‌. 
சமய போதனை பற்றிப்‌ பெரியவாளிள்‌ கருத்து 

அப்படியே குழுவின்‌ தலைவரும்‌, பிற உறுப்பினர்களும்‌ 
காஞ்சிபுரம்‌ சென்றனர்‌. பெரியவரிடம்‌ உரையாடினர்‌. 

“சமய-நீத-போதனை” பற்றிப்‌ பெரியவாளின்‌ கருத்தைக்‌ 
கேட்டார்கள்‌. 

“இளமைப்‌ பருவத்தில்‌ . எல்லாப்‌ பையன்களுக்கும்‌ 
பெண்களுக்கும்‌ தத்தம்‌ சமய போதனை கொடுக்க வேண்டும்‌. அது 
சிக முக்கியம்‌. 

... “அனால்‌, பள்ளிக்கூடங்களில்‌ சமய போதனை செய்வதால்‌ 
எதிர்பார்க்கும்‌ பலன்‌ ஏற்படாது. ஏன்‌? 

“பிற பாடங்களைப்போல்‌, சமயக்‌ கல்வியும்‌ அதில்‌ 
நம்பிக்கையில்லாதவர்கள்‌ - இளிப்பிள்ளைகளைப்போல்‌ - 
சொல்லிக்‌ கொடுக்கும்‌ நிலைக்கு வீழ்ந்துவிடும்‌. நம்பிக்கை 
இல்லாதவர்கள்‌ சொல்லிக்‌ கொடுப்பது மனத்தில்‌ பதியாது. 
விரக்தியை ஏற்படுத்தும்‌. அதனால்‌ நன்மைக்குப்‌ பதில்‌ தீமையே 
விளையும்‌. 

“ஆகவே, அந்தந்தப்‌ பகுதிகளில்‌ உள்ள சமயவாதிகள்‌ தத்தம்‌ 
சமயக்‌ குழந்தைகளுக்குச்‌ சமய போதனை செய்ய ஏற்பாடு செய்ய 
வேண்டும்‌. பெற்றோர்கள்‌ அக்கறை கொள்ள வேண்டும்‌. 


இப்படி, காஞ்சிப்‌ பெரியவாள்‌ கருத்துத்‌ தெரிவித்ததாக, 
அடுத்த கூட்டத்தில்‌ எனக்குத்‌ தெரிவிக்கப்பட்டது. 

தொடக்கக்‌ கல்விக்குழு என்ன உணர்வோடு செயல்பட்டது? 
“தாங்கள்‌ பெரியவர்கள்‌; எல்லாம்‌ தெரிந்தவர்கள்‌; தாங்கள்‌ செய்யப்‌ 
போகும்‌ பரிந்துரைகள்‌ கல்விப்‌ புரட்சியை ஏற்படுத்திவிடும்‌” 'என்ற 
எண்ணத்தில்‌ செயல்பட்டதா? 


புலி அடித்ததைவிடக்‌ கிலி அடித்தது அதிகம்‌ 

இல்லை! “பல தரப்பினரையும்‌ கேட்டுத்‌ தெரிந்து கொண்ட 
பின்‌, பெரும்பான்மையோர்‌ ஏற்று ஒத்துழைக்கக்கூடிய கல்வி 
அமைப்பையும்‌ கல்வி உட்பொருளையும்‌ உருவாக்குவதற்கான 
பரிந்துரைகளைச்‌ செய்வோம்‌” என்ற ஆர்வத்தோடு குழு 
இயங்கிற்று. 

சமூதாயம்‌ ஏதோ நல்லதொரு கல்வித்‌ திட்டத்திற்காகக்‌ 
காத்துக்‌ கிடப்பது போலும்‌ அதன்‌ வரை வடிவத்தைப்‌ போட்டுத்‌ 
தரும்‌ நல்வாய்ப்பு எங்களுக்குக்‌ கிட்டி யிருப்பது போன்ற நம்பிக்கை 
உணர்வோடு, குழுவிலிருந்த ஒவ்வொருவரும்‌ செயல்பட்டோம்‌ 

எனவே, எங்களைக்‌ கண்டு உரையாடுவோரின்‌ கருத்துகளைக்‌ 
கவனமாகக்‌ கேட்டோம்‌; பலவேளை அவர்களிடம்‌ குறுக்குக்‌ 
கேள்விகள்‌ கேட்டோம்‌. 

அந்தக்‌ கால கட்டத்தில்‌: தொடக்கப்‌ பள்ளி ஆசிரியர்‌ 
கூடடணியோ, தென்‌ இந்திய ஆசிரியர்‌ ஒன்றியமோ, மாவட்ட 
ஆசிரியர்‌ கழகங்களோ, உரிமைக்கு மட்டும்‌ போராடும்‌ தொழிற்‌ 
சங்கங்களாகச்‌ செயல்படவில்லை. பாடமுறை பற்றி ஆலோசித்து 
கருத்துகளைக்‌ கூறும்‌ பொறுப்பை ஏற்றுக்‌ கொண்டன. 

பலரிடம்‌ கேட்ட கருத்துகளில்‌ ஒன்று கல்வி நிலையங்களை 
எவர்‌ நடத்துவது என்பது பற்றி. 

தனியார்‌, உள்ளாட்சி, நகராட்சி, அரசு எனப்‌ பல நிர்வாகங்‌ 
களின்‌ 8ழ்‌, பள்ளிகள்‌ நடப்பதற்குப்‌ பதில்‌, எல்லாவற்றையும்‌ அரசுப்‌ 
பள்ளிகளாக்கிவிட வேண்டுமென்று, பலர்‌ துடிப்புடன்‌ 
பரிந்துரைக்கக்‌ கண்டோம்‌. 

குறிப்பாக, ஆசிரியர்‌ சார்பில்‌ கருத்து உரைத்தவர்கள்‌ அப்படிக்‌ 
கூறினார்கள்‌ என்பது மிகையல்ல. 

இதைப்‌ பற்றிய உரையாடலில்‌ நீண்டநேரம்‌ செலவிட்டோம்‌. 

இது பற்றிய வாதத்தில்தான்‌ எங்களுக்குள்‌ சூடு பிடித்தது. 

தென்னிந்தியாவில்‌, தனியாரும்‌ தனி அமைப்புகளும்‌ 
எடுத்துக்கொண்ட முயற்சிகளால்தான்‌ ஓரளவு கல்வி பரவி உள்ளது 
என்பதை மறுக்கவில்லை. 

கல்வி வளர்ச்சியில்‌ அத்தகையோர்‌ பங்கை எல்லோருமே 
பாராட்டினார்கள்‌. 

எனினும்‌, தனியார்‌ துறைகளில்‌ நடக்கும்‌ பள்ளிகளில்‌. “பணிப்‌ 
பாதுகாப்பு” இல்லை என்பது அநேகமாக எல்லாருடைய ஒருமித்த 
குற்றச்சாட்டு. 

அன்று அறுபதாயிரம்‌ ஆசிரியர்கள்‌ போல்‌, தொடக்கப்‌ 
பள்ளிகளில்‌ பணிபுரிந்து கொண்டிருந்தார்கள்‌ 

அவர்களில்‌ எத்தனை பேர்கள்‌, அநீதியாக வேலை நீக்கமோ, 
பிற தண்டனைகளோ பெற்றிருக்கிறார்கள்‌ என்பதை ஆய்ந்து 
பார்த்தோம்‌. 

என்ன கண்டோம்‌? 

ஆண்டுக்குப்‌ பத்துப்‌ பேர்களுக்குமேல்‌ இல்லை; அவர்களில்‌, 
அய்ந்தாறு பேர்களுக்கு, முறையீட்டின்மேல்‌, தண்டனை ரத்து 
செய்யப்பட்டு இருப்பதும்‌ தெளிவாகத்‌ தெரிந்தது. 

அன்றைய நிலையில்‌ “தனியார்‌ துறையில்‌ பாதுகாப்பில்லை” 
என்பது ஊருக்குள்‌ புகுந்து உறுமும்‌ புலியாகவில்லை; மாறாக, “புலி 
அடி.த்ததைவிடக்‌ கிலி அடித்ததே அதிகம்‌” என்பது புலனாயிற்று. 
சாட்டப்பட்ட குறைகள்‌ 

. வேண்டியவர்களுக்கு வேலை; மாத ஊதியத்தில்‌ பிடிப்பு 
போன்ற குறைகளும்‌ சுட்டிக்காட்டப்பட்டன. பாதுகாப்‌- 
பின்மையை விட இக்‌ குறை அதிகமாக இருந்தது. 

“தனியார்‌ துறை எதிர்ப்பு அவைக்கு” அக்‌ குழு ஆளாகிவிடும்‌ 
போல்‌ தோன்றிற்று. சென்னை மாகாணத்தில்‌, பொதுக்கல்வி 
இயக்குநராக இயங்கிய திருமதி. ஓ. சி. சீனிவாசன்கூட தமது 
பேட்டியின்போது பள்ளிகளை நாட்டு உடைமையாக்கும்‌ 
கருத்துக்குச்‌ சார்பாகச்‌ சில சொல்லிவிட்டார்‌. 

பல்லாயிரக்கணக்கான பள்ளிகளை அரசுடைமையாக்கும்‌ 
பொறுப்பில்‌ ஏற்படக்கூடிய சிக்கல்கள்‌ பற்றி, அதில்‌ பட்டறிவு 
பெற்ற ஒருவரிடம்‌ விவரமாகக்‌ கேட்டறிதல்‌ நல்லது என்று 
ஆலோசனை கூறினேன்‌. 

டாக்டர்‌ அழகப்பர்‌ அதற்கு ஏற்பாடு செய்தார்‌. 

முன்னாள்‌ திருவாங்கூர்‌ பொதுக்கல்வி இயக்குநராக இருந்த 
திரு. அய்‌. என்‌. மேனன்‌ அவர்களை அழைத்தார்‌. 

அவர்‌, கன்னியாகுமரி மாவட்டத்தில்‌ தனியார்‌ தொடக்கப்‌ 
பள்ளிகளை அரசு உடைமையாக்கும்‌ திட்டத்தை நிறைவேற்றி 
வெற்றி கண்டவர்‌. அவர்து ஆலோசனை என்ன? 

“தனியார்‌ பள்ளிகளை அரசுடைமையாக்கும்‌ திட்டத்தைச்‌ 
செயல்படுத்த, மிக உயர்மட்ட அலுவலர்‌ தேவை. 

“இயக்குநர்‌ பதவியில்‌ இருப்பவராகவும்‌, அவரே துணிந்து 
முடிவு எடுக்கும்‌ அதிகாரமும்‌ துணிவும்‌ உடையவராகவும்‌ இருத்தல்‌ 
இன்றியமையாதது. அந்நிலையில்தான்‌ செயல்பட்டேன்‌. 

“அப்படி அய்ந்தாண்டு காலம்‌ செயல்பட்டதால்‌, அம்‌ 
மாவட்டத்தில்‌ நட்ந்த நானூறு, அய்ந்நூறு பள்ளிகளை எடுத்துக்‌ 
கொள்ள முடிந்தது. 

“நாட்டுடைமை ஆக்குவது, வெறும்‌ ஆணையிட்டுவிட்டு, 
பள்ளி ஆய்வாளர்‌, மாவட்ட அலுவலர்‌ கைகளில்‌ விட்டு 
விடக்கூடிய பணி அல்ல.” 

பலரும்‌ எளிதாகப்‌ பேசி வந்த “நாட்டு உடைமை'யில்‌ உள்ள 
சிக்கல்‌, அதன்‌ பரிமாணம்‌ முதலியன எங்களுக்குப்‌ புரிந்தது. எனவே, 
இதுபற்றி குழு, நீண்டநேரம்‌ விவாதித்தது. 

குழுத்‌ தலைவர்‌, நடுநிலைமை வசித்தார்‌ என்றே சொல்லலாம்‌. 

குழு உறுப்பினர்கள்‌ நிலை என்ன? 

நாட்டு உடைமையாவதை எவரும்‌ எந்த நிலையிலும்‌ 
எதிர்க்கவில்லை. 

என்‌ நிலை என்ன? 

“தனியார்‌ துறையில்‌, பாதுகாப்பு இல்லை” என்பது மிகையான 
கூற்று என்பது தெளிவாகிவிட்டது. 

“தண்டிக்கப்பட்டவர்களில்‌, அரசு ஊழிய ஆசிரியர்களும்‌ 
கிட்டத்தட்ட ஒரே விழுக்காட்டில்‌ இருக்கிறார்கள்‌. எனவே, இது 
பொது நோய்‌. தனியார்‌ துறையின்‌ தனி நோயல்ல. ஊதியப்‌ பிடிப்பு 
ஒருவகை கையூட்டாகும்‌. 

“பொதுத்துறைக்கு மாறுவதன்‌ மூலம்‌ தனியார்‌ துறை 
நிர்வாகிகள்‌ செய்த குற்றத்தை அரசு அலுவலர்கள்‌ செய்ய 
வேண்டிய நெருக்கடிக்கு அவர்களை ஆளர்க்கிவிடுவீர்கள்‌. 
அவர்களில்‌ சிலர்‌ நெருப்பாக இருந்தாலும்‌ அவர்களைச்‌ 
சமாளிக்கும்‌ அரசியல்வாதிகள்‌ கையூட்டுக்கான விளையாட்டை 
வளர்த்து விடுவார்கள்‌.. 

“இரு. அய்‌. என்‌. மேனனின்‌ பட்டறிவைக்‌ கொண்டு பார்த்தால்‌ 
ஒரு இயக்குநரே பல்லாண்டு, இதற்காகவே பாடுபட வேண்டும்‌. 

“அப்படி நாட்டுடைமையாக்கும்போது அப்‌ பகுதிகளில்‌, புதிய 
பள்ளிகள்‌ திறப்பது, இருக்கிற பள்ளிகளுக்குக்‌ கூடுதல்‌ 
ஆசிரியர்களை நியமித்தல்‌ போன்ற மேம்பாட்டுப்‌ பணிகள்‌ 
துவக்கப்படும்‌. 

“சமுதாயமும்‌ பரிமாண வளர்ச்சிக்கு ஆட்பட்டது. இன்றைய 
நிலையில்‌ நம்‌ இந்தியச்‌ சமுதாயத்தின்‌ உடனடித்‌ தேவை, பழக்கப்‌- 
பட்ட வாய்க்‌ கால்களில்‌ கல்வி வளர்ச்சியும்‌ மேம்பாடும்‌ ஆகும்‌. 

“பெரிதாக இல்லாத நோயைப்‌ பெரிதாகக்‌ கற்பனை செய்து 
கொண்டு அதற்குக்‌ கடுமையான மருந்து கொடுப்பது கல்வியின்‌ 

உயிரையே மாய்த்துவிடும்‌. வளர்க்க வேண்டியவர்கள்‌ வழக்குகளில்‌ 
மாட்டிக்‌ கொள்ளக்கூடாது. 


“நாட்டுடைமையை நம்‌ குழு ஆதரிக்க வேண்டாம்‌” இது நான்‌ 
எடுத்த நிலை. 
பலருக்கும்‌ வியப்பு 

இது பலருக்கு வியப்பை ஊட்டியது. 

“நீங்கள்‌ சமதர்மத்தில்‌ ஆழ்ந்த நம்பிக்கை உள்ளவர்கள்‌ என்று 
எண்ணி இருந்தோம்‌” என்று வியப்போடு £ழ்க்‌ குரலில்‌ சிலர்‌ 
கூறினர்‌. அப்புறம்‌ பூசி மெழுக முயலவில்லை. 

“எல்லோரும்‌ வாழ வேண்டும்‌; நன்றாக வாழ வேண்டும்‌ 
என்பது என்‌ விழைவு! எல்லோரும்‌ வேலை பெற வேண்டுமென்பது 
என்‌ குறிக்கோள்‌. 

“சமதர்ம முறையின்‌ 8ழ்தான்‌ அது இயலும்‌ என்பது 
என்னுடைய அசையாத நம்பிக்கை 

“பிற தொழில்கள்‌ நாட்டுடைமையாக்கும்போது சுல்விப்‌ 
பணியும்‌ நாட்டுடைமையானால்‌, அது பாதுகாக்கப்படும்‌. 

“பிற தொழில்கள்‌ - பெரும்பாலும்‌ - தனியார்‌ துறையில்‌ 
இயங்கி, ஆதாயம்‌ குவிக்கும்போது, கல்வியை மட்டும்‌ நாட்டுடை 
மையாச்கிவிட்டால்‌, கல்வி. நிலையங்களில்‌, வேலை நடக்காது. 
அமைப்புகளின்‌ 8ழ்‌ இயங்கும்‌ ஒவ்வோர்‌ பள்ளியும்‌ பல திண்ணைப்‌ 
பள்ளிகளைப்‌ பெற்றெடுக்கும்‌, அப்புறம்‌ - 

“ஆசிரியர்கள்‌ வீடுகளிலோ பெரியவர்களின்‌ பங்களாக்‌ 
களிலோ தனிப்பாடம்‌ மட்டுமே நடக்கும்‌. கல்வி நிலையங்கள்‌ 
பாடம்‌ சொல்லித்தராத, சிறைக்கூடங்களாக மாறிவிடும்‌. 

“தல்வி என்ற பெயரில்‌ பொதுப்பணம்‌ பாழாவதே பலனாகும்‌, 
சாதாரண மக்கள்‌ படிப்பில்‌ முன்னேற முடியாது. 

“ஆசிரியர்களுக்குத்‌ தனியாகக்‌ காச பணம்‌ கொடுக்கக்‌ 
கூடியவர்கள்‌ மட்டும்‌ படித்து முன்னேறுவார்கள்‌. இருக்கிற 
கொஞ்சம்‌ கல்வியைக்‌ கெடுப்பதற்கு மட்டுமே, இப்போதைய 
சூழலில்‌ நாட்டுடைமையாக்குவது உதவும்‌.” 

இப்படி விளக்கினேன்‌. எவரும்‌ ம, றுத்துச்‌ சொல்லவில்லை. 
மெளனம்‌, “ஒப்புதல்‌ என்று எண்ணினேன்‌. என்‌ தோழர்களின்‌ 
மனத்தில்‌ மாற்றத்தை ஏற்படுத்திவிட்டதாக நினைத்தேன்‌. 

இறுதிக்கூட்டம்‌ சென்னை டாக்டர்‌ அழகப்பர்‌ இல்லத்தில்‌ 
நடப்பது என்றும்‌, அன்று பரிந்துரைகளைத்‌ தொகுத்து அறிக்கை- 
யாக்கிக்‌ கையெழுத்திடுவது என்றும்‌ முடிவு செய்தது, அக்‌ குழு. 

பரிந்துரைகளைத்‌ துண்டு துண்டாக அவ்வப்போது 
என்னிடம்‌ காட்டினர்‌.. அவற்றில்‌ சிலவேளை சில சில்லறைத்‌ 
திருத்தங்கள்‌ செய்தேன்‌. 

நாட்டுடைமை பற்றி எவ்விதப்‌ பரிந்துரையும்‌ என்‌ பார்வைக்கு 
வரவில்லை. அதைக்‌: கைவிட்டு விட்டிருப்பார்கள்‌ என்று 
நினைத்துக்கொண்டேன்‌. 


என்‌ கருத்துக்கு மாறாக 

குறிப்பிட்ட 'நாளன்று குறிப்பிட்ட நேரத்தில்‌ டாக்டர்‌ 
அழசப்பர்‌, பங்களாவில்‌ கூடினோம்‌. எல்லா உறுப்பினர்களும்‌ 
வந்திருந்தனர்‌. 

குழுத்தலைவர்‌, என்னை மட்டும்‌ தனியே ஓர்‌ அறைக்கு 
அழைத்துப்போனார்‌. 

“தங்களிடம்‌ தனியாக, மனம்‌. விட்டுச்‌ சில சொல்ல 
விரும்புகிறேன்‌. 

“எல்லாப்‌ பள்ளிகளையும்‌ அரசு நிர்வாகத்தில்‌ கொண்டுவர 
தங்களைத்‌ தவிர மற்ற எல்லா உறுப்பினர்களும்‌ விரும்புகிறார்கள்‌. 

“என்னைப்‌ பொறுத்தமட்டில்‌ இதில்‌ நான்‌ நடுநிலைமை 
வகிக்கிறேனென்பது உங்களுக்குத்‌ தெரிந்ததே. 

“ஓரே ஒருவர்‌ எதிர்க்கிறார்‌ என்பதற்காக அத்தகைய 
ஆலோசனை பற்றி மெளனம்‌ சாதிப்பது சரியல்ல என்று 
உஙப்பினர்கள்‌ வேதனைப்படுகிறார்கள்‌. 

“உறுப்பினர்களில்‌ ஒருவர்‌, “அய்க்கிய நாடுகளின்‌ அவையில்‌ 
அமெரிக்கா, பிரிட்டன்‌, சோவியத்‌ நாடு போன்ற வல்லரசுகளுக்கு 
ரத்து (வீடோ) உரிமை இருப்பதுபோல்‌ நம்‌ குழுவில்‌ இயக்குநருக்கு 
ரத்து. உரிமை கொடுக்கப்‌ போகிறீர்களா?” என்று சினத்தோடு” 
கேட்டுவிட்டார்‌. 

“பெரும்பான்மையோர்‌ நாட்டு உடைமைக்கு ஆதரவாக 
இருப்பதால்‌ அப்படி ஒரு பரிந்துரை செய்ய விரும்புகிறோம்‌. 
அதற்குத்‌ தாங்கள்‌ ஒப்புதல்‌ கொடுங்கள்‌” என்றார்‌ டாக்டர்‌ 
அழகப்பர்‌. 

12. காமராசரின்‌ பகல்‌ : 
உணவுத்‌ திட்டம்‌ 


நன்றி கூறினார்‌ கல்வி அமைச்சர்‌ 

தொடக்கக்‌ கல்விக்‌ குழுவின்‌ சார்பில்‌, டாக்டர்‌ அழகப்ப 
செட்டியார்‌, கல்வி அமைச்சர்‌ மாண்புமிகு சி.சுப்பிரமணியம்‌ 
அவர்களிடம்‌ .அறிக்கையை. அளித்தபோது நானும்‌ குழுவின்‌ 
செயலர்‌ திர. எஸ்‌. வடிவேலு பிள்ளையும்‌ உடன்‌ இருந்தோம்‌. 

“அமைச்சர்‌, எங்கள்‌ பரிந்துரையைப்‌ புரட்டிப்‌ பார்த்தார்‌. 

“தனியார்‌ நிர்வாகத்தை ஒழித்துவிட்டு எல்லாப்‌ பள்ளி- 
களையும்‌ அரசுடைமை யாக்கும்படி. பரிந்துரை ஏதும்‌ இல்லாதது, 
அவர்‌ சுவனத்திற்கு வந்திருக்கும்‌. 

அவரே, சென்னையில்‌ பெரிய நிகழ்ச்சி ஒன்றில்‌ குறிப்புக்‌ 
காட்டியும்‌ அப்படிச்‌ செய்யாதது பற்றி, மாண்புமிகு சி.சுப்பிர- 
மணியம்‌ ஏமாற்றமோ எரிச்சலோ சிறிதும்‌ கொள்ளவில்லை. 

பரிந்துரைகளைப்‌ பொறுமையாகப்‌ படித்துவிட்டு, “அரசு 
ஆலோசனைகளை ஆய்ந்து முடிவு எடுக்கும்‌; குழுவின்‌ 
முயற்சிகளுக்கு நன்றி” என்று இனிமையாக விடை கொடுத்து 
அனுப்பினார்‌. 

அக்‌ குழுவின்‌ பரிந்துரைகள்‌, வேறு ஆலோசனைகளுக்கு 
வித்துகள்‌ ஆயின. 

நாட்டுப்புறத்‌ தொடக்கப்‌ பள்ளிகளில்‌ ஆங்கில மொழி 
கற்பித்தல்‌ கட்டாயம்‌. இல்லை. பல பள்ளிகள்‌ ஆங்கிலத்தைக்‌ 
கற்பிப்பதும்‌ இல்லை. கற்பிக்கும்‌ தகுதி பெற்ற ஆசிரியர்கள்கூட அப்‌ 
பள்ளிகளில்‌ இல்லை. அப்படிக்‌ கற்பித்தால்‌ ஆறாம்‌ வகுப்பிலிருந்தே 
கற்பித்தார்கள்‌. நகரப்‌ பள்ளிகளிலும்‌ உயர்நிலைப்‌ பள்ளியில்‌ 
அவ்வாறே இணைந்துள்ள நான்காம்‌ வகுப்பிலிருந்து ஆங்கிலம்‌ 
கற்றுக்‌ கொடுக்கப்பட்டது. 

தொடக்கப்‌ பள்ளி மாணாக்கர்‌, எட்டாவது வகுப்பின்‌ 
இறுதியில்‌, கல்வித்துறை நடத்தும்‌ பொதுத்‌ தேர்வு எழுதி வெற்றி 
பெற. வேண்டும்‌. 

ஆங்கிலத்திலும்‌ தேர்வு எழுதி வெற்றி பெற்றால்‌, அம்‌ 
மாணாக்கர்‌, உயர்நிலைப்‌ பள்ளியின்‌ ஒன்பதாவது வகுப்பில்‌ சேரும்‌ 
தகுதியைப்‌ பெறலாம்‌. 


ஆங்கிலத்தில்‌ தவறிவிட்டால்‌, உயர்நிலைப்‌ பள்ளித்‌ தலைமை 
ஆசிரியரின்‌ மதிப்பீட்டின்படி, எட்டாவது அல்லது ஏழாவது 
வகுப்பில்‌ மட்டுமே சேரலாம்‌. 

இம்‌ முறையால்‌ நாட்டுப்புறப்‌ . பள்ளிகளில்‌ , ப்யிலும்‌ 
மாணவர்கள்‌ பெரிதும்‌ பாதிக்கப்பட்டனர்‌. 

உயர்நிலைப்‌ பள்ளியாயினும்‌ தொடக்கப்‌ பள்ளியாயினும்‌ ஒரே 
மாதிரியான பாடத்‌ திட்டம்‌ இருத்தல்‌ முறை. 

ஆங்கிலம்‌ கற்றுத்‌ தருவதானால்‌, நகர்ப்புறம்‌, கிராமப்புறம்‌ 
ஆகிய இரு வகைப்‌ பள்ளிகளிலும்‌ அதே வகுப்பில்‌ தொடங்கிக்‌ 
கற்பித்தலே சரி. 

எட்டாம்‌ வகுப்பின்‌ இறுதியில்‌. தேர்வு நடத்துவதானால்‌, 
உயர்நிலைப்‌ பள்ளி எட்டாவது வகுப்பு மாணாக்கருக்கும்‌ 
அதேபோல்‌ இருக்கலாம்‌ என்பது நிபுணர்கள்‌ பரிந்துரை. 

இது பின்னர்‌ வேறொரு பரிந்துரைத்‌ தொகுப்பில்‌ சேர்த்து, 
ஆலோசிக்கப்பட்டது. அதைப்‌ பற்றிப்‌ பின்னர்‌ விவரமாக 
எழுதுவேன்‌. 

தற்காலத்‌ தமிழகக்‌ கல்வி வரலாற்றில்‌ 1955ஆம்‌. ஆண்டு மார்ச்சு 
27 ஆம்‌ றாள்‌ ஒரு வரலாற்றுச்‌ சிறப்புடைய நாளாகும்‌. 

அன்று முளைத்த, நற்கருத்து ஒன்று, தொடர்ந்து வளர்ந்தது; 
ஆல்போல்‌ ஓங்கித்‌ தழைத்தது. 

சாதாரண மக்களின்‌ மாண்பினை வெளிக்கொணர்ந்தது; 
அவர்‌ நம்பற்கு உரியவர்‌; நல்ல நெறி வழங்கும்‌ மாண்பினர்‌.' 
இவற்றை இந்தியப்‌ பெருநாடும்‌ பிறநாடுகளும்‌ அறிய வைத்தது. 

மாநாடுகள்‌ அவ்வப்போது நடந்தபடியே இருக்கின்றன. 

மேற்குறிப்பிட்ட நாளன்று, சென்னை பூங்கா நகர்‌ 
மெமோரியல்‌ மண்டபத்தில்‌ ஒரு மாநாடு நடந்த்து. 
நிர்வாகிகள்‌ மாநாடு 

அது என்ன மாநாடு? 

சென்னை இராச்சிய (அன்று தமிழ்நாடு” என்ற பெயர்‌ 
கிடையாது) தொடக்கப்‌ பள்ளி: நிர்வாகிகள்‌ ஆசிரிய 
நிர்வாகிகளின்‌ மாநாடாகும்‌. 

அவர்கள்‌ ஏன்‌ மாநாடு கூட்டி னார்கள்‌? 

தனியார்‌ நிர்வாகத்தினிடமிருந்து பள்ளிகளை எடுத்துவிடக்‌ 
கூடாதென்று கோரி, பாதுகாப்புத்‌ தேடிக்‌ கொள்ள மாநாடு 
கூட்டினார்கள்‌. 

கல்வி அமைப்பு, உள்ளடக்கம்‌ ' ஆகியவற்றைப்‌ பற்றித்‌ 
தங்களையும்‌ கலந்தே.முடிவு எடுக்க வேண்டும்‌ என்பது அவர்களது 
வேண்டுகோள்‌: 

அம்‌ மாநாடு சிறப்பாக நடந்தது: மாகாணத்தின்‌ பல 
பகுதிகளிலிருந்தும்‌ அய்ந்நூ.று பேராளர்கள்‌ வந்திருந்தார்கள்‌. 

இந்திய விடுதலைப்‌ போராட்டத்‌ தலைவர்களில்‌ ஒருவரும்‌ 
தென்னாட்டுத்‌ திலகர்‌ என்று புகழ்‌ பெற்றவரும்‌ “தமிழ்நாடு” 
நாளிதழை நடத்திப்‌ பொருள்‌ இழந்தவரும்‌ 1952ஆம்‌ ஆண்டு 
பொதுத்‌ தேர்தலில்‌, சென்னை மாகாண சட்டமன்றத்திற்கு, 
காங்கிரசின்‌ சார்பில்‌ தேர்ந்தெடுக்கப்பட்டவருமான டாக்டர்‌ 
பி. வரதராசுலு நாயுடு தலைமை ஏற்றார்‌. 

சென்னை மாநகரில்‌ ஓர்‌ உயர்தொடக்கப்‌ பள்ளியின்‌. 
நிர்வாகியான திர. ஏ. ஆர்‌..சேஷாசலம்‌ வரவேற்புக்குழுத்‌ தலைவர்‌: 


காமராசர்‌ தொடங்கி வைத்தார்‌ 

மூதல்‌ அமைச்சர்‌ காமராசர்‌, மாநாட்டைத்‌ தொடங்கி 
௯வ்த்துப்‌ பெருமைப்படுத்தினார்‌. 

பொதுக்கல்வி இயக்குநராகிய நான்‌, அந்த மாநாட்டில்‌ 
சிறப்பரையாற்ற அமைச்கப்பட்டேன்‌. 
பகல்‌ உணவுத்‌ திட்டம்‌ காமராசரின்‌ ஆலோசனை 

மாநாட்டு மேடையில்‌ மாண்புமிகு காமராசரின்‌ அருகில்‌, ' 
அமர்ந்திருந்தேன்‌. 


வரவேற்பு உரை: ஆற்றுகையில்‌, முதலமைச்சர்‌ என்னோடு 
பேச்சுக்‌ கொடுத்தார்‌. பேசாமலிருக்க முடியுமா? 


“நீங்கள்‌, சென்னை மாநகரர்ட்சியில்‌ கல்வி அலுவலராக 
இருந்தீர்கள்‌ அல்லவா?” 

“ஆமாம்‌” என்று கூறினேன்‌. 

“எத்தனை ஆண்டுகள்‌ இருந்தீர்கள்‌?” 

“மூன்று ஆண்டுகள்‌ அய்யா!” 

“மாந்கராட்சிப்‌ பள்ளிகளில்‌ மதிய உணவு போடுகிறார்களே, 
அதனால்‌ ஏதாவது பலன்‌ உண்டா?” 

“உண்டுங்க;” 

“ஏன்ன பலன்‌?” 

“வருகை அதிகமாகும்‌ பலன்‌ அய்யா!” 

“எப்படிச்‌ சொல்லுகிறீர்கள்‌?” 

“பள்ளிகளில்‌ திங்கள்‌ முதல்‌ வெள்ளி வரை, பகல்‌ உணவு 
போடுகிறார்கள்‌. அந்‌ நாள்களில்‌ வருகை நன்றாக இருக்கும்‌. 

“சனிக்கிழமை அரை வேளைப்‌ பள்ளி என்ற .சாக்கைச்‌ 
சொல்லி, அன்று சாப்பாடு போடுவதில்லை. சனிக்கிழமைகளில்‌ 
வருகை பாதியாக வீழ்ந்துவிடும்‌. 

“மதிய உணவு கொடுத்தால்‌ ஏழை எளியவர்களை அதிகமாகப்‌ 
பள்ளிக்கு இழுக்கலாம்‌ அய்யா!” இந்த நீண்ட பதிலுக்குப்‌ பிறகு, 

“மதிய. உணவு பேர்ட, என்ன செலவாகிறது?” என்று 
முதலமைச்சர்‌ என்னைக்‌ கேட்டார்‌. 

“சாப்பாடு ஒன்றுக்கு ஒன்றரை அணா செலவாகிறது அய்யா” 
என்றேன்‌. ்‌ 

அப்போது, அணா நாணயமே பழக்கத்தில்‌ இருந்தது. காசு 
கணக்கு இல்லை. 

“ஒன்றரை அணா என்பதற்கு ஏதாவது அடிப்படை உண்டா? 
அவ்வளவுதான்‌ அவர்களால்‌ ஒதுக்க முடியுமென்பது 
நியாயந்தானா?” என்று முதல்வர்‌ காமராசர்‌ கேட்டார்‌. 

இதே கேள்வியை, நான்‌. மாநகராட்சிப்‌ பணியில்‌ இருந்தபோது 
கேட்டுத்‌ தெளிவு பெற்று இருந்தேன்‌. ஆகவே, தயங்காமல்‌ பதில்‌ கூற 
முடிந்தது. 

“சென்ற சில ஆண்டுகளாகவே, படி அரிசி பத்தணாவுக்கு 
விற்கிறது. ஒருபடி அரிசி சமைத்தால்‌, அந்த வயதுப்‌ பிள்ளைகள்‌ 
பத்துப்‌ பேர்‌ வயிறார உண்ணலாம்‌. அப்படியென்றால்‌ ஒரு 
பிள்ளைக்கு அரிசிச்‌ செலவு ஒரு அணா. 

“சாப்பாட்டிற்குச்‌ சாம்பாரும்‌ மோரும்‌ உண்டு. காய்கறி 
உட்பட சமையல்‌ பொருள்களுக்கும்‌ அதை மொத்தமாகச்‌ சமைத்து, 
பள்ளிகளுக்குக்‌ கொண்டு போய்க்‌ கொடுக்கவும்‌ செலவு சராசரி 
அரிசிச்‌ செலவில்‌ பாதி. 

“இது சரியான கணக்காவென்று “இராமகிருஷ்ணா லஞ்ச்‌ 
ஹோம்‌” முதலாளியும்‌, என்‌ காலத்தில்‌ சென்னை மாநகராட்சி 
உறுப்பினருமான, இராமநாத அய்யரிடம்‌ விசாரித்தேன்‌. 

“அவர்‌, மனக்கணக்கு போட்டுப்‌ பார்த்துவிட்டு, அந்த 
விழுக்காடு சரியான்துதான்‌.என்று உறுதிப்படுத்தினார்‌, அய்யா” 
என்றேன்‌. 

இந்த நீண்ட. விளக்கத்திற்குப்பின்‌ முதல்வர்‌ “மாநகராட்சிப்‌ 
பள்ளிகளில்‌ படி.க்கிறவர்களில்‌. எவ்வளவு பேர்களுக்கு சாப்பாடு 
கேவைப்படுகிற, து?” என்று குறிப்பாகக்‌ கேட்ட ர்‌. 


“நரன்‌ அங்கிருந்தபோது, நூற்றுக்குப்‌ பதினைந்துபேருக்குச்‌ 
சாப்பாடு.-போடப்‌ பணம்‌ ஒதுக்கி வந்தார்கள்‌. 
“அது, : இருபது விழுக்காடானால்‌, . எல்லா ஏழை, 
மாணாக்கருக்கும்‌ வயிறாரச்‌. சோறுபோட இயலும்‌ என்று அதில்‌ 
அனுபவம்‌ உள்ளவர்கள்‌ கூறக்கேட்டு இருக்கிறேன்‌” என்றேன்‌: 


“சென்னை நகரில்‌ இருபது விழுக்காட்டினருக்கு இலவச்‌ 
"உணவு தேவைப்பட்டால்‌, நாட்டுப்புறங்களில்‌ மேலும்‌ அதிகம்‌ 
பேருக்கு, ஏற்பாடு செய்ய வேண்டியிருக்கலாம்‌ இல்லையா?! 
என்றார்‌ முதல்வர்‌ காமராசர்‌. 

“ஆம்‌ அய்யா! நம்‌ சென்னை மாகாணத்தில்‌ வறியோர்‌ 
“விழுக்காடு, இருபத்தைந்து என்பது புள்ளி விவரத்‌ துறையின்‌ 
மதிப்பீடு” என்றேன்‌. 

“மாகாணத்தில்‌ வறியோர்‌. நூற்றுக்கு இருபத்தைந்து பேர்‌ 
கள௱னால்‌, நாம்‌ ' மூன்றில்‌ ஒரு பிள்ளைக்காவது ஏற்பாடு 
செய்தால்தான்‌, நிறைவாகும்‌” என்றார்‌. 

“உண்மைங்க” என்றேன்‌ 

“சாப்பாடு போடுவதானால்‌ எத்தனை நாளைக்குப்போட்‌ 

“வேண்டும்‌?” என்று காமராசர்‌ கேட்டார்‌. 

ஆண்டுக்கு இருநூற்றுப்‌ பத்து ' நாள்களுக்குப்‌ 
போடவேண்டும்‌” என்றேன்‌: 

“அப்ப, ஒருத்தனுக்கு. ஆண்டுக்கு இருபது ரூபாய்‌ பிடிக்கும்‌”: 
என்று முதல்வர்‌ மதிப்பிட்டார்‌. 

“உண்மைங்க” என்றேன்‌. 

ப்போதுள்ள நிலையில்‌ எல்லா ஏழைப்‌. பிள்ளைகளுக்கும்‌ 
இலவச. உணவு கொடுக்கத்‌ - தொடங்கினால்‌, எவ்வளவு 
செலவாகும்‌?” என்று கேட்டார்‌. 

“தொடக்கப்‌ பள்ளிகளில்‌: பதினாறு இலட்சம்‌ பேர்கள்‌ 
படிக்கிறார்கள்‌. அவர்களில்‌ அய்ந்து இலட்சம்‌.பேர்களுக்கு உணவு 
கொடுக்கக்‌ குறைந்தபட்சம்‌ ஒரு கோடி. ரூபாய்‌ செலவாகும்‌. 

“ஆனால்‌, முதல்‌ ஆண்டில்‌, எவ்வளவு சுறுசுறுப்பாகச்‌ 
செயல்பட்டாலும்‌, முன்னேற்பாடுகளில்‌ சல திங்கள்‌ கழிந்துவிடும்‌; 
எனவே :அரைக்கோடி. இருந்தாலும்‌ தாராளம்‌. 

“ஆனால்‌ சில ஆண்டுகளில்‌, அந்தச்‌ செலவு மூன்று நான்கு 
கோடிகளாக உயர்ந்து விடும்‌” என்று செலவின்‌ வீச்சைக்‌ 
கர்ட்டினேன்‌, 

“சரிதான்‌”. என்றார்‌ முதல்வர்‌. 

அவ்‌ வேளை வரவேற்புரை முடியவும்‌ மாநாட்டுத்‌ தலைவர்‌ 
மாநாட்டைத்‌ தொடங்கி வைக்கும்படி. மாண்புமிகு காமராசரை 
“அழைத்தார்‌. 


காமராசரின்‌ உரை 

முதலமைச்சர்‌ காமராசர்‌, மரபுப்படி, மாநாட்டை ஏற்பாடு 
செய்த்வர்களுக்கு நன்றி கூறினார்‌. 

“தன்னாட்சி பெற்ற நம்‌ நாட்டின்‌ மக்கள்‌ “அனைவரும்‌ 
முன்னுக்கு வந்து, கவலையற்று நல்வாழ்வு வாழ வேண்டும்‌; 

“அதற்காகவே, நாட்டு விடுதலைக்குப்‌ போராடி அதைப்‌ 
பெற்றோம்‌. மனித மேம்பாட்டிற்கு வேராக இருப்பது கல்வி அறிவு 
ஒன்றுதான்‌. 

“அது எல்லோருக்கும்‌ கிடைக்க வேண்டும்‌. அந்த அளவிற்குக்‌ 
கல்வியை நாட்டில்‌ பரப்ப வேண்டும்‌: 

“கல்வி,. வளர்ச்சிக்குப்‌: பலசாராருடைய ஒத்துழைப்பும்‌ 
உதவியும்‌ தேவை. 

“கடந்த காலத்தில்‌ தனியார்‌ துறையில்‌ பலரும்‌ நல்லபடி 
பாடுபட்டதால்தான்‌, இப்போதுள்ள அளவு எழுத்து அறிவாவது 
பெற்றுள்ளோம்‌: 

“தனியார்‌ நிர்வாகிகள்‌, “ தொடர்ந்து -: கொண்டு. 
மனப்பான்மையோடு, கல்வியை வளர்த்து வாருங்கள்‌. 


எல்லா ஊருக்கும்‌ தொடக்கப்‌ பள்ளி 


“நமது உடனடி வேலை நம்‌ நாட்டில்‌ ஒவ்வோர்‌ ஊரிலும்‌ 
தொடக்கப்பள்ளியை நிறுவ வேண்டும்‌. 

“பள்ளி இருக்கிற ஊர்களில்கூட எல்லாக்‌ குழந்தைகளும்‌ 
(பள்ளிக்குப்‌ போவது இல்லை 


ஏழைப்‌ பிள்ளைகளுக்கு இலவசப்‌ பகல்‌ உணவு 

“ஏழைப்‌ பையன்களுக்கும்‌ பெண்களுக்கும்‌ வயிற்றுப்பஈடு 
பெரும்பாடாக இருக்கிறது. ஒருவேளை கஞ்சி கிடைத்தாலும்‌ 
போதுமென்று ஆடு மாடு மேய்க்கப்‌ போய்‌, தங்கள்‌ எதிர்காலத்தைப்‌ 
பாமாக்கிக்‌ கொள்ளுகிறார்கள்‌. 

, “அப்படிப்பட்டவர்களையும்‌ பள்ளிக்கூடங்களுக்கு வரும்படி. 
செய்வது மிகவும்‌ முக்கியம்‌. 

“அதற்கு ஏற்றவழி, மாநகராட்சிப்‌ பள்ளிகளில்‌ போடுவது- 
போல, மதியம்‌, பள்ளிகளிலேயே உணவு போடுவதே. அதற்கு 
எவ்வளவு செலவாகும்‌ என்று இப்போது, இயக்குநரோடு கண்க்குப்‌ 
போட்டுப்‌ பார்த்தேன்‌. 

“தொடக்கத்தில்‌ ஒரு கோடி, சில ஆண்டுகளில்‌ மூன்று நான்கு 
கோடுகூட்‌ ஆகும்‌. நம்‌ பிள்ளைகளின்‌ கல்வி வளர்ச்சிக்கு இது 
பெரிய பணம்‌ அல்ல. 

“தேவைப்பட்டால்‌, அதற்காக; தனிவரிகூடப்‌ போடலாம்‌. 
இருக்கிற வரியிலோ, புது வரியிலோ, படிப்பவர்களுக்கு இலவச 
உணவு கொடுக்க .ஏற்பாடு செய்வோம்‌. அதற்கு எல்லோரும்‌ 
ஒத்துழைக்கும்படி. வேண்டுகிறேன்‌. 
பத்து வயதுக்குப்‌ பிறகே வேலை 

“பத்து வயதுக்குப்‌ பிறகே, சிறுவர்‌ சிறுமிகளுக்குப்‌ பயனுள்ள 
கை வேலைகளைக்‌ கற்றுக்‌ கொடுப்பது முறையாகும்‌. இதையும்‌ 
சுவனத்தில்‌ கொண்டு திட்டமிட வேண்டும்‌” என்றார்‌. 

மாநாட்டின்‌ முற்பகல்‌ நிகழ்ச்சிக்குப்பின்‌ முதலமைச்சர்‌ 
காமராசர்‌ விடைபெற்றுக்‌.கொண்டார்‌. 

அப்போது. என்னைப்‌ பார்த்து, “மாகாணம்‌ முழுவதும்‌ 
பள்ளிகளில்‌ மதிய உணவு போட, ஒரு திட்டம்‌ தட்டுங்கள்‌. தீட்டி 
முடிந்ததும்‌ வத்து: சொல்லுங்கள்‌" என்று முதல்வர்‌ காமராசர்‌ 
எனக்குக்‌ கட்டளையிட்டார்‌. 


கற்றோரின்‌ கலக்கம்‌ 
“சுதந்திரம்‌ நம்‌ பிறப்புரிமை” என்ற அரசியல்‌ மனித உரிமை 
முரசு, நம்மை ஆண்ட ஆங்கிலேயருக்கு மட்டும்‌ ஆத்திரமூட்டியது.' 

நம்மவர்களைத்‌ தட்டி எழுப்ப வேண்டிய அளவுக்கு அது இன்னும்‌ 
எமுப்பவில்லை. 

“அதேபோல்‌, கல்வி மக்கன்‌ பிறப்பு" உரிமை. அதற்கு ஆவன 
எல்லாம்‌ செய்வோம்‌” என்ற அந்த அறிவிப்பு, கற்றோர்‌ நடுவில்‌. 
கலக்க மூட்டியது 

“முன்னர்‌ படித்தோர்‌” “முன்னர்‌ செல்வாக்குப்‌ பெற்றோர்‌” 
என்ற ஆதாயத்தை உடையவர்கள்‌ ஆத்திரங்கொண்டனர்‌. 

சென்னையிலிருந்து வெளிவந்த ஓர்‌ ஆங்கில நாளிதழ்‌ இதைக்‌ 
குறிப்பிட்டுக்‌ கண்டனத்‌ தலையங்கம்‌ எழுதிற்று. 

“ஏற்கெனவே, மக்கள்‌ வரிச்‌ சுமையால்‌ அவதிப்படுகிறார்கள்‌. 
அப்படி இருக்க, மதிய உணவு போடுவதற்கு என்று, மேலும்‌ ஒரு வரி 

எவ்வளவு சிறிய அளவிலாயினும்‌ விதிப்பது சமுதாயத்தின்‌ 
முதுகெலும்பை மூறித்துவிடும்‌. சமூத்ரயத்தின்‌ பொருளியல்‌ 
நிலையை வளர்த்தால்‌, மற்றதெல்லாம்‌ சரியாகிவிடும்‌” என்று 
எதிர்ப்பு தெரிவித்தது. 
மக்களிடமிருந்து விலகியே வாழ்ந்து, மக்கள்‌ தேவைகள்‌ என்ன 
என்பதைப்‌ புரியாமல்‌, பெரியவர்கள்‌ “சட்டாட்டக்‌ கிளப்‌” 
மனப்பான்மையில்‌ எழுப்பிய, பொறுப்பில்லாத எதிர்ப்பை 
ஆதரிக்க வந்தோர்‌ வெகுசிலரே. 

கல்வி வளர்ச்சி - அதற்குத்‌ துணையாக, பள்ளிப்‌ பகல்‌ உணவுத்‌ 
திட்டம்‌ - இவற்றிற்கான ஐந்தாண்டுத்‌ திட்டம்‌ தீட்டும்‌ வாய்ப்பு 
வந்தது. 

குற்றமேதும்‌ சொல்ல முடியாதபடி, அத்‌ திட்டம்‌ அமைந்தது. 

அத்தகைய நற்பணியிலும்‌ எவர்‌ எவருடைய பகையோ, 
கைம்மாறாகக்‌ கிட்டிற்று: அவற்றை விவரிப்பதற்கு முன்பு, மற்றோர்‌ 
நிகழ்ச்சியைப்‌ பற்றிச்‌ சொல்ல வேண்டும்‌. 

அந்‌ நிகழ்ச்சி காலத்தாலும்‌ முந்தியது; எனவே, முன்னுரிமை 
உடையது. 


ஆளுநர்‌ தேனீர்‌ விருந்து 


7955 ஆம்‌ ஆண்டு ஜனவரி 26 ஆம்‌ நாள்‌ இந்தியக்‌ குடியரசு 
நாள்‌; மகிழ்ச்சியூட்டும்‌ அந்‌ நாளில்‌, வழக்கம்போல்‌, கிண்டி 
“இராசபவன' த்தில்‌ ஆளுநர்‌ தேனீர்‌ விருந்தளித்தார்‌. 

என்‌ மனைவி காந்தம்மாவும்‌ நானும்‌ அவ்‌ ' விருந்திற்குச்‌ 
சென்றிருந்தோம்‌. 

விருந்தின்போது, ஆளுநர்‌ மேதகு ஸ்ரீபிரகாசா விருந்தினர்‌- 
களைக்‌ கண்டு, கை குலுக்கி, உரையாடி மகிழ்வித்தார்‌. 

அப்படிப்‌ பலரையும்‌ பார்த்து, கை குலுக்கி வருசையில்‌, 
நாங்கள்‌ நின்‌றுகொண்டிருந்த பக்கம்‌ வந்து சேர்ந்தார்‌. 

ஆளுநருடன்‌ வந்த அவரது மெய்க்காப்பாளர்‌, என்னை 
நெருங்கியதும்‌, “நெ. து. சுந்தரவடிவேலு, புதிய பொதுக்கல்வி 
இயக்குநர்‌” என்று என்னை அறிமுகப்படுத்தினார்‌. 

ஆளுநர்‌ ஸ்ரீபிரகாசா, புன்முறுவல்‌ பூக்க, மகிழ்ச்சி பொங்க, 
என்‌: கையைப்‌ பிடித்து, சில மணித்துளிகள்‌ குலுக்கினார்‌. 
குலுக்கும்போது, “மந்திரவாதி'போல்‌, என்‌ முகத்தையே சில கணம்‌ 
உற்று நோக்கினார்‌. 

அந்தப்‌ பார்வையில்‌ கடுமை இல்லை..இனிமை தவழ்ந்தது; 
அன்பு வழிந்தது. 

“இயக்குநரே! இவ்வளவு பெரிய பொறுப்பிற்கு வந்தவர்களில்‌ 
நீர்தான்‌ மிக்வும்‌ இளைஞராக இருப்பீர்போல்‌ தோன்றுகிறது. 
உங்கள்‌ காதில்‌ ஒரு கருத்தைப்‌ போட்டு வைத்தால்‌, அது வேலை 
செய்து, பலனளிக்கப்‌ போதிய காலம்‌ இருக்குமென்று நம்புகிறேன்‌. 
அதைச்‌ சொல்லலாமா?” என்று அளுநர்‌ நம்பிக்கையோடு 
கேட்டார்‌. 

“தங்கள்‌ மேலான கருத்திற்குக்‌ காத்துக்‌ கிடக்கிறேன்‌” 
என்றேன்‌. 
மனப்பாட முறை தேவை 

சுற்றிப்‌ பலர்‌ நின்று வேடிக்கை பார்க்கையில்‌, ஆளுநர்‌ 
ஸ்ரீபிரகாசா என்னைப்‌ பார்த்து, 

“நம்‌ கல்வி முறைபற்றி எத்தனையோ குறைபாடுகளை நீங்கள்‌ 
கேட்கப்‌ போகிறீர்கள்‌. அதில்‌ ஒரு குறையை நான்‌ கூறப்‌ போகிறேன்‌. 
இந்தியக்‌ கல்வியில்‌ குறைகளைக்‌ களைந்து. எடுப்பது அவ்வளவு 
எளிது அல்ல. 

“இருப்பினும்‌ குறைகளில்‌ எல்லாம்‌ பெருங்குறையாக, எனக்குத்‌ 
தோன்றுவது, இக்‌-காலப்‌ பாடமுறையில்‌; மனப்பாடப்‌ பகுதி 
குறைந்து போயிருப்பது. 


ஆளுநர்‌ பிரகாசாவின்‌ அரிய கருத்து 105 


“கல்வியின்‌ நோக்கம்‌, வாழ்க்கைக்கு ஆயத்தப்படுத்துவதே! 
வாழ்க்கை நீண்டது; வகைவகையான வாய்ப்புகளைக்‌ கொண்டு 
வந்து எதிரில்‌ நிறுத்தக்கூடியது. அதேபோன்று எந்தெந்த 
மூலைகளில்‌ இருந்தோ வேதனைகளைத்‌ தள்ளி, வழி மறித்து நிற்பது. 

“ஆளுநராக இருக்கும்‌ என்னைப்‌ பற்றி வியப்போர்‌ ஏராளம்‌! 
போற்றுவோர்‌ பலர்‌! பொறாமைப்படுவோரும்‌ இருப்பர்‌. 
எல்லோருக்கும்‌ இருப்பதுபோல, எனக்கும்‌ பொறுப்புகள்‌, 
தொல்லைகள்‌, வேகனைகள்‌ உண்டு என்பகத! உலகிற்குக்‌ கெரியா அ. 

“பிறருக்குத்‌ தெரியாது என்பதால்‌, என்‌ வேதனையின்‌ கனம்‌, 
அதன்‌ குடைச்சல்‌ குறைந்துவிடுமா? 

“துன்பங்களுக்கும்‌ இடையூறுகளுக்கும்‌ இடையிலும்‌, வாழ்ந்து 
கடமை ஆற்றுவதோடு, கலகலப்பாகப்‌ பேச எனக்கு உதவி செய்வது 
எவை? 

“என்‌ மாணவப்‌ பருவத்தில்‌, நான்‌ மனப்பாடம்‌ செய்து 
கொண்ட சுலோகங்கள்‌, கவிதைகள்‌, பாட்டுகள்‌! அவை ஏராளம்‌! 

“அவை வாழ்க்கையின்‌ மேடுபள்ளங்களைக்‌ கண்ட அறிஞர்‌ 
பெருமக்கள்‌ மனித குலத்துக்கு வழங்கிச்‌ சென்ற மகத்தான செல்வம்‌. 

“என்னைத்‌ துக்க மேகம்‌ கெளவும்போது, அப்‌ பாடல்களில்‌ 
ஒன்று நினைவில்‌ மின்னுகிறது. அதை எனக்குள்‌ ஒப்புவித்துச்‌ 
கொள்ளேன்‌ ௯௧ 0 ணில்‌! அனலை (வேண கொன்ன 

“என்‌ காலத்தில்‌ படித்தவர்கள்‌ அனைவரும்‌, நிறைய 
மனப்பாடம்‌ செய்து கொண்டதால்‌, என்‌ தலைமுறையினருக்கு 
ஒன்று இல்லாவிட்டால்‌ பிறிதொன்று, நினைவுக்கு வந்து அவர்கள்‌ 
வாழ்க்கைக்கு ஊன்றுகோலாகப்‌ பயன்படுகிறது. 

பாவம்‌! இந்தக்‌ கால மாணவர்க்கு உயிர்க்‌ காற்றான அந்தப்‌ 
பகுதியைக்‌ குறைத்துவிட்டீர்கள்‌. 

“பிற்காலத்தில்‌ இவர்களில்‌ ஒருவரை எவராவது அடுத்துக்‌ 
கெடுத்தால்‌, எப்‌ பாடலை நினைவுக்குக்‌ கொண்டுவந்து தன்னைத்‌ 
தேற்றிக்‌ கொள்வர்‌? தேடாமல்‌. வந்து அடையும்‌ துன்பங்களை 
மறக்க எதைப்‌ பாடுவர்‌? 

“மனப்பாடப்‌ பகுதியே கல்வி அல்ல! மனப்பாடம்‌ செய்யத்‌ 
தூண்டாத கல்வியும்‌ நிறைவான கல்வியல்ல! ஆழ்ந்த கருத்தமைந்த 
அறிஞர்‌ பெருமக்களின்‌ அனுபவத்தில்‌ விளைந்த பாடல்களை 
மனப்பாடம்‌ செய்யாத குறையே இந்தக்‌. காலக்‌ கல்வியின்‌ 
பெருங்குறை. 

“இதைப்பற்றி நீர்‌ சந்தியும்‌; சிறிதளவாவது சரமைச்சு 
முடிந்தால்‌, மனப்பாடப்‌ பகுதியைச்‌ சேர்த்துவிடும்‌” 

இப்படி ஸ்ரீபிரகாசா, என்னையும்‌ பொருட்படுத்திச்‌ சல 
மணித்துளிகள்‌ நின்றபடியே என்னோடு பேசினார்‌. 

அருமையான சிந்தனை ஒன்றைத்‌ தூண்டி விட்டார்‌. 

இது எதிர்பாராத நிகழ்ச்சி, திட்டமிடாத நிகழ்ச்சி! நானாகத்‌ 
கேடீக்‌ கொள்ளாத நிகழ்ச்‌ 

தனி வாழ்வில்‌ நன்மையும்‌ தீமையும்‌ தேடி வருவதைவிட, தாமே 
வந்கு மோதுவதே அதிகம்‌ என்பது அன்று எனக்குத்‌ தெரியாது. 

ஆளுநர்‌ அவ்வளவு அன்னியோன்யமாகப்‌ பேசியதைப்‌ பற்றி 
மகிழ்ந்தேன்‌. 

மகிழ்ச்சிக்கு இடையிலும்‌ சிந்தித்தேன்‌! மீண்டும்‌ மீண்டும்‌ 
சிந்தித்தேன்‌. 

கல்வி பற்றி அறிஞர்கள்‌ எழுதியுள்ள நூல்களில்‌ கிடைக்காத 
வெளிச்சம்‌, தெளிவு, வழிகாட்டல்‌ ஆகியன பட்டறிவு மிக்க ஆளுநர்‌ 
ஒருவரோடு சில மணிக்களிகள்‌ பேசியகில்‌ கிடைக்க. 

ஆம்‌! எண்ணும்‌ எழுத்தும்‌ கண்கள்‌! கல்வி நிலையங்களில்‌ 
பெறும்‌ தொழில்திறன்‌, பேச்சுத்திறன்‌, எழுத்தாற்றல்‌ ஆகியவை 
அதாயமானவை. 
கற்றோரும்‌ கல்லாதவரும்‌ மனப்பாடம்‌ செய்தவரே 

மனப்பாடம்‌ செய்தவை, வைப்பு நிதி ஆகும்‌. தள்ளாமைக்கு 
ஊன்றுகோல்‌! நெஞ்ச நோய்க்குச்‌ சஞ்சீவி! 

பட்டிக்காட்டு ஊர்கள்‌ என்‌ நினைவுக்கு வந்தன. குடிசை வாழ்‌ 
மக்கள்‌ எனது கண்‌ முன்‌ நின்றார்கள்‌. மேட்டுக்குடி. மக்களின்‌ 
திண்ணைகளும்‌, போட்டி. போட்டுக்‌ கொண்டு என்னுடைய 
மனக்கண்முன்‌ நின்றன. இதோ மனத்திரையில்‌ ஓடிய காட்சிகளில்‌ 
ஒன்று. 

குளிர்காற்றுத்‌ தொல்லை இல்லாத பக்கம்‌, குடிசையோரம்‌ 
உட்ரு ந்து இருப்போர்‌ மூவர்‌. 

மூவரும்‌ கிழவர்கள்‌. ஒருவருக்கும்‌ எழுத்தறிவு கிடையாது. 

ஆனால்‌, அவர்களில்‌ ஒருவரான *தம்பிரான்‌' ஏதோ 
ஓப்புவிக்கிறார்‌. மற்ற இருவரும்‌ அதைக்‌ கேட்டுத்‌ தலை 
அசைக்கின்றனர்‌. 

அவ்வப்போது இருவரில்‌ ஒருவர்‌, “அதை மறுபடியும்‌ பாடு 
அண்ணே!” என்று கேட்கிறார்‌. அதைக்‌ கேட்ட தம்பிரானுக்குக்‌. 
கொள்ளை இன்பம்‌ 

எந்தப்‌ பரிசையும்‌ பெற்றிராத, கேள்விப்பட்டிராத தம்பிரான்‌, 
வாழ்க்கையில்‌ பெறவேண்டியதை எல்லாம்‌ பெற்றுவிட்டதுபோல்‌, 
பூரிக்கிறார்‌. 

மீண்டும்‌ தெம்போடு பாடுகிறார்‌. 

எதைப்‌ பாடுகிறார்‌? 

அரிச்சந்திரன்‌ நாடகப்‌ பாடல்களை! அது பல நாள்‌ நீடிக்கும்‌. 

அது முடிந்த பிறகு, பாரதக்‌ கதைப்‌ பாட்டுகள்‌ பல நாள்‌ 

தம்பிரானுக்குத்‌ தெரியாவிட்டால்‌ வேறொருவருக்குத்‌ 
தெரியும்‌. அவரை அழைத்துப்‌ பாட வைத்துக்‌ கேட்பார்கள்‌. இப்படி, 
வாழ்க்கையின்‌ தள்ளாத பருவத்தை அதிக தொல்லைசூழாமல்‌, 
இனிமையாக ஓட்டுவார்கள்‌. 

மேட்டுக்குடித்‌ திண்ணைகளிலும்‌ மேற்கூறியதன்‌ சிறப்புப்‌ 
பதிப்பே. சிறு வேறுபாடு இருக்கலாம்‌. 

அங்கே, எப்போதோ மனத்தில்‌ பதிய வைத்த பாடல்களை 
ஒப்புவிப்பவர்‌ தற்குறியாக இருக்கமாட்டார்‌. ஓரளவு கல்வி 
கற்றவராக இருப்பார்‌. 

பாமரராயினும்‌ படித்தவராயினும்‌ முற்காலத்தவர்‌ காது 
வழியோ, கண்வழியோ மனப்பாடம்‌ செய்துவைத்து! இருந்தார்கள்‌. 

அந்தப்‌ பாடல்கள்‌ அவர்களுடைய முதுமைக்‌ காலத்தில்‌ 
அவர்களுக்குத்‌ துணை நிற்கின்றன. 

அந்த ஆதாயம்‌ இல்லாவிட்டால்‌, நம்‌ நாட்டு முதியவர்களின்‌ 
அந்திய கால வாழ்க்கை, இப்போதைக்‌ காட்டிலும்‌ அதிகப்‌ 
பொருமலில்‌, பெரும்‌ ஏக்கத்தில்‌, கவலையில்‌ சிக்கித்தவிக்க 
நேர்ந்திருக்கும்‌. 

மனப்பாடம்‌ செய்தல்‌, எத்தனையோ ஆயிரம்‌ ஆண்டுகளாக 
இந்திய மண்ணில்‌, பரவலாகப்‌ பயிரிடப்பட்ட திறமை, எழுத்தறிவு 
பெறாதவர்களும்‌ பெற்ற மகத்தான திறமை. 

இதை வளர்த்தலில்‌ கேடில்லை. வளர்த்தலே நன்மை. கல்வியின்‌ 
மையமாக அதைக்‌ கொள்ளாது, கெட்டியான விளிம்பாக அதை 
ஊக்குவித்தல்‌ அறிவு உடைமை என்று எனக்குப்‌ பட்டது. 

எனவே, ஆளுநர்‌ ஸ்ரீபிரகாசாவின்‌ கருத்தினை, தமிழ்நாட்டில்‌ 
மூலைமுடுக்கு எல்லாம்‌ விதைத்தேன்‌. 
பயன்‌ விளைந்ததா? 

- “இளமைப்‌ பருவமே, மனப்பாடம்‌ செய்வதற்கு ஏற்ற பருவம்‌. 
அப்‌ பருவத்தில்‌. உங்கள்‌ பாடத்‌ திட்டங்களில்‌ வந்தாலும்‌ 
வராவிட்டாலும்‌, பண்புள்ள, தெம்பூட்டும்‌ பல பாடல்களை 
நீங்களாகவே கற்று மனப்பாடம்‌ செய்து கொள்ளுங்கள்‌. 

“அவை இன்றைக்குப்‌ பயன்‌ இல்லாமல்‌ போகலாம்‌. நாளை 
பயன்படுவது உறுதி. முதுமைக்கு அது மிகச்சிறந்த நன்மருந்தாக 
உகவும்‌. 

“நாளை வீட்டோடு முடங்கி உட்காரும்‌ பருவத்தில்‌, அறிவு 
அசைபோட, அப்‌ பாடல்கள்‌ பயன்படும்‌. 

“நூறு நாள்களுக்குப்‌ பிறகு பயன்படக்கூடிய விதையை இன்று 
நடுவது போல்‌, முதுமைக்குப்‌ பயன்படக்கூடிய பாடல்களை 
இளமையில்‌ ஆழமாக விதைத்து வையுங்கள்‌.” 

இப்‌ பாணியில்‌ நான்‌ உரையாற்றுவேன்‌. பொது மக்களின்‌ 
மூகங்கள்‌ ஒப்புதலை ஒளிவிடும்‌. 

மூத்த ஆசிரியர்களின்‌ தலைகள்‌ ஆடி, ஒப்புதல்‌ அளிக்கும்‌. 
இளைய ஆசிரியர்கள்‌ வியப்பர்‌. மாணாக்கர்‌, “மேலும்‌ சுமையா?” 
என்று திகைப்பர்‌. 

எவரும்‌ எதிர்ப்பு எழுப்பாதது என்‌ நற்பேறல்ல. பின்‌ என்ன? 

“நாட்டத்தில்‌ கொள்ளப்‌ போவதில்லை” என்பதன்‌ நுட்பமான 
அறிகுறி. 

அது விரைவில்‌ எனக்குப்‌ புரிந்தது. அதை எண்ணி எண்ணி 
ஏக்கப்பட்டு இருந்தால்‌, எப்போதோ முறிந்து போய்‌ இருப்பேன்‌. 

என்னை அறியாமலே, நான்‌ இளமையில்‌ மனப்பாடம்‌ 
செய்தது, எனக்குத்‌ துணை நின்றது; நிற்கிறது; நிற்கும்‌. 

“தற்றவர்கள்கூட, தத்தம்‌ குடும்பங்களில்‌ சிறுவர்‌ சிறுமியரைப்‌ 
பண்படுத்தும்‌ பாடல்களை மனப்பாடம்‌ செய்யப்‌ போதிய அளவு 
தூண்டுவதில்லை” என்பது என்‌ மதிப்பீடு. அதனால்‌ மனந்தளர- 
வில்லை. நாளும்‌ நல்லதை நினைத்தலும்‌ சொல்லுதலும்‌ என்‌ கடன்‌ 
அல்லவா? 

“கூட்டத்திற்‌ கூடி நின்று கூலிப்‌ பிதற்றலன்றி 
நாட்டத்திற்‌ கொள்ளர்‌ ரடி! - கிளியே! 
நாளில்‌ மறப்பா ரடி!” 
என்ற பாரதியின்‌ வாய்மை வாக்குமூலத்தை நினைவில்‌ கொள்வேன்‌; 
அதிர்ச்சி குறையும்‌. 
பாரதியை அடியொற்றி வந்த பாரதிதாசன்‌ கண்டதுதான்‌ 
என்ன? 
“விழுங்கு உணவை” விழுங்குதற்கும்‌ உணர்ச்சியற்றார்‌” 
என்றல்லவா நம்மை எடை போட்டுள்ளார்‌? 
அப்படியிருக்க, “ஆளுநர்‌ ஸ்ரீபிரகாசாவின்‌ கருத்தையோ, 
அதை நீ பரப்பியதையோ கேட்டதோடு, காலம்‌ ஓடி.விட்டதே” 
என்று நான்‌ புலம்புவதில்‌ பயன்‌ இல்லை. 
“இன்றுபுதி தாய்ப்பிறந்தோம்‌ என்றுநீவிர்‌! 
எண்ணமதைத்‌ திண்ணமுற இசைத்துக்கொண்டு 
தின்றுவிளை யாடிஇன்புற்‌ றிருந்துவாழ்வீர்‌!”” 
தீமையெலாம்‌ அழிந்துபோம்‌, திரும்பிவாரா!” 
என்ற பாரதியாரின்‌ வரிகளும்‌ முன்னே வந்து நின்று, அவ்வப்போது 
ஒரு நிலைப்படுத்தின; படுத்துகின்றன! 


14. ஏழை பங்காளர்‌ காமராசர்‌ 


முன்னர்‌ அறிவிக்காமல்‌, திடீரென வந்து நிற்பவர்களையும்‌ 
பார்த்து அனுப்புவது எனது பழக்கம்‌. 

பொது அலுவலர்‌, எந்த அளவிற்குப்‌ பலரைக்‌ காணவும்‌ 
கேட்கவும்‌ பக்குவப்பட்டிருக்கிறாரோ அந்த அளவிற்குத்‌ தமது 
அலுவலில்‌ அவரால்‌ வெற்றி காணவும்‌ முடியும்‌. 

சென்னை மாநிலக்‌ கல்வித்‌ துறையின்‌ முதல்‌ தொண்டனாகவே 
நினைத்துச்‌ செயல்பட்ட என்னிடம்‌, பலதரப்பினரும்‌ உரிமையோடு 
வந்தனர்‌. நம்பிக்கையோடு உரையாடினர்‌. 


ஏழாயிரம்‌ பண்ணைத்‌ தியாகி 


1955ஆம்‌ ஆண்டின்‌ தொடக்கத்தில்‌ மூவர்‌ வந்தனர்‌. பெரிய . 
மாலையோடு வந்து பணத்தை வீணாக்கியதைப்‌ பொறுத்துக்‌ 
கொண்டேன்‌. அவர்கள்‌ உரையாடல்‌ தொடங்கிற்று. 

வந்தவர்களில்‌ ஒருவர்‌, தம்மை அறிமுகப்படுத்திக்‌ கொண்டார்‌; 
மற்றவர்களையும்‌ அறிமுகப்படுத்தினார்‌. 

“நான்‌, இராமநாதபுரம்‌ மாவட்டத்தில்‌ உள்ள ஏழாயிரம்‌ 
பண்ணை என்ற ஊரைச்‌ சேர்ந்தவன்‌. அவ்வூரில்‌ நாடார்‌ உறவின்‌ 
முறையின்‌ சார்பில்‌, ஓர்‌ உயர்நிலைப்‌ பள்ளி நடக்கிறது. 

“இப்போது நான்‌ அதன்‌ செயலாளராக இருக்கிறேன்‌. 
இவர்கள்‌ இருவரும்‌ எங்கள்‌ ஊர்க்காரர்கள்‌. 

“நான்‌ விடுதலை போராட்டத்தில்‌ ஈடுபட்டவன்‌; 
நெடுநாள்களாகக்‌ காங்கிரசில்‌ இருந்து வருபவன்‌. 

“முதலமைச்சர்‌ காமராசரோடு சிறையில்‌ இருந்த பெருமை 
உண்டு. அவரோடு நான்‌ தொடர்ந்து நெருக்கமாகவே பழகி 
வருபவன்‌. 

“அவர்‌ முதலமைச்சராக எட்டுத்‌ திங்கள்‌ ஆகிறது. இப்போது- 
தான்‌ சென்னைக்கு வந்து பார்த்து மகிழ்ச்சியைத்‌ தெரிவிக்க 
நேர்ந்தது. 

“இன்று காலை நான்‌ முதலமைச்சரைக்‌ கண்டபோது, அவர்‌, 
ஏழாயிரம்‌ பண்ணை பற்றியும்‌ உயர்நிலைப்‌ பள்ளி பற்றியும்‌ 
கேட்டார்‌. 

“நான்தான்‌ பள்ளிக்கூடத்தின்‌ செயலாளர்‌ என்பதை 
உடனிருந்த இவர்கள்‌ சொன்னார்கள்‌. அதைக்‌ கேட்டு மகிழ்ந்த 
அவர்‌, “அரசிடமிருந்து அந்த உயர்நிலைப்‌ பள்ளிக்கு ஏதாவது உதவி 
தேவையா?” என்று கேட்டார்‌. 

“நான்‌ “குறிப்பாக ஏதும்‌ இல்லை; பொதுவாக ஏதாவதொரு 
மான்ய உதவி கிடைத்தால்‌ நன்றாயிருக்கும்‌!” என்று பதில்‌ 
சொன்னேன்‌. 

காமராசர்‌, “ஆகட்டும்‌ பார்க்கலாம்‌” என்றார்‌. அதை நினைவில்‌ 
வைத்திருந்து தங்களிடம்‌ சொன்னால்‌, அதைத்‌ தவறாகக்‌ கொள்ள 
வேண்டாமென்று வேண்டிக்‌ கொள்ளுகிறேன்‌. 

“குசலம்‌ விசாரிக்க முதலமைச்சரிடம்‌ போனபோது 
பேச்சுவாக்கில்‌ இப்படிக்‌ கேட்க நேர்ந்துவிட்டது. அவரைக்‌ 
கொண்டு பரிந்துரைத்து நெருக்குவதாக மட்டும்‌ தயவுசெய்து 
கருதிவிடாதீர்கள்‌. 

“தங்களைப்‌ பற்றி நிறையக்‌ கேள்விப்பட்டிருக்கிறோம்‌. 
“பரிந்துரைகளுக்குப்‌ பணியாது, தகுதி அடிப்படையில்‌ தாராளமாக 


ஏழை பங்காளர்‌ காமராசர்‌ யய 


உதவி புரிவீர்கள்‌” என்பது எங்களுக்கு முன்பே தெரியும்‌. மீண்டும்‌ 
கேட்டுக்‌ கொள்கிறேன்‌. எங்கள்‌ மேல்‌ தப்பெண்ணம்‌ வேண்டாம்‌” 
என்றார்‌, ஏழாயிரம்‌ பண்ணைத்‌ தியாகி. 

“முதலமைச்சர்‌ சொல்லுவதற்கு உரிமை உடையவர்‌. அவர்‌ 
சொன்னால்‌ எப்படித்‌ தவறாகக்‌ கொள்வது! ஒரு வகையில்‌ அது என்‌ 
கைகளை மேலும்‌ வலுப்படுத்த உதவும்‌. 

“நீங்கள்‌ முதலமைச்சரிடம்‌ முதலில்‌ கோரிஃகைவிட்டதைப்‌ 
பற்றிக்‌ கவலைப்படாதீர்கள்‌. 

“ஊரின்‌ பின்னணி, பள்ளியின்‌ நிலை முதலியவற்றைக்‌ காட்டி. 
நிதி உதவி கோரும்‌ கடிதம்‌ ஒன்றை அனுப்பி வையுங்கள்‌. முடிந்த 
அளவு உதவுகிறேன்‌” என்று பதில்‌ அளித்தேன்‌. 

அமைதி பெற்ற செயலர்‌, ஒரு தாளை நீட்டினார்‌. “இதில்‌ எழுதி 
உள்ளது போதுங்களா? வேறு எழுதி அனுப்பட்டுமா?” என்று 
'கேட்டார்‌. 

சொடுத்த விண்ணப்பத்தைப்‌ படித்தேன்‌. போதிய தகவல்கள்‌ 
இருந்தன. எனவே “அது போதும்‌” என்று சொல்லி, அவர்களை 
அனுப்பினேன்‌. 


முதலமைச்சரின்‌ விருப்பம்‌ என்ன? 

விண்ணப்பத்தில்‌ சையெமுக்கிட்டு, அலுவலகக்‌ கோப்பக்க 
அனுப்பினேன்‌. 

முதலமைச்சரின்‌ குறிப்பை எதிர்பார்த்தேன்‌. அவரிடம்‌ இருந்து 
எவ்விதக்‌ குறிப்பும்‌ வரவில்லை. 

“ஏழாயிரம்‌ பண்ணைக்கு உதவுவதை விரும்புவாரா? 
மாட்டாரா?” இந்தக்‌ கேள்விகள்‌ மின்னின? குழம்பினேன்‌. 

முதலமைச்சரின்‌ தனி அலுவலரை எங்கோ காண நேர்ந்தது. 

“இராமநாதபுரம்‌ மாவட்ட உயர்நிலைப்‌ பள்ளி எதையாவது 
பற்றி முதலமைச்சர்‌ சொன்னாரா?” என்றேன்‌. 

“முதலமைச்சர்‌ எதுவும்‌ சொன்னால்‌, குறிப்பு வைத்துக்‌ 
கொண்டு அதை உடனுக்குடன்‌ உங்களுக்குத்‌ தெரிவிப்போம்‌” 
என்றார்‌ 

ஏறத்தாழ இரு திங்கள்‌ காத்திருந்தேன்‌. எத்தகைய குறிப்பும்‌ 
வரவில்லை. 

காமராசரைச்‌ சந்தித்தேன்‌ 

இடைக்‌ காலத்தில்‌ சில நிகழ்ச்சிகளில்‌ முதலமைச்சருக்கு 
அருகில்‌ உட்கார்ந்திருந்தேன்‌. ஆனால்‌ ஏழாயிரம்‌ பண்ணையின்‌ 
கோரிக்கை பற்றி அவரிடம்‌ கேட்க எனக்குத்‌ துணிவில்லை. 


தியாகராயநகர்‌ பள்ளியில்‌ காமராசர்‌ 

சென்னையில்‌ ஒரு நிகழ்ச்சியில்‌ திடீரென்று துணிவு வந்து 
விட்டது. அது எங்கே? எப்படி? 

சென்னை, தியாகராயநகரில்‌, தியாகராயநகர்‌ உயர்நிலைப்‌ 
பள்ளி என்று ஒன்று நடந்து கொண்டிருந்தது. அது, குலசேகரன்‌ 
பட்டினம்‌ செ. தெ. நாயகம்‌ என்னும்‌ நல்லோரால்‌, அவரது 
அறக்கட்டளையால்‌ தொடங்கப்பட்டது. 

இப்போது அது இரு விழுதுகளாகச்‌ செயல்படுகிறது. 
ஆண்களுக்கு என்று ஒரு மேனிலைப்‌ பள்ளியாகவும்‌ பெண்களுக்‌- 
கென்று வேறொரு பள்ளியாகவும்‌ நடந்து வருகிறது. 

7955இல்‌ அந்த உயர்நிலைப்‌ பள்ளியில்‌ அண்களோடு 
பெண்களும்‌ சேர்ந்து ஒன்றாகப்‌ படித்தார்கள்‌ 

அப்‌ பள்ளியின்‌ அப்போதைய தாளாளர்‌, திரு. டி. வி. கமலசாமி. 
அவர்‌, நாடாளுமன்ற மேலவையின்‌ சுயேச்சை உறுப்பினர்‌. என்‌ 
கல்லுர்ரி நண்பர்‌. விக்டோரியா மாணவர்‌ விடுதித்‌ தோழர்‌. 

உயர்நிலைப்‌ பள்ளியின்‌ ஆண்டு விழாவில்‌ கலந்து கொள்ளும்‌- 
படியும்‌ மாணவ மாணவியருக்குப்‌ பரிசுகளை வழங்கும்படியும்‌ 
முதலமைச்சர்‌ காமராசரைக்‌ கமலசரமி அழைத்தார்‌. 

அவரும்‌ இசைந்தார்‌. 

அந்த நல்ல செய்தியைச்‌ சொல்லி, என்னைத்‌ தலைமை தாங்க 
அழைத்தார்‌. அவ்வேளை எனக்கு வேறு நிகழ்ச்சிகள்‌ இல்லை. 
ஒப்புக்‌ கொண்டேன்‌. 

விழா நேரத்திற்குச்‌ சில மணித்துளிகள்‌ முன்னதாகவே 
பள்ளிக்குப்‌ போய்ச்‌ சேர்ந்தேன்‌. தாளாளர்‌ தலைமை ஆசிரியர்‌- 
களோடிருந்து, முதலமைச்சரை வரவேற்று அழைத்துச்‌ சென்றேன்‌. 

மேடையில்‌ அமர்ந்தோம்‌. அடுத்த நொடி முதலமைச்சர்‌, 
எனக்கு மட்டும்‌ கேட்கும்படி, மெல்லப்‌ பேசினார்‌. 

விரைந்து செல்ல வேண்டும்‌ 

“கடைசிவரை நான்‌ இருப்பதற்கு இல்லை. நான்‌, பரிசளித்து 
விட்டு, சில சொல்லிவிட்டுப்‌ போகிறேன்‌. நீங்கள்‌ விழா முடிவுவரை 
இருந்து, பின்னால்‌ விரிவாகப்‌ பேசுங்கள்‌” என்றார்‌ 

நான்‌ தலையாட்டினேன்‌ 
முக்கால்‌ பங்கினர்‌ நலிந்தோர்‌ 

விழா, கடவுள்‌ வாழ்த்தோடு தொடங்கிற்று. அடுத்து 
வரவேற்புரை. பின்னர்‌ தலைமையாசிரியரின்‌ அறிக்கை. அதைக்‌ 
கவனமாகக்‌ கேட்டார்‌ திரு.காமராசர்‌. அதில்‌ அடங்கிய ஒரு 
தகவலைக்‌ கேட்டதும்‌, சற்று நிமிர்ந்து உட்கார்ந்தார்‌. 

“இந்தப்‌ பள்ளியில்‌ படிக்கிறவர்களில்‌ “முக்கால்‌ பங்கினர்‌, 
ஆதிதிராவிட பிற்படுத்தப்பட்ட பிரிவுகளைச்‌ சார்ந்தவர்கள்‌” என்று 
சொல்லுகிறாரே! இது சரியாக இருக்குமா?” என்று என்னைப்‌ 
பார்த்துக்‌ கேட்டார்‌. 

நான்‌, தாளாளர்‌ கமலசாமியிடம்‌ விவரம்‌ கேட்டேன்‌. 

கமலசாமி, காமராசர்‌ காதோடு பேசினார்‌. என்ன சொன்னார்‌? 

“தக்கார்பாபா விடுதியில்‌ தங்கியிருக்கும்‌ அத்தனை பேர்களும்‌ 
எங்கள்‌ பள்ளியில்‌ படிக்கிறார்கள்‌. அதோடு தியாகராய நகர்‌ 
பங்களாக்களில்‌ எடுபிடி. வேலை செய்பவர்களின்‌ குழந்தைகளுக்கும்‌ 
இது புகலிடம்‌” என்றார்‌ கமலசாமி. 

“இப்ப விளங்குது. பங்களாவாசிகள்‌ படிக்கும்‌ பள்ளிகளில்‌ 
அவர்களின்‌ வேலைக்காரர்களின்‌ பிள்ளைகளுக்கு இடம்‌ 
கிடைக்காது என்பது?” என்று காமராசர்‌ முடித்தார்‌. 


இறுதி வரை இருந்தார்‌ 

இத்‌. தகவல்‌, முதலமைச்சர்‌ காமராசரின்‌ மனத்தை 
மாற்றிவிட்டது. 

அறிக்கைக்குப்பின்‌, பரிசளிப்பு விழா ஒழுங்காக நடந்தது. 
திரு.காமராசரின்‌ சுருக்கமான பொருள்‌ செறிந்த உரை இனிது 
முடிந்தது. அவர்‌ ளெம்பவில்லை. 
“கலை நிகழ்ச்சியைத்‌ தொடங்குங்கள்‌. தலைவர்‌ இறுதியில்‌ 
உரையாற்றுவார்‌” என்று காமராசரே அறிவித்தார்‌. 

முதல்வரின்‌ மனமாற்றம்‌ எங்களுக்குத்‌ தெரியாது. “தாங்கள்‌ 
எப்போது விரும்பினாலும்‌ புறப்படலாம்‌” என்று கூறிவிட்டுக்‌ கலை 
நிகழ்ச்சியைத்‌ தொடங்கினோம்‌. நேரம்‌ போனதே தெரியவில்லை. 

நிகழ்ச்சிகளின்போது, கமலசாமி சில மாணவ மாணவிகளைச்‌ 
சுட்டிக்காட்டி, 

இந்தப்‌ பையன்‌ “அரிசனப்‌ பையன்‌.” இப்‌ பெண்‌, “போர்டர்‌ 
மகள்‌” இப்படிச்‌ சொல்லிக்‌ கொண்டே வந்தார்‌ 

கேட்டு மகிழ்ந்த காமராசர்‌ கடைசிவரை இருந்து, கண்டு 
பூரித்தார்‌. 

“ஊக்கப்படுத்துபவர்களிடம்‌ சேர்ந்தால்‌, எவ்வளவு திறமை 
பெற்றுவிடுகிறார்கள்‌”” என்று வியந்தார்‌. 


சுகந்திரமாகச்‌ செயல்படுங்கள்‌ 

இப்படிக்‌ கலகலப்பாகக்‌ காமராசர்‌ இருப்பதைப்‌ 
பயன்படுத்திக்‌ கொள்ள விரும்பினேன்‌. ஏழாயிரம்‌ பண்ணை 
உயர்நிலைப்‌ பள்ளியைப்‌ பற்றிப்‌ பேசினேன்‌. 

“அய்யா! இங்கே பேசுவதற்கு என்னை மன்னியுங்கள்‌. அலுவல்‌ 
பற்றியதைக்‌ கேட்கலாமா?” என்றேன்‌. 

“என்ன?” என்று ஒரே சொல்லில்‌ பதில்‌ வந்தது. 

“தில வாரங்களுக்கு முன்பு, ஏழாயிரம்‌ பண்ணையில்‌ நடக்கும்‌ 
உயர்நிலைப்‌ பள்ளியின்‌ தாளாளர்‌ என்னை வந்து பார்த்தார்‌. அப்‌ 
பள்ளிக்குத்‌ தக்கதோர்‌ மான்யம்‌ அளிக்கும்படி கோரும்‌ 
விண்ணப்பம்‌ ஒன்றை என்னிடம்‌ கொடுத்தார்‌. 

“கொடுத்தபோது, என்னைப்‌ பார்ப்பதற்கு முன்பு, தங்களைக்‌ 
கண்டு. தங்கள்‌ காதுகளிலும்‌ அதைப்‌ பற்றிப்‌ போட்டு இருப்பதாகக்‌ 
கூறினார்‌. என்ன கொடுக்கட்டும்‌ என்று, தாங்கள்‌ குறிப்புக்‌ 
காட்டுவீர்களென்று காத்திருக்கிறேன்‌. 

“தங்களுக்கு வசதிப்படும்‌ நேரத்தைச்‌ சொன்னால்‌, தங்களைக்‌ 
கண்டு, தங்கள்‌ விருப்பத்தைத்‌ தெரிந்துகொண்டு வருகிறேன்‌” 
என்றேன்‌. 

“வரவேண்டாம்‌, நீங்களே சுதந்திரமாக முடிவு செய்யலாம்‌” 
என்றார்‌. 

“மன்னிக்கணும்‌. இங்கே பேச்சை எடுத்ததற்கு” என்று 
தழுதழுத்த குரலில்‌ வேண்டினேன்‌. 


ஏழை பங்காளர்‌ காமராசர்‌. 15 


“தப்பில்லை; நான்‌ வகிக்கும்‌ பொறுப்பில்‌ நாள்தோறும்‌ நூறு 
பேர்களையாவது காணாமல்‌ இருக்க முடியாது. அவர்களுக்குக்‌ 
காது கொடுக்காமல்‌ முடியாது. நீங்களும்கூட நாளைக்குப்‌ பத்துப்‌ 
பேர்களையாவது பார்க்க வேண்டியிருக்கும்‌. 

“அவர்களுக்குக்‌ காது கொடுங்கள்‌. ஆனால்‌ முடிவை உங்கள்‌ 
மனச்சாட்சிக்கு விட்டுவிடுங்கள்‌. ஒன்றுக்கு ஒன்று முரண்‌ 
இல்லாவிட்டாலும்‌, போட்டியாக இருக்கும்‌ பத்துக்‌ கோரிக்கை- 
களை எப்படி. ஒருவர்‌ உடனுக்குடன்‌ நிறைவேற்ற முடியும்‌. 

“வந்தவர்களை மதித்துக்‌ கேட்பதும்‌, சிந்தித்து எ.து நியாயமோ 
அதன்படி. முடிவு எடுப்பதும்‌ நம்‌ பொறுப்பு” என்றார்‌ காமராசர்‌. 

“இருந்தாலும்‌” என்று இழுத்தேன்‌; காமராசர்‌ வெகுளவில்லை. 

“உங்களுக்குச்‌ சட்டம்‌ விதிமுறைகள்‌ நன்றாகத்‌ தெரியும்‌ 
என்பதோடு, துலாக்கோல்போல்‌ நேர்மையாகவும்‌, நாணயமாகவும்‌ 
நடப்பீர்கள்‌ என்ற நம்பிக்கை கொண்டதால்தான்‌ உங்களை 
இயக்குநராக நியமித்துள்ளோம்‌. அப்புறம்‌ என்னைக்‌ கேட்டுக்‌- 
கொண்டு இருப்பானேன்‌? நீங்களாக மடவ எடுக்கச்‌ செயல்பட 
வேண்டியதுதானே. 

“அதில்‌ எவருக்காவது அதிருப்தி ஏற்பட்டால்‌ என்னிடந்‌- 
தானே சொல்வார்கள்‌? நான்‌ உங்களைக்‌ கேட்காமல்‌ ஒரு முடிவுக்கு 
வந்துவிடுவேனா? நீங்களே எல்லா முடிவுகளையும்‌ எடுங்கள்‌” 
என்றார்‌. அப்பப்பா! எத்தகைய அழுத்தம்‌! 

கோடை வெயிலில்‌, நெடுந்தூரம்‌ நடந்துவந்து களைத்தவன்‌ 
செவ்விளநீரைப்‌ பருகினால்‌, எவ்வளவு தெம்பு பெறுவானோ, 
அத்தகைய உணர்வினை அப்போது நான்‌ பெற்றேன்‌. என்‌ பேச்சு 
எடுப்பாயிருந்தது. 
என்னுரை 

மதிப்பிற்குரிய தலைமை ஆசிரியர்‌ அவர்களே! 
ஆதரவுக்கு உரிய இருபால்‌ ஆசிரியத்‌ தோழர்களே! 
அன்பிற்குரிய அருமைத்‌ தம்பிகளே! தங்கைகளே! 
மதிப்பிற்குரிய பெற்றோர்களே! 

பெருமைக்குரிய நிர்வாகிகளே! 

என்‌ நினைவு, முதற்கண்‌ செ. தெய்வநாயகம்பால்‌ செல்கிறது. 

அவர்‌, அரசு அலுவலில்‌ ஊறியவர்‌; நேர்மைக்கும்‌ சிக்கனத்‌- 
திற்கும்‌ பெயர்‌ எடுத்தவர்‌. சிக்கனத்தால்‌ அவரிடம்‌ சேர்ந்த செல்வம்‌ 
பெருங்குவியல்‌ அல்ல; மிகச்‌ சாதாரணமே! 

அப்படி இருப்பினும்‌ குடும்பப்‌ பொறுப்பு இருப்பது போன்றே 
ஒவ்வொருவருக்கும்‌ சமுதாயப்‌ பொறுப்பும்‌ உண்டு என்ற 
பண்பாட்டு உணர்வினை அவர்‌ கொண்டார்‌. 

தமது சொத்தில்‌ ஒரு பகுதியைக்‌ கல்வி அறக்கட்டளை 
யாக்கினார்‌. 

அவ்‌ வறத்தைக்‌ கொண்டு நடத்தப்படும்‌ இப்‌ பள்ளியில்‌ 
படிப்போர்‌ அனைவரும்‌ கவனமாகப்‌ படித்து, ஒவ்வோர்‌ ஆண்டும்‌ 
கேர்ச்சி பெறுதலே, அவருக்கு உண்மையான நன்றி அஞ்சலியாகும்‌. 

அத்தனை பேரும்‌ தேர்ச்சி பெற இயலுமா? ஏன்‌ இயலாது? 

ஒரு வகுப்பிலிருந்து மேல்‌ வகுப்பிற்குத்‌ தேர்வு பெற, எந்தப்‌ 
பாடத்திலாவது, நூறு மதிப்பெண்‌ கேட்கும்‌ பள்ளி ஒன்றாகிலும்‌ 
உண்டா? இல்லை. 

அய்ம்பது மதிப்பெண்கள்‌ கேட்கும்‌ பள்ளியும்‌ இல்லையே. 
அதிகம்‌ கேட்டால்‌, இரு மொழிப்‌ பாடங்களில்‌ நூற்றுக்கு நாற்பதும்‌ 
மற்றவைகளில்‌ சிலவற்றில்‌ முப்பத்தைந்தும்‌ ஒன்று இரண்டில்‌ 
முப்பதும்‌ போதும்‌ என்பது தானே, நடைமுறையாக உள்ளது. 

நெடுஞ்சுவர்‌ தாண்ட முயன்றால்‌, சிலரே சமாளிக்க முடியும்‌. 
சாலையில்‌ இருந்து, நடைபாதைக்கு ஏறுவது எவருக்கு இயலாது. 

உங்கள்‌ மரபு என்ன என்பதைச்‌ சற்று எண்ணிப்‌ பாருங்கள்‌. 
வள்ளுவன்‌, கம்பன்‌, இளங்கோ, சேக்கிழார்‌, பாரதி, பாரதிதாசன்‌ 
போன்ற அறிஞர்‌ வழி வந்தவர்கள்‌ நாம்‌! மேற்கூறியவர்கள்‌ வாழ்ந்து 
வழி காட்டியது உண்மை. 

கடுகு சிறுத்தாலும்‌ காரம்‌ போகுமா? இத்தகைய கவிஞர்களின்‌ 
வழித்தோன்றல்கள்‌, மீண்டும்‌ உயர்‌ காவியங்கள்‌ இயற்றும்‌ நிலைமை 
பெறாமற்‌ போனாலும்‌, வகுப்புத்‌ தேர்வுகளில்‌ வெற்றி பெறும்‌ 
அளவு அறிவுகூட இல்லாதவர்களாகிவிட மாட்டார்கள்‌. 

நாம்‌ கண்டு மகிழ்ந்த கலை நிகழ்ச்சிகள்‌ எதைப்‌ புலப்படுத்தின? 
“வீடுதோறும்‌ கலையின்‌ விளக்கம்‌” என்பது பேராசை அல்ல, என்று 
காட்டின. 
புதிய மொழி 

“எந்தப்‌ புற்றில்‌ எந்தப்‌ பாம்பு இருக்கிறதோ?” இது, காட்டுக்‌ 
காலத்தில்‌ தோன்றிய பழமொழி. 


எந்தக்‌ குடிசையில்‌, எந்த ஒண்டிக்‌ குடியில்‌, எந்த அறிஞன்‌ 
தவழுகிறானோ? எந்த உத்தமர்‌ உருவாகிறாரோ? எந்த வல்லுநர்‌ 

வளர்கிறாரோ? எந்தப்‌ பெருந்தொண்டர்‌ காலத்திற்காகக்‌ காத்துக்‌ 
கிடக்கிறாரோ? உயர்வுகளைக்‌ காலம்தான்‌ காட்டும்‌. 


காந்தி அடிகள்‌ 

மோகன்தாஸ்‌ கரம்சந்த்‌ காந்தி, தன்‌ அன்னையின்‌ நேர்‌ 
பார்வையிலேயே வாழ்ந்தார்‌. வளர்ந்தார்‌; ஓரிரு ஆண்டுகளா? 
இல்லை. நீண்டகாலம்‌. பதினாறு ஆண்டுகள்‌. அவர்‌ அப்படி 
வளர்ந்த பிறகும்‌ அன்னைக்கு அடையாளங்‌ காண முடியவில்லை. 
மோகன்தாஸ்‌, உலகத்தின்‌ உத்தமர்‌ என்பது தெரியவில்லை! 

அவ்‌ வுண்மையை உணர முடியாததால்‌ அல்லவா, அவரிடம்‌ 
மூன்று சத்தியங்களைக்‌ கேட்டார்‌. 

ஆசிரியர்களும்‌ ஆசிரியைகளும்‌, மாணவர்‌ மாணவிகளைச்‌ 
சில மணி நேரம்‌, சில நாள்களே கவனிக்கிறோம்‌. 

அன்னை புட்லிபாயைவிடத்‌ திறமையாக, பிள்ளைகளின்‌ 
வளர்ச்சிச்‌ சாத்தியக்‌ கூறுகளை நாம்‌ அளந்துவிட முடியாது. 

அந்த நிலையில்‌ நம்‌ அணுகுமுறை எப்படி. இருக்க வேண்டும்‌? 


ஊக்கமூட்டுவதாக, எழுச்சியூட்டுவதாக, நம்பிக்கையை 
வளர்ப்பதாக இருத்தலே சரியான முறை. 


புதியதோர்‌ உலகம்‌ செய்வீர்‌ 

ஆசிரியப்‌ பெருமக்களே! நீங்கள்‌ பெற்றிருப்பது, பெறற்கரிய 
பேறு. ஒவ்வொருவர்‌ ஊழியக்‌ காலத்தில்‌ ஆயிரம்‌ முதல்‌ ஆயிரத்தி 
நானூறு மாணவர்கள்‌ வரையாவது ஆளாக்கிவிடக்கூடும்‌. 

இப்‌ பெரும்‌ பேற்றினை எண்ணி எண்ணி மகிழுங்கள்‌. 
ஆசிரியத்‌ தொழிலை. வெறும்‌ பிழைப்பாகக்‌ கருதாதீர்கள்‌. அரிய 
பெருந்தொண்டாகச்‌ செய்யுங்கள்‌. புதியதோர்‌ உலகை 
உருவாக்குங்கள்‌. 

பெற்றோர்களே! அதற்குத்‌ துணை நில்லுங்கள்‌. திருமணத்தில்‌ 
பெரியவர்கள்‌ கவனிக்க வேண்டிய பொறுப்பைச்‌ சிறுமிகளிடம்‌ 
கொடுப்பீர்களா? 

சந்தனம்‌, மலர்‌, கற்கண்டு முதலியவற்றை வழங்கும்‌ எளிய 
பொறுப்புகளை அல்லவா கொடுக்கிறீர்கள்‌? பிற பொறுப்புகளை 
வயது வந்தோரிடம்‌ ஒப்படைக்கிறீர்கள்‌. 

நாட்டுப்‌ பணிகளுக்கும்‌ அதேமுறைதான்‌. அரசியல்‌ ஈடுபாடு, 
பெரியவர்களுக்குப்‌ பொருக்கம்‌. அரசியல்‌ அறிவே, இளமைக்கு 

வரம்பு. அரசியல்‌ காட்டாற்று வெள்ளத்தில்‌, உங்கள்‌ பிள்ளைகளை 
இறக்கிவிடாதீர்கள்‌. 


மாணவர்களுக்கு அரசியல்‌ வேண்டாம்‌ 

அவர்கள்‌ பத்துப்‌ பதினைந்து ஆண்டுகள்வரை அரசியலில்‌ 
குதிக்காமல்‌ பத்தியம்‌ இருக்கட்டும்‌. 

அப்புறம்‌ அறுபது. எழுபது ஆண்டுகள்கூட அரசியலில்‌ 
திளைக்கலாம்‌. 

மாணவர்கள்‌ விதை நெல்லுக்கு ஒப்பானவர்கள்‌. விதை நெல்‌, 
ஒன்று பத்தாக விளைவதற்காக எடுத்து வைக்கப்பட்டு இருக்கிறது. 

கடைக்குச்‌ சென்று அரிசி வாங்கச்‌ சோம்பற்பட்டோ, கடை 
மூடிவிட்டார்கள்‌ என்றோ; விதை நெல்லைக்‌ குத்திச்‌ சாப்பிடுவது 
அறிவுடைமை ஆகாது. 

மாணவர்களை அரசியலுக்குப்‌ பயன்படுத்தாதீர்கள்‌. 
மாணவர்களை, மாணவர்களாகவே இயங்கவிடுங்கள்‌! 

கல்வி கேள்விகளில்‌ முதிர்ந்த பிறகு, அவர்கள்‌ அரசியலுக்கு 
வந்தால்‌, அரசியல்‌ பண்பட்டதாக, தவறுகள்‌ குறைந்ததாக 
விளங்கும்‌. 

பெற்றோர்களே! ஆசிரியர்களை மதியுங்கள்‌! அவர்களோடு 
ஒத்துழையுங்கள்‌! மதிப்பு மகிழ்ச்சியூட்டும்‌. டூசிழ்ச்சி பணியின்‌ 
தரத்தை உயர்த்தும்‌. தர உயர்வு, குடும்பங்களை விளக்கும்‌. 

நிர்வாகம்‌, பெற்றோர்களையும்‌ ஆசிரியர்களையும்‌ இப்போது 
கண்ணியமாக நடத்துவது போன்றே, என்றும்‌ கண்ணியத்தோடு 
நடத்துவதாக! 

இப்படி நீண்ட உரையாற்றினேன்‌. காமராசர்‌ மகிழ்ச்சி 
அடைந்தார்‌. 


15. நிர்வாகச்‌ சீர்கேடு 


கல்வி அமைச்சரும்‌ உரிமை அளித்தார்‌ 

முதலமைச்சர்‌ காமராசர்‌, பொதுக்‌ கல்வி இயக்குநராகிய 
எனக்கு முழு உரிமை கொடுத்தது போலவே, கல்வி அமைச்சர்‌ 
சிசுப்பிரமணியமும்‌ எனக்கு உரிமை கொடுத்திருந்தார்‌. 

கல்வி அமைச்சரின்‌ “விருப்ப நாடியைப்‌ பார்த்து அதற்கேற்பப்‌ 
பரிந்துரைகள்‌ அனுப்ப வேண்டிய நிலையில்‌ என்னை வைக்க- 
வில்லை. 

நானாகவே முடிவு செய்து அதன்படி பரிந்துரைகளை அனுப்ட 
உரிமை கொடுத்து இருந்தார்‌. 

கல்வியைப்‌ பொறுத்தமட்டில்‌ காமராசர்‌ ஆசை, என்‌ ஆசை. 


சிற்சில கருத்து மாறுபாடு 

கல்வி அமைச்சரைப்‌ பற்றி அப்படிச்‌ சொல்ல முடியாது. 
சிற்சில கருத்து மாறுபாடு உடையவர்‌. இருப்பினும்‌ எனது 
சிந்தனையிலோ, நிர்வாகத்திலோ குறுக்கிடாமல்‌ முழு உரிமை 
கொடுத்தது, அவருடைய சிறப்பு ஆகும்‌. 

என்‌ பரிந்துரைகளோடு சிலபோது மாறுபட்ட போதிலும்‌, 
இருவருக்கும்‌ இடையே முழு நம்பிக்கையும்‌ நல்ல எண்ணார்‌ 
நிலவின. 


தலையீடில்லை 

ஒன்பது ஆண்டு காலம்‌ முதலமைச்சர்‌ காமராசரிடம்‌ பண்‌ 
ஆற்றினேன்‌. 

கல்வி அமைச்சர்‌ சி.சுப்பிரமணியம்‌ சீழ்‌ ஏறத்தாழ ஏழரை 
ஆண்டுகள்‌ பொதுக்கல்வி இயக்குநராக இயங்கினேன்‌. 

“இன்னாருக்கு வேலை கொடுங்கள்‌; இன்னாருக்கு மாறுதல்‌ 
கொடுங்கள்‌; இன்னாருக்குப்‌ பள்ளிக்கூடங்கள்‌ கொடுங்கள்‌; இன்ன 
ஊருக்குக்‌ கொடுக்காதீர்கள்‌” என்று இருவருவமே எனக்கு 
ஆணையிட்டது இல்லை. 

அது மட்டுமா? 

“இன்னாருக்கு வேலை கொடுக்காதீர்கள்‌. இன்ன ஊர்‌ 
ஆளுங்கட்சிக்கு எதிர்ப்பானது. ஆகவே, அவ்வூருக்கு உதவி 
செய்யாதீர்கள்‌” என்று அவர்கள்‌ சொன்னதும்‌ இல்லை. 

அவர்கள்‌ இருவரும்‌ என்பால்‌ வைத்திருந்த நம்பிக்கை எனக்கு 
அமிழ்தமாகப்‌ பயன்பட்டது. 


நிர்வாக இயந்திரத்தின்‌ சீர்கேடு 
ஆனால்‌, அரசின்‌ நிர்வாக இயந்திரத்தின்‌ போக்கோ, 
ஓடவிடாமல்‌ சிக்கவைக்கும்‌ உளைச்‌ சேறாகப்‌ பயன்பட்ட. 

இந்திய நிர்வாக முறை, ஆங்கிலேயர்‌ ஆண்டபோது 
உருவாக்கப்பட்டது. ஆள்வோர்‌ நலனை மட்டும்‌ முன்‌ நிறுத்தி 
உருவாக்கப்பட்டது. 
' ஆமை வேகத்தில்‌ நகர்வதற்காகவே வார்க்கப்பட்டது. 
விரைவு முடுக்கியாக இராமல்‌, முட்டுக்‌ கட்டையாக 
இருக்கவே விதிமுறைகள்‌ வகுக்கப்பட்டன. 

அதை இயக்குவோர்‌, வேகத்தடைகளாகச்‌ செயல்பட்டதில்‌ 
வியப்பில்லை. 

படித்தவர்களுக்காகவும்‌, பணக்காரர்களுக்குமாக நடந்த 
அன்னிய ஆட்சிக்குப்‌ போதுமானதாகப்‌ பயன்பட்ட நிர்வாக 
இயந்திரமும்‌ முறைகளும்‌, விரைந்தும்‌ பரந்தும்‌ பொதுநலத்தைப்‌ 
பேண வேண்டிய இந்தக்‌ காலத்திற்கு ஏற்றதாக இல்லை. 

இந்திய ஆட்சியாளர்‌, அதை எப்படியோ சமாளிக்க முயன்‌- 
றார்களே ஒழிய, அதைக்‌ கலைத்துவிட்டுப்‌ புதிய இயந்திரங்களை 
உருவாக்கவோ, புதிய விதிகளை இயற்றவோ போதிய கவனம்‌ 
இதுவரை செலுத்தவில்லை. 

அய்யோ பாவம்‌! அவர்கள்‌ சிந்தனை முழுவதும்‌ தாங்கள்‌ 
பெற்றுவிட்ட பதவிகளை எப்படியாவது காப்பாற்றிக்‌ 
கொள்வதற்கே செலவழிந்துவிட்டதே! 

நிர்வாக இயந்திரத்தின்‌ கோளாறுகளுக்குச்‌ சில எடுத்துக்‌- 
காட்டுகள்‌ நினைவுக்கு வருகின்றன. 

அதிகாரக்‌ குவியல்‌, நிர்வாக அமைப்பில்‌ உள்ள குறைகளில்‌ 
ஒன்று. ஒரு குறிப்பிட்ட நிலையில்‌ உள்ள அரசு அலுவலர்‌, ஆயிரம்‌ 
ரூபாய்‌ வரை அலுவலகக்‌ கட்டடப்‌ பழுது பார்த்தலுக்குச்‌ 
செலவிடலாம்‌. 

“அதற்கு மேற்பட்ட செலவாகுமென்றால்‌, மதிப்பீட்டை 
மேல்நிலை அலுவலருக்கு அனுப்பி இசைவு பெறவேண்டும்‌” என்று 
ஒரு விதிமுறை கூறும்‌. 

அப்படி வரம்பு வைத்த காலத்தில்‌, கொத்தனாருக்கு ஒரு 
நாளைக்கு ஒரு ரூபாயும்‌ சிற்றாளுக்குக்‌ கால்‌ ரூபாயுமே கூலியாக 
இருந்திருக்கும்‌. 

கொத்தனார்‌ கூலி அய்ந்து ரூபாயாகவும்‌, சிற்றாள்‌ கூலி ஒரு 
ரூபாயாகவும்‌ ஆனபிறகும்‌ செலவு அதிகாரம்‌ பழையபடியே 
இருக்கும்‌. 

அதாவது மேலே இருப்பவர்களும்‌ நனைந்து சுமக்க 
வேண்டியிருந்தது. 

பெரிய அலுவலர்கள்‌ மக்களுக்குச்‌ சேவை செய்ய எண்ணி 
இருந்தால்‌, அய்ந்தாண்டுகளுக்கு ஒருமுறை அதிகாரக்‌ குவியலை 
ஆய்ந்து பார்த்து, தேவையான அளவு பரவலாக்கி இருப்பார்கள்‌. 

அத்தகையோர்‌ இல்லை; மேசை நாற்காலி அளவு 
நேர்மையாளர்களாக இருந்தால்‌ போதும்‌ என்பதே அவர்களது 
குறிக்கோள்‌. 

எனவே, மக்கள்‌ நலன்‌ பெரிதும்‌ பாதிக்கப்பட்டது. 

நிர்வாகச்‌ சரமைப்புக்‌ குழுக்கள்‌ சிற்சில போது நியமிக்கப்‌- 
பட்டது உண்மை. 

பலன்‌? மலையைக்‌ கல்லி, எலியைப்‌ பிடித்த கதிதான்‌. 

மிக மோசமான பாதிப்பு ஒன்று, விரைவில்‌ என்‌ கவனத்திற்கு 
வருகிறது. 
சத்திரத்தில்‌ உயர்நிலைப்‌ பள்ளி 

அண்ணாமலை பல்கலைக்‌ கழக ஆட்சிக்‌ குழுக்‌ கூட்டத்திற்குச்‌ 
சென்று வருவேன்‌. 

முதன்முறை சென்றபோதே, சிதம்பரம்‌ அரசினர்‌ மகளிர்‌ 
உயர்நிலைப்‌ பள்ளியைக்‌ காண நேர்ந்தது. 

அது ஒரு பழைய, சிறிய, சத்திரத்தில்‌ நடந்து வந்தது, 

சத்திரத்தின்‌ அறைகள்‌ அத்தனையும்‌ சிறியதாக இருந்தன. 

ஒன்றிலும்‌ நான்கு பெஞ்சுகள்‌ போட முடியாது. தரையில்‌ 
உட்கார்ந்தால்‌ பதினைந்து பேர்கள்‌ உட்காரலாம்‌. 

மாணவிகள்‌ அப்படியே தரையில்‌ அமர்ந்து கற்றார்கள்‌. 

இடமின்மையால்‌ எந்த வகுப்பிலும்‌ பதினைந்து 
மாணவிகளுக்கு மேல்‌ சேர்க்கவில்லை. 

உயர்நிலைப்‌ பள்ளியில்‌ இடந்தேடி அலைந்த பெண்களோ 
பலராவர்‌. 

பெயரளவில்‌ முழு உயர்‌ பள்ளி, ஆறு வகுப்புகளுக்குமாக 
தொண்ணூறுபேர்‌. 

அதற்கு மொத்த ஆசிரியைகள்‌ பத்துப்‌ பேர்கள்‌; 
தலைமையாசிரியை தனியாக. 

வேதனையூட்டும்‌ - பாதிக்‌ கிணறு தாண்டும்‌ - இவ்வேற்பாடு 
எவ்வளவு காலமாக? ஒன்பது அண்டுகளாக நீடித்தது. 

அடம்பிடிப்பவன்‌ 

அண்ணாமலை நகரில்‌ இருந்து சென்னைக்குத்‌ திரும்பியதும்‌ 
இந்தத்‌ தகவலை நேரில்‌ கல்வி அமைச்சரின்‌ கவனத்திற்குக்‌ கொண்டு 
வந்தேன்‌. 

அவர்‌, அதைச்‌ சரிசெய்யத்‌ துடித்தார்‌. கல்விச்‌ செயலரோடு 
பேசினார்‌. 

“சிதம்பரம்‌ மகளிர்‌ உயர்நிலைப்‌ பள்ளிக்குக்‌ கட்டடம்‌ கட்ட 
ஒரு லட்சம்‌ பிடிக்கும்‌. வரும்‌ ஆண்டிற்கு அடையாள ஒதுக்கீடு நூறு 
ரூபாய்‌ (77020 Provision) செய்யலாம்‌ என்று இயக்குநர்‌ எனக்கு 
நேர்முகக்‌ கடிதம்‌ எழுதட்டும்‌. 

“ஏற்கனவே, காலதாமதமாகி விட்டாலும்‌ நான்‌ நிதிச்‌ 
செயலருக்கு நேர்முகச்‌ கடிதம்‌ எழுதி, வரவு செலவு திட்டத்தில்‌ 
சேர்த்துவிடப்‌ பார்க்கிறேன்‌”. இது கல்விச்‌ செயலர்‌, திரு, சி. எஸ்‌. 
இராமச்சந்திரனின்‌ பதில்‌. 

அப்படியே நேர்முகக்‌ கடிதம்‌ எழுதினேன்‌. ஒரு வாரம்‌ 
சென்றது. கல்விச்‌ செயலர்‌ என்னை அழைத்தார்‌. 

அவரைக்‌ கோட்டையில்‌ கண்டேன்‌. அவர்‌ என்னிடம்‌ ஒரு 
கோப்பைக்‌ கொடுத்துப்‌ படிக்கச்‌ சொன்னார்‌; படித்தேன்‌. ஏமாற்றம்‌ 
கெளவிற்று. 

“சிதம்பரம்‌ மகளிர்‌ உயர்நிலைப்பள்ளிக்குப்‌ புதிய கட்டடம்‌ 
கட்டும்‌ திட்டம்‌ இப்போது ஒன்பதாவது முறையாக வருகிறது. 
ஏற்கெனவே எட்டுமுறை தள்ளிப்போட்டதால்‌, வானம்‌ இடிந்து 
வீழ்ந்துவிடவில்லை. மேலும்‌ ஓர்‌ ஆண்டிற்குத்‌ தள்ளிப்‌ போடு- 
வதால்‌, பெரிய கேடு வந்துவிடாது. தள்னிவைக்கவும்‌.” - 
இப்படியொரு குறிப்பு. 

அதை எழுதியவர்‌ கீழ்நிலை . எழுத்தர்‌.” “கொக்கி 
போட்டவர்கள்‌” நிதித்துறையின்‌ அத்தனை அலுவலர்களும்‌. 

இதற்கு அலுவலர்‌ படை தேவையா? பொது மக்கள்‌ 
கிண்டலாகக்‌ கூறுவதுபோல்‌, “ஒழ்நிலை” எழுத்தர்களே அரசை 
நடத்தலாமே! 

அந்தக்‌ குறிப்பைப்‌ படித்ததும்‌ என்‌ முகம்‌ சிவந்தது. 

கல்விச்‌ செயலர்‌ என்னை ஊக்க முன்‌ வந்தார்‌. 

“இதை இப்படியே விடக்கூடாது. இன்றே, இதைத்‌ தெரிந்து 
கொள்ளாமல்‌, நீங்களாகவே நினைவுபடுத்துவது போல்‌, 
வற்புறுத்தி எனக்கு எழுதுங்கள்‌” என்றார்‌. 

அதற்கு இசைந்தேன்‌. 

உடனே என்னைக்‌ கல்வி அமைச்சரிடம்‌ அழைத்துச்‌ 
சென்றார்‌. 

நடந்ததைக்‌ கூறினார்‌. 

அவரது ஆலோசனையை அமைச்சர்‌ ஆதரித்தார்‌. 

நான்‌ மீண்டும்‌ சிதம்பரம்‌ பள்ளிக்‌ கட்டடம்‌ பற்றி எழுதினேன்‌. 

“அடம்‌ பிடிப்பவன்‌” என்று கோட்டைக்‌ கோமான்கள்‌ எனக்கு 
முத்திரை குத்த இடம்‌ கொடுத்து: விட்டேன்‌. எவ்வளவு 
அப்பாவித்தனம்‌!. 

ஆனால்‌, எடுத்த காரியத்தில்‌ வெற்றி கிட்டியது. வரவு செலவு 
திட்டத்தில்‌ புதிய கட்டடம்‌ சேர்க்கப்பட்டது. 

எங்கே கட்டுவது என்பது பற்றி ஊரின்‌ பெரிய 
மனிதர்களுக்குள்‌ கருத்து வேறுபாடு. அது காலத்தைக்‌ கொள்ளை 
கொண்டது. 

அதில்‌ ஒருமித்த கருத்து ஏற்பட்டு, இப்போது மகளிர்‌ 
உயர்நிலைப்‌ பள்ளி அமைந்துள்ள இடத்தில்‌ கட்டடத்தைத்‌ 
தொடங்குவதற்குள்‌ நான்கு ஐந்து ஆண்டுகள்‌ ஆகிவிட்டன. 

அக்‌ காலத்தில்‌ சிதம்பரம்‌ பெண்கள்‌ படிக்க இடமின்றித்‌ 
தவித்தனர்‌. 
நிர்வாகச்‌ சீர்கேட்டால்‌ நிதி இழந்தோம்‌! 

மற்றொரு நிகழ்ச்சி. 

திருநெல்வேலி மாவட்டம்‌ திருச்செந்தூர்‌ வட்டத்தில்‌ 
உடன்குடி. என்ற ஊரில்‌ நமச்சிவாய முதலியார்‌ என்பவர்‌ - ஆசிரிய 
நிர்வாகி - உயர்‌ தொடக்கப்‌ பள்ளி ஒன்று நடத்தி வந்தார்‌. 

பொதுமக்களைக்‌ கொண்டு பள்ளிகளைச்‌ சீரமைக்கும்‌ 
இயக்கம்‌ ஒன்றைத்‌ தமிழ்‌ மக்களிடையில்‌ நடத்தும்‌ வாய்ப்பு 
எனக்குக்‌ கிட்டியது. அது ஆர்வ அலையாகத்‌ தொடர்ந்தது. 

கல்வி வளர்ச்சிக்கும்‌ மேம்பாட்டிற்கும்‌ பொதுமக்கள்‌ வாரி 
வழங்க முன்‌ வந்தார்கள்‌. 

நமச்சிவாய முதலியார்‌, பள்ளிக்கூடத்தையும்‌, தமது சொத்து - 
அப்போதைய மதிப்பீடு ஒன்றரை இலட்சம்‌ ரூபாய்‌ - முழுவதையும்‌ 
அரசிடம்‌ ஒப்புவித்து விடுவதற்கு முன்வந்தார்‌. 

உயர்‌ தொடக்கப்‌ பள்ளியைத்‌ தொடர்ந்து நடத்துவதோடு, 
ஆசிரியப்‌ பள்ளி ஒன்றையும்‌ அரசே தொடங்கி நடத்த 
வேண்டுமென்பது அந்த நன்கொடையாளர்‌ கோரிக்கை. 

அரசு மட்டத்தில்‌ அலுவலர்கள்‌, தொலை நோக்கின்றிக்‌ 
காலதாமதம்‌ செய்து வந்தனர்‌. 

நமச்சிவாயர்‌ மனம்‌ சோர்ந்து இருந்தபோது, வேறு 


நிறுவனத்தார்‌ நுழைந்து அந்த நன்கொடையைப்‌ பெற்றுக்‌ 
கொண்டு போய்விட்டனர்‌. 


16. முதியோர்‌ கல்விப்‌ பட்டறை 


7955-56 ஆம்‌ ஆண்டில்‌, இந்திய அரசின்‌ தூண்டுதலோடும்‌ 
முதியோர்‌ கல்விப்‌ பட்டறை உதவியோடும்‌, முதலாவதாக - எழுத்து 
அறிவு .பெற்ற வயது வந்தோர்க்கான, மடல்‌, சுவடி நூல்‌ 
ஆகியவற்றை எழுதி உருவாக்கும்‌ பொருட்டு - ஒரு “பட்டறை” 
நடத்த நேர்ந்தது. ' 

ஒரு திங்கள்வரை நடந்த அந்தச்‌ செயற்கூட்டத்திற்கு 
அழைசக்கப்பட்டவர்கள்‌ எவர்‌? 

பலதரப்பட்ட செயல்‌. வீரர்கள்‌. தொடக்கப்‌ பள்ளி 
ஆசிரியர்கள்‌ சிலர்‌; உயர்நிலைப்‌ பள்ளித்‌ தமிழாசிரியர்கள்‌ சிலர்‌; 
செய்தித்தாள்‌ உலகில்‌ பணி புரிந்தவர்கள்‌ சிலர்‌; நாட்டுப்புற 
மேம்பாட்டுத்‌ துறையில்‌ ஈடுபட்டவர்கள்‌ வேறு சிலர்‌. 

அச்‌ செயற்கூட்டம்‌ கோவை, பீளைமேடு பி. எஸ்‌. ஜி. கல்வி 
வளாகத்தில்‌ நடந்தது. 

பி. எஸ்‌. ஜி. அறக்கட்டளை, தங்கும்‌ இடங்களையும்‌, பணி 
புரியும்‌ கூடங்களையும்‌ நல்லபடி ஏற்பாடு செய்து கொடுத்தது. 
அதன்‌ இயக்குநர்‌ திரு. ஜி. ஆர்‌. தாமோதரன்‌ அப்‌ பட்டறைக்குச்‌ 
சென்று பார்த்து ஊக்குவித்தார்‌. 

அப்‌ பட்டறையை இயக்கியது யார்‌? 

ஒருவர்‌ அல்ல; இருவர்‌. 

சென்னை மாநில முதியோர்‌ கல்வித்‌ தனி அலுவலர்‌ திரு. ஏ. 
ஜி. வில்வமும்‌, பி. எஸ்‌. ஜி கலைக்கல்லூரி முதல்வர்‌ திரு. பி. ஆர்‌. 
கிருஷ்ணமூர்த்தி நாயுடுவும்‌ ஆவார்கள்‌. 

நான்‌ எதிர்பார்த்தபடி, அப்‌ பட்டறை நன்றாகச்‌ 
செயல்பட்டது. 

காலத்தை ஓட்டுவதற்குப்‌ பதில்‌, ஆர்வத்தோடு பணியில்‌ 
ஈடுபட்டது. 
42 வெளியீடுகள்‌ தேறின 

உழைப்பு பயன்‌ கொடுத்தது. விளைவு எவ்வளவு? 

அளவைப்‌ பற்றி ஏட்டுப்‌ பிரதிகளை மடல்கள்‌, சுவடிகள்‌, 
நூல்கள்‌ என்று வகைப்படுத்தினார்கள்‌. 

மொத்தத்தில்‌ நூற்று அறுபத்து மூன்று உருப்படிகள்‌ 
உருவாயின. 

எண்ணிக்கையும்‌ படைப்புகளின்‌ தரமும்‌ எல்லோருக்கும்‌ 
பெருமையூட்டுவதாக அமைந்தன. 

நிறைவு விழாவின்போது, பட்டறையில்‌ உருவானவற்றைப்‌ 
பொது மக்கள்‌ பார்வைக்காகக்‌ காட்சியில்‌ வைத்திருந்தனர்‌. 

அந்தக்‌ கண்காட்சியைப்‌ பொறுமையாகச்‌ சுற்றிப்‌ பார்த்த 
கல்வி அமைச்சர்‌, சி. சுப்பிரமணியம்‌ கையேட்டுப்‌ பிரதிகளைப்‌ 
பார்த்துப்‌ பூரித்தார்‌. 

அவற்றில்‌ சிலவற்றைப்‌ பொறுக்கி அச்சிட்டு வெளியிடும்படி 
அருகில்‌ நின்றிருந்த என்னிடம்‌ ஆணையிட்டார்‌. 

பட்டறைத்‌ திட்டத்தில்‌ உருவாகும்‌ நூல்களை அச்சிட்டு 
வெளியிடும்‌ செலவுக்கும்‌ நிதி ஒதுக்கப்பட்டி ருந்தது. 

அத்‌ திட்டத்தை ஏற்கெனவே, சென்னை மாநில அரசு ஏற்றுக்‌ 
கொண்டுவிட்டதால்‌, அமைச்சரின்‌ ஆணையை நானே விரைந்து, 
செயல்படுத்த முடிந்தது. 

பீளைமேடு பட்டறையில்‌ உருவாக்கப்பட்ட அத்தனை 
பிரதிகளையும்‌ பாதுகாப்பாக என்னிடம்‌ ஒப்படைத்தார்கள்‌. 

எவ்வளவு வேலைப்பளு இருந்தாலும்‌ நாள்தோறும்‌ சில 
பிரதிகளை எடுத்துக்‌ கவனமாகப்‌ படித்தேன்‌. 

பல கோணங்களிலிருந்தும்‌ என்‌ மனக்கண்ணால்‌ பார்த்தேன்‌. 
எண்பத்தெட்டு பிரதிகளைப்‌ பொறுக்கிக்‌ கொண்டேன்‌. 

மீண்டும்‌ படித்தேன்‌. 

அலுவலர்களைப்‌ படிக்க வைத்தேன்‌. அவர்களோடு 
கலந்துரையாடி, சில ஆலோசனைகளைப்‌ பெற்றேன்‌. 

அடுத்து, மீண்டும்‌ எடை போட்டேன்‌. 

தனியார்‌ சொல்லக்‌ கூடியவற்றை எல்லாம்‌ அரசு 
வெளியீட்டில்‌ அப்படியே சொல்ல முடியாதே! 

அதையும்‌ கருத்திற்கொண்டு இறுதியாக, நாற்பத்திரண்டினை, 
வெளியிடத்தக்கன என்று பொறுக்கி எடுத்தேன்‌. 

பொறுக்கி எடுக்கப்பட்ட ஒவ்வொன்றையும்‌ மறுபடியும்‌ 
படித்தேன்‌; செழுமைப்படுத்தினேன்‌; எளிதாக்கினேன்‌; சேர்க்க 
வேண்டிய படங்களைக்‌ கூட்டினேன்‌. அவ்வப்போது 
நடப்பனவற்றை அமைச்சரிடம்‌ வாய்மொழியாக அறிவித்து 
வந்தேன்‌. அவர்‌ ஆலோசனைகளின்படி நடவடிக்கை எடுத்தேன்‌. 

அதே நூல்களை வெளியிட ஏற்பாடு செய்தேன்‌. அழகிய 
தாளில்‌, கண்கவரும்‌ கட்டமைப்பில்‌, கொட்டை எழுத்துகளில்‌ 
வண்ணப்படங்களோடு நாற்பத்திரண்டும்‌ அச்சாகி முடி ந்தன. 
கல்வி அமைச்சரின்‌ பாராட்டு 

முறைப்படி வெளியீட்டு விழா நடத்த, நாள்‌ கேட்க, கல்வி 
அமைச்சரை அணுகினேன்‌. 

அப்போது, நாற்பத்திரண்டு நூல்களையும்‌ கொண்டு போய்‌, 
உரிய மரியாதையோடு அவரிடம்‌ கொடுத்து விட்டு வந்தேன்‌. 

அடுத்த நாள்‌ காலை கல்வி அமைச்சர்‌, என்னைத்‌ 
தொலைபேசியில்‌ கூப்பிட்டார்‌. 

“உங்களுக்கு என்‌ பாராட்டு. நேற்று காலை நீங்கள்‌ ஒரு கட்டு 
நூல்களைக்‌ கொண்டுவந்து கொடுத்துவிட்டுப்‌ போனதை என்‌ 
பெண்களாகிய அருணாவும்‌ சுதந்திராவும்‌ பார்த்துக்கொண்டு 
இருந்தார்கள்‌. 

“நீங்கள்‌ அப்படிச்‌ சென்றதும்‌ இருவரும்‌ வந்து என்னிடம்‌ 
இருந்த கட்டை வாங்கிக்‌ கொண்டு போய்விட்டார்கள்‌. 

“நான்கு ஐந்து வகுப்புகளில்‌ படிக்கும்‌ அவர்கள்‌ இருவரும்‌ 
நாற்பத்திரண்டையும்‌ நேற்றே படித்து முடித்தார்கள்‌. 

“அவர்களுக்குச்‌ சொல்ல முடியாத மகிழ்ச்சி. மேலும்‌ இம்‌ 
மாதிரி நூல்கள்‌ வந்தால்‌, முதலில்‌ அவர்களிடம்‌ கொடுக்க 
வேண்டுமாம்‌. 

“குழந்தைகளுக்கே புரியும்போது, வயது வந்தோருக்குப்‌ 
புரிவது எளிது. 

“நீங்கள்‌ நடத்திய பட்டறையால்‌ நல்லது நிறையக்‌ 
கிடைத்திருக்கிறது” என்று பாராட்டீனார்‌. 
ரூபாய்‌ இரண்டாயிரம்‌ லாபம்‌ 

அத்‌ தொகுப்பில்‌ எத்தனை படிகள்‌ வெளியிட்டோம்‌? 
ஒவ்வொன்றிலும்‌ பத்தாயிரம்‌ படிகள்‌ வெளியிட்டோம்‌. 

எந்த நூலுக்கும்‌ கால்‌ ரூபாய்க்குமேல்‌ விலை வைக்கவில்லை. 

மொத்தத்‌ தொகுப்பும்‌ பத்து ரூபாய்களுக்குள்‌ அடங்கி- 
விட்டன. 

அப்போது, முதியோர்‌ எழுத்தறிவு மையங்கள்‌ தமிழ்நாட்டில்‌ 
இல்லை. 

அப்படியிருக்க எப்படி விற்றோம்‌? எத்தனை திங்கள்‌ 
விற்றோம்‌? 

தொடக்கப்‌ பள்ளிகள்‌ வாங்கிக்‌ கொண்டன. இரு திங்களில்‌ 
அத்தனையும்‌ விற்றுவிட்டன. 

இரண்டாயிரம்‌ ரூபாய்கள்வரை இலாபம்‌ கிடைத்தது. சில 
ஆயிரம்‌ படிகளுக்கு மேலும்‌ ஆணை வந்திருந்தது. 
இரண்டாம்‌ பதிப்பிற்கான ஆணை வரவே இல்லை 

முதியோர்‌ கல்வி நூல்‌ தொகுப்பின்‌ இரண்டாம்‌ பதிப்பை 
விரைவில்‌ வெளியிடலாம்‌ என்று தோன்றிற்று. தேவையும்‌ இருந்தது. 

இந்திய அரசின்‌ பணம்‌ செலவாகிவிட்டதால்‌, சென்னை 
அரசிடம்‌ கையேந்த நேரிட்டது. 

இரண்டாம்‌ பதிப்பிற்கான திட்டத்தைத்‌ தீட்டி அரசுக்கு 
அனுப்பினேன்‌. “பழைய விலையிலேயே விற்க முடியும்‌; ஈராயிரம்‌ 
ரூபாய்‌ ஆதாயம்‌ பெறமுடியும்‌ என்பதைத்‌ தெளிவாகச்‌ சுட்டிக்‌ 
காட்டி, அரசுக்கு எழுதினேன்‌. 

சிலமுறை நினைவுபடுத்தினேன்‌. 

அமைச்சரிடம்‌ சொல்லிவிட்டுத்தான்‌ எழுதினேன்‌. 
அவரிடமும்‌ நினைவுபடுத்தினேன்‌. 

எதுவும்‌ பலிக்கவில்லை; அரசு ஆணை வரவே இல்லை. 

“இவ்வளவுதான்‌. நம்‌ பொதுமக்கள்‌ கொடுத்து வைத்தது” 
என்று வெளியில்கூடச்‌ சொல்லிக்‌ கொள்ள முடியாமல்‌' 
ஊமையானேன்‌. 

பொது மக்களுக்குப்‌ பணி செய்ய அரசு! அதற்கான விரிந்த 
உயர்ந்த கட்டுமானம்‌!- கை நிறைய ஊதியம்‌ பெறும்‌ அலுவலர்கள்‌! 

அரசின்‌ பணம்‌ செலவாகாத போதும்‌, தேவையான 
திட்டத்திற்கு ஆணை கொடுக்க முடியாத ஆட்சியமைப்பு! 

“இதற்கா விடுதலை பெற்றோம்‌?” என்று மனம்‌ புழுங்கினேன்‌. 

பல தலைமுறைகளாக, பொதுமக்களை விட்டு நெடுந்‌- 
தொலைவில்‌ வாழ்ந்தவர்கள்‌ - வாழ்கிறவர்கள்‌ - பெரிய அலுவலர்‌- 
களாக. இருப்பதால்‌, செய்ய. வேண்டியவை எவை என்று, 
புரியவில்லை 

“இருபது முப்பது ஆண்டுகளில்‌, எல்லாப்‌ பெரும்‌ அலுவலர்‌ 
பதவிகளும்‌ சாதாரண மக்களிடம்‌ வந்துவிடும்‌. அப்புறம்‌ மக்கள்‌ 
நலன்‌ பெற வேண்டியவை முன்னுரிமைபெறும்‌” என்று என்னை 
நானே தேற்றிக்‌ கொண்டேன்‌!" 

என்‌ கண்ணோட்டத்தில்‌ முற்பாதி பலித்துவிட்டது. 
மேலோரிடம்‌ இருந்ததற்கு மாறாக, மக்களிடமே பெரும்பாலான 
பெரிய அலுவல்கள்‌ சிக்கியுள்ளன. 

மக்கள்‌ நலன்‌ பேணப்படுகிறதா? ஆம்‌ என்று சொல்ல 
முடியவில்லை! 

தெருவே செல்வோருக்குப்‌ புரியும்‌ நியாயம்கூட, மூத்த 
அலுவலர்களுக்கு எட்டமாட்டேனென்கிறதே!. 

“அடுத்த பதவி இல்லையா? என்ன பெயரில்‌ உருவாக்கிக்‌ 
கொள்ளலாம்‌? அரசியல்‌ கட்‌.சிக்காரர்களாக நடிப்பதா? சாதி 
வலிமையைச்‌ சொல்லிக்‌ கேட்பதா?” 

இவ்‌ விரண்டிற்கும்‌ வேண்டிய துணிச்சல்‌ இல்லாவிட்டால்‌, 
முதற்படி - தட்டு எழுத்தருக்கும்‌ அஞ்சி - மிரட்டுகிற அரசியல்‌- 
வாதிக்கு எல்லாம்‌ நடுங்கி - வழிபாட்டில்‌ காலத்தை ஓட்டுவதைத்‌ 
தவிர வேறென்ன நடக்கிறது?” 


விவேகானந்தர்‌ ஊட்டிய வெறி 


“நீர்‌, மகான்கள்‌ மகரிஷிகள்‌ வழியே வந்தவர்‌ என்பது 
விளங்குகிறதா? 


“உன்னோடு பிறந்தவர்களில்‌ -கோடிக்கணக்கானவர்கள்‌, 
உண்ண உணவின்றி, உடுக்க உடையின்றி, நாயினும்‌ கடையர்களாக 
அலைகிறார்கள்‌ என்பதை உணருகிறாயா? 

“அவ்வுணர்வு உன்‌ தூக்கத்தைக்‌ கலைக்கிறதா? அத்தகை- 
யோரைப்‌ பற்றிய சிந்தனை உன்‌ பல நாள்‌ தூக்கத்தைக்‌ 
கெடுக்கிறதா? 

“அதன்‌ பயனாக, நீ வெறியனாகிவிட்டாயா? அப்படி 
வெறியனாகும்போதுதான்‌, நீ மனிதனாவதற்கு முதல்‌ அடி. எடுத்து 
வைக்கிறாய்‌ என்று உணர்வாய்‌.” 

இப்படிச்‌ சுவாமி விவேகானந்தர்‌ முழங்கியதைப்‌ படித்து- 
விட்ட குற்றம்‌ - அது என்‌ நெஞ்சில்‌ பதிந்துவிட்ட விளைவு - 

. எனக்குத்‌ தொண்டு வெறியை ஏற்றிவிட்டது. 

அது, முப்பது ஆண்டுகளுக்குப்‌ பிறகும்‌ தணிய மறுக்கிறது, 

நான்‌ என்‌ செய்ய? 


17. இரண்டாம்‌ அய்ந்தாண்டுத்‌ திட்டம்‌ : 
கல்வித்‌ திட்டத்தை உருவாக்கினேன்‌ 


திட்டமிடுதலின்‌ அடிப்படை 

திட்டமிட்டு வளர்ச்சிப்‌ பாதையில்‌ முன்னேறுவது என்று 
இந்திய நாடு முடிவு எடுத்தது. 

இம்முறை சமதர்ம நாடுகளின்‌ போக்கு மட்டுமன்று! பிரான்ஸ்‌ 
போன்ற சில தனியுடைமை நாடுகளிலும்‌ இந்த முறை , 
பின்பற்றப்படுகிறது. 

நாட்டின்‌ பல்துறைகளும்‌ வளர்வதற்குத்‌ துணையாயிருப்பது 
திட்டமிடுதல்‌. 

அப்படித்‌ திட்டமிடும்போது, ஒரு அடிப்படையை ம்றத்தல்‌ 
ஆகாது. த்‌ 
ஒவ்வொரு அய்ந்தாண்டுத்‌ திட்ட காலத்திலும்‌ எந்தெந்தத்‌ 
துறையில்‌ எவ்வெப்பகுதி எவ்வளவுக்கு வளர்க்கப்பட வேண்டும்‌ 
என்னும்‌ வரம்புகளை முன்கூட்டியே முடிவு செய்து கொள்ள 
வேண்டும்‌. 

அம்‌ முடிவு நிர்வாக மட்டத்தில்‌ இருந்தால்‌, அதற்கு நாடு 
தழுவிய ஆதரவு கிடைக்காது. 

தொடக்கத்திலேயே ஆட்சியின்‌ உயர்மட்டத்தில்‌ பெரும்‌ 
முடிவுகளை எடுத்து அறிவித்தால்‌, பொதுமக்கள்‌ அவை பற்றிச்‌ 
சிந்கிக்க முடியும்‌. 

சிலவேளை அரிய மாற்று ஆலோசனைகள்‌ கிடைத்தால்‌, 
அவற்றையும்‌ கவனத்தில்கொண்டு திட்டத்திற்கு இறுதி உருவம்‌ 
கொடுக்க இயலும்‌. 

நம்‌ நாட்டின்‌ முதல்‌ அய்ந்தாண்டுத்‌ திட்டம்‌ ஒரு வகையில்‌, 
அவசரச்‌ சமையலுக்கு ஒப்பாகும்‌. 

அதற்காக, வெட்கப்படுவதற்கு ஒன்றுமில்லை! திட்டமிடும்‌ 
முறை அப்போது, நமக்குப்‌ புதிது ஆகும்‌. 

பல  திட்டங்களுக்குப்‌ பிறகும்‌, பழைய பாணியிலேயே 
ஒவ்வொரு பிரிவு பற்றியும்‌ சில வல்லுநர்கள்‌ கூடிப்‌ பேசி 
மதிப்பீடுகள்‌ தருவதும்‌, அவற்றைப்‌ பொருத்தி, முழுமையாக - 
பல்துறை திட்டத்தை உயர்மட்ட அலுவலர்கள்‌ உருவாக்குவதும்‌, 
அதை மைய அரசின்‌ பேரால்‌, முதலமைச்சர்கள்‌ முன்‌ வைத்து, 
ஒப்புதல்‌ பெறுதல்‌ வெறும்‌ சடங்காகவே தொடரலாமா? 

பெரியவர்கள்‌ சிந்திக்க வேண்டியது பற்றி, நீங்களும்‌ நானும்‌ 
கவலைப்பட்டுப்‌ பயன்‌ என்ன? 


அது கிடக்கட்டும்‌. 


நான்‌ செயல்பட்ட முறை 

நான்‌ எப்படிச்‌ செயல்பட்டேன்‌ என்பதைச்‌ சொல்லுகிறேன்‌. 

நான்‌ பொதுக்கல்வி இயக்குநரான சில திங்களில்‌ 
இரண்டாவது அய்ந்தாண்டுத்‌ திட்டத்தைத்‌ தீட்டும்‌ பணியைத்‌ 
தொடங்க வேண்டியிருந்தது. 

“திட்டம்‌ தீட்டும்‌ நிலையிலேயே பாட்டாளிகளை, அதைச்‌ 
செயல்படுத்த வேண்டியவர்களைக்‌ கலந்து பேசி, குறியீடுகளை 
வகுப்பதால்‌ சோவியத்‌ திட்டங்கள்‌ வெற்றி பெறுகின்றன” என்று 
கேள்விப்பட்டி ருந்தேன்‌. 

எனவே, ஆங்காங்கே ஆய்வாளர்களையும்‌, ஆசிரியத்‌ தலைவர்‌- 
களையும்‌ கலந்து ஆலோசித்தேன்‌. 


நம்‌ அரசியல்‌ அமைப்புச்‌ சட்டம்‌ என்ன சொல்கிறது? 


“எல்லாச்‌ சிறுவர்‌ சிறுமியருக்கும்‌ பதினான்கு வயது முடிவு - 
இலவசக்‌ கட்டாயக்‌ கல்விக்கு ஏற்பாடு செய்ய வேண்டும்‌” என்கிறது 


அதைத்‌ திசை காட்டியாகக்‌ கொண்டேன்‌. 

“அது பத்தாண்டுகளில்‌ முடிய வேண்டும்‌” என்பது, அச்‌ 
சட்டத்தில்‌ கண்டுள்ள நெறிக்‌ கொள்கையாகும்‌. 

பள்ளியில்‌ சேர்க்கும்‌ பெருமுயற்சியில்‌, பதினான்கு வயதுக்கு 
உட்பட்ட எல்லோரையும்‌ உந்துவதா? 

“பதின்மூன்று, பதினான்கு வயதுச்‌ சிறுவர்களை முதன்முதல்‌ 
அய்ந்து வயதுப்‌ பிள்ளைகளோடு உட்கார வைத்துப்‌ பாடம்‌ 
சொல்வது முறையல்ல” என்றார்கள்‌ ஆசிரியர்களும்‌ ஆய்வாளர்‌: 
களும்‌. 

குறிப்புகள்‌ ஏதும்‌ வைத்துக்‌ கொள்ளாமல்‌, உரத்துச்‌ 
சிந்தித்தவர்களின்‌ மொத்தக்‌ கருத்து என்ன? 

பள்ளிக்கூடம்‌ இல்லாத எல்லாச்‌ சிற்றூர்களுக்கும்‌ தொடக்கப்‌ 
பள்ளி கொடுப்பது, முதல்‌ நடவடிக்கை. 

பெரிய ஊர்களுக்குத்‌ தேவைப்படும்‌ எண்ணிக்கையில்‌ 
தாராளமாக, தொடக்கப்‌ பள்ளிகளைக்‌ கூடுதலாகக்‌ கொடுத்தல்‌. 

அடுத்து, அய்ந்து வயது நிரம்பிய எல்லாச்‌ சிறுவர்‌ சிறுமி- 
யரையும்‌ பள்ளியில்‌ சேர்க்க முயலுதல்‌! புதிய ஆர்வம்‌ காரணமாச 
அதற்கு மேற்பட்ட வயதினர்‌ பள்ளியில்‌ சேர வந்தால்‌, அவர்கள்‌ 
அதிக வயதை அடையாதிருந்தால்‌, உரிய வகுப்பில்‌ சேர்த்துச்‌ 
கொள்ளல்‌. 

அய்ந்து வயது நிரம்பியவர்களில்‌ நூற்றுக்கு எண்பதுபேர்‌- 
களையாவனது முதல்‌ ஆண்டிலேயே சேர்த்து விடுதல்‌. அப்படிச்‌ 
சேர்ந்தவர்கள்‌ நடுவில்‌ பள்ளியை விட்டு விலகிவிடாதபடி. பிரசாரம்‌ 
செய்தல்‌. 

அய்ந்தாம்‌ வகுப்பில்‌ படிப்போரில்‌ நூற்றுக்கு எண்பது 
தொண்ணூறு விழுக்காட்டினராவது, தொடர்ந்து அறாம்‌ வகுப்பில்‌ 
படிக்கும்படி. பார்த்துக்‌ கொள்ளல்‌. 

இப்படியே முதல்‌ ஆண்டில்‌ முதல்‌ வகுப்பில்‌ சேர்ந்தவர்கள்‌ 
அடுத்த ஆண்டு இரண்டாம்‌ ஆண்டில்‌ தொடர்ந்து படிக்கும்படி 
செய்தல்‌. 

இம்‌ முயற்சியில்‌ எந்த அளவிற்கு வெற்றி பெறுகிறோமோ 
அந்த அளவிற்கு, கற்போர்‌ எண்ணிக்கை பெருகிக்கொண்டே 
போகும்‌. 

பெருகிக்கொண்டே போகும்‌ படிப்போர்‌ எண்ணிக்கையைச்‌ 
சமாளிக்க, கற்பிக்கும்‌ ஆசிரியர்‌, ஆசிரியைகளின்‌ எண்ணிக்கை 
பெருக வேண்டும்‌. 

கூடுதல்‌ ஆசிரியர்களின்‌ நியமனத்தில்‌ சிக்கனம்‌ செய்தால்‌, 
படிப்பு பாழாகும்‌. 

இனி சேரப்போறெவர்கள்‌, பெரிதும்‌ முதல்‌ தலைமுறை 
மாணவர்கள்‌; மற்றவர்களைக்‌ காட்டிலும்‌ இவர்களுக்குத்‌ தனிக்‌ 
கவனம்‌ அதிகம்‌ தேவைப்படும்‌. 

தொடக்க வகுப்புகளில்‌, உச்சரிப்பு, எழுத்து, எண்‌ 
ஆகியவற்றில்‌ நல்ல பயிற்சி கொடுத்துவிட்டால்‌, மேல்‌ வகுப்புகளில்‌ 
சிலவேளை, பெரிய வகுப்புகள்‌ இருந்தாலும்‌ சமாளித்துக்‌ 
கொள்வார்கள்‌. 

போதிய ஆசிரியர்களைக்‌ கூடுதலாக நியமிப்பதென்றால்‌, 
தேவையான அளவில்‌, ஆசிரியப்‌ பயிற்சி நிலையங்களைத்‌ திறக்க 
வேண்டும்‌; உள்ள பயிற்சி நிலையங்களை விரிவாக்க வேண்டும்‌. 

7956-61 வரையிலான, இரண்டாம்‌ அய்ந்தாண்டுத்‌ திட்டத்தில்‌ 
ஒழ்‌ தொடக்க நிலையில்‌ முனைப்பு, அடுத்த அய்ந்தாண்டுத்‌ 
திட்டத்தின்‌ முதல்‌ மூன்று ஆண்டுகளில்‌ ஆறாம்‌ வகுப்பு முதல்‌ 
எட்டாம்‌ வகுப்பு வரைக்‌ கூடுதல்‌ கவனம்‌, அதற்கப்புறம்‌ ஒன்பது, 
பத்து வகுப்பு மாணாக்கர்களைப்‌ பெருக்குவது, அதற்கு அடுத்த 
அய்ந்தாண்டுத்‌ திட்டத்தில்‌ கல்லூரிக்‌ கல்வியை வளர்ப்பது. 

இப்படிக்‌ குறிக்கோள்களை வைத்துக்‌ கொண்டோம்‌. 
அவற்றிற்கு இடையில்‌ இயல்பாக நடுநிலைப்‌ பள்ளிகளிலும்‌ 
உயர்நிலைப்‌ பள்ளிகளிலும்‌ கல்லூரிகளிலும்‌ கற்போர்‌ எண்ணிக்கை 
பெருகினால்‌, என்ன செய்வது? 

இயல்பான வளர்ச்சியைத்‌ தடுக்க வேண்டாமென்ற முடிவுக்கு 
வந்தோம்‌. 

சென்ற காலத்தின்‌ சராசரி வளர்ச்சியாவது தொடரும்‌ என்ற 
மதிப்பீட்டில்‌ அந்‌ நிலைகளுக்கு நிதி ஒதுக்குவதே சரி என்று 
தோன்றிற்று. 

மேற்கூறிய அடிப்படைகளை வைத்துக்கொண்டு, 
இரண்டாவது அய்ந்தாண்டுத்‌ திட்டத்தைத்‌ தீட்டினோம்‌. 

ஆசிரியர்‌ மாணவர்‌ விழுக்காடு பழையபடி இருக்கக்‌ 
கணக்கிட்டோம்‌. 

ழ்‌ வகுப்புகளில்‌ ஆசிரியர்‌ ஒவ்வொருவரும்‌ முப்பத்தைந்து 
பேர்களுக்கே பொறுப்பு என்று மதிப்பிட்டோம்‌. 

புள்ளி விவரங்களையும்‌ கணக்குகளையும்‌ நானே தணிக்கை 
செய்து, முடிவு எடுத்தேன்‌. 

இப்படித்‌ திட்டங்களை உருவாக்கிக்‌ கொண்டிருக்கையில்‌, 
இரண்டொருமுறை கல்வி அமைச்சரின்‌ சீரிய ஆலோசனையைப்‌ 
பெற்றேன்‌. 

அவர்‌ மொத்தத்தில்‌ எனது அணுகுமுறையை ஆதரித்தார்‌. 

தட்டம்‌ தட்டும்‌ பருவத்தில்‌, ஒரு பெரியவர்‌ என்னைத்‌ தேடி 
வந்தார்‌; ஆலோசனை ஒன்றைக்‌ கூறினார்‌. 

ஆலோசனை சொல்லும்போது, *இதுபற்றித்‌ திட்ட- 
மிடுகையில்‌, நம்‌ தமிழ்நாட்டுத்‌ தேவைகளை மட்டும்‌ எண்ணினால்‌ 
போதாது, அம்‌ மட்டத்தில்‌, அவர்கள்‌ இந்தியா முழுவதும்‌ சென்று 
பணிபுரியக்கூடியவர்கள்‌, வெளிநாடுகளிலும்‌ வேலை பார்க்கக்‌- 
கூடியவர்கள்‌ என்பதை மறக்காமல்‌, எதிர்காலத்‌ தேவையை 
மதிப்பிடுங்கள்‌” என்றார்‌. 

எது பற்றி அப்படிக்‌ கூறினார்‌? 

பொறியியற்‌ கல்வி வளர்ச்சி பற்றி அப்படிக்‌ கூறினார்‌: 

அந்தத்‌ தொலைநோக்காளர்‌ - உலகளாவிய நோக்கர்‌ - எவரோ? 

மதுரை, டி. வி. எஸ்‌. இராஜம்‌! டி. வி. எஸ்‌. தொழில்‌ அதிபர்‌. 

“இரண்டாவது அய்ந்தாண்டுத்‌ திட்டக்‌ காலத்தில்‌, முடிந்தால்‌ 
மேலும்‌ இரண்டு பொறியியல்‌ கல்லூரியும்‌ முடியாவிட்டால்‌ 
ஒன்றாவது, தொடக்கத்‌ திட்டம்‌ போட்டு நிறைவேற்றுங்கள்‌” 
என்றார்‌ திருவாளர்‌ இராஜம்‌. 

பொறியியற்‌ கல்லூரி தொடங்கும்படி, பொதுக்கல்வி 
இயக்குநரிடம்‌ சொல்லுவானேன்‌? 

அப்போது பொதுக்கல்வி இயக்குநரே, பொறியியற்‌ கல்வியைக்‌ 
கவனித்து வந்தார்‌. பொறியியற்‌ கல்விக்கு என்று தனி இயக்குநர்‌ 
இல்லை. 

திருவாளர்‌ இராஜம்‌ கூறியது சரி என்று பட்டது. 

அதை வெளிப்படுத்திக்‌ கொள்ளாமல்‌, கிண்டி பொறியியற்‌ 
கல்லூரி முதல்வர்‌ கர்னல்‌ பால்‌ அவர்களோடு கலந்து 
உரையாடினேன்‌. 

“பொறியியற்‌ கல்லூரி தொடங்குவது நல்லது” என்றார்‌ 
அவரும்‌. 

ஒரு புதிய பொறியியற்‌ கல்லூரி தொடங்கவென்று ஐம்பது 
இலட்சம்‌ ரூபாய்க்குத்‌ தட்டம்‌ போட்டோம்‌. 


புதிய நூல்நிலைய விரிவுக்குத்‌ திட்டம்‌ 

அதேபோல்‌, பொது நூல்‌ நிலைய விரிவுக்கும்‌ திட்டம்‌ தட்டி, 
கல்வித்‌ திட்டத்தில்‌ சேர்த்தேன்‌. ஏன்‌? 

அப்போது, பொது நூல்‌ நிலையங்களுக்கென்று தனி 
இயக்குநர்‌ கிடையாது. “பொது நூலகத்‌ தொண்டு பரவி, சாதாரண 
மக்களுக்கும்‌ படி.ப்பில்‌ அக்கறையும்‌ ஆர்வமும்‌ ஏற்படவேண்டும்‌” 
என்பது, பொது நூலகச்‌ சட்டம்‌ இயற்றியவர்களின்‌ குறிக்கோள்‌ 
ஆகும்‌. 

டாக்டர்‌ எஸ்‌. ஆர்‌. ரங்கநாதன்‌ என்னும்‌ நூலக வல்லுநரின்‌ 
தூண்டுதலால்‌ சென்னை மாகாணமே, முதன்‌ முதலில்‌ விரிவான 
பொது நூலகச்‌ சட்டத்தை இயற்றியது. 

அக்கால கட்டத்தில்‌, பொது மக்களோடு நெருக்கமான 
தொடர்பு கொண்டிருந்தவர்கள்‌ ஆசிரியர்களே 

அவர்கள்‌ ஆதரவு இருப்பின்‌, நூலக இயக்கம்‌ பரவும்‌ என்பது 
அச்‌ சட்ட முன்னோடிகளின்‌ கணிப்பு, - அது உண்மையும்‌ ஆகும்‌. 

ஆசிரியர்களின்‌ ஆதரவை எப்படிப்‌ பெறுவது? 
ஆசிரியர்களுக்கும்‌ பங்கு. 

மாவட்ட நூலகக்‌ குழுக்களில்‌ இரண்டு, மூன்று உயர்நிலைப்‌ 
பள்ளித்‌ தலைமை ஆசிரியர்களை நியமித்தல்‌, அலுவல்‌ பற்றி 
நூலகக்‌ குழுவின்‌ செயலாளராக மாவட்டக்‌ கல்வி அலுவலரை 
நியமித்தல்‌, அலுவல்‌ பற்றி பொதுக்கல்வி இயக்குநரை பொது நூலக 
இயக்குநராகவும்‌ நியமித்தல்‌ - ஆகிய இணைப்புகளை ஏற்படுத்தினர்‌. 

பதினைந்து இருபது ஆண்டுகள்வரை இவ்‌ வேற்பாடு, பொது 
நூலக வளர்ச்சிக்கும்‌ மேம்பாட்டிற்கும்‌ ஏற்ற ஏற்பாடாக இருந்தது. 

பொது நூலக இயக்குநர்‌ என்ற முறையில்‌ வட்டத்‌ தலைநகர்‌ 
தோறும்‌ கிளை நூலகங்கள்‌ தொடங்கி நடத்தவும்‌ திட்டம்‌ 
போட்டேன்‌. 

தொடக்கக்‌ கல்வி முதல்‌ பொறியியற்‌ கல்வி வரைக்கும்‌ விரிவுக்‌ 
கல்வியான பொது நூலகப்‌ பணி உட்பட முழுமையான திட்டம்‌ 
சென்னை அரசுக்கு உரிய காலத்தில்‌ அனுப்பி வைக்கப்பட்டது. 

பல்வேறு துறைகளின்‌ திட்டங்களை ஆய்ந்து பார்த்து 
அமைச்சரவைக்கு ஆலோசனை கூற, உயர்‌ அலுவலர்‌ மட்டக்குழு 
வொன்று செயல்பட்டது. அது மூவர்‌ கொண்டது. 

வளர்ச்சி ஆணையர்‌ திரு. டி. என்‌. எல்‌. இராகவன்‌ குழுவின்‌ 
தலைவர்‌; நிதிச்‌ செயலர்‌ இரு. டி. ஏ. வர்£ஸ்‌ உறுப்பினர்‌. 

மூன்றாவது உறுப்பினர்‌ நிலையானவர்‌ அல்லர்‌. எந்தத்‌ 
துறையின்‌ திட்டம்‌ ஆயப்படுகிறதோ, அத்துறையின்‌ செயலர்‌ 
மூன்றாவது உறுப்பினர்‌. அதாவது, கல்வித்‌ திட்டத்தை ஆயும்‌: 
போது, கல்விச்‌ செயலரும்‌, வேளாண்மைத்‌ திட்டத்தைத்‌ தணிக்சை 
செய்கையில்‌, வேளாண்துறைச்‌ செயலரும்‌ உறுப்பினராக இருப்பர்‌ 

கல்வித்‌ திட்டத்தைத்‌ தணிக்கை செய்யும்‌ சட்டத்திற்கு 
இயக்குநராகிய என்னை அழைத்தார்கள்‌. 

உரிய நேரத்தில்‌ கூட்டம்‌ தொடங்கியது. குழுவினர்‌, என்னிடம்‌ 
அன்பாகவே நடந்து கொண்டார்கள்‌. 

“உங்கள்‌ திட்டம்‌ எல்லா நிலைகளையும்‌ அடக்கியது! எனவே 
பெரிது. 'பறவைப்‌ பார்வை'யில்‌ சரியாக இருப்பதாகவே 
தோன்றுகிறது. அமைச்சரவைக்கு விரிவாக ஆலோசனை கூற 
வேண்டியிருப்பதால்‌, ஒவ்வொரு திட்டமாக விளக்கிக்கொண்டே 
வாருங்கள்‌. நாங்கள்‌ கேட்டு, விவாதித்து முடிவு எடுக்கிறோம்‌” 
என்று குழுவின்‌ தலைவர்‌ இனிமையாகப்‌ பேசினார்‌. 

முன்னர்க்கூறிய அடிப்படைகளை எடுத்துச்‌ சொல்லி, 
ஒவ்வொரு நிலையில்‌ எவ்வளவு பேர்களைக்‌ கூடுதலாகச்‌ சேர்க்கத்‌ 
திட்டமிடப்பட்டுள்ளது, அப்படிச்‌ செய்ய எவ்வளவு ஆசிரியர்கள்‌ 
- எந்தத்‌ தகுதியுடைய ஆசிரியர்கள்‌ - எவ்வளவு தளவாடங்கள்‌ - 
எவ்வளவு இடவசதி முதலியன தேவை என்று விளக்கத்‌ 
தொடங்கினேன்‌. 

எவ்வளவு புதிய பள்ளிக்கூடங்கள்‌, மொத்தத்தில்‌ எவ்வளவு 
கூடுதல்‌ மாணாக்கர்‌ என்றெல்லாம்‌ எடுத்து விளக்கியபோது, அம்‌ 
குழு, திட்டத்தில்‌ குறைகாண முடியவில்லை. 

நூற்றுக்கு நூறு பேர்களைச்‌ சேர்ப்பதாகச்‌ சொன்னால்‌ 
அதிகம்‌ என்று குறை கூறலாம்‌. 

“படிக்கும்‌ வயதினர்களில்‌ பாதிப்பேர்‌ சேருவதற்குப்‌ பதில்‌, 
அறுபது எழுபது விழுக்காட்டினரைச்‌ சேர்ப்போம்‌” என்று திட்டங்‌ 
கொடுத்து இருந்தால்‌, குறைவு என்று சொல்லி இருப்பார்கள்‌. 

வானத்தில்‌ பறக்காமல்‌, நம்‌ சூழ்நிலைச்‌ சாத்தியக்‌ கூறுகளைக்‌ 
கவனத்தில்கொண்டு தீட்டப்பட்ட திட்டமாகையால்‌, 
ஒவ்வொன்றையும்‌ ஏற்றனர்‌. 
பகல்‌ உணவுத்‌ திட்டத்திற்கு முட்டுக்கட்டை 

தொடக்கப்‌ பள்ளிகளில்‌ ஏழைப்‌ பிள்ளைகளுக்குப்‌ பகல்‌ 
உணவு அளிக்கும்‌ திட்டத்திற்கு வந்தேன்‌. நிதிச்‌ செயலர்‌, 
குறுக்கிட்டார்‌; இனிமையாகவே குறுக்கிட்டார்‌! 

“இது புதியது; பெரியது. எனவே, பல கோணங்களிலிருந்து, 
நுணுக்கமாக ஆலோசிக்க வேண்டியிருக்கும்‌. ஆகையால்‌ 
மற்றவற்றை முடித்துவிட்டு, அப்புறம்‌ இதை எடுத்துக்‌ 
கொள்வோம்‌” என்றார்‌ திரு. வர்‌£ஸ்‌. 

அவர்‌ சொற்படி, மற்ற திட்டங்களை அலசினோம்‌. அநேசுமாக 
எல்லாம்‌ ஏற்றுக்கொள்ளப்பட்டன. அப்புறம்‌ “மதிய உணவுத்‌ 
திட்டத்தை” ஆலோசனைக்கு எடுத்துக்கொண்டார்கள்‌. 

“ஏற்கெனவே நடந்து வரும்‌ பள்ளிகளுக்கும்‌, ஏழைப்‌ 
பிள்ளைகள்‌ போவது இல்லை. பகல்‌ உணவு கொடுத்தால்‌, அவர்கள்‌ 
வருவார்களென்பது, சென்னை மாநகராட்சி கற்பிக்கும்‌ 
பாடமாகும்‌. 

“மாநகராட்சி ஒரு சாப்பாட்டிற்கு ஒன்றரை அணா (பத்து 
பைசா) செலவிடுகிறது. அதை அரசு ஒப்புக்‌ கொண்டுள்ள து. அந்த 
அடிப்படையில்தான்‌ மதிப்பிட்டி ருக்கிறேன்‌. 

“மேலும்‌, முன்னேற்பாடுகளில்‌ சில திங்கள்‌ கழிந்துவிடும்‌ 
என்றும்‌, முதல்‌ ஆண்டின்‌ தொடக்கத்திலிருந்து எல்லாப்‌ 
பள்ளிகளிலும்‌ குறிப்பிட்ட எண்ணிக்கை சாப்பாடு போடஇயலாது 
என்ற கருத்தில்‌ கணக்குப்‌ போட்டு உள்ளேன்‌. 

“அந்த எண்ணிக்கை மாணாக்கர்‌ அனைவருக்கும்‌ இரண்டாம்‌ 
ஆண்டில்‌ முழுச்‌ செலவு மதிப்பிட்டுள்ளேன்‌” என்று விளக்கி 
வந்தேன்‌. 

விளக்கத்தைப்‌ பொறுமையாகக்‌ கேட்ட பின்‌, திரு. வர்கீஸ்‌ 
கோடு காட்டினார்‌. 

“உங்கள்‌ திட்டம்‌, எல்லாவற்றையும்‌ கவனத்தில்‌ கொண்டு 
போடப்பட்டு உள்ளது. உணவு கொடுத்து . மாணாக்கரை 
அதிகமாக்குவதற்கு எந்தக்‌ குறையும்‌ சொல்ல இயலாது. 


“மாநிலம்‌ தழுவிய அளவில்‌ இப்படி ஒரு திட்டம்‌ இந்தியாவில்‌ 
எங்கும்‌ நடத்திப்‌ பார்த்த படிப்பினை இல்லை. இது ஒரு கோடி 
ரூபாய்‌ திட்டம்‌, 

“எவ்வளவிற்குக்‌ கொண்டுபோய்‌ விடும்‌ என்று சொல்ல 
முடியாது. நீங்கள்‌ கேட்கிற அளவு நிதியை இந்திய அரசு கொடுக்கும்‌ 
என்ற உறுதியில்லை. 

“நான்‌ ஒரு யோசனை சொல்லுகிறேன்‌. பகல்‌ உணவுத்‌ 
திட்டத்தை மட்டும்‌ ஒத்தி வைக்கலாமென்று இக்‌ குழு 
பரிந்துரைக்கும்‌. அதற்கு இசையுங்கள்‌. இதைப்பற்றி அடுத்த ஆண்டு 
யோசிப்போம்‌” என்றார்‌. 

“பள்ளிகளில்‌ எவ்வளவு பேர்களைக்‌ கூடுதலாகச்‌ சேர்க்க 
வேண்டும்‌ என்பது உயர்மட்ட அரசியல்‌ முடிவாகும்‌. அதை 
நிறைவேற்ற என்னென்ன தேவை, எவ்வளவு தேவை - இதைச்‌ 
சொல்லுவது என்‌ போன்றவர்கள்‌ வேலை. 

“அரசியல்‌ மட்டத்தில்‌ எவ்வளவு பேர்களைச்‌ சேர்க்க, நம்‌ 
தலைவர்கள்‌ நினைக்கிறார்களோ, அவ்வளவு பேர்களைப்‌ 
பள்ளியில்‌ சேர்ப்பதற்கு, மதிய உணவு இன்றியமையாதது. 

“சேர்க்கைக்‌ குறியீட்டை அப்படியே வைத்துக்கொண்டு, 
வெற்றி பெற ஒரே வழி, ஏழைப்‌ பிள்ளைகளுக்குச்‌ சோறு போடுவது 
ஒன்றே! 

“இலவசப்‌ பாடநூல்‌, எழுது பொருள்‌ போன்றவை போதிய 
உதவியாகாது. 

“எனவே, பகல்‌ உணவுத்‌ திட்டத்தை ஏற்றுக்‌ கொள்ளுங்கள்‌” 
என்று இதமாகவே வேண்டினேன்‌ 

அவர்களும்‌ இதமாகவே, தொடர்ந்து மறுத்து வந்தார்கள்‌. 

இழுபறி எவ்வளவு நேரம்‌ நீடிப்பது? இறுதியில்‌ எனது 
துருப்புச்‌ சட்டை எடுத்துப்‌ போட்டுப்‌ பார்த்தேன்‌. 

“இது, முதலமைச்சர்‌, காமராசரின்‌ திட்டம்‌. ஏற்கெனவே 
தொடக்கக்‌ கல்வி நிர்வாகிகள்‌ மாநாட்டில்‌ நாடறிய அறிவித்து- 
விட்டார்‌. அதற்காகத்‌ தனி வரி தேவைப்பட்டால்‌, போட்டுக்‌ 
கொள்ளலாம்‌ என்றும்‌ அறிவித்தார்‌. 

“அப்போது அவர்‌ பக்கத்தில்‌ நான்‌ அமர்ந்திருந்தேன்‌. அப்படி. 
இருக்க, இப்போது அத்‌ திட்டத்தைக்‌ காதும்‌ காதும்‌ 
வைத்தாற்போல்‌ கைவிட்டுவிட நான்‌ எப்படி இசைய முடியும்‌. 

“நீங்கள்‌ மூவரும்‌ இதுபற்றி ஒருமித்த கருத்துக்‌ கொண்டி- 
ரூப்பதால்‌, இதைத்‌ தள்ளி வைக்கலாம்‌ என்று குழு கருதுகிறது. 
ஆனால்‌, இயக்குநர்‌ வேண்டுமென்று அடம்‌ பிடிக்கிறார்‌: என்று 
அறிக்கையில்‌ எழுதி விடுங்கள்‌. அது போதும்‌” என்றேன்‌. 


இந்த அணுகுமுறை நான்‌ எதிர்பார்த்த பலன்‌ கொடுத்தது, 
என்ன முடிவுக்கு வந்தார்கள்‌? 


18. பகல்‌ உணவுத்‌ திட்டம்‌ : 
அமைச்சரவையின்‌ ஆய்வு 


“ஆம்‌. பள்ளிக்கூடங்களில்‌ பசல்‌ உணவு போடும்‌ திட்டம்‌ 
அரசின்‌ கொள்கையைப்‌ பொறுத்த நடவடிக்கை. 

“எனவே, அதை அமைச்சரவையின்‌ முடிவிற்கு விட்டு 
விடுகிறோம்‌. அமைச்சரவை முடிவுசெய்த பிறகு, தேவையான 
தகவல்களைச்‌ சரிபார்த்துச்‌ சொல்லுகிறோம்‌” என்று நம்‌ குழு 


முடிவு செய்யலாம்‌. அதற்கு இயக்குநர்‌ இசைவார்‌ என்று 
நம்புகிறேன்‌” என்று நிதிச்‌ செயலர்‌ முன்‌ மொழிந்தார்‌. 


மற்ற இருவரும்‌ இசைந்தனர்‌. நானும்‌ அதை ஒப்புக்‌ 
கொண்டேன்‌. 

அந்தக்‌ “கண்டம்‌' தப்பிற்று. 

சில வாரங்களுக்குப்பின்‌, அமைச்சரவையின்‌ நிதிக்‌ குழு 
கூடிற்று. - 

ஓவ்வொரு துறையும்‌ அனுப்பியுள்ள புதிய திட்டங்களையும்‌ 
வரவு செலவு கணக்கையும்‌ பார்த்தது. எதைச்‌ சேர்ப்பது, எதை 
விடுவது என்பது பற்றி முடிவு எடுத்தது. 

வரிசைப்படி, கல்வித்துறைத்‌ திட்டங்கள்‌ ஆலோசனைக்கு. 
வந்தன. அப்போது நிதிச்‌.செயலர்‌ முதலில்‌ பேசினார்‌. 

“அரசியல்‌ அமைப்புச்‌ சட்டத்தின்‌ நெறிக்‌ கொள்கைப்படி 
பதினான்கு வயதுக்கு உட்பட்ட சிறுவர்‌, சிறுமியர்‌ அனைவரையும்‌ 
இலவசமாகப்‌ படிக்கவைக்க வேண்டுமென்பதைக்‌ கவனத்தில்‌ 
கொண்டு, கல்வித்துறைத்‌ திட்டங்கள்‌ உருவாக்கப்பட்டு உள்ளன. 

“அவற்றைத்‌ தனித்தனியாகப்‌ பார்க்கும்போது, குறையேதும்‌ 
இல்லை. 

“ஒரே ஒரு புதிய திட்டம்‌ பற்றிச்‌ சற்று நிதானமாக ஆலோசித்து 
முடிவு எடுக்க வேண்டும்‌. 

“இப்படியொரு பெரிய திட்டத்தை எந்த மாகாண அரசும்‌ 
இதுவரை நடத்திய பட்டறிவு இல்லை. 

“பல்லாயிரக்‌ கணக்கான சிற்றூர்களில்‌ சோறு போடுவதைச்‌ 
சரியாகக்‌ கண்காணிக்க முடியுமா? முடியுமென்றால்‌, அதற்கு 
எத்தகைய, எவ்வளவு பெரிய அமைப்பு தேவை? , 

“பகல்‌ உணவுத்‌ திட்டத்தின்‌ மொத்த செலவு எவ்வளவுக்குப்‌ 
போகுமென்று இப்போது எப்படிச்‌ சொல்ல முடியும்‌? _ 

“கண்காணிப்பச்‌ செலவம்‌ பெருகிக்கொண்டே இருக்கும்‌ 
அல்லவா? 

“பல சிக்கல்கள்‌ கொண்ட இப்படிப்பட்ட திட்டத்தை 
விரைந்து தொடங்குவதற்குப்‌ பதில்‌, பழக்கப்பட்ட - எங்கே 
கெர்ண்டு போகுமென்று தெரிகிற - பழைய திட்டங்களைப்‌ பெரிது 
படுத்துவதிலும்‌ விரைவுபடுத்துவதிலும்‌ நாட்டம்‌ செலுத்துவது 
நன்றாயிருக்குமோ என்று ஒரு கருத்து நிலவுகிறது. 

“இதைப்பற்றி இக்‌ குழு, முதலில்‌ - முடிவு எடுத்துவிட்டால்‌, 
மற்ற திட்டங்களை மளமளவென்று அலசிப்‌ பார்த்து முடிவு எடுக்க 
உதவியாக இருக்கும்‌” என்று நிதிச்செயலர்‌, கூறிவிட்டு, 

“இயக்குநரே, பகல்‌ உணவுத்‌ திட்டத்தை விளக்குங்கள்‌” 
என்றார்‌. 
பகல்‌ உணவுத்‌ திட்டத்தை விளக்கினேன்‌ 

நான்‌ விளக்கினேன்‌: 

“பள்ளிகள்‌ அருகில்‌ இருந்தாலும்‌ கல்வி இலவசமாக 
இருந்தாலும்‌, ஏழைப்‌ பிள்ளைகள்‌ பள்ளிக்குப்‌ போவதில்லை. 

“அவர்க்ளுக்குச்‌ சோற்றுக்‌ கவலையே பெரிதாக உள்ளது. பகல்‌ 
உணவு போடும்‌ அனுபவம்‌, மாகாண அளவில்‌ இல்லையே ஒழிய, 
சென்னை மாநகராட்சி அளவில்‌ ஏறத்தாழ முப்பது ஆண்டு 
பட்டறிவு இருக்கிறது! 

“அதைக்‌ கொண்டு பார்த்தால்‌, பகல்‌ உணவு போடுதல்‌ ஏழைப்‌ 
பிள்ளைகளைபி பள்ளிக்கு இழுக்க உதவுகிறது. 

“எவ்வளவு பிள்ளைகளுக்குப்‌ போடவேண்டுமென்று 


கவனித்ததில்‌ “மாநகர ஆட்சியில்‌, நூற்றுக்கு இருபத்தைந்து 
மாணாக்கருக்கு உணவ கேவைப்படுகிறக” என்பக! பலனாயிற் ற... 

“சென்னை மாகாணத்தின்‌ வறியோர்‌ விழுக்காடும்‌ அதேதான்‌! 

“நாட்டுப்‌ புறங்களில்‌ வறியோர்‌ விழுக்காடு அதிகமாக 
இருக்கலாம்‌. 

“எனவே, மூவரில்‌ ஒருவருக்குப்‌ பகல்‌ உணவு போடும்‌ 
குறியீட்டின்‌ பேரில்‌ செலவு கணக்கிடப்பட்டுள்ளது. 

“ஏத்தனை நாள்களுக்குப்‌ போடுவது? 

“பள்ளிக்கூடம்‌ நடக்கும்‌ நாள்களில்‌ மட்டும்‌ போடுவது. 

“சாப்பாடு ஒன்றுக்கு எவ்வளவு செலவு ஆகும்‌? 

“இதற்கும்‌ சென்னை மாநகராட்சிப்‌ பள்ளிகளை 
வழிகாட்டியாகக்‌ கொண்டு கணக்கிட்டு இருக்கிறோம்‌. 

“மாநகராட்சிப்‌ பள்ளிகளில்‌, சாம்பார்‌ சோறும்‌ மோர்ச்‌ 
சோறும்‌ நாள்தோறும்‌ போட்டு வருகிறார்கள்‌. 

“அந்தச்‌ செலவு எவ்வளவு? 

“வேளைக்கு ஒன்றரை அணா! இன்றைய பத்துக்‌ காசுகள்‌. 

“பதினான்கு வயதுக்கு உட்பட்டவர்களில்‌ “நூற்றுக்குத்‌ 
தொண்ணூறு பேர்கள்‌ படிக்கும்‌ நிலை பத்தாண்டுகளில்‌ 
உருவாகும்‌” என்று உத்தேசம்‌. 

“அப்போது “எவ்வளவு பேர்‌ படிப்பார்கள்‌?” என்று 
கணக்கிட்டோம்‌. 


“அவர்களில்‌ “மூன்றில்‌ ஒருவருக்கு, உணவு கொடுப்பது” என்று 
மதிப்பிட்டு இருக்கிறோம்‌. 


நிதானமாகவே திட்டமிட்டது 

“தொடக்கத்தில்‌, எந்த ஓர்‌ ஆண்டிலும்‌ எல்லாப்‌ பள்ளிகளிலும்‌ 
ஏழைப்‌ பிள்ளைகளுக்கு உணவு அளிக்கும்‌ ஆத்திரத்தோடு 
திட்டமிடப்படவில்லை. 

“ஒரு அய்ந்தாண்டுகளில்‌, எல்லாப்‌ பள்ளிகளிலும்‌ இந்தத்‌ 
திட்டம்‌ நடைமுறைக்கு வந்துவிடும்‌ வகையில்‌, படிப்படியாக 
வளர்ப்பதே நோக்கம்‌. 

“கல்வித்துறை தீட்டிய திட்டப்படி, முதல்‌ ஆண்டில்‌ செலவு 
பத்து இலட்சம்‌ ரூபாய்களுக்குள்‌ அடங்கும்‌. 

“அடுத்த ஆண்டு, இந்தச்‌-செலவு இரட்டி ப்பிற்குமேல்‌ ஆகும்‌. 

“இப்படியே உயர்ந்து கொண்டுபோய்‌, அய்ந்தாண்டுகளில்‌ 
ஆண்டிற்கு ஒரு கோடி ரூபாய்‌ செலவு ஆகும்‌. 

“இத்‌ திட்டம்‌ இருந்தால்தான்‌, நாம்‌ சேர்க்கைக்‌ குறியீட்டை 
எட்ட முடியும்‌. 

“இல்லாவிட்டால்‌, பழையபடி தொடக்கப்‌ படிப்பும்‌ ஏழை- 
களுக்கு எட்டாமலேயே போய்விடும்‌” என்று அமைதியாக 
விளக்கினேன்‌. 

நிதிக்‌ குழுவிற்குத்‌ தலைமை தாங்கிய முதலமைச்சர்‌ 
காமராசரோ, கல்வி அமைச்சர்‌ சி. சுப்பிரமணியமோ: வேறு 
அமைச்சர்களோ வாய்‌ திறப்பற்குமுன்பு அங்கு அமர்ந்திருந்த 
மூத்த செயலர்களில்‌ ஒருவராகிய வருவாய்த்துறைச்‌ செயலர்‌ 
இரு. ஆர்‌. எம்‌. சுந்தரம்‌ அய்‌. சி. எஸ்‌. குறுக்கிட்டார்‌. 
திட்டத்தைக்‌ கைவிடுவீர்‌! 

“இது இன்று எனக்குச்‌ சம்பந்தமில்லாதது. ஒரு காலத்தில்‌ 
இத்தகைய திட்டத்தோடு எனக்குத்‌ தொடர்பு இருந்தது. 

“சில ஆண்டுகளுக்கு முன்பு, நான்‌ “லேபர்‌ கமிஷனராக 
இருந்தேன்‌. 

“அப்போது, அரிசனப்‌ பள்ளிகளில்‌ பகல்‌ உணவுத்‌ திட்டம்‌ 
இருந்தது. இப்போதும்‌ இருக்றெது. 

“அதன்‌ நடைமுறையைக்‌ கண்காணித்தவன்‌ என்ற முறையில்‌, 
சில கருத்துகளைக்‌ கூற விரும்புகிறேன்‌. 

“அப்‌ பள்ளிகளில்‌ போட்ட பகல்‌ உணவால்‌, காண்ட்‌- 
ராக்டர்கள்‌ பிழைத்தார்கள்‌. ஆசிரியர்கள்‌ பிழைத்தார்கள்‌. சிறுவர்‌ 
சிறுமியருக்குக்‌ கிடைத்த பலன்‌ அளவில்‌ மிகச்‌ சிறிது. 

“ஓராயிரம்‌ பள்ளிகளில்‌ விரயமாவதைப்‌ பத்துப்‌ பதினைந்‌- 
தாயிரம்‌ பள்ளிகளுக்கு விரிவுபடுத்த வேண்டாமென்று 
சொல்லுவது என்‌ கடமை. இத்‌ திட்டத்தைக்‌ கைவிட்டு விடுவதே 
நல்லது” என்று சொல்லி முடித்தார்‌. 


காமராசரின்‌ பதில்‌ 


நொடியில்‌, முதலமைச்சர்‌ காமராசர்‌ அதற்குப்‌ பதில்‌ கூறினார்‌. 
வெகுளாமல்‌, சிரித்தபடியே பதில்‌ கூறினார்‌. அது எனக்கு இடும்‌ 
கட்டளையாக உருவெடுத்தது. 

“இயக்குநர்‌ இதைக்‌ குறித்துக்‌ கொள்ளட்டும்‌. விரிவான 
ஆணை பிறப்பிக்கையில்‌, மறந்துவிடாமல்‌ இதையும்‌ அணையில்‌ 
சேருங்கள்‌. 

“பள்ளிப்‌ பகல்‌ உணவுத்‌ திட்டத்தைக்‌ காண்ட்ராக்ட்‌ முறையில்‌ 
நடத்தக்கூடாது. வேறு வகையில்‌ எப்படி நடத்தலாமென்று 
யோசித்துச்‌ சொல்லுங்கள்‌” இவ்வாணையைக்‌ கூறி முடித்ததும்‌ 
ரண்டும்‌ ஆர்‌. எம்‌. சுந்தரம்‌ அய்‌. சி. எஸ்‌. குறுக்கிட்டார்‌. 

“மாணாச்கர்களுக்குச்‌ சமைக்கும்‌ சாப்பாட்டை ஆசிரியர்கள்‌ 
சாப்பிட்டு விடுவார்கள்‌; மாணாக்கருக்கு அரை வயிற்றுக்சே 
கிடைக்கும்‌” என்றார்‌. 

மீண்டும்‌ முதலமைச்சர்‌ சிரித்த முகத்தோடு, பதில்‌ கூறினார்‌. 

“உங்கள்‌ திட்டத்தில்‌ ஞாபகமாக, ஒரு விதி சேர்த்துவிடுங்கள்‌ 
பகல்‌ உணவுத்‌ திட்டத்தை நடத்தும்‌ ஆசிரியர்களும்‌ பிள்ளை- 
களோடு சேர்ந்து சாப்பிடலாம்‌. அந்தக்‌ கூடுதல்‌ சாப்பாட்டுச்‌ 
செலவு, நியாயமானது என்று ஏற்றுக்‌ கொள்ளப்படும்‌” என்றார்‌. 
பகல்‌ உணவுத்‌ திட்டம்‌ ஏற்கப்பட்டது 

அப்புறம்‌ எவரும்‌ குறுக்கிடவில்லை. முதலமைச்சர்‌ காமராசர்‌, 
“பகல்‌ உணவுத்‌ திட்டத்தைக்‌ கொள்கை அளவில்‌ ஏற்றுக்‌ 
கொள்கிறோம்‌. அதற்கான மதிப்பீட்டுக்‌ கணக்கை நிதிச்‌ செயலர்‌ 
தணிக்கை செய்து, நிதி ஒதுக்கப்‌ பரிந்துரைக்கலாம்‌” என்றார்‌. 

நிதிச்‌ செயலர்‌ டி. ஏ. வர்£ஸ்‌ பளிச்சென்று பதில்‌ கூறினார்‌ 

“மதிப்பீட்டின்‌ விவரங்களைச்‌ சரிபார்த்துவிட்டேன்‌. கணக்கு 
சரியே. ஆகவே, கேட்ட நிதியை வரவு செலவு திட்டத்தில்‌ 
சேர்த்துவிடலாம்‌” என்றார்‌. 

அப்புறம்‌ புதிய பள்ளிகள்‌ இத்தனை, புதிய சேர்க்கை இத்தனை 
இலட்சம்‌ என்று பல நிலைகளுக்கும்‌ போட்டிருந்த திட்டங்களை, 
நிதிக்‌ குழு ஆலோசனைக்கு எடுத்துக்கொண்டது. 
முதியோர்‌ கல்வித்‌ திட்டம்‌ தடைப்பட்டது 

ஒவ்வொன்றையும்‌ ஒப்புக்கொண்டே வருகையில்‌, முதியோர்‌ 
பள்ளிகளுக்கான திட்டம்‌ வந்தது. அப்போது ஒரு பெரிய அரசு 
அலுவலர்‌ குறுக்கிட்டார்‌. 

“ஓமந்தூர்‌ ராமசாமி செட்டியார்‌ முதலமைச்சராகவும்‌, 
இ.சு. அவினாசிலிங்கம்‌ செட்டியார்‌ கல்வி அமைச்சராகவும்‌ இருந்த: 
போது, முதியோர்‌ பள்ளிகள்‌ பல தொடங்கப்பட்டன. 

“அவை “இராப்‌' பள்ளிகள்‌ ஆயின. முதியோர்‌ எழுத்தறிவு 
முயற்சி, கானல்‌ நீரைத்‌ தேடுவது போலாகும்‌” இப்படி ஓர்‌ அலுவலர்‌ 
கூறினார்‌. 

முன்னே, சம்பந்தமில்லாத ஒருவர்‌ குறுக்கிட்டதைப்‌ பின்‌ பற்றி, 
பின்னே ஓர்‌ அலுவலரும்‌ குறுக்கிட்டார்‌. 

அவரைக்‌ குறை கூறாமல்‌, “முதியோர்‌ கல்வி முயற்சியை 
மீண்டும்‌ தொடங்க வேண்டும்‌” என்று தொடங்கினேன்‌. 

கல்வி அமைச்சர்‌, கண்சாடை காட்டினார்‌; பேசாமல்‌ 
இருந்தேன்‌. 

*அடுத்ததற்குப்‌ போங்கள்‌” என்பது தலைவரின்‌ ஆணை. 

பகல்‌ உணவுத்‌ திட்டத்தைச்‌ சேர்க்கும்‌ முயற்சியில்‌ வெற்றி 
பெற்றதைக்‌ கண்டு பொருமிய பெரியவர்களுக்கு, முதியோர்‌ கல்வி 
பற்றிய எனதுதோல்வி நிறைவைக்‌ கொடுத்தது, வெளிப்படையாகத்‌ 
தெரிந்தது. 

முதியோர்‌ எழுத்தறிவுத்‌ திட்டத்தைத்‌ தொடங்காமல்‌ போனது 
பெருங்குறை! அதுபற்றி ஊரறியச்‌ சொல்ல; அரசு அலுவலருக்கு 
ஏது உரிமை? அரசு ஏற்றுக்‌ கொண்டவற்றைச்‌ செம்மையாக 
நிறைவேற்ற முழு உரிமை கொடுத்ததே பெருந்தன்மை ஆகும்‌. 

பகல்‌ உணவுத்‌ திட்டத்திற்கு எதிர்ப்பு தொடரும்‌ என்று 
எதிர்பார்க்கவில்லை. 

பெரிய அலுவலர்‌ வர்க்கம்‌ நெருக்கமான - இறுக்கமான - குழு. 
அதன்‌ சிந்தனை எப்படிச்‌ செல்லும்‌! 

தங்கள்‌ “சரணாலயங்களில்‌” அன்னியர்‌ நுழையும்‌ வாய்ப்பு 
பெறாமல்‌ தடுப்பதிலேயே செல்லும்‌. 

அப்படிச்‌ சென்றது, பகல்‌ உணவுத்‌ திட்டம்‌ பற்றியும்‌ 


19. தில்லியின்‌ ஒப்புதல்‌ 


மாநில அரசுகள்‌ பலதுறைத்‌ திட்டங்களைத்‌ தட்டி முடித்த 
பிறகு, குறிப்பிட்ட நாள்களில்‌, தில்லிக்குச்‌ சென்று, மைய 
திட்டக்குழுவோடு, அய்ந்தாண்டுத்‌ திட்டங்களைப்‌ பற்றிப்‌ பேசி, 
அக்‌ குழுவின்‌ ஒப்புதலைப்‌ பெறவேண்டும்‌. 

ஒருங்கிணைந்த, நாடு தழுவிய, திட்டங்களை. உருவாக்கும்‌ 
போக்கில்‌ தில்லி அலுவலர்களின்‌ சிந்தனைகள்‌ இணிக்கப்படுவதே 
இறுதி அறுவடை! ள்‌ 

7955 ஆம்‌ ஆண்டு இறுதியில்‌, சென்னை மாநிலத்‌ திட்டங்களை 
விளக்கி ஒப்புதல்‌ பெற, தில்லிக்கு வரும்படி, மையத்திட்டக்‌ குழு 
அழைப்பு அனுப்பியது. திட்ட விவாதத்திற்கு மூன்று நாள்களைக்‌ 
குறிப்பிட்டது. 

மையத்‌ திட்டக்‌ குழுவோடு பேசி, திட்டங்களுக்கு இறுதி 
வடிவம்‌ கொடுக்க ஒரு பெரும்படை சென்றது. 

. முதலமைச்சர்‌ காமராசர்‌, நிதி அமைச்சர்‌ சி. சுப்பிரமணியம்‌, 

வேளாண்துறை அமைச்சர்‌ மீ.பக்தவத்சலம்‌ ஆகியோர்‌ வந்தனர்‌. 

அரசின்‌ தலைமைச்‌ செயலர்‌ நீங்கலாக எல்லாச்‌ செயலர்களும்‌ 
வந்தார்கள்‌. 

இயக்குநர்கள்‌ அத்தனை பேரும்‌ சென்றோம்‌. சிலர்‌, இணை 
இயக்குநர்களையும்‌ உடன்‌ அழைத்து வந்தனர்‌. 

திட்டக்‌ குழுவின்‌ கூட்டத்திற்கு முந்திய நான்‌ முற்பகல்‌ 
எல்லோரும்‌ புதுதில்லி சென்றடைந்தோம்‌. 


டி. டி. கே. அளித்த தேநீர்‌ விருந்து 

அப்போது மாண்புமிகு டி. டி. கிருஷ்ணமாச்சாரி, இந்திய 
அரசின்‌ வணிகத்துறை அமைச்சராக இருந்தார்‌. 

அவர்‌ சென்னையில்‌ இருந்து வந்த அமைச்சர்கள்‌, 
அலுவலர்கள்‌, இயக்குநர்கள்‌ ஆகிய அனைவரையும்‌ மாலை தேநீர்‌ 
விருந்திற்கு அழைத்தார்‌. 

அதோடு சென்னை மாநிலத்தைச்‌ சேர்ந்த நாடாளுமன்ற 
உறுப்பினர்களையும்‌ அவ்‌ விருந்திற்கு அழைத்திருந்தார்‌. 

“சென்னை மாநில .அரசு, சில திட்டங்களுக்கு முன்னுரிமை 
கொடுத்து வற்புறுத்தவும்‌ சென்னையைச்‌ சேர்ந்த நாடாளுமன்ற 
உறுப்பினர்கள்‌ வேறு திட்டங்களை வற்புறுத்தவுமான நிலை 
ஏற்பட்டால்‌, நம்முடைய ஆக்கம்‌ குன்றிப்‌ போகலாம்‌. 

“இரு சாராரும்‌ முன்கூட்டியே பேசி ஒரு முடிவுக்கு வந்தால்‌, 
அது நமக்கு உதவியாக இருக்கும்‌, அப்படிக்‌ கூடிப்‌ பேசும்‌ வாய்ப்பை 
ஏற்படுத்தும்‌ பொருட்டே, உங்களை அழைத்தேன்‌” என்று 
டி. டி. கிருஷ்ணமாச்சாரியார்‌ முன்னுரை கூறியதும்‌, சிற்றுண்டியும்‌ 
தேநீரும்‌ பரிமாறப்பட்டன. 


தில்லியின்‌ ஒப்புதல்‌ 145 
கூட்ட நிரல்‌ உணர்வின்றி, மனம்‌ விட்டுப்‌ பேசினார்கள்‌. 


பொறியியற்‌ கல்லூரி தேவை 

அரசியல்‌ கலக்காமல்‌ உரையாடினர்‌. 

நாடாளுமன்ற மேலவை உறுப்பினராகிய சர்‌. ஏ. இராமசாமி 
முதலியாரும்‌ கலந்துரையாடலில்‌ கலந்து கொண்டார்‌; அரிய 
ஆலோசனைகள்‌ கூறினார்‌. 

கல்வி அமைச்சர்‌, கல்வித்‌ துறையின்‌ திட்டங்களைப்‌ பற்றிச்‌ 
சுருக்கமாகக்‌ கூறினார்‌. அது எத்தகைய விவாதத்தையும்‌ 
எழுப்பவில்லை. 

பகல்‌ உணவுக்குக்‌ கேடு வராது என்ற நம்பிக்கை என்னுள்‌ 
மின்னிற்று. அவ்‌ வேளை, டி. டி. கிருஷ்ணமாச்சாரி ஒரு கேள்வியை 
எழுப்பினார்‌. 

“வரும்‌ அய்ந்தாண்டுத்‌ திட்டத்தில்‌ எத்தனை பொறியியல்‌ 
கல்லூரி திறக்கப்‌ போகிறீர்கள்‌?” என்பது கேள்வி. 

“ஒன்றுமில்லை” என்று கல்வி அமைச்சரே பதில்‌ அளித்தார்‌. 

அதைக்‌ கேட்ட இந்திய அமைச்சர்‌, என்‌ பக்கம்‌ திரும்பி, 

“நீங்கள்‌ புதிதாக இயக்குநராக இருக்கிறீர்கள்‌. எனவே, மேலும்‌ 
பொறியியற்‌ கல்லூரி தேவையென்று உணராமைக்கு உங்களைக்‌ 
குறை கூறமாட்டேன்‌” என்று விமர்சித்தார்‌. 

மின்னலெனக்‌ குறுக்கிட்டார்‌, கல்வி அமைச்சர்‌ 
சி. சுப்பிரமணியம்‌. 

“இயக்குநர்‌ புதிய பொறியியற்‌ கல்லூரி ஒன்றாவது வேண்டும்‌ 
என்று வாதாடினார்‌. நான்தான்‌, அதைத்‌ திட்டத்தில்‌ இருந்து 
எடுத்துவிட்டேன்‌” என்று அம்பலப்படுத்தினார்‌ அமைச்சர்‌. 

“உங்கள்‌ சிந்தனை இதில்‌ குறையானது” என்றார்‌ 
கிருஷ்ணமாச்சாரி. 

ஆர்க்காடு இராமசாமி முதலியார்‌ குறுக்கிட்டு, கல்வி 
அமைச்சரிடம்‌ ஒரு விளக்கம்‌ கேட்டார்‌. 

“பொறியியற்‌ கல்லூரி பற்றி, நீங்கள்‌ வேறு எவருடைய 
ஆலோசனையின்‌ பேரில்‌ முடிவு எடுத்தீர்கள்‌?” என்று முதலியார்‌ 
வினா எழுப்பினார்‌. 

௪. சுப்பிரமணியம்‌, “டாக்டர்‌ இலட்சுமணசாமி முதலியாரின்‌ 
ஆலோசனையைப்‌ பெற்றேன்‌” என்றார்‌. 

என்‌ தம்பிக்குத்‌ தெரியாது 

இராமசாமி முதலியார்‌ அதோடு ஓயவில்லை. “என்‌ தம்பிக்குப்‌ 
பல்கலைக்‌ கழகப்‌ படிப்பு பற்றித்‌ தெரிந்த அளவு, தொமில்‌ துறை 
தேவை பற்றித்‌ தெரியாது” என்று மதிப்பிட்டார்‌. 

டி. டி. கிருஷ்ணமாச்சாரி, அதற்கு விளக்கம்‌ கூறினார்‌. 

“எவ்வளவு வேறுவகையான பற்று இருந்த போதிலும்‌, 
வேலைக்குச்‌ சுறுசுறுப்பான ஆள்‌ தேவைப்படும்போது, வட- 
இந்தியத்‌ தொழில்‌ அதிபர்கள்கூட தென்‌இந்தியப்‌ பொறியாளர்‌- 
களையே விரும்பித்‌ தேடுவார்கள்‌. 

“ஏன்‌? நம்மவர்கள்தான்‌ சுணங்காது உழைப்பவர்கள்‌. ஆகவே, 
நம்‌ பொறியியல்‌ பட்டதாரிகளுக்கு இந்தியாவே பெரிய சந்தை 
ஆகும்‌. 

“அப்படியிருக்க, சென்னையின்‌ தேவையை மட்டும்‌ 
நினைத்துக்‌ கொண்டு இப்போதைய கல்லூரிகள்‌ போதும்‌ என்று 
முடிவு செய்துவிடாதீர்கள்‌. 

“இந்தக்‌ கடைசி நேரத்திலும்‌ எதையாவது காட்டி ஒரு 


பொறியியற்‌ கல்லூரியையாவது பெற்றுக்‌ கொள்ளுங்கள்‌” என்றார்‌. 
சி. சுப்பிரமணியம்‌ என்னைக்‌ கேட்டார்‌. 


“திட்டத்தில்‌ விவரம்‌ குறிப்பிடாமல்‌, மொத்தமாக, ஒரு ஐம்பது 
லட்சம்‌ ரூபாய்களை ஒதுக்கீடு செய்துள்ளோம்‌. 

“அது புதிய பொறியியற்‌ கல்லூரிக்கான ஒதுக்கீடு என்று 
சொல்லி, வாதிட முடியுமானால்‌ செய்து பார்க்கலாம்‌” என்று 
சொன்னேன்‌. 


எனது யோசனையை, டி. டி. கே .அவர்களிடம்‌ 
சி. சுப்பிரமணியம்‌ சொன்னார்‌. அவர்களுக்கு அளவில்லாத 
மகிழ்ச்சி. ்‌ 

கல்வி பற்றிய அய்ந்தாண்டுத்‌ திட்டத்தில்‌ புதிய பொறியியற்‌ 
கல்லூரி ஒன்றைச்‌ சேர்த்துச்‌ சொல்ல, ஒருமனதாக முடிவு 
செய்தோம்‌. 

“புதிய பொறியியற்‌ கல்லூரியைத்‌ “தனியார்‌ நிர்வாகத்தில்‌ 
விடுவதா, அரசே நடத்துவதா? எந்த ஊரில்‌ நடத்துவது?” போன்ற 
முடிவுகள்‌ இன்னும்‌ ஏற்படவில்லை. விரைவில்‌ அவைபற்றி முடிவு 
எடுத்து, தகவல்‌ கொடுப்பதாகச்‌ சொல்லுங்கள்‌” என்று கல்விச்‌ 
செயலருக்கும்‌ எனக்கும்‌ மிகத்‌ தெளிவாக ஆணையிட்டார்கள்‌. 

கிண்டி பொறியியற்‌ கல்லூரி மாற்றமா? 
மற்றோர்‌ சங்கடமான கேள்வியைக்‌ கேட்டார்‌, இராமசாமி 
முதலியார்‌. 


“கிண்டி. பொறியியற்‌ கல்லூரியை, இந்திய அரசிடம்‌ 
கொடுத்துவிடப்‌ போவதாகப்‌ பேச்சு அடிபடுறெதே! அது 
உண்மையா?” என்பது முதலியாரின்‌ கேள்வி. 

“ஆம்‌. இந்திய அரசு, கிண்டி கல்லூரியை மையமாகக்‌ 
கொண்டு, ஒரு இந்தியத்‌ தொழில்‌ நுட்பப்‌ பல்கலைக்‌ கழகம்‌” 
தொடங்க எண்ணி உள்ளதாகவும்‌, அதற்குச்‌ சாதகமாக மாநில அரசு 
நடத்தி வரும்‌ கிண்டி பொறியியற்‌ கல்லூரியைத்‌ தங்களிடம்‌ 
ஓப்படைத்துவிடும்படியும்‌ மைய அரசு கோரிற்று. இதுபற்றி 
அமைச்சரவை மட்டத்தில்‌ பேசி, கொடுத்துவிட இசைந்து 
உள்ளோம்‌” என்பது கல்வி அமைச்சர்‌ திரு. சுப்பிரமணியத்தின்‌ 
பதில்‌. 


இராமசாமி முதலியாரின்‌ கருத்து 

“இம்‌ முடிவு நல்லதென்று எனக்குத்‌ தோன்றவில்லை. கிண்டி 
பொறியியற்‌ கல்லூரி, உலகப்‌ புகழ்‌ பெற்ற பொறியியற்‌ கல்லூரி. 
அதன்‌ பட்டதாரிகளுக்கு உலகமெங்கும்‌ ஏற்பு உண்டு. அதை இந்திய 
அரசிடம்‌ கொடுத்துவிட்டால்‌, மாநில மாணாக்கர்களுக்கு மதிப்பு 
உள்ள இட வாய்ப்புகள்‌ அந்த அளவு குறைந்து போகும்‌. 

“இந்தியத்‌ தொழில்‌ நுட்பப்‌ பல்கலைக்‌ கழகம்‌ சென்னைக்குத்‌ 
தேவை. அதைச்‌ சென்னையிலோ அதற்கு அருகிலோ அமைக்கத்‌ 
தாராளமாக நிலங்கொடுத்து உதவுங்கள்‌. 

“இந்திய அரசு செலவுசெய்து, 'புதிதாக அந்தப்‌ பல்கலைக்‌ 
கழகத்தை அமைத்துக்‌ கொள்ளட்டும்‌. மைய அரசுக்கு உள்ள 
நிதிவசதி, மாநில அரசுக்கு ஏது? நூறு ஆண்டுகளாகச்‌ செலவு 
செய்து, படிப்படியாகப்‌ பலப்படுத்தி வந்த கிண்டி. பொறியியற்‌ 
கல்லூரியை மாநில அரசிடமே வைத்துக்கொள்ளப்‌ பாருங்கள்‌” 
என்று இராமசாமி முதலியார்‌ கூறினார்‌. 

“இந்திய அரசுக்குக்‌ கொடுத்துவிடும்படி. கல்வி அமைச்சருக்கு. 
ஆலோசனை கூறியவர்‌ டாக்டர்‌ இலட்சுமணசுவாமி முதலியார்‌” 
என்பதைக்‌ கல்வி அமைச்சர்‌ அம்பலப்படுத்தவில்லை. 

பக்தவத்சலம்‌ விளக்கம்‌ 

இவ்‌ வுரையாடலைக்‌ கேட்டுக்‌ கொண்டிருந்த அமைச்சர்‌ 
மீ. பக்தவத்சலம்‌ குறுக்கிட்டார்‌. வழி ஒன்று காட்டினார்‌. 

“இதுபற்றி, நேற்று மாலைதான்‌, அமைச்சரவை முடிவு 
செய்தது. அந்தக்‌ கூட்டக்‌ குறிப்புகள்‌ இன்னும்‌ உறுதி செய்யப்‌- 
படவில்லை. நாம்‌ சென்னை திரும்பியபிறகு, அமைச்சரவையில்‌ 
அதை மறு ஆய்வு செய்து, வேண்டியபடி மாற்று முடிவு 
எடுக்கலாம்‌” என்றார்‌. கல்வி அமைச்சர்‌ இசைந்தார்‌. 

முதலமைச்சர்‌ காமராசர்‌. “சரி. சரி” என்றார்‌. அகற்க மேல்‌ 
ஒன்றும்‌ சொல்லவில்லை. 

புகழ்மிக்க கிண்டி. பொறியியற்‌ கல்லூரி பற்றிய அமைச்சரவை 
முடிவுக்குப்‌ பின்னணி என்ன? 

இரயில்வே இணை அமைச்சர்‌ மாண்புமிகு அளகேசன்‌ 
பங்களாவில்‌ மீ. பக்தவத்சலமும்‌ நானும்‌ தங்கி இருந்தோம்‌. எனவே, 
தேனீர்‌ விருந்திற்குப்பின்‌, அளகேசன்‌ உட்பட, மூவரும்‌ ஒரு காரில்‌, 
அவருடைய பங்களாவிற்குச்‌ சென்றோம்‌. அப்படிச்‌ செல்கையில்‌, 
பக்தவத்சலனார்‌, நடந்ததைச்‌ சொன்னார்‌. என்ன நடந்தது? 

“தண்டி பொறியியற்‌ கல்லூரியை மாநில அரசே வைத்துக்‌ 
கொண்டு, மைய அரசின்‌ திட்டத்திற்கான எல்லா உதவிகளையும்‌ 
கொடுக்க வேண்டும்‌ என்று பொதுக்கல்வி இயக்குநர்‌ விரிவாக 
எழுதி இருந்தார்‌. 

“பொறியியற்‌ கல்லூரி, கல்வி அமைச்சரின்‌ பொறுப்பில்‌ 
இல்லை. பொதுப்பணித்துறை அமைச்சர்‌ பொறுப்பில்‌ இருந்தது 
அத்‌ துறையின்‌ அமைச்சர்‌ சேதுபதி, இயக்குநர்‌ பரிந்துரையை 
ஆதரித்தார்‌. ஆனால்‌, நிதி அமைச்சர்‌ இந்திய அரசுக்குக்‌ கொடுக்க 
வேண்டும்‌ என்ற நிலை எடுத்தார்‌. 

“எனவே, மேற்கூறிய இரு அமைச்சர்களும்‌ தொடர்புடைய 
அலுவலர்களுமாகச்‌ கூடிப்‌ பேசினார்கள்‌. நிதி அமைச்சர்‌, பழைய 
நிலையிலேயே நின்றார்‌. இவ்விவகாரம்‌ அமைச்சரவையின்‌ 
முடிவுக்கு வந்தது. 

“சேதுபதி, கண்ணோட்டம்‌ ஒன்று; சி. சுப்பிரமணியம்‌ 
கண்ணோட்டம்‌ வேறு. மற்ற அமைச்சர்கள்‌ நிதி அமைச்சர்‌ பக்கம்‌ 
இருந்தோம்‌. 

இறுதியில்‌ முதலமைச்சர்‌ காமராசர்‌, “கிண்டி கல்லூரியைத்‌ 
தொடர்ந்து நாமே நடத்துவதே நல்லது என்று எனக்குத்‌ தோன்று 
கிறது. மற்றவர்கள்‌ எல்லோரும்‌ வேறு வகையாகக்‌ கருதுகிறீர்கள்‌ 

உங்கள்‌ கருத்தை மதித்து, நானும்‌ இசைகிறேன்‌” என்று கூறினார்‌. 
அப்படியே அமைச்சரவை முடிவு செய்தது” என்று மீ. பக்தவத்சலம்‌ 
குறிப்பிட்டார்‌. 

“நான்‌ எடுத்த நிலையொன்றும்‌ தவறானது அல்ல” என்று 
உணர்ந்து உள்ளூர மகிழ்ந்தேன்‌. 

அமைச்சர்‌ அளகேசன்‌ அதுபற்றித்‌ தெரிவித்த கருத்து 
வருமாறு: 

“எத்தனையோ முறை காந்தி அடிகளின்‌ விளக்கங்களில்‌ 
பொருள்‌ இல்லை என நமக்குத்‌ தோன்றியிருக்கிறது. எனினும்‌ அவர்‌ 
மேல்‌ கொண்டிருந்த அளவற்ற பற்றினால்‌, அவரைக்‌ கண்ணை 
மூடிக்‌ கொண்டு பின்பற்றி உள்ளோம்‌. அது, நம்‌ குறிக்கோளை 
அடைய நமக்குப்‌ பெரிதும்‌ உதவிற்று. 

“அதேபோல்‌,சென்னை மாநில விவகாரங்களில்‌ காமராசரைக்‌ 
கண்ணை மூடிக்‌ கொண்டு, பின்பற்றினால்‌, அது சரியாக வுந்து 
சேரும்‌” 

இந்தக்‌ கருத்தினை மீ. பக்தவத்சலனார்‌ ஏற்றுக்கொண்டார்‌. 


வி.டி. கே. உரை 

அடுத்தநாள்‌ காலை, குறித்த நேரத்திற்கு முன்னதாகவே 
சென்னை மாநில அரசின்‌ செயலர்களும்‌ இயக்குநர்களும்‌ 
குறிப்பிட்ட இடத்தில்‌ கூடியிருந்தோம்‌. இந்திய அரசின்‌ பல்துறை 
அலுவலர்களும்‌ குழுமினார்கள்‌. 

கூட்டம்‌ தொடங்க இரண்டொரு மணித்துளிகள்‌ 
இருக்கையில்‌ காமராசர்‌, மீ. பக்தவத்சலம்‌, ச. சுப்பிரமணியம்‌ ஆகிய 
மூவரும்‌ வந்து சேர்ந்தனர்‌. பிறகு, 

இந்தியத்‌ திட்டக்‌ குழுவின்‌ துணைத்தலைவர்‌ சர்‌. வி. டி. 
கிருஷ்ணமாச்சாரியார்‌ வந்தார்‌. கூட்டம்‌ தொடங்கியது. 

அவரது உரை, ஆங்கில ஆட்‌? பாணியில்‌ இருந்தது. 

“சென்னை மாநிலம்‌ எல்லாத்‌ திட்டங்களுக்குமாக ஒரு 
தொகையைக்‌ கேட்டு இருக்கிறது. அரசின்‌ நிதிநிலையைக்‌ 
கவனித்ததில்‌ அவ்வளவு ஒதுக்க முடியாது என்று தெரிகிறது. 

“மாநில அரசு எது எதற்குக்‌ கோரிக்கையையும்‌, செலவு 
களையும்‌ குறைத்துக்‌ கொள்ள முடியும்‌ என்று பார்த்து, ஒவ்வொரு 
பிரிவின்‌ உட்குழுவிடம்‌ சொல்லிவிட்டால்‌, இரு சாரார்‌ வேலையும்‌ 
எளிதாகும்‌. அப்படிச்‌ செய்யும்படி, கோருகிறேன்‌” என்றார்‌. 

ஒவ்வோர்‌ துறையின்‌ திட்டங்களையும்‌ ஆய்ந்து ஏற்றுக்‌ 
கொண்டவற்றிற்கு எவ்வளவு ஒதுக்குவதென்று பரிந்துரைக்கும்‌ 
பொறுப்பு, அதற்கான செயற்‌ குழுவின்‌ பொறுப்பாகும்‌. 

அந்தச்‌ செயற்‌ குழுக்கள்‌, எங்கெங்கே, எப்போது, எவருடைய 
தலைமையில்‌ கூடுமென்பதை நாங்கள்‌ கூட்டத்துக்கு வந்ததுமே 
அறிவித்தார்கள்‌. 

சர்‌. வி. டி. கிருஷ்ணமாச்சாரியாரின்‌ உரை முடிந்ததும்‌ செயற்‌ 
குழுக்களுக்குச்‌ செல்ல எழுந்திருந்தோம்‌. 
பேராசிரியர்‌ உமாயூன்‌ கபீர்‌ பாராட்டு 

* அவ்‌ வேளை, இந்திய கல்வி அமைச்சகத்தின்‌ செயலர்‌, 
பேராசிரியர்‌ உமாயூன்‌ கபீர்‌, விரைந்து வந்து, நம்‌ கல்வி அமைச்சர்‌ 
சி. சுப்பிரமணியத்திடம்‌ தம்மை அறிமுகப்படுத்திக்‌ கொண்டார்‌. 

“இந்தியாவில்‌ வேறெந்த மாநிலமும்‌ நினைக்கக்கூடத்‌ 
துணியாத, பள்ளிப்‌ பகல்‌ உணவுத்‌ திட்டத்தை நீங்கள்‌ 
சேர்த்திருப்பது பற்றி மகிழ்ச்சி. ஏழைப்‌ பிள்ளைகளைப்‌ 
பள்ளிகளுக்கு ஈர்த்து, அவர்களைக்‌ கல்வியில்‌ அக்கறை கொள்ள 
உதவுவது, பகல்‌ உணவு. இது மிக நல்ல திட்டம்‌: 

“மொத்த ஒதுக்கட்டைக்‌ குறைத்துக்‌ கொள்ள வேண்டி 
யிருந்தாலும்‌ இந்தத்‌ திட்டத்தைக்‌, கைவிட வேண்டாம்‌. இதைச்‌ 
சேர்ப்பதில்‌ உறுதியாக இருக்கும்படி, உங்கள்‌ அலுவலருக்குச்‌ 
சொல்லி அனுப்புங்கள்‌” என்று கூறினார்‌. 

கல்வி அமைச்சர்‌, அருகில்‌ நின்று கொண்டிருந்த என்னை 
நோக்கி, பகல்‌ உணவுத்‌ திட்டத்தை வற்புறுத்தும்படி 
ஆணையிட்டார்‌. 


அரசு நிலை விளக்கம்‌ 

கல்வி பற்றிய செயற்குழு கூடிற்று. பேராசிரியர்‌ உமாயூன்‌ 
கபீரே, அதற்குத்‌ தலைமை தாங்கினார்‌. இந்திய அரசின்‌ நிதி 
அமைச்சகம்‌, கல்வி அமைச்சகம்‌, திட்டக்‌ குழு ஆகியவற்றின்‌ 
அலுவலர்கள்‌ வந்திருந்தார்கள்‌. 

திட்டத்தில்‌ சேர்த்துள்ள ஒவ்வொன்று பற்றியும்‌ அதன்‌ 
செலவை எந்த அடிப்படையில்‌ மதிப்பிட்டோம்‌: என்பதையும்‌ 
விளக்கினேன்‌. 

அவற்றில்‌ குற்றங்‌ காண முடியவில்லை. பொதுவாக, 
இரண்டொரு குறைகளைக்‌ கூறினார்கள்‌. 

“கல்லூரிக்‌ கல்வி வளர்ச்சியைத்‌ தூண்டும்‌ திட்டம்‌ ஏதும்‌ 
இல்லை; உயர்நிலைப்‌ பள்ளி நிலையிலும்‌ பெரும்‌ அளவு 
திட்டமிடவில்லை; முதியோர்‌ கல்வித்‌ திட்டங்களையும்‌ 


காணோம்‌. 

“இவை விடுபட்டவையல்ல. அரசு கொள்கை அளவில்‌ 
இவற்றை ஒத்திப்போட முடிவு செய்தது. 

“இந்த அய்ந்தாண்டு திட்டத்தில்‌ அய்ந்து வயது முதல்‌ எட்டு 
வயது வரையில்‌ ஆனவர்களைச்‌ சேர்ப்பதில்‌ முனைப்புக்‌ காட்டவும்‌ 
அடுத்த அய்ந்தாண்டுத்‌ திட்டத்தில்‌ அதற்கு அடுத்த வயதினர்களை 
அதிகமாகச்‌ சேர்க்கவும்‌ அரசு திட்ட மிட்டிருக்கிறது. 

“அதற்கு அடுத்து, கல்லூரிக்‌ கல்வி வளர்ச்சியிலும்‌ மேம்‌- 
பாட்டிலும்‌ மேம்பாடு காட்டுவோம்‌. இவ்‌ வரிசை முறை, ஆழ்ந்து 
சிந்தித்து எடுக்கப்பட்ட முடிவுகள்‌ ஆகும்‌” என்று விளக்கினேன்‌. 

பகல்‌ உணவுத்‌ திட்டத்தைத்‌ தன்ளிப்‌ போடும்படி நிதி 
அமைச்சக்‌ அலுவலர்‌ ஆலோசனை கூறினார்கள்‌. 

நான்‌, அதன்‌ இன்றியமையாமையை விளக்கி, வற்புறுத்தினேன்‌. 
அளவைக்‌ குறைக்கும்‌ யோசனை பிறந்தது. 

: “திட்டமிட்டிருப்பதில்‌ குறைந்தால்‌, மாணாக்கர்‌ சேர்க்கை 
குறையும்‌” என்று சுட்டிக்‌ காட்டினேன்‌. 

பல மணித்துளிகள்‌ விவாதித்தபின்‌, தலைவர்‌ தலையிட்டு 
என்னை ஆதரித்தார்‌. பகல்‌ உணவுத்‌ திட்டம்‌ செயற்‌ குழுவால்‌ 
ஏற்றுக்‌ கொள்ளப்பட்டது; முழுமையாக ஏற்றுக்‌ கொள்ளப்‌- 
பட்டது; மனநிறைவோடு வீடு திரும்பினேன்‌. 
மீண்டும்‌ முட்டுக்கட்டை 

“சாமி வரங்கொடுத்தாலும்‌ பூசாரி வரங்கொடுக்க வேண்டுமே!” 
மீண்டும்‌ அதற்குக்‌ குறுக்கீடு வருமென்று நான்‌ கனவிலும்‌ 
நினைக்கவில்லை. 

இரண்டாம்‌ நாள்‌ பகல்‌ உணவு வேளைக்கு முன்னரே, எல்லாச்‌ 
செயற்‌ குழுக்களும்‌ தத்தம்‌ ஏற்புகளையும்‌ மதிப்பீடுகளையும்‌ 
அறிவித்துவிட்டன. எல்லாவற்றையும்‌ சென்னை வளர்ச்சித்துறை 
ஆணையர்‌ திரு. டி. என்‌. எஸ்‌. இராகவன்‌ கூட்டிப்‌ பார்த்தார்‌. 
இரு. வி. டி. கிருஷ்ணமாச்சாரி சொன்ன தொகைக்கு ஐந்து கோடி 
அதிகமாக இருந்தது. 

எல்லா அலுவலர்களும்‌ மீண்டும்‌ டி. டி. கிருஷ்ணமாச்சாரி 
இல்லத்தில்‌ கூடினோம்‌. நம்‌ முதலமைச்சர்‌, கல்வி அமைச்சர்‌, 
வேளாண்மைத்‌ துறை அமைச்சர்‌ ஆகிய மூவரும்‌ வந்திருந்தார்கள்‌. 

வளர்ச்சி ஆணையர்‌ எழுந்து, 

“எல்லா வேலையும்‌ முடிந்த மாதிரிதான்‌. இந்திய அரசு 
கொடுப்பதாகச்‌ சொன்ன நிதியைவிட, நம்முடைய இறுதி ஏற்பு, 
அய்ந்து கோடி. மட்டுமே அதிகம்‌. இதற்காக மண்டையை உருட்‌ டிக்‌ 
கொள்ளத்‌ தேவை இல்லை. அமைச்சர்களைத்‌ தொல்லைப்‌ 
படுத்தாமல்‌ நாங்கள்‌ இரண்டொருவரே இதைச்‌ சமாளித்துவிட 
முடியும்‌. 

“கல்வி இயக்குநர்‌, மொத்தம்‌ ஒன்றரைக்‌ கோடி செலவாகும்‌ 
“பகல்‌ உணவுத்‌ திட்டத்தை” தள்ளி வைக்க ஒப்புக்‌ கொண்டால்‌ 
போதும்‌. பாக்கிக்கு அதிலும்‌ இதிலும்‌ இரண்டொரு இலட்சம்‌ 
எளிதாகக்‌ குறைத்துக்‌ கொள்வோம்‌. இயக்குநர்‌ இசைந்தால்‌, 
நொடியில்‌ வேலை முடிந்தவிடும்‌” என்று என்‌ பேரில்‌ பொறுப்பைப்‌ 
போட்டார்‌. 

கூட்டத்தின்‌ கோடியில்‌ உட்கார்ந்து இருந்த நான்‌, 
ஊமையாகிவிட்டேன்‌. மீண்டும்‌ இராகவன்‌, அமைச்சர்களுக்கு 
நிறைவு தருமென்று கருதிய இரண்டு ஒன்றைக்‌ கூறிவிட்டு, “பகல்‌ 
உணவுத்‌ திட்டத்தைக்‌ கைவிட்டுவிட்டால்‌, விவகாரம்‌ பண்ணாமல்‌ 
கலையலாம்‌” என்று மீண்டும்‌ வற்புறுத்‌ னார்‌. 

அலுவலர்கள்‌ அனைவரும்‌ என்னையே பார்த்தார்கள்‌ 

இரு. இராகவன்‌ சற்று பொறுமை இழந்தார்‌. சற்று உரத்த 
குரலில்‌, “பகல்‌ உணவுத்‌ திட்டத்தைக்‌ கைவிட்டு விடும்படி. 
இருமுறை கேட்டுக்‌ கொண்டேன்‌. நீங்கள்‌ சும்மா இருந்தால்‌ 
எப்படி?” என்று கேட்டார்‌. 

நான்‌ குதித்து எழுந்து, நின்றேன்‌. 

“பகல்‌ உணவுத்‌ திட்டம்‌, அரசின்‌ கொள்கையைப்‌ பொறுத்த 
ஒன்றாகும்‌. அதை முடிவு செய்ய உரிமையுடைய மூன்று 
பெரியவர்களும்‌ இங்கே இருக்கிறார்கள்‌. இக்‌ கருத்தைக்‌ கொடுத்த 
காமராசர்‌, அவரோடு செயல்படும்‌ மூத்த அமைச்சர்களும்‌ கேட்டுக்‌ 
கொண்டுதான்‌ இருக்கிறார்கள்‌. அப்படியிருக்க, நான்‌ சொல்வதற்கு 
என்ன இருக்கறது? 

“அவர்கள்‌ முடிவுக்கு ஏற்ப நடந்து கொள்ள வேண்டி! 
நிர்வாகி நான்‌. அவ்வளவே!” என்று படபடப்போடு பதில்‌ 
கூறினேன்‌. 

அந்த நிலையில்‌, முதலமைச்சர்‌ காமராசர்‌ தலையிட்டார்‌. 

“பகல்‌ உணவுத்‌ திட்ட ஒதுக்கீட்டில்‌ மட்டும்‌ கை 
வைக்காதீர்கள்‌” என்று ஆணை இட்டார்‌ முதல்வர்‌. 

“சரிங்க. வேறு திட்டங்களில்‌ வேண்டிய அளவிற்குக்‌ 
குறைத்துக்கொண்டு, மொத்த திட்டங்களைச்‌ சரி செய்து- 
விடுகிறேன்‌” என்று நொடியில்‌ பதில்‌ கூறினார்‌ திருவாளர்‌ 
இராகவன்‌. இதுவே, அக்‌ கால அலுவலர்களின்‌ தனிச்‌ சிறப்பு. 

அதோடு, கூட்டம்‌ கலைந்தது. 

திட்டமிட்டபடி மூன்றாம்‌ நாள்‌ மாலை, புதுதில்லியிலிருந்து 
சென்னைக்குப்‌ புறப்பட்டோம்‌. 
சென்னைக்குத்‌ திரும்பினோம்‌ 

“கிராண்ட்‌ டிரங்க்‌ எக்ஸ்பிரசில்‌” குளுகுளு பெட்டியில்‌, ஒரே 
அறையில்‌ திரு. ஆர்‌. எம்‌. சுந்தரம்‌, அய்‌. சி. எஸ்சுக்கும்‌, சென்னை 
மாநில மின்துறைத்‌ தலைமைப்‌ பொறியாளர்‌ திர. வி. பி. அப்பாத்‌- 
துரைக்கும்‌ எனக்கும்‌ மூன்று இடங்களை ஒதுக்கியிருந்தார்கள்‌. 
ஓரிடம்‌ கடைசிவரை காலியாக வந்தது. 

இரவு ஏழுமணி அளவில்‌ இரயில்‌ புறப்பட்டது. அனறுரவு 
நாங்கள்‌ ஏதும்‌ வம்பளக்கவில்லை. ஒன்பது மணிக்கெல்லாம்‌ 
வரும்‌ உறங்கிவிட்டோம்‌. 

அடுத்தநாள்‌ காலை ஒன்பது மணிக்கு அரட்டை அடிக்கத்‌ 
தொடங்கினோம்‌. திரு. சுந்தரமே பேசினார்‌. பகல்‌ ஒரு மணிவரை 
துளைத்தபடியே இருந்தார்‌. எதைப்‌ பற்றி? 

பகல்‌ உணவுத்‌ திட்டம்‌ பற்றி “அது தேவையற்ற கானல்‌ நீர்‌ 
தேடுவதாகும்‌; அதில்‌ மோசடி. அதிகமாகும்‌. கெட்ட பெயர்‌ வந்து 
சேரும்‌. இப்படியாக ஒரே பாட்டைப்‌ பாடி வந்தார்‌. 

நான்‌, “லேபர்‌ கமிஷன' ராகக்‌ கண்டவற்றை விவரித்துக்‌ 
கொண்டே வந்தார்‌. அவர்‌ மூன்று மணிக்குமேல்‌ பேசி வந்ததை நான்‌ 
எதிர்த்துப்‌ பேசவில்லை. 

“அப்படியா! சரிங்க? இவ்‌ விரண்டையும்‌ அடிக்கடி 
சொன்னேன்‌. 

பகல்‌ உணவு, எங்கள்‌ அறைக்கு வந்தது. அப்போது, 
அப்பாத்துரையார்‌ தடுத்தாட்கொண்டார்‌. 

“நேற்றைய கூட்டத்தில்‌, இது அரசு மட்டத்தில்‌ முடிவு செய்ய 
வேண்டிய திட்டம்‌ என்று இயக்குநர்‌ சொன்னபோது, நீங்களும்‌ 
தான்‌ இருந்தீர்கள்‌. இப்போது மட்டும்‌ எப்படி அவராக முடிவு 
செய்வார்‌? இதை விட்டு விடுங்கள்‌” என்றார்‌ அப்பாத்துரையார்‌ 
அதோடு அதுபற்றிய பேச்சு நின்றது. 

அரசு என்ன செய்தது? மாநில அரசு 1956-57 ஆம்‌ ஆண்டிற்‌- 
கான்‌ வரவு செலவு திட்டத்தில்‌ சேர்க்கப்பட்ட பல புதிய 
செலவினங்களில்‌ பகல்‌ உணவுத்‌ திட்டச்‌ செலவும்‌ சேர்ந்தது. 

வரவு செலவு திட்டம்‌ ரகசியமானது. எனவே, எவரும்‌ இதைப்‌ 
பற்றி, நாலு பேர்‌ அறியப்‌ பேசவில்லை. 
மலபார்‌ மாவட்டத்தில்‌ நான்‌ கண்டதும்‌ கேட்டதும்‌ 

வரவு செலவு திட்டம்‌ வெளியாவதற்கு முன்‌, 1956ஆம்‌ ஆண்டு 
ஜனவரித்‌ திங்கள்‌ 6ஆம்‌ நாள்‌ நான்‌, உரியவர்‌ அழைப்பின்‌ பேரில்‌, 
மலையாள மாவட்டத்திற்குச்‌ சென்றேன்‌. அப்போது மலையாள 
மாவட்டம்‌, சென்னை மாநிலத்தில்‌ இணைந்திருந்தது. 

மலையாளத்தில்‌ அனைக்கரா என்பது ஓர்‌ ஊர்‌. அவ்வூரில்‌ 
தான்‌ திருமதி. அம்மு சுவாமிநாதன்‌ என்ற பொதுநலத்‌ தலைவர்‌ 
பிறந்தார்‌. 

அவர்‌ சென்னையில்‌ காங்கிரசின்‌ முன்னணியில்‌ இருந்தார்‌. 
சென்னை மாநகராட்சியில்‌ உறுப்பினராக இருந்தார்‌. தன்னாட்சி 
இந்தியாவில்‌ நாடாளுமன்ற உறுப்பினராகவும்‌ அருமையாகத்‌ 
தொண்டு ஆற்றினார்‌. 

அவ்‌ வம்மையாரின்‌ ஊரில்‌, அவர்‌ குடும்பத்தார்‌, ஒரு நல்ல 
பொது நூலகத்தை நடத்தி வந்தார்கள்‌. அம்மையாரின்‌ தம்பி 
இரு. கோவிந்தன்‌ நாயர்‌ என்று நினைவு, அந்‌ நூலகத்தின்‌ தலைவராக 
இருந்து நற்பணியாற்றி வந்தார்‌. 

அவர்‌, அந்‌ நூலக ஆண்டு விழாவிற்கு என்னை அழைத்தார்‌. 
அவ்‌ வழைப்பினை ஏற்றுக்‌ கொள்ளும்படி அம்மையார்‌ 
பரிந்துரைத்தார்‌. 

அவ்‌ வூரில்‌, ஆதாரப்‌ பயிற்சிப்‌ பள்ளி ஒன்று செம்மையாக 
நடந்து வந்தது. 

அதன்‌ ஆண்டு விழாவில்‌ தலைமை ஏற்கும்படியும்‌ இரண்டு 
நிகழ்ச்சிகளையும்‌ ஒரே நாளில்‌ வைத்துக்‌ கொள்வதாகவும்‌ கூறினார்‌. 

அக்‌ கால கட்டத்தில்‌ நான்‌ சாரண இயக்கத்திற்கு மாநில 
ஆணையர்‌. 

மலபார்‌ மாவட்டத்தின்‌ சாரணப்‌ பாசறை, மன்னந்தாடி என்ற 
வேறொரு ஊரில்‌ நடப்பதாக இருந்தது. 

அது ஒரு நாள்‌ காலை எட்டு மணிக்குத்‌ தொடங்குவதாசத்‌ 
திட்டம்‌. 

அதோடு பாலக்காடு நகரத்‌ தொடக்கப்‌ பள்ளி ஆசிரிய மைய 
ஆண்டு விழாவையும்‌ சேர்த்துக்‌ கல்வி அலுவலர்கள்‌, இரண்டு நாள்‌ 
நிகழ்ச்சிகளுக்கு ஏற்பாடு செய்து இருந்தார்கள்‌. 

திட்டமிட்டபடி ௧. 1. 1956 காலை, அனைக்கரா போய்ச்‌ 
சேர்ந்தேன்‌. அதற்கான இரயில்‌ நிலையத்திற்குக்‌ கோவிந்தன்‌ நாயர்‌ 
உட்படப்‌ பலர்‌ வந்து வரவேற்றார்கள்‌. 


எதிர்பாராத நிகழ்ச்சி 

அவர்களில்‌ ஒருவர்‌, பெரிந்தல்மண்ணா என்ற ஊரில்‌ நடந்து 
வந்த, மாவட்ட ஆட்சிக்‌ குழுவின்‌ உயர்நிலைப்‌ பள்ளித்‌ 
தலைமையாசிரியர்‌ ஆவார்‌. அவர்‌ பெரிய மாலையை 
அணிவித்துவிட்டு, 

“இன்று மாலை, அனைக்கராவிலிருந்து மன்னந்தாடிக்குச்‌ 
மிசல்லும்போது, பெரிந்தல்மண்ணா வழியாகவே செல்ல வேண்டும்‌. 
அந்‌ நெடுஞ்சாலை எங்கள்‌ பள்ளியின்‌ பக்கந்தான்‌ செல்லுகிறது. 

“முன்கூட்டியே அழைக்காமையை மன்னித்து, அலுப்பைப்‌ 
பொருட்படுத்தாமல்‌, "எங்கள்‌ உயர்நிலைப்‌ பள்ளியைப்‌ 
பார்வையிட்டு, கற்போரையும்‌, கற்பிப்போரையும்‌ தாங்கள்‌ 
வாழ்த்தக்கூடுமானால்‌, அது எங்களுக்குப்‌ பெரும்பேறாக 
இருக்கும்‌” என்று கூறி அழைத்தார்‌. 

மாவட்டக்‌ கல்வி அலுவலர்‌, அதை ஆதாகக, எனகுகும 
விருப்பம்‌. ஆனால்‌, இந்த நிகழ்ச்சியை ஒப்புக்‌ கொள்ளுவதானால்‌, 
இன்று தங்களுக்குச்‌ சிறிதும்‌ ஓய்வு இருக்காது. ஏனென்றால்‌, 
உயர்நிலைப்‌ பள்ளி நிகழ்ச்சியை நான்கு மணிக்குள்‌ முடித்துக்‌ 
கொண்டால்தான்‌, இந்த மலைப்‌ பகுதியில்‌, பாதுகாப்பாக வீடு 
போய்ச்‌ சேர முடியும்‌” என்றார்‌. 

ஆசிரியர்களுக்கும்‌ மாணவர்களுக்கும்‌ நான்‌ அதிகம்‌ 
தாட்சணியப்பட்டவன்‌. அவர்கள்‌ அழைப்பை மறுக்க, எனக்கு 
மனம்‌ வராது. எனவே, திரு. கோவிந்தன்‌ நாயரைப்‌ பார்த்து, 

“நீங்கள்‌ என்னை, உங்கள்‌ ஊரில்‌ தாமதப்படுத்தாமல்‌, அனுப்பி 
வைத்து உதவி செய்தால்‌, நான்‌ இப்‌ பள்ளியின்‌ நிகழ்ச்சியிலும்‌ 
கலந்துகொள்ள விரும்புகிறேன்‌” என்றேன்‌. 

அவர்‌ இசைந்தார்‌. நானும்‌ கூடுதல்‌ நிகழ்ச்சிக்கு இசைந்தேன்‌. 

அனைக்கரா நிகழ்ச்சிகள்‌ இரண்டும்‌ சிறப்பாக நடந்தன. 

ஆதாரக்‌ கல்வி முறை சரியான உளவியலை அடி.ப்படையாகச 
கொண்டது. சடங்குகள்‌, சமயங்களின்‌ நல்லுணர்வைக்‌ கெடுத்தத 
போல்‌, நூற்றல்‌, நெய்தல்‌ ஆகியவை பற்றிய “சடங்கு” கள்‌ இந்தச்‌ 
கல்வி முறையைச்‌ சாகடித்தன. 

பயிற்சிப்‌ பள்ளி ஆண்டு விழாவிற்கும்‌ நூல்‌ நிலைய ஆண்டு 
விழாவிற்கும்‌ பல பொதுமக்கள்‌ வந்திருந்து பெருமைப்‌: 
படுத்தினார்கள்‌. கல்வி சிறந்த கேரளம்‌ ஆயிற்றே! 


21. மாணாக்கரின்‌ பசி மயக்கம்‌ 


முற்பகல்‌ இரு நிகழ்ச்சிகள்‌ இருந்த போதிலும்‌ அவற்றை 

முறையாக முடித்துக்கொண்டு, பெரிந்தல்மண்ணா உயர்நிலைட்‌ 
பள்ளிக்கு உரிய நேரத்தில்‌ போய்ச்‌ சேர்ந்தேன்‌ 

அப்‌ பள்ளி வளாகம்‌ முழுதும்‌ நிழல்‌ தரும்‌ பெருமரங்கள்‌ 
தழைத்து நின்றன. 

அவற்றின்‌ நிழலில்‌ மாணவர்கள்‌ அமர்ந்து இருந்தார்கள்‌. 

ஒவ்வொரு வகுப்பின்‌ ஒவ்வொரு பிரிவினருக்கும்‌ தனிச்‌ 
சதுக்கம்‌ என்ற முறையில்‌ அவர்களை அமர வைத்திருந்தார்கள்‌. 

குளுமையான, எழில்மிக்க இயற்கைச்‌ சூழலும்‌ பள்ளிக்கூட 
ஒழுங்கும்‌ என்னை மகிழ்விக்க, மேடையில்‌ அமர்ந்தேன்‌; என்னுடன்‌ 
வந்த கல்வி அலுவலர்களும்‌ தலைமை ஆசிரியரும்‌ மேடைமேல்‌ 
அமர்ந்ததும்‌, கூட்டம்‌ தொடங்கியது. 

முதல்‌ நிகழ்ச்சி, இறை வணக்கம்‌. அது வடமொழியில்‌ 
அமைந்தது. 

அதைப்‌ பாடும்போது, அனைவரும்‌ எழுந்து நின்றோம்‌. 
ஆழந்த அமைதியில்‌ இருந்தோம்‌. 

அடுத்து? 

மலையாள மொழியில்‌, வழிபாட்டுப்‌ பாடல்‌ பாடினார்கள்‌. 


அப்போதும்‌ எல்லோரும்‌ அமைதியாக நின்றபடி இருந்தோம்‌. 
இரண்டிற்குமாக, மூன்று நான்கு மணித்துளிகளே பிடித்து 
இருக்கும்‌. அதற்கு இடையில்‌? 

வடமொழியில்‌ பாடிய இறை வழிபாட்டின்போதே இரு 
ஆசிரியர்கள்‌, ஓசை படாமல்‌ வந்து, மயக்கம்‌ போட இருந்த ஒரு 
சிறுவனை எழுப்பி, தாங்கியபடியே அழைத்துச்‌ சென்றார்கள்‌. 

ஏன்‌ என்று எனக்கு விளங்கவில்லை. 

வழிபாட்டு அமைதியைக்‌ கலைக்க. விரும்பாததால்‌, 
மேடையில்‌ இருந்தோரிடமும்‌ அதைப்பற்றிக்‌ கேட்கவில்லை. 

மலையாள வழிபாட்டின்போது, முன்புபோல்‌, வேறொரு 
சதுரத்தில்‌ இருந்த மற்றொரு சிறுவனை வேறிரு ஆசிரியர்கள்‌ 
தாங்கிக்‌ கொண்டுபோகக்‌ கண்டேன்‌. 

என்‌ மனம்‌, ஒளியிலும்‌ விரைந்துசெயல்பட்டது. தானாக ஒரு 
முடிவிற்கு வந்துவிட்டது. என்ன முடிவு? 

“அதிகப்படியான முன்னெச்சரிக்கை காரணமாக, தலைமை 
யாசிரியர்‌, இந்த மாணவ மாணவிகளை, திறந்த வெளியில்‌, சரீலென 
வெயில்‌ காயும்போதே உட்கார வைத்திருக்கலாம்‌. 

“அச்‌ சூடு தாங்காது, இப்படிச்‌ சிலர்‌ மயக்கம்‌ போட்டி- 
ருக்கலாம்‌; கூட்டத்தைத்‌ தொடர்ந்து நடத்தினால்‌, மேலும்‌ சிலர்‌ 
மயங்கி வீழ்ந்தால்‌, அதனால்‌ கிளம்பும்‌ பழிச்‌ சூறாவளி என்னையும்‌ 
சாடலாம்‌. எனவே, கூட்டத்தை இதோடு முடித்து விடுவதே 
அறிவுடைமை.” 

இம்‌ முடிவுக்கு நான்‌ வரவும்‌, மலையாளப்‌ பாட்டு முடியவும்‌ 
சரியாயிருந்தது. 

நிகழ்ச்சி நிரலை ஒதுக்கினேன்‌. நான்‌ எழுந்து பேசினேன்‌. 

“தலைமை ஆசிரியர்‌, ஆசிரியர்கள்‌, மாணவ, மாணவிகள்‌, 
பெற்றோர்கள்‌ அனைவருக்கும்‌ எனது நன்றி. 

“நீங்கள்‌ கல்வியில்‌ முதிர்ச்சி பெற்று, வாழ்வில்‌ வளம்பெற்று 
வாழ, வாழ்த்தி அமைகிறேன்‌; இத்துடன்‌ கூட்டம்‌ முடிகிறது” என்று 
கூறிவிட்டேன்‌. 

என்‌ அலுவல்‌ நாளில்‌ இவ்வளவு சுருக்கமாக, எப்போதும்‌ 
எங்கும்‌ எந்த நிகழ்ச்சியிலும்‌ பேசியது இல்லை. 

தலைமையாசிரியர்‌ என்னையும்‌ உடன்‌ வந்தோர்களையும்‌ 
தமது அறைக்கு அழைத்துச்‌ சென்றார்‌. 

உள்ளே சென்று அமர்ந்த நான்‌, “தலைமை ஆசிரியரே! 
பிள்ளைகளை அதிகநேரம்‌ வெயிலில்‌ காயும்படி செய்துவிட்டீர்கள்‌ 

போலும்‌! அதனால்தான்‌ இருவர்‌ மயங்கி வீழ்ந்துவிட்டார்களோ” 
என்று பதற்றத்தோடு கேட்டேன்‌. 

தலைமையாசிரியரோ, அமைதியாக, “தாங்கள்‌ நினைக்கிறது 
போல்‌ ஒன்றும்‌ தவறு செய்யவில்லை. 

“தங்கள்‌ இளகிய மனம்‌, இருவர்‌ களைத்து மயங்கியதையே 
தாங்கிக்‌ கொள்ள இயலவில்லை. 

“என்‌ தலையெழுத்து, நாள்தோறும்‌ அய்ம்பது, அறுபது 
சிறுவர்‌ சிறுமியர்‌ சோர்ந்து விழுவதைக்‌ காணச்‌ சபித்துள்ளது 
இந்தக்‌ கல்வி ஆண்டின்‌ தொடக்கத்தில்‌, இந்த உயர்நிலைப்‌ 
பள்ளிக்கு மாறுதல்‌ ஆகிவரும்வரை நான்‌ இப்படிப்பட்ட 
வேதனையைப்‌ பார்த்ததில்லை.” 

தலைமை ஆசிரியர்‌ பேசிக்‌ கொண்டு இருக்கையிலேயே 
குறுக்கிட்டேன்‌. 

“வெயிலில்‌ இருந்ததால்‌ மயக்கம்‌ அடையவில்லை என்றால்‌ 
பின்‌ ஏன்‌ இப்படி, நாள்தோறும்‌ நடக்கிறது?” என்று கேட்டு மடக்க 
முயன்றேன்‌. 

பொறுமை இழக்காத தலைமை ஆசிரியர்‌, “தாங்கள்‌ 
சுற்றுமுற்றும்‌ பார்த்துக்கொண்டே, இங்கு வந்திருக்கிறீர்கள்‌. எங்கு 
நோக்கிலும்‌ குன்றும்‌ சரிவுமே, அவற்றைக்‌ கடந்து பள்ளிக்கு 
வருவதே, சிறுவர்‌ சிறுமிகளைச்‌ சோர்வு அடையச்‌ செய்யும்‌. 

“பெரும்பாலோர்‌ அய்ந்து மையல்‌ நடந்து வரவேணடி. 
இருக்கிறது. நீண்ட நடையால்‌ தளர்ந்துவிடும்‌ அவர்களை வேறொரு 
தொல்லையும்‌ வாட்டுகிறது. 

“தாலையில்‌ கஞ்சி குடித்துவிட்டு, பள்ளிக்கு வரும்‌ பிள்ளை- 
களில்‌ பலர்‌, பகலில்‌ உண்பதற்கு, சிற்றுண்டியும்‌ கொண்டுவர 
இயல்வதில்லை. 

“பகல்‌ முழுதும்‌ பட்டினி டந்து, படித்துவிட்டு, வீட்டிற்குத்‌ 
திரும்பிய பிறகே, ஏதோ ஓரளவு உண்ணக்கூடும்‌. பசியின்‌ 
களைப்பாலும்‌ நீண்ட நடையின்‌. அலுப்பாலும்‌ ஒவ்வொரு 
பிற்பகலும்‌ அய்ம்பது அறுபது பேர்கள்‌, மயக்கம்‌ அடைகிறார்கள்‌” 
.என்று விளக்கினார்‌. 

“இதற்குப்‌ பரிகாரம்‌ ஏதாவது செய்ய முடியுமா?” என்றேன்‌. 


“வந்த புதிதில்‌, இந்‌ நிலையால்‌ அதிர்ச்சி அடைந்த நான்‌, ஊர்ட்‌ 
பெரியவர்களிடம்‌ இதை எடுத்துச்‌ சொல்லிப்‌ புலம்பினேன்‌ 

“இன்னும்‌ சில வாரங்களில்‌ நெல்‌ அறுவடை வரப்போகிறது. 
அப்போது, நர்ங்கள்‌ தான்யம்‌ கொடுக்கிறோம்‌. அதைச்‌ சேர்த்து 
வைத்துக்கொண்டு, சாப்பாடு போட ஏற்பாடு செய்ய முடிந்தால்‌ 
செய்யுங்கள்‌; நாங்கள்‌ செய்யக்கூடிய. தானிய தானமே” என்று சில 
பெரியவர்கள்‌ கூறினார்கள்‌. 

“அப்படியே பலரும்‌ மகிழ்ச்சியுடன்‌ உதவினார்கள்‌; 
கணிசமான நெல்‌ சேர்ந்தது; கணக்கு இட்டோம்‌ 

“பகல்‌ உணவு பள்ளியிலேயே போட ஏற்பாடு செய்வதாக 
அறிவித்தோம்‌. 

“முன்‌ பழககம இ)லலாமையால எங்கள்‌ கணக்குத்‌ 
தவறிவிட்டது. 

“தற்பெருமை முதலிய காரணங்களால்‌ அறுபது மாணாக்‌- 
கருக்குமேல்‌ பள்ளியில்‌ இலவசமாகச்‌ சாப்பிடமாட்டார்கள்‌. 

“அவ்வளவு பேர்களுக்கு ஓராண்டிற்குப்‌ போதுமான நெல்‌ 
சேகரித்துவிட்டோம்‌, என்ற நம்பிக்கையில்‌ பிள்ளைகளுக்கு 
அன்னதானம்‌ தொடங்குவதாக, அறிவித்துவிட்டோம்‌. 

“அறிவிப்பைக்‌ கண்டதும்‌, நூற்று இருபது பேர்கள்‌ முன்‌ வந்து, 
பெயர்களைப்‌ பதிந்து கொண்டார்கள்‌. 

“எங்களுக்குச்‌ சங்கடமான நிலை; எவரையும்‌ விலக்கவும்‌ 
முடியவில்லை. உடனே மீண்டும்‌ போய்‌, தானம்‌ கேட்கவும்‌ 
துணிவில்லை. ஆனது ஆகட்டும்‌ என்று, கேட்ட அனைவருக்கும்‌ 
பகல்‌ உணவு போடத்‌ தொடங்கிவிட்டோம்‌. 

“அய்ந்து திங்களில்‌, அரிசி தீர்ந்துவிட்டது. சில வாரங்களாக 
மீண்டும்‌ பழைய வேதனை திரும்பி வந்துவிட்டது” என்று 
ஏக்கத்தோடு முடித்தார்‌. 

அப்போதும்‌ நான்‌, சென்னை மாகாண அரசின்‌ 
ஆலோசனையில்‌ இருந்த பகல்‌ உணவுத்‌ திட்டம்‌ பற்றி அவரிடம்‌ 
பேச்சு மூச்சுவிடவில்லை. 

“அடுத்த ஆண்டு, நன்கொடைகளை இரட்டிப்பாக்கி, எல்லா 
ஏழை மாணாக்கருக்கும்‌, உணவு கொடுக்க முடியுமா என்று 
எண்ணிப்‌ பாருங்க” என்று மட்டுமே என்னால்‌ கூற முடிந்தது. 

கல்வி வளர்ச்சிக்காக, “பிச்சை” எடுக்கச்‌ சொல்லிவிட்டு, சாலை 
வழியாக, மன்னந்தாடி என்ற ஊருக்குப்‌ புறப்பட்டேன்‌. அங்கு 
போய்ச்‌ சேருவதற்குள்‌ இருட்டிவிட்டது. 

வழி நெடுகிலும்‌ பெரிந்தல்மண்ணாவில்‌ கண்ட வேதனை 
தோய்ந்த காட்சிகள்‌ நெஞ்சில்‌ நெருஞ்சிகளாக உறுத்தின. 

நீண்ட பயணத்திற்குப்பின்‌ களைத்துப்‌ படுத்தபோதிலும்‌ என்‌ 
தூக்கத்தைக்‌ கெடுத்தன. 

மறுநாள்‌ காலை, சாரணப்‌ பாசறைத்‌ தொடக்க விழாவில்‌ 
கலந்து கொண்டேன்‌. 

பின்னர்‌, காரேறி, பாலக்காட்டிற்குப்‌ புறப்பட்டேன்‌. 

பாலக்காட்டில்‌, பெரியதொரு மண்டபத்தில்‌, ஆண்டு விழா 
கொண்டாட, ஆயிரத்திற்கும்‌ மேற்பட்ட தொடக்கப்‌ பள்ளி 
ஆசிரியர்கள்‌ குழுமியிருந்தார்கள்‌. அவர்களில்‌ பெரும்பாலோர்‌ 
ஆசிரியைகள்‌. 

நான்‌ ஆர்வத்தோடும்‌ அன்புடனும்‌ வரவேற்கப்பட்டேன்‌. 

குழந்தைகளின்‌ கலை நிகழ்ச்சிகள்‌ மிகச்‌ சிறப்பாக இருந்தன. 

மலையாள மொழி தெரியாததால்‌, ஆங்கிலத்தில்‌ ஒரு 
மணிநேரம்‌ பேசினேன்‌. இல்லை. நெஞ்சின்‌ குமுறல்களைக்‌ 
கொட்டினேன்‌. 

“நிலத்தில்‌ ஈரம்‌ இல்லாமல்‌ எந்தப்‌ பயிராவது இடமுடியுமா? 
முடியாது. எல்லோர்க்கும்‌ தெரிந்த இந்த அடி.ப்படை உண்மையை 
ஏனோ மறந்துவிட்டு பசித்துக்‌ கிடப்போருக்குப்‌ பாடங்‌ கற்பிக்க, 
முயல்கிறோம்‌” என்று பீடிகையோடு, பெரிந்தல்மண்ணா 
நிகழ்ச்சியைச்‌ சுட்டிக்‌ காட்டினேன்‌. 

“வீட்டுக்கு வீடு மண்‌ அடுப்பே! ஊர்‌ தோறும்‌ ஏழைகளுக்குக்‌ 
குறைவில்லை. அந்த ஏழைகள்‌, நம்மோடு பிறந்தவர்கள்‌ அல்லவா? 
அவர்களின்‌ பிள்ளைகள்‌ வாடுவது, நம்‌ பிள்ளைகள்‌ வாடுவதற்கு 
ஒப்பல்லவா? 

“பெரிந்தல்மண்ணாவில்‌ நெல்‌ தானம்‌ கொடுத்த நிலமுடை- 
யோரைப்‌ போன்று பிற ஊர்களிலும்‌ இருப்பார்கள்‌ அல்லவா? 
அவர்களை ஊக்குவித்து அவர்களுடைய உதவியைப்‌ பெற்று 
ஏழைப்‌ பள்ளிப்‌ பிள்ளைகளின்‌ பசிக்குப்‌ பரிகாரம்‌ செய்ய 
முடியாதா? 

“காய்ந்த வயலில்‌ விளைச்சலை அதிகமாக்க என்ன உரம்‌ 
போடுவது என்ற ஆய்வில்‌ மூழ்கிவிடுவோர்‌ போன்று, எந்தப்‌ 
பாடங்களை, எந்த நிலையில்‌ எவ்வளவு அதிகமாக்கலாம்‌ என்பதில்‌ 
கல்வியாளர்களாகிய நாம்‌ காலத்தைப்‌ பாழாக்குவது சரியா? 

“வறுமை, மலையாள மாவட்டத்தின்‌ சில ஊர்களைப்‌ 
பற்றியுள்ள நோய்‌ அல்ல! இம்‌ மாவட்டத்தோடு முடங்கிவிடும்‌ கேடு 
அல்ல! சென்னை மாகாணம்‌ முழுவதிலும்‌ ஒவ்வோர்‌ ஊரையும்‌ 
தாக்கும்‌ பெருநோய்‌. 

“பொது மக்கள்‌, அவர்களின்‌ தலைவர்கள்‌ முதலியோர்‌ 
மாணாக்கரைப்‌ பட்டினியிலிருந்து விடுவிப்பதைப்பற்றிச்‌ சிந்தனை 
செய்வார்களாக!” 

நெஞ்சத்தின்‌ ஆழத்திலிருந்து பொங்கிய உணர்வுகள்‌ உந்த, 
எனது ஆங்கில உரை தங்குதடையின்றி, வெள்ளம்‌. என, ஒரு 
மணிநேரம்‌ ஓடிற்று. 

அவையோர்‌ உணர்வுகள்‌ கிளரப்பட்டதை அவர்களுடைய 
முகங்கள்‌ அவ்வப்போது காட்டின. 

மறுநாள்‌ காலை சென்னை வந்து அடைந்தேல்‌ 

அருமை மைந்தன்‌ திருவள்ளுவன்‌ ஓடிவந்து, காலைக்‌ கட்டிக்‌ 
கொண்டே என்னை உள்ளே அழைத்துச்‌ சென்றான்‌. 

அடுத்த நொடி, அன்றைய “இந்து” நாளிதழின்‌ நடுப்பக்கத்தைத்‌ 
திறந்து காட்டினான்‌. கண்டது என்ன? 

என்னுடைய பாலக்காட்டு உரை, கவனத்தைக்‌ சுவரும்‌ 
வண்ணம்‌ நடுப்‌ பக்கத்தில்‌ வெளிவந்திருக்கக்‌ கண்டேன்‌. 

சில வரிகளோடு முடிந்ததா செய்தி? 

இல்லை, 

முக்கால்‌ “காலம்‌' நீண்டது. 

அதைப்‌ படித்தேன்‌! நிறைவு கொண்டேன்‌. ஏன்‌? எனது 
பேச்சின்‌ உயிர்‌, அந்தச்‌ செய்தியில்‌ இருந்தது. 

அரசு அலுவலர்‌ ஒருவருடைய பேச்சுக்கு, நடுப்‌ பக்கத்தில்‌ 
முக்கால்‌ காலம்‌ “இந்துவில்‌ இடங்கொடுப்பது, எப்போதோ ஒரு 
முறையே, அதன்‌ முக்கியத்துவத்தால்‌ நிகழக்கூடிய ஒன்றாகும்‌. 

அச்‌ சிறப்பினை அப்போதே எனக்குச்‌ செய்த “இந்து”, 
பிற்காலத்தில்‌ - எனது துணைவேந்தர்‌ பதவிக்‌ காலத்தில்‌ - மீண்டும்‌ 
அத்தகைய பெருமையைச்செய்ய வாய்க்கும்‌ என்ற கனவுகூட நான்‌ 
7956 ஆம்‌ ஆண்டில்‌ காணவில்லை. 

சென்னைக்குத்‌ திரும்பியதும்‌ பலர்‌ என்னோடு தொடர்பு 
கொண்டார்கள்‌. என்னைப்‌ பாராட்டினார்கள்‌. 

அவற்றில்‌ இரண்டை உங்களோடு பகிர்ந்து கொள்ளுகிறேன்‌. 

சென்னையில்‌ சிறப்பாக நடந்துவரும்‌ ஓர்‌ உயர்நிலைப்‌ 
பள்ளியின்‌ தாளாளர்‌, 

“அய்யா! வீட்டுக்கு வீடு மண்‌ அடுப்பே. சில ஆண்டுகளுக்கு 
முன்பு எங்கள்‌. பள்ளிக்கூடத்தில்கூட:, பல மாணாக்கர்களுக்குப்‌ 
பகல்‌ உணவு இல்லை என்பது தெரிய வந்தது. 

இரக்க மனமுடைய சில பெரியவர்களின்‌ பொருள்‌ உதவியால்‌, 
சில ஆண்டுகளாக நாற்பது அய்ம்பது பேர்களுக்கு நாங்கள்‌ பகல்‌ 
உணவுக்கு ஏற்பாடு செய்து உள்ளோம்‌. 

“இந்த அன்னதானம்‌ எல்லாப்‌ பள்ளி நாள்களிலும்‌ 
செய்கிறோம்‌. 

“ஏழை மாணாக்கரின்‌ பட்டினி நிலைபற்றிப்‌ பொது மக்களின்‌ 
கவனத்தை ஈர்த்ததற்காகத்‌ தங்களுக்கு நன்றி செலுத்துகிறோம்‌” 
என்றார்‌. 

சென்னை நகரின்‌ “சாந்திநிகேதன்‌' என்று கருதுவதற்குத்‌ 
தகுதியுடைய மற்றோர்‌ உயர்நிலைப்‌ பள்ளியின்‌ தாளாளர்‌ எனக்கு 
மிகவும்‌ வேண்டியவர்‌. அவர்‌ என்னைத்‌ தொலைபேசியில்‌ 
கூப்பிட்டார்‌. 

சமுதாயத்தில்‌ பலர்‌ வெளியில்‌ சொல்ல வெட்கப்பட்டுக்‌ 
கொண்டு, பட்டினி கிடப்பதைத்‌ தன்‌ நேரடிப்‌ பட்டறிவால்‌ 
அண்மையில்‌ தெரிந்து கொண்டதாக. என்னிடம்‌ கூறினார்‌. 

“எங்கள்‌ பள்ளி உறையுள்‌ பள்ளி என்பது உங்களுக்குத்‌ 
தெரியும்‌. இருப்பினும்‌ பள்ளியைச்‌ சுற்றியுள்ள சிலருக்கு மட்டும்‌ 
தத்தம்‌ வீட்டிலிருந்து வந்து படித்துப்‌ போக உரிமை தந்துள்ளோம்‌. 
பள்ளிக்கூடம்‌ அமைதியாகவும்‌ ஒழுங்காகவும்‌ நடந்து வந்தது. 

“ஓர்‌ நாள்‌ பகல்‌ இடைவேளை, தலைமை ஆசிரியரைக்‌ காணப்‌ 
பள்ளி வளாகத்தின்‌ வழியாகச்‌ சென்று கொண்டிருந்தேன்‌. 

“எதிர்பார்க்கக்கூடியபடி பல மாணவ, மாணவிகள்‌ மர 
நிழல்களில்‌ விளையாடிக்‌ கொண்டிருந்தார்கள்‌. 

“ஆனால்‌, சில வகுப்பறைகளில்‌ மட்டும்‌ சிலர்‌ உட்கார்ந்து 
இருந்தது என்‌ கண்களில்‌ பட்டது. இரண்டொரு அறைக்குள்‌ 
நுழைந்தேன்‌. 

“வெளியே காற்றோட்டமாக விளையாடலாமே?” என்று 
கேட்டேன்‌. 

“இரண்டொரு அறைகளில்‌ இருந்தவர்கள்‌ - “ஆகட்டும்‌ ஐயா!” 
என்று பணிவோடு கூறினார்கள்‌. 

“மற்றோர்‌ அறையில்‌ இருந்த மூவரும்‌ பதில்‌ கூறவில்லை. 

“ஒருவன்‌ கண்ணீர்‌ சிந்துவதைக்‌ கண்டேன்‌. 

“அவன்‌ தோள்மேல்‌ கையைப்‌ போட்டு என்‌ அறைக்கு ' 
அழைத்துச்‌ சென்றேன்‌: “பகல்‌ சாப்பாடு இல்லை; அதனால்‌ 
விளையாட முடியவில்லை” என்று அழுதுகொண்டே அவன்‌ 
சொன்னான்‌. 


“உன்‌ கையில்‌ உணவுப்பெட்டி இருக்கிறதே, அதிலிருந்த உணவு 
எங்கே? சாப்பிடும்போது குருவிகள்‌ எச்சம்‌ இட்டுவிட்டனவா? 
விளையாட்டாக எவனாவது தட்டிவிட்டானா?” என்று 
கேள்விகளை அடுக்கினேன்‌. “நான்‌ உணவு கொண்டுவர, வீட்டில்‌ 
இருந்தால்தானே! என்னுடன்‌ படிப்போர்‌ கேலி செய்வார்களென்று 
அஞ்சி நானும்‌ காலி உணவுப்‌ பெட்டியோடு வருகிறேன்‌” என்றான்‌, 
மாணக்கன்‌. 

“காதும்‌ காதும்‌ வைத்தாற்போல்‌, வெளியே இருந்து வந்து 
படிப்போரிடம்‌ புலன்விசாரனை செய்தேன்‌. 

“பதினைந்து பேர்கள்‌ இப்படியே காலி உணவுப்‌ பெட்டியோடு 
வருவதும்‌ பகல்‌ முழுவதும்‌ பட்டினியாகக்‌ கிடப்பதும்‌. தெரிய 
வந்தது. 

“பெரும்பாலான மாணாக்கர்‌, இங்கே, விடுதியிலே 
இருக்கிறார்கள்‌. அவர்களோடு இதுபற்றி உரையாடினேன்‌. 

“அவர்கள்‌ தங்கள்‌ செலவில்‌ தாங்கள்‌ சாப்பிடும்போது, 
சகமாணவர்களுக்குப்‌ பகல்‌ சாப்பாடு போட ஒப்புக்கொண்டார்‌- 
கள்‌. அப்படியே நடக்கிறது. 

“விடுதி மாணாக்கரின்‌ பெற்றோர்களும்‌ இச்‌ சுமையைப்‌ பற்றி 
முணுமுணுக்கவில்லை. 

“பரவலான பட்டினி நோய்க்கு மருத்துவம்‌ பார்த்தால்தான்‌, 
கல்வியின்‌ தரம்‌ உயரும்‌” என்றார்‌. 

பலரிடமிருந்து கிடைத்த தகவல்களால்‌, நான்‌ ஏதோவொரு 
பொய்‌ “மானைத்‌ தேடவில்லை என்பது புலப்பட்டது. 

22. எல்லைப்‌ போராட்டம்‌ 


மொழிவழி மாநிலக்‌ குழுக்களை அமைத்து அவற்றின்‌ 
பொறுப்பில்‌; இந்திய விடுதலைக்குத்‌ தொண்டாற்றும்‌ முறையைச்‌ 
கொண்டு வந்து, வேரூன்றச்‌ செய்தது காங்கிரசு ஆகும்‌. 

அம்‌ மாநில தேசிய உணர்வு, தன்னாட்சி பெற்ற இந்தியாவில்‌ 
தணிந்துவிடவில்லை; தொடர்ந்து உந்தியது 

பொட்டி ராமுலு என்பவரின்‌ உயிர்த்‌ தியாகத்தால்‌ ஆந்திரத்‌ 
தனி மாநிலம்‌ அமைக்க நேர்ந்தது. 

7953இல்‌ அம்‌ மாநிலம்‌ உருவான செய்தி பிற மொழிவழீ 
மாநிலக்‌ கோரிக்கைகளையும்‌ போராட்டங்களையும்‌ தூண்டிற்று. 

ஆந்திராவிற்கான நியாயம்தானே, பிற கோரிக்கைகளுக்கும்‌? 

எனவே, இந்திய அரசு, நாட்டை மொழிவழி மாநிலங்களாச 
மாற்றி அமைக்க ஒப்புக்‌ கொள்ள நேர்ந்தது. 

அப்படி மொழிவழி மாநிலங்கள்‌ அமைக்கையில்‌, எல்லைப்‌ 
போராட்டங்கள்‌ தலை நீட்டின. 

எல்லையோரங்களில்‌ இருக்கும்‌ எந்த ஊர்‌, எப்‌ பகுதி, எந்த 
மாநிலத்தில்‌ இணைவது என்ற கேள்விகள்‌ எழுந்தன. 

தமிழ்நாட்டைப்‌ பொறுத்த மட்டில்‌, கேரலாவிற்குப்‌ 
போவதாக இருந்த “பீர்மேடு, சேர்த்தலைப்‌ பகுதிகள்‌, தமிழ்நாட்டில்‌ 
சேர்க்கப்பட வேண்டும்‌" என்று தமிழர்களின்‌ அனைத்து மக்களும்‌ 
ஒன்றாகக்‌ கருதினார்கள்‌. 

அப்‌ பகுதிகளில்‌ வாழ்ந்த மக்களில்‌ பெரும்பாலோர்‌ தமிழர்கள்‌ 
ஆனபடியால்‌, தமிழ்நாட்டோடு சேர்வதே சரி என்பது தமிழர்‌- 
களின்‌ வாதம்‌. 

தன்னாட்சி இந்தியா பெற்ற “சீதனக்‌'குறைகள்‌ பலவாகும்‌ 
இவை எல்லா நாடுகளிலும்‌ காணக்கூடியதுதான்‌. 

இந்தியாவின்‌ தனித்தன்மை என்ன? 

எந்தக்‌ குறையையும்‌ உரிய நேரத்தில்‌, அதன்‌ தகுதிக்கேற்பக்‌ 
கவனியாது விட்டுவிடுதல்‌. அதுவே போராட்ட உருவமெடுத்த 
பிறகே, சில உயிர்களைப்‌ பலி கொண்ட பிறகே, பெரும்பொருள்‌ 
இழப்பிற்குப்‌ பிறகே, அதைக்‌ கவனிக்கும்‌ போக்கு .தனித்தன்மைத்‌- 
தாம்‌. அது - ஆங்கிலேயே ஆட்சி ஆழப்‌ பதித்துவிட்ட பழக்கமாகும்‌; 

தன்னாட்சி வந்த பிறகும்‌ அன்னிய ஆட்சியின்‌ அணுகுமுறை 
கொடர்வது, வேதனை தருவதாகும்‌. 

பீர்மேடு, சேர்த்தலை முதலிய பகுதிகளை உரிய மாநிலத்தோடு 
சேர்ப்பதற்குத்‌ தமிழர்கள்‌ மாநிலம்‌ முழுவதிலும்‌ போராட 
நேர்ந்தது. 

அப்‌ போராட்டத்தை முறைப்படுத்தி, நடத்த, பல கட்சிக்‌ குழு 
ஒன்று அமைக்கப்பட்டது. 

அதன்‌ தலைவராக, சர்‌. பி. டி. இராசன்‌ விளங்கினார்‌. அவர்‌ 
இந்த நூற்றாண்டின்‌ முப்பதுகளில்‌ நீதிக்கட்சி அமைச்சரவையில்‌ 
கூட்டுறவுத்துறை அமைச்சராக ஒளிவிட்டவர்‌. 

அவரது தலைமையில்‌ பல கட்சிகளைச்‌ சார்ந்தவர்கள்‌ குழு 
உறுப்பினர்களாக இயங்கி, செயற்கரிய செய்தார்கள்‌. 

அவர்களில்‌ ஒருவர்‌, அறிஞர்‌ அண்ணா. மற்றொருவர்‌ சிலம்புச்‌ 
செல்வர்‌ ம. பொ. சிவஞானம்‌ ஆவார்‌. 

அக்குழு, 1956ஆம்‌ ஆண்டு பிப்பிரவரியில்‌ ஒரு நாளைக்‌ 
குறிப்பிட்டு, அன்று தமிழகமெங்கும்‌ பொது வேலைநிறுத்தம்‌ 
நடத்தப்‌ போவதாக அறிவித்தது. 

அவ்‌ வேலை நிறுத்தத்தில்‌, கல்லூரி, உயர்நிலைப்‌ பள்ளி 
மாணவ மாணவியரும்‌ கலந்து கொள்ளும்படி. வேண்டுகோள்‌ 
விடுத்தார்‌, குழுவின்‌ தலைவர்‌. 

அறிவிப்பும்‌ வேண்டுகோளும்‌ வெளியான இரண்டு நாள்களில்‌ 
சென்னைத்‌ தலைமைச்‌ செயலகம்‌ வந்து, முதலமைச்சரைக்‌ 
காணும்படி, தொலைபேசி வாயிலாக எனக்கு அழைப்பு வந்தது. 

அப்படியே, குறிப்பிட்ட நேரத்திற்குப்‌ போய்ச்‌ சேர்ந்தேன்‌. 

முதலமைச்சர்‌ காமராசரின்‌ அறைக்குள்‌ செல்லும்படி. அவர்‌ அ 
தனி உதவியாளர்‌ கூறினார்‌. கண்டது என்ன? 

முதலமைச்சரோடு, அமைச்சர்கள்‌ இரு. சி. சுப்பிரமணியமும்‌, 
இரு, மீ. பக்தவத்சலமும்‌ அமர்ந்திருந்தார்கள்‌. 

காவல்துறைச்‌ செயலரும்‌, கல்வித்துறைச்‌ செயலரும்‌, 
காவல்துறையின்‌ மாநிலத்‌ தலைவரும்‌ உட்கார்ந்திருந்தனர்‌. 

நான்‌ உரிய இடத்தில்‌ அமர்ந்ததும்‌ உரையாடல்‌ தொடங்கிற்று. 

முதலமைச்சர்‌ உரையாடலைத்‌ தொடங்கினார்‌. 

“பீர்மேடு, சேர்த்தலை தமிழ்நாட்டோடு சேர்க்கப்பட 
வேண்டுமென்று வலியுறுத்துவதற்காக, பல கட்சிகள்‌ 

ஒன்றிணைந்து போராட, நாள்‌ குறிப்பிட்டிருப்பதைப்‌ 
பார்த்திருப்பீர்கள்‌. 

“இது எதிர்பார்க்கக்கூடியதே. இம்‌ முறை, மாணவர்களைத்‌ 
தனியாகப்‌ பிரித்துக்‌ காட்டி வேலை நிறுத்தம்‌ செய்யும்படி 
சொல்லியிருக்கிறார்கள்‌. 

“அது நிலைமையைச்‌ சிக்கலாக்கும்‌. 

“நடக்கவிருக்கம்‌ வேலை நிறுத்தத்தை எப்படிச்‌ சமாளிப்பது 
என்று' முடிவு எடுக்குமுன்‌, உங்கள்‌ யோசனைகளைக்‌ கேட்கவே 
உங்களை அழைத்திருக்கிறேன்‌. என்ன செய்யலாம்‌ சொல்லுங்கள்‌” 
என்று, மாநிலக்‌ காவல்துறைத்‌ தலைவர்‌ திரு. அருளைப்‌ பார்த்து 
மூதலமைச்சர்‌ கேட்டார்‌. 

எப்போதுமே பொது வேலை நிறுத்தங்களை ஏற்பாடு 
செய்பவர்களால்‌ ஏற்படும்‌ தொல்லையைவிட, ஊருக்கு ஊர்‌ 
இருக்கும்‌ சமூக விரோதிகள்‌, போராட்டக்காரர்களோடு கலந்து 
வன்முறைகளையும்‌ கலவரங்களையும்‌ கொடங்குவதாலேதான்‌ 
அதிகத்‌ தொல்லைகள்‌ ஏற்படுகின்றன. 

“குறிப்பிட்ட நாளைக்கு இரண்டொரு நாள்‌ இருக்கை- 
யிலேயே, ஆங்காங்குள்ள குண்டர்களைப்‌ பிடித்து, மூன்று நான்கு 
நாள்கள்‌ காவலில்‌ வைத்துவிட்டால்‌, அவர்களால்‌ விளையக்கூடிய 
தீங்குகளைப்‌ போக்கிவிடலாம்‌. 

“இம்‌ முறை மாணாக்கரும்‌ வேலை நிறுத்தத்தில்‌ சேர்ந்தால்‌, 
அது பெருந்‌ தொல்லையாகிவிடும்‌. இளங்கன்று. பயமறியாது. 
மாணாக்கர்‌ எப்போது என்ன செய்வார்கள்‌ என்று சொல்ல 
முடியாது. 

“அதே நேரத்தில்‌, மற்றவர்களை அடக்குவதுபோல்‌, அவர்கள்‌ 
மேல்‌, அடி உதை அடக்குமுறையைத்‌ திருப்புவது எங்கே போய்‌ 
விடும்‌ என்று, சொல்ல முடியாது. 

“பொதுக்கல்வி இயக்குநர்‌ இங்கே இருக்கிறார்‌. அவர்‌ ஏதாவது 
உபாயங்கண்டு பிடித்து, மாணாக்கர்‌ அன்று பொதுமக்களோடு, 
சேராதபடி பிரித்துவிட முடியுமானால்‌, பொதுமக்களை நாங்கள்‌ 
எளிதாகச்‌ சமாளித்துவிடுவோம்‌” என்று காவல்‌ துறைத்‌ தலைவர்‌ 
தம்‌ உரையை முடித்தார்‌. 

முதலமைச்சர்‌ காமராசர்‌ என்னைப்‌ பார்த்து, 


“நீங்கள்‌ என்ன யோசனை சொல்கிறீர்கள்‌?” என்று கேட்டார்‌. 

“ஐயா! வேலை நிறுத்தங்களில்‌ ஈடுபடாமலும்‌ தூண்டி 
விடாமலும்‌.வளர்ந்துவிட்ட எனக்கு, சமாளிக்க வேண்டும்‌ என்பது 
மட்டுமே தோன்றுகிறது. எப்படி. என்று புலப்படவில்லை? 

“ஐயா? மனத்தில்‌ இருப்பதைச்‌ சொன்னால்‌, அவ்வழி எவ்வளவு 
பயன்படும்‌ என்று பார்க்கலாம்‌” என்று பணிவோடு பதில்‌ 
உரைத்தேன்‌. 

“மொழிவழி மாநிலக்‌ கொள்கையை ஏற்றுக்‌ கொண்டபின்‌, 
எல்லைப்‌ பகுதிகளில்‌ எம்‌ மொழியினர்‌ பெரும்பாலோராக 
உள்ளனரோ அதற்கேற்ப, அவர்களைச்‌ சேர்த்துவிடுவதே முறை. 

“மாணாக்கர்‌ போராட்டத்தில்‌ ஈடுபட்டால்‌, நிலைமை 
கட்டுக்கு அடங்காமற்‌ போய்விடலாம்‌. 

“எனவே, அவர்கள்‌ போராட்டத்தில்‌ பங்கு கொள்ளாமல்‌ 
செய்ய வேண்டும்‌. 


“அதற்கு இப்படிச்‌ செய்தால்‌, பலிக்குமா? யோசித்துச்‌ 


சொல்லுங்கள்‌.” 

“உடனே, ஒவ்வோரு மாவட்டத்திற்கும்‌ சென்று, கல்லூரி 
முதல்வர்கள்‌, உயர்நிலைப்‌ பள்ளித்‌ தலைமையாசிரியர்கள்‌ 
ஆகியோரைக்‌ கூட்டிப்‌ பேசுங்கள்‌. 

“இந்த விவகாரம்‌ பற்றி அவர்கள்‌ எத்தகைய கருத்தும்‌ கொள்ள 
உரிமை உடையவர்கள்‌. 

“அக்‌ கருத்தை அறிந்துகொள்ள முயற்சிக்காதீர்கள்‌. அவர்கள்‌ 
கருத்துகளை அறிய அவர்களை அழைக்கவில்லை என்று முதலில்‌ 
அறிவித்துவிடுங்கள்‌. 

“பிறகு, அவர்களிடம்‌ வேலை நிறுத்தத்தை எப்படியும்‌ 
தடுக்கவேண்டும்‌ என்று ஆணையிடாதீர்கள்‌. 

“முதல்வர்களிலும்‌ தலைமையாசிரியர்களிலும்‌ பலர்‌, 
மலையாளிகள்‌. 

“அவர்களுக்குக்‌ கேரளாவின்பால்‌ பரிவு இருந்தால்‌, 
கோபித்துக்‌ கொள்வதற்கு இல்லை. அதனால்‌, அவர்களிடம்‌ மூன்று 
மாற்றுக்‌ கருத்துகளைக்‌ கூறுங்கள்‌. 

“உடம்பிற்குப்‌ பிடிக்கும்‌ மருந்து கொடுப்பதுபோல்‌, 
ஆங்காங்கே உள்ள சூழலுக்கு ஏற்ற மாற்று முறைகளை அவர்கள்‌ 
பின்பற்றட்டும்‌. 


168 நினைவு அலைகள்‌: 


“காலையில்‌ வகுப்புகளுக்குச்‌ செல்லுமுன்‌ மாணவர்‌ 
அனைவரும்‌ கூடும்‌ மரபு உடைய கல்வி நிலையங்களில்‌, மாணவர்‌ 
அவையில்‌ - “எல்லை போராட்டத்தைப்‌ பெரியவர்களிடம்‌ 
விட்டுவிட்டு, நீங்கள்‌ விலகி இருந்தால்‌, அவர்கள்‌ அமைதியாக 
அதை நடத்த முடியும்‌. ஆகவே, பொது வேலை நிறுத்தத்தில்‌ கலந்து 
கொள்ளாதீர்கள்‌” என்று சில நாள்கள்‌ சொல்லிப்‌ பார்க்கட்டும்‌. 

“மரணவர்‌ அவைகூடாத கல்வி நிலையங்களில்‌ மாணவர்‌ 
தலைவர்களைக்‌ கூட்டி வேலை நிறுத்தத்தில்‌ ஈடுபட 
வேண்டாமென்று அறிவுரை கூறட்டும்‌. 

“இவ்வறிவுரையைத்‌ தொடர்ந்து சில நாள்கள்‌ கூறட்டும்‌; 
எப்படி. ஏற்கிறார்கள்‌ என்பதைக்‌ கவனிக்கட்டும்‌. 

“மாணவர்கள்‌ அவ்‌ வழியை ஏற்கமாட்டார்கள்‌ என்று 
தோன்றினால்‌, ' போராட்டத்திற்கு இரண்டொரு நாள்‌ 
இருக்கையில்‌, - “வேலை நிறுத்தம்‌ செய்யாது கற்க வாருங்கள்‌. 
வகுப்புகள்‌ தொடங்கும்முன்‌, எல்லோருமாகக்‌ கூடி, கோரிக்கையை 
ஆதரித்துத்‌ தீர்மானம்‌ போட்டு, அரசுக்கு அனுப்புவோம்‌' என்று 
தலைவர்கள்‌ சொல்லிப்‌ பார்க்கட்டும்‌. 

“அதற்கும்‌ இசையவில்லை என்றால்‌, முதல்வர்களும்‌ 
தலைமையாசிரியர்களுமே முன்வந்து, “குறிப்பிட்ட நாள்‌ நீங்கள்‌ 
வராமற்போனால்‌, பரவாயில்லை. அன்று வீட்டோடு இருந்து 
விடுங்கள்‌; மக்களோடு கலந்து குண்டர்கள்‌ செய்யும்‌ 
கலவரங்களுக்கு நீங்கள்‌ பழி ஏற்கும்‌ நிலைக்கு ஆளாகிவிடாதீர்கள்‌” 
என்று அறிவுறுத்தட்டும்‌. 

“இது கடைசி பட்ச யோசனை! இவற்றால்‌ பலன்‌ இருக்குமா?” 
என்று என்னைக்‌ கேட்டார்‌ காமராசர்‌. 

“அய்யா, நன்றாகப்‌ பலிக்கும்‌ என்று தோன்றுகிறது. சிறு 
விண்ணப்பம்‌. 

“எந்த ஊரிலாவது, எந்த முதல்வரோ, தலைமையாசிரியரோ 
இரண்டாம்‌ வழியையோ, மூன்றாம்‌ வழியையோ மேற்கொள்ள 
வேண்டியிருந்தால்‌, உள்ளூர்‌ காவல்துறை, இன்னார்‌ தூண்டி- 
விட்டார்‌ என்று எழுதினாலும்‌ அரசு அவர்கள்‌ பேரில்‌ நடவடிக்கை 
எடுக்காதென்ற நம்பிக்கை உண்டானால்‌, துணிந்து பலனுள்ள 
வகையில்‌ செயல்பட இயலும்‌” என்று சொன்னேன்‌. 

“ஐ. ஜி. இதைக்‌ குறித்துக்‌ கொள்ளுங்கள்‌; செயலரும்‌ குறித்துக்‌ 
கொள்ளட்டும்‌. 

“கல்லூரி முதல்வரோ, தலைமை ஆசிரியரோ, பிற ஆசிரியர்‌- 
களோ தூண்டிவிட்டதாக அறிக்கை வந்தால்‌, அதன்மேல்‌ 
நடவடிக்கை எடுக்க வேண்டாம்‌. இந்த உறுதிபாட்டின்‌ பேரில்‌ 
இயக்குநர்‌ இயங்கலாம்‌” என்று முதலமைச்சர்‌ ஆணையிட்டார்‌. 

“இயக்குநர்‌ பொறுப்பைப்‌ பங்கிட்டுக்‌ கொண்டதால்‌, எங்கள்‌ 
வேலை எளிதாகிவிட்டது” என்று காவல்துறைத்‌ தலைவர்‌ கூறினார்‌. 


முதல்வர்‌ கூறிய உபாயத்தை அமைச்சர்கள்‌ வரவேற்றார்கள்‌. 

காமராசரின்‌ விவேகத்தை வியந்தபடியே விடை பெற்றுக்‌- 
கொண்டேன்‌; விரைந்து செயல்பட்டேன்‌. 

முதலில்‌ சென்னை மாநகரக்‌ கல்லூரிகள்‌, உரர்நிலைப்‌ 
பள்ளிகள்‌ ஆகியவற்றின்‌ கூட்டத்தைக்‌ கூட்டினேன்‌. 

கோட்டையில்‌ நடந்த உரையாடலையும்‌ முடிவுகளையும்‌ 
எடுத்துரைத்தேன்‌. £மாணவர்களைக்‌ கல்வி நிலையத்‌ தலைவர்களின்‌ 
கட்டுப்பாட்டில்‌ வைக்க முடியுமா?” என்று சிந்தியுங்கள்‌; மாற்று 
முறைகளில்‌ எதை நிறைவேற்ற முடியும்‌ என்று மனந்திறந்து 
பேசுங்கள்‌ என்று கேட்டுக்‌ கொண்டேன்‌. 

“கல்வித்துறை வரலாற்றிலேயே, இப்போதுதான்‌, இப்படி. 
எங்களிடம்‌ நம்பிக்கை வைத்து, எங்களையும்‌ கலந்து நடவடிக்கை 
எடுக்கப்படுகிறது. 

“நாங்கள்‌ ஓரடி உயர்ந்துவிட்டதாக உணர்கிறோம்‌. 
அநேகமாக, முதல்வழியையே பின்பற்ற வைப்போம்‌. 

“எங்கோ ஓரிடத்தில்‌ இரண்டாம்‌ வழி தேவைப்பட்டர்ல்‌ 
பொறுத்துக்கொள்ளுங்கள்‌. எங்கும்‌ மாணாக்கர்‌ பொதுமக்களோடு 
கலந்ததால்‌, வன்முறை வெடித்தது என்னும்‌ நிலைமை உருவாகாமல்‌ 
பார்த்துக்‌ கொள்ளுகிறோம்‌!” இது கலந்துரையாடலின்‌ இறுதியில்‌ 
கிடைத்த முடிவு. 

முதல்கூட்டம்‌ என்‌ நம்பிக்கையை உறுதிப்படுத்தியத 

ஒரு வாரத்திற்கு மேலாக இதே வேலையாக பபபல 
மாவட்டங்களுக்கும்‌ சென்றேன்‌; ஆங்காங்கே, கல்வி நிலையத்‌ 
தலைவர்களைக்‌ கூட்டி உரையாடினேன்‌. 

சென்னைக்‌ கல்வியாளர்களிடம்‌ கண்ட அளவிலும்‌ 
தன்மையிலும்‌ மற்ற மாவட்டத்‌ தலைவர்களிடமும்‌ பெருமிதம்‌ 
நம்பிக்கை, ஈடுபாடு, பொறுப்பு ஆகியவை கொப்பளிக்கக்‌ 
கண்டேன்‌. 


170. நினைவு அலைகள்‌ 


குறிப்பிட்ட நாள்‌, தமிழகம்‌ எங்கும்‌ நடக்கவிருக்கும்‌ பொது- 
வேலை நிறுத்தத்தில்‌ மாணாக்கர்‌ கலந்துகொள்ள மாட்டார்கள்‌ 
என்பது புலப்பட்டது. . 

அந்த நம்பிக்கையோடு, சென்னைக்குத்‌ திரும்பி, முதலமைச்‌- 
சரிடமும்‌ கல்வி அமைச்சரிடமும்‌ நடந்ததை நேரில்‌ கூறினேன்‌. 

பிறகு, மேற்படி வேலை நிறுத்த நாளைக்குச்‌ சில நாள்கள்‌ 
முன்னதாக, கோயம்புத்தூர்‌, பாப்பநாயக்கன்‌ பாளையம்‌ மணீ 
உயர்நிலைப்‌ பள்ளியின்‌ முதல்‌ ஆண்டுவிழா கொண்டாடப்பட்டது 

எனது கல்லூரி, விடுதி நண்பர்‌ திரு. நா. சின்னசாமி நாயுடு அப்‌ 
பள்ளியின்‌ தலைமை ஆசிரியராக விளங்கினார்‌. 

அவரது ஆலோசனைப்படி அமைந்த முதல்‌ ஆண்டு 
விழாவிற்கு என்னை அழைத்தார்கள்‌. 

அழைப்பை ஏற்றுச்‌ சென்றேன்‌; நேரத்தில்‌ விழாவிற்குச்‌ 
சென்றேன்‌. 

கண்டது வியப்பில்‌ ஆழ்த்தியது. 

அங்குக்‌ கண்ட “பட்டாளத்துக்‌ கட்டுப்பாடும்‌ ஒழுங்கும்‌ நான்‌ 
எதிர்பார்த்தே! 

ஏராளமான” பெற்றோர்‌ வந்திருந்தனர்‌. அதுவும்‌ எனக்கு 
வியப்பூட்டவில்லை. 

திரு. நா. சின்னசாமி, பெற்றோர்‌ ஒத்துழைப்பைப்‌ பெறுவதில்‌ 
கைதேர்ந்தவர்‌ என்பது தெரியும்‌. 

பின்‌ எது வியப்பில்‌ ஆழ்த்தியது? 

ஏராளமான கப்பல்‌ கார்கள்‌ திரு. ஜி. டி. நாயுடு உட்பட்ட 
கோவை நகரப்‌ பெரியவர்கள்‌ அத்தனை பேர்களும்‌ விழாவிற்கு 
வகை புரிந்தார்கள்‌ எனலாம்‌. 

புகழ்பெற்ற தொழிலதிபர்களாகிய திருவாளர்கள்‌ ஜி. கே. 
தேவராஜி, ஜி. கே. சுந்தரம்‌ ஆகியோர்‌ நடத்தும்‌ உயர்நிலைப்‌ 
பள்ளியின்‌ முதல்‌ ஆண்டு விழா ஆயிற்றே. எனவே, பல பிரிவப்‌ 
பெரியவர்களும்‌ அதற்கு வந்திருந்தார்கள்‌. 

அவர்களில்‌ பலருக்கு நான்‌ பழக்கமானவன்‌. அவர்கள்‌ என்னை 
அன்பு பொழிய வரவேற்றார்கள்‌. 

கூடியிருந்தோர்‌ பெருமை எனக்குப்‌ பெருமை ஊட்டியது. 

என்‌ தலைமை உரையில்‌ பெருமை சேர்ந்தது. எனது உரையில்‌, 
கல்வியின்‌ இன்றியமையாமை - அதன்‌ சிறப்பு - அதன்‌ அளவு - அது 

என்றும்‌ பசுமையாக இருந்து காலமெல்லாம்‌ படிக்கும்‌ ஆர்வத்தைக்‌ 
காக்க வேண்டிய தன்மை பற்றிப்‌ பேசுவதற்கு முன்பு, 

அப்‌ பள்ளி மாணாக்கரின்‌ ஒழுங்கைப்‌ பாராட்டினேன்‌. 

நிர்வாகம்‌ ஏற்பாடு செய்து கொடுத்திருக்கும்‌ போதுமான 
வசதிகளைக்‌ குறிப்பிட்டுப்‌ போற்றினேன்‌. 

பெற்றோர்‌, ஆசிரியர்கள்‌, நிர்வாகம்‌, கல்வித்துறை ஆகிய 
நான்கு சக்கரங்களும்‌ ஒன்றோடு ஒன்று பொருந்தி, ஒரு சீராக 
இயங்க வேண்டுமென்று கேட்டுக்‌ கொண்டேன்‌. 

அரைமணிக்குமேல்‌ பலரும்‌ கண்ட சிறப்புகளை வரவேற்றும்‌ 
புகழ்ந்தும்‌ கூறிய பிறகு, மையக்‌ கருத்தினை அவையோர்முன்‌ 
வைத்தேன்‌. 

“பெரியோர்களே! ' போகிற போக்கிலே, கல்வியைப்‌ பெற 
இயலாது. 

“கல்வியின்பால்‌, கருத்தூன்றி, பிற சிந்தனைகளில்‌ சிதறி- 
விடாமல்‌ ஒருமுகப்படுத்திப்‌ படிக்க முயன்றால்‌, எல்லோருக்கும்‌ 
படிப்பு வரும்‌. 

“எல்லோரும்‌ ஒவ்வோர்‌ ஆண்டும்‌ தேர்ச்சி பெற முடியும்‌. 

“படிக்க முடியாத பையனோ, பெண்ணோ இல்லை. 

“சொல்லிக்‌ கொடுக்காத ஆசிரியர்‌. இப்‌ பள்ளியில்‌ இருக்க- 
மாட்டார்‌ என்பது உறுதி. 

“படிப்பிற்கான சூழ்நிலையை ஏந்திக்‌ கட்டிக்‌ காத்தல்‌ நம்‌ 
பொறுப்பு. 

“அது, கல்வியாளர்களின்‌ தனிப்பொறுப்பல்ல; சமுதாயத்தின்‌ 
ஓட்டு மொத்த பொறுப்பாகும்‌. 

“அந்தந்தப்‌ பகுதியில்‌ வாழும்‌ ஆன்றோர்களின்‌ கடமையாகும்‌. 

“பெரும்பாலான பெற்றோர்கள்‌ தற்குறிகளாக இருக்கும்‌ நம்‌ 
சமுதாயத்தில்‌, அவர்கள்‌ ஒத்துழைப்பின்‌ பலன்‌ சிறிது அளவே 
அகும்‌. 

“மாணவர்கள்‌ மாணவர்களாவே இயங்கும்படி. நெறிப்படுத்து- 
வதில்‌, அரசியல்‌ தலைவர்கள்‌ ஆற்றக்கூடிய பணி பெரும்பயன்‌ 
விளைவிக்கக்கூடும்‌. 

“மண்டை: உள்ள வரை சளி! வாழ்க்கை உள்ள வரை 
தொல்லை! இவற்றை எதிர்பார்க்க வேண்டும்‌. 

£வார்‌ ஊர்‌ விவகாரத்திற்கும்‌ மாணாக்கரை இழுப்பதா? 
ஆகாது; ஒவ்வொரு கிளர்ச்சிக்கும்‌ படிக்கும்‌ இளைஞர்களை - 
மாணவிகளைத்‌ தள்ளிவிடலாமா? கூடாது! 

“என்‌ நிர்வாகத்தின்‌ வசதிக்காக இப்படிச்‌ சொல்வதாக 
நினைத்துவிடாதீர்கள்‌ என்று வேண்டிக்‌ கொள்ளுகிறேன்‌. 

“பாதுகாத்து வைத்திருக்க வேண்டிய விதை நெல்லை, திடீர்த்‌ 
தேவைகளுக்குச்‌ செலவிட்டுவிடலாமா? கூடாது என்பது நீங்கள்‌ 
அறிந்தது அல்லவா? 

“நம்‌ சங்க இலக்கியம்‌, புறநானூறு வீரத்தை மட்டுமா 
காட்டுகிறது? 

“விவேகத்தையும்‌ காட்டுவதைக்‌ கருத்தில்‌ கொள்ளுங்கள்‌. 

“தமிழ்த்தாய்‌, தன்‌ மைந்தனின்‌ கையில்‌ போர்வாளை ஈந்து, 
போர்க்களம்‌ செல்ல விடுத்தது எப்போது, என்பதைச்‌ சிந்தியுங்கள்‌! 

“குடும்பத்தில்‌ வயது வந்தவர்கள்‌ எவரும்‌ இல்லாத 
நிலையில்தான்‌, இளங்குருத்தைப்‌ போர்க்களம்‌ அனுப்பினாள்‌. 

“அத்தகைய விவேகம்‌ நமக்கு வரவேண்டாமா? 

“பொது விவகாரங்களை - பொதுக்‌ கிளர்ச்சிகளை - 
முதிர்ச்சியுடைய நாம்‌ ஏற்றுச்‌ சமாளிப்பதே சரி. 

“எவ்வளவு உணர்ச்சியான கிளர்ச்சிக்கும்‌ மாணவர்களைத்‌ 
தள்ளிவிடாதர்கள்‌. 

“நீங்கள்‌ அவர்களை இழுக்காமல்‌, நோன்பு இருப்பது மட்டும்‌ 
போதாது. 

“நம்‌ நாட்டு அரசியல்‌ கட்சிகளும்‌ புறநானூற்று விவேக 
வழியைப்‌ பின்பற்றும்படி. செய்யுங்கள்‌. 

“அதற்கு, உங்கள்‌ செல்வாக்கைப்‌ பயன்படுத்துங்கள்‌. 

“அரசியல்வாதிகளிடையே, தொழில்‌ அதிபர்கள்‌ பெற்று 
இருக்கும்‌ செல்வாக்கு மிகப்பெரியது. 

“சொத்துடைய, பொறுப்புடைய குடிமக்கள்‌ என்ற முறையில்‌, 
நீங்கள்‌ ஒவ்வொருவரும்‌ ஒவ்வொரு கட்சியைச்‌ சேர்ந்திருப்பது 
இயற்கை. 

“தேர்தல்‌ போன்ற பொது நடவடிக்கைகள்‌ வரும்போது 
கட்சிகள்‌ என்ன செய்கின்றன? 

“உங்களை அணுகுகின்றன? 

“நீங்கள்‌ என்ன செய்கிறீர்கள்‌? உங்கள்‌ கட்சிக்கு நிறைய 
அரசியல்‌ நிதி உதவுகிறீர்கள்‌. 

“மற்ற கட்சிகளுக்குக்‌ கைவிரித்து விடுகிறவர்‌, இரண்டொருவர்‌ 
இருப்பாரா என்பதே ஐயப்பாடு! 

“வேண்டி யவர்களுக்கு நிறையக்‌ கொடுக்கிற நீங்கள்‌, மற்றவர்‌- 
களுக்கு மறுக்காமல்‌ சிறு தொகையாவது கொடுத்து 
அனுப்புகிறீர்கள்‌. 

“இனி அப்படி உதவி செய்கையில்‌, மாணவர்களை ஏன்‌ 
போராட்டங்களில்‌ தள்ளிவிடுகிறீர்கள்‌? இனியாவது, போராட்‌- 
டங்கள்‌ நம்மைப்‌ போன்ற வயது வந்தோரோடு நிற்கட்டும்‌, என்று 
அவர்களுக்குச்‌ சாடை காட்டுங்கள்‌. 

“அடுத்தடுத்து, பலரும்‌ அப்படிச்‌ சொன்னால்‌,மெல்ல அந்‌ 
நோன்பினை மேற்கொள்ள வருவார்கள்‌. 

“கண்கள்‌ காணும்‌ கருவிகள்‌; காதுகள்‌ கேட்கும்‌ உறுப்புகள்‌ 
அவை வேறு வேலைகளைச்‌ செய்வதில்லை. 

“மாணவப்‌ பருவம்‌, ஆயத்தப்‌ பருவம்‌ அந்தப்‌ பருவத்தில்‌ கற்று, 
கேட்டு, சிந்தித்து, தெளிந்து, வாழ்க்கைக்கு ஆயத்தமாவதே 
முதற்கடமை! செய்ய வேண்டிய ஒரே கடமை. 

“பக்கச்சொல்‌ பதினாயிரம்‌ பெறும்‌ என்பார்கள்‌. 
மாணவர்களை, மாணவர்களாகவே செயல்பட விடுங்கள்‌! 

“செயல்படத்‌ தூண்டுங்கள்‌ என்று நீங்கள்‌, வாய்ப்பு கிடைக்கும்‌. 
போதெல்லாம்‌ கூறுவீர்களானால்‌, கல்விக்கு ஆதரவான சூழ்நிலை 
உருவாவது உறுதி. 

“கல்விக்காகச்‌ செலவாகும்‌ பணம்‌ முழுவதும்‌ நம்முடையதே! 

“பிற ஈடுபாடுகள்‌ காரணமாக, தேர்ச்சியில்‌ தவறிவிடும்‌ 
மாணாக்கர்‌, தனது காலத்தைப்‌ பாழாக்குவதோடு நாட்டின்‌ 
நிதியையும்‌ பாழாக்குகிறார்‌. 

“எனவே, மாணவர்களைப்‌ போராட்டங்களுக்கு இழுக்காது 
நோன்பு பற்றி ஆழச்‌ சிந்தியுங்கள்‌. 

“சரியென்று பட்டால்‌ உளமார ஏற்றுக்‌ கொள்ளுங்கள்‌. 

“ஏற்புடையதாயின்‌, செயலுருவம்‌ கொடுக்கப்‌ பெருந்துணை 
புரியுங்கள்‌” என்று வேண்டுகோள்‌ விடுத்தேன்‌. 

உள்ளத்தின்‌ உண்மை ஒலியை வெளிப்படுத்தியதால்‌ என்‌ 
பேச்சு எடுப்பாக இருந்ததாகப்‌ பலர்‌ பாராட்டினர்‌. 

எனது பேச்சிற்கு முக்கியத்துவம்‌ கொடுத்து,சில நாளிதழ்கள்‌, 
கண்ணில்படும்‌ வண்ணம்‌ அதை வெளியிட்டன. 

பலன்‌ இருந்ததா? 

இருந்தது. 

எவ்வகையில்‌? 

குறிப்பிட்ட நாள்‌ அன்று, மாநிலம்‌ தழுவிய கவன ஈர்ப்புக்‌ 
கிளர்ச்சி வெற்றிகரமாக நடந்தது. 

ஆனால்‌, மாணவ சமுதாயம்‌ அதில்‌ கலந்துகொள்ளாமல்‌. 
ஒதுங்கி நின்றது! 

இதை, கிளர்ச்சித்‌ தலைவர்களே சுட்டிக்‌ காட்டினார்கள்‌. 


23. தமிழ்ப்‌ பயிற்சி மொழித்‌ திட்டம்‌ 


கல்வி அமைச்சரின்‌ பாராட்டு 

“மாணவர்கள்‌ மாணவர்களாகவே இயங்கட்டும்‌. அவர்களைப்‌ 
பொதுச்‌ கிளர்ச்சிகள்‌ என்னும்‌ காட்டாற்று வெள்ளத்தில்‌ 
தள்ளிவிடாதீர்கள்‌” என்ற கருத்தைப்‌ பொது வேலைநிறுத்தம்‌ 
அறிவித்த பிறகு சொல்லி இருந்தால்‌, அதை ஏற்று 
இருக்கமாட்டார்கள்‌. 

நான்‌, பொதுக்கல்வி இயக்குநராகப்‌ பதவி உயர்வு பெறுவதற்கு 
முன்பே, இந்தக்‌ கருத்தினைப்‌ பள்ளி விழாக்களில்‌ சொல்லி வந்தேன்‌. 

பொதுக்கல்வி இயக்குநரான பிறகு, நாள்தோறும்‌ ஏதாவ- 
தொரு நிகழ்ச்சியில்‌ இக்‌ கொள்கையைப்‌ பரப்பி வந்தேன்‌. 

எனவே, என்‌ கொள்கை சந்தர்ப்ப வாதமாகப்படவில்லை. 


என்‌ கோவைப்‌ பேச்சைப்‌ படித்த, கல்வி அமைச்சர்‌ 
மாண்புமிகு ௪. சுப்பிரமணியம்‌ என்னைப்‌ பாராட்டினார்‌. 

நான்‌ தமிழ்நாட்டுக்‌ கல்வித்துறையில்‌ வெற்றிகரமாகப்‌ 
பெருமளவு சாதிக்க முடிந்ததற்குக்‌ காரணம்‌ - முதற்‌ காரணம்‌ - 
முதலமைச்சர்‌ காமராசரோ, கல்வி அமைச்சர்‌ சுப்பிரமணியமோ 
என்பால்‌ அழுக்காறு கொள்ளாமையே. 

“தங்கள்‌ புகழுக்குப்‌ போட்டியாக வரும்‌ ஒருவன்‌ நெ. து. ௯ 
என்று அவர்கள்‌ நினைத்ததே இல்லை. 
என்‌ இயல்பு 

மாறாக “முடிவு எடுக்குமுன்‌ தலைமையோடு வாதாடுவான்‌, 
முடிவு எடுத்தபின்‌, தன்‌ கருத்திற்கு மாறுபட்ட முடிவையும்‌ 
முணுமுணுக்காமல்‌ நிறைவேற்றும்‌ நேர்மையாளன்‌” என்று என்னை 
எடைபோட்டு வைத்திருந்தனர்‌. 

அவர்கள்‌ என்பால்‌ கொண்டிருந்த நம்பிக்கை என்‌ ஆற்றலைப்‌ 
பெருக்கிற்று. 

எந்த அளவு நம்பிக்கை? முழு அளவு நம்பிக்கை! 


ஆங்கில ஆதிக்கம்‌ 

தாய்மொழி, பயிற்றுமொழி என்பது இயற்கைக்‌ கல்வி இயல்‌. 

ஆங்கிலம்‌ போன்ற அயல்‌ மொழி வாயிலாகப்‌ பயில்வது 
தொல்லை. 

அத்‌ தொல்லையை இந்தியர்‌ எப்போது, ஏன்‌ ஏற்றுக்‌ 
கொண்டார்கள்‌? 

ஆங்கிலேயே ஆட்சியின்போது ஏற்றுக்‌ கொண்டார்கள்‌. 

அரசு ஊழியமும்‌ “கும்பெனி'ப்‌ பதவிகளும்‌ நல்ல 
ஆதாயமானவை! அந்த நாளில்‌ பெருமை உடையன! 

அவற்றால்‌ ஈர்க்கப்பட்டு, அயல்மொழியாம்‌ ஆங்கிலத்தின்‌ 
வாயிலாகக்‌ கற்கத்‌ தலைப்பட்டோம்‌. 

பெரிதும்‌ நிந்திக்கப்பட்ட ஆங்கிலேயர்கூடச்‌ செய்யத்‌ 
துணியாத தீங்கு ஒன்று, தன்னாட்சி இந்தியாவில்‌ - “தமிழுக்கு உயிர்‌” 
என்று முழங்கும்‌ தமிழகத்தில்‌ - பரவியுள்ளது! 

ஆங்கிலேயர்‌ காலத்தில்‌, ஒன்பதாம்‌ வகுப்பு - நான்காவது 
படிவம்‌ - முதல்தான்‌ ஆங்கிலத்தில்‌ கற்க முடியும்‌. 

இப்போது மழலைப்‌ பள்ளி முதல்‌ அயல்மொழி வாயிலாகக்‌ 
கல்வி - எதிர்‌ நீச்சல்‌ கல்வி பரவியுள்ளது. தொடர்ந்து பரவியபடி யே 
உள்ளது. 


சி.சுப்பிரமணியத்தின்‌ முயற்சி 


தமிழுக்கு “அரியாசனம்‌” பெற்றுத்‌ தருவதை நோக்கமாகக்‌ 
கொண்ட வன மலர்ச்சங்க முன்னோடியான ௪. சுப்பிரமணியம்‌, 

தமிழ்‌ வழி கல்லூரிக்‌ கல்வி தரும்‌ வாய்ப்புகளை ஏற்படுத்த 
முயன்றார்‌. 

ஏற்கெனவே, அவினாசிலிங்கனார்‌ அமைச்சராக இருந்த- 
போது, கோவை அரசினர்‌ கல்லூரியிலும்‌ சேலம்‌ நகராட்சிக்‌ 
கல்லூரியிலும்‌ ஒவ்வோர்‌ பாடத்தைத்‌ தமிழ்‌ வழி கற்பிக்க 
ஆணையிட்டதும்‌ அது ஓராண்டில்‌ பட்டுப்‌ போனதும்‌ சி ௪. வின்‌ 
நினைவிற்கு வந்ததுபோலும்‌. 

அவர்‌, பரவலான பொது மக்கள்‌ சிந்தனையைத்‌ தூண்டி, 
தமிழ்‌ வழிக்‌ கல்விக்கு ஆதரவைத்‌ திரட்ட முயன்றார்‌. 

1955ஆம்‌ ஆண்டு ஜூன்‌ திங்களில்‌, சென்னை மாநிலக்‌ 
கல்லூரியில்‌, கல்லூரி முதல்வர்கள்‌ மாநாட்டைக்‌ கூட்டும்படி 
எனக்கு ஆணையிட்டார்‌. அதற்கு நாளும்‌ நேரமும்‌ குறிப்பிட்டார்‌. 


இலட்சுமணசாமி முதலியாரின்‌ தலையீடு 

சுற்றறிக்கை போவதற்கு முன்பு, சென்னைப்‌ பல்கலைக்‌ கழகத்‌ 
துணைவேந்தர்‌, டாக்டர்‌ ஆ. இலட்சுமணசாமி முதலியார்‌ இதில்‌ 
தலையிட்டார்‌. 

அத்தகைய ஆலோசனைச்‌ கூட்டத்தை தாமே, துணைவேந்தர்‌ 
என்ற முறையில்‌ கூட்ட முன்வருவதாகவும்‌, அதற்கான செலவை 
அரசு ஏற்றுக்கொள்ளட்டும்‌ என்றும்‌ இலட்சுமணசாமி முதலியார்‌ 
கல்வி அமைச்சரிடம்‌ கூறினார்‌. 

கல்விஅமைச்சர்‌, பல்கலைக்‌ கழகத்தின்‌. இணை, 
வேந்தரானதால்‌ அவரும்‌ அந்த யோசனைக்கு இசைந்தார்‌. 

கல்லூரி மட்டத்தில்‌ தமிழைப்‌ பயிற்று மொழியாக்குவது பற்றி 
ஆலோசிக்கும்‌ நோக்கத்தோடு, கல்லூரி முதல்வர்கள்‌ கூட்டம்‌ 
கூட்டப்பட்டது. 

அதோடு பொதுமக்கள்‌, எழுத்தாளர்கள்‌, சிந்தனையாளர்கள்‌ 
சார்பில்‌, திருவாளர்கள்‌ கி. வா. ஐகந்நாதன்‌, ஏ. ஜி. வெங்கடாச்சாரி, 
குத்தூசி குருசாமி, ப. ஜீவானந்தம்‌ முதலிய அறிஞர்‌ பெருமக்களும்‌ 
அக்‌ கூட்டத்திற்கு அழைக்கப்பட்டார்கள்‌.. 

7955ஆம்‌ ஆண்டு சென்னை மாநிலத்தில்‌ இரண்டே இரண்டு 
பல்கலைக்‌ கழகங்களே இருந்தன. 

அண்ணாமலை பல்கலைக்‌ கழகம்‌ இரண்டாவது கழகமாகும்‌. 
அதன்‌ அப்போதைய துணைவேந்தர்‌ திருவாளர்‌ டி. எம்‌. 
நாராயணசாமி பிள்ளை. 

அவரும்‌ இந்தக்‌ கூட்டத்திற்கு அழைக்கப்பட்டு இருந்தார்‌. 

'இணைவேந்தரும்‌ கல்வி அமைச்சருமான ௪. சுப்பிரமணியம்‌ 
அக்‌ கூட்டத்தைத்‌ தொடங்கி வைப்பாரென்பதும்‌ டாக்டர்‌ 
இலட்சுமணசாமி முதலியார்‌ தலைமை ஏற்பாரென்பதும்‌ முடிவு 
செய்யப்பட்டது. 

நேரங்காத்தலில்‌ புகழ்‌ பெற்றவர்கள்‌ ௪. சுப்பிரமணியமும்‌ 
ஆ. இலட்சுமணசாமியும்‌. எனவே, குறித்த நாளன்று குறித்த 
நேரத்தில்‌ அச்‌ சிறப்புக்‌ கூட்டம்‌ தொடங்கியது. 

கல்வி அமைச்சர்‌, தாய்மொழி வாயிலாகக்‌ கல்வி கற்பதன்‌ 
சிறப்பையும்‌ இயற்கையையும்‌ விளக்கும்‌ அரிய கொடக்கவரை 
ஆற்றினார்‌. 


தமிழுக்கு ஆதரவாகப்‌ பேசினார்‌ 

பிறகு தலைமை தாங்கிய டாக்டர்‌ இலட்சுமணசாமி 
முதலியார்‌ அருமையான ஆங்கில உரை ஆற்றினார்‌. 

“சென்னைப்‌ பல்கலைக்‌ கழகம்‌ “ஆங்கிலப்‌ பயிற்று மொழிக்கு 
அடிமை, தாய்மொழி வாயிலாகக்‌ கற்பிப்பதற்குப்‌ பகை? என்பது 
ஆதாரமற்ற கருத்தாகும்‌. 

“இந்த நூற்றாண்டின்‌ நாற்பதுகளின்‌' தொடக்கத்திலேயே, 
எனது பெருமதிப்பிற்குரிய நண்பர்‌ சத்தியமூர்த்தி அவர்கள்‌ 
முன்மொழிய, சென்னைப்‌ பல்கலைக்‌ கழகப்‌ பேரவை ஒருமனதாக 
ஏற்றுக்‌ கொண்டுள்ள - இதுவரை மாற்றப்படாத - முடிவு ஒன்றை 
உங்கள்‌ நினைவிற்குக்‌ கொண்டு வருகிறேன்‌. 

“அம்முடிவு என்ன? 

“தக்க ஏற்பாடுகள்‌ செய்யக்கூடிய கல்லூரிகளில்‌ “தாய்மொழி 
வாயிலாகக்‌ கற்பிக்க உரிமை கொடுக்கலாம்‌” என்பது. 

“சென்னைப்‌ பல்கலைக்‌ கழகம்‌ தன்‌ கதவைத்‌ திறந்து 
வைத்துள்ளது. 

“தமிழ்மொழி வாயிலாகக்‌ கற்பிக்க இன்னின்ன நூல்களை 
ஆயத்தம்‌ செய்துவிட்டோம்‌; தமிழில்‌ கற்பிக்கப்‌ போகும்‌ 
பேராசிரியர்களின்‌ தகுதிகள்‌, தமிழாற்றல்‌ ஆகியவை பற்றித்‌.தகவல்‌ 
கிடைத்தால்‌, பல்கலைக்‌ கழகம்‌ ஆவன செய்யும்‌” என்பது 
முதலியாரின்‌ நீண்ட ஆங்கில உரையின்‌ சுருக்கமாகும்‌. 

“ஒரு மாமாங்க காலம்‌ ஆகியும்‌, சென்னைப்‌ பல்கலைக்‌ கழகம்‌ 
வாளா இருக்கிறதே! இது தமிழ்நாட்டு நிதியில்‌ இருந்து நடப்பதா? 

வேறு நாட்டுப்‌ பணத்தில்‌ நடப்பதா?” என்று என்‌ காதில்‌ ஊதினார்‌ 
ஒருவர்‌. 

அது கிடக்கட்டும்‌. 

முறைப்படி முன்னுரை கூறியபின்‌ தலைவர்‌, கல்வி அமைச்சர்‌ 
மற்றும்‌ அவையோரின்‌ கருத்துகளைக்‌ கேட்டார்‌. 

அந்தக்‌ கால கட்டத்தில்‌, அரசினர்‌ கல்லூரிகள்‌ வெகு சிலவே 
இருந்தன; தனியார்‌ கல்லூரிகளோ மிகப்‌ பலவாகும்‌. 

தனியார்‌ கல்லூரி முதல்வர்‌ ஒருவர்‌, கலந்துரையாடலைத்‌ 
தொடங்கி வைத்தார்‌. பிறகு. சில முதல்வர்கள்‌, அப்புறம்‌ சிலர்‌ 
பொதுமக்கள்‌ சார்பில்‌ தங்கள்‌ கருத்துகளைக்‌ கூறினார்கள்‌. 

பெரும்பாலோர்‌, தமிழ்ப்‌ பயிற்று மொழியை ஆதரித்தார்கள்‌. 

தமிழ்ப்‌ பயிற்று மொழியாகக்‌ கொள்வதற்கு முன்னதாக, 
தமிழில்‌ தக்க பாடநூல்களை எழுதி வெளியிட்டுப்‌ பல்கலைக்‌ கழக 
ஒப்புதல்‌ முத்திரை பெறவேண்டும்‌. 

சொல்லிக்‌ கொடுக்கப்போகும்‌ பேராசிரியர்களுக்குப்‌ பணிப்‌ 
பயிற்சி கொடுக்கவேண்டும்‌ என்பதில்‌ ஒருமைப்பாடு இருந்தது 
எனலாம்‌. 

அண்ணாமலை பல்கலைக்‌ கழகத்‌ துணைவேந்தர்‌ 
நாராயணசாமி பிள்ளை பேசினார்‌. தமிழின்‌ சிறப்பையும்‌ 
பெருமையையும்‌ நினைவுபடுத்தினார்‌. 

காந்தியடிகள்‌ முதல்‌ பல தலைவர்களும்‌ தாய்மொழிக்‌ 
கல்வியை ஆதரிப்பதைப்‌ படம்‌ பிடித்துக்‌ காட்டினார்‌. 


பகடையை உருட்டினார்‌. 

“தமிழ்மொழி வாயிலாகக்‌ கற்பிக்க அண்ணாமலை பல்கலைக்‌ 
கழகம்‌ துணைபுரியும்‌.” 

“இந்த அடிப்படைக்‌ கொள்கை எல்லோரும்‌ ஏற்றுக்‌ 
கொள்வதே. இதையும்‌ அதையும்‌ செய்யுங்கள்‌ என்று கூறியதை 
ஆதரித்தார்‌. 

“எவரும்‌ குறுக்கே நிற்பதாகக்‌ கொள்ள வேண்டாம்‌. நாங்களும்‌ 
உங்களோடு வருகிறோம்‌. நாங்களும்‌ ஒத்துழைப்புத்‌ தருகிறோம்‌. 

“எந்த ஏற்பாடுகள்‌ செய்வதானாலும்‌ இரு பல்கலைக்‌ கழகத்‌ . 
துணைவேந்தர்களையும்‌ இணைத்துக்கொண்டு இத்‌ துறையில்‌ 
முன்னேறுங்கள்‌. 

“தாய்மொழி வாயிலாகக்‌ கல்வி என்ற கொள்கையை 
நிறைவேற்ற - எடுக்க வேண்டிய நடவடிக்கைகளைத்‌ திட்டமிட, ஒரு 
குழுவை அமைப்பது நல்லதென்று தோன்றுகிறது.” - இப்படி ஒரு 
பகடையை உருட்டினார்‌. 

அக்‌ கூட்டம்‌ இரு வேளையும்‌ நடந்தது. இடைவேளையில்‌ 
பல்கலைக்‌ கழக வளாகத்தில்‌ பகலுணவு பரிமாறப்பட்டது. 

கல்வி அமைச்சர்‌, நாராயணசாமி பிள்ளை கூறிய “குழு 
அமைப்பு ஆலோசனை! பற்றி என்ன நினைக்கிறார்‌ என்று 
என்னிடம்‌ சொல்லவில்லை. 

இறுதிக்‌ கட்டத்தில்‌, அதை ஏற்றுக்‌ கொள்ளலாமென்று கல்வி 
அமைச்சரே முன்‌ வந்து கூறினார்‌. 

துணைவேந்தர்‌ இருவரும்‌ வெற்றிக்‌ களிப்பைத்‌ திறமையாக 
அடக்கிக்‌ கொண்டார்கள்‌. 

பழமை விரும்பிகளுக்குக்‌ “குளிர்‌ பாதாம்‌ பாயசம்‌” 
பரிமாறினது போல்‌ இனிமையாக இருந்தது. 


கமிழ்‌ தோற்றுவிட்டது 

ஊழியனாகிய எனக்கு ஒரே எரிச்சல்‌! தமிழ்‌ தோற்றுவிட்டது 
போன்ற உணர்வு என்னுள்‌ பொங்கிற்று.. 

என்னை அமைதிப்படுத்திக்‌ கொள்வதற்கு முன்பாக, கலைவர்‌ 
முதலியார்‌ என்னை அழைத்தார்‌. 

எதற்கு? நன்றி கூற அழைத்தார்‌. 

படபடப்போடு எழுந்து, தலைவர்‌ மேசை அருகே சென்றேன்‌. 

“இன்று இரு இராஜதந்திரிகளின்‌ மகத்தான திறமையை 
உணரும்‌ நல்ல வாய்ப்பினைப்‌ பெற்றோம்‌. 

“டாக்டர்‌ முதலியார்‌, உலக அவைகளைச்‌ சமாளித்தவர்‌. 
ஹுழ்துய விடுதலைப்‌ போராட்டத்‌ தலைவராகிய திரு. சத்தியமூர்த்தி 
தீர்மானத்தை நினைவுபடுத்தி மயக்கிவிட்டார்‌. 

“திருவாளர்‌ நாராயணசாமிப்‌ பிள்ளை அவர்களும்‌ தாய்நாட்டு 
அரங்குகள்‌ பலவற்றைக்‌ கண்டு வென்றவர்‌. 

“அவர்‌, நாங்களும்‌ வருகிறோம்‌. எங்களையும்‌ அழைத்துப்‌ 
போங்கள்‌ என்று கேட்டுக்‌ கொண்டார்‌. 

“இதன்‌ பொருள்‌ என்ன? எவ்வளவு விரைவாகச்‌ செயல்‌- 
படுத்துவது என்பது நம்‌ மூத்தோரின்‌ கைகளில்‌ இருக்கிறது. 

“அவர்கள்‌, மெல்ல மெல்ல என்று தடுக்காமல்‌, அடுத்து, 
அடுத்து என்று முடுக்கிக்‌ கொண்டே வரும்படி, பணிந்து வேண்டிக்‌ 
கொள்ளுகிறேன்‌” என்று கூறிவிட்டு, வந்திருந்தவர்களுக்கு நன்றி 
கூறி முடித்தேன்‌. 

ப. ஜீவானந்தம்‌ பாராட்டினார்‌ 

மண்டபத்தைவிட்டு வெளியேறும்போது, ப. ஜீவானந்தம்‌ 
என்னிடம்‌ விரைந்து வந்தார்‌; என்னைக்‌ கட்டிப்‌. பிடித்துக்‌ 
கொண்டார்‌. 

“சொல்ல வேண்டியதைச்‌ சொல்ல வேண்டிய நேரத்தில்‌ 
துணிந்துசொல்லிவிட்டீர்கள்‌. இதுவே நமக்குள்ள தனித்தன்மை. 
என்‌ பாராட்டுகள்‌” என்றார்‌. பிறகு வேறு சிலரும்‌ என்னைப்‌ 
புகழ்ந்து பாராட்டி னார்கள்‌. 

என்னுடைய “இழப்பு” உணர்வை அவர்களிடம்‌ காட்ட- 
வில்லை. 

அன்று மாலை, கல்வி அமைச்சருக்குப்‌ பொதுநிகம்ச்சி 
இருந்தது. 


எனவே, அன்று மாலை தான்‌ அமைச்சரைத்‌ தேடிச்‌ 
செல்லவில்லை. 


பயிற்று மொழிக்‌ குழு அமைக்கப்பட்டது 
அடுத்த நாள்‌ காலை 7.50 க்குக்‌ கல்வி அமைச்சர்‌ 
பங்களாவிற்குள்‌ கால்‌ எடுத்து வைத்தேன்‌. 


மூன்‌ மண்டபத்தில்‌, எதிர்ப்பட்டவர்‌ எவர்‌? டாக்டர்‌ அழகப்ப 
செட்டியார்‌. 


அவர்‌ என்னை வணங்கிவிட்டு, 


“மற்றவர்கள்‌ பார்ப்பதற்குமுன்‌, நான்‌ முதலில்‌ பார்த்துவிட 
வேண்டும்‌ “என்று, இவ்வளவு அதிகாலையிலேயே வந்தேன்‌. 
அமைச்சரைப்‌ பார்த்துப்‌ பேசிவிட்டேன்‌. அவரும்‌ 
ஒப்புக்கொண்டார்‌. 

“தமிழ்‌ பயிற்று மொழிக்குழு ஒன்றை இலட்சுமணசாமி 
முதலியார்‌ தலைமையில்‌ அமைக்கும்படி. கூறினேன்‌: அதற்கு 
இசைந்துவிட்டார்‌.” 

“அரசுக்கு நம்பிக்கையான ஒருவர்‌ இருக்க வேண்டாமா?” 
என்றேன்‌. 

“அக்‌ குழுவின்‌ செயலராக உங்களைப்‌ போடும்படி 
சொன்னேன்‌. அதையும்‌ ஏற்றுக்கொண்டார்‌. உங்களைக்‌ கேட்டால்‌ 
தயவுசெய்து ஒப்புக்‌ கொள்ளுங்கள்‌” என்று சொன்னார்‌. 


இதற்குள்‌, மாடியில்‌ இருந்த கல்வி அமைச்சருக்கு நான்‌ வந்து 
இருக்கும்‌ தகவல்‌ எட்டிற்று. உடனே என்னை மாடிக்கு அழைத்தார்‌. 

நான்‌, செட்டியாரிடம்‌ விடைபெற்றுக்கொண்டு மேலே, 
சென்றேன்‌. 

நான்‌ நாற்காலியில்‌ அமர்ந்ததும்‌ கல்வி அமைச்சர்‌, அழகப்ப 
செட்டியார்‌ பேட்டியின்போது நடந்ததைக்‌ கூறினார்‌. 

“நேற்று, குழு அமைக்கலாம்‌" என்று நீங்கள்‌ சொன்னபோதே, 
நீங்கள்‌ குழுத்‌ தலைவராக இருந்தால்‌ மட்டும்தான்‌ வேலை 
நடக்குமென்று தோன்றிற்று. 

“முதல்வர்கள்‌ கூட்டத்தில்‌ இருந்தபடியே நீங்கள்‌ பொது 
நிகழ்ச்சிக்குச்‌ சென்றுவிட்டீர்கள்‌. 

“காலை எட்டு மணிக்கு முன்பு எவர்‌ வந்து தங்களுக்கு 
ஆலோசனை கூறப்போகிறார்‌ என்று நினைத்து, நான்‌ கோட்டை 
விட்டுவிட்டேன்‌. 

“இப்போதும்‌ பரவாயில்லை. நீங்கள்‌ இசைவு தெரிவித்தால்‌, 
தங்களைத்‌ தலைவராகவும்‌ துணைவேந்தார்‌ முதலியாரைத்‌ 
துணைத்‌ தலைவராகவும்‌ வேறு சிலரை உறுப்பினர்களாகவும்‌ 
நியமித்து ஆணை பிறப்பிக்கலாம்‌. மாற்று யோசனைக்காக நான்‌ 
தூது செல்லட்டுமா?” என்றேன்‌. 

“நான்‌ வாக்குக்‌ கொடுத்துவிட்டேன்‌; இனி மாறக்கூடாது. 
நீங்கள்‌ குழுவின்‌ செயலாளராக இருங்கள்‌. எல்லாவற்றையும்‌ 
சமாளித்துக்‌ கொள்ளலாம்‌” என்றார்‌ கல்வி அமைச்சர்‌. 

“முதலியார்‌ தலைமையில்‌ குழு இயங்கினால்‌, அது ஒன்றும்‌ 
செய்யாது சமாளித்துவிடும்‌. என்‌ முயற்சி ஏதும்‌ பலிக்காது. என்னை 
அந்தக்‌ குழுவிற்குச்‌ செயலாளராக நியமிக்காதீர்கள்‌” என்று 
வேண்டிக்கொண்டேன்‌. 

கல்வி அமைச்சர்‌ என்‌ வேண்டுகோளுக்கு இடம்‌ கொடுக்க- 
வில்லை. சில வாரங்களுக்குப்பின்‌, குழு அமைப்பு அறிவிக்கப்‌- 
பட்டது. எதிர்பார்த்தபடி யே நடந்தது. 

செயலர்‌ என்ற முறையில்‌, குழுவின்‌ முதற்கூட்டத்திற்கு 
முதலியாரிடம்‌ தேதி வாங்குவதற்குள்‌ போதும்‌ போதுமென்று 
ஆகிவிட்டது. மெய்யாகவே அத்தனை நிகழ்ச்சிகள்‌ அவருக்கு! 

எப்படியோ தேதி வாங்கி, முதல்‌ கூட்டத்தைக்‌ கூட்டினேன்‌. 

அக்‌ கூட்டம்‌, செயல்‌ திட்டங்களுக்குப்‌ பதில்‌, தத்துவார்த்த 
சிந்தனைகளைப்‌ பரிமாறிக்‌ கொண்டு பொழுதைப்‌ போக்கிற்று. 
பொறுமையாக இருந்தேன்‌. 

நீண்ட இடைவெளிக்குப்பின்‌ இரண்டாவது கூட்டம்‌ வந்தது. 
அப்போதும்‌ மேலெழுந்தவாரியான பேச்சுதான்‌ நடைபெற்றது. 
கூட்டத்தில்‌ ஊமையாக இருந்தேன்‌. 

கலைந்தபிறகு, இலட்சுமணசாமி முதலியாரின்‌ ஒப்புதல்‌ 
பெற்று, அவரோடு அவரது அறைக்குச்‌ சென்றேன்‌. 

“ஐயா! நம்முடையது பொதுக்‌ கூட்டமல்ல. எவ்வளவு காலம்‌, 
ஆங்கில மொழி வாயிலாகக்‌ கற்பதா, தமிழ்மொழி வழிகற்றால்‌ 
இடையூறா என்று பொதுப்படையாகப்‌ பேசிக்கொண்டே 
காலத்தைக்‌ கடத்தி வருவது? 

“அடுத்த கூட்டத்திலாவது என்ன என்ன செய்யவேண்டும்‌, எது 
முன்னே, எது பின்னே என்று திட்டவட்டமான ஆலோசனை- 
களைப்‌ பெற்று, முடிவு எடுங்கள்‌, அய்யா!” என்று பணிவோடு 
வேண்டிக்கொண்டேன்‌. 

“வேண்டுமென்றே இப்படிச்‌ செய்தேன்‌. சொல்ல நினைத்ததை 
எல்லாம்‌ சொல்லிவிட்டால்‌, சூடு தணிந்து, நம்மோடு 
ஓத்துழைப்பார்கள்‌. உரிய காலத்தில்‌ விரைவுபடுத்துவேன்‌” என்றார்‌ 
இலட்சுமணசாமி முதலியார்‌. 

“அதுவும்‌ சரி” என்று என்னை நானே தேற்றிக்‌ கொண்டேன்‌. 


அப்புறம்‌ முதலியாரிடம்‌ சென்று கூட்டத்துக்குத்‌ தேதி 
கேட்டேன்‌. 

மூன்று முறை தோற்றேன்‌. 

ஒவ்வொரு முறையும்‌ கல்வி அமைச்சர்‌ இடம்‌ சொல்லீ 
வந்தேன்‌. 
முதலியாரின்‌ ராஜதந்திரம்‌ 

மூன்றாம்‌ முறை, “நீங்கள்‌ பலமுறை வந்துவிட்டீர்கள்‌. இனி 
நினைவுபடுத்த எனது அலுவலகச்‌ செயலாளருக்கே ஆணையிட்டு 
விடுகிறேன்‌. அவர்‌ தேதி கேட்டு வாங்கித்‌ தருவார்‌” என்றார்‌. 

கல்வி அமைச்சரிடம்‌ அதைக்‌ கூறினேன்‌. “தாங்கள்‌ 
மூதலியாரிடம்‌ பேசி, நடவடிக்கை எடுக்கச்‌ சொல்லுங்கள்‌ 

இல்லையென்றால்‌ என்னை விடுவித்து விடுங்கள்‌” என்று அவரிடம்‌ 
கேட்டேன்‌. 

“பொறுங்கள்‌” என்பதே கல்வி அமைச்சர்‌ கூறிய பதில்‌. 

பொறுத்தேன்‌; பல திங்கள்‌ பொறுத்தேன்‌! மூன்றாவது 
கூட்டத்திற்கு நாள்‌ கிடைக்கவில்லை. 

அதுவே வேதனைக்குரியது. அதைவிட வேதனையான ஒன்று 
நடந்துவிட்டது. 

அது என்ன? 

சென்னை சட்டமன்ற மேலவையில்‌, “தமிழ்‌ பயிற்று 
மொழியாக்குவது பற்றி அரசு என்ன நடவடிக்கை எடுக்கப்‌ 
போகிறது?” என்ற கேள்வி ஒன்றை ஓர்‌ உறுப்பினர்‌ எழுப்பினார்‌. 

கல்வி அமைச்சர்‌ தமது பதிலில்‌, கல்லூரி முதல்வர்கள்‌ 
கூட்டத்தைப்‌ பற்றிக்‌ குறிப்பிட்டார்‌. 

அதன்‌ முடிவுப்படி சென்னைப்‌ பல்கலைக்‌ கழகத்‌ 
துணைவேந்தர்‌ தலைமையில்‌ குழு அமைக்கப்பட்டு இருப்பதை 
அறிவித்தார்‌. மேலும்‌, 

“அந்தக்‌ குழுவின்‌ பரிந்துரைகளுக்காக நீண்ட காலமாகக்‌ 
காத்திருக்கிறேன்‌. இனியும்‌ காலதாமதம்‌ இல்லாமல்‌, ஆலோசனை- 
களை அனுப்பும்படி, இந்த அவையில்‌ வீற்றிருக்கும்‌ 
துணைவேந்தரை வேண்டிக்‌ கொண்டிருக்கிறேன்‌” என்று 
அமைச்சர்‌ பதில்‌ உரைத்தார்‌ 

டாக்டர்‌ இலட்சுமணசாமி முதலியார்‌ பதில்‌ கூறினார்‌. என்ன 
பதில்‌? 

“உங்கள்‌ அதிகாரியாகிய பொதுக்கல்வி இயக்குநர்தான்‌ 
குழுவின்‌ செயலாளர்‌. நீங்கள்‌ அவரை முடுக்கியிருக்க வேண்டும்‌” 
என்பது பதில்‌. 

இது “கீழ்வெட்டு' என்று சொல்வதற்கு மன்னியுங்கள்‌. 

கல்வி அமைச்சர்‌ சுப்பிரமணியம்‌ என்‌ நிலையை விளக்கினார்‌. 

“செயலாளர்‌ என்ற முறையில்‌ அவர்‌ உங்களை மூன்று முறை 
அணுகியுள்ளார்‌. 


“கூட்டத்திற்கு நான்‌ கண்டுபிடிக்க உங்களால்‌ இயலவில்லை. 
தலைவரை ஒதுக்கிவிட்டு, அவரே கூட்டத்தைக்‌ கூட்ட முடியுமா? 
“அவர்‌ உங்களைப்‌ பார்த்த ஒவ்வொரு முறையும்‌ எனக்குத்‌ 


தகவல்‌ கொடுத்து வந்தார்‌ இது தவறா? 

“அவர்‌ பேரில்‌ சுணக்கம்‌ என்றால்‌, இப்போதே அவர்‌ மேல்‌ 
நடவடிக்கை எடுப்போம்‌” என்று கல்வி அமைச்சர்‌ சூடாகப்‌ பதில்‌ 
கூறினார்‌. 

இலட்சுமணசாமி முதலியார்‌ என்மேல்‌ புகார்‌ சொல்ல 
ஆதாரம்‌ இல்லை. என்‌ நிலை அவையோருக்குப்‌ புரிந்தது. இதுவே 
என்‌ ஆறுதல்‌! 

தமிழ்‌ பயிற்சி மொழியாக்கும்‌ திட்டம்‌ இரண்டாம்‌ முறையும்‌ 
முளையிலேயே கிள்ளப்பட்டுவிட்டது. 


24. கல்விக்‌ கட்டமைப்பைக்‌ 
கலைக்க முயற்சி 


பள்ளிக்‌ கல்வியின்‌ பல்வேறு படிகள்‌ 

மக்கள்‌ இனம்‌ சிந்தனையில்‌ முதிர்ந்த காலம்‌ முதல்‌ 
பிறப்பறுத்தலைக்‌ குறிக்கோளாகக்‌ காட்டி வந்த போதிலும்‌, 
இதுவரை அது கைகூட வில்லை. 

கல்விச்‌ சீரமைப்பும்‌ கானல்‌ நீராகப்‌ பிடிபடாமலே போகிறது. 

இநத நூறறாணடின அயம்பதுகளில்‌ இந்தியா முழுமைக்கும்‌ 
உயர்நிலைப்‌ பள்ளிக்‌ கல்வியைப்‌ பற்றி ஆராய்ந்துரைக்க, இந்திய 
அரசு, டாக்டர்‌ இலட்சுமணசாமி முதலியார்‌ தலைமையில்‌ ஒரு குழு 
நியமித்ததை முன்னரே குறித்து இருந்தேன்‌ 

இங்கிலாந்து, அமெரிக்க அறிஞர்கள்‌ இருவரையும்‌ 
கொண்டிருந்த அக்‌ குழு பல பரிந்துரைகளை வழங்கியது. 

அவற்றில்‌ ஒன்று, பள்ளிக்கல்விக்‌ கட்டமைப்பு பற்றியதாகும்‌. 


பள்ளிப்‌ படிப்பு 10 ஆண்டுகள்‌ 11 ஆண்டுகள்‌ இருவேறு நிலை 
இன்றைய தமிழகம்‌, ஆந்திரம்‌, கர்னாடகம்‌, கேரளம்‌ ஆகிய 
நான்கு மாநிலங்களில்‌ பள்ளிப்‌ படிப்பு பதினோரு ஆண்டுகளாக 
இருந்து வந்தது. 
பம்பாயிலும்‌ அப்படியே; அசாம்‌, மேற்கு வங்காளம்‌, 
வடகிழக்கு எல்லைப்‌ பகுதி ஆகிய பகுதிகளிலும்‌ அப்படியே. 

ஆனால்‌, பீகார்‌, உத்தரப்‌ பிரதேசம்‌, மத்தியப்‌ பிரதேசம்‌, 
ராஜஸ்தான்‌ போன்ற மாநிலங்களில்‌ பத்தாண்டுகளில்‌ பள்ளிப்‌ 
படிப்பு முடிந்தது. 


மூன்று பகுதிகள்‌ 

பள்ளிப்‌ படிப்பு மூன்று பகுதிகளாக வகுக்கப்பட்டுச்‌ 
செயல்பட்டது. 

பதினோரு ஆண்டு மாநிலங்களில்‌ தொடக்கப்‌ பள்ளி 
அய்ந்தாண்டு காலம்‌ பிடித்தது. 

பத்தாண்டு மாநிலங்களில்‌ தொடக்கப்‌ பள்ளி 
நான்காண்டுகளோடு முடிந்தது. 

அடுத்த இரண்டு நிலைகளை உயர்‌ தொடக்கப்‌ பள்ளி அல்லது 
நடுநிலைப்‌ படிப்பு என்றும்‌ உயர்நிலைப்‌ படிப்பு என்றும்‌ 
அழைத்தார்கள்‌. 

இந்திய நாடு முழுவதிலும்‌ நடுநிலைப்‌ பள்ளி மூன்று 
ஆண்டுகளையும்‌ உயர்நிலைப்‌ பள்ளி மூன்று ஆண்டுகளையும்‌ 
கொண்டதாக இருந்தன. 

இலட்சுமணசாமி முதலியார்‌ குழு, கல்லூரிக்‌ கட்டமைப்பை 
ஆய்ந்தது. இளங்கலைப்‌ பட்டத்திற்கு முக்கிய பகுதி, இரு 
மட்டங்களாக அமைக்கப்பட்டு இருந்தது. 

“இன்டர்மீடியட்‌” என்னும்‌ பகுதிக்கு ஈராண்டும்‌, இளங்கலைப்‌ 
படிப்பிற்கு ஈராண்டும்‌ ஒதுக்கியிருக்கக்‌ கண்டார்கள்‌. 

நாட்டின்‌ ஒரு பாதியில்‌ பதினான்கு ஆண்டில்‌ இளங்கலைப்‌ 
பட்டம்‌ பெறவும்‌, மற்ற பாதியில்‌ பதினைந்து ஆண்டுக்குப்‌ பின்‌ 
அதே பட்டட..ம்‌ பெறவுமாக, கல்விக்‌ கட்டமைப்பு இருந்தது. 


முதலியார்‌ குழு பரிந்துரை; என்‌ மாறுபட்ட கருத்துகள 
முதல்‌ பட்டமாகிய இளங்கலைப்‌ பட்டத்தைப்‌ பெற, நாடு 
முழுவதற்கும்‌ ஒரே கால அளவை இருக்க வேண்டும்‌ என்று 
முதலியார்‌ குழு பரிந்துரைத்தது. இதற்கு அவ்வளவு தேவையில்லை 
என்பது எனது பணிவான, ஆனாலும்‌ ஆழ்ந்து சிந்தித்த முடிவாகும்‌. 
மேற்கூறிய வேறுபாடு ஆங்கிலேயர்‌ காலத்தில்‌ தோன்றியது. 
ஒரு நூற்றாண்டு காலமாசத்‌ தொடர்ந்து வந்தது. 

இந்தியாவின்‌ ஒரு பகுதியில்‌ இருந்து மற்றொரு பகுதிக்குப்‌ 
படிக்கச்‌ சென்றவர்கள்‌ விரல்விட்டு எண்ணக்கூடியவர்களாக 
இருந்ததால்‌ தொல்லையாகத்‌ தெரியவில்லை. 

தன்னாட்சி இந்தியாவில்‌ - மொழிவழி மாநிலங்கள்‌ ஏற்பட்ட 
பிறகு - அப்படிக்‌ கல்வி நிலையங்களை மாற்றிக்‌ கொள்ள வேணடிய 
சூழ்நிலையில்‌ இருந்தார்கள்‌ நூற்றுக்கணக்கில்‌ 

நூறு பேர்களின்‌ வசதிக்காக, நாற்பது ஐம்பது லட்சம்‌ 
பேர்களின்‌ முறையை மாற்றிக்‌ கொள்ள முயல்வதா? 

கடுகை, மலையாகக்‌ கருதி, அம்‌ மலையைக்‌ கடக்கும்‌ சாலை 
போடும்‌ முயற்சியில்‌ ஈடுபட்டது. 

நாடு முழுவதும்‌ ஒரே சீரமைப்பாய்‌ இருத்தல்‌ என்றால்‌, அதை 
இரு வகையில்‌ அடையப்‌ பார்க்கலாம்‌. 

ஒன்று நாடு முழுவதிலும்‌ பட்டம்‌ பெறப்‌ பதினைந்து ஆண்டு 
கல்வி தேவை எனச்‌ செய்வது; மற்றொன்று, பதினான்கு 
ஆண்டுகளுக்குக்‌ குறைப்பது. 

இந்திய அரசு, என்ன நிலை எடுத்தது? 

பட்டம்‌ பெற, பதினான்கு ஆண்டுகள்‌ போதுமென்ற நிலை 
எடுத்தது. அதற்கான ஆதரவைத்‌ திரட்டியது. 

“ஒருமைப்பாடு வேண்டாமா? வேண்டும்‌ என்றால்‌, ஒரே சீரான 
கல்விக்‌ கட்டமைப்பை ஏற்றுக்‌ கொள்ளுங்கள்‌! இரண்டில்‌ எதை 
ஏற்றுக்‌ கொள்வது என்று குழம்பாதீர்கள்‌. 

“வட இந்தியர்களுக்குப்‌ பதினான்கு-ஆண்டு காலம்‌ போது- 
மென்றால்‌, அவர்களுடைய திறமைக்குக்‌ குறையாத தென்னிந்தியர்‌- 
களுக்கு அந்தக்‌ காலம்‌ போதாதா? போதும்‌. 

“முதற்‌ பட்டத்திற்குப்‌ பதினான்கு என்று வைத்துக்‌ 
கொள்ளுங்கள்‌. 

“பதினான்கு ஆண்டுகளை மூன்று பிரிவுகளாகப்‌ பிரித்துக்‌ 
கொள்ளுங்கள்‌ 

“முதற்பிரிவு எட்டாண்டு, அடுத்த பிரிவுக்கு மூன்றாண்டு 
அதோடு உயர்நிலைப்‌ படிப்பு முடிகிறது. 


வடமாநிலங்கள்‌ தயங்கியதேன்‌? உருவாகும்‌ பிரச்சினைகள்‌ 


“அடுத்த மூன்றாண்டு ஒரே பிரிவு; அது பட்ட படிப்பு ஆகும்‌” 
- இது இந்திய அரசின்‌ கருத்து. 

இதை ஏற்றுக்‌ கொள்வதானால்‌, வடஇந்திய மாநிலங்கள்‌, 
தொடக்கப்‌ பள்ளிகளில்‌ ஓராண்டைக்‌ கூட்டி, நடுநிலைக்‌ கல்விக்கு 
எட்டாண்டாக்க வேண்டும்‌. 

அதோடு; கல்லூரியில்‌ உள்ள இண்டர்மீடியட்‌ பிரிவையும்‌ 
பட்டப்‌ பிரிவையும்‌ இணைக்க வேண்டும்‌. 


ஏற்படும்‌ தொல்லைகள்‌ 

அப்படி இணைக்கையில்‌, நான்கு ஆண்டுகள்‌ என்பதற்குப்‌ 
பதில்‌, மூன்று ஆண்டு .திட்டமாக்கிக்‌ கொள்ள வேண்டும்‌. இது 
எளிதா? 

மொத்தத்தில்‌ பதினான்கு ஆண்டுகள்‌ என்பது அப்படியே 
நீடித்தாலும்‌, இலட்சக்கணக்கான தொடக்கப்‌ பள்ளிகளில்‌: 
கூடுதலாக ஒரு வகுப்பைச்‌ சேர்ப்பது பெருந்தொல்லை. 

கூடுதல்‌ கட்டடம்‌ முதல்‌ ஆசிரியர்‌ ஈறாக ஏற்பாடு செய்ய 
வேண்டும்‌. 

கல்லூரி மட்டத்தில்‌ ஓராண்டு குறைப்பதால்‌, பல்லாயிரக்‌ 
சுணக்கான கல்லூரி ஆசிரியர்களுக்கு (வேலை போகும்‌. 
ஆசிரியர்களின்‌ போராட்டத்திற்கு வழிவகை செய்யும்‌. 

இக்‌ காரணங்களால்‌, வட மாநிலங்கள்‌ கட்டமைப்பை மாற்றத்‌ 
தயங்கின. 

பிற மாநிலங்களின்‌ நிலை என்ன? 

அவை கல்லூரி மட்டத்தில்‌ மட்டுமே மாற்றம்‌ செய்ய நேரிடும்‌. 
242 என்று இருப்பதற்குப்‌ பதில்‌ 043 என்று மாற்றிக்‌ கொள்ள 
வேண்டும்‌. அவ்வளவுதான்‌. 

பட்டங்களுக்கு ஒரே மதிப்புதான்‌ என்றாலும்‌ வடஇந்திய 
சராசரி பட்டதாரியும்‌ தென்னிந்திய சராசரி பட்டதாரியும்‌ ஒரே 
தரத்தை அடைகிறார்கள்‌ என்று சொல்ல எவ்வித ஆ.தாரமுமில்லை. 

அப்படியிருக்க, பள்ளி யிறுதிக்கு அப்பால்‌ மூன்று ஆண்டுகள்‌ 
போதுமென்று ஏற்றுக்‌ கொள்வது தற்கொலைக்கு ஓப்பாக- 
விடலாம்‌ 

“மிகையான கல்லூரி ஆசிரியர்களுக்கு எங்கே இடம்‌ 
கண்டுபிடிப்பது? 

“எவ்வளவு நீண்டகாலத்திற்கு அவர்களை மிகை 
ஆசிரியர்களாக வேலையில்‌ வைத்து இருப்பது. 


ட கிணை வைகள்‌ 


“அந்தச்‌ சுமையை மக்கள்‌ தாங்குவார்களா?” - இது மாற்றுக்‌ 
கருத்து. 

இதுபற்றி, நாட்டின்‌ உச்சமட்ட கல்வி ஆலோசனைக்‌ குழு 
சிலமுறை கலந்து பேசியது 

அநேகமாக அரசியல்‌ வாடை வீசும்‌ அக்‌ குழுவில்கூட 
ஒருமைப்பாடு காண இயலவில்லை. 


தமிழக அரசு குழு அமைததது 

நம்‌ நாட்டின்‌ வெவ்வேறு மாநிலங்களில்‌ வெவ்வேறு மட்ட 
"கல்வியாளர்கள்‌" இதுபற்றி விறுவிறுப்பாக கருத்துப்‌ புயலை 
எழுப்பிக்‌ கொண்டிருந்தபோது, சென்னை மாநிலத்தில்‌ ஒரு 
செயற்குழு அரசால்‌ நிறுவப்பட்டது. 

சென்னை மாநில அரசும்‌ இந்தியக்‌ குழுவின்‌ தலைவராக 
விளங்கிய இலட்சுமணசாமி முதலியாரின்‌ தலைமையிலேயே 
மாநில அளவில்‌ ஒரு குழு அமைத்தது. 

பொதுக்கல்வி இயக்குநராகிய நானும்‌, தென்னிந்திய ஆசிரியர்‌ 
கழகத்‌ தலைவராகிய திர. எஸ்‌. நடராசனும்‌, ஆசிரியர்‌ கல்லூரி 
முதல்வராகிய திரு. எம்‌. ஆர்‌. பெருமாள்‌ முதலியாரும்‌ 
உறுப்பினர்கள்‌. 

இக்‌ குழுவின்‌ முதல்‌ கூட்டத்திற்குமுன்‌, கல்வி அமைச்சரைக்‌ 
கண்டு, கட்டளை கேட்டேன்‌. 


எங்கள்‌ முடிவு 

“எது எது நல்லது, அவற்றில்‌ எதெதை எந்த வரிசையில்‌ 
மாற்றலாம்‌ என்று நீங்களாகவே சிந்தித்து முடிவு எடுத்து அரசுக்கு 
ஆலோசனை கூறுங்கள்‌” என்று கட்டளையிட்டார்‌. எனக்குப்‌ 
பொறுப்பு அதிகமாகிவிட்டது. 

கல்வி நிலையங்களின்‌ புறநிலையையும்‌ அக நிலையையும்‌ 
ஆய்ந்து பார்த்தேன்‌. திரு. பெருமாள்‌ முதலியாரோடு கலந்து 
உரையாடினேன்‌. 

அன்றைய நிலையில்‌, பள்ளிகளே இல்லாத ஊர்கள்‌ சில 
ஆயிரக்கணக்கில்‌ இருந்தன. அவ்‌ வூர்களில்‌ தொடக்கப்‌ பள்ளி 
தொடங்குவது முன்னுரி- ரியன. 

அவற்றிற்கான கூடுதல்‌ ஆசிரியர்களைப்‌ போதிய அளவு தயார்‌ 
செய்வது அடுத்த முன்னுரிமைக்குரியது. 

உயர்நிலைப்‌ பள்ளிகளில்‌ இடவசதி போதாமை, பாடக்‌ 
கருவிகள்‌ பற்றாமை போன்ற குறைகள்‌ ஒருபுறம்‌ இருக்கையில்‌, 
ஆசிரியர்களே இல்லாமை பெரும்குறை ஆகும்‌. 

மொத்தத்தில்‌ நூற்றுக்கு முப்பது இடங்களில்‌ ஆசிரியர்களே 
இல்லை. 

நிரப்பப்பட்ட இடங்களிலும்‌ ஐந்தில்‌ ஒருவர்‌ பயிற்சி 
இல்லாதவர்‌. 

இந்நிலையில்‌, கல்லூரிப்‌ படிப்பில்‌ நான்காண்டில்‌ ஒன்றைப்‌ 
பள்ளிக்கு மாற்றிவிட வேண்டும்‌ என்பதோ, முடியாது என்பதோ 
போதிய பட்டறிவின்‌ வெளிப்பாடாக இராது. 

இப்போதைக்கு இதுபற்றிய முடிவைத்‌ தள்ளி வைப்போம்‌. 

விரைந்து செயல்பட்டு, போதிய ஆசிரியப்‌ பள்ளிகளையும்‌ 
கல்லூரிகளையும்‌ தொடங்குவோம்‌. 

ஆசிரியர்‌ கல்லூரிக்கு வருவோர்க்கு அப்‌ பயிற்சி காலத்திற்குத்‌ 
தேவையான உதவித்தொகை கொடுப்போம்‌. 

இப்படி. மூன்றாண்டுகளில்‌ பட்டதாரி ஆசிரியர்களின்‌ 
இடங்களை நிரப்புவோம்‌. அதே நேரத்தில்‌ பள்ளிகளில்‌ உள்ள பிற 
குறைகளைக்‌ களைவோம்‌. இவை முன்னுரிமை பெறட்டும்‌. 

அப்படி அய்ந்தாண்டு சீரமைத்த பிறகு கட்டமைப்பை 
மாற்றுவது பற்றி, மீண்டும்‌ கலந்து ஆலோசிப்போம்‌. 

அதற்குள்‌, இதுபற்றி அனைந்திந்திய கருத்தில்‌, தெளிவு 
அதிகமாகலாம்‌. 

இப்படி எங்களுக்குத்‌ தோன்றியது. இக்‌ கருத்தைக்‌ கூறுவதே 
பொறுப்புடைமை என்று பட்டது. 

நான்‌, பத்தாண்டுகளுக்கு மேலாக அதேபதவியில்‌ இருந்து, 
விளைவுகளுக்குப்‌ பதில்‌ சொல்ல வேண்டியவன்‌ என்பதை 
இருவரும்‌ நினைவுபடுத்திக்‌ கொண்டோம்‌. 

புள்ளி விவரங்கள்‌, மதிப்பீடுகள்‌ கொண்ட நீண்டகுறிப்பு 
ஒன்றை, பொறுமையோடு ஆயத்தம்‌ செய்தேன்‌. அவற்றிற்கு சில 
படிகள்‌ எடுத்தேன்‌. 


சமரச ஏற்பாடு 


முதலியார்‌ குழு கூடிற்று. முதலியார்‌, சீரமைப்புப்‌, 
பின்னணியைப்‌ பொதுவாக விளக்கினார்‌. 

எனது குறிப்பை அவரிடம்‌ கொடுத்தேன்‌. அவர்‌, 
உறுப்பினர்களுக்குத்‌ தந்தார்‌; படிக்க நேரம்‌ கொடுத்தார்‌. 

நான்‌ கண்ட குறைபாடுகளை அவரது அறிக்கையிலும்‌ 
சுட்டிக்காட்டி இருப்பதாக இலட்சுமணசாமி முதலியார்‌ கூறினார்‌. 

இக்‌ குறிப்பின்‌ மதிப்பீடே தமது அறிக்கையின்‌ மதிப்பீடும்‌ 
என்றார்‌. 

“நீங்கள்‌. குறித்துள்ள செயற்பாடுகளை அரசு ஏற்றுக்‌ 
கொள்ளும்‌, போதிய அக்கறையோடு நிறைவேற்றும்‌ என்பதற்கு 
என்ன உறுதி” என்று என்னைக்‌ கேட்டார்‌. 

அரசிடமிருந்து அப்படி ஒரு கடிதம்‌ பெற்றுத்தர மூன்‌ 
வந்தேன்‌. அவர்‌ முதலில்‌ இசையவில்லை. நீண்ட. உரையாட- 
லுக்குப்பின்‌, சமரசம்‌ கண்டேன்‌. 

“கூட்டத்தை ஒத்தி வைப்பது. நான்‌, கல்வி அமைச்சரைக்‌ 
கண்டு, அய்ந்து ஆண்டுகளுக்குப்‌ பின்‌, அதே குழுவைக்‌ கொண்டு 
இதை மறுபரிசீலனை செய்வது என அமைச்சரது ஒப்புதலைப்‌ பெற 
வேண்டும்‌. 


கல்வி அமைச்சரின்‌ ஒப்புதல்‌ 

“அதற்கிடையில்‌ டாக்டர்‌ முதலியார்‌ தமது நண்பர்களைக்‌ 
கலந்து கொண்டு வருவார்‌” - இது சமரச ஏற்பாடு. 

நான்‌ விரைந்து செயல்பட்டேன்‌. கல்வி அமைச்சர்‌ மாண்புமிகு 
சுப்பிரமணியத்தைக்‌ கண்டேன்‌; நடந்ததைச்‌ சொன்னதோடு, எனது 
விரிவான குறிப்பை அவரிடம்‌ கொடுத்தேன்‌. 

அவர்‌ அதைப்‌ பொறுமையாகப்‌ படித்துப்‌ பார்த்தார்‌. 

“கட்டமைப்பில்‌ இத்தனை குறைகள்‌ இருப்பது பலருக்குத்‌ 
தெரியாது. 

“அவற்றைப்‌ போக்குவது முதல்‌ வேலையாக இருக்கட்டும்‌. 

“போதிய ஆசிரியர்களை நியமித்துவிட்டு, தர உயர்வு 
நடவடிக்கைகளில்‌ ஈடுபடுவது பொதுநலனுக்குப்‌ பொருத்தமாக 
இருக்கும்‌. 

“போதிய ஆசிரியர்களைப்‌ பயிற்றுவிக்க, முதலில்‌ கவனம்‌ 
செலுத்துங்கள்‌. 

“முதலியார்‌ குழுவைப்‌ பொறுத்தமட்டில்‌, அய்ந்தாண்டுக்குப்‌ 
பின்‌ இதே நால்வர்‌ குழுவை - பெயர்‌ குறிப்பிட்டு நியமிப்ப- 

தானாலும்‌ பதவி குறித்து நியமிப்பதானாலும்‌ நியமிக்க ஓப்புகிறேன்‌ 
என்பதை அவரிடம்‌.சொல்லலாம்‌. 


“அதற்கான அறிவிப்பை இப்போதே எழுத்துவழி சொல்லவும்‌ 
உடன்படுகிறேன்‌” என்று கூறினார்‌. 


சமரசம்‌ முறிந்தது 

இதற்கிடையில்‌ , நான்‌ டாக்டர்‌ முதலியாரின்‌ நிழலாக 
விளங்கிய இரண்டொருவரைக்‌ கலந்து பேசினேன்‌. 

அவர்கள்‌ இச்‌ ரமைப்பின்‌ ஆழத்தையும்‌ பரிமாணத்தையும்‌ 
மிசுவும்‌ குறைத்துக்‌ கணக்கிட்ட வர்கள்‌. 

“அரசு சொல்வதைப்‌ பல்கலைக்‌ கழகம்‌ கேட்கக்கூடாது” என்ற 
போக்கினர்‌. 

சமரசத்தை ஏற்க வேண்டாமென்று அவர்கள்‌ அறிவுரை 
கூறினார்கள்‌. 

சில நாள்களுக்குப்பின்‌ குழு மீண்டும்‌ கூடிற்று. நான்‌, 
அமைச்சர்‌ சொல்லி அனுப்பிய செய்தியைக்‌ கூறினேன்‌. எழுத்து 
மூலம்‌ அதை உறுதிப்படுத்துவார்‌ என்றேன்‌. 

அதை முதலியார்‌ பொறுமையாகக்‌ கேட்டார்‌; ஏற்க 
மறுத்துவிட்டார்‌. 

“புதிய திட்டத்தை நடைமுறைப்படுத்த அமைக்கப்பட்ட குழு 
"தள்ளிப்போட'ச்‌ சொல்வது சரியாக இராது. நிறைவேற்று 
வதற்கான திட்டத்தையே கொடுக்க வேண்டும்‌” என்றார்‌. 


என்‌ வேண்டுகோள்‌ 

“செய்ய வேண்டிய நடவடிக்கைகளை வரிசைப்படுத்திக்‌ 
கொடுங்கள்‌. காலியாக இருக்கும்‌ ஆசிரியப்‌ பதவிகளை நிரப்புவதும்‌ 
அத்தகைய நடவடிக்கைகளின்பாற்‌ பட்டது என்பதை ஒப்புக்‌ 
கொள்ளுங்கள்‌. 

“கல்விக்‌. கட்டமைப்பின்‌ “முதற்‌ பணியாக இது இருக்கட்டும்‌” 
என்றேன்‌. 

கல்வியில்‌ “ஜாம்பவானான” அவர்‌. “இளம்பிள்ளை” களான 
அமைச்சர்‌ சுருத்தையோ, இயக்குநர்‌ கருத்தையோ, பொருட்படுத்த 
வில்லை. 

“பட்டப்‌ படிப்பு மூன்று ஆண்டாக வேண்டும்‌. மிகையாக 
இருக்கும்‌ ஓராண்டின்‌ படிப்பை உயர்நிலைப்‌ பள்ளியிலேயே 

பதினோரு ஆண்டிலேயே சொல்லிக்‌ கொடுக்கும்‌ வகையில்‌ பாடத்‌ 
திட்டத்தை மாற்றவும்‌. 

“அதாவது இப்போது இருக்கிற பதினோராவது பள்ளிப்‌ 
படி.ப்பிலேயே கூடுதலாகக்‌ கற்றுக்‌ கொடுக்க வேண்டும்‌. 

“பத்தாம்‌ வகுப்பிற்கும்‌ பதினோராம்‌ வகுப்பிற்கும்‌ முதுகலைப்‌ 
பட்டம்‌ பெற்ற ஆசிரியர்கள்‌ தேவை.” - இப்படி முதலியாரும்‌ 
நடராசனும்‌ பரிந்துரைத்தார்கள்‌. 


மாற்றுப்‌ பரிந்துரைகள்‌ 

இரு.பெருமாள்‌ முதலியாரும்‌ நானும்‌ விரிவான மாற்றுப்‌ 
பரிந்துரைகள்‌ கூற வேண்டிய நிலைக்குத்‌ தள்ளப்பட்டோம்‌. 

“வடஇந்தியாவில்‌ பதினான்கு ஆண்டுகளில்‌ முதல்‌ பட்டம்‌ 
பெற்று விடுகிறார்கள்‌ என்பதால்‌, நாமும்‌ அதே காலத்தில்‌ பெற 
முடியும்‌ என்று அனுமானித்து நடவடிக்கை எடுப்பது 
அவசரகோலம்‌ ஆகலாம்‌. 

“ஆசிரியர்‌ தொழிலுக்குப்‌ பட்டதாரிகள்‌ வரத்‌ தயங்கு- 
கிறார்கள்‌. ஊதியம்‌ கட்டையாய்‌ இருப்பதும்‌ பதவி உயர்வு 
வாய்ப்புகள்‌ குறைவாக இருப்பதும்‌ முக்கிய காரணங்கள்‌ ஆகும்‌. 

“உடனடியாக போதுமான அளவு அதிகப்படியாக ஆசிரியர்‌ 
கல்லூரிகளைத்‌ திறப்போம்‌; பயிற்சிக்‌ காலத்திற்கு உதவித்‌ தொகை 
தந்து இளம்பட்டதாரிகளை ஈர்ப்போம்‌. 

“அய்ந்தாண்டுக்குள்‌ காலியாக உள்ள எல்லாப்‌ பதவிகளையும்‌ 
நிரப்புவோம்‌. 

“பொருட்‌ குறைகளைப்‌ போக்கவும்‌ தீவிர முயற்சி எடுப்போம்‌. 

“அய்ந்து ஆண்டுக்குப்‌ பிறகு, “பதினான்கு ஆண்டுகள்‌ 
போதுமா? இப்போது இருக்கிறபடி. பதினைந்து ஆண்டே 
தேவையா” என்பதைக்‌ கலந்து ஆலோசிப்போம்‌. 

“இன்டர்மீடியட்‌ பாடத்தைப்‌ பள்ளியிலேயே நடத்த 
முதுகலைப்‌ பட்டதாரிகள்‌ கிடைக்கமாட்டார்கள்‌. சில துறைகளில்‌ 
ஆண்டுக்கு இருபது முதுகலை பட்டதாரிகளே உருவாகிறார்கள்‌. 
ஆனால்‌ இருநூறு பேர்கள்‌ தேவைப்படுவார்கள்‌. அவர்களுக்கு 
எங்கே போவது? 


“இப்போதைக்குக்‌ கல்விக்‌ கூட்டமைப்பை மாற்ற வேண்டாம்‌. 


- இப்படி நாங்கள்‌ ஆலோசனை கூறினோம்‌. அரசு அவற்றின்‌ 
பேரில்‌ முடிவு எடுக்கவில்லை. 

புகுமுக வகுப்பைப்‌ புகுத்தினார்‌ 

டாக்டர்‌ இலட்சுமணசாமி முதலியார்‌, சென்னைப்‌ பல்கலைச்‌ 
கழக ஆட்சிக்‌ குழு கூட்டம்‌ ஒன்றில்‌, பேச்சு வாக்கில்‌, கட்டமைப்பு 
மாற்றம்‌ பற்றிக்‌ குறிப்பிட்டார்‌. 

“அரசு, உயர்நிலைப்‌ பள்ளி கட்டமைப்பில்‌ எப்போது மாற்றம்‌ 
செய்யுமென்று சொல்ல முடியாது. அதற்காக நாம்‌ காத்திருக்கத்‌ 
தேவையில்லை. 

“கல்லூரிக்‌ கல்வி, நம்பொறுப்பு. நாம்‌ மாற்றம்‌ செய்யத்‌ 
தொடங்குவோம்‌. 

“மூன்று ஆண்டு பட்டப்படிப்பு முறைக்கு மாற்றுவோம்‌. 
பாக்கியிருக்கும்‌ ஒராண்டை, இடைக்கால ஏற்பாடாக “புகுமுக 
வகுப்பு” என்று நடத்தலாமா என்று யோசிக்கப்ப்டுகறெது. 

“அதுபற்றி, விரைவில்‌ கல்லூரி முதல்வர்கள்‌ மாநாடு கூட்ட 
எண்ணி உள்ளேன்‌” என்று முதலியார்‌ கூறினார்‌. 
கல்வி அமைச்சரின்‌ கவனத்துக்கு 

அப்போது, மதுரைப்‌ பல்கலைக்‌ கழகம்‌ தோன்றவில்லை. 
எனவே, முதலியார்‌ நினைத்ததை முடித்து, அரசுக்கு நெருக்கடியை 
உண்டாக்க முயற்சிப்பதாக எனக்குப்‌ பட்டது. 

அடுத்த நாள்‌ இச்‌ செய்தியைக்‌ கல்வி அமைச்சரிடம்‌ கூறினேன்‌. 

கல்லூரிப்‌ படிப்பை 242 என்று இருப்பதை 143 என்று 
ஆக்குவது பற்றி என்‌ கருத்தைக்‌ கேட்டார்‌. 

“வண்டிக்‌ லுக்கு முழு வைக்கப்‌ போரைக்‌ கொளுத்தும்‌ 
முயற்சி” என்று கூறினேன்‌; விவரமாக விளக்கினேன்‌. 

“நான்‌ நேற்றுவரை பள்ளிக்‌ கல்வியோடு மட்டுமே தொடர்பு 
கொண்டவனாயிற்றே, “எனக்கு இதுபற்றித்‌ தெரியுமா?” என்று 

- நாளை நீங்களோ, பிறரோ எண்ண நேரிடலாம்‌. 

“எனவே, தங்களுக்கு வேண்டியவர்‌ சிலரைக்‌ கலந்து பாருங்கள்‌. 
அவர்களும்‌ இத்தகைய மாற்றத்தை ஒப்ப மறுத்தால்‌, தயவுசெய்து 
அதுபற்றிப்‌ பொது அறிவிப்புச்‌ செய்யாதீர்கள்‌. 

“சென்னைப்‌ பல்கலைக்‌ கழகத்திற்குத்‌ தாங்கள்‌ அலுவல்‌ 
பற்றிய இணைவேந்தர்‌. டாக்டர்‌ முதலியார்‌ அரசால்‌ நியமிக்கப்‌- 
பட்ட துணைவேந்தர்‌. தங்கள்‌ இருவருடைய உறவும்‌ கணவன்‌ 
மனைவி உறவுக்கு ஒப்பானது. 

“அதனால்‌, தாங்கள்‌, கல்லூரிக்‌ கல்வி பற்றி ஏதுவும்‌ சொல்ல 
நினைத்தால்‌, அதை நேரே, அவரிடம்‌ சொல்லுங்கள்‌. 

“அப்படிப்‌ பேசும்போது, நானோ, கல்விச்‌ செயலரோ, வேறு 
பெரியவரோ இல்லாதிருத்தல்‌ நல்லது. 

“பிறருக்குத்‌ தெரியாமல்‌, தங்கள்‌ கருத்தைத்‌ துணைவேந்தர்‌ 
காதில்‌ போட்டுவிட்டால்‌, அவர்‌ அகைக்‌ கூடியவரையில்‌ ஏற்றக்‌ 
கொள்ளப்‌ பார்ப்பார்‌. 

“நாற்பது ஆண்டுகள்‌, அரசு ஊழியத்தில்‌ ஏற்பட்ட, பண்பட்ட, 
கட்டுப்பாடு அவரை விட்டுப்‌ போகவில்லை. 

“எனவே, நாங்கள்‌ எவரும்‌ அறியாமல்‌, அவரோடு கலந்துரை- 
யாடுங்கள்‌. நாங்களும்‌ அறியாதவர்களாகத்‌ தோற்றமளிக்கிறோம்‌”” 
என்றேன்‌. 
சி. சுப்பிரமணியத்தின்‌ தலையிடாக்‌ கொள்கை 

சென்னைப்‌ பல்கலைக்‌ கழகக்‌ கல்விமுறை. பற்றி 
இணைவேந்தரும்‌ துணைவேந்தரும்‌ தனியே, காதும்‌, காதும்‌ 
வைத்தாற்போல்‌ பேசிக்‌ கொள்வது நல்லது என்று இயக்குநராகிய 
நான்‌ கூறியதைக்‌ கேட்டு, கல்வி அமைச்சர்‌ சி. சுப்பிரமணியம்‌ 
எரிச்சல்படவில்லை. 

“இது பற்றி நான்‌ சிந்தித்துப்‌ பார்க்கிறேன்‌" என்று பதில்‌ 
கூறினார்‌. 

அப்போதைக்கு அப்படிச்‌ சொல்லி விட்டு அமைச்சர்‌ 
நழுவவில்லை. 

மெய்யாகவே சில கல்லூரி முதல்வர்களையும்‌ பேராசிரியர்‌ 
களையும்‌ மூத்த பட்டதாரிகளையும்‌ கலந்தாலோசித்தார்‌ 

எல்லோருமே, கல்லூரிக்‌ கல்வி முறை பழையபடியே 
நீடிக்கலாம்‌. 242 என்பதை மாற்றத்‌ தேவையில்லை என்று கருத்துத்‌ 
தெரிவித்தார்கள்‌. 

நான்‌ அடுத்த முறை கல்வி அமைச்சரைப்‌ பேட்டி 
கண்டபோது, அமைச்சர்‌, அத்‌ தகவலை என்னிடம்‌ விவரமாகத்‌ 
தெரிவித்தார்‌ 

“அப்படி என்றால்‌, நான்‌ முன்னரே வேண்டிக்‌ கொண்டபடி 
டாக்டர்‌ இலட்சுமணசாமி முதலியாரோடு தனியாகப்‌ பேசுங்கள்‌” 
என்றேன்‌. 

“அதைப்பற்றியும்‌ சிந்தித்துப்‌ பார்த்தேன்‌. பல்கலைக்‌ 
கழகங்கள்‌, சட்டப்படி தன்னாட்சி உரிமை பெற்றிருப்பதுபோதாது, 
அது அன்றாட நடைமுறையிலும்‌ மெய்யாகவே உரிமையோடு 
இருக்க வேண்டும்‌. 


“பூல்கலைக்‌ கழக நடைமுறையில்‌ தலையிடுவது - அதுவும்‌ 
அரசியல்வாதிகள்‌ தலையிடுவது நல்லதல்ல. 


“தனியாகப்‌ பேசினாலும்‌ அறியப்படாத இரகசியம்‌ இல்லை 
என்பார்களே அதைப்போல்‌, அது சில வாரங்களில்‌ வெளிப்படும்‌. 
பல்கலைக்‌ கழகத்தில்‌ அரசியல்‌ தலையீடு என்ற குற்றச்சாட்டுக்கும்‌ 
பழிக்கும்‌ ஆளாக நேரிடும்‌. 

“முன்னேர்‌ போன வழியில்‌, பின்னேர்‌ செல்லும்‌ ஒருமுறை 
தலையிடத்‌ தொடங்கிவிட்டால்‌, அடுத்து அடுத்து தலையிடும்‌ 
போக்கு வளரும்‌. 


“உயர்மட்டக்‌ கல்விக்குப்‌ பொறுப்பான பல்கலைக்‌ கழகம்‌, 
அரசு ஆட்டுவதைப்‌ போன்று.ஆடத்‌ தொடங்கினால்‌, அப்புறம்‌ 
சமுதாயமே கெட்டுவிடும்‌. 

“எனவே, புகுமுக வகுப்பு கொண்டு வரவேண்டாமென்று 
'துணைவேந்தரிடம்‌ தனியாகவும்‌ பேச வேண்டாமென்று முடிவு 
செய்துவிட்டேன்‌” என்றார்‌. 


தன்னிடம்‌ பணிபுரிவோருக்கும்‌ முழுக்‌ கருத்துரிமை 
கொடுப்பதில்‌ பெருமை பெற்றவர்‌ ௪. சுப்பிரமணியம்‌. 
கல்வியாளருக்குக்‌ கருத்து உரிமை 

“அலுவல்‌ பற்றி அரசின்‌ சார்பில்‌, ஆட்சிக்‌ குழு உறுப்பினராக 
இருக்கும்‌ நான்‌ அதுபற்றி ஊமையாக இருந்து விடட்டுமா?” என்று 
கேட்டேன்‌. 

“அனுபவமிக்க கல்வியாளர்‌ - புதிய திட்டம்‌ வந்தால்‌ அதை 
நிறைவேற்றும்‌ பொறுப்பை உடையவர்‌ என்றெ முறையில்‌ நீங்கள்‌ 
மெளனமாக இருப்பது அவ்வளவு சரியல்ல. 


“புகுமுக வகுப்பு பற்றி வாதிக்கும்போது, அரசு இதுல 
நடுநிலைமை வகிக்கிறது என்ற முன்னுரை கூறிவிட்டு, நான்‌ 
கல்வியாளர்‌ என்ற முறையில்‌ தனிப்பட்ட கருத்தைத்‌ தெரிவிப்‌- 
பதாகச்‌ சொல்லுங்கள்‌” என்று எனக்குக்‌ கட்டளையிட்டார்‌. 


196. நினைவு அலைகள்‌ 


கல்லூரி முதல்வர்கள்‌ கூட்டம்‌ 

சில திங்களில்‌, எதிர்பார்த்தபடி, கல்லாரி .மகல்வர்கள்‌ 
கூட்டத்தைத்‌ துணைவெந்தர்‌ கூட்டினார்‌. 

கூட்டத்தின்‌ தொடக்கத்தில்‌ துணைவெந்தர்‌, கோடு 
காட்டினார்‌. பல முதல்வர்கள்‌ கருத்து தெரிவித்தார்கள்‌. 

“நாடு தழுவிய கல்விக்‌ கொள்கையை உருவாக்குவதில்‌ 
அளவிற்கு மீறிய அவசரத்தைக்‌ காட்டக்கூடாது. 

“இன்னும்‌ பல ஆண்டுகளுக்கு இப்போது உள்ளபடி, கல்லூரி 
முதல்‌ பட்டப்‌ படிப்பிற்கு நான்கு ஆண்டுகள்‌ எடுத்துக்‌ கொள்ளப்‌ 
போகிறோம்‌. 

“அப்படியிருந்தால்‌ 143 என்பதைவிட, 242 என்று சமபங்காக 
வைத்து இருப்பதே நல்லது. “இருப்பதைக்‌ கலைக்க விரைவு காட்ட 
வேண்டாம்‌. சற்றுப்‌ பொறுத்து முடிவு செய்வோம்‌” என்று சில 
முதல்வர்கள்‌, “வேகம்‌ தடுத்து” ஆட்கொள்ள முயன்றார்கள்‌. 

அரசியல்‌ உலகில்‌ கொரடா மூறை இருப்பதுபோலவே, 
பல்கலை வட்டாரங்களிலும்‌ அத்தகைய. முறை இருப்பதை 
அப்போது உணர்ந்தேன்‌. 

“மெல்ல விரையலாம்‌' என்று கருத்தைத்‌ தெரிவித்தேன்‌. 
அரசின்‌ நடுநிலைமைக்‌ கொள்கையைக்‌ கூறினேன்‌. 


புகுமுக வகுப்பு 

முதல்‌ கூட்டத்திலேயே முடிவு எடுக்கவில்லை. இரண்டாம்‌ 
கூட்ட முடிவு. ஓராண்டு புகுமுக வகுப்பின்‌ பக்கம்‌ சாய்ந்தது. 

கல்லூரிக்‌ கல்விக்‌ கட்டமைப்பைக்‌ கலைத்து இன்டர்‌ 
மீடியட்டை எடுத்துவிட்டு, புகுமுகம்‌ 4.விரிவுபடுத்தப்பட்ட மூன்று 
ஆண்டு பட்டப்‌ படிப்பு கொண்டுவரும்‌ கருத்து, சென்னைப்‌ 
பல்கலைக்‌ கழக ஆட்சிக்‌ குழுவிற்கு வந்தது. 

அங்கே விவரமாசவும்‌ விரிவாகவும்‌ விவாதிக்கப்பட்டது. 
ஒத்தி வையுங்கள்‌ 

அப்போது, தாம்பரம்‌ கிறித்தவக்‌ கல்லூரியின்‌ முதல்வரான 
ரெவெரெண்ட்‌ பாய்ட்‌ என்னும்‌ வெள்ளைக்காரர்‌ ஆட்சிக்‌ குழுவில்‌ 
இருந்தார்‌. 


அவரது பணிக்‌ காலம்‌ முழுவதையும்‌ இந்தியக்‌ கல்விப்‌ 
பணியில்‌ செலவிட்டார்‌. 

திறமையாகப்‌: பாடம்‌ சொல்லிக்‌ கொடுத்த பேராசிரியர்‌ 
மட்டுமல்லாது, இந்தியக்‌ கல்விமுறை பற்றிச்‌ சிந்தித்தவர்‌. 

அவர்‌ பேசுகையில்‌ - 

“இந்தியக்‌ கல்வி முறையின்‌ அமைப்பில்‌. பெரிய குறை ஏதும்‌ 
இல்லை. எங்கள்‌ நாட்டில்‌ பட்டப்‌ படிப்புக்கு மூன்றாண்டுகள்‌ 
ஓதுக்குகிறோம்‌-என்பதால்‌ இங்கேயும்‌ அப்படியே அமைக்க 
வேண்டிய தேவையில்லை. 

“இளங்கலை சிறப்புப்‌ பட்டத்திற்கு இப்போதும்‌ மூன்றாண்டு 
லம்‌ எடுத்துக்‌ கொள்ளுகிறோம்‌. அது அப்படியே இருக்கலாம்‌. 

“கல்விக்‌ கட்டமைப்பை மாற்றத்‌ தேவையில்லை. அப்படிச்‌ 
செய்வதால்‌ விளையப்‌ போகும்‌ நன்மையும்‌ அதிகம்‌ இல்லை. கல்விச்‌ 
ஒரமைப்பு என்ற பெயரில்‌ கல்விச்‌ சிரழிவைத்தான்‌.. பெறப்‌ 
போகிறோம்‌. 

“உயர்நிலைப்‌ பள்ளி மட்டத்தில்‌ தக்க ஆசிரியர்களைப்‌ 
போதிய அளவு நியமித்து மேலும்‌ தரமான கல்வியைக்‌ கொடுக்க 
முயலுதல்‌ சரியான முறை. 

“அப்படிச்‌ செய்த பிறகு வரும்‌ மாணாக்கர்‌, கல்லூரிகளுக்கு 
வரும்போது, கல்லூரி மட்டத்திலும்‌ பாடத்‌ திட்டங்களை 
உயர்த்துவது எளிதாகும்‌; தேவையும்‌ ஆகும்‌. 

“கல்வியின்‌ அடித்தளமாகிய பள்ளிக்‌ சுல்வியை வலிவு 
உடையதாக்காமல்‌, அடுத்த நிலையைப்‌ பளுவாக்குவது சரி அல்ல. 
“புகுமுக வகுப்பை” க்‌ கொண்டு வருவதை ஒத்தி வையுங்கள்‌” 
என்றார்‌. 


ரெவரெண்ட்‌ பாய்ட்‌ கண்டனம்‌ 

“ரெவெரெண்ட்‌ பாய்ட்‌, சென்னைச்‌ சுழற்‌ சங்கத்தில்‌ கல்விச்‌ 
சரமைப்பு பற்றிப்‌ பேசப்‌ போவதாக அறிகிறேன்‌. இதே கருத்தைத்‌ 
தான்‌ சொல்லப்‌ போகிறீர்களா?” என்று ஆட்சிக்குழு உறுப்பினர்‌ 
ஒருவர்‌ கேட்டார்‌. 

“ஆம்‌; உள்ளொன்று வைத்துப்‌ புறமொன்று பேசலாமா?” 

“இந்தியக்‌ கல்விப்‌ பணியில்‌ வாழ்நாள்‌ முழுவதையும்‌ 
செலவிடுபவன்‌ என்ற முறையில்‌, கொண்டுவர முயலும்‌ சீரமைப்பு 
தீங்கானது என்று ஆழமாக அழுத்தமாக உணர்கிறேன்‌. 

“கல்வியாளன்‌ என்று அழைக்கப்படும்போது உணர்வதை 
அப்படியே சொல்லிவிடப்‌ போகிறேன்‌. 


198 நினைவு அலைகள்‌ 


“ஆனால்‌ உங்களுக்கு ஓர்‌ உறுதி கூற விரும்புகிறேன்‌. எனது 
கடுமையான ஆட்சேபணையை இங்கே தெரிவித்துவிட்டேன்‌. 

“சுழற்சங்கத்தில்‌ அதையே சொல்லியபிறகு, வேறெங்கும்‌ 
எதிர்ப்பைத்‌ தெரிவிக்கமாட்டேன்‌. 

“இந்தியாவைத்‌ தவிர வேறு எந்த நாட்டிற்கும்‌ நான்‌ பணிபுரிய- 
வில்லை என்றாலும்‌, நான்‌ அன்னியன்‌ என்று உணர்வதால்‌, புகுமுக 
வகுப்பிற்கு எதிர்ப்பான இயக்கத்தைத்‌ தொடங்காமல்‌ விட்டு- 
விடுகிறேன்‌ என்று உறுதி கூறுகிறேன்‌” - இப்படி. ரெவெரெண்ட்‌. 
பாய்ட்‌ திட்டவட்டமாகத்‌ தமது கருத்தைத்‌ தெரிவித்தார்‌. 


அவசரம்‌ வேண்டாம்‌. 

“பள்ளிகளின்‌ நிலையையும்‌ உள்ளடக்கத்தையும்‌ சீரமைக்க 
வாய்ப்பு கொடுத்துவிட்டு, பிறகு மறுபரிசீலனை செய்து, எந்த 
வகுப்பை எப்படி. வேண்டுமானாலும்‌ மாற்றுங்கள்‌. இப்போதே 
முடிவு செய்துவிடத்‌ துடிக்காதீர்கள்‌.” - இது நான்‌ கூறிய கருத்து. 
பல்கலைக்‌ கழகத்தின்‌ முடிவு 

முடிவு என்ன? 

“பள்ளிப்‌ படிப்பை அரசு எப்படி மாற்றி அமைக்கும்‌, 
எப்போது மாற்றி அமைக்கும்‌ என்று சொல்வதற்கு இல்லை. 

“இப்போதைக்கு நாம்‌ மூன்றாண்டு பட்டப்‌ படிப்பைக்‌ 
கொண்டுவரும்‌ முயற்சியில்‌ ஈடுபடுவோம்‌. அதற்கு வழிவிடும்‌ 
வகையில்‌, ஈராண்டு இண்டர்மீடியட்டை ஓராண்டு புகுமுக 
வகுப்பாக மாற்றுவோம்‌. 

“புகுமுகம்‌ இடைக்கால ஏற்பாடே. அரசு, பள்ளிப்‌ படிப்பை 
மாற்றும்போது, அதற்கேற்ப நாம்‌ புகுமுகப்‌ படிப்பை விட்டு 
விடுவோம்‌” என்பது சென்னைப்‌ பல்கலைக்‌ கழகத்தின்‌ முடி.வின்‌ 
சுருக்கம்‌ ஆகும்‌. 

இது செய்தி இதழ்களில்‌ வெளியானது. புகுமுக வகுப்பைப்‌ 
பற்றிச்‌ சிந்திக்கத்‌ தென்னிந்தியப்‌ பல்கலைக்‌ கழகங்களின்‌ 
துணைவெந்தர்களில்‌ மாநாடு கூட்டப்பட்டது 

ஆந்திரா பல்கலைக்‌ கழகத்‌ துணைவேந்தர்‌ டாக்டர்‌ கிருஷ்ணா 
அதற்கு ஏற்பாடு செய்தார்‌. 

டாக்டர்‌ இலட்சுமணசாமி முதலியாரின்‌ செல்வாக்கும்‌ 
மற்றவர்களைச்‌ சுற்றி வளைத்து, தம்‌ வழிக்குக்‌ கொண்டுவரும்‌ 
திறமையும்‌ வெளிப்பட்டது. 

புகுமுக வகுப்பைக்‌ கொண்டுவருவது என்று கொள்கை 
அளவில்‌ மாநாடு ஒப்புக்கொண்டது. 

“பாடத்‌ திட்டங்கள்‌, ஒவ்வோர்‌ பாடத்திற்கும்‌ ஒதுக்கும்‌ காலம்‌, 
தேர்வுத்‌ தாள்களின்‌ எண்ணிக்கை பற்றிய விவரங்களை அந்தந்தப்‌ 
பல்கலைக்‌ கழகமே முடிவு செய்யும்‌” என்ற தீர்மானத்தோடு மாநாடு 
கலைந்தது. 

துணைவேதந்தரின்‌ மாநாட்டுக்கு, பொதுக்கல்வி இயக்குநர்‌- 
களும்‌ அழைக்கப்பட்டோம்‌. நாங்களும்‌ கலந்து கொண்டோம்‌. 

சென்னைப்‌ பல்கலைக்‌ கழகம்‌ மேற்கொண்டு நடவடிக்கை 
எடுத்தது 


புகுமுக வகுப்பின்‌ குறைபாடுகள்‌ 

இன்டர்மீடியட்டாக இருந்தபோது இரு மொழிகளும்‌ மூன்று 
பாடங்களும்‌ படிக்க வேண்டுமென்பது முறை. 

புகுமுக வகுப்பானபோது, ஓராண்டு குறைந்தபோது - இரு 

. மொழிகளும்‌ நான்கு பாடங்களும்‌ படித்து எல்லாவற்றிலும்‌ தேர்வு 

எழுத வேண்டும்‌. 

மொத்தத்தில்‌ மாணாக்கருக்குச்‌ சுமை அதிகமாகிவிட்டது. 

கல்லூரிக்கு வந்து, நிலைபெற்று, படிப்பதற்கு ஒன்றரை 
ஆண்டுக்குமேல்‌ இருந்ததைவிட, வந்துநிலை பெறுவதற்குள்ளேயே 
தேர்வு வந்துவிடும்‌ சூழலில்‌ எப்படி. அதிகமாகப்‌ படிக்க முடியு- 
மென்று சுட்டிக்‌ காட்டியதைப்‌ பல்கலைக்‌ கழகம்‌ பொருட்‌- 
படுத்தவில்லை. 

சில, வலிமைமிக்க கட்சித்‌ தலைமைபோல்‌, பல்கலைக்‌ 
கழகமும்‌ கண்மூடி, அணிந்த குதிரையாகச்‌ செயல்பட்டது. 


குறிப்பேடுகளுக்கு யோகம்‌ 

“உலக வரலாறு” என்பது ஒரு பாடம்‌. எண்ணூறு பக்கங்களைக்‌ 
கொண்டது. 

அதை ஓராண்டில்‌ - உண்மையில்‌ ஆறு திங்களில்‌ 
மாணவர்களுக்குச்‌ சொல்லிக்‌ கொடுக்க வேண்டும்‌. 

முடிந்ததா? 

குறுக்கு வழியில்‌ முடிந்தது 

வரலாற்று பாடத்திற்கு அச்சிட்ட குறிப்புகள்‌ - முக்கிய 
வினாவிடைகளே வெளிவந்தன. 


200. நினைவு அலைகள்‌ 


மூலநூலைப்‌ படிக்காமல்‌, குறிப்புகளைப்‌ படிக்கும்‌ குறுக்கு 
வழிக்குப்‌ பழக்கப்பட்ட மக்கள்‌ அதைப்பற்றிக்‌ கவலைப்பட 
வில்லை. 

ஒரு காலத்தில்‌ அச்சிட்ட குறிப்புகளை மாணவர்களிடம்‌, 
கண்டால்‌, ஆசிரியர்கள்‌ எரிச்சல்‌ கொள்வார்கள்‌. 

அவற்றைப்‌ படிக்காதீர்கள்‌ என்றார்கள்‌. மெல்ல மெல்ல 
இப்போது அது மாறிப்‌ போய்விட்டது. 

இப்போது, வகுப்பு ஆசிரியர்களே இன்ன குறிப்பை வாங்கிப்‌ 
படியுங்கள்‌ என்று பிள்ளைகளுக்கு வழிகாட்டுகிறார்கள்‌; பல 
இடங்களில்‌ கட்டாயப்படுத்துகிறார்கள்‌. 

எந்தப்‌ பாடத்தையும்‌ மூலநூலில்‌ இருந்து படிக்காத மக்களின்‌ 
தரத்தை உயர்த்துவது பற்றிப்‌ பேசுவது, கிண்டலுக்கு ஒப்பாகும்‌; 
வேதனையட்டும்‌. 
அவசரக்‌ கோலம்‌ 

புகுமுக வகுப்பைப்‌ புகுத்தியதைக்‌ கவனிப்போம்‌. 

சென்னைப்‌ பல்கலைக்‌ கழகம்‌ சுறுசுறுப்பாக இயங்கிற்று. 
ஓராண்டுப்‌ பாடத்‌ திட்டங்களை வகுத்தது; பெற வேண்டிய 
ஒப்புதல்களைப்‌ பெற்றது. 

நடைமுறைக்குக்‌ கொண்டு வரவேண்டிய கால 
அட்டவணையை அறிவித்தது. 7 

ஓராண்டு ஓடிவிடுமே! மூன்றாண்டு பட்டப்‌ படிப்புக்கும்‌ 
விரைவாக ஏற்பாடுகள்‌ செய்யப்பட்டன. 

பாடநூலை எழுதும்‌ பேராசிரியர்கள்‌ தேனீக்களாகச்‌ 
செயல்பட்டனர்‌. 

அதிகப்படியான இடம்‌, தளவாடங்கள்‌, துணைக்‌ கருவிகள்‌ 
தேவைப்பட்டன. 


பல கோடி ரூபாய்‌ 
அதற்கு நிதி எங்கே? 
அரசு நிதிதான்‌. 


பல்கலைக்‌ கழக மான்யக்‌ குழுவின்‌ வாயிலாகவே, 
கல்லூரிகளும்‌ பல்கலைக்‌ கழகங்களும்‌ நிதி உதவி பெற முடியும்‌. 

டாக்டர்‌ இலட்சுமணசாமி . முதலியாரின்‌ செல்வர்க்கும்‌ 
தொடர்பும்‌ நிதி உதவி மடை திறக்க உதவின. 


மூன்றாண்டு பட்டப்‌ படிப்பு, தேசியக்‌ கொள்கை. இதை 
நிறைவேற்றுவது மான்யக்‌ குழுவின்‌ பொறுப்பு. அதற்கு இதோ நிதி. 
“இன்ன அளவில்‌ உதவி” என்று திட்டம்‌ போடப்பட்டது. 

உடனடித்‌ தேவையில்லாத, நாடு தழுவிய சிரழிவுத்‌ 
திட்டத்திற்குச்‌ சில நாறு கோடி. ரூபாய்களைச்‌ செலவிட்டு, 242 
என்று இருந்ததை 143 என்று சாதித்துக்‌ காட்டினார்கள்‌. 
சட்ட மன்றத்தில்‌ 

இப்படி. ஏழைகளின்‌ பணத்தைப்‌ பாழாக்குவதற்கு முன்பு - 


புகுமுக வகுப்பு முறை நடைமுறைக்கு வருவதற்கு முன்னர்‌, - கல்வி 
அமைச்சர்‌ கனம்‌ சி. சுப்பிரமணியம்‌ சென்னை . சட்டமன்ற 


மேலவையில்‌ கல்வி நிதி ஒதுக்கீடு வாதத்தின்போது, 

“புகுமுக வகுப்புத்‌ திட்டத்தைக்‌ கொண்டுவராமல்‌, 
ஓராண்டிற்குத்‌ தள்ளிப்‌ போடுங்கள்‌. 

“மற்ற மாநிலங்கள்‌ மாற்றும்போது நாமும்‌ மாற்றுவோம்‌. இவ்‌ 
வேண்டுகோளை இந்த அவையில்‌ ' சிறந்து விளங்கும்‌ 
துணைவேந்தருக்கு விடுக்கிறேன்‌” என்றார்‌. 

டாக்டர்‌ இலட்சுமணசாமி முதலியார்‌ என்ன சொன்னார்‌? 


“கல்வி அமைச்சரின்‌ வேண்டுகோளைப்‌ பல்கலைக்‌ கழகத்தின்‌ 
கவனத்துக்குக்‌ கொண்டுவ்ருவதாக”ப்‌ பதில்‌ கூறினார்‌. 

பட்டும்‌ படாமலும்‌ சொன்ன பதிலின்‌ தன்மையை 
உறுதிமொழியாக எடுத்துக்‌ கொண்டவர்கள்‌ பலர்‌. 

அடுத்து ஆட்சிக்குழுக்‌ கூட்டத்தில்‌ துணைவேந்தரின்‌ 
மேலவைப்‌ பதிலைப்‌ பற்றி ஒருவர்‌ குறிப்பிடடார்‌. 

“முடிவு செய்யும்‌ அதிகாரம்‌ என்னுடையது அல்ல! பல்கலைக்‌ 
கழகத்திற்கே உண்டு. எனவே, உங்கள்‌ கவனத்திற்குக்‌ "கொண்டு 
வருவதாகக்‌ கூறினேன்‌. அது உறுதிமொழியல்ல. “மாற்றுகிறேன்‌”. 
என்ற வாக்குறுதியும்‌ அல்ல” என்று துணைவேந்தர்‌ விளக்கினார்‌. 

“ஏற்கெனவே எல்லா ஏற்பாடுகளையும்‌ செய்துவிட்டதால்‌, 
புகுமுக வகுப்புத்‌ திட்டத்தைத்‌ தள்ளிப்போட வேண்டாம்‌” என்று 
பலர்‌ பேசினார்கள்‌. பழைய முடிவே உறுதிப்படுத்தப்பட்டது. 

இது தேவையற்ற கலைப்பு; 
துணை விளைவு பெருந்தீங்காகும்‌. 


வீண்‌ செலவு; குழப்பம்‌. அதன்‌ 

இளங்கலை சிறப்பு வகுப்பின்‌ 8.& (110௦05) மாண்பு 

புகுமுக வகுப்பு வருவதற்கு முன்பு, இளங்கலைப்‌ படிப்பில்‌ 
இளங்கலை - இளங்கலைச்‌ சிறப்பு என இருவகைப்‌ பிரிவுகள்‌ 
இருந்தன. 

இளங்கலைச்‌ சிறப்புப்‌ பட்டம்‌ மூன்று ஆண்டுப்‌ படிப்பு. அது, 
சில உயர்தரமான கல்லூரிகளில்‌ மட்டுமே உண்டு. 

அதில்‌ சேருவதற்கு, நிறைய மதிப்பு எண்‌: வேண்டும்‌. சிறப்புப்‌ 
பட்டம்‌, முதுகலைப்‌ பட்டத்திற்கு ஒப்பாகக்‌ கருதப்பட்டது. 

அதன்‌ உட்பொருள்‌ என்ன? 

சாதாரண மாணவர்கள்‌ இளங்கலைக்கு இரண்டாண்டும்‌, 
அடுத்து முதுகலைக்கு ஈராண்டுமாக நான்காண்டு படித்துப்‌ பெறும்‌ 
முதுகலைப்‌ பட்டத்தை, கூட அறிவுடைய மாணாக்கர்‌ 
மூன்றாண்டுகளிலே பெற்றுவிடலாம்‌. 

புகுமுக வகுப்பு சீர்திருத்தத்தின்போது சிறப்புப்‌ பட்ட- 
வாய்ப்பை எடுத்திருக்க வேண்டியதில்லை. 

. உலகம்‌ என்பது உயர்ந்தோர்க்கும்‌ உண்டு; மற்றோர்க்கும்‌ 
உண்டு. 

சிறப்புப்‌ பட்ட முறை கல்வித்‌ தரத்தில்‌ உயர்ந்தோர்க்கு ஏற்பாடு 
செய்யப்பட்ட பெருவழி; சிறந்த வழி. 

வடநாட்டின்‌ சிறந்த பல்கலைக்‌ கழகங்கள்‌, இன்றும்‌ 
சிறப்புப்பட்ட முறையின்‌ வாயிலாகவே, மதிநுட்பமுடையவருக்குச்‌ 
சரியான வாய்ப்புகள்‌ கொடுத்து வருகின்றன. அவ்‌ வாய்ப்பைத்‌ 
தமிழ்‌ மக்களாகிய நாம்‌ இழந்துவிட்டோம்‌. 

பங்குச்‌ சண்டையிலே பாழாகி வரும்‌ தென்னாட்டு மச்கள்‌, 
இந்தப்‌ பெருங்குறையை உணரவே இல்லை. 

கெட்டிக்காரர்களுக்கும்‌ சாதாரணப்‌ படிப்பே என்றாக்கிய 
சீர்திருத்தம்‌, கல்விக்‌ கட்டமைப்பில்‌ ஒருமைப்பாட்டை உண்டாக்க 
உதவிற்றா? இல்லை. 

இப்போதும்‌ இந்திய நாட்டின்‌ பெரும்பகுதியில்‌ இளங்கலைப்‌ 
பட்டம்‌ பெற பதினான்கு ஆண்டு படிப்பு போதும்‌. 

தென்மாநிலங்களிலும்‌ கிழக்குப்‌ பகுதிகள்‌ சிலவற்றிலும்‌ 
பதினைந்து ஆண்டு ப்டிப்பிற்குப்‌ பிறகே, முதல்‌ பட்டம்‌ பெற 
முடியும்‌. 

வடஇந்திய மாணவர்கள்‌, பதினைந்து ஆண்டு செலவிட. 
முடிந்து, நிறைய மதிப்பெண்‌ பெற்றால்‌, சிறப்புப்‌ பட்டம்‌ 
பெறுகிறார்கள்‌. 

அவர்கள்‌ பட்டை தட்டியவர்களாக ஒளிவிடுகிறார்கள்‌. 

அனைத்து இந்தியப்‌ போட்டிகளில்‌ முன்னணியில்‌ 
இருக்கிறார்கள்‌. 

நாமோ ஒளிவிடும்‌ மணிகளைப்‌ பமைய செப்பக்‌ காசுகளோடு 
போட்டு வைத்து இருக்கிறோம்‌. 

சில பாடங்களில்‌ பத்து ஆண்டுகளுச்கு ஒருமுறைகூட முதல்‌ 
வகுப்புல்‌ தேர்ச்சி பெறுவோர்‌ இருப்பதில்லை. 

பல போட்டித்‌ தேர்வுகளுக்கு, குறைந்த அளவு தகுதி, முதல்‌ 
வகுப்பாம்‌. 

அதை நம்‌ பல்கலைக்‌ கழகங்கள்‌ கொடாமையால்‌, இயற்கை 
அறிவு எவ்வளவு இருந்தாலும்‌ அதைக்‌ காட்டும்‌ வாய்ப்புக்கான 
முத்திரை இல்லாமையால்‌ நம்‌ இளைஞர்கள்‌ வேண்டுமென்றே 
தண்டிக்கப்படுகிறார்கள்‌. 


குருதியில்‌ உள்ள கோளாறை எளிதில்‌ குணப்படுத்த இயலாதே! 


ஆந்திராவின்‌ அணுகுமுறை 

சென்னைப்‌ பல்கலைக்‌ கழக வழியில்‌ ஆந்திராவில்‌ இருந்த 
மூன்று பல்கலைக்‌ கழகங்களும்‌ சென்றன. 

இருந்த கட்டமைப்பை மாற்றி, ஓர்‌ ஆண்டு புகுமுக 
வகுப்பிற்கான பாடத்திட்டங்களை உருவாக்கின. 

அவை, வெளியாயின. 

ஆனால்‌ எந்த ஆண்டிலிருந்து நடைமுறைக்கு வருவது? 

இதை முடிவு செய்யும்‌ உரிமையை அரசு எடுத்துக்‌ கொண்டது. 
எப்‌ படி? 

ஆளுநர்‌, பல்கலைக்‌ கழக வேந்தர்‌ ஆவார்‌. அவரோடு, ஆந்திர 
முதல்வர்‌ கலந்து பேசினார்‌. 

“பல்கலைக்‌ கழகங்கள்‌ தன்னாட்சி உரிமையுடைய உயர்கல்வி 
நிலையங்கள்‌ என்பதை ஒப்புக்‌ கொள்வோம்‌. 

“ அவற்றின்‌ கல்விச்‌ சிந்தனைகளில்‌ நாம்‌ தலையிட வேண்டாம்‌. 

“ஆனால்‌, பல்கலைக்‌ கழகங்களே, அரசிடமிருந்து பெருந்‌- 
தொகை கோரும்‌ திட்டங்களைப்‌. போதிய அவகாசம்‌ 
கொடுக்காமல்‌ கொண்டு வருவது எப்படி. முறை ஆகும்‌? 

“மக்கள்‌ வரிப்‌ பணத்திலிருந்து பலகோடி ரூபாய்களை 
ஒதுக்குவது பற்றி, அரசுக்குப்‌ பொறுப்பு இல்லையா? 

*“பல்கலைக்‌ கழக முடிவுகளுக்கு உடனுக்குடன்‌ நிதி கண்டு 
பிடிக்கும்‌ பொருளாளராக அரசை மாற்றிவிடலாமா?” என்ற 
கேள்வியை எழுப்பினார்‌. 

ஆளுநர்‌, இதிலுள்ள நியாயத்தைப்‌ புரிந்து கொண்டார்‌. 

 துணைவேந்தர்களிடம்‌ பேசினார்‌. வேந்தரின்‌ ஆலோசனைப்‌ 
படி, ஓராண்டு தவணை கொடுக்கப்பட்டது. கட்டமைப்பு ஓர்‌ 
ஆண்டிற்குப்‌ பிறகு கலைக்கப்பட்டது. 
புகுமுக வகுப்பு அகற்றப்பட்டது 

சில ஆண்டுகளுக்குப்‌ பிறகு மீண்டும்‌ மாற்றி அமைக்கப்‌ 
பட்டது. 

புகுமுக வகுப்புகள்‌ கல்லூரிகளில்‌ இருந்து எடுக்கப்பட்டன. 

அவ்‌ வகுப்பிற்காக நியமிக்கப்பட்டு இருந்த ஆசிரியர்கள்‌, 
“மிகை” ஆசிரியர்களாகச்‌ சம்பளம்‌ பெறும்‌ ஊதாரித்தனத்தைச்‌. 
காண நேர்ந்தது. 

போதிய பொறுமை காட்டியிருந்தால்‌ “மிகையான ஆசிரியர்‌- 
களையும்‌ முறையுடன்‌ பயன்படுத்திக்‌ கொண்டிருக்கலாம்‌. 


்‌ பொதுப்‌ பணம்‌ பாழாகாமல்‌, காப்பாற்றப்பட்டிருக்கும்‌. 
25. எழுத்துலகில்‌ நான்‌. 


எழுத்துப்‌ பணி 

கல்விப்‌ பணி எனது. தொழில்‌! தமிழ்ப்‌ பணி எனது 
வாழ்க்கையின்‌ தொண்டு. 

“கல்வி நெறிக்‌ காவலன்‌” என்று. நான்‌ விளம்பரமான அளவு, 
நூலாசிரியர்‌ என்பது பலருக்குத்‌ தெரியாது. 


அளவிலோ, தரத்திலோ என்‌ நூல்கள்‌ சிறியன்‌ அல்ல. இது 
எனது திட்டமிட்ட முயற்சி. அல்ல. 

காற்றில்‌ மிதந்து வந்த விதை, எங்கோ வீழ்ந்து, எப்படியோ 
முளைத்து, பிழைத்து; வளர்ந்து, பெருமரமாகிப்‌ பயன்தருவதைக்‌ 
காண்கிறோம்‌. 

அதையொப்ப, நான்‌ எழுத்தாளனாக நிற்கிறேன்‌. 

இரண்டொரு நூலுக்கு ஆசிரியனா? 
வள்ளுவன்‌ வரிசை 

காலத்தின்‌ .கட்டாயம்‌, என்‌ கையில்‌ இருந்து, பத்து வயதுச்‌ 
சிறுவர்களுக்கான “வள்ளுவன்‌ வரிசை”யைப்‌ பெற்று எடுத்தது. 

அந்த வரிசையில்‌ அடங்கியவை பதின்மூன்று நூல்களாகும்‌. 
அவற்றில்‌ பெரும்பாலானவை பெரியோர்‌ வரலாறுகள்‌ ஆகும்‌. 
அவற்றில்‌, 

சாக்ரடீஸ்‌, யேசு, காந்தியடிகள்‌, ஆல்பர்ட்‌ சுவைட்சர்‌, ஹென்றி 
டுனாண்ட்‌, பிளாரன்ஸ்‌ நைட்டிங்கேல்‌, மார்க்கோனி, கியூரி 
அம்மையார்‌, மேதை இராமானுஜம்‌ ஆகியோரின்‌ வரலாறுகள்‌ 
அடங்கும்‌. 

பன்னாட்டுப்‌ பெருந்தொண்டர்களின்‌ வரலாறு, பிஞ்சு 
உள்ளத்தையும்‌ மனித நேய ஒருமைப்பாட்டினையும்‌ வளர்க்க 
உதவும்‌ என்று எதிர்பார்க்கிறேன்‌. 

. இவற்றை எழுதுவதற்கு முன்னரே, எனது நூல்கள்‌ சில 
வெளியாயின. 

நான்‌ கடந்த காலத்தைத்‌ திரும்பிப்‌ பார்க்கிறேன்‌. 

கல்லூரிப்‌ பருவத்தில்‌, எனது நண்பர்கள்‌ நடத்தி வந்த “பித்தன்‌” 
இதழுக்கு இரண்டொரு .கட்டுரைகள் கூட எழுதத்‌ துணியாமை 
நினைவுக்கு வருகிறது. 

உத்தம பாளையம்‌ நாராயணசாமி பாரதி நடத்தி வந்த “பாரதி” 
என்ற திங்கள்‌. இதழில்‌, “பாரதப்‌ புதல்வனின்‌ புலம்பல்‌” என்ற 
தலைப்பிலும்‌, “சப்பானில்‌ நவயுகம்‌” என்ற தலைப்பிலும்‌ இரு 
கட்டுரைகளும்‌, “மூதன்மையாளர்‌' என்ற ஒரு சிறுகதையும்‌ 
எழுதிவிட்டு நின்றுவிட்டது நினைவிற்கு வரவும்‌ வெட்கப்‌- 
படுகிறேன்‌. 

கூச்சப்படாமல்‌, எமுதிக்கொண்டே வந்திருந்தால்‌, என்ன 
ஆகியிருப்பேன்‌? 

தெரியாது. 

காஞ்சியில்‌ இருந்து வெளிவந்த 'குமார விசுட_னி'ல்‌ சில 
கட்டுரைகள்‌ எழுத வாய்த்தது. 

சென்னையிலிருந்து வெளிவந்த “புதுஉலசம்‌' திங்கள்‌ இதழில்‌ 
சில தொடர்‌ கட்டுரைகள்‌ எழுதினேன்‌. 

இந்திய விடுதலைப்போரில்‌ பங்கு கொள்ள வேண்டுமென்று 
“திராவிடன்‌” இதழில்‌ எழுதியதும்‌, லண்டனிலிருந்து வெளியான 
ஆங்கில இதழில்‌ இருந்து “அன்னம்மாவின்‌ முத்து மாலை" என்ற 
சிறுகதையை. மொழி பெயர்த்து “குடி அரசு" வாயிலாக 
வெளியிட்டதும்‌ நினைவில்‌ மின்னுகின்றன. 

அத்தகைய வாய்ப்புகளைத்‌ தேடிப்பிடித்திருந்தால்‌, அறிஞர்‌ 
அண்ணா, கட்டுரைகளை - புனை பெயரிலாவது - எழுதும்படி 
கேட்டதற்குச்‌ செவிசாய்த்து இருப்பேன்‌ அல்லவா? 

தன்‌ ஆற்றல்‌ அறியாது; நழுவி நழுவிக்‌ கொண்டிருந்த என்னை 
மாற்றியது எ.து? எவர்‌? 

என்னை எழுத்தாளனாக வளர்த்தவை சில! வளர்த்தவர்‌ பலர்‌. 


கலைக்‌ கதிரில்‌ எழுதினேன்‌ 

அரங்கேற்றம்‌ எதில்‌? 

“கலைச்‌ கதிர்‌" என்ற திங்கள்‌ இதழில்‌ ஆகும்‌. கோவை, 
பீளைமேடு, பூ. சா. கோ. அறக்கட்டளையின்‌ சார்பில்‌ 7948 முதல்‌ 
நடந்துவரும்‌ கலைக்‌ கதிர்‌ தனது 1955ஆம்‌ ஆண்டின்‌ பொங்கல்‌ 
மலருக்குக்‌ கட்டுரை எழுத என்னை அழைத்தது. 

கலைக்‌ கதிர்‌ ஆசிரியர்‌ டாக்டர்‌. ஜி. ஆர்‌. தாமோதரன்‌, நல்லார்‌; 
என்‌ இனிய நண்பர்‌. பொறியியல்‌ வல்லுநரான தாமோதரன்‌, தமிழ்‌ 
வளர்ச்சியில்‌ விருப்பமும்‌ விழைவும்‌ உடையவர்‌. 

பல்துறை அறிவியல்‌ ஆயிரங்களை, தமிழில்‌ எழுதித்‌ தமிழை 
வள்ர்க்க வேண்டும்‌ என்னும்‌ அவாவால்‌ கலைக்‌ கதிரைத்‌ தொடங்கி 
இடையறாது நடத்தி வந்தார்‌. இன்றும்‌ இடையறாது அது நடந்து 
வருகிறது 

தொடர்ந்து வருமானத்தைவிடச்‌ செலவு அதிகமாயினும்‌ இத்‌ 
தமிழ்ப்‌ பணியை வளர்க்கும்‌ நண்பருக்குத்‌ தமிழ்‌ உலகம்‌ நன்றிக்‌ 
கடன்பட்டு இருக்கிறது. 

பொங்கல்‌ மலருக்குக்‌ கட்டுரை வழங்குமாறு நண்பர்‌ 
தாமோதரனிடம்‌ இருந்து எனக்குக்‌ கடிதம்‌ வந்தது. 

அதைப்‌ படித்தேன்‌. சில வினாடிகள்‌ தயங்கினேன்‌; விரைந்து 
கெளிந்தேன்‌; அவரது தமிழ்த்‌ தொண்டை ஆதரிப்பதற்குப்‌ பல 
வழிகள்‌ உள்ளன; கட்டுரை தானமும்‌ அதில்‌ ஒரு வழி. 

அதற்குக்‌ கட்டிய இவ்‌ வாய்ப்பையும்‌ இழக்காதே என்று எனது. 
ஆழ்மனம்‌ கூறிற்று. பொங்கல்‌ மலருக்குக்‌ கட்டுரை எழுதி அனுப்ப 
முடிவு செய்தேன்‌. 

வேளா வேளைக்கு உண்பதற்கும்‌ நேரங்கிடைக்காத வசையில்‌ 
ஓடி ஓடி வேலை செய்த எனக்கு, கட்டுரை எழுத எப்படி. நேரம்‌ 
கிடைத்தது? 
எப்படி எழுதினேன்‌? 

பொதுக்கல்வி இயக்குநராக இருந்த அப்போதெல்லாம்‌ 
ஏதோவொரு கூட்டத்தில்‌ பங்கு கொள்ள ஆண்டிற்கு மூன்று 
நான்கு முறைகளாவது நான்‌ புதுதில்லி செல்ல வேண்டியிருந்தது. 

சென்னை மாகாண அரசுத்துறை இயக்குநர்கள்‌, தில்லிக்கு 
விமான வழியாகவோ, இரயிலில்‌ “குளுகுளு” இரயில்‌ வழியாகவோ 
செல்லலாம்‌. 

அப்போது பகல்‌ விமானக்‌ கட்டணம்‌ 225 ரூபாய்‌; இரவு 
விமானக்‌ கட்டணம்‌ 200 ரூபாய்‌ மட்டுமே. 

குளுகுளு இரயில்‌. கட்டணம்‌ 165தான்‌. அக்‌ கால 
வானவூர்திகளில்‌ ஆட்டம்‌ அதிகம்‌. 

தில்லிக்கு இரயிலில்‌ போவதானால்‌, வண்டியில்‌ முதல்‌ 
நிறுத்தம்‌ ஆந்திர மாநிலத்தில்‌. 

எனவே, என்னை வணங்கி, “இது வேண்டும்‌ அது வேண்டும்‌” 
என்ற எவருடைய நச்சரிப்பும்‌ இராது; அதனால்‌ எனக்கு ஓய்வு 
கிடைக்கும்‌ 

முன்பெல்லாம்‌ தில்லி செல்ல “கிராண்ட்டிரங்‌ எக்ஸ்பிரஸ்‌” 
இரயில்‌ மட்டுமே உண்டு. அதற்கு, சென்னையில்‌ இருந்து, தில்லி 
செல்ல இரு இரவுகளும்‌ ஒரு பகலும்‌ பிடிக்கும்‌. 

முன்கூட்டியே. கேட்டுக்‌ கொண்டு, குறிப்பிட்ட பெரும்‌ 
புகைவண்டி நிலையங்களில்‌ சிற்றுண்டி, உணவு முதலியன 
பரிமாறப்படும்‌. 

தனிமை 

எனவே, நான்‌ இரயில்‌ வண்டியில்தான்‌ தில்லிக்குச்‌ சென்று 
வருவேன்‌: 2 

போகும்போது, சிற்றுண்டிக்கும்‌ பகல்‌ உணவுக்கும்‌ இடையில்‌, 
கட்டுரை எழுதுவது 'பழக்கமாகிவிட்ட து. 

“கலைக்‌ கதிர்‌” அழைப்பு வந்தபின்‌ சில நாள்களில்‌ தில்லிக்குச்‌. 
சென்ற நான்‌, இரயிலில்‌ கட்டுரை எழுதினேன்‌. 

உரிய நேரத்தில்‌ அனுப்பிவிட்டேன்‌. அது வெளியாயிற்று. 

பொங்கல்‌ மலருக்காக அரும்பிய முதல்‌ கட்டுரை, தொடர்ந்து 
பல அரும்புகளைப்‌ பெற்றது. சிலபோது மாதந்தோறும்‌ 
எழுதினேன்‌. 


குறள்‌ மணம்‌ பரப்பினேன்‌ 

என்னை அறியாமலே, நான்‌ எழுத்தாளனாக வளர்ந்து 
வந்தேன்‌. 

அச்‌ காலத்தில்‌ நான்‌ எழுதிய கட்டுரை ஒவ்வொன்றிலும்‌ 
குறைந்தது நான்கு ஐந்து குறட்‌ பாக்களாவது மிளிரும்‌. 

இச்‌ சிறப்பினை உணர்ந்த ஆன்றோர்கள்‌, என்னிடம்‌ நேரில்‌ 
சுட்டிக்காட்டி என்னை ஊக்குவித்தார்கள்‌. 

நான்‌ “கலைச்‌ கதிருக்கு எழுதிய கட்டுரைகளில்‌ பல, 
மேற்கூறியபடி, இரயிலில்‌ எழுதப்பட்டவை. 

ஒவ்வொரு கட்டுரைக்கும்‌ இரண்டு முதல்‌ மூன்று மணி நேரம்‌ 
பிடிக்கும்‌. 

மற்ற பயண நேரத்தில்‌, நூல்கள்‌, இதழ்கள்‌ படிப்பேன்‌. நூல்கள்‌ 
கைவிடாத நண்பர்கள்‌, ஆயின. அதனால்‌ அலுவலக வேலை 
கெடுமா? கெடாது. 


உள்நாட்டு, வெளிநாட்டுப்‌ பயணத்திலும்‌ பணி புரிந்தேன்‌ 

தில்லியிலிருந்து திரும்புகையில்‌, ஒரு பெட்டி அலுவல்‌ 
கோப்புகளையர்வது படித்து, அவற்றைப்‌ பற்றி ஆணையிடுவேன்‌. 
சிலவேளை இரு பெட்டிக்‌ கோப்புகளைப்‌ பார்ப்பேன்‌. 

அது எப்படி முடிந்தது? 

நான்‌, நம்‌ மாநிலத்தில்‌ பயணம்‌ செய்து கொண்டு இருந்தாலும்‌ 
பிற இந்திய. மாநிலங்களில்‌ இருந்தாலும்‌, நாள்தோறும்‌ எனது 
அலுவலகத்துக்கு அரசு ஆணைகள்‌, அரசின்‌ 'கடி.தங்கள்‌ பற்றிய 

சுருக்கங்களை மெல்லிய தாளில்‌ தட்டச்சு செய்து, நான்‌ சென்றுள்ள 
இடங்களுக்கு அனுப்பும்படி. ஏற்பாடு செய்திருந்தேன்‌. 

நான்‌ வெளிநாடுகளுக்குச்‌ சென்றிருக்கும்போது இப்படியே 
செய்வார்கள்‌. வெளிநாட்டிற்கு எனக்கு அனுப்பும்‌ அஞ்சல்களை 
இந்தியத்‌ தூதரகம்‌ மேற்பார்த்துக்‌ கொடுக்கும்‌ வகையில்‌ 
அனுப்புவார்கள்‌. 

சிலநாள்களுக்‌ கொருமுறை தூதரகம்‌ செல்வேன்‌; அஞ்சலைப்‌ 
பார்ப்பேன்‌. 

வந்த குறிப்புகளின்மேல்‌ வழிகாட்டும்‌ ஆணையிட்டு, மறு 
அஞ்சலில்‌ அனுப்பிவிடுவேன்‌. 

எனது அலுவலகத்திற்கு எனது இயக்கும்‌ பணி, எப்போதும்‌ 
கிடைத்தது. 

வெளிநாடுகளுக்கு அனுப்புவது முக்கியமானவற்றின்‌ 
சுருக்கங்களே; கோப்புகள்‌ அல்ல. 
பணியாளர்‌ இராசகோபால்‌ 

அச்‌ கால இயக்குநர்கள்‌ உள்நாட்டில்‌ பயணம்‌ செய்கையில்‌, 
காஷ்மீர்வரை சென்றாலும்‌, தமது அலுவலகப்‌ பணியாளரை 
அழைத்துப்‌ போகலாம்‌. 

என்னுடைய பணியாளர்‌ இராசகோபால்‌, நீண்டகாலம்‌ 
பணியாற்றியவர்‌. 

வெள்ளைக்கார இயக்குநர்‌ காலத்தில்‌ இருந்தே, அணுக்கப்‌ 
பணியாளராக இருந்து பண்பட்டவர்‌. 
ப தமிழ்‌ மட்டுமல்லாது, தெலுங்கு, உருது, இந்தி, ஆங்கிலம்‌ 
ஆகிய மொழிகளில்‌ உரையாடும்‌ திறமை பெற்றவர்‌. 

நம்பிக்கைக்கு உரியவர்‌; விழிப்பானவர்‌; சுறுசுறுப்பானவர்‌; 
எனவே, அவரைஅழைத்துச்‌ செல்வேன்‌. 

அவர்‌, நாகபுரி இரயில்‌ நிலையத்தில்‌, என்‌ பெட்டிக்கு வந்து, 
கோப்புப்‌ பெட்டியைத்‌ திறந்து வைத்துவிட்டுப்‌ போவார்‌. இரண்டு 
மணிகளில்‌ கோப்புகளைப்‌ பார்த்து முடித்துவிடுவேன்‌. 

அடுத்து நிற்கும்‌ நிலையத்தில்‌ இராசகோபால்‌ மீண்டும்‌ வந்து. 
கோப்புகளைப்‌ பெட்டியிலிட்டுப்‌ பூட்டி. விடுவார்‌. 

இப்படி, எனது பயணம்‌ அலுவலக- வேலையைத்‌ தாமதம்‌ 
ஆக்காதபடி பார்த்துக்‌ கொண்டேன்‌. 

கருத்துரிமையைப்‌ போற்றும்‌ ஆசிரியர்‌ பகீரதன்‌ 

அடிக்கடி. “கலைக்‌ கதிர்‌" இதழில்‌ என்‌ க!" டுரை வருவதைக்‌ 
கண்ட மற்ற நண்பர்கள்‌, என்னைத்‌ தங்கள்‌ இதழுக்கும்‌ எழுதும்படி. 
கட்டளையிட்டார்கள்‌. அவர்களில்‌ முதலில்‌ வெற்றி பெற்றவர்‌ “சத்ட 
கங்கை” ஆசிரியர்‌ பகீரதன்‌ ஆவார்‌. கருத்துரிமையை நம்புகிற 
எழுத்தாளர்களில்‌ அவர்‌ ஒருவர்‌: 

1961ஆம்‌ ஆண்டுவரை “கலைக்‌ சுதிர்‌” இதழுக்கு மட்டும்‌ 
அவ்வப்போது எழுதி வந்த நான்‌, எனது முதல்‌ சோவியத்‌ பயணம்‌ 
பற்றி “அங்கும்‌ இங்கும்‌" என்ற தலைப்பில்‌ பகீரதன்‌ முதலில்‌ நடத்திய 
“கங்கை'யில்‌ எழுதினேன்‌. 

'கங்கை'தான்‌ பின்னால்‌ மாதமிருமுறை வெளியாகும்‌ “சத்ட 
கங்கை'யாக வெளிவந்தது. அதில்‌ எழுதத்‌ தொடங்கினேன்‌ 
எழுத்துப்‌ பணியை முழுநேரப்‌ பணியாகக்‌ கொள்ளாவிடினும்‌ 
வயது வந்தோர்க்காக, முப்பதுக்கு மேற்பட்ட நூல்களுக்கு 
ஆசிரியராகும்‌ பேறு பெற்றுள்ளேன்‌. அவற்றில்‌ மிகப்‌ பெரும்‌ 
பாலானவை “சத்ய கங்கை'யில்‌ விளைந்தவை. 


வேறு இதழ்களில்‌ எழுதத்‌ தூண்டினார்‌ பகீரதன்‌ 

“சத்ய கங்கை'யில்‌, அநேகமாக அதன்‌ தொடக்க காலம்‌ முதல்‌ 
தொடர்ந்து எழுதிவரும்‌ என்னை, வேறு இதழ்களோடு தொடர்பு 
கொண்டு எழுதத்‌ தூண்டுகோலாக - அமைந்தவர்‌, பெரிதும்‌ 
பரேதனே. 

அவருடைய “சத்ய கங்கை” எனது, இரண்டாவது சோவியத்‌ 
பயணக்‌ கட்டுரைகளை “நான்‌ கண்ட சோவியத்‌ ஒன்றியம்‌” என்னும்‌ 
தலைப்பில்‌ வெளியிட்டு உதவிற்று. 

“வள்ளுவர்‌ வாய்மொழி”, “வாழ்விக்க வந்த பாரதி", “ஊருக்கு 
நல்லது", “நினைவில்‌ நிற்பவர்கள்‌”, “மேதை மேகநாதன்‌” ஆகிய 
நூல்கள்‌ “சத்ய கங்கை”யில்‌ தொடர்‌ கட்டுரைகளாக வெளீ 
வந்தவையே. 

எனது மூன்றாவது சோவியத்‌ பயணத்‌ தொடர்‌ கட்டுரைகளை 
“சோவியத்‌ மக்களோடு பதினைந்து நாள்கள்‌” என்று எழுதினேன்‌. 

அவற்றைப்‌ பகீரதன்‌ பெருந்தன்மையோடு பெரிய பத்திரிகை 
யான “தினமணி கதிரின்‌” ஆசிரியராக இருந்த திரு. சாவியோடு 
தொடர்பு கொண்டு, அவ்வார இதழில்‌ தொடர்ந்து வெளிவர உதவீ 
செய்தார்‌. 

எனது எழுத்துகளைப்‌ புதிய வட்டாரங்கள்‌. படிக்க வாய்ப்பு 
ஏற்படுத்தித்‌ தந்த, புகழ்பெற்ற எழுத்தாளர்‌ சாவிக்குப்‌ பெரிதும்‌ 
கடமைப்பட்டுள்ளேன்‌. 

தனக்கு நிகர்‌ தானேயாக விளங்கிய எழுத்தாளர்‌ தமிழ்வாணன்‌, 
எனது நண்பரே! இருப்பினும்‌, எனது மற்றோர்‌ உலகப்‌“பயணக்‌ 
கட்டுரைத்‌ தொடர்களை “கல்கண்டில்‌” வெளியிட ஏற்பாடு 
செய்தவர்‌ வள்ளல்‌ பரதன்‌ ஆவார்‌. 

அக்‌ கட்டுரைத்‌ தொகுப்பு “உலகத்‌ தமிழ்‌' என்ற தலைப்பில்‌, 
தமிழ்‌ எழுத்தாளர்‌ கூட்டுறவு. சங்கத்தால்‌ வெளியிடப்பட்டது. 


புதியவரின்‌ பாராட்டு 


ஒருமுறை கோவை விரைவு வண்டியில்‌, சேலத்திலிருந்து 
சென்னைக்கு வந்துகொண்டிருந்தேன்‌. வண்டி. ஓடிக்‌ கொண்டிருக்‌ 
கையில்‌, திடீரென, என்‌ முன்னர்‌ ஓர்‌ அம்மையார்‌ தோன்றிப்‌ 
பணிவுடன்‌ வணங்கினார்‌. . 

“தங்களைத்‌ தெரியவில்லையே அம்மா” என்றேன்‌ 

“அறிமுகம்‌ இல்லை. ஆகவே தெரியவில்லை. சில வாரங்‌ 
களுக்கு முன்பு, என்‌ பேரன்‌ சையில்‌ 'உலகத்‌ தமிழ்‌ என்னும்‌ நூல்‌ 
வைத்திருந்தான்‌. 

“அவன்‌ படித்தபின்‌, நானும்‌ அதை வாங்கிப்‌ படித்தேன்‌; 
மகிழ்ந்தேன்‌. 

“எவ்வளவு இனிய நடை! சிறுசிறு தொடர்கள்‌! ஆற்றோட்ட 
மான போக்கு! இப்படிப்‌ பல நூல்கள்‌ எழுதுங்கள்‌. இளைய 
தலைமுறையின்‌ பார்வையைப்‌ பெரிதாக்குங்கள்‌; விரிவாக்குங்கள்‌. 

“அந்‌ நூலுக்காக உங்களுக்கு நன்றி தெரிவிக்கவே, உங்களைத்‌ 
தொந்தரவு செய்கிறேன்‌. “குமுதத்தில்‌ உங்கள்‌ படத்தைப்‌ 
பார்த்ததாக நினைவு. 

“நீங்கள்தான்‌. நெ. து. சு.வாக இருக்க வேண்டும்‌ என்று 
நினைத்து இவ்வளவு பேசுகிறேன்‌” என்றார்‌ அம்‌ மூதாட்டி 

பெரியம்மாவுக்கு நன்றி கூறி, எழுந்து வணங்கி, விடை 
கொடுத்தேன்‌. 

சென்னையில்‌” இறங்கும்போது, “நான்‌ விளையாட்டாகச்‌ 
சொல்லவில்லை. உலகத்தமிழ்‌” பேரல்‌, இனிய நல்ல நூல்களைத்‌ 
தொடர்ந்து எழுதி உதவுங்கள்‌” என்று மீண்டும்‌ வேண்டி னார்கள்‌. 

அதை வேண்டுகோள்‌ என்பதைவி! , “வாழ்த்து” என்று 
'கொள்வதே பொருத்தம்‌. அவ்வாழ்த்து பலி. டும்‌. 


குமுதத்துக்கு நன்றி 

“*குமுதம்‌' இதழிலும்‌ தொடர்ந்து பதின்மூன்று கட்டுரைகள்‌ 
எழுதும்‌ வாய்ப்பு நேரிட்டது. 

அவை: தவிர, சிற்சிலபோது எனது தனிப்‌ பேட்டிகள்‌, 
கட்டுரைகளை “குமுதம்‌' வெளியிட்டது. என்னை எழுத்துலகில்‌ 
வளர்த்தது. 

நினைக்க, நன்றி சுரக்கிறது. 

“கல்கி', “ஆனந்த விகடன்‌”, 'கலைமகள்‌' ஆகியவற்றில்‌ சிறப்பு 
மலர்களுக்குக்‌ கட்டுரை எழுத வாய்ப்புகள்‌ பெற்றேன்‌. 


தமிழ்நாடு இதழில்‌ “எண்ண அலைகள்‌” 

சங்கத்‌ தமிழ்‌ வளர்த்த மதுரையம்பதியில்‌ இருந்து “தமிழ்‌ நாடு” 
என்னும்‌ நாள்‌ இதழைக்‌ கருமுத்து தியாகராச செட்டியார்‌ என்னும்‌ 
ஆலைத்தெர்ழில்‌ அதிபர்‌ சிறப்பாக நடத்தி வந்தார்‌. 

அவர்‌, மதுரையில்‌, தியாகராசர்‌ கலைக்‌ கல்லூரி, தியாகராசர்‌ 
பொறி இயல்‌ கல்லூரி, ஆசிரியர்‌ பயிற்சிக்‌ கல்லூரி ஆகியவற்றைத்‌ 
தமது சொந்த அறக்‌ கட்டளையிலிருந்து நடத்தி வந்தார்‌. 

அதுபோல்‌, அவர்‌ பிறந்த ஊரான, ஆ. தெக்கூரில்‌ உயர்நிலைப்‌ 
பள்ளி.ஒன்று நடத்தி வந்தார்‌. 

கல்வித்‌ தொண்டு பற்றி எங்களுக்கு இடையில்‌ ஏற்பட்ட 
தொடர்பு தமிழ்ப்‌ பற்று பற்றிய நட்பாக மலர்ந்தது. 

நாங்கள்‌ அடிக்கடி காணவும்‌ நேர்ந்தது. உரிமையோடு 
விருந்தோம்புவார்‌; ஊக்கப்படுத்துவார்‌. 

அவரது நாளிதழில்‌, ஆறு திங்கள்‌, வாரம்‌ . தவறாது 
சுட்டுரைகள்‌ எழுத வாய்ப்பு கிடைத்தது. 

“எண்ண அலைகள்‌” என்ற தலைப்பில்‌ எழுதினேன்‌ 

அப்படி எழுதி வருகையில்‌, நான்‌ ஆங்கில நாட்டிலுள்ள 
“பிரிட்டிஷ்‌ கெளன்சில்‌” என்ற நல்லுறவு அமைப்பின்‌ சார்பில்‌ 
அழைக்கப்பட்டு, அந்‌ நாட்டைச்‌ சுற்றிப்‌ பார்க்கச்‌ சென்றேன்‌. அயல்‌ 
நாட்டில்‌ இருந்தும்‌ நேரா நேரத்திற்குக்‌ கட்டுரைகளை அனுப்பி 
வந்தேன்‌. 


எழுத்துலகில்‌ நான்‌ 213 


முடித்ததும்‌ அதே தலைப்பில்‌, நூலாக வெளிவந்தது. 
இந்‌ நூல்‌ முழுக்க முழுக்கக்‌ கல்வி பற்றியது ஆகும்‌. 
வேலைப்பளு காரணமாகத்‌ “தமிழ்நாடு! நாளிதழில்‌ 
தொடர்ந்து என்னால்‌ எழுத முடியவில்லை. 
கட்டுரைகளை நானே எழுதுவது என்‌ பழக்கம்‌; சொல்லி, 
தட்டச்சு செய்விப்பது வழக்கமல்ல. 


காஞ்சி அமிழ்தன்‌ 

காஞ்சி அமிழ்தன்‌ என்னும்‌ கவிஞர்‌ எனக்கு நண்பரானார்‌ 

'பழகுதற்கு இனியவர்‌! அவர்‌ பல அல்லல்களைக்‌ கண்டவர்‌. 
எனினும்‌ நல்லவர்‌. அவர்‌ “உலகம்‌” என்ற திங்கள்‌ இதழை நடத்தி 
வருகையில்‌ எங்கள்‌ இருவருக்கும்‌ நட்புறவு ஏற்பட்டது. 

அவரது “உலகத்திற்குக்‌ கட்டுரை தானம்‌ செய்யும்‌ வாய்ப்புக்‌ 
கிட்டியது. 

ஓராண்டுபோல்‌ தொடர்ந்து அதில்‌ எழுதி வந்தேன்‌. 

“எல்லோரும்‌ வாழ்வோம்‌” என்ற தலைப்பில்‌ வெளிவந்த அக்‌ 
கட்டுரைகள்‌, எனது வாழ்க்கையின்‌ குறிக்கோளை வெளிப்‌ 
படுத்துகிறது. 

நான்‌ பாடுபட்டதும்‌ பாடுபடுவதும்‌, எந்தத்‌ தனிப்பட்ட 
பிரிவுக்காகவும்‌ அல்ல. மாந்தர்‌ அனைவரும்‌ வாழ்வதற்கே. 

அக்‌ கட்டுரைத்‌ தொகுப்பு, “எல்லோரும்‌ வாழ்வோம்‌' என்னும்‌ 
பெயரிலேயே வெளிவந்தது. பல பதிப்புகள்‌ வெளிவந்து விற்பனை 
ஆகியுள்ளது. 


தமிழ்‌ உறவு 

தமிழ்‌ எழுத்தாளர்‌ கூட்டுறவு சங்கத்தின்‌ சார்பில்‌, நண்பர்‌ 
சோமசுந்தரம்‌ “தமிழ்‌ உறவு” என்ற திங்கள்‌ இதழை நடத்தி வந்தார்‌. 
அவரது அன்பிற்குக்‌ கட்டுப்பட்டு, அதில்‌ பல கட்டுரைகள்‌ எழுதி 
உள்ளேன்‌. அவை நூலாக உருவாகவில்லை. 


தமிழக அரசின்‌ பரிசு 
எனது “அங்கும்‌ இங்கும்‌” என்னும்‌ பயண நாலும்‌ “இலக்கியம்‌ 


கொழிக்கும்‌ சோவியத்‌ ஒன்றியம்‌” என்னும்‌ நூலும்‌, தமிழ்நாடு 
அரசின்‌ முதல்‌ பரிசினை அவ்வப்போது பெற்றுள்ளன. 

“சோவியத்‌ மக்களோடு” என்ற பயண நூலுக்காக, சோவியத்‌ 
நாடு இதழின்‌ “நேரு விருது” எனக்குக்‌ கிடைத்தது. 
எனது எழுத்தின்‌ நோக்கம்‌ என்ன? 


சுதந்திரத்தைக்‌ “ காப்பது; ஒற்றுமையை வளர்ப்பது; 
சமத்துவத்தைப்‌ பேணுவது; மனிதனை மாமனிதனாக்குவது. 


26. தூத்துக்குடி ஆசிரியர்‌ சங்க 
ஆண்டு விழா 


தில்லிப்‌ பதவியை ஏற்க மறுத்தேன்‌ 

1956ஆம்‌ ஆண்டின்‌ தொடக்கத்தில்‌, குறிப்பிடத்தக்க, இரு 
அழைப்புகள்‌ வந்தன. ஒன்றை மறுத்தேன்‌; மற்றொன்றை ஏற்றேன்‌. 

ஒரு நாள்‌, கல்வி அமைச்சர்‌ கனம்‌ சுப்பிரமணியத்திடம்‌ சில 
அலுவல்‌ பற்றிப்‌ பேசிவிட்டுச்‌ கிளம்பினேன்‌. அமைச்சர்‌ என்னைப்‌ 
பார்த்து, 

“உட்காருங்கள்‌; உங்களுக்கு ஓர்‌ அழைப்பு வந்தது. உங்கள்‌ 
விருப்பம்‌ என்ன என்று கேட்காமலே, நானே உங்கள்‌ சார்பில்‌ பதில்‌ 
கூறிவிட்டேன்‌. அது உங்களுக்குத்‌ தெரிந்திருக்க வேண்டும்‌” என்று 
சொல்லிக்கொண்டு வருகையிலே, நான்‌ குறுக்கிட்டேன்‌ - 

“என்சார்பில்‌ பதில்‌ கூற, தங்களுக்கு முழு உரிமை உண்டு” 
என்றேன்‌. 

“இந்தியக்‌ கல்வி அமைச்சகத்தின்‌ செயலாளர்‌, பேராசிரியர்‌, 
உமாயூன்‌ கபீர்‌, தங்கள்‌ பால்‌ நன்மதிப்பு வைத்து இருக்கிறார்‌. கல்வி 
அமைச்சகத்திற்கு அழைத்துக்‌ கொள்ள விரும்புகிறார்‌. 

“அதற்கு, நீங்கள்‌ உடன்பட்டால்‌, சில ஆண்டுகளில்‌, நீங்கள்‌ 
இந்திய அரசின்‌ கல்விச்‌ செயலராகப்‌ பதவி உயர்வு பெறுவது 
உறுதியாம்‌. 

“இப்போது அங்குப்‌ பதவியில்‌ இருப்பவர்கள்‌ எவரெவர்‌, 
அவர்கள்‌ எந்த எந்தத்‌ தேதியில்‌ ஓய்வு பெறுகிறார்கள்‌ என்ற 
தகவல்களைக்‌ காட்டி, உங்களைத்‌ தில்லிக்கு அழைத்தார்‌. 

“நீங்கள்‌ ஒப்பமாட்டீர்கள்‌ என்று நானே பதில்‌ சொல்லி 
விட்டேன்‌. 

“உங்களுக்குப்‌ போக விருப்பமானால்‌ சொல்லுங்கள்‌. உங்கள்‌ 
இசைவை அவருக்குத்‌ தெரிவித்து விடுகிறேன்‌” என்று அமைச்சர்‌ 
முடித்தார்‌. 

“தங்கள்‌. பதில்‌ சரியே! நம்‌ பொதுமக்கள்‌ நலனைவிட்‌ எனது. 
தனி வளர்ச்சிக்கு முன்னுரிமை கொடுப்பதாக இருந்தால்‌, டி. சதாசிவ 
ரெட்டி லைபீரிய நாட்டுக்கு 'யூனெஸ்கோ” பதவிக்கு அழைத்த 
போதே, சென்றிருப்பேனே, முடிந்த வரையில்‌ இங்சேயே இருந்து, 
நம்‌ நாட்டுச்‌ சாதாரண மக்களை மேம்படுத்தப்‌ பாடுபட விடுங்கள்‌” 
என்று நான்‌ வேண்டிக்‌ கொண்டேன்‌. ்‌ 


“சரி” என்றார்‌, கல்வி அமைச்சர்‌. 


அழைப்பை ஏற்றேன்‌ 

ஏற்றுக்‌ கொண்ட அழைப்பு எது? தொடக்கப்‌ பள்ளி ஆசிரியர்‌ 
சங்க ஆண்டு விழா அழைப்பினை ஏற்றுக்கொண்டேன்‌. 

அன்று, சென்னை மாகாணத்தில்‌ கல்வி வளர்ச்சியில்‌ முன்னே 
இருந்தது, திருநெல்வேலி மாவட்டமே. 

அப்‌ பகுதியில்‌, கல்வி வளர்ப்பதில்‌, கிறித்தவ திருச்சபைகள்‌ 
முன்னோடிகளாக விளங்கின. 

அவற்றைப்‌ பார்த்து, நாடார்‌ உறவின்‌ முறையினர்‌, 
ஆங்காங்கே, கல்வி நிலையங்களை அமைத்தார்கள்‌. 

அவர்களைப்‌ பார்த்து மற்றவர்களும்‌ ஓரளவு கல்வியைப்‌ 
பரப்பினார்கள்‌. 

அப்படிக்‌ கல்வி, செழித்த நகரங்களில்‌ ஒன்று, தூத்துக்குடி 
ஆகும்‌. 

அவ்வூரிலிருந்த அறுபது தொடக்கப்‌ பள்ளிக்கூட 
ஆசிரியர்கள்‌ ஒன்றுகூடி, ஆண்டு விழாவிற்கு ஏற்பாடு செய்து 
கொண்டு இருந்தார்கள்‌ 


ஏன்‌ ஏற்றேன்‌? 
அந்த விழாவிற்கு வருகை தந்து சிறப்புரை ஆற்றும்படி 
என்னை அழைத்தார்கள்‌. 


அந்தக்‌ கடிதத்தில்‌, “இருபத்தைந்து ஆண்டுகளாக, இயக்குநர்‌ 
எவரும்‌ வராத நகருக்கு அழைக்கிறோம்‌” என்று எழுதி 
இருந்தார்கள்‌. 

அதோடு, “நீங்கள்‌, பொதுக்‌ கல்வி இயக்குநரான முதல்‌ தமிழர்‌, 
தமிழ்‌ பேசும்‌ தமிழர்‌” என்று எழுதியிருந்தார்கள்‌. அவை என்‌ 
நெஞ்சைத்‌ தொட்டன. 

கல்வி, தொழிற்சாலையில்‌ உற்பத்தி செய்யப்படும்‌ பொருள்‌ 
அல்ல. 

அது வயலில்‌ விளையும்‌ நுட்பப்‌ பயிருக்கு ஒப்பானது. எனவே, 
கல்வியின்‌ தரம்‌ உயர்வாக இருக்க, பல பிரிவினரின்‌ .ஈடுபாடும்‌ 
ஒத்துழைப்பும்‌ தேவையானது. 

சொல்லிக்‌ கொடுப்பது, கிளிப்‌ பிள்ளைகளுக்கு அல்ல; 
குரங்குக்‌ குட்டிகளுக்கு அல்ல; பயிற்சி பெறுபவை குதிரைக்‌ 
குட்டிகள்‌ அல்ல; மனிதக்‌ குழந்தைகளுக்கக்‌ கற்பிக்கிறோம்‌. 

மாந்தருக்கே பயிற்சி ' கொடுக்கிறோம்‌. அவர்களின்‌. 
உணர்வுபூர்வமான - அக்கறையான - முயற்சியே முதல்‌ தேவை. 
மாணாக்கருக்கு எழுச்சியூட்டினால்‌, அவர்கள்‌ அக்கறையும்‌ 
ஈடுபாடும்‌ மேலும்‌ அதிகமாகும்‌. 

மாணாக்கருக்குக்‌ கல்வி ஆர்வமிருந்தாலும்‌, பெற்றோர்‌ 
அதைக்‌ குறைத்தபடியே இருந்துவிட்டால்‌ அது கல்வியைப்‌ 
பாதிக்கும்‌. 

பல நூற்றாண்டுகளாக, வரலாற்றின்‌ சதியால்‌, நம்‌. நாட்டு 
மக்கள்‌ கல்வி பெற முயலவே இல்லை. எனவே கல்விக்குத்‌ தடைக்‌ 
கற்சளாகச்‌ செயல்படும்‌ பெற்றோர்கள்‌ ஏராளம்‌, ஏராளம்‌. 

அவர்களின்‌ சிந்தனையைக்‌ கிளறிவிட்டு, அவர்களின்‌ 
ஆர்வத்தைத்‌ தூண்டிவிட்டு, அவர்கள்‌ ஒத்துழைப்பைப்‌ பெறல்‌ 
இன்றியமையாததாகும்‌. 

மாணாக்கரும்‌ பெற்றோரும்‌ போதிய அக்கறை காட்டுவது 
எவ்வளவு தேவையோ அவ்வள்வு தேவை சமுதாயச்‌ சூழல்‌ ஆகும்‌. 

“படியுங்கள்‌, படியுங்கள்‌, மேலும்‌ படியுங்கள்‌” என்னும்‌ 
லெனினுடைய அறிவுரையை முழுமையாகப்‌ பின்பற்றும்‌ சோவியத்‌ 
சமுதாயம்‌, கல்விக்கு ஆதரவான சமுதாயம்‌, ஆகும்‌. 

அப்படி மாணாக்கரை ஒருமனப்படுத்தி வைத்ததால்தான்‌, அந்‌ 
நாடு இன்றைய பெருநிலையை அடைந்துள்ளது. 

என்வே, நம்‌ சமுதாயச்‌ சூழலைக்‌ கல்விக்கு உதவியாக மாற்றிக்‌ 
கொள்ள வேண்டும்‌. அது கல்வி வளர்ச்சியைப்‌ பாதிக்காதபடி மிக்க 
கவனமாகப்‌ பார்த்துக்கொள்ள வேண்டும்‌. 

இத்தனைக்கும்‌ மூளையாகவும்‌ அதனோடு தொடர்புடைய 
நரம்புகளாகவும்‌ விளங்குபவர்கள்‌ ஆசிரியர்களே. 

சிலருக்காக மட்டும்‌ ஏற்பாடு செய்யப்பட்ட, பழைய குருகுல 
மூறை சிதைந்து, மாணாக்கர்‌ கொடுக்கும்‌ இதையும்‌ அதையும்‌ 
வைத்துக்‌ கொண்டு காலந்தள்ளும்‌ நிலை உருவானது முதல்‌, நம்‌ 
ஆசிரியர்கள்‌ - குறிப்பாகத்‌ தொடக்கப்‌ பள்ளி ஆசிரியர்கள்‌ - தாழ்வு 
மனப்பான்மைச்‌ சேற்றில்‌ சிக்கித்‌ தவித்துக்‌ கொண்டு இருந்தார்கள்‌. 

அவர்களை அதிலிருந்து வெளியேற்றி, தன்னம்பிக்கையும்‌ 
பொதுநலனும்‌ உடைய நற்றொண்டர்களாக மாற்றும்போதே, 
கல்வி செழிக்கும்‌. 

இந்திய நிர்வாகம்‌ - குறிப்பாகக்‌ கல்வி நிர்வாகம்‌, பல 
தலைமுறைகளாகவே, பண்ணையார்‌ பார்க்காத பயிராகவே 
பாழாகி வந்தது. 

இயக்குநரைக்‌ கண்டறியாத அலுவலர்கள்‌, அலுவலர்களை 
நேருக்கு நேர்‌ தெரியாத ஆசிரியர்கள்‌, ஆசிரியர்களை அடையாளம்‌ 
தெரியாத பெற்றோர்‌ - என்பதே இந்தியக்‌ கல்விச்‌ சூழலாக இருந்து 
வந்தது. 

அந்‌ நிலையில்‌, எங்கோ ஒரு வைத்தியநாத அய்யர்‌ தொண்ட 
ராகப்‌ பணியாற்றினார்‌; எங்கோ ஒருவன்‌ பொறுப்பாகப்‌ படித்தான்‌ 
என்னும்‌ நிலையே அபூர்வமாக நீடித்தது. 

இந்‌ நிலையை மாற்றி, மேற்படி தொடக்கப்‌ பள்ளி 
ஆசிரியர்களே, நாற்பிரிவினரையும்‌ ஊக்கப்படுத்தி வந்த, கல்வி 
வளர்ச்சிக்கு அடித்தளம்‌ என்பது, எனது ஆழ்ந்த கருத்தாகும்‌. 

எனவே, தொடக்கப்‌ பள்ளி ஆசிரியர்கள்தானே அழைக்‌ 
கிறார்கள்‌ என்று அலட்சியப்படுத்தவில்லை. 

அவர்கள்‌ அழைப்பினை ஏற்றுக்கொண்டேன்‌. 

என்‌ மனைவியையும்‌ அவர்கள்‌ ஆண்டு விழாவிற்கு 
அழைத்தார்கள்‌. 

அதை என்‌ மனைவியிடம்‌ காட்டி, இசைவினைக்‌ கேட்டேன்‌. 

அவ்வேளை, என்‌ மகன்‌ திருவள்ளுவன்‌,உடன்‌ இருந்தான்‌. 
குறிப்பிட்ட நாள்களில்‌, அவன்‌ பள்ளிக்கு விடுமுறை. எனவே, 
அவனும்‌ எங்களுடன்‌ வருவதற்கு விரும்பினான்‌. 

வளரும்‌ பருவத்தே, பல வாய்ப்புகளைத்‌ தர வேண்டும்‌. 

வாய்ப்புகளில்‌ ஒன்று, பல ஊர்களைப்‌ பார்த்தல்‌, பலரைக்‌ 
காணல்‌, பலரோடு இனிமையாகப்‌ பழகத்‌ தெரிந்து கொள்ளல்‌ 
என்பது எங்கள்‌ கொள்கை. 

எனவே, திருவள்ளுவனையும்‌ அழைத்துக்‌ கொண்டு போக 
முடிவு செய்தோம்‌. 

எழும்பூரிலிருந்து புகைவண்டி புறப்பட்டதும்‌ திருவள்ளுவன்‌ 
கேள்விகளைக்‌ கேட்டுத்‌ துளைக்கத்‌ தொடங்கினான்‌ 

“அப்பா! அலுவலகம்‌ சென்றால்‌, கட்டுக்கட்டாக 
வைக்கப்பட்டிருக்கும்‌ கடிதங்களைப்‌ பார்க்கிறீர்கள்‌. ஏதோ எழுதிக்‌ 
கையெழுத்திடுகிறீர்கள்‌. வெளி ஊர்களுக்குப்‌ போகும்போது, என்ன 
வேலை செய்வீர்கள்‌ அப்பா?” இது ஒரு கேள்வி. 

“பள்ளிக்கூடம்‌ இல்லாத ஊர்க்காரர்கள்‌, பள்ளிக்கூடம்‌ 
கேட்பார்கள்‌. அவர்கள்‌ சொல்வதைக்‌ கேட்டு, தேவைப்பட்டால்‌, 
அந்த ஊருக்குப்‌ பள்ளிக்கூடம்‌ கொடுப்பேன்‌” என்றேன்‌. 

“தூத்துக்குடியில்‌ பல பள்ளிகள்‌ இருக்குமே, அங்கே என்ன 
செய்வீர்கள்‌?” அடுத்த கேள்வி. 


“கூட்டங்களில்‌ பேசுவேன்‌.” 


“படிக்கற பிள்ளைகளுக்கு என்ன யோசனை 
சொல்லுவீர்கள்‌?” 

படிக்கும்‌ காலத்தில்‌ படிப்பிலேயே கருத்தாயிருங்கள்‌. தமிழ்ப்‌ 
பாட நேரத்தில்‌ ஆங்கிலத்தை நினைத்துக்‌ கொள்ளாதீர்கள்‌. 
விளையாட்டு நேரத்தில்‌, மற்றதை மறந்துவிட்டு, விளையாடுங்கள்‌” 
என்பேன்‌. 

“அப்புறம்‌?” என்றான்‌. 


“பதினைந்து அல்லது பதினேழு ஆண்டு காலம்‌ படி.ப்பே 
நினைப்பாயிருங்கள்‌. படிப்பை முடித்தபிறகு, சினிமாவுக்குப்‌ 
போகலாம்‌. அரசியலுக்குப்‌ போகலாம்‌. ஏன்‌?” 

“பிற்காலத்தில்‌ அறுபது ஆண்டுகளுக்குப்‌ பயன்பட 
வேண்டியதை எல்லாம்‌, பதினைந்து ஆண்டுகளிலே தேடிக்‌ 
கொள்ளுங்கள்‌” என்பேன்‌. 

“ஆசிரியர்களுக்கு என்ன சொல்லுவீர்கள்‌?” என்று திசை 
திருப்பினான்‌. 

“உங்களிடம்‌ படிக்கும்‌ ஒவ்வொரு பிள்ளையும்‌ ஒரு புதையல்‌ 
போல, எந்த ஆழத்திலே என்ன இருக்குமோ? 


தூத்துக்குடி ஆசிரியர்‌ சங்க ஆண்டு விழா 219 


“மோகன்தாஸ்கரம்சந்த்‌ காந்தி. உலக உத்தமராவார்‌ என்று 
பெற்ற தாய்க்கே தெரியவில்லையே! மகனிடம்‌ சத்தியம்‌ 
கேட்டார்களே! 

“எத்தனை உத்தமர்கள்‌, உங்கள்‌ முன்‌ அடங்கிக்‌ கிடக்கிறார்‌- 
களோ! எத்தனை கெட்டிக்காரர்கள்‌, காத்துக்‌ கிடக்கிறார்களோ! 
காலம்தான்‌ அவர்களை அடையாளம்‌ காட்டும்‌. 

“எனவே, எல்லா மாணாக்கரையும்‌ தட்டிக்‌ கொடுங்கள்‌. 
எல்லோரையும்‌ ஊக்குவியுங்கள்‌; எவரையும்‌ அடிக்காதீர்கள்‌; 
திட்டாதீர்கள்‌; வாழ்த்தி, வாழ வையுங்கள்‌” என்பேன்‌. 

“அதுவே சரி அப்பா; ஊர்க்காரருக்கு என்ன சொல்லுவீர்கள்‌ 
அப்பா?” என்று கேட்டான்‌ திருவள்ளுவன்‌. 

“உங்கள்‌ ஊர்ப்‌ பள்ளிக்கூடம்‌ உங்களுக்கே. சென்னையில்‌ 
இருக்கிற என்‌ பிள்ளை வந்து படிக்கப்‌ போவது இல்லை. 

“மதுரை மண்டல அலுவலர்‌ பேரன்‌ இங்கு வந்து 
படிக்கமாட்டான்‌. திருநெல்வேலியில்‌ இருக்கும்‌ அலுவலர்‌ பிள்ளை 
அங்கேயேதான்‌ படிப்பான்‌. 

“உங்கள்‌ ஊர்‌ பள்ளிக்கூடம்‌ உங்களுக்காக, உங்கள்‌ 
உறவினர்களுக்காக, உங்கள்‌ நண்பர்களுக்காக. 

“உள்ளூர்‌ பள்ளிக்கூடம்‌ நன்றாயிருந்தால்‌, உங்கள்‌ பிள்ளைகள்‌ 
நன்றாக வளரும்‌; நன்றாகப்‌ படிக்கும்‌. 

“அதனால்‌ உங்கள்‌ பள்ளிகளைக்‌ கோவில்களுக்கு ஒப்ப 
நன்றாக வைத்துக்‌ கொள்ளுங்கள்‌. 

“நிறைய பணம்‌ இருப்பவர்கள்‌, நல்ல கட்டடம்‌ கட்டித்‌ 
தாருங்கள்‌. 

“நிதி குறைவாக இருந்தால்‌, கடிகாரம்‌, நாற்காலி, உலகப்‌ படம்‌, 
ஏதாவது வாங்கிக்‌ கொடுங்கள்‌. 

“காசு இல்லாதவர்கள்‌, உதவியாகப்‌ பேசுங்கள்‌. ஊர்‌ முழுதும்‌ 
பேசும்‌ நல்லசெயல்‌, நடந்துவிடும்‌ என்று சொல்வேன்‌” என்றேன்‌. 

“பெற்றோர்க்கு என்ன சொல்வீர்கள்‌?” என்றான்‌ 
திருவள்ளுவன்‌. ட 

“பெற்றோர்‌ என்று எல்லோரையும்‌ அழைக்கமாட்டார்கள்‌. 
எத்தனை கோடிசேர்த்துவிட்டாலும்‌ பெற்றோர்‌ என்ற பெருமை, 
கிடைப்பதில்லை. 

“உல்கையே கட்டி ஆண்டாலும்‌ பெற்றோர்‌ என்று சொல்வது 
இல்லை. 

“பணம்‌, பதவி, செல்வாக்கு, இப்படி எதுவும்‌ இல்லா- 
விட்டாலும்‌ குழந்தையைப்‌ பெற்றுவிட்டால்‌, பெற்றோர்‌ என்று 
போற்றுவர்‌. அச்‌ சிறப்பைப்‌ பெற்றபின்‌ பொறுப்பு அதிகம்‌. 

“பிள்ளைகளை நன்றாக வளர்ப்பது, அப்‌ பொறுப்பாகும்‌. 

“நீங்கள்‌ கல்வி பெறாவிட்டாலும்‌ பிள்ளைகளைப்‌ படிக்க 
வைக்க வேண்டும்‌. 

“அன்பாகப்‌ பேசி, பள்ளிக்கு அனுப்ப வேண்டும்‌; நாள்தோறும்‌ 
அனுப்ப வேண்டும்‌; நேரா நேரத்திற்கு அனுப்ப வேண்டும்‌. 
*வேடிக்கை பார்க்காமல்‌ படி” என்று அன்பாகச்‌ சொல்லி 
அனுப்புங்கள்‌. 

“எப்போதோ வரப்போவதை இப்போது சொல்ல இயலாது. 
அதனால்‌, “கற்பதைத்‌ திருத்தமாகக்‌ கற்பாய்‌' என்று ஊக்கப்படுத்தி 
அனுப்புங்கள்‌. 

“மற்றவர்களை மதிக்கக்‌ கற்கட்டும்‌; பிற மாணாக்கர்‌ மதிப்பைப்‌ 
பெறட்டும்‌; நாலுபேர்‌ மதிக்க வாழட்டும்‌ என்று அறிவுரை 
கூறுவேன்‌” என்றேன்‌. 

இருவள்ளுவனின்‌ பிஞ்சு உள்ளத்தில்‌ நான்‌ கூறியது எவ்வளவு 
ஆழப்பதிந்துள்ளது என்று கண்டுபிடிக்க முயலவில்லை. 

தூத்துக்குடி சென்று அடைந்தோம்‌. 1976 ஆம்‌ ஆண்டு 
பிப்பிரவரி 6ஆம்‌ நாள்‌ பிற்பகல்‌, தனியார்‌ உயர்‌ தொடக்கப்‌ பள்ளீ 
ஒன்றில்‌ ஆண்டு விழா, குறிப்பிட்ட நேரத்தில்‌, தொடங்கியது. 

திருநெல்வேலி. மாவட்ட ஆட்சிக்‌ குழுவின்‌ தலைவராக 
விளங்கிய திருவாளர்‌, கு. ராமசுப்பு ரெட்டியார்‌ விழாவில்‌ கலந்து 
கொண்டார்‌. தூத்துக்குடி நகர்மன்றத்‌ தலைவர்‌, திருவாளர்‌ 
சாம்‌. மாசிலாமணி ஆண்டு விழாக்‌ குழுவின்‌ தலைவராக 
வரவெற்றார்‌. 

அறுபது பள்ளிகளும்‌ பங்கு கொண்டன. அத்தனை ஆசிரிய 
ஆசிரியைகளும்‌ குழுமி இருந்தார்கள்‌. 

மாணவ மாணவியரின்‌ கலை நிகழ்ச்சிகள்‌ சிறப்பாக இருந்தன 

வரவேற்பு, நேரத்தைச்‌ கொள்ளை கொண்டது. 


பந்தியிலே வஞ்சனை செய்யாமை, பண்பட்ட மரபு! 
வரவேற்பில்‌ வஞ்சனை செய்யாமை இக்‌ கால மரபு. 

மாலை மரியாதைகள்‌ குவிந்தன 

மாலைகள்‌ குவிந்தன! அறுபது பள்ளிகளும்‌ ரோஜா 
மாலைகளையோ, மல்லிகை மாலைகளையோ கொண்டு வந்தன. 

பொதுக்கல்வி இயக்குநருக்கு; காந்தம்மாவுக்கு, கல்வி 
அலுவலருக்கு, வட்ட ஆய்வாளருக்கு என்று குறைந்தது நான்கு. 
மாலைகளையாவது ஒவ்வோர்‌ பள்ளியும்‌ கொண்டு வந்தது. திரு. 
இராமசுப்புவுக்கும்‌, சாமி. மாசிலாமணிக்கும்‌ மாலை அணிவித்த 
பள்ளிகளும்‌ பலவாகும்‌. 

திருவள்ளுவனுக்கும்‌ சில பள்ளிகள்‌ மாலையிட்டு 
மகிழ்வித்தன. 

நேரமும்‌ பணமும்‌ பாழாவதைப்‌ பற்றி என்னுள்‌ வெகுளி 
பொரங்கிற்று. குறள்‌ மின்னி சினத்தைத்‌ தணித்தது. 

என்‌ பொறுமையை அன்று தூத்துக்குடி நண்பர்கள்‌ 
சோதித்தது போல்‌ வேறு எவரும்‌ சோதிக்கவில்லை எனலாம்‌. 


கே. வி. கே. சாமி 

“போதுமே!” என்று நான்‌ சீறத்‌ துடிக்கையில்‌, எடுப்பான 
உருவத்தினர்‌ ஒருவர்‌, ஆள்‌ உயர மாலையோடு மேடை ஏறினார்‌. 
ஒலி பெருக்கியிடம்‌ சென்றார்‌. வெண்கல ஒலியில்‌, “அய்யா! 
பொதுக்கல்வி இயக்குநர்‌, காஞ்சிபுரத்தைச்‌ சேர்ந்தவர்‌, அந்‌ 
நகரிலுள்ள, வரதராசப்‌ பெருமாளுக்கு, ஆன்‌ உயர - தண்டுமாலை 
சாத்துவது வழக்கம்‌. 

“அவ்‌ வழக்கத்தையொட்டி, முதன்முறை நம்‌ நகருக்கு, 
வாழ்க்கைத்‌ துணைவியாரோடும்‌ அருமை மகனோடும்‌ வந்துள்ள, 
நெ. து. சுந்தரவடிவேலு அய்யாவிற்கு, இம்‌ மாலையைச்‌ சூட்டி. 
மகிழ்கிறேன்‌” என்று சொல்லிக்கொண்டே, மாலை யணிவித்தார்‌. 

சில மணித்துளிகள்‌ கூட தாங்க இயலாத அளவுக்கு மாலை 
பளுவாக இருந்தது. என்‌ கழுத்தில்‌ இருந்த மாலையைக்‌ கழற்றப்‌ 
பிறர்‌ துணை தேவைப்பட்டது. 

எல்லாரிலும்‌ பெரிய மாலையை அணிவித்த அன்பர்‌ யார்‌? 

இருகே. வி. கே. சாமி அவர்கள்‌. 

தூத்துக்குடி நகரில்‌ நடந்து வந்த தனியார்‌ உயர்‌ தொடக்கப்‌ 
பள்ளி ஒன்றின்‌ தாளாளர்‌. பெரியாரின்‌ பெருந்தொண்டர்களில்‌ 
ஒருவர்‌. 

7948இல்‌ தூத்துக்குடியில்‌, நடந்த திராவிடர்‌ கழக, மாநாட்டின்‌ 
தொண்டர்‌ படைத்‌ தலைவராகச்‌ செயல்புரிந்தவர்‌. 

அம்‌ மாநாட்டிலேயே, தந்தை பெரியார்‌, கே. வி. கே. சாமியைப்‌ 
பெயர்‌ சொல்லிப்‌ பாராட்டினார்‌. “ஓர்‌ மாநிலத்தின்‌ ஆளுநராக 
விளங்க வேண்டிய செயல்‌ திறன்‌ உடையவர்‌ கே. வி. கே. சாமி” என்று 
பாராட்டினார்‌. 


வள்ளுவன்சொன்னது ஒலி பெருக்கியில்‌ கேட்டது 

தவிர சுயமரியாதைக்காரராகிய சாமி, அவ்வளவு பெரிய 
மாலையை எனக்குச்‌ சூட்டும்போது, திருவள்ளுவன்‌ - 

“இப்படி மாலைகளுக்குச்‌ செலவழித்த பணத்தை அப்படியே 
காசாகக்‌ கொடுத்தால்‌ ஒரு பள்ளிக்கூடமே கட்டி முடித்து 
இருக்கலாம்‌” என்று, குழந்தைத்தனமாகக்‌ கூறினான்‌. 


கள்ளங்கபட மறியாத அச்‌ சொற்கள்‌ எதிரிலிருந்த ஒலி 
பெருக்கி வழியாக, மண்டபம்‌ முழுவதும்‌ எதிரொலித்தன. 


அவையோர்‌ கைதட்டுதல்‌ அடங்க, பல மணித்துளிகள்‌ ஆயின்‌. 


மாலை அணிவித்தலும்‌ வரவேற்பு இதழ்கள்‌ படித்தளித்தலும்‌ 
முடி.ந்த பிறகு, திட்டமிட்டபடி, விழா நிகழ்ச்சி நடைபெற்றது. 
மற்றவர்கள்‌ பேசிய பிறகு, எனது பேச்சு, நிறைவு உரையாக 
அமைந்தது. 
காந்தம்மாள்‌ உரை 

எனக்கு முன்‌, என்‌ மனைவி, காந்தம்மா பேசினார்‌. அப்‌ 
பேச்சில்‌, 

“முதல்‌ வகுப்பிலிருந்து ஐந்தாம்‌ வகுப்புவரை பெண்‌ 
ஆசிரியைகளையே நியமிக்கும்படி ஓரிடத்தில்‌ வேண்டிக்‌ 
கொண்டதைச்‌ சுட்டிக்காட்டி, அந்நிலை மாணாக்கருக்குக்‌ 
கற்பிக்கப்‌ பெண்களே பொருத்தமானவர்கள்‌” என்று கூறினார்‌. 

தூத்துக்குடி நகரில்‌ ஏராளமான பெண்‌ ஆசிரியைகள்‌ 
பணிபுரிவதைப்‌ பாராட்டினார்‌. மேலும்‌, ஆசிரியைகள்‌ நினைத்தால்‌ 
அத்தனை குழந்தைகளையும்‌ நல்ல மக்களாக்க முடியும்‌ என்றார்‌. 

“நாம்‌ குழந்தைகளை அடித்தாலோ, ஏசினாலோ மிரட்டி 


னாலோ அவர்களுக்கு நற்பழக்கங்களோ, படிப்போ, கட்டுப்பாடோ 
வருவது மிகவும்‌ கடினம்‌ என்பதை நினைவூட்டுகிறேன்‌. 

“குழந்தை ஒருமுறை படிக்காவிட்டால்‌, “இது பரவாயில்லை, 
அடுத்த முறை நீங்கள்‌ நன்றாகப்‌ படிப்பீர்கள்‌” என்று சொன்னால்‌, 
அவர்களுக்கு ஊக்கம்‌ பிறக்கும்‌; ஆசிரியை கொண்டுள்ள 
நல்லெண்ணம்‌ புரியும்‌. 

“அது மட்டுமன்று; நம்‌ குழந்தைகள்‌ நல்ல பழக்க- 
வழக்கத்துடன்‌, நல்ல மரியாதையுடன்‌, நல்ல கட்டுப்பாட்டுடன்‌ 
இருக்க வேண்டும்‌ என்றால்‌, நாமும்‌ அவர்களுக்கு முன்‌ மாதிரியாக 
இருந்து செயல்புரிய வேண்டும்‌. 

“பிள்ளைகளிடம்‌ ஏழை பணக்காரர்‌ என்ற வேறுபாடு 
காட்டாதீர்கள்‌. எல்லாக்‌ குழந்தைகளையும்‌ ஒரே மாதிரியாக, 
சமமாக நடத்துங்கள்‌. 

“தின்னஞ்சிறு வயதில்‌, இயற்கையாகச்‌ சுரக்கும்‌ அன்பு, 
இரக்கம்‌ ஆகிய பண்புகளைப்‌ போற்றி வளருங்கள்‌. 

மேனாட்டுக்‌ குழந்தைகள்‌ - தங்கள்‌ வீடு தேடி. வந்தவர்களைக்‌ 
கண்டு ஓடி. ஒளிவதில்லை. மாறாக, வந்தவர்களை நோக்கி, “நான்‌ 
உங்களுக்கு என்ன செய்யக்கூடு'மென்று கேட்டு உதவுவார்கள்‌. 
மரியாதையான இப்‌ பழக்கத்தைச்‌ சிறுவயதில்‌ வளர்ப்பது எளிது. 

“நல்ல தேர்ச்சி உடையவர்களாக வளர்ப்பதைப்‌ போலவே, 
நல்ல மக்களாக வளர்ப்பதிலும்‌ நாட்டம்‌ செலுத்தி வர வேண்டும்‌!” 

இப்படி அமைந்தது, காந்தம்மாவின்‌ உணர்வுமயமான பேச்சு. 


27. பள்ளிக்கூட அன்னதானம்‌ 


பாராட்டின்‌ பயன்‌ 

தூத்துக்குடி தொடக்கப்‌ பள்ளி ஆசிரியர்‌ சங்க ஆண்டு விழா 
என்‌ தலைமையில்‌ சிறப்பாக நடந்தது. 

ஓவ்வொரு நிகழ்ச்சியும்‌ கச்சிதமாக அமைந்து இருந்தது. 

“அப்படி நடந்ததற்குப்‌ பதில்‌, இப்படி. நடந்திருக்கலாமே 
என்று எவரும்‌ குறைகூற இயலாத அளவு செம்மையாக நடந்தது. 

விழாவின்‌ சிறப்பால்‌ தூண்டப்பட்டு நான்‌ நீண்டஉரை 
யாற்றினேன்‌. 

எனக்கு அளித்த வரவேற்புகளுக்கு நன்றி கூறுகையில்‌ “நீங்கள்‌ 
எனக்குச்‌ சூட்டிய புகழாரங்கள்‌, நல்ல மனிதனுக்கு இருக்க 

வேண்டிய நல்லியல்புகள்‌, நற்குணங்கள்‌, நன்னடத்தை 
ஆகியவற்றின்‌ மாலையாக அமைந்து உள்ளன. அவற்றை நான்‌ 
இதுவரை அடையாது இருப்பினும்‌ இனியாவது பெறுவதற்கு 
உங்கள்‌ பாராட்டு உதவும்‌ என்பது உறுதி” என்றேன்‌. 


ஆசிரியர்கள்‌ ஆற்றல்‌ 
நன்றி கூறியபின்‌ ஆசிரியர்களிடம்‌ எழுச்சியூட்ட முயன்றேன்‌. 
"ஆசிரியர்கள்‌ வல்லமை உள்ளவர்கள்‌; உயர்ந்த வல்லமை 
உள்ளவர்கள்‌. 


“தாங்கள்‌ உணராத அளவு பெரும்‌ வல்லமை உடையவர்கள்‌. 
“அவதும்‌ அழிவதும்‌ ஆசிரியை ஆசிரியர்களால்‌" என்ற புதுமொழி 
உருவாக்கினால்‌, அதுபொருந்தும்‌. 

“குழந்தைகளிலே முட்டாள்‌ குழந்தைகள்‌ உண்டா? இல்லை! 
படிப்பு வராத குழந்தைகள்‌ உண்டா? இல்லை! அப்படிப்பட்ட 
குழந்தைகள்‌ யாரும்‌ பள்ளிக்கு வரவில்லை. 

“வந்த குழந்தைகளை அறிவு நிறைந்த குழந்தைகளாக, ஆற்றல்‌ 
மிக்க குழந்தைகளாக, ஆண்மையுள்ள சிறுவர்‌ சிறுமிகளாக, சிறந்த 
குடிமக்களாக ஆக்கக்கூடிய வாய்ப்பும்‌ வல்லமையும்‌ ஆசிரியர்‌- 
களுக்கே உண்டு. 

“நீங்கள்‌ பணிபுரியும்‌ முப்பத்தைந்து, நாற்பது ஆண்டுகளில்‌ 


ஆயிரம்‌ ஆயிரத்தைந்‌நூறு குழந்தைகளை வளர்த்து நல்லவர்களாக 
உருவாக்கும்‌ வாய்ப்பு பெற்றுள்ளீர்கள்‌. 


ஆண்மை தரும்‌ கல்வி 

“சாமி விவேகானந்தர்‌ கண்டு, மற்றவர்களுக்கு எடுத்துக்‌. 
காட்டிய காட்டு ஒன்று இப்போது நினைவிற்கு வருகிறது. 

“அவர்‌, அமெரிக்க நாட்டின்‌ துறைமுகம்‌ ஒன்றை வேடிக்கை 
பார்த்தபடி. நின்றார்‌. கண்டது என்ன? 

“ஒடிந்த உள்ளத்தோடு, ஓட்டிய கன்னத்தோடு, குழி விழுந்த 
சுண்களோடு, நடைதளர்ந்து இறங்கும்‌ கப்பற்‌ பயணிகளைக்‌ 
கண்டார்‌. 

“வந்தவர்கள்‌ பல நாட்டினர்‌; பல மொழியினர்‌; தத்தம்‌ 
நாட்டிலே வாழவகை தெரியாமல்‌, அமெரிக்காவைப்‌ புகலிடமாகக்‌ 
கொண்டு வந்தவர்கள்‌; பார்ப்போர்‌ பரிவைத்‌ தூண்டியவர்கள்‌. 

“சோகமே உருவான அவர்கள்‌, சில நாள்களில்‌ தெம்பு பெற்று 
விடுகிறார்கள்‌; மிடுக்கு நடைபெற்று விடுகிறார்கள்‌. 

“அமெரிக்க நாடு அளித்த வாய்ப்புகள்‌ அவநம்பிக்கையை 
ஓட்டிவிட்டன. “மண்ணில்‌ நல்ல வண்ணம்‌ வாழமுடியும்‌” என்ற 
நம்பிக்கையை வளர்த்துவிட்டன. 

“இதை அழகாகப்‌ படம்பிடித்துக்‌ காட்டிய சாமி 
விவேகானந்தர்‌ நமக்கு, “ஆண்மை தரும்‌ கல்வி தேவை” என்று 
கோடிட்டுக்‌ காட்டுகிறார்‌. 

“நம்முடைய நாட்டின்‌ ஓடிந்துபோன மக்கள்‌ பள்ளிகளுக்கு 
வந்தால்‌, ஓய்ந்துபோன மக்கள்‌ கல்விக்கூடங்களுக்கு வந்தால்‌, 
நம்பிக்கையில்லாத மக்கள்‌ கல்வி நிலையங்களுக்கு வந்தால்‌, அந்த 
அமைப்புகள்‌, அவர்களுக்குப்‌ புத்துயிரும்‌ புத்துணர்ச்சியும்‌ 
புத்தொளியும்‌ புதுவாழ்வும்‌ கொடுத்து அனுப்ப வேண்டும்‌. 


இரு பார்வைகள்‌ 

“அறிவாளி ஒருவன்‌, சிறைச்சாளரம்‌ வழியே வெளியே 
பாாக்கிறான்‌. அவன்‌ பார்வை, வானத்திலே ஒளிவிடும்‌ விண்மீன்கள்‌ 
மேல்‌ வீழ்கிறது. அசைக்கமுடியாத நம்பிக்கை பெறுகிறான்‌. 

“உலகில்‌ இன்னும்‌ ஒளி இருக்கிறது. “இப்போது சிறைக்குள்‌ 
இருந்தாலும்‌ சில நாள்களில்‌ வெளியே உலாவுவேன்‌” என்று 
நம்பிக்கை பெறுகிறான்‌. 

“வேறொருவன்‌, சிறைச்சாளரம்‌ வழியே பார்க்கிறான்‌. சுற்றி 
உள்ள குப்பை கூளங்கள்‌ தென்படுகின்றன; அருகில்‌ ஓடும்‌ 
சாக்கடை தெரிகிறது. அவனுடைய சோகம்‌ அதிகமாகிறது. 


துப்புரவான சூழலை உருவாக்குங்கள்‌ 

“உண்மையிலேயே ஆசிரிய சமுதாயத்திற்குக்‌ குறைகள்‌ பல 
உள்ளன. அவற்றைப்‌ பற்றியே சிந்தித்து நம்பிக்கை இழந்து 
வீணாகாதீர்கள்‌. 

“பள்ளிக்கூடங்களின்‌ வேலை, மாணவர்களை மேல்வகுப்பிற்கு 
அனுப்புவது மட்டுமன்று! அவர்களிடம்‌ நல்ல பழக்கவழக்‌ 
கங்களைப்‌ பதிய வைப்பதுமாகும்‌. 

“தன்‌ தூய்மை கவனிக்கப்பட வேண்டிய ஒன்றுதான்‌. 
சுற்றுச்சூழல்‌ தூய்மை பற்றியும்‌ கவலைப்பட வேண்டும்‌. 
தெருக்களின்‌ தூய்மையைப்‌ படித்தவர்களும்‌ கெடுக்கறார்களே! 

“தெருவெங்கும்‌ எச்சில்‌ துப்புகிறார்களே! இக்கொடிய 
பழக்கங்களை மாற்ற வேண்டாமா? வீடும்‌ கல்வி நிலையமும்‌ ஊரும்‌ 
ஒத்துழைத்து, துப்புரவான சூழலை உருவாக்கப்‌ பாடுபடுவோமாக. 

“கேட்கும்‌ பாடங்கள்‌ பற்றி, சிந்திக்க, கேள்வி கேட்க, தாங்களே 
முடிவுக்கு வர,.மாணாக்கரை ஊக்கப்படுத்துங்கள்‌. 

“வரும்‌ தலைமுறைகள்‌, சுயசிந்தனை உடையவர்களாக, 
நற்குணமுடையவர்களாக, சிறந்த ஒழுக்க சிலர்களாக, 
சான்றோர்களாக, உருவாகும்‌ வகையில்‌ உழையுங்கள்‌. குறைகளை 
மறந்து, வாய்ப்புகளை நினைத்துத்‌ தொண்டாற்றுங்கள்‌” என்று 
அறிவுரை கூறினேன்‌. 
திருவள்ளுவன்‌ சொன்னதென்ன? 

அடுத்து, என்‌ மகன்‌ திருவள்ளுவன்‌ மேடையில்‌ இருந்தபடியே 
பேசிய குழந்தைமொழியைப்‌ பற்றிப்‌ பேசினேன்‌. அவன்‌ கருத்துக்கு 
மாற்றுருவம்‌ தந்தேன்‌. 

“அவன்‌ சிறுவன்‌! உலகமறியாத சிறுவன்‌! நல்ல உள்ளத்தவன்‌! 
நினைவு ஆற்றல்‌ உடையவன்‌! “ஊர்க்காரர்களிடம்‌ நல்ல 
பள்ளிக்கூடங்கள்‌ கட்டித்‌ தரும்படி. வேண்டுவேன்‌” என்று காற்று 
வாக்கில்‌ நான்‌ சொன்னதை நினைவுக்குக்‌ கொண்டு வந்தான்‌. 

“பள்ளிக்‌ கட்டடத்திற்கு எவ்வளவு தேவை என்று உலகியல்‌ 
பட்டறிவு இல்லாததால்‌, “மாலைக்குப்‌ பதில்‌ பணமாகக்‌ 
கொடுத்திருந்தால்‌, ஒரு கட்டடமே கட்டிக்‌ கொடுத்திருக்கலா 
மென்று, அவனது குழந்தை உள்ளத்திற்குத்‌ தோன்றியது. இதில்‌ 
மறைந்துள்ள உண்மை என்ன? “மாலைகளுக்காக, இவ்வளவு பணம்‌ 
வீணாகலாமா” என்பதே மறைபொருள்‌. 

“இந்த நிகழ்ச்சியில்‌ மாலைகளுக்காக ஈராயிரம்‌ ரூபாய்களுக்கு 
மேல்‌ செலவிட்டு இருப்பீர்கள்‌. மற்றவர்கள்‌ அப்படி வீணாக்கியது. 
வியப்பல்ல; அதை வழி வழி வரும்‌ மரபு என்று எண்ணிப்‌ 
பொறுத்துக்‌ கொள்ளலாம்‌. 

“நாடறிந்த சுயமரியாதைக்காரராகிய தரு. கே. வி. கே. சாமி 
ஆள்‌ உயர மாலைக்குப்‌ பெரும்பணம்‌ செலவிட்டிருப்பது முறையா? 
சரியான வழிகாட்டுதலா? 

“அவர்‌ மனத்தைப்‌ புண்படுத்துவதாக எடுத்துக்‌ கொள்ளக்‌ 
கூடாது. இனியாவது புதுவழி செல்ல வேண்டுமென்னும்‌ 
அவாவால்‌, நான்‌ பேசுகிறேன்‌. 


பள்ளிக்கூட ஆண்டு விழா 227 


“மாலைகளுக்குச்‌ செலவிட்ட, ஈராயிரம்‌ ரூபாய்களைத்‌ 
திரட்டியிருந்தால்‌, ஏதாவது ஒரு பள்ளியில்‌ நூறு ஏழை 
மாணவர்களுக்குப்‌ பகல்‌ உணவு போட்டிருக்கலாம்‌. ஓராண்டு 
முழுவதும்‌ போட்டிருக்கலாமே. 
பள்ளிக்கூட அன்னதானத்தால்‌ இரு வகைப்‌ பயன்‌” 

“அறுபது தொடக்கப்‌ பள்ளிகள்‌ இருக்கையில்‌, எந்தப்‌ 
பள்ளியில்‌ போடுவது என்று கேட்பீர்கள்‌? 

“திருவுளச்‌ சீட்டின்‌ மூலமாக, ஏதாவது ஒரு பள்ளியைத்‌ 
தேர்ந்தெடுக்கலாம்‌. 

“தில வாரங்களில்‌ அமைச்சர்‌ ஒருவரோ, அலுவலர்‌ ஒருவரோ, 
வருகிறார்‌ என்று வைத்துக்‌ கொள்ளுவோம்‌. 

“அப்போது மாலைகள்‌ சூட்டும்‌ செலவை, பணமாகத்‌ திரட்டி 
அவரைக்‌ கொண்டே, மற்றோர்‌ பள்ளியில்‌ பகல்‌ உணவு தொடங்கச்‌ 
செய்யலாம்‌. அவருக்கு மரியாதைக்கு ஒரே ஒரு மாலை 
சூட்டுவதோடு நிறுத்திக்‌ கொள்ளலாம்‌. 

“இப்படிச்‌ சில பள்ளிகளில்‌ செம்மையாகப்‌ பகல்‌ உணவு 
போட்டால்‌, சில செல்வர்கள்‌ தங்கள்‌ வீட்டுத்‌ திருமணச்‌ 
செலவோடு பள்ளிக்கூட அன்னதானத்திற்கு உதவ முன்‌ வரக்கூடும்‌; 
முன்வரும்படியும்‌ தூண்டலாம்‌. 

“வீட்டிலேயே அன்னதானம்‌ இட்டால்‌, உயிர்‌ கொடுத்த பலன்‌ 
ஒன்றுதான்‌. பள்ளிக்கூட அன்னதானத்தால்‌ இரு நன்மை விளையும்‌. 
உயிர்‌ கொடுக்கும்‌ நன்மையோடு, கல்விக்‌ கண்‌ கொடுக்கும்‌ 
நன்மையும்‌ சேரும்‌. எனவே “நிதி மிகுந்தவர்‌ பொற்குவை தாரீர்‌, நிதி 
குறைந்தவர்‌ காசுகள்‌ தாரீர்‌” என்று தொடங்கும்‌ கவியரசர்‌ 
பாரதியின்‌ பாடல்‌ வரிகளை ஒப்புவித்தேன்‌. தொடர்ந்து, 

“தமிழ்நாட்டுச்‌ சிற்றூர்‌ பழக்கம்‌ உங்களுக்குத்‌ தெரிந்ததே! 
பயிரிட்டு, அறுத்து, ஒப்பட செய்கு, கானியத்தை அளக்கையில்‌ 
என்ன செய்கிறோம்‌? 

“முதல்‌ அளவை சாமிக்கு; இரண்டாம்‌ அளவை ஊர்க்‌ 
காவலர்களுக்கு; மூன்றாம்‌ அளவையிலிருந்தே. சொந்தக்காரருக்குச்‌ 
சேரும்‌. இது நல்ல மரபு. இதில்‌ ஒரு சிறு மாற்றம்‌ செய்வதால்‌, : 
குடிமூழ்கிப்‌ போகாது. 

“வழக்கம்போல்‌ முதல்‌ அளவை சாமிக்கே இருக்கட்டும்‌. 
இரண்டாம்‌ அளவையும்‌ அப்படியே தொடரட்டும்‌. மூன்றாம்‌ 

அளவையை, பள்ளிக்கூட அன்னதானத்திற்கு ஒதுக்குங்கள்‌. 
மற்றதை வீட்டுக்குக்‌ கொண்டு போகலாம்‌. 

“இற்றூர்களில்‌, ஊரார்‌ நம்பிக்கைக்குப்‌ பாத்திரமான, சில 
பெரியவர்கள்‌ முன்வந்து, முறைப்படுத்தி, பகல்‌ உணவு போட்டனர்‌. 
வயிறாரப்‌ போட்டால்‌, அத்தனை ஏழைச்‌ சிறார்களும்‌ பள்ளியை 
மொய்த்துக்‌ கொள்வார்கள்‌; நன்றாகப்‌ படிப்பார்கள்‌; நாட்டை 
வளர்க்கும்‌ நன்மக்களாக வளர்வார்கள்‌.” 

மேற்படி பாணியில்‌ பேசியபின்‌, - 


“நல்லதோர்‌ வீணை செய்தே நலங்கெடப்‌ புழுதியில்‌ 
எறிவதுண்டோ!' என்று தொடங்கும்‌ பாரதியின்‌ வைரவரிகளைப்‌ 
பாடினேன்‌. அனைவர்‌ கண்களிலும்‌ ஒளியினைக்‌ கண்டேன்‌. 
இரண்டாம்‌ முறையும்‌ எடுப்பாகப்‌ பாடினேன்‌. ஒளிபடைத்த 
கண்ணினராய்‌ அவையோர்‌ மாறிய நிலையில்‌ என்‌ நீண்ட 
சொற்பொழிவை முடி த்தேன்‌: கை தட்டல்‌ ஓயப்‌ பல மணித்துளிகள்‌ 
ஆயின. 

முறைப்படி நன்றி கூறியபின்‌, நாட்டுப்பண்‌ இசைத்து 
முடிந்ததும்‌, கூட்டம்‌ மெல்லக்‌ கலைந்தது. 

அவ்வமயம்‌, திரு. இராமசுப்பு ரெட்டியார்‌. மேடையின்‌ 
ஒருமூலையில்‌ இருந்த பொறியொன்றைக்‌ காட்டினார்‌. 

“கோவில்பட்டி. மாவட்டக்‌ குழுவின்‌ ஆண்கள்‌ உயர்நிலைப்‌ 
பள்ளியில்‌ அண்மையில்‌ 'டேப்‌ ரிக்கார்டர்‌” வாங்கினார்கள்‌. அதைப்‌ 
பயன்படுத்த, நீங்கள்‌, முதல்வாய்ப்பு கொடுத்தீர்கள்‌. எல்லாப்‌ 
பேச்சுகளையும்‌ பதிவு செய்திருக்கிறார்கள்‌'” என்று அவர்‌ கூறினார்‌. 

பொது இடங்களில்‌ பேசும்போது, நம்மை அறியாமலேயே 
எவராகிலும்‌ பேச்சைப்‌ பதிவு செய்துவிடக்கூடும்‌. இனி அளந்து 
பேச வேண்டும்‌ என்று என்னுள்‌ உறுதிசெய்து கொண்டேன்‌. 

அடுத்த நாள்‌ இரயில்‌ ஏறி, சென்னைக்குத்‌ திரும்பினோம்‌. 
தூத்துக்குடி. விழாவைச்‌ சில செய்தித்‌ தாள்கள்‌ வெளியிட்டன. 
ஆனால்‌, எந்த இதழும்‌ பெரிதுபடுத்தவில்லை. 
நூற்றாண்டுவிழா: காமராசரின்‌ மகிழ்ச்சி 

1956ஆம்‌ ஆண்டு மார்ச்சு திங்கள்‌ 6ஆம்‌ நாள்‌, இருட்டும்‌ 
வேளை. சென்னை சைதாப்பேட்டை ஆசிரியப்‌ பயிற்சிக்‌ 
கல்லூரியில்‌ அந்தக்‌ கல்லூரியின்‌ முதல்வர்‌ திரு. எம்‌. ஆர்‌. பெருமாள்‌ 
முதலியாரும்‌ நானும்‌ வழிமேல்‌ விழி வைத்துக்‌ காத்திருந்தோம்‌. 

அவர்‌, எங்களை நெடுநேரம்‌ காக்க வைக்கவில்லை. குறிப்பிட்ட 
நேரம்‌ வந்து சேர்ந்தார்‌. அடிப்படை ஊழியர்‌ ஒருவர்‌ காரின்‌ 
கறவைத்‌ திறந்தார்‌. 

முதலமைச்சர்‌ மாண்புமிகு காமராசர்‌ காரை .விட்டு 
இறங்கினார்‌. முதலில்‌ நான்‌ வணங்கினேன்‌. பின்னர்‌ பெருமாள்‌ 
யூதலியாரை அறிமுகம்‌ செய்து வைத்தேன்‌. அவரும்‌ வணங்கினார்‌. 
(பதில்‌ வணக்கம்‌ செய்தபடியே “எப்படிப்‌ போக” என்று கேட்டார்‌. 

அன்று ஆசிரியர்‌ கல்லூரியின்‌ நூற்றாண்டு விழா, அந்‌ 
நிகழ்ச்சியில்‌ கலந்துகொண்டு சிறப்புரை ஆற்றவே, முதலமைச்சர்‌ 
வருகை புரிந்தார்‌. 

திறந்த வெளியில்‌ ஒரு புறம்‌ அழகாக அமைக்கப்பட்டிருந்த 
மேடையை நோக்கி முதலமைச்சரை முதல்வர்‌ அழைத்துச்‌ 
சென்றார்‌. 

முதலமைச்சருடன்‌ நான்‌ சென்றேன்‌. இரண்டடி எடுத்து 
வைத்ததும்‌ காமராசர்‌ என்‌ பக்கம்‌ திரும்பினார்‌. 

“நீங்கள்‌ சொன்னது பலித்துவிட்டது” என்று என்னிடம்‌ 
கூறினார்‌, ஒன்றும்‌ புரியாததால்‌ திருதிருவென விழித்தேன்‌. என்‌ 
திகைப்பை உணர்ந்த முதலமைச்சர்‌ காமராசர்‌, 

“இன்று மாலை “தினத்தந்தி'யை நீங்கள்‌ படிக்கவில்லையா?” 
என்று என்னைப்‌ பார்த்துக்‌ கேட்டார்‌. 

“இல்லை” என்றேன்‌. 

“அப்படியா? நீங்கள்‌ களத்துமேட்டு அளவையில்‌ மூன்றாவது 
அளவைத்‌ தானியத்தைப்‌ பள்ளிக்கூட அன்னதானத்துக்குக்‌ 
கொடுக்கும்படி. தூத்துக்குடி. கூட்டத்தில்‌ சொன்னீர்களாம்‌. 

“அப்‌ பேச்சை பதிந்து வைத்தார்களாம்‌. அதை நாகலாபுரம்‌ 
ஆசிரியர்‌ சங்கக்‌ கூட்டத்தில்‌ போட்டுக்‌ கேட்டார்களாம்‌. அப்‌ 
பேச்சைக்‌ கேட்ட உள்ளூர்ப்‌ பெரியவர்கள்‌, அப்படியே செய்வதாக, 
முடிவு எடுத்து, அறிவித்துவிட்டார்கள்‌. 

“அவ்‌ வூர்க்காரர்கள்‌, சொன்னதைக்‌ காப்பாற்றுகிறவர்கள்‌. 
தேவை என்றால்‌ தலையையும்‌ கொடுத்து, வாக்குறுதியைக்‌ 
காப்பாற்றுவார்கள்‌. உங்களுக்கு நாகலாபுரம்‌ தெரியுமா?” என்ற 
கேள்வியோடு முடித்தார்‌ முதலமைச்சர்‌. 

“சென்னைக்கு வடமேற்கில்‌ உள்ள நாகலாபுரத்தைப்‌ பற்றிக்‌ 
கேள்விப்பட்டு இருக்கிறேன்‌. அதைப்‌ பார்த்ததில்லை. வேறு 
நாகலாபுரம்‌ தெரியாது.” 

“நான்‌ குறிப்பிடும்‌ நாகலாபுரம்‌ தெற்கே, கோவில்பட்டி 
தாலுக்காவில்‌ இருக்கிறது. அவ்‌ வூர்க்காரர்‌ எடுத்துக்‌ கொண்டால்‌, 
பகல்‌ உணவை நன்றாக நடத்துவார்கள்‌” என்றார்‌ காமராசர்‌. 

“வேறு ஊர்களில்‌ பலிக்கும்‌ வாய்ப்பு இருக்கிறதுங்களா?” 
என்றேன்‌. 

“இருக்கிறது. இருக்கிற கஷ்டம்‌, ஊராரை மதித்து, அவர்கள்‌ 
ஆற்றலுக்கு ஏற்ற திட்டங்களை ஊர்தோறும்‌ சொல்ல, ஆள்‌ 
இல்லாமைதான்‌. 

“நல்ல அலுவலர்கள்கூட, கோப்புகளைப்‌ பார்ப்பதில்‌ 
கெட்டிக்காரர்களாக இருக்கிறார்களே ஒழிய, மக்களிடம்‌ செல்லத்‌. 
தயங்குகிறார்கள்‌” என்று கோடு காட்டினார்‌ முதலமைச்சர்‌. 

“அய்யா சொல்வதைச்‌ செய்து பார்க்கட்டுங்களா?” என்று 
கேட்டேன்‌. 

“நன்றாகச்‌ செய்யுங்கள்‌; பல ஊர்களில்‌ பலிக்கும்‌. அதுவும்‌ 
கோவில்பட்டி. பக்கம்‌ சட்டென்று பிடித்துக்‌ கொள்ளும்‌. எந்த 
ஊராவது செய்யவில்லை என்றால்‌, என்னிடம்‌ சொல்லுங்கள்‌” 
என்று ஆணையிடும்‌ வேளை மேடையண்டை வந்துவிட்டோம்‌. 

நூற்றாண்டு விழா சிறப்பாக நடந்தேறியது. முதலமைச்சரை 
வழி அனுப்ப, பெருமாள்‌ முதலியாரும்‌ நானும்‌ வந்தோம்‌. 

கார்‌ ஏறும்போது, என்‌ பக்கம்‌ திரும்பி “ஊர்க்காரரே சோறும்‌ 
போடலாமென்று நாலு ஊர்களுக்கும்‌ போய்ச்‌ சொல்லுங்கள்‌” 
என்று மகிழ்ச்சியோடு காமராசர்‌ கூறினார்‌. 

"கார்‌ நகர்ந்ததும்‌ ஒரு வினாடியும்‌ பொறுக்காமல்‌, 


“உங்களுக்குச்‌ சரியான சுமையை வைத்திருக்கிறார்‌” என்றார்‌ 
பெருமாள்‌ முதலியார்‌. நான்‌ வாய்‌ திறக்கவில்லை. 


கல்வி அமைச்சரின்‌ கருத்து 
அடுத்த நாள்‌ காலை முதல்‌ வேலையாக, கல்வி அமைச்சர்‌ இரு. 


சுப்பிரமணியத்தை அவர்‌ இல்லத்தில்‌ கண்டேன்‌. முதலமைச்சர்‌, 
என்னிடம்‌ கூறியவற்றைக்‌ கிளிப்பிள்ளைபோல்‌, கூறினேன்‌. 


நான்‌ சொல்லி முடித்ததும்‌ - 


“உங்கள்‌ நிலைமை சங்கடமானது. முதலமைச்சர்‌. 
சொன்னதைச்‌ செய்யாவிட்டால்‌ உங்கள்‌ பதவிக்குக்‌ கேடு வரலாம்‌. 
செய்தால்‌ கெட்ட பெயர்‌ வரலாம்‌. எப்படி? 

“அலுவலர்கள்‌ கெடுபிடிக்கு அஞ்சி, இவ்வூரிலும்‌ அவ்வூரிலும்‌ 
தொடங்குவார்கள்‌. மூன்று திங்களுக்குமேல்‌ எங்கும்‌ நடக்காது; 
ஓடிவிடுவார்கள்‌. உங்களுக்கு மனச்சோர்வும்‌ பழிச்சொல்லும்‌ வந்து 
பேரும்‌; ஆனால்‌, வேறு வழி இல்லை. முதலமைச்சரின்‌ 
கட்டனைக்குக்‌ கீழ்ப்படிந்து ஊர்க்காரர்களைக்‌ கொண்டு பகல்‌ 
உணவு மையங்களைத்‌ தொடங்க முயலுங்கள்‌. அதிகம்‌ 
எதிர்பார்த்து, அதிர்ச்சி அடையாதர்கள்‌” என்றார்‌ கல்வி அமைச்சர்‌. 

முதலமைச்சர்‌ நம்புகிற ஒன்றை - துறைக்கு உரிய அமைச்சர்‌ 
நம்பாத ஒன்றை, - அரசு ஊழியன்‌ செய்வது பேராபத்து என்பது 
புலனாயிற்று. 
என்‌ சங்கடம்‌ 

“முதலமைச்சரிடம்‌ தங்கள்‌ கருத்தைச்‌ சொல்லிப்‌ 
பாருங்களேன்‌” என்று கேட்க நினைத்தேன்‌. மறுவினாடி அதைக்‌ 
கை விட்டுவிட்டேன்‌. 

“நல்லதுங்க” . என்று ஒப்புக்கொண்டு விடைபெற்றுக்‌ 
கொண்டேன்‌. 

வழியில்‌, முன்பு ஒருமுறை, தில்லியில்‌, அமைச்சர்‌ அளகேசன்‌, 
அமைச்சர்‌ பக்தவத்சலனாரிடம்‌ “தமிழ்நாட்டு விவகாரங்களில்‌, 
கண்ணை மூடிக்கொண்டு காமராசரைப்‌ பின்பற்றினால்‌, எல்லாம்‌ 
சரியாக நடக்கும்‌” என்று கூறக்‌ கேட்டது என்‌ நினைவுக்கு வந்தது; 
தெம்பும்‌ வந்தது. 

“நல்லதைத்‌ தொடங்குவோம்‌; வெற்றி தோல்வியை மற்றவர்க்கு 
விட்டுவிடுவோம்‌” என்று துணிந்தேன்‌. 

இரண்டொரு நாள்‌ பொறுத்திருந்தேன்‌. கல்வித்துறை 
அலுவலர்கள்‌ வாயிலாக, நாகலாபுரம்‌ செய்தி பற்றி ஏதும்‌ 
வரவில்லை. 


தனிக்‌ கடிதம்‌ 

அலுவல்‌ பற்றியல்லாது தனிப்பட்ட முறையில்‌ அப்போதைய 
திருநெல்வேலி மாவட்டக்‌ கல்வி அலுவலர்‌ திரு. கே. வெங்கட 
*ப்பிரமணியத்திற்குக்‌ கடிதம்‌ எழுதினேன்‌. 

“நாகலாபுரம்‌ பாணியில்‌, பள்ளிக்கூடப்‌ பகல்‌ உணவுத்‌ திட்டம்‌ 
நடத்தலாம்‌ என்றும்‌, பொதுமக்கள்‌ ஒத்துழைப்பு கிடைக்கு 
மென்றும்‌ முதலமைச்சர்‌ நம்புவதை அவருக்குத்‌ தெரிவித்தேன்‌. 

“வழக்கமான அலுவல்‌ கெடாமல்‌, ஆய்வாளர்கள்‌ இதை 
ஊக்கப்படுத்த முடியுமாவென்று பாருங்கள்‌. 


“இதுபற்றிச்‌ சுற்றறிக்கையோ, ஆணையோ வேண்டாம்‌. மக்கள்‌ 
நாடியைப்‌ பார்ப்பது, வாய்மொழியாகவே நடக்கட்டும்‌” என்று 
எழுதினேன்‌. 

கல்வி அமைச்சரின்‌ அவநம்பிக்கையை அவருக்குத்‌ தெரிவிக்க 
வில்லை. 


சில வாரங்கள்‌ சென்றன. திரு. வெங்கடசுப்பிரமணியத்திடம்‌ 
இருந்து பதில்‌ கடிதம்‌ வந்தது. தனிப்பட்ட முறையில்‌ 
எழுதியிருந்தார்‌. 

“நாகலாபுரத்து நாயக்கமாருக்கு உறவினர்கள்‌ வாழும்‌ சில 
ஊர்களிலும்‌ நிலம்‌ உடையோர்‌ தானியம்‌ கொடுத்து, ஊர்ப்‌ 
பொதுவில்‌ பள்ளிக்கூடப்‌ பகல்‌ உணவு நடத்த ஏற்பாடுகள்‌ 
தொடங்கிவிட்டன. 


“ஜூன்‌ திங்களில்‌, பள்ளிக்கூடங்கள்‌ திறந்த பிறகு, அன்னதான 
விழாவைத்‌ தொடங்க இருக்கிறார்கள்‌. 


“அதோடு, இக்‌ கருத்தைத்‌ தந்த, தாங்களே அவ்‌ வூர்களுக்கு 
வந்து, பகல்‌ உணவு வழங்கலைத்‌ தொடங்கி வைக்க 
வேண்டுமென்று, பொதுமக்கள்‌ விரும்புகிறார்கள்‌. ஆசிரியர்கள்‌ 
விழைவும்‌ அது. 

“நீங்களே நேரில்‌ வந்து தொடங்கிக்‌ கொடுத்தால்‌, 
ஆசிரியர்களுக்குப்‌ பாதுகாப்பாக இருக்கும்‌. 

“கோடை விடுமுறைக்குப்பின்‌ மூன்று நாள்களாவது கோவில்‌- 
பட்டிக்கு ஒதுக்கும்‌ வகையில்‌ அலுவல்களை அமைத்துக்‌ 
கொள்ளும்படி. முன்கூட்டியே வேண்டிக்‌ கொள்ளுகிறேன்‌” என்று 
மாவட்டக்‌ கல்வி அலுவலர்‌ எழுதியிருந்தார்‌. 

கல்வி அலுவலர்கள்‌ பெரும்‌ நிலப்பரப்புகளுக்கு அதிகாரி- 
களாக இருந்த காலம்‌ அது. மக்களும்‌ அலுவலர்களை மதித்த காலம்‌ 
ஆணையிடும்‌ உரிமைகளையும்‌ அலுவலர்கள்‌ பெற்றிருந்தார்கள்‌ 
'இத்தனையும்‌ சேர்ந்து இத்‌ திட்டத்திற்குக்‌ கை கொடுக்காதா? 

“கோவில்பட்டி. பகுதியில்‌ பகல்‌ உணவுத்திட்டம்‌ முளைத்து 
வளர்ந்தால்தான்‌, பிற அலுவலர்களைத்‌ தூண்டுவது” என்று முடிவு 
செய்து கொண்டேன்‌. 

அடுத்த கல்வி ஆண்டு தொடங்குவதற்கு முன்னரே, திரு. 
வெங்கட சுப்பிரமணியத்தின்‌ கடிதங்கள்‌ மூன்று வந்தன. 

ஒவ்வொன்றிலும்‌, பகல்‌ உணவு தொடங்க ஏற்பாடு செய்து 
கொண்டிருக்கும்‌ ஊர்களின்‌ பெயர்கள்‌ இருந்தன. 

நான்‌ வந்துதான்‌ தொடங்கி வைக்க வேண்டும்‌. என்ற 
வேண்டுகோளும்‌ விடாது வந்தது. 

“நானோ வேறு விதமாக எண்ணினேன்‌. புரட்சிகரமான அத்‌ 
திட்டத்தை முதலமைச்சர்‌ காமராசர்‌ தொடங்கி வைப்பதே முறை; 
அதுவே எங்களுக்கும்‌ ஆசிரியர்களுக்கும்‌ சரியான பாதுகாப்பு” 
என்று தோன்றிற்று. 


28. பகல்‌ உணவுத்‌ திட்டத்துக்காகப்‌ 
பிச்சை எடுக்கவும்‌ தயார்‌ 


பொதுமக்கள்‌ கருத்தறியப்‌ பொறுத்திருந்தேன்‌ 

அவாவை அடிப்படையாகக்‌ கொண்டு கோட்டை 
கட்டலாமா? 

எட்டு, பத்து ஊர்களில்‌ ஓராண்டிற்கான அரிசியைச்‌ சேகரித்து 
விட்டதால்‌, பல ஊர்களிலும்‌ அப்படி. நடக்குமா? 

புதுமை ஆர்வத்தில்‌ தொடங்கினாலும்‌, கூட்டு முயற்சிக்கு 
வேண்டிய. பொறுமை நீடிக்குமா? பெரிந்தல்மண்ணா கிராமத்தில்‌ 
நடந்ததுபோலப்‌ பாதியில்‌ முடி.ந்துவிடுமா? 

முதலமைச்சர்‌ காமராசரை, பகல்‌ உணவுத்‌ திட்டத்தைத்‌ 
தொடங்கி வைக்க அழைப்பதற்கு முன்‌ சிறிது காலதாமதம்‌ 
செய்தால்‌, அந்த ஊர்களின்‌ ஏற்பாடுகளைப்‌ பற்றி நல்லது கெட்டது, 
நம்‌ காதில்‌ விழக்கூடும்‌. 

வருகிற தகவலுக்கேற்ப, அழைத்துப்‌ பெரிதுபடுத்தவோ; 
அமைதியாகச்‌ சுருக்கிச்‌ செயல்படவோ முடியும்‌ என்று கருதினேன்‌. 

எண்ணித்‌ துணிக கருமம்‌ என்பது பொய்யாமொழி அல்லவா! 

எண்ணினேன்‌; பல நாள்‌ எண்ணினேன்‌. தானிய 
நன்கொடைகள்‌ பற்றிப்‌ பேச்சு வாக்கில்‌ வந்த செய்திகள்‌ நன்றாகவே 


இருந்தன. 

நள்ளிரவில்‌ வந்த தொலைபேசி 

இப்படி இருக்கையில்‌, ஓர்‌ இரவு பதினோரு மணிக்குமேல்‌ என்‌ 
வீட்டுத்‌ தொலைபேசி அலறிற்று. 

என்‌. மனைவி காந்தம்மா விழித்துக்‌ கொண்டார்‌. தொலைபேசி 
மை எடுத்தார்‌; பேசினார்‌. 

“கோவில்பட்டியில்‌ இருந்து கூப்பிடுகிறோம்‌. கல்வி இயக்குநர்‌ 
நெ. து. சு.வோடு நேரில்‌ பேச வேண்டும்‌. இந்த நேரத்தில்‌ 
கூப்பிடுவதற்கு மன்னிக்க வேண்டும்‌” என்று எவரோ, கோவில்பட்டி 
முனையில்‌ பேசினாராம்‌. 

அன்று, முதலமைச்சர்‌ காமராசர்‌ கோவில்பட்டி பகுதியில்‌ 
சுற்றுப்பயணம்‌ செய்து கொண்டிருப்பது தெரியும்‌. 

“அவர்‌ எதற்காகவாகிலும்‌ அவசரமாகக்‌ கூப்பிடுறொரோ 
என்னவோ? தொலைபேசியில்‌ நீங்கள்‌ பேசிவிடுவது நல்லது என்று 
எழுப்பினேன்‌” என்று, காந்தம்மா விளக்கம்‌ கூறினார்‌. 

... கண்களைத்‌ துடைத்துக்கொண்டு, தொலைபேசியில்‌ 
பேசினேன்‌. 

“அய்யா! இந்த நேரத்தில்‌ கூப்பிட்டுத்‌ தொல்லை 
கொடுப்பதற்காக என்னை மன்னித்துவிட வேண்டுகிறேன்‌. 

“இப்போது .பயணிகள்‌ விடுதியில்‌ இருந்து அஞ்சல்‌ நிலையம்‌ 
வந்து பேசுகிறேன்‌. பேசி முடித்ததும்‌ விடுதிக்குத்‌ திரும்ப வேண்டும்‌. 

“முதலமைச்சர்‌ இன்று முழுதும்‌ இவ்‌ வட்டத்தில்‌ சுற்றுப்‌- 
பயணம்‌ செய்தார்‌. இரவு பத்தரை மணிக்குத்தான்‌ விடுதிக்கு திரும்பி 
வந்தார்‌. 

“பதினோரு மணிக்கு, காங்கிரசு ஊழியர்‌ கூட்டம்‌ தொடங்கி 
நடந்து கொண்டிருக்கிறது. 

“மாவட்ட ஆட்சித்‌ தலைவர்‌, மற்ற மாவட்ட அலுவலர்கள்‌, 
நான்‌ உட்பட, பகல்‌ எல்லாம்‌ முதலமைச்சரோடு போனோம்‌. 
இப்போது விடுதித்‌ தாழ்வாரத்தில்‌ அமர்ந்திருக்கிறோம்‌. 

“தொண்டர்கள்‌ கூட்டம்‌ இரகசியமானதல்ல, உள்ளே 
பேசுவது வெளியே இருக்கும்‌ எங்களுக்கும்‌ கேட்கிறது 

“இப்‌ பகுதியில்‌ நடக்கும்‌ நல்லது கெட்டது பற்றிப்‌ பலர்‌ 
விவரமாக எடுத்துக்‌ கூறிவந்தார்கள்‌ 

“கட்சி நடவடிக்கைகளை மட்டும்‌ அல்லாது, பொது 
நடவடி.க்கைகளை எல்லாம்‌ எடுத்துக்‌ காட்டினார்கள்‌ 


பகல்‌ உணவுத்‌ திட்டத்துக்காகப்‌ பிச்சை எடுக்கவும்‌ தயார்‌ 235 


நெ. .து: ௬. வரவேண்டும்‌ 

“அப்படிச்‌ சொல்லி வருகையில்‌, இரண்டொருவர்‌, சில 
ஊர்களில்‌, ஊர்க்‌ குழு அமைத்து, பள்ளிகளில்‌ பகல்‌ உணவுக்காக 
அரிசி திரட்டி வைத்து . இருக்கும்‌ புது; ற்சியைப்‌. பற்றிச்‌ 
சொன்னார்கள்‌. 

“வசூல்‌ போதவில்லையா? ஏன்‌, பள்ளிப்‌ பகல்‌ உணவைத்‌ 
தொடங்காமல்‌ காலதாமதம்‌ செய்கிறார்கள்‌ என்று' முதலமைச்சர்‌ 
கேட்டார்‌. 

“அதற்கு, இளைஞர்‌ ஒருவர்‌, பளிச்சென்று பதில்‌ கூறிவிட்டார்‌: 

“களத்துமேட்டு அளவையின்போதே தானியம்‌ ஒதுக்கி 
வைத்து, சேர்த்து, ஊர்ப்பொதுவில்‌ பள்ளியில்‌ உணவு அளியுங்கள்‌ 
என்று புதிதாக வந்துள்ள இயக்குநர்‌ தான்‌ சொன்னாராம்‌. 

“அவரே வந்து, இப்‌ பக்கத்து உணவுத்‌ திட்டத்தைத்‌ தொடங்கி 
வைக்க வேண்டும்‌. அவரை நேரில்‌ பார்க்க வேண்டும்‌. அவர்‌ 
பேச்சைக்‌ கேட்க வேண்டும்‌. அவருக்கு அழைப்பு அனுப்பி 
உள்ளார்கள்‌. அவர்‌ வருகைக்காகக்‌ காத்திருக்கிறார்கள்‌ என்று 
இளந்தொண்டர்‌ ஒருவர்‌ கூறினார்‌.” 

இச்‌ செய்தியைக்‌ கேட்டபோது, என்‌ கை கால்கள்‌ 
தந்தியடித்தன. ஏன்‌? 
எனக்கு ஏற்பட்ட அச்சம்‌. 

“முதலமைச்சரை அழைக்காம்ல்‌, அவரது ஊழியன்‌ ஒருவரை 
அழைப்பதும்‌, அவருக்காகவே காத்திருக்கிறேனென்று முதலமைச்‌ 
சரிடமே சொல்வதும்‌, தெரியாத்தனத்தால்‌ எனக்குப்‌ பகையைத்‌ 
கேடித்‌.தருவதாக, முடி. ந்துவிடுமோ?” என்று அஞ்சினேன்‌. ்‌ 

மன்னர்‌ விழைவதைத்தான்‌ விழைவது, பெருங்கேடாகுமோ! 
“நாமே விழையாதபோதும்‌, பிறர்‌ திணித்து, முதலமைச்சரோடு 
எனக்குள்ள உறவைக்‌ கெடுத்துவிட்டார்களே” என்று பதற்றம்‌ 
கொண்டேன்‌. 

கோவில்பட்டி முனையில்‌ பேசுபவருக்கு என்‌ உணர்வு 
தெரியாது. எனவே பேச்சை நீட்டினார்‌. 

“தங்கள்‌ வருகைக்காகப்‌ பொதுமக்கள்‌ காத்திருக்கிறார்கள்‌ 
என்பதைக்‌ கேட்டதும்‌, முதல்‌ அமைச்சர்‌, - 

“அதுவும்‌ சரிதான்‌. அவருக்கு நிறைய வேலை! இருப்பினும்‌ 
நான்‌ சென்னைக்குப்‌ போனதும்‌ இயக்குநரிடம்‌ பேசி, விரைவில்‌ 
அனுப்பி வைக்கிறேன்‌. நீங்கள்‌ முன்னேற்பாடுகளைச்‌ சரியாகச்‌ 
செய்துவிட்டுத்‌ தயாராக இருங்கள்‌ என்றார்‌. 

“முதலமைச்சர்‌, சென்னை வர, இரண்டு நாள்கள்‌ ஆகும்‌. 
அதற்கு' முன்பே தங்கள்‌ காதில்‌ போட்டுவிட வேண்டும்‌ 
என்பதற்காக்‌,. இந்த அகாலத்தில்‌ எழுப்பிப்‌ பேசினேன்‌. மன்னித்து- 
விடுங்கள்‌” என்றார்‌. 

இவ்வாறு யார்‌ சொன்னார்‌? 

திருநெல்வேலி மாவட்டக்‌ கல்வி அலுவலரான 
இரு. கி. வெங்கட சுப்பிரமணியம்‌ சொன்னார்‌. 

அவர்‌ பேசிக்‌ கொண்டிருக்கையிலே, தொலைபேசியில்‌ ஒரு 
“நீடிப்பு கேட்டார்‌. நானும்‌ செய்தியைக்‌ கேட்டுக்‌ கொண்டேனே 
ஒழிய, குறுக்குக்‌ கேள்வி' கேட்கவில்லை. அதனால்‌ ஒரு மூன்று 
நிமிட நீடிப்போடு பேச்சு முடிந்தது. 

இந்தச்‌ செய்தியை, காந்தம்மாவின்‌ காதில்‌ போடாமல்‌ இருக்க 
முடியுமா? “நமக்குள்‌” என்று சொல்லி வைத்தேன்‌. 


காமராசர்‌ அழைத்தார்‌ 

காமராசரின்‌ சென்னை வருகைக்காகக்‌ காத்திருந்தேன்‌. அவர்‌ 
திரும்பிய அன்றே, காலதாமதமின்றி எனக்கு அழைப்பு வந்தது. 

அக்‌ காலம்‌ முதல்‌, இக்‌ காலம்‌ வரை, கூடிய வரையில்‌ நானே 
தொலைபேசியை எடுப்பேன்‌. அதன்படி, தொலைபேசி மணி 
ஒலித்ததும்‌ பேச்சு வாங்கியைக்‌ கையில்‌ எடுத்தேன்‌. 

முதல்வர்‌ முந்திக்‌ கொண்டார்‌. 

... “தாமராஜ்‌.பேசுகிறேன்‌. இப்பதான்‌ கோவில்பட்டி பக்கமிருந்து 
திரும்பிவந்தேன்‌.' உங்களோடு நேரில்‌ பேசணும்‌. வீட்டுக்கா, 
கோட்டைக்கா எங்கே, எப்போது வர முடியும்‌?” என்று அவர்‌ 
என்னைச்‌ கேட்டார்‌. 

“தங்களுக்கு வசதியானால்‌, இப்போதே பத்து. நிமிடங்களில்‌ 
வீட்டிற்கு வந்து காண்கிறேன்‌” என்றேன்‌. 

முதலமைச்சர்‌ அதற்கு இசைந்தார்‌. அக்‌ கால சென்னை 
மாநகரத்‌ தெருக்களில்‌ போக்குவரவு நெரிசல்‌ குறைவு. எனவே, உரிய 
நேரத்தில்‌ முதலமைச்சர்‌ வீடு போய்ச்‌ சேர்ந்தேன்‌! 

மாடி அறையில்‌ அமர்ந்திருந்த முதலமைச்சர்‌, என்னை அங்கே 
வார்சொன்னார்‌. அப்படியே சென்றேன்‌. 

எதிரிலிருந்த நாற்காலியைக்‌ காட்டி உட்காரச்‌ சொன்னார்‌. 

“கோவில்பட்டி பக்கம்‌ மூன்று நாள்‌ சுற்றிவிட்டு வருகிறேன்‌. 
அங்கே, ஏழெட்டு ஊர்களில்‌ பள்ளிப்‌ பகல்‌ உணவு போட, எல்லா 
வற்பாடுகளையும்‌ செய்து வைத்துக்‌ கொண்டிருக்கிறார்கள்‌. 
உங்களை அழைதீதிருக்கிறார்களாம்‌. 

“நீங்கள்‌ உடனே போக முடிந்தால்‌ அதை உடனே தொடங்கி. 
விடலாம்‌. எவ்வளவு விரைவாகப்‌ போக முடியுமோ அவ்வளவு 
விரைவாகப்‌ போய்வாருங்கள்‌. அதைப்‌ பார்த்து மற்ற. ஊர்க்‌- 
காரர்களும்‌ ஏற்பாடு செய்ய முன்‌ வருவார்கள்‌” என்று 
முதலமைச்சர்‌ இனிமையாகக்‌ கூறினார்‌. 

“ஆம்‌ அய்யா! இச்‌ செய்தி முதலில்‌ வந்தபோது பொறுத்‌ 
இருந்து பார்ப்போம்‌ என்று தள்ளி வைத்தேன்‌. ஏழெட்டு ஊர்களில்‌ 
ஏற்பாடுகள்‌ செய்துவிட்டதைக்‌ கேட்டதும்‌, இந்த முன்னோடித்‌ 
திட்டத்தை முதலமைச்சர்‌. அவர்களே தொடங்கினால்தான்‌, 
எதிர்காலம்‌ நன்றாயிருக்கும்‌ என்று தோன்றிற்று 

“எனவே, பகல்‌ உணவுத்‌ திட்டத்தைத்‌ தொடங்கி வைத்து, 
ஊக்கப்படுத்த, தங்களை அழைப்பது என்று முடிவு செய்தேன்‌. 
அழைப்பதற்குள்‌ தாங்களே அழைத்துவிட்டீர்கள்‌. 

“தயவுசெய்து, கூடிய விரைவில்‌ மீண்டும்‌ தாங்கள்‌ 
கோவில்பட்டிக்கு வந்து, பல ஊர்‌ பகல்‌ உணவு மையங்களைத்‌ 
தொடங்கி வைக்கும்படி வேண்டிக்‌ கொள்ளுகிறேன்‌. இது 
ஆசிரியர்கள்‌, பொதுமக்கள்‌ எல்லாருடைய ஆவல்‌. 

“தாங்கள்‌ எவ்வளவு குறுகிய அறிவிப்பு கொடுத்தாலும்‌; 
ஆயத்தமாக இருக்கிறோம்‌. தயவுசெய்து நாள்‌ கொடுங்கள்‌” என்று 
முதலமைச்சரை வேண்டினேன்‌. 


ஆசிரியருக்கு இயக்குநரே எல்லாம்‌ 

முதலமைச்சர்‌ என்னை மட்டுமே புகழ்‌ மேடைக்குத்‌ தள்ளிவிட 
முயன்றார்‌. 

“நீங்கள்‌ நினைப்பது எனக்குப்‌ புரிகிறது. ஆனரல்‌ ஒன்று. 

“காவல்துறைக்காரர்‌, பார்வை, அவருடைய மேலதிகாரி 
மேல்தான்‌ இருக்க வேண்டும்‌. அவர்களுக்கு அய்‌. ஜி.யே மேலதிகாரி 


- எல்லாம்‌. 

“அதேபோல்‌, ஆசிரியர்களுக்கு இயக்குநரே எல்லாம்‌! உங்கள்‌ 
கடைக்கண்‌ பார்வை அவர்களுக்கு ஆணை. 

“நான்‌ அய்‌. ஜிக்கு ஆணையிடலாம்‌. அவரோ கீழே இருப்பவர்‌- 
களுக்கு ஆணையிட வேண்டும்‌. நான்‌ உங்களுக்கு ஆணையிடலாம்‌. 
நீங்கள்‌ மட்டுமே உங்கள்‌ அலுவலர்களுக்கு ஆணையிட வேண்டும்‌. 

“ஆசிரியர்கள்‌ உங்களுக்கு முக்கியத்துவம்‌ . கொடுப்பது 
சரிதான்‌. . அவர்கள்‌ ஆசைப்படி 'நீங்கள்‌ போய்‌ முதலில்‌. 
இரண்டொரு. ஊர்களில்‌ தொடங்கி வைத்துவிடுங்கள்‌... 

“இதை எத்தனையோ ஊர்களுக்கு பரப்பப்‌ போகிறீர்கள்‌, 
அவ்வூர்களில்‌ நான்‌ கலந்து கொள்கிறேன்‌” என்றார்‌. 

“ஐயா சொல்வதற்கு எதிராக நான்‌ சொல்லவில்லை. தனியாகப்‌ 
போவதற்குப்‌ பதில்‌, தாங்கள்‌ போகும்போது. தங்களோடு 
வருகிறேன்‌. தாங்கள்தான்‌ பள்ளிக்கூடப்‌ பகல்‌ உணவுத்‌ திட்டத்தைத்‌ 
தொடங்கி வைக்க வேண்டும்‌” என்றேன்‌. 


காமராசர்‌ இசைந்தார்‌ 


காமராசர்‌, மனம்‌ இளகினார்‌; இசைந்தார்‌. சில வாரங்‌- 
களிலேயே, கோவில்பட்டியில்‌ மீண்டும்‌ பயணம்‌ செய்து, பகல்‌ 
உணவுத்திட்டத்தைத்‌ தொடங்கி வைக்க ஒப்புக்‌ கொண்டார்‌. 

என்‌ மகிழ்ச்சிக்கு எல்லை ஏது? 


கல்வி அமைச்சரிடம்‌ தெரிவித்தேன்‌. - முன்னோடித்‌ 
திட்டத்திற்கு ஏற்பாடு செய்யும்‌ உரிமை பெற்றேன்‌. 


காலதாமதம்‌ செய்யாமல்‌, முதலமைச்சர்‌ காமராசர்‌ நாள்‌ 
கொடுத்தார்‌. 
எட்டயபுரத்தில்‌ தொடக்கம்‌ 

கோவில்பட்டிப்‌ பகுதிக்கு மூன்று நாள்‌ ஒதுக்கினார்‌. 


பத்துப்‌ பகல்‌ உணவு மையங்களைத்‌ திறப்பதாகத்‌ திட்டம்‌ 
தட்டப்பட்டது. 


எங்கே முதலில்‌ தொடங்குவது? 


எட்டயபுரத்தில்‌ தொடங்குவது? “வயிற்றுக்குச்‌ சோறிடல்‌ 
வேண்டும்‌; இங்கு வாழும்‌ மனிதருக்கு எல்லாம்‌” என்று வழிகாட்டிய 
பாரதி. பிறந்த ஊரில்‌ தொடங்குவதாக முடிவு. 

அவ்‌ வூரிலும்‌ மன்னர்‌ நடத்தி வந்த தொடக்கப்‌ பள்ளியில்‌ 
தொடங்குவது என்று அனைவரும்‌ ஒப்புக்‌ கொண்டனர்‌. 
அப்படியே ஏற்பாடுகள்‌ நடந்து கொண்டிருந்தன. 

இந்தச்‌ சூழ்நிலையில்‌ ஒருநாள்‌ முற்பகல்‌, கோட்டையிலிருந்த 
முதலமைச்சர்‌ என்னை அழைத்தார்‌. 

உடனே சென்று கண்டேன்‌. 

“ஏட்டயபுரம்‌ மன்னர்‌ தொடக்கப்‌ பள்ளியில்‌ முதல்‌ பகல்‌ 
உணவுத்‌ திட்டத்தைத்‌ தொடங்கி வைக்கணும்‌. அதற்கான 
நாளையும்‌ நேரத்தையும்‌ அவரைக்‌ கலந்தே ஏற்பாடு செய்தார்கள்‌. 

“அப்படிச்‌ செய்த பிறகு, ஒரு பெரிய வழக்கு பற்றி, அந்தக்‌ 
குறிப்பிட்ட நாளன்று அவர்‌ சென்னையில்‌ இருக்க வேண்டியதாக. 
இருக்கிறது. அறிவித்த நிகழ்ச்சியைத்‌ தள்ளிப்‌ போடுவதற்கு அரசர்‌ 
விரும்பவில்லை. 

“ஒரு நாள்‌ முன்னதாகவே நடத்தி வைக்கும்படி. என்னைக்‌ 
கேட்கிறார்‌. அவர்‌ கேட்கிற அந்த முந்திய நாள்‌, நான்‌ சென்னையில்‌ 
இருந்தாக வேண்டும்‌. 

“இந்தத்‌ தர்மசங்கடமான நிலையில்‌, நானோ உங்களைக்‌ 
கேட்காமல்‌, உங்களை அனுப்பி வைப்பதாகவும்‌, உங்களைக்‌ 
கொண்டு, பள்ளிக்கூட அன்னதானத்தைத்‌ தொடங்கி வைக்க 
வற்யாடு செய்கிறேன்‌ என்றும்‌ கூறியுள்ளேன்‌. 

“நீங்கள்‌ ஒரு நாள்‌ முன்னதாகச்‌ சென்று அந்த நல்லசெயலைச்‌ 
செய்து வையுங்கள்‌. திட்டமிட்டபடி, அடுத்த நாளிலிருந்து நான்‌ 
அங்கு வந்து சேர்ந்து கொள்ளுகிறேன்‌. நீங்களும்‌ என்னுடன்‌ 
வாருங்கள்‌” என்றார்‌. 

“தாங்கள்‌ வாக்குக்‌ கொடுத்துவிட்ட பிறகு, நான்‌ எப்படி. 
மறுப்பது? தாங்களே வர முடிந்தால்‌, நிறைவாயிருக்கும்‌; 
திட்டத்திற்கும்‌ தக்க ஆதரவு கிடைக்கும்‌” என்று கூறினேன்‌. 

“இப்ப மட்டுமென்ன? முதலில்‌ நான்‌ விரும்பியபடி. நடக்கிறது. 
அடுத்த மூன்று-நாள்கள்‌ பெரும்பாலும்‌ பகல்‌ உணவு தொடக்கும்‌. 
நிகழ்ச்சிகள்‌ தானே - அப்புறமும்‌ எத்தனையோ ஊர்களுக்கு வந்து 
தொடங்கப்‌ போகிறேன்‌” என்றார்‌ முதலமைச்சர்‌. 

நான்‌ என்ன செரல்ல முடியும்‌? போக மாட்டேனென்று 
(சொல்ல உரிமை ஏது? ஆணையை ஏற்றுக்‌ கொண்டேன்‌. 

காமராசர்‌ மனம்போல்‌, எட்டயபுரத்தில்‌ - பாரதி பயின்ற 
தொடக்கப்‌ பள்ளியில்‌ - தொடங்கி வைத்தேன்‌. 

வீட்டின்‌ மூத்த இளம்பெண்‌, பூசைவேளையில்‌ விளக்கேற்றி 
வைப்பதுபோல்‌, தொடங்கி வைத்தேன்‌. ்‌ 

குறிப்பிட்டபடி, மறுநாள்‌, முதலமைச்சர்‌ காமராசர்‌, 
கோவில்பட்டி வந்து சேர்ந்தார்‌. 

அன்றைய முதல்‌ நிகழ்ச்சி என்ன? பாலம்‌ ஒன்றிற்கு அடி.ப்‌- 
படைக்‌ கல்‌ நாட்டுதல்‌, அப்‌ பணியைப்‌-பெருந்தலைவர்‌ காமராசர்‌ 
ஆற்றினார்‌: 

எதற்குப்‌ பாலம்‌? வைப்பாற்றிற்குப்‌ பாலம்‌. 

அந்த ஆறுதான்‌. அன்றைய இராமநாதபுர மாவட்டத்திற்கும்‌ 
நெல்லை மாவட்டத்திற்கும்‌ எல்லையாக அமைந்திருந்தது. 

கோவில்பட்டி, அருப்புக்கோட்டை சாலையில்‌ உள்ளது. 

அந்த நிகழ்ச்சி முடிந்ததும்‌ அடுத்த ஊரில்‌ பகல்‌ உணவுத்‌ 
தொடக்கவிழா. எனவே, நான்‌ முதல்‌ நிகழ்ச்சிக்கே சென்றேன்‌. 
அலுவலக உடையில்‌ அல்லாது வேட்டி, சிப்பாவோடு, 
நிசழ்ச்சிக்குச்‌ சென்றேன்‌. 

அந்த நிகழ்ச்சிக்குப்‌ பொறுப்பான, நெடுஞ்சாலைத்‌ தலைமைப்‌" 
பொறியாளர்‌, திரு. கே. நம்பியார்‌, என்னிலும்‌ பல ஆண்டுகள்‌ 
மூத்தவர்‌. சென்னை மாநகராட்சியில்‌ நான்‌ அலுவல்‌ பார்த்தபோது, 
அங்குப்‌ பொறியாளராக இயங்கியவர்‌. 

பழக்கம்‌ பற்றி, “இப்படி வந்துள்ளதற்காக, முதலமைச்சர்‌ 
உங்கள்‌ மேல்‌ கோபங்கொள்ளமாட்டாரா?” என்று என்‌ காதோடு 
கேட்டார்‌. 


“பரவாயில்லை” என்று சொல்லிவிட்டு, அவையில்‌ முன்‌ 
வரிசையில்‌ அமர்ந்திருந்தேன்‌. 


ட விழா உரிய நேரத்தில்‌ தொடங்கிற்று. முறைப்படி. எல்லாச்‌ 
சடங்குகளும்‌ நிறைவேறின. 

முதலமைச்சரின்‌ உரைக்காக உடலெல்லாம்‌ காதாகக்‌ 
காத்திருந்தோம்‌. மூன்று நான்கு மணித்துளிகள்‌ பீடிகை போட்டார்‌. 
சுதந்தரத்தின்‌ பெருமை 


பின்னர்‌, நேருக்குநேர்‌ அவையோருடன்‌ பேசத்‌ தொடங்‌. 
கினார்‌. 


சாலையின்‌ தேவை - சாலை மேம்பாட்டிற்கு அரசு செய்யும்‌ 
முயற்சி - இவை பற்றிப்‌ பேசவில்லை. 

பின்‌ என்ன சொன்னார்‌? 

“இப்போது நாம்‌ சுதந்தரம்‌ பெற்று இருக்கிறோம்‌. நாம்‌ 
ரிறருக்கு அடிமை அல்ல; எங்கிருந்தோ வந்த ஆங்கிலேயருக்கு 
வல்‌ செய்யப்‌ போவதில்லை. 

“இந்தச்‌ சுதந்தரம்‌ சும்மா சிடைத்துவிடவில்லை. அரும்பாடு- 
பட்டு வாங்கி இருக்கிறோம்‌. மகாத்மா தலைமையில்‌ அவர்‌ 
சொன்னபடி கேட்டதால்‌, நமக்கு ஆட்சி உரிமை வந்தது. அதாவது 
பலஇலட்சம்‌ பேர்கள்‌ - ஆண்கள்‌ மட்டும்‌ அல்லாது பெண்களும்‌ 
தியாகம்‌ செய்ததால்‌ விடுதலை கிடைத்தது. 

“யாருக்காக விடுதலை வாங்கினோம்‌? நானோ, வேறு சிலரோ 
பூதலமைச்சர்‌ பதவி பெற அல்ல, இந்தியாவில்‌ சில நூறுபேர்‌- 
களுக்கு அமைச்சர்‌ வேலை கிடைப்பதற்காக அல்ல. சில ஆயிரம்‌ 
பேர்கள்‌ சட்டமன்றங்களுக்குச்‌ சென்று பெருமை பெற அல்ல. 
அய்ந்நூறு' அறுநூறு பேர்களுக்கு, நாடாளு மன்றத்தில்‌ இடம்‌ 
(பிடிக்கவா இத்தனை இன்னல்‌; தொழில்‌ இழப்பு - உயிர்‌: இழப்பு 
வல்லாம்‌? 

“எதற்காக விடுதலை தேவை என்பதை'மகாத்மாவே, நமக்குக்‌ 
காட்டி. விட்டுப்‌ போயிருக்கிறாரே! கடையரும்‌ கடைத்தேற 
அல்லவா விடுதலை! 

“தடையர்‌ எப்படிக்‌ கடைத்தேற முடியும்‌? கல்வி பெற்றால்‌ 
'தேறுவார்கள்‌. படிக்கிற கல்வியால்‌ அறிவும்‌ திறமையும்‌ வளர்ந்தால்‌, 
பிழைத்துக்‌ கொள்வார்கள்‌; மனிதர்களாக வாழ்வார்கள்‌. 
எல்லார்க்கும்‌ கல்வி 

“ஆனால்‌, பெரும்பாலோருக்கு எழுத்தறிவே கிடையாது? 
ஊரில்‌ பள்ளிக்கூடமே இல்லாதபோது எப்படி. எழுத்தறிவு வரும்‌. 
நர்‌ முதல்‌ வேலை எல்லா ஊர்களுக்கும்‌. பள்ளிக்கூடம்‌ வைத்தல்‌, 
வல்லார்க்கும்‌ கிடைக்கும்‌ வகையில்‌ கல்வியை இலவசமாக்குதல்‌. 

“வீட்டுப்‌ பக்கத்திலேயே நிலம்‌; ஈரமிருந்தால்‌ பயிரிடலாம்‌. 
வாய்ந்து கிடந்தர்ல்‌ எதைப்‌ பயிரிடுவது? பிள்ளைகள்‌ , வயிறு 
பய்த்திருக்கையில்‌, பாடம்‌ சொல்லிக்‌ கொடுத்தால்‌, பாடமேறுமா? 

“நாட்டில்‌ ஏழைகள்‌ மலிந்திருப்பது எல்லோருக்கும்‌ தெரியும்‌. 

“முடிந்த அளவு விரைவாக, எல்லோருக்கும்‌ வேலையும்‌ 
சாப்பாடும்‌ கிடைக்கும்படி செய்ய வேண்டும்‌. 

பிச்சை எடுக்கவும்‌ தயார்‌ 

“அதற்கிடையில்‌ பள்ளிக்கு, வருகிற பிள்ளைகளுக்குப்‌ 
பள்ளிக்கூடத்திலேயே சோறு போடுவது நல்லது. நாட்டுக்கு 
நன்மையாவது.. 

“நாம்‌ பெறத்‌ தவறிவிட்ட படிப்பை, வரும்‌ தலைமூறை*, 
களாவது பெற்று, வளர்ந்து வாழட்டும்‌. 

“அன்னதானம்‌ நமக்குப்‌ புதிது அல்ல. இதுவரை வீட்டுக்கு 
வந்தவர்களுக்குப்‌ போட்டோம்‌. இப்போது, பள்ளிக்கூடத்தைப்‌ 
தேடிப்‌ போய்ப்‌ போடச்‌ சொல்கிறோம்‌. 

“அப்படிச்‌ செய்தால்‌, உயிர்காத்த புண்ணியம்‌; படிப்பு 
கொடுக்கும்‌ புண்ணியம்‌ இரண்டும்‌ சேரும்‌. 

“இதை உணர்ந்து, இப்‌ பகுதியில்‌ பல ஊர்க்காரர்கள்‌ 
தாங்களாகவே, பகல்‌ உணவு நடத்த ஏற்பாடு செய்து வைத்து 
இருக்கிறார்கள்‌: 

“இந்திய விடுதலைப்‌ போராட்ட காலத்தில்கூட நீங்கள்‌ 
விடுதலை இயக்கத்திற்கு ஆதரவு காட்டினீர்கள்‌. தியாகம்‌: 
செய்தீர்கள்‌; பலவகை .உதவிகளைச்‌ செய்தீர்கள்‌. அக்கப்‌ 
பணிகளுக்கும்‌ தியாகம்‌ செய்யுங்கள்‌. 

“இப்போது, நீங்கள்‌ செய்ய இருப்பது, அதன்‌ தொடர்‌ 
நடவடிக்கையே. 

“என்‌ மனத்தில்‌, எல்லார்க்கும்‌ கல்விக்‌. கண்ணைத்‌ 
திறப்பதைவிட முக்கியமான வேலை இப்போதைக்கு இல்லை; நான்‌, 
இதையே எல்லாவற்றிலும்‌ முக்கியமானதாகக்‌ கருதுகிறேன்‌. 
எனவே, மற்ற எல்லா வேலைகளையும்‌ ஒதுக்கி வைத்து விட்டு, ஊர்‌ 
ஊராக வந்து, பகல்‌ உணவுத்‌ திட்டத்திற்குப்‌. பிச்சையெடுக்கச்‌ 
சித்தமாக இருக்கிறேன்‌.” 

இந்த அறிவிப்பால்‌ அவையில்‌ ஏழுந்த கக ஒலி அடங்க 
நான்கைந்து மணித்துளிகள்‌ பிடித்தன. 

பிறகு, பாலத்தை விரைந்து முடிக்க வேண்டிய அவசியம்‌.பற்றி 
சில மணித்துளிகளில்‌ வலியுறுத்திப்‌ பேசினார்‌. 

இறுதியில்‌ பாலத்தின்‌ அடிப்படைக்‌ கல்‌: ம நாட்டு விழாவை 
முறைப்படி நடத்தி வைத்தார்‌. 

நிகழ்ச்சி ஒன்று, பேச்சு மற்றொன்று! அதைப்‌ பற்றி யாரும்‌ 
குறையாகக்‌ கருதவில்லை. ஏன்‌? முதலமைச்சர்‌ பேச்சு உள்ளத்தைக்‌ 
கவர்ந்ததால்‌! 

29. மூவாயிரம்‌ ஊர்களில்‌ 
பகல்‌ உணவுத்‌ திட்டம்‌ 


சாத்தூர்‌ இராமசாமி நாயுடு 

72.7.1956 அன்று முதல்‌ நிகழ்ச்சியாக, வைப்பாறு பாலத்திற்கு 
அடிப்படைக்‌ கல்‌ நாட்டிய முதலமைச்சர்‌ காமராசர்‌, அடுத்த ஊர்‌ 
தொடக்கப்‌ பள்ளியில்‌ பகல்‌ உணவுத்‌ திட்டத்தைத்‌ தொடங்க 
வைத்தார்‌. 

அவ்‌ விழாவிற்கும்‌, வேறு சில இலவச உணவு விழாவிற்கும்‌ 
சாத்தூர்‌ இராமசாமி நாயுடு தலைமை ஏற்றார்‌. 

அடுத்த மாவட்டத்துச்‌ சட்டமன்ற. உறுப்பினரை அழைத்து 
விழாவிற்குத்‌ தலைமை ஏற்கச்‌ செய்வானேன்‌? 

பள்ளிப்‌ பகல்‌ உணவு தொடங்குவதில்‌ முன்னோடியாக 
விளங்கிய .அந்த களர்கள்‌. பலவற்றில்‌, கம்மவார்‌ நாயுடுகளின்‌ 
செல்வாக்கு அதிகம்‌. 

அது, பள்ளிக்கூடப்‌ பகல்‌ உணவுத்‌ திட்டத்திற்கு ஆதாயமாகும்‌ 
என்ற கருத்தில்‌; நாயுடுகளின்‌ தலைவர்‌ ஒருவரை அழைத்து, 
தலைமை தாங்கச்‌ செய்து, பெருமைப்படுத்தினார்‌. 

எதிர்பார்த்த பலன்‌ கிடைத்தது. 

விழாக்களின்‌ போதே, சாதாரண மக்கள்‌ பலர்‌, பொருளாகவும்‌ 
பணமாகவும்‌ நன்கொடைகளை அளித்தனர்‌. 


எல்லோருக்கும்‌ இலவச உயர்நிலைப்‌ பள்ளிக்‌ கல்வி 

முதலமைச்சர்‌ காமராசர்‌ உரைகள்‌ எழுச்சியுட்டுவனவாக 
இருந்தன. 

“முன்பு நமக்குப்‌ படிப்பின்மேல்‌ நினைப்பு செல்லவில்லை; 
கூட நாலு ஆடு மேய்ப்பதைப்‌ பெரியதாக நினைத்தோம்‌. 

. “இப்போது அப்‌ போக்கு மாறிவிட்டது. எல்லோரும்‌.படிக்க 

வேண்டும்‌ என்பது நம்‌ ஆசை. இதில்‌ தப்பில்லை. 

“எது வரைக்கும்‌ படிப்பது? 

“எட்டாவதுவரை கட்டாயமாகப்‌ படிக்க வேண்டுமென்று, நம்‌ 
அரசியல்‌ அமைப்புச்‌ சட்டம்‌ சொல்லுகிறது. 

“அது, போதாதென்று எனக்குத்‌ தோன்றுகிறது. எல்லோரும்‌ 
உயர்நிலைப்‌ பள்ளி முடியப்‌ படிக்க வேண்டும்‌. 

“அரசு அதற்கான எல்லாவற்றையும்‌ செய்யும்‌. பள்ளிகள்‌ 
இல்லாத ஊர்களில்‌ பள்ளிக்கூடம்‌ திறக்க ஆணை போட்டு 
இருக்கிறது. 

“ஊர்ப்‌ பெரியவர்கள்‌, ஆசிரியர்களோடு ஒத்துழைத்து, ஊர்ப்‌ 
பிள்ளைகளை எல்லாம்‌ பள்ளிக்கு அனுப்ப ஏற்பாடு செய்யுங்கள்‌. 

“படிப்படியாக, எவரிடமும்‌ சம்பளம்‌ கேட்காமல்‌ பாடம்‌ 
சொல்லிக்‌ கொடுக்க அரசு ஏற்பாடு செய்யும்‌. 

“பொதுமக்கள்‌, ஒற்றுமையாகப்‌ பகல்‌' உணவுக்‌ குழு 
அமைத்துக்‌ கொள்ளுங்கள்‌. அதில்‌ கட்சி, சாதி, சமய வேறுபாடு- 
களை நுழைய விடாதீர்கள்‌. 

“ஒத்துழைக்கிறவர்களைச்‌ சேர்த்துப்‌ பகல்‌ உணவு நடத்திப்‌. 
பாருங்கள்‌. 

“அதில்‌ உள்ள சிக்கல்கள்‌ தெரியும்‌. அப்புறம்‌ அவற்றை நீக்கிய 
முறையில்‌ அரசின்‌ பகல்‌ உணவுத்‌ திட்டத்தைச்‌ செயல்படுத்துவோம்‌. 


“மகாத்மா காந்தியடிகளின்‌ கட்டளைப்படி, நாம்‌ போராடி, 
படாதபாடெல்லாம்‌ பட்டோமே! அது எதற்கு? சுயராஜ்யம்‌ 
பெறுவதற்கு; அதைப்‌ பெற்றுவிட்டோம்‌. அப்படி என்றால்‌ என்ன 
பொருள்‌? 

“நம்‌ நாட்டின்‌ நன்மைக்கும்‌ தமைக்கும்‌ நாமே பொறுப்பு. 
நாட்டைப்‌ பாதுகாப்பது நாமே;. ஆள்வது. நம்மவர்களே; 
வளமாக்குவது நாமே; வேறுநாட்டார்‌ அல்ல. 

“காந்தியடிகளார்‌ எத்தகைய சுயராஜ்யத்திற்காகப்‌ பாடு 
பட்டரர்‌. 

“கிராம ராஜ்யத்திற்குப்‌ பாடுபட்டார்‌. அப்படி என்றால்‌? 

“கிராமத்தார்‌, முடிந்த பொறுப்பையெல்லாம்‌ அவர்களே 
எடுத்து நிர்வகிப்பது என்று பொருள்‌. 

“நெடுஞ்சாலையில்‌ பெரும்பாலம்‌ கட்ட வேண்டியிருந்தால்‌, 
அதற்காகக்கூடிய பல இலட்சம்‌ ரூபாய்‌ செலவை. அந்த 
ஊனர்க்காரர்களே ஏற்றுக்‌ கொள்ள முடியா து. அதை மத்திய அரசோ, 
மாவட்டமோ, அரசோதான்‌ ஏற்றுக்‌ கொள்ள வேண்டும்‌. 

“அனால்‌, ஊர்த்‌ தெருவைச்‌ சீரமைப்பது, துப்புரவு செய்வது. 
தெரு. விளக்குப்‌ போடுவது போன்றவைகளை ஊராரே சுவனித்துக்‌ 
கொள்கிறீர்கள்‌. 


“அதேபோல்‌, அந்தந்த ஊர்‌. ஏழை உாணவர்களுக்கு அ 
ஊராரே சாப்பாடு போட . முடி யும்‌. அதை நீங்கள்‌ வற்றுக்‌ 
கொண்டால்‌, கல்விக்கான பெரும்‌ செலவை அரசே ஏற்றுக்‌ 
கொள்ளும்‌.” 


இப்படிப்‌ பேசுகையில்‌, பொதுக்‌ கல்வி இயக்குநரா 
எனக்கும்‌, கல்வித்துறை அலுவலர்களு, 
ஊக்குவித்தார்‌. 
மக்கள்‌ மனத்தில்‌ எங்கள்‌ சொல்லும்‌, 
வந்துவிட்டது. 
73.7.1956 அன்று காலை 8.30 மணி அளவில்‌ நானும்‌ பலதுறைப்‌ 
. பெரிய அலுவலர்களும்‌ கோவில்பட்டி பயணிகள்‌ விடுதியில்‌, 
முதலமைச்சருக்காகக்‌ காத்திருந்தோம்‌. 


கும்‌ பாராட்டு சொல்லி, 


குப்‌ புது மதிப்பு 


முதலமைச்சர்‌ காருக்குப்பின்‌, பல கார்கள்‌ - அவரவருக்கு 
ஒதுக்கப்பட்டவை. காத்திருந்தன. 

பெரிய புன்சிரிப்போடு, காமராசர்‌ தமது அறையிலிருந்து 
வந்தார்‌. 

செய்தியாளர்கள்‌, அவரிடம்‌ விரைந்தார்கள்‌; அவர்‌ மூன்‌ 
வந்தார்கள்‌; வணக்கம்‌ சொன்னார்கள்‌. 

திரும்பி வணங்கியபடி யே, புன்முறுவல்‌ மாறாது, 

“நான்‌ முதலமைச்சராக இருப்பது, உங்களில்‌ யாருக்கு 
இடையூறாக இருக்கிறது? 

“நேற்று, நான்‌ “மதிய உணவுக்காக வர்‌ ஊராகப்‌ 
பிச்சையெடுக்க வரலாம்‌ என்றிருக்கிறேன்‌” என்று சொன்னதை, 
முதலமைச்சர்‌ பதவியை விட்டுவிட.ப்‌ போகிறேனென்று வெளி 
யிட்டிருக்கறீர்களே! அது உங்கள்‌ விருப்பமா? உங்கள்‌ முதலாளி 
விருப்பமா?” என்று கேட்டபடியே காருக்குள்‌ ஏறினார்‌. 

காமராசர்‌ கையில்‌ அன்றைய செய்தித்தாள்‌' ஒன்று இருந்தது 
அது மட்டும்‌, “காமராசர்‌ பதவி விலகப்‌ போகிறார்‌” என்று 
- செய்தியைப்‌ போட்டது. 

திரித்து வெளியிட்ட அச்‌ செய்தியால்‌, முதலமைச்சர்‌ 
காமராசர்‌, வெகுளி கொள்ளவில்லை. அநேகமாக எல்லாப்‌ 
பேச்சுகளிலும்‌ அதைச்‌ சுட்டிக்‌ காட்டினார்‌! நகைச்சுவையோடு, 

“அவர்கள்‌ ஆசையைக்‌ கர்ட்டி விட்டார்கள்‌. நான்‌ இருப்பதா? 
போவதா என்று எனக்குக்‌ கட்டளையிட உங்களுக்குத்தான்‌ உரிமை 
உண்டு” என்று காமராசர்‌ உரைப்பார்‌. 
மக்களோடு நெருக்கம்‌ 

மேற்படி. பேச்சு, காமராசரை மக்களுக்கு மேலும்‌ நெருக்கமான 
வராக்கிவிட்டது. அது, பகல்‌ உணவுத்‌ திட்டத்திற்கு ஆதாயமாகி 
விட்டது. ட 

“எவ்வளவு பெரிய மனிதர்‌, நம்மைத்‌ தேடி வந்து ஊரார்‌ 
வீட்டுப்‌' பிள்ளைகளுக்காகப்‌ பிச்சை கேட்கப்‌ போகிறேன்‌ 
என்கிறார்‌. 

“அவர்‌ . போய்விட வேணுமென்று நினைப்பவர்கள்‌ 
நன்றாயிருப்பார்களா?” இப்படிக்‌ கேட்டார்கள்‌ பொதுமக்கள்‌! 
புதிய பகல்‌ உணவுத்‌ திட்டத்தை ஆர்வத்தோடு ஆதரிக்க முன்‌ 
வந்தார்கள்‌. 

என்னைப்‌ பொறுத்தமட்டில்‌, ஒன்றில்‌ தெளிவாக இருந்தேன்‌: 


அரசின்‌ திட்டமா? 


இது அரசின்‌ திட்டமல்ல! அரசால்‌ வகுக்கப்பட்ட விதிமுறை 
கள்‌ இல்லை. 


எனவே, இதுபற்றி எவ்வித ஆணையும்‌ பிறப்பிக்கவே இல்லை. 
மேலும்‌ மேலும்‌ பகல்‌ உணவுத்‌ திட்டத்தைத்‌ தொடங்குங்கள்‌ என்று 
நேரிலோ, எழுத்து வழியாகவோ எவருக்கும்‌ கட்டளை இடவில்லை. 

எந்த அலுவலராவது “நேரில்‌ சுண்டு கேட்கும்போதும்‌, “இது 
கல்வி அமைச்சருக்கு உடன்பாடானதல்ல' என்பதைச்‌ சாடை- 
யாகவும்‌ காட்டவில்லை. 


“தமிழ்நாட்டு மக்கள்‌ இயல்பு தெரிந்தவர்‌ நம்‌ முதலமைச்சர்‌. 
அவர்‌ “இத்‌ திட்டம்‌ பரவும்‌' என்று நினைக்கிறார்‌. அவரது 
மதிப்பீட்டில்‌ எனக்கு முழு நம்பிக்கை உண்டு. எங்கெங்கு 2னராரே 
முயற்சி எடுப்பதாகக்‌ கேள்விப்படுகிறீர்களோ, அங்கங்குச்‌ சென்று 
கணக்கு வழக்கு வைப்பது பற்றிக்‌ கூறுங்கள்‌ 

“ஊரார்‌ முப்பது பேர்களுக்கு உணவளிக்கிறோம்‌ என்றால்‌, 
அதை நாற்பது ஆக்குங்கள்‌ என்று ஆர்வத்தின்‌ காரணமாகவும்‌ 
எவரையும்‌ நெருக்காதீர்கள்‌” - இப்படிக்‌ கோடு காட்டிக்‌ காத்தேன்‌. 

எட்டய்புரப்‌ பகுதியில்‌ மூன்று நாள்‌ தொடர்ந்து நடந்த பகல்‌ 
உணவு விழாக்கள்‌ பற்றி, பல நாள்கள்வரை செய்தித்‌ தாள்களில்‌ 
செய்திகள்‌ வந்தன. நிழற்‌ படங்களும்‌ வெளியாயின. 


செய்தித்‌ துறையின்‌ பாராமுகம்‌ 

விவரம்‌ தெரிந்த பொதுமக்களுக்கு ஒரு குறை. அதுபற்றித்‌ 
தங்களுக்குள்‌ பேசிக்‌ கொண்டதோடு, என்னிடமும்‌ சிலர்‌ 
கேட்டனர்‌. 

“தனியார்‌ நடத்தும்‌ செய்தித்‌ தாள்கள்‌ பகல்‌ உணவுத்‌ திட்டம்‌ , 
பற்றிப்‌ படங்கள்‌ வெளியிட்ட அளவு, சென்னை அரசின்‌ 
தகவல்துறை அக்கறையோ, ஆர்வமோ காட்டவில்லையே. 

“இவ்வளவு புதுமையான திட்டத்தை உரிய அளவு பெரிதாக 
விளம்பரப்படுத்தாமல்‌ எதற்கு அய்யா அரசிற்குச்‌ செய்தித்துறை?” 

நான்‌, இக்‌ கேள்விகளுக்குப்‌ பதில்‌ கூறினது இல்லை! 

“சப்பை எடுத்து ஒளித்து வைத்துவிட்டால்‌, திருமணம்‌ நின்று 
போகுமா?” 

அதுபோல, சென்னை மாநில செய்தித்‌ துறை, பள்ளிப்‌ பகல்‌ 
உணவுத்‌ திட்டம்‌ பற்றி, பாராமுகம்‌ காட்டினாலும்‌ மற்ற. செய்தி 
இதழ்கள்‌ சிறிதாகவோ; பெரிதாகவோ, இதுபற்றிச்‌ செய்திகளை 
வெளியிட்டுக்கொண்டே இருந்தன. 


“தினத்‌ தந்தியின்‌ தொண்டு 

பள்ளிப்‌ பகல்‌ உணவுத்‌ திட்டம்‌, அதிலிருந்து களைத்த 
ஒருடைத்‌ திட்டம்‌, பள்ளிச்‌ சரமைப்புத்‌ திட்டம்‌ ஆகியவற்றிற்கு 
முன்னுரிமையும்‌ முழு அளவு இடமும்‌ தாராளமாகத்‌ தொடர்ந்து, 
கொடுத்ததில்‌ “தினத்‌. தந்தி” நாளிதழ்‌ முதலிடம்‌ பெறுகிறது. 

இவையன்றி, கல்வி பற்றி நான்‌ எவ்வளவு கடைக்கோடி ஊரில்‌ 
பேசினாலும்‌ அது விரிவாக “தினத்‌ தந்தி'யின்‌ எல்லாப்‌ பதிப்ப்‌- 
களிலும்‌ வெளியாகும்‌. 

என்‌ பேச்சில்‌ இங்கொரு சொல்லோ அங்கொரு சொல்லோ, 
மாற்றிவிட்டோ விட்டுவிட்டோ; தவறான பொருள்படும்படியோ 
“தினத்‌ தந்தி' வெளியிட்டதில்லை: 

இத்தனைக்கும்‌ எனக்குத்‌ தினத்தந்தி ஆசிரியரும்‌ உரிமை- 
யாளருமான இரு. ௪. பா. ஆதித்தனாரோடு அப்போது 
அறிமுகங்கூட கிடையாது. 

அந்த அமைப்பில்‌ எவரையும்‌ எனக்குத்‌ (தெரியாது நான்‌ 
வியப்பில்‌ ஆழ்ந்தேன்‌; பொதுமக்கள்‌ பூரித்தனர்‌ 


எனக்கு எதிர்ப்பு 


அரசியல்‌ மேடையோர்‌ அழுக்காறு கொண்ட பரிகள்‌ அதைத்‌ 
தணிக்க எனக்கு ஆற்றல்‌.இல்லை. 
பிரளய வெள்ளத்தில்‌ அவை மோதி செல்லும்‌ சிறு 


துரும்பென நான்‌ கருமமே கண்ணாயிருந்தேன்‌. 


மதுரை மாநகரில்‌ ஒரு பெரிய கல்வி நிலைய நிகழ்ச்சி 
தாளாளர்‌ அறையில்‌, சில மணித்துளிகள்‌ காத்திருந்தேன்‌. 
“தினத்‌ தந்தி” ஆசிரியர்‌ சின்னசாமி 

அப்போது, தோற்றப்‌ பொலிவோடு ஒருவர்‌ உள்ளே 
நுழைந்தார்‌. 

உள்ளே இருந்த ஏழெட்டுப்‌ பேர்களும்‌ அவரைக்‌ 
குதூகலத்தோடு வரவேற்றார்கள்‌. அவரை எனக்கு அறிமுகம்‌ செய்து 
வைத்தார்கள்‌. 

“இவர்‌ சின்னசாமி; “தினத்‌ தந்தியின்‌ செய்தி ஆசிரியர்‌; 
எங்களுக்கு எல்லாம்‌ . வேண்டியவர்‌!” என்று ஒரே குரலில்‌ 
பெரியவர்கள்‌ கூறக்‌ கேட்டேன்‌. : 

. “உங்களுக்கு மட்டுமா வேண்டியவர்‌? என்னோடு 
பழகாமலேயே எனக்கும்‌ மிக மிக வேண்டியவர்‌. 

“எவ்வளவு பெரியவர்கள்‌ பேச்சை வெளியிடும்போதும்‌ 
செய்தித்‌ தாள்கள்‌ தனது கைவண்ணத்தைக்‌ காட்டாமல்‌ 
போடுவதில்லை. ஆனால்‌, உங்கள்‌ பேச்சை மட்டும்‌ தரிக்காமல்‌ 
முறிக்காமல்‌ “தினத்‌ தந்தி வெளி இடுகிறதே! என்ன பொடி போட்டு 
வைத்திருக்கிறீர்கள்‌” என்று பலரும்‌ கேட்கிறார்கள்‌. பதில்‌ கூறத்‌ 
தெரியாது திகைக்கிறேன்‌. 

“என்னை இப்படிக்‌ காப்பதற்குரிய காரணம்‌ இரகசியமில்லை 
என்றால்‌ எனக்குச்‌ சொல்லலாமா?” என்று மதுரை நண்பர்‌ 
சின்னசாமியைக்‌ கேட்டேன்‌. 


பெருமைக்குரிய ஆதித்தனார்‌ 
“மதுரைத்‌ “தினத்‌ தந்தி' மட்டும்‌ உங்கள்‌ பேச்சைக்‌ ச டம 


கேட்டபடியே வெளியிட்டால்‌, ஒருவருடைய நல்ல எண்ண 
எனலாம்‌... 

“தினத்‌ தந்தி'யின்‌ எல்லாப்‌ பதிப்புகளுமே அதே கொள்கையை 
விழிப்போடு பின்பற்றுவதை நீங்கள்‌ கவனித்து இருக்கலாம்‌, 
அதற்குக்‌. காரணம்‌ “பெரியவர்‌” கட்டளை. 

“எங்கள்‌ நாளிதழின்‌ உரிமையாளரும்‌ ஆசிரியருமான 
பெரியவரே, உங்கள்‌ பேச்சை விழிப்போடும்‌ மாசுமறு கலக்காமலும்‌ 
எதுவும்‌ விடுபடாமலும்‌ அப்படியே, விரிவாக வெளியிட வேண்டும்‌ 
என்று கட்டளை இட்டுள்ளார்‌. 

“இச்சிறப்பு. ஆசிரியர்‌ ஆதித்தனாருக்கே” என்று தரு. 
சின்னசாமி பதிலிறுத்தார்‌. அதை என்னால்‌ நம்ப முடியவில்லை. 


என்னைப்‌ பற்றிய ஆதித்தனார்‌ மதிப்பீடு 

காலையில்‌ செய்த மலையளவு உதவியையும்‌, மாலையில்‌ 
அடியோடு மறந்து போகும்‌ மறதி யுகத்தில்‌, கடுகளவு உதவியும்‌ 
என்னிடம்‌ பெறாதவர்‌, என்பால்‌ அவ்வளவு பரிவு காட்டுகிறார்‌ 
என்பது விந்தையாக இருந்தது. அதை வெளிப்படுத்தினேன்‌. 

பதிலாக, திரு. சின்னாமி, ஆதித்தனாரின்‌ கூற்றை வெளிப்‌ 
படுத்தினார்‌. 

“மாகாண அதிகாரிகள்‌, உடம்பை அலட்டிக்‌ கொள்ளாமல்‌ 
மின்விசிறியின்&ீழ்‌ வேலை பார்க்கலாம்‌. ஒரு பொழுதை விழாவிலும்‌ 
இன்னொரு பொழுதை அலுவலகத்திலும்‌ செலவிடுதல்‌, இவரையும்‌ 
அவரையும்‌ வட்டமிடுதல்‌, தான்‌ மேலும்‌ மேலும்‌ தாவுதல்‌: - 
இதுதான்‌ வெள்ளைக்காரன்‌ நமக்குக்‌ கற்றுக்‌ கொடுத்துப்‌ போனது. 

“அம்‌ மரபுப்படி. நெ..து. ச. வசதியாகச்‌ சென்னையில்‌ இருந்து 
கொண்டே கோப்புகளை நகர்த்துவதோடு நின்றுவிட்டால்‌ அவரை 
எவரும்‌ குறை சொல்லப்‌ போவது இல்லை. 

“அதோடு நெ. து. சு. முதலமைச்சர்‌ கரமராசருக்கும்‌ வேண்டி 
யவர்‌; கல்வி அமைச்சர்‌ ௪. சுப்பிரமணியத்துக்கும்‌: வேண்டி யவர்‌. 
அவர்களது தயவால்‌, மேலும்‌ பெரிய வேலைக்கு முயன்றாலும்‌ 
பலிக்கும்‌. 

“நெ. து. சுவோ, உலகத்தையே மறந்துவிட்டு, காடுமேடு சுற்றி 
வந்து ஏழை எளியவர்களிடம்‌ பேசி அவர்களோடு ஒருவராகவே 
ஆகிவிடுகிறார்‌. 

“ஏழைகளின்‌ படிப்பிற்கு வேண்டிய விழிப்பு முதல்‌ சோறு 
வரைக்கும்‌ கிடைக்கச்‌ செய்கிறார்‌. இவை எல்லாம்‌ அவரது கடமை 
அல்லவே. 

“நாட்டு மக்களுக்கு உழைக்கும்‌ நெ. து. சு.வை சரியானபடி 
ஆதரிப்பது சமுதாயத்தின்‌ எதிர்காலத்திற்கு நல்லது. ஆகவே அவர்‌ 
கூட்டங்களில்‌ ஒன்றையும்‌ விடாதீர்கள்‌. சரியாக எழுதி 
வெளியிடுங்கள்‌ என்று ஆசிரியரே கட்டனை இட்டுள்ளார்‌. அதை 
அப்படியே நிறைவேற்றுகிறோம்‌” என்று திரு. சின்னசாமி 
தெரிவித்தார்‌. 

அது முதல்‌ சின்னசாமி எனக்கு உண்மையான நண்பராக 
விளங்குகிறார்‌. 

ஒரு நெருக்கடியில்‌, எனக்கு ஆதரவாக, அருமையான 
தலையங்கம்‌ எழுதி என்னைப்‌ பொதுமக்கள்‌ புரிந்து. கொள்ளப்‌ 
பெரிதும்‌ உதவினார்‌: 

கல்வி மேம்பாட்டுத்‌ திட்டங்களுக்குத்‌ “தினத்‌ தந்தி' கொடுத்த 
அளவு விளம்பரம்‌ வேறு எவரும்‌ கொடுக்கவில்லை 

ஆனால்‌, எவரும்‌ இருட்டடிப்பு செய்யவில்லை. 


மற்ற இதழ்களின்‌ ஒத்துழைப்பு 

“தினமலர்‌”, “தமிழ்நாடு”, “தினமணி”, “விடுதலை”, “நவசக்தி” 
'போன்ற இதழ்கள்‌ அடுத்தடுத்துச்‌ செய்திகளை வெளியிட்டதால்‌, 
பல தரப்பாரும்‌ இவற்றில்‌ அக்கறை காட்டத்‌ தலைப்பட்டார்கள்‌. 

எனது இயக்குநர்‌ . பதவிக்‌ காலத்தின்‌ முதல்‌ ஈராண்டு, 
பொதுமக்களுக்குக்‌ கல்வியில்‌ ஈடுபாடு வளர்ப்பதில்‌ பயன்பட்டது 
எனலாம்‌. 

அடுத்த பதினைந்து திங்கள்‌, பொதுமக்கள்‌ அன்னதானத்தை 
ஊக்குவிக்கப்‌ பயன்பட்டது. முதலில்‌ பகல்‌ உணவு திட்டத்தை 
மட்டுமே சொன்னேன்‌ 

எனவே, பொதுமக்கள்‌ மலைக்கவில்லை; “ஒன்றே செய்க! 
நன்றே செய்க!” என்னும்‌ முனைப்பில்‌ வீட்டு வாசலில்‌ பழக்கமான 
அன்னதானத்தைப்‌ பள்ளிக்குள்‌ திருப்ப முடிந்தது. 

ஆங்காங்கே, வரவேற்கத்தக்க போட்டி மனப்பான்மை 
தழைத்தது. 

பெருமழைக்குப்பின்‌ இயற்கையாகவும்‌, பரவலாகவும்‌ 
முளைக்கும்‌ இயற்கைச்‌ செடி கொடிகள்போல்‌, பற்பல 
ஊர்க்காரர்கள்‌ இயற்கையாகவே பள்ளிப்‌ பகல்‌ உணவுக்கு ஏற்பாடு 
செய்தார்கள்‌. 

பகல்‌ உணவுத்‌ திட்டத்தின்‌ சிறப்பு 
பள்ளிப்‌ பகல்‌ உணவு பிறந்த விதம்‌, வளர்ந்த வகை, அதற்காக 


மக்கள்‌ ஈந்த அமைதித்‌ தியாகங்கள்‌ ஆகியவை, சுவையான 
பெருங்கதை. 


புரட்சிப்‌ பார்வையும்‌ புதுமைக்‌ கவித்திறனும்‌ பேருள்ளமும்‌, 
கொண்ட. கவிஞ்ருக்குச்‌ சிறந்த காவியக்‌ கருப்பொருள்‌ ஆகும்‌. 
இருபதாம்‌ நூற்றாண்டின்‌ “மணிமேகலை?க்கு வித்தாகும்‌. 


அத்தனை நிகழ்ச்சிகளையும்‌ சிலவற்றையாவது உங்கள்‌ முன்‌ 
கொண்டு வருதல்‌ என்‌ கடன்‌ ஆகும்‌. 


கோவில்பட்டி வட்டத்தில்‌, காளாம்பட்ட என்றோர்‌ ஊர்‌ 
உன்ளது. அது “கம்மவார்‌ ஊர்‌” என்பார்கள்‌. 


அவ்‌ வூரைச்‌ சேர்ந்தவர்‌ என்‌ நண்பர்‌, பேராசிரியர்‌ சீனிவாசன்‌. 


பகல்‌ உணவுத்‌ திட்டத்தைத்‌ தொடங்குவது பற்றி, ஒருநாள்‌, 
ஊர்ப்‌ பெரியவர்கள்‌ கூடினார்கள்‌. 


எப்படிநடத்துவது என்பது பற்றிக்‌ கலந்து உரையாடினார்கள்‌. 
நிலமுடையோர்‌ தானியம்‌ தருவது; மிளகாய்‌ பயிரிடுவோர்‌ 


அதில்‌ கொஞ்சம்‌ தானம்‌ கொடுப்பது; இப்படிச்‌ சில முடிவுகள்‌ 
படுக்கப்பட்டன்‌. ்‌ 


பராமரிப்பது எப்படி? 

இதுபற்றியே சற்று நீளமான உரையாடல்‌ நடந்தது. 

இருநூற்று இருபது நாள்களும்‌ நேரா நேரத்தில்‌ சமைத்து, 
ஒழுங்காகப்‌ பரிமாற என்ன ஏற்பாடு.-செய்வதென்பகைப்‌ பற்றிப்‌ 
(பெரியவர்கள்‌ பேசிக்‌ கொண்டிருந்தார்கள்‌. 

அவ்வமயம்‌, எட்டி நின்று கூட்ட நடவடிக்கைகளை 
புூதாட்டிகள்‌ சிலர்‌ கவனித்துக்‌ கொண்டிருந்தார்கள்‌. 

அவர்களில்‌ ஒருவர்‌ குறுக்கிட்டார்‌. 

“ஏங்கய்யா! பெண்பிள்ளை குறுக்கிடுகிறேனென்று சினங்‌ 
கொள்ளாதீர்கள்‌... 


“உழைத்துப்‌ பாடுபட்டுப்‌ பொருள்‌ கொண்டு வருவது, 
ண்கள்‌ வேலை. அதைச்‌ சமைத்துப்‌ போட்டுக்‌ காப்பது, வீட்டுப்‌. 
(பெண்கள்‌ வேலை. 

“அதேபோல, நம்‌ ஊர்ப்‌ பள்ளியில்‌ உணவு போடுவது உங்கள்‌ 
முடிவு. போடுவதானால்‌, அதற்குப்‌ பொருள்களைச்‌ சேகரிப்பது 
உங்கள்‌ வேலை. 

“அதைக்‌ கொண்டு சமைத்துப்‌ போடும்‌ வேலையை 
எங்களுக்கல்லவா விட்டுவிட வேண்டும்‌? உங்கள்‌ முடிவை : 
எங்களுக்குச்‌ சொல்லுங்கள்‌. நாங்கள்‌ வழி செய்கிறோம்‌” என்றார்‌ 
மூதாட்டி. 

“நம்‌ உறவினர்‌, அக்கம்‌ பக்கத்து ஊர்களிலே தொடங்கி 
விட்டார்கள்‌. நாம்‌ இனியும்‌ தாமதிப்பது: அவமானம்‌. 
தொடங்குவதுதான்‌ எங்கள்‌ முடிவு. வேண்டிய பொருள்கள்‌ சேரும்‌ 
என்பது உறுதி. இனி நீங்கள்‌ செய்யப்‌ போவதைச்‌ சொல்லுங்கள்‌” 
இப்படி. ஆண்கள்‌ சார்பில்‌ பதில்‌ வந்தது. 

“நாங்கள்‌ எங்களுக்குள்‌. பேசி ஒரு முடிவுக்கு வந்துள்ளோம்‌. 

“சேர்ந்த பொருளையெல்லாம்‌ ஒரு வீட்டுப்‌ பொறுப்பில்‌ 
பூட்டி வைப்போம்‌. நாள்தோறும்‌ காலையில்‌ ஒருவர்‌ அங்குச்‌ 
சென்று அரிசி, பருப்பு முதலியவற்றை வாங்கி வந்து கொடுக்கட்டும்‌. 

“நம்‌ வீடுகளிலே, நாளைக்கு ஒருவர்‌ வீட்டில்‌ சமைக்கப்‌. 
போவோம்‌. பள்ளியில்‌ பரிமாறிவிட்டு வருவோம்‌. 

“சமைப்பதும்‌. பரிமாறுவதும்‌: ஒவ்வொரு நாளைக்கு 
ஒவ்வொரு குடும்பத்தின்‌ பொறுப்பு. இது எவருக்கும்‌. பளுவாகாது. 
மாதத்திற்கு ஒரு நாள்‌ வரும்‌. 

“மூறை வீட்டாரே, சாப்பாடு முடியும்வரை கிட்ட இருந்து 
பார்த்துக்‌ கொள்கிறோம்‌.” 

“இப்படி ஒரு மூதாட்டி, மகளிர்‌ சார்பில்‌ எடுத்துரைத்தார்‌. இத்‌ 
திட்டம்‌ ஏற்றுக்‌ கொள்ளப்பட்டது. நடைமுறைக்கு வந்தது; 
ஒழுங்காக நடந்தது. 

அரசின்‌ திட்டமாகும்வரை செம்மையாக, வீடுகளில்‌ 
சமைத்துக்‌ கொண்டுவந்து பரிமாறினார்கள்‌. 

சில மாவட்டங்கள்‌, பள்ளிப்‌ பகல்‌ உணவுத்‌ திட்டத்தில்‌ 
முன்னோடிகளர்க முனைப்பாகச்‌ செயல்பட்டன. 

சில தொடங்குவதற்கே அஞ்சன. 

சில கல்வி ஆய்வாளர்‌. ளும்‌ அலுவலர்களும்‌ இல்லாத 
தொல்லையைத்‌ திணிப்பதாகக்‌ குமுறினர்‌. ஆனால்‌, வெளியில்‌ 
சொல்லிக்‌ கொள்ளவில்லை. 

என்னைப்‌ பொறுத்த மட்டிலும்‌ பகல்‌ உணவு தொடங்கும்படி 
எவரையும்‌ மிரட்டவில்லை; எவருக்கும்‌ எவ்வித ஆசையும்‌ 
சாட்டவில்லை. 

நடக்காத ஊர்களைப்‌ பற்றிக்‌ கவலைப்படாமல்‌, நடக்கிற. 
ஊர்களுக்குச்‌ சென்று பொதுக்கூட்டங்களில்‌ இது பற்றிப்‌ பேசி, 
மளச.கமூட்டி, வருவதில்‌ மட்டும்‌ முனைப்பாயிருந்கேன்‌. 


எனக்குக்கூட நம்பிக்கை பிறந்துவிட்டது 

பல திங்கள்‌ தாமதித்த பிறகு, அவினாசி வட்டத்தில்‌, பல 
களார்௪ளில்‌, பள்ளிகளில்‌ உணவு அளிக்கும்‌ திட்ட ஏற்பாடுகள்‌ 
பாபமையாயின. 

ஒரே நாளில்‌ ஆறு நிகழ்ச்சிகளில்‌ பதினான்கு ஊர்‌ உணவுத்‌ 
ஹி டங்களைத்‌ தொடங்கத்‌ ' திட்டமிட்டார்கள்‌. நான்‌ 
வரவேண்டுமென்று வற்புறுத்தினர்‌. 

அத்‌ தொகுதி சட்டமன்ற உறுப்பினர்‌ நல்லவர்‌; மக்களால்‌ 
பிப்பட்டவர்‌. நாட்டுப்புறப்‌ பாணியில்‌ குடுமி' வைத்திருந்தார்‌. 
அவரை எனச்குப்‌ பிடிக்கும்‌. அவருக்கும்‌ என்னைப்‌ பிடிக்கும்‌. 
வன பவ, அவரது அழைப்பை ஏற்றுக்‌ கொண்டேன்‌. 

(சென்னையில்‌ இருந்து நீலகிரி விரைவு வண்டியில்‌ திருப்பூர்‌ 
வம சென்றேன்‌. 

வுங்கிருந்து சாலை வழியாக அவினாசி சென்றேன்‌. எல்லா 
நிகழசிகளையும்‌ நேரத்தில்‌ முடித்துக்‌ கொடுத்தார்கள்‌. 

(சென்னை செல்லும்‌ நீலகிரி வண்டிக்குப்‌ பதினைந்து 
பளித்துளி முன்னதாகவே, திருப்பூர்‌ கொண்டு வந்து சேர்த்தார்கள்‌. 

ட மன்ற உறுப்பினரும்‌ வந்தார்‌. 

இருப்பூரில்‌ புகைவண்டி நிலைய முதல்‌ வகுப்புப்‌ பயணிகள்‌ 
அறையில்‌ அமர்ந்த, மூன்று மணித்துளிகள்‌. கல்வி அமைச்சர்‌ ௪. 
சப்பிபபவணியம்‌, பெரிய அலுவலர்கள்‌, சட்டமன்ற உறுப்பினர்கள்‌ 
கய அங்கு வந்து சேர்ந்தார்‌. எழுந்து நின்று வணங்கினோம்‌. 

“இயக்குநர்‌ எங்கே வந்தார்‌?”என்று. அமைச்சர்‌ கேட்டார்‌. 


வ்‌ தொகுதியில்‌ பதினான்கு ஊர்களில்‌ இன்று பகல்‌ உணவுத்‌ 
திட்டத்தைத்‌ தொடங்கி வைக்க வந்தார்‌. எல்லாம்‌ சரியாக நடந்தன. 
மா பண்டுக்குத்‌ தானியம்‌ சேர்ந்துவிட்டது என்றார்‌ அவினாசி 
சட்டமன்ற உறுப்பினர்‌. 

அமைச்சர்‌, அவ்‌ வூர்களின்‌ பெயர்களைக்‌ கேட்டு அறிந்தார்‌. 

“உறுதியான ஊர்கள்‌. தெர்டங்கினதை விடமாட்டார்கள்‌. 
புளியங்கிளையைப்‌ பிடித்தது போலத்தான்‌. இதுவரை எவ்வளவு 
ஊர்களில்‌ பகல்‌ உணவு நடக்கிறது” என்றார்‌ அமைச்சர்‌. 

“மூவாயிரம்‌” என்றேன்‌. 

“பள்ளிகள்‌ மூட கிட்டத்தட்ட! இருமாதங்கள்‌ இருக்கின்றன. 
அதற்குள்‌ ஐயாயிரம்‌ ஊர்களுக்குப்‌ பர்ப்ப இயலுமா என்று 
பாருங்கள்‌: எனக்குக்கூட இப்போது நம்பிக்கை பிறந்துள்ளது” 
என்றார்‌. 


30. பகல்‌ உணவுத்‌ திட்டம்‌, 
அரசு ஆணை பிறந்தது 


கல்வி அமைச்சரின்‌ கருத்து என்ன? 


திருப்பூர்‌ புகைவண்டி நிலைய முதல்‌ வகுப்புப்‌ பயணிகள்‌ 
தங்கும்‌ அறையில்‌, கல்வி அமைச்சர்‌ சி. சுப்பிரமணியம்‌, “பகல்‌. 
உணவுத்‌ திட்டத்தில்‌ எனக்கு நம்பிக்கை ஏற்பட்டுள்ளது” என்று 
கூறக்‌ கேட்ட, கல்வி அலுவலர்களின்‌ முகங்கள்‌ வியப்பைக்‌ 
காட்டின. 

அவர்கள்‌, “எங்களால்‌ ஆனதைச்‌ செய்கிறோம்‌” என்று 
அடக்கத்தோடு நழுவினார்கள்‌. வெளியில்‌ போய்‌ நின்று 
கொண்டிருந்தார்கள்‌. 


சில மணித்துளிகளில்‌ நானும்‌ அலுவலர்களோடு சேர்ந்து 
கொண்டேன்‌. 

கோவை மண்டலக்‌ கல்வி அலுவலர்‌, திரு. வி. டி. டைட்டஸ்‌, 
கோவை மாவட்டக்‌ கல்வி அலுவலர்‌ திரு. பத்மநாத முதலியாரைப்‌ 
பார்த்து, 

“இதுவரை இயக்குநரிடம்‌ சொல்லாமல்‌ வைத்திருந்ததைச்‌ 
சொல்லிவிடுங்கள்‌” என்று கட்டளை இட்டார்‌. 

இரு. பத்மநாதன்‌ அம்பலப்படுத்திய தகவல்‌ என்ன? 

“கோவில்பட்டிப்‌ பகுதியில்‌, முதலமைச்சர்‌, பகல்‌ உணவுத்‌ 
திட்டத்தைத்‌ தொடங்கிய காலம்‌. அப்போது கல்வி அமைச்சர்‌, 
அலுவல்‌ பற்றிக்‌ கோவைக்கு வந்திருந்தார்‌. மண்டலக்‌ கல்வி 

ஆய்வாளரும்‌ நானும்‌ கடமை பற்றி அவரைக்‌ காணச்‌ சென்றோம்‌ 
சுற்றுலா மாளிகையில்‌ தங்கியிருந்தார்‌ 

நாங்கள்‌ சென்ற வேளை, சட்டமன்ற மேலவை உறுப்பினர்‌ 
இரு. டி. வி. சிவானந்தம்‌ அமைச்சரோடு இருந்தார்‌. 

“நாங்கள்‌ உள்ளே அழைக்கப்பட்டோம்‌.. உட்காரச்‌ 
சொன்னார்‌. ஒரு பக்கமாக உட்கார்ந்தோம்‌. 


“அமைச்சர்‌, சிவானந்தத்தோடு பேச்சைத்‌ தொடர்ந்தார்‌. 


சுப்பிரமணியம்‌ சொன்னது 

“பகல்‌ உணவுத்திட்டம்‌ பரவுமா. என்று நீங்கள்‌ கேட்டீர்கள்‌. 
எனக்குப்‌ பரவுமென்று நம்பிக்கையில்லை.. இங்கும்‌ அங்கும்‌ 
தடபுடலாகத்‌ தொடங்குவார்கள்‌. சில காலம்‌ நடக்கும்‌. அப்புறம்‌ 
நிறுத்திவிடுவார்கள்‌. பட்டபாடு..வீணாகப்‌ போகும்‌. இது என்‌ 
கருத்து. 

“முதலமைச்சர்‌ வேறு. வகையாக நினைக்கிறார்‌. பல 
மளர்சளுக்குப்‌ பரவும்‌ என்று நினைக்கிறார்‌. அதை இயக்குநரிடம்‌ 
சொல்லி அதற்கான நடவடிக்கை எடுக்கச்‌ சொல்லி இருக்கிறார்‌. 

“இயக்குநர்‌ என்ன செய்வார்‌? பாவம்‌! என்னிடம்‌ தெரிவித்தார்‌. 

“முதலமைச்சர்‌ சொன்னபடி செய்யுங்கள்‌. செய்யாவிட்டால்‌ 
தொல்லை வரும்‌. ஆனால்‌, வெற்றியை எதிர்பார்த்து ஏமாந்து 
போகாதர்‌. நம்புவதுபோலே காட்டிக்‌ கொள்ளுங்கள்‌ என்று 
சொல்லி அனுப்பினேன்‌. 
அதிகாரி அலுவலர்‌ 'தயக்கம்‌ 
“இப்படிக்‌ கல்வி அமைச்சர்‌ ஒளிவுமறைவின்றிச்‌ சொன்னதைக்‌ 
டுக்‌ கொண்டு இருந்தோம்‌. 

“அமைச்சர்‌ சொன்னது, எங்களுக்கும்‌ குறிப்பு என்று எடுத்துக்‌ 
கொண்டோம்‌. 

“எனவே, எங்கும்‌ பகல்‌ உணவு தொடங்க முயலவில்லை. 


கே 


“உங்களைக்‌ கண்டபோதும்‌, அதற்கான காரியத்தை 
வெளிப்படுத்தவில்லை. 

“பல மாவட்டங்களில்‌ ஊராரே சேர்ந்து பகல்‌ உணவுக்கு 
வற்பாடு செய்யும்‌ செய்தியை இந்தப்‌ பக்கத்துப்‌ பொதுமக்களும்‌ 
படி க்கிறார்கள்‌. 

“தங்கள்‌ ஊரிலேயும்‌ அப்படிச்‌ செய்ய வேண்டுமென்று சில 
ஊர்க்காரர்கள்‌: முடிவு செய்து, சட்டமன்ற உறுப்பினருக்குத்‌ 
தெரிவித்தார்கள்‌. 

“அவர்‌, எங்களைக்‌ கலந்து, இன்றைய விழாக்களுக்கு ஏற்பாடு 
செய்தார்‌. 

“இன்றைய நிகழ்ச்சிகளில்‌ எங்கள்‌ தூண்டுதலே இல்டை 
பூவோடு சேர்ந்த நாறாக மணம்‌ வீசுகிறோம்‌.” 

இந்தத்‌ "தகவலைக்‌ கேட்டதும்‌; 

“ஆறு திங்களாக ஒன்றும்‌ செய்யவில்லையே என்பதற்காக, 
இப்போது அதிகம்‌ முடுக்கிவிடாதீர்கள்‌. எதிர்ப்பைக்‌ கிளப்பி 
விடாதீர்கள்‌” என்று பொதுவாக அறிவுரை கூறினேன்‌ 
1957 தேர்தலில்‌ பிரச்சினையாகவில்லை 

பகல்‌ உணவுத்‌ திட்டம்‌ என்ற புதிய திட்டத்திற்கு அரசின்‌ வரவு 
செலவுக்‌ கணக்கில்‌ நிதி ஒதுக்கீடு செய்தார்களே, அது என்ன 
ஆயிற்று? 

அப்படி ஏட்டில்‌ இருந்தது; ஆணையாகக்‌ கருக்‌ 
கொள்ளவில்லை. 

கல்விச்‌ செயலரை நேரில்‌ சிலமுறை நினைவுபடுத்தினேன்‌. 
புன்முறுவல்‌ மட்டுமே அவரது பதிலாக அமைந்தது. 

இதற்கிடையில்‌ ஆசிரியர்கள்‌, பெற்றோர்களை, மற்றோரை 
என்னென்ன செய்யலாம்‌ என்பது பற்றிப்‌ பல ஐயப்பாடுகளைக்‌ 
கிளப்பினேன்‌. 

வெவ்வேறு வகையான கருத்துகளைக்‌ கேட்டுத்‌ தெரிந்து 
கொண்டேன்‌. 

மக்களோடு கலந்துரையாடியதன்‌ விளைவாக, தனிக்‌ குறிப்பு 
நூல்‌ ஒன்றில்‌, சிக்கல்கள்‌ - ஒவ்வொன்றிக்கும்‌ மாற்று நடைமுறைகள்‌ 
ஆகியவற்றைக்‌ குறித்து வைத்திருந்தேன்‌. 

1957ஆம்‌ ஆண்டும்‌ தொடக்கத்தில்‌ பொதுத்‌ தேர்தல்‌ வந்த்து 
சாதனைப்‌ பட்டியல்கள்‌ தென்பட்டன. வாக்குறுதிப்‌ பட்டியல்கள்‌ 
அவற்றினும்‌ கவர்ச்சியாகத்‌ தோன்றின 

“பகல்‌ உணவுத்‌ திட்டம்‌” சாதனைப்‌ பட்டியலில்‌ இடம்‌ 
பெற்றது. பேச்சாளர்கள்‌ . மணிமேகலையைத்‌ துணைக்கு 
அழைத்தார்கள்‌. 

என்ன செய்தார்கள்‌? 

“நடப்பது அரசு திட்ட மல்லவே! அதற்காக ஒன்றும்‌ அரசுக்குச்‌ 
செலவாகவில்லையே, ஒதுக்க நிதி, கிணற்றில்‌ வீழ்ந்த கல்லாகத்‌ 
கானே இருக்கிறது” என்று மடக்குவார்களோ 

“அதன்‌ விளைவாக அவசர கோலம்‌ அள்ளித்‌ தெளிப்பது 
போல, அணைபோட நேரிடுமோ” என்று அஞ்சினேன்‌. 

என்‌ நற்பேறு; அதைத்‌ தொடவில்லை. வேறு பக்கம்‌ 
இரும்பிவிட்டார்கள்‌. 

“ஏழைக்‌ குழந்தைகளுக்குச்‌ சாப்பாடு போடுவதில்‌ பெருமை 
கொள்வதற்கு ஒன்றுமில்லை. விடுதலை பெற்று ஒன்பது ஆண்டுகள்‌ 
ஆன பிறகும்‌ ஏழைகள்‌ இருக்கிறார்கள்‌ என்பது ஆட்சிக்கு 
அவமானம்‌. திறமையான அரசாக இருந்திருந்தால்‌ இதற்குள்‌ 
வறுமை ஒழிந்து இருக்கும்‌” இப்‌ பாணியில்‌ எதிர்க்கட்சியினரின்‌ 
பேச்சுகள்‌ இருந்தன. 


1057 தேர்தல்‌ முடிவுகள்‌ 

பெரியார்‌ காங்கிரசை முழுமூச்சோடு ஆதரித்தார்‌. பொதுத்‌ 
(நேர்தலில்‌ காங்கிரசு வெற்றி பெற்றது. 

திராவிட மூன்னேற்றக்‌.கழகம்‌ பதினைந்து இடங்களைப்‌ 
பிடி த்தது. 

மாண்புமிகு காமராசர்‌ தலைமையில்‌ காங்கிரசு அமைச்சரவை 
வற்பட்டது. 

சி. சுப்பிரமணியம்‌ கல்வி, நிதி அமைச்சராகத்‌ தொடர்ந்தார்‌. 

1957-58ஆம்‌ ஆண்டுக்கான அரசின்‌ வரவு செலவுத்‌ 
திட்டத்திலும்‌ பகல்‌ உணவுக்‌ கிட்டம்‌ இடம்‌ பெற்ற; அகற்காக 
நிதி ஒதுக்கப்பட்டது. 

முன்னே ஒதுக்கிய நிதிபோல்‌ ஆகும்‌ என்று உள்ளூர 
அஞ்சினேன்‌. 

காலமும்‌ அலையும்‌ நிற்பதில்லை. அரசை எதிர்பார்க்காது, 
உள்ளூர்க்காரர்களே நடத்தும்‌ , முறை மெல்லவாகிலும்‌ 
ரவியபடியே இருந்தது! 

“பொதுமக்களால்‌ எது செய்ய முடியும்‌ என்று தெரிந்து அதை 
அவர்களிடம்‌ சொல்லத்‌ தெரிந்தவர்‌” ஸ்ரீமான்‌ நெ. து. சுந்தர 
வடிவேலு” என்று. இரண்டொரு கூட்டங்களில்‌ உலகறியப்‌ 
பாராட்டிவிட்டார்‌, முதலமைச்சர்‌. காமராசர்‌. 

எனவே, ஆங்காங்கே, இதைக்‌ *காமராசர்‌ திட்டம்‌”. என்று 
அழைப்பதற்குப்‌ பதில்‌, “நெ. து. சு. திட்டம்‌” என்று சொல்லத்‌ 
தலைப்பட்டார்கள்‌: 

முடிந்தவரை தடுத்துப்‌ பார்த்தேன்‌. பெரும்பாலும்‌ பலித்தது. 

வடஆர்க்காடு மாவட்டத்தின்‌ தலைநகரான வேலூரில்‌, 
தனியார்‌ பள்ளி நிர்வாகிகள்‌ சிலர்‌, பகல்‌ உணவுத்‌ திட்டத்தைத்‌ 
தொடங்க விரும்பினார்கள்‌. 

“தனியார்‌ பள்ளிகளில்‌. சோறுண்டு! நகர்மன்றப்‌ பள்ளிகளில்‌ 
இல்லை என்ற நிலை கூடாது” என்று நினைத்தார்கள்‌. 
பகல்‌ உணவுத்‌ திட்டம்‌ நெ. து. ௬. திட்டமா? 

நகரத்தில்‌ உள்ள எல்லாப்‌ பள்ளிகளுக்குமாக ஒரு பொதுக்‌ குழு 
நிறுவுவது என்று முடிவு செய்தார்கள்‌. 

அப்போதைய நகர்மன்றத்‌ தலைவர்‌, திரு. கிருஷ்ணன்‌. 

அவர்‌: *அப்பழுக்கு இல்லாதவர்‌” என்ற நல்ல பெயர்‌ எடுத்தவர்‌. 

அவர்‌ தலைமையில்‌ நகர்மன்ற உறுப்பினர்களும்‌ தனி 
நிர்வாகிகளும்‌ கொண்ட குழுவொன்று அமைக்கப்பட்டது. 

அக்‌ குழுவின்‌ பெயரால்‌, நன்கொடை அருளுமாறு, 
பொதுமக்களுக்கு வேண்டுகோள்‌ விடப்பட்டது. 

அச்சடிக்கப்பட்ட வேண்டுகோளில்‌ இயக்குநர்‌ நெ. து. ச. வின்‌ 
திட்டமாயெ பகல்‌ உணவுத்‌ திட்டத்திற்குத்‌ தாராளமாக உதவுங்கள்‌ 
என்று எழுதியிருந்தனர்‌. 

அது முறைகேடு என்பதில்‌ இருவேறு கருத்துகள்‌ இருக்க 
முடியாது. 

ஆனால்‌; எவரும்‌ - மொட்டைக்‌: கடி.த வாயிலாகவும்‌ என்‌ 
கவனத்திற்குக்‌ கொண்டு வரவில்லை. 

அந்தத்‌ துண்டு வெளியீட்டின்‌ படி. ஒன்றை, எவரோ ஒருவர்‌, 
எதிர்க்கட்சி ௨, அப்பினர்‌ ஒருவருக்கு. அனுப்பினார்‌. 

அவ்‌ வுறுப்பினர்‌ பெயர்‌ எனக்குத்‌ தெரியும்‌. அவர்‌ எவரானால்‌ 
என்ன? 

. அவ்‌ வுறுப்பினர்‌ அவ்‌ வெளியீட்டை முதலமைச்சரிடமோ, 
கல்வி' அமைச்சரிடமோ: கொடாது, வேறொரு அமைச்சரிடம்‌ 
கொடுத்தார்‌. 

அந்த அமைச்சர்‌ படித்துப்‌ பார்த்துவிட்டு, “நெ. து. சு. தட்டம்‌” 
என்று இருப்பதைக்‌ கோடிட்டுக்‌ காட்டி முதல்வரிடம்‌ கொடுத்தார்‌. 

காமராசரின்‌ பதில்‌ 
முதலமைச்சர்‌ வெகுளவில்லை. படித்துவிட்டு, பொறுமையாக, 
“பகல்‌ உணவுத்‌ திட்டம்‌ நடக்கிறது. அரசு அதற்குப்‌ பொறுப்பு 
ஏற்றுக்‌ கொள்ளவில்லை. செலவு செய்யவில்லை. தடுக்கவுமில்லை. 
இயக்குநருக்குக்‌ கட்டுப்பட்டு நடத்துகிறார்கள்‌. அப்புறம்‌ அவர்‌ 
பெயரில்‌: அது நடந்தால்‌ எப்படிக்‌ கசந்து கொள்ளலாம்‌?” என்று 
மிதி அமைச்சர்‌ காதில்‌ விழும்படி. கூறினார்‌: 


அரசு ஆணை பிறந்தது 

சட்டமன்றப்‌ பேரவையின்‌ முற்பகல்‌ நிகழ்ச்சி முடிந்தது. அவ்‌ 
வேளை கல்வி அமைச்சர்‌ சுப்பிரமணியமே தொலைபேசி வாயிலாக 
வன்னிடம்‌ பேசினார்‌. 

“பள்ளிப்‌ பகல்‌ உணவுத்‌ திட்டம்‌ பற்றிய அரசாணையை 
ன்று நான்கு நாள்களிலாவது போட்டுவிட வேண்டுமென்று 
விரும்புகிறேன்‌. அதைப்‌ பற்றிய வரை வடிவத்தை நான்கு நாள்‌- 
களுசிகுள்‌ தயாராக்கிவிட முடியுமா?” என்று அமைச்சர்‌ கேட்டார்‌. 

“அய்யா! அதுபற்றிச்‌ சிந்தித்துப்‌ பல படிகளாகப்‌ பிரித்து 
வைத்துள்ளேன்‌. 

“ஓவ்வொன்றிற்கும்‌ இரண்டு மூன்று மாற்று முறைகளைக்‌ 
குறிழ்துவைத்து இருக்கிறேன்‌. 

“நாங்கள்‌ அலுவலர்கள்‌ உட்கார்ந்து பேசினால்‌, முடிவே 
வற்படாது. தயவுசெய்து இரண்டு மணி ஒதுக்குங்கள்‌. கல்விச்‌ 
(செயலரும்‌ உடன்‌ இருக்கட்டும்‌. 

“நான்‌: படிகளைச்‌ சுட்டிக்‌ காட்டக்‌ காட்ட, அதற்கான 
பாறையை முடிவு செய்யுங்கள்‌. இரண்டு மணிக்குள்‌ ஆணை 
ஆயத்தமாகிவிடும்‌” என்றேன்‌. 

“அப்படியே செய்வோம்‌. கூட்டத்தை என்றைக்கு வைத்துக்‌ 
கொள்ளலாம்‌?” என்று அமைச்சர்‌ கேட்டார்‌. 

“இன்றைக்கு வேண்டும்‌ என்றாலும்‌ கலந்து பேசலாம்‌” 
வன்றேன்‌. அமைச்சர்‌ ஒப்புக்‌ கொண்டார்‌. 

கோட்டையில்‌ கல்வி அமைச்சர்‌ அறையில்‌ கல்விச்‌ செயலரும்‌ 
டுபாதுக்‌ கல்வி இயக்குநரும்‌ கூடிப்‌ பேசினோம்‌. 

அமைச்சர்‌ முடிவு எடுத்தார்‌. சுருக்கு எழுத்தர்‌ அதைக்‌ குறித்துக்‌ 


(கொண்டார்‌. 


260. நினைவு அலைகள்‌ 


ஒவ்வோர்‌ பள்ளிக்கும்‌ ஓர்‌ உணவு மையம்‌ தேவையா? ஒரே 
கண்காணிப்பில்‌ அருகில்‌ பள்ளிகள்‌ இருந்தால்‌, ஒரே' மையம்‌ 
போதும்‌. இரண்டாயிருந்தால்‌ பிழையல்ல. 

பகல்‌ உணவுக்‌ குழுவின்‌ அமைப்பு எப்படி. இருக்க வேண்டும்‌? 

பணமாகவோ, பொருளர்கவோ நன்கொடை தருபவர்கள்‌ 
பகல்‌ உணவுக்‌ குழுவின்‌ உறுப்பினர்களாகலாம்‌. 

நன்கொடை தராதவர்கள்‌, எவ்வளவு பெரியவரானாலும்‌ அத்‌ 
திட்ட உறுப்பினராக முடியாது. 

எவ்வளவு நன்கொடை கொடுத்தால்‌ உறுப்பினராகலாம்‌? 

அதை உள்ளூர்‌ மக்களே முடிவு செய்து. கொள்ளலாம்‌. 

* அவர்களில்‌ தலைவர்‌, துணைத்‌ தலைவர்கள்‌, பொருளாளர்‌, 
பிற செயற்குழு உறுப்பினர்கள்‌ எப்படித்‌ தேர்ந்தெடுக்க வேண்டும்‌, 
எத்தனை ஆண்டுகளுக்கு ஒருமுறை தேர்ந்தெடுக்கப்பட வேண்டும்‌ 
என்பனவற்றை நன்கொடையாளர்‌ கூட்டம்‌ முடிவு செய்து, உரிய 
பன்னி ஆய்வாளர்‌ அலுவலகத்திற்கு அனுப்பி வைக்கும்‌. 

குழுச்செயலர்‌ மட்டும்‌, அலுவல்‌ பற்றியவரே யொழிய 
தேர்ந்தெடுக்கப்படுபவர்‌ அல்லர்‌. 

பள்ளிக்கூடத்‌ தலைமை ஆசிரியரே, பகல்‌ உணவுக்‌ குழுவிற்கு 
அலுவல்‌ பற்றிய செயலர்‌, ஒன்றுக்கு மேற்பட்ட. பள்ளிகள்‌ ஒரே 
மையமாக இயங்கினால்‌, அத்‌ தலைமை யாசிரியர்களில்‌ ஒருவர்‌, 
செயலராக, குழு நியமிக்கும்‌. 

உணவுக்‌ குழு ஆய்வாளரால்‌ ஒப்புக்‌ கொள்ளப்பட்டதும்‌, 
அஞ்சல்‌ வங்கியிலோ, வேறு வங்கியிலோ பகல்‌ உணவுக்‌ குழுவின்‌. 
பெயரில்‌ கணக்கு தொடங்க வேண்டும்‌. 

பணமாக வரும்‌ நன்கொடைகளை நேரே செலவு செய்யக்‌- 
கூடாது. வந்த பணத்தை வங்கியில்‌ சேர்த்துவிட்டு, அவ்வப்போது 
தேவையான நிதியை வாங்கிக்‌ கொள்ளலாம்‌. 

அரசின்‌ நிதி உதவி எந்த அடிப்படையில்‌? 

மொத்த நடைமுறைச்‌ செலவில்‌, நூற்றுக்கு அறுபது 
விழுக்காட்டில்‌, எவ்வளவு வேண்டுமானாலும்‌ . செலவு 
செய்துவிட்டு, உதவி கோரலாமா? 


முடியாது. பாத்திரங்கள்‌ வாங்க, உதவி கிடைக்காது. ' 
நன்கொடையைக்‌ கொண்டு வாங்க வேண்டும்‌. 

பள்ளி ஆய்வாளர்‌, பள்ளிக்கூடத்தின்‌ மாணவர்‌ எண்ணிக்‌- 
கையில்‌, மூன்றில்‌ ஒருவர்வரை உணவளிக்க ஒப்புதல்‌ தரலாம்‌. 

அவ்வளவு பேருக்குத்தான்‌ முடியும்‌ என்பதால்‌, மூன்றில்‌ 
இருவருக்கு என்று முடிவு எடுக்கவில்லை. 

அக்கால. கட்டத்தில்‌ வறுமைக்‌ கோட்டிற்குக்‌ கழ்‌ 
இருந்தவர்கள்‌ நூற்றுக்கு இருபத்தைந்து பேர்களே. எனவே, சில 
ஊர்களில்‌ முப்பது விழுக்காட்டினருக்கு உணவு கேவைப்பட 
வில்லை. 

அப்படி. மிச்சமாகும்‌ எண்ணிக்கையை வறுமை மிகுந்த, 

அதிகம்‌ பேருக்குத்‌ தேவைப்படும்‌. ஊருக்கு ஒதுக்கும்‌ உரிமை, 
மாவட்டக்‌ கல்வி அலுவலருக்கு உண்டு. 

இப்படிக்‌ குறிப்பிட்ட எண்ணிக்கை பிள்ளைகளுக்கு, ஆளுக்கு 
ஆண்டிற்குப்‌ பன்னிரண்டு ரூபாய்‌ வீதம்‌ அரசு உதவும்‌. அதை நான்கு 
மவணைகளில்‌ தரும்‌. முன்‌ பணமாகவே தரும்‌. 

இரண்டாம்‌. தவணை நிதி உதவிக்கு முன்பு, முந்தைய 
காலாண்டுக்‌ கணக்கை ஆய்வாளர்‌ தணிக்கை பார்க்க வேண்டும்‌. 

சமைக்க என்ன ஏற்பாடு? 

உள்ளூர்க்‌ குழுவே ஏற்பாடு செய்து கொள்ளும்‌. 

சிறு பள்ளியாயிருப்பின்‌ தனி சமையல்‌ ஆள்‌ வைக்க- 
ம்‌ டார்கள்‌. பள்ளிக்கூடம்‌ துப்புரவு செய்யும்‌ “ஆயா வே 
சமைத்துப்‌ பரிமாறிவிடுவார்‌. 

பரிமாறும்போது ஆசிரியர்‌ ஒருவரோ, இருவரோ உதவுவார்‌. 
சமையல்‌ செய்பவருக்கு. உணவு உண்டு. 

பரிமாறும்‌ ஆசிரியர்களும்‌:அந்தச்‌ சாப்பாட்டை உண்ணலாம்‌. 
பபள்ளிக்கூடத்திலேயே சாப்பிட வேண்டும்‌ என்பது நிபந்தனை. 

பெரிய பள்ளியாயின்‌, முழு நேர ஆட்களை அமர்த்திக்‌ 
(கொள்ளலாம்‌. ஊதியம்‌ என்ன? 

மளருக்கேற்ப, வேலை பளுவுக்கேற்ப, உள்ளூர்க்‌ குழுவே முடிவு 
செய்யும்‌. 

மொத்தத்தில்‌ மூன்றில்‌ ஒரு மாணாக்கருக்கு உணவு .என்றால்‌ 
எத்தனை பேருக்கு? த 

பதினைந்து இலட்சம்‌ மக்களுக்கு ஏற்பாடு செய்ய வேண்டும்‌. 

7957இல்‌ இதைத்‌ தொடங்கும்போது இருபத்திமூன்று 
இலட்சம்‌ மாணவர்களே பள்ளியில்‌ படித்தார்கள்‌. 

அப்படியானால்‌, தொடக்கத்திலேயே எட்டு இலட்சம்‌ 
குழந்தைகளுக்கு ஏற்பாடு செய்ய வேண்டும்‌ என்று ஆணை 
இட்டார்களா? இல்லை. 

எந்தெந்த ஊர்களில்‌ சரியான குழுக்கள்‌ அமைப்பதோடு, 
ஊரார்‌ பங்கைப்‌ பொருளாகவாகிலும்‌ திரட்ட முடிகிறதோ, 
அந்தந்த ஊரில்‌ தொடங்குவது என்பது மற்றொரு முடிவு. 

இப்படி, பகல்‌ உணவுத்‌ திட்டம்‌ பற்றிய பல கேள்விகளை நான்‌ 
எழுப்ப, மாற்று நடைமுறைகளைச்‌ சொல்ல, எதை அமைச்சர்‌ 
ஆணையிட்டாரோ அதைக்‌ குறித்துக்கொண்டே வந்தார்‌, சுருக்கு 
எழுத்தர்‌. ்‌ ்‌ 

இரண்டு மணி நேரத்தில்‌ ஆணையின்‌ முன்‌ ' வடிவம்‌ 
உருவாகிவிட்டது. 

' அதைத்‌ தட்டச்சு செய்து கொண்டு வந்து காட்டினார்‌. 

மூவரும்‌ ஒப்பிட்டுப்‌ பார்த்தோம்‌. முடிவுகள்‌ சரியானபடி 
இருந்தன. 

அதற்கு நிதி-அமைச்சர்‌ ஒப்புதல்‌ அளித்தார்‌. ஒப்புதல்‌ 
"ஆணையிட்டது 1957 அக்டோபரில்‌. 

1.11.1957 முதல்‌ பகல்‌ உணவுத்‌ திட்டம்‌ அரசின்‌ ஒப்புதல்‌ பெற்ற, 
அரசின்‌ நிதி உதவிக்குரிய ஒன்றாகிவிட்டது. 

ஏற்கெனவே தாமாகவே முளைத்து நடந்து வந்த பகல்‌ உணவு 
மையங்கள்‌ என்னவாயின? 

புதிய விதிமுறைகளுக்கு உட்பட்டு புதிய திட்டத்தின்‌ 8ழ்‌ 
வந்தன. 

அப்படி. வந்தவை' எத்தனை? நாலாயிரத்து இருநூறு 
மையங்கள்‌. 

அத்தனையுமாகச்‌ சேர்ந்து ஒரு இலட்சத்து இருபதாயிரம்‌ 
மாணாக்கருக்குச்‌ சோறு போட்டன. 

பள்ளிக்கு வந்து படிப்பவர்களுக்கே அத்‌ திட்டம்‌, 
பஞ்சத்திற்குக்‌ கஞ்சி ஊற்றும்‌ திட்டம்‌ அல்ல. 

தவறு நடக்காமல்‌. பொதுமக்கள்‌ கவனித்துக்‌ கொண்டனர்‌ 

அரசின்‌ நிதி' உதவி, அத்‌ திட்டத்திற்கு உரமாயிற்று. சமையல்‌ 
ங்கள்‌ சில உள்ளூரில்‌ கிடைத்தாலும்‌, பணமும்‌ வந்ததால்‌, 
எவ்வித இடையூறுமின்றி உணவு மையங்கள்‌ செயல்படத்‌ 
தொடங்கின. 


உணவுப்‌ பொருள்களை எங்கே பத்திரப்படுத்தி வைத்தார்கள்‌? 

இடவசதி உள்ள சில பள்ளிகளில்‌; பள்ளியிலேயே 
வத்திருந்தார்கள்‌.. 

பல பள்ளிகளில்‌ இடவசதி இல்லை. அச்‌ சூழலில்‌, குழுவின்‌. 
மாடி வுப்படி, தலைவர்‌ வீட்டிலோ, செயலர்‌ வீட்டிலோ, வேறு ஒரு 
செயற்குழு உறுப்பினர்‌ வீட்டிலோ . பத்திரப்படுத்தி வைக்க விதி 
இட கொடுத்தது. 


பொருள்கள்‌ கையாடப்பட்டனவா? இல்லை. 


நிதி கையாடப்பட்டதா? இல்லை. 

முப்பது பேர்களுக்குச்‌. சோறு போட்டுவிட்டு, ஐம்பது 
பபர்களுக்குப்‌ போட்டதாகக்‌ கணக்கு எழுதியது உண்டா? இல்லை. 

(புதுப்புது ஊர்களில்‌ உணவு மையங்கள்‌ தோன்றின; உள்ள 
வயங்களில்‌ சேர்க்கை பெருகிற்று; வருகை வளர்ந்தது; படிப்பில்‌ 
சவம்‌ வளர்ந்தது. 


நெய்யாடிவாக்கத்திலும்‌ இத்‌ திட்டம்‌ பிறந்தது 

இவற்றிலும்‌ மேலான புரட்சிகரமான நன்மை ஒன்று 
ந்தது... அந்தப்‌. பெருநன்மையைப்‌ பச்சையாகவே 
கட்டிக்காட்டி வந்தோம்‌. 


கல்‌ உணவுத்‌ திட்டம்‌ அரசின்‌ திட்டமான பிறகும்‌ எனது 
யாகிய நெய்யாடிவாக்கத்தில்‌ பகல்‌ உணவுத்‌ திட்டத்தைத்‌ 
(தொடங்கவில்லை. 


ஆம்வானர்‌ மீண்டும்‌ மீண்டும்‌ நினைவுபடுத்திய பிற்கு, எங்கள்‌ 
வளர பெரியவர்கள்‌ பகல்‌ உணவுத்‌ திட்டத்தைத்‌ தொடங்கி நடத்த 
படிவு செய்தார்கள்‌. ட 

எத்தனை பிள்ளைகளுக்குப்‌. பகல்‌. உணவு தேவை என்று 
ஜலைமை ஆசிரியர்‌ கணக்கு எடுத்தார்‌. 

நாற்பது பேர்கள்‌ பெயர்‌ கொடுத்தார்கள்‌. அத்தனை பேருக்கும்‌ 
பூவண்டி.ய பொருள்களைத்‌ திரட்டிக்‌ கொண்டார்கள்‌. 

அன்று எங்கள்‌ ஊரில்‌ மூத்தவர்‌, என்‌ தந்‌ைத திரு. நெ. ௪. 
துரைசாமி. 

விழா நடத்த எவரை அழைப்பது என்று அவரைக்‌ கேட்டனர்‌. 

“மாவட்டக்‌ கல்வி அலுவலர்‌ திரு. ஜே. ஏ. இரயானை 
அழைத்தால்‌ போதும்‌. அவருக்கு மேல்நிலையில்‌ உள்ளவர்களை 
அழைப்பது ஆடம்பரமாகும்‌” என்று அவர்‌ கூறினார்‌. 

அதை ஊரார்‌ ஏற்றுக்கொண்டார்கள்‌. விழாவிற்கு நான்‌ 
குறிப்பிட்டார்கள்‌. 

விழாவிற்குத்‌ தலைமை தரங்க என்‌ தந்தையும்‌, உணவுத்‌ 
திட்டத்தைத்‌ தொடங்குவது இரயான்‌ என்றும்‌ ஏற்பாடு 
செய்தார்கள்‌. 
சமபந்தி உணவா? 

'பெயர்‌ கொடுத்த நாற்பது குழந்தைகளுக்கு உணவு 
சமைக்கப்பட்டது. & 

விழா தொடங்கிற்று. 

சுருக்கமான உரைகளுக்குப்பின்‌, உணவு பரிமாறும்‌. விழா 
விற்காக, 'பகல்‌ உணவு தேவைப்படும்‌ சிறுவர்‌ சிறுமிகளை 
வரிசையாக உட்காரும்படி, தலைமையாசிரியர்‌ கட்டளையிட்டார்‌. 

கூடி. உட்கார்ந்திருந்தவர்கள்‌, வரிசையாக அமர்ந்தார்கள்‌. 

அப்படி, உட்கார்ந்தவர்கள்‌ பதினாறு பேர்களே. 

மற்றவர்கள்‌ அங்கே இருந்தார்கள்‌. ஆனால்‌ பந்தியில்‌ சேர்ந்து 
உட்கார மறுத்துவிட்டார்கள்‌: 

ஏன்‌ என்று கேட்டபோது, விளக்கம்‌ கூறினார்கள்‌. 

விளக்கம்‌ என்ன? 

எங்களுக்குப்‌ பகல்‌ ' உணவு வீட்டில்‌ இல்லை. எனவே 
ஆசிரியரிடம்‌ பெயர்‌ கொடுத்தோம்‌... மாலை வீடு சென்றபோது 
அதைப்‌: பெற்றோரிடம்‌ தெரிவித்தோம்‌. அப்பா, அம்மா 
கோபித்துக்கொண்டார்கள்‌. 

“புலி பசித்தால்‌ புல்லைத்‌ தின்னுமா2. மட்டமான சாதிப்‌ 
பையன்களோடு உட்கார்ந்து, சாதியைக்‌ கெடுக்க வேண்டாம்‌. மீறிச்‌ 
செய்தால்‌ தோலை உரித்துவிடுவோம்‌ என்று மிரட்டினார்கள்‌. 

“அவர்கள்‌ ' சொல்லை மீறி ஆதி திராவிடர்களோடு 
சாப்பிடமாட்டோம்‌!” இதுவே விளக்கம்‌. 

இரயானின்‌ கலக்கம்‌ 

“உண்ண மாட்டோம்‌. ஆதிதிராவிடப்‌ பிள்ளைகளோடு 
உட்கார்ந்து உண்ணமாட்டோம்‌” இப்படி, மானுடப்‌ பிஞ்சுகள்‌ 
கூறியது ஊராருக்கு அதிர்ச்சியூட்ட வில்லை. 

ஆனால்‌, மாவட்டக்‌ கல்வி அலுவலர்‌, திரு. ஜே. ஏ. இரயானை 
அதிர்ச்சியிலும்‌ அச்சத்திலும்‌ தள்ளிற்று; அதிர்ச்சியிலும்‌ அச்சமே 
மேலோங்கியது. 

“இதுவரை, இம்‌ மாவட்டத்தில்‌ பல மையங்களில்‌, இயக்குநரே, 
பகல்‌ உணவுத்‌ திட்டத்தைத்‌ தொடங்கி வைத்துள்ளார்‌: எங்கும்‌ 
இத்தகைய நெருக்கடி. ஏற்பட்டதில்லை. உண்பதில்‌ தீண்டாமையை 
இங்கேதான்‌ காண நேர்ந்தது. 

“இதைச்‌ சரி செய்து, எல்லோரையும்‌ ஒரே பந்தியில்‌ உட்கார 
வைத்துப்‌ பரிமாறாமல்‌, நான்‌ போய்விட்டால்‌ எனக்குத்‌ தீங்கு வரும்‌. 

“முதலில்‌ இயக்குநர்‌ என்னை கிட்டச்‌ சேர்க்கமாட்டார்‌. 
இதுவரை நான்‌ எவ்வளவு வேண்டியவனாக இருந்தும்‌ இதை 
மன்னிக்கமாட்டார்‌; கடுமையாகிவிடுவார்‌.” இப்படி. இரயான்‌ என்‌ 
தந்தையிடம்‌ புலம்பினார்‌. 

ஏன்‌ தந்த பதறவில்லை. 

“நீங்கள்‌ சொல்லுவது புரிகிறது! அதற்கு மேலும்‌ புரிகிறது. 
உங்கள்‌ இயக்குநர்‌, சமத்‌துவத்திற்காக என்ன விலையும்‌ கொடுக்கக்‌- 
கூடியவர்‌ என்பது உங்களுக்குத்‌ தெரிந்ததைவிட, எனக்கு நன்றாகத்‌. 
தெரியும்‌. 

“அதைவிட இயக்குநர்‌ நெ. து. சு. சிடுசிடென நடிப்பார்‌. 
ஆனால்‌ எவரையும்‌ கெடுக்கமாட்டார்‌ என்பதும்‌ எனக்குத்தான்‌ 
தெரியும்‌. 

“எனவே, இன்றைய நிகழ்ச்சியைப்‌ பெரிதுபடுத்த வேண்டாம்‌. 
ஏதும்‌ நடவாதது போலவே, உங்கள்‌ வேலையைப்‌ பாருங்கள்‌. 

“இதுபற்றி ஏதாவது. உங்களை விளக்கம்‌ கேட்டால்‌, 
அப்போது உடனுக்குடன்‌ என்னிடம்‌ தெரிவியுங்கள்‌. 

“கட்டி பழுத்தால்‌, எளிதாகக்‌ சீறிக்‌ குணப்படுத்திவிடலாம்‌. 
நீங்கள்‌ கவலைப்படாமல்‌, உண்ண உட்கார்ந்திருப்பவர்களுக்குப்‌ 
பரிமாறுங்கள்‌” என்றார்‌ நெ. ௪. துரைசாமி அவர்கள்‌. 

அப்படியே நடந்தது. தொடக்க நாள்‌ அன்று ஆதிதிராவிடப்‌ 
பிள்ளைகள்‌ மட்டுமே உண்டார்கள்‌. 

மிஞ்சிய உணவை, ஏழை முதியவர்களுக்குத்‌ தானம்‌ 
செய்துவிட்டார்கள்‌. 

அடுத்தநாள்‌ காலை எட்டு மணிக்கே என்னைக்‌ காண வந்தார்‌. 
அவருக்கே உரிய கெட்டிக்காரத்தனத்தோடு, 8ழ்க்‌ குரலில்‌, நல்ல 
செய்திகள்‌ சிலவற்றைக்‌ கூறினார்‌. 

இயக்குநர்‌ வந்து, தொடங்க வேண்டுமென்று காத்திருப்ப- 
தாகப்‌ பல ஊர்களின்‌ பெயர்களைச்‌ சொன்னார்‌; விழாவிற்கு நாள்‌ 
கேட்டார்‌. 

மயக்க மருந்தைக்‌ கொடுத்துவிட்டு, அறுவை மருத்துவம்‌ 
பார்ப்பவர்போல்‌, 

“எப்படிச்‌ சொல்வது என்று தெரியவில்லை. நடக்கக்கூடாதது 
ஒன்று நடந்தது. அதுவும்‌ நெய்யாடி.வாக்கத்தில்‌ நடந்துவிட்டது. 

“அரசுக்கு ஆகாதது மட்டுமல்ல, தங்களுக்கும்‌ வெறுப்பானது 
நடந்துவிட்டது” என்ற முன்னுரையோடு 

முந்தைய நாள்‌, என்‌ சொந்த ஊரில்‌, பகல்‌ உணவுத்‌ தொடக்க 
விழாவில்‌ ஏற்பட்ட சலசலப்பை, தயங்கித்‌ தயங்கிக்‌ கூறினார்‌, 

“திடீரென. முளைத்த இந்‌ நெருக்கடியைச்‌ சமாளிக்க 
முடியாமல்‌ வந்துவிட்டதற்காக, எப்படி மன்னிப்புக்‌ கோருவது 
என்று தெரியவில்லை” என்றார்‌. 

அரசின்‌ திட்டத்திற்கு மாறாக இப்படி. நடந்தது பற்றி எனக்கு 
ஒருகணம்‌ வெகுளி பொங்கிற்று. 

இரயான்‌ பாணியைப்‌ பின்பற்றினேன்‌. தாழ உரைத்தேன்‌. 

ஏன்‌? 


நடந்தது பெருங்கேடுதான்‌. இன்னும்‌ மலையளவு நடக்க 
வேண்டியதாக இருக்கிறதே! அதற்கு ஆர்வம்‌ வேண்டுமே! 
இத்தகைய எண்ணங்கள்‌ மின்னியதும்‌. 

“இந்‌ நிகழ்ச்சி தானாகப்‌ பெரிதாகும்வரை, நாலுபேருக்குச்‌ 
சொல்லர்தீர்கள்‌. வழக்கம்போல்‌, புதிய பள்ளிகளைத்‌ திறத்தல்‌ 
மாணவர்‌ சேர்க்கையைக்‌ கூட்டுதல்‌, புதிய ஊர்களில்‌ பள்ளி உணவுத்‌ 
திட்டத்தைத்‌ தொடங்கல்‌, ஆகியவற்றில்‌ பழையபடியே 
முனைப்பாயிருங்கள்‌” என்று வழி காட்டினேன்‌. 

செங்கற்பட்டு மாவட்ட ஊர்கள்‌ சிலவற்றிற்குச்‌ செல்ல, நாள்‌ 
பெற்றுக்‌ கொண்டு போனார்‌. 


மனமாற்றம்‌ 

நெய்யாடி வாக்கத்தில்‌ என்ன நடந்தது? சில நாள்கள்வரை, 
ஆதிதிராவிடர்களே பள்ளி உணவை உண்டார்கள்‌. மற்றவர்கள்‌ 
சேரவில்லை. 

சில .நாள்களுக்குப்‌ பிறகு சாதி இந்துப்‌ பெரியவர்கள்‌ 
இரண்டெருவர்‌, என்‌ தந்தையிடம்‌ வந்தார்கள்‌. 

“எங்கள்‌ வீட்டுப்‌ பையன்கள்‌, காலனி பையன்களோடு சேர்ந்து 
உட்கார்ந்து விளையாடுகிறார்கள்‌. சேர்ந்து விளையாடும்போது 
தொட்டுக்‌ கொள்ளுகிறார்கள்‌. 

“அப்பவெல்லாம்‌ ஆகாத தீட்டு அடுத்தடுத்து உட்கார்ந்து 
சாப்பிடும்போது, எப்படி வந்துவிடும்‌? 

“ஊர்‌ ஒன்றாகும்‌ காலம்‌ வரும்போது வரட்டும்‌. எங்கள்‌ வீட்டுப்‌ 
பிள்ளைகள்‌ மற்றவர்களோடு சேர்ந்து உண்ணட்டும்‌ அதற்கு. 
ஆணையிடுங்கள்‌” என்று வேண்டினார்கள்‌. 

என்‌ தந்‌ைத இசைந்தார்‌. சாதி இந்துப்‌ பையன்கள்‌ இருவர்‌, 
சமபந்தியில்‌ சேர்ந்தார்கள்‌. 

இரண்டொரு நாள்களுக்குப்‌ பிறகு மேலும்‌ சிலர்‌ சேர்ந்தனர்‌. 
சில நாள்களில்‌ முதலில்‌ பெயர்‌ கொடுத்த அத்தனை பேர்களும்‌ 
பள்ளியிலேயே ஒன்றாக இருந்து உண்டார்கள்‌. 

அதற்கென்று இயக்கமொன்று தேவையில்லாமலே, பல 
சாதியினரும்‌ ஒன்றாக அமர்ந்து உண்ணும்‌ முறை இயல்பாகவே 
படர்ந்தது. 

தேர்தல்‌ ஆதாயத்திற்காக, அரசியல்வாதிகள்‌ சாதி உணர்வைத்‌ 
தூண்டி விடும்போது, இம்‌ முறையை மீறி, சாதிக்‌ கலவரம்‌ வெடிக்கக்‌ 
காண்கிறோம்‌. 


பகல்‌ உணவுத்‌ திட்டத்தின்‌ இன்னொரு சிறப்பு 
உறவாடி உண்ண இசையாத வாழ்க்கை முறையை 


இரண்டொரு தலைமுறையில்‌ மறக்கடிக்கும்‌ நடவடிக்கைகளில்‌ 
ஒன்று, பள்ளிப்‌ பகல்‌ உணவுத்‌ திட்டம்‌. 


இதை எவரும்‌ ஒளிக்கவில்லை. 

முதலமைச்சர்‌ காமராசர்‌ முதல்‌, கல்வித்‌ துறையின்‌ கடைசித்‌ 
தொண்டர்வரை, தெரிந்தே செய்தார்கள்‌. சொல்லியே செய்தார்கள்‌. 

“கிண்டியில்‌ உள்ள துளசி நீரை நாலுசொட்டு ஊற்றுவது 
போல்‌, இதுவரை கல்வி என்பது, ஏற்கெனவே தெரிந்தவற்றில்‌ சில 
துளிகளை வழங்கி வந்தது. 

“மன மாற்றத்தையும்‌ நல்ல பழக்கங்களையும்‌ ஏற்படுத்துவதும்‌ 
கல்வியின்‌ நோக்கம்‌ என்பதைப்‌ புரிந்துகொண்டு, சில 
நடவடிக்கைகள்‌ எடுக்கப்படுகின்றன. அவை வெல்லட்டும்‌, உடம்பு 
நோகாமல்‌ உள்ளம்‌ துடிக்காமல்‌, “எல்லோரும்‌ ஓர்‌ குலம்‌” என்னும்‌ 
புதிய சமுதாயம்‌ உருவாகட்டும்‌.” இப்படி வாழ்த்தினார்‌ சாதி 
முறையில்‌ உயர்ந்த மூத்த வைணவர்‌ ஒருவர்‌. 

நெய்யாடிவாக்கம்‌ பள்ளியில்‌ ஏற்பட்ட சமத்துவம்‌ எவ்வளவு 
இயற்கையாக, பசுமை கட்டிற்று என்பதைச்‌ சொல்லக்‌ 
கடமைப்பட்டிருக்கிறேன்‌. 


உயர்நிலைப்‌ பள்ளி விழா 

சில ஆண்டுகளுக்குப்‌ பிறகு, அந்த ஊரில்‌ உயர்நிலைப்‌ பள்ளி 
யொன்று தோன்றிற்று. 

அது வளர்ந்து நிறைவும்‌ பெற்றது. 

இதற்கிடையில்‌, நான்‌ தில்லியில்‌, இந்தியக்‌ கல்வி 
அமைச்சகத்தில்‌ இணைக்‌ கல்வி அறிவுரையாளனாகச்‌ சென்று, 
ஈராண்டு காலம்‌ இருந்துவிட்டு, முதலமைச்சர்‌ அறிஞர்‌ 
அண்ணாவின்‌ ஆணைக்கு அடங்கி, சென்னைக்குத்‌ திரும்பினேன்‌. 

அண்ணா, என்னைத்‌ தலைமைக்‌ கல்வி ஆலோசகராகவும்‌ 
கூடுதல்‌ செயலராகவும்‌ நியமித்தார்‌. 

அப்‌ பொறுப்பில்‌ இருக்கும்போது, எங்களூர்‌ உயர்நிலைப்‌- 
பள்ளி ஆண்டுவிழாவிற்கு அழைத்தார்கள்‌. 

விழாவன்று முற்பகலே சென்றேன்‌. எங்கள்‌ வீட்டுத்‌ 
திண்ணைமேல்‌ உட்கார்ந்திருந்தேன்‌. எனக்குத்‌ தம்பி முறையுடைய 
ஒருவரின்‌ மகன்‌ - மாணாக்கன்‌ என்னோடு அமர்ந்து 
பேசிக்கொண்டிருந்தான்‌. 

அப்பொழுது ஒருவர்‌ மிதிவண்டி மேல்‌ தெருவழியே சென்றார்‌. 
என்னுடன்‌ உட்கார்ந்திருந்த இளைஞன்‌, திண்ணை மேலிருந்து 
குதித்து வழியே போனவரை வணங்கினான்‌. 


அவர்‌ வணக்கம்‌ சொன்னபடியே, வழியே சென்றார்‌. 

மிதிவண்டி சற்றுத்‌ தொலைவு போன பிறகு, “அவர்‌ யார்‌?' 
என்று பையனைக்‌ கேட்டேன்‌. 

“அவர்‌, எனது வகுப்பு ஆசிரியர்‌.” 

“எந்த ஊர்க்காரர்‌?” 

“நம்ம ஊரே, பெரியப்பா! அப்பப்ப வந்து கொண்டிருந்தால்‌, 
அடுத்த தலைமுறையை அடையாளம்‌ தெரியும்‌” என்று துடுக்கோடு, 
வெளிச்சம்‌ காட்டினான்‌. 

மாலை விழா ஒழுங்காகவும்‌ கட்டுப்பாட்டுடனும்‌ நடந்தது. 
வகுப்பு முறைப்படி. மாணக்கர்‌ அமர்ந்து இருந்தார்கள்‌. 

இடை இடையே சில ஆசிரியர்கள்‌ நின்றபடியே கூட்ட 
ஒழுங்கைக்‌ கவனித்து வந்தார்கள்‌ அவர்களில்‌ நான்‌ மிதிவண்டியில்‌ 
கண்டவரும்‌ ஒருவர்‌. நிகழ்ச்சிகள்‌ முறைப்படி ஒழுங்காகவும்‌ 
விரைவாகவும்‌ ஓடின. பரிசு அளிப்புக்‌ கட்டம்‌ வந்தது. 

பரிசுக்குரியோர்‌ வந்து பெற்றுக்கொண்டு சென்றனர்‌. பரிசும்‌ 
கையுமாகச்‌ சென்ற மாணாக்கரை, ஆசிரியர்கள்‌ முதுகில்‌ தட்டிக்‌ 
கொடுக்கக்‌ கண்டேன்‌. 

ஒருவன்‌ இரண்டு மூன்று பரிசுகளைப்‌ பெற்றான்‌; அத்தனை 
முறை ஆசிரியர்‌ அவனைத்‌ தட்டிப்‌ பாராட்டினார்‌. அப்படித்‌ 
தட்டும்‌ வேளை, 

“அண்ணா! அந்தப்‌ பையன்‌ என்‌ மகன்‌” என்பது என்‌ காதில்‌ 
வீழ்ந்தது. திரும்பிப்‌ பார்த்தேன்‌. எனக்குத்‌ தம்பி முறை உள்ள 
பங்காளியைக்‌ கண்டேன்‌. 


காலம்‌ மாற்றிவிட்டது 

நிழற்படம்‌ போல்‌ மனக்‌ காட்சிகள்‌ என்னுள்‌ விரிந்தன 

நான்‌ சிறுவனாக இருந்தபோது, எந்தத்‌ தெருவழியாக 
ஆதிதிராவிடர்‌ நடந்து செல்ல முடியாதோ, அந்தத்‌ தெரு வழியே, 
அப்‌ பிரிவைச்‌ சேர்ந்தவர்‌ மிதிவண்டியில்‌ போகும்நிலை வந்து 
விட்டது. எத்துணை பூரிப்பு! 

எந்தச்‌ சாதிச்‌ சிறுவனைக்‌ கண்டால்‌, தோளில்‌ இருந்த 
துண்டை இடுப்பில்‌ கட்டிக்கொண்டு போகவேண்டுமோ அந்தச்‌ 
சாதிச்‌ சிறுவன்‌, பழங்குடியினருக்கு எழுந்து வணக்கம்‌ தெரிவிக்கும்‌ 
அளவு, அமைதிப்‌ புரட்சி நடந்துவிட்டது. எத்தனை மகழ்ச்சி! 

இரண்டிற்கும்‌ மணிமுடியாக, சாதி இந்துச்‌ சிறுவனைப்‌ 
பழங்குடிப்‌ பிரிவைச்‌ சேர்ந்த ஆசிரியர்‌, சிறுவனின்‌ தந்தை உள்பட, 

பலர்‌ முன்னிலையில்‌, தட்டிக்‌ கொடுக்கும்‌ யுகப்‌ புரட்சியையும்‌ 
கண்டுவிட்டன, என்‌ கண்கள்‌. 

“முழங்கு! சங்கே முழங்கு! சமத்துவச்‌ சங்கே முழங்கு!” என 
உள்ளம்‌ துள்ளும்‌ வேளை, மற்றோர்‌ புரட்சி, என்‌ மனக்‌ கண்ணில்‌ 
மின்னிற்று. 


காஞ்சிபுரத்திற்கு அருகாமையில்‌ ஒரு செழிப்பான ஊர்‌; 
தொண்டை வளநாடு என்பதை மெய்ப்பித்துக்‌ கொண்டிருந்த 
நல்லூர்‌; தென்னந்தோப்புகள்‌ சூழ்ந்த - வயல்‌ கொழிக்கும்‌ சிற்றூர்‌. 

இந்‌ நூற்றாண்டுகளின்‌ முப்பதுகளில்‌, உதவிப்‌ பஞ்சாயத்து 
அலுவலராக நான்‌ அவ்‌ வூருக்குச்‌ செல்ல நேர்ந்தது. 

ஊராட்சிக்‌ குணக்கு வழக்குகள்‌ ராக இருந்தன. பகல்‌ உணவு 
வேளை வந்தது. சாப்பிட அழைத்தார்‌ ஊராட்சித்‌ தலைவர்‌. 

அவர்‌ ஓர்‌ அய்யங்கார்‌; அப்போது தனியே குடியிருந்தார்‌. 
இருப்பினும்‌ விருந்தோம்பல்‌ உணர்வால்‌ உந்தப்பட்டு, அவரே 
சமையல்‌ செய்து, எனக்கு உணவு ஆயத்தமாக்கிவிட்டார்‌. நானும்‌ 
உண்ண இசைந்தேன்‌. 

இலை போட்டு அழைத்தார்‌. எங்கே? வீட்டின்‌ உள்‌ 
தாழ்வாரத்தில்‌. அது சுறுக்கென்று தைத்தாலும்‌ அறுபது வயது 
மதிக்கத்தக்க பெரியவர்‌, பட்டபாடு, என்‌ எரிச்சலைப்‌ போக்கிற்று. 
உண்டுவிட்டே சென்றேன்‌. 

இருபது ஆண்டுகள்‌ கழிந்த பிறகு, மீண்டும்‌ அவ்‌ வூருக்குச்‌ 
செல்ல வாய்த்தது. 

“எங்கள்‌ டைரெக்டர்தான்‌ வந்து, பகல்‌ உணவுத்‌ திட்டத்தைத்‌ 
தொடங்கி வைக்க வேண்டும்‌” என்று அப்‌ பெரியவர்‌ வற்புறுத்தி 
னாராம்‌. எனவே, மாவட்ட அலுவலர்‌ இரயான்‌, என்னை அங்கே 
அழைத்துப்‌ போனார்‌. 

பழைய பெரியவர்‌, முன்னின்று பகல்‌ உணவு விழாவைச்‌ 
செம்மையாக நடத்திக்‌ கொடுத்தார்‌. பிறகு, எங்களைத்‌ தம்‌ வீட்டிற்கு 
அழைத்துச்‌ சென்றார்‌. 

எல்லோருக்கும்‌ வீட்டுக்‌ கூடத்தில்‌ இலை போட்டு 
விருந்தளித்து, வாழ்த்தி வழி அனுப்பினார்‌. 

எத்தனை இடங்களில்‌ இப்படிச்‌ சமத்துவம்‌ தானே கனிந்தது 
வாய்ப்புக்‌ கருக்களைப்‌ போற்றி வளர்க்கிறோமா? 

பகல்‌ உணவுத்‌ திட்டம்‌ அரசின்‌ திட்டமாவதற்கு முன்னர்‌, 
சமயத்‌ தலைவர்களிடமிருந்து கிடைத்த பேருதவியைப்‌ பற்றிச்‌ 
சொல்லாமல்‌ விடுவது நன்றி மறந்த செயலாகும்‌. 

பள்ளி மாணவனாக இருந்தபோது, நான்‌ கிறித்தவ வேதத்தை 
எடுத்துப்‌ படித்தவன்‌. இன்றும்‌ நினைவில்‌ இருக்கும்‌ அளவுக்கு 
அக்கறையோடு படித்தவன்‌. அந்த ஞான விழுது எனக்குப்‌ பெரிதும்‌ 
உதவிற்று. 

கிறித்தவ. வேதப்படி, “நியாயத்‌ தீர்ப்பு நாள்‌” ஒன்று வரும்‌. 
அன்றுதான்‌ எல்லா “ஆன்மா” க்களும்‌ ஆண்டவர்முன்‌ வந்து நிற்க 
வேண்டும்‌. மனிதப்‌ பிறவியிலே, அவர்கள்‌ செய்த வினைப்‌ 
பயன்களுக்கு ஏற்ப, ஆன்மாக்கள்‌ சொர்க்கத்திற்கோ, நரகத்திற்கோ 
அனுப்பப்படுவார்களாம்‌. 

அந்நாள்‌ வந்தது. கணக்கில்‌ அடங்காத உயிர்கள்‌ காத்துக்‌ 
கிடந்தன; கவலையோடும்‌ ஏக்கத்தோடும்‌ இருந்தன. 

“வாழ்ந்தபோது, நல்லது ஒன்றும்‌ செய்யாது, வாழ்நாளை வீண்‌ 
நாளாக்கிவிட்டோமே” என்று கவலைப்பட்டவை கணக்கில்‌ 
அடங்கா. அந்த நிலையில்‌, ஆண்டவன்‌, 

ஒருவர்‌ பின்‌ ஒருவராகச்‌ சிலரைத்‌ தம்‌ முன்னால்‌ அழைத்தார்‌. 
அவர்களை “மோட்சத்திற்குப்‌ போகக்கடவீர்‌” என்று கட்டளை 
இட்டார்‌. 

அப்படி. வாழ்த்தப்பட்டவர்கள்‌ ஒன்றும்‌ புரியாமல்‌ 
இகைத்தார்கள்‌. ஆண்டவர்‌, அவர்களுடைய மயக்கத்தைத்‌ 
தெளிவுபடுத்தினார்‌. 

“நீர்‌, உயிரோடு வாழ்ந்தபோது, தாகவேட்கையோடு வந்த 
ஒருவருக்குத்‌ தக்க சமயத்தில்‌ குடிநீர்‌ கொடுத்து உதவினீர்‌; அந்த 
ஏழைக்குச்‌ செய்த உதவி எனக்குச்‌ செய்ததாகும்‌” என்றார்‌. 

அடுத்த ஆன்மாவைப்‌ பார்த்து, 

“நீர்‌ உலகில்‌ வாழ்ந்தபோது, ஒரு வேளை பசியால்‌ அயர்ந்து 
வந்த வழிப்போக்கருக்கு உணவளித்து, உயிர்‌ கொடுத்தீர்‌. அவருக்குக்‌ 
கொடுத்த உணவு எனக்குத்‌ தந்த உணவு ஆகும்‌.” 

மூன்றாவது, ஆன்மா என்ன செய்ததாம்‌? விவிலியத்தின்படி 
பார்ப்போம்‌. 

அந்த ஆன்மா, உயிரோடிருக்கையில்‌, நலிந்தவன்‌ ஒருவன்‌ 
நோய்வாய்ப்பட்டு, அந்த ஆன்மாவிடம்‌ வந்தான்‌. அவனுக்‌ 
மருந்திட்டு, நோய்‌ போக்கி அனுப்பி வைத்ததாம்‌. 

அந்த நல்ல காரியங்களுக்காகத்தான்‌, அவர்களை மோட்சத்‌- 
திற்கு அனுப்பி வைப்பதாகக்‌ கர்த்தர்‌ கூறியபோது, “ஆன்மாக்கள்‌” 
தங்கள்‌ தகுதியை உணர்ந்து கொண்டன. 

பகல்‌ உணவுக்‌ கூட்டங்களில்‌ கிறித்தவ மறையில்‌ உள்ள இப்‌ 
பகுதிகளை எடுத்துக்‌ காட்டுவேன்‌. 

ஒவ்வோர்‌ இசுலாமியரும்‌ தமது சொத்திலும்‌ வருவாயிலும்‌ 
ஒரு குறிப்பிட்ட பகுதியை ஒதுக்கி வைத்து, அறச்‌ செயல்களுக்குச்‌ 
செலவிட வேண்டும்‌ என்பது, நபிகள்‌ நாயகத்தின்‌ கட்டளை. “அறிவு 
சீனாவில்‌ இருந்தாலும்‌ அதைத்‌ தேடிக்‌ கொண்டு வா” என்பதும்‌ 
நாயகத்தின்‌ கட்டளை. 

பசித்தோர்‌ முகம்‌ பார்‌! 

உண்டி கொடுத்தோர்‌ உயிர்‌ கொடுத்தோரே! 

“அற்றார்‌ அழிபசி தீர்த்தல்‌, அஃதொருவன்‌ 

பெற்றான்‌ பொருள்வைப்‌ புழி' 

இத்தகைய கருத்துகளை மக்கள்முன்‌ எடுத்துரைத்து ஆதரவு 
தேடினேன்‌. 

“மக்கள்‌ தொண்டே, மகேசன்‌ தொண்டு” என்பதைத்‌ திரும்பத்‌. 
திரும்பக்‌ கேட்ட பொதுமக்கள்‌ மனம்‌ மாறி, உதவ முன்‌ வந்தார்கள்‌. 

முதலமைச்சர்‌ காமராசரிடம்‌ கிறித்தவக்‌ குருமார்கள்‌ 
அசையாத நம்பிக்கை வைத்திருந்தார்கள்‌. அவரது அரசியலைப்‌ 
பின்பற்றாதவர்களும்‌, அவரிடம்‌. பேரன்பு காட்டினதை நான்‌ 
பார்த்திருக்கிறேன்‌. 

முதல்‌ அமைச்சர்‌, “மற்ற வேலைகளை ஒதுக்கி வைத்துவிட்டு, 
பகல்‌ உணவுத்‌ திட்டத்திற்குப்‌ பிச்சை கேட்க வருகிறேன்‌” என்ற 
அறிவிப்பு. பொதுமக்களின்‌ நெஞ்சங்களை நெகிழ்வித்தது 
போன்றே, இரு பிரிவு கிறித்தவத்‌ தலைவர்களின்‌ உள்ளங்களை 
உருக்கிற்று. 

திருநெல்வேலி, இராமநாதபுரம்‌ மாவட்டங்களில்‌ இயங்கும்‌ 
தொடக்கப்‌ பள்ளிகளில்‌ எண்ணற்றவை ரோமன்‌ கத்தோலிக்கத்‌ 
திருச்சபையாலோ, பிராடெஸ்டெண்ட்‌ திருச்சபையாலோ 
நடத்தப்படுவன. 

தூத்துக்குடியைத்‌ தலைநகராகக்‌ கொண்ட ரோமன்‌ 
சுத்தோலிக்க மேற்றிராணியாரும்‌ (ஆர்ச்‌ பிஷப்பும்‌) திருநெல்‌ 
வேலியைத்‌ தலைமை இடமாகக்‌ கொண்ட அப்‌ பகுதி பிஷப்பும்‌ 
தங்கள்‌ பள்ளிகளுக்குச்‌ சுற்றறிக்கை அனுப்பினார்கள்‌. 

“ஏழைகளுக்கு உணவளித்துப்‌ படிப்புச்‌ சொல்லிக்‌ கொடுப்பது 
மனிதாபிமானத்தையும்‌ அறத்தையும்‌ அடிப்படையாகக்‌ கொண்ட 
நடவடிக்கைகளாகும்‌. 

“ஆகவே, பள்ளிக்கூடப்‌ பகல்‌ உணவுத்‌ திட்டத்திற்கு, 
திருச்சபையைச்‌ சேர்ந்தவர்கள்‌ எல்லாவிதமான உதவிகளையும்‌ 
செய்யவேண்டும்‌” என்று அந்தச்‌ சுற்றறிக்கை கூறிற்று. 


புலால்‌ உணவு; இசுலாமியர்கள்‌ உதவி 

ஆங்காங்கே உள்ள இசுலாமியர்கள்‌ உதவி செய்யப்‌ 
பின்னடையவில்லை. 

திருநெல்வேலி மாவட்டத்தில்‌ கேம்பலாபாத்‌ என்றோர்‌ ஊர்‌ 
உள்ளது. அந்த ஊரில்‌ பகல்‌ உணவுத்‌ திட்டத்தைத்‌ தொடங்க 
ஏற்பாடு செய்தார்கள்‌. தொடக்க நாளன்று எல்லோருக்கும்‌ புலால்‌ 
உணவு அளித்தனர்‌. 

அதற்குமுன்‌ நின்றவர்‌ சென்னை புகாரி ஓட்டல்‌ 
உரிமையாளரும்‌, கேம்பலாபாத்‌ ஊரைச்‌ சேர்ந்தவருமான 
இரு. புகாரி ஆவார்‌. 

அவர்‌, எங்களுக்குத்‌ தனியாக, ஓர்‌ அய்யரைக்‌ கொண்டு, தாவர. 
உணவு செய்து வைத்திருந்தார்‌. 

நிகழ்ச்சி நெரிசல்‌ காரணமாக, பிள்ளைகளுக்கு உணவுப்‌ 
பொட்டலத்தை மதுரை மண்டல ஆய்வாளர்‌, திரு. மகமதுகனி, 
பரிமாற முடிந்ததே ஒழிய, நாங்கள்‌ இருந்து உண்ண இயலவில்லை. 


இந்துக்கள்‌ உதவி: குன்றக்குடி அடிகளார்‌ 

பகல்‌ உணவுத்‌ திட்டத்தைப்‌ பரப்புவதில்‌, தவத்திரு குன்றக்குடி 
அடிகளார்‌ காட்டிய ஈடுபாடு பெரிது; எடுத்துக்‌ கொண்ட முயற்சி 
போற்றத்தக்கது. 

இருப்பத்தூர்‌, பிரான்மலைப்‌ பகுதிகளில்‌ அடிகளார்‌ தமது 
செல்வாக்கைப்‌ பயன்படுத்தி, பள்ளிப்‌ பகல்‌ உணவுத்‌ திட்டம்‌ நடக்க 
ஏற்பாடு செய்தார்‌. 

விழாக்களுக்கு என்னை அழைத்தார்‌. அருள்மறையாளர்‌ 
ஒருவர்‌ இறங்கி வந்து, சமுதாய மக்களுக்கு நற்றொண்டு புரிய 
முயல்வது, என்‌ உள்ளத்தை உருக்கிற்று. 

எனவே, பலமுறை அவரது அழைப்பை ஏற்றுக்கொண்டு, 
அந்தப்‌ பெரிய கர்மயோகியோடு பல ஊர்களுக்குப்‌ போகும்‌ பேறு 
பெற்றுள்ளேன்‌. 

பயணத்திற்கு வேண்டிய அனைத்தையும்‌ எண்ணிப்‌ பார்த்து, 
எடுத்து வைத்துக்‌ கொண்டார்களா என்று இரண்டாம்‌ பேருக்குத்‌ 
தெரியாமல்‌ சரியான ஏற்பாடுகளைச்‌ செய்து விடுதலில்‌, மிகச்‌ 
சிறந்தவர்‌, குன்றக்குடி அடிகளார்‌. 

ஒரு முறை பிரான்மலையில்‌ பகல்‌ உணவு விழாவை 
முடித்துவிட்டு, அடிகளார்‌ காரில்‌ அடுத்த ஊருக்குச்சென்றோம்‌. 
பிரான்மலை ஊரை விட்டு நீங்கியதும்‌, மக்கள்‌ கண்களில்‌ படாத 
தொலைவில்‌ மரத்தடியில்‌ கார்‌ நின்றது. 

“என்ன பழுது?” என்று கேட்டேன்‌. 

“ஒன்றுமில்லை” என்றார்‌, காரோட்டி. அடுத்த நொடி 
அடிகளாரின்‌ தனி உதவியாளர்‌, என்னிடம்‌ ஒரு குவளை ஆரஞ்சுச்‌ 
சாற்றையும்‌ அடிகளாரிடம்‌ மற்றொன்றையும்‌ நீட்டினார்‌. 

“பகல்‌ சாப்பாடு எத்தனை மணி ஆகுமோ! இதைப்‌ பருகினால்‌ 
அதுவரை தாங்கலாம்‌” என்று வணக்கத்திற்குரிய அடிகளார்‌ 
கட்டளையிட்டுக்‌ களைப்பைப்‌ போக்கினார்‌. 

அடிகளாரின்‌ அன்பு பலமுறை என்‌ அயர்வைப்‌ போக்கிற்று. 
என்னே அடிகளாரின்‌ கனிவு! 


32. காஞ்சியில்‌ ஆதாரக்‌ கல்வி மாநாடு 


வினோபாவின்‌ பூமிதான இயக்கம்‌ 

உலகம்‌ தொன்மையானது. 

வறுமையும்‌ அவ்வளவு தொன்மையானது எனலாம்‌. 

மாந்தர்‌ தோற்றத்தின்போது, இயற்கை வளங்கள்‌ 
கொழித்திருந்தன. 

அவற்றைக்‌ கொண்டு, விளைச்சலையும்‌ பயன்படு 
பொருள்களையும்‌ உருவாக்கும்‌ திறன்‌ மாந்தர்‌ இனத்தோடு பிறந்தது 
அல்ல. நம்‌ முன்னோர்‌ “அரும்பாடுபட்டுக்‌ கற்ற கலைகள்‌ 
வேளாண்மையும்‌ தொழில்களும்‌” ஆகும்‌. 

இந்தியர்களில்‌ மிகப்‌ பெரும்பாலோர்‌ பயிர்த்‌ தொழிலை நம்பி 
வாழ்பவர்கள்‌. 


குடிமக்கள்‌ எண்ணிக்கை பெருகின அளவுக்கு, விளைநிலம்‌ 
பெருகவில்லை; பெருகவும்‌ இயலாது. 

“நாட்டின்‌ பரப்பில்‌ மூன்றில்‌ ஒரு பங்கு காடாக இருந்தால்‌, 
காற்று மண்டலம்‌ கெடாது; மழை வளம்‌ குறையாது” என்பது 
அறிவியல்‌ அறிஞர்கள்‌ கருத்து ஆகும்‌. 

காடுகளைக்‌ காக்கவேண்டிய நெருக்கடி, விளைநிலங்களைக்‌ 
கட்டுப்படுத்தும்‌ நிலைக்குத்‌ தள்ளுகிறது. 

நிலமோ கொஞ்சம்‌; அதை நம்பி வாழ்வாரோ எண்ணற்றவர்‌. 

எனவே, “நிலமற்ற கூலிகள்‌” என்னும்‌ நோய்‌, நம்‌ நாட்டில்‌ 
எங்கும்‌ பரவி, வாட்டுகிறது. 

“ஓடப்பர்‌” கடலெனப்‌ பெருகுவது நல்லது அல்ல. 

“நிலமற்ற உழவர்களுக்குச்‌ சிறிது நிலமாவது கிடைக்கு 
மானால்‌, அவர்கள்‌ தம்‌ தோள்‌ உழைப்பை நம்பி, மானத்தோடு வாழ 
முடியும்‌” என்று கருதிய ஆன்றோர்‌ சிலர்‌. 

அவர்களில்‌ தலையாய்வர்‌, வினோபா பாவா என்ற அறவோர்‌. 

அவர்‌ இந்திய விடுதலைப்‌ போராட்ட வீரர்களில்‌ ஒருவர்‌. 


அண்ணல்‌ காந்தி அடிகளின்‌ நம்பிக்கைக்குப்‌ பாத்திரமான 
துறவி. 

இந்திய மக்களில்‌ நிலப்‌ பசியைப்‌ போக்கும்‌ பொருட்டு 
வினோபா பூமி தான இயக்கம்‌ என்னும்‌ பேரியக்கத்தைத்‌ தொடங்கி 
நடத்தினார்‌. 

வார்தாவிற்கு அருகில்‌ உள்ள “பயனார்‌” ஆசிரமத்தில்‌ தங்கி 
இருந்த வினோபா, போதிய அளவு முன்கூட்டியே அறிவித்துவிட்டு, 

சில சீடர்கள்‌ பின்தொடர, ஆசிரமத்தில்‌ இருந்து புறப்பட்டுக்‌ 
கால்நடையாகவே நாடு முழுவதும்‌ சுற்றி வந்தார்‌. 

நிலக்‌ கொடை இயக்கக்‌ காந்தத்தில்‌ ஈர்க்கப்பட்ட மக்கள்‌, 
வினோபாவைத்‌ தேடி வந்து கண்டு, நிலக்‌ கொடைப்‌ பத்திரங்களை 
அவரிடம்‌ ஒப்படைப்பர்‌. 

அப்படிக்‌ கொடைகளாகக்‌ கிடைத்த நிலங்களை, ஆங்காங்கே 
உள்ள நிலம்‌ அற்ற உழவர்களுக்குப்‌ பங்கு போட்டுத்‌ தர அவ்‌ 
வியக்கம்‌ தக்க குழுக்களை அமைத்தது. 

பார்த்தவர்களே நம்ப முடியும்‌ என்ற அளவிற்குக்‌ 
கட்டுக்கடங்காத அளவு மக்களிடையே எழுச்சி பரவிற்று. 

தமிழ்நாட்டில்‌ வினோபா பாவா 

நாடு தழுவிய இந்‌ நல்லியக்கத்திற்காக வினோபா பாவா, 
7956ஆம்‌ ஆண்டு கோடையில்‌ தமிழ்நாட்டில்‌ பயணம்‌ செய்தார்‌. 

ஆந்திராவில்‌ பயணம்‌ செய்துவிட்டுத்‌ தமிழ்நாட்டுக்கு வந்தார்‌. 

தமிழ்நாடு ஆந்திரா எல்லையில்‌ உள்ள பட்டரை பெரும்புதூர்‌ 
என்னும்‌ தமிழ்நாட்டு ஊரில்‌, அவரது தொண்டு தொடங்கிற்று. 

இது இரண்டு மூன்று திங்களுக்கு முன்னதாகவே தெரியும்‌. 
வார்தாத்‌ திட்டம்‌ 

காந்திஅடிகளார்‌, டாக்டர்‌ ஜா8ர்‌உசேன்‌, டாக்டர்‌ 
௪. குமரப்பா, அரியநாயகம்‌ போன்ற கல்வியாளர்களோடு, 
சாந்திஅடிகள்‌ கலந்து பேசி, 

வார்தா திட்டம்‌ “ஆதாரக்‌ கல்வி” என்றும்‌ அழைக்கப்படும்‌ 
செயல்‌ வழிக்‌ கல்வி முறை'யை உருவாக்கினார்‌. 

சமுதாயத்திற்குப்‌ பயனுள்ள செயல்களும்‌ கல்வியின்‌ 
இன்றியமையாத கூறாகும்‌. 


குறைபாடு 

ஆனால்‌, வளர்ந்தவர்களுக்குக்‌ கொடுக்க வேண்டிய அளவு 
மருந்தைப்‌ பச்சைக்‌ குழந்தைக்கு ஊசி வழி ஏற்றினால்‌ சில வேளை, 
நேரெதிரான பலன்‌ ஏற்படும்‌. 

ஏழு வயது முடிந்தவர்களுக்காக உருவாக்கப்பட்ட நல்ல 
திட்டத்தை ஐந்து வயதுக்‌ குழந்தைகளுக்கு, அளவுக்குமேல்‌ 
புகுத்தியதோடு, இரண்டு கைகளாலும்‌ அள்ளி உண்பதுபோல, 
நிறையப்‌ பள்ளிகளில்‌ நடைமுறைப்படுத்த முயன்றதால்‌, 
பிற்காலத்தில்‌ நாடு இதைக்‌ கைவிட நேர்ந்தது. 
தமிழகத்தில்‌ ஆதாரக்‌ கல்வி மாநாடு 

அப்படிக்‌ கைவிடுவதற்கு முன்பு ஒவ்வோர்‌ ஆண்டும்‌, 
அனைத்திந்திய ஆதாரக்‌ கல்வி மாநாட்டை வெவ்வேறு 
மாநிலத்தில்‌ நடத்துவது வழக்கம்‌. 

1956ஆம்‌ ஆண்டின்‌ மாநாட்டைத்‌ தமிழ்நாட்டில்‌ நடத்த 
எண்ணினார்கள்‌. 


தமிழக அரசு, அதற்கு இசைந்தது. முன்னின்று நடத்த ஒப்புக்‌ 
கொண்டது. 

கல்வி அமைச்சர்‌ மாண்புமிகு சி. சுப்பிரமணியம்‌ தலைமையில்‌ 
ஒரு வரவேற்புக்குழு நியமிக்கப்பட்டது. 

அக்‌ குழுவின்‌ செயலாளனாக நான்‌ நியமிக்கப்பட்டேன்‌. 

பிற்காலத்தில்‌ தமிழ்நாட்டுச்‌ சட்டமன்ற மேலவை 
உறுப்பினராக இருந்த இரு. ௧. அருணாசலம்‌ கூட்டுச்‌ செயலராக 
நியமிக்கப்பட்டார்‌. 

சர்தார்‌ வேதரத்தினம்‌, காந்திதாசன்‌, இரு. ஜி. இராமச்சந்திரன்‌ 
போன்றோர்‌ உறுப்பினர்கள்‌. 

தமிழ்நாட்டில்‌ எந்த ஊரில்‌ அனைத்து இந்திய 11 ஆவது 
ஆதாரக்‌ கல்வி மாநாட்டை நடத்துவது? 

காஞ்சிபுரத்தில்‌ என்று முடிவு செய்தார்கள்‌. அப்படியானால்‌ 
அவ்‌ வூர்ப்‌ பெரியவர்‌ ஒருவர்‌, கூட்டுச்‌ செயலராக இருப்பது நல்லது 
என்று குழு கருதிற்று. 

நான்‌ அப்‌ பக்கத்து ஊரான்‌ என்பதால்‌, என்னைக்‌ 
கேட்டார்கள்‌. 

நான்‌ திரு. ஏ. கே. தங்கவேலு (முதலியார்‌) பெயரைச்‌ 
சொன்னேன்‌. 

“தக்கவர்தான்‌; அண்ணா கட்சியைச்‌ சேர்ந்தவராயிற்றே; 
ஒப்புக்‌ கொள்வாரா?” என்ற கேள்வி எழுப்பப்பட்டது. 

“ஊருக்கோ, மக்களுக்கோ ஏதாவது தொண்டு செய்தபடி. 
இருப்பதே அவர்‌ மூச்சு; அவர்‌ இசைவார்‌' என்றேன்‌. ஒருமனதாக 
ஏற்றுக்கொண்டார்‌. 

மாநாட்டு வரவு செலவுத்‌ திட்டம்‌ போட்டோம்‌. 

சாப்பாட்டுப்‌ பொறுப்பை, அப்போதைய சென்னை, 
சட்டமன்றப்‌ பேரவை உறுப்பினராகிய திரு. ஏ. எம்‌. சம்பந்தத்திடம்‌ 
விட்டுவிடுவது , அதற்கு வரவேற்புக்‌ குழு செலவு செய்ய வேண்டாம்‌ 
என்று முடிவு செய்யப்பட்டது. 

பந்தல்‌, அலங்காரம்‌, தொண்டர்கள்‌ வந்துபோகப்‌ பயணச்‌ 
செலவு ஆகியவற்றிற்காக 22 ஆயிரம்‌ ரூபாய்‌ நிதி ஒதுக்கியது. 

குழுவிற்குத்‌ தலைமை வகித்தார்‌ நிதிஅமைச்சர்‌ 
சி. சுப்பிரமணியம்‌. 5 

எனக்குக்‌ கிடைத்த புதையல்‌ 

“இந்த ஒதுக்கீடு துல்லியமானதல்ல. 

“எதற்கு எவ்வளவு கூடுதலாகத்‌ தேவைப்பட்டாலும்‌ நீங்களே, 
எங்கள்‌ இசைவுக்காகக்‌ காத்திராமல்‌, அதிகச்‌ செலவு செய்யுங்கள்‌. 

“நீங்கள்‌ அரசு பணத்தை வீணாக்க மாட்டீர்கள்‌ என்பது 
எங்களுக்குத்‌ தெரியும்‌” என்றார்‌. 

முதலமைச்சரும்‌ கல்வி அமைச்சரும்‌ வைத்திருந்த உறுதியான 
நம்பிக்கை அல்லவா எனக்குப்‌ புதையல்‌? 

மாநாடு நடந்து மூடியும்‌ வரை எனக்கு உதவியாக, எவரை 
வேண்டுமானாலும்‌ எத்தனை பேரை வேண்டுமானாலும்‌ 
அமைத்துக்கொள்ள எனக்கு உரிமை கொடுக்கப்பட்டது. 

மண்டலப்‌ பள்ளி ஆய்வாளர்‌ திரு. எஸ்‌. இராஜம்‌ மற்றும்‌ 
சிலரை அப்‌ பணிக்கு அமைத்துக்‌ கொண்டேன்‌. 

அம்‌ மாநாட்டிற்காக, காலதாமதம்‌ இன்றி, காஞ்சிபுரம்‌ 
சென்றேன்‌. 
அண்ணாவின்‌ ஆதரவு 

இரு. ஏ. கே. தங்கவேலரின்‌ உதவியைப்‌ பெற்றேன்‌ 

என்னிடம்‌ இசைவு தெரிவிக்கும்‌ முன்னர்‌, அவர்‌ அறிஞர்‌ 
அண்ணாவைக்‌ கலந்து பேசினார்‌. 

அடுத்த நாள்‌ - 

“அண்ணா, சரியென்று சொல்லிவிட்டார்‌. நெ. து. ௬. ஒரு 
வேலையை எடுத்துக்கொண்டால்‌, அது முடியும்வரை வேறொன்‌ 
றையும்‌ நினைக்கமாட்டார்‌. 

“அது மட்டுமல்ல, செய்ய வேண்டிய ஒவ்வொரு 
வேலையையும்‌, பற்பல படிகளாகப்‌ பிரித்துக்‌ குறித்துக்‌ கொள்வார்‌. 

“எது முன்னே, எது பின்னே என்று முறைப்படுத்திப்‌ 
பணியாற்றுவதில்‌ மிகவும்‌ கெட்டிக்காரர்‌. 

“எனவே, அவரோடு சேர்ந்து, இவ்வளவு பெரிய வேலையைச்‌ 
செய்வதால்‌, உங்களுக்குக்‌ கெட்ட பெயர்‌ வராது. 

“கட்சி எப்படியிருப்பினும்‌, குடியரசுத்‌ தலைவரும்‌ 
வினோபாவும்‌ கலந்து கொள்ளும்‌ நம்‌ ஊர்‌ நிகழ்ச்சியில்‌ ஊரின்‌ 
மூத்தவராகிய நீங்கள்‌ இருப்பது முறை என்று அண்ணா கூறினார்‌” 
என்று தங்கவேலர்‌ என்னிடம்‌ கூறினார்‌. 


அண்ணாவின்‌ மதிப்பீடு, ஆயிரம்‌ குதிரை ஆற்றலைத்‌ தந்தது. 

திருவள்ளுவனும்‌ வந்தான்‌ 

அனைத்திந்திய ஆதாரக்‌ கல்வி மாநாட்டிற்காகத்‌ தொடர்ந்து 
மூன்று நான்கு வாரங்கள்‌ நான்‌ காஞ்சிபுரத்தில்‌ தங்க வேண்டி 
நேர்ந்தது. 

அது கோடை விடுமுறைக்‌. காலமானதால்‌, என்‌ மகன்‌ 
திருவள்ளுவன்‌ என்னுடன்‌ வர விரும்பினான்‌. 

மாந்தர்‌ பற்றியும்‌ உலகத்தைப்‌ பற்றியும்‌ நிறையத்‌ தெரிந்து 
கொண்டால்‌ - இயற்கையாகக்‌ கற்றுக்கொண்டால்‌ - உரிய காலத்தில்‌ 
என்னிலும்‌ அதிகம்‌ பயன்படுவான்‌ என்பது என்‌ அவா. 

எனவே, அவனையும்‌ அழைத்துக்கொண்டு, காந்தம்மா 
என்னோடு காஞ்சிபுரம்‌ வந்து தங்கினார்‌. 

இப்போது அரசினர்‌ மருத்துவமனையோடு இணைக்கப்‌ 
பட்டுள்ள கட்டடம்‌ 1956இல்‌ பொதுப்‌ பணித்துறைப்‌ பயணிகள்‌ 
விடுதியாக இருந்தது. அக்‌ கட்டடத்தில்‌ தங்கி இருந்தோம்‌. 

ஒருநாள்‌, முன்னிரவு வேளை, அவ்‌ விடுதியின்‌ வெளிப்புறத்தில்‌ 
நாங்கள்‌ மூவரும்‌ உட்கார்ந்து ஏதேதோ: பேசிக்‌ கொண்டு 
இருந்தோம்‌. 
பாரி வள்ளல்‌ 

அவ்‌ வேளை எங்களைப்‌ பார்த்துவிட்டுப்‌ போக வந்த ஆசிரியர்‌ 
ஒருவர்‌, 

“கேள்விப்பட்டீர்களா அய்யா! நம்‌ களியாம்பூண்டி. இராம 
கிருஷ்ண ரெட்டியாரும்‌ அவரது வாழ்க்கைத்‌ துணைவியாரும்‌ 
தங்களுக்குச்‌ சொந்தமான, 

“20 ஏக்கர்‌ நிலமுடைய வயலூர்‌ என்னும்‌ சிற்றூரை, பூமிதான 
இயக்கத்திற்குத்‌ தந்துவிடப்‌ போவதாக அறிவித்துவிட்டார்கள்‌. 

“இந்தக்‌ காலத்திலும்‌ பாரி போன்ற வள்ளல்கள்‌ இருக்‌ 
கிறார்கள்‌” என்றார்‌. 

“களியாம்பூண்டி. என்னும்‌ ஊர்‌ எங்கள்‌ செய்யாற்றின்‌ 
தென்கரையில்‌ நெய்யாடிவாக்கத்திற்கு மேற்கே உள்ள ஊர்‌. 

உதவிப்‌ பஞ்சாயத்து அலுவலராக அவ்‌ வூருக்குச்‌ 
சென்றிருக்கிறேன்‌. 

இரு. இராமகிருஷ்ண ரெட்டியாரைக்‌ கண்டது உண்டு. அவர்‌ 
விடுதலைப்‌ போராட்ட வீரரும்‌ ஆவார்‌. 

“பாரியின்‌ கொடைக்கு ஓப்பானதே. நிலக்கொடை வெற்றி 
பெற்று, வறுமையின்‌ கொடுமை கட்டுக்குள்‌ கொண்டுவர 
முடியுமானால்‌ நன்றாக இருக்கும்‌” என்றேன்‌ நான்‌. 

அடுத்த நொடி, திருவள்ளுவன்‌ குறுக்கிடடான்‌. 


நீயும்‌ நிலம்‌ கொடு 

“அப்பா! அப்பா! ஊரில்‌ உங்களுக்கு நிலம்‌ இருக்கிறதாமே, 
அதில்‌ ஒரு பங்கை வினோபா பாவாவிற்குக்‌ கொடுத்தால்‌ என்ன 
அப்பா?” என்று ஏழு வயதுச்‌ சிறுவன்‌ கேட்டான்‌. 

பதில்‌ கூறுவதில்‌ என்‌ மனைவி, காந்தம்மா முந்திக்‌ கொண்டார்‌. 

“அப்பாவுக்கு நிலம்‌ இருந்தால்‌, கொடுக்கலாம்‌. ஊரிலிருக்கும்‌ 
நிலமோ, தாத்தாவுடையது. 

“அவரோ, அப்பா பேரில்‌ கோபமாக இருக்கிறார்‌. அதனால்‌ 
அப்பா சொல்வதை அவர்‌ கேட்கமாட்டார்‌. 

“தாத்தா, அப்பாவிற்கு ஏதாவது கொடுப்பாரா என்பதே 
சந்தேகம்‌.” 

இது தாயாரின்‌ பதில்‌. 

திருவள்ளுவன்‌ அதோடு விடவில்லை. 

“கோபம்‌ உள்ள இடத்தில்தான்‌, நியாயம்‌ இருக்கும்‌. தாத்தா 
இப்போது கேட்பாரா என்பது தெரியாது. அப்பா பங்கில்‌ சிறிதும்‌ 
குறைக்காமல்‌ சரியான பங்கைக்‌ கொடுப்பாராம்மா?” என்றான்‌. 

அது நூற்றுக்கு நூறு உண்மையாயிற்று. அதை உரிய இடத்தில்‌ 
உரைப்பேன்‌. 

“அப்பாவிடம்‌ இப்போது நிலமிருந்தால்‌ அதில்‌ ஒரு பங்கைக்‌ 
கொடுப்பார்‌. தாத்தாவிடம்‌ இருப்பதால்‌, அதைப்‌ பற்றிப்‌ பேசிப்‌ 
பயன்‌ என்ன?” என்றார்‌ காந்தம்மா. 


திருவள்ளுவன்‌ வழங்கினான்‌ 

“அப்ப ஒரு யோசனை அம்மா! அப்பா ஊர்‌ ஊராகப்‌ போய்ப்‌ 
பேசி, நன்றாகப்‌ படிக்கத்‌ தூண்டுகிறார்‌. தூத்துக்குடியில்‌ பேச்சு 
நன்றாக இருந்தது. அங்கே அம்மாவும்‌ பேசினீர்கள்‌. 

“அந்தப்‌ பேச்சுகளைச்‌ சேர்த்து சிறு நூலாக அச்சிட்டு காசு 


ல்லாமல்‌ எல்லோருக்கும்‌ கொடுத்தால்‌, அது அப்பா தானமாக 
ருக்கு! து 
இருக்கும்‌. 

அப்பாவுக்குச்‌ சம்பளம்‌ வருகிறது. பணம்‌ வேண்டுமென்று 
தாத்தாவைக்‌ கேட்க வேண்டாம்‌. அச்சிட்டுக்‌ கொடுங்கள்‌ அப்பா” 
என்றான்‌ திருவள்ளுவன்‌. 

அதை நிறைவேற்றி வைக்கும்‌ நற்பேறு கிட்டியது. எனது முதல்‌ 
நூல்‌ “அடித்தா? அணைத்தா?” என்ற தலைப்பில்‌ இலவசமாக 
வெளிவந்தது. 

மூன்று பதிப்புகளிலுமாக முப்பது ஆயிரம்‌ படிகள்‌ அச்சிட்டு 
இலவசமாக வழங்கினேன்‌. முதற்பதிப்பு வழங்குவிழா சென்னை 
அண்ணாசாலையில்‌ அப்போது முஸ்லீம்‌ ஆண்கள்‌ கல்லூரியாக 
இருந்த வளாகத்தில்‌ நடைபெற்றது. 

திருவள்ளுவன்‌, விழாவிற்கு வந்து, “அடித்தா, அணைத்தா?” 
என்னும்‌ தலைப்பைக்கொண்ட அச்‌ சிறு நூலை வரிசை வரிசையாக 
வழங்கி மகிழ்ந்தான்‌. 

“அடித்தா, அணைத்தா?' புரட்சிகரமான நூல்‌ அல்ல. 
அடிப்படைக்‌ கல்வி முறைகளை நினைவுபடுத்தும்‌ நன்னூல்‌. 

அவை, பெற்றோர்க்கும்‌ பயன்படும்‌ என்றாலும்‌ ஆசிரியர்களை 
மனத்திலிறுத்திப்‌ பேசப்பட்ட உரைகளாகும்‌. 

எனவே, அந்‌ நூலை, தமிழ்நாட்டுத்‌ தொடக்கப்‌ பள்ளி 
ஆசிரியர்களுக்குக்‌ காணிக்கையாக்கினேன்‌. 

“அறியாமையைப்‌ போக்கும்‌ அரும்பணியில்‌ என்‌ பெரும்‌- 
படையாய்‌, தியாகப்படையாய்‌, இப்‌ படை தோற்கின்‌ எப்‌ படை 
வெல்லும்‌ என்று கேட்கும்‌ முறையில்‌ உறுதியாய்‌ நிற்கும்‌ ஆரம்பப்‌ 
பள்ளி ஆசிரியர்கள்‌ ஆசிரியைகளுக்கு, இந்தச்‌ சுவடியை என்‌ 
அன்பின்‌ அறிகுறியாய்‌, காணிக்கையாய்‌ அளிக்கிறேன்‌.” 

கல்வித்‌ துறையின்‌ முதல்‌ தொண்டனின்‌ காணிக்கை. ஒவ்வோர்‌ 
தொண்டரிடமும்‌ பேரொளியைத்‌ தூண்டிற்று என்பது மிகையல்ல. 


கல்வி அமைச்சரின்‌ வரவேற்புரை - மாற்றம்‌ 
செய்யப்பட்டது 

மாநாட்டிற்குச்‌ சில நாள்கள்‌ முன்னதாக, அமைச்சர்‌ 
திரு. சி. சுப்பிரமணியம்‌ தமது வரவேற்புரையை எழுதி அனுப்பி 
வைத்தார்‌. ப 

திரு. கே. அருணாசலம்‌ நானும்‌ படித்துப்‌ பார்த்து, 
சரியெனப்பட்டால்‌ அச்சடிக்க ஏற்பாடு செய்யும்படி கட்டளை 
இட்டார்‌. 

இருவரும்‌ தனித்தனியே படித்துப்‌ பார்த்தோம்‌. இருவருக்கும்‌ 
திகைப்பு. 

ஏன்‌? 

அனைத்து இந்திய ஆதாரக்‌ கல்வி மாநாட்டை நடத்தும்‌ 
அமைச்சர்‌ அந்த முறையைத்‌ தாக்குவதுபோல்‌ இருந்தது. 

“காந்தி அடிகள்‌ உருவாக்கிய ஆதாரக்‌ கல்வியையா நாம்‌ 
செயல்படுத்துகிறோம்‌? 

“அவர்‌ ஏழு வயதுக்கு மேற்பட்டவர்களுக்கு அல்லவா 
செயல்திட்டத்தைக்‌ கல்வித்‌ துறையில்‌ சேர்த்தார்‌. 

“நாமோ பள்ளிக்கூடத்தில்‌ சேர்ந்ததும்‌ ஐந்து வயதுச்‌ சிறுவர்‌ 

- சிறுமியர்‌ கைகளில்‌ தக்ளியைக்‌ கொடுக்கிறோம்‌. 

“அந்‌ நிலையில்‌ அச்‌ சிறுவனுக்குக்‌ கல்வி எட்டிக்காயாக 
இருக்குமா? இராதா? 

“ஏதாவது சாக்கைச்‌ சொல்லி, பள்ளியைவிட்டு விலகிப்போக 
மாட்டானா? 

“வறுமை காரணமாக விலகுவோனைவிட, பாடமுறைக்‌ 
குமட்டலால்‌ பாதியில்‌ நின்று விடுவோர்‌ அநேகராக இருப்பார்கள்‌ 
இல்லையா? 

“செயல்‌ வழிக்‌ கல்வி என்ற உயிர்நாடியைக்‌ கெடுக்காது, 
பயிற்சிக்கான வேலைகளை மேல்‌ வகுப்புகளில்‌ கொடுக்கவேண்டும்‌. 
நவீன தொழில்களைக்‌ கற்றுத்‌ தந்தால்‌ அல்லவா எதிர்காலத்தைச்‌ 
சமாளிக்கும்‌ திறமை பெறுவார்கள்‌. 

“மேல்‌ வகுப்பு மாணாக்கர்கள்‌ இயற்கையாகப்‌ பொறுப்‌ 
புணர்ச்சி பெற்றவர்கள்‌. கைத்தொழில்‌ கற்பதின்‌ நன்மையை 
எளிதில்‌ புரிந்து கொள்ளக்கூடி யவர்கள்‌. 

“எனவே, ஈடுபட்டுக்‌ கற்றுக்‌ கொள்வார்கள்‌. அதன்‌ வழி 
தன்னம்பிக்கையைப்‌ பெறுவார்கள்‌. கூடித்‌ தொழில்‌ புரியும்‌ 
ஆளுமை வளரும்‌. 

“ஆதாரக்‌ கல்வியைத்‌ திருத்தி அமைக்க வேண்டாமா?” 

மேற்படி. பாணியில்‌ அமைந்தது அமைச்சரின்‌ வரவேற்புரை. 

எதைப்‌ பற்றியும்‌ “ஏன்‌, எதற்காக, எப்படி, வேறு வகையில்‌ 
இருந்தால்‌ என்ன?” என்பது போன்ற கேள்விகளை எழுப்பியவர்கள்‌ 
இருந்ததால்தான்‌, உலகம்‌ மாறி வந்துள்ளது. 

அத்தகைய கேள்விகளே, வருங்காலத்திலும்‌ அறிவு தேடும்‌ 
உந்து சக்திகளாகப்‌ பயன்படும்‌. இது சுந்தரவடிவேலு என்னும்‌ 
1ரனிதனின்‌ நம்பிக்கை. 

எனவே, கல்வி அமைச்சர்கள்‌ மாநாட்டில்‌ இப்படிப்பட்ட 
கேள்விகளை எழுப்பி இருந்தால்‌ பூரித்திருப்பேன்‌; சிந்தித்து 
இருப்பேன்‌. 

மாநாட்டை அமைத்து இருப்பதோ சென்னை மாகாண 
ஆட்சி. அந்த ஆட்சியின்‌ முக்கிய உறுப்பினரான, வாழ்நாள்‌ 
முழுவதும்‌ காந்தியவாதியான, ௪. சுப்பிரமணியம்‌ “அப்படிச்‌ 
சொல்வது, பொருத்தமா?” என்று கேட்டபோது எனக்குப்‌ பதில்‌ 
சொல்லத்‌ தெரியவில்லை. 

“இதனால்‌, பதவி போனாலும்‌, கெட்ட பெயர்‌ வந்தாலும்‌ 
பரவாயில்லை; துணிந்து சொல்லுங்கள்‌” என்று சகுனி வேலை 
செய்ய மனம்‌ இடம்‌ தரவில்லை. 

மணப்பந்தலில்‌ அமர்ந்து, திருமணச்‌ சடங்கு நடத்தும்‌ 
சாத்திரியார்‌, “குடும்பம்‌ ஓர்‌ தொல்லை” என்று சொன்னால்‌ எப்படி. 
இருக்குமோ அப்படி அந்த வரவேற்புரை இருப்பதாகத்‌ 
தோன்றிற்று. 

இரு. கே. அருணாசலத்திற்கு இருவகை வேதனை: ஆதாரக்‌ 
கல்வியைக்‌ குறை கூறுவது பற்றி வேதனை! 

அக்‌ குறையைச்‌ சொல்லுவதின்‌ பலனாக, தனக்கு வேண்டிய 
திறமையான - நேர்மையான - ஒருவருக்கு “அவப்பெயர்‌” வந்துவிடக்‌ 
கூடாதே என்பது மற்றோர்‌ வேதனை. அவற்றை ஒளிக்காமல்‌ 
என்னிடம்‌ கூறினார்‌. 

திரு. சி. சுப்பிரமணியம்‌ அனுப்பிய உரையை அப்படியே 

அச்சடித்து வைக்க இருவர்‌ மனமும்‌ இசையவில்லை. கலந்து 
ுூலோசித்த-பிறகு, 

“நீங்கள்‌ அமைச்சரின்‌ தலைமை அலுவலர்‌. எனவே, அவருக்கு 
பவ்விதப்‌ பழியும்‌ வராதபடி தடுப்பதில்‌ முதல்‌ பொறுப்பு 
உங்களுடையது. 

“எனவே, அவ்வுரையை எடுத்துக்கொண்டு உதகமண்டலம்‌ 

போய்‌, இரு ச. சுப்பிரமணியத்தைப்‌ பார்த்து விளக்குங்கள்‌. நானும்‌ 
ட்டுக்‌ கொண்டதாகச்‌ சொல்லுங்கள்‌. 

“உட்பொருள்‌ அதுவாக இருக்க வேண்டும்‌ என்று அவர்‌ 
கூறினால்‌, சொல்லும்‌ பாணியில்‌ சற்று தேன்பூச்சு இருக்கும்படி 
மாற்றி வாருங்கள்‌. 

“இதனால்‌, நீங்கள்‌ அமைச்சரின்‌ வெறுப்புக்கு ஆளாகலாம்‌. 
எப்படி. இருப்பினும்‌ துணிந்து செய்வதே நல்லது” என்றார்‌. 

அத்தகைய நிலையில்‌, எந்த அமைச்சருக்குமே அப்படிப்பட்ட 
ஆலோசனை கூறியிருப்பேன்‌. மாண்புமிகு. சி. சுப்பிரமணியத்துக்குச்‌ 
சொல்வது என்‌ கடமை. 


அமைச்சரின்‌ பெருந்தன்மை 

எனவே, வந்தது வரட்டுமென்று உதகை சென்றேன்‌. 
அமைச்சரைக்‌ கண்டேன்‌. வந்த காரணத்தை விளக்கினேன்‌. 
பொறுமையாகக்‌ கேட்டார்‌. இருமுறை படித்துப்‌ பார்த்தார்‌. குத்தும்‌ 
முனைகளின்‌ கூர்மைகளைத்‌ தட்டி விட்டார்‌. அமைச்சர்‌ 
சி. சுப்பிரமணியத்தின்‌ பெருந்தன்மை இருந்தவாறு என்னே! 
திருந்திய உரையோடு, காஞ்சிக்குத்‌ திரும்பினேன்‌. 
காஞ்சியில்‌ பெருமழை 

அனைத்திந்திய ஆதாரக்‌ கல்வி மாநாட்டில்‌ முன்னேற்‌ 
பாடுகளை எல்லாம்‌ நாற்பது மணிகள்‌ முன்னதாகவே செய்து 
விட்டோம்‌. 


அதனால்‌ ஏற்பட்ட மனநிறைவோடு இரவு ஒன்பது மணிக்கே 
உறங்கி விட்டோம்‌. 

சிறிது நேரத்தில்‌ அமைதிக்குக்‌ கேடு வந்தது. 

இரவு பத்து மணி இருக்கும்‌. பேரிடி இடித்தது. அந்த 
இரைச்சலில்‌ கா.சு. திருவள்ளுவன்‌, காந்தம்மா, நான்‌ ஆகிய 
மூவருமே விழித்துக்‌ கொண்டோம்‌. 

“அம்மா! அப்பா! இதென்ன இடி!” என்று திருவள்ளுவன்‌ 
கேட்டான்‌. “கடும்‌ மழை' கொட்டிற்று. கொட்டியபடியே இருந்தது 
மின்னல்‌ வானைப்‌ பிளந்துகொண்டே இருந்தது; இடி. முழங்கிய 
படியே இருந்தது. 

“வெயிற்‌ காலத்தில்‌, இப்படி. மழையும்‌ இடியும்‌ வருவதுண்டு 
அரை, ஒரு மணிக்குள்‌ ஓய்ந்துவிடும்‌” என்று அவளை 
அமைதிப்படுத்தினேன்‌. 

“சரி அப்பா! மாநாட்டுக்‌ கொட்டகை என்னவாகும்‌? 
தரையெல்லாம்‌ ஈரமாகி விட்டால்‌, ஒரு பகலில்‌ உலர்ந்து விடுமா?” 
- இது திருவள்ளுவனின்‌ கவலை. 

“உலர்ந்துவிடும்‌” என்று சொல்லி அவனைத்‌ தேற்றினேன்‌. 

கொட்டும்‌ மழை நெடுநேரம்‌ பொழிந்தது. அது ஓய்வதற்குள்‌, 
மூன்று முறை அருமை மகன்‌ நச்சரித்தான்‌. 

“தரையும்‌ பாய்களும்‌ உலர்ந்து விடுமா?” என்பதை 
அவனுடைய கவலை. 

மீண்டும்‌ தூக்கம்‌ வரவில்லை. பொழுது விடியக்‌ 
காத்திருந்தோம்‌. 

விடியாமலா போகும்‌? விடிந்தது. காலைக்‌ கடன்களை 
முடித்துக்‌ கொண்டோம்‌. அதிகாலையிலேயே மாநாட்டுப்‌ 
பந்தலுக்குச்‌ சென்றேன்‌. திருவள்ளுவணும்‌ கார்‌ எரி எண்ண ண்‌ 
வந்தான்‌. 
தங்கவேலரின்‌ பண்பு 

பந்தலை அடையும்‌ வேளை ஏ. கே. தங்கவேலரும்‌ வந்து 
சேர்ந்தார்‌. 

அவர்‌ என்னிலும்‌ மூத்தவர்‌. ஆளும்‌ கட்சிக்கு எதிர்க்கட்சியைச்‌ 
சேர்ந்தவர்‌. ஆதாரக்‌ கல்விக்கு உடன்பாடு உடையவர்‌ என்று 
சொல்லவும்‌ இயலாது. 

எதிர்க்கட்சி, எதிர்க்கட்சியாக எல்லா நேரமும்‌ இயங்கக்‌ 
கூடாது. இப்படி. இயங்கவும்‌ தேவையில்லை. 

“கருத்து வேறுபாடுகளை உரிய நேரத்தில்‌, வெட்டொன்று 
துண்டு இரண்டு என்று சொல்லக்‌ கூசக்கூடாது. மற்ற நேரங்களில்‌ 
ஓத்‌துழைக்க வேண்டும்‌” என்னும்‌ பண்பாட்டில்‌ வளர்ந்தவர்‌. 

தான்‌ வாழும்‌ பெருநகருக்கு, இந்தியக்‌ குடியரசுத்‌ தலைவரும்‌ 
“புனிதர்‌” வினோபாவும்‌ வரும்போது உரிய மரியாதை காட்டத்‌ தம்‌ 
பங்கை ஆற்ற வேண்டும்‌. இத்தகைய உணர்வுகளால்‌ உந்தப்பட்டு, 
மாநாட்டுச்‌ செயலர்களில்‌ ஒருவராகச்‌ செயல்பட இசைந்தார்‌. 

அவரும்‌ நனைந்த கொட்டகைக்கு மாற்று என்ன 
செய்யலாமென்று பார்க்க அதிகாலையிலேயே வந்துவிட்டார்‌. 
தங்கவேலரின்‌ -பொறுப்புணர்ச்சியை என்ன சொல்லிப்‌ 
பாராட்டுவேன்‌. 


அவரோடு கலந்து ஆலோசித்தேன்‌ 

போட்டு இருப்பது, தட்டப்‌ பந்தல்‌. கோடை வெயிலில்‌ தரை 
காய்ந்துவிடும்‌. மேடைப்‌ பகுதி மட்டும்‌ கொட்டகை. அதையும்‌ 
சாக்குப்‌ பையால்‌ ஒற்றி நீரை எடுத்துவிட்டால்‌. மேடையும்‌ 
காய்ந்துவிடும்‌. 

பந்தலில்‌ விரிப்பதற்காகச்‌ சுருட்டிவைக்கப்பட்டிருநத 
மூங்கிற்பாய்‌ சுருள்களை அவிழ்த்து, வெளியே வெயிலில்‌ 
பரப்பிவிட்டால்‌ உலர்ந்துவிடும்‌. பின்னர்‌, நாற்புறமும்‌ சுருட்டி. 
வைத்து விட்டுப்‌ போவோம்‌. 

விடிவதற்கு முன்பே விளக்கொளியில்‌ பத்து பதினைந்து 
ஆட்களைக்கொண்டு, அவற்றைப்‌ பரப்பி விடுவோம்‌ என்று முடிவு 
செய்தோம்‌. 

அன்றிரவும்‌ மழை பெய்யாவிட்டால்‌, சமாளித்து 
விடலாமென்ற நம்பிக்கையோடு செயல்பட்டோம்‌. 

வேலையாள்கள்‌, சுருள்களைப்‌ பிரித்துப்‌ போட்டார்கள்‌. 
மாநாட்டுப்‌ பணிக்காக வந்திருந்த கல்வித்‌ துறைப்‌ பணியாளர்கள்‌, 
உடன்‌ உதவி செய்தார்கள்‌. 
வள்ளுவனின்‌ ஆர்வம்‌ 

எவர்‌ தடுத்தும்‌ நிற்காமல்‌, வள்ளுவனும்‌ முழுமூச்சோடு 
ஈடுபட்டான்‌. 

“உழைப்பின்‌ உயர்வை” நம்புகிற நான்‌, “அலுத்துப்‌ போகிற 
போது, சிறிது நேரம்‌, காரில்‌ உட்கார்ந்து ஓய்வு எடுத்துக்கொள்‌” 
என்று சொல்வதோடு நின்று விட்டேன்‌. மணிக்கணக்காக, சோர்வு 
கொள்ளாது, திருவள்ளுவன்‌ வேலை செய்ததைக்‌ கண்டு 
இகைத்தேன்‌. 

அன்று பகல்‌ முழுவதும்‌ கடுமையான வெயில்‌ அடித்தது. தரை 
உலர்ந்ததோடு, மூங்கில்‌ பாய்களும்‌ காய்ந்துவிட்டன. 

“இரவு மழை இல்லாதிருக்க வேண்டிக்‌ கொள்ளுங்கள்‌ 
அப்பா!” என்று சொல்லியபடியே மாலைப்பொழுது, என்னோடு 
பயணிகள்‌ விடுதிக்குத்‌ திரும்பினான்‌. 


அவன்‌ வேண்டுதல்‌ பலித்தது. இரவு, சொட்டு மழை இல்லை. 
எனவே, அடுத்த இரு நாள்களும்‌ மாநாடு மிகச்‌ சிறப்பாக நடந்தது. 

வழக்கம்போல்‌, முன்னர்‌ எடுத்த முடிவுகளையே எடுத்தது. 
ஒவ்வொரு மாநிலத்திலும்‌ ஆதாரக்‌ கல்விக்கு என்று தனியாக ஒரு 

இயக்குநரை நியமிக்க வேண்டும்‌ என்பது பரிந்துரைகளில்‌ ஒன்று 
என்பதாக நினைவு. 

மாநாட்டு ஏற்பாடுகளில்‌ - நடைமுறைகளில்‌ - எவ்விதக்‌ 
குறைபாடும்‌ புகவில்லை. 

உணவு ஏற்பாடுகளும்‌ எல்லார்க்கும்‌ நிறைவாகவே இருந்தன. 

அந்த ஏற்பாட்டினைத்‌ தக்கபடி. செய்து தந்தவர்‌ எவர்‌? 

சென்னை நகரத்‌ தொகுதிகளுள்‌ ஒன்றின்‌ சட்டமன்ற 
உறுப்பினராக விளங்கிய, “நெல்சன்‌” கம்பெனி, ஏ. எம்‌. சம்பந்தம்‌. 
அவர்‌ ஆளுங்கட்சிக்காரர்‌. 

உணவு ஏற்பாட்டிற்கென வரவுசெலவுக்‌ கணக்கை, அவர்‌ 
நேரே, அரசுக்கு ஓப்படைத்துவிட்டார்‌. 

என்‌ கண்காணிப்பில்‌ ஆன செலவு மதிப்பீட்டில்‌ பாதி 
எனலாம்‌. 

“நல்ல காரியத்திற்கு வேலை செய்கிறோம்‌. மற்றவர்கள்‌ 
கொடுக்கிற கூலி வேண்டாம்‌” என்று பணியாளர்கள்‌, 
பெரும்பாலோர்‌, தாங்களாகவே குறைத்து வாங்கிக்கொண்டார்கள்‌. 

கல்வித்துறை ஊழியர்கள்‌, இதற்கு அதற்கு என்று கண்டபடி. 
வீண்செலவு செய்யவில்லை. 

பெரியார்‌ சடர்கள்போல்‌, முடிந்த போதெல்லாம்‌, 
மிதிவண்டியை வாங்கிக்கொண்டு சுற்றினார்கள்‌. 

அரசின்‌ பணத்தைச்‌ சோடா குடிக்கவும்‌ பயன்படுத்தவில்லை. 

ஆதாரக்‌ கல்வி அலுவலர்‌, திரு. ௬. இராஜம்‌ தலைமையில்‌ 
இயங்கிய கல்வித்துறை அணி, தியாக அணியாகச்‌ செயல்பட்டது. 

அவர்களில்‌ நெல்லை ஆ. கணபதி என்பவர்‌ இன்றும்‌ 
சென்னையில்‌ பள்ளிக்‌ கல்வி இயக்ககத்தில்‌ இருக்கிறார்‌. 


வினோபாவிடம்‌ இருட்டடிப்பு 

மாநாடு வெற்றிகரமாக முடிந்தது. மறுநாள்‌, அதிகாலை, 
வினோபா தமது நடைப்‌ பயணத்தைத்‌ தொடங்கினார்‌. அவர்‌ 
வந்ததும்‌, புறப்படுவதும்‌ அவரது தொண்டர்களின்‌ ஏற்பாடு. 

மாநாட்டின்‌ இறுதி நாள்‌ இரவு, வினோபா, “இம்‌ மாநாட்டுத்‌ 
தொண்டர்களையும்‌ பிற ஏற்பாடுகளைச்‌. செய்தவர்களையும்‌, நான்‌ 
சில மணித்துளிகள்‌ காணவேண்டும்‌; அவர்களுக்கு நன்றி சொல்ல 
வேண்டும்‌” என்றார்‌: 

அவர்‌, அப்படிச்‌ சொல்லும்‌ வேளை, நான்‌ பந்தலில்தான்‌ 
இருந்தேன்‌. இருந்தும்‌ எவரும்‌ எனக்குத்‌ தகவல்‌ கொடுக்கவில்லை.” 
திரு. இராஜம்‌ கூடவா? ஆம்‌. 

ஏன்‌? 

அவர்‌ யாரிடமும்‌ வினோபா அழைப்பைப்பற்றிக்‌ கூறாமல்‌, 
“அடுத்த தோட்டத்திற்குப்‌ போய்‌ வருவோம்‌. வாருங்கள்‌ ஒரு 
நிமிடம்‌” என்று சொல்லி அழைத்துப்‌ போய்விட்டார்‌. 

ஆதாரக்‌ கல்வியின்‌ தலைமைப்‌ பூசாரித்‌ தொண்டர்கள்‌ எங்கே, 
எதற்காகப்‌ போகிறோம்‌ என்று தெரியாமல்‌ பிரமுகர்‌ பின்னால்‌ 
சென்றார்கள்‌. 


வினோபாவின்‌ முன்னே நிற்பதை உணர்ந்தார்கள்‌. அடுத்த 
நொடி, வினோபா, 

“மாநாட்டு ஏற்பாடுகள்‌ அனைத்தும்‌ சிறப்பாக இருந்தன. 
அவற்றுக்காக என்‌ நன்றி. அதே ஆர்வத்தோடு, ஆதாரக்‌ கல்வியை 
யும்‌ நாட்டில்‌ நடைமுறைப்‌ படுத்த முனையுங்கள்‌”” என்றார்‌. 

நிகழ்ச்சிக்குப்‌ பின்னர்‌, அடுத்த தோட்டத்தில்‌ தங்கியிருந்த 
வினோபாவின்‌ நன்றியைக்‌ கேள்விப்பட்டு ஒருபால்‌ மகிழ்ந்தேன்‌; 
அதே நேரத்தில்‌ அவர்‌ அழைத்தது பற்றித்‌ தகவலும்‌ கொடாத 
பொல்லாத போக்கை எண்ணி மிகவும்‌ வேதனைப்பட்டேன்‌. 


இந்த இருட்டடிப்பு வேலை செய்த பெரியவரைத்‌ தேடிச்‌ 
சென்றேன்‌. 


நண்பர்களுக்கு விடை கொடுத்துக்‌ கொண்டு இருந்தார்‌. 


“நான்‌, அறிமுகத்திற்குத்‌ தகுதியற்றவனாக இருக்கலாம்‌; 
வினோபாவை வணங்குவதற்காவது கடமைப்பட்டவன்‌ அல்லவா? 
வினோபா அனைவரையும்‌ அழைத்ததை என்னிடம்‌ 
சொல்லியிருக்க வேண்டாமா?” என்று கேட்டேன்‌. 


“சொல்லாதது தவறுதான்‌” என்பதோடு நின்றுவிட்டார்‌. 


“என்‌ கடன்‌ பணி செய்து கிடப்பதே” என்னும்‌ வாக்குப்‌ 
பளிச்சிட்டது. 


“நீ யார்‌? மக்கள்‌ பெருங்கடலின்‌ சிறுதுளி” என்று என்னை 
நானே தேற்றிக்கொண்டேன்‌. 

33. பிறவிப்‌ பொலிவு பெற்ற 
திருவள்ளுவன்‌ 


காந்தம்மா சுந்தரவடிவேலு, வள்ளுவன்‌ இருவரைப்பற்றிச்‌ சில 
செய்திகளை இந்தச்‌ சமயத்தில்‌ சொல்லியாக வேண்டும்‌. 

சிறுவன்‌ வள்ளுவன்‌ பிறவிப்பொலிவு பெற்றவன்‌. எனவே, 
அவனது குழந்தைப்‌ பருவம்‌ குடும்பத்தினருக்கு மகிழ்வூட்டியது 
போன்றே, காண்போர்‌ அனைவரையும்‌ கவர்ந்தது. 

7252ஆம்‌ ஆண்டு சூன்‌ திங்கள்‌, வள்ளுவனுக்கு இரண்டரை 
அகவை. துருதுருவென்று இருக்கும்‌ குழந்தைக்கு வீட்டில்‌ 
குழந்தைத்‌ தோழமை இல்லை. அவன்‌ வயதுப்‌ பிள்ளைகளோடு 
சேர்ந்து வளர்ந்தால்‌, பண்பாட்டோடும்‌ அகந்தை புகாதும்‌ 
வளர்வானென்று எண்ணினோம்‌. 

தமிழ்‌ மொழி வாயிலாக, “நர்சரிப்‌ பள்ளி” தொடங்கும்படி 
தகுதியுள்ள சிலரிடம்‌ சொல்லிப்‌ பார்த்தோம்‌. எவரும்‌ 
முன்வரவில்லை. 

“பாலர்‌ கல்வி முறை” ஆங்கிலத்தின்‌ வழியாகவே போதிக்க 
மூடியும்‌ என்பது குருட்டு நம்பிக்கை. 

பாலர்‌ கல்விமுறை எல்லா மொழியினரிடமும்‌ உள்ளது. 
அவரவர்‌ மொழியிலேதான்‌ நடக்கிறது. 

தமிழ்‌ மக்களிடம்‌ மட்டும்‌ வேறு மொழியில்‌ இருப்பானேன்‌? 

தமிழ்‌ மொழி வாயிலாக நர்சரிக்‌ கல்விக்கு வாய்ப்பு இல்லாத 
நிலையில்‌, “திருவள்ளுவன்‌ வாழைப்‌ குருத்தென வளரும்‌ பருவத்தில்‌, 
வீட்டில்‌, தனியே முடங்கிக்கிடப்பதா?” என்ற புதிரான கேள்வி 
எழுந்தது. 

பதில்‌ காணும்‌ பொறுப்பை, காந்தம்மா ஏற்றுக்கொண்டார்‌. 
வள்ளுவனை அழைத்துக்கொண்டு சென்னை அண்ணா சாலையில்‌, 
ஆயிரம்‌ விளக்கு அருகில்‌, (சர்ச்‌ பார்க்‌) தேவாலயப்‌ பூங்காவில்‌ 
செயல்படும்‌ “பிரசென்டேசன்‌ கான்வெண்‌'டிற்குச்‌ சென்றார்‌. 

அப்‌ பள்ளி அக்‌ காலத்தில்‌ கல்வித்துறையின்‌ கண்காணிப்பில்‌ 
வரவில்லை. பல்கலைக்‌ கழகத்தின்‌ மேற்பார்வையில்‌ செயல்பட்டது. 

அந்த மெட்ரிகுலேசன்‌ உயர்நிலைப்‌ பள்ளியின்‌ தலைமை 
ஆசிரியை தவத்திரு செலின்‌ அம்மையாரைக்‌ கண என்‌ 

“இப்‌ பையனுக்கு வரும்‌ டிசம்பரில்தான்‌ மூன்றாவது வயது 
முடிகிறது. அப்போது நர்சரியில்‌ சேர்க்க இயலுமா? மேலும்‌ ஆறு 
மாதங்கள்‌ காத்திருக்க வேண்டுமா” என்று காந்தம்மா தலைமை 
ஆசிரியையைச்‌ கேட்டார்‌. 

வள்ளுவனைக்‌ கூர்ந்து கவனித்துக்‌ கொண்டிருந்த தலைமை 
ஆசிரியை, 

“இந்தக்‌ குறும்பனை இவ்‌ வேளையே சேர்த்துக்‌ கொள்கிறேன்‌” 
என்று கூறிவிட்டு, அவனை அழைத்துப்‌ போய்‌, நர்சரி வகுப்பின்‌ ஒரு 
பிரிவில்‌ உட்கார வைத்துவிட்டார்‌. அவனும்‌ நிறைவாக 
இருந்துவிட்டான்‌. 

நர்சரி, முதல்‌ ஆண்டு அரை வேளையே நடக்கும்‌. அதுவரை 
காந்தம்மா காத்து இருந்தார்‌. பின்னர்‌ வீட்டிற்கு அழைத்து வந்தார்‌. 

திருவள்ளுவன்‌ “ ஒழுங்காகப்‌ பள்ளிக்குச்‌ சென்றான்‌. 
ஒருமனப்பட்டுக்‌ கற்றான்‌. எல்லோரோடும்‌ இணைந்து 
இனிமையாகப்‌ பழகினான்‌. 

வகுப்பு ஆசிரியரின்‌ செல்லம்‌, சகமாணவர்களின்‌ செல்லம்‌, 
தலைமை ஆசிரியரின்‌ செல்லம்‌. அதற்கு மேலும்‌ அவன்‌ இரண்டாம்‌ 
வகுப்பிற்கு வந்தது முதல்‌, தலைமை ஆசிரியர்‌ அறைக்குத்தான்‌ 
முதலில்‌ செல்வான்‌. 

“எந்த வகுப்பு ஆசிரியருக்கு என்ன குறிப்பைக்‌ கொண்டு 
போய்க்‌ கொடுக்க வேண்டும்‌” என்று கேட்பான்‌. புள்ளியில்‌, 
செய்திகளைக்‌ கொண்டுசெல்லும்‌ அஞ்சல்காரனுங்கூட. 


ஊருக்கு உணர்த்திய வழி 

7956ஆம்‌ ஆண்டு. பிப்பிரவரியில்‌, பீர்மேடு, சேர்த்தலை 
வட்டங்களைத்‌ தமிழ்நாட்டோடு சேர்க்க வேண்டுமென்று பொது 
வேலை நிறுத்தம்‌ நடந்ததை முன்னர்க்‌ குறித்து இருந்தேன்‌. 

அன்று சென்னை நகரில்‌ கல்வி நிலையங்கள்‌ திறந்து இருக்கும்‌ 
என்பது உறுதி ஆயிற்று. 

“மாநகரில்‌ அமைதி இருக்குமா?” என்பது எங்களுக்குத்‌ 
தெரியவில்லை. 

*திருவள்ளுவனைப்‌ பள்ளிக்கு அனுப்புவதா இல்லையா?” 
என்று காந்தம்மாவும்‌ நானும்‌ பேசிக்கொண்டு இருந்தோம்‌. 

அதைக்‌ கேட்டுக்கொண்டு . இருந்த திருவள்ளுவன்‌, 
எங்களுக்காக முடிவு எடுத்தான்‌. என்ன முடிவு? 

“ஊரார்‌ வீட்டுப்‌ பிள்ளைகளை எல்லாம்‌: அன்று பள்ளிக்குப்‌ 
போகச்சொன்ன இயக்குநர்‌, தம்‌ பிள்ளையை மட்டும்‌ அனுப்பாமல்‌ 
வீட்டில்‌ நிறுத்திக்கொள்வது சரியல்ல. நான்‌ வழக்கம்போல்‌ 
இன்றைக்கும்‌ பள்ளிக்குச்‌ செல்கிறேன்‌” என்றான்‌. 

“இளங்கன்று பயமறியாது” என்று கூறிவிட்டு, “காலையில்‌ 
அவனோடு சென்று பள்ளியில்‌ விட்டுவிட்டு வாருங்கள்‌; மாலையில்‌ 
பள்ளிக்குச்‌ சென்று அழைத்து வாருங்கள்‌” என்று காந்தம்மா 
கேட்டுக்‌ கொண்டார்‌. 

அடுத்த நாள்‌ அப்படியே நடந்தது. “ஊருக்குக்‌ காட்டிய 
வழியை” நானும்‌ பின்பற்ற முடிந்தது. 
திருவள்ளுவனின்‌ பெயர்க்‌ காரணம்‌ 

இதற்கு முன்பு நடந்த நிகழ்ச்சி ஒன்று நினைவுக்கு வருகிறது. 

ஒரு வேளை, திருவள்ளுவனின்‌ நண்பன்‌, “உன்‌ பெயர்‌ புதிதாக 
இருக்கிறதே! ஏன்‌ இப்படிப்‌ பெயரிட்டிருக்கிறார்கள்‌?” என்று 
அவனைக்‌ கேட்டான்‌. 

திருவள்ளுவனுக்குப்‌ பதில்‌ சொல்ல இயலவில்லை. 
பெற்றோரைக்‌ கேட்டுச்‌ சொல்வதாகக்‌ கூறினானாம்‌. 


மாலை வீடு வந்து சேர்ந்ததும்‌, “எனக்கு ஏன்‌ திருவள்ளுவன்‌ 
என்று பெயரிட்டீர்கள்‌” என்று எங்களைக்‌ கேட்டான்‌. 


“திருவள்ளுவர்‌ என்பவர்‌, உலக அறிஞர்களில்‌ ஒருவர்‌. மனித 
வாழ்க்கைக்கு வேண்டிய நீதிகளைத்‌ தொகுத்துச்‌ சொல்லி 
இருக்கிறார்‌. அந்த நல்லவர்‌ பெயரை உனக்கு இட்டால்‌, நீ, 
அவரைப்போல்‌ அறிஞனாகவும்‌, நல்லவனாகவும்‌ வாழ்வாய்‌ என்று 
எண்ணி அந்தப்‌ பெயரைச்‌ சூட்டி. இருக்கிறோம்‌.” 

“அப்பா! அவர்‌ எழுதிய நூலுக்குப்‌ பெயர்‌ என்ன?” 

“திருக்குறள்‌.” 

“அப்பா, நம்‌ வீட்டில்‌ திருக்குறள்‌ இருக்கிறதா?” 

“இருக்கிறது.” 

திருவள்ளுவன்‌ அந்த நூலைப்‌ பார்க்க விரும்பினான்‌. 
அலமாரியில்‌ இருந்து எடுத்தேன்‌; அவனிடம்‌ கொடுத்தேன்‌. 


படித்துக்‌ காட்டுங்கள்‌ என்றான்‌. 

“நீயே, இந்நூலைத்‌ திற! அங்கிருப்பதைப்‌ _படித்துக்‌ 
காட்டுகிறேன்‌” என்றேன்‌, அப்படியே செய்தான்‌. அவன்‌ கண்ணில்‌ 
பட்ட குறள்‌ என்ன? 

* இனிய உளவாக இன்னாத கூறல்‌ 

கனியிருப்பக்‌ காய்கவர்ந்‌ தற்று” 
இதை நிறுத்திப்‌ படித்தேன்‌. 

“அப்படி என்றால்‌ என்ன பொருள்‌” 

“உனக்கு மாங்காய்‌ பிடிக்குமோ?” 

“நன்றாகப்‌ பிடிக்குமே!” 

“விட்டில்‌ மாங்‌ காய்களும்‌ இருந்து, மாம்‌ பழங்களும்‌ 
இருந்தால்‌, எதை எடுத்துக்‌ கொள்வாய்‌.” 

“கேட்கணுமா? மாம்‌ பழத்தை உண்பேன்‌. பழம்‌ இல்லாத 


போதே, மாங்‌ காயைத்‌ தொடுவேன்‌. 

“மாம்‌ பழம்போல இனிய சொற்கள்‌ இருக்கும்போது, காய்க்கு 
ஒப்பான சொற்களைப்‌ பயன்படுத்தாதே” என்கிறது இக்‌ குறள்‌ 
என்று விளக்கினேன்‌. 

“நல்ல பாட்டு அப்பர்‌'” என்றான்‌. 

“மேலும்‌ படிக்கட்டுமா?”” 

“இப்போதைக்கு ஒன்று போதும்‌” என்றான்‌ வள்ளுவன்‌. 
ஞானத்தை ஊட்டினான்‌ 

பல வாரங்கள்‌ ஓடின. நான்‌ சிற்றுண்டிகூட உண்ணாது, 
அலுவலகத்திற்குப்‌ புறப்பட்டுக்‌ கொண்டிருந்தேன்‌. காரணம்‌? ஓர்‌ 
நிகழ்ச்சிக்கு நேரமாகி விட்டது. அன்று காலை பார்வையாளர்‌ 
அணி பெரிது. அவர்களைப்‌ பார்ப்பதில்‌ நேரங்கழிந்துவிட்ட து. 

இப்படி எத்தனையோ முறை உண்ணாமலே அலுவல்‌ 
பார்த்தது உண்டு; முட்டாள்தனம்‌ என்று சிரிக்காதீர்கள்‌. 

நான்‌ கார்‌ ஏறும்‌ வேளை, காந்தம்மா காரண்டை வந்தார்‌. 
குடும்ப விவகாரம்‌ ஒன்று பற்றிக்‌ காதில்‌ போட்டு, என்ன செய்ய 
என்று கேட்டார்‌. 

“நீயுமா, மற்றவர்களைப்போல, அவசரம்‌ தெரியாது 
தொல்லைப்படுத்த வேண்டும்‌? குடும்ப விவகாரங்களில்‌ முடிவு 
எடுக்க, முழு உரிமை கொடுத்து இருக்கிறேனே! என்னை ஏன்‌ 
தொல்லைப்படுத்துகிறாய்‌!'” என்றேன்‌. 

சொற்களில்‌ இருந்ததைவிட, அதைக்‌ கூறிய ஒலியில்‌ “சூடு” 
இருந்தது. 

இதைக்‌ கேட்டுக்‌ கொண்டிருந்த வள்ளுவன்‌. “என்னப்பா! 
நீங்கள்‌ எனக்குக்‌ கற்றுக்‌ கொடுத்ததை, நீங்களே மறந்து 
விட்டீர்களே” என்று சிரித்தபடியே கூறினான்‌ 

“என்ன சொல்லிக்‌ கொடுத்தேன்‌? என்ன மறந்து விட்டேன்‌?” 
என்றேன்‌. 

“மாம்‌ பழம்‌ இருந்தால்‌ மாங்‌ காயைக்‌ கடிக்கலாமா? என்று 
எனக்குச்‌ சொல்லிக்‌ கொடுத்தர்களே” என்றான்‌. 

ஊன்று கோலாக வந்த அது, என்னைத்‌ தன்னிலைப்படுத்திற்று. 
சிரித்தபடியே அலுவலகம்‌ சென்றேன்‌. 


“சாரண இயக்கத்தில்‌ வள்ளுவன்‌ 

உரிய வயதில்‌, திருவள்ளுவன்‌, சாரண இயக்கத்தின்‌ குருளையர்‌ 
பிரிவில்‌ சேர்ந்தான்‌; ஆர்வத்தோடு செயல்‌ பட்டான்‌. 

ஒருநாள்‌, சென்னைக்‌ கடற்கரைச்சாலை - காமராசர்‌ 
சாலையில்‌ உள்ள “வெண்லக்‌ பூங்காவில்‌” முக்கிய சாரணர்‌ நிகழ்ச்சி 
ஒன்று நடந்தது. 

அதற்கு வள்ளுவன்‌ வந்தான்‌; குருளையர்‌ சிருடையில்‌ 
கம்பீரமாக வந்தான்‌. காந்தம்மாவும்‌ கலந்து கொண்டார்‌. 


குத்தூசி குருசாமிக்கு மறுப்பு 

வீடு திரும்பியபின்‌ குத்தூசி குருசாமியார்‌ எங்களைப்‌ பார்க்க 
வந்தார்‌. நிகழ்ச்சிபற்றிக்‌ கேட்டார்‌. நன்றாயிருந்ததாகக்‌ கூறினேன்‌. 

வள்ளுவன்‌ குறுக்கிட்டான்‌. 

“ஓரே ஒரு குறை அப்பா, சாரண ஆணையர்‌, அவரே 
“ஜனகணமன?” என்ற நாட்டு வாழ்த்துப்‌ பாடும்போது, ஊமையாக 
நின்றார்‌, அதைக்‌ கற்றுக்கொள்ளக்கூடாதா?” என்றான்‌. 

“தெரிந்தால்கூடப்‌, பாடக்கூடாது; அது நம்‌ மொழியல்ல” 
என்றார்‌ குத்தூசி குருசாமி அவர்கள்‌ 

விட்டான்‌ இல்லை, வள்ளுவன்‌. 


“ஆங்கிலம்கூட நம்‌ மொழி அல்ல; அதைப்‌ பேசவில்லையா?”” 
என்றான்‌. 

1956ஆம்‌ ஆண்டு செப்டம்பர்‌ என்று நினைவு. தந்‌ைத 
பெரியாரின்‌ பிறந்த நாளையொட்டி, சென்னை கடற்கரை சாலை, 
புகாரி ஓட்டல்‌ மாடியில்‌ அவருக்குத்‌ தேனீர்‌ , விருந்து 
அளிக்கப்பட்டது. 

அண்ணன்‌ குத்தரசியாரும்‌, அண்ணி குஞ்சிதமும்‌ விருந்திற்குச்‌ 
சென்றார்கள்‌. 

வள்ளுவன்‌ உடன்‌ செல்ல விரும்பினான்‌. அனுப்பி வைத்தோம்‌; 
சென்று உண்டு, மகிழ்ந்து, வந்து சேர்ந்தான்‌. 

அந்த நிகழ்ச்சி பற்றிக்‌ காவல்துறை, அரசுக்கு அனுப்பி வைத்த 
குறிப்பில்‌, வன்ளுவன்‌ என்ற ஆறு வயதுச்‌ சிறுவன்‌ கலந்து 
கொண்டதையும்‌ அவன்‌ பொதுக்கல்வி இயக்குநர்‌ நெ. து. 
சுந்தரவடி.வேலுவின்‌ மகன்‌ என்பதனையும்‌ சேர்த்திருந்தது. 

எவ்வளவு பெரிய குற்றச்சாட்டு! வாழைப்பழத்தில்‌ ஊசி 
ஏற்றுவதுபோல. 

அமைச்சர்கள்‌ அதைப்‌ படித்து விட்டுச்‌ சிரித்தார்களாம்‌. 


பலே கெட்டிக்காரனப்பா 

நான்‌ மாணவனாக இருந்த காலத்தில்‌ நாள்தோறும்‌ 
கடற்கரைச்சாலை நெடுக, நடக்கத்‌ தவறியது இல்லை. 

கல்வித்துறை அலுவலில்‌ சேர்ந்த பிறகோ, கடற்கரைக்குச்‌ 
செல்ல ஆண்டிற்கு அய்ந்தாறு நாள்‌ ஓய்வு கிடைப்பதே பெரிதாகி 
விட்டது. 

ஒரு நாள்‌ ஓய்வு கிடைத்தது. திருவள்ளுவனை அழைத்துக்‌ 
கொண்டு காந்தம்மாவும்‌ நானும்‌, கடற்கரைக்குச்‌ சென்றோம்‌. 

காவல்துறைத்‌ தலைமை நிலையத்திற்கு எதிரில்‌, மணற்பரப்பில்‌ 
உட்கார்ந்து காற்று வாங்கினோம்‌. சில மணித்துளிகளில்‌ பொழுது 
சாய்ந்தது. 5 

“அப்பா! இதோ யார்‌ வருகிறார்‌, பாரப்பா?” என்றான்‌ 
திருவள்ளுவன்‌. 

அவன்‌ காட்டிய பக்கம்‌ திரும்பினேன்‌ கல்வி அமைச்சரும்‌. 
அவருடைய இல்லத்தரசி, திருமதி சகுந்தலாவும்‌, அவர்களோடு, 
அளகிரிசாமியும்‌ அவரது வாழ்க்கைத்‌ துணைவியார்‌, திருமதி 
அம்சாவும்‌ வந்தனர்‌. 

அவர்களைக்‌ கண்டதும்‌ நாங்கள்‌ மூவரும்‌ எழுந்து 
வணங்கினோம்‌. 

அனைவரும்‌ அமர்ந்தபின்‌, ஏதேதோ பேசினோம்‌. 

பல மணித்‌ துளிகளுக்குப்‌ பிறகு, அமைச்சர்‌, அலுவல்‌ பற்றிப்‌ 
பேசினார்‌. 

குறிப்பிட்ட ஒரு நிகழ்ச்சிக்கு நாள்‌ குறிப்பிட்டார்‌. அது எனக்கு 
ஒத்துவருமா என்று கேட்டார்‌. 2 

“நீங்கள்‌ அமைச்சர்‌; ஆணையிட வேண்டியதுதானே! 
சரிப்படுமா என்று கேட்டுக்கொண்டு இருக்கிறீர்களே!” என்று 
வள்ளுவன்‌ கூறினான்‌. எல்லோரும்‌ சிரித்துவிட்டோம்‌. 

“பலே,  கெட்டிக்காரனப்பா!” * 
திருவன்ளுவனைத்‌ தட்டிக்‌ கொடுத்தார்‌. 


என்று அமைச்சர்‌ 


அண்ணன்‌ அப்பா 

திருவள்ளுவனுடைய மதி நுட்பம்‌ பெரிது; நம்ப முடியாத 
அளவு “சூட்சும புத்தி பெற்றிருந்தான்‌. ஒருமுறை கேட்டால்‌ 
போதும்‌, அப்படியே பதித்துக்கொள்வான்‌. 

அவன்‌ மழலைப்‌ பருவம்‌ தாண்டும்‌ வேளை, குத்தூசி 
குருசாமியார்‌ மகன்‌, கெளதமனை, அண்ணன்‌ என்று அழைப்பான்‌. 
அது சரி! குத்தூசி குருசாமியாரைப்‌ பார்த்து, 

“அண்ணன்‌ அப்பா” என்று விளித்தான்‌, குழந்தைதானே 
என்று அவர்‌ விட்டுவிடவில்லை. 

“சரியாகக்‌ கூப்பிடக்‌ கற்றுக்கொள்‌, பெரியப்பா என்று 
கூப்பிடு” என்றார்‌. 

“சரி” என்றான்‌: 

ு திருமதி குஞ்சிதத்தைக்‌ காட்டி “இவர்களை எப்படிக்‌ 

கூப்பிடுவாய்‌?” என்று கேட்டார்‌. ற 

“பெரியம்மாவென்று கூப்பிடுவேன்‌” என்று வள்ளுவன்‌ 
பதிலளித்தான்‌. 

அப்புறம்‌ ஒருமுறைகூட. பழையபடி. தவறாகச்‌ 
சொல்லவில்லை. 


திருவள்ளுவன்‌ யோசனை 


ஒரு விடுமுறை நான்‌ முழுவதும்‌ நான்‌ கவலையில்‌ 
மூழ்கியிருந்தேன்‌. அது மற்றவர்களுக்குப்‌ புலப்பட்டது போன்றே 
இிருவன்ளுவனுக்குப்‌ புரிந்தது. 

“ஏன்‌ அப்பா! காலையில்‌ இருந்து எப்படியோ இருக்கிறீர்கள்‌?" 
என்று குழைந்து கேட்டான்‌. 

“அலுவலில்‌ ஏதாவது ஒரு பெரிய சிக்கல்‌ இருக்கலாம்‌. ஏற்கவும்‌ 
முடியாது, எதிர்க்கவும்‌ முடியாது. தவிக்கிறார்‌ போலிருக்கிறது. மீ 
வேறு தொல்லைப்‌ படுத்தாதே!” என்றார்‌ காந்தம்மா. 

“அப்பா! அது, உண்மையானால்‌, கவலைப்படுவானேன்‌? 


“அது பற்றிய ஏடுகளை எடுத்துக்‌ கொண்டுபோய்‌, ஓர்‌ 
அறையில்‌ அமர்ந்து அமைதியாகப்‌ படித்துப்‌ பாருங்கள்‌. இரண்டு 
தரங்‌ கூடப்‌ படியுங்கள்‌. எ.து சரியென்று உங்களுக்குப்‌ படுகிறதோ, 
அப்படி எழுதி அனுப்பி விடுங்கள்‌. அரசு, வேறு முடிவு செய்தால்‌ 
கவலைப்‌ படவேண்டாம்‌” என்றான்‌. 

“எது சரி என்று எப்படி முடிவு செய்வது? பெரும்பாலான 
பொதுமக்களுக்கு நன்மையாக இருப்பது சரியானது” என்று 
காந்தியடிகளார்‌ ஓரிடத்தில்‌ சொன்னது நினைவுக்கு வந்தது. 

அப்படியே செய்தேன்‌. என்‌ மனச்சான்றின்படி, குறிப்பு எழுதி 
அரசுக்கு அனுப்பி விட்டேன்‌. 
திருவள்ளுவனின்‌ தமிழ்ப்‌ பற்று 

திருவள்ளுவன்‌, தொடக்கத்தில்‌ ஒரு குறளுக்குமேல்‌ 
படி.க்கவில்லை என்பதை முன்னரே குறிப்பிட்டேன்‌. ஏறத்தாழ 
ஈராண்டுகளுக்குப்‌ பிறகு, திருக்குறள்‌ கற்க விரும்பினான்‌. 

மறைமலையடிகளாரின்‌ மகன்‌, மறை மாணிக்கவாசகம்‌ 
மாநகராட்சிப்‌ பள்ளியில்‌ பணி புரிந்து வந்தார்‌; அவர்‌ தனிப்பட்ட. 
முறையில்‌ எனது குடும்ப நண்பர்‌. அவரிடம்‌ திருவள்ளுவன்‌, குறட்‌. 
பாக்களைக்‌ கற்றுக்கொண்டான்‌. 

முந்நூறு பாக்களுக்குமேல்‌ கற்றுக்கொண்ட, வள்ளுவன்‌ 
அவற்றை ஒப்புவிக்கவும்‌ திறமை பெற்றிருந்தான்‌. 

தாய்‌ மொழியில்லாத, ஆங்கில மொழி வழி படித்த போதிலும்‌ 
அவனுக்குத்‌ தாய்மொழிப்‌ பற்று அதிகம்‌. 

தமிழ்‌ படிக்க விரும்பினான்‌; படித்தான்‌. சாதாரண தமிழ்‌ 
மொழிப்‌ பள்ளி மாணவர்கள்‌ கற்பதைவிட, அதிகமாகவே தமிழறிவு 
பெற்றிருந்தான்‌. 

சென்னை மாநகராட்சித்‌ தொடக்கப்‌ பள்ளிகளின்‌ ஆய்வாளர்‌ 


களில்‌ ஒருவராக இருந்து ஓய்வு பெற்ற திரு. பத்மநாபன்‌ விடுமுறை 
நான்களில்‌ தவறாது வருவார்‌. 

இிருவன்ளுவனுடைய வகுப்புப்‌ பாடங்களை ஒதுக்கிவிட்டு, 
பாது அறிவு, சிறுகதைகள்‌, பாடல்கள்‌ முதலியவற்றைச்‌ சொல்லித்‌ 
அருவா 

மயற்கையிலேயே மதிநுட்பம்‌ பெற்ற திருவள்ளுவன்‌, 
அறிலவெொளியாக வளர்ந்தான்‌. காரணம்‌? 

களட்‌.டமான சூழல்‌; அரவணைக்கும்‌ ஆசிரியைகள்‌; 
இடம்‌ சொல்லித்‌ தந்த மேற்படி ஆசிரியர்கள்‌ இருவரும்‌ 
சுப யவார்கள்‌.. 

சிறு வயது முதலே, அவன்‌, நாள்‌ இதழ்களில்‌ நாட்டம்‌ 
ெயத்தினான்‌. 

॥ளிதழை எடுப்பான்‌; படங்களால்‌ ஈர்க்கப்படுவான்‌; தன்‌ 
பா, புருடோத்தமனிடம்‌ ஓடுவான்‌. அச்‌ செய்தியையும்‌ பிற 
சிப்புகளையும்‌ படிக்கச்‌ சொல்வான்‌; கேட்டுத்‌ தெரிந்து 


(எயல்வான்‌. 


ஈவியத்‌ நாட்டின்‌ அதிபர்‌ ஸ்டாலின்‌ மறைந்த செய்தியை 
பூளில்‌ படித்தது திருவள்ளுவனே. நொடியில்‌ என்னிடம்‌ கொண்டு 
வந்து பட்டினான்‌. 


வழு வயதில்‌ மிதிவண்டி 


அறிவு நாட்டம்‌ மிகுந்திருந்ததுபோலத்‌ திருவள்ளுவன்‌ 
ஈயாபட்டுகளிலும்‌ முன்னே இருந்தான்‌. ஏழு வயதில்‌ மிதிவண்டி 
ஓட்ட. கற்றுக்கொண்டான்‌. கிரிக்கெட்‌ ஆடத்‌ தெரியும்‌. 


விளையாட்டு வீரரை வரவேற்கிறேன்‌ 


நாளிதழில்‌, விளையாட்டுப்‌ பகுதியைப்‌ படிக்கக்‌ கேட்டு, 
பற்றைத்‌ தெரிந்து கொள்வான்‌. 


பல 


உலக விளையாட்டுப்‌ போட்டிகள்‌ குறிப்பிட்ட இடை- 
(வளியில்‌ நடக்கும்‌ போட்டிகள்‌ ஆகும்‌; அவற்றில்‌ ஒன்று ஆயிரம்‌ 
ரட்ட ஓட்டம்‌. 
அதில்‌, தொடர்ந்து நான்கு முறை முதல்‌ பரிசைத்‌ தட்டிக்‌ 
இதன ஈர்‌, ஜெஸ்ஸி ஓவன்ஸ்‌ என்ற அமெரிக்கர்‌. அவர்‌ 
சவ்னை கு வருகை புரிந்தார்‌. 
அ செய்தியை “இந்து” நாளிதழில்‌ கண்டான்‌, வள்ளுவன்‌. 


அள்‌ வீரரை விமான நிலையத்தில்‌ வரவேற்க விரும்பினான்‌. 
ஸ்‌ பறையாளர்கள்‌ - எனவே கெடுபிடிகள்‌ - இல்லாத காலம்‌ அது. 

திருவள்ளுவனையும்‌ அவனது மாமாவையும்‌ மாலையோடு 
அனுப்பினேன்‌. 

துணிந்து சென்றான்‌. கூச்சமின்றி மாலை சூட்டி ஜெஸ்ஸி 
ஓவன்ஸை வரவேற்றான்‌. 

“இந்து” நாளிதழின்‌ விளையாட்டுப்‌ பகுதியைச்‌ சார்ந்த இரு 
குருமூர்த்தியும்‌ கிறித்தவ வாலிபர்‌ உடற்பயிற்சிக்‌ கல்லூரியைச்‌ 
சேர்ந்த, திருமதி. டெய்ஸி ஜோசப்பும்‌ அவனுடன்‌ இருந்து 
உதவினார்கள்‌. 

மாலையை ஏற்றுக்கொண்ட, அவ்‌ வீரர்‌, திருவள்ளுவனைப்‌ 
பார்த்து, 

“நீ பள்ளிக்கூடம்‌ செல்கிறாயா?” என்று கேட்டார்‌. 

“ஆம்‌,” என்றான்‌. 

“உங்கள்‌ பள்ளிக்கூடத்திற்கு நான்‌ வரலாமா?” என்று 
கேட்டார்‌. 

“நன்றாக வரலாம்‌, நான்‌ அழைக்கிறேன்‌. எப்போது 
வரஇயலும்‌?” என்று பளிச்சென்று பதில்‌ கூறினான்‌ திருவள்ளுவன்‌, 

வள்ளுவன்‌ சொன்னதைக்‌ கேட்டு, திகைத்துவிட்டார்‌ 
அமெரிக்கர்‌. 

அமெரிக்காவில்‌ கறுப்பர்கள்‌: நுழையக்‌ கூடாத பள்ளிகளைக்‌ 
கண்டவரல்லவா? 

“உங்கள்‌ பள்ளிக்‌ கூடத்‌ தலைமை ஆசிரியை அழைத்தால்‌ 
வருகிறேன்‌.” 

“எங்கே தங்குகிறீர்கள்‌? எப்போது தொடர்பு கொள்ளலாம்‌?" 
"என்று கேட்டுத்‌ தெரிந்து கொண்டான்‌. 

வள்ளுவன்‌ பள்ளிக்குச்‌ சென்றான்‌; தலைமை ஆசிரியை மறைத்‌ 
தவத்திரு தமக்கை செலினிடம்‌ நடந்தவற்றைக்‌ கூறினான்‌. ஜெஸ்ஸி 
ஓவன்ஸை அழைக்கும்படி வேண்டினான்‌. தலைமை ஆசிரியை 
கண்டிக்கவில்லை; தண்டிக்கவில்லை. 

மற்ற பள்ளிகளாக இருந்தால்‌, மாணவனைத்‌ தண்டி த்திருக்கும்‌, 
பேராசிரியர்‌ அன்பழகனை, குன்றத்தூர்‌ உயர்நிலைப்‌ பள்ளி 
இலக்கிய மன்றத்தில்‌ பேசும்படி அழைத்ததற்காசதி 
திரு. பாலகிருஷ்ணனையும்‌ - தலைமையாசிரியரையும்‌ - என்னையு! 
குற்றஞ்சாட்ட முயன்றது நினைவுக்கு வருகிறது. 

நாவலர்‌ நெடுஞ்செழியனை, சோழவந்தான்‌ உயர்நிலைப்‌ 
பண்ணி இலக்கிய மன்ற விழாவிற்கு அழைத்தார்கள்‌. இறுதியில்‌ 
நன்றியுரை கூறிய தமிழாசிரியர்‌, முறைப்படி நாவலரைப்‌ 
பர்ர்்பனார்‌. அதையே குற்றமாகக்‌ காட்டி, தமிழாசிரியர்‌ 
தற்காலிக வேலை நீக்கம்‌ செய்யப்பட்டார்‌. 

அவரது முறையீட்டின்‌ பேரில்‌, அவரை மீண்டும்‌ வேலைக்கு 
வரித்துக்‌ கொள்ளும்படி ஆணையிட்டு நீதி வழங்கும்‌ வாய்ப்பு 
ஏற்பட்டதும்‌ இப்போது நினைவிற்கு வருகிறது. 

மறைத்‌ தவத்திரு தமக்கை செலின்‌, ஜெஸ்ஸி ஓவன்ஸோடு 
தொடர்பு கொண்டார்‌. பள்ளிக்கு வருமாறு அழைத்தார்‌. அவரும்‌ 
மித்த நேரத்தில்‌ சென்றார்‌. பள்ளியைச்‌ சுற்றிப்‌ பார்த்தார்‌. மாணவ 
மாணவியர்‌ கூட்டத்தில்‌ பேசினார்‌. 


“கல்வியே முதல்‌, கல்வியே எல்லாம்‌. விளையாட்டு ஆர்வத்தில்‌, 
படிப்பை மறந்து விடாதிர்கள்‌” என்று அறிவுரை கூறினார்‌. இப்படிச்‌ 
(சொல்ல நம்‌ நாட்டில்‌ எவர்‌ இருக்கிறார்‌? 

தலைமையாசிரியை தேனீர்‌ விருந்து அளித்து அவரை 

அனுப்பி வைத்தார்‌. 


மற்றொரு விருந்து 

மற்றொரு தேனீர்‌ விருந்து. 

“அப்பா! எங்கே போனாலும்‌ உங்களுக்கு விருந்தளிக்‌ 
றொர்களே! ஜெஸ்ஸி ஓவன்ஸுக்கு நீங்கள்‌ விருந்தளித்தால்‌ என்ன?” 
வன்றான்‌ வள்ளுவன்‌. 

வந்த அமெரிக்க விருந்தாளியைக்‌ கலந்துகொண்டு, பொதுக்‌ 
கல்வி இயக்கக வளாகத்தில்‌, ஜெஸ்ஸி ஓவன்ஸுக்குத்‌ தேனீர்‌ 
விருந்தளித்தேன்‌. 

இயக்க அலுவலர்களுடன என்‌ மனைவி காந்தம்மா, 
வன்ளுவன்‌, அவன்‌ மாமா புருடோத்தமன்‌ ஆகியோர்‌ விருந்தில்‌ 
கலந்து கொண்டார்கள்‌. 


சிற்றாள்‌ வள்ளுவன்‌ 
பிறரிடம்‌ அன்பு காட்டுவதில்‌ திருவள்ளுவனுக்கு இணை 
வுவனே. எவர்‌ என்னைப்‌ பார்க்க வந்தாலும்‌ திருவள்ளுவன்‌ 


ஒடிப்போய்‌ வரவேற்பான்‌. உட்கார வைத்துவிட்டு, என்னிடம்‌ வந்து 
சொல்வான்‌. 

அக்‌ காலத்தில்‌ ஒரே ஓர்‌ இயக்குநர்‌; என்‌ குடும்பமே ஊதியம்‌ 
பெறாத - நடைமுறைகளில்‌ தலையிடாத - அலுவல்களில்‌ 
தலையிடாத - கல்வித்‌ தொண்டில்‌ ஈடுபட்டது. 

கல்வி இயக்ககத்தில்‌ சிற்றாள்‌, சிறுவன்‌ திருவள்ளுவன்‌. அவன்‌, 
ஓர்‌ இயக்கமாகிச்‌ செயல்பட்டான்‌. 

திருவள்ளுவன்‌ அய்ந்தாம்‌ வகுப்பில்‌ படித்துக்‌ கொண்டிருந்த 
நேரம்‌. அவன்‌ படித்த பள்ளி, பெண்கள்‌ பன்னி. அந்தப்‌ பள்ளியில்‌ 
ஐந்தாம்‌ வகுப்புவரை ஆண்‌, பெண்‌ குழந்தைகள்‌ சேர்ந்து படிக்க 
அனுமதித்து வந்தார்கள்‌. 


ஆறாம்‌ வகுப்பிலும்‌ வள்ளூவனுக்கு அனுமதி 

ஆறாம்‌ வகுப்பில்‌ இருந்து, பையன்கள்‌ வேறு பள்ளியில்தான்‌ 
படிக்க வேண்டும்‌. 

எனவே, எந்தப்‌ பன்னிக்கு அவனை அனுப்புவது என்ற பேச்சு 
எழுந்தது. அதைக்‌ கேட்டு கொண்டிருந்த திருவள்ளுவன்‌, 

“அம்மா! அப்பாவின்‌ 8ழ்‌ இருக்கும்‌ பள்ளிக்கு அனுப்பாதிர்கள்‌ 
நான்‌ இப்போதுள்ள மெட்ரிகுலேஷன்‌ பள்ளியில்‌ மதிப்பெண்‌ 
வாங்குவதுபோல, புதுப்பள்ளியில்‌ வாங்கினால்‌, அது “இயக்குநர்‌ 
மகன்‌ என்பதற்காகப்‌ போட்ட மதிப்பு எண்‌” என்று சொல்லு 
வார்கள்‌. அந்தப்‌ பழி வேண்டாம்‌. டாக்டர்‌ இலட்சுமண சுவாமி 
முதலியார்‌ மேற்பார்வையில்‌ நடக்கும்‌ பள்ளியில்‌ சேர்த்து 
விடுங்கள்‌”” என்றான்‌. 

இப்போது, 8ழ்‌ வகுப்புகளில்‌ சேர்ப்பதற்குக்கூட வைரத்தின்‌ 
விலைகொடுக்க வேண்டி இருப்பதாகக்‌ கேள்வி. அப்போது 
அப்படியில்லை. 

மறைத்‌ தவத்திரு தமக்கை செலினே திருவள்ளுவனுககு 
டான்பாஸ்கோ உயர்நிலைப்‌ பள்ளியில்‌ ஆறாம்‌ வகுப்பில்‌ இடம்‌ 
பெற்றுவிட்டார்கள்‌. பிறகு, என்ன தோன்றிற்றோ! 

திருவள்ளுவனை அவன்‌ படித்த பெண்கள்‌ பள்ளியிலேயே 
ஆறாம்‌ வகுப்பில்‌ வைத்திருக்க, தக்கவர்களிடம்‌ இசைவு 
பெற்றுவிட்டார்கள்‌. 


ஞானப்‌ பிஞ்சு. 
அந்த ஞானப்‌ பிஞ்சு, குணக்‌ குன்றாகவும்‌ விளங்கினான்‌. அவன்‌ 
உள்ளம்‌ இளகியது. பிறர்‌ பசித்திருக்க - வாட்டமுறப்‌ - பொறுக்க 


மாட்டான்‌. 

ஒருநாள்‌ நடுப்பகல்‌ திருவள்ளுவன்‌ உட்பட பள்ளி 
மாணவர்கள்‌ அனைவருக்கும்‌ வீட்டில்‌ இருந்து உணவு வந்தது. 

எல்லோரும்‌ உண்ட பிறகு, திருவள்ளுவன்‌ ஒரு தகவலைத்‌ 
தெரிந்து கொண்டான்‌. தன்‌ வகுப்பு மாணவன்‌ ஒருவனுக்கு 
ளீட்டி விருந்து சாப்பாடு வந்து சேரவில்லை. பிற்பகல்‌ வகுப்புகள்‌ 
தொடங்கும்‌ நேரம்‌ நெருங்கிற்று. 

இிருவன்ளுவன்‌ வாடினான்‌; ஓடினான்‌; தலைமை 
ஆரிரியையிடம்‌ வேதனையோடு செய்தியைக்‌ கூறினான்‌. 

அல்‌ வளாகத்தில்‌ உள்ள கன்னி மாடத்தில்‌ இருந்து ரொட்டி 
வாவமழைத்துத்தர வேண்டினான்‌. அவனது வேதனை அம்மை- 
யாவை கனிய வைத்தது. ரொட்டி வந்தது. பசித்திருந்த மாணவன்‌ 


படான்‌. 


ஒருமுறை திருச்செந்தூர்‌ பயணிகள்‌ விடுதியில்‌ வள்ளுவன்‌, 
சந்தா, நான்‌ ஆகிய மூவரும்‌ தங்கியிருந்தோம்‌. 

முற்பகல்‌ நிகழ்ச்சிகளை முடித்துக்கொண்டு விடுதிக்கு 
வர்ழேபம்‌, 

பிற்பகல்‌ நிகழ்ச்சிக்கு நேரமாகி விட்டது என்று விரைந்து 

பபட்டேன்‌. 

வவ்னோடு வரவேண்டிய “கடை நிலை ஊழியர்‌ இசக்கி” 
சாபபிடமமல்‌, கார்‌ அருகில்‌ ஓடி வந்தார்‌. 

அவர்‌, சாப்பிடாததைக்‌ கவனித்துக்‌ கொண்டிருந்த 
திருவள்ளுவன்‌, 

"அப்பா, இசக்கி, சாப்பிட்டு வரட்டும்‌. அவர்‌ மட்டும்‌ எப்படிப்‌ 
பட்டினியாக வேலை செய்யமுடியும்‌? நீங்கள்‌ சாப்பிடும்போதே, 
அவரு ஒரு பக்கம்‌ சாப்பிட்டு இருக்கவேண்டும்‌” என்று சொல்லி, 
கடுத்துவிட்டான்‌. 


னைத்‌, 
சகி, சாப்பிட்டு முடிக்கும்வரை, நான்‌ காத்திருந்தேன்‌. 
தனது பன்னி விழா ஒன்றில்‌, இந்திய தேசியக்‌ கொடியை ஏந்தி, 
பண்டு த ஜவகர்லால்‌ நேருவாகத்‌ தோன்றினான்‌. 
வங்களோரடு, கன்னியாகுமரிமுனை முதல்‌ உதகமண்டல 
இச்சி வருகை புரிந்த அவன்‌ எவரிடமும்‌ எதுவும்‌ கேட்க 
AN 
வவர்‌ எதைக்‌ கொடுத்தாலும்‌ வாங்கிக்‌ கொள்ள மாட்டான்‌. 

ஏதாகிலும்‌ ஆசைப்பட்டால்‌, தாயிடம்‌ மட்டுமே 
சொல்லுவான்‌. 


உலக சாரண இயக்கத்‌ தலைவிக்கு விருந்து : 
ஆளுநர்‌ பிரகாசாவும்‌ கலந்து கொண்டார்‌ 


சென்னை மாகாண ஆளுநர்‌ மேதகு ஸ்ரீபிரகாசாவை, எங்கள்‌ 
இல்லத்தில்‌ வரவேற்கும்‌ பேற்றினை வள்ளுவன்‌ பெற்றான்‌. 

அது, நாங்கள்‌ தேடிய பேறல்ல; எங்கள்‌ ஒதுக்கலையும்‌ மீறி, 
வலிய வந்த பெரும்பேறு ஆகும்‌. 

அது எப்படி நேர்ந்தது? 

சாரண இயக்கத்தின்‌ பெண்கள்‌ பிரிவின்‌ அப்போதைய 
உலகத்தலைவி, டேம்லெஸ்லி ஆவார்‌. 

அவர்‌ ஒருமுறை சென்னைக்கு வந்தார்‌. ஆளுநர்‌ மாளிசையில்‌ 
அவருடைய விருந்தாளியாகத்‌ தங்கினார்‌. 

சாரண இயக்கச்‌ சார்பில்‌, அம்மையாருக்குச்‌ சில நிகழ்ச்சிகளை 
ஏற்பாடு செய்தோம்‌. சாரணியத்‌ தலைமையகத்தில்‌ வரவேற்பு 
ஆளுநர்‌ ஸ்ரீபிரகாசா கலந்து கொண்டார்‌. 

விருந்தாளியாக வந்த அம்மையாரின்‌ விருப்பப்படி, இயக்க 
அலுவலர்கள்‌ சிலரை அவர்களது இல்லத்தில்‌ காண ஏற்பாடு 
செய்யப்பட்டது. 

சென்னை மாநில பெண்கள்‌ சாரணிய அணித்தலைவி. திருமதி, 
ளெப்வாலா இல்லமும்‌, சாரணர்களில்‌ மாகாணத்‌ தலைவனான 
என்‌ இல்லமும்‌ அந்நற்‌ பேற்றிற்கு உரியதாயிற்று. 

என்‌ இல்லம்‌ சிறியது. பத்துப்பேரை அழைத்து விருந்தளிலசு 
மூடி.யாத அளவு சிறியது. எனவே, நான்‌, திருமதி கிளப்வாலா 
இன்னும்‌ இரண்டு மூன்று பேர்களை மட்டுமே அழைத்தேன்‌. 

தலைமையக விழாவிற்கு வந்தபோது, ஆளுநர்‌, சிறப்பு 
விருந்தாளியின்‌ நிகழ்ச்சித்‌ திட்டத்தைப்‌ பார்த்தார்‌. 

சாரண மாகாண ஆணையர்‌, நெ. து. ௬. வின்‌ இல்லழுி 
செல்லுதல்‌ என்பது ஆளுநர்‌ கண்ணில்‌ பட்டது. உடனே என்‌ பக்கம்‌ 
திரும்பி, 

“இவ்வளவு பெரிய விருந்தாளி வரும்போது, அதிலும்‌ அ 
என்‌ மாளிகையில்‌ தங்கியிருக்கையில்‌, என்னை ஏன்‌ அழைக்‌ 
வில்லை?” என்று கேட்டார்‌. 

வேடி க்கை செய்கிறார்‌, என்று எண்ணிய நான்‌ “மேதகு 
| அழைக்கும்‌ அளவு பெரியவன்‌ அல்ல என்று கருதியதால்‌ 
)லை; மன்னித்தருள வேண்டுகிறேன்‌” என்றேன்‌. 
"பரவாயில்லை. இந்த அம்மையார்‌ உங்கள்‌ வீட்டிற்கு 
க்ரு்போது, நானும்‌ வரப்போகிறேன்‌” என்றார்‌ ஆளுநர்‌. 


வ்‌ (செய்ய? முறைப்படி அழைத்தேன்‌. அம்மையாரோடு 
சாடும்‌ வருகை புரிந்தார்‌. 

மூர்‌ வருகைக்காக, இரவோடு இரவாக வீட்டு வாயிலில்‌ 
அளக்க பந்தல்‌ அமைத்தேன்‌. 

பல மாமனார்‌ சுப்பிரமணியம்‌, மாமியார்‌ தங்கம்மா, 
அலியார்‌ குஞ்சிதம்‌, மனைவி காந்தம்மா, மகன்‌ வள்ளுவன்‌ 
அசி ரோடு இருந்து வரவேற்றேன்‌. 

பாதி களப்வாலா, விருந்தாளிகளை அழைத்து வந்தார்‌. 
கப பங டுயக்கத்தவர்‌ இல்லங்களுக்குச்‌ சென்று தோழமையை 


கப்பை வெறும்‌ சடங்காகக்‌ கொள்ளாத, மேடம்‌ லெஸ்லி 
ரிக வடுந்தநுண்டார்‌. கலகலப்பாக உரையாடினார்‌. குருளையர்‌ 
உடையில்‌ இருந்த திருவள்ளுவனோடு படம்‌ பிடித்துக்‌ கொண்டார்‌. 

1 ம்‌ ஆண்டு ஏப்ரல்‌ 15 ஆம்‌ நாள்‌. ஆ. தெக்கூர்‌ என்ற ஊரில்‌ 
மப பன்னிர்‌ சரமைப்பு மாநாடு நடைபெற்றது. பிரதமர்‌ நேரு 
சுப ரிறபடங்கி வைத்தார்‌. அந்த மாநாட்டிற்கு வந்து, கழே 


வெடி அடக்கமாக உட்கார்ந்து இருந்த திருவள்ளுவனை 
பிட்டு, தன்‌ பக்கத்தில்‌ நிற்க வைத்துக்‌ கொண்டார்‌. 


ந இருந்த குழந்தைப்‌ பாசம்‌ அம்மா பெரிது! எந்‌ 
வம்‌ வள்ளுவன்‌ ஆணவம்‌ கொண்டதில்லை. சிறியோரை 


மிப வில்லை. 


1 பரு 


14. கல்வி பற்றிய வெள்ளை அறிக்கை 


இவல டை அறிக்கை 
பட க்கக்‌ கல்வி பற்றி ஆய்வு செய்யப்பட்ட டாக்டர்‌ 
ந்‌ பட்ச டியார்‌ குழு தொடக்கப்‌ பள்ளி, உயர்‌ தொடக்கப்‌ 


எட ுலயவற்றின்‌ கட்டமைப்பில்‌ மாற்றம்‌ ஏதும்‌ பரிந்துரைக்க- 
ட்ப 

டாக்டர்‌ இலட்சுமணசுவாமி முதலியார்‌ தலைமையில்‌ அரன்‌ 
அமைத்த குழு, உள்ள காலி இடங்களை நிரப்ப, அய்ந்தாண்டி 
தவணை கொடுத்துவிட்டு, 


பிறகு சரமைக்கலாம்‌ என்ற யோசனைக்கு உடன்‌ படவில்லை 


இந்‌ நெருக்கடியால்‌, அரசு மட்டத்தில்‌ கல்வி பற்றிய வெள்ளை 
அறிக்கை என்ற பெயரில்‌, ஒரு திட்டம்‌ தட்டப்பட்டது. 


அதன்‌ முதல்‌ வடிவம்‌ எனக்கு அனுப்பப்பட்டது; எனது 
விரிவான கருத்துகள்‌ கேட்கப்பட்டன. 


உலகம்‌ - அதுவும்‌ அலுவல்‌ உலகம்‌, தெரியாத நான்‌ - விரிவாசுகி 
கருத்துகளைத்‌ தெரிவித்தேன்‌. 


வெள்ளை அறிக்கை என்ன சொல்லிற்று? “சிறுவர்‌ சிறுமி 
களை அய்ந்து வயது முடிந்ததும்‌ பள்ளியில்‌ சேர்க்கும்‌ பழக்கத்தை 
விட்டு விட்டு, ஆறாவது வயது முடிந்த பிறகே சேர்க்க வேண்டும்‌. 


“படிப்பின்‌ தொடக்கத்தை ஓராண்டு தள்ளிப்‌ போடவேண்டும்‌. 


“தொடக்கப்‌ பள்ளிகளில்‌ அய்ந்து வகுப்புகள்‌ இருப்பதற்குப்‌ 
பதில்‌, நான்கு வகுப்புகளே இருத்தல்‌ வேண்டும்‌. 


“உயர்நிலைப்‌ பள்ளிப்‌ படிப்பு பதினோரு வகுப்பாக 
இருப்பதற்குப்‌ பதில்‌ பத்தோடு முடிய வேண்டும்‌. 


“பதினோரு ஆண்டுப்‌ படிப்பை, பத்து ஆண்டுக்குள்‌ 
நிரப்பிவிட வேண்டும்‌. 


“புதிய அய்ந்தாம்‌ வகுப்பில்‌ இருந்துதான்‌ ஆங்கிலம்‌ கற்பிக்க 
வேண்டும்‌. 


“எட்டாம்‌ வகுப்பில்‌ தொடங்கி பத்தாம்‌ வகுப்பு முடிய இ) 
அல்லது வேறு மொழியைக்‌ கற்பிக்க வேண்டும்‌. இதற்குப்‌ பெ 
“மும்மொழிக்‌ கொள்கை”. 


“தாய்மொழி வாயிலாகக்‌ கற்பிக்க வேண்டும்‌". இணை 
முக்கியமான ஆலோசனைகள்‌. 
என்‌ கருத்துகள்‌ 

நான்‌ தெரிவித்த கருத்துகள்‌ என்ன? 


“இக்‌ காலச்‌ சிறுவர்‌ சிறுமியரை-மூடி.யுமானால்‌ நான்கு வயதின்‌ 
பள்ளிக்கு அனுப்புவதே நல்லது. 

பிது. வயதில்தான்‌ பெரும்பாலான சிறுவர்‌ சிறுமிகள்‌ 
நற்பறவல்‌ புரிந்து நாலு காசு சம்பாதிக்கும்‌ நிலைமை 
அலை கிறொர்கள்‌. 

"வழமை தொலையும்‌ மட்டும்‌ இது நீடிக்கும்‌. எனவே பத்த 
வயதிற்குள்‌ எவ்வளவு சொல்லிக்‌ கொடுக்க முடியுமோ அவ்வள 
சொல்லி. கொடுப்பது நல்லது. அதே நேரத்தில்‌ சுமையை 
அதி விடக்‌ கூடாது. 


"அடுத்து, அய்ந்தாம்‌ வகுப்பை எடுத்துவிடுவ ௧, ஏழைகளுக்கு 
எட்டு வாய்ப்பைக்‌ குறைப்பதாகும்‌. 

"வவ்வளவு. அதிகமாக, தொடக்கப்‌ பள்ளிகளை உயர்‌ 
இத்‌ பள்ளிகளாக உயர்த்துகிறோமேோ அவ்வளவிற்குட்‌ 
பா துபம்களுக்குக்‌ கல்வி வாய்ப்பு பெருகும்‌”. 


முக்‌ கல்விமுறை இல்லாத காலத்தில்‌ இதைக்‌ கூறினேன்‌. 


பி பரு வகுப்புப்‌ பாடங்களைப்‌ பத்து வகுப்புகளுக்குள்‌. 
இணிப்பது கடினமாக இருக்கும்‌ என்பது ஆசிரியர்‌ சமுதாயத்தின்‌ 
திதா வைன கருத்து. 

புடல்‌ தலைமுறைப்‌ படிப்பாளிகள்‌ அதிகச்‌ சுமையைத்‌ தாங்க 
ந்‌ 

வனே, பன்னியிறுதி பதினோராம்‌ வகுப்பாகவே 
இருக்கட்டும்‌. 


அதுல்‌, உயர்தொடக்கப்‌ பள்ளிகளில்‌ எட்டாவது வகுப்பு 


இடிக்க ம 


ப்தி, தாய்‌ மொழியாகவே தொடரட்டும்‌ என்று 


நரிக்கு தேன்‌ 
ஊளர்ச்சி காரணமாகுமா? 


மூண்றாம்‌ மொழி பற்றியவரையில்‌, அப்‌ பாடத்தைக்‌ சழ்‌ 
பில இருந்து மேல்‌ வகுப்புகளுக்கு மாற்றுவது வரவேற்‌ 
க்சுது 


வு கடுமையான அரசியல்‌ விவகாரமாகி விட்டதால்‌, 
 கர்்சிக்குக்‌ காரணமாகிவிடுமோ என்பதை அரசியல்‌ 
சஸ்‌ பதிப்பிட்டு அதற்கேற்ப முடிவு செய்தல்‌ நல்லது. 

வரதராசுலு நாயுடு எதிர்ப்பு 

இவ்‌ வறிக்கை சட்ட அவையில்‌ வைக்கப்பட்டது. சட்டமன்றம்‌ 
அப்போது, இப்போதைய கலைவாணர்‌ அரங்கு உள்ள இடத்தில்‌ 
இருந்தது. 

டாக்டர்‌ பி. வரதராசுலு நாயுடு அப்போது காங்கிரசு 
சட்டமன்ற உறுப்பினர்‌. அவர்‌, இவ்‌ வறிக்கை பற்றி மனக்குறை 
பட்டார்‌. அவைக்கு வருமுன்பே, முதலமைச்சர்‌ காமராசரிடம்‌ தமது 
எதிர்ப்பை எடுத்துரைத்தார்‌. 

எனவே, அறிக்கையைச்‌ சட்டமன்ற இரு அவைகளின்‌ 
பொறுக்குக்‌ குழுவிற்கு அனுப்புமாறு அவையில்‌ முன்‌ மொழியப்‌- 
பட்டது. முறைப்படி அது ஏற்றுக்கொள்ளப்பட்டது. 
காமராசர்‌ வினா 

அம்‌ முடிவு எடுக்கும்போது, நான்‌ அலுவல்பற்றி, அலுவலர்‌ 
பகுதியில்‌ அமர்ந்து இருந்தேன்‌. 

முடிவு எடுக்கப்பட்டதும்‌ முதலமைச்சர்‌ காமராசர்‌, என்னை 
அருகில்‌ இருந்த தம்‌ அறைக்கு அழைத்துப்‌ போனார்‌. 

“குறைகள்‌ நிறைந்த இவ்‌ வறிக்கைக்கு எப்படி. இசைவு 
கொடுத்தீர்கள்‌?” என்று அமைதியாகவே கேட்டார்‌. 

நான்‌ “முக்கிய ஆலோசனை ஒவ்வொன்றையும்‌ அழுத்தமாக 
எதிர்த்து எழுதி அனுப்பியுள்ளேன்‌” என்று பணிவோடு பதில்‌ 
கூறினேன்‌. 

“அப்படியானால்‌, ஏன்‌ என்னிடம்‌ சொல்லவில்லை?” என்று 
மடக்கினார்‌. 

“என்‌ கருத்து மாறுபாட்டைக்‌ கல்வி அமைச்சரின்‌ நேரடிக்‌ 
கவனத்திற்குக்‌ கொண்டு போனேன்‌. அவரை மீறி உங்களிடம்‌ வந்து 
சொல்வது, அலுவல்‌ ஒழுங்கிற்குப்‌ புறம்பானது என்று எண்ணி 
விட்ட தவறுக்காக வருந்துகிறேன்‌” என்றேன்‌. 

“நீங்கள்‌ செய்தது சரிதான்‌. உங்கள்‌ அமைச்சரைத்‌ தாண்டி. 
என்னிடம்‌ வராதது சரிதான்‌. 

“நீங்கள்‌ அலுவலர்‌, பொறுக்குக்குழுவில்‌ இருக்க முடியாது. 

“ஆனால்‌, வல்லுநர்‌ என்ற முறையில்‌ முக்கியமானவை பற்றி 
உங்கள்‌ கருத்தைக்‌ குழுவின்‌ முன்‌ கேட்கச்‌ சொல்லப்‌ போகிறேன்‌. 

* அவ்வேளைகளில்‌ உங்கள்‌ கருத்தை ஒளிக்காது 
ிெிண்யுங்கள்‌ 


"பான்‌ என்ன நினைப்பேன்‌; கல்வி அமைச்சர்‌ என்ன 


நினைப்பார்‌ என்ற கவலையெல்லாம்‌ உங்களுக்குத்‌ தேவை இல்லை. 
உங்களுக்குச்‌ சரி என்பதை திட்டவட்டமாகச்‌ சொல்லிவிடுங்கள்‌. 
வர்வாவிட்டால்‌, வருத்தப்படாதீர்கள்‌. 


நங்கள்‌ நேரத்தில்‌ எச்சரிக்கவில்லை என்கிற பழி உங்களுக்கு 
வேண்டாம்‌” என்று வழிகாட்டி அனுப்பினார்‌. 

பேரே அலுவலகம்‌ சென்றேன்‌. 

இடைவேளையில்‌ கல்வி அமைச்சர்‌, முதல்‌ அமைச்சர்‌ 
வான்னதாக, மேற்படி. ஆணையை எனக்குத்‌ தெரிவித்தார்‌. 

நானே, தங்களிடம்‌ சொல்லியிருக்க வேண்டும்‌. தாங்கள்‌ 
சட்டமன்றத்தில்‌ அமர்ந்திருந்ததால்‌, தங்களை மாலையில்‌ 
வண்போம்‌ என்று வந்து விட்டேன்‌. மன்னியுங்கள்‌ அய்யா” என்று 
வண்டிக்‌ கொண்டேன்‌. 

பொறுக்குக்குழு பலமுறை கூடிற்று. பலரும்‌ கருத்துகளைப்‌ 
பறிபாறிக்‌ கொண்டார்கள்‌. முக்கிய ஆலோசனைகள்‌ பற்றி 
புவ்வப்போது என்‌ கருத்து கேட்கப்பட்டது. இறுதியில்‌, 


இறுதி முடிவு 
பதினோராம்‌ வகுப்புப்‌ பாடத்தைப்‌ பத்தாம்‌ வகுப்பிற்குள்‌ 


அதற்கேற்ப ஒவ்வோர்‌ வகுப்பிலும்‌ பாடத்தினைப்‌ படிப்‌- 
படியாக அதிகமாக்க வேண்டும்‌. உயர்‌ தொடக்கப்‌ பள்ளி 
எழாவதோடு முடிய வேண்டும்‌. 

ஆனால்‌, தொடக்கப்‌ பள்ளிகள்‌ அய்ந்து வகுப்புகள்‌ 
எவாண்டதாக நீடிக்கும்‌. 

இச்‌: சரமைப்பு முடிந்ததும்‌ “புகுமுக” வகுப்பை, கல்லூரியில்‌ 
பூ! உயர்‌ நிலைப்பள்ளிக்கு மாற்றிவிட வேண்டும்‌. 

அவ்‌ வகுப்பைச்‌ சமாளிக்கும்‌ நிலைக்கு உயர்நிலைப்‌ பள்ளிப்‌ 
பட்டதாரி ஆசிரியர்களுக்கு மேம்பாட்டுப்‌ பயிற்சி கொடுக்கவும்‌. 

மேம்பாட்டுப்‌ பயிற்சியை, சென்னைப்‌ பல்கலைக்‌ கழகப்‌ 
பொறுப்பில்‌ விடுவது. 


பயிற்சிக்கு வருபவர்களுக்கு முழு ஊதியம்‌ தருவது. 

பயிற்சி கொடுக்கும்‌ பேராசிரியர்களை, பல்கலைக்‌ கழகம்‌ 
தேர்ந்து எடுத்துக்‌ கொள்ளட்டும்‌. 

புதிய பாடத்‌ திட்டத்தின்கீழ்‌ கற்று, பத்தாவது தேர்ச்சி பெற்று 
வருபவர்கள்‌ பதினோராவது வகுப்பை அங்கேயே பயிலும்‌ 
வகையில்‌ சீரமைப்பைத்‌ துரிதப்படுத்த வேண்டும்‌ என்று செய்ய 
பட்டது. 


நடைமுறைக்கு வரவேண்டும்‌ 

இரண்டு மூன்று ஆண்டுகளிலேயே பத்தாவதுவரை புதிய 
கல்வித்‌ திட்டம்‌ நடைமுறைக்கு வந்துவிட வேண்டும்‌ என்று சிலர்‌ 
வற்புறுத்தினர்‌. கல்வி அமைச்சர்‌ நிதானத்தோடு சமாளித்தார்‌. 

“முதல்‌ அய்ந்து வகுப்புப்‌ பாடங்களையும்‌ ஒரே மூச்சில்‌ 
மேம்படுத்தி நடத்துவது ஓராண்டு தொடங்கட்டும்‌. அடுத்த ஆண்டு 
முதல்‌, ஒவ்வொரு மேல்‌ வகுப்பில்‌ புதிய திட்டம்‌ நடைமுறைக்கு 
வரட்டும்‌” என்று முடி வை எடுக்கச்‌ செய்தார்‌, கல்வி அமைச்சர்‌ 

புதிய முறை பாடத்‌ திட்டங்களை, பெரிய வல்லுநர்களைச்‌ 
கொண்டு வகுப்பதற்குப்‌ பதில்‌, தொடக்க, நடுநிலை, உயர்நிலைப்‌ 
பள்ளி ஆசிரியர்களையும்‌ கொண்டு அமைப்பது. 

அதற்கு முன்‌ ஆசிரியர்‌ கழகங்களைப்‌ பரவலாகக்‌ 
கலந்தாலோசிக்க வேண்டும்‌. 

மும்மொழிக்‌ கொள்கை பற்றி, காங்கிரசார்‌, ஒரு முகமாக 
ஆதரவு தெரிவித்தனர்‌. 

காங்கிரசல்லாதார்‌, பட்டும்‌ படாததுமாகப்‌ பேசினர்‌. 

இத்‌ திட்டத்தின்படி, தென்‌ மாநில மாணாக்கர்‌, இந்தி அல்லது 
ஏதாவது ஒரு தென்னிந்திய மொழியைக்‌ கற்க வேண்டும்‌. 

வட மாநிலத்தவர்‌, ஏதாவது ஒரு தென்னிந்திய மொழியை 
மூன்றாவது மொழியாகப்‌ பயிலவேண்டும்‌. 

வட இந்தியத்‌ தேவைக்கேற்ப, இந்தி-தமிழ்‌, இந்தி-தெலுங்‌ 
இந்தி-கன்னடம்‌, இந்தி-மலையாள ஆசிரியர்கள்‌ அங்குச்‌ செல்லு 
வாய்ப்பு இருந்ததா? இல்லை. 

என்‌ கருத்தைக்‌ கேட்டனர்‌. நான்‌ கூறினது என்ன? 


மாதவ மேனன்‌ திட்டம்‌ 


சரியோ, தப்போ, இது ஆறாத அரசியல்‌ புண்ணாகிவிட்டது 

பிறை எப்படியாவது ஓரளவு இந்தத்‌ தலைமுறை ஏற்றுக்‌ 
பிண்ட பல்‌, அப்புறம்‌ எதிர்ப்பு தணிந்து விடும்‌. 

வெறும்‌ கல்விக்‌ கண்ணோட்டத்தில்‌ என்ன கருத்து 
இநநத லம்‌ வெளியுலகச்‌ சூழலையும்‌ கருத்தில்‌ கொள்வது நல்லது. 

எனவே, மாண்புமிகு அமைச்சர்‌ மாதவ மேனன்‌ ஏற்படுத்தின 
சாதானத்‌ திட்டத்திற்கு மேற்போகாமல்‌ இருந்தால்‌ நல்லது. 

முது! என்ன? 

ஒவ்வோர்‌ உயர்நிலைப்‌ பள்ளியிலும்‌ இந்தி கற்பிக்கப்‌ போதிய 
ஆசிகளை நியமிக்க வேண்டும்‌. 

விரும்புகிற மாணாக்கர்‌ இந்தி படிக்கட்டும்‌. விரும்பாதவர்கள்‌ 
அல்‌ வேளைகளில்‌ ஏதாவதொரு கல்வி முயற்சியில்‌ முறைப்படி 
சுப பள்ளிக்கூடமே ஏற்பாடு செய்யவேண்டும்‌. 

தற்குப்‌ பொருள்‌ என்ன? 
முந்தியை விரும்பாதவர்‌, வேறு புதுமெழியையும்‌ 


ஸி்பதவர்‌, முறையான விளையாட்டில்‌ ஈடுபடலாம்‌; அல்லது 
சுபா, தமிழோ ஆங்கிலமோ படிக்க ஏற்பாடு செய்யட்டும்‌. 

ப. திட்டம்‌ சலசலப்பின்றி ஏழெட்டு ஆண்டுகளாக 
சுடிய 


புதை அப்படியே தொடர்வது, இந்தியை மெல்ல மெல்ல ஏற்க 
திவ பன்றேன்‌. 

புறுவரை கருத்துச்‌ சொல்லாத சிலர்‌, மாதவ மேனன்‌ 
விலை ஆதரித்தார்கள்‌. 

புந பற்றிப்‌ பேசிய முதற்‌ கூட்டத்தில்‌ மாதவ மேனன்‌ 
இட ட ப தொடர்வது என்று முடிவு செய்யப்பட்டது. 


மூம்மொழிக்‌ கொள்கை 
வித்த கூட்டத்தில்‌ கல்வி அமைச்சர்‌ “இந்தி பற்றிய நம்‌ 
வு ய அரசு வட்டாரங்களில்‌ அதிருப்தியை வளர்த்து 
ET] 
வனே, முந்திய முடிவை மாற்றிக்கொண்டு, மும்மொழிக்‌ 
(மை! நடைமுறைப்‌ படுத்தப்‌ பரிந்துரைப்போம்‌ என்றார்‌. 
சியல்‌ கண்ணோட்டத்தில்‌ அது ஏற்றுக்கொள்ளப்பட்டது. 
முபமனின்‌ கருத்துக்கு வந்த பரிந்துரைகளில்‌ ஒன்று, எத்தனை 
லைப்‌ பள்ளிகளைத்‌ திறப்பது என்பதாம்‌. 

வேண்டாம்‌ என்றார்‌” துணைவேந்தர்‌ டாக்டர்‌ இல்‌ கரணசவாமி 
முதலியார்‌. 


“சட்டமன்றக்‌ குழுவிற்கு உரிமை இல்லையா?" என்று சிலர்‌ 
சலசலப்பு எழுப்பினர்‌. 

“கல்லூரிக்குச்‌ சேர விழைவோருக்கு என்ன தகுதி தேவை 
என்பதைத்‌ தன்னாட்சி உரிமையுடைய பல்கலைக்கழகம்‌ முடிவு 
செய்யவேண்டும்‌.” 


“நாம்‌ தலையிட வேண்டாம்‌” என்று கல்வி அமைச்சர்‌ தீர்ப்புக்‌ 
கூறவும்‌, அதை அனைவரும்‌ ஏற்றுக்கொண்டனர்‌. 


சென்னைப்‌ பல்கலைக்‌ கழகத்தின்‌ தன்னாட்சி உரிமையை 
மாண்புமிகு ௪. சுப்பிரமணியம்‌ காத்தார்‌. 


“அவ்வளவு சம்வம்‌ பல்கலைக்‌ கழகத்தில்‌ ஊறிற்றா?”” 
என்பது கேள்வி. 


சட்டமன்றப்‌ பொறுக்குக்குழு “கல்வி பற்றிய வெள்ளை 
அறிக்கையின்மேல்‌ பரிந்துரைகளை எல்லாம்‌ 1956ஆம்‌ 
ஆண்டிற்குள்‌ கொடுத்துவிட்டது. 

ஆனால்‌, அவற்றை உடனே சட்ட மன்றத்தில்‌ வைத்து 
நிறைவேற்றி விடவில்லை. 

“சில திங்களில்‌ பொதுத்‌ தேர்தல்‌ நடக்கவிருந்ததால்‌, புதிய 
சட்ட அவை முடிவு எடுப்பதே முறை” என்று அரசு கருதியது. 

எனவே, மேற்கொண்டு எடுக்க வேண்டிய நடவடிக்கைகளைத்‌ 
தள்ளிற்று. 

பொதுத்‌ தேர்தல்‌ நடந்தது. அதுவரை தேர்தலில்‌ நிற்காத, 
திராவிட முன்னேற்றக்‌ கழகக்‌ கட்சி, போட்டியிட்டது. பதினைந்து 
இடங்களை வென்றது. 

புதிய சட்ட மன்றத்தில்‌, மேற்படி பரிந்துரைகள்‌ 
ஆலோசனைக்கு வைக்கப்பட்டன. 

மும்மொழிக்‌ கொள்கை உள்பட எல்லாப்‌ பரிந்துரைகளும்‌ 
ஒப்புதல்‌ பெற்றன. 

புதிய ஆட்சியிலும்‌ மாண்புமிகு சி. சுப்பிரமணியம்‌ கல்வி 
அமைச்சராகத்‌ தொடர்ந்தார்‌; கல்வி வளர்ச்சியைத்‌ தொய்வின்றி 
ஊக்குவித்தார்‌. 

திருவனந்தபுரம்‌ சென்றேன்‌ 

மொழிவழி மாநிலங்கள்‌ அமைத்ததன்‌ விளைவாக, நாஞ்சில்‌ 
நாடு என்று அழைக்கப்படும்‌ குமரி மாவட்டம்‌-செங்கோட்டை 
உட்படத்‌ தமிழ்‌ நாட்டோடு சேர்ந்தது. 

"சர்‌. சி. பி. இராமசாமி அய்யர்‌. திருவிதாங்கூர்‌ இராச்சிய 
திவானாக இருந்தபோது, அங்குக்‌ கட்டாய இலவசத்‌ தொடக்கக்‌ 
கல்வியை நடைமுறைப்‌ படுத்தினார்‌. 

அங்கு அரசின்‌ நிர்வாகத்தில்‌ நடந்த தொடக்கப்‌ பள்ளிகளும்‌ 
உயர்நிலைப்‌ பள்ளிகளும்‌ பலவாகும்‌. 

அங்கிருந்த கல்வி நிர்வாக முறை சில வகைகளில்‌, சென்னை 
மாகாண கல்வி நிர்வாகத்திற்கு மாறுபட்டது. ்‌ 

எனவே, உயர்மட்ட அலுவலர்‌ ஒருவரைத்‌ திருவனந்தபுரம்‌ 
அனுப்பிப்‌ பொதுக்‌ கல்வி இயக்குநரோடு பேசி, முறைகளைத்‌ 
தெரிந்து கொள்வதுநல்லது என்று திருவிதாங்கூர்‌ அரசு, சென்னை 
மாகாண அரசிற்கு எழுதியது. 

நம்‌ அரசு என்னை அனுப்பியது. ஒரு மாவட்டக்‌ கல்வி 
அலுவலரை உடன்‌ அழைத்துச்‌ செல்ல அனுமதி வழங்கியது. 

இரு. கி. வெங்கடசுப்பிரமணியத்தை உடன்‌ அழைத்துச்‌ 
சென்றேன்‌. 

அப்போது, திருவிதாங்கூர்‌ இராச்சியத்தின்‌ பொதுக்கல்வி 
இயக்குநராக திரு. சுந்தரராசுலு நாயுடு இருந்தார்‌. 

அவரது ஊர்‌, திருநெல்வேலி மாவட்டம்‌ வாசுதேவ நல்லூர்‌ . 
என்று நினைவு. 

அவர்‌, அந்த இராச்சிய கல்வி அமைப்பு கண்காணிப்பு 
நிர்வாகம்‌, நிதி உதவி பற்றிய ஆணைகளையும்‌ விவரங்களையும்‌, 
ஒழுங்குபடுத்தி வைத்திருந்தார்‌ 

அவற்றினை எனக்குக்‌ கொடுத்து, விளக்கினார்‌. 


துணை இயக்குநர்‌, மாவட்ட அலுவலர்கள்‌, ஆய்வாளர்கள்‌ 
ஆகியவர்களோடு கலந்துரையாட ஏற்பாடு செய்தார்‌. 

ஆளுநருடன்‌ பேட்டி 

அவ்வளவுதானா? அந்த இராச்சியத்தின்‌ முன்னாள்‌ மன்னரும்‌ 
(மகாராஜா) அப்போதைய இராஜப்‌ பிரமுகருமான ஆளுநரைப்‌ 
பேட்டி காணவும்‌ ஏற்பாடு செய்து கொடுத்தார்‌. 

நல்ல அண்ணன்‌, செல்லத்‌ தம்பிக்கு, வழிக்காட்டுவதுபோல, 
இரு. சுந்தரராசுலு எனக்கு வழி காட்டி னார்‌. 

எப்படியோ போகட்டும்‌ என்ற சலிப்பு உணர்வே அவரிடம்‌ 
தென்படவில்லை. 

ஆளுநர்‌, படாடோபமின்றி, அன்போடு அளவளாவினார்‌. 
“கல்வி, மனித வளர்ச்சியின்‌ வேர்‌” என்று எடுத்து உரைத்தார்‌. 

மற்றப்‌ பகுதிகளுக்கு முன்பே, கேரள மக்கள்‌ அதை உணர்ந்து! 
செயல்பட்டு வருகின்றனர்‌ என்றார்‌. 

அப்போதைய சென்னை மாகாணம்‌ சல்வி வளர்ச்சியில்‌ தனி 
அக்கறை காட்டுவதைப்‌ பாராட்டி. வரவேற்றார்‌. 

அரசின்‌ நிதி உதவி இன்றியே பற்பல ஊர்களில்‌ “மக்கள்குழு” 
நிறுவி, மாணவர்களுக்குப்‌ பகல்‌ உணவு போடுவதை வரவேற்றார்‌. 

நம்‌ மக்களின்‌ தயாள குணத்தைக்‌ கல்வி மேம்பாட்டிற்குப்‌ 
பயன்படுத்திக்‌ கொள்வது நல்லது என்றார்‌: 

சென்னை மாகாண அரசு சாதி பாராமல்‌, வருவாய்க்‌ கணக்கு 
கேளாமல்‌ எல்லோர்க்கும்‌ பன்னியிறுதிவரை இலவசக்‌ கல்வி 
கொடுக்கப்போவதை அடக்கமாகத்‌ தெரிவித்தார்‌. 

சரியான முடிவு என்று வரவேற்றார்‌. 

“பேரரசரின்‌ அருட்பார்வையில்‌ வாழ்ந்து வளர்ந்த நாஞ்சில்‌ 
நாட்டு மக்களை எங்களால்‌ முடிந்த அளவு, பரிவோடு 
நடத்துகிறோம்‌” என்று பணிவாக நான்‌ கூறினேன்‌. 

“இம்மாற்றம்‌ பற்றி எனக்கு எள்ளளவும்‌ கிலேசம்‌ இல்லை. 

“ஏழைகளைப்‌ . பற்றியே எப்போதும்‌ எண்ணிக்‌ 
கொண்டிருக்கும்‌ “ஒரு செயல்‌ வீரரின்‌ கைகளில்‌, முதலமைச்சர்‌ 
இடம்‌ ஒப்படைக்கிறேன்‌” என்ற முழு நிறைவோடு இருக்கிறேன்‌. 

“அவர்களின்‌ நலன்கள்‌ நன்றாகக்‌ கவனிக்கப்படும்‌ என்பதில்‌ 
எனக்கு முழு நம்பிக்கை உள்ளது” என்று மாமன்னர்‌ கள்ளங்கபடம்‌ 
இல்லாது உரைத்தார்‌. . 
£ ஓர்‌ உயர்ந்தவரோடு பேசி மகிழ்ந்த உணர்வோடு, ஆளுநரிடம்‌ 
இருந்து விடை பெற்றுக்‌ கொண்டோம்‌. 

பதவி உயர்வு வாய்ப்பு 

திருவிதாங்கூர்‌ பகுதியில்‌ அரசு கல்வித்துறையில்‌ பதவி 
வாய்ப்புகளும்‌ பதவி உயர்வு வாய்ப்புகளும்‌ நம்‌ மாநிலத்தைவிட 
அதிகமாக இருந்தன. 

அங்குப்‌ பட்டதாரி ஆசிரியர்களில்‌ பாதிப்‌ பேருக்குத்‌ தேர்வு 
(செலக்ஷன்‌) உண்டு. 

நம்‌ மாகாணத்தில்‌, மூன்றில்‌ ஒருவருக்கே, தேர்வு நிலை 
வழங்கப்படும்‌. 

அதற்குத்‌ தகுதியாகும்‌ பொருட்டு, கல்வி விதிமுறைகளில்‌ 
தேர்ச்சி பெறுவதோடு கணக்கு பற்றிய தேர்வுகளில்‌ வெற்றிபெற 
வேண்டும்‌. 

மொத்த எண்ணிக்கையை எடுத்துக்‌ கொண்டால்‌, சென்னை 
மாநிலத்தில்‌ அரசு ஊழியத்தில்‌ இருந்த பட்டதாரி ஆசிரியர்கள்‌ 
எண்ணிக்கை சொற்பமே. 

ஏன்‌? உயர்நிலைப்‌ பள்ளிகளில்‌ மிகப்‌ பெரும்பாலானவை, 
தனியார்‌ : நிர்வாகத்திலோ, மாவட்ட ஆட்சிக்‌ குழுவிடமோ 
இருந்தன. 

விளைவு என்ன? 


அநீதி இழைக்கப்பட்டது. 

மன்னர்‌ ஆட்சியிலிருந்து நம்மோடு இணைந்தவர்களில்‌ தேர்வு 
நிலையோடு வந்தவர்கள்‌, விழுக்காடு அதிகம்‌. 

அவர்கள்‌ நம்‌ பட்டதாரி ஆசிரியர்களோடு போட்டியிடும்‌ 
போது, மாவட்டக்‌ கல்வி அலுவலர்களாகவோ, பதிவு பெற்ற 
தலைமை யாசிரியர்களாகவோ வாய்ப்புகள்‌ அதிகமாகிவிட்டன. 

அப்‌ பகுதியில்‌ பதினைந்து ஆண்டு பணி புரிந்தவர்‌, தேர்வு 
நிலையோடு வந்தால்‌, இங்கு அவ்வளவு பணிமூப்பு உடையவர்‌ 
சாதாரண நிலையிலேயே இருந்தார்‌. 

அடுத்த தேர்வுநிலை வரும்போதாவது கிடைக்குமா? 

கன்னியாகுமரிக்காரருக்கே அதிக வார்ப்பு கிட்டும்‌. அவர்‌, 
எந்தத்‌ தேர்வும்‌ எழுதத்‌ தேவையில்லை. 

ஒரே பணிக்காலம்‌ உடைய சென்னை மாகாண அரசு 
ஆசிரியர்‌, தேங்கிக்‌ கிடக்க குமரி மாவட்டப்‌ பட்டதாரி ஆசிரியர்‌, 
தேர்வுநிலை பெற்று, பதிவு நிலைக்கு நெருங்கி விடுவார்‌." 

மருமகனுக்காக மகன்‌ தேங்கி நிற்கும்‌ நிலையை, உயர்மட்ட 
அலுவலர்கள்‌ அக்கறை காட்டியிருந்தால்‌, போக்கி இருக்கலாம்‌: 

இங்கேயே இருந்தவர்களுக்கும்‌ பாதுகாப்பு தந்திருக்க 
வேண்டும்‌. 

இணைந்தவர்களுக்கு உள்ள வாய்ப்புகள்‌ பாதுகாக்கப்‌ 
படுகையில்‌, உள்ளவர்களுக்கு இருந்த கட்டுகளைத்‌ தளர்த்தி இருக்க 
வேண்டும்‌. 

அதோடு, இங்குள்ள தேர்வு பதவி விழுக்காட்டினை உயர்த்தி 
இருக்கவேண்டும்‌. மாற்றாந்‌ தாய்ப்‌ போக்கில்‌ நிர்வாக இயந்திரம்‌ 
இயங்கிற்று. 

ஆட்சி, இதில்‌ நான்‌ கூறிய பாதுகாப்புப்‌ பரிந்துரைகளைப்‌ 
பொருட்படுத்த வில்லை. விளைவு? 

இணைந்தவர்கள்‌ இருந்தவர்களைவிட விரைவாகப்‌ பதவி 
உயர்வுகள்‌ பெற முடிந்தது. 

அவர்கள்‌ உயர்வுகள்‌ பெற்றதில்‌ தவறில்லை. முன்னரே இருந்து 
உழைத்தவர்கள்‌ கழே தள்ளப்பட்டது அநீதி. 

* * * 


1956ஆம்‌ ஆண்டு நவம்பர்த்‌ திங்கள்‌, நான்‌ வெளியூர்‌ சென்று 
இருந்தேன்‌. காந்தம்மாவும்‌ வள்ளுவனும்‌ மட்டும்‌ வீட்டில்‌ 
இருந்தார்கள்‌. 

ஓர்நாள்‌ காலை 4 மணிபோல்‌ தொலைபேசி அலறிற்று. 
காந்தம்மா வந்து, தொலைபேசியில்‌ பேசினார்‌. 

“அம்மா! அய்யா ஊரில்‌ இருக்கிறாரா?” என்று ஒருவர்‌ 
பதற்றத்தோடு கேட்டார்‌. 

“வெளியூர்‌ சென்று மூன்று நாள்‌ ஆயிற்று” என்று அம்மா 
பதில்‌ கூறவும்‌. 

“நேற்றிரவு வண்டியில்‌ பயணம்‌ செய்யவில்லையே?” என்று 
பேசியவர்‌ கேட்டார்‌. 


“இல்லை. மூன்று நாளைக்கு முந்தியே புறப்பட்டுப்‌ 
போயிருக்கிறார்‌” என்று காந்தம்மா மீண்டும்‌ கூறினார்‌. 


அது வரையில்‌ வெளியில்‌ இருந்து பேசியவரும்‌ பதற்றத்தில்‌ 
தான்‌ யார்‌ என்று சொல்லவில்லை; காந்தம்மாவும்‌ கேட்கவில்லை. 

நான்‌ சென்னையைவிட்டுப்‌ புறப்பட்டுப்‌ போய்‌ மூன்று 
நாளாகிறது என்று இரண்டாம்‌ முறை உறுதிப்படுத்தியதும்‌, 
“அம்மா! எங்கள்‌ வயிற்றில்‌ பால்‌ வார்த்தீர்கள்‌. 

“நான்‌, முத்துசவரி, மேலப்புனவாசல்‌ தொடக்கப்பள்ளி 
ஆசிரியர்‌. 

“திருச்சிக்குச்‌ சொந்த வேலையாக வந்தேன்‌. வந்த இடத்தில்‌, 
தூத்துக்குடி விரைவு வண்டி அரியலூரில்‌ கவிழ்ந்து விட்டதாகக்‌ 
கேள்விப்பட்டேன்‌. 

“சில நாள்களுக்கு முன்பு, தமிழ்‌ நாளிதழ்கள்‌ சிலவற்றில்‌ 
இயக்குநர்‌ அய்யா, திருநெல்வேலி மாவட்டத்தில்‌, “பகல்‌ உணவு" 
ஏற்பாடு செய்யும்‌ பொருட்டுப்‌ போக இருக்கிறார்‌ என்ற 
செய்தியைப்‌ பார்த்தேன்‌. 

“இரயில்‌ கவிழ்ந்தது, என்றதும்‌ அய்யா அவ்‌ வண்டியில்‌ 
பயணம்‌ செய்து இருப்பார்களோ என்று அதிர்ச்சி அடைந்தேன்‌. 

“அந்த அச்சத்தில்‌ அகாலத்தில்‌ திருச்சி தொலைபேசி 
அலுவலகத்தில்‌ இருந்து கூப்பிட்டுவிட்டேன்‌. 

“தாயே! என்னை மன்னியுங்கள்‌. முன்னர்‌ அறிவித்தபடி 
இன்றிரவு பயணம்‌ செய்யாததால்‌, நம்ம அய்யா, ஆபத்து இன்றித்‌ 
தப்புவித்துவிட்டார்‌. 

“கர்த்தர்‌, எப்போதும்‌ அவரைக்‌ காப்பார்‌ அம்மா” என்று 
முடித்தார்‌. 

7941இல்‌ இளநிலை ஆசிரியராகப்‌ பணி புரிந்து கொண்டிருந்த 
இவர்‌ தம்‌ பொதுத்‌ தகுதியை வளர்த்துக்‌ கொண்டார்‌. இடைநிலை 
ஆசிரியரா உயர்ந்தார்‌. நல்ல கல்விப்‌ பணியாற்றினார்‌. 

என்னிடம்‌ ஆழ்ந்த பற்றும்‌ பாசமும்‌ கொண்டிருந்த எண்ணற்ற 
ஆசிரியர்களில்‌ ஒருவராக விளங்கினார்‌. 

தம்‌ மகன்‌ அபூர்வசாமியை முதுகலைப்‌ பட்டதாரியாக்கினார்‌. 

அரசுக்‌ கல்லூரிப்‌ பணியில்‌ துணைப்‌ பேராசிரியராகச்‌ 
சேர்த்துவிட்டார்‌. 

அவ்‌ விளைஞர்‌, விரைந்து, கல்லூரிப்‌. பேராசிரியராக 
உயர்ந்தார்‌. கல்லூரி முதல்வராக இருப்பதாகக்‌ கேள்வி. 

முத்துசவரி இருக்கும்‌ மட்டும்‌ மகனுடைய நலன்‌ பற்றி 
அவ்வப்போது எனக்கு அறிவிப்பார்‌. 

அவர்‌ மறைந்த பிறகோ மகன்‌ ஏனோ என்னோடு எவ்விதத்‌ 
தொடர்பும்‌ வைத்துக்‌ கொள்ளவில்லை. 


என்‌ கதைக்குப்‌ போவோம்‌. 


அரியலூர்‌ விபத்து 

குறிப்பிட்ட இரவு, அரியலூர்‌ அருகில்‌ அந்த இரயில்‌ வண்டி. 
சிறு பாலத்தின்மேல்‌ செல்சையில்‌ திடீரெனக்‌ காட்டு வெள்ளம்‌ 
பெருகிப்‌ புரண்டு, பாலத்தின்‌ தண்டவாளத்தைப்‌ பெயர்த்து 
விட்டது. 

நொடியில்‌ தூத்துக்குடி. விரைவு வண்டி வீழ்ந்தது. உயிர்ச்‌ 
சேதத்திற்குக்‌ குறைவு இல்லை. 

முதலில்‌, நான்‌ அவ்‌ வண்டியில்‌ சென்னையிலிருந்து சென்று 
திருநெல்வேலி மாவட்டத்தில்‌ சுற்றுப்‌ பயணம்‌ செய்யவே 
ஏற்பாடாகிவிட்டது. 

அந்தப்‌ பயணத்‌ திட்டம்‌ அறிவிக்கப்பட்டபின்‌, பம்பாய்‌ 
மாகாண ஆளுநராக மாறிப்போகும்‌ ஆளுநர்‌ ஸ்ரீபிரகாசர்விற்குச்‌ 
சென்னை. மக்கள்‌ சார்பில்‌ பிரிவுபசார விழா அறிவிக்கப்பட்டது. 

அதில்‌ நான்‌ கலந்துகொள்ள வேண்டுமென்று தக்கார்‌ ஒருவர்‌ 
கூறினார்‌. அப்படிக்‌ கலந்துகொள்ளும்‌ பொருட்டு, பயண 
நாள்களை மாற்ற நேரிட்டது. 

உடனே மாவட்டக்‌ கல்வி அலுவலரோடு தொடர்பு 
கொண்டேன்‌. 

“தள்ளிப்போட வேண்டாம்‌. முன்னரே வந்து நிகழ்ச்சிகளை 
நடத்திக்‌ கொடுங்கள்‌” என்று திரு. வெங்கடசுப்பிரமணியம்‌ 
வேண்டினார்‌. 

அப்படியே இரண்டு நாள்கள்‌ முன்னதாகவே புறப்பட்டுச்‌ 
சென்றேன்‌. 

இல்லாவிடில்‌, 7956 நவம்பரோடு என்‌ கதை முடிந்திருக்கும்‌. 

வள்ளுவனை எண்ணி: ஏங்கும்‌ அவலமும்‌ காந்தம்மாவை 
நினைத்து நினைத்து உருகும்‌ வேதனையும்‌ என்னைக்‌ கெளவிக்‌ 
கொண்டு இருக்காது. 

அரியலூர்‌ இரயில்‌ ' விபத்து அரசியல்‌ விபத்திற்கும்‌ 
காரணமாயிருந்தது. 

அவ்‌ விபத்து, ஆட்சியிலோ, நிர்வாகத்திலோ . இருந்த 
எவருடைய சுவனக்‌ குறைவாலோ, விழிப்பின்மையாலோ 
நேரிடவில்லை. ம்‌ 

எனினும்‌, இந்திய இரயில்வே அமைச்சர்‌, திரு. லால்பகதூர்‌ 
சாஸ்திரி, தமது பதவியைத்‌ துறந்துவிட்டார்‌. 

அப்போது, ஓ. வி. அளகேசன்‌ அத்‌ துறை இணை அமைச்சராக 
இருந்தார்‌. 

அடுத்து வந்த பொதுத்‌ தேர்தலில்‌, இவ்‌ விபத்தைப்பற்றி 
பிரசாரம்‌ செய்தே நாடாளுமன்றத்திற்கு நின்ற ஓ. வி. அளசேசனைத்‌ 
தோற்கடித்தார்கள்‌. 

எதற்கோ, யாரோ விலை கொடுப்பது, தொட_ர்கதைதானே. 


* * * 


பணிச்சுமை 

அச்‌ கால கட்டத்தில்‌, கல்வித்துறை, ஆசிரியர்கள்‌, 
ஆய்வாளர்கள்‌, அலுவலர்கள்‌, இயக்குநர்‌ வரை தங்களைக்‌ கசக்கிப்‌ 
பிழிந்து கொண்டார்கள்‌ எனலாம்‌. 

காலை எட்டரை மணிக்கு ஏதாவது ஒரு பயணிகள்‌ விடுதியில்‌ 
இருந்து புறப்படுவோம்‌. 

இரவு பதினோரு மணிக்கு முன்பு திரும்புவது அரிது. 

இப்படித்‌ தொடர்ந்து மூன்று நான்கு நாள்கள்‌ நடக்கும்‌. 

இரண்டொரு நாள்‌ இடைவெளிக்குப்‌ பிறகு வேறொரு 
மாவட்டத்தில்‌ அதே போன்ற அலைச்சல்‌ இருக்கும்‌. ஆய்வாளர்கள்‌, 
அரை வேளை முழு வேளையோடு வேலை முடிந்து விடும்‌. 
அலுவலர்‌ மாவட்டந்தோறும்‌ மாறுபடுவார்‌. 

இயக்குநர்‌ ஒருவரே, தொடக்கக்‌ கல்விக்கு, நடுநிலைக்‌ கல்விக்கு, 
உயர்நிலைக்‌ கல்விக்கு, கல்லூரிக்‌ கல்விக்கு-பொது நூலகக்‌ கல்விக்கு 
அரசு தேர்வுகளுக்கு-அத்தனைக்கும்‌ ஈடு கொடுத்தேன்‌. 

வெயிலில்‌ காய்ந்து, மழையில்‌ நனைந்து கிடைத்த நேரம்‌ 
உண்டு, பாடுபட்டேன்‌. 

சிலபோது பத்துப்‌ பன்னிரண்டு மணிகள்‌ வரை இயற்கையைக்‌ 
கட்டுப்படுத்திப்‌ பட்ட பாடு, பிறர்‌ எவருக்கும்‌ நேரிடக்கூடாது. * 

7956ஆம்‌. ஆண்டு நவம்பர்‌ இறுதியில்‌ திருநெல்வேலி சுற்றுப்‌ 
பயணத்தின்போது, வானம்‌ பிளந்ததுபோல்‌ பத்து மணித்துளிகள்‌ 
கொட்டும்‌. 

சாலையிலிருந்து பள்ளிக்குப்‌ போவதற்குள்‌, குடை 
பிடித்தாலும்‌ நனைந்து போக நேரிடும்‌. 

ஒரு பக்கம்‌ நனைந்த . உடையோடு, . கூட்டத்தில்‌ 
உரையாற்றுவேன்‌. அந்தச்‌ சூட்டி.ல்‌ ஆடை உலரும்‌. 

அடுத்த ஊருக்குச்‌ சென்று இறங்கும்‌ போது மறுபடியும்‌ சிறிது 
நனைவோம்‌. மீண்டும்‌ வெயில்‌; உலர்தல்‌. இப்படியாகத்‌ துன்பப்‌ 
பட்டோம்‌. 


எப்படியோ எதையும்‌ ரத்து செய்யாது நடத்தி முடித்துச்‌ 
சென்னைக்கு இரயில்‌ ஏறினேன்‌. 


முகம்மது கனி 

அப்போது மதுரை மண்டல ஆய்வாளர்‌ திரு. முகமது கனி, 
“அய்யா! இனிமேல்‌ எந்த ஆண்டும்‌ நவம்பர்‌ 20 முதல்‌ 27 வரை 
சென்னையை விட்டு, சுற்றுப்‌ பயணம்‌ வராதீர்கள்‌. 

“சென்ற அய்ம்பது ஆண்டு புயல்‌ கணக்கை நான்‌ அண்மையில்‌ 
எங்கோ காண நேர்ந்தது. 

“மேற்கூறிய இரு நாள்களுக்கடையில்‌ வங்கக்‌ கடலில்‌ புயல்‌ 
உருவாகி , வேதாரண்யத்திற்கும்‌ ஒரிசாவிலுள்ள கட்டாக்கிற்கும்‌ 
இடையில்‌ எங்காவது கரை கடந்துள்ளது; அப்‌ பகுதியில்‌ பெரும்‌. 
சேதம்‌ விளைவித்திருக்கிறது. 

“மாவட்டக்‌ சுல்வி அலுவலர்‌, க. வெங்கடசுப்பிரமணியம்‌ 
மேற்படி. தேதிகளுக்குள்‌ மூன்று நாள்களைச்‌ சுட்டிக்‌ காட்டி 
அழைத்தபோதே எனக்கு இது தெரியும்‌. “புயல்‌ பருவம்‌; 
பொறுங்கள்‌” என்று எழுதவும்‌ எண்ணினேன்‌. 

“மக்களே நடத்தும்‌ பகல்‌ உணவுத்‌ திட்டத்தின்‌ ஆர்வத்தைக்‌ 
குறைக்குமோ என்று கருதி சும்மா இருந்து விட்டதால்‌, உங்களுக்குத்‌ 
தேவைச்குமேல்‌ தொல்லை கொடுத்து விட்டோம்‌. மன்னியுங்கள்‌”? 
என்று வேண்டிக்‌ கொண்டார்‌. 


* * * 


இரு. முகமது கனி பற்றிச்‌ சில சொற்கள்‌. இவர்‌, திருநெல்வேலி, 
மேலப்பாளையத்தைச்‌ சேர்ந்தவர்‌. 

என்னிலும்‌ மூத்தவர்‌..ஆங்கிலமொழியில்‌ சிறப்புப்‌ பட்டம்‌ 
பெற்ற இவர்‌, தமிழிலும்‌ சம புலமை பெற்றவர்‌ என்பது 
மிகையாகாது. 

இரு மொழிகளிலும்‌ சரளமாகப்‌ பேசவும்‌ வல்லவர்‌. 

தமிழிடம்‌ உண்மையான பற்றுடையவர்‌. அது, தமது தாய்‌ 
மொழி என்பதில்‌ பெருமை கொள்பவர்‌. 

பட்டம்‌ பெற்றதும்‌ சிறிது காலம்‌ அண்ணாமலை பல்கலைக்‌ 
கழக ஆங்கிலத்‌ துறையில்‌ விரிவுரையாளராகப்‌ பணி புரிந்தார்‌. 

பின்னர்‌, அரசு கல்லூரி ஒன்றில்‌ விரிவுரையாளராகச்‌ 
சேர்ந்தார்‌. 

படிப்படியாகப்‌ பேராசிரியராகவும்‌ முதல்வராகவும்‌ பதவி 
உயர்வு பெற்றார்‌. . 

. அவர்‌ முதல்வராக இருந்தபோது, நான்‌. இயக்குநராக 
நியமிக்கப்பட்டேன்‌. 

“கல்லூரிகளில்‌ மட்டுமே பணிபுரிந்தவர்கள்‌ பொதுக்கல்வி 
இயக்குநர்‌ பதவிக்கு வரத்‌ தகுதியில்லாதவர்கள்‌” என்ற விதிமுறை 
பற்றி, ஒரு பாராட்டு விழாவில்‌, சர்‌. பி. டி. இராசன்‌ குறை கூறியது 
என்‌ நெஞ்சில்‌ உறுத்தியது. 

அரசின்‌ விதிமுறைகளை மாற்றுவது எளிதல்ல; என்‌ 
ஆற்றலுக்கு அப்பாற்பட்டது என்று தோன்றிற்று. 
வளர்ச்சிக்கு வழிசெய்தேன்‌ 

ஏற்கெனவே, நான்‌ துணை இயக்குநராக இருந்தபோதே, எத்‌ 
துறையிலும்‌ தலைமுறைத்‌ தொடர்பு அறுபட்டுப்‌ போகக்‌ 
கூடாதென்பதற்காக, திரு. சை. வே. சிட்டிபாபுவை, ஆசிரியர்‌ 
பயிற்சிக்‌ கல்லூரிக்குத்‌ தாமாகவே, போகச்‌ செய்து, பின்னர்‌ 
காட்பாடி ஆசிரியர்‌ கல்லூரி முதல்வராகப்‌ பதவி உயர்வு பெற்றுத்‌ 
தந்தேன்‌. . 

அடுத்து, “திரு. மூகமதுகனி, வேலையில்‌ திறமையானவர்‌; " 
நிலைமைகளை அமைதியாகச்‌ சமாளிக்கக்‌ கூடியவர்‌; சமன்‌ செய்து 
சீர்தூக்கும்‌ கோல்‌ போன்றவர்‌” எனப்‌ பல சிறப்புகளை அரசின்‌ 
கவனத்திற்குக்‌ கொண்டுவந்தேன்‌. 

. அரசு, எனது பரிந்துரையை லுற்றுக்கொண்டு, 
திரு. மூகமதுகனியை மண்டல ஆய்வாளராக நியமித்தது. 

கல்லூரி வளாகங்களுக்கே பழக்கப்பட்டிருந்த' அவர்‌, கரடு 
முரடான களப்பணிகளை ஈடுபாட்டோடும்‌ ஆர்வத்தோடும்‌ 
ஏற்றுக்கொண்டார்‌. 

மற்றோர்‌ ஆங்கிலப்‌: பேராசிரியர்‌ திரு. எஸ்‌. பழனிசாமியும்‌ 
அதைப்‌ போன்றே, கற்பிக்கும்‌ பிரிவிலிருந்து, நிர்வாகப்‌ பிரிவுக்கு 
மாற்றப்பட்டார்‌. 

அவர்‌ துணை இயக்குநராகப்‌ பணி புரிகையில்‌ மறைந்தார்‌, 
அவர்‌ எனக்குப்‌: பரதனாக விளங்கினார்‌. பிறிதோர்‌ பேராசிரியர்‌ 
சையது யாகூப்பிற்கும்‌ நிர்வாகப்‌ பிரிவில்‌ வாய்ப்புப்‌ பெற்றுத்‌ 
தந்தேன்‌. 

அப்‌ பதவியிலும்‌ பின்னர்‌, இயக்ககத்தில்‌ துணை இயக்கு 
நராகவும்‌ அவர்‌ ஆற்றிய பணி சீரியதாகும்‌. அவர்‌ பின்னர்‌ கல்லூரிக்‌ 
கல்வி இயக்குநராக உயர்ந்தார்‌. ல 

அவரைப்‌ போன்ற விசுவாசிகளால்தான்‌, நான்‌ என்னைப்‌ 
பாதுகாத்துக்‌ கொள்ளும்‌ முயற்சிகளில்‌ முனையா து, ஒருமனப்பட்டு 
மக்களுக்க ஊமியம்‌ செய்ய முடிந்தது. 


தென்‌ மாநிலங்கள்‌ நான்கிற்குமாக, “பிராந்திய ஆங்கிலப்‌ 
பயிற்சிக்‌ கழகம்‌, பெங்களூரில்‌ நிறுவப்பட்டபோது, அதன்‌ முதல்‌ 
இயக்குநராக திரு. முகம்துகனி நியமிக்கப்பட்டது அவரது 
சிறப்புக்குச்‌ சான்றாகும்‌. 

அங்குச்‌ சில ஆண்டுகள்‌ சீரிய பணி ஆற்றிக்‌ கொண்டிருக்‌- 
கையில்‌ ஒரு நாள்‌ காலை, அவர்‌ சென்னையில்‌ என்‌ இல்லத்திற்கு 
வந்தார்‌. 

“அய்யா! ஓர்‌ முக்கிய விஷயம்‌ பற்றி நான்‌ தங்களைக்‌ கலந்து 

கொண்டு முடிவு எடுக்கலாம்‌ என்று வந்திருக்கிறேன்‌” என்றார்‌. 

என்ன்‌ விஷயம்‌? 

கேரள மாநிலம்‌ கள்ளிக்கோட்டையில்‌ புதிதாகத்‌. தொடங்க 
இருக்கும்‌ பல்கலைக்‌ கழகத்தின்‌ முதல்‌.துணை வேந்தராக வரும்படி, 
கேரள மாநிலக்‌ கல்வி அமைச்சர்‌ மாண்புமிகு முகமது கோயாவே, 
'தொலையேசி வாயிலாக அழைத்தார்‌. 

பதில்‌ கூற்‌ இருபத்து நான்கு மணி அவகாசம்‌ கேட்டிருக்கிறேன்‌. 

இருக்கிற பதவியிலேயே நான்‌ தொடர வாய்ப்பு உள்ளது. 

“அந்நிலையில்‌ நான்‌ என்ன பதில்‌ சொல்ல?” என்று என்‌ 
ஆலோசனையைக்‌ கேட்டார்‌. அப்போது நான்‌ கல்வி ஆலோசகன்‌ 
தான்‌. 

“தானாக வரும்‌ அப்‌ பதவியை ஏற்றுக்‌ கொள்ளுங்கள்‌. 

“மாண்புமிகு முகமதுகோயாவை நம்பிப்‌ போகலாம்‌. 

“நான்‌ இயக்குநராகப்‌ பணி புரிந்தபோது, மாநிலக்‌ கல்லூரித்‌ 
தமிழ்ப்‌ பேராசிரியராக விளங்கிய, பன்மொழிப்‌ புலவர்‌ தெ. பொ. 
மீனாட்சிசுந்தரனார்‌, அண்ணாமலைக்குப்‌ .பேராசிரியராகச்‌ 
சென்று மதுரைத்‌ துணைவேந்தர்‌ ஆனார்‌. அதேபோல்‌, நீங்களும்‌ 
துணைவேந்தர்‌ ஆகுங்கள்‌. காலத்தால்‌ நீதி. கிடைக்கிறது” என்றேன்‌. 
அப்படியே ஏற்றுக்‌ கொண்டார்‌. 

மூகமதுகனிக்கு'இரண்டாம்‌ முறை துணைவேந்தர்‌ பதவி 
கொடுக்க முன்வந்தபோதும்‌ சென்னைக்கு வந்து கலத்து 
ஆலோசித்தார்‌. என்‌ கருத்தை ஏற்றுப்‌ பதவியை ஏற்றார்‌. ஆறாண்டு, 
துணைவேந்தராகப்‌ புகழோடு பணிபுரிந்த திரு. க! 
சென்னையில்‌ வாழ்ந்து அண்மையில்‌ மறைந்தார்‌. 

பனீழய விசுவாசம்‌ மாறாத பணியாளராக விளங்கிய அவர்‌ 
புகழ்‌ பல்லாண்டு வாழட்டும்‌. 


36. வரலாற்றுச்‌ சிறப்பு வாய்ந்த 1956 


நான்‌ இயக்குநரான சில திங்களில்‌, சென்னை சைதாப்‌ 
பேட்டை. ஆசிரியக்‌ கல்லூரி முதல்வர்‌ பதவி காலியாவதாக 
இருந்தது. 

நேர்முகத்‌ தேர்விற்கு இடமிருந்தது. 

அதைப்‌ பயன்படுத்தினால்‌ 'என்ன? அரசு மட்டத்தில்‌ கேள்வி 
பிறந்தது. . 

பல கோணங்களில்‌ இருந்து பார்த்த பிறகு, தனியார்‌ 
கல்லூரிகளில்‌ இருந்த இருவரைக்‌ குறிப்பிட்டு. அவர்களைக்‌ 
கேட்டுப்‌ பார்க்கச்‌ சொன்னார்கள்‌. 

அரசு வாய்மொழி குறிப்பிட்ட வரிசையில்‌, இருவரையும்‌ 
நேரில்‌ கேட்டுப்‌ பார்த்தேன்‌. 

மூதறிவு உடைய இருவருமே மறுத்து விட்டார்கள்‌. 

அரசு ஊழியம்‌ என்கிற விலங்கை அவர்கள்‌ விரும்பவில்லை. 

அரசுப்‌ பணியில்‌ என்ன செய்திருக்க முடியுமோ அதைவிட 
அதிகம்‌ சாதித்துள்ளார்கள்‌; நிலையிலும்‌ பெருநிலை பெற்று 
வாழ்கின்றார்கள்‌. 

மு. வரதராசனார்‌ 

சில ஆண்டுகளுக்குப்‌ பிறகு, பன்மொழிப்‌ புலவர்‌ தெ. பொ. 
மீனாட்சிசுந்தரனார்‌, மாநிலக்‌ கல்லூரி முதன்மைப்‌ பேராசிரியர்‌ 
பதவியை விட்டுவிட்டு, அண்ணாமலை பல்கலைக்‌ கழகப்‌ 
பேராசிரிய்ராகச்‌ சென்றார்‌. 


மாநிலக்‌ கல்லூரிக்கு, வெளியிலிருந்து ஒருவரை அழைக்கலா 
மென்று அரசு மட்டத்தில்‌ கருதப்பட்டது. முதலமைச்சர்‌, கல்வி 
அமைச்சர்‌ நான்‌, ஆகிய மூவரும்‌ தனியே பேசினோம்‌. 
்‌ டாக்டர்‌, மூ. வரதராசனாரை அழைக்கலாம்‌. என்று 
நினைத்தோம்‌. தூது செல்லும்‌ பொறுப்பை என்னிடம்‌ விட்டனர்‌. 

“அவர்‌ பல நூல்களின்‌ ஆசிரியர்‌. அரசுப்‌ பணிக்கு வந்து 
விட்டால்‌, அவற்றின்‌ உரிமையை விற்றுவிட வேண்டும்‌. என்று 
அரசின்‌ விதிமுறை வற்புறுத்துமே. அதைப்‌ பற்றிக்‌ கேட்டால்‌, என்ன 
பதில்‌ சொல்ல?” என்றேன்‌. 

“தொடக்கத்தில்‌ இரண்டு அல்லது மூன்று ஆண்டுகளுக்கு 
ஒப்பந்த அடிப்படையில்‌ மாநிலக்‌ கல்லூரிப்‌ பேராசிரியர்‌ பதவிக்கு 
வரட்டும்‌. அதைக்‌ காரணம்‌ காட்டி, அவர்களின்‌ உரிமையை அவர்‌ 
வைத்திருக்க இசையலாம்‌” என்று: வழி கண்டோம்‌. 

அன்று மாலை டாக்டர்‌ மு. வ. வோடு தொலைபேசியில்‌ 
தொடர்பு கொண்டேன்‌. நான்‌ அவரைப்‌ பார்க்க வருவதாகச்‌ 
சொன்னேன்‌. 


அவர்‌ அதற்கு உடன்படவில்லை. அடுத்த நாள்‌ காலை, அவரே 
என்‌ இல்லம்‌ வந்து என்னைக்‌ காண்பதாகச்‌ சொன்னார்‌. 


அந்‌ நேரத்தில்‌ நான்‌ அவர்‌ வீட்டிற்கு வருவதாகக்‌ கூறினேன்‌. 


“நான்தான்‌ வருவேன்‌” என்று உறுதியாகக்‌ கூறிவிட்டார்‌. 
விட்டுக்‌ கொடுத்தேன்‌. 


குறிப்பிட்டபடி வந்தார்‌; தனித்து உரையாடினார்‌. 


இதமாக மறுத்தார்‌ 


. அரசு ஊழியம்‌ என்கிற கானல்‌ நீரைத்‌ தேடும்‌ வயதும்‌ நிலையும்‌ 
தாண்டி. விட்டதை இதமாக விளக்கினார்‌. 


நான்‌ எவ்வளவு சொல்லியும்‌ மு. வ. கேட்கவில்லை. 


“அரசும்‌ நீங்களும்‌ என்பால்‌ வைத்துள்ள அன்பால்‌, உதவி 
செய்வதாக அழைக்கிறீர்கள்‌. 

“அரசு அணி என்கிற வரிசையில்‌ நான்‌ சிக்கிக்கொள்வது என்‌ 
வளர்ச்சிக்கு ஏற்றது அல்ல. 
“என்‌ மறுப்பை எவ்வளவு இதமாகக்‌ கூறமுடியுமோ அவ்வளவு 


இதமாகத்‌ தெரிவித்துவிடுங்கள்‌” என்பது அவருடைய உளந்திறந்த 
அரைமணி நேர உரையின்‌ சுருக்கம்‌ ஆகும்‌. 


டாக்டர்‌ மு. வ. வின்‌ மறுப்பைப்‌ பக்குவமாக, கல்வி அமைச்சர்‌ 
இடம்‌ கூறினேன்‌. 

எங்களுக்கு ஏமாற்றமே. ஆனால்‌, அது டாக்டருக்கு நல்லதாக 
அமைந்தது. 
டாக்டர்‌ சிதம்பரநாதன்‌ செட்டியார்‌ 

இவ்‌ வேளை மற்றொரு புகழ்பெற்ற பேராசிரியர்‌ நினைவுக்கு 
வருகிறார்‌. டாக்டர்‌ சிதம்பரநாதன்‌ செட்டியார்‌. அவரை மாணவப்‌ 
பருவத்தில்‌ திரு. எஸ்‌. எஸ்‌. அருணகிரிநாதர்‌ அறிமுகப்படுத்தி 
வைத்தார்‌. 


நான்‌ பொதுக்கல்வி இயக்குநராகப்‌ பதவி உயர்வு பெற்றபோது, 
டாக்டர்‌ செட்டியார்‌, அண்ணாமலை பல்கலைக்‌ கழகத்தில்‌ தமிழ்ப்‌ 
பேராசிரியராக விளங்கினார்‌. 


மூத்த பேராசிரியர்களில்‌ ஒருவராக இருந்தார்‌. 

அப்போது ஆட்சிக்குழு உறுப்பினராக இருந்ததாக நினைவு. 

அவர்‌ என்பால்‌ அன்பும்‌ நம்பிக்கையும்‌ கொண்டிருந்தார்‌. 

டாக்டர்‌ செட்டியாருக்குத்‌ தேர்தல்‌ அவா எழுந்தது. 

பட்டதாரி ஆசிரியர்‌ தொகுதியில்‌ இருந்து, சென்னை 
சட்டமன்ற மேல்வைக்குப்‌ போட்டியிட விரும்பினார்‌. 

என்னைத்‌ தனியே கலந்தாலோசித்தார்‌. 

“இரண்டைக்‌ கவனித்துக்‌ கொள்ளுங்கள்‌. ஒன்று பல்கலைக்‌ 
கழக ஒப்புதலைப்‌ பெற்றுக்கொண்டு தேர்தலுக்கு நில்லுங்கள்‌; 
எதிர்பார்த்து நின்றுவிடாதீர்கள்‌. 

“அடுத்தது இது, இரட்டை உறுப்பினர்‌ தொகுதி. கோவை ஜி. 
ஆர்‌. தாமோதரன்‌ நிற்கிறார்‌. வேறு சிலரும்‌ நிற்கிறார்கள்‌. 
£ “முடிந்தால்‌, ஜி. ஆர்‌. தாமோதரனோடு தேர்தல்‌ உடன்‌ 
படிக்கை செய்து கொள்ளுங்கள்‌. 

“இல்லாவிட்டால்‌, அவருக்கு எதிராக ஏதும்‌ சொல்லாதீர்கள்‌. 
“சொல்லமாட்டீர்கள்‌” என்ற உறுதி தக்கவர்‌ வாயிலாக அவருக்கு 
எட்டட்டும்‌. 

“நீங்கள்‌ வெற்றி பெற வாழ்த்துகிறேன்‌” என்றேன்‌. 

பிந்தியதைக்‌ கவனித்துக்‌ கொண்டார்‌. அண்ணாமலை 
பல்கலைக்‌ கழகம்‌ இசைவு கொடுக்க மறுத்தும்‌ தேர்தலில்‌ 
இறங்கினார்‌. வெற்றி பெற்றார்‌. ஆனால்‌, பேராசிரியர்‌ பதவி 
பறிபோயிற்று. 


தமிழகராதி 

டாக்டர்‌ ஆ. இலட்சுமணசாமி முதலியார்‌ பரிவு காட்டினார்‌. 

“தமிழ்‌ அகராதி” தொகுக்கும்‌ திட்டத்தைத்‌ தீட்டி, டாக்டர்‌ 
செட்டியாரிடம்‌ அப்‌ பொறுப்பைக்‌ கொடுத்தார்‌. 

தமிழுக்கு, உருப்படியான பணியினைச்‌ செட்டியார்‌ மூலம்‌ 
செய்து காட்டினார்‌. 
தமிழ்‌ ஆட்சி மொழிச்‌ சட்டம்‌ 

7956ஆம்‌ ஆண்டு, நம்‌ வரலாற்றில்‌, சிறப்பான ஆண்டு. 

பிற்‌.காலத்தில்‌, யூனெஸ்கோ, தொடக்கக்‌ கல்வி மாநாடுகள்‌ 
ஆகிய மாநாடுகளுக்குப்‌ பரிந்துரை செய்யுமளவிற்கு, சிறப்புடைய 

மக்கள்‌ மதிய உணவுத்‌ திட்டம்‌ அவ்‌ வாண்டே முளைத்துத்‌ 

தழைத்தது. 

அவ்‌ வாண்டில்தான்‌ மொழிவழி மாநிலங்கள்‌ அமைந்தன. 

மொழிவழி மாநிலங்கள்‌ அமைந்து விட்டால்‌, அந்தந்த மாநில 
மொழிவழி ஆட்சியும்‌ நிர்வாகமும்‌ நடப்பதுதானே முறை. 

இதன்பொருட்டு, 1956இல்‌ காமராசர்‌ முதலமைச்சராக 
இருக்கையில்‌ சட்ட அமைச்சர்‌ சி. சுப்பிரமணியம்‌ “ஆட்சி மொழிச்‌ 
சட்டம்‌” ஒன்றினைக்‌ கொண்டு வந்தார்‌. 

சென்னைச்‌ சட்ட மன்றம்‌ ஆர்வத்தோடு ஏற்றுக்கொண்டது. 

மேற்படி. சட்டத்தை உருவாக்கும்‌ முன்பும்‌, நிறைவேற்றிய 
பிறகும்‌ அமைச்சர்‌ தலைமையில்‌ உயர்மட்ட அலுவலர்‌ கூட்டம்‌ 
நடந்தது. 

அவ்விரு கூட்டங்களிலும்‌ “முன்னோடியாகக்‌ கல்வித்துறை 
தமிழ்மொழி வாயிலாக நிர்வாகம்‌ நடத்த முன்வருவதாகக்‌” 
கூறினேன்‌. 

குறித்துக்‌ கொண்டார்கள்‌. 

முன்னுரிமை கொடுத்து ஆணை பிறப்பிக்கவில்லை. 
மந்தையோடு கலந்து விட்டது கல்வித்‌ துறையும்‌. 
சொல்லாக்கம்‌ 

சென்னைப்‌ பல்கலைக்‌ கழகம்‌, தமிழைப்‌ பாடமொழியாக்கும்‌ 
முயற்சிகளை மேற்கொள்வதில்‌ சுணக்கம்‌ காட்டும்‌ என்பது 
தெளிவானபோது, “பட்டதாரி ஆசிரியப்‌ பயிற்சி” க்கான தமிழ்ச்‌ 
சொற்களை உருவாக்க, ஒரு குழுவை நியமித்தது. 

பொதுக்கல்வி இயக்குநராகிய நான்‌ குழுத்‌ தலைவராகவும்‌, 

சைதை ஆசிரியர்‌ கல்லூரி முதல்வர்‌, திரு. மு. ரா. பெருமாள்‌ 
முதலியார்‌ துணைத்‌ தலைவராகவும்‌,- த 

திருநெல்வேலி திரு. இ. மு. சுப்பிரமணிய பிள்ளை 
செயலாளராகவும்‌, வேறு சிலர்‌ உறுப்பினர்களாகவும்‌ இருந்தோம்‌. 

்‌ பல அமர்வுகளுக்குப்பின்‌, தேவையான சொற்களைத்‌ 

தொகுத்தளித்தோம்‌. 

திருவாளர்‌ இ. மு. சுப்பிரமணியம்‌ தமிழ்ப்‌ புலமை உடையார்‌; 
தமிழ்ப்‌ பற்றாளர்‌. சொற்களை உருவரக்கும்‌ ஆற்றல்‌ பெற்றவர்‌. 

திரு. மு. ரா. பெருமாள்‌ முதலியாரும்‌ அம்‌ மூன்று திறங்களைப்‌ 
பெற்றவர்‌. ச 

இக்‌ குழுவின்‌ வேலைபற்றி, அமைச்சருக்கு அவ்வப்போது 
தகவல்‌ கொடுத்து வந்தோம்‌. 

“சென்னை மாகாணத்‌ தமிழ்ச்‌ சங்கம்‌" என்ற ஓரமைப்பு 
பல்லாண்டுகளாகத்‌ தமிழ்ப்‌ பணியாற்றி வருகிறது. 

பல்லாண்டு காலம்‌ இ. மு. சுப்பிரமணியம்‌ அதன்‌ 
அமைப்பாளர்‌. 

அவர்‌ பரிந்துரைப்படி, திரு. மு.ரா. பெருமாள்‌ முதலியாருக்குச்‌ 
சிறப்புப்‌ பட்டமொன்று கொடுக்க, மேற்படி. சங்கம்‌ முடிவு செய்தது. 

இது உடனே செய்தித்‌ தாள்களில்‌ வெளியாயிற்று. 


அதைக்‌ கவனித்த அலுவலர்‌ வர்க்கம்‌ செயல்பட்டது. 
அரசு அலுவலர்கள்‌, அரசு கொடுக்கும்‌ விருதுகளைத்‌ தவிர 
வேறெதையும்‌ பெறக்கூடாது என்று வாய்மொழி ஆணையிட்டது. 
தகுதி பற்றி வரவேண்டிய சிறப்பினை, அரசு ஊழியம்‌ என்னும்‌ 
கூண்டு தடுத்துவிட்டது. 


928. . நினைவு அலைகள்‌ 


அப்போதுதான்‌, டாக்டர்‌ மு. வ. அரசு பதவியை மறுத்ததின்‌ 
பொருள்‌ விளங்கிற்று. 


மற்றோர்‌ செய்தி. 


பாடநூல்‌ போட்டி 

“தமிழில்‌ பல இயல்‌ நூல்களை வெளியிட்டு விட்டால்‌, “பாட 
நூல்கள்‌ எங்கே?” என்ற கேள்வி எழாது. 

“கல்லூரி மட்டத்தின்‌ பல நிலைகளுக்கும்‌. ஒன்றுக்கு 
மேற்பட்ட நூல்கள்‌ வெளியிடத்‌ திட்டம்‌ தட்டுங்கள்‌. 

“பாட  நூல்களாகப்‌ பயன்படாவிட்டாலும்‌, தமிழ்‌ 
இலக்கியத்தை வளப்படுத்தவாகிலும்‌ அவை உதவட்டும்‌. அதற்காக 
ஒரு திட்டம்‌ தீட்டிக்கொடுங்கள்‌””, என்று கல்வி அமைச்சர்‌ ஆணை 
இட்டார்‌. 

“சிந்தித்தேன்‌; தட்டினேன்‌; , அமைச்சரோடு பேசி, 
செப்பனிட்டேன்‌. இறுதியில்‌ அரசுக்கு அனுப்பிய திட்டத்தின்‌ வரி 
வடிவகங்கள்‌ இதுதான்‌: 

( புகுமுக மட்டம்‌ (2) இளங்கலை நிலை (3) முதுகலை நிலை 
ஆகிய மூன்றின்‌ பாடத்‌ திட்டங்களுக்குப்‌ பொருத்தமான நூல்கள்‌ 
தேவை. 

குறிப்பிட்ட தேதிக்குள்‌ அவற்றின்‌ கையேட்டுப்‌ பிரதிகள்‌. 
இன்னாருக்கு வந்து சேரவேண்டும்‌. 

வல்லுநர்‌ குழுக்கள்‌ அவற்றை . மதிப்பிடும்‌. ஒவ்வொரு 
மட்டத்திற்கும்‌ முதற்பரிசு, இரண்டாம்‌ பரிசு, மூன்றாம்‌ பரிசு 
அளிக்கப்படும்‌. 

புகுமுக நூலுக்கு முதற்‌ பரிசு மூவாயிரம்‌ ரூபாய்கள்‌. 
(அய்ம்பதுகளின்‌ மதிப்புள்ள ரூபாய்கள்‌); இளங்கலை நாலுக்கு 
முதற்பரிசு அய்யாயிரம்‌ ரூபாய்கள்‌; முதுகலை நூலுக்கு முதற்‌ பரிசு 
பத்தாயிரம்‌ ரூபாய்கள்‌: 

இரண்டாம்‌ பரிசுக்கு முறையே இரண்டாயிரம்‌ ரூபாய்கள்‌, 
மூவாயிரம்‌ ரூபாய்கள்‌, அய்யாயிரம்‌ ரூபாய்கள்‌ அளிக்கப்படும்‌. 

மூன்றாம்‌ பரிசுத்‌ தொகையும்‌ அதற்கு ஏற்பக்‌ குறிக்கப்பட்டது. 

பரிசுகள்‌ எதற்கும்‌ தகுதியில்லாவிடினும்‌, “நல்ல முயற்சி" என்று 
- வல்லுநர்‌ குழு பரிந்துரைக்கும்‌ நூல்களுக்கு முறையே அய்நூறு, 
ஆயிரம்‌, இரண்டாயிரம்‌ ரூபாய்கள்‌ ஆறுதல்‌ பணமாக 
அளிக்கப்படும்‌. 

இத்‌ திட்டத்தைச்‌ செய்தித்‌ தாள்களில்‌ விளம்பரப்படுத்த 
வேண்டும்‌; போதிய காலம்‌ கொடுத்துக்‌ கையெழுத்து அல்லது 
தட்டச்சுப்‌ பிரதிகளைக்‌ கேட்கவேண்டும்‌ என்று பரிந்துரைத்தேன்‌. 


எனக்கு இடமில்லை 

பல வாரங்களுக்குப்பின்‌ அரசு ஆணை வந்தது; திட்டத்தை 
ஆய்ந்து பரிந்துரை செய்ய, ஒரு குழுவை நியமித்தது. 

அக்‌ குழு, தக்க தகுதி பெற்ற ஒன்றாகும்‌. ஏனோ, அச்‌'குழுவில்‌ 
எனக்கு இடம்‌ இல்லை. நான்‌ அது பற்றிக்‌ குறைபடவில்லை. 
திட்டம்‌ விளங்கியது 

இரு. ஜி. ஆர்‌. தாமோதரன்‌ அக்‌ குழுவின்‌ தலைவர்‌; தக்கார்‌ சிலர்‌ 
உறுப்பினர்கள்‌... அரசு - கல்வித்துறைத்‌ துணைச்‌ செயலர்‌ 
இரு, கன்னய்யா செயலாளர்‌. 

குழு பல திங்கள்‌ பொறுமையாக ஆய்ந்து பார்த்தது. 

நான்‌, அமைச்சரோடு கலந்து தீட்டிய - திட்டத்தின்‌ 
அடிப்படையில்‌ குறிப்பிடத்தக்க மாற்றம்‌ ஏதும்‌ செய்யவில்லை. 

இருந்தால்‌ என்ன? ஆறின கஞ்சி, பழங்கஞ்சிதானே! 

குமரிக்‌ கண்டத்தைப்‌ பெருங்கடல்‌ கொண்டதுபோல்‌, இத்‌ 
திட்டம்‌ அரசு செயலகக்‌ கடலில்‌ பாதுகாப்பாக உள்ளது. 


துணைவேந்தர்‌ மீது புகார்‌ 

7957ஆம்‌ ஆண்டின்‌ பொதுத்‌ தேர்தலில்‌ சென்னை மாநிலத்தில்‌, 
காங்கிரசுக்‌ கட்சி ஆளும்‌ கட்சியாகத்‌ தேர்ந்து எடுக்கப்பட்டது. 

ஆனால்‌ சுதந்திரப்‌ போராட்ட வீரர்களில்‌ ஒருவரும்‌ பழுத்த 
காந்தியவாதியுமாகிய இரு. ஓ. வி. அளகேசன்‌ இந்தத்‌ தேர்தலில்‌ 
தோற்றுவிட்டார்‌. 

* அவரை எதிர்த்து: நின்று வெற்றி பெற்றவர்‌. டாக்டர்‌ 

ஆ. கிருஷ்ணசாமி. 

அது, காங்கிரசு வட்டாரங்களில்‌' அதிர்ச்சியை ஊட்டியது. 

“தங்களுக்குத்‌ தெரியுமா? டாக்டர்‌ ஆ கிருஷ்ணசாமியின்‌ 
தேர்தல்‌ உ த்தியை வகுத்து நடத்தியவர்‌, டாக்டர்‌ இலட்சுமணசாமி 
முதலியாரே! 

“துணைவேந்தர்‌ முதலியாரின்‌ பங்களாவே தேர்தல்‌ 
அலுவலகம்‌! துணைவேந்தராக இருப்பவர்‌, இப்படி. நேரடியாகத்‌ 

தேர்தல்‌ வேலை செய்யலாமா?” - இப்படிப்‌ பலர்‌ வந்து, கல்வி 
அமைச்சரிடம்‌ புகார்‌ செய்தனர்‌. 

“அண்ணன்‌ மகன்‌ என்கிற பாசம்‌. இருக்காதா? டாக்டர்‌ 
முதலியார்‌ இடத்தில்‌ பிறர்‌ இருந்தாலும்‌ அப்படித்தான்‌. 
செய்திருக்கக்கூடும்‌” என்று இரண்டொருவரிடம்‌ அமைச்சர்‌ 
சமாதானம்‌ கூறியதைக்‌ கேட்க எனக்கு வாய்த்தது. 


தூது சென்றேன்‌ 

இருப்பினும்‌ ஒரு நாள்‌, கல்வி அமைச்சர்‌, “நீங்கள்‌ அரசு 
சார்பில்‌ தூது செல்லுங்கள்‌. கோவை ஜி. ஆர்‌. தாமோதரனைத்‌ 
தனியாகக்‌ கண்டு; பேசுங்கள்‌. 

“அவர்‌, சென்னைப்‌ பல்கலைக்‌ கழகத்தின்‌ அடுத்த 
துணைவேந்தராக வேண்டுமென்பது, எங்கள்‌ விருப்பம்‌. 

“அவர்‌ ஒப்புக்கொண்டால்‌, மற்றதைப்‌ பார்த்துக்கொள்ள 
அரசு இருக்கிறது” என்று கட்டளையிட்டார்‌. 

அப்படியே சென்றேன்‌. இரண்டு மூறை ஜி. ஆர்‌. 
தாமோதரனைக்‌ கண்டு பேசினேன்‌. முதலில்‌ அந்தப்‌ பேச்சை 
எடுத்ததுமே, 

“அரசின்‌ நல்லெண்ணத்திற்கு நன்றி. எதற்கும்‌ ஒரு வயது 
வேண்டும்‌. சென்னைப்‌ பல்கலைக்‌ கழகத்தின்‌ : துணை 
வேந்தராவதற்கு, நான்‌ இளையவன்‌. இப்போது, பற்றிக்கொள்ள 
முயல்வது முறையல்ல” என்று பதில்‌ கூறினார்‌. 

“யோசித்துப்‌ பாருங்கள்‌; வலிய வருவதை மறுக்கணுமா?” 
என்றேன்‌. 

பல மணிகளுக்குப்‌ பின்னும்‌ அதையே உறுதிப்படுத்தினார்‌. 
என்‌ தூது வெற்றி பெறவில்லை. 

ஆனால்‌, எங்களிடையிலான நட்பு தழைத்தபடியே இருந்தது. 

இச்‌ செய்தி பற்றி நான்‌ எவரிடமும்‌ பேச்சு மூச்சு விடவில்லை. 


நூற்றாண்டு விழா 

சென்னைப்‌ பல்கலைக்‌ கழகத்தின்‌ நூற்றாண்டு விழா 1957ஆம்‌ 
ஆண்டு அக்டோபரில்‌ சிறப்பாகக்‌ கொண்டாடப்பட்டது. 

அவ்‌ விழாவில்‌, இந்‌ நாட்டு, பிறநாட்டு அறிஞர்கள்‌ சிலருக்கு 
“டாக்டர்‌” பட்டம்‌ வழங்கிச்‌ சிறப்பு செய்யப்பட்டது. 

டாக்டர்‌ இலட்சுமணசாமி முதலியார்‌ அதற்குள்‌, பன்னிரண்டு 
ஆண்டுகள்‌ துணைவேந்தராக விளங்கினார்‌ 


வரலாற்றுச்‌ சிறப்பு வாய்ந்த 1956. 331 


மேலும்‌, உலகப்‌ புகழ்பெற்ற, பிள்ளைப்பேறு மருத்துவமேதை; 
ஆக்ஸ்போர்ட்‌ பல்கலைக்‌ கழகக்‌ கெளரவ டாக்டர்‌ பட்டம்‌ 
பெற்றவர்‌. எனவே, அவருக்கும்‌ “டாக்டர்‌' பட்டம்‌ வழங்க 
முயன்றோம்‌. 

அவர்‌ ஒப்பவில்லை 

அவர்‌ அண்ணார்‌ டாக்டர்‌ ஆ. இராமசாமி முதலியாருக்கு 
மட்டும்‌ “டாக்டர்‌” பட்டம்‌ வழங்குவதற்கு இசைந்தார்‌. 

சில ஆண்டுகளுக்குப்‌ பின்னர்‌, சென்னை மாநில தற்காலிக - 
ஆளுநராக விளங்கிய டாக்டர்‌ இராஜமன்னாரின்‌ கட்டாயத்தால்‌ 
சென்னைப்‌ பல்கலைக்‌ கழகத்தின்‌ கெளரவப்‌ பட்டத்தை டாக்டர்‌ 
இலட்சுமணசாமி முதலியார்‌ ஏற்றுக்கொண்டார்‌. 

நினைத்ததை முடிக்கும்‌ நிலையிலேயே, அவரது பதவிக்‌ 
காலத்தின்‌ பெரும்பகுதி ஒளிவிட்டது. 

தமது பதவியைக்‌ கொண்டு எந்தச்‌ சொந்த நன்மையும்‌ தேடிக்‌ 
கொண்டதாக எவரும்‌ இலட்சுமணசாமி முதலியாரைக்‌ குறை கூற 
முடியாது... 

எனக்கு முன்னர்‌, அத்தகைய நேர்மையாளர்‌ ஒருவர்‌ துணை 
வேந்தராக இருந்து, எனக்குப்‌ பதின்மூன்று ஆண்டுகள்‌ 
வழிகாட்டியது எனக்குப்‌ பெருந்‌ துணையாயிற்று. 

அவரிடம்‌ இருமுறை பாராட்டைப்‌ பெறும்‌ பெரும்பேறு 
கிட்டியது. , 

இந்தியாவில்‌, 1857இல்‌ மூன்று பல்கலைக்‌ கழகங்கள்‌ 
நிறுவப்பட்டன. ல 

அவை சென்னை, பம்பாய்‌, கல்கத்தா பல்கலைக்‌ 
கழகங்களாகும்‌. எனவே, மூன்றும்‌ ஒரே காலகட்டத்தில்‌ நூற்றாண்டு 
விழா கொண்டாட நேர்ந்தது. 

அப்‌ பெருவிழாவினை நினைவுகூரும்‌ வகையில்‌ ஏதாவது 
ஒன்று செய்ய விரும்புவதாகவும்‌, அதற்காகப்‌ பத்து இலட்சம்‌ 
ரூபாய்கள்‌ சிறப்புக்‌ கொடையாக அளிக்குமாறும்‌ மூன்று பல்கலைக்‌ 
கழகத்‌ துணைவேந்தர்களும்‌ இந்திய அரசின்‌ நிதி அமைச்சர்‌, 
மாண்புமிகு ௪. டி. தேஷ்முக்கிற்கு எழுதினார்கள்‌. 

மூன்‌ எடுத்துக்காட்டு இல்லை என்பதால்‌ சிறப்புக்‌ கொடை 
மறுக்கப்பட்டது. 

அத்‌ துணைவேந்தர்கள்‌ மூவரும்‌ கூட்டாகச்‌ சென்று, பிரதமர்‌ 
நேருவை, நூற்றாண்டு விழாவில்‌ கலந்து கொள்ளும்படி 
அழைத்தார்கள்‌. 

பிரதமர்‌ வசதிப்படி, மூன்றிலும்‌ கலந்துகொள்ள 
வேண்டுமென்று வற்புறுத்தினார்கள்‌. பிரதமர்‌ நேரு மகிழ்ச்சியோடு 
இசைந்தார்‌. 

“இந்திய அரசின்‌ நல்லெண்ணத்தின்‌ அடையாளமாக 
ஏதாவது தனி நிதிக்‌ கொடை கொடுத்தால்‌ மகிழ்ச்சியாக இருக்கும்‌” 
என்று. துணைவேந்தர்கள்‌. கூறினார்கள்‌. 

“ஒவ்வொரு பல்கலைக்‌ கழகத்திற்கும்‌ ஒரு கோடி ரூபாய்‌ 
சிறப்புக்‌ கொடை தருகிறேன்‌: புதிய துறைகளைத்‌ தொடங்குங்கள்‌” 
என்றார்‌. 

துணைவேந்தர்கள்‌ பரவசமாயினர்‌. நன்றி கூறினார்கள்‌. 

அப்போதே, அதுபற்றி, பிரதமர்‌ நேரு, குறிப்பு எழுதி 
அனுப்பிவிட்டார்‌. 

வாக்குறுதிப்படி, ஒவ்வொரு பல்கலைக்‌ கழகமும்‌ ஒரு கோடி. 
பெற்றது. 

சென்னையில்‌ சில புதிய துறைகள்‌ தொடங்கப்பட்டன. 

நூற்றாண்டு விழாக்‌ கட்டடம்‌ கட்டப்பட்டது. இரண்டும்‌ 
"தேவை. 

இச்‌ செலவுகளுக்கு ஒதுக்கிய பிறகும்‌ நாற்பது இலட்சம்‌ 
ரூபாய்கள்‌ அளவுக்குப்‌ பணம்‌ மிஞ்சியது. ்‌ 

அதைக்‌ கொண்டு, சேப்பாக்கம்‌ வளாகத்தில்‌ “ஆடிடோரியம்‌” 
கட்டி இருக்கிறோம்‌. இதைச்‌ செய்திருக்க வேண்டியது இல்லை. 

ஆண்டில்‌ பத்துப்‌ பதினைந்து நாள்களுக்கு மட்டும்‌ பயன்படும்‌. 
ஓர்‌ அரங்கத்தை நாற்பது இலட்சம்‌. செலவில்‌ கட்டவேண்டா 
மென்று, அவ்வேளை பல்கலைக்கழக மான்யக்குழுத்‌.தலைவராக 
வந்துவிட்ட திரு. ௪. டி. தேஷ்முக்‌ எழுதினார்‌. நேரில்‌.வந்து ஆட்சிக்‌ 
குழுவோடு வாதாடினார்‌. 

“பல்கலைக்‌ கழகத்தின்‌ தன்னாட்சி உரிமையில்‌ தலையிட 
விடமாட்டோம்‌” என்று அடம்பிடித்து, அதைக்‌ கட்டி முடித்து 
விட்டோம்‌. 

இந்தியாவில்‌ எங்குமில்லாத அளவு பெரியது என்னும்‌ 
பெருமை உடையதே! 

ஆனால்‌ பராமரிப்புச்‌ செலவு பல இலட்சங்கள்‌: ஆயிற்றே! 

பிற்‌ காலத்தில்‌ பலருடைய அவாவினைத்‌ தூண்டிப்‌ பகையை 
வளர்க்கப்‌ பயன்படப்‌ பேரகிறது என்பது எங்களுக்குத்‌ தெரியாது. . 

37. காமராசர்‌ விசாரணை 


தியாகி அழகிரிசாமி அழுதார்‌ 

தொடக்கப்‌ பள்ளிகளில்‌, மக்கள்‌ முயற்சியாலேயே பகல்‌ 
உணவுத்‌ திட்டத்தைப்‌ பரப்புவதில்‌ பல மாவட்டத்‌ தலைவர்கள்‌ 
ஒத்துழைப்புத்‌ தந்தார்கள்‌. 

திருநெல்வேலியில்‌ திரு. கு. இராமசுப்பு ரெட்டியாரும்‌, 
இராமநாதபுரம்‌ மாவட்டத்தில்‌ சாத்தூர்‌ இராமசாமி நாயுடுவும்‌ 
முன்னின்று பரப்பினார்கள்‌. 

கோவில்பட்டி வட்டத்தில்‌, குறுக்குச்‌ சாலை அழகிரிசாமி 
என்ற விடுதலைப்‌ போராட்ட வீரர்‌, தியாகியும்‌ கர்ந்தியவாதியுமான 
ஒருவர்‌ வாழ்ந்தார்‌. பகல்‌ உணவுத்‌ தொடக்க நிகழ்ச்சிகள்‌ பலவற்றில்‌ 
அவர்‌ கலந்துகொண்டு உரையாற்றினார்‌. 

என்னோடு என்‌ மனைவியும்‌ கலந்துகொண்ட. நிகழ்ச்சிகளில்‌, 
திரு. அழகிரிசாமி உரையாற்றினார்‌. ஒரு முறை அழுதுவிட்டார்‌. 

“மகாத்மா காந்தி, பெரிய வழக்கறிஞராக இருந்தும்‌ நமக்குத்‌ 
தொண்டு புரியும்‌ பொருட்டு, குடியானவர்போல்‌ மாறிவிட்டார்‌. 

“எங்கோ, விசிறி அடியில்‌ இருக்க வேண்டிய பொதுக்கல்வி 
இயக்குநர்‌, நமக்கு உழைக்கும்‌ பொருட்டு எனிய உடையில்‌ ஊர்‌ 
ஊராக அலைகிறார்‌. 

“மகாத்மாவுக்குக்‌ கஸ்தூரிபாய்‌ அம்மையார்‌. போன்று, 
இயக்குநருக்குக்‌ கரந்தம்மா துணை நிற்கிறார்‌” என்று சொல்லுவார்‌. 

அன்னை கஸ்தூரிபாயின்‌ நினைவு அவருக்கு அழுகையை 
வரவழைத்து விட்டது. இரண்டு முறை அப்படிக்‌ கண்ட பிறகு, 

“ஏங்களை மகாத்மாவோடும்‌ கஸ்தூரிபாயோடும்‌ ஒப்பிடுவது 
நல்லதல்ல! அது எங்கள்‌ பேரில்‌ பலருடைய அழுக்காற்றை மடை 
.மாற்றிவிடுவதோடு, உங்களையும்‌ அழவைக்கிறது. அதை விட்டு 
விடுங்கள்‌” என்று சொல்லிப்‌ பார்த்தேன்‌. பலிக்கவில்லை. 
என்‌ பேச்சில்‌ பிணைத்துக்‌ கொண்டேன்‌. 

ஒரு நாள்‌ தியாகியின்‌ பேச்சு, என்‌ உள்ளத்தின்‌ ஆழத்திலிருந்த 
நாட்டுப்‌ பற்றையும்‌, நன்றி உணர்வையும்‌ கொப்பளிக்க வைத்தது. 

அதுமுதல்‌ என்‌ பேச்சில்‌ பின்வரும்‌ பகுதி சேர்ந்து வந்தது. 

“நரம்‌ விடுதலை பெற்ற இந்தியாவில்‌ வாழ்கிறோம்‌. இது 
மன்னர்கள்‌ இந்தியா அல்ல! மக்கள்‌ இந்தியா! அப்படி. என்றால்‌, நம்‌ 
நாட்டின்‌ வளமும்‌ வாழ்வும்‌ எல்லார்‌ கைகளிலும்‌ உள்ளன. 

“இந்திய விடுதலைப்‌ போராட்டத்தில்‌ நேரடியாகப்‌ பங்கு 
-கொண்டவர்கள்‌ நூற்றுக்கு இரண்டொருவர்‌ மட்டுமே. மற்றவர்கள்‌ 
"இந்‌ நாட்டுக்குப்‌ பகையானவர்கள்‌ அல்லர்‌. நேற்று காட்டாத 
அக்கறையை இன்று காட்ட வேண்டியவர்கள்‌. 

“விடுதலைக்காகப்‌ பாடுபட்டவர்கள்‌, பெற்ற உரிமையை 
மக்கள்‌ அனைவருக்கும்‌ பொதுவாக்கி விட்டார்கள்‌. 

“வெள்ளைக்கார ஆட்சி, சொத்துரிமையின்‌ வரி அளவின்‌ 
அடிப்படையில்‌ வர்க்குரிமை கொடுத்தார்கள்‌. தன்னாட்சி பெற்றுத்‌ 
தந்தவர்கள்‌. ஓராண்டு சிறை சென்றவர்கள்‌, ஊராட்சி நகராட்சித்‌ 
தேர்தல்களுக்குப்‌ போட்டியிடலாம்‌. இரண்டாண்டு சிறை, 
சென்றவர்கள்‌, சட்ட மன்றத்திற்கும்‌ மூன்றாண்டு சிறை .சென்ற 
வர்கள்‌ நாடாளுமன்றத்திற்கும்‌ போகலாமென்றும்‌ தியாக வரம்பு 
கட்டிக்கொண்டு, ஆட்சி உரிமையைத்‌ தியாகிகள்‌ சொத்தாக்கிக்‌ 
கொள்ளவில்லை. 

“நம்மைப்போல, வேடிக்கை பார்த்துக்‌ கொண்டிருந்தவர்‌ 
களுக்கும்‌ ஆட்சி உரிமை வழங்கியுள்ளார்கள்‌. 

“உரிமையில்‌ மறுபக்கம்‌ கடமை. விடுதலைப்‌ போராட்டத்தில்‌ 
பங்கு கொள்ளாத நாம்‌, நாட்டின்‌ சீரமைப்பிற்கும்‌ மேம்பாட்டிற்கும்‌ 
“வட்டியும்‌ முதலுமாக” உதவ வேண்டாமா? 

“எல்லாச்‌ சீரமைப்புகளுக்கும்‌, மேம்பாடுகளுக்கும்‌ ஆணிவேர்‌ 
கல்வியே ஆகும்‌. அதை அனைவரும்‌ பெறச்செய்வது, நாம்‌ 
நாட்டிற்கு ஆற்ற வேண்டிய கடமையும்‌ சமுதாயத்திற்கு ஆற்ற 
வேண்டிய தொண்டுமாகும்‌” என்றேன்‌. 

அவினாச நகரத்தில்‌ தவத்திரு. கன்னியர்கள்‌ நடுநிலைப்‌ பள்ளி 
ஒன்றை நடத்தி வந்தனர்‌. 

பகல்‌ உணவுத்‌ திட்டம்‌ வெறும்‌ மக்கள்‌ இயக்கமாகத்‌ 
தொடங்கியபோது, அப்‌ பள்ளி ஆசிரியர்கள்‌, நானூறு காலித்‌ 
தீப்பெட்டிகளைத்‌ திரட்டினர்‌. 

வசதி படைத்தவர்களாகக்‌ கருதப்பட்ட மாணவிகளிடம்‌ தந்து 
நாள்தோறும்‌ ஒரு தீப்‌ பெட்டி அளவு அரிசி வாங்கி வரும்படி 
கூறினர்‌. 

அடுத்த நாள்‌ முதல்‌ அப்படியே கொண்டு வந்தார்கள்‌. 

ஏழைப்‌ பிள்ளைகளும்‌ முன்வந்து தாங்களாகவே கொண்டு 
வந்தார்கள்‌. இச்‌ செய்தி “இலண்டன்‌ டைம்ஸ்‌” நாளிதழின்‌ 
வாராந்திரக்‌ கட்டுரையில்‌ வெளியாயிற்று. 
கல்வித்‌ திட்டம்‌ கட்சித்‌ திட்டமல்ல 

கல்வி பற்றிய திட்டங்களை ஆளுங்கட்சியின்‌ தனியுடைமை 
யாக்கி விடாமல்‌, ஒத்துழைக்கும்‌ பல கட்சியினரின்‌ உதவியையும்‌ 
பெற்றுக்‌ கொள்ளும்படி, முதலமைச்சர்‌ காமராசர்‌ விரும்பினார்‌. 

கல்வி அமைச்சர்‌ சி. சுப்பிரமணியம்‌ அணுகு முறையும்‌ 
அதுவாக இருந்தது. எனவே, ஊர்களில்‌ கட்சிப்‌ பகைகள்‌ கட்டுக்குள்‌ 
அடங்கின. 
அண்ணாவின்‌ அன்பு 

மக்கள்‌ இயக்கமாக இருந்தபோது, காஞ்சிபுரம்‌ நகரத்தில்‌ 
பொதுமக்களிடம்‌ செல்வாக்குள்ள சில பள்ளிகள்‌, பகல்‌ உணவுத்‌ 
திட்டத்தைத்‌ தொடங்கி நடத்தின. 1- 17- 1957 முதல்‌ பகல்‌ உணவுத்‌ 
இட்டத்தை அரசு ஏற்றுக்‌ கொண்ட தால்‌, விரைவாகப்‌ பரவிற்று. 

காஞ்சிபுரம்‌ நகராட்சியின்‌ அப்போதைய தலைவர்‌ 
இரு. பெருமாள்‌ நாயுடு என்னும்‌ காங்கிரசுக்காரர்‌. 

துணைத்தலைவர்‌ திர. ஏ. கே. தங்கவேலு முதலியார்‌ 

அவ்‌ விருவரும்‌ வேறு சில உறுப்பினர்களும்‌ பகல்‌ உணவு 
பற்றிக்‌ கலந்து ஆலோசித்தார்கள்‌ 

தனியார்‌ தொடக்கப்‌ பள்ளிகள்‌ உள்ளிட்ட எல்லாத்‌ 
தொடக்கப்‌ பள்ளிகளுக்கும்‌ ஒரே மையத்தில்‌ சமைத்து, 
பள்ளிகளுக்கு அனுப்பி வைப்பது என்று முடிவு செய்தார்கள்‌. குழு 
அமைத்தார்கள்‌. 

திரு. ஏ. கே. தங்கவேலர்‌, திராவிட முன்னேற்றக்‌ கழகப்‌ 
பெரியவர்களில்‌ ஒருவர்‌; பகல்‌ உணவுக்‌ குழுவின்‌ தலைவர்‌; 
இரு. பெருமாள்‌ நாயுடு துணைத்‌ தலைவர்‌. 

இரு. பார்த்தசாரதி என்னும்‌ பொது உடைமைக்‌ கட்சி 
நகராட்சி மன்ற உறுப்பினர்‌. பகல்‌ உணவுக்‌ குழு உறுப்பினர்களில்‌ 
ஒருவர்‌. அக்‌ குழு அனைத்துக்‌ கட்சிக்‌ குழு. 

காஞ்சிபுரம்‌ ஆடிசன்பேட்டை ஐவுளிக்கடைச்‌ சத்திரத்தில்‌ 
சமையல்‌. அங்கு இருந்து ஆளுக்கொரு உணவுப்‌ பெட்டியில்‌ 
ஒவ்வோர்‌ பள்ளிக்கும்‌ குறிப்பிட்ட எண்ணிக்கை சாப்பாடு 
அனுப்பப்படும்‌. அதைக்‌ கொண்டுபோவதற்காக, மிதிவண்டி 
ரிக்ஷாக்களை ஏற்பாடு செய்து இருந்தார்கள்‌. 

நகர்‌ முழுவதற்குமான அத்‌ திட்டத்தின்‌ தொடக்க விழாவிற்கு! 
ஏ. கே.தங்கவேலரே நேரில்‌ வந்து என்னை அழைத்தார்‌. 

“வரவேண்டியது என்‌ பொறுப்பு! நான்‌ வருகிறேன்‌. உள்ளூர்‌ 
சட்டமன்ற உறுப்பினரை அழைப்பதே முறை. அறிஞர்‌ 
அண்ணாவிற்குப்‌ பங்கு கொடுங்கள்‌” என்றேன்‌. 

“அண்ணாவைக்‌ கலந்துகொண்டே வந்திருக்கிறேன்‌. அவர்‌ 
தான்‌ உங்களை அழைக்கச்‌ சொன்னார்‌. இப்போதைக்கு 
நிகழ்ச்சியில்‌ இருந்து ஒதுங்கி இருக்க விரும்புகிறார்‌” என்றார்‌. 

“நான்‌ சொன்னதாக மீண்டும்‌ கூப்பிட்டுப்‌ பாருங்கள்‌. வர்‌ 
இசைந்தால்‌, “ஏற்ற பங்கு கொடுங்கள்‌” என்று , சொல்லி 
அனுப்பினேன்‌. 

விழா அழைப்பு வந்தது. அண்ணா பெயர்‌ இல்லை. ஏமாற்றத்‌ 
தோடு, விழாவிற்குச்‌ சென்றேன்‌. நான்‌ அய்ந்து மணித்துளிகள்‌ 
முன்னதாகச்‌ சென்று அடைந்தேன்‌. மூன்று மணித்துளிகள்‌ 
முன்னதாக அண்ணா வந்து சேர்ந்தார்‌. 

விழா தொடங்கிற்று. தலைவர்கள்‌ வரிசையில்‌ அண்ணாவை 
அமர்த்தினார்கள்‌. தொடக்க விழாச்‌ சடங்கு முடிந்தது. 

“இதை, வாழ்த்தும்படி, அறிஞர்‌ அண்ணாவைக்‌ கேட்டுக்‌ 
கொள்ளும்படி, தலைவர்‌ அவர்களை வேண்டிக்‌ கொள்ளுகிறேன்‌” 
என்றேன்‌. 


தலைவர்‌ தங்கவேலரும்‌ அப்படியே கேட்டுக்‌ கொண்டார்‌. 


அண்ணா அளித்த அய்ம்பது ரூபாய்‌ 

அண்ணா, தம்‌ வாழ்க்கையின்‌ மிகச்‌ சிறிய உரையை ஆற்றினார்‌ 
எனலாம்‌. 

“படிக்கும்‌ ஏழைச்‌ சிறுவர்களைக்‌ காப்பது சமூதாயத்தின்‌ 
பொறுப்பு... நான்‌ சட்டமன்ற உறுப்பினராகிவிட்டதால்‌, அதற்காக 
ரூபாய்‌ நூற்றைம்பது கிடைக்கிறது. அதில்‌ மாதம்‌ அய்ம்பது 
ரூபாயைப்‌ பகல்‌ உணவுக்‌ குழுவிற்கு என்‌ பங்காகச்‌ செவுக்குவேன்‌"” 
என்ற அறிவிப்போடு முடித்துக்‌ கொண்டார்‌. 

அனைவரும்‌ கலைந்து போகையில்‌, என்னைத்‌ தனியே 
அழைத்தார்‌. 

“பகல்‌ உணவுத்‌ திட்டம்‌ பதினாறு திங்கள்‌ அரசின்‌ ஒப்புதல்‌ 
இன்றி நடந்தது. முதலமைச்சரின்‌ குறிப்புப்படி நீங்கள்‌ துணிந்து 
நடத்தினீர்கள்‌. 

“இக்‌ கூட்டத்தில்‌ நான்‌ பேசினால்‌, அதைச்‌ சொல்லி 
உங்களைப்‌ பாராட்டவேண்டும்‌. அப்படிப்‌ பாராட்டுவது, பல 
இடங்களில்‌ அழுக்காறு அலைகளை எழுப்பும்‌. உங்களுக்குத்‌ 
தொல்லை கொடுக்கும்‌ என்பதால்‌, “என்‌ பெயரைப்‌ போட 
வேண்டாமென்று சொன்னேன்‌” என்று விளக்கினார்‌. 

தலைவர்கள்‌ என்னை இமையெனக்‌ காத்த பாங்கினை எண்ணி 
எண்ணிப்‌ பரவசம்‌ அடைகிறேன்‌. 

காஞ்சிபுரம்‌ நிகழ்ச்சிக்குப்பின்‌, பகல்‌ உணவு தொடங்கும்‌ 
ஒவ்வொரு கூட்டத்திலும்‌ அறிஞர்‌ அண்ணாவின்‌ மாதாந்திர 
நன்கொடையைச்‌, சொல்லி, கட்சிக்‌ கண்ணோட்டம்‌ இன்றி 
அனைவரும்‌ இந்தப்‌ பகல்‌ உணவுத்‌ திட்டத்தை ஆதரிக்கவேண்டும்‌ 
என்று சொல்லி வந்தேன்‌. 


ஒருமுறை, கல்வி அமைச்சர்‌, சி. சுப்பிரமணியம்‌ கலந்து 
கொண்ட திருநெல்வேலி நிகழ்ச்சியில்‌ அண்ணாவின்‌ 
நன்கொடையைச்‌ சுட்டிக்காட்டினேன்‌. 

எனக்குப்‌ பின்னர்‌, அம்மாவட்ட சட்டமன்ற உறுப்பினர்களில்‌ 
ஒருவர்‌ பேசினார்‌. அவர்‌, தமது உரையில்‌, 

“நெ. து. சு. எதிர்கட்‌சிச்‌ சார்புடையவர்‌; அதனால்‌, இவ்‌ 
விழாவில்‌ அண்ணாவிற்கு விளம்பரம்‌ கொடுக்கிறார்‌. அரசின்‌ 
செல்வாக்கை இத்தகைய விளம்பரம்‌ சற்று குறைக்காதா?” என்று 
காரசாரமாகப்‌ பேசினார்‌. 

அடுத்துப்‌ பேசிய கல்வி அமைச்சர்‌ அதற்குப்‌ பதில்‌ கூறினார்‌. 

“நெ. து.சு. வோ, நானோ, வேறு எவரோ விளம்பரப்படுத்தித்‌ 
தான்‌, மக்களுக்கு அறிமுகமாக வேண்டிய நிலையில்‌ அண்ணாதுரை 
இல்லை என்பது இவருக்குத்‌ தெரியாமல்‌ இருப்பது வியப்பாக 
இருக்கிறது. 

“நெ. து. ச. வை, நான்‌ மாணவப்பருவம்‌ முதல்‌ தொடர்ந்து 
அறிவேன்‌. அவர்‌ நடுநிலைமை தவறாதவர்‌” என்று பதில்‌ அளித்தார்‌. 

அதற்கு முன்னரே எதிர்ப்பட்ட புகார்‌ ஒன்றைச்‌ சொல்லியாக 
வேண்டும்‌. 


காமராசரின்‌ விசாரணை 


7957 ஆம்‌ ஆண்டு மே திங்கள்‌ இறுதியில்‌ ஒருநாள்‌, நான்‌ காலை 
9 மணிக்கு அலுவலகத்தில்‌ கோப்புகளைப்‌ பார்த்துக்‌ கொண்டிருந்‌- 

தேன்‌. என்னுடைய நேரடித்‌ தொலைபேசி ஒலித்தது; தொடர்பு 
கொண்டேன்‌. 
“நான்‌ காமராஜ்‌ பேசுகிறேன்‌. நீங்கள்‌ இன்று காலை, 
கோட்டைக்கு வந்து என்னைக்‌ காணுங்கள்‌” என்றார்‌. 
அவரைக்‌ கேட்டுப்‌ பேட்டி நேரத்தைக்‌ குறித்துக்‌ கொண்டேன்‌ 
குறிப்பிட்ட நேரத்திற்கு முன்பே சென்று விட்டேன்‌. 
முதலமைச்சர்‌ அறைக்குள்‌ அழைத்துப்‌ போகப்பட்டேன்‌. 
அவர்‌ சுட்டிக்காட்டிய நாற்காலியில்‌ அமர்ந்ததும்‌, 
முதலமைச்சர்‌ என்னைப்‌ பார்த்து, 


பழைய விதியும்‌ புதிய விதியும்‌ 

“புதிய உயர்நிலைப்‌ பள்ளிகளைப்‌ பழைய விதி முறைப்படி 
கொடுக்கப்‌ போகிறீர்களா? புதிய அளவுகோலைக்‌ கொண்டு 
பார்க்கப்‌ போகிறீர்களா?” என்று அமைதியாகக்‌ கேட்டார்‌. 

“பழைய விதிமுறைப்படிதான்‌, உயர்நிலைப்‌ பள்ளிகளைச்‌ 
கொடுப்பதோ, மறுப்பதோ”. என்றேன்‌. 

பழைய விதிமுறைகளைச்‌ சுருக்கமாக விளக்கினேன்‌. 

“ஏற்கெனவே இயங்கிக்‌ கொண்டிருக்கும்‌ உயர்நிலைப்‌ 
பள்ளிக்கு இடையூறாக இருக்கக்கூடாது: 

“புதிய உயர்நிலைப்‌ பள்ளிக்கூடம்‌ கேட்கும்‌ ஊரிலிருந்தும்‌ 
அக்கம்பக்கத்தில்‌ இருந்தும்‌ முப்பது மாணாக்கராவது சேரும்‌ 
வாய்ப்பு வேண்டும்‌. 

“அப்படிப்பட்ட நிலையிருந்து, பொதுமக்கள்‌ நன்‌ 
கொடையால்‌ அய்ந்து ஏக்கர்‌ நிலமும்‌ ஒவ்வோர்‌ வகுப்பிலும்‌ ஒரு 
பிரிவுக்காகிலும்‌ போதுமான கட்டடமும்‌ கட்டித்தர வேண்டும்‌. 

“தலைமையாசிரியர்‌ அறை, அலுவலக 'அறை, ஆசிரியர்கள்‌ 
அறை, நரலக அறை ஆகியவற்றையும்‌ பொதுமக்கள்‌ இடமிருந்து. 
எதிர்பார்ப்பது பழைய முறை” என்று சுருக்கமாகக்‌ கூறினேன்‌. 

“இதிலிருந்து ஏதாவது, விதிவிலக்கு கொடுத்து இருச்‌ 
கிறீர்களா?” என்று முதலமைச்சர்‌ கேட்டார்‌. 

“இல்லை அய்யா”என்றேன்‌. 

“இப்போது நான்‌ சொல்லப்போகிறது பற்றி வருத்தட்‌ 
படாதீர்கள்‌. அது பொய்யாகவும்‌ இருக்கலாம்‌. 

“தருமபுரி அருகில்‌, லவிகம்‌ என்று ஓர்‌ ஊர்‌ இருக்கிறது. அவ்‌ 
வூரில்‌, சென்ற ஆண்டு, முதல்‌ மூன்று பாரங்கள்‌ கொண்ட 
நடுநிலைப்‌ பள்ளி கொடுத்தீர்களாம்‌. 

“தேவையான கட்டடம்‌ முழுவதும்‌ கட்டி முடித்தால்‌, அடுத்த 
ஆண்டில்‌ அதை உயர்நிலைப்‌ பள்ளியாக மாற்ற ஒப்புதல்‌ 
கிடைக்கும்‌ என்று, அந்த ஆணையிலேயே சொன்னீர்களாம்‌. 

“அதன்படி,.புதிய கட்டடம்‌ கட்டி முடித்துவிட்டார்கள்‌. 
அந்தக்‌ கட்டடத்‌ திறப்பு விழாவிற்கு என்னை அழைக்கும்‌ 
பொருட்டுச்‌ சென்னைக்கு வந்த, அந்தத்‌ தொகுதி சட்டமன்ற 
உறுப்பினர்‌, உயர்நிலைப்‌ பள்ளி மறுக்கப்பட்டதாகக்‌ கேள்விப்‌ 
பட்டாராம்‌. 

“என்னிடம்‌ வந்து, தங்களுக்குப்‌ பரிந்துரைக்கும்படி. வேண்டிக்‌ 
கொண்டார்‌” என்றார்‌. 

“அப்போது, தருமபுரி மாவட்டம்‌ சேலத்தோடு 
இணைந்திருந்தது. 

“சேலம்‌ மாவட்டக்‌ கல்வி அலுவலர்‌ இரு. சங்கரன்‌ பிள்ளை 
எனக்கு அனுப்பிய அறிக்கையின்படி, “கட்டடம்‌ கட்டி முடிய 
வில்லை; விரைவில்‌ முடியாது. அக்‌ காரணத்தால்‌, உயர்நிலைப்‌ 
பள்ளிக்கு இசைவு தரவேண்டாம்‌” என்பது அவருடைய பரிந்துரை. 

“எனவே, லலிகம்‌ பன்னி, நடுநிலைப்‌ பள்ளியாக இருக்க முடிவு 
செய்யப்பட்டது” என்றேன்‌. 
விதிவிலக்கு கொடுத்தீரா? 

“கட்டடம்‌ முடியாத வேறு எந்த ஊருக்காவது உயர்நிலைப்‌ 
பள்ளி கொடுத்திருக்கிறீர்களா?”” என்று கேட்டார்‌. 

“இல்லை .அய்யா”” என்றேன்‌. 

முதலமைச்சரின்‌ முகத்தில்‌ சிறிதும்‌ கடுகடுப்பு இல்லை, 
தொடக்கம்‌ முதல்‌ புன்முறுவல்‌ தவழ்ந்தது.” 

“நீதிபதி கைலாசம்‌ ஊரான பாலப்பட்டிக்குக்‌ கட்டடம்‌ 
முடியாத நிலையிலேயே, உயர்நிலைப்‌ பன்னி கொடுத்து 
இருக்கிறீர்களா?” என்பது முதல்வரின்‌ கேள்வி 

“உயர்நிலைப்‌ பள்ளி கொடுத்திருக்கிறேன்‌. கட்டடம்‌ முடிந்து 
விட்டது என்பது எனது நினைவு. அக்‌ கட்டடப்‌ புகைப்படங்கள்‌ 
கோப்பில்‌ இருப்பதாக நினைவு” என்று கூறினேன்‌. 

இவ்‌ வுரையாடலுக்கு இடையில்‌ என்‌ மூளை ஆக்கபூர்வமாக 
வேலை செய்தது: 

“அய்யா! லலிகம்‌ பள்ளிக்‌ கட்டடம்‌ முடியவில்லை என்று 
சனவரியில்‌ அறிக்கை வந்தது. 

“இப்போது, நான்கு திங்கள்‌ சென்று விட்டன. இந்த நான்கு 
திங்களில்‌: வேலை முடிந்திருக்கலாம்‌. 

“இன்றைய நிலவரத்தைத்‌ தெரிந்துகொண்டு, நாளை 
தங்களைக்‌ கண்டு, ஆணை பெற்றுக்கொள்கிறேன்‌ அய்யா” 
என்றேன்‌. 

“மாவட்டக்‌ கல்வி அலுவலர்‌, எந்தப்‌ பக்கம்‌ போயிருக்‌- 
கிறாரோ! அடுத்த ஆண்டு பார்த்துக்‌ கொள்வோமென்று சொல்லி 
விடுகிறேன்‌” என்றார்‌. 

“தயவுசெய்து நாளைவரை. பொறுத்துக்‌ கொள்ளுங்கள்‌” 
என்று வேண்டினேன்‌. பொறுத்து இருக்க முதல்வர்‌ இசைந்தார்‌. 

எனது அலுவலகம்‌ திரும்பியதும்‌ தருமபுரி அஞ்சலகம்‌ 
வழியாக அச்‌ .சரகப்‌ பள்ளி ஆய்வாளரோடு தொலைபேசித்‌ 
தொடர்பு கொண்டேன்‌. விரிவான குறிப்புகள்‌ தந்தேன்‌. 

எனது ஆணைக்கேற்ப, ஆய்வாளர்‌, உடனே லலிகம்‌ சென்றார்‌. 
புதிய கட்டடத்தைப்‌ பார்த்தார்‌. கட்டடக்‌ குழுவினரைக்‌ கண்டார்‌. 

நிலைமை என்ன? 

“சுவர்கள்‌ நான்கு அடி மட்டத்திற்கு உயர்ந்துள்ளன. இரண்டு 
திங்களாகத்‌ தவக்கம்‌. ட 

“நிதி திரட்டிக்‌ கொண்டிருக்கிறார்கள்‌. போதிய நிதி 
கிடைத்ததும்‌ கள்ளிக்கோட்டைக்கு ஆள்‌ அனுப்பி சமை ஓடு 
வாங்கப்‌ போகிறார்கள்‌. 

“எவ்வளவு துரிதப்படுத்தனாலும்‌ ஆறு திங்களாவது 
பிடிக்கும்‌.” இது புதிய அறிக்கையின்‌ சாரம்‌. 

அடுத்த நாள்‌, அந்த அறிக்கையை, முதலமைச்சர்‌ 
காமராசரிடம்‌ காட்டினேன்‌. படித்துவிட்டுச்‌ சிரித்தார்‌. 


உண்மையை உணர்த்தினேன்‌ 


பாலப்பட்டிக்‌ கிராமத்தில்‌ உயர்நிலைப்‌ பள்ளிக்காகப்‌ 
புதிதாகக்‌ கட்டியுள்ள்‌ கட்டடங்களின்‌ புகைப்படங்களைக்‌ 
காட்டினேன்‌. 


காமராசர்‌ விசாரணை 341 


முதலமைச்சருக்கு நிறைவு ஏற்படவும்‌, 

“எவ்வளவு பெரிய பொய்ப்‌ புகார்‌ சொல்லியிருக்கிறார்‌. 
இப்படிப்பட்டவர்களை வைத்துக்‌ கொண்டுதான்‌, நாங்களும்‌ கட்சி 
நடத்த வேண்டியிருக்கிறது. அந்தச்‌ சட்டமன்ற உறுப்பினரே, 
உங்களிடம்‌ வந்து மன்னிப்புக்‌ கேட்பார்‌” என்றார்‌ முதல்வர்‌. 

“அது எதற்குங்க?”” என்றேன்‌. 


நடந்தது என்ன? 

அவர்‌ சொன்னது முழுமையும்‌ உங்களுக்குத்‌ தெரிந்திருப்பது 
நல்லது. 

“இவ்‌. வாண்டு, புதிதாகத்‌ திறக்கும்‌ உயர்நிலைப்‌ பள்ளிகளுக்கு 
வரம்புகட்டி விட்டார்கள்‌. அதை எல்லா மாவட்டங்களுக்கும்‌ பங்கு 
போட்டுத்‌ தரவேண்டும்‌. 

“அதே நேரத்தில்‌, தேர்தல்‌ காலத்தில்‌ நாங்கள்‌, தாராளமாக 
உயர்நிலைப்‌ பள்ளிகள்‌ வாங்கித்‌ தருவதாக வாக்கு அளித்து 
விட்டோம்‌. 

“அரசு சொல்லியிருப்பதற்குமேல்‌, கோரிக்கைகள்‌ வந்துள்ளன. 

“எனவே, இயக்குநர்‌ எங்கள்‌ மாவட்டத்தைப்‌ பொறுத்த 
மட்டில்‌, ஓர்‌ உபாயத்தைக்‌ கடைப்பிடித்தார்‌. 

“வெள்ளாள கவுண்டர்‌ ஊர்களுக்குத்‌ தாராளமாகக்‌ 
கொடுத்துவிட்டு, வன்னிய கவுண்டர்‌ ஊர்களுக்கு இழுத்துப்‌ 
பிடித்துவிட்டார்‌ என்றார்‌. 

“நான்‌ சிரித்து விட்டேன்‌. 

“இந்த இயக்குநர்‌ சாதி கெட்டவர்‌; சாதிப்‌ பார்வை 
இல்லாதவராயிற்றே” என்று குறுக்கிட்டேன்‌. 

“மெய்தான்‌! அவரைப்‌ பொறுத்தமட்டில்‌ அது சரி. அனால்‌ 
கன்‌ அமைச்சர்‌, வெள்ளாளக்‌ கவுண்டர்‌ ஆயிற்றே. 

“அவரை மகிழ்விப்பதற்காக, அப்படிச்‌ செய்திருக்கலாம்‌; 
அல்லது அமைச்சரே சாடை காட்டியிருக்கலாம்‌ என்றார்‌ 
சட்டமன்ற உறுப்பினர்‌. 

“வழி விலகிப்போய்‌ எவரையும்‌ மகிழ்விக்க முயலமாட்டார்‌, 
இயக்குநர்‌. 

“அமைச்சர்‌, சுப்பிரமணியமும்‌ சாதி அடிப்படையில்‌ 
ஆணையிட்டிருக்க மாட்டார்‌ என்று சொன்னேன்‌. அவர்‌ 
விழித்தார்‌.” = 


342 நினைவு அலைகள்‌ 


இப்படிச்‌ சொல்லிய முதலமைச்சர்‌ மேலும்‌, 

“ஒரே ஒரு பள்ளிக்கூடத்தை வைத்து, சாதி அணி உருவாக்கப்‌ 
பார்த்தார்‌. 

“இப்போது அந்தக்‌ குட்டு வெளியாகிவிட்டது. அவரே வந்து 
மன்னிப்புக்‌ கேட்பார்‌” என்றார்‌ 

“மன்னிப்பு கேட்கத்‌ தேவையில்லை அய்யா! இப்போதும்‌ ஒரு 

திங்களில்‌ 'கட்டடத்தை முடித்துவிட்டால்‌ நான்காம்‌ பாரம்‌ இவ்‌ 
வாண்டே கொடுத்து விடுகிறேன்‌ அய்யா!” என்றேன்‌. பெரிய 
புன்முறுவலைக்‌ கண்டேன்‌. விடைபெற்றுக்‌ கொண்டேன்‌. 


சட்டமன்ற உறுப்பினர்‌ வருத்தம்‌ தெரிவித்தார்‌ 

மறுநாள்‌, லலிகம்‌ முனுசாமி கவுண்டர்‌, கிருஷ்ணகிரி 
சட்டமன்ற உறுப்பினர்‌ முனுசாமி கவுண்டரை அழைத்துக்‌ 
கொண்டு என்‌ அலுவலகம்‌ வந்தார்‌. வழக்கம்போல்‌, எழுந்து, 
கைகுலுக்கி வரவேற்றேன்‌. 

தருமபுரியார்‌, ஏற்கெனவே முதலமைச்சர்‌ என்னிடம்‌ கூறியதை 
எல்லாம்‌ கூறினார்‌. 

“நாங்கள்‌ பொது வாழ்க்கையில்‌ சிக்கிக்‌ கொண்டவர்கள்‌; 
எடுத்த காரியத்தை முடிக்க எதை எதையோ சில வேளைகளில்‌ 
செய்து விடுவோம்‌. 

“உங்கள்‌ மனம்‌ புண்பட வேண்டாம்‌. உங்கள்‌ மனம்‌ நொந்தால்‌, 
கல்வி வளர்ச்சி குன்றிப்‌ போகும்‌. இகை மன்னிக்க மறக்‌ சவி௫ுங்கள்‌” 
என்றார்‌. 

“என்‌ மனம்‌ தூய்மையானது. ஆகவே புண்ணாகாது! இப்பவும்‌ 
சொல்லுகிறேன்‌, முடிந்தால்‌, ஊருக்குப்‌ போய்க்‌ கட்டடத்தை 
முடித்துவிட்டுத்‌ தகவல்‌ கொடுங்கள்‌. இவ்‌ வாண்டே, மேல்‌ வகுப்புத்‌ 
தருகிறேன்‌” என்றேன்‌. 

இரு தரப்பிலும்‌, கசப்பு உலர்ந்து விட்டது. அடுத்த ஆண்டு 
லலிகத்தில்‌ உயர்நிலைப்‌ பள்ளி கிடைத்தது. 

இந்‌ நிகழ்ச்சி, என்‌ கண்களைத்‌ திறந்தது. சொந்த அற்ப 
நிராசைகளை மிகைப்படுத்தி, சாதிப்‌ பிரிவுகளை பகையாளி 
களாகவே வைத்து இருப்பவர்கள்‌, நமது பொது, வாழ்க்கை 
முன்னணியினரே என்பது புலனாயிற்று. 


இதற்கு நச்சு முறிவு மருந்து, எப்போது கிடைக்கும்‌? 

38. கல்வி இயக்ககம்‌ மக்கள்‌ 
இயக்கமாகியது 


ஆதாரக்‌ கல்விப்‌ பள்ளிகளின்‌ அவலங்கள்‌ 

செங்கற்பட்டு மாவட்டத்தில்‌, திருவள்ளுர்‌ வட்டத்தில்‌ 
கடம்பத்தூர்‌ சர்கம்‌ என்று ஒன்று உண்டு. 

அதில்‌ எழுப்த்து ஏழு தொடக்கப்‌ பள்ளிகள்‌ இருந்தன. 

அத்தனையும்‌ ஆதாரக்‌ கல்வி முறையில்‌ செயல்பட்டன. 

அவற்றில்‌ சில உயர்‌ ஆதாரப்‌ பள்ளிகளாக இருந்தன. 

மக்கள்‌ "இயக்கமாகவே தொடங்கிய பகல்‌ உணவுத்திட்டம்‌ 
அரசுத்‌ திட்டமானதும்‌ இச்‌ சரகத்தின்‌ எல்லாப்‌ பள்ளிகளுக்கும்‌ 
பரவி விட்டது. 

அந்‌ நிறைவு விழாவைப்‌ பல பள்ளிகள்‌ கொண்டாடின 

ஒரு நாள்‌ முழுவதும்‌ என்னை வேலை வாங்கினார்கள்‌. 


நிர்வாகக்‌ கோளாறு 

அச்‌ சுற்றுப்‌ பயணத்தில்‌ கண்டது என்ன? கரும்பலகைகள்‌ பல 
வெளுத்து இருந்தன. 

ஆசிரியர்கள்‌ அத்துணை அளவுக்குப்‌ பயன்படுத்தி 
இருக்கிறார்கள்‌ என்பது விளங்கிற்று. 

“சாயம்‌ பூசக்கூடாதா?" என்றேன்‌. 

பெரிய கோப்புகளைக்‌ காட்டினார்கள்‌. கரும்பலசைகளுக்குக்‌ 
கறுப்புச்‌ சாயம்‌ பூசுவது பற்றிய கடிதப்‌ போக்குவரத்துகளின்‌ 
தொகுப்புகள்‌ அக்‌ கோப்புகள்‌. 

ஒரு கரும்பலகைக்குச்‌ சாயம்‌ பூச ஒருவர்‌ அனுமதி கோரினார்‌. 

பள்ளிக்கூடம்‌ மட்டும்‌ அந்தக்‌ கடிதங்களுக்காக ஆறு ரூபாய்‌ 
செலவு செய்தது. 

மாவட்ட ஆடச௫ுக குழுவான அலுவலகம்‌ ஏறத்தாழ அவ்வளவு 
செலவு செய்து இருக்கும்‌. 

ஒரு கரும்பலகைக்குச்‌ சாயம்பூச எவ்வளவு செலவாகுமென்று 
வினவினேன்‌. “மூன்று ரூபாய்க்குமேல்‌ ஆகாது” என்ற பதில்‌ 
கிடைத்தது. 

“அந்த மூன்று ரூபாயை நன்கொடையாகக்‌ கொடுக்கக்கூடிய 
ஊரார்‌ எவரும்‌ இல்லையா?” என்றேன்‌. 

அங்குக்‌ கூடியிருந்தவர்களில்‌ இரண்டொருவர்‌, கரங்கள்‌ 
கொடுப்பதாக முன்‌ வந்தார்கள்‌. 

பள்ளிச்‌ சுவர்கள்‌ அனைத்தும்‌ கறுத்து இருந்தன; 
வெள்ளையடித்து ஆண்டுகள்‌ பலவாயின என்பது புலனாயிற்று. 

“வரப்போகிற பொங்கலில்‌, உங்கள்‌ வீடுகளுக்குச்‌ சுண்ணாம்பு 
அடிப்பீர்கள்‌. அப்போது, பள்ளிச்‌ சுவர்களுக்கும்‌ வெள்ளையடித்து 
விடுங்கள்‌. 

“முடிந்தால்‌ ஒருவராக, முடியாவிட்டால்‌ கூட்டாக அச்‌ 
செயலை ஏற்றுக்‌ கொள்ளுங்கள்‌” என்றேன்‌. கெட்டுக்‌ 
கொண்டார்கள்‌. 

பள்ளிக்‌ கட்டடங்களில்‌ பாதி பழுதானவை அல்லது 
போதாதவை. 


புதிய சிந்தனை 

அந்‌ நிலை என்‌ சிந்தனையை முடுக்கிற்று. 

ஒரு வகுப்பறை கட்ட மூவாயிரம்‌ அல்லது மூவாயிரத்து 
அய்ந் நாறு ரூபாய்களுக்குமேல்‌ செலவாகாது. 

வசதி படைத்தவர்கள்‌, தங்கள்‌ முன்னோர்‌ பெயரிலோ, தங்கள்‌ 
பெயரிலோ, ஒரு வகுப்பறையோ சில அறைகள்‌ கொண்ட 
கட்டடமோ கட்டித்‌ தரலாம்‌ என்று யோசனை கூறினேன்‌. 

உலக உருண்டை, பாடங்களுக்கான துணைக்‌ கருவிகள்‌ இருந்த 
பள்ளிகள்‌ சில. 

ஆசிரியர்கள்‌ உட்கார நாற்காலிகள்‌ பற்றாக்குறை; மாணாக்கர்‌ 
-உட்காரப்‌,பலகைகள்‌ இல்லாமை. 

பல பள்ளிகளில்‌ கழிவறைகள்‌ இல்லாமை; இப்படிக்‌ குறைகள்‌, 
பலவற்றைக்‌ கண்டேன்‌. 

துப்புரவை வளர்த்தல்‌, ஆதாரக்‌ கல்வியில்‌ முக்கிய இடம்‌ 
பெறும்‌. 

கழிவறைகள்‌ இல்லாது, தண்ணீர்‌ இல்லாது, துப்புரவை 
“வளர்ப்பதாக?” நம்மை நாமே ஏமாற்றிக்‌ கொண்டோம்‌. 


கடம்பத்தூர்‌ பகுதியில்‌ மட்டுமா இக்‌ குறைகள்‌? இல்லை. 

மாநிலம்‌ முழுவதும்‌. இக்‌ குறைகள்‌ பரவிக்‌ கிடந்தன. 

இந்திய நாடு முழுவதிலும்‌ இத்தகைய பற்றாக்‌ குறைகளும்‌ 
குறைபாடுகளும்‌ பரவி இருந்தன. இன்றும்‌ அவை போக்கப்‌ 
படவில்லை. 

கல்வி மேம்பாடு என்ற பெயரில்‌ கலை யரங்கங்கள்‌, திறந்த 
வெளி அரங்கங்கள்‌ ஒரு பக்கம்‌ வரிப்‌ பணத்தில்‌ இருந்து 
கட்டப்பட்டன. 

இப்‌ பகட்டுகளுக்குக்‌ கிடைத்த பணம்‌, தொடக்கப்‌ பள்ளி, 
நடுநிலைப்‌ பள்ளிகளின்‌ அடிப்படைத்‌ தேவைகளைக்‌ 
கொடுப்பதற்கு எட்டுவதே இல்லை. 

எனவே, மேம்பாடு, பகட்டுக்கும்‌ கணக்கு சொல்வதற்கும்‌ 
பயன்படுகிறதே யொழிய, 'பொது மக்கள்‌ பிள்ளைகளை 
முன்னேற்றப்‌ பயன்படவில்லை. 

இன்றும்‌ கழிவறைகள்‌ இல்லாத அல்லது போதாத கல்வி 
நிலையங்கள்‌ ஏராளம்‌. 

இந்திய நாடு முழுவதையும்‌ எடுத்துக்‌ கொண்டால்‌ நூற்றுக்கு 
அறுபதற்கு மேற்பட்ட கல்வி நிலையக்‌ கட்டடங்கள்‌ தகுதியற்றவை. 

கடம்பத்தூர்‌ : பகுதியினர்‌, எனது : யோசனைகளை 
எதிர்க்கவில்லை. “முடியுமா? என்றும்‌ மறுக்க முடியவில்லை. 

ஒருநாள்‌ நிகழ்ச்சிகளை எல்லாம்‌ முடித்துக்கொண்டு, நான்‌ 
சென்னைக்குப்‌ புறப்படும்போது, 

“நீங்கள்‌ சொன்னவற்றைச்‌ செய்ய முயல்கிறோம்‌. எவ்வளவு 
முடியுமென்று இப்போது சொல்வதற்கு இல்லை” என்று கூறி, 
என்னை வழியனுப்பி வைத்தார்கள்‌. 


மக்களைத்‌ *தயார்‌' செய்தோம்‌ 

அப்போது. செங்கற்பட்டு மாவட்டக்‌ கல்வி அலுவலராக 
இருந்தவர்‌, திரு. ஜே. ஏ: இராயன்‌. அவரும்‌ என்னோடு காரில்‌ வந்தார்‌. 

“மக்களிடையே ஒரு புத்துணர்ச்சியை ஏற்படுத்த வேண்டும்‌. 
உள்ளூர்ப்‌ பொதுக்‌ காரியங்கள்‌ பலவற்றை அவர்களே 
முடித்துவிடும்‌ சமுதாய உணர்வைத்‌ தூண்டி. விட வேண்டும்‌. 

“எங்கள்‌ இந்துக்‌ கோவில்கள்‌ பல்லாயிரக்‌ கணக்கானவை. 
அவற்றில்‌ ஒழுங்காகப்‌ பூசைகளும்‌ பண்டிகை விழாக்களும்‌ 
நடக்கின்றன. 

“காரணம்‌? விழாக்களுக்கான  மான்யங்கள்‌ போக 
உள்ளுரிலேயே, இன்ன குடும்பத்தார்‌; இன்ன தெருவார்‌, இன்னின்ன 
“உபயம்‌” செய்வது என்று ஏற்பாடு செய்திருப்பதே. 

“கடம்பத்தூர்‌. சரகம்‌ அடக்கமாகவும்‌ சிறியதாகவும்‌ 
இருக்கிறது. 

“பல சாதி மக்களும்‌ கூடிய வரையில்‌ ஒற்றுமையாக 
வாழ்கிறார்கள்‌. 

“மக்களிடையே சமூதாய உணர்வுகளை உருவாக்க இது நல்ல 
சோதனைக்‌ கூடமாகப்‌ பயன்படும்‌; முயன்று பாருங்கள்‌. 

“எவ்வளவு ரூபாய்க்குச்‌ சரமைப்பு ஏற்படுகிறது என்பதைவிட, 
எவ்வளவு பேர்கள்‌ முன்‌ வந்து பங்கு கொண்டார்கள்‌ என்பதே 
பெரிது! 

“அதை மனத்தில்‌ கொண்டு, .உங்கள்‌ ஆய்வாளர்‌ 
செயல்படட்டும்‌” என்று வழிகாட்டி. அனுப்பினேன்‌. 

மாவட்ட அலுவலர்‌, ஆய்வாளருக்கு வழிகாட்டினார்‌. அவர்‌, 
ஆசிரியர்களுக்கு வழி காட்டினார்‌. 

ஒவ்வொரு பள்ளிக்கூட ஆசிரியரோ, ஆசிரியர்களோ முதலில்‌ 
சில கணக்கு எடுத்தார்கள்‌. 

ஊரிலுள்ள பிள்ளைகள்‌ எல்லோரும்‌ பள்ளிக்கு வருவதானால்‌, 
எவ்வளவு இடவசதி வேண்டும்‌? எத்தனை பெஞ்சுகளோ, 
பலகைகளோ தேவை? என்ன' தளவாடங்கள்‌, துணைக்கருவிகள்‌ 
தேவை? 

தேவை பட்டியலை ஆயத்தம்‌ செய்ததுபோல்‌, இருப்புப்‌ 
பட்டியலையும்‌ போட்டார்கள்‌. 

அவற்றில்‌ இருந்து “பற்றாக்‌ குறைப்‌ பட்டியல்‌ உருவாயிற்று... 

அப்‌ பட்டியலை எடுத்துக்‌ கொண்டுபோய்‌, ஊர்ச்‌ 
செல்வர்களிடமும்‌ ஊர்ப்‌ பெரியவர்களிடமும்‌ காட்டினார்கள்‌. 

உதவி கிடைத்தது: 


அப்‌ பகுதி ஆய்வாளரும்‌ மாவ்ட்டக்‌' கல்வி அலுவலரும்‌ 
ஆயிரம்‌ ஆயிரத்தைந்‌ நூறு ரூபாய்‌ அளவிற்கு உதவி கிடைக்கும்‌ 
என்று எதிர்பார்த்தார்கள்‌.. 


உண்மையில்‌ கிடைத்தது, அதனினும்‌ பல மடங்காகும்‌. 

வாங்கி உதவிய பொருள்களின்‌ மதிப்பும்‌ செப்பனிட்ட 
செலவும்‌ பதின்மூன்று ஆயிரம்‌ ரூபாய்கள்‌ ஆயின. 

இத்தகைய முயற்சியையும்‌ மக்கள்‌ நன்கொடைகளையும்‌ 
அலுவலர்கள்‌ அதுவரை கண்டது இல்லை. எனவே திகைத்தார்கள்‌. 

பல பள்ளிகளுக்கும்‌ கிடைத்த நன்கொடைப்‌ பொருள்களில்‌, 
எளிதாகக்‌ கொண்டுவரக்‌ கூடியவற்றை, கடம்பத்தூருக்குக்‌ 
கொண்டு வந்து கண்காட்சியில்‌ வைப்பதென்றும்‌, அதையொட்டிப்‌ 
பொது மக்கள்‌ மாநாடு கூட்டிக்‌ கல்விக்கு மேலும்‌ ஆதரவு தேடுவது 
என்றும்‌ முடிவு செய்தோம்‌. 

கல்வி அமைச்சரையோ, முதலமைச்சரையோ அழைக்கு 
மளவிற்குப்‌ பெரும்‌ செயல்‌ அல்ல என்று கல்வி அலுவலரும்‌ மக்கள்‌ 
பிரதிநிதிகளும்‌ கருதினார்கள்‌. 

தொடக்கத்தில்‌ நன்கொடை சிறியனவாகவே இருந்தன. 
மாநாடு நாள்‌ நெருங்க நெருங்க, நன்கொடைப்‌ பொருள்கள்‌ 
தாராளமாக வந்தன. அத்தனையும்‌ பள்ளிக்கூடங்களுக்குத்‌ 
தேவையானவை. 


மாநாடு 

20-2-1958 அன்று கடம்பத்தூரில்‌ முதல்‌ பள்ளிச்‌ சீரமைப்பு 
மாநாடு நடைபெற்றது." 

அத்‌ தொகுதிச்‌ சட்டமன்ற உறுப்பினராக விளங்கிய 
இரு. ஏகாம்பர முதலியாரும்‌ பிற மக்கள்‌ தலைவர்களும்‌ 
ஏற்பாடுகளை நல்ல வண்ணம்‌ செய்திருந்தார்கள்‌. 


“தல்வி வளர்ச்சிக்கும்‌ மேம்பாட்டிற்கும்‌ பொது மக்களின்‌ 
அக்கறையும்‌ ஆதரவும்‌ ஈடுபாடும்‌ அடி.ப்படையாகும்‌. 

“அவர்களது உணர்வுகள்‌ ஆசிரியர்களிடையே அத்தகைய 
உணர்வுகளைத்‌ தாண்டிவிடும்‌. மாணாக்கரின்‌ நாட்டத்தையும்‌ 
ஈடுபாட்டையும்‌ பெருக்கும்‌. 

“அப்போது கல்வி செழிக்கும்‌; தரம்‌ உயரும்‌; தன்னம்பிக்கை 
வளரும்‌. 

“புத்தகப்‌ பூச்சிகளாக இருக்கும்‌ மக்கள்‌, பொறுப்பேற்கும்‌ 
மூன்னவர்களாகத்‌ தங்களை அறியாமலேயே மாறி விடுவார்கள்‌.” 
இந்தப்‌ பாணியில்‌ நான்‌ உரையாற்றிக்‌ கொண்டு போனேன்‌. 

அவ்‌ வேளை எதிர்பாராத இரு அன்னியர்கள்‌, ஜீப்பில்‌ வந்த 
இறங்கினார்கள்‌. 

விருந்தாளிகளை வரவேற்கும்படி குறிப்புக்‌ காட்டினேன்‌ 
ஆய்வாளர்‌ சென்று வரவேற்று வந்தார்‌. 

இருவரில்‌ ஒருவரை அடையாளம்‌. கண்டு கொண்டோம்‌ 
அமைச்சர்‌ பக்தவத்சலனாரின்‌ மூத்த மகளாகிய திருமதி சரோஜின்‌ 
வரதப்பனை அனைவருமே அடையாளங்‌ கண்டு கொண்டனர்‌. 

அவர்‌ தம்முடன்‌ வந்த அம்மையாரை அறிமுகப்படுத்தினார்‌. 
செல்வி சென்குப்தா 

“வந்திருக்கும்‌ விருந்தாளி, இந்திய அரசின்‌ சமூகநலத்‌ 
துறையின்‌ இயக்குநர்‌; இவர்‌ பெயர்‌ செல்வி சென்குப்தா! 

“இப்‌ பகுதியில்‌ நடக்கும்‌ மாதர்‌ நலப்பணிகளைப்‌ பார்க்க 
வந்தவர்‌, இக்‌ கூட்டத்தைக்‌ கண்டதும்‌ இங்கு வந்து கலந்து கொள்ள 
ஆசைப்பட்டார்‌. எனவே, அழைத்து வந்துள்ளேன்‌,” என்று கூறி 
அவையோர்க்கு அறிமுகம்‌ செய்து வைத்தார்‌. 

இதற்கிடையில்‌ “மாநாட்டின்‌ நோக்கம்‌, அதன்‌ விளைவாகக்‌ 
காட்சியில்‌ உள்ள பொருள்கள்‌, மக்களிடம்‌ இருந்து நன்கொடை- 
யாகக்‌ கிடைத்தன” என்பவற்றைக்‌ கல்வி அலுவலர்‌ தெரிவித்தார்‌. 

செல்வி சென்குப்தா பெருமகிழ்ச்சி கொண்டார்‌. “மக்கள்‌ 
முன்னேற்றத்தில்‌, மக்கள்‌ ஈடுபாடு எளிதாக இருக்க வேண்டும்‌. இந்த 
முன்னோடி முயற்சியைப்‌ பாராட்டுகிறேன்‌. 

“இதைத்‌ தொடர்ந்து நடத்தி நம்‌ கல்வி நிலையங்களைச்‌ 
சீரமையுங்கள்‌"” என்று ஊக்க உரையாற்றினார்‌. . 

எதிர்பாராத இப்‌ பாராட்டு, ஆசிரிய சமுதாயத்தைப்‌ பரவசப்‌ 
படுத்தியது. 

செல்வி சென்குப்தா, தில்லிக்குத்‌ திரும்பியதும்‌ கடம்பத்தூரில்‌ 
கண்ட முன்னோடி. முயற்சி பற்றி, குறிப்பு ஒன்றை ஆயத்தம்‌ செய்து 
கல்வி அமைச்சகத்திற்கும்‌ அனுப்பி வைத்தார்‌. 


பிரதமர்‌ பாராட்டிய பகல்‌ உணவுத்‌ திட்டம்‌ 


பகல்‌ உணவுத்‌ திட்டத்தை இரண்டாவது அய்ந்தாண்டுத்‌ 
திட்டத்தில்‌ சேர்த்ததும்‌, அதற்காகப்‌. போராடி அதைத்‌ 
திட்டத்திலிருந்து நீக்காதபடி. பார்த்துக்‌ கொண்டதும்‌ மட்டுமே 
கல்வி அமைச்சகத்திற்கு அதிகார பூர்வமாகத்‌ தெரியும்‌. 

பகல்‌ உணவுத்‌ திட்டம்‌, மக்கள்‌ திட்டமாகப்‌ பல ஊர்களில்‌ 
நடப்பதையும்‌ அப்போதைய இந்திய அரசின்‌ கூடுதல்‌ கல்வி 
ஆலோசகர்‌, திரு. சையதீன்‌ என்னிடமிருந்து கேட்டுத்‌ தெரிந்து 
வைத்து இருந்தார்‌. 

சென்னை அரசு, அதுபற்றி, எவ்விதத்‌ தகவலும்‌ தில்லிக்கு 
அனுப்பவில்லை. 
பகல்‌ உணவுத்‌ திட்டம்‌. 

இந்த நிலையில்‌, திண்டுக்கல்லுக்கு அருகிலுள்ள காந்தி 
கிராமக்‌ கல்வி நிலையங்களின்‌ பத்தாவது ஆண்டு விழாவிற்குப்‌ 
பிரதமர்‌ நேரு வந்து கலந்து கொண்டார்‌. 

இந்தியக்‌ கல்வி அமைச்சகத்தின்‌ கூடுதல்‌ செயலாளர்‌ சையதன்‌ 
அவ்‌ விழாவில்‌ கலந்துகொண்டு உரையாற்றினார்‌. பிந்தியவர்‌, 
பிரதமர்‌ வந்த விமானத்தில்‌ வந்தார்‌. 

வானத்தில்‌ பறந்துகொண்டிருக்சையில்‌, சையதீன்‌ பிரதமரிடம்‌ 
மக்கள்‌ உதவியைக்‌ கொண்டு பகல்‌: உணவுத்‌ திட்டத்தை நடத்தி 
வருவது பற்றிக்‌ கூறி வந்தார்‌. அதைக்‌ கேட்டுப்‌ பிரதமர்‌ பூரித்துப்‌ 
போனார்‌. 

மதுரை விமான நிலையத்தில்‌ பிரதமர்‌ இறங்கினார்‌. 

முதலமைச்சர்‌ காமராசரும்‌ கல்வி அமைச்சர்‌ சுப்பிரமணியமும்‌ 
பிரதமரை வரவேற்றனர்‌. 

அவர்களைக்‌ கண்டதும்‌, “ஒரு பெரிய. நல்ல நடவடிக்கையை 
எனக்குக்கூட சொல்லாமல்‌ உங்கள்‌ மாநிலத்தில்‌ இரகசியமாக 
நடத்தி வருவதாகத்‌ திரு. சையதன்‌ சொல்லித்தான்‌ எனக்குத்‌ தெரிய 
வந்தது - பகல்‌ உணவுத்‌ திட்டத்தைப்‌ பற்றிக்‌ குறிப்பிடுகிறேன்‌” 
என்றார்‌ பிரதமர்‌. 

அடுத்த நாள்‌, அமைச்சர்‌ எனக்கு ஆணையிட்டார்‌. அதன்படி, 
மக்கள்‌ நடத்தி வரும்‌ பகல்‌ உணவுத்‌ திட்டம்‌ பற்றி விரிவான 
குறிப்பை எழுதி, அமைச்சரிடம்‌ காட்டினேன்‌. 

அதை முதல்‌ அமைச்சரிடம்‌ காட்டினார்‌. அக்‌ குறிப்பு 
பிரதமருக்கு அனுப்பி வைக்கப்பட்டது. 


திருவள்ளூர்‌ 

கடம்பத்தூரில்‌ நடந்த முதல்‌ பள்ளிச்‌ சீரமைப்பு மாநாட்டின்‌ 
வெற்றி, அடுத்துள்ள இருவள்ளூர்‌ சரக: மக்களையும்‌ 
ஆசிரியர்களையும்‌ ஊக்குவித்தது. 

அங்கும்‌ மாநாடு நடத்த! முடிவு எடுத்தார்கள்‌... பள்ளிச்‌ 
ஒரமைப்புக்‌ குழு அமைத்தார்கள்‌. 

ஆங்காங்கே இருந்த பள்ளிகளின்‌ குறைகளைக்‌ களையும்‌ 
பொருட்டுப்‌ பொது மக்களை வேண்டிக்‌ கொண்டார்கள்‌. முயற்சி 
வீண்‌ போகவில்லை. 

24-3-1958 அன்று திருவள்ளூரில்‌ இரண்டாவது பள்ளிச்‌ 
சீரமைப்பு மாநாடு நடந்தது. 

இருபத்தைந்தாயிரம்‌ ரூபாய்‌ மதிப்பு உள்ள பொருள்கள்‌ 
கிடைத்தன. 

இருப்பினும்‌ இம்‌ மாநாட்டையும்‌ குடும்ப விவகாரமாகவே 
நடத்தினோம்‌. அமைச்சர்களைக்‌ கூப்பிடத்‌ தயங்கினேன்‌. 

திருவள்ளூரில்‌ என்னைக்‌ கொண்டு மாநாட்டை 
நடத்தினார்கள்‌. 

கடம்பத்தூர்‌ மாநாடு பற்றி, செய்தியாளர்களுக்கும்‌. முன்‌ 
அறிவிப்புக்‌ ' கொடுக்கவில்லை. ஆனால்‌, திருவள்ளூரில்‌ 
முன்னறிவிப்புக்‌ கொடுத்தோம்‌. 

அதன்‌ வெற்றி கல்வித்துறைக்கு நம்பிக்கையூட்டியது; 
தெம்பூட்டியது. 

திருநெல்வேலி மாவட்டக்‌ கல்வி அலுவலர்‌ திரு. கி. வெங்கட 
சுப்பிரமணியத்திற்கு இதுபற்றிக்‌ கடிதம்‌ எழுதினேன்‌. முயற்சி 
எடுத்துக்‌ கொண்டார்‌. 

திருநெல்வேலி மாவட்டத்தைத்‌ சேர்ந்த வள்ளியூர்‌, திசையன்‌ 
விளை ஆகிய இரு சரகங்களும்‌ பள்ளிச்‌ சீரமைப்பு மாநாடு நடத்தும்‌ 
முயற்சியில்‌ இறங்கின. 

ஆசிரியர்கள்‌ ஆர்வத்தோடு செயல்‌ பட்டனர்‌; நிர்வாகிகள்‌ 
முழுமனத்துடன்‌ ஒத்துழைப்புத்‌: தந்தார்கள்‌. பொது மக்கள்‌ 
வள்ளல்களாக மாறினார்கள்‌. 

முதலமைச்சரையும்‌ கல்வி அமைச்சரையும்‌ அறைக்கு- 
மளவிற்குப்‌ பெரிதாக இருக்குமென்று எங்களுக்குப்‌ புலப்பட்டது. 

25-7-1958 அன்று நடந்த வள்ளியூர்‌ மாநாட்டில்‌ கல்வி 
அமைச்சரும்‌.28-7-1958 அன்று நடந்த திசையன்விளை மாநாட்டில்‌ 
முதலமைச்சரும்‌ கலந்து கொள்ள இசைந்தனர்‌. 


வி 

அப்போது, “தென்‌ மாநிலப்‌ பிராந்திய கெளன்சில்‌” 
கன்னியாகுமரியில்‌; உன்துறை அமைச்சர்‌ கோ. வ. பந்த்‌ தலைமையில்‌ 
கூடிற்று. 

அந்த மாநாட்டிற்குச்‌ செல்கையில்‌ 25-7-1958 அன்று கல்வி 
அமைச்சர்‌, வள்ளியூர்‌ மாநாட்டைத்‌ தொடங்கி வைத்தார்‌. 

வள்ளியூர்‌ பகுதியில்‌ 103 பள்ளிகளுக்காக, 1,27,000 ரூபாய்‌ 
மதிப்புள்ள திட்டங்களை ஏற்றுக்‌ கொண்டார்கள்‌. மாநாட்டுக்கு 
முன்பு, 78,000 ரூபாய்‌ மதிப்பிற்குத்‌ திட்டங்கள்‌ நிறைவேறிவிட்டன. 


கல்வி அமைச்சர்‌ பாராட்டினார்‌ 

காட்சியில்‌ வைக்கப்பட்டு இருந்த, பன்ளக்கூடக்‌ கல்விக்‌ 
கருவிகளைக்‌ கண்டு கல்வி அமைச்சர்‌ பரவசமடைந்தார்‌. 
எல்லோரையும்‌ பாராட்டினார்‌. ்‌ 

“பகல்‌ உணவுத்‌ திட்டம்‌, சருடைத்‌ திட்டம்‌, பள்ளிச்‌ சீரமைப்பு 
இயக்கம்‌ ஆகிய முன்னோடித்‌ திட்டங்களைத்‌ தீட்டி. மக்களைக்‌ 
கொண்டே செயல்பட வைத்த நெ. து. சு. சிறந்த சாதனையாளர்‌” 
என்று போற்றினார்‌. 

மற்றப்‌ பகுதி மக்களும்‌ இத்தகைய முயற்சிகளை 
மேற்கொள்ளும்படி. அறிவுரை கூறினார்‌. 

வள்ளியூர்‌ மாநாடு சிறப்பாக நடந்தது. அதனினும்‌ சிறப்பாகத்‌ 
திசையன்விளை மாநாடு அமைந்தது. 

28-7-1958 அன்று நடந்த அம்‌ மாநாட்டிற்கு அடியேன்‌ தலைவர்‌. 
முதலமைச்சர்‌ காமராசர்‌ திறப்பாளர்‌. 

இம்‌ மாநாட்டில்‌ 102 பள்ளிகள்‌ சேர்ந்தன. எடுத்துக்கொண்ட 
திட்டங்களின்‌ மதிப்பு 1,38,000 ஆகும்‌. சாதித்ததோ ரூபாய்‌ 1,36,000 
ஆகும்‌. 

கிறித்தவ சமயத்தின்‌ இரு பெரும்‌ பிரிவுகளையும்‌ சேர்ந்த 
பெரிய குருமார்களும்‌ மேற்றிராணியார்களும்‌ குழுமி இருந்தார்கள்‌. 

அனைவர்‌ முகங்களிலும்‌ வெற்றி ஒளி தாண்டவமாடியது. 

“உங்கள்‌ தலைமை யுரையைப்‌ பின்னால்‌ வைத்துக்‌ 
கொள்ளுங்கள்‌” என்று கட்டளையிட்டார்‌, முதலமைச்சர்‌. எனவே, 
என்‌ முன்னுரை எதுவும்‌ இல்லை. 

காமராசரின்‌ மகிழ்ச்சி உரை 


வரவேற்புகள்‌ மூடிந்து, அறிக்கை படிக்கப்பட்டதும்‌ 
முதலமைச்சர்‌ தொடக்கவுரை ஆற்றினார்‌;, அது நீண்ட உரை; 
தெளிவான உரை; பசுமரத்து ஆணிபோல்‌, நெஞ்சில்‌ பதிந்த உரை. 

முதலமைச்சர்‌ தமது உரையின்‌ முற்பகுதியில்‌, பகல்‌ உணவுத்‌ 
திட்டங்களைச்‌ செம்மையாக நடத்துவதையும்‌, ஆங்காங்கே 
சீருடைகள்‌ வழங்கி வருவதையும்‌, பள்ளிச்‌ சீரமைப்பு மாநாடுகள்‌ 
வாயிலாகப்‌ பள்ளிகளின்‌ வசதிகளைப்‌ பெருக்குவதையும்‌ சுட்டிக்‌ 
காட்டிப்‌ பாராட்டினார்‌. 

“இவற்றையெல்லாம்‌ மக்கள்‌ வெற்றிகரமாக நடத்துவதற்குக்‌ 
காரணமென்ன? 

. “இது பொது மக்கள்‌ சக்திக்கு உட்பட்டது. இவை, 
அவர்களுக்குச்‌ சுமை அல்ல! 

“இப்படி. மக்கள்‌ எதைச்‌ செய்யமுடியும்‌, எதைச்‌ செய்ய 
முடியாது என்பதை உணர்ந்து, அவர்கள்‌ செய்யக்‌. கூடியதை 
மக்களிடம்‌ ஒப்படைக்கும்‌ ஸ்ரீமான்‌ (அவர்‌ சூட்டிய அடைமொழி) 
நெ. து. சுந்தரவடிவேலைப்‌ பாராட்டுகிறேன்‌. 

“கல்வித்துறை அலுவலர்களையும்‌ பலநிலை ஆசிரியர்‌ 
"களையும்‌ நிர்வாகிகளையும்‌ பொது மக்களையும்‌ பாராட்டுவதோடு, 
ஆண்டுக்கு ஒரு முறையோ ஈராண்டுக்கு ஒரு முறையோ இப்படி. 
மாநாடுகள்‌ நடத்தி, பள்ளிகளைச்‌ சீரமைத்துக்‌ கொள்ளுங்கள்‌. 

“ஆனால்‌ ஒன்று], நீங்கள்‌ நன்கொடையாகக்‌ கொடுத்துள்ள 
பொருள்களைக்‌ கொண்டு, ஆசிரியர்கள்‌ முன்னைவிட நன்றாகப்‌ 
பாடம்‌ சொல்லிக்‌ கொடுக்க முடியும்‌. 


“பள்ளியில்‌ படிப்போர்‌ எல்லோரும்‌.ஒரே வகையினரா? 
“சிலருடைய பெற்றோர்‌ ஓரளவு படித்தவர்கள்‌. அத்தகைய 


குடும்பங்களில்‌ இருந்து வரும்‌ மாணாக்கருக்கு வீட்டிலும்‌ 
பெற்றோர்‌ சொல்லிக்‌ கொடுக்க முடியும்‌. 


“பெரும்பாலோரின்‌ பெற்றோர்கள்‌ எழுத்தறிவு பெறாதவர்கள்‌. 
“அவர்களுடைய பிள்ளைகள்‌ பள்ளியில்‌ எந்த அளவு. கற்றுக்‌ 
கொள்ள முடிகிறதோ அவ்வளவே தங்கும்‌. 
“முதல்‌ தலைமுறை படிப்போருக்கு, வீட்டில்‌ கற்பிப்போர்‌ 
இல்லாததால்‌, பள்ளிகளிலேயே கூடுதலாகக்‌ கற்பிக்க ஏற்பாடு 
செய்ய வேண்டாமா? 

“அப்படி ஏற்பாடு செய்தால்தானே எல்லோரும்‌ தேர்ச்சி பெற 
முடியும்‌. தேவைப்படுவோருக்குப்‌ பன்ளிகளிலேயே கூடுதலாகப்‌ 
பாடம்‌ சொல்லிக்‌ கொடுக்கும்‌ பொறுப்பை ஆசிரியர்களே எடுத்துக்‌ 
கொள்ள வேண்டும்‌ என்று கேட்டுக்‌ கொள்ளுகிறேன்‌” என்று 
முதலமைச்சர்‌ முடித்தார்‌. 


ஆசிரியர்களின்‌ வாட்டம்‌ 
அத்தனை ஆசிரியர்களின்‌ முகங்களும்‌ வாடி. விட்டன. 


எத்தனை பொறுப்புகளைச்‌ சுமப்பது என்று எண்ணினார்கள்‌ 
போலும்‌! 
“அடுத்துப்‌ பேசவேண்டி யவன்‌ நான்‌. ஆசிரியர்களின்‌ வாட்டம்‌ 
என்‌ கண்களில்‌ பட்டது. கருத்தில்‌ தைத்தது. 


எப்படிச்‌ சமாளித்தேன்‌? 


39. தனிப்‌ பயிற்சிப்‌ படிப்பு - 
காமராசரின்‌ திட்டம்‌ 


மூன்று திட்டங்கள்‌ 

அமைதியாக எழுந்தேன்‌. ஒலிப்பெருக்கியை மேடையின்‌ 
விளிம்பிற்கு நகர்த்தினேன்‌. நானும்‌ அங்குச்‌ சென்று நின்றேன்‌. 

முதலமைச்சர்‌ முதல்‌, மேற்றிராணியார்கள்‌, நிர்வாகிகள்‌, 
தாய்க்குலம்‌, பெரியோர்கள்‌ அனைவரையும்‌ விளித்தேன்‌. 

இறுதியாக, “இப்‌ படை தோற்கின்‌ எப்‌ படை வெல்லும்‌” 
என்னும்‌ இலக்கணத்திற்கு இலக்கியமாகச்‌ செயல்படும்‌ தொடக்கப்‌ 
பள்ளிகளின்‌ இருபால்‌ ஆசிரியத்‌ தோழர்களே! என்று 
விளித்தபோது, ஆசிரியப்‌ பெருமக்கள்‌ கைதட்டிப்‌ பேரொலி 
எழுப்பினார்கள்‌. 

சில வினாடிகள்‌ சும்மா இருந்தேன்‌. பின்னர்‌ அமைதி நிலவிற்று. 

“இத்‌ நாடு நம்‌ அனைவருக்கும்‌ உரியது. எனவே இந்‌ நாட்டின்‌ 
பாதுகாப்பு மட்டுமல்லாது இதன்‌ வளர்ச்சியும்‌ மேம்பாடும்‌ மக்கள்‌ 
அனைவருக்குமான பொறுப்பாகும்‌. 

“அண்ணல்‌ காந்தியடிகளார்‌, “கடையரும்‌ கடைத்தேறவே 
தன்னாட்சி” என்று கூறி வந்ததை மறக்கலாமா? 

“சமுதாயத்தின்‌. அடித்தள: மக்கள்‌ வளர்ச்சி பெற்று, 
முன்னேறுவதற்குக்‌ கல்வி ஒன்றே வழி. 

“அக்‌ கல்வி எல்லோருக்கும்‌ கிடைக்க வேண்டும்‌. அதைக்‌ 
கருத்தில்‌ கொண்டு அரசு சிற்றூர்‌ தோறும்‌ தொடக்கப்‌ 
பள்ளிகளைத்‌ தொடங்கியுள்ளது. 

“அவற்றில்‌ பல ஓராசிரியர்‌ பள்ளிகள்‌! சிறுவர்‌ சிறுமியர்‌- 
களுக்குக்‌ கற்பித்தலே கடினம்‌. 

“ஓர௱சிரியர்‌, இரண்டு மூன்று வகுப்புகளுக்குப்‌ பாடம்‌ 
சொல்லுதல்‌, அதனினும்‌ கடினம்‌. 

“செங்குத்தான மலையேறும்‌ அப்‌ பணியில்‌ அயராது 
ஈடுபட்டுள்ளீர்கள்‌. 

. “இதை நீங்கள்‌ வயிற்றுப்‌ பிழைப்பாக மட்டும்‌ செய்யவில்லை. 
நல்ல நாட்டுத்‌ தொண்டாகவும்‌, சிறந்த சமுதாயத்‌ தொண்டாகவும்‌ 
எண்ணி அதிகச்‌ சுமையை ஏற்றுக்‌ கொண்டுள்ளீர்கள்‌. 


அதிகச்‌ சுமையை ஏற்றீர்கள்‌ 

“அந்த உணர்வுகள்‌ உந்தியதால்‌, மக்களைக்கொண்டே பகல்‌ 
உணவுத்‌ திட்டத்தை ஏற்பாடு செய்ய முன்‌ வந்தீர்கள்‌. 

“அதை அரசு ஒப்புக்கொண்டு நிதி உதவி அளிப்பதறகு நாமும்‌ 
நாட்டு மக்களும்‌ பெரிதும்‌ நன்றியுடையோம்‌. 

“அதே நேரத்தில்‌, இது உங்கள்‌ வேலையை அதிகமாக்கி 
யுள்ளது. வைக்கவேண்டிய கணக்குகளும்‌ புள்ளி விவரங்களும்‌ 
பற்பல. 

“இருப்பினும்‌ அயராது, மேலும்‌ பல பிள்ளைகள்‌ பகல்‌ உணவு 
பெறும்‌ வகையில்‌, விரிவாக்கிக்‌ கொண்டி ுக்கிறீர்கள்‌. 

“பகல்‌ உணவு சிறுவர்களைப்‌ பள்ளிகளுக்கு ஈர்த்த அளவுக்குச்‌ 
சிறுமிகளை ஈர்க்கவில்லை என்பது புலனானபோது, சருடைக்‌ 
கொடைக்கு ஏற்பாடு செய்து வருகிறீர்கள்‌. 

“மூன்றாவதாகப்‌ பள்ளிகளில்‌ உள்ள பற்றாக்‌ குறைகளைப்‌ 
போக்கும்‌ பொருட்டு, பள்ளிச்‌ சீரமைப்பு இயக்கத்தைத்‌ தொடங்கி 
வெற்றிகரமாக நடத்திக்‌ காட்டியுள்ளீர்கள்‌. 

“இம்‌ மூன்று திட்டங்களும்‌ இளம்‌ நிலையில்‌ உள்ளன. 

“இவற்றை இனிமேல்தான்‌ தொடங்க வேண்டிய நிலையில்‌ 
உள்ள பள்ளிகளே, பெரும்பாலானவை. 

“இவற்றைச்‌ செயல்படுத்தும்‌ பன்னிகளிலும்‌ இவை இளம்‌ 
கன்றுகள்‌; இவை வேரூன்றி மரங்களாக உயர அதிக விழிப்போடு 
காக்க வேண்டும்‌. 


மேலும்‌ சுமையா? 

“அதற்கு முன்பே, மேலும்‌ ஒரு பொறுப்பை ஏற்றுக்கொள்ள 
மூடியுமா என்று மலைக்கிறீர்களா? 

“மயில்‌ இறகே ஆயினும்‌ அளவிற்குமேல்‌ அடுக்கினால்‌, 


வண்டியின்‌ அச்சு முறியும்‌ என்று நீங்கள்‌ கற்றுத்‌ தரும்‌ திருக்குறளை 
மறக்கவில்லை. 


“உங்களை, இன்ன தேதிக்குள்‌ இவ்வளவு செய்தாக வேண்டு 
மென்று கெடுபிடி. செய்வோர்‌ எவருமில்லை 


“அதனால்தான்‌, பகல்‌ உணவுத்‌ தஇட்டத்தைக்கூட இன்னும்‌ 
தொடங்காத பள்ளிகள்‌ ஆயிரக்கணக்கில்‌ உள்ளன 

“அந்தந்தப்‌ பகுதி மக்களும்‌, ஆசிரியர்களும்‌ சூழலும்‌ 
பக்குவமாகக்‌ கனிந்த பிறகே, இத்‌ திட்டங்களைத்‌ தொடங்கு 
கிறீர்கள்‌; 


“தூக்கக்‌. கூடிய சுமையைத்தான்‌, தூக்க முடியுமென்பது 
எங்களுக்குத்‌ தெரிறெது. 

“உங்களுக்கு உள்ள தெம்பில்‌, நீங்கள்‌ பெறும்‌ ஆதரவின்‌ 
அளவிற்கு ஏற்பத்‌ திட்டங்களை ஏற்றுக்கொண்டு செய்வன திருந்தச்‌ 
செய்து வெற்றி வாகை சூடுங்கள்‌” என்று முடித்தேன்‌. 

பேச்சின்‌ ஊடே, பாரதியார்‌ வரிகளும்‌, பாரதிதாசன்‌ வரிகளும்‌ 
பொங்கி வந்து உணர்ச்சியூட்டின. 

நான்‌ என்‌ பேச்சை முடிக்கும்‌ வரையில்‌ இப்படி. அப்படித்‌ 
திரும்பிப்‌ பார்க்கவே இல்லை. 

முதலமைச்சரும்‌ மற்றப்‌ பெரியவர்களும்‌ என்‌ உரையை எப்படி. 
ஏற்கிறார்கள்‌ என்பதை, பேச்சுக்கு இடையில்‌ தெரிந்து கொள்ள 
விரும்பாததால்‌, அப்படிச்‌ செயல்பட்டேன்‌. 

என்‌ உரை, முனைப்பால்‌ வந்ததல்ல, குறுக்கே பேசும்‌ அசட்டுத்‌ 
துணிவால்‌ வந்ததும்‌ அல்ல. 

“எமோராயினும்‌ தாழவுரைக்கும்‌” இயல்பினனான நான்‌, 
ஆசிரியப்படையின்‌ முதல்‌ தொண்டனாக, முதல்தரமான 
தோழனாக, பாதுகாவலனாக இயங்க வேண்டிய நிலை, மனம்‌ 
திறந்து பேசத்‌ தூண்டியது. 

உள்ளத்தில்‌ உண்டான உண்மை ஒளி, வாக்கினிலே சுடர்‌ 
விட்டது: என்‌ உரை முதலமைச்சர்‌ காமராசரைக்‌ கவர்ந்தது 
போலும்‌. 

நான்‌, என்‌ இருக்கைக்கு வரத்‌ திரும்பிய அதே நொடி, “தலைவர்‌ 
அனுமதியோடு ஒரு சொல்‌” என்று முதலமைச்சர்‌ ஏதோ கூறத்‌ - 
தொடங்க, 

“அய்யா! தாராளமாக? என்று சொல்லியபடியே ஒலி 
பெருக்கியை அவரிடம்‌ ஒப்புவித்தேன்‌. 


மீண்டும்‌ பேசினார்‌ காமராசர்‌ 

“நான்‌ நாள்தோறும்‌ ஆசிரியர்‌ கூட்டங்களில்‌ பேசமுடியுமா? 
பேசுகிறபோது, சில கருத்துகள்‌ தோன்றுவது இயல்பு. அவற்றை 
அப்போதே சொல்லிவிடுகிறேன்‌. இல்லை என்றால்‌, பல 
வேலைகளில்‌, புதிய கருத்துகள்‌ மறந்து போகலாம்‌. 

“நான்‌ சொல்வதை எல்லாம்‌, சொன்ன உடனேயே செய்துவிட 
முடியுமா? பயிருக்குக்‌ காலம்‌ வேறுபடுவதுபோல்‌, திட்டங்களை 
நிறைவேற்றுவதற்கும்‌ வெவ்வேறு காலம்‌ பிடிக்கும்‌. 

“எந்தத்‌ திட்டத்தை எப்போது தொடங்குவது, எவ்வளவிற்கு 
நிறைவேற்றுவது என்பதை எல்லாம்‌ ஆசிரியர்களாகிய நீங்கள்‌, 
அலுவலர்களோடும்‌ இயக்குநரோடும்‌ கலந்து பேசி முடிவு செய்து 
கொள்ளுங்கள்‌. 

“உள்ள பிரச்சினையையும்‌ அதற்குப்‌ பரிகாரத்தையும்‌ சொல்லி 
விட்டேன்‌. அவ்வளவுதான்‌” என்று முதலமைச்சர்‌ விளக்கினார்‌. 
ஆசிரியர்கள்‌ நீண்ட கையொலி எழுப்பி அதை வரவேற்றனர்‌. 

முதலமைச்சர்‌, சினங்கொள்ளாது, ஆசிரியர்களை 
அரவணைத்துக்‌ கொண்டுபோனது, - அவருடைய புகழை 
வளர்த்ததோடு ஆசிரியர்‌ சமுதாயத்திடையே ஓர்‌ அர்ப்பண 
உணர்வைக்‌ கொழுந்துவிட்டு எரியச்‌ செய்தது. 


ஆசிரியர்களின்‌ தியாகம்‌ 


சில திங்களில்‌, பல தொடக்கப்‌ பள்ளிகள்‌ “மெல்லக்‌ 
கற்போருக்காகப்‌ பள்ளியிலேயே எவ்வித கட்டணமுமின்றிக்‌ 
கூடுதல்‌ பாடம்‌ சொல்லிக்‌ கொடுக்க முன்வந்தன. 

நடுநிலைப்‌ பள்ளிகளும்‌, உயர்நிலைப்‌ பள்ளிகளும்‌ “முறைப்‌ 
பாடங்களை நடத்தின. 

இடைவேளைகளிலோ. பள்ளி தொடங்கும்‌ முன்போ, முடிந்த 
பிறகோ சிறிது நேரம்‌ .ஆசிரியரின்‌. மேற்பார்வையில்‌ “மேற்‌ 
பார்வை ப்‌ படி ப்பு.ககு ஏற்பாடு செய்த பள்ளிகள்‌ பற்பல. 

ஒரு கால ௯॥'.ட.த்தில்‌ பத்தாயிரத்திற்கும்‌ மேற்பட்ட பள்ளி 
களில்‌, தனிப்‌ பாட. வகுப்புகளும்‌, மேற்பார்வைப்‌ படிப்பும்‌ நடந்து 
கொண்டிருந்த, பழம்பெருமை, நம்‌ தமிழ்நாட்டிற்கே உரியதாம்‌. 

எத்துணைத்‌ தியாகம்‌ ஆசிரியர்‌ அணியில்‌! 


ஏகாம்பரம்‌ செட்டியாரின்‌ நன்கொடை 


பள்ளிச்‌ சீரமைப்பு. இயக்கம்‌ மக்கள்‌ இயக்கமா, தமிழ்நாடு 
முழுவதிலும்‌ பல பகுதிகளுக்குப்‌ பரவியது. 

தனியாருடைய அதிகப்படியான நன்கொடை , செங்கற்பட்டு. 
மாவட்டம்‌ செங்குன்றம்‌ என்ற ஊரின்‌ செல்வர்‌ இரு. வகம்பாம்‌ 
செட்டியாருடையது. 

அவர்‌, செங்குன்றத்தில்‌ புதிய உயர்நிலைப்‌! பன்னி தொடங்கி 
நடத்த, அய்ம்பதாயிரம்‌ ரூபாய்களை, கல்வி அமைச்சர்‌ 
௪. சுப்பிரமணியம்‌ அவர்களிடம்‌ அளித்தார்‌. 

அவ்‌ வுயர்நிலைப்‌ பள்ளி நிறுவப்பட்டு, கல்வித்‌ தொண்டு 
ஆற்றி வருகிறது. 

இரண்டணா (பன்னிரெண்டு பைசாக்கள்‌) : மட்டுமே 
வழங்கியவர்கள்‌ எண்ணற்றவர்கள்‌. 

பகல்‌ உணவுத்‌ திட்டமும்‌, பள்ளிச்‌ சீரமைப்பு இயக்கமும்‌, 
அலுவலர்கள்‌ திட்டமும்‌ பொது மக்கள்‌ இயக்கங்களாகவே 
வளர்ந்தன. 


மாடசாமி 

திருமங்கலம்‌ வட்டத்தில்‌ வள்ளி வேலன்பட்டி என்ற ஊரில்‌, 
மாடசாமி என்னும்‌ சலவைத்‌ தொழிலாளி வினோபாவின்‌ பூமிதான 
இயக்கத்தால்‌ ஈர்க்கப்பட்டார்‌. 

அப்போதே அவ்‌ வட்டத்தில்‌ பகல்‌ உணவுத்‌ திட்டத்தைத்‌ 
தொடங்கப்‌ பலர்‌ முன்‌ வந்தனர்‌. 

மாடசாமிக்கு, 7. 86 ஏக்கர்‌ விளைநிலம்‌ இருந்தது, அதில்‌ ஒரு 
ஏக்கரை, உள்ளூர்ப்‌ பள்ளிக்கூடப்‌ பகல்‌ உணவுத்‌ திட்டத்திற்கு 
நன்கொடையாக வழங்கினார்‌. 

“என்னப்பா, நீ கொடுப்பது அதிகமாகவும்‌ உனக்கு வைத்துக்‌ 
கொள்வது குறைவாகவும்‌ இருக்கிறதே!” என்று ஒருவர்‌ அவரைக்‌ 
கேட்டாராம்‌. 

“எனக்கு கையும்‌ காலுமிருக்கிறது; ஊர்ச்‌ சலவை உரிமை 
என்னுடையது. இவைகூட இல்லாதவர்கள்‌ பள்ளியில்‌ சாப்பிடப்‌ 
போகிறார்கள்‌. அவர்களுக்கு அதிகம்‌ கொடுப்பதே சரியென்று 
படுகிறது” என்று மாடசாமி கூறினாராம்‌. 


பொதுமக்களின்‌ நன்கொடை 


மதுரை மாநகரத்‌ தெருக்களில்‌ குடி. இருந்து, மூங்கிற்‌ கூடை 
பாய்கள்‌ முடைந்து விற்றுப்‌ பிழைப்போரும்‌, உதவுவதற்குப்‌ பின்‌ 
அடையவில்லை. 

அருகில்‌ உள்ள தொடக்கப்‌ பள்ளி ஒன்றிற்கு, பகல்‌ உணவுக்குத்‌ 
தேவையான மூங்கிற்‌ பாய்களையும்‌ கூடைகளையும்‌ 
நன்கொடையாக வழங்கினார்கள்‌. 

5-1-1959இல்‌ தஞ்சை மாவட்டம்‌ நன்னிலம்‌ பகுதியில்‌ பள்ளிச்‌ 
சிரமைப்பு நட்ந்தபோது, “வாய்க்கால்‌ கரையான்‌” என்று 
அழைக்கப்பட்ட பழங்குடிப்‌ பெரியவர்‌ ஒருவர்‌, தன்னூர்‌, 
தொடக்கப்‌ பள்ளியில்‌ நட்டு வளர்ப்பதற்காக, சில தென்னம்‌ 
பிள்ளைகளைக்‌ கொண்டுவந்து, என்‌ கைகளில்‌ அளித்து, பள்ளித்‌ 
தலைமையாசிரியரிடம்‌ அளிக்கச்‌ செய்தார்‌. 

24-2-1960இல்‌ அன்று காலை அரியலூரில்‌ பள்ளிச்‌ சீரமைப்பு 
மாநாடு நடந்தது. 

மாநாடு கூடியிருந்த திரையரங்கில்‌ நான்‌ நுழைந்ததும்‌ திறந்த 
வெளியில்‌ ஒரு பக்கமாக - ஆனால்‌ எல்லோர்‌ கவனத்தையும்‌ கவரும்‌ 
வண்ணம்‌ - வெள்ளைப்‌ பூசணிக்காய்கள்‌ மலையெனக்‌ 
குவிந்திருந்தன. 

அது என்னவென்று வியப்போடு வினவினேன்‌. 

“வசதி படைத்த இடைநிலை ஆசிரியர்‌ ஒருவருடைய நிலத்தில்‌ 
விளைந்தவை இக்‌ காய்கள்‌; ஒரு வண்டிக்‌ காய்கள்‌; இவற்றை இங்கு 
வந்துள்ள பள்ளிகளின்‌ பகல்‌ உணவிற்குப்‌ பகிர்ந்து கொடுக்கச்‌ 
சொல்லி, இப்படிக்‌ குவித்துள்ளார்‌” என்று அப்‌ பகுதி ஆய்வாளர்‌ 
விளக்கினார்‌. 

“எங்கே அந்த ஆசிரியர்‌?” என்றேன்‌. 

திருமானூர்‌ தம்புசாமி 

கூட்டத்திலிருந்த அவரை என்னிடம்‌ அழைத்து வந்து 
. அறிமுகப்படுத்தினார்‌. அவரே, திருமானூர்‌ தம்புசாமி; திருமானூர்‌ 
ஊராட்சி ஒன்றியப்‌ பள்ளியில்‌ இடைநிலை ஆசிரியர்‌. 

அவரது நன்கொடை. ஒரு வண்டி பூசணிக்காய்களோடு நின்று 
விடவில்லை. 

ஆண்டுதோறும்‌, தக்க பருவத்தில்‌, நெல்லி, முந்திரி விதை 
போட்டு கன்றுகளை வளர்த்து ஆயிரம்‌ இளங்கன்றுகளைக்‌ கல்வி 
நிலையங்களுக்கு இலவசமாகக்‌ கொடுப்பதாக. மாநாட்டில்‌ 
அறிவித்தார்‌. 

பல்லாண்டுகள்‌ அவ்‌ வாக்குறுதியைக்‌ காப்பாற்றினார்‌. பல 
பகுதிப்‌ பள்ளிகள்‌ நெல்லித்‌ தோப்புகளை: வளர்க்க உதவினார்‌. 

ஒளவைக்கு அதியமான்‌ தந்த நெல்லிக்‌ கனியை ஏழைச்‌ 
சிறார்களுக்கு அளிக்கத்‌ தம்புசாமி துணை நின்றார்‌. 

தஞ்சை தமிழ்ப்‌ பல்க்லைக்‌ கழகம்‌ ஊருக்கு வெளியே 
பெருமிதத்தோடு எழும்பி உள்ளது. 

அவ்விடத்தில்‌ முன்னர்‌, சல ஆண்டுகள்‌, திறந்த வெளிச்‌ 
சிறைச்சாலை இருந்தது. 

தற்போது, தலைமைச்‌ செயலராக விளங்கும்‌ திரு டி.வி. 
அந்தோணி, தஞ்சை மாவட்ட ஆட்சியாளராக இருந்தபோது, அவர்‌ 
தம்புசாமிக்குச்‌ சொல்லி அனுப்பி, நெல்லிக்‌ கன்றுகளைத்‌ திறந்த 
வெளிச்‌ சிறைச்சாலையில்‌ நடச்செய்தார்‌. அவை இப்போது 
மரங்களாக, காய்த்து, தமிழுக்குச்‌ சத்‌ தூட்டுகின்றன. 

அதற்கு முன்பு திருச்சி சிறைச்சாலைக்கு அய்ம்பத்தாறு 
நெல்லிக்‌ கன்றுகளைத்‌, தந்து, வளர்க்கச்‌ செய்தவர்‌, தம்புசாமி. 
அவை செழித்து வளர்ந்து உள்ளனவாம்‌. ' 

1958 முதல்‌ 1965 மே வரை கிட்டத்தட்ட நூற்று அய்ம்பது 
பள்ளிச்‌ ரமைப்பு மாநாடுகள்‌ நடந்தன. 

அவற்றில்‌ பெரும்பாலானவற்றில்‌ நான்‌ கலந்து கொண்டேன்‌. 
முதலமைச்சர்‌ அவர்களோ பிற அமைச்சரோ பங்கு கொள்ளாத 
மாநாடுகள்‌ சிலவே. 


360. நினைவு அலைகள்‌ 


புதிய காந்திய வழியில்‌ மாநிலந்‌ தழுவிய கல்விச்‌ சிரமைப்பில்‌ 
பங்குகொண்ட ஒவ்வொரு மாநாடும்‌ தனித்தனியே குறிப்பிடத்‌ 
தக்கவையே 


அரசு அலுவலர்க்குக்‌ கட்சிக்‌ கண்ணோட்டம்‌ வேண்டாம்‌ 


எனினும்‌, இடத்தின்‌-காலத்தின்‌-பொறுமையின்‌-அருமை 
சிலவற்றைப்‌ பற்றி மட்டுமே சொல்லி நிறைவு கொள்கிறேன்‌. 


சேலம்‌ மாவட்டம்‌ ஆத்தூரில்‌ பள்ளிச்‌ சீரமைப்பு மாநாடு 
நடத்த முன்னேற்பாடுகள்‌ செய்து கொண்டிருந்தபோது, 1967 ஆம்‌ 
ஆண்டில்‌ பொதுத்‌ தேர்தல்‌ வந்தது. 

ஏற்கெனவே, சட்டமன்ற உறுப்பினராகவும்‌, பள்ளிச்‌ 
சரமைப்புக்‌ குழுவின்‌ தலைவராகவும்‌ இருந்த காங்கிர்சுக்காரர்‌ - இரு. 
அங்கமுத்து நாயக்கர்‌ தோல்வி அடைந்தார்‌. 


சென்னைச்‌ சட்டமன்ற மேலவையில்‌ இந்திரா காங்கிரசுக்‌ 
கட்சியின்‌. தலைவராக விளங்கிய திரு. எம்‌. பி. சுப்பிரமணியம்‌ 
திராவிட முன்னேற்றக்‌ கழகத்தின்‌ சார்பில்‌ வெற்றி பெற்றார்‌. 


தேர்தல்‌ முடிவு வெளியானதும்‌, திரு அங்கமுத்து நாயக்கரே 
கல்வி அலுவலரிடம்‌, “நான்‌ பதவியை விட்டுவிடுகிறேன்‌. புதிய 
சட்டமன்ற உறுப்பினரை, பள்ளிச்‌ சீரமைப்புக்‌ குழுவிற்குத்‌ 
தலைவராக இருக்கும்படி கேட்டுக்‌ கொள்ளுங்கள்‌” என்றாராம்‌. 


மாவட்ட அலுவலர்‌ திரு. சங்கரன்‌ பிள்ளை, அவரிடம்‌ 
பொறுத்திருக்கும்படி சொல்லிவிட்டு, சென்னைக்கு வந்து 
சேர்ந்தார்‌. என்னைக்‌ கண்டு, 


“எங்கள்‌ நிலைமை சங்கடமானது. பழைய சட்டமன்ற 
உறுப்பினர்‌ விலகிக்‌ ' கொள்வதை : ஏற்றுக்‌ கொண்டால்‌, 
காங்கிரசுக்காரர்கள்‌, “அலுவலர்கள்‌ சாக்கு 'இடைக்கட்டுமென்று 
காத்திருந்தார்கள்‌; இப்போது தாங்கள்‌ தி.மு.க.பற்று உடையவர்‌ 
என்பதைக்‌ காட்டி விட்டீர்கள்‌” என்று தூற்றக்கூடும்‌. 

“பழையவபரே இருக்கட்டும்‌; புதியவரையும்‌ சேர்த்துக்‌ 
கொள்வோமென்று நாங்கள்‌ சொன்னால்‌, தி.மு.க. வினர்‌, எங்கள்‌ 
மேல்‌ எரிச்சல்‌ கொள்வார்கள்‌. எப்படி. நடந்து கொள்வது என்று 
தெரியவில்லை. 


“தங்கள்‌ ஆலோசனையைக்‌ கேட்க வந்திருக்கிறோம்‌” என்றார்‌. 

“முதலமைச்சர்‌, கல்வி பற்றிய : முயற்சிகளில்‌ கட்சிக்‌ 
கண்ணோட்டம்‌ வேண்டாம்‌ என்று சொல்லியிருக்கிறார்‌. கல்வி 
அமைச்சரின்‌ கருத்தும்‌-அ.துவே. 


“அதனால்தான்‌, காஞ்சிபுரத்தில்‌ திரு ஏ. கே. தங்கவேலு 
முதலியாரும்‌ வடார்க்காடு திருப்பத்தூரில்‌ தி.மு.க. சார்புடைய திரு. 
இராகவ முதலியாரும்‌ பகல்‌ உணவுத்‌. . திட்டத்திற்குப்‌ 
பொறுப்பேற்று நடத்துகிறார்கள்‌. 


“திரு. அங்கமுத்து அவராகவே விலகுவதால்‌, நிலைமை சற்று 
எளிதாகவே இருக்கும்‌. திரு. எம்‌. பி. சுப்ரமணியத்திடம்‌, அண்ணா 
காஞ்சியில்‌ பகல்‌ உணவுத்‌ திட்டத்திற்குத்‌ திங்கள்‌ தோறும்‌ அய்ம்பது 
ரூபாய்கள்‌ நன்கொடை அளிப்பதைச்‌ சொல்லி, புதியவரின்‌ 
ஒத்துழைப்பை நாடுவது நல்லது. 

“இருப்பினும்‌ இன்று கல்வி அமைச்சரும்‌ முதலமைச்சரும்‌ 
ஊரில்‌ இருக்கிறார்கள்‌. அவர்களிடமும்‌ ஒரு சொல்‌ கேட்டு 
விடுவோம்‌” என்று கூறி, அவர்களைக்‌ கோட்டைக்கு அழைத்தேன்‌. 

முதலில்‌ கல்வி அமைச்சரைக்‌ கண்டோம்‌. அவர்‌ நான்‌ 
நினைத்தது போலவே முடிவு சொன்னார்‌. 

பின்னர்‌, எங்களை முதலமைச்சரிடம்‌ அழைத்துச்‌ சென்றார்‌. 

முதலமைச்சர்‌ முடிவு என்ன? 

. “அரசு ஊழியர்களுக்குக்‌ கட்சிக்‌ கண்ணோட்டம்‌ வேண்டாம்‌. 
அந்தந்தப்‌ பகுதி மக்கள்‌ யார்‌ யாரைத்‌ தேர்ந்து எடுக்கிறார்களோ 
அவர்கள்‌ ஒத்துழைப்பைப்‌ பெற்றுக்‌ கொள்ளுங்கள்‌. அதில்‌ தவறு 
ஒன்று மில்லை” என்று கூறி அனுப்பினார்‌. 

அச்சமின்றி அலுவலர்கள்‌ ஊருக்குச்‌ சென்றார்கள்‌. 

குழுவில்‌ சிறிது மாற்றம்‌ செய்தார்கள்‌. முன்‌ ஒப்புதல்‌ பெற்று, 
திரு. எம்‌. பி. சுப்ரமணியத்தைத்‌ தலைவராகவும்‌, திரு. அங்க 
முத்துவைத்‌ துணைத்‌ தலைவராசவும்‌ தேர்ந்தெடுக்கச்‌ செய்தார்கள்‌. 

முதலமைச்சர்‌ காமராசர்‌ வருகிற தேதியில்தான்‌, பள்ளிச்‌ 
சீரமைப்பு நடத்துவதாயிருந்தால்‌, ஒப்புக்கொள்ளுகிறேன்‌ என்று 
நிபந்தனை விதித்தார்‌, எம்‌. பி. சுப்பிரமணியம்‌. 

என்னே பெருந்தன்மை 


முதலமைச்சர்‌ 7-10-1958 அன்று காலையில்‌ ஆத்தூர்‌ 
மாநாட்டிற்கு நேரம்‌ ஒதுக்கினார்‌. குறிப்பிட்டபடி வந்து சேர்ந்தார்‌. 

தி.மு.க சட்டமன்ற உறுப்பினர்‌, ஆர்வத்தோடு வரவேற்றார்‌. 
பொது மக்கள்‌ வரிசையாக வந்து நன்கொடைகள்‌ சிலவற்றை 
முதலமைச்சரிடம்‌ கொடுத்தார்கள்‌. அவர்களில்‌ ஒருவர்‌, அறிஞர்‌ 
அண்ணாவின்‌ படம்‌ ஒன்றை அளித்துப்‌ பன்னியொன்றின்‌ 
பெயரைச்‌ சொல்லி, அதற்கு வழங்கும்படி கேட்டுக்‌ கொண்டார்‌. 

அவையோர்‌, ஒருவரை ஒருவர்‌ பார்த்துக்‌ கொண்டனர்‌. பல 
ஆசிரியர்கள்‌, ஆய்வாளர்‌, அலுவலர்‌ முகங்களில்‌, ஈயாடவில்லை. 


மூதலமைச்சர்‌. எரிச்சல்‌' கொள்ளவில்லை. குறிப்பிட்ட 
பள்ளியின்‌ தலைமை ஆசிரியரிடம்‌ கொடுக்கும்போதும்‌ 
புன்முறுவலோடு இருந்தார்‌. 

முதலமைச்சர்‌ உரையாற்றுகையில்‌ மாநாட்டுக்‌. குழுவிற்குத்‌ 
தாராளமாக நன்றி கூறினார்‌. 

பள்ளிகளின்‌ தேவைகளைக்‌ கூடிய மட்டில்‌ உள்ளூர்‌ 
நன்கொடைகளைக்‌ . கொண்டு நிறைவேற்றிக்‌ - கொள்வதின்‌ 
தேவையையும்‌; நன்மையையும்‌ எடுத்து உரைத்தார்‌. உரைகளின்‌ 
இறுதியில்‌, 

“நாங்கள்‌ எங்களுக்குத்‌ தேவையானதை உங்களிடம்‌ 
கேட்கிறோம்‌. கொடுக்கிற நீங்கள்‌, உங்களுக்குப்‌ பிடித்ததையும்‌ 
சேர்த்துக்‌ கொடுக்கிறீர்கள்‌. அவ்வளவுதான்‌” என்று சிரித்துக்‌ 
கொண்டே கூறினார்‌. எல்லோருடைய பதற்றமும்‌ தணிந்தது. 

அதைப்பற்றி முதலமைச்சர்‌ தனியாகவும்‌ ஒன்றும்‌ சொல்ல 
வில்லை. என்னே பெருந்தன்மை! 


விருதுநகரில்‌ 

73-10-1958 அன்று விருதுநகரில்‌, 204 பள்ளிகள்‌ இணைந்து 
பள்ளிச்‌ சீரமைப்பு மாநாட்டை ஏற்பாடு செய்தன. மாவட்டக்‌ கல்வி 
அதிகாரி ஆர்‌. பி. ருத்திரப்பசாமி சூத்திரதாரியாக இருந்தார்‌. 

இரு. வி. வி. இராமசாமி, குழுவின்‌ தலைவர்‌; இரு. எம்‌. எஸ்‌. பி. 


இராசா, துணைத்தலைவர்‌. அது சாதனை மிகுந்த மாநாடு; ஆனால்‌ 
வேதனைக்கு வித்திட்டு விட்டது. 

பல ஊர்களிலும்‌ ஆசிரியர்களும்‌ பொது மக்களும்‌ கட்சி 
வேறுபாடின்றி என்னை ஆர்வத்தோடு வரவேற்றார்கள்‌. 

“நாஸ்‌: ஊழியன்‌; எனக்கு: அமைச்சர்களுக்கே உரிய 
மரியாதையைக்‌ கொடுப்பது கூடாது” என்று எவ்வளவு சொல்லித்‌ 
தடுத்தும்‌ பலிக்கவில்லை. 

பல ஊர்களில்‌ முதல்மைச்சர்‌ காமராசரும்‌ கல்வி அமைச்சர்‌ 
சுப்பிரமணியமும்‌, தங்கள்‌ பெருங்குணத்தால்‌ என்னை அவர்களுக்கு 
ஈடாக வரவேற்கும்‌ பழக்கத்தை.வளர்த்து விட்டார்கள்‌, எனலாம்‌. 

“எனது வரவேற்பிதழை முழுமையாகப்‌ படிக்க வேண்டாம்‌; . 
என்னிடம்‌ கொடுத்துவிடுங்கள்‌”” என்பேன்‌. 


“படிக்கட்டும்‌, படிக்கட்டும்‌” என்று இருவருமே தூண்டிய 
துண்டே ஒழிய, நிறுத்தியது இல்லை. 

நான்‌ பேசப்போகும்போது, எத்தனை முறை இரு பெரியவர்‌ 
களும்‌, “விரிவாகவே பேசுங்கள்‌” என்று என்னை ஊக்கப்படுத்தி 
இருக்கிறார்கள்‌! 

அவர்கள்‌ இருவரும்‌ என்னை ஊழியனாகக்‌ கருதாது, அவர்கள்‌ 
பெரும்பணியில்‌ முதல்‌ தொண்டனாக நடத்தினார்கள்‌. 

அதனால்‌, எனக்குக்‌ கிடைத்த வரவேற்பு என்‌ இயல்பிற்குத்‌ 
தொல்லையாக அமைந்தது: 


விருதுநகரில்‌, கோச்‌ வண்டியில்‌ என்னை அமர்த்தி, ஊர்ப்‌ 
பெரியவர்கள்‌ சிலரும்‌ அமர்ந்துவர, ஊர்வலமாக அழைத்துச்‌ 
செல்ல்‌ ஏற்பாடு செய்து விட்டார்கள்‌. 


அது முன்கூட்டி எனக்குத்‌ தெரியாது. என்‌ ஒப்புதல்‌ பெறாத 
தோடு மட்டும்‌ அல்லாது, எனக்கும்‌ ஊர்வலம்‌ புறப்ப்டுவதற்குச்‌ சில 
மணித்துளிகள்வரை தெரிவிக்கவில்லை. 


அதை அறிந்ததும்‌ கல்வி அலுவலர்‌ திரு ருத்திரப்ப சாமியை 
அழைத்து, பெரியவர்கள்‌ முன்னிலையில்‌, 


கோச்‌ வண்டி ஊர்வலமா? 


“காந்தியவாதியான்‌ தாங்கள்கூட இப்படி ஆடம்பரப்‌ 
பிரியராக மாறிவிட்டால்‌, நான்‌ யாரை நம்பி வருவது? 

“திருமணத்தின்‌ போதுகூட ஊர்வலம்‌ பார்க்காத எனக்கு, 
இப்படி ஒரு ஆடம்பரமான ஊர்வலம்‌ ஏற்பாடு செய்ததை நீங்கள்‌ 
தடுத்திருக்க வேண்டும்‌. 

“இந்த ஏற்பாடு எனக்கும்‌ நல்லதல்ல. இயக்கத்திற்கும்‌ 
நல்லதல்ல” என்று கடிந்து கொண்டேன்‌. ்‌ 


வி. வி. இராம்சாமி அமைதிப்படுத்தினார்‌.. 

“தில மணித்துளிகள்‌ பொறுத்திருந்துவிட்டு, வி. வி. இராமசாமி 
குறுக்கிட்டார்‌. ஆசிரியர்கள்‌ உங்கள்பால்‌ கொண்டுள்ள அன்பால்‌ 
இப்படி. ஏற்பாடு செய்து விட்டார்கள்‌. 

“அதைத்‌ தடுத்தால்‌, சீரமைப்புப்‌ பணிகள்‌. சுணங்கிப்போகுமே 
என்று அஞ்சி ஊர்வல ஏற்பாட்டினை ஏற்றுக்கொண்டோம்‌. 
பொறுத்துக்‌ கொள்ளுங்கள்‌ 

*ஊர்வலத்திற்காகக்‌ கூடி யிருப்பவர்களைக்‌ கலைந்து போகச்‌ 
சொன்னால்‌, அப்புறம்‌ இப்‌ பகுதி மக்கள்‌ ஒன்றிற்கும்‌ நமக்கு 
ஒத்துழைப்புத்‌ தரமாட்டார்கள்‌” என்றார்‌. 

வேறு வழியின்றி, ஊர்வலமாகச்‌ சென்றேன்‌. வழியில்‌ பல 
இடங்களில்‌. மாலை அணிவித்தார்கள்‌. மாதாடு சிறப்பாக நடந்தது. 

207 பள்ளிகளுக்காக, 13,42,000 ரூபாய்‌ மதிப்புள்ள திட்டங்களை 
ஏற்றுக்‌ கொண்டார்கள்‌. அவற்றில்‌ 2,17,300-ரூபாய்‌ மதிப்பிற்கு: 
வேலைகள்‌ நடந்துவிட்டன; பொருள்கள்‌ சேர்ந்துவிட்டன. 

விருதுநகர்ப்‌ பகுதி கல்வி வள்ளல்களை, எவ்வளவு 
போற்றினாலும்‌ தகும்‌. 
புயல்‌ மையங்‌ கொண்டது; 
காமராசரின்‌ புகழைக்‌ குறைக்காதீர்கள்‌ 

விருதுநகரில்‌ புயல்‌ ஒன்று அவ்‌ வமயம்‌ மையங்‌ கொண்டது, 
எனக்குத்‌ தெரியாது. 

அப்பொழுது விருதுநகர்‌, நகர்மன்றத்‌ தலைவர்‌ தேர்தல்‌ 
நடப்பதாக இருந்தது. 

திரு. எம்‌. எஸ்‌. பி, இராசா போட்டியிட ஏற்பாடுகள்‌ 
செய்திருந்தார்‌. 

அவர்‌ காங்கிரசு வேட்பாளர்‌ ஒருவரை எதிர்த்துப்‌ 
போட்டியிடக்‌ கச்சை கட்டிக்கொண்டிருந்தார்‌. அவர்‌ பெயர்‌ 
நினைவில்‌ இல்லை. 

சில மணித்துளிகள்‌, வி. வி. இராமசாமி, எம்‌. எஸ்‌. பி..இராசா 
நான்‌ ஆகிய மூவரும்‌ தனியே காரில்‌ செல்ல நேர்ந்தது. அப்போது, 

“இராசா, நகரமன்றத்‌ தலைவர்‌ பதவிக்குப்‌ போட்டியிடப்‌ 
போகிறார்‌. தாங்கள்‌ வாழ்த்த வேண்டும்‌.” என்றார்‌. 

“பாட்டனார்‌ செந்தில்குமார்‌ நாடார்‌ பதவி-தந்தை பெரியசாமி 
நாடார்‌ பார்த்த பதவி - தம்பிக்கு வருவது மசிழ்ச்சி;. காங்கிரசு 
சார்பில்தானே, நிற்கிறீர்கள்‌?'” என்று வினவினேன்‌. 

“இல்லை; காங்கிரசுக்கு எதிராக” என்றார்‌. 

“சட்டமன்றப்‌ பொதுத்‌ தேர்தலில்‌ முதலமைச்சர்‌ 
காமராசருக்கு ஆதரவாக இருந்தீர்களாமே! அதற்குள்‌ ஏன்‌ 
மாற்றம்‌?” என்று கேட்டேன்‌. 

“மெய்தான்‌. இப்போது, உள்ளூர்க்காரர்களுக்குள்‌ போட்டி” 
என்றார்‌, இராசா தொடர்ந்து, 

“நீங்கள்‌ என்ன நினைச்சிறீர்கள்‌?” என்று என்னைக்‌ கேட்டார்‌. 

உலகியல்‌ தெரிந்திருந்தால்‌, சும்மா நழுவியிருக்கலாம்‌. பளிச்‌ 
சென்று பதில்‌ சொல்லிவிட்டேன்‌. 

“நான்‌ சொல்வதைத்‌ தவறாக எடுத்துக்‌ கொள்ளாதீர்கள்‌. 

“அழுத்தி வைக்கப்பட்டிருந்த உங்கள்‌ சமுதாயத்தில்‌, இந்தியா 
முழுவதும்‌. அடையாளம்‌ கண்டு கொள்ளும்‌ பெருந்தலைவர்‌ 
இப்போதுதான்‌ முதன்முறை தோன்றி இருக்கிறார்‌. 

“அவர்‌ தோல்விக்கோ, செல்வாக்கிற்கோ எந்தவிதக்‌ குறையும்‌ 
ஏற்பட நீங்கள்‌ காரணமாயிருக்கக்கூடாது. 

“இப்போதைக்கு விருதுநகரில்‌ காங்கிரசு தோற்று, நீங்கள்‌ 
வென்றீர்கள்‌ என்றால்‌, அதனால்‌ உங்களுக்கு வரும்‌ பெருமையை 
விடப்‌ பல மடங்கு குறை முதல்வருக்கும்‌, உங்கள்‌ சமுதாயத்திற்கும்‌ 
வந்துசேரும்‌” என்றேன்‌. 

“நங்கள்‌ எக்‌ கட்சியிலும்‌ சேராத முற்போக்காளர்‌. உங்கள்‌ 
சிந்தனை எனக்குப்‌ புரிகிறது. மற்றவர்‌ சிரிக்க இடம்‌ கொடுக்க 
மாட்டேன்‌. நான்‌ போட்டியில்‌ இருந்து விலகிக்‌ கொள்கிறேன்‌” 
என்றார்‌. 

அவர்‌ அம்‌ முறை அப்படியே செய்தார்‌. இதை நான்‌ முதல்வர்‌ 
காமராசரிடம்‌ சொல்லிக்‌ கொள்ளவில்லை. 

40. வள்ளுவன்‌ நினைவுச்‌ சின்னம்‌ 
- காமராசர்‌ திறந்து வைத்தார்‌ 


பகல்‌ உணவுத்‌ திட்டம்‌ 
சீருடைத்‌ திட்டம்‌ 

விருதுநகர்‌ பள்ளிச்‌ சீரமைப்பு மாநாடு நடந்த்‌ பிறகு, அதுபற்றி 
முதலமைச்சர்‌ என்னிடம்‌ கேட்டார்‌. சிறப்பாக நடந்ததைப்‌ பற்றி 
மகிழ்ந்தார்‌. 

சில நாள்கள்‌ சென்றன. கல்வி அமைச்சர்‌ “பகல்‌ உணவுத்‌ 
திட்டம்‌, சருடைத்‌ திட்டம்‌ ஆகியவை நடப்பது பற்றி விசாரித்து 
அறிக்கை கொடுக்க, ஒரு குழுவை அமைத்தால்‌ என்ன? அது மூன்று 
சட்டமன்ற உறுப்பினர்கள்‌ கொண்டதாக இருக்கலாமென்று 
நினைக்கிறேன்‌. உங்களுக்கு வேண்டிய அய்ந்து ' உறுப்பினர்‌ 
பெயர்களைக்‌ கொடுங்கள்‌” என்றார்‌. 

“பகல்‌ உணவுத்‌ திட்டம்‌ தொடங்கி, ஓராண்டே ஆகிறது; 
சரமைப்புத்‌ திட்டம்‌ தொடங்கி, எட்டுத்‌ திங்கள்‌ ஆகிறது. எனினும்‌ 
தொடக்கத்திலேயே. ஓர்‌ உயர்மட்டக்குழு, இவற்றின்‌ நடை 
முறையைக்‌ கவனித்து, அறிக்கை கொடுப்பது, குறைகளை 
வளரவிடாமல்‌ தடுக்க உதவும்‌” என்றேன்‌. 

பெயர்களை அனுப்பும்படி. அமைச்சர்‌ கட்டளையிட்டார்‌. 

“அய்யா மன்னியுங்கள்‌. தங்கள்‌ மதிப்பீட்டின்‌ பேரில்‌ எவரைப்‌ 
போட்டாலும்‌.சரிதான்‌”” என்று பதில்‌ கூறினேன்‌. 

சில. நாள்களுக்குப்‌ பிறகு, முதலமைச்சரே, குழுவின்‌ 
உறுப்பினர்களுக்குப்‌ பெயர்களைக்‌ கேட்டார்‌. 

“தயவுசெய்து தப்பாகக்‌ கருதாதீர்கள்‌, தங்கள்‌ மதிப்பீட்டை 
விடச்‌ சரியாக, என்னால்‌ எடைபோட முடியாது. தாங்கள்‌ எவரைச்‌ 
சேர்த்தாலும்‌ சரியே. 

“குழுவின்‌ செயல்‌ முறை பற்றி ஒரு யோசனை. குழுவின்‌ செயல்‌ 
முறை, கல்வித்‌ துறையேர்டு, தொடர்புடையதாக இருக்க 
வேண்டாம்‌. 

“அந்தக்‌ குழுவின்‌ பயணத்‌ திட்டம்‌ கல்வித்துறை அலுவலர்‌. 
களுக்குத்‌ தெரிய வேண்டாம்‌; மாவட்ட ஆட்சித்‌ தலைவர்களோடு 
மட்டுமே, குழுவின்‌ தொடர்பு இருக்கட்டும்‌. அவர்கள்‌ தணிக்கை 

இரகசியமாக இருந்தால்‌, உண்மை முழுமையாகப்‌ புலப்படும்‌” 
என்றேன்‌. 

குழு அமைப்பதில்‌, விரைவு காட்டவில்லை; அது கிணற்றில்‌ 
போட்ட கல்‌ இல்லை. சில திங்களுக்குப்‌ பின்‌ 'குழு 
அறிவிக்கப்பட்டது. 

அப்போதைய தமிழ்நாடு காங்கிரசுக்‌ குழுவின்‌ தலைவரும்‌ 
சட்டமன்ற உறுப்பினருமான, திரு. கிருஷ்ணசாமி நாயுடு, காங்கிரசு 
சட்டமன்ற உறுப்பினர்‌ கொங்கணபுரம்‌ கே. எஸ்‌ சுப்பிரமணியக்‌ 
கவுண்டர்‌, சுயேச்சை உறுப்பினர்‌ திரு சட்டநாதக்‌ கரையாளர்‌ 
ஆகிய மூவர்‌ குழுவின்‌ உறுப்பினர்கள்‌ ஆவர்‌. 

அக்‌ குழு, பல திங்கள்‌ பயணம்‌ செய்தது. பல ஊர்களுக்குச்‌ 
சென்றது. இன்ன புகைவண்டி. நிலையத்தில்‌, இன்ன வண்டியில்‌ 
வருகிறோம்‌. உரிய அலுவலர்‌ அங்கு வந்து எங்களைக்‌ காண 
ஆணையிடுங்கள்‌ என்று மாவட்ட ஆட்சித்‌ தலைவருக்குத்‌ தகவல்‌ 
கொடுப்பார்கள்‌. 

மதுரையில்‌ இறங்கினால்‌, மேலூருக்கோ, விருதுநகருக்கோ, 
விரைந்து சென்று பார்வையிடுவார்கள்‌. 

இண்டுக்கல்லில்‌ இறங்கினால்‌, நத்தம்‌ பக்கம்‌ போவார்களா, 
பழனிப்‌ பக்கம்‌ போவார்களா, கம்பம்‌ பக்கம்‌ செல்வார்களா 
இல்லை மனப்பாறை சாலையில்‌ விரைவார்களா என்று சொல்ல 
முடியாது. 

இப்படி முன்னறிவிப்பின்றி, திடீரென 565 மையங்களைப்‌ 
பார்வையிட்டது அக்‌ குழு. பகல்‌ உணவுக்‌ கணக்குகளைத்‌ தணிக்கை 
செய்தது. 

பள்ளிச்‌ சரமைப்பு மாநாடுகளில்‌ கிடைத்த நன்கொடைப்‌ 
பொருள்களைச்‌ சோதித்துப்‌ பார்த்தது; பொய்‌ புரட்டு ஏதும்‌ 
காணவில்லை. 

பொருள்கள்‌ இருந்தன. கடைகளில்‌ சாதாரணமாகக்‌ 
கொடுக்கும்‌. விலைக்குக்‌ குறைவாக மதிப்புப்‌ போட்டு இருக்கக்‌ 
கண்டது, அக்‌.குழு. 

ஊரார்‌ நன்கொடைகளின்‌ மதிப்பை மிகைப்‌ படுத்தவில்லை... 

பகல்‌ உணவுத்‌ திட்டத்திலும்‌ புரட்டு ஏதும்‌ தென்படவில்லை. 


எத்துணைப்‌ பொறுப்போடு, ஆசிரியர்களும்‌ பகல்‌ உணவுக்‌ 
குழுவிற்குச்‌ செயல்பட்டார்கள்‌. 

அந்தச்‌ சீலம்‌ திரும்பி வருமா? அந்தச்‌ சமுதாய நலவுணர்வு 
மீண்டும்‌ வருமா? 

22-11-1958 -அன்று பிற்பகல்‌, ' செங்கற்பட்டு நகரில்‌ 826 
பள்ளிகளின்‌ சார்பில்‌ நடந்த பள்ளிச்‌ சீரமைப்பு மாநாட்டில்‌, 23 
இலட்சம்‌ ரூபாய்களுக்குத்‌ திட்டங்கள்‌ ஏற்றுக்‌ கொள்ளப்பட்டன. 
உள்துறை அமைச்சர்‌ வருகை 

அவற்றில்‌ 74.27 இலட்சம்‌ ரூபாய்‌ மதிப்புள்ள திட்டங்கள்‌ 
மாநாடு கூடுவதற்கு முன்பே நிறைவேறி விட்டன. 

இம்‌ மாநாட்டிற்கு, இந்திய அரசின்‌ உள்துறை அமைச்சர்‌ 
மாண்புமிகு கே. ௪. பந்த்‌ வருகை புரிந்தார்‌. 

சென்னை மாநில உள்துறை அமைச்சர்‌ மாண்புமிகு 
மீ. பக்தவத்சலம்‌ பங்கு கொண்டு சிறப்பித்தார்‌. 

செங்கற்பட்டு நகர்‌ மன்றத்‌ தலைவர்‌, திருமதி இராசேசுவரி 


வேதாசலம்‌ அம்மையார்‌, வரவேற்புக்‌ குழுத்‌ தலைவராக விளங்கிச்‌ 
சிறப்பாக நடத்தித்‌ தந்தார்‌. 


சி. சுப்பிரமணியத்தின்‌ பாராட்டு 


அம்‌ மாநாட்டின்போது, அவ்விரு அமைச்சர்களோடு, நான்‌ 
சில மணித்துளிகள்‌. தனியாக இருக்க நேர்ந்தது. 


அப்போது இந்திய அமைச்சர்‌, பந்த்‌, “பக்தவத்சலம்ஜி! 
இயக்குநரைப்‌ பற்றிக்‌ கல்வி அமைச்சர்‌ என்னிடம்‌ கூறியதை 
நீங்களே சொல்லிவிடுங்கள்‌” என்றார்‌. 

நம்‌ அமைச்சர்‌ என்ன கூறினார்‌? 


“பிற மாநிலங்களில்‌ முளைக்காத, நல்ல மேம்பாட்டுத்‌ 
திட்டங்கள்‌, சென்னை மாகாணத்தில்‌ மட்டும்‌, பயிராவது 
வியப்பானது என்று உள்துறை அமைச்சர்‌ சி. ௬. விடம்‌ கூறினார்‌. 

“எங்கள்‌ பொதுக்கல்வி இயக்குநர்‌, கல்லூரி மாணவப்‌ பருவம்‌ 
முதல்‌, தேசியவாதிகளாகிய எங்களோடேயே இருந்தவர்‌; எங்கள்‌ 
உணர்வுகளைப்‌ பெற்றவர்‌. 

“விடுதலைப்‌ போராட்டத்தில்‌ நேரிடையாக ஈடுபடவில்லை 
என்பதைத்‌ தவிர, மற்றபடி. நம்மிலே ஒருவர்‌: எங்களோடு சேர்ந்த 
பின்‌, கதர்‌ அணிதல்‌ போன்ற காந்தியத்‌ திட்டத்தில்‌ ஈடுபட்டவர்‌. 

“இளமையில்‌ இருந்த அதே நாட்டுப்‌ பற்றோடு - சமூதாய நலக்‌ 
சுண்டோட்டத்தோடு - இன்றும்‌ முழுமையாகப்‌ பாடுபடுகிறவர்‌, 
எங்கள்‌ இயக்குநர்‌. 


“நேர்மையாளரான அவர்‌, நல்ல பேச்சாற்றல்‌ உடையவர்‌; 
"மக்களிடம்‌ இனிமையாகப்‌ பழகுபவர்‌. 


“அவர்பால்‌, பொது மக்கள்‌ கொண்டுள்ள நம்பிக்கைக்கு 
அடையாளங்களாகவே, புதிய திட்டங்களுக்குக்‌ கிடைக்கும்‌ ஆதரவு 
உள்ளது, என்று கல்வி அமைச்சர்‌ கூறினார்‌” என்று இரு. 
பக்தவத்சலம்‌ வெளிப்படுத்தினார்‌. 


இத்தகைய பாராட்டு, எனது நன்மைக்கு வித்தாகவில்லை 
அழுக்காறு வளர்ந்தது. 

“நீங்கள்‌. தொடர்ந்து வெற்றிபெற வாழ்த்துகிறேன்‌” என்று 
மாண்புமிகு பந்த்‌ வாழ்த்தினார்‌. 

செங்கற்பட்டு மாநாட்டில்‌, திரு. அளகேசனும்‌. கலந்து 
கொண்டார்‌. 


பிரதமர்‌ மாநாட்டில்‌ 


தில்லி திரும்பிய உள்துறை அமைச்சர்‌ பந்த்‌ இதுபற்றி, பிரதமர்‌ 
நேருவிற்குத்‌ தகவல்‌ கொடுத்தார்‌. சில திங்கள்‌ ஓடின. 

பிரதமர்‌ நேரு, சென்னை மாநிலத்திற்கு 1959 ஏப்ரலில்‌ வருகை 
புரிய இருப்பதாகவும்‌ அப்போது பள்ளிச்‌ சீரமைப்பு மாநாடு 
ஒன்றைப்‌ பார்க்க விரும்புவதாகவும்‌ கடிதம்‌ வந்தது. 

இதற்கிடையில்‌, மாகாணத்தின்‌ பல பகுதிகளில்‌, பள்ளிச்‌ 
சீரமைப்பு மாநாடுகள்‌ நடத்த முன்னேற்பாடுகள்‌ நடந்து கொண்டு 
இருந்தன. 

காரைக்குடிப்‌ பகுதி பள்ளிகளுக்காக, தவத்திரு குன்றக்குடி. 
அடிகளார்‌ அத்தகைய ஏற்பாடுகளைச்‌ செய்து கொண்டிருந்தார்‌ 

நிர்வாகிகள்‌, தலைமையாசிரியர்கள்‌ ஆகியோரை அழைத்துப்‌ 
பேசி, வழக்கமான சர்வே, நன்கொடைகளைப்‌ பெறுதல்‌ முதலிய 
ஏற்பாடுகளைச்‌ செய்து .வந்தார்‌. தாராளமான உதவி கிடைக்கும்‌ 
என்று தென்பட்டது. 

“முதலமைச்சர்‌ வசதிப்படி: நடத்தலாம்‌. அவரை அழைத்து 

வாருங்கள்‌” என்று எனக்குச்‌ செய்தி அனுப்பினார்‌. 

நானும்‌ அழைப்பை நேரில்‌ கொடுக்கக்‌ காத்திருந்தேன்‌. 
அப்படியிருக்கையில்‌, முதலமைச்சர்‌ என்னைக்‌ கூப்பிட்டு 
அனுப்பினார்‌. 

பிரதமர்‌ வருகை பற்றிக்‌ கூறினார்‌. அவர்‌ வரும்போது: 
இராமநாதபுரம்‌ திருநெல்வேலி மாவட்டங்களில்‌ ஏதாவது பள்ளிச்‌ 
சீரமைப்பு மாநாடு நடத்த முடியுமாவென்று கேட்டார்‌. 

“இராமநாதபுரம்‌ மாவட்டத்தில்‌ காரைக்குடியிலும்‌ 
திருநெல்வேலியில்‌ அடைக்கலாபுரத்திலும்‌ பள்ளிச்‌ சீரமைப்பு 
மாநாடுகள்‌ ஏற்பாடு செய்து வருகிறார்கள்‌. 

“தயவுசெய்து. இரண்டையும்‌ காண ஏற்பாடு செய்யுங்கள்‌” 
என்று வேண்டிக்‌ கொண்டேன்‌. 


முதலமைச்சர்‌ ஒப்புக்‌ கொண்டார்‌. 

அடைக்கலாபுரம்‌ என்பது திருச்செந்தூருக்கு அருகில்‌ 
உள்ளது. அப்‌ பகுதியிலும்‌ பள்ளிச்‌ சீரமைப்பு மாநாட்டினை, 
நிர்வாகிகளும்‌ ஆசிரியர்களும்‌ ஆய்வாளரும்‌ கல்வி அலுவலரும்‌ 
ஏற்பாடு செய்து கொண்டு இருந்தார்கள்‌. 

அவர்களும்‌ முதலமைச்சரை அழைக்கும்‌ பொறுப்பை 
என்னிடம்‌ விட்டிருந்தார்கள்‌. 

பிரதமரே வருவாரென்றால்‌, மகிழ்ச்சிக்கு எல்லையேது? 
சிக்கலை நீக்கினேன்‌ 

மதுரை மண்டல ஆய்வாளர்‌ வழியாக, இருவருக்கும்‌ தகவல்‌ 
கொடுத்தேன்‌. காரைக்குடிப்‌ பகுதியில்‌ சிறு சிக்கல்‌. 


அமைச்சர்‌ பக்தவத்சலனார்‌, என்னை வரச்‌ சொன்னார்‌. 
அவரைக்‌ கண்டேன்‌. 


“கருமுத்து தியாகராச செட்டியார்‌ தம்‌ ஊராகிய, 
ஆ. தெக்கூரில்‌, பெரிய உயர்நிலைப்‌ பள்ளிக்‌ கட்டடத்தைக்‌ கட்டி 
முடித்துள்ளார்‌. பிரதமர்‌ நேரு வரும்போது, அவரைக்‌ கொண்டு 
புதிய கட்டடத்தைத்‌ திறந்து வைக்க விரும்புகிறார்‌: 

“குன்றக்குடி. அடிகளார்‌ ஏற்பாடு செய்து கொண்டிருக்கும்‌ 
பள்ளிச்‌ சீரமைப்பு மாநாட்டைக்‌ காரைக்குடியிலோ, குன்றக்‌ 
குடியிலோ நடத்தாமல்‌, ஆ. தெக்கூருக்கு மாற்றி விட்டால்‌ 


இரண்டிலும்‌ பிரதமர்‌ பங்கு கொள்ளும்படி ஏற்பாடு செய்து 
விடலாம்‌. 

“அப்படி மாற்றுவதனால்‌, அடி.களாருக்குப்‌ பதில்‌,,தயாகராசச்‌ 
செட்டியாரே, வரவேற்புக்‌ குழுத்‌ தலைவராக இருப்பதே, 
பொருத்தமாயிருக்கும்‌. அப்படி. மாற்றலாமா என்று பார்த்து, 
விரைவில்‌ என்னிடம்‌ தெரிவியுங்கள்‌” என்றார்‌. 

இதைக்‌, கல்வி அமைச்சருக்குத்‌ தெரிவித்துவிட்டு, செயல்‌ படத்‌ 
தொடங்கினேன்‌. 


அடிகளாரின்‌ பெருந்தன்மை 

தவத்திரு அடிகளார்‌, வெளிச்சம்‌ போடுவதற்காகக்‌ கல்வித்‌ 
தொண்டிலோ, சமுதாயத்‌ தொண்டிலோ, தமிழ்த்‌ தொண்டிலோ 
ஈடுபட்டுள்ளவர்‌ அல்லர்‌. 

எனவே, வினாடியும்‌ தாமதிக்காமல்‌, மாற்று யோசனையை 
ஏற்றார்‌. 

தாமே, வரவேற்புக்‌ குழுத்‌ கூட்டத்தைக்‌ கூட்டினார்‌. 
மாநாட்டை, ஆ. தெக்கூரில்‌ நடத்தலாம்‌ என்றும்‌, கருமுத்து 
தியாகராச செட்டியாரை வரவேற்புக்‌ குழுத்‌ தலைவராக இருக்கும்‌ 
படி. அழைக்கலாம்‌ என்றும்‌ முன்‌ மொழிந்தார்‌. 

குழு அவற்றை ஒப்புக்கொண்டது. 

அக்‌ குழுவின்‌ துணைத்தலைவராக அடிகளார்‌ இறங்கி, 
மாநாட்டு வேலைகளைக்‌ கவனித்தார்‌. அதைச்‌ சிறப்பாக நடத்தித்‌ 
தந்தார்‌. 

பிரதமர்‌ நேரு வருகிறார்‌ என்பதால்‌, ஆ. தெக்கூர்‌ பள்ளிச்‌ 
சீரமைப்பு மாநாடு, காரைக்குடிப்‌ பகுதியோடு நிற்காமல்‌ பிற்‌ 
பகுதிகளையும்‌ சேர்த்துக்‌ கொண்டு விரிவாக நடத்தப்பட்டது. 

15-1-1959 அன்று முற்பகல்‌ நடந்த அம்‌ மாநாட்டில்‌, 237 
பள்ளிகள்‌ பங்கு கொண்டன. 


திட்டங்களில்‌ மொத்த மதிப்பீடு, 13,26,954 ரூபாய்கள்‌ ஆகும்‌. 
மாநாட்டிற்குள்‌ நிறைவேறியவை 383,665 ரூபாய்கள்‌ 
மதிப்புள்ளவை. 

மாநாட்டிற்கு முன்பு ஒரு திங்களில்‌ அப்‌ பகுதிக்கு, இரண்டு 
மூன்று முறை சென்றேன்‌. 

சிறு சிறு கூறுகளையும்‌ கவனித்தேன்‌. உரியவாகளோடு கலந்து 
செம்மைப்‌ படுத்தினேன்‌. 

எல்லாத்‌ தரப்பினரின்‌ ஒத்துழைப்பையும்‌ பெற்றேன்‌. 

மண்டல ஆய்வாளர்‌ திரு. முகமது கனி, மாவட்டக்‌ கல்வி 
அலுவலர்‌ திரு. பி. எஸ்‌. எபனேசர்‌, ஆய்வாளர்கள்‌ ஆகியோர்‌ 
அல்லும்‌ பகலும்‌ பாடுபட்டார்கள்‌. 

திரு.கருமுத்து தியாகராச செட்டியார்‌ குடும்பத்தின்‌ ஆத்ரவில்‌ 
ஆ. தெக்கூரில்‌ உயர்நிலைப்‌ பள்ளியும்‌, மதுரையில்‌ ஆசிரியர்‌ 
பயிற்சிக்‌ கல்லூரியும்‌, கலைக்‌ கல்லூரியும்‌ திருப்பரங்குன்றத்தில்‌ 
'பொறிமியற்‌ கல்லூரியும்‌ நடத்தப்பட்டன 

அவற்றில்‌ பொறியியற்‌ கல்லூரி தொடங்கியபோது, நான்‌ 
அவருக்கு 'ஓரள்வு உதவி செய்தேன்‌. 

அப்போது பொதுக்கல்வி இயக்குநரிடமே பொறியியற்‌ 
கல்வியுமிருந்தது. 

இரண்டாவது அய்ந்தாண்டுத்‌ திட்டத்தில்‌ சென்னை 
மாநிலத்தில்‌ புதியதோர்‌ பொறியியற்‌ கல்லூரி தொடங்க முடிவு 
செய்ததைக்‌ கேள்விப்பட்ட செட்டியார்‌, என்னோடு தொடர்பு 
கொண்டார்‌. 

தான்‌ பொறியியற்‌ கல்லூரி தொடங்க ஆயத்தமாயிருப்‌ 
பதாகவும்‌ போதிய நிதிவசதி கையிருப்பில்‌ இருப்பதாகவும்‌ கல்வி 
அமைச்சரிடம்‌ அது பற்றிப்‌ பேசி ஆணை பெற்றுத்‌ தரும்படியும்‌ 
வேண்டினார்‌. 

அவ்ரே அமைச்சரை அணுகலாம்‌ என்று ஆலோசனை 
கூறினேன்‌. 

முதலில்‌ இயக்குநர்‌. தூது சென்றால்‌, தான்‌ நேரில்‌ காண்பதாகக்‌ 
கூறினார்‌. 

கல்வி. அமைச்சரிடம்‌ நான்‌ அது பற்றிப்‌ பேசினேன்‌. அவர்‌ 
இசைந்தார்‌. 

“பின்னர்‌, செட்டியார்‌ அமைச்சரை அணுகினார்‌. பொறியியற்‌ 
கல்லூரி தொடங்க அவருக்கு ஆணை கிடைத்தது. 

ஆ. தெக்கூர்‌ மாநாடு, குறிப்பிட்ட நேரத்தில்‌ தொடங்கியது. 
நன்கொடைப்‌ பொருள்கள்‌ கண்ணையும்‌ கருத்தையும்‌ கவர்ந்தன, 
மக்கள்‌ வெள்ளம்‌ திரண்டிருந்தது. 

பிரதமர்‌ நேரு, முதலமைச்சர்‌ காமராசர்‌, கல்வி அமைச்சர்‌ 
சி.சுப்பிரமணியம்‌, செட்டி நாட்டு அரசர்‌ டாக்டர்‌ எம்‌. ஏ. முத்தையா 
செட்டியார்‌, சி. வி. 9. டி. வெங்கடாசலம்‌ செட்டியார்‌ முதலியோர்‌ 
கலந்துகொள்ள அந்த மாநாடு சிறப்பாக நடந்தது. 

பிரதமரின்‌ பேச்சை மொழிபெயர்த்தேன்‌ 

பிரதமர்‌ நேருவின்‌ ஆங்கிலச்‌ சொற்பொழிவை உடனுக்குடன்‌ 
சொற்றொடருக்குச்‌ சொற்றொடர்‌ மொழிபெயர்க்கும்‌ பேறு 
எனக்குக்‌ கிட்டியது. 

அதைச்‌ சிறப்பாகச்‌ செய்ததாகக்‌ கல்வி அமைச்சர்‌ என்னைப்‌ 
பாராட்டினார்‌ 

அந்த மாநாட்டிற்கு, முன்னதாகவே என்‌ மனைவி காந்தம்‌ 
மாவும்‌ என்‌ மகன்‌ திருவள்ளுவனும்‌ வந்திருந்து, அமைப்பு 
முறைகளுக்கு ஆலோசனை கூறி உதவினார்கள்‌. 

மாநாட்டின்போது, இருவரும்‌, மேடைக்கு நேரே, “பாதுகாப்பு” 
வரம்பிற்கு அப்பால்‌, கழே அமர்ந்திருந்தார்கள்‌. 

நான்‌, மாநாட்டு அறிக்கையைப்‌ படித்துக்‌ கொண்டிருக்‌ 
கையில்‌, பிரதமர்‌ நேரு, எதிரிலிருந்த திருவன்ளுவனைக்‌ கண்டு. 
விட்டார்‌. அவன்‌ அவர்‌ கருத்தைக்‌ கவர்ந்துவிட்டான்‌. 

அவர்‌ அழைக்க, அவன்‌ மேடைக்கு வந்து, நேருவுக்கும்‌. 
சி. சுப்பிரமணியத்திற்கும்‌ நடுவே நின்று கொண்டான்‌. 

அக்‌ காட்சியைப்‌ பல புகைப்படக்காரர்கள்‌ படம்‌ பிடித்து 
விட்டார்கள்‌. 

அவன்‌ மேடைக்கு வந்ததை நான்‌ முதலில்‌ கவனிக்கவில்லை. 
வந்து நின்ற பிறகே சுவனித்தேன்‌. 

அவன்‌ அமைதியாகவே நின்றுகொண்டிருந்தான்‌. ஆனால்‌, 
என்‌ கை கால்கள்‌ நடுங்கின. 

“என்‌ மகனுக்கு விளம்பரம்‌ தேடிக்‌ கொண்டதாக உலகம்‌ 
பழிக்குமே?” என்பது எனது கவலை! 

“அவனாக, மேடைக்கு வந்திருப்பானோ?” என்று அய்யப்‌ 
பட்டேன்‌. 

மாநாடு முடிந்த பிறகே, நடந்தது தெரிந்தது. அதுவரை 
நெருப்பின்மேல்‌ உட்கார்ந்திருப்பது போன்ற உணர்வால்‌ 
துடித்தேன்‌. மகிழ்ச்சியாக இருக்க வேண்டிய நேரத்தில்‌ இப்படி. ஒரு 
குறுக்கீடு; இது என்‌ தொடர்கதை. 

ஆ. தெக்கூர்‌ மாநாடு எவ்விதக்‌ குறையாடும்‌ இல்லாமல்‌ 
நடந்தது. ஆயிரக்கணக்கானவர்கள்‌ விருந்துண்டபின்‌ 
கலைந்தார்கள்‌ 

மாநாட்டின்‌ றெப்புக்கு அனைவருமே காரணம்‌ என்றாலும்‌ 
மாவட்டக்‌ கல்வி அலுவலர்‌ திரு எபனேசரும்‌, மண்ட.ல ஆய்வாளர்‌ 
இரு. மூகமதுகனியும்‌ பெரிதும்‌ காரணமானவர்கள்‌. அடிகளாரின்‌ 
தொண்டு சிறப்புக்குரியது. ்‌ 

அடுத்த நாள்‌ மாலை, அடைக்கலாபுரத்தில்‌ பள்ளிச்‌ சீரமைப்பு 
மாநாடு. அதையும்‌ பிரதமர்‌ நேரு தொடங்கி வைத்தார்‌. 

முந்தியதைப்‌. போன்றே, இந்த மாநாடும்‌ சிறுக முளைத்து, 
பிரதமரின்‌ வருகை பற்றிப்‌ பெரிதாக்கப்பட்டது. 

முதலில்‌ உடன்குடிப்‌ பகுதிப்‌ பள்ளிகளுக்காக சீரமைப்பு 
மாநாடு நடத்துவதென்று ஏற்பாடு செய்தார்கள்‌. 

அதற்காக ஒரு குழு அமைத்தார்கள்‌. குலசேகரன்பட்டினம்‌ 
ஆசிரியர்‌ மையச்‌ செயலர்‌, திரு. வெங்கடாசல அய்யங்கார்‌ குழுவின்‌ 
செயலாளராக நியமிக்கப்பட்டார்‌. 


மற்றவர்கள்‌ அவரோடு முழுமையாக ஒத்துழைப்புத்‌ 
தந்தார்கள்‌. எல்லாப்‌ பிரிவினரும்‌ ஆர்வத்தோடு ஈடுபட்டனர்‌. 

முதலமைச்சரையோ, கல்வி அமைச்சரையோ அழைத்து 
அவரைக்‌ கொண்டு நடத்துவதே முதலில்‌ போட்ட திட்டம்‌. 
மாநாட்டிற்கு எவர்‌ தலைமை தாங்குவது என்ற கேள்வி எழுந்தது. 

ஆசிரியர்களில்‌ ஒருவர்‌ தலைமை வகிப்பது என்று முடிவு 
செய்யப்பட்டது. 

குலசேகரன்பட்டினம்‌ நடுநிலைப்‌ பள்ளித்‌ தலைமை ஆசிரியர்‌ 
திரு. கணபதியைத்‌ தலைவராகத்‌ தேர்ந்தெடுத்தார்கள்‌. 

பிரதமர்‌ நேரு வந்து கலந்துகொள்ளும்‌ வாய்ப்பு வலிய 
வந்ததால்‌, அடைக்கலாபுரம்‌ மாநாடும்‌ பெரிய அளவில்‌ நடத்த 
ஏற்பாடுகள்‌ நடைபெற்றன! 

அதில்‌ திருநெல்வேலி கல்வி மாவட்டத்தைச்‌ சேர்ந்த 177 
பள்ளிகள்‌ பங்கு கொண்டன. 12,12,000 ரூபாய்‌ மதிப்புள்ள 
திட்டங்கள்‌ ஏற்றுக்கொள்ளப்பட்டன. 

அவற்றில்‌ 10,67,28] ரூபாய்‌ மதிப்புள்ளவை, மாநாட்டின்போதே 
நிறைவேறி விட்டன. 

இம்‌ மாநாட்டில்‌ பங்கு கொண்ட, ஒவ்வொரு பள்ளிக்கும்‌ 
வார்தா கழிவறை” இரண்டு ந்ன்கொடையாகக்‌ கொடுத்தது 
குறிப்பிடத்தக்க செய்தி. 

இறந்த . வெளியில்‌ . கழிக்கும்‌ தயபழக்கத்தை ஒழிக்க 
அப்படியொரு ஏற்பாடு செய்தார்கள்‌. அது பரவி இருந்தால்‌, 
துப்புரவு பெருகியிருக்கும்‌. 

இம்‌ மாநாடும்‌, பல்லாயிரவர்‌ திரள, அமைதியாகவும்‌ 
சிறப்பாகவும்‌ நடந்தது. 

ஆ. தெக்கூரில்‌ அடைந்த அதே பரவசத்தைப்‌ பிரதமர்‌ நேரு, 
அடைக்கலாபுரத்திலும்‌ பெற்றார்‌. 

இரு இடங்களிலும்‌ பள்ளிகளுக்குத்‌ தேவையான பொருள்‌ 
களில்‌ கொலு அடுக்குகள்‌ மக்களைக்‌ கவர்ந்தன. அதற்குப்‌ பின்னால்‌ 
ஒளியிட்ட உணர்வு கருத்தைக்‌ கவர்ந்தது. 

பள்ளிகளின்‌ சீரமைப்பிற்கும்‌ சமுதாய மறுமலர்ச்சிக்கும்‌ 
பொதுமக்கள்‌ பொறுப்பேற்கும்‌ உணர்வு தேவையானது; விலை 
மதிப்பு இல்லாதது; வளர்க்க வேண்டியதும்‌ ஆகும்‌ 

அடைக்கலாபுரம்‌ மாநாட்டின்‌ வெற்றிக்கு, நூற்றுக்கணக்கான 
நிர்வாகிகளும்‌ பல நூறு ஆசிரியர்களும்‌ பதினாயிரக்‌ கணக்கான 
நன்கொடையாளரும்‌ காரணமாவரர்கள்‌. 

மண்டல ஆய்வாளர்‌ முகமதுகனி, ஆ. தெக்கூர்‌. மாநாட்டை 
வழி நடத்தியது போன்றே இம்‌ மாநாட்டையும்‌ வழி நடத்தினார்‌. 

அங்கே எபனேசர்‌, பொறுமையாகவும்‌ செம்மையாகவும்‌ 
செயல்பட்டது போன்று, இங்கே, சே. வெங்கடசுப்பிரமணியம்‌ 
செயல்பட்டு வெற்றி-கண்டார்‌. 

மறைத்திரு லோபோ: என்னும்‌ ரோமன்‌ கத்தோலிக்க 
சாமியாருக்கு இம்‌ மாநாடு பெரிதும்‌ கடமைப்பட்டுள்ளது. 
மறைத்திரு.லோபோ அடிகளார்‌, பகல்‌ உணவுத்‌ திட்டத்திற்காக, தம்‌ 
கண்காணிப்பில்‌ உள்ள ஊர்களின்‌ களத்துமேட்டிற்குச்‌ சென்று, 
நெல்லைத்‌ திரட்டி வருவது ' பழக்கம்‌. எனவே, அவருக்குக்‌ 
களத்துமேட்டுச்‌ சாமியரர்‌ என்றே பெயர்‌ சூட்டி விட்டார்கள்‌. 

இம்‌ மாநாட்டின்‌ போதும்‌ காந்தம்மாவும்‌ திருவள்ளுவனும்‌ 
எனக்குப்‌ பக்கத்‌ துணையாக நின்று ஊக்கப்படுத்தினார்கள்‌. 

முன்னாள்‌ பிற்பகல்‌, ஆ. தெக்கூரில்‌. புறப்பட்டு, சாலை 
வழியாகவே, திருச்செந்தூர்‌ வந்து சேர்ந்தோம்‌; சோர்வு படாது, 
மறுநாள்‌ காலை மாநாட்டின்‌ முன்னேற்பாடுகளுக்காவும்‌ நான்‌ 
இருமுறை அங்குச்‌ சென்று ஊக்குவிக்க நேரிட்டது. 


376 நினைவு அலைகள்‌ 


இந்தியாவின்‌ கவனத்தை ஈர்த்தது 

பிரதமர்‌ நேரு, பள்ளிச்‌ சீரமைப்பு மாநாடுகள்‌ இரண்டைக்‌ 
கண்டு, மக்கள்‌ மனப்போக்கை உணர்ந்து, அதைப்‌ பாராட்டிப்‌ 
பேசியது, நாடு தழுவிய கவனத்தை இவற்றின்பால்‌ திருப்பின. 

சென்னை மாநிலம்‌, மக்களைக்‌ கொண்டே பகல்‌ உணவுத்‌ 
திட்டத்தை நடத்துவதையும்‌ பள்ளிச்‌ சீரமைப்பு இயக்கத்தை 
வளர்ப்பதையும்‌ பாராட்டி, அவ்‌ வழியில்‌ செயல்படுமாறு பிரதமர்‌ 
நேரு,- பிற மாநில முதலமைச்சர்களுக்கு நேர்முகக்‌ கடிதம்‌ 
எழுதினார்‌. 

இப்‌ புதுமைகள்‌ பற்றி அவ்வப்போது பேசி வந்தார்‌. 

எனவே, இந்திய அரசின்‌ செய்தி தகவல்துறை, இவ்‌ விரு, 
திட்டங்கள்‌ நடக்கும்‌ இடங்களுக்குச்‌ சென்று, செய்திப்‌ படங்கள்‌ 
தயாரித்தது. 

பிரதமர்‌ நேரு கலந்து கொண்ட ஆ; தெக்கூர்‌, அடைக்கலாபுரக்‌ 
காட்சிகள்‌ திரைப்பட அரங்குகளில்‌ செய்திச்‌ சுருளாகக்‌ 
காட்டுவதற்கு இந்திய அரசு ஏற்பாடு செய்தது. 

அதைப்‌ பார்த்துவிட்டு வந்த நண்பர்‌ ஒருவர்‌ என்னிடம்‌ கூறி, 
போய்ப்‌ பார்க்கச்‌ சொன்னார்‌. அதைத்‌ திருவள்ளுவன்‌ கேட்டுக்‌ 
கொண்டிருந்தான்‌. 


சினிமாவுக்குப்‌ போகாதே 

“அப்பா! நீங்கள்‌ மாணாக்கர்களைச்‌ சினிமாவுக்குப்‌, போக 
வேண்டாமென்று சொல்லுகிறீர்கள்‌. நீங்களே சினிமாவுக்கு 
போனால்‌, உங்கள்‌ சொல்லை யார்‌ மதிப்பார்கள்‌? நீங்கள்‌ போக 
வேண்டாம்‌” என்றான்‌. 


அவன்‌ முடிவுக்குக்‌ கட்டுப்பட்டேன்‌: 

எதையும்‌ தன்னலத்திற்குப்‌ பயன்படுத்திக்‌ கொள்ளத்‌ தெரியாத 
என்னைப்‌ பற்றி, ஓகோவென்று புகழ்‌ஒளி வீசுகையில்‌, பேரிடி ஒன்று 
வீழ்ந்தது. 


பேரிடி விழுந்தது 

எங்கள்‌ குலவிளக்கு அணைந்தது. ஒரே மைந்தன்‌ - அறிவுச்‌ 
சுடர்‌ - பண்பின்‌ சுரங்கம்‌ - பரிவின்‌ ஊற்று - குணக்குன்று - 
சுறுசுறுப்பின்‌ திருவுருவம்‌ - பண்பாட்டின்‌ , கலங்கரை விளக்கு - 
எங்கள்‌ நம்பிக்கையின்‌ பெருமலை - பாலகுரு - கா. சு. திருவள்ளுவன்‌ 
மறைந்தான்‌. 

திடீர்க்‌ காய்ச்சல்‌: 

7959 செப்டம்பர்‌ ஆறாம்‌ நாள்‌ நள்ளிரவுக்குப்பின்‌ காய்ச்சல்‌ 
வந்தது. காந்தம்மாவை எழுப்பிக்‌ கூறினான்‌. அப்போதைக்கு ஏதோ 
மாத்திரையைக்‌ கொடுத்தார்‌. 

பொழுது விடியவும்‌, எங்கள்‌ குடும்ப மருத்துவர்‌ டாக்டர்‌ 
பி. அனுமந்தராவுக்குக்‌ கார்‌ போயிற்று. அவர்‌ வந்து பார்த்து மருந்து 
கொடுத்துவிட்டுப்‌ போனார்‌. மாலை மறுபடியும்‌ வந்தார்‌. அவன்‌ 
குருதியை எடுத்துச்‌ சோதனைக்கு அனுப்பினார்‌. 

மறுநாள்‌ காலை ' வந்தார்‌. காய்ச்சல்‌ குறையவில்லை 
மருத்துவமனையில்‌ சேர்க்கும்படி. சொன்னார்‌. அவ்வேளை நான்‌ 
எட்டு மணிக்கே அலுவலகம்‌ சென்று விட்டேன்‌. 

அன்றுதான்‌, கன்னியாகுமரி. மாவட்ட . ஆசிரியர்களை 
இணைப்பது பற்றிக்‌ கோட்டையில்‌ பேச்சு நடந்தது. 


அதற்குச்‌ சென்றுவிட்டு, அது முடிந்ததும்‌ பகல்‌ ஒரு 
மணியளவில்‌ நேரே இல்லத்திற்குத்‌ திரும்பினேன்‌. 


டாக்டரைத்‌ தேடினோம்‌ 

இருவள்ளுவனுக்குக்‌ காய்ச்சல்‌ அதிகமாகவே இருந்தது. 
இதற்கிடையில்‌ அண்ணன்‌ குத்தூசி குருசாமியார்‌ பொது 
மருத்துவமனையில்‌ தமக்கு வேண்டிய பெரிய டாக்டர்‌ ஒருவரோடு 
தொடர்பு கொள்ளப்‌ பல முறை முயன்றார்‌: இயலவில்லை. 

எனவே, இருவரும்‌ அவரைத்‌ தேடிச்‌ சென்றோம்‌. மருத்துவ 
மனையில்‌, வீட்டிற்குச்‌ சென்று விட்டதாகக்‌ கூறினார்கள்‌. 
வீட்டிற்குச்‌ சென்றோம்‌. 

வடசென்னை சென்று இருப்பதாகக்‌ கூறினார்கள்‌. அங்கும்‌ 
சென்றோம்‌. கண்டு பிடிக்க முடியவில்லை. இறுதியில்‌ திருவொற்றி 
யூரில்‌ கண்டு பிடித்தோம்‌. அவர்‌ ஆணைப்படி இருவன்ளூவளை 
டாக்டர்‌ சுந்தரவதனம்‌ நர்சிங்‌ ஹோமில்‌ சேர்த்தோம்‌. 5 


டாக்டர்‌ விரைந்து வந்தார்‌; சோதித்தார்‌. முதுகெலும்பில்‌ குத்தி 
நீர்‌ எடுக்க ஏற்பாடு செய்யும்படி கட்டளையிட்டார்‌. 


மீளா உறக்கம்‌ 


அவர்‌ மேற்பார்வையில்‌ அம்‌ மருத்துவத்திற்கு ஏற்பாடு செய்து 
கொண்டிருக்கையிலேயே, திருவள்ளுவன்‌, மீளா உறக்கத்தில்‌ 
ஆழ்ந்தான்‌. 

செய்தியைக்‌ கேட்டு, காந்தம்மா கதறினார்‌; நான்‌ சிலையாகி 
விட்டேன்‌. 

டாக்டர்‌ எம்‌. டி. பால்‌, மற்றும்‌ சில அலுவலர்கள்‌, அந்‌ நேரம்‌ 
பார்த்துத்‌ தற்செயலாக அங்கு வந்து சேர்ந்தார்கள்‌: 

டாக்டர்‌ பாலின்‌ காரில்‌ திருவள்ளுவனின்‌ உடலை, வீடு 
கொண்டு வந்தோம்‌. 

: முதலில்‌ விரைந்தோடி வந்தவர்‌, என்‌ எதிர்‌ வீட்டுக்காரராகிய 
திரு. சிவானந்தம்‌ ஆவார்‌. அவருடைய ஒரே மகன்‌ சேகரும்‌ 
'திருவள்ளுவனும்‌ மிக நெருங்கிய நண்பர்கள்‌. 

. அவருடைய குடும்பமும்‌ எனது குடும்பமும்‌ அண்ணன்‌ தம்பி 

வீட்டார்‌ போல்‌ பழகுவோம்‌. 

இருவரும்‌ அடிக்கடி. உணவுகளைப்‌ பரிமாறிக்‌. கொள்வோம்‌. 
அந்த இனிய குடும்பமே வந்தது.” 

திருவள்ளுவன்‌ மறைவு பற்றி, நாள்‌ இதழ்களுக்குச்‌ செய்திகள்‌ 
போயின பெரியாருக்குத்‌ தந்தி போயிற்று. 

இரவு நெடுநேரம்‌ வரையில்‌ உள்ளூர்‌ நண்பர்கள்‌ வந்து, எங்கள்‌ 
துயரத்தில்‌ பங்கு கொண்டார்கள்‌. 

அடுத்த நாள்‌ அதிகாலையில்‌ இருந்து சாரை சாரையாக, 
அன்பர்கள்‌ வந்து துக்கம்‌ விசாரித்தபடி. இருந்தார்கள்‌. 

அது சோகக்‌ கதையின்‌ தொடக்கம்‌ என்பது கனவில்கூட 
மின்னவில்லையே. 


ஆளுநர்‌ விஷ்ணுராம்‌ மேதி உடனே தனி அலுவலர்‌ வழி. 
இரங்கல்‌ கடிதம்‌ அனுப்பி, வைத்தார்‌. 


காமராசர்‌ ஆறுதல்‌ கூறினார்‌ 

முதலமைச்சர்‌ காமராசர்‌, வந்து-கண்டு, ஆறுதல்‌ கூறினார்‌. 

பக்தவத்சலனார்‌ வந்து விசாரித்தார்‌. திருவள்ளுவன்‌, பிள்ளைப்‌ 
பேற்றின்போது மருத்துவம்‌ பார்த்த டாக்டர்‌ ஆ. இலட்சுமண 
சுவாமி முதலியார்‌ நேரில்‌ வந்து ஆறுதல்‌ கூறினார்‌. வெளியூரில்‌ 
இருந்த சி. சுப்பிரமணியம்‌ அடுத்தநாள்‌ காலை குடும்பத்தோடு வந்து 
துக்கம்‌ விசாரித்தார்‌ 

தொலைவில்‌ இருந்த தந்த பெரியார்‌, செய்தி கேட்டதும்‌ 
புறப்பட்டு, இரவோடு இரவாகப்‌ பயணம்‌ செய்து, 9-9-1959 காலை 1 
மணிஅளவில்‌ என்‌ இல்வம்‌' வந்து சேர்ந்தார்‌. எதற்கும்‌ கலங்காத 
பெரியார்‌, கண்ணீர்‌ விட்டார்‌. 


வள்ளுவன்‌ நினைவுச்‌ சின்னம்‌ - காமராசர்‌ திறந்து வைத்தார்‌ 379 


பின்னர்‌ பெரியார்‌ திடலுக்குச்‌ சென்று களைப்பாறிவிட்டு, 
மாலை, திருவள்ளுவனது இறுதிப்‌ பயணத்தில்‌ கலந்துகொண்டார்‌. 


பெரியார்‌ இரங்கல்‌ உரை 

மயானத்தில்‌ இரங்கல்‌ உரையாற்றினார்‌. அவ்வுரையில்‌, 

“நம்‌ இயக்குநர்‌ நெ. து. சுந்தரவடி வேலுவைவிட' அதிகமான 
அறிவும்‌ நற்குணமும்‌ கொண்டிருந்த திருவள்ளுவன்‌ வளர்ந்து, 
நெ. து. ச. வை விட அதிகப்படியான, சமுதாயத்‌ தொண்டு 
ஆற்றுவான்‌ என்று, அவனைப்‌ பலமுறை பார்த்த நான்‌ எண்ணி 
மகிழ்ந்திருந்தேன்‌. 

“ஆனால்‌, நடக்கக்‌ கூடாதது நடந்து விட்டது; ஒரு மேதை 
உருவாவது தடைப்பட்டுவிட்டது” என்று சொல்லுகையில்‌ 
பெரியார்‌ கண்ணீர்‌ பொழிந்தார்‌. 


நாடெங்கும்‌ அதிர்ச்சி 

கா. சு. திருவள்ளுவனின்‌ மறைவு எங்களுக்குப்‌ பேரிடி... தமிழ்‌ 
நாட்டில்‌ பல்லாயிரக்‌ கணக்கானவர்களுக்கும்‌ அப்படியே! 

தமிழ்‌ நாட்டின்‌ தென்கோடி முதல்‌ வடஎல்லை முடிய 
அதிர்ச்சியடைந்தது. 

நேரில்‌ வந்தவர்கள்‌, நம்ப முடியாத அளவு அநேகர்‌ ஆவர்‌. 
இரங்கற்‌ செய்திகள்‌ ஏராளம்‌. 

சென்னை சட்டமன்றப்‌ பொது உடைமைக்‌ கட்சி, இரங்கல்‌ 
தீர்மானம்‌ நிறைவேற்றியது. 

கோபிச்செட்டிப்‌ பாளையம்‌ நகராட்சி மன்றம்‌ இரங்கல்‌ 
தீர்மானம்‌ நிறைவேற்றியது நினைவில்‌ உள்ளது. 

பல ஊர்களில்‌ ஆசிரியர்கள்‌ திருவள்ளுவன்‌ படத்தைச்‌ 
சட்டையில்‌ குத்திக்கொண்டு தங்கள்‌ உணர்ச்சியை வெளிப்‌ 
படுத்தினார்கள்‌. 

வள்ளுவன்‌ படத்தை மாட்டிப்‌ பெருமைப்‌ படுத்திய 
பள்ளிகளும்‌ கண்டு. 

சென்னை, அண்ணாமலை பல்கலைக்‌ கழகங்கள்‌ இரங்கல்‌ 
தெரிவித்தன. 

கோவில்பட்டி நாடார்‌ உறவின்‌ முறையார்‌ தங்கள்‌ நடுநிலைப்‌ 
பள்ளிக்குப்‌ புதிதாகக்‌ கட்டிய பெரிய மண்டபத்திற்கு “கா. சு. 
திருவள்ளுவன்‌ மண்டபம்‌” என்று பெயர்‌ சூட்டி. மகிழ்ந்தனர்‌. 


380- நினைவு அலைகள்‌ 


தேவாரத்தில்‌, இராமையா என்பவர்‌ புதிதாகத்‌ தொடங்கிய 
தொடக்கப்‌ பள்ளிக்கு “கா. சு. திருவள்ளுவன்‌ தொடக்கப்‌ பள்ளி” 
என்று பெயரிட்டு நடத்தி வருகிறார்‌ 


திருவள்ளுவன்‌ நினைவு மலர்‌ 

பலரும்‌ பலவகையில்‌ திருவள்ளுவனின்‌ நினைவைப்‌ போற்றிய 
போது வாலாஜாபாத்தில்‌ தலைசிறந்த இந்துமதப்‌ பாடசாலையை 
நடத்தி வந்த திரு. வா. தி. மாசிலாமணி முதலியார்‌ “குருகுலம்‌! என்ற 
இங்கள்‌ இதழையும்‌ நடத்தி வந்தார்‌. 

அதன்‌ 1959 ஆண்டு டிசம்பர்‌ மாதம்‌ “வள்ளுவன்‌ நினைவு 
மலராக” வெளியிட்டுச்‌ சிறப்புச்‌ செய்தார்‌. 

நூற்று எழுபத்தாறு பக்கங்களைக்‌ கொண்ட அம்‌ மலரில்‌ 
பத்துச்‌ சான்றோர்களின்‌ செய்திகளும்‌, முப்பத்து மூன்று கவிஞர்‌ 
களின்‌ பாடல்களும்‌ இருபத்தொன்பது '. கட்டுரைகளும்‌ 
முப்பத்திரண்டு பக்கங்கள்‌ நிரம்பிய 'படக்‌ களஞ்சியமும்‌ 
சேர்ந்துள்ளன. 


இம்‌ மலர்‌ ஆயிரக்கணக்கில்‌ வெளியாகி கா. ச. திருவள்ளுவன்‌ 
புகழ்‌ பாடிற்று. 

“அப்பா” என்று அன்றைய சமுதாயத்தால்‌ கனிவோடு 
அழைக்கப்பட்ட வா. தி. மாசிலாமணி முதலியாரும்‌ மறைந்து 
விட்டார்‌. நானும்‌ ஓய்வு பெற்றுவிட்டேன்‌. 

இருவள்ளுவனின்‌ தாயார்‌, திருமதி காந்தம்மா 21-11-1984 அன்று 
மறைந்ததற்காக நினைவு மலர்‌ ஒன்று வெளியிட வாய்ப்பும்‌ இல்லை. 

கா. சு. திருவள்ளுவன்‌ பல ஊர்களுக்குச்‌ சென்றவன்‌; 
எண்ணற்றவர்களோடு: இனிமையாகப்‌ பழகிய சிறுவன்‌. எனவே, 
அவனது மறைவு எங்களைத்‌ துயரக்கடலில்‌ தள்ளியது போலவே 
தமிழ்‌ நாட்டில்‌ பொதுமக்களையும்‌ ஆசிரியர்களையும்‌ ஆய்வாளர்‌ 
களையும்‌ அலுவலர்களையும்‌ வேதனை அடையும்படி செய்தது 

சிலர்‌, தத்தம்‌ குழந்தையை எங்களுக்குத்‌ தத்து கொடுக்க முன்‌ 
வந்தார்கள்‌. 

அவர்களில்‌ சிலர்‌, குழந்தையையே என்‌ இல்லத்திற்கு. 
அழைத்து வந்து விட்டார்கள்‌. அவர்கள்‌ பரிவுக்கு அணை 
போடுவது சுடினமாக இருந்தது. 


380- நினைவு அலைகள்‌ 


தேவாரத்தில்‌, இராமையா என்பவர்‌ புதிதாகத்‌ தொடங்கிய 
தொடக்கப்‌ பள்ளிக்கு “கா. ௬. திருவள்ளுவன்‌ தொடக்கப்‌ பள்ளி” 
என்று பெயரிட்டு நடத்தி வருகிறார்‌. 


திருவள்ளுவன்‌ நினைவு மலர்‌ 

பலரும்‌ பலவகையில்‌ திருவள்ளுவனின்‌ நினைவைப்‌ போற்றிய 
போது வாலாஜாபாத்தில்‌ தலைசிறந்த இந்துமதப்‌ பாடசாலையை 
நடத்தி வந்த திரு. வா. தி. மாசிலாமணி முதலியார்‌ “குருகுலம்‌! என்ற 
திங்கள்‌ இதழையும்‌ நடத்தி வந்தார்‌. 

அதன்‌ 1959 ஆண்டு டிசம்பர்‌ மாதம்‌ “வள்ளுவன்‌ நினைவு 
மலராக?” வெளியிட்டுச்‌ சிறப்புச்‌ செய்தார்‌. 


நூற்று எழுபத்தாறு பக்கங்களைக்‌ கொண்ட அம்‌ மலரில்‌ 
பத்துச்‌ சான்றோர்களின்‌ செய்திகளும்‌, முப்பத்து மூன்று கவிஞர்‌ 
களின்‌ பாடல்களும்‌ இருபத்தொன்பது ' கட்டுரைகளும்‌ 
முப்பத்திரண்டு பக்கங்கள்‌ நிரம்பிய 'படக்‌ களஞ்சியமும்‌ 
சேர்ந்துள்ளன. 


இம்‌ மலர்‌ ஆயிரக்கணக்கில்‌ வெளியாகி கா. சு. திருவள்ளுவன்‌ 
புகழ்‌ பாடிற்று. 

“அப்பா” என்று அன்றைய சமுதாயத்தால்‌ கனிவோடு 
அழைக்கப்பட்ட வா. தி. மாசிலாமணி முதலியாரும்‌ மறைந்து 
விட்டார்‌. நானும்‌ ஓய்வு பெற்றுவிட்டேன்‌. 


இருவள்ளுவனின்‌ தாயார்‌, திருமதி காந்தம்மா 21-11-1984 அன்று 
மறைந்ததற்காக நினைவு மலர்‌ ஒன்று வெளியிட வாய்ப்பும்‌ இல்லை. 


கா. சு. திருவள்ளுவன்‌ பல ஊர்களுக்குச்‌ சென்றவன்‌; 
எண்ணற்றவர்களோடு: இனிமையாகப்‌ பழகிய சிறுவன்‌. எனவே, 
அவனது மறைவு எங்களைத்‌ துயரக்கடலில்‌ தள்ளியது போலவே 
தமிழ்‌ நாட்டில்‌ பொதுமக்களையும்‌ ஆசிரியர்களையும்‌ ஆய்வாளர்‌ 
களையும்‌ அலுவலர்களையும்‌ வேதனை அடையும்படி செய்தது. 

சிலர்‌, தத்தம்‌ குழந்தையை எங்களுக்குத்‌ தத்து கொடுக்க மூன்‌ 
வந்தார்கள்‌. 

அவர்களில்‌ சிலர்‌, குழந்தையையே என்‌ இல்லத்திற்கு 
அழைத்து வந்து விட்டார்கள்‌. அவர்கள்‌ பரிவுக்கு அணை 
போடுவது சுடினமாக இருந்தது. 

வள்ளுவன்‌ நினைவுச்‌ சின்னம்‌ 

எந்த டி. எல்‌. சி. நடுநிலைப்‌ பள்ளியில்‌ திருவள்ளுவன்‌, மாலைப்‌ 
பணத்தைக்‌ கொண்டு, புதிய கட்டடம்‌ கட்டச்‌. சொன்னானோ, 
அதே பள்ளியில்‌, தூத்துக்குடி பெரியவர்கள்‌. கா.சு. வள்ளுவனின்‌ 
நினைவுச்‌ சின்னம்‌ நிறுவினார்கள்‌. 20-9-1959 அன்று முதலமைச்சர்‌ 
காமராசர்‌ அதைத்‌ திறந்து வைத்தார்‌. 

மாவட்டக்‌ கல்வி அலுவலர்‌ திரு. தர்மராஜர்‌ அவர்களோடு 
ஒத்துழைத்தார்‌. 

இருவள்ளுவன்‌ மறைந்த சில நாள்களில்‌, அமைச்சர்‌ 
பக்தவத்சலம்‌ என்னிடம்‌ பேசினார்‌. 

“முதலமைச்சர்‌, கல்வி அமைச்சர்‌, நான்‌ ஆகிய மூவரும்‌ 
உங்களுக்கு ஏற்பட்டுள்ள வேதனையைப்‌ பற்றிப்‌ பேசிக்‌ 
கொண்டிருந்தோம்‌. 

“நல்லவர்களுக்குத்தான்‌, சோதனை! என்ன செய்வது? மனம்‌ 
உடைந்துவிடக்‌ கூடாது. துணிந்து, மனத்தைத்‌ திடப்படுத்திக்‌ 
கொண்டு, பொதுத்‌ தொண்டில்‌ முன்னிலும்‌ அதிகமாக மூழ்கி 
விடுவதே. நல்லது. 

“வெளியில்‌ செல்லாமல்‌, வீட்டுக்கும்‌ அலுவலகத்திற்குமாக 
இருந்துவிட்டால்‌ மகனை நினைத்துத்‌ துயரப்படுவீர்கள்‌. 

“முடிந்த அளவு. தாராளமாக அழைப்புகளை ஏற்றுக்‌ 
கொள்ளுங்கள்‌. முடியுமானால்‌, மனைவியையும்‌ உடன்‌ அழைத்துச்‌. 
செல்லுங்கள்‌. 

“மனைவியும்‌ வீட்டிலேயே இருந்து எந்‌ நேரமும்‌ வேதனைப்‌ 
பட்டுக்‌ கொண்டு இருப்பது நல்லதல்ல. இதை உங்கள்‌ இடம்‌ 
சொல்லும்படி. என்னிடம்‌ சொன்னார்கள்‌” என்றார்‌. 

அவர்களது பரிவுக்கு நன்றி உடையேன்‌. பத்து நாள்களுக்குள்‌ 
வந்த வெளியூர்‌ நிகழ்ச்சிக்குச்‌ சென்று விட்டேன்‌. 

எனக்குப்‌ பிடித்தமான நற்செயல்கள்‌ பெருகுமானால்‌, நான்‌ 
ஓரளவு ஆறுதல்‌ - பெறுவேனென்று ஆய்வாளர்களும்‌, 
அலுவலர்களும்‌ நினைத்தார்கள்‌. 

ஆண்டுக்கொரு முறை, ஆய்வாளர்கள்‌, இரு மாநாடுகளில்‌ 
கூடுவார்கள்‌. 

மதுரை மண்டல ஆய்வாளர்கள்‌ ஒரு மாநாட்டிலும்‌, கோவை 
மண்டல ஆய்வாளர்‌ பிறிதொரு-மாநாட்டிலும்‌ கூடுவது வழக்கம்‌. 

குழந்தைகளின்‌ விழிகளில்‌ வள்ளுவனைக்‌ கண்டேன்‌ 

7959ஆம்‌ ஆண்டின்‌ ஆய்வாளர்கள்‌ மாநாடுகள்‌ இரண்டிலும்‌ 
நானும்‌ கலந்து கொண்டேன்‌. 

பல முடிவுகளில்‌ ஒன்றாக, பகல்‌ உணவுத்‌ திட்டத்தைப்‌ 
பரப்புவதைத்‌ தவிரப்‌ படுத்த முடிவு செய்தார்கள்‌. 

அநேகமாக எல்லோருமே சொன்னபடி செய்தார்கள்‌. 

மூன்று ஆண்டுகளில்‌ எவ்வளவு பரப்பினார்களோ, அதில்‌ 
பாதியை ஆறு திங்களில்‌ சாதித்து விட்டார்கள்‌. 

சில நாள்களில்‌ மின்னல்‌ வேகத்தில்‌ நிகழ்ச்சிகள்‌ நடந்தன. 

அருப்புக்கோட்டை வட்டத்தில்‌ இரு நாள்‌ நிகழ்ச்சிகள்‌: முதல்‌ 
நாள்‌ பதினான்கு ஊர்களில்‌ பகல்‌ உணவுத்‌ தொடக்க விழாக்கள்‌; 
அடுத்த நாள்‌ பன்னிரண்டு ஊர்களில்‌ அத்தகைய நிகழ்ச்சிகள்‌. 

ஒவ்வொன்றுக்கும்‌ அரை மணியே ஒதுக்கினார்கள்‌. எங்கும்‌ 
அக்‌ கால வரம்பு மீறப்படவில்லை. அத்தனைக்கும்‌ தலைமை 
வகித்தவர்‌, சாத்தூர்‌ இராமசாமி நாயுடு. 

அவர்‌ பத்து மணித்‌ துளிகளில்‌ சொல்ல வேண்டியவற்றைச்‌ 
சொல்லி விடுவார்‌. நான்‌ பத்து மணித்துளிகள்‌ எடுத்துக்‌ 
கொள்வேன்‌. 

இறை வணக்கம்‌, வரவேற்பு; நன்றி ஆகியவற்றிற்குப்‌ பத்து 
மணித்துளிகள்‌ எல்லாமே கச்சிதமாக நடந்தன. 

என்னைப்‌ பொறுத்த மட்டில்‌, தமிழ்‌ நாட்டின்‌ குழந்தைகள்‌ 
அனைவர்‌ விழிகளிலும்‌ வள்ளுவனைக்‌ காண முயன்றேன்‌. 
மறுமணம்‌ செய்து கொள்‌ 

பெற்ற தாய்க்கு அப்படி. முடியவில்லை. வீட்டை விட்டு 
வெளியே செல்லவே, மனமொப்ப வில்லை. 

அக்‌ கால கட்டத்தில்‌, அம்பலூர்‌ அர்ச்சுனன்‌ என்னும்‌ 
மூத்தவர்‌, அடிக்கடி வந்து ஆறுதல்‌ கூற முயன்றார்‌. நான்கைந்து 
முறை வந்தபின்‌, மெல்ல சீழ்க்‌ குரலில்‌ பேச்சை எடுத்தார்‌ 

“புத்திர சோகம்‌ பொல்லாதது. இப்போது, வேலைமேல்‌ 
பாதிநாள்‌ போய்‌ விடுவதால்‌, அவ்வளவு தெரியாது. 

“ஓய்வு பெற்ற பிறகு, அச்‌ சோகம்‌, அதிகம்‌ பாதிக்கும்‌! 
வயதானவன்‌ சொல்லுகிறேன்‌. பொறுமையாகச்‌ சிந்தித்துப்‌ 
பாருங்கள்‌. 

“நீங்கள்‌ சம்மதம்‌ தெரிவித்தால்‌, மறுதாரம்‌ செய்துகொள்ள, 
காந்தம்மாவின்‌ ஒப்புதலை, குஞ்சிதம்‌ அம்மாளைக்‌ கொண்டு 
பெற்றுத்தர ஏற்பாடு-செய்கிறேன்‌” என்றார்‌ அர்ச்சுனன்‌. 

இவர்‌ பெரியாரின்‌ முதல்‌ அணியைச்‌ சேர்ந்தவர்‌. “இரணியன்‌ 
அல்ல்து இணையற்ற வீரன்‌” என்ற பாரதிதாசன்‌ நாடகத்தில்‌ 
நடித்தவர்‌. குத்தூசியாருக்கு வேண்டியவர்‌; எனவே, உரிமை 
கொண்டாடினார்‌. 

எனினும்‌, எனக்குச்‌ சினங்‌ கொப்பளித்தது. அடக்கிக்‌ கொண்டு 
இருந்தேன்‌. 

“யோசித்துப்‌ பாருங்கள்‌. அப்புறம்‌ வருகிறேன்‌” என்று 
சொன்னார்‌. 

மீண்டும்‌ இருமூறை வந்து நினைவு படுத்தினார்‌. எல்லாப்‌ 
போதும்‌ ஊமையாகவே இருந்தேன்‌. 


அப்புறம்‌ அது பற்றி அர்ச்சுனன்‌ பேசவில்லை. 


41. அண்ணாமலை பல்கலைக்‌ கழக 
மாணவர்‌ கலவரமும்‌ அதன்‌ விளைவுகளும்‌ 


டாக்டர்‌ பி! திருஞானசம்பந்தம்‌ 

நெடுந்தூரம்‌ வந்துவிட்டோம்‌. : சற்றுப்‌ பின்நோக்கிப்‌ 
பார்ப்போம்‌. 

7258 ஆம்‌ ஆண்டு மார்ச்சு திங்கள்‌ 6 ஆம்‌ நாள்‌ என்று நினைவு. 
கல்வி அமைச்சர்‌ ௪. சுப்பிரமணியம்‌, அண்ணாமலை பல்கலைக்‌, 
கழகத்தைப்‌ பார்வையிடச்‌ சென்றார்‌. 

அவரை அழைத்த இணைவேந்தர்‌ டாக்டர்‌. இராசா சர்‌ 
முத்தைய செட்டியார்‌, என்னையும்‌ உடன்‌ வரும்படி. அழைத்தார்‌ 
எனவே, அமைச்சருடன்‌ நானும்‌ சென்றேன்‌. 

முற்பகல்‌ முழுவதும்‌ கல்வி அமைச்சர்‌ பல துறைகளைப்‌ 
பார்வையிட்டார்‌. 

பெளதிகம்‌ என்னும்‌: இயற்பியல்‌ துறையில்‌ நெடுநேரம்‌ 
செலவிட்டார்‌. 

அங்கே, விரிவுரையாளராகப்‌ பணிபுரிந்து கொண்டிருந்த 
டாக்டர்‌. பி. திருஞானசம்பந்தத்துடன்‌ பேச்சுக்‌ கொடுத்தார்‌. 
அமைச்சர்‌ பெளதிகப்‌ பட்டதாரி. எனவே உரையாடல்‌ ஆழமாக 
இருந்தது. 

அத்‌ துறையைவிட்டு வெளியே வருகையில்‌ என்னிடம்‌, 
“டாக்டர்‌ திருஞானசம்பந்தத்தை அரசுப்‌ பணியில்‌ அழைத்துக்‌ 
கொள்ள ஏற்பாடு செய்தால்‌ நன்றாயிருக்கும்‌” என்றார்‌ அமைச்சர்‌. 

நாங்கள்‌ அழைப்பதற்கு முன்பு, கோவை பி. எஸ்‌. ஜி கலைக்‌ 
கல்லூரி அழைத்துக்‌ கொண்டது. 

சில ஆண்டுகள்‌ அங்கே நற்பணி புரிந்தார்‌. பிறகு அரசுப்‌ பணித்‌ 
தேர்வாணைக்‌ குழுவின்‌ வாயிலாக, சென்னை மாநிலக்‌ கல்லூரித்‌ 
தலைமைப்‌ பேராசிரியராகத்‌ தேர்ந்தெடுக்கப்பட்டார்‌. 

பல்லாண்டுகள்‌ மாநிலக்‌ கல்லூரியில்‌ செம்மையாகப்‌ 
பணியாற்றியபின்‌, மாநிலத்தின்‌ கல்லூரிக்‌ கல்வி இயக்குநராகப்‌ 
பதவி உயர்வு பெற்றார்‌. 

ஈராண்டுகளுக்குமுன்‌ ஓய்வுபெற்ற அவரது அறிவியல்‌ 
பட்டறிவு வீணாகிக்‌ கொண்டு இருக்கிறது. 


அண்ணாமலை பல்கலைக்‌ கழகத்தில்‌ புயல்‌ 

அண்ணாமலை பல்கலைக்‌ கழகத்தின்‌ பல்வேறு துறைகளை 
அமைச்சர்‌ சுற்றிப்‌ பார்க்கையில்‌, எங்கும்‌ குதூகலம்‌ நிறைந்திருந்தது. 
எவ்விதச்‌ சலசலப்பும்‌ காணவில்லை. அது புயலுக்கு முந்திய அமைதி 
என்பது புலனாகவில்லை. 

துணைவேந்தர்‌ திருவாளர்‌ டி. எம்‌. நாராயணசுவாமி பிள்ளை 
இல்லத்தில்‌, அமைச்சர்‌, நான்‌ மற்றும்‌ சில பேராசிரியர்கள்‌ 
உணவருந்திக்‌ கொண்டிருந்தோம்‌. 

“மாணவர்‌ விடுதிப்பக்கம்‌ கலவரம்‌”, “கல்வீச்சு” என்ற 
செய்தியை இருவர்‌ கொண்டு வந்தனர்‌. 

இரு பேராசிரியர்கள்‌ அங்கு விரைந்தனர்‌. விரைந்து 
திரும்பினர்‌. 


“முந்திய இரவு, வெளியே சென்றுவிட்டு அகாலத்தில்‌ 
திரும்பிய இரு மாணவர்களை, காவல்காரர்கள்‌, விடுதிக்குள்‌ விட 
மறுத்தனராம்‌, அப்போதே சிறிது குழப்பம்‌ ஏற்பட்டது 

“அம்‌ மாணவர்கள்‌ முற்பகல்‌ முழுதும்‌ மாணவர்களைத்‌ 
இரட்டி வந்தனர்‌. 

“இன்று மாலை, நடக்கவிருக்கும்‌ கலை நிகழ்ச்சியை நடக்க 
வொட்டாது தடுக்கக்‌ கலவரம்‌ செய்கிறார்கள்‌. 

“நிகழ்ச்சியைக்‌ கைவிட்டு விடுவது நல்லது” என்ற 
செய்தியையும்‌-கருத்தையும்‌ கொண்டு வந்தனர்‌. 

“ஏன்ன செய்யட்டும்‌” என்று துணைவேந்தர்‌ அமைச்சரைக்‌ 
கேட்டார்‌ 

“நான்‌ . இருப்பதை மறந்துவிடுங்கள்‌. சாதாரணமாக, 
இப்படிப்பட்ட நிலையில்‌ என்ன செய்வீர்களோ ' அதைச்‌ 
செய்யுங்கள்‌” என்றார்‌ அமைச்சர்‌. 

பணியாளர்கள்‌, பல பக்கங்களில்‌ இருந்தும்‌ துணைவேந்தர்‌ 
இல்லத்தைச்‌ சூழ்ந்து கொண்டு பாதுகாக்கத்‌ தலைப்பட்டார்கள்‌. 
பல்கலைக்‌ கழகம்‌ காலவரம்பின்றி மூடப்பட்டது. 

துணைவேந்தர்‌ பல்கலைக்‌ கழக ஆட்சிக்‌ குழுவின்‌ அவசரக்‌ 
கூட்டத்தைக்‌ கூட்டினார்‌. 

அரை மணியில்‌ துணைவெந்தர்‌ இல்லத்தின்‌ மாடியில்‌, 
அமைச்சரைக்‌ கழே விட்டுவிட்டுக்‌ கூடினோம்‌. பல்கலைக்‌ 
கழகத்தைக்‌ காலவரையின்றி மூடி. விடுவதாக ஆட்சிக்குழு முடிவு 
செய்தது. 

இதற்குள்‌ மாணவர்கள்‌ துணைவேந்தர்‌ இல்லம்‌ நோக்கி 
வருவதாகச்‌ செய்தி எட்டிற்று. 

மாவட்ட ஆட்சித்‌ தலைவரும்‌ மாவட்டக்‌ காவல்துறை 
அலுவலரும்‌, அன்று காலையே, அமைச்சர்‌ வருகைபற்றி, 
அண்ணாமலை நகர்‌ வந்திருந்தனர்‌. 

அவர்கள்‌ விரைந்து செயல்பட்டனர்‌. பல்கலைக்‌ கழகப்‌ 
பாதுகாப்பிற்குப்‌ போதிய. காவற்படை வர ஏற்பாடு செய்து 
விட்டனர்‌. 

எனவே, அண்ணாமலை நகரின்‌ நிலைமை கட்டுக்குள்‌ 
இருந்தது. 
சாலை வழியாக வந்தோம்‌ 

அமைச்சரும்‌ நானும்‌ அன்றிரவு இரயிலில்‌ சென்னைக்குத்‌ 
திரும்ப ஏற்கெனவே ஏற்பாடு செய்திருந்தார்கள்‌. 


இதை எதிர்ப்பார்த்த மாணவர்கள்‌, இரயில்‌ நேரத்திற்கு ஒரு 
மணி முன்னதாகவே,. புகைவண்டி நிலையத்தைச்‌ சூழ்ந்து 
கொண்டார்கள்‌. 

இரவு எட்டு மணி அளவில்‌ மாவட்ட ஆட்சித்‌ தலைவரும்‌ 
மாவட்டக்‌ காவல்‌ அலுவலரும்‌ 'அமைச்சரைத்‌ தனியே கண்டு 
உரையாடினார்கள்‌. துணைவேந்தரும்‌ நானும்‌ அமைச்சரோடு 
இருந்தோம்‌. 

“அய்யா!. புகைவண்டி நிலையத்தில்‌ ஈராயிரம்‌ பேர்களுக்கு 
மேல்‌ கூடியுள்ளார்கள்‌. அதையும்‌ சமாளித்துத்‌ தங்களைத்‌ 
திட்டமிட்டபடி. இரயிலேற்றி அனுப்பி வைக்க எங்களால்‌ முடியும்‌. 

“ஆனால்‌ ஒன்று! கூட்டம்‌ வன்முறையில்‌ புகுந்தால்‌, தங்களைக்‌ 
காப்பதற்காகத்‌ தடி. யடியிலோ, அதற்கு மேலோ செல்ல நேரிடலாம்‌. 
அதைத்‌ தங்கள்‌ காதில்‌ போடுவது எங்கள்‌.கடமை” என்றார்கள்‌. 

அமைச்சர்‌ அமைதி இழக்கவில்லை. பதற்றம்‌ கொள்ளவில்லை. 
“நிலைமையைச்‌ சமாளித்து எங்களைச்‌ சென்னைக்கு அனுப்பி 
வைக்க, வேறு வழியுண்டா?” என்று கேட்டார்‌. 

“தங்கள்‌ இரயில்‌ பயணத்தை ரத்து செய்து விடுகிறோம்‌. 
இயக்குநர்‌. பயணச்‌ சீட்டையும்‌ : திருப்பிக்‌ கொடுத்துவிட்டு, 
இருவரும்‌ இன்று திரும்பவில்லை என்று அறிவித்து விடுகிறோம்‌: 

“தயவுசெய்து நீங்கள்‌ தூங்காமல்‌ விழித்திருங்கள்‌. 
நள்ளிரவுக்குப்பின்‌, சென்னைவரை காவல்படை உடன்வர்‌ 
பாதுகாப்பு ஏற்பாடுகளைச்‌ செய்துவிட்டு உங்கள்‌ இருவரை காரில்‌ 
சென்னைக்கு அழைத்துக்கொண்டு போகிறோம்‌. 

“எத்தனை மணிக்குப்‌ புறப்படுவது என்பதைப்‌ பின்னர்‌ 
சொல்லுகிறோம்‌” என்றார்கள்‌. அமைச்சர்‌ இசைந்தார்‌. 

“இயக்குநர்‌ எங்களோடு, விருந்தினர்‌ விடுதிக்கு: வந்து தம்‌ 
அறையில்‌ தங்கி இருக்கட்டும்‌. புறப்படும்போது, நாங்கள்‌ அவரை * 
இங்கு அழைத்து வருகிறோம்‌” என்றார்கள்‌. 

நள்ளிரவு பன்னிரண்டு மணிக்குமேல்‌, மாவடட அலுவலா 
என்னை அழைத்தார்‌. துணைவேந்தர்‌ இல்லம்‌ சென்றோம்‌. 
அமைச்சரை அழைத்துக்‌ கொண்டோம்‌. 

முன்னும்‌ பின்னும்‌ காவலர்‌ வண்டி பாதுகாத்துவர, 
அண்ணாமலை நகரில்‌ இருந்து சென்னைவரை அமைச்சரும்‌ 
அவருக்குப்‌ . பேச்சுத்‌ துணையாக நானும்‌ சென்னை 
சென்றடைந்தோம்‌. 

அமைச்சர்‌ அறிவுரையின்படி, மாவட்ட அலுவலர்‌ இருவரும்‌ 
கடலூரில்‌ விடை பெற்றுக்‌ கொண்டார்கள்‌. 

அண்ணா செய்த பெரியமனித உடன்படிக்கை 

அண்ணாமலை நகர்‌ நிகழ்ச்சி சென்னையில்‌, காற்றினும்‌ 
விரைந்து எதிரொலித்தது. அப்போது அறிஞர்‌ அண்ணா, 
சட்டமன்றத்தில்‌ எதிர்க்கட்சித்‌ தலைவராக விளங்கினார்‌. 

இதுபற்றிய கொள்கை ஒன்றின்‌ முன்வடிவத்தைச்‌ 
சட்டமன்றத்தில்‌ முன்மொழிந்தார்‌. 

“மாணவர்களையும்‌ ஆசிரியர்களையும்‌ தீவிர அரசியலுக்கு 
இழுப்பதில்லை என்ற பெரிய மனித உட்ன்படிக்கைக்குச்‌ சென்னை 
சட்டமன்றத்தின்‌ இரு அவைகளிலும்‌ உள்ள அனைத்துக்‌ 
கட்சிகளும்‌ வருகின்றன.” 

அறிஞர்‌ அண்ணா, இத்‌ தீர்மானத்தின்‌ பேரில்‌ நாற்பது 
மணித்துளிகள்‌ போல்‌ அருமையாகப்‌ பேசினார்‌. 


ஒரே சிந்தனை 

“மாணாக்கரும்‌ ஆசிரியர்களும்‌' பொது விவகாரங்களைத்‌ 
தெரிந்து கொள்வதையும்‌ அக்கறை காட்டுவதையும்‌ தடுக்க 
இயலாது. அக்கறை காட்டுவதோடு நிற்கட்டும்‌. தீவிரமாக 
ஈடுபடுவதை அனைவருமாகச்‌ சேர்ந்து, தடுத்து நிறுத்துவோம்‌” 
என்று உருக்கமாகப்‌ பேசினார்‌. இது நீதிக்‌ கட்சியினரின்‌ சிந்தனை 

காந்திய நெறி என்ன? மாணவர்கள்‌ மாணவர்களாகச்‌ செயல்‌ 
படட்டும்‌ என்பதாகும்‌! 

ஆங்கிலக்‌ கல்விமுறையைப்‌ புறக்கணிக்கும்படி. இயக்கம்‌ 
நடத்திய காந்தியடிகளார்கூட அதையும்‌ மீறிக்‌ கல்வி நிலையங்களில்‌ 
சேர்ந்துவிட்டால்‌, மாணாக்கர்‌ மாணாக்கராக இயங்கவேண்டும்‌ 
என்று நெறிப்படுத்தியது, அவர்கள்‌ நினைவுக்கு வந்து இருக்கும்‌. 

அன்று சட்ட மன்றத்தில்‌, அம்பலூர்‌ கரிய கவுண்டர்‌ அவர்கள்‌ 
பேசிய பேச்சு நெஞ்சை நெகிழ்வித்தது. 

பெரும்பான்மை கொண்ட ஆளுங்கட்சி எப்படி நடந்து 
கொண்டது? 

“எதிர்கட்சிக்குப்‌ பெருமை வந்து விடுமே” என்று பொரும 
வில்லை. மாறாக, “நாட்டுக்கு நன்மையானதா?” என்று மட்டுமே 
சிந்தித்தது. 

முதலமைச்சர்‌ காட்டிய வழியின்படி, கல்வி அமைச்சர்‌ அறிஞர்‌ 
அண்ணாவின்‌ தீர்மானத்தை ஆதரித்தார்‌. 

அனைத்துக்‌ கட்சியினரும்‌ ஏற்றனர்‌ 

தத்தம்‌ கட்ச செயற்குழுக்களின்‌ ஒப்புதலை எதிர்பார்த்து, பிற 
கட்சிகளும்‌ அண்ணா முன்மொழிந்த உடன்படிக்கையை 
ஏற்றுக்கொண்டன. 

அத்தகைய கட்சிகளின்‌ ஒப்புதல்‌ முடிவாகும்வரை ஆட்சி, 
யாளர்களோ, கட்சிகளோ, இயக்குநரோ, இதுபற்றிப்‌ பொது 
மேடைகளில்‌ விவாதித்தல்கூடாது; ஆதரவு திரட்டி, கட்சிகளுக்குச்‌ 
சிக்கலான நிலைமையை உருவாக்கக்கூடாது. என்பதும்‌ 
வாய்மொழியாக ஒப்புக்‌ கொள்ளப்பட்டது. 

மேற்படி. தீர்மானம்‌ பற்றி, சென்னை சட்டமன்றப்‌ பேரவை, 
விவாதிக்கையில்‌, 'நான்‌ அலுவலர்கள்‌ பகுதியில்‌ அமர்ந்து 
இருந்தேன்‌. 
அமைச்சரின்‌ ஆணை 

உடன்படிக்கை பற்றிய முடிவு எடுக்கப்பட்டதும்‌ அமைச்சர்‌ 
எனக்கு ஆணையிட்டார்‌. என்ன ஆணை? 

“அந்தந்தக்‌ கட்சிகள்‌ இந்த உடன்‌ படிக்கையை ஏற்றுக்‌ 
கொள்ளும்வரை, நீங்கள்‌ இதுபற்றிப்‌ பொதுக்கூட்டங்களில்‌ 
பேசாதீர்கள்‌. 

“சினிமாவுக்குச்‌ செல்லாதீர்கள்‌ என்றும்‌ பேசாதீர்கள்‌.” இது 
அமைச்சரின்‌ ஆணை-இப்படி. எனக்கு ஆணையிடுவானேன்‌? 
பின்னால்‌ கூறுகிறேன்‌. 

சில திங்களில்‌ இவ்‌ வுடன்படிக்கை அனைத்துக்‌ கட்சிகளாலும்‌ 
உறுதி செய்யப்பட்டது. 
இந்தியக்‌ கல்வி அமைச்சரும்‌ பின்பற்றினார்‌ 

இந்தச்‌ சீரிய வழிகாட்டலை, அப்போது இந்திய அரசின்‌ கல்வி 
அமைச்சராக இருந்த உமாயூன்‌ கபீர்‌ கவனித்தார்‌. 

பேராசிரியராகப்‌ பணிபுரிந்து பட்டறிவு பெற்ற அவர்‌, இவ்‌ 
வுடன்படிக்கை பெரும்‌ நன்மை விளைவிக்கக்‌ கூடியது என்பதை 
உணர்ந்தார்‌. 

“சென்னை மாநிலத்தின்‌ வழிகாட்டலைக்‌ கவனித்து, பிற 
மாநிலங்களும்‌ இத்தகைய உடன்படிக்கைக்கு வருவது நல்லது” 
என்று அவர்‌, எல்லா மாநிலக்‌ கல்வி அமைச்சர்களுக்கும்‌ சுற்றுக்‌ 
கடிதம்‌ எழுதினார்‌. 

தன்‌ கட்சி, செல்வாக்குப்‌. பெறும்‌ சாத்தியக்‌ கூறுகளைக்‌ கை 
விட முன்வந்த அண்ணா போன்ற தலைவரும்‌, ஏற்கெனவே 
பெற்றிருந்த செல்வாக்கையும்‌ அமைப்புகளையும்‌ நொடி யில்‌ துறந்த, 
காமராசர்‌ போன்ற தலைவர்களும்‌ பிறபகுதிகளில்‌. மக்களை வழி 
நடத்தியிருந்தால்‌, தவிர ஈடுபாடு, பழங்கதையாகி இருக்கும்‌. 


ஏழு ஆண்டுகள்‌ 

இவ்‌ வூடன்படி.க்கை செயல்பட்ட ஏழு ஆண்டுகளில்‌ தமிழ்‌ 
நாட்டு மாணவர்கள்‌ இடையே அமைதி நிலவியது எனலாம்‌. 

ஆசிரியர்களைப்‌ பொறுத்த மட்டில்‌, அவர்கள்‌ அப்போது 
கட்சி அணிகளாகச்‌ செயல்படவில்லை. 

எல்லாச்‌ சமயத்தவர்கள்‌ - எல்லாச்‌ சாதியினர்கள்‌ - எல்லாக்‌ 
கட்சியினர்களின்‌ நம்பிக்கைக்கு உரியவர்களாக - சார்புகளை 
விளம்பரப்படுத்திக்‌ கொள்ளாதவர்களாக விளங்கினார்கள்‌. 


நான்‌ பொது மனிதன்‌ 

“என்னைப்‌ பொறுத்த மட்டில்‌ பொதுவானவனாகச்‌ செயல்‌ 
பட்டேன்‌. 

“அறிவுடையார்‌, எல்லாமுடையார்‌; அறிவைப்‌ பெறும்‌ வழி 
கற்றலே. கற்றல்‌ பொழுது போக்கல்ல; முயற்சி; பெருமுயற்சி, 
மனத்தை ஒரு மனப்படுத்த வேண்டிய முயற்சி. 

“நிலையத்தைவிட்டு நகரும்‌ பேருந்துவோடு ஓடியபடியே, 
“நாளைக்கே பாட்டியைப்‌ பார்த்து, நான்‌ நன்றாயிருப்பதாகச்‌ 
சொல்லுங்கள்‌” என்பதைப்‌ போகிற போக்கிலே, காதில்‌ வாங்கிக்‌ 
கொள்ளலாம்‌. 


அழுத்தமான கல்வி 

“கணக்கும்‌ வழக்கும்‌ அப்படியல்ல. அவற்றை ஊன்றிப்‌ படிக்க 
வேண்டும்‌. 

“இப்போது படிப்பது. எப்போதைக்கும்‌ பயன்படுதல்‌ 
வேண்டும்‌; வாழ்நாள்‌ முழுவதற்கும்‌ பயன்படல்‌ வேண்டும்‌. 

“அய்ம்பது அறுபது. ஆண்டுகளுக்குக்‌ கைகொடுக்கக்‌ 
கூடியவற்றைக்‌ கற்கப்‌ பெரும்பாலோருக்குப்‌ பதினொரு ஆண்டு 
களும்‌ சிலருக்குப்‌ பதினைந்து ஆண்டுகளுமே கிடைக்கின்றன. 

தன்‌ கட்சி, செல்வாக்குப்‌. பெறும்‌ சாத்தியக்‌ கூறுகளைக்‌ கை 
விட முன்வந்த அண்ணா போன்ற தலைவரும்‌, ஏற்கெனவே 
பெற்றிருந்த செல்வாக்கையும்‌ அமைப்புகளையும்‌ நொடியில்‌ துறந்த, 
காமராசர்‌ போன்ற தலைவர்களும்‌ பிறபகுதிகளில்‌ மக்களை வழி 
நடத்தியிருந்தால்‌, தவிர ஈடுபாடு, பழங்கதையாகி இருக்கும்‌. 


ஏழு ஆண்டுகள்‌ 

இவ்‌ வுடன்படி.க்கை செயல்பட்ட ஏழு ஆண்டுகளில்‌ தமிழ்‌ 
நாட்டு மாணவர்கள்‌ இடையே அமைதி நிலவியது எனலாம்‌. 

ஆசிரியர்களைப்‌ பொறுத்த மட்டில்‌, அவர்கள்‌ அப்போது 
கட்சி'அணிகளாகச்‌ செயல்படவில்லை. 

எல்லாச்‌ சமயத்தவர்கள்‌ - எல்லாச்‌ சாதியினர்கள்‌ - எல்லாக்‌. 
கட்சியினர்களின்‌ நம்பிக்கைக்கு உரியவர்களாக - சார்புகளை 
விளம்பரப்படுத்திக்‌ கொள்ளாதவர்களாக விளங்கினார்கள்‌. 


நான்‌ பொது மனிதன்‌ 

“என்னைப்‌ பொறுத்த மட்டில்‌ பொதுவானவனாசச்‌ செயல்‌ 
பட்டேன்‌. 

“அறிவுடையார்‌, எல்லாமூடையார்‌; அறிவைப்‌ பெறும்‌ வழி 
கற்றலே. கற்றல்‌ பொழுது போக்கில்ல; முயற்சி; பெருமுயற்சி, 
மனத்தை ஒரு மனப்படுத்த வேண்டிய முயற்சி. 

“நிலையத்தைவிட்டு நகரும்‌ பேருந்துவோடு ஓடியபடியே, 
“நாளைக்கே பாட்டியைப்‌ பார்த்து, நான்‌ நன்றாயிருப்பதாகச்‌ 
சொல்லுங்கள்‌” என்பதைப்‌ போகிற போக்கிலே, காதில்‌ வாங்கிக்‌ 
கொள்ளலாம்‌. 


அழுத்தமான கல்வி 

“கணக்கும்‌ வழக்கும்‌ அப்படியல்ல. அவற்றை ஊன்றிப்‌ படிக்க 
வேண்டும்‌. 

“இப்போது படிப்பது. எப்போதைக்கும்‌ பயன்படுதல்‌ 
வேண்டும்‌; வாழ்நாள்‌ முழுவதற்கும்‌ பயன்படல்‌ வேண்டும்‌. 

“அய்ம்பது அறுபது. ஆண்டுகளுக்குக்‌ கைகொடுக்கக்‌ 
கூடியவற்றைக்‌ கற்கப்‌ பெரும்பாலோருக்குப்‌ பதினொரு ஆண்டு 
களும்‌ சிலருக்குப்‌ பதினைந்து ஆண்டுகளுமே கிடைக்கின்றன. 

“அவ்‌ வாண்டுகளைக்‌- கற்பதற்கே, உடலோம்பலுக்கே 
முழுமையாகச்‌ செலவிடுங்கள்‌; நட்பை வளர்த்துக்‌ கொள்வதும்‌ 
கற்றலின்‌ கூறாகும்‌. 


“பாட நூல்களை மட்டுமன்றிப்‌ பொது அறிவு, வாழ்ந்தோர்‌ 
வரலாறுகள்‌, சான்றோர்‌ நல்லுரைகள்‌ முதலியனவற்றைப்‌ 
படிப்பதிலும்‌ நாட்டம்‌ செலுத்துங்கள்‌. 

“இவ்வளவு செய்ய, ஒருமனப்பட்ட ஈடுபாடு தேவை 
இத்தலைமுறை மாணாக்க்ருக்கு, இரு வகைக்‌ கவனச்‌ சிதைவுகள்‌ 
உண்டு. 

“ஒன்று; மாணாக்கர்களை, ஊர்‌ விவகாரங்களுக்கு இழுத்தல்‌; 
மற்றொன்று, திரைப்படக்‌ கவர்ச்சி. 

“எங்கள்‌ தலைமுறைக்கு வழிகாட்டிய 'காந்தியடிகளார்‌ 
“மாணவர்கள்‌ மாணவர்களாக இயங்குங்கள்‌” என்று வமி 
காட்டினார்‌. 

“பிற கட்சியினரும்‌ பிஞ்சுப்‌ பருவத்தினரைக்‌ கிளர்ச்சிகளுக்கு, 
பேரணிகளுக்குத்‌ தள்ளவில்லை. எனவே எங்கள்‌ நாட்டம்‌ கல்வியின்‌ 
பாற்‌ சென்றது... 

“திருமண வீடு, வாயிலில்‌, பத்துப்‌ பன்னிரண்டு வயதுச்‌ சிறுவர்‌ 
சிறுமிகள்‌. அவர்கள்‌ சந்தனத்தையும்‌ பூவையும்‌ கற்கண்டையும்‌ 
நீட்டும்போது, மெய்ம்மறந்து போகிறோம்‌. 

“உள்ளே நுழைந்தால்‌, நம்மை வரவேற்று, அழைத்துச்‌ சென்று, 
அமர வைப்பதற்குப்‌ பெரியவர்களைக்‌ காண்கிறோம்‌. 

“உணவு பரிமாறுவதைக்‌ கண்காணிக்க, நயம்‌ மிக்க பட்டறிவில்‌ 
முதிர்ந்த, பெரியவர்களைப்‌ பார்க்கிறோம்‌. 


“பருவத்திற்கு ஏற்ற பொறுப்பு. இயல்பையொட்டிய இவ்‌ 
வறிவை நாம்‌ அடிக்கடி நினைத்துக்‌ கொள்ளல்‌ நல்லது. 

“மாணாக்கரை அரசியல்‌, ஊர்‌ வம்புகளில்‌ தள்ளாதிருங்கள்‌. 
அவை, காட்டாற்று வெள்ளம்‌ போன்றது. அவற்றை சிறுவர்களோ 
இளைஞர்களோ சமாளித்தல்‌ அரிது. 

“பக்தியால்‌ உந்தப்பட்டு. மயில்‌ஈடுதுறைக்குச்‌ சென்று 
துலாமுழுக்கு போடும்‌ பெற்றோர்‌, தம்‌ கைப்‌ பிடிப்பில்‌ 
பிள்ளைகளை மூழ்க வைக்கிறார்கள்‌. 

“அவர்களைக்‌ கரையேற்றி உட்கார வைத்துவிட்டு, தாங்கள்‌ 
மூழ்கிக்‌ குளிக்கிறார்கள்‌. இது நமக்குப்‌ பாடம்‌. 

“அரசியல்‌ ஈடுபாடு என்னும்‌ கவனச்‌ சிதைவில்‌ இருந்து 
மாணாக்கரைக்‌ காப்பாற்றுவது போலவே, திரைப்படக்‌ கவர்ச்சி 
என்னும்‌ சிதைவில்‌ இருந்தும்‌ காப்பாற்றுதல்‌ தேவை. 


இக்‌ கால மாணவர்க்குப்‌ பொறுப்பு தேவை 

“எனது. மாணவப்‌ பருவத்தின்போது, சென்னை மாநகர்‌ 
முழுவதிலும்‌ நான்கு ஐந்து திரைப்படக்‌ கொட்டகைகளே இருந்தன 
இப்போது நாற்பது அய்ம்பதிற்குமேல்‌ இருக்கின்றன. 

“நான்‌ தாண்டிச்‌ செல்ல வேண்டியிருந்த கவனத்திருப்ப 
மையங்களைவிட, இக்‌ கால மாணாக்கர்‌, தப்பிச்‌ செல்ல வேண்டிய 
மையங்கள்‌ அதிகம்‌ 

“பள்ளிப்‌ பருவத்தை முடிக்கும்‌ வரையிலாவது சினிமாவை 
மறந்து, படிப்பை நினைந்து, அறிவைத்‌ தேடி, ஆற்றலைப்‌ பெற்று, 
மாணவர்‌ நற்படை வெளி வரட்டும்‌. 

“அவர்களிலிருந்து வருங்கால, காந்தி அண்ணல்‌, பிரதமர்‌ நேரு, 
பொறியியல்‌ வல்லுநர்‌ விசுவேசுவரய்யர்‌, விஞ்ஞானி சி. வி. இராமன்‌ 
போன்றோர்‌ தோன்ற உதவுங்கள்‌. 

“கவனச்சிதைவு, வகுப்பறை வேலையைக்‌ கற்றலின்‌ தரத்தைப்‌ 
பாதிக்கும்‌. எனவே அதைப்‌ போக்குதல்‌ ஆசிரியர்களுக்கு மட்டுமான 
பொறுப்பு என்று ஏமாந்து போகாதீர்கள்‌. 

“இந்தப்‌ பொறுப்பை, பெற்றோர்களும்‌ மக்கள்‌ தலைவர்களும்‌ 
பகிர்ந்து கொள்ளுங்கள்‌.” 

மேற்கூறிய கருத்துகளை மையமாகக்‌ கொண்டே என்‌ உரைகள்‌ 
அனைத்தும்‌ சுழலும்‌. 

முதலமைச்சர்‌ முன்பும்‌ சரி, கல்வி அமைச்சர்‌ முன்னிலையிலும்‌ 
சரி, இருவருமே இல்லாதபோதும்‌ சரி, இவற்றையே சொல்லுவேன்‌. 

இதனால்தான்‌, உடன்படிக்கைக்கு ஒப்புதல்‌ கிடைக்கும்வரை 
அதுபற்றிப்‌ பேசவேண்டாம்‌ என்றதோடு, சினிமா பற்றியும்‌ பேச 
வேண்டாமென்று எனக்கு வாய்ப்பூட்டுப்‌ போடப்பட்டது. 


துணைவேந்தருக்கு மனப்புண்‌ 
1958ஆம்‌ ஆண்டு மார்ச்சுத்‌ திங்கள்‌ அண்ணாமலை பல்கலைக்‌ 
'கழக வளாகத்தில்‌ நடந்த அமளி, எவர்‌ மனத்தையும்‌ புண்படுத்தும்‌. 


துணைவேந்தர்‌ டி. எம்‌. நாராயணசாமிப்‌ பிள்ளை மனப்புண்‌ 
பட்டதில்‌ வியப்பில்லை. எனவே, தாம்‌ தொடர்ந்து இரண்டாம்‌ 

முறை துணைவேந்தராக இருக்க விரும்பவில்லை என்று அவர்‌, 
கல்வி அமைச்சர்‌ உட்பட, பல பெரியவர்களிடம்‌ வலியக்‌ கூறி 
வந்தார்‌. 

ஒரு கட்டத்தில்‌ கல்வி அமைச்சர்‌, புதிய துணைவேந்தராக 
எவரைப்‌ போடலாம்‌ என்று என்னைக்‌ கேட்டார்‌. பேராசிரியர்‌ 
ஆர்‌. பி. சேதுபிள்ளை பெயரைக்‌ கூறினேன்‌. 


“நல்ல யோசனை” என்றார்‌ 


சில நாள்களுக்குப்‌ பிறகு, அந்த யோசனை ஏற்கப்படவில்லை 
என்றார்‌. 


அ. ப. கழகத்‌ துணைவேந்தராக அழைப்பு 

இன்னும்‌ சில நாள்கள்‌ சென்றன. அண்ணாமலை பல்கலைக்‌ 
கழகத்தின்‌ இணைவேந்தரான டாக்டர்‌ எம்‌. ஏ. முத்தய்யா 
செட்டியார்‌, என்னோடு தொடர்பு கொண்டார்‌. 


இரு. டி. எம்‌. நாராயணசுவாமி பிள்ளைக்குப்‌ பதில்‌ துணை 
வேந்தராக வரும்படி. என்னை அழைத்தார்‌. 

அன்பு தோய்ந்த அழைப்பு; எனினும்‌, அதைச்‌ சிக்கெனப்‌ 
பிடித்துக்‌ கொள்ளத்‌ தெரியவில்லை. 

“அய்யா! தங்கள்‌ நல்லெண்ணத்திற்கு நான்‌ பெரிதும்‌ 
நன்றியுடையவன்‌. பகல்‌ உணவுத்‌ திட்டம்‌, பள்ளிச்‌ சீரமைப்பு, 
இலவசச்‌ சீருடை வழங்குதல்‌ ஆகிய திட்டங்கள்‌-இவற்றைத்‌ 
தொடங்கிப்‌ புகழ்‌ பெற்றுவிட்டு, பாதியில்‌ விட்டுவிட்டுப்‌ போவது 
முறையாக இராது. 

“இதை மேலும்‌ பரப்புவதற்கு என்னை விட்டு விடுங்கள்‌” என்று 
பணிவோடு வேண்டிக்‌ கொண்டேன்‌. 

செட்டி நாட்டரசர்‌ ஓயவில்லை. முதலமைச்சர்‌ காமராசரை 
அணுகினார்‌. என்னைத்‌ துணைவேந்தராக அனுப்பி வைக்கும்படி 
வேண்டிக்‌ கொண்டார்‌. முதலமைச்சர்‌ காமராசர்‌ முடிவு என்ன? 


“நெ. து. ௬ வை வற்புறுத்தாதீர்கள்‌. அவர்‌ விருப்பத்திற்கே 
விட்டுவிடுங்கள்‌” என்று கூறி, செட்டி நாட்டு அரசரைச்‌ சமாதானப்‌ 
படுத்தி அனுப்பினார்‌. 

இத்‌ தகவல்‌ பல்லாண்டுகள்வரை, ணெற்றில்‌ வீழ்ந்த கல்லாகக்‌ 
கிடந்தது. 

1972ஆம்‌ ஆண்டு மே திங்கள்‌ தமிழ்த்‌ தொண்டர்‌ சிறுவை 
மோகனசுந்தரம்‌ முன்னின்று இயக்கித்‌ தமிழ்த்‌ தொண்டாற்றி வரும்‌ 
நக்கீரர்‌ கழகம்‌ என்‌ மணி விழாவினைச்‌ ஏரும்‌ சிறப்புமாகக்‌ 
கொண்டாடியது. 

27-10-1940 அன்று எனது மணவிழாப்‌ பாராட்டு நடந்த அதே 
கோகலே மண்டபத்திலேயே, மேற்படி, மணிவிழாவும்‌ நடந்தது. 

நீதிபதி கோகுலகிருஷ்ணன்‌, டாக்டர்‌ முத்தய்யா செட்டியார்‌ 
சிலம்புச்செல்வர்‌ ம. பொ. சிவஞானம்‌ முதலியோர்‌ பங்கு கொண்டு 
என்னை வாழ்த்திப்‌ பெருமைப்படுத்தினர்‌. 

அவ்‌ விழாவில்‌, செட்டி நாட்டரசர்‌, 1958 ஆம்‌ ஆண்டு என்னை 
அண்ணாமலை பல்கலைக்கழகத்‌ துணைவேந்தராக அழைத்த 
இரகசியத்தை வெளியிட்டார்‌. அவையோர்‌ வியப்பில்‌ ஆழ்ந்தனர்‌. 
கூடுதல்‌ சம்பளம்‌ கேட்கவில்லை 

வலிய வந்ததை மறுத்துவிட்டதைப்‌ போல்‌, மற்றொரு தவறும்‌ 
செய்தேன்‌. அதையும்‌ தெரிந்து கொள்ளுங்கள்‌. 

திரு. ஆப்ரகாம்‌, சென்னை மாகாணப்‌ பொதுப்பணித்‌ 
துறையின்‌ தலைமைப்‌ பொறியராகச்‌ செயல்பட்டு வந்தார்‌. அவர்‌, 
சென்னை, செனாய்நகரில்தான்‌ குடி. இருந்தார்‌. 

திருமதி ஆப்ரகாமும்‌ என்‌ மனைவி காந்தம்மாளும்‌ கல்லூரிப்‌ 
பருவம்‌ முதல்‌ நட்புக்‌ கொண்டவர்கள்‌. 

ஒருநாள்‌, திரு. ஆப்ரகாம்‌ என்‌ வீடு தேடி வந்தார்‌; 
கலந்துரையாடினார்‌. 

“நம்மைப்‌ போன்ற துறைத்தலைவர்களுடைய சம்பளம்‌ 1500- 
750/2-1800 என்று முடிகிறது. 

“நீங்களும்‌ நானும்‌ உச்ச மட்டத்தை அடைந்துவிட்டோம்‌. 
அதே சம்பளத்தில்‌ தேங்கிக்‌ கிடக்கிறோம்‌. 

“நமக்கு முன்னர்‌, இரு. அப்பாதுரை முதலியார்‌ அத்தகைய 
நிலையில்‌ இருந்தார்‌. அதை அவர்‌ முறையிடவில்லை. ஆனால்‌, 
எவரோ ஒருவர்‌, முதலமைச்சர்‌ காதில்‌ போட்டார்‌. 

“காமராசர்‌. அப்பாதுரையின்‌ சம்பளத்தை 2000 ரூபாவாக 
உயர்த்தி விட்டார்‌. 

“நாம்‌ இருவருமாகச்‌ சென்று, முதலமைச்சரிடம்‌ நம்‌ 
நிலையைச்‌ சொல்லுவோம்‌. நமக்கும்‌ ஊதிய உயர்வு கிடைக்கலாம்‌” 
என்றார்‌. 

நான்‌ சம்பள உயர்வு கேட்க நாணினேன்‌. வனை, 
ஆப்ரகாமோடு செல்ல மறுத்துவிட்டேன்‌; சம்பளத்தில்‌ 
ஓய்வு ஊதியம்‌ பாதிப்பு. இவை அதன்‌ விளைவுகளரகும்‌ 


தன்னம்‌: 


கல்வித்‌ துறையின்‌ முதல்‌ தொண்டனாகிய என்னுடை ய 
தன்னல மறுப்பு, ஆசிரிய சமுதாயத்திலும்‌ பரவிற்று அவர்‌ 
களிடையே கோரிக்கை எழுந்தது. ஆனால்‌ சூடு எழுவில்லை 


42. குடியரசுத்‌ தலைவர்‌ கலந்து 
கொண்ட மாநாடு 


வடார்க்காடு 


ஆசிரியர்கள்‌ இடையே அவ்வப்போது கோரிக்கைகள்‌, 
கிளர்ச்சிகள்‌ எமாமைக்குக்‌ காரணம்‌ என்ன? 


அந்தக்‌ காலக்‌ கல்வி அலுவலர்களின்‌ அணுகு முறையே 
காரணம்‌ ஆகும்‌. 

பல பேர்களிடம்‌ வேலை வாங்கவேண்டிய பொறுப்பில்‌ உள்ள 
எவரும்‌ வெறும்‌ கண்காணியாகச்‌ செயல்படக்‌ கூடாது. வேலை 
வாங்கும்‌ பொறுப்பு இருக்கும்‌ பொழுது, வேலை செய்வோருக்குப்‌ 
பாதுகாவலராய்‌, அவர்கள்‌ வசதிகளைக்‌ காப்பவராய்ச்‌ செயல்பட 
வேண்டியது கடமை. 

தொடக்கப்‌ பள்ளிக்கூட ஆய்வாளர்முதல்‌ பொதுக்‌ கல்வி 
இயக்குநர்‌ வரையிலே இப்படித்தான்‌ செயல்பட்டார்கள்‌ என்பது 
மிகை அல்ல. 

இங்கே ஓர்‌ ஆசிரியர்‌ வேலை நீக்கம்‌, அங்கே ஓர்‌ ஆசிரியருக்கு 
மிரட்டல்‌ என்று புகார்‌ வந்தால்‌ உரியவர்‌ உடனுக்கு உடனே 
கவனிக்க முடிந்தது. 

அரசியல்‌ தலையீடுகள்‌ இருந்தாலும்‌. அதையும்‌ மீறி நீதி வழங்க 
முடிந்தது. 

ஆசிரியர்கள்‌ இடையிலும்‌, பொது மக்களிடமும்‌ நீதி வழங்கப்‌ 
படுகிறது என்கிற உணர்வு பரவி இருந்ததால்‌, ஆணை களைச்‌ 
சரியாக மட்டும்‌ அல்லாது காலத்தில்‌ பிறப்பிக்க முடிந்தது 


இப்போது முதல்‌ ஊதியக்குழு நினைவுக்கு வருகிறது. 

சென்னை மாநிலத்தில்‌ முதல்‌ ஊதியக்குழு அப்போ தைய 
தலைமைச்‌ செயலர்‌ திரு. கே. ராமுன்னி மேனன்‌ அவர்கள்‌ 
தலைமையில்‌ இயங்கிற்று. 

அக்‌ குழு எல்லா அரசுத்துறைத்‌ தலைவர்களையும்‌ கலந்து 
ஆலோசித்தது; வினாத்தாள்‌ கொடுத்து கருத்துகளைத்‌ தெரிந்துக்‌ 
கொண்டதோடு, நேர்முகப்‌ பேட்டிக்கும்‌ ஏற்பாடு செய்தது. 

பொதுக்கல்வி இயக்குநராக இருந்த நான்‌ பேட்டி காண நாள்‌ 
குறித்து இருந்தார்கள்‌. 

அதற்குச்‌ சில நாள்கள்‌ முன்னதாக கா. ௬. திருவள்ளுவன்‌ 
மறைந்தான்‌. 

எனவே, அந்த நேர்முகப்‌ பேட்டியில்‌ இருந்து என்னை 
விடுவிக்கும்படியும்‌ ஏற்கெனவே எழுத்து வழி கொடுத்து இருந்த 
ஆலோசனைகளை மீண்டும்‌ வற்புறுத்துவதாகவும்‌ நான்‌ அக்‌ 
குழுவிற்கு எழுதினேன்‌. 

குழுவினர்‌ பெரிய மனது பண்ணி, பல வாரங்கள்‌ அவகாசம்‌ 
கொடுத்துப்‌ பேட்டிக்கு வருமாறு அழைத்தார்கள்‌. 

அப்படியே சென்று கருத்துகளை நேரில்‌ தெரிவித்தேன்‌ 

“எல்லா ஊழியர்களுக்கும்‌ வாழ்க்கைக்குப்‌ போதிய சம்பளம்‌ 
கொடுப்பது நமது குறிக்கோளாக இருக்க வேண்டும்‌. 

“சம பொதுத்‌ தகுதிக்குச்‌ சம ஊதியம்‌ என்ற அடிப்படையில்‌ 
ஊதிய விகிதத்தை ஏற்பாடு செய்ய வேண்டும்‌. 

“முன்‌ பயிற்சிக்‌ காலம்‌ தேவைப்படுகிற பதவிகளுக்கு, அந்தக்‌ 
காலத்திற்குரிய ஊதிய உயர்வுகளைச்‌ சேர்த்துத்‌ தொடக்க 
சம்பளமாக வைக்க வேண்டும்‌. 

“எழுத்தர்‌ வேலைக்குப்‌ பள்ளி இறுதித்‌ தேர்ச்சி பெற்றால்‌ 
போதும்‌. 

“இடைநிலை ஆசிரியர்‌ பதவிக்குப்‌ பன்னி இறுதித்‌ தேர்ச்சி 
யோடு ஈராண்டு ஆசிரியர்‌ பயிற்சி பெற்றுத்‌' தேர்ச்சி பெறுதல்‌ 
வேண்டும்‌. 

“எனவே, எழுத்தர்க்கு தொடக்க சம்பளம்‌ என்னவோ, அதோடு 
இரண்டு ஊதிய உயர்வுகள்‌ சேர்த்து ஆசிரியர்களுக்குத்‌ தொடக்க 
சம்பளம்‌ முடிவு செய்ய வேண்டும்‌. 

“பொதுத்‌ தகுதியாகப்‌ பல்கலைக்‌ கழகப்‌ பட்டம்‌ பல 
வேலைகளுக்குத்‌ தேவைப்படுகிறது. 

“பட்டதாரி ஆசிரியர்‌ பணிக்கு ஓர்‌ அண்டு பயிற்சி 
தேவைப்படுகிறது. 

“எனவே, பட்டதாரி எழுத்தருக்குத்‌ தொடங்கும்‌ சம்பனத்திற்கு 
மேல்‌ ஓர்‌ ஊதிய உயர்வு கொடுத்துத்‌ தொடங்க வேண்டும்‌. அக்‌ 
காலத்தில்‌ ஆசிரியர்‌ சமுதாயத்திற்குப்‌ பதவி உயர்வு வாய்ப்புகள்‌ 


கட்டை என்பதைக்‌ கருத்தில்‌ கொண்டு, சம்பள விகிதத்தின்‌ மேல்‌ 
மட்டங்களை முடிவு செய்ய வேண்டும்‌. 

“தனியார்‌ நிர்வாகம்‌, உள்ளாட்‌சி.நிர்வாகம்‌, அரசு நிர்வாகம்‌ 
ஆயெவற்றில்‌ பணிபுரியும்‌ எல்லா ஆசிரியர்களுக்கும்‌ வேறுபாடு 
இல்லாமல்‌, ஊதியம்‌ இருக்கவேண்டும்‌.” 

இப்படிச்‌ சில அடிப்படைக்‌ கொள்கைகளை எடுத்து 
வைத்தேன்‌. 

குழு அவற்றிற்கு மறுப்புச்‌ சொல்லவில்லை. 
அடிப்படைக்‌ கொள்கையை வற்புறுத்தினேன்‌ 


மாறாக, பல்வேறு ஆசிரிய அமைப்புக்கள்‌ கேட்டுள்ள 
சம்பளவிகிதங்களைச்‌ சொல்லி, அவற்றில்‌ எதை ஏற்றுக்‌ 
கொள்ளலாம்‌ என்று மடக்கப்‌ பார்த்தார்கள்‌. 

“அதே தகுதி தேவைப்படுகிற பிற பணிகளில்‌ உள்ளவர்களுக்கு 
என்ன கொடுக்கிறோம்‌ என்பதைப்‌ பொறுத்துத்தான்‌ ஆசிரியர்கள்‌ 
கேட்டு இருப்பதில்‌, எதை ஏற்கலாம்‌ என்று சொல்ல முடியும்‌. 

“சிலவேளை மற்றவர்கள்‌ ஊதியத்தோடு ஒப்பிட்டால்‌, 
ஆசிரியர்கள்‌ கேட்டு இருப்பதைவிட அதிகம்‌ கொடுக்க 
வேண்டியிருக்கலாம்‌” என்றேன்‌. 

என்னை 45 நிமிடம்‌ மடக்கி மடக்கிக்‌ கேட்ட போதிலும்‌ நான்‌ 
குறிப்பிட்ட சம்பள விகிதத்தைச்‌ சொல்லாமல்‌ அதற்கான 
அடிப்படைக்‌ கொள்கைகளையே சொல்லி வந்தேன்‌. 

இத்தனை ரூபாய்‌ போதும்‌ என்று சொல்லவில்லை. சலித்துப்‌ 
போய்‌, “இயக்குநருக்கு என்ன சம்பளம்‌ வேண்டும்‌?” என்று 
கேட்டார்கள்‌. 

“மற்ற துறைகளின்‌ இயக்குநர்களுக்கு என்ன கொடுக்‌ 
கிறார்களோ அதைக்‌ கொடுத்தால்‌ போதும்‌. 

“கல்வி இயக்குநருக்கு என்று அதிகம்‌ கொடுக்கவும்‌ 
வேண்டாம்‌; குறைத்து இழிவுபடுத்தவும்‌ வேண்டாம்‌” என்று 
சொன்னேன்‌. 

அந்தக்‌ குழுவின்‌ பரிந்துரைகளின்படி. எல்லா இயக்குநர்களின்‌ 
சம்பளமும்‌ அப்படியே விடப்பட்டது. 

ஆசிரியர்களுக்குப்‌ பெரும்பாலும்‌ நான்‌ வற்புறுத்திய 
கொள்கைகளை ஏற்றுக்‌ கொண்டார்கள்‌ எனலாம்‌. 

“தங்களைவிடத்‌ தங்களை இயக்கும்‌ முதல்‌ தொண்டன்‌, தங்கள்‌ 
நலனை விழிப்பாகப்‌ பாதுகாத்துக்‌ கொள்கிறார்‌” என்கிற நம்பிக்கை 
மாநிலம்‌ முழுவதும்‌ பரவி விட்டது. 

எனவே, *கோரிக்கைகளைச்‌ சொல்லிவிட்டால்‌ போதும்‌; 
பேரணிகள்‌, ஊர்வலங்கள்‌, ஆர்ப்பாட்டங்கள்‌ முதலியன 
தேவையில்லை” என்று ஆசிரியர்கள்‌ கொதித்து எழாமல்‌ 
செயல்பட்டார்கள்‌. 
வடார்க்காடு மாவட்டப்‌ பள்ளிச்‌ சீரமைப்பு மாநாடு 

சமுதாயத்தின்‌ முயற்சியின்‌, உழைப்பின்‌, நன்கொடைகளின்‌ 
வாயிலாக, அந்தந்த ஊர்ப்‌ பள்ளிகளைச்‌ சீரமைக்கும்‌ இயக்கம்‌ தமிழ்‌ 
நாட்டின்‌ பற்பல மாவட்டங்களிலும்‌ பரவியது. 

1960 ஆம்‌ ஆண்டின்‌ நடுவில்‌, வடார்க்காடு மாவட்டம்‌ 
வேலூரில்‌ அத்தகைய மாநாட்டிற்கான முன்னேற்பாடுகள்‌ நடந்தன, 
நிர்வாகிகள்‌, ஆசிரியர்கள்‌, பெற்றோர்கள்‌ ஆகியோர்‌ ஆர்வத்தோடு 
ஆதரவு தந்தார்கள்‌. 

நல்ல பலன்‌ கிட்டுமென்று அமைப்பாளர்களுக்குத்‌ 
தோன்றியது. 

எனவே, முதலமைச்சர்‌ காமராசரையே, வேலூர்‌ மாநாட்டிற்கு 
அழைத்து வரவேண்டுமென்று அவர்கள்‌ என்‌ காதில்‌ போட்டு 
வைத்தார்கள்‌. 

ஏற்பாடுகள்‌ முற்றுப்பெறும்‌ தருவாயில்‌ நினைவுபடுத்தச்‌ 
சொல்லியிருந்தேன்‌. 

சில வாரங்கள்‌ சென்றன. முதலமைச்சர்‌ என்னைக்‌ கூப்பிட்டு 
வரச்‌ சொன்னார்‌. 

கோட்டை அலுவலசத்தில்‌ ௨, வரைக்‌ கண்டேன்‌; வழக்கம்‌ 
போல்‌ அன்பாக வரவேற்றார்‌ 

“குடியரசுத்‌ தலைவர்‌ ஆகஸ்ட்‌ திங்கள்‌ சென்னைக்கு 
வரவிருக்கிறார்‌. அப்படி. வருகையில்‌, பள்ளிச்‌ சீரமைப்பு மாநாடு 
ஒன்றைக்‌ காண விரும்புகிறார்‌. 

“ஆனால்‌ அதற்காக நெடுந்தூரம்‌ பயணம்‌ செய்ய 
விரும்பவில்லை. எழுபது, எண்பது மைல்களூக்ளுஃ 
சீரமைப்பு மாநாடு ஏற்பாடு செய்ய முடியுமா?” வன்று என்னைக்‌ 
கேட்டார்‌. 


பங்காவது, 


“வேலூர்‌ பகுதிக்காக, ஏற்கெனவே ஒரு மாநாடு எற்பாடு 
செய்து கொண்டு இருக்கிறார்கள்‌. முதலமைச்சர்‌ அய்யா, ஒப்புதல்‌ 
தந்தால்‌, அடுத்த சரகங்களையும்‌ இணைத்துப்‌ பெரிய மாநா! ராகுவே 
நடத்திவிடலாம்‌” என்றேன்‌. 

“வேலூர்‌ அதிக தொலைவு இல்லை. குடியரசுத்‌ தலைவர்‌ அந்‌ 
நகரில்‌ உள்ள கிறித்தவ மருத்துவமனைப்‌ பொன்‌ விழாவிற்குத்‌ தான்‌ 
வருகிறார்‌. 

“அன்றைக்கே வேலூரில்‌ பள்ளிச்‌ சரமைப்பு மாநாடு நடத்த 
முடியுமானால்‌ அவருக்கு அலைச்சல்‌ குறையும்‌. ஒரு சரகத்திற்கான 
மாநாடாக நடத்தாமல்‌, அக்கம்பக்கத்துச்‌ சரகங்களையும்‌ சேர்த்து 
ஏற்பாடு செய்து விடுங்கள்‌” என்று கட்டளை இட்டார்‌. 

“அப்படியே செய்து விடுகிறேன்‌ அய்யா. அம்மாநாட்டோடு 
எந்தெந்தப்‌ பெரிய மனிதர்களைச்‌ சேர்க்கலாமென்று குறிப்புக்‌ 
காட்டினால்‌, நன்றாயிருக்கும்‌” என்றேன்‌. 

“இதுவரை செய்து வந்ததுபோல்‌, எல்லாக்‌ கட்சியாரையும்‌ 
சேர்த்துக்‌ கொண்டு நடத்துங்கள்‌” என்றார்‌. 

“குடியரசுத்‌ தலைவர்‌ வருகிற மாநாடு ஆசையால்‌, எவரை வர 
வேற்புக்‌ குழுத்‌ தலைவராக - எவரைக்‌ குழுச்‌ செயலாளராக,யார்‌ 
யார்‌ உறுப்பினர்களாக இருக்க வேண்டுமென்று தங்கள்‌ கருத்தைத்‌ 
தெரிவித்தால்‌, உதவியாக இருக்கும்‌” என்றேன்‌. 

“நீங்கள்‌ கேட்பதால்‌ சொல்லுகிறேன்‌. அப்படியே இருக்க 
வேண்டுமென்று வற்புறுத்தத்‌ தேவையில்லை. பூர்வாங்க 
கூட்டத்தின்‌ நடப்பைப்‌ பார்த்து, விட்டுக்‌ கொடுக்க வேண்டி 
யிருந்தால்‌ விட்டுக்‌ கொடுக்கலாம்‌” என்ற பீடிகையோடு, 
வடார்க்காடு மாவட்ட நாடாளுமன்ற உறுப்பினர்கள்‌-சட்டமன்ற 
உறுப்பினர்கள்‌- ஆகியோரின்‌ தன்மைகளை மதிப்பிட்டார்‌. ஒளிவு 
மறைவின்றி என்னோடு தம்‌ கருத்தினைப்‌ பகிர்ந்து கொண்டார்‌. 

நாடாளுமன்ற உறுப்பினர்கள்‌-சட்டமன்ற உறுப்பினர்கள்‌ 
பெயர்களை நான்‌ ஒன்று விடாமல்‌ சொன்னது பற்றி வியந்தார்‌. 

இறுதியாக, காங்கிரசு கட்சியின்‌ நாடாளுமன்ற உறுப்பினர்‌ 
இரு. முகமது அன்வர்‌ அவர்களை வரவேற்புக்‌ குழுத்‌ தலைவராகவும்‌ 

காங்கிரஸ்‌ கட்சியின்‌ சட்டமன்ற உறுப்பினர்‌ இரு. வி. கே. 
கிருஷ்ணமூர்த்தி அவர்களையும்‌ மாவட்டக்‌ கல்வி அலுவலர்‌ 
இரு. ஆர்‌. பெருமாள்‌ அவர்களையும்‌ செயலாளர்களாகவும்‌ சேர்க்க 
முடியுமாவென்று பார்க்கும்படி, கட்டளை இட்டார்‌. 

அதை ஏற்றுக்கொண்டேன்‌. மாவட்ட அலுவலருடன்‌ 
தொலைபேசி வழியாகத்‌ தொடர்பு கொண்டேன்‌. 

வேலூர்‌ பள்ளிச்‌ சீரமைப்பு மாநாட்டை, வடார்க்காடு 
மாவட்ட பள்ளிச்‌ சீரமைப்பு மாநாடாக விரிவு படுத்த வேண்டும்‌. 
அமைப்புக்‌ கூட்டம்‌ 

அதைப்‌ பற்றிக்‌ கலந்து பேச, வடார்க்காடு மாவட்டப்‌ 
பெரியவர்களின்‌ கூட்டம்‌ ஒன்றைக்‌ கூட்டும்படி கேட்டுச்‌ 
கொண்டேன்‌. 

அவர்‌ அப்படியே செய்தார்‌. முன்னதாக அறிவித்துவிட்டு 
நானும்‌ அக்‌ கூட்டத்தில்‌ கலந்து கொண்டேன்‌. 

அதற்காகக்‌ காரில்‌, வேலூர்‌ சென்றேன்‌. அங்குக்‌ கடைத்‌ 
தெருவைக்‌ கடந்து செல்கையில்‌, ஒரு மூத்தவர்‌ நடந்து செல்வதைக்‌ 
கண்டேன்‌. 

என்‌ காரை அவர்‌ அருகில்‌ நிற்கச்‌ செய்தேன்‌. 
கசப்பு நீங்கியது 

“இரு. புண்ணியக்கோடி முதலியார்‌, என்‌ காரில்‌ ஏறிக்‌ 
கொள்ளுங்கள்‌. உங்களோடு பேச வேண்டி. இருக்றெது” என்றேன்‌. 

மறுக்க முடியாமல்‌, அவரும்‌ என்‌ காரில்‌ ஏறிக்கொண்டார்‌. 
கார்‌ புறப்பட்டதும்‌, திட்டமிடவிருக்கிற வேலூர்‌ பள்ளிச்‌ சீரமைப்பு 
மாநாடு பற்றிய செய்தியைத்‌ தெரிவித்தேன்‌. 

“மாவட்டக்‌ கல்வி அலுவலரிடமிருந்து சுற்றறிக்கை 
வந்திருக்கிறது. நிர்வாக மானியம்‌ பற்றி, கல்வித்துறைக்கும்‌ எனக்கும்‌ 
வழக்கு மன்றத்தில்‌ வழக்கு வந்து இருக்கிறது. 

“அந்தக்‌ கசப்பில்‌, இன்றைய மாலை நடக்கப்போகும்‌ 
ஆலோசனைக்‌ கூட்டத்திற்கு வரவேண்டாமென்று நினைத்து 
இருந்தேன்‌. ஆனால்‌ இப்போது மனத்தை மாற்றிக்கொண்டேன்‌. 

“நிர்வாக மானியம்‌ பற்றிய முறையீட்டில்‌ ஆணையிடும்‌ 
உரிமை உங்களுக்கு இருந்திருந்தால்‌, விவகாரத்தை உங்கள்‌ 
மட்டத்தில்‌ முடித்துக்கொண்டு இருப்பேன்‌. 

“நீங்கள்‌ தலையிட உரிமையில்லாமையால்‌, வழக்குத்‌ தொடர 
நேர்ந்துவிட்டது. பொறுத்துக்‌ கொள்ளுங்கள்‌. 

“நான்‌ கூட்டத்திற்கு வருகிறேன்‌. ஒத்துழைப்பு தருகிறேன்‌” 
என்றார்‌ திரு. புண்ணியகோடி முதலியார்‌. 

“நீங்கள்‌ என்னைவிட மூத்தவர்கள்‌. இருப்பினும்‌ கூடுதலாகப்‌ 
பட்டறிவு பெற்றவன்‌ என்பதால்‌ அறிவுரை கூறுகிறேன்‌. 

“மண்டை உள்ளவரை சளி உண்டு; வாழ்க்கை உள்ளவரை 
தொல்லை உண்டு. அவ்வப்போது, துன்பம்‌ வரும்‌; வழக்குகள்‌ வரும்‌; 
எரிச்சல்கள்‌ ஏற்படும்‌. இவற்றிற்கு இடையில்‌ நடக்க வேண்டியவை, 
காலா காலத்தில்‌ நடந்துகொண்டே இருக்க வேண்டும்‌. 

“தனி வாழ்க்கைக்கும்‌ பொதுப்பணிகளுக்கும்‌ இதே நியதிதான்‌. 
வழக்கைப்‌ பற்றிய நினைப்பை ஓதுக்கிவிட்டு, பன்ளிச்‌ சீரமைப்பு 
என்னும்‌ நாட்டுப்‌ பணிக்கு உதவி செய்யுங்கள்‌” என்று அவரை 
வேண்டிக்‌ கொண்டேன்‌. 

இரு. புண்ணியக்கோடி. முதலியார்‌, வேலூர்‌ நகர மூத்த பள்ளி 
நிர்வாகிகளில்‌ ஒருவர்‌; மக்கள்‌ தொடர்புடையவர்‌; செல்வாக்‌ 
குடையவர்‌. 

அவர்‌ கொடுத்த வாக்குறுதிப்படி, கூட்டம்‌ தொடங்குவதற்கு 
முன்பே, வந்துவிட்டார்‌. 

நானும்‌ பதினைத்து மணித்துளிகள்‌ முன்னரே, கூட்டம்‌ 
நடக்கும்‌ இடத்திற்குச்‌ சென்றுவிட்டேன்‌. 


பெரியவர்கள்‌, வரவர, நேரே என்னிடம்‌ வந்தனர்‌. 


குடியரசுத்தலைவர்‌ டாக்டர்‌ ராசேந்திர பிரசாத்தே, வேலூர்‌ 
பள்ளிச்‌ சரமைப்பு மாநாட்டிற்கு வரும்‌ வாய்ப்பு இருப்பதைத்‌ 
தனியாக அவர்களிடம்‌ கூறினேன்‌. 

அதனால்‌, நமக்குப்‌ பொறுப்பு அதிகமாகி விட்டது. மக்கள்‌ 
ஆதரவைத்‌ திரட்டுவதோடு, வரவேற்புக்குழு உறுப்பினர்கள்‌, தத்தம்‌ 
வீட்டுத்‌ திருமணமாகக்‌ கருதி, ஒத்துழைக்கும்படி வேண்டிக்‌ 
கொண்டேன்‌. 

கூட்டம்‌ முறையாகக்‌ கூடுவதற்கு முன்பே, இச்‌ செய்தி பலர்‌ 
சிந்தனைகளில்‌ வேலை செய்தது. 

மூறைப்படி கூடிய கூட்டத்தில்‌, தோழமை உணர்வு 
கொப்பளித்த து. 

எவர்‌ எவர்‌, எப்‌ பொறுப்பை ஏற்பது என்று குறிப்பு காட்டும்‌ 
படி என்னையே கேட்டுக்‌ கொண்டார்கள்‌. 


“நான்‌ கூறும்‌ யோசனையே இறுதி அல்ல. அவற்றோடு உங்கள்‌ 
ஆலோசனையும்‌ கூறுங்கள்‌. கூடிய வரையில்‌ எல்லாவற்றிற்கும்‌. 
இடம்‌ கொடுக்கும்‌ வகையில்‌, ஏற்பாடுகள்‌ செய்வோம்‌” என்று 
சொல்லிவிட்டு,- ர 

“அரசியல்‌ கவர்ச்சியால்‌, மாவட்டக்‌ கல்வி அலுவலர்‌ பதவியை 
உதறிவிட்டுத்‌ தேர்தலில்‌ குதிக்காது இருந்தால்‌, திரு. முகமது 
அன்வர்‌, இன்று என்‌ இடத்தில்‌ பொதுக்‌ கல்வி இயக்குநராக 
இருப்பார்‌. 

“அரசியலில்‌ ஈடுபட்டதால்‌, நாடாளுமன்ற உறுப்பினராக 
விளங்குகிறார்‌. அவரை வரவேற்புக்குழுத்‌ தலைவராக, இருக்கும்படி. 
வேண்டிக்‌ கொள்ளலாமா?” என்று கேட்டேன்‌. 

அவையோர்‌ நெகிழ்ந்தனர்‌. என்‌ குறிப்பை ஒருமனதாக 
ஏற்றனர்‌. 

“செயலாளர்களாக மாவட்டக்‌ கல்வி அலுவலரும்‌ ஒரு 
சட்டமன்ற உறுப்பினரும்‌ இருந்தால்‌ நன்றாயிருக்கும்‌. தமிழ்‌ 
அறிஞரான, திரு. வி. கே. கிருஷ்ணமூர்த்தியை அப்‌ பொறுப்பை 
ஏற்கும்படி கேட்போமா?” என்றேன்‌. 


அதற்கும்‌ ஒருமித்த ஆதரவு இருந்தது. பிற உறுப்பினர்களை, 
அவையோர்‌, சொல்லச்‌ சொல்ல, ஏற்றுக்‌ கொள்ள நேர்ந்தது. 

தொடக்கம்‌, பெரும்‌ வெற்றியாக முடிந்தது. எல்லோரும்‌ 
ஆர்வத்தோடு கலைந்தார்கள்‌. 

நடந்ததை முதலமைச்சரிடம்‌ நேரில்‌ தெரிவித்தேன்‌. 
அவருக்கும்‌ மகிழ்ச்சியே. 


50,000 பேர்‌ வருவார்கள்‌ 

சில நாள்களுக்குப்பின்‌, குடியரசுத்‌ தலைவரின்‌ வேலூர்‌ 
நிகழ்ச்சிகளைச்‌ சரியாக ஏற்பாடு செய்யும்‌ பொருட்டு, முதலமைச்சர்‌ 
காமராசரே, வேலூர்‌ சென்றார்‌. 

தலைமைச்செயலர்‌ இரு. சத்தியநாதன்‌, காவல்‌ துறையின்‌ 
தலைமை அலுவலர்‌, பொதுப்பணித்‌ துறையின்‌ தலைமைப்‌ 
பொறியர்‌, இரு. ஆபிரகாம்‌, ஆகியோருடன்‌ நானும்‌ சென்றேன்‌. 

பள்ளிச்‌ சீரமைப்பு மாநாடு, வேலூர்‌ கோட்டைத்‌ திடலில்‌ 
நடத்துவதென்று சென்னையிலே முடிவு செய்யப்பட்டது. 

அத்‌ திடலைப்‌ பார்வையிட்டு, தக்க இடத்தை முதலமைச்சர்‌ 
தேர்ந்து எடுத்தார்‌. 

எவ்வளவு பெரிய பந்தல்‌ போடுவது என்று கேள்வி எழுந்தது. 

முதலமைச்சர்‌ என்னைப்‌ பார்த்து, “மாநாட்டுப்‌ பந்தல்‌ 
எவ்வளவு பெரியதாக இருக்க வேண்டும்‌?” என்றார்‌. 

“அய்ம்பதாயிரம்‌ பேர்களுக்கு இடம்‌ கொடுப்பதாக இருக்க 
வேண்டும்‌” என்றேன்‌. 

“காலையில்‌ முதல்‌ நிகழ்ச்சியாக இந்த மாநாடு, ஏற்பாடாகி 
இருந்தால்‌, அவ்வளவு பெரிய கூட்டத்தை எதிர்பார்க்கலாம்‌. 
மாலையில்‌ இறுதி நிகழ்ச்சி ஆயிற்றே! அவ்வளவு பேர்கள்‌ 
கூடுவார்களா? பகலிலேயே குடியரசுத்‌ தலைவரைப்‌ பார்த்துவிட்டுப்‌. 
போய்‌ விட மாட்டார்களா?” என்று முதலமைச்சர்‌ கேட்டார்‌. 

“நன்கொடையாளர்கள்‌ பதினைந்து ஆயிரம்‌ பேர்‌ ஆவார்கள்‌. 
ஒவ்வொருவருக்கும்‌ ஒர்‌ அழைப்பு அளிப்பதாக ஏற்பாடு. உரியவர்‌ 
வர இயலாவிட்டால்‌, வேறு ஒருவருக்குக்‌ கொடுத்தனுப்புவார்‌ 
என்று எதிர்பார்க்கிறோம்‌. 

“இம்‌ மாவட்டத்தில்‌ பதினைந்தாயிரம்‌ தொடக்கப்‌ பள்ளி 
ஆசிரியர்கள்‌ உள்ளனர்‌. அவர்களில்‌ நாறு, இருநூறு பேர்களைத்‌ 
தவிர மற்றவர்கள்‌ மாநாட்டிற்கு வருவது உறுதி. 

“பொது மக்கள்‌, ஊராட்சி, நகராட்சி மன்றத்‌ தலைவர்கள்‌, 
உறுப்பினர்கள்‌ ஆகியவர்கள்‌ பத்தாயிரம்‌ கூடலாம்‌ என்பது எங்கள்‌ 
மதிப்பீடு. 

“சில. ஆயிரம்‌ ஆசிரியர்களாவது மனைவி மக்களோடு 
வருவார்கள்‌. இது அவர்கள்‌ திருவிழா-எனவே, அய்ம்பதாயிரம்‌ 
மக்கள்‌ உட்கார இடம்‌ இருத்தல்‌ நல்லது” என்றேன்‌. 

“சரி, சரி, அப்படியே செய்துவிடுங்கள்‌. ஆனால்‌ ஒன்று. பந்தல்‌ 
காலியாக இருக்காதபடி இயக்குநர்‌ பார்த்துக்‌ கொள்ள வேண்டும்‌” 
என்றார்‌. 

அப்படி இரு தரப்பிலும்‌ ஏற்பாடு செய்யப்பட்டது. 
அவ்வப்போது வேலூர்‌ சென்று, ஏற்பாடுகளையும்‌ நன்கொடைப்‌ 
பெருக்கத்தையும்‌ கவனித்து ஊக்கப்படுத்தி வந்தேன்‌. 

இப்படியிருக்கையில்‌, 1960 ஜூலை 30 மாலை நான்‌ 
சென்னைக்குத்‌ திரும்ப வேண்டியதாயிற்று. 


குடியரசுத்‌ தலைவர்‌ கலந்து கொண்ட மாநாடு 403 


ஏழாவது முறையாகத்‌ துணைவேந்தர்‌ 

ஏன்‌? அடுத்த நாள்‌ காலை 70-30 மணிக்கு சென்னைப்‌ 
பல்கலைக்‌ கழகப்‌ பேரவையின்‌ தனிக்கூட்டம்‌ நடக்கும்‌ என்று 
சுற்றறிக்கை வந்தது. 

தனிக்‌ கூட்டம்‌ எதற்கு? 

மூன்றாண்டுகளுக்கு ஒருமுறை, துணைவேந்தரைப்‌ புதிதாக 
நியமிக்க வேண்டும்‌. 

அதற்காக, பேரவை கூடி, மூவர்‌ அடங்கிய பட்டியல்‌ கொடுக்க 
வேண்டும்‌. 

அம்‌ மூவரில்‌ ஒருவரை ஆளுநர்‌, துணைவேந்தராக நியமிப்பார்‌. 
அது அக்‌ கால நடைமுறை ஆகும்‌. 

அந்த முறையின்‌ 8ழ்‌, பட்டியல்‌ கொடுக்க, பேரவையின்‌ தனிக்‌ 
கூட்டத்தைக்‌ கூட்டியிருந்தார்கள்‌. 

கையாண்ட யுக்தி என்ன? 

நான்காவது வேட்பாளர்‌ ஒருவர்‌ நிற்கும்படி, செய்வது; அதைக்‌ 
காரணம்‌ காட்டி, வாக்கெடுப்பது; அவ்‌ வாக்கு எடுப்பில்‌ டாக்டர்‌ 
இலட்சுமணசாமி முதலியாருக்கு மிக அதிகமான வாக்குகளும்‌, 
அடுத்த இருவருக்கும்‌ பெயருக்குச்‌ சில வாக்குகளும்‌ கிடைக்கச்‌ 
செய்தல்‌, அப்‌ போதைய உபாயம்‌. 

முதலில்‌ இருப்பவருக்கு நூற்றிருபதும்‌ அடுத்தவர்களுக்கு 
அறுபதும்‌ அய்ம்பதும்‌ கிடைத்தால்‌ மூவரும்‌ சமம்‌ என்று சொல்ல: 
முடியாதல்லவா? 

முதல்‌ எண்ணிக்கை வாக்குப்‌ பெற்றவரையே நியமிக்கும்‌ 
நிலையில்‌ இருந்து நழுவ முடியாது. 

டாக்டர்‌ முதலியார்தான்‌, ஏழாவது முறையும்‌ துணை 
வேந்தராக வருவார்‌ என்பது கல்வி உலகில்‌, அனைவருக்கும்‌ 
தெரியும்‌. 

இருப்பினும்‌ அரசின்‌ ஒரே பிரதிநிதியாகிய பொதுக்கல்வி 
இயக்குநர்‌, பேரவையின்‌ தனிக்‌ கூட்டத்திற்கு வராமற்‌ போனால்‌, 
அவச்சொல்லுக்கு இடமாகுமென்று அஞ்சினேன்‌. 


மாமனார்‌ சுப்பிரமணியம்‌ பிள்ளை மறைவு 


நினைப்பது எல்லாம்‌ நடக்குமா? 30-27-7060 மாலை 5 மணி 
அளவில்‌, என்‌ கார்‌ என்‌ வீட்டருகில்‌ வந்து நின்றது. 


404 நினைவு அலைகள்‌ 


அதிலிருந்து இறங்கிய நான்‌, தெருக்கோடியைத்‌ திரும்பிப்‌ 
பார்த்தேன்‌. என்‌. மாமனார்‌ திருவாரூர்‌ சுப்பிரமணியம்‌ 
மூலையிலிருந்த பாலத்தின்மேல்‌ அமர்ந்து இருக்கக்‌ கண்டேன்‌. 

என்னுடைய காரை, அங்கிருந்தபடியே கண்ட அவர்‌, 
கைகளை ஆட்டியபடியே, எழுந்து, குத்தூசி குருசாமி வீட்டிற்குள்‌ 
சென்றார்‌. 

நான்‌ இதைக்‌ சுவனித்த்படி என்‌ இல்லத்திற்குள்‌ நுழைந்தேன்‌. 

எங்க வீட்டு வேலைக்காரப்‌ பையன்‌ *தாத்தா"வுக்கு 
(இரு. சுப்பிரமணியத்திற்கு) காப்பி எடுத்துக்கொண்டு சென்றான்‌. 

சில மணித்‌ துளிகளே ஓடின. நான்‌, முகம்‌ கழுவிக்‌ 
கொண்டிருந்தேன்‌. 

காப்பி எடுத்துக்கொண்டு போன பையன்‌, “அம்மா, அம்மா, 
தாத்தா, பேச்சு மூச்சில்லாமல்‌ இருக்கிறார்‌, அம்மா” என்று கூவிக்‌ 
கொண்டு என்‌ வீட்டிற்குள்‌ நுழைந்தான்‌. 

எனக்கு முன்னே, காந்தம்மா, பதறி அடித்துக்கொண்டு 
ஓடினார்‌. பக்கத்து வீடுகளிலிருந்து துணைக்குச்‌ சென்றார்கள்‌. 

கண்டது என்ன? என்‌ மாமனார்‌ மறைந்துவிட்டார்‌; 
படுக்கையில்‌ கிடந்து அவதிப்படாமல்‌ இறந்துவிட்டார்‌. 

ஓர்‌ ஆண்டிற்குள்‌, எங்களுக்கு இரண்டாவது இடி... 

காந்தம்மாவின்‌ அக்காள்‌ திருமதி குஞ்சிதம்‌ குருசாமியும்‌ 
அவரது கணவரும்‌ தன்னேரிலாத நையாண்டி. எழுத்தாளரும்‌ 
கனல்கக்கும்‌ பேச்சாளருமான திரு. குத்தூசி குருசாமியும்‌ தஞ்சை 
மாவட்டம்‌ பேராவூரணிப்‌ பக்கம்‌ சுற்றுப்பயணம்‌ சென்று 
இருந்தார்கள்‌. 

பல ஊர்‌ நண்பர்களோடு தொடர்பு கொண்டபின்‌, 
குருவிக்கரம்பை வேலு வீட்டில்‌ இருந்த இவரோடும்‌ 
தொடர்புகொள்ள முடிந்தது. 

அதிர்ச்சி தரும்‌ மரணச்‌ செய்தியைக்‌ கூறிவிட்டு இறுதிச்‌ 
சடங்கு பற்றிக்‌ கேட்டோம்‌. அவர்கள்‌ சென்னை வந்து சேர 
பிற்பகல்‌ ஆகுமென்று தெரிந்தது. எனவே, மறுநாள்‌ மாலை 
எரியூட்ட ஏற்பாடு செய்யப்பட்டது. 


மூத்தவர்கள்‌ இல்லாததால்‌, நானும்‌ காந்தம்மாவும்‌, அவரது 
தங்கை வெங்கடேசம்மாளும்‌ ஒரே தம்பி புருடோத்தமனும்‌ துக்கம்‌ 
விசாரிக்க வந்தவர்களோடு உரையாடிக்‌ கொண்டிருந்தோம்‌. 

எனவே, பல்கலைக்‌ கழகத்தில்‌ பேரவைக்‌ கூட்டத்திற்குச்‌ 
செல்லவில்லை. 

கல்வி அமைச்சர்‌ மாண்புமிகு சி. சுப்ரமணியம்‌ மறுநாள்‌ 
காலை, வந்து துக்கம்‌ விசாரித்துவிட்டுச்‌ சென்றார்‌. நான்‌ மாமனார்‌ 
வீட்டில்‌ இருந்ததைக்‌ கண்டார்‌. 

முதலமைச்சர்‌ வந்து ஆறுதல்‌ கூறினார்‌. பெரியார்‌ வந்தார்‌; 
ஆறுதல்‌ கூறித்‌ தேற்றினார்‌. 
நிழல்‌ போ 

ஒரு நாள்‌ பொறுத்து, கல்வி அமைச்சரின்‌ இல்லம்‌ சென்றேன்‌. 
வேலூர்‌ மாநாடு பற்றித்‌ தகவல்‌ கொடுத்தேன்‌. 


அது முடிந்ததும்‌, அமைச்சர்‌ இரு தமிழ்‌ நாளிதழ்களை 
என்னிடம்‌ கொடுத்துப்‌ படிக்கும்படி கூறினார்‌; படித்தேன்‌ 
திகைத்தேன்‌; எதனால்‌? 


ட்டம்‌ 


கொட்டை எழுத்துகளில்‌ எனக்கு விளம்பரம்‌; எப்படி? திருச்சி 
மாவட்ட வளர்ச்சிக்‌ குழுவின்‌ கூட்டம்‌ 31-7-1960 அன்று கூடிற்று. 

அதில்‌, “பெரிய கல்வி அதிகாரி” கலந்து கொண்டார்‌. பல 
துறைகளின்‌ அடுத்த காலாண்டுத்‌ திட்டக்‌ குறியீடுகள்‌ பரிசலிக்கப்‌ 
பட்டன. 

“கல்வித்துறையைப்‌ பொறுத்த மட்டில்‌, ஆண்டுக்கொரு 
முறைதான்‌ புதிதாகப்‌ பள்ளியில்‌ சேர்ப்பதால்‌, ஆண்டு 
முழுவதற்குமான குறியீட்டையடைந்து விட்டோம்‌” என்று பெரிய 
கல்வி அதிகாரி கூறினார்‌. 

“மேலும்‌ பேசுகையில்‌, சென்னை மாநிலம்‌ முழுவதிலும்‌ இவ்‌ 
வாண்டில்‌ இத்தனை ஆயிரம்‌ (புள்ளி விவரம்‌ சரியாகவே 
கொடுக்கப்பட்டிருந்தது) ஊர்களில்‌ கட்டாயக்‌ கல்வி, 
நடைமுறைக்கு வருகிறது. 

“அத்தனை ஊர்களிலுமாகச்‌ சேர்ந்து, இவ்வளவு இலட்சம்‌ 
சிறுவர்‌ சிறுமியர்‌ சேரவேண்டுமென்பது, அரசின்‌ திட்டம்‌. அது 
முழுமையாக நிறைவேறிவிட்டது” என்று பெரிய கல்வி அதிகாரி 
அறிவித்தார்‌. 

மேற்கூறியபடி. செய்தி வெளிவந்தது. அந்‌ நாளிதழ்‌ பொதுக்‌ 
கல்வி இயக்குநரை அப்‌ பெயரால்‌ அழைப்பதில்லை. பெரிய கல்வி 
அதிகாரி, என்றே அழைக்கும்‌. 

மற்றோர்‌ நாளிதழ்‌ அந்தச்‌ செய்தியை வெளியிட்டு, பொதுக்‌ 
கல்வி இயக்குநர்‌ அறிவித்ததாகவே கூறிற்று. 

செய்தித்தாள்‌ உலசுத்தின்‌ நெறி என்னே! நான்‌ செய்திகளைப்‌ 
படித்து முடித்ததும்‌ கல்வி அமைச்சர்‌, “நேற்று திருச்சியில்‌ இல்லாத 
உங்களை அங்கு முக்கியமான கூட்டத்தில்‌ பேசியது போல்‌, செய்தி 
கொடுத்தது விபரீதம்‌. 

“அதைவிட விபரீதம்‌ என்ன தெரியுமா? கால்‌ மணிக்கு முன்பு 
தான்‌, சட்டமன்ற மேலவை உறுப்பினர்களில்‌ ஒருவராகிய திரு ... 
என்னிடம்‌ வந்து சண்டை போட்டார்‌. (அமைச்சர்‌ வந்தவர்‌ 
பெயரை வெளியிட்டார்‌. நான்‌ வெளியிட விரும்பவில்லை.) 

“மாநிலம்‌ முழுவதும்‌ சில ஆயிரம்‌ ஊர்களில்‌ கட்டாயக்‌ 
கல்வியைச்‌ கொண்டு வந்திருக்கிறீர்கள்‌. கூடுதல்‌ சேர்க்கைக்‌ குறியீடு 
மிகப்‌ பெரிது. அதை எட்டிப்‌ பிடித்துவிட்டீர்கள்‌. 

“இவ்வளவு பெரிய செய்தியை அமைச்சர்‌ அறிவித்து புகழ்‌ 
தேடிக்‌ கொள்ளாமல்‌, இயக்குநர்‌ அப்‌ புகழைத்‌ தட்டிக்‌ கொள்ள 
விட்டுவிடலாமா” என்று அவர்‌ சினந்து கொண்டார்‌. 

“அவர்‌ பேசி முடித்ததும்‌ நான்‌ கோபப்படாமல்‌, நேற்று 
மறைந்த உங்கள்‌ மாமனார்‌ பக்கத்தில்‌ நீங்கள்‌ இருந்த நிலையைச்‌ 
சொன்னேன்‌. அவர்‌ நம்ப மறுத்தார்‌. “விடுதலை” நாள்‌ இதழில்‌ 
வெளியான அச்‌ செய்தியைக்‌ காட்டிய பிறகே நம்பிக்கை வந்தது. 

“தமிழ்நாட்டில்‌ இப்போது வளர்த்துள்ள, எழுச்சியில்‌, 
ஆர்வத்தில்‌ இலட்சக்கணக்கான கூடுதல்‌ சேர்க்கை, வெகு 
சாதாரணம்‌ என்று சொல்லி அமைதிப்படுத்தினேன்‌” என்றார்‌. 

“இல்லாது பிறக்குமா? இச்‌ செய்தி பொய்யா? புள்ளி 
விவரங்கள்‌ மெய்‌. நெ. து. ௬. அறிவித்ததாகப்‌ பொருள்படும்படி. 
வெளியிட்டது “திரிபு.” நடந்து என்ன? 

ஒவ்வோர்‌. ஆண்டும்‌ மே திங்களில்‌, ஒவ்வொரு 
மாவட்டத்திலும்‌ எந்தெந்த ஊர்களில்‌ கட்டாயக்‌ கல்வி முறை 
செயல்படத்‌ தொடங்கும்‌, எவ்வளவு பேர்களைக்‌ கூடுதலாகச்‌ 
சேர்க்கவேண்டும்‌ என்ற சுற்றறிக்கை எல்லா மாவட்டக்‌ கல்வி 
அலுவலர்களுக்கும்‌ செல்லும்‌. 

குன்‌ இறுதிக்குப்பின்‌, எவ்வளவு சேர்க்க முடிந்தது என்ற 
விவரமான அறிக்கையை அவர்கள்‌, பொதுக்கல்வி இயக்கசுத்திற்கு 
அனுப்புவார்கள்‌. 

அத்தனையும்‌ சேர்ந்து, எல்லா மாவட்டச்‌ சாதனைகளையும்‌ 
காட்டும்‌ தகவல்‌ தொகுப்பு அறிக்கை அரசுக்கும்‌ மாவட்டக்‌ கல்வி 
அலுவலகங்களுக்கும்‌ போகும்‌. அதில்‌ இரசுசியமில்லை. 

எனவே, குறிப்பிட்ட கூட்டத்தில்‌, திருச்சி மாவட்டக்‌ கல்வி 
அலுவலர்‌ திரு. வெங்கடவரதன்‌, திருச்சி மாவட்டத்தின்‌ சாதனைப்‌ 
புள்ளி விவரங்களை எடுத்துரைத்தார்‌. கூட்டத்தில்‌ இருந்த சில 
அலுவலர்கள்‌ நம்பவில்லை. 

திரு.வெங்கடவரதன்‌, மாநிலப்‌ புள்ளி விவரங்களையே படித்து 
தமது கல்வித்‌ துறையின்‌ பெருமையை வெளிப்படுத்துவதற்கு 
முயன்றார்‌. 

மாவட்டக்‌ கல்வி அலுவலருக்குப்‌ பெருமை சேர்க்க 
விரும்பாதவர்‌, பெரிய கல்வி அதிகாரிக்குப்‌ பெருமை சேர்த்து- 
விட்டார்‌. அந்தப்‌ பொய்யை அடிப்படையாகக்‌ கொண்டு, 
அமைச்சரோடு போராட வந்துவிட்டார்‌, மேலவை உறுப்பினர்‌ 
ஒருவர்‌. 

தமிழர்களாகிய நாம்‌ நாள்தோறும்‌ எத்துணை நிழல்களோடு 
போராடிப்‌ போராடி வீணாகிறோம்‌! 

வேலூர்‌ மாநாட்டிற்குச்‌ செல்வோம்‌. பந்தல்‌, அலங்காரம்‌ 
முதலியன உரிய நேரத்தில்‌ முடிந்தன. 

ஆசிரியப்‌ பெரும்படை, பன்னிரண்டு இலட்சம்‌ ரூபாய்களுக்கு 
நன்கொடைகளைத்‌ திரட்டிவிட்டது. 

அவற்றில்‌ அசையும்‌ பொருள்களை, மாநாட்டிற்குக்‌ கொண்டு 
வந்தனர்‌. மேடைக்கு இருமருங்கிலும்‌ நூறு அடி.களுக்குமேல்‌ ஆறு 
அடுக்குகள்வரை, பொருள்கள்‌ அடுக்கி வைக்கப்பட்டன. 

சமையல்‌ பாத்திரங்கள்‌, குடிநீர்ப்‌ பாத்திரங்கள்‌, உண்ணும்‌ 
தட்டுகள்‌, சருடைகள்‌, பாடத்‌ துணைக்கருவிகள்‌, ஒவ்வொரு 
தொடக்கப்‌ பள்ளிக்கும்‌ நூலகங்கள்‌ ஆகியவை கண்களுக்கும்‌. 
கருத்துக்கும்‌ விருந்தாயின. 

மாநாட்டுக்கு முதல்நாள்‌ இரவே பொருள்களை அடுக்கும்‌ 
வேலையைத்‌ திறமையாக முடித்துவிட்டார்கள்‌. 

எனவே, காலை முதல்‌ பொதுமக்கள்‌ வந்து வேடிக்கை 
பார்த்தபடி இருந்தனர்‌. 

ஆசிரியத்‌ தொண்டர்கள்‌, அப்‌ பொருள்களை, கண்ணினைக்‌ 
காக்கும்‌ இமை எனக்‌ காத்தார்கள்‌. 

கல்வித்‌ துறைக்குக்‌ குடியரசுத்‌ தலைவரின்‌ பாராட்டு 

72-8-1960 காலை, குடியரசுத்‌ தலைவர்‌ டாக்டர்‌ இராசேந்திர 
பிரசாத்‌ காட்பாடி புகைவண்டி நிலையம்‌ வந்து சேர்ந்தார்‌. 
அமைச்சர்‌. மாணிக்கவேலு அவரை வரவேற்று மாவட்ட ஆட்சித்‌ 
தலைவர்‌ திரு. கேலு எராடிக்கு அறிமுகப்படுத்தினார்‌. அவர்‌ 
என்னையும்‌ பிற அலுவலர்களையும்‌ அறிமுகப்படுத்தினார்‌. 

பள்ளிச்‌ சீரமைப்பு மாநாடு தொடங்குவதற்கு ஒரு மணி 
முன்னதாக, முதலமைச்சர்‌ காமராசர்‌, எவருக்கும்‌ தெரிவிக்காமல்‌, 
மாநாட்டுப்‌ பந்தலுக்குள்‌ வந்தார்‌. அப்போது நான்‌ அங்கே 
இருப்பதைக்‌ கண்டு அவர்‌ திகைத்துப்‌ போனார்‌. 

“கூட்டம்‌ நிறையுமா என்று பார்க்க வந்தேன்‌. பந்தல்‌ 
நிரம்பிவிடும்‌” என்று மகிழ்ச்சியோடு தெரிவித்தார்‌. 

குடியரசுத்‌ தலைவர்‌ நேரந்‌ தவறாது, மாநாட்டிற்கு வந்து 
சேர்ந்தார்‌. கடல்‌ எனத்‌ திரண்டிருந்த மக்கள்‌ வெள்ளத்தைக்‌ கண்டு 
மகிழ்ந்தார்‌. 

மேடையேறியதும்‌ இரு பக்கங்களிலும்‌ பார்த்துப்‌ பூரித்தார்‌; 
“நன்கொடைகளின்‌ மதிப்பு எவ்வளவு இருக்கும்‌?” என்று 
வினவினார்‌. 

“ஏழெட்டு இலட்சம்‌ ரூபாய்‌ இருக்கலாம்‌” என்று கல்வி 
அமைச்சர்‌ ஆங்கிலத்தில்‌ பதில்‌ கூறினார்‌. 

முதலமைச்சர்‌ குறுக்கிட்டார்‌, “நோ! நோ! டுவெல்‌ லேக்ஸ்‌” 
என்று ஆங்கிலத்தில்‌ திருத்தினார்‌. அதாவது “இல்லை இல்லை: 
பன்னிரண்டு இலட்சம்‌” என்று முதல்‌ அமைச்சர்‌ சொன்னார்‌, 

கல்வி அமைச்சர்‌, “ஆம்‌” என்றார்‌. 

மாநாட்டு நிகழ்ச்சி நிரல்‌ கச்சிதமாக நிறைவேறியது. 

குடியரசுத்‌ தலைவர்‌, பரவசத்தோடு உரையாற்றுகையில்‌, 

“இந்‌ நூற்றாண்டின்‌ முப்பதுகளில்‌ மகாத்மா காந்தியோடு 
நானும்‌ சேர்ந்து. பீகார்‌ மாகாண மக்களைத்‌ தட்டியெழுப்பி 
அவர்களைக்‌ கொண்டே, நாட்டுப்‌ புறங்களைச்‌ ஒரமைக்க 
முயன்றோம்‌. 


“அதே வகையான நடவடிக்கைகளைச்‌ சென்னை மாநிலத்தின்‌ 
கல்வித்துறை, மாநிலம்‌ முழுவதும்‌ வெற்றிகரமாகத்‌ தூண்டி” 
வருகிறது. அதற்காக அந்தத்‌ துறையைச்‌ சேர்ந்த அனைவரையும்‌ 
பாராட்டுகிறேன்‌. வாழ்த்துகிறேன்‌” என்று குடியரசுத்‌ தலைவர்‌ 
கூறினார்‌. 

காந்தியவாதிகள்‌ அல்லாதவர்களும்‌ காந்திய மனமாற்றத்தின்‌ 
சிறப்பை உணர்ந்தார்கள்‌. 

மாநாட்டின்‌ வரவேற்புரையைத்‌ திரு. முகமது அன்வர்‌ 
ஆற்றினார்‌; நன்றி உரையைத்‌ தரு. வி. கே. கிருஷ்ணமூர்த்தி கூறினார்‌; 
அறிக்கையை நான்‌ படித்தேன்‌. முதல்‌ அமைச்சரும்‌ கலந்து 
கொண்டு, சிறப்புரை ஆற்றினார்‌ என்று சொல்லத்‌ தேவையில்லை. 

வேலூர்‌ பள்ளிச்‌ சீரமைப்பு மாநாட்டைக்‌ காண, நெய்யாடு 
பாக்கத்திலிருந்து எழுபத்தாறு வயதில்‌ இருந்த என்‌ தந்தையும்‌ 
அவருக்குச்‌ சில ஆண்டுகள்‌ இளையவரான என்‌ மாமா, திரு நெ. 
கோ. சுந்தரசேகரனும்‌ வந்து' இருந்தார்கள்‌. மாநாட்டில்‌ இருந்து, 
உரைகளைக்‌ கேட்டு மகிழ்ந்தார்கள்‌. 

என்னை அவையத்து முந்தியிருக்கச்‌ செய்த என்‌ தந்தையும்‌ என்‌ 
மாணவப்‌ பருவத்தில்‌ அதற்குத்‌ துணை நின்ற என்‌ மாமாவும்‌ 
அடைந்த மகிழ்ச்சிக்கு ஈடு ஏது? 

ஒதுங்கி, ஒதுங்கிப்போய்க்‌ கொண்டு இருந்த “வடிவேலு” 
தேவைப்படும்போது பேரவையின்‌ முன்பும்‌ ஏறுபோல்‌ நிற்பான்‌ 
என்பதை அன்றே கண்டு நிறைவு கொண்டார்கள்‌. 
வள்ளுவன்‌ மறைவுக்குப்பின்‌ காந்தம்மா 
கலந்துகொண்ட நிகழ்ச்சி 

அம்‌ மாநாடு பற்றி முடிவானதுமுதல்‌, என்‌ மனைவி 
காந்தம்மாவை அங்கு அழைத்துப்போக விரும்பினேன்‌. 

முன்னேற்பாடுகளுக்காக, வேலூர்‌ போனபோது அழைத்துப்‌ 
போய்‌ விட்டால்‌ துயரம்‌ தீர்ந்துவிடும்‌ என்று எண்ணி அழைத்தேன்‌. 

ஒன்பது திங்களாக, வீட்டோடு முடங்கிக்கிடந்த காந்தம்மா 
மறுத்து விட்டார்‌. கண்டிப்பாகச்‌ சொல்ல எனக்கு மனம்‌ இல்லை. 

பக்குவமாகச்‌ சொல்லி அவரை வீட்டை.விட்டு வெளியே 
அனுப்ப, எவருக்கும்‌ துணிவில்லை. 

அப்‌ பேச்சை எடுத்தால்‌ காந்தம்மா அழுது விடுவார்‌. 

காரணம்‌? பல ஊர்களுக்கு வள்ளுவனும்‌ உடன்‌ 
வந்திருக்கிறான்‌. 

இதை, எனது தோழர்களான மதுரை மண்டல ஆய்வாளர்‌. 
இரு. முகமது கனியும்‌, கோவை மண்டல ஆய்வாளர்‌ திரு. ௪. 
இராஜமும்‌ கேள்விப்பட்டார்கள்‌. 

இருவரும்‌ சென்னைக்கு வந்து சேர்ந்தார்கள்‌. காந்தம்மாவுக்கு 
மெல்ல ஆறுதல்‌ கூறினார்கள்‌ 

“இனி, அய்யாவுக்கு நீங்கள்தானே ஒரே நம்பிக்கை. மிகப்‌ 
பெரிய நிகழ்ச்சியை அவர்‌ பொறுப்பேற்று நடத்தும்போது, நீங்கள்‌ 
உடன்‌ இல்லாவிட்டால்‌, அவர்கள்‌ மனம்‌ என்ன பாடுபடும்‌? சற்று 
ஊகித்துப்‌ பாருங்கள்‌. எப்படியாவது. தைரியப்‌ படுத்திக்கொண்டு. . 
மாகாட்டுக்கு வந்து சேருங்கள்‌” என்று மாறி மாறி வேண்டினார்கள்‌. 

காந்தம்மா, வர ஓப்புக்‌ கொண்டார்‌; வந்தார்‌; வேதனையை 
அடக்கிக்கொண்டு ஆலோசனைகள்‌ கூறினார்‌; மாநாடு முடியும்‌ 
வரை இருந்து எனக்கு உயிர்க்‌ காற்றாக விளங்கினார்‌. 


43. கல்வி அமைச்சர்‌ கலந்துகொண்ட 
தொடக்கப்‌ பள்ளி மாநாடு 


பொதுச்‌ செயலாளர்‌ ராமுன்னி 

பல்லாண்டு காலம்‌ தமிழ்நாடு தொடக்கப்‌ பள்ளி ஆசிரியர்கள்‌ 
நலனுக்கு ஒரே ஓர்‌ அமைப்புதான்‌ இருந்தது. 

அதுவே, “தமிழ்நாடு ஆரம்ப ஆசிரியர்‌ கூட்டணி" என்பதாகும்‌. 

அதில்‌ உறுப்பினர்களாக இருந்தவர்கள்‌, பல்வேறு சமய, 
சமுதாய, அரசியல்‌ கருத்தும்‌ பற்றும்‌ உடையவர்கள்‌. 

எனினும்‌, ஒரே அமைப்பின்‌ 8ழ்‌ இயங்கும்‌ அளவுக்குக்‌ 
கட்டுப்பாடு உடையவர்களாக இருந்தார்கள்‌. 

கூட்டணியின்‌ தலைமைப்‌ பதவியில்‌ அவ்வப்போது மாறுதல்‌ 
வரக்கூடும்‌. 

ஆனால்‌, மாநிலப்‌ பொதுச்‌ செயலாளராகத்‌ தொடர்ந்து 
மாஸ்டர்‌ ராமுன்னி இருந்து வந்தார்‌. 

பொதுக்‌ கல்வித்துறைக்கு முழு ஒத்துழைப்பு தந்தார்‌. மேலும்‌ 
இயக்கத்தில்‌ உள்‌ விவகாரங்கள்‌ எழுந்தால்‌, அவைபற்றியும்‌, 
என்னிடம்‌ நம்பிக்கை வைத்து, கலந்து ஆலோசிப்பார்‌. கூட்டணி 
யினர்‌ என்னை அவர்களில்‌ மூத்தவனாகவே கருதினார்கள்‌. 


கல்வி அமைச்சரின்‌ மறுப்பு 


ஒரு நாள்‌, திர. இராமுன்னியும்‌ வேறு சிலரும்‌ கூட்டணியின்‌ 
சார்பில்‌ என்னைக்‌ கண்டார்கள்‌. 


கல்வி அமைச்சர்‌ கலந்து கொண்ட தொடக்கப்‌ பள்ளி மாநாடு ப 


“அய்யா! கூட்டணி, அவ்வப்போது, வட்ட, மாவட்ட மாநில 
மாநாடுகள்‌ நடத்துவதைத்‌ தாங்கள்‌ அறிவீர்கள்‌. அவற்றில்‌ 
சிலவற்றில்‌ கலந்துகொண்டு உரையாற்றியுள்ளீர்கள்‌. 

“நம்‌ கல்வி அமைச்சரை, மாநில மாதாட்டில்‌ கலந்துகொள்ள 
மூன்று நான்கு முறை அழைத்து விட்டோம்‌. ஒரு முறையும்‌ ஒப்புதல்‌ 
தீரவில்லை. அடுத்து, கடலூரில்‌ மாநில மாநாடு நடக்க இருக்கிறது. 

“நேற்று அமைச்சரைக்‌ கண்டோம்‌. மாநாட்டிற்கு: அழைத்‌ 
தோம்‌ . அதில்‌ அவ்ர்‌ கலந்துகொள்ள இசைய வில்லை. 

“அவர்‌ வசதிப்படி . மாநாட்டின்‌ தேதிகளை . மாற்றி 
வைப்பதாகவும்‌ கூறினோம்‌. அதற்கும்‌ இசைய வில்லை. 

“இப்போது எங்கள்‌ வேண்டுகோள்‌ தாங்கள்‌ தலையிட்டு, 
அமைச்சரைக்‌ கடலூர்‌ மாநாட்டிற்கு அழைத்து வரவேண்டும்‌. 
என்பதாகும்‌. 

“தயவுசெய்து அமைச்சருக்குப்‌ பரிந்துரையுங்கள்‌; ஒப்புதல்‌ 
பெற்றுத்‌ தாருங்கள்‌.” - இப்படித்‌ தூதுக்குழு கேட்டது. 

“எனக்கு அமைச்சரிடம்‌ தனிச்‌ செல்வாக்கு இல்லை. நாணும்‌ 
அவரிடம்‌ தனி உரிமை கொண்டாடுவதில்லை. 

“அமைச்சருக்கும்‌ அவருடைய திட்டங்களை நிறைவேற்ற 
வேண்டிய தொண்டர்களுக்கும்‌ மெய்யான இணக்கம்‌ தேவை. 
அதை ஏற்படுத்த முயல்வது எனது கடமைகளில்‌ ஒன்றே” என்று 
பதில்‌ சொல்லி அனுப்பினேன்‌. 


நிபந்தனையுடன்‌ இசைவு 
மறுநாள்‌ அமைச்சரைச்‌ கண்டேன்‌. கூட்டணியின்‌ சார்பில்‌ 
அழைப்பை விடுத்தேன்‌... - 


அமைச்சர்‌ ௪. சுப்பிரமணியம்‌ மனம்‌ விட்டுப்‌ பேசினார்‌. 


“கூட்டணி, தவிர அரசியல்‌ சார்பு உடையது என்கிறார்களே!” 
என்று அமைச்சர்‌ கேட்டார்‌. 


“இதைப்பற்றி என்னைவிட உங்களுக்குத்தான்‌ சரியான தகவல்‌ 
கிடைப்பதற்கான வாய்ப்பு உண்டு. 


“தனிப்பட்ட மூறையில்‌, கணிசமான ஆசிரியர்கள்‌ அரசியல்‌ 
கோட்பாடு உடையவர்களாக இருக்கலாம்‌. ஆனால்‌, அவர்களும்‌ 
தவிர ஈடுபாடு உடையவர்கள்‌ அல்லர்‌. கூட்டணியை அரசியல்‌ 
கட்சிகளுக்கு அப்பாற்பட்ட பொது அமைப்பாகவே நடத்தி 
வருகிறார்கள்‌. 

“நான்‌ அவர்கள்‌. மாநாடுகளில்‌ கலந்துகொண்டு கவனித்த 
பிறகே, இந்த மதிப்பீட்டிற்கு வந்தேன்‌. 

“நாம்‌ புறக்கணித்தால்‌, அவர்கள்‌ வேறு எங்காவது ஆதரவு 
தேடத்‌ தொடங்கி விடுவார்கள்‌. அவர்கள்‌ நம்‌ வீட்டுப்‌ பிள்ளைகள்‌. 
தயவு செய்து கடலூர்‌ மாநாட்டிற்கு வந்து கலந்து கொள்ளுங்கள்‌” 
என்று வேண்டினேன்‌: 

“வரவேற்புக்குழுத்‌ தலைவர்‌ யார்‌?” என்று . அமைச்சர்‌ 
கேட்டார்‌. 

“கூட்டணி, ஒரு மரபைப்‌_பின்பற்றி வருகிறது. எத்த நகரில்‌ 
மாநாடு நடத்துகிறார்களோ, அந்நகர்‌ மன்றத்‌ தலைவரை 
வரவேற்புக்குழுத்‌ தலைவராகக்‌ கொள்வதே வழக்கம்‌. 

“அதையொட்டி, கடலூர்‌ நகர்‌ மன்றத்‌ தலைவர்‌, திரு. ஏ. ஆர்‌. 
தாமோதரன்‌, வரவேற்புக்குழுத்‌ தலைவர்‌ ஆவார்‌” என்றேன்‌. 

கல்வி அமைச்சர்‌, கடலூர்‌ மாநாட்டில்‌ கலந்துகொள்ள 
இசைந்தார்‌. ஆனால்‌ ஒரு நிபந்தனை விதித்தார்‌. 

மறுதாள்‌, இராமுன்னியிடம்‌. அமைச்சரின்‌ இசைவையும்‌ 
அவருடைய நிபந்தனையயயும்‌ தெரிவித்தேன்‌. 

அவருக்கு மட்டற்ற மகிழ்ச்சி. அமைச்சர்‌ நிபந்தனைப்படி 
மாநாட்டின்போது தொழிலாளர்கள்போல ஊர்வலம்‌ நடத்துவது 
'இல்லையென்று சொன்னார்‌. 

அதை உரிய குழுக்‌ கூட்டத்தில்‌ வைத்தார்‌. ஒவ்வொரு 
மாநாட்டிலும்‌ 'பேரணி நடத்திப்‌ பழக்கப்பட்டவர்களுக்கு 
எப்படியோ இருந்தது. 

நீண்ட 'விவாதத்திற்குப்பின்‌ முழக்கங்கள்‌, கோரிக்கை 
அட்டைகள்‌ முதலிய ஏதும்‌ இல்லாது, வருகை புரிந்தோர்‌ 
அனைவரும்‌ தங்குமிடங்களில்‌ இருந்து, மாநாட்டுக்‌ கொட்டகைக்கு 
ஒழுங்கான வரிசையில்‌ போவது. என்று முடிவு செய்யப்பட்டது. 

அம்‌ முடிவை என்னிடம்‌ சொன்னார்கள்‌. நான்‌ அமைச்சரிடம்‌ 
கூறினேன்‌. அமைச்சரின்‌ கடலூர்‌ மாநாடு வருகை உறுதி 
செய்யப்பட்டது. 

சில நாள்கள்‌ சென்றன. கல்வி அமைச்சர்‌, சென்னைத்‌ தலைமை 
மருத்துவமனையில்‌ அறுவை மருத்துவத்திற்கு ஆளாக நேர்ந்தது. 

அதையறிந்ததும்‌ கடலூர்‌ மாநாட்டை ஒத்தி வைத்துக்‌ 
கொள்ள எண்ணினார்கள்‌. அதை என்‌ மூலம்‌ அமைச்சருக்கும்‌ 
சொல்லி அனுப்பினார்கள்‌. 

“மாநாட்டிற்கு ஒரு வாரம்‌ முன்னதாகவே, வீட்டுக்கு வந்து 
விடுவேன்‌. ஒருவார ஓய்வு போதும்‌, ஏற்கெனவே முடிவு செய்த 
நாளில்‌ மாநாட்டிற்கு வந்து கலந்து கொள்ளுகிறேன்‌. தள்ளிப்‌ 
போடவேண்டாம்‌”. என்றார்‌, அமைச்சர்‌. 

அப்படியே செய்தார்கள்‌. சென்னையிலிருந்து கடலூர்வரை, 
அமைச்சர்‌, காரிலே பயணம்‌ செய்தார்‌. 


என்‌ மீது புகார்‌ 

அன்று காலை, செங்கற்பட்டு மாவட்டத்தில்‌, ஒரு பள்ளிச்‌ 
சிரமைப்பு மாநாட்டில்‌ கலந்துகொண்டார்‌. 

பகல்‌ உணவு உண்டதும்‌ சிறிதும்‌ இளைப்பாறாது,, உடனே 
புறப்பட்டுவிட்டார்‌. அமைச்சரோடு அதே காரில்‌ நானும்‌ 
சென்றேன்‌. 

கடலூர்‌ போய்ச்‌ சேரும்போது, மிகவும்‌ களைத்து இருந்தார்‌. 
அமைச்சர்‌ காரில்‌ இருந்து இறங்குகையிலேயே, வயது முதிர்ந்த 
காங்கிரசுக்காரர்‌'ஒருவர்‌ -பெயரை வேண்டுமென்றே மறைக்கிறேன்‌. 
“நீங்கள்‌ இயக்குநர்‌ பேச்சைக்‌ கேட்டுக்கொண்டு, கம்யூனிஸ்ட்‌ சார்பு 
உடைய கூட்டணி 'மாநாட்டிற்கு வந்திருக்க வேண்டாம்‌. 
ஆசிரியர்கள்‌ ஊர்வலம்‌ போவது என்ன ஒழுங்கு,” என்று 
குறைபட்டுக்‌ கொண்டார்‌. 

அமைச்சர்‌ வெகுளவில்லை. “ஊர்வலத்தில்‌ என்ன முழக்கம்‌ 
எழுப்பினார்கள்‌?” என்று கேட்டார்‌. 

“ஒரு முழக்கமும்‌ இல்லை” என்று: முதியவர்‌ பதில்‌ கூறினார்‌. 
அமைச்சருக்கு மனநிறைவு. 

நேரங்‌ காத்தலில்‌ கண்டிப்பான கல்வி அமைச்சர்‌ ௪. சுப்பிர 
மணியம்‌ சில மணித்‌ துளிகளில்‌ மாநாட்டிற்குப்‌ புறப்பட்டார்‌. 


சிறப்பான ஏற்பாடு 

மாநாட்டு 'ஏற்பாடுகள்‌ சிறப்பாக இருந்தன. மாநாட்டுக்கு 
வந்திருந்தோர்‌ பல்லாயிரக்‌ கணக்கில்‌. 

வெள்ளம்போல்‌ ஆசிரியர்‌ கூட்டம்‌ கூடி இருந்ததைக்‌ 
கண்டதும்‌ அமைச்சருக்கு ஆர்வம்‌ பொங்கிற்று. 

மாநாட்டு நிகழ்ச்சிகள்‌ தொடங்கின. அமைச்சர்‌ உடல்நிலை 
கருதி அமர்ந்தபடியே பேசும்படி. பெரியோர்கள்‌ எல்லாம்‌ 
வேண்ட்க்‌' கொண்டார்கள்‌. 

அவர்‌ கேட்கவில்லை. நின்றபடியே உரையாற்றினார்‌. 
அடிவயிற்றை ஒரு கையால்‌ தாங்கிக்‌ கொண்டே பேசினார்‌. 


வரவேற்புரைக்குப்பின்‌ அமைச்சர்‌ தொடக்க உரை ஆற்றினார்‌. 


சி. சுப்பிரமணியம்‌ உரை 


வரவேற்புரையில்‌ ஆசிரியர்கள்‌ சார்பில்‌ எந்த நிர்வாகத்தின்‌ சீழ்‌ 
பணி புரிந்தாலும்‌. ஒரே தகுதியுடைய ஆசிரியர்களுக்கு ஒரே சம்பள 
விகிதம்‌ என்ற கோட்பாடு வலியுறுத்தப்பட்டது. 

அமைச்சர்‌ தமது உரையில்‌ அதைக்‌ குறிப்பிட்டு, “சென்னை 
மாநில அரசு இதைக்‌ கொள்கை அளவில்‌ ஏற்றுக்‌ கொண்டதால்‌ 
தான்‌ அரசு ஊழியர்களுக்கான, ஊதியக்‌ குழுவுடன்‌ தனியார்‌ 
உள்ளாட்சித்துறை நிர்வாகங்களில்‌ பணிபுரியும்‌ ஆசிரியர்கள்‌ 
பற்றிய பரிந்துரைகளையும்‌ கொடுக்குமாறு அக்‌ குழுவைக்‌ கேட்டு 
இருக்கிறோம்‌. 

“அப்‌ பரிந்துரைகளை விரைவில்‌ எதிர்பார்க்கிறோம்‌. அக்‌ குழு 
என்ன பரிந்துரைத்தாலும்‌ அவற்றை அப்படியே அரசு ஏற்றுக்‌ 
கொள்ளும்‌ என்று உறுதி கூறுகிறேன்‌” என்று அவையோர்‌ 
கைதட்டி. வரவேற்க அறிவித்தார்‌. 

அறுவை செய்த இடத்தில்‌ வலித்து இருக்கும்போலும்‌. அடுத்த 
வினாடி. “அப்‌ பரிந்துரைகள்‌ உங்கள்‌ எதிர்பார்ப்புக்கு வரவில்லை 
என்றால்‌ நீங்கள்‌ வேறோர்‌ அமைச்சரைப்‌ பார்த்துக்‌ கொள்ள 
வேண்டியதுதான்‌” என்றார்‌. 

அமைச்சர்‌ முடிப்பதற்குள அவையன ஓரு மூலையல 
கிண்டலான கைத்தட்டல்‌, அபஸ்வரமாக ஒலித்தது. 

அமைச்சருக்குப்‌ பிறகு மாநாட்டுத்‌ தலைவர்‌ திரு. இராமையாத்‌ 
தேவர்‌ உரை ஆற்றினார்‌. 

தொடக்கத்தில்‌ அமைச்சரின்‌ மதி நுட்பம்‌, செயல்திறன்‌ 
முதலியன பற்றி. உரிய பாராட்டைக்‌ கூறினார்‌: 

அவையோர்‌ மகிழ்ச்சி கொண்டனர்‌. அவ்‌ வேளை அவரும்‌ 
தம்மை மறந்து ஓர்‌ அபஸ்வரத்தில்‌. ஈடுபட்டார்‌ 

“இவ்வளவு ஆற்றல்‌ மிக்கவரும்‌ நம்பால்‌ நல்லெண்ணம்‌ 
உடையவருமான கல்வி அமைச்சர்‌ மாண்புமிகு சி. சுப்பிரமணியமே, 
நமக்கு உரிய ஊதியம்‌ வாங்கித்தர முடியாது. கல்வித்துறை 
பொறுப்பைவிட்டு விலகி விடுவதென்றால்‌, நாம்‌ வேறு யாரை 
நம்பித்‌ தொடர்ந்து பணியில்‌ இருப்பது? 

“பதவிகளைத்‌ துறந்துவிட்டு நாமும்‌ வேறு பிழைப்பைத்‌ தேட 
வேண்டியதுதான்‌” என்று கூறவும்‌ அவையோர்‌ அனைவரும்‌ 
(உற்சாகத்துடன்‌ கைதட்டி, பேரொலி எழுப்பினர்‌. 

எல்லோரைக்‌ காட்டிலும்‌ எனக்குத்தான்‌ வேதனை அதிகம்‌. 
அதுவரை வராத அமைச்சரை .அழைத்து வந்தேன்‌. கூட்டணி 
யினரும்‌ அமைச்சரின்‌ நிபந்தனையை மதித்து நடந்தனர்‌. 

அப்படியிருக்க, சொல்லிழுக்கப்பட்டதால்‌ அமைச்சரின்‌ 
மனம்‌ புண்பட்டுவிட்டதே, என்று நான்‌ கண்ணீர்‌ விடாத குறை. 

என்னைச்‌ சிறப்புரை ஆற்ற அழைத்தார்கள்‌. நான்‌ ஓலி 
பெருக்கியை எடுத்துக்கொண்டு மேடையின்‌ விளிம்பிற்குப்‌ போய்‌ 
விட்டேன்‌. 


என்‌ பேச்சு 
சொற்களை அளந்து பேசினேன்‌. 
“தலைவர்‌ இராமையாத்‌ தேவர்‌ கூறியபடி நம்‌ கல்வி அமைச்சர்‌ 


மதிநுட்பமும்‌ பேராற்றலும்‌ எடுத்ததை முடிக்கும்‌ திறமையும்‌ 
உடையவர்‌ 


சி. சு. வின்‌ சாதனைகள்‌ 

“அவர்‌ குறுகிய காலத்தில்‌ கல்வியில்‌ எவ்வளவு பெரிய 
சாதனைக்குக்‌ காரணமாக இருந்தார்‌ என்பதை நான்‌ இவ்‌ வேளை 
சொல்லியே ஆகவேண்டும்‌. 

“பத்தாயிரத்திற்கு மேற்பட்ட தொடக்கப்‌ பள்ளிகளும்‌ 
ஆயிரத்திற்கு மேற்பட்ட உயர்நிலைப்‌ பள்ளிகளும்‌ சில 
ஆண்டுகளிலேயே தோற்றுவிக்க முடிந்தது என்றால்‌, அது 
அமைச்சரின்‌ பேராதரவால்தான்‌. இந்தச்‌ செய்தியை உலகம்‌ அறியும்‌. 

“உலகத்திற்கு இரகசியமான இரண்டுடாரு செய்திகளைச்‌ 
சொல்வது என்‌ கடமை. 

“அமைச்சரவை ரகசியத்தை வெளியிடுவது குற்றமாயின்‌ 
அதற்குரிய தண்டனையைத்‌ தலைதாழ்த்தி ஏற்றுக்‌ கொள்ளுகிறேன்‌. 

“இன்று இந்தியாவில்‌ எங்குமில்லாத “மூன்று நன்மைத்‌ 
இட்டங்கள்‌” சென்னை மாநிலத்தில்‌ செயல்‌ முறையில்‌ உள்ளது. 

“இது ஏதோ இயக்குநர்‌ நினைத்தார்‌. அமைச்சர்‌ ஆதரித்தார்‌. 
அரசு ஏற்றுக்கொண்டது என்று சொல்லக்கூடிய முறையில்‌ 
அவ்வளவு எளிதாக நிறைவேறி விடவில்லை. 

.... “நிர்வாக இயந்திரம்‌ பல மட்டத்திலும்‌ கடுமையாக எதிர்த்தது. 
அரசியல்‌ வட்டாரங்கள்‌ முடியுமா என்று மலைத்தன. அளவுக்கு, 
மீறிய பளுவை அரசுக்குச்‌ சுமத்தி விடுகிறார்களே” என்று! 
அஞ்சியவர்கள்‌ பலர்‌. 

“கல்வி அமைச்சர்‌ மாண்புமிகு சுப்பிரமணியம்‌ அவர்களின்‌ 
தெளிவும்‌ ஆதரவும்‌ உறுதியும்‌ துணைக்கு வந்ததால்தான்‌ மேற்படி 
திட்டம்‌ ஏற்றுக்‌ கொள்ள்ப்பட்டது. 

7-4-1955 முதல்‌ தொடக்கப்‌ பள்ளி ஆசிரியர்கள்‌ பெற்ற மேற்படி. 
நன்மைகளை 1-4-7958' முதல்‌ உயர்நிலைப்‌ பள்ளி ஆசிரியர்கள்‌ 
பெறும்படி. அதை மேலும்‌ விரிவுபடுத்தி உள்ளார்‌. 

“அடுத்துக்‌ கல்லூரி ஆசிரியர்களுக்கும்‌ இவற்றை வழங்குவார்‌ 
என்பதில்‌ எனக்கு நம்பிக்கை இருக்கிறது. இப்படிப்பட்ட கருணை 
உள்ளம்‌ படைத்தவரா உங்களைக்‌ கைவிட்டு விடுவார்‌?” 

“சென்னை மாநில அரசின்‌ கல்விக்‌ கொள்கை தமிழ்‌ மண்ணில்‌ 
வாழ்கிற அனைவருக்கும்‌ சாதி வேற்றுமை பாராட்டாமல்‌ 
பதினோராவது வகுப்பு வரையில்‌ இலவசக்‌ கல்வி அளிப்பது 
என்பதாகும்‌. 

“இக்‌ கொள்கையும்‌ நிர்வாக இயந்திரத்திற்கு எட்டிக்காயாக 
இருந்தது. அதையும்‌ மீறிப்‌ படிப்படியாக “எல்லோர்க்கும்‌ இலவசக்‌ 
கல்வி” என்ற கொள்கையைத்‌ தொடர்ந்து விரிவாக்கி வருகிறார்‌. 


ஆசிரியரும்‌ சம்பாதிக்கலாம்‌ 

இவ்வளவு முற்போக்குச்‌ சிந்தனையுடைய, பொதுப்‌ 
பார்வையுடைய கல்வி அமைச்சர்‌ அமைச்சராவதற்கு முன்‌ 
கோவையில்‌ புகழ்பெற்ற வழக்கறிஞர்‌ என்பதை நினைவூட்டுகிறேன்‌. 

“மாதம்‌ ஐயாயிரம்‌ ரூபாய்‌ சம்பாதித்துக்கொண்டு மிகுந்த 
செல்வாக்குடன்‌ இருந்த அவர்‌, அதைத்‌ தியாகம்‌ செய்து விட்டு 
ஆயிரம்‌ ரூபாய்‌ சம்பளமுள்ள அமைச்சர்‌ பதவிக்கு வந்துள்ளார்‌. 

“அவர்‌ எக்‌ காரணம்‌ பற்றியாவது அமைச்சர்‌ பதவியை 
உதறிவிட்டு மீண்டும்‌ வழக்கறிஞராக ஆனால்‌ எவ்வளவோ 
சம்பாதிக்கலாம்‌. 

“அதேபோல்‌ தொடக்கப்‌ பள்ளி ஆசிரியர்களில்‌ பல்ர்‌ 
இப்போதும்‌ வேறு பணிகளுக்குப்‌ போனால்‌ நன்றாகவே 
வாழ்வீர்கள்‌. பதவி விலகல்‌ அமைச்சருக்கும்‌ தியாகம்‌ அல்ல; 
உங்களுக்கும்‌ அது ஒரு பெரிய தியாகம்‌ அல்ல. 

“கப்பற்‌ படையில்‌ ஒரு. மரபு உண்டு. ஒரு கப்பல்‌ மூழ்க 
நேர்ந்தால்‌ கடைசியாக வெளியேற வேண்டியவன்‌ யார்‌ தெரியுமா? 
கப்பல்‌ தலைவனே: 

“ஆசிரியர்களாகிய நீங்கள்‌: பதவி விலகிக்‌ கல்விக்‌. கப்பலை 
மூழ்கடிக்க முயன்றாலும்‌, அதன்‌ இயக்குநன்‌ என்ற மறையில்‌ கான்‌ 
கடைசி வரை இருந்தாக வேண்டும்‌. த 

“அப்படியிருக்கப்‌ போகும்‌ உங்கள்‌ முதல்‌ தொண்டனாகிய 
எனக்குத்‌ துணை வேண்டாமா? 

“ஊர்‌ மக்கள்‌ உங்களை நம்பி அல்லவா தங்கள்‌ குழந்தைச்‌ 
செல்வங்களை 'ஒப்படைத்திருக்கிறார்கள்‌? 

“பகல்‌. உணவு, சீருடை, பள்ளிச்‌ சீரமைப்பு முதலிய மேம்‌ 
பாட்டுத்‌ திட்டங்களுக்கு எங்கோ இருக்கும்‌ சுந்தரவடி வேலுவை 
நம்பியா, மக்கள்‌' உதவி புரிந்து வருகிறார்கள்‌. 

“உள்ளூர்‌ ஆசிரியர்களை நம்பியல்லவா தாராளமாக 
வழங்குகிறார்கள்‌. 

“எனவே, ஆற்றல்‌ மிக்க - எடுத்துக்காட்டான தமிழ்நாடு : 
ஆசிரியர்‌ படை, ஏதோ கேடு வந்துவிடும்‌ என்று அஞ்சிப்‌ பதற 
வேண்டாம்‌. தொடர்வோம்‌; கல்வித்‌ தொண்டைத்‌ தொடர்வோம்‌. 

“நம்‌ அரும்‌ தமிழ்‌ நாட்டின்கண்‌ எல்லோரும்‌ கல்வி கற்கும்‌ 
நிலையை உருவாக்குவோம்‌. 

“வாரும்‌ தோழர்காள்‌! இது நாம்‌ நாட்டுக்கு ஆற்றும்‌ கடமை; 
சமூதாயத்திற்கு ஆற்ற வேண்டிய உன்னதமான தொண்டு! '. 

“எப்போதும்‌ வெல்லும்‌ தமிழ்நாட்டு . ஆசிரியர்‌ படை, 
இப்போதும்‌ வெல்லும்‌ என்னும்‌ நம்பிக்கையோடு செயல்ப்டுவீர்‌. 
பழையபடி. செயல்படுவீர்‌” என்று முடித்த பிறகே இப்‌ பக்கமும்‌ அப்‌ 
பக்கமும்‌ திரும்பினேன்‌. 
கல்வி அமைச்சரின்‌ மகிழ்ச்சி 

நான்‌ என்‌ இடத்திற்கு வரவும்‌ என்னைப்‌ பார்த்துக்‌ கல்வி 
அமைச்சர்‌ கனிவோடு மிக நன்றாகப்‌ போய்க்கொண்டு இருந்தது. 
சட்டென்று 25 மணித்துளிகளில்‌ முடித்து விட்டீர்களே. மேலும்‌ 
பேசி இருக்கலாம்‌ என்று அகமகிழப்‌ பாராட்டினார்‌. 

மாநாட்டின்‌ போக்கே நல்லபடி. மாறிவிட்டது. கல்வி 
அமைச்சர்‌ மிகுந்த 'மன நிறைவோடு காங்கிரஸ்‌ பொதுக்‌ 
கூட்டத்திற்குச்‌ சென்றார்‌. 

நான்‌ ப்யணிகள்‌ விடுதிக்குச்‌ சென்றேன்‌. 

கேர்‌ நிறுவனத்தின்‌ உதவி 

மாநில முதலமைச்சர்கள்‌,. அவ்வப்போது, புது தில்லி 
சென்றுவர நேரிடும்‌. 

7960 ஆம்‌ ஆண்டின்‌ பிற்பகுதியில்‌ அப்படியொரு முறை தில்லி 
சென்றுவந்த முதலமைச்சர்‌, என்னைக்‌ கூப்பிட்டார்‌. உடனே 
சென்றேன்‌. என்னை உட்காரச்‌ சொல்லிவிட்டு, பின்‌ வருமாறு 
உரைத்தார்‌. 

“நான்‌ தில்லியிலிருந்தபோது, வாணிக அமைச்சர்‌ திரு டி... டி. 
கிருஷ்ணமாச்சாரியின்‌ யோசனைப்படி, பெரிய அமெரிக்க 
அலுவலர்‌ ஒருவர்‌, என்னைப்‌ பேட்டி கண்டார்‌. அப்போது, டி. டி. 
கே.யும்‌ உடன்‌ இருந்தார்‌ 

“அந்த அமெரிக்கர்‌, “கேர்‌” நிறுவனத்தின்‌ சார்பில்‌ என்னைக்‌ 
கண்டார்‌. எங்கெங்கும்‌ அமெரிக்க நிவாரணப்‌ பணிக்‌ கூட்டுறவுக்‌ 
கழகம்‌, என்பதன்‌ சுருக்கம்‌ “கேர்‌” என்று சொன்னார்‌. 

“தமிழ்‌ நாட்டில்‌ நடக்கும்‌ பகல்‌ உணவுத்‌ திட்டத்தைப்பற்றிக்‌ 
கேள்விப்பட்டு, மதுரை முதலிய சில ஊர்களில்‌ எப்படி. நடக்கிறது 
என்று வேடிக்கை பார்ப்பவர்கள்போல்‌, பார்த்தார்களாம்‌. 

“ஓவ்வொரு மையத்திற்கும்‌ ஒரு வங்கிக்‌ கணக்கு இருப்பதைக்‌ 
கண்டார்களாம்‌. அரசு நிதி உதவி, பலர்‌ நன்கொடை ஆகியவை 
உடனுக்குடன்‌ வங்கிக்‌ கணக்கில்‌ செலுத்தப்படுகிறது. 

“செலவுக்குத்‌ தேவையான அளவு பணமே எடுக்கப்படுகிறது. 

“பொருள்கள்‌ பற்றிய கணக்குகள்‌ சரியாக இருந்தனவாம்‌. 

“அமெரிக்க நிறுவனத்திற்குத்‌ திருப்தி. நம்‌' பகல்‌ உணவுத்‌ 
திட்டத்திற்கு உதவியாகச்‌ சோள இரவை, எண்ணெய்‌, பால்‌ பொடி 
ஆகியவை கொடுக்கச்‌ சித்தமாய்‌ இருப்பதாக அமெரிக்கர்‌ கூறினார்‌. 

“உதவியைக்‌ கொள்கையளவில்‌ ஏற்றுக்கொள்ளுகிறேன்‌. 
விவரங்களைச்‌ சென்னைக்கு வந்தால்‌ பேசிக்கொள்ளலாம்‌ என்று 
கூறி விட்டு வந்தேன்‌” என்று சொல்லும்போது என்‌ முகம்‌ வாடி 
விட்டது. அதை மறைக்க இயலவில்லை. 


வாட்டத்திற்குக்‌ காரணம்‌ 


முதலமைச்சர்‌ காமராசர்‌ என்‌ முகவாட்டத்தைக்‌ கவனித்து, 
விட்டார்‌. 

“ஏன்‌? உடம்புக்கு என்ன?” என்று கேட்டார்‌. 

“உடம்புக்கு ஒன்றுமில்லை அய்யா! தாங்கள்‌ நடத்தி வரும்‌ 
பகல்‌ . உணவுத்‌ திட்டத்தை வெறும்‌ சோறு போடும்‌ 
நடவடிக்கையாகக்‌ கொள்ளாமல்‌ சீருடை இயக்கத்தை வெறும்‌ 
புண்ணியம்‌ தேடும்‌ முயற்சியாகக்‌ கொள்ளாமல்‌, 

“பள்ளிச்‌ சரமைப்பு இயக்கத்தை, நன்கொடை திரட்டும்‌ 
இயக்கமாக நடத்தாமல்‌, 

“பழைய அறவுணர்ச்சிக்குப்‌ புதுவாய்க்கால்களும்‌ புது 
உருவமும்‌ கொடுத்து, சமுதாய மறுமலர்ச்சிக்கு விதைகளாகக்‌ 
கொண்டு இருக்கிறோம்‌. இதை அய்யாவும்‌ போற்றியுள்ளீர்கள்‌. 

“வெள்ள அழிவு - வறட்சிப்‌ பஞ்சம்‌ போன்ற 
நெருக்கடிகளுக்கு, அயல்‌ நாடுகளிலிருந்து உணவு உதவி பெற்றால்‌ 
பரவாயில்லை. 

“தொழில்‌ நுட்ப ' உதவிபெற ' வேண்டியவர்களிடம்‌ 
சாப்பாட்டுக்கு "உதவி பெறுவது நல்லதல்ல என்று எண்ணினேன்‌. 
எனவே, என்‌ முகம்‌ வாடிவிட்டது” என்று விளக்கம்‌ கூறினேன்‌. 

“நீங்கள்‌ சொல்வதில்‌ தப்பு இல்லை: மக்களாட்சி என்பதன்‌ 
பொருள்‌ மக்கள்‌, சமுதாயப்‌ பொறுப்பைப்‌ பகிர்ந்து கொள்வதே, 
அதற்கு மாறாகச்‌ செய்வது, நல்லதல்ல” என்றார்‌, அமைச்சர்‌. 

“அய்யா! தாங்கள்‌ உதவியை ஏற்றுக்‌ கொண்டீர்கள்‌ 
அதிலிருந்து பின்னடைவது நல்லது அல்ல. உதவியின்‌ அளவைப்‌ 
பற்றி வாக்குறுதி கொடுக்காதிருந்தால்‌, அமெரிக்கரின்‌ நல்லெண்‌ 
ணத்தின்‌ அடையாளமாக, மாதத்திற்குப்‌ பதினைந்து நாள்களுக்கு 
ஒருநாள்‌ மட்டும்‌ அமெரிக்க உதவியை ஏற்றுக்கொள்வது என்று 
சொல்லிவிடுங்கள்‌”? என்றேன்‌. 

அதற்கு இசைந்த, முதல்‌ அமைச்சர்‌, 

“இவ்‌ வுதவியைப்‌ பெற்று, பள்ளிக்கூடங்களுக்கு அனுப்பி 
வைத்துக்‌ கணக்குச்‌ * சொல்லும்‌ பொறுப்பை நீங்கள்‌ 
ஏற்றுக்கொள்ள வேண்டும்‌. அப்போதுதான்‌ எனக்குத்‌ திருப்தியாக 
இருக்கும்‌” என்று கூறினார்‌. 

“அரசின்‌ திட்டங்களை உண்மையாக நிறைவேற்றுவது எனது 
பொறுப்பு, அய்யா!” என்றேன்‌. 

அதற்கு ஒரு திட்டம்‌ இட்டிக்கொடுக்கக்‌ கட்டளையிட்டார்‌. 

திட்டம்‌ தயாரித்தேன்‌ 

உடனே, ஆலோசனையில்‌ இறங்கினேன்‌. மூத்த அலுவலர்‌ 
களோடு பேசியபின்‌, முழுமையான திட்டத்தைக்‌ கொடுத்தேன்‌. 

சென்னைக்கு வந்து சேரும்‌ அமெரிக்க உணவுப்‌ பொருள்‌ 
களைத்‌ தலைநகரிலேயே கிடங்குகளில்‌ பத்திரப்படுத்தி வைப்பது. 

திங்கள்‌ தோறும்‌, அந்தந்தச்‌ சரகத்திற்குத்‌ தேவையான உணவுப்‌ 
பொருள்களைக்‌ கணக்கிட்டு, பள்ளிக்கூட ஆய்வாளர்‌ அலுவலகத்‌ 
திற்கு அனுப்பி வைப்பது. 

அந்தந்த மதிய உணவு மையத்தின்‌ சார்பில்‌ ஓர்‌ ஆசிரியர்‌, 
குறிப்பிட்ட நாளன்று ஆய்வாளர்‌ அலுவலகம்‌ சென்று பொருள்‌ 
களை வாங்கிச்‌ செல்வார்‌. 

அதற்கான செலவு நியாயமான செலவாகும்‌. இந்தத்‌ திட்டம்‌ 
ஏற்றுக்‌ கொள்ளப்பட்டது. 

சென்னையிலிருந்து, “கேர்‌” உணவுப்‌ பொருள்களை 
ஆய்வாளர்‌ அலுவலகங்களுக்கு எப்படி. அனுப்பி வைப்பது? 
சரக்குப்‌ பேருந்துகள்‌ மூலம்‌ அனுப்ப அரசு முடிவு எடுத்தது. 
அதற்கான “டெண்டர்களை”க்‌ கேட்டு, தணிக்கை செய்து, 
பரிந்துரை வழங்கும்படி. ஆணையிடப்பட்டேன்‌. 

அப்படியே “டெண்டர்கள்‌” வரவழைக்கப்பட்டன. 

அய்ந்தாறு சரக்குப்‌ பேருந்து நிறுவனங்கள்‌, அவை போகக்‌- 
கூடிய ஊர்களையும்‌ கட்டணத்தையும்‌ அறிவித்தார்கள்‌. மதுரை, டி.. 
வி. எஸ்‌. நிறுவனம்‌ மட்டுமே நாங்கள்‌ கேட்ட ஊர்களுக்கெல்லாம்‌ 
போகும்‌ நிலையில்‌ இருந்தது. 

எல்லா ஊர்களுக்கும்‌ போகும்‌ டி. வி. எஸ்‌.சுக்குக்‌ கொடுப்பது. 
சீராக நடப்பதற்கு வழியாகும்‌: 

அவர்கள்‌ கட்டண விகிதம்‌ அதிகம்‌ என்று சொல்ல முடியாது. 

இருப்பினும்‌ அதைக்‌ குறைத்துக்‌ கொள்ளும்படி பேரம்‌ பேச 
நினைத்தேன்‌. 

இரு. கே. வேங்கட சுப்பிரமணியத்திடம்‌ அப்‌ பொறுப்பை 
விட்டேன்‌. 

டி. வி. எஸ்‌. கிருஷ்ணா அப்போது குற்றாலத்தில்‌ இருந்தார்‌. 
முன்னவர்‌ அங்குச்‌ சென்றார்‌; பின்னவரோடு பேசினார்‌. 
கிருஷ்ணாவே, என்னோடு தொலைபேசியில்‌ பேசும்படி. செய்தார்‌. 

“இந்த விவகாரத்தில்‌: இலாப ' நஷ்டத்தை மட்டுமே 
கவனிக்காதீர்கள்‌. 

“பன்னாட்டுப்‌ புகழ்பெற்ற அமெரிக்க நிறுவனத்தின்‌ மூலம்‌ 
உங்கள்‌ நிறுவனத்தின்‌ திறமை உலகப்புகழ்‌ பெறும்‌; அமெரிக்கர்‌ 
மெச்சும்‌ இந்திய நிறுவனமாக விளங்கவேண்டும்‌” என்றேன்‌. 

. திரு. கிருஷ்ணா, பெருந்தன்மையோடு, தயக்கமின்றிக்‌ கட்டண 
விகிதத்தைக்‌ குறைத்துக்‌ கொண்டார்‌. 

அதற்கு, அடிப்படையில்‌, உடன்படிக்கை செய்து 
கொண்டோம்‌; அது, பல்லாண்டு காலம்‌, ஆண்டுக்கு ஆண்டு 
புதுப்பிக்கப்பட்டது. 

அந்‌ நிறுவனத்திற்கே . உரிய தனித்‌ திறமையோடு, 
பொருள்களை, நேரத்திலும்‌ சரியாகவும்‌ கொண்டு சேர்த்தார்கள்‌. 

1961 ஆகஸ்ட்‌ முதல்‌, அமெரிக்க உணவு உதவியைப்‌ பெற்று 
வந்தோம்‌. மூன்றாண்டு காலம்‌ திங்களுக்கு இரண்டு நாள்களுக்கான 
பொருள்களை மட்டும்‌ பெற்று வந்தோம்‌. பிற்காலத்தில்‌ அது 
“தோட்டத்தில்‌ பாதி கிணறு” என்கிற அளவு விரிவடைந்து விட்டது. 


கால்பிரெய்த்‌ 
“முதல்‌ முறை அந்தப்‌ பண்டங்கள்‌ சென்னைக்கு வந்து சேர்ந்த 
போது, அமெரிக்கத்‌ தூதர்‌ திரு. “கால்பிரெய்த்‌' தில்லியிலிருந்து 
வந்து, முதல்‌ சரக்கை, கல்வி அமைச்சர்‌ சி. சுப்பிரமணியத்திடம்‌ 
அளித்தார்‌ 
1956இல்‌ மக்கள்‌ இயக்கமாகத்‌ தொடங்கியபோதோ, 1957 
நவம்பர்‌ முதல்‌ அரசின்‌ திட்டமாக மாறியபோதோ, பின்னர்‌ பள்ளிச்‌ 
ஒரமைப்பு மாநாடுகளாக வளர்ந்தபோதோ இவற்றைக்‌ கவனித்துக்‌ 
கொள்ளப்‌ பொதுக்கல்வி இயக்ககத்திற்கு என்று, காரோ பிற 
வாகனமோ கிடையாது. 
1961இல்‌ “கேர்‌” உதவி பெற்றபோது, ' தனி அலுவலர்‌ 
நியமிக்கப்பட்டார்‌. 
அப்‌ பதவியை ஏற்றுக்கொண்ட திரு. எஸ்‌. வடிவேலு பிள்ளை, 
கல்வித்துறையில்‌ பழுத்த பட்டறிவு பெற்றவர்‌. 
எப்‌ பதவியில்‌ இருப்பினும்‌ அதற்குப்‌ பெருமை சேர்த்தவர்‌; 
நரணயமானவர்‌; இனிய பண்பினர்‌;- 

எல்லா மாவட்டத்‌ தவர்களின்‌ நன்மதிப்பையும்‌ பெற்றவர்‌. 
எனவே, உணவுப்‌ பொருள்கள்‌ வாங்குதலைச்‌ செம்மையாகச்‌ 
சுவனிக்க, அவரால்‌ முடிந்தது. 

அவர்‌ அய்ந்தாண்டுகளுக்குமேல்‌ அப்‌ பொறுப்பில்‌ இருந்தார்‌. 

எவ்விதப்‌ புகாருக்கும்‌ இடம்‌ கொடுக்கவில்லை 

அவரைப்‌ பின்பற்றி, ஆசிரியர்கள்‌ உட்பட அனைவரும்‌ 
விழிப்பாக இருந்து நல்ல பெயர்‌ பெற்றுத்‌ தந்தார்கள்‌. 

“கேர்‌' வந்தபோது, இயச்சுகத்திற்கு ஒரு ஜீப்‌ வேன்‌ கொடுக்கப்‌- 
பட்டது. அதுவும்‌ பகல்‌ உணவுப்‌ பணிகளுக்கு . மட்டுமே 
பயன்படுத்தப்பட்டது. 

கேர்‌ நிறுவனத்தின்‌ சார்பில்‌ நான்கு இந்தியர்கள்‌ மேற்பார்வை- 
யாளர்களாக நியமிக்கப்பட்டார்கள்‌. 

நம்‌. அலுவலர்களைவிட அவர்கள்‌ அதிக ஊதியம்‌ பெற்றார்‌ 
கள்‌. தனி அலுவலருக்கு நாள்‌ பயணப்படி ரூபாய்‌ 5.25. “கேர்‌” 
மேற்பார்வையாளருக்கு ரூபாய்‌ 25. பயணப்பட்ட 

இவற்றையெல்லாம்‌ பொருட்படுத்தாது, பணிபுரிந்த நல்ல 
தொண்டர்களுக்கு எப்படி. நன்றி கூறுவது? 

குடியரசுத்‌ தலைவரின்‌ வருகையால்‌ வேலூர்‌ பள்ளிச்‌ சீரமைப்பு 
மாநாடு, நாடு முழுவதிலும்‌ விளம்பரமாயிற்று. அப்‌ புதுமை பற்றியே 
எங்கும்‌ பேச்சு. 

“விளம்பரம்‌ சரி, பொது மக்களுக்கு என்ன நன்மை?” என்ற்‌ 
கேள்வியை: எனக்கு நானே கேட்டுக்‌ கொண்டேன்‌. சில திங்களில்‌ 
அதற்குப்‌ பதில்‌ வந்தது. 

கல்வி வளர்ச்சியில்‌ . முன்னே இராத - அம்‌ மாவட்ட 
மக்களிடையே, முன்னர்க்‌ காணாத-கல்வியார்வம்‌; ஊற்றெடுத்தது. 
ஈத்துவக்கும்‌ இன்பம்‌ 

கேடில்‌ விழுச்‌ செல்வமாம்‌ .கல்வி பற்றியே பாமரர்‌ முதல்‌ 
புலவர்வரை பேசத்‌ தலைப்பட்டனர்‌. 

கடலூரில்‌ பணிபுரிந்து வந்த, மா. அரங்கநாதன்‌ என்னும்‌ 
ஆசிரியர்‌, பெரும்‌ புலவர்‌ வேங்கடசாமி நாட்டாரிடம்‌ தமிழ்‌ 

கற்றவர்‌: அவர்‌ பகல்‌ உணவு, சீருடை, பள்ளிச்‌ சீரமைப்பு நிகழ்ச்சி- 
களை மையமாகக்‌ கொண்டு. “ஈத்துவக்கும்‌ இன்பம்‌”. என்னும்‌ நல்ல 
கவிதை நூலை யாத்தார்‌. 

புரட்சிக்‌ கவிஞர்‌ பாரதிதாசனும்‌, டாக்டர்‌ ௮. சிதம்பரநாதன்‌ 
செட்டியாரும்‌ அதற்கு அணிந்துரை வழங்கிச்‌ சிறப்பித்தனர்‌. 

அம்‌ மாவட்டத்திலும்‌ பிற: மாவட்டங்களிலும்‌ நாலா 
பக்கங்களிலும்‌ உயர்‌ நிலைப்‌ பள்ளிகள்‌ தொடங்க முயற்சிகள்‌ 
எடுக்கப்பட்டன. 


கேலு எராடி இ ஆயத்‌ - ரங்க வடிவேலு 

உயர்நிலைப்‌ பள்ளி தொடங்க, ஊரார்‌, அய்ந்து ஏக்கர்‌ நிலம்‌, 
பத்து அறைகள்‌ கொண்ட கட்டடம்‌, மூன்றாண்டு நிகரச்‌ 
செலவிற்காக எட்டாயிரத்து இருநூறு ரூபாய்கள்‌ கொடுக்க 
வேண்டும்‌. 

அவற்றைக்‌ கொடுத்தால்‌, மாவட்ட ஆட்சிக்‌ குழு உயர்நிலைப்‌ 
பள்ளியைத்‌ தொடங்கி நடத்தும்‌. 

"அந்நிலைப்‌ பள்ளிகளை நடத்த உரிமம்‌ கொடுப்பது யார்‌? 

பொதுக்கல்வி இயக்குநர்‌. 

1960இல்‌ மாவட்ட ஆட்சிக்‌ குழுக்களைக்‌ கலைத்துவிட்டு, 
அவற்றின்‌ பொறுப்புகளை மாவட்ட. ஆட்சித்‌ தலைவரிடம்‌ 
ஓப்படைத்து இருந்தார்கள்‌. 

அப்போதைய வடார்க்காடு மாவட்ட ஆட்சித்‌ தலைவர்‌, 
இரு. கேலு ஏராடி, இ. ஆயத்‌ என்பவர்‌. அவரை ஆட்சித்‌ தொண்டர்‌ 
என்பதே பொருத்தம்‌. 

பொது மக்கள்‌ நலனுக்கே முன்‌ உரிமை தந்த ஆட்சித்‌ 
தலைவர்களில்‌ அவர்‌ முன்னணியில்‌ இருந்தார்‌ என்றால்‌ மிகை 
அல்ல. 

ஒருமுறை, அவர்‌ என்னைக்‌ கண்ட போது, “ஆண்டுக்கு 
இத்தனை பள்ளிகள்‌ மட்டுமே கொடுக்கப்படும்‌ என்று உச்சவரம்பு 
உண்டா?” என்று கேட்டார்‌. 

“இல்லை; இருக்கிற பள்ளிகளைக்‌ கெடுக்கும்‌ தொலைவில்‌ 
இல்லாவிட்டால்‌, அரசு ஆணைப்படி. வசதிகளைச்‌ செய்து தரும்‌ 
எல்லா ஊர்களுக்கும்‌ உயர்நிலைப்‌ பள்ளி கொடுக்க முடியும்‌” 
என்றேன்‌. 

உடனே, அவர்‌, தமது அருகிலிருந்த, தனி அலுவலர்‌, திரு. ரங்க 
வடிவேலுவைக்‌ கூப்பிட்டு, “இயக்குநர்‌ நல்ல எண்ணத்தைப்‌ 
பயன்படுத்திக்கொண்டு எவ்வளவு அதிகமான உயர்நிலைப்‌ 

பள்ளிகளைத்‌ தொடங்க முடியுமோ அவ்வளவு தொடங்க ஏற்பாடு 
செய்யுங்கள்‌” என்று என்‌ முன்‌, கட்டளையிட்டார்‌. 

“வெட்டிவா' என்றால்‌, “கட்டிவரும்‌” திறனுடைய ரங்க 
வடிவேலு காஞ்சிபுரத்தைச்‌ சேர்ந்தவர்‌. 

எனக்கு ஓரிரு ஆண்டு இளையவர்‌; பள்ளிப்பருவம்‌ முதல்‌ என்‌ 
நண்பர்‌. 

எனவே, அளவிலா ஆர்வத்தோடு செயல்பட்டார்‌. பல 
பேரூர்களுக்குச்‌ சென்றார்‌. , ஊர்ப்‌ பெரியவர்களைக்‌. கண்டு 
பேசினார்‌. உயர்நிலைப்‌ பள்ளிகளுக்கு வேண்டிய வசதிகளைப்‌ 
பெற்றார்‌. 

பொதுக்கல்வி இயக்ககத்திற்கு எழுதி, உரிமம்‌ பெற்றார்‌., 

எத்தனை பள்ளிகளுக்கு அனுமதி பெற்றார்‌ தெரியுமா? 

அய்ம்பது உயர்நிலைப்‌ பள்ளிகளுக்கு. 

எத்தனை ஆண்டுகளில்‌? 

ஒரே ஆண்டில்‌ 

பழமை விரும்பிகள்‌ திகைத்தனர்‌. இவ்வளவு தாங்குமா என்று 
கேட்டனர்‌. 

“மக்களுக்குப்‌ பள்ளியே தவிர, மைல்‌ கல்லுக்குப்‌ பள்ளியல்ல; 
போதிய மாணாக்கர்‌ வருவார்கள்‌ என்ற உறுதி தென்பட்ட 
இடங்களில்தான்‌ உயர்நிலைப்‌ பள்ளிகள்‌ கொடுக்கப்பட்டுள்ளன”: 
என்பது கல்வித்துறையின்‌ பதில்‌ ஆகும்‌. அத்தனையும்‌ வேரூன்றி 
வளர்ந்துள்ளன 

திரு. கேலு எராடியையும்‌ ரங்க வடிவேலுவையும்‌ இளைய 
தலைமுறைக்குத்‌ தெரியாது. ஆனால்‌, அவர்கள்‌ வாங்கித்‌ தந்த கல்வி 
நிலையங்கள்‌, படிப்பை வளர்த்துக்கொண்டு உள்ளன. 

நாள்தோறும்‌ ஏதாவதொரு சாக்கில்‌, கல்வி பற்றியே செய்திகள்‌ 
வந்து கொண்டே இருந்ததால்‌, பிற மாவட்டங்களிலும்‌ உயர்நிலைப்‌ 
பள்ளிகள்‌ பற்பல தோன்றின. அவற்றிற்கு வேண்டியவற்றைப்‌ 
பொது மக்கள்‌ தாராளமாகத்‌ தந்தார்கள்‌. 


குடியரசுத்‌ தலைவர்‌, டாக்டர்‌ இராசேந்திர பிரசாத்‌ வேலூர்‌ 
மாநாட்டைக்‌ கண்டு, பாராட்டி, ஊக்கமூட்டிவிட்டுச்‌ சென்றபின்‌ 
சுல்வி அமைச்சரைச்‌ சென்னையில்‌ அவரது இல்லத்தில்‌ கண்டேன்‌ 

அவரும்‌ என்னைப்‌ பாராட்டினார்‌. எல்லாப்‌ பகுதிகளிலும்‌ 
அத்தகைய சீரமைப்பு மாநாடுகளை நடத்தி, எழுச்சி யூட்டி, 
மக்களைக்‌ கல்வி வளர்ச்சியில்‌ ஈடுபடுத்தச்‌ சொன்னார்‌. அடுத்து, 


தொண்டருக்கு விருது 

“பகல்‌ உணவுத்‌ திட்டம்‌, பள்ளிச்‌ சீரமைப்புப்‌ பணி 
ஆகியவற்றில்‌ சிறந்த பணியாற்றிய எவருக்காவது விருது 
அளிக்கும்படி, பரிந்து வைக்கலாமா?” என்று என்னிடம்‌ கேட்டார்‌. 

“ஒருவருக்கு மட்டும்‌ கொடுப்பதானால்‌, திரு. முகமதுகனிக்கும்‌, 
இருவருக்குக்‌ கொடுக்கலாம்‌ என்றால்‌ திரு. சு. ராஜத்திற்கும்‌ 
கொடுக்கலாம்‌” என்றேன்‌. 

அமைச்சர்‌ வாய்‌ திறக்கவில்லை. 

“அலுவலர்‌ அல்லாதாருக்குக்‌ கொடுப்பதனால்‌, காஞ்சிபுரம்‌ 
ஏ. கே. தங்கவேலருக்கும்‌ அடுத்து வடார்க்காடு திருப்பத்தூர்‌ 
இராகவ முதலியாருக்கும்‌ கொடுக்கலாம்‌” என்றேன்‌. 

அதற்கும்‌ அமைச்சர்‌ மெளனம்‌ சாதித்தார்‌. 


பத்மபூஷண்‌ - பத்மஸ்ரீ ஆயிற்று 

சில நாள்கள்‌ சென்றன. அமைச்சர்‌ பக்தவத்சலனாரின்‌ மூத்த 
மைத்துனர்‌, திரு தி. கோ. பாலசுப்பிரமணியம்‌ என்‌ அலுவலகம்‌ 
வந்தார்‌. 

எதற்கும்‌ எவருக்கும்‌ பரிந்துரை கொண்டுவரவில்லை. 
தகவலோடு வந்தார்‌. என்ன தகவல்‌? 

“இல்லிக்குத்‌ திரும்பிய குடியரசுத்‌ தலைவர்‌, நம்‌ முதலமைச்சர்‌ 
காமராசருக்கு நேர்முகக்‌ கடிதம்‌ ஒன்று எழுதினார்‌. அதில்‌ பள்ளிச்‌ 
சிரமைப்பு இயக்கத்தைப்‌ பாராட்டினார்‌; தொடர்ந்து நடத்தச்‌ 
சொன்னார்‌. 

“இப்படியொரு புதுமையை மக்களிடம்‌ பரப்பி, மக்கள்‌ 
ஒத்துழைப்பையும்‌ ஆதரவையும்‌ பெற்று வெற்றிகரமாக நடத்தி 
வரும்‌ இயக்குநருக்கு இவ்வளவு காலம்‌ எவ்வித விருதும்‌ வழங்காதது 
வியப்பாக இருக்கிறது. 

“வேறு காரணங்களுக்காகச்‌ சென்னை மாகாண அரசுக்கு 
அவர்பேரில்‌ மனக்குறை யில்லாவிட்டால்‌, அடுத்து வரும்‌ குடியரசு 
நாளன்று அவருக்கு விருது வழங்கலாம்‌. என்ன விருது என்று மாதில 
அரசு முடிவு செய்து பரிந்துரைக்கலாம்‌” என்று குடியரசுத்‌ தலைவர்‌ 
எழுதி இருந்தார்‌. 

“ஆணைக்காக” என்று எல்லோரும்‌ குறிப்பு எழுதி, 
முதலமைச்சருக்குக்‌ கோப்பை அனுப்பினார்கள்‌. 

முதலமைச்சர்‌, தன்‌ கைப்பட, “பத்மபூஷன்‌” விருது 
அளிக்கலாமென்று எழுதிக்‌ கையெழுத்திட்டார்‌. 

அப்‌ பரிந்துரை, தில்லிக்குப்‌ போய்‌ விட்டது. இந்தச்‌ 
செய்தியைச்‌ சொல்லிவிட்டு, விடைபெற்றுக்‌ கொண்டார்‌. 

சில நாள்களுக்குப்பின்‌, செங்கற்பட்டு மாவட்டம்‌ திருவள்ளூர்‌ 
வட்டத்தில்‌ ஒரு பள்ளிக்கூட நிகழ்ச்சியில்‌ அமைச்சர்‌ பக்தவத்‌- 
சலனாரோடு நானும்‌ கலந்து கொண்டேன்‌. மேற்கூறிய செய்தியை 
அமைச்சரும்‌ என்‌ காதில்‌ போட்டார்‌. 

சில நாள்களுக்குப்‌ பிறகு, அரசு செயலகத்தில்‌ ஒருவர்‌ அது 
பற்றிய கோப்பை எனக்குக்‌ காட்டினார்‌. 

இவ்வளவிற்குப்‌ பின்‌, இ. ஆ. ப. அலுவலர்‌ ஒருவர்‌ எனக்கு 
அளிக்க நினைக்கும்‌ விருதின்‌ நிலையைக்‌ குறைக்க முயன்ற போது, 
அதை உடனுக்குடன்‌ தெரிந்து கொள்ள நேர்ந்தது. 

. ஆனால்‌, எனக்கு வரவிருப்பதை தக்கவைத்துக்‌ கொள்ள 

முயலவில்லை. 

ஆம்‌. “விட்டுக்‌ கொடுக்காதவர்‌” என்ற பெயர்‌ பெற்ற எனக்கு, 
எனது தனிப்பட்ட பெருமையைப்‌ பெரிதாகவே காத்துக்கொள்ள 
வேண்டும்‌ என்றே தோன்றவில்லை. 

நான்‌, கருத்துகள்‌-கோட்பாடுகள்‌-முதலியவற்றை விட்டுக்‌ 
கொடுக்காதவன்தான்‌. 

அவற்றிற்காகத்‌ தேவைப்பட்டபோது வலிவோடு வாதாடி 
யவனே. அவ்‌ வலிமைக்கு வேர்‌ எது? 

பெரியவர்களிடம்‌ இதையும்‌ அதையும்‌ கேட்டு வாங்கி, 
தாட்சண்யப்பட்டு விடாமையால்‌ வந்தது. 


“தன்னலச்‌ சிந்தனை, புற்றுநோய்‌ போலப்‌ பரவிவிடும்‌ 
தன்மையது. அதற்கு இடம்‌ கொடுக்கக்கூடாது.” என்று எண்ணி 
வாளாவிருந்து விட்டேன்‌. 

சதி வெற்றி பெற்றது. எனக்கு வரவிருந்த, “பத்மபூஷன்‌” விருது, 
“பத்மஸ்ரீ” யாகக்‌ குறைந்து விட்டது. 

அந்தத்‌ தமை என்னைக்‌ கெடுக்கவில்லை! என்‌ போக்கில்‌ 


வறுமையைச்‌ சேர்த்துவிடவில்லை! என்‌ சிந்தனையில்‌ சிறுமையைக்‌ 
கலக்கவில்லை! 

தூரனுக்குப்‌ - பத்மபூஷன்‌ 

நான்‌ இந்தியக்‌ கல்வி அமைச்சகத்தின்‌ இணை ஆலோசக 
னாகப்‌ பணிபுரியும்‌ வாய்ப்பு நேர்ந்தபோது, நண்பர்‌ பெரியசாமித்‌ 
தூரனுக்கு, “பத்மபூஷன்‌” விருதுக்குப்‌ பரிந்துரைத்து, அதைக்‌ 
குறைக்கக்கூடாது என்று இணை அமைச்சர்‌ பக்தவத்சலத்தோடும்‌ 
அமைச்சர்‌ திரிகுண சென்னோடும்‌ வாதாடி. வெற்றி பெற்றேன்‌. 

யான்‌ பெறாத இன்பத்தை மற்றவர்சன்‌ பெறும்படி. 
செய்வதன்றோ, தெளிந்த காட்சி! 


1960ஆம்‌ ஆண்டின்‌ இறுதியில்‌ “யுனெஸ்கோ” கராச்சியில்‌”, 
“ஆசிய ஆரம்பக்‌ கல்வி மாநாட்டை” நடத்த ஏற்பாடு செய்தது. 

இந்தியாவின்‌ சார்பில்‌, திருவாளர்கள்‌ சங்கர்தயாள்‌ சர்மா, 
பி. டி. சுக்ளா, டாக்டர்‌ தாஸ்‌, ஒரிசா மாநிலப்‌ பொதுக்கல்வி 

டி ஓ 
இயக்குநர்‌, நான்‌ ஆகிய நால்வர்‌ சென்றோம்‌. 

முதல்நாள்‌ மாலை, கராச்சி கடைத்‌ தெருக்களில்‌ 
உலாவிவருவது பாதுகாப்பாக இருக்குமாவென்று சர்மா, நாங்கள்‌ 
தங்கியிருந்த ஓட்டலில்‌ விசாரித்தார்‌. 

“இராணுவ ஆட்சி நடக்கும்‌ அப்போது எவ்வித அச்சமுமின்றி 
வெளியே சென்று வரலாம்‌” என்றார்கள்‌. அது உண்மை என்பதை 
உணர்ந்தோம்‌. 

மாநாட்டில்‌, ஒரு பிரிவுக்கு என்னைத்‌ தலைவனாக்கிக்‌ 
கொண்டார்கள்‌. பகல்‌ உணவுத்திட்டம்‌, சருடை, பள்ளிச்‌ சீரமைப்பு 
இயக்கம்‌ ஆகியவை பற்றி விவரமாகச்‌ சொல்ல, அது வாய்ப்பாக 
அமைந்தது. 

“தொடக்கக்‌ கல்வி, பொது மக்களுடைய தேவை. அதை 
நிறைவு செய்ய, மக்கள்‌ முயற்சி, முதலியன தேவை. 

“இந்தியாவில்‌, சென்னை மாநிலத்தில்‌ நடக்கும்‌ புதிய முயற்சி 
கள்‌, பொது மக்களின்‌ ஈடுபாட்டை வளர்க்கும்‌; முயற்சிகளைப்‌ 
பெருக்கும்‌; படிப்போரின்‌ கவனத்தை நிலைநிறுத்தும்‌; கல்வி 
மேம்பாட்டிற்கு உதவும்‌” என்ற பரிந்துரைகளை, கராச்சி மாநாடு, 
ஒருமனதாக ஏற்றுக்கொண்டது. 

அம்‌ மாநாட்டிற்கு, யுனெஸ்கோ சார்பில்‌ டாக்டர்‌ மால்கம்‌ 
ஆதிசேஷய்யா வந்திருந்தார்‌. 

அப்போது, உலக நாடுகளின்‌ அவையில்‌, “போர்ப்‌ படைக்‌ 
குறைப்பு” பற்றிப்‌ பேச்சு நடந்து வந்தது. அது வெற்றி பெறும்‌; 

அதனால்‌, பல்லாயிரம்‌ கோடி பணம்‌ மிஞ்சும்‌. அது ஆக்க 
வேலைகளுக்குப்‌ பயன்படும்‌. 

ஆக்கப்‌ பணிகளில்‌ ஒன்றான கல்வி வளர்ச்சிக்கும்‌ நல்ல காலம்‌ 
பிறக்கும்‌ என்று அவர்‌, ஆருடம்‌ கூறினார்‌. உலகில்‌ பல அறிஞர்கள்‌ 
அப்படித்தான்‌ எதிர்பார்த்தார்கள்‌. 

ஆட்சித்‌ தலைவர்கள்‌, மனித இனத்தைக்‌ காப்பதைவிட, 
அழிக்கும்‌ சக்தியைப்‌ பெருக்கிக்‌ கொள்வதில்‌ முனைப்பைக்‌ 
காட்டுகிறார்கள்‌. 

பட்டினியால்‌ மடியும்‌ கோடிக்கணக்கானவர்களைக்‌ 
காப்பாற்ற வேண்டிய நிதி, பேரழிவுப்‌ போர்க்‌ கருவிகளாக 
முடக்கப்படுகிறது. 

கண்‌ திறந்து எழுத்தறிவு கொடுக்கப்‌ பயன்படாமல்‌, 
உலகத்தையே செந்தூரமாக்கும்‌ அவலங்களுக்குப்‌ பயன்படுகிறது. 

“படைக்குறைப்பு பற்றி” இன்றும்‌ பேசப்படுகிறது; பயன்‌ உள்ள 
நடவடிக்கை காற்றில்‌ மிதக்கிறது. 

அது அமைதி மழையாகப்‌ பெய்து, மானுடத்தை 
அழிவிலிருந்து காப்பாற்ற வேண்டும்‌ என்று எல்லா நாடுகளிலும்‌ 
கோடிக்கணக்கானவர்கள்‌, குரல்‌ கொடுத்தபடியே இருக்கிறார்கள்‌. 

மேற்படி எதிர்பார்ப்பை 1961ஆம்‌ ஆண்டு சனவரித்‌ திங்கள்‌ புது 
தில்லியில்‌ கூடிய-நான்‌ தலைமை தாங்கிய - ஆசியக்‌ கல்வித்‌ திட்ட 
மாநாட்டிலும்‌ டாக்டர்‌ மால்கம்‌ ஆதிசேஷய்யா வெளியிட்டார்‌. 
அது பலிக்காதது அவருடைய பிழை அல்ல. 

தமிழ்‌ மாநிலம்‌ தழுவிய, பொது மக்களின்‌ ஈடுபாட்டால்‌ நடந்த 
பகல்‌ உணவுத்‌ திட்டம்‌, இலவசச்‌ சீருடை வழங்கும்‌ நடவடிக்கைகள்‌, 
பள்ளிச்‌ சீரமைப்பு இயக்கம்‌ முதலியன அன்றைய உலகத்திற்கோர்‌ 
புதுமை. 

புதிய அணுகுமுறை, புதிய பாடத்‌ திட்டம்‌, புதிய பயிற்று முறை 
ஆகியவை பற்றி, யுனெஸ்கோ கவனித்து, நூல்கள்‌ வெளியிடுவது 
வழக்கம்‌. 
யுனெஸ்கோ பாராட்டு 

அதையொட்டி, “கல்வியில்‌ புதுமைகள்‌ யாத்தல்‌” என்ற 
தலைப்பில்‌ 1974ஆம்‌ ஆண்டு ஒரு நூல்‌ வெளியிடப்பட்டது. 

அதில்‌ மேற்படி சென்னை மாகாண நடவடிக்கைகள்‌, 
அவற்றின்‌ நோக்கம்‌, வெற்றி முதலியன படம்‌ பிடித்துக்‌ 
காட்டப்படுகின்றன. 

அந்‌ நூலை யுனெஸ்கோவின்‌ சார்பில்‌ எழுதியவர்‌ வேடிக்கை 
பார்க்க வந்த வெளிநாட்டவர்‌ அல்லர்‌. 

மகாராஷ்டிரா மாநில பள்ளிக்கல்வி இயக்குநராக விளங்கிய- 
பல்லாண்டு பட்டறிவு பெற்ற - டாக்டர்‌ சித்ரா நாயக்‌ என்னும்‌ 
அம்மையார்‌ ஆவார்‌. 

அவரது கணவரான மறைந்த டாக்டர்‌ ஜே. பி. நாயக்‌ உலகப்‌ 
புகழ்‌ பெற்ற இந்தியக்‌ கல்வியாளர்‌ ஆவார்‌. 

அவர்‌, இந்தியக்‌ கல்வி அமைச்சகத்தில்‌ பல்லாண்டுகள்‌ 
ஆலோசகராகத்‌ தொண்டு புரிந்துள்ளார்‌; என்பால்‌ பாசம்‌ 
கொண்ட நண்பர்‌. 


தலைமை ஆசிரியர்‌ சாமிநாதன்‌ தொண்டு 

ஒரு விடுமுறை நாள்‌; நான்‌ சென்னையில்‌ ஓய்வாக இருந்தேன்‌. 
காலை 1! மணிக்கு, கிளியனூர்‌ வெங்கடகிருஷ்ணா ரெட்டியார்‌, என்‌ 
இல்லத்திற்கு வந்தார்‌. 

உயர்நிலைப்‌ பள்ளிகள்‌ தொடங்குவது, பகல்‌ உணவு 
மையங்களைத்‌ தொடங்குவது பற்றி உரையாடினார்‌. பிறகு, 

“நான்‌ பூவிருந்தவல்லி நெடுஞ்சாலையில்‌ இருந்து செனாய்‌ 
நகருக்குத்‌ திரும்புகையில்‌, கார்‌ நின்று, திரும்ப நேரிட்டது. 

“அவ்வேளை நாட்டுப்புற இளைஞன்‌ ஒருவன்‌, என்‌ 
காரண்டை வந்து, ஒரு கடிதத்தைக்‌ காட்டினான்‌. 

“அதன்‌ மேல்‌, உங்கள்‌ முகவரி இருந்தது. அதைக்‌ கண்டதும்‌ 
அவர்‌ வீட்டிற்குத்தான்‌ போகிறேன்‌. காரில்‌ ஏறிக்கொள்‌; அவரிடம்‌ 
கொண்டு போய்‌ விடுகிறேன்‌” என்றேன்‌. 

“அவ்‌ விளைஞன்‌. அச்சப்பட்டான்‌. கொங்கு நாட்டு அச்சு 
முழுமையாக இருந்தது. அவனைச்‌ சமாதானப்படுத்திக்‌ காரில்‌ 
ஏற்றிக்கொண்டு வந்துள்ளேன்‌. 

“என்‌ காரில்‌ இருக்கும்‌ அவனைக்‌ கூப்பிடட்டுமா?” என்றார்‌. 

“அவன்‌ எதற்காக, அக்‌ கடிதத்தோடு வந்துள்ளான்‌ என்பதை 
நீங்களே கேட்டுத்‌ தெரிந்து கொள்ளவேண்டும்‌. பேச்சு நாட்டுப்‌ 
புறச்சாயலில்‌ இருக்கும்‌; பொறுத்துக்‌ கொள்ளுங்கள்‌” என்றார்‌ 
வெங்கடகிருஷ்ண ரெட்டியார்‌. 

“அவனைப்‌ பார்த்துக்‌ கேட்போம்‌” என்றேன்‌. ரெட்டியார்‌, 
வெளியே, அவனை அழைத்து வந்தார்‌. 

“என்னப்பா! நீ எந்த ஊர்‌? எதற்காக என்னைத்‌ தேடி 
வந்திருக்கிறாய்‌?” என்று கேட்டேன்‌. 


“எசமான்‌ அய்யா, எனக்கு ஒன்றும்‌ தெரியாது. நான்‌ 
வெள்ளக்கோவில்‌, உயர்நிலைப்‌ பள்ளியில்‌, பள்ளியிறுதி படிப்பு 
முடித்தேன்‌. ஆசிரியர்‌ பயிற்சிப்‌ பள்ளியில்‌ சேரலாமென்று, 
உயர்நிலைப்‌ பள்ளிக்குச்‌ சென்று, என்‌ மதிப்பெண்ணையும்‌, 
நற்சான்றிதழையும்‌ கேட்டேன்‌. 


“தலைமையாசிரியர்‌ எசமான்‌, என்‌ மதிப்பெண்ணைப்‌ 
பார்த்தார்‌. 

“நான்‌ எதிர்பார்த்தபடி, அறு. நூறுக்கு அய்ந்நூற்று 
இருபத்தேழு வாங்கியிருக்கிறாய்‌. இது கொள்ளை மதிப்பெண்‌. 
இவ்வளவு வாங்கின நீ, கல்லூரியில்‌ சேர்ந்து படிக்கலாமே. பயிற்சிப்‌ 
பள்ளிக்குப்‌ போகக்கூடாது” என்றார்‌. 


“என்‌ குடும்பம்‌, பருத்தியிலிருந்து கொட்டை எடுத்து, 
நாளைக்கு முக்கால்‌ ரூபாய்‌ சம்பாதித்துப்‌ பிழைக்கிறது. கல்லூரியில்‌ 
சேர, எங்களுக்கு ஏதுங்க பணம்‌” என்றேன்‌. 

“தலைமையாசிரியர்‌, ஒன்றும்‌ பேசவில்லை. மளமளவென்று, 
ஒரு கடிதத்தை எழுதினார்‌. அதை உரையில்‌ போட்டு முகவரி 
எழுதினார்‌. 

“இதை எடுத்துக்கொண்டு சென்னைக்குப்போ. அதற்கு, 
ஈரோடுவரை பஸ்ஸில்‌ போ. அங்கு, நீ இறங்கி வண்டி ஏறி 
சென்னைக்குப்‌ போ. 


“சென்னை சென்டிரல்‌ நிலையத்தில்‌ இறங்கி, வெளியே வா. 
அமைந்தகரைக்குப்‌ போகும்‌ 15ஆம்‌ எண்‌ பஸ்‌ எங்கே நிற்குமென்று 
கேள்‌. யாரும்‌ காட்டுவார்கள்‌. 


“அதில்‌ ஏறி, அது போய்ச்சேரும்‌ முனை வரை செல்‌. அங்கு, 
செனாய்நகர்‌ எங்கே என்று கேள்‌. பக்கத்தில்‌ உள்ளவர்கள்‌ அதைக்‌ 
காட்டுவார்கள்‌. 

“இயக்குநர்‌ வீடு எது, என்று கேள்‌. வழி சொல்லுவார்கள்‌. 
அவரிடம்‌ இக்‌ கடிதத்தைக்‌ கொடு. அப்புறம்‌ அவர்‌ 
சொல்லுகிறபடி...” என்றார்‌. 


“நான்‌ வெளியூர்‌ செல்லக்‌ காசு இல்லை, அய்யா! ஈரோடு 
போய்க்கூட பழக்கம்‌ இல்லை!” என்றேன்‌. 

“மேசையைத்‌ திறந்து, பணம்‌ எடுத்துக்‌ கொடுத்தார்‌. பள்ளி 
ஊழியரிடம்‌ சொல்லி, பஸ்‌ ஏற்றிவிட்டார்‌. அவர்‌ அன்று 
சென்னைக்கு வந்த ஒருவரோடு அறிமுகம்‌ செய்து வைத்தார்‌. 

“எசமான்‌ பேச்சை மறுக்க முடியாமல்‌, இங்கு வந்திருக்கிறேன்‌. 
இக்‌ கடிதத்தைப்‌ பாருங்கள்‌. என்ன எழுதியிருக்கிறார்‌ என்பது 
தெரியும்‌” என்றார்‌. 

கடிதத்தைப்‌ பெற்றுப்‌ படித்துப்‌ பார்த்தேன்‌. ஒரே முறை 
என்னைக்‌ கண்டுள்ள, தலைமையாசிரியர்‌, சாமிநாதன்‌ 
உரிமையோடு எழுதியிருந்தார்‌. 

“நூற்றுக்கு எண்பத்தெட்டு விழுக்காடு மதிப்பெண்‌ 
பெற்றுள்ள இவ்‌ விளைஞன்‌, உயர்‌ படிப்புப்‌ படிக்காமல்‌ போனால்‌ 
அது நம்‌ நாட்டுக்குப்‌ பேரிழப்பாகும்‌. உங்கள்‌ கவனத்திற்குக்‌ 
கொண்டு வந்தால்‌, - எப்படியாவது உதவுவீர்களென்று உரிமை 
கொண்டாடுவதற்காக மன்னிக்கவும்‌ - இவனது உயர்‌ கல்விக்கு 
வேண்டியவற்றைச்‌ செய்து உதவுங்கள்‌” என்று எழுதியிருந்தார்‌. 

நொடியும்‌ தாமதியாமல்‌, தொலைபேசியிடம்‌ சென்றேன்‌. 
இலயோலா கல்லூரி முதல்வரோடு தொடர்பு கொண்டேன்‌. 

இளைஞரின்‌ மதிப்பெண்ணைச்‌ சொன்னதும்‌, “அனுப்பி 
வையுங்கள்‌. முதல்‌ பட்டி யலிலேயே சேர்த்து விடுகிறேன்‌” என்றார்‌. 

“நன்றி. அப்‌ பையன்‌ சம்பளம்‌ கட்ட இயலாது. ஆனால்‌, 
அரசின்‌ உதவிப்பணம்‌ அவருக்குக்‌ கிடைப்பது உறுதி. அதற்கு 
நான்கு திங்களாவது காத்து இருக்க நேரிடும்‌. 

“இப்போது, கல்விக்‌ கட்டணம்‌ கேட்காமல்‌, சேர்த்துக்‌ 
கொள்ளுங்கள்‌. 

“அதேபோல்‌, விடுதிக்‌ கட்டணம்‌ கேட்காமல்‌ விடுதியில்‌ 
சேர்த்துக்‌ கொள்ளுங்கள்‌. 

“உதவித்‌ தொகை வராவிட்டால்‌, செலவை ஏற்றுக்‌ 
கொள்ளுகிறேன்‌.” 

அக்‌ காலத்தில்‌ விடுதிச்செலவு திங்களுக்கு நாற்பது, 
அய்ம்பதற்குமேல்‌ இல்லை. அத்‌ துணிச்சலில்‌ பொறுப்பை 
ஏற்றுக்கொண்டேன்‌. 

கல்லூரி முதல்வர்‌ இசைந்தார்‌. மாணவரின்‌ பெயரைக்‌ 
குறித்துக்கொண்டார்‌. 

'இந்த நல்ல செய்தியைக்‌ கேட்டு, மாணவர்‌ மிரண்டார்‌. 

“எவ்வளவு பணம்‌ ஆகுமோ! அதை எல்லாம்‌ எப்படித்‌ 
திருப்பிக்‌ கொடுப்பேன்‌. துணிமணிக்கு, பாட நூல்களுக்கு என்ன 
செய்வேன்‌” என்று தழதழத்தான்‌. 6 

“எதையும்‌ திருப்பித்தரத்‌ தேவையில்லை” என்று நான்‌ 
தொடங்கியதை, திரு ரெட்டியார்‌ முடித்து வைத்தார்‌. 

“இப்போது நான்‌ உன்னை என்‌ வீட்டிற்கு அழைத்துப்‌ 
போகிறேன்‌. வழியில்‌ துணிக்கடைக்குச்‌ சென்று வேட்டி சொக்காய்‌ 
வாங்கித்‌ தருகிறேன்‌. 

“பாட நூல்களும்‌ நானே வாங்கித்‌ தருகிறேன்‌. நன்றாகப்‌ 
படிப்பது ஒன்றுதான்‌ உன்‌ பொறுப்பு” என்றார்‌. 

கிளியனூர்‌ வெங்கடகிருஷ்ண ரெட்டியார்‌, நற்குடித்‌ 
தோன்றல்‌; ஆங்கிலம்‌ கற்றவர்‌; நாட்டுப்‌ பற்றாளர்‌. 

இந்திய விடுதலை இயக்கமாகிய தேசிய காங்கிரசில்‌ வாழ்நாள்‌ 
முழுவதும்‌ தொண்டு ஆற்றி, தென்னார்க்காடு மாவட்ட 
உள்ளாட்சித்‌ தேர்தல்களிலும்‌ ஈடுபட்டு, காங்கிரசுக்கு மாபெரும்‌ 
வெற்றியைப்‌ பெற்றுத்‌ தந்தவர்‌. மாவட்ட நூலக ஆணைக்‌ குழுவின்‌ 
தலைவராகப்‌ பணியாற்ற, நூலக இயக்ககதிற்குத்‌ துணை நின்றவர்‌. 

அவர்‌ சொன்னபடி செய்தார்‌. கொங்கு நாட்டு மாணவரை 
அழைத்துப்போய்‌, துணிமணிகள்‌, வாங்கித்தந்து, தம்மோடு 
வைத்திருந்தார்‌. 

அடுத்த நாள்‌ இலயோலா கல்லூரிக்கு அழைத்துப்போய்‌ 
உடன்‌ இருந்து சேர்த்துவிட்டார்‌. 


பாடநூல்கள்‌, எழுது பொருள்கள்‌ முதலியன வாங்கித்‌ தந்தார்‌. 

மாணவர்‌ விடுதியில்‌ சேரும்போது, கைச்செலவுக்கும்‌ 
கொடுத்துதவினார்‌. 

எதிர்பார்த்த அரசு உதவிப்‌ பணம்‌ கிடைத்தது. 

அவ்‌ விளைஞர்‌, கல்வியே சிந்தனையாக இருந்து நல்ல 
வண்ணம்‌ தேர்ச்சி பெற்றார்‌; பொறியியற்‌ கல்லூரியில்‌ சேர்ந்து 
சிறப்பாகத்‌ தேர்ச்சி பெற்றார்‌. 

சென்னை இந்திய தொழில்‌ நுட்பப்‌ பல்கலைக்‌ கழகத்தில்‌, 
பரிந்துரையின்றி இடம்பிடித்துக்‌ கொண்டார்‌. 

“டாக்டர்‌” (ஆய்வுப்‌) பட்டம்‌ பெற்ற பின்‌, பல்லாண்டுகளாக, 
அமெரிக்காவில்‌ பணிபுரிகிறார்‌; நிறைய சம்பாதிக்கிறார்‌. அப்‌ 
பசுமை நாட்டுக்குப்‌ பயன்பட்டி ருந்தால்‌, 

இவ்‌ வெற்றியாளரின்‌ பெயர்‌ எனக்கு நன்றாக நினைவில்‌ 
இருக்கிறது. வேண்டுமென்றே அப்‌ பெயரை எழுதவில்லை. 
திரு. சாமிநாதனைப்‌ போன்ற சில தலைமையாசிரியர்களாவது 
இருப்பதால்‌, நாட்டுப்புற மக்கள்‌ சிலராவது முன்னுக்குவர 
முடிகிறது. 


45. எல்லோரும்‌ கற்போம்‌ 
எல்லோரும்‌ உழைப்போம்‌ 
எல்லோரும்‌ வாழ்வோம்‌ 


வம்பில்‌ மாட்டிக்‌ கொண்டேன்‌ 

வீட்டில்‌ இருந்தால்‌ சேறோ, அழுக்கோ படாது. வயலில்‌ 
இறங்கினால்‌ சேறாகாமல்‌ இராது. 

நெடுங்காலம்‌ தொடக்கப்‌ பன்னி ஆய்வாளர்கள்‌, காவல்‌ துறை 
அலுவலர்களைப்போல்‌, ஆசிரியர்களை உருட்டி. மிரட்டி. வேலை 
வாங்கிப்‌ பழக்கப்பட்டவர்கள்‌. 

மெல்ல மெல்ல அவர்களை ஆசிரியர்களின்‌ நண்பர்களாக்கி, 
வழிகாட்டிகளாக, பா.துகாவலர்களாக மாற்றி வந்தோம்‌. 

அவர்களும்‌ மாறிவந்ததோடு, மக்கள்‌ தொடர்பு அலுவலர்‌ 
களாகத்‌ திறமையோடு பணி புரிந்தார்கள்‌. 

அதைப்‌ பல மாநாடுகளில்‌ கண்ட கல்வி அமைச்சர்‌ 
மாண்புமிகு ௪. சுப்பிரமணியம்‌ புதிய பொறுப்பு ஒன்றை 
ஆசிரியர்களிடம்‌ ஒப்படைக்க முயன்றார்‌. 

செங்கற்பட்டு மாவட்டம்‌ உத்திரமேரூர்‌ பகுதிக்கான பள்ளிச்‌ 
சிரமைப்பு மாநாடு 10-4-1960 அன்று காலை உத்திரமேரூரில்‌ 
நடைபெற்றது. 

அது மாநிலத்தின்‌ 101 ஆவது பள்ளிச்‌ ரமைப்பு மாநாடாகும்‌. 

வரவேற்புக்‌ குழுவினர்‌, முதலில்‌, அத்‌ தொகுதி சட்டமன்ற 
உறுப்பினர்‌ மாண்புமிகு வி. கே. ராமசாமி முதலியாரை அணுகு, 
அவருடைய ஒத்துழைப்பையும்‌ ஆதரவையும்‌ நாடினார்கள்‌. 

“பள்ளிச்‌ சரமைப்பு, வரிப்‌ பணத்தில்‌ இருந்து நடக்கவேண்டும்‌. 
அதற்காக நன்கொடை திரட்டுவது சரி அல்ல. அக்‌ கொள்கையை 

உடைய நான்‌ அந்த மாநாட்டில்‌ பங்குகொள்ள இயலாது” என்று 
அவர்‌ மறுத்துவிட்டார்‌. 

“நன்கொடையாளர்‌ என்ற மூறையில்‌ தாங்கள்‌ ஒரு 
நாற்காலிக்கு ஆணையிட்டால்‌, கடைக்காரர்‌ சில வேளை அடக்க. 
விலைக்கே கொடுக்கலாம்‌. 


“மாவட்ட ஆட்சிக்‌ குழுத்‌ தலைவர்‌ என்கிற முறையில்‌, தாங்கள்‌ 
ஆயிரக்கணக்கான நாற்காலிகளை வாங்கும்போது, அத்தகைய 
தாட்சண்யம்‌ இராது. எவ்வளவு அதிக விலை சொல்ல முடியுமோ 
அவ்வளவு அதிக விலை சொல்லுவார்கள்‌. 

“ஓப்பந்தப்‌ புள்ளி விலைகளில்‌ குறைந்ததை ஏற்றுக்‌ 
கொண்டாலும்‌, அது தனி மனிதன்‌ கொடுக்கும்‌ விலையைவிட, 
இரண்டு மூன்று பங்கு இருக்கும்‌. மொத்தத்தில்‌ தளவாடங்கள்‌ 
வாங்கிக்‌ கொடுப்பதற்குச்‌ “சுண்டைக்காய்‌ கால்பணம்‌; சுமை கூலி 
முக்கால்‌ பணம்‌” என்று ஆகிவிடும்‌. 

“வரிப்பணத்தைக்‌ கொண்டு செய்வதானால்‌ ஒருதலை 
முறைக்குப்‌ பள்ளிகளின்‌ குறைபாடுகளைப்‌ போக்குவதற்குத்தான்‌ 
பொது நிதி முழுதும்‌ செலவாகிவிடும்‌” என்று தூது சென்றவர்கள்‌ 
பணிவோடு விளக்கினார்கள்‌. 


அவர்‌ இசைய மறுத்துவிட்டார்‌. மாநாடு, தொகுதி சட்டமன்ற 
உறுப்பினர்‌ இன்றியே, நடக்க நேரிட்டது. எனினும்‌ களைகட்டி. 
யிருந்தது. 

மாநாட்டில்‌ கல்வி அமைச்சர்‌ மாண்புமிகு சி. சுப்பிரமணியம்‌, 
முன்னாள்‌ நாடாளுமன்ற உறுப்பினர்‌ இரு ஓ. வி. அளசேசன்‌, கல்வி 
இயக்குநராகிய நான்‌, மற்றும்‌ அக்கம்‌ பக்கத்திலிருந்த 
பெரியோர்களும்‌ கலந்து கொண்டோம்‌. ட்‌ 

கல்வி அமைச்சர்‌ மட்டற்ற மகிழ்ச்சி அடைந்தார்‌. நாட்டுப்‌ 
புறப்பகுதியில்‌ கல்வி மேம்பாடு பற்றி அவ்வளவு ஆர்வமும்‌ 
ஆதரவும்‌ இருப்பது குறித்துச்‌ சொல்லொணா மகழ்ச்சி 
கொண்டார்‌. 

பாராட்ட வேண்டியவர்களை எல்லாம்‌ பாராட்டிவிட்டு, 
“இன்னும்‌ ஒன்று செய்திருந்தால்‌ மிக நன்றாக இருந்திருக்கும்‌, இத்‌ 
தொகுதி சட்டமன்ற உறுப்பினர்‌ திரு வி. கே. இராமசாமி 
முதலியாருக்கும்‌ மாநாட்டில்‌ சிறப்பான பங்கு கொடுத்திருந்தால்‌ 
மேலும்‌ சிறப்பாக அமைந்திருக்கும்‌. கல்வித்துறை, குறிப்பாக 
ஆசிரியர்கள்‌ ஆளுங்கட்சிக்கும்‌ எதிர்க்கட்சிகளுக்கும்‌ இடையே 


எல்லோரும்‌ கற்போம்‌ எல்லோரும்‌ உழைப்போம்‌ எல்லோரும்‌ வாழ்வோம்‌ 435 


நல்ல எண்ணத்தை வளர்ப்பதற்கு முயல வேண்டும்‌. இனிமேல்‌ பிற 
இடங்களில்‌ நடக்கவிருக்கும்‌ மாநாடுகளில்‌ இதைக்‌ கவனத்தில்‌ 
கொள்ளவேண்டும்‌” என்று புதிய பொறுப்பைக்‌ கொடுத்தார்‌. 

அவ்‌ வறிவுரை பொது மக்களுக்கும்‌ ஆசிரியர்களுக்கும்‌ 
அதிர்ச்சியைத்‌ தந்தது. 

அவர்களுக்கு நடந்தது தெரியும்‌. அவர்கள்‌ பதில்‌ சொல்ல 
முடியாது. 

ஆனால்‌, மாநாட்டிற்குத்‌ தலைமை தாங்கிய நான்‌ வம்பில்‌ 
மாட்டிக்‌ கொண்டேன்‌. 

* அப்‌ பள்ளிகளிலுள்ள தொடர்‌ குறைகள்‌, அவற்றைப்‌ போக்கத்‌ 
தேவைப்படும்‌ மலையளவு நிதி, அவற்றில்‌ ஓர்‌ அளவாவது பொது 
மக்களிடமிருந்து நன்கொடையாகப்‌ பெறுவதால்‌ பொது மக்கள்‌ 
பள்ளிகளின்மேல்‌ அக்கறை காட்டக்கூடும்‌ - என்பதை எல்லாம்‌ 
அமைதியாக விளக்கினேன்‌. பள்ளிச்‌ சீரமைப்பு இயக்கத்தின்‌ 
உட்பொருள்‌, தேவை முதலியவற்றை விரிவாக எடுத்துச்‌ 
சொன்னேன்‌. 

“மாநாட்டு அமைப்பாளர்கள்‌ இரண்டு. மூன்றுமுறை திரு. 
வி. கே. இராமசாமி முதலியாரை அணுகிக்‌ கேட்டுப்‌ பார்த்தார்கள்‌. 

“வேண்டியவர்களைக்‌ கொண்டு பரிந்துரைக்கச்‌ சொன்னார்‌ 
கள்‌. எதுவும்‌ பலிக்கவில்லை. 

“சட்டமன்ற உறுப்பினர்களுக்குப்‌ பிடிக்கவில்லை என்பதால்‌ 
நடக்கவேண்டிய நல்ல நடவடிக்கைகளைக்‌ கைவிட்டு விடக்‌ 
கூடாது என்று அவர்‌ பங்கு கொள்ளாத போதிலும்‌ இம்‌ 
மாநாட்டை நடத்தி விட்டார்கள்‌. 

“ஆசிரியர்கள்‌ கல்விப்‌ பணிக்குப்‌ பயிற்சி பெற்றவர்களே ஒழிய, 
தூதர்‌ அணிக்குப்‌ பயிற்சி பெற்றவர்களல்லர்‌. 

“தமிழ்நாட்டுக்‌ கல்வித்‌ துறையைப்‌ பொறுத்த அளவிலே 
ஆளுங்கட்சி என்றும்‌ எதிர்க்கட்சிகள்‌ என்றும்‌ வேறுபாடு 
காட்டுவதில்லை. 

“இந்த ஆசிரியர்கள்‌ எந்தக்‌ கட்சியினரையும்‌ புறகீகணிப்ப 
தில்லை. 

“பகல்‌: உணவு, சீருடை, பள்ளிச்‌ சரமைப்பு போன்ற பொது 
நன்மைகளுக்கு எல்லாக்‌ கட்சிக்காரர்களையும்‌ அணுகிக்கேட்டு 
வருகிறார்கள்‌. 

“பல கட்சிக்காரர்களின்‌ உதவிகளையும்‌ பெற்று வருகிறார்கள்‌. 
இந்த அளவு நடுநிலைமையை வெற்றிகரமாகக்‌ காப்பாற்றிக்‌ 
கொண்டால்‌ போதும்‌. 

“அதற்குமேல்‌ சென்று உறவுப்பகையையோ கட்சிப்‌ 
பகையையோ தீர்த்து வைக்கும்‌ பொறுப்பை மேற்கொண்டால்‌, 
அது அவர்களை எங்கோ கொண்டுபோய்த்‌ தள்ளிவிடும்‌. 

“அரசியல்‌ போட்டிகளுக்கு இடையில்‌ ஆசிரியர்களைத்‌ 
தள்ளிவிட வேண்டாம்‌ என்று மாண்புமிகு கல்வி அமைச்சர்‌ 
அவர்களை அடக்கத்தோடு, கடமை பற்றி வேண்டிக்‌ 
கொள்கிறேன்‌” என்று முடித்தேன்‌. 

அமைச்சர்‌ சினம்‌ கொள்ளவில்லை. தமக்குக்‌ குறுக்கே 
சொன்னதாகக்‌ கருதவில்லை. “நீங்கள்‌ சொல்லுவதும்‌ சரிதான்‌” 
என்று கூறி, அதோடு விட்டு விட்டார்‌. 
கராச்சி மாநாடு 

உள்ளூர்‌ மாநாடுகள்‌ இப்படி நெருக்கடியை ஏற்படுத்திய 
போதிலும்‌, அண்டம்‌ அளாவிய மாநாடு ஒன்று அமைதியாக 
நடந்ததைச்‌ சொல்ல வேண்டும்‌. 


யுனெஸ்கோ என்னும்‌ நிறுவனத்தைப்‌ பற்றித்‌ தெளிவாகக்‌ 
கூறியுள்ளேன்‌. 


7260ஆம்‌ ஆண்டு இறுதியில்‌ அந்‌ நிறுவனம்‌ பாகிஸ்தானில்‌ 
உள்ள கராச்சியில்‌ *ஆசிய நாடுகளுக்கான தொடக்கக்‌ கல்வி 
மாநாட்டைக்‌ கூட்டிற்று. 

இந்தியாவிலிருந்து நால்வர்‌ அடங்கிய தூதுக்குழுவை 
அனுப்பச்‌ சொல்லிற்று. 

மராட்டிய மாநிலத்தின்‌ ஆளுநராக விளங்கும்‌ மேதகு சங்கர்‌ 
தயாள்‌ சர்மா, அப்போது மத்தியப்‌ பிரதேசத்தின்‌ கல்வி 
அமைச்சராக விளங்கினார்‌. 


அவரது தலைமையில்‌ இந்தியக்‌ கல்வி அமைச்சகத்தின்‌ 
துணைச்செயலர்‌ டாக்டர்‌ பி. டி. சுக்ளா, ஒரிசா மாநிலத்தின்‌ 
பொதுக்கல்வி இயக்குநர்‌ டாக்டர்‌ தாஸ்‌, சென்னை மாநிலப்‌ 
பொதுக்கல்வி இயக்குநராகிய நான்‌-ஆஃயோர்‌ மாநாட்டுக்குச்‌ 
சென்றோம்‌. 


சுராச்சிக்குப்‌ போகிறோமே, நகர நிலவரம்‌ எப்படி இருக்குமோ 
என்று உள்ளூர அச்சம்‌. 

- அங்கு இராணுவ ஆட்சி ஏற்பட்டபின்‌, சட்டம்‌ ஒழுங்கு 
பாதுகாக்கப்படுவதாகவும்‌ பொது மக்களின்‌ உயிருக்கோ, 
உடைமைக்கோ ஆபத்து இல்லை என்றும்‌ கேள்விப்பட்டு 
மனநிறைவு கொண்டோம்‌. 

மாநாட்டு ஏற்பாடுகள்‌ சிறப்பாக அமைந்தன. மாநாடு நான்கு 
குழுக்களாகப்‌ பிரிந்து செயற்பட்டது. 

ஒரு குழுவின்‌ தலைவராக நான்‌ இருக்கும்‌ பேறு பெற்றேன்‌. 

மாநாட்டின்‌ பொதுக்‌ கூட்டத்தில்‌ டாக்டர்‌ சர்மா தமிழ்‌ 
நாட்டில்‌ நடக்கும்‌ புதிய கல்விப்‌ புனைவுகளைப்‌ பற்றி அறிமுகம்‌ 
செய்தார்‌. 

எனவே, என்‌ குழுக்‌ கூட்டத்தில்‌ அவற்றைப்பற்றி விரிவாகப்‌, 
பேசினோம்‌. 

ஜப்பானைத்‌ தவிர, பிற நாடுகளில்‌ தொடக்கக்‌ கல்விகூட. 
எல்லோருக்கும்‌ எட்டவில்லை. 


அதற்கு முதற்காரணம்‌, தொடக்கப்‌ பள்ளிகள்‌ தூரத்தில்‌ 
இருப்பதாகும்‌. 

“ந்து ஆறு வயதுப்‌ பிள்ளைகள்‌ பள்ளிக்கு நடந்து சென்று 
வீடு திரும்பும்‌ வகையில்‌ - அருகில்‌ பள்ளிகளைத்‌ தொடங்க 
வேண்டும்‌” என்பது மாநாட்டு முடிவுகளில்‌ ஒன்றாகும்‌. 

சென்று வரக்கூடிய தூரம்‌ எது? அது ஆங்காங்குள்ள நிலத்து 
இயல்பைப்‌ பொறுத்தது. 

வயற்காட்டிலோ, மலைப்பகுதியிலோ ஒரு கல்‌ தூரம்கூடத்‌ 
தொலைவாகத்‌ தோன்றலாம்‌. 

சாலை வழியில்‌ போகக்கூடியதாக இருந்தால்‌ அது 
தொலைவாக இராது. 

“பள்ளிகள்‌ அருகில்‌ இருந்தாலும்‌ எல்லோரும்‌ வந்து சேருவது 
இல்லை. பள்ளிகளின்‌ அகப்புறச்‌ சூழலும்‌ கவர்ச்சிகரமாக இருப்பின்‌ 
பிள்ளைகள்‌ ஏராளமாக வருவார்கள்‌; தொடர்ந்து படிப்பார்கள்‌” 
என்பது மாநாட்டின்‌ கருத்து. 

ஆசிய நாடுகளில்‌ பல வறுமையில்‌ சிக்கி உள்ளன. 

ஏழைக்‌ குழந்தைகள்‌ வெளியில்‌ ஒரு வேளை கஞ்சி 
கிடைத்தாலும்‌, அதைத்‌ தேடிச்‌ சிற்றாள்‌ வேலைக்குப்‌ போய்‌” 
விடுகிறார்கள்‌. 

பள்ளிக்கூடம்‌ போவதும்‌ வேலைக்குப்‌ போவதைப்‌ போல 
ஆதாயமானதாக ஆக்க முயலுதல்‌ நல்லது. 

அதை எப்படிச்‌ செய்வது? 

பள்ளிகளில்‌ ஒருவேளை உணவை வயிறார இலவசமாகக்‌ 
கொடுத்தல்‌ ; இரு இணைச்‌ சீருடைகள்‌ இலவசமாகக்‌ கொடுத்தல்‌; 
பாட நூல்கள்‌, எழுது பொருள்கள்‌ முதலியவற்றையும்‌ இலவசமாக 
வழங்குதல்‌; அவை பள்ளிக்கூடத்தில்‌ தொடக்க நாள்‌ முதல்‌ 
கிடைக்கும்படி. செய்தல்‌. 

மேல்‌ வகுப்புப்‌ பிள்ளைகள்‌, எளிய .கைவினைகளைச்‌ 
செய்தலும்‌, அவற்றால்‌ கிடைக்கும்‌ ஆதாயத்தை மாணவர்களுக்கே 
பங்கு போட்டுக்‌ கொடுத்தலும்‌ பள்ளி வருகையை ஊக்குவிக்கும்‌ 
என்பது மாநாட்டின்‌ மற்றொரு கருத்தாகும்‌. 

மேற்படி. பரிந்துரைகள்‌, பின்னர்‌.வந்த மாநாடுகளுக்கு வித்தாக 
அமைந்த அளவிற்குப்‌ பயிராகி அறுவடைக்கு வந்ததாகச்‌ சொல்ல 
இயலாது. ்‌ 

இன்னும்‌ பல ஆசிய நாடுகள்‌ எழுத்து அறியாமையில்‌ 
தவிக்கின்றன. 


பத்மஸ்ரீ விருது கிடைத்தது 

7967ஆம்‌ ஆண்டு ஜனவரித்‌ திங்கள்‌ இருபத்தைந்தாம்‌ நாள்‌ 
இரவு ஏழு மணி அளவில்‌ ஒரு தந்தி வந்தது. உடைத்துப்‌ பார்த்தேன்‌. 
பாராட்டு இருந்தது. 

எதற்காக? 

அவ்‌ வாண்டு குடியரசு நாளைய சிறப்புகளில்‌ எனக்குப்‌ பத்மஸ்ரீ 
பட்டம்‌ வழங்கியுள்ளமைக்காகப்‌ பாராட்டு. 

பாராட்டுத்‌ தந்தி கொடுத்தவர்‌ யார்‌? 

'இந்திய அரசின்‌ உள்துறைச்‌ செயலர்‌. 

“அவ்வளவு பெரியவர்‌ பெயரில்‌ வந்த தந்தியை நம்மால்‌ ஒதுக்க 
முடியுமா?” என்று என்‌ மனைவி காந்தம்மாளிடம்‌ சொல்லிக்‌ 
கொண்டிருக்கையில்‌ தொலைபேசி மணி அடித்தது. 

சென்னை நாளிதழ்‌ ஒன்றின்‌ நிருபர்‌ ஒருவர்‌ நான்‌ மேற்படி 
விருது பெற்றதற்காக என்னைப்‌ பாராட்டினார்‌. செய்தியை 
உறுதிப்படுத்திக்‌ கொண்டேன்‌. 


. எல்லோரும்‌ கற்போம்‌ எல்லோரும்‌ உழைப்போம்‌ எல்லோரும்‌ வாழ்வோம்‌ 439 


அடுத்த நாள்‌ காலை, சென்னைக்‌ கடற்கரையில்‌ நடந்த 
குடியரசு நாள்‌ அணிவகுப்பிற்குச்‌ சென்றேன்‌. 


பலரும்‌ பாராட்டினார்கள்‌. 


முதல்வரின்‌ வாழ்த்து 

முதல்நாள்‌ இரவே பெரிய மாலைக்கு ஏற்பாடு செய்து 
இருந்தேன்‌. அணிவகுப்பிற்குச்‌ செல்லும்போது அதைப்‌ 
பாதுகாப்பாகக்‌ கொண்டு சென்றேன்‌. 

அணிவகுப்பு முடிந்ததும்‌ அங்கிருந்து நேரே தியாகராயநகர்‌ 
இருமலைப்‌ பிள்ளை சாலைக்குச்‌ சென்றேன்‌. 

முதலமைச்சர்‌ மாண்புமிகு காமராசரைக்‌ கண்டு மாலை 
அணிவித்து நன்றி கூறினேன்‌. 

முதலமைச்சர்‌ உட்காரச்‌ சொல்லி விட்டு வைரவனைக்‌ 
கூப்பிட்டார்‌. இரண்டு பேருக்கும்‌ காப்பி கொண்டு வரச்‌ 
சொன்னார்‌. 

“உங்களுக்குத்‌ தில்லியில்‌ மட்டுமல்ல நல்ல பெயர்‌. பிற 
மாநிலங்களிலும்‌ உங்களைப்‌ பாராட்டுகிறார்கள்‌. உங்களுக்குக்‌ 
குடியரசுத்‌ தலைவர்‌ விருது கிடைத்தது பற்றி மகிழ்ச்சி. தொடர்ந்து 
ஆசிரியர்களைத்‌ தட்டிக்கொடுத்து நற்பணி புரியுங்கள்‌” என்று 
முதலமைச்சர்‌ வாழ்த்தினார்‌. 

இதற்கிடையில்‌ தாழ்வாரத்தில்‌ கூட்டம்‌ திரண்டு விட்டது. 

வந்த காப்பியை விரைந்து குடித்துவிட்டு, விடைபெற்றுக்‌ 
கொண்டேன்‌. 

அடுத்த நாள்‌, கோவை நகரத்தில்‌ எல்லாப்‌ பள்ளிகளும்‌ 
இணைந்து நடத்தும்‌ ஒரு விழாவிற்கு ஒப்புக்கொண்டு இருந்தேன்‌. 

எனவே, குடியரசு நாளன்று இரவே நீலகிரி விரைவு வண்டியில்‌ 
கோவைக்குச்‌ சென்றேன்‌. 


ஈரோட்டில்‌ மாபெரும்‌ வரவேற்பு 


27ஆம்‌ தேதி இரவு, அதே நீலகிரி இரவு வண்டியில்‌, 
கோவையில்‌ இருந்து சென்னைக்குப்‌ புறப்பட்டேன்‌. 


இரவு ஒன்பது மணிபோல்‌, வண்டி ஈரோடு வந்து அடைந்தது. 
பிளாட்பாரம்‌ நிறைய மக்கள்‌ வெள்ளத்தைக்‌ கண்டேன்‌. 


440. நினைவு அலைகள்‌ 


பலருடைய கைகளில்‌ மாலைகள்‌ இருந்தன. 

சில விநாடிகள்‌ என்ன என்று புரியவில்லை. 

எங்கள்‌ வண்டியில்‌ எந்த அமைச்சரும்‌ பயணம்‌ செய்யவில்லை. 
திகைப்போடு சாளரக்‌ கதவை நீக்கி விட்டு வெளியே பார்த்தேன்‌. 

நீண்ட திருவுருவம்‌ கண்ணில்‌ பட்டது. 
மீனாட்சிசுந்தர முதலியார்‌ 

ஆம்‌. சிவகங்கையில்‌, ஈரோட்டில்‌ உயர்நிலைப்‌ பள்ளித்‌ 
தலைமை ஆசிரியராகப்‌ பணிபுரிந்துவிட்டு, பின்னர்‌ ஈரோடு நகர்‌ 
மன்றத்‌ தலைவராகவும்‌ விளங்கிய முதுபெரும்‌ கல்வியாளர்‌ 
மீனாட்சிசுந்தர முதலியார்‌ மாலையும்‌ கையுமாகக்‌ காட்சியளித்தார்‌. 

அவர்‌, அப்போது ஈரோடு செங்குந்தர்‌ மகாஜன உயர்நிலைப்‌ 
பள்ளியின்‌ நிர்வாகிகளில்‌ ஒருவர்‌. 

பிற கல்வி நிலையங்களிலும்‌ செல்வாக்கு மிக்கவர்‌. 

அவற்றைப்‌ பயன்படுத்தி “பத்மஸ்ரீ” விருது பெற்ற 
இயக்குநரைப்‌ பாராட்டப்‌ பெரும்படை திரட்டி வந்துவிட்டார்‌. 

ஆம்‌. கிட்டத்தட்ட இருபது ஆண்டு இடைவெளிக்கு. எந்தக்‌ 
கல்வி இயக்குநருக்கும்‌ விருது கிடைக்கவில்லையே. அந்நிலையில்‌ 
தங்களில்‌ ஒருவனுக்கு, தங்களோடு இரண்டறக்‌ கலந்திருப்பவனுக்கு, 
தங்கள்‌ நலனே தன்‌ நலமாகக்‌ கருதுபவனுக்கு விருது கிடைத்தமை 
பற்றி நிர்வாகிகளும்‌ ஆசிரியர்களும்‌ பொதுமக்களும்‌ மகிழ்ச்சிக்‌ 
கடலில்‌ மூழ்கியது வியப்பல்லவே! 

திரு. மீனாட்சி சுந்தரனாரைக்‌ கண்டதும்‌ நான்‌ எழுந்து 
பெட்டியின்‌ நுழைவாயிலுக்கு வந்தேன்‌. 

என்‌ தோள்கள்‌ தாங்க முடியாத அளவு பெரிய மாலையை 
அவர்‌ முதலில்‌ சூட்டினார்‌. 

“புகைவண்டி. அலுவலகத்தோடு ஏற்பாடு செய்திருக்கிறேன்‌ 
எல்லோரும்‌ மாலையிட்ட பிறகுதான்‌ வண்டி. நகரும்‌; வரிசையாக 
வந்து மாலை இடுங்கள்‌” என்று மீனாட்‌சிசுந்தரனார்‌ அறிவித்தார்‌. 


நகைச்‌ சுவை 
)தற்கிடையில்‌ ஒரு நகைச்சுவையான நிகழ்ச்சி! 
ஓ ழ்‌: 


அந்தப்‌ பெட்டியில்‌ பதினேழு - பதினெட்டு வயது இளைஞன்‌ 
ஒருவன்‌ பயணம்‌ செய்து கொண்டி ருந்தான்‌: 


எல்லோரும்‌ கற்போம்‌ எல்லோரும்‌ உழைப்போம்‌ எல்லோரும்‌ 


அவன்‌, அத்தனை பேர்‌ வந்து மாலை அணிவிப்பது கண்டு 
“அவர்‌ யார்‌?” என்று கேட்டான்‌. 

... அவர்‌ “டைரக்டர்‌” என்று ஆங்கிலச்‌ சொல்லைப்‌ 
பயன்படுத்திப்‌ பையனுக்குப்‌ பதில்‌ கூறினார்‌. 

இளைஞன்‌ விடவில்லை. “எந்தப்‌: படம்‌ டைரக்ட்‌ 
செய்திருக்கிறார்‌?” என்று மீண்டும்‌ கேட்டான்‌. 

“படம்‌ டைரக்ட்‌ செய்யவில்லை. கல்வியை டைரக்ட்‌ 
செய்கிறார்‌” என்று கூறியதைக்‌ கேட்டு இளைஞனுக்குச்‌ சப்பென்று 
ஆகிவிட்டது. 

இதை உடனிருந்த பெரியவரே என்னிடம்‌ சொல்லி “நாட்டு 
நடப்பு எப்படி. இருக்கிறது, பாருங்கள்‌?” என்று வருந்தினார்‌. 
பாராட்டுப்‌ பெருவெள்ளம்‌ 

நெ. து, ௬. வுக்குப்‌ “பத்மஸ்ரீ' விருது அளித்தது என்ன 
உணர்ச்சியைக்‌ கிளப்பிற்று? “மகிழாதார்‌ இல்லை” என்பது 
தற்புகழ்ச்சி இல்லை. 

ஆசிரியர்கள்‌ தாங்களே விருது பெற்றதுபோல்‌ நிமிர்ந்து 
நின்றார்கள்‌. மாணவர்கள்‌ “எங்கள்‌ ஐயாவுக்கு விருது” என்று 
பூரித்தார்கள்‌. 

பொது மக்கள்‌? 

“ஏழை - பரழைகளைப்பற்றி நினைக்கிறவரைப்‌ பெருமைப்‌ 
படுத்தி இருக்கிறார்கள்‌. அவரைப்‌ பாராட்டப்‌ பாராட்ட. நமக்கு 
வர்ற நன்மை அதிகமாகும்‌” என்று கள்ளங்கபடம்‌ இல்லாமல்‌ 
போற்றினார்கள்‌. 

அம்மம்மா! எத்தனை பள்ளிகளில்‌ பாராட்டு விழாக்கள்‌! ஒரே 
நிகழ்ச்சியில்‌ எத்தனை பொன்னாடைகள்‌! மெய்யான 
பொன்னாடைகள்‌ எண்ணற்றன. 

“அரசு ஊழியர்‌ பொது மக்களிடம்‌ இருந்து நன்கொடை 
பெறக்கூடாது” என்பது கட்டுப்பாடு. அதைச்‌ சொல்லிப்‌ 
பொன்னாடைகளை விழாவிலேயே திருப்பிக்‌ கொடுத்தால்‌, 
ஊர்ப்பெரியவர்களும்‌ ஆசிரியர்களும்‌ நிர்வாகிகளும்‌ மனம்‌ 
புண்பட்டு, பகலுணவு, சீருடை, பள்ளிச்‌ சீரமைப்பு, மேற்பார்வைப்‌ 
படிப்பு, ஞானத்தந்தை திட்டம்‌ ஆகியவற்றைக்‌ சைவிட்டுவிடும்‌ 
நிலை உருவாகுமோ என்று அஞ்சினேன்‌. 


442. 2 நினைவு.அலைகள்‌ 


பொன்னாடைகள்‌ ஏலம்‌ 


யொறுப்போடு சிந்தித்தேன்‌. வழி ஒன்று தோன்றிற்று: அதை 
மேற்கொண்டேன்‌. 

"விழாவில்‌ சூட்டும்‌ மலர்‌ மாலைகளைக்கூட அங்கேயே ஏலம்‌ 
போடுவது - அந்தப்‌ பண்த்தை ஏலம்‌ எடுத்தவர்‌ குறிப்பிடும்‌ 
பள்ளியின்‌ பகலுணவுத்‌ திட்டத்திற்குக்‌ கொடுப்பது; அதோடு ஏலம்‌ 
எடுத்தவர்க்கு அம்‌ மலர்‌ மாலையையோ, பொன்னாடையையோ 
இயக்குநரே அணிவிப்பது - இம்‌ முறைகளைப்‌ பின்பற்றினேன்‌. 

சிற்றூர்‌, தொடக்கப்‌ பள்ளிகளில்‌ சில நூறு ரூபாய்கள்‌ வந்தன. 

நகர-தொடக்கப்‌ பள்ளிகளில்‌ பல நூறு ரூபாய்கள்‌ வந்தன. 

நகர உயர்நிலைப்‌ பள்ளிகளில்‌ ஆயிரக்கணக்கில்‌ கிடைத்தன. 

சில பள்ளிகளில்‌ எனக்குப்‌ போர்த்திய பொன்னாடைகளைத்‌' 
தலா ஐயாயிரம்‌ ரூபாய்க்கு ஏலம்‌ எடுத்தவர்களுமுண்டு. பல 
பெயர்கள்‌ மறந்துவிட்டன. 

மதுரை மாநகர்‌ செளராஷ்டி ரா உயர்நிலைப்‌ பள்ளி விழாவில்‌ 
எனக்குப்‌ போர்த்திய பொன்னாடை ஐயரயிரத்து ஒரு ரூபாய்க்கு 
ஏலம்‌ போனது நினைவுக்கு வருகிறது. 

அதேபோல்‌, சேலம்‌ மாவட்டம்‌ ராசிபுரத்தில்‌ பல பள்ளிகளின்‌ 
சார்பில்‌ நடந்த விழாவில்‌, குருசாமி பாளையம்‌ இராமலிங்கம்‌ உயர்‌ 
தொடக்கப்‌ பள்ளியின்‌ நிர்வாகி பொன்னாடையை 
ஐயாயிரத்தொரு ரூபாய்க்கு ஏலம்‌ எடுத்தார்‌. 

அந்த நிர்வாகி ஒரு மூதாட்டி. இருப்பினும்‌. அம்மையாருக்குப்‌ 
பொன்னாடை போர்த்த என்‌ மனம்‌ இடம்‌ தரவில்லை. 

பொன்னாடையை. மடித்துப்‌ , பணிவோடு முதியவரின்‌ 
கரங்களில்‌ ஒப்படைத்தேன்‌. 

இப்படியாக எனக்கு வந்த தனிப்பட்ட பெருமையைப்‌ பொதுச்‌ 
சொத்தாக்கி, பள்ளிகளில்‌ - கல்வியின்‌ மேம்பாட்டுக்கே படைத்து- 
விட்டேன்‌. 

அடிக்கல்‌ நாட்டுவிழா, பு.திக்கட்டி டத்‌ திறப்பு விழா போன்ற. 
சடங்குகளின்போது விழா எடுப்பார்‌, விழா நடத்துவோருக்கு. 
நினைவுச்‌ சின்னமாக வெள்ளியினாலான கொல்லறு; சாவி 
போன்றவற்றைப்‌ பரிசளிப்பார்கள்‌.. 

அந்‌ நினைவுச்‌ சின்னத்தின்‌ மதிப்பு ஒரு குறிப்பிட்ட 
தொகைக்கு மேற்படாது இருந்தால்‌ அதை விழாவில்‌ 


எல்லோரும்‌ கற்போம்‌ எல்லோரும்‌ உழைப்போம்‌ எல்லோரும்‌ வாழ்வோம்‌ 443. 


பங்குகொண்ட அரசு ஊழியரே எடுத்துக்‌ கொள்ளலாம்‌' என்பது! 
அக்‌ கால அரசு ஊழியர்களுக்கான ஒழுங்கு முறை. 

எனக்கு வழங்கிய பொருள்களை அப்‌ பள்ளிக்‌ கூடத்திலேயே 
நினைவுச்‌ சின்னமாக வைக்கும்படி. கொடுத்தேன்‌. 

சிலவேளை பெரியவர்களுடைய ஆதரவு கல்விக்கு அதிகம்‌ 
தேவைப்பட்டபோது, அத்தகையோர்களின்‌ வற்புறுத்தலின்‌ பேரில்‌ 
சிலவற்றை என்னோடு கொண்டுவர நேர்ந்தது. 

அவற்றைப்‌ பொதுக்கல்வி இயக்ககத்தில்‌ பாதுகாப்பான 
இரும்பு அலமாரியில்‌ வைத்துப்‌ பூட்டி இருந்தேன்‌. 

அவற்றில்‌ ஒன்றுகூட அரசு வரம்புக்கு மேற்பட்ட விலை 
உடையதல்ல. 

இருப்பினும்‌ பதினைந்து சின்னங்கள்போல்‌ அலுவலகத்தில்‌ 
என்‌ பாதுகாப்பில்‌ இருந்தன. . 

அவை போக இரண்டு பொன்னாடைகள்‌ அலுவலகத்தில்‌ 
பாதுகாக்கப்பட்டு இருந்தன. அவை எப்படி. வந்தன? 


தந்தையும்‌ மாமாவும்‌ 

என்‌ சொந்த ஊராகிய நெய்யாடுபாக்கம்‌-உத்திரமேரூர்‌ 
ஊ்ராட்சி ஒன்றியத்தைச்‌ சேர்ந்தது. நான்‌ பத்மஸ்ரீ விருது பெற்ற 
போது அவ்‌ வொன்றியத்தின்‌ தலைவராக வழக்கறிஞர்‌ திருவானைக்‌ 
கோயில்‌ இராஜசேகரன்‌ விளங்கினார்‌. துணைத்தலைவர்‌ என்‌ 
தாய்மாமன்‌ நெ. கோ சுந்தரசேகரன்‌. 


அணிவித்த பொன்னாடைகள்‌ 

அவ்‌ வொன்றியம்‌ பத்மஸ்ரீ விருது கடைத்தமைக்காக எனக்குப்‌ 
பாராட்டு விழா எடுக்க முயன்றது. 

பொன்னாடை போர்த்தினால்‌ நன்றாக இருக்கும்‌ என்ற பேச்சு 
எழுந்தது. 

அப்படி முடிவு செய்தால்‌, பொன்னாடைச்‌ செலவை என்‌ 
தாய்மாமன்‌ ஏற்றுக்‌ கொள்வதாகக்‌ கூறினார்‌. 

அப்படியே முடிவு செய்தார்கள்‌. சொல்லியவாறே செலவினை 
அவர்‌ ஏற்றுக்‌ கொண்டார்‌. 

பிறந்த ஊரிலும்‌ நான்‌ பாராட்டப்பட்‌்டேன்‌ நெய்யாடு பாக்கம்‌ 
ஊர்‌ மக்கள்‌ சார்பில்‌ பாராட்டு விழா நடத்திப்‌ பொன்னாடை 
போர்த்தினார்கள்‌.. 


444 நினைவு அலைகள்‌ 


அதன்‌ செலவை ஊரார்‌ சார்பில்‌ என்‌ தந்தையார்‌ ஏற்றுக்‌ 
கொண்டாராம்‌. 

விழாவிற்கு ஓப்புக்கொள்ளும்போது அந்த இரண்டு ஏற்பாடும்‌ 
எனக்குத்‌ தெரியாது. 

ஒவ்வொன்றிலும்‌ விழா முடிவில்‌ மேற்படி தகவலைச்‌ சொல்லி 
ஏலம்‌ விடாதபடி என்னைத்‌ தடுத்துவிட்டார்கள்‌. 

நெய்யாடுபாக்கத்தில்‌ மாவட்ட ஆட்சித்‌ தலைவர்‌ திரு. கே. எஸ்‌. 
சிவசுப்பிரமணியம்‌ தலைமை தாங்கிப்‌ பொன்னாடை போர்த்தி 
உரையாற்றுகையில்‌, 

“பொன்னாடை போர்த்த நிதி திரட்ட வில்லை. எனவே, அதை 
ஏலத்திற்கு விடாமல்‌ உடன்‌ எடுத்துக்கொண்டு போக 
வேண்டுகிறேன்‌” என்றார்‌. 

இரண்டையும்‌ சென்னைச்குக்‌ கொண்டு வந்தாலும்‌ அலுவலக 
அலமாரியில்தான்‌ பூட்டி வைத்திருந்தேன்‌. 

சாவி, கொல்லறு, அசியவற்றோடு இரு பொன்னாடைகளும்‌ 
இருந்தன. 

பின்னர்‌ உரிய காலத்தில்‌ அவற்றை அரசாங்கத்திடம்‌ 
ஒப்படைத்தேல்‌ 

அதன்‌ விவரத்தைப்‌ பின்னர்க்‌ காண்போம்‌. 


ஆசிரியர்களுக்கு விருது 

1960ஆம்‌ ஆண்டு செப்டம்பர்‌ திங்களில்‌ எனக்குப்‌ 
“பத்மபூஷன்‌” விருது அளிக்கப்‌ பரிந்துரை போயிருக்கிறது” என்று 
கேள்விப்பட்டதும்‌ இரு வேறு உணர்ச்சிகளுக்கு ஆட்பட்டேன்‌. 

தன்னாட்சி இந்தியாவில்‌ அரசு விருது பெறும்‌ முதல்‌ பொதுக்‌ 
கல்வி இயக்குநர்‌ என்று எண்ணி மகிழ்ந்தேன்‌. 

அதே நேரத்தில்‌ என்‌ சாதனைகளுக்கு எல்லாம்‌ காரணமாக 
இருக்கும்‌ பள்ளி ஆசிரியர்களுக்குப்‌ பெருமை தேடித்‌ தராமல்‌ நான்‌ 
மட்டும்‌ புகழ்‌ பெறுவது சுரண்டலாகத்‌ தோன்றிற்று. 

சில நாள்‌ அது பற்றியே சிந்தித்‌ துக்‌ கொண்டு இருந்தேன்‌. 
வழியொன்று தென்பட்டது. 

ஏற்கெனவே இந்திய அர ஆண்டுதோறும்‌ சில உயர்நிலைப்‌ 
பள்ளி அசிரியர்களுக்கும்‌-பல தொடக்கப்‌ பள்ளி அசிரியர்‌ 


எல்லோரும்‌ கற்போம்‌ எல்லோரும்‌ உழைப்போம்‌ எல்லோரும்‌ வாழ்வோம்‌ 445 
களுக்குமாக மொத்தத்தில்‌ 40 பேர்களுக்குத்‌ தேசிய விருது வழங்கும்‌ 
முறை செயல்பட்டு வந்தது. 

பள்ளிக்கூட ஆசிரியர்களுக்கு ஆண்டுதோறும்‌ மாநில விருது 
வழங்கலாம்‌ என்று தோன்றிற்று. 

மெல்ல அதைக்‌ கல்வி அமைச்சர்‌ ௪. சுப்பிரமணியம்‌ 
அவர்களின்‌ காதில்‌ போட்டேன்‌... 

அவர்‌ வரவேற்றார்‌. திட்டம்‌ உருவாயிற்று. 

தொடக்கத்தில்‌ மாநிலத்‌ தொடக்கப்‌ பள்ளி ஆசிரியர்களுக்கு 
மட்டும்‌ விருது வழங்கப்பட்டது. 

7967ஆம்‌ ஆண்டு மார்ச்சு இறுதி வாரத்தில்‌ ஆசிரியர்களுக்கான 
மாநில விருது வழங்கும்‌ முதல்‌ விழா சென்னை இராசாசி 
மண்டபத்தில்‌ மிகவும்‌ கோலா “லமாக நடந்தது. 

ஆளுநர்‌ பதவியேற்கும்போது என்ன சூழல்‌ இருக்குமோ 
அத்தகைய சூழல்‌ அன்று இருந்தது என்றால்‌ மிகையல்ல. 

மேற்படி விழாவிற்குப்‌ பிறகுதான்‌ புதுடில்லியில்‌ குடியரசு நாள்‌ 
விருது வழங்கும்‌ விழா நடைபெற்றது. 
தில்லியில்‌ பத்மஸ்ரீ வழங்கும்‌ விழா 

7961 ஏப்ரல்‌ திங்கள்‌ குடியரசுத்‌ தலைவர்‌ மாளிகையில்‌ உரிய 
அமைதியோடும்‌ பொலிவோடும்‌ டாக்டர்‌ ராசேந்திரபிரசாத்‌ 
ஒவ்வொருவருக்கும்‌ விருது வழங்கினார்‌. 

. விருதுப்‌ பெருமை பெற்றவர்களில்‌ ஒருவனாக நானும்‌ 

இருந்தேன்‌. 

பெருமை பெறுதலில்‌ இருக்கின்ற உள்ளார்ந்த மகிழ்ச்சியை 
விட, அவ்‌ வேலையில்‌ அடையாளம்‌ கண்டு பாராட்டுபவர்கள்‌ 
இருந்தாலே மெய்யான மகழ்ச்சி உண்டாகும்‌. 

முதுமை காரணமாக என்‌ தந்ைதையையோ, என்‌ 
தாய்மாமனையோ டெல்லி விழாவிற்கு அழைத்துக்கொண்டு போக 
முடியவில்லை. 

“பார்த்து மகிழ ஒருவரும்‌ இல்லாத்‌ நிலையிலா “பத்மஸ்ரீ'பெற 
வேண்டும்‌” என்று நான்‌ என்‌ மனைவியிடம்‌ சொன்னேன்‌. 

அவர்‌ “மலையளவு வேதனை” யையும்‌ தாங்கிக்கொண்டு, 
என்னோடு வந்து, நான்‌ விருது பெறுவதைக்‌ கண்டு மகிழ்ந்தார்‌. 

விழா' முடிந்ததும்‌ அப்போது இந்திய நாடாளுமன்ற 
அவையின்‌ தலைவராக விளங்கிய மாண்புமிகு சஞ்சீவி ரெட்டியும்‌ 
பிரதமர்‌ பண்டித ஜவகர்லால்‌ நேருவும்‌ என்னை அடையாளம்‌ 
கண்டு வந்து, என்னைக்‌ கைகுலுக்கிப்‌ பாராட்டிய காட்சி இன்றும்‌ 
இனிக்கிறது. 


இயக்குநர்‌ வாழ்க 

சஞ்சீவி ரெட்டியும்‌ பிரதமர்‌ நேருவும்‌ அடையாளம்‌ கண்டு. 
பாராட்டுகையில்‌, - தமிழ்நாட்டு ஆசிரியர்களும்‌ பள்ளி 
நிர்வாகிகளும்‌ பொது மக்களும்‌ பாராட்டாமல்‌ இருப்பார்களா? 

நான்‌ எங்குச்‌ சென்றாலும்‌ வழியில்‌ உள்ள சிற்றூர்ப்‌ 
'பள்ளிகளிலெல்லாம்‌ மாணவர்களைச்‌ சீருடையில்‌ அணிவகுத்து 
நிற்கச்‌ செய்வார்கள்‌. 

முன்னர்‌ “இயக்குநர்‌ வாழ்க” என்று முழக்கமிட்டு வாழ்த்திய 
குழந்தை உள்ளங்கள்‌ “பத்மஸ்ரீ இயக்குநர்‌ வாழ்க" என்று வாழ்த்தத்‌ 
தொடங்கின. 

இரண்டொரு நாள்கள்‌ என்ன செய்வதென்று தெரியாமல்‌ 
திகைத்தேன்‌. 

ஒருமுறை மாலைப்பொழுதில்‌ சங்கரன்‌ கோவில்‌ உயர்நிலைப்‌ 
பள்ளி ஆண்டு விழாவில்‌ நான்‌ கலந்து கொண்டேன்‌. 

இரவு அவ்வூரில்‌ தங்கினேன்‌. ட்‌ 

அடுத்த நான்‌ காலை, அங்கிருந்து புறப்பட்டு ராஜபாளையம்‌, 
ஸ்ரீவில்லிபுத்தூர்‌, விருதுநகர்‌ வழியாக அருப்புக்கோட்டை 
சென்றேன்‌. 

ராஜபாளையத்தை நெருங்கும்போதே சாலையின்‌ இரு 
மருங்கிலும்‌ சருடை அணிந்த மாணவர்‌ மாணவியர்‌ 
பட்டாளத்தைக்‌ கண்டேன்‌. 

வெவ்வேறு உடையில்‌ ஆசிரியர்‌, ஆசிரியைகள்‌ உடனிருந்தனர்‌. 


அவர்களை நெருங்கியதும்‌ நான்‌ பயணம்‌ செய்த கார்‌ நின்றது. 


பாரத ரத்தினமாக வளர்க 


, பள்ளியின்‌ சார்பில்‌ ஒரு குழந்தை மாலையிட்டு “தாமரைத்‌ 
திருவே வாழ்க! பாரத ரத்தினமாக வளர்க!” என்று முழக்கமிட, 
மற்றவர்கள்‌ அவற்றை எதிரொலித்தனர்‌. 

அந்‌ நொடியில்‌ எனக்குத்‌ திடீரென்று “ஞானோதயம்‌” வந்தது! 

“இப்போது நான்‌ கற்றுக்‌ கொடுக்கப்‌ போவதை 
முழங்குவீர்களா?” என்று மாணவர்களைக்‌ கேட்டே ஸ்‌: 

“ஆம்‌” என்று எல்லோரும்‌ குரல்‌ கொடுத்தனர்‌. 

அடுத்த நொடி, “எல்லோரும்‌ வாழ்வோம்‌! நன்றாக 
வாழ்வோம்‌! ஒன்றாக வாழ்வோம்‌” என்று உரத்துக்‌ கூறினேன்‌. 

பிள்ளைகள்‌ அவற்றைத்‌ திருப்பி ஒலித்தார்கள்‌. 

மாணவர்‌ அணிவகுப்பு முடியும்வரை பல மீட்டர்‌ தூரம்‌ 
நடந்து வணங்கிவிட்டு, கார்‌ ஏறிப்‌ புறப்பட்டேன்‌. 

நான்‌ ஸ்ரீவில்லிபுத்தூர்‌ போவதற்குள்‌ மேற்கூறிய கருத்து 
மேலும்‌ வளர்ந்துவிட்டது. “எல்லோரும்‌ வாழ்வோம்‌!” என்னும்‌ 
முழக்கத்தோடு “எல்லோரும்‌ உழைப்போம்‌", “நன்றாக 
உழைப்போம்‌” “ஒன்றாக உழைப்போம்‌”, 

“எல்லோரும்‌ கற்போம்‌, நன்றாகக்‌ கற்போம்‌”, “ஒன்றாகக்‌ 
கற்போம்‌” என்று முழங்கும்படி. மாணவர்களுக்குக்‌ கற்றுக்‌ 
கொடுத்தேன்‌. ப 
முழக்கம்‌ ஒழுங்கு செய்யப்பட்டது 

சில நாள்கள்‌ அப்படியே செய்தார்கள்‌. ஒரு சிற்றூரில்‌ ஓர்‌ 
ஆசிரியர்‌, “ஐயா, எல்லோரும்‌ கற்பதை முதலிலும்‌ எல்லோரும்‌ 
உழைப்பதைப்‌ பிறகும்‌ எல்லோரும்‌ வாழ்வதை நிறைவாகவும்‌ 
முழங்கும்படி. வரிசையை மாற்றிவிட்டால்‌ நன்றாக இருக்காதா?” 
என்று என்‌ காதோடு உரைத்தார்‌. அதில்‌ பொருத்தம்‌ இருப்பதாகப்‌ 
புலனாயிற்று 

எனவே, பள்ளிக்கூடங்களில்‌ இயக்குநரையோ அலுவலர்‌- 
களையோ போற்றிப்‌ புகழ்வதற்குப்‌ பதில்‌ “எல்லோரும்‌ கற்போம்‌” 
என்பதில்‌ தொடங்கி “எல்லோரும்‌ வாழ்வோம்‌, ஒன்றாக 
வாழ்வோம்‌” என்று முடிக்கும்‌ மரபு வளர்ந்து பரவிவிட்டது. 

செய்தித்‌ தாள்கள்‌ இவ்‌ வூக்க ஒலிகளை வெளியிட்டு 
ஊக்குவித்தன. 

பல்லாண்டு காலம்‌ தமிழ்நாட்டில்‌ கற்போரும்‌ கற்பிப்போரும்‌ 
காலை இறைவணக்கத்திற்குப்‌ பிறகு நல்‌ வாழ்த்தையும்‌ சேர்த்துக்‌ 
கொண்டிருந்தார்கள்‌. 


448. நினைவு அலைகள்‌ 


வசிஷ்டர்‌ வாயால்‌ பிரம்மரிஷி 

ஏறத்தாழ பதினைந்‌ தாண்டுகளுக்குப்‌ பிறகு கோவை 
இரு. அவினாசிலிங்கம்‌ மனையியல்‌ கல்லூரியைப்‌ பார்க்க நான்‌ 
சென்ற போது அங்கிருந்த பள்ளிக்‌ குழந்தைகள்‌ என்னைக்‌ 
கண்டதும்‌ மேற்படி முழக்கங்களை ஓலித்தார்கள்‌. 

உடனிருந்த பெரியவர்‌ முன்னாள்‌ கல்வி அமைச்சர்‌ திரு. தி. ௬. 
அவினாசிலிங்கம்‌ அவர்கள்‌ “இது எங்கள்‌ பள்ளிகளில்‌ வழிபாட்‌ 
டோடு சேர்ந்து இருக்கிறது, நாள்தோறும்‌ ஒலிக்கப்படுகிறது” 
என்று என்னிடம்‌ கூறினார்‌. 

“வசிஷ்டர்‌ வாயால்‌ பிரம்மரிஷிப்‌ பட்டம்‌” என்பார்களே 
அதைப்பெற்றது போல்‌ இருந்தது என்‌ நிலை. 

மற்ற பள்ளிகளில்‌ ஏனோ இந்‌ நன்முழக்கங்களை மறந்து 
விட்டார்கள்‌! 

சுல்வி என்பது கற்பவருக்குள்‌ மறைந்து கிடக்கும்‌ திறமைகளை 
வளர்ப்பது மட்டுமல்ல; அது கற்பவருக்குச்‌ சமுதாயத்தில்‌ உள்ள 
இடத்தைக்‌ கற்பிப்பதும்‌ ஆகும்‌. 

எனவே, அப்‌ பணியையும்‌ ஆற்றும்‌ பொறுப்பை எடுத்துக்‌ 
கொண்டேன்‌. 

"நான்‌ மொழியால்‌ தமிழன்‌; நாட்டால்‌ இந்தியன்‌; இனத்தால்‌ 
மனிதன்‌” என்று, முதலில்‌ சொல்லி வந்ததை மாற்றி “நாம்‌ 
மொழியால்‌ தமிழர்கள்‌; நாட்டால்‌ இந்தியர்கள்‌; இனத்தால்‌ 
மனிதர்கள்‌” என்ற கருத்துக்‌ கோவையை எல்லாச்‌ கூட்டங்களிலும்‌, 
மாணவர்கள்‌ கூட்டமாயினும்‌ சரி, ஆசிரியர்‌ கூட்டமாயினும்‌ சரி, 
பொதுமக்கள்‌ கூட்டமாயினும்‌ சரி, பல்லாண்டு பரப்பி வந்தேன்‌. 
அது வீண்‌ போகவில்லை! 


நாட்டு வைத்தியம்போல மெல்ல வேலை செய்தது. 


46. பெரிய அலுவலரின்‌ தன்முனைப்பு 


“சாமி வரம்‌ கொடுத்தாலும்‌ பூசாரி வரம்‌ கொடுக்கவில்லை” 
என்பது நாட்டு வழக்கு 

- அதன்‌ உண்மையையும்‌ அதனால்‌ ஏற்படவிருந்த தங்கையும்‌ 
தடுத்து நிறுத்தும்‌ பொறுப்பில்‌ என்னை அறியாமலேயே நான்‌ 
மாட்டிக்கொண்டேன்‌. 


பெரிய அலுவலரின்‌ தன்முனைப்பு 449. 


நமக்கு நாமே அமைத்துக்‌ கொண்ட அரசியலமைப்புச்‌ சட்டம்‌ 
எல்லோருக்கும்‌ எட்டாவது வகுப்பு வரையில்‌ கட்டாய 
இலவசக்கல்வி கொடுக்கும்படி. நெறி காட்டிற்று. . 

“எட்டாவது படிப்பு போதாது; பள்ளி இறுதி வகுப்புவரை 
இலவசப்‌ படிப்பு கொடுக்க வேண்டும்‌" என்று பெருந்தலைவர்‌ 
காமராசர்‌ முடிவு செய்தார்‌. 


அது படிப்படியாகத்‌ தமிழ்நாட்டில்‌ செயல்பட்டு வந்தது. 


சாதிச்‌ சான்றிதழ்‌ 

அதற்கு முன்னால்‌ “இலவசக்‌ கல்வி பெறுவதற்கு ஏழையாக 
இருந்தால்‌ மட்டும்‌ போதாது. குறிப்பிட்ட சாதிகளில்‌ பிறந்திருக்க 
வேண்டும்‌” என்ற விதிமுறை இருந்தது. 

ஏழை என்ற சான்றிதழ்‌ பெறப்‌ பெற்றோர்கள்‌ பட்டபாடு 
கொஞ்சமல்ல; நடந்த நடை. அதிகம்‌! 

சையூட்டுக்கும்‌ குறைவில்லை என்றுதான்‌ சொல்லவேண்டும்‌. , 

அதேபோல்தான்‌ சாதிச்‌ சான்றிதழ்‌ பெறுவதும்‌ இருந்தது. 

இரண்டு தொல்லைகளையும்‌ நீக்கக்‌ கூடியது “புதிய 
எல்லோருக்கும்‌ இலவசக்‌ கல்வித்திட்டம்‌” ஆகும்‌. இதைச்‌ 
சமுதாயத்தின்‌ முற்போக்குச்‌ சாதியினர்‌ வரவேற்றிருந்தால்‌, அது 
இயற்கை. 
அரசுநிதி விதி பற்றி ஆய்வுக்‌ குழு 

மாறாக, இந்‌ நாட்டில்‌ நம்மை அறியாமலேயே ஏற்பட்டுவிட்ட 
“கோணல்‌ சிந்தனை” அதை எதிர்க்க வைத்தது. 

இலவசக்‌ கல்வித்‌ திட்டத்திற்குக்‌ கட்டுப்போட அரசின்‌ 
நிர்வாக இயந்திரம்‌ நினைத்தது. 

இதைப்பற்றி மூன்கூட்டித்‌ தெரிந்துகொள்ள இயலவில்லை. 

ஒருநாள்‌ அரசு ஆணை ஒன்று வெளியாயிற்று. அது என்ன 
சொல்லிற்று? 

பலவகைப்‌ பள்ளிகளுக்கும்‌ அரசு நிதி உதவி செய்வதற்கான 
விதிமுறைகள்‌ மிகப்‌ பழையன; அன்னியர்‌ ஆட்சிக்‌ காலத்தில்‌ 
உருவாக்கப்பட்ட அவை தன்னாட்சிக்‌ காலத்திற்குப்‌ பொருந்துமா 
என்பதை அழமாகக்‌ கவனிக்க வேண்டும்‌. 


காலத்திற்கேற்ற விதிமுறைகளை உருவாக்க வேண்டும்‌. 


450. நினைவு அலைகள்‌ . 


உள்ள விதிமுறைகளை ஆழ்ந்து பரிசீலனை செய்ய ஓர்‌ 
குழுவை அமைக்க அரசு முடிவு செய்தது. 

அக்‌ குழுவின்‌ தலைவர்‌ திரு. ஆர்‌. ஏ. கோபால்சாமி ஐ. சி. எஸ்‌. 

உறுப்பினர்‌ நிதிச்‌ செயலர்‌ திரு பி. ஏ. வர்கீஸ்‌ ஐ. சி. எஸ்‌. 

மற்றும்‌ திரு. நெ. து. சுந்தரவடிவேலு பொதுக்கல்வி இயக்குநர்‌; 
இரு. எம்‌. சின்னசாமி நாயுடு, தலைமை ஆசிரியர்‌ மணி, உயர்நிலைப்‌ 
பள்ளி, கோவை; திரு சீனிவாசவரதன்‌, தலைமை ஆசிரியர்‌, இந்து 
உயர்நிலைப்பள்ளி, திருவல்லிக்கேணி, சென்னை - ஆகியோர்‌ 
உறுப்பினர்கள்‌. 

ஓய்வுபெற்ற துணை இயக்குநர்‌ திரு. முகமது உஸ்மான்‌ 
குழுவின்‌ செயலர்‌ - என்பது அரசு ஆணை. 

இந்த ஆணை வந்தபோது, அதில்‌ வெடிகுண்டு மறைந்‌ 
திருக்கிறது என்று எனக்குப்‌ புலப்படவில்லை. ்‌ 

சிலநாள்களில்‌ அது புலனாயிற்று! 


வெடி குண்டு 

டெல்லியில்‌ நடந்த கூட்டம்‌ ஒன்றிற்குச்‌ சென்னையில்‌ இருந்து 
புகை வண்டியில்‌ புறப்பட்டேன்‌. 

புகைவண்டி. புறப்படுவதற்குப்‌ பதினைந்து மணித்துளிகள்‌ 
இருக்கையில்‌, சென்னை அரசின்‌ தலைமையகத்தில்‌ இருந்து ஒருவர்‌ 
வந்து அவசரக்‌ கடிதம்‌ ஒன்றை என்னிடம்‌ கொடுத்தார்‌... 

அடுத்த. நொடி, உடைத்துப்‌ பார்த்தேன்‌. என்ன சொல்லிற்று? 

நான்‌ தில்லியில்‌ இருந்து திரும்பிச்‌ சென்னை வந்து. சேரும்‌ 
அன்று பகல்‌, முன்னே கூறிய நிதி உதவிக்‌ குழுவின்‌ முதற்‌ கூட்டம்‌ 
நடைபெறும்‌ என்று சொல்லிற்று. 

அதில்‌ விவாதத்திற்கு எடுத்துக்‌ கொள்வதற்காக என்று பத்துப்‌ 
பன்னிரண்டு பக்க இணைப்பு ஒன்று இருந்தது. 

இதில்‌ சூழ்ச்சி ஏதோ இருக்கிறது என்று என்னுள்‌ மின்னிற்று; 
அதைக்‌ காட்டிக்‌ கொள்ளவில்லை, 

புகைவண்டி. புறப்பட்டதும்‌ கடிதத்தோடு இணைத்திருந்த 
திட்டத்தை ஆழ்ந்து படித்தேன்‌. 

ஒவ்வொரு பத்திக்கும்‌ பக்கத்திலேயே என்‌ கருத்தை 
எழுதினேன்‌. 

குழுத்‌ தலைவரால்‌ அனுப்பப்பட்ட திட்டத்துக்கு விரிவான 
என்‌ கருத்தை எழுதி முடித்தேன்‌. 

டில்லி போய்ச்‌ சேர்ந்ததும்‌, அதை உறையிலிட்டு, போதிய 
அஞ்சல்‌ தலை ஒட்டி என்‌ சென்னை அலுவலகத்திற்கு 
அனுப்பினேன்‌. 

“என்னுடைய கருத்துகளை உண்மையாக, சரியாகத்‌ தட்டச்ச 
செய்து போதிய படிகள்‌ எடுத்து நிதி உதவிக்குழுவின்‌ 
உறுப்பினர்கள்‌ அனைவருக்கும்‌ தலைவர்‌ மூலம்‌ கொடுத்து 
விடும்படியும்‌, என்‌ படியைத்‌ தனிக்‌ கோப்பில்‌ என்‌ வீட்டில்‌ 
சேர்ப்பிக்கும்படியும்‌ உரிய அலுவலருக்குக்‌ கடி.தம்‌ எழுதினேன்‌.” 
அப்படியே செய்யப்பட்டது 

வெந்த புண்ணை அதிகம்‌.குத்தப்‌ போவதில்லை: 


முளையிலேயே கிள்ளி எறிந்தேன்‌ 

முளையிலே கிள்ளி எறிந்ததைச்‌ சுருக்கமாக எழுதி விடுகிறேன்‌ 

“எல்லோருக்கும்‌ இலவசக்கல்வி என்பது தேவையற்றது; அதன்‌. 
செலவு பெரிதாகிக்‌ கொண்டே போகக்கூடி யது. 

“அரசு கல்விக்காகச்‌ செய்யும்‌ செலவைக்‌ கடுமையான 
வரம்புக்குள்‌ கொண்டுவர வேண்டும்‌. 

“அது ஆண்டுக்கு ஆண்டு தாராளமாக உயர விடக்கூடாது. 
பிறவி பற்றி எந்தச்‌ சலுகையும்‌ இருக்கக்கூடாது. 

“எனவே, எல்லோருக்கும்‌ அரைச்‌ சம்பளம்‌ வாங்கவேண்டும்‌: 
குறிப்பிட்ட: மட்டத்திற்கு மேல்‌ மதிப்பெண்‌ எடுக்கும்‌ சிலருக்கு. 
மட்டும்‌ உதவிச்‌ சம்பளச்‌ சலுகை கொடுக்கலாம்‌” என்பது புதிய 
திட்டத்தின்‌ சாரம்‌. 

நான்‌ பெரும்பாலானவற்றிற்கு மாற்றுக்‌ கருத்து கூறினேன்‌. 

“அரசின்‌ வரி விதிப்பிற்கோ, வருவாயின்‌ ,அளவிற்கோ வரம்பு 
கட்டிக்‌ கொள்ளப்‌ போவதில்லை; இரண்டும்‌ பெருகிக்‌ கொண்டே 
போகும்‌. 

“அப்படி. இருக்க, அரசின்‌ கல்விச்‌ செலவுக்கு வரம்பு கட்டுவது 
முறை அல்ல. கல்விச்‌ செலவுதான்‌ மெய்யானது; முறையானது. 

“கல்வி இலவசமாக வேண்டுமா - என்பன்‌ போன்றவற்றை 
மக்களால்‌ தேர்ந்தெடுக்கப்பட்ட ஆட்சியாளர்கள்‌ தான்‌ முடிவு 
செய்யவேண்டும்‌. 


252. நினைவு அலைகள்‌ 


“நிர்வாகிகள்‌ அதில்‌ முனைப்புக்‌ காட்டுவது அரசியல்‌ ஈடுபாடு 
ஆகும்‌ 

“எல்லோருக்கும்‌ இலவசக்கல்வி என்பதால்‌ பல்வேறு 
சாதிகளுக்கிடையே இருந்து வந்த போட்டி-பொறாமை உணர்ச்சி, 
ஓரளவு முனை மழுங்கியுள்ளன. 

“எனவே, எல்லோருக்கும்‌ இலவசக்‌ கல்வி என்பதில்‌ 
கைவைக்காமல்‌, வேறு விதி முறைகளைப்‌ பற்றிச்‌ சிந்திக்கலாம்‌” 
என்பது என்‌ கருத்தின்‌ சாரம்‌. 

நிதிக்குழுவின்‌ கூட்டம்‌ உரிய கால்த்தில்‌ நடந்தது: 
கல்விச்‌ செலவைக்‌ கட்டுப்படுத்த வேண்டும்‌ 

குழுத்‌ தலைவர்‌ தம்முடைய தலைமை கரையில்‌, “சம்பள 
மில்லாப்‌ படிப்பு என்பது முதலில்‌ பழங்குடி. மக்களுக்காக வந்தது. 
பிறகு, பிறசாதி மக்களுக்கு விரிவாயிற்று. 

“இப்போது யார்‌ யாரோ இலவசக்கல்வி பெறுகிறார்கள்‌. 
இதனால்‌ அரசுக்குச்‌ செலவு பெருகிக்கொண்டே. இருக்கிறது. 

“இதை அரசியல்வாதிகள்‌ கட்டுப்படுத்தப்‌ போவதில்லை. 

“நாம்தான்‌ இந்தச்‌ சங்கடமான பணியை ஏற்றுக்கொள்ள 
வேண்டும்‌. இதைச்‌ செய்வதற்கு இதுவே நல்லதருணம்‌! 

“புதிய திட்டத்தை இக்‌ குழு பரிந்துரைத்து, அதை அரசும்‌ 
ஏற்றுக்கொள்ள வைத்தால்‌, அரசியல்‌ சட்ட அமைப்பின்‌ கல்வி 
பற்றிய நெறிக்‌ கொள்கையையே மறுபரிசீலனை செய்ய வாய்ப்புக்‌ 
கிடைக்கலாம்‌. 

“அரசியல்‌ தலைவர்களுக்குக்‌ கட்டை போடவேண்டும்‌; 


அவர்கள்‌ மனம்போனபடி கல்விக்கு வாரி விடாதபடி முட்டுக்‌ 
கட்டையாக அமையவேண்டும்‌. 


“அப்போதுதான்‌ நிர்வாக இயந்திரத்திற்கு மதிப்பு இருக்கும்‌” 
என்று சொல்லிக்கொண்டு வந்தார்‌. 
மறுத்துப்‌ பேசினேன்‌ 
அதற்குமேல்‌ என்னால்‌ பொறுத்துக்கொள்ள முடியவில்லை. 
தலைவர்‌ அனுமதி கோரி, குறுக்கிட்டுச்‌ சில கூறினேன்‌: 


“நாமெல்லாம்‌ ஊழியம்‌ பார்க்க வந்து இருக்கிறவர்கள்‌. 
நம்முடைய பட்டறிவை, திறமையை, வல்லுநர்‌ தன்மையை, யார்‌ 

ஆண்டாலும்‌ காய்தல்‌ உவத்தல்‌ இன்றிக்‌ கொடுக்கக்‌ கடமைப்‌ 
பட்டவர்கள்‌! 

“பொது மக்கள்‌ நலனுக்குத்‌ தேவையான கொள்கைகளை 
வகுக்க வேண்டியவர்கள்‌ - அரசியல்வாதிகளே! 

“நான்‌ மக்களாட்சி முறையில்‌ முழு நம்பிக்கையுடையவன்‌. 

“எனவே, நான்‌ விரிவாக மாற்றுக்‌ குறிப்பு அனுப்பியுள்ளேன்‌. 

“அதையும்‌ உறுப்பினர்களுக்கு வழங்குங்கள்‌. படித்துக்‌ 
கருத்துரைக்க அவர்களுக்கு வாய்ப்புத்‌ தாருங்கள்‌. இது பொது 
நன்மைக்கு உயிர்‌ போன்ற மிகப்‌ பெரிய பிரச்சினை. 

“தயவுசெய்து சட்டென்று முடிவுக்கு வரவேண்டாம்‌ - என்று 
மிகப்‌ பணிவோடு வேண்டிக்‌ கொள்கிறேன்‌.” இது என்‌ உரை: 


விலகுகிறேன்‌ 

“குழுத்‌ தலைவர்‌ என்ற முறையில்‌ என்னுடைய குறிப்பைத்‌ 
தவிர வேறு எதையும்‌ இங்கே வழங்க அனுமதிக்க மாட்டேன்‌” 
என்று அழுத்தமாகத்‌ தலைவர்‌ பதில்‌ கூறினார்‌. 

“குழு பற்றிய ஆணையில்‌ “டைரக்டர்‌” என்ற பதவிப்‌ 
பொறுப்பில்‌ என்னைச்‌ சேர்க்கவில்லை. என்‌ பெயர்‌ போட்டே 
உறுப்பினராக நியமித்திருக்கிறீர்கள்‌. 

“என்‌ கருத்தைக்‌ கேட்கவும்‌ இடங்‌ கொடுக்க விரும்பாத 
தாங்கள்‌ தயவு செய்து சிறு உதவி செய்யுங்கள்‌. 

“நான்‌ இக்‌ குழுக்‌ கூட்டத்தில்‌ இருந்து விலகிக்கொள்ள 
இசைவு தாருங்கள்‌. 

“தாங்கள்‌ விரும்பினால்‌ இயக்குநர்‌ என்ற முறையில்‌ என்‌ 
கருத்தைக்‌ கேட்டு வாங்கிக்‌ கொள்ளுங்கள்‌” என்று நானும்‌ 
அழுத்தமாக உரைத்தேன்‌. 

நிதிச்‌ செயலர்‌ திரு. வர்£ஸ்‌ குறுக்கிட்டார்‌. 

“நாம்‌ போடுகிற விதிமுறைகளைச்‌ செயல்படுத்த வேண்டியவர்‌ 
பொதுக்கல்வி இயக்குநரே. 

“அவர்‌ கருத்து சரியா, தவறர்‌ என்பது அவர்‌ குறிப்பைப்‌ படித்த 
பின்புதான்‌ சொல்ல வேண்டும்‌. 

“எனவே, அக்‌ குறிப்பை எல்லோருக்கும்‌ கொடுங்கள்‌; தயவு 
செய்து கூட்டத்தை ஒத்தி வையுங்கள்‌. 

“டைரக்டர்‌ கருத்தைப்‌ படித்து ஆழ்ந்து சிந்தித்த பிறகு 
மீண்டும்‌ கூடுவோம்‌” என்று வழி காட்டினார்‌. 

இரண்டொரு மணித்துளிகள்‌ விவாதித்த பிறகு கூட்டம்‌ 
ஒத்திப்‌ போடப்பட்டது. 

என்னுடைய குறிப்பு எல்லோருக்கும்‌ வழங்கப்பட்டது. 

“நாங்கள்‌ கலைந்து போகும்போது, நிதிச்செயலர்‌ என்‌ 
கையைப்‌ பிடித்து அழைத்துக்கொண்டு நிதி அமைச்சரிடம்‌ 
சென்றார்‌. நிதி அமைச்சரிடம்‌ குழுக்‌ கூட்டத்தில்‌ நடந்தவற்றைச்‌ 
சொல்லிவிட்டு 

“ஏல்லோருக்கும்‌ இலவசக்‌ கல்வித்‌ திட்டம்‌ பற்றிக்‌ கல்விச்‌ 
செயலரோடு நீங்கள்‌ விவாதித்தீர்களா? அவருடைய திட்டம்‌ 
உங்கள்‌ ஆலோசனைப்படி. இருக்கிறதா?” என்று அமைச்சரைக்‌ 
கேட்டார்‌. 

“கல்விச்‌ செயலர்‌ என்னிடம்‌ அதுபற்றிப்‌ பேசவில்லை. நான்‌ 
அத்தகைய திட்டமும்‌ கொடுக்கவில்லை” என்று அமைச்சர்‌ பதில்‌ 
கூறினார்‌. 


பிறகு இரு குறிப்புகளையும்‌ படித்துப்‌ பார்த்தார்‌. 

“தல்விச்‌. செயலரின்‌ திட்டம்‌ தேவை இல்லாதது. 
நடைமுறையில்‌ தொல்லைகளை விளைவிக்கக்‌ கூடியது” என்றார்‌. 

அதைக்‌ கேட்டுக்கொண்டு நிதிச்செயலரும்‌ நானும்‌ வெளியே 
வந்தோம்‌. 

அடுத்த கூட்டத்தில்‌ “நடைமுறையில்‌ இருக்கிற இலவசக்‌ 


கல்வித்‌ திட்டத்தில்‌ . கைவைப்பது இல்லை” என்று முடிவு 
செய்யப்பட்டது. 


இமாலய அநீதி 

சட்டமன்றப்‌ பொறுக்குக்குழு, கல்வி பற்றிய வெள்ளை. 
அறிக்கையின்‌ பேரில்‌ பல புரிந்துரைகளைக்‌ கொடுத்தது என்று 
முன்னரே குறித்துள்ளேன்‌. 

அவற்றில்‌ ஒன்று. 

“தனியார்‌ தொடக்கப்‌ பள்ளிக்கூடங்களில்‌ ஐவரும்‌ அதற்கு 
மேற்பட்ட ஆசிரியர்களும்‌ வேலை செய்தால்‌, அவர்களில்‌ ஒருவராக 
இடைநிலை ஆசிரியரை நியமித்துக்‌ கொள்ளலாம்‌” என்கிற 
தனியார்‌ பள்ளிகளுக்குக்‌ கொடுக்கப்பட்டிருக்கும்‌ சலுகையைப்‌ 

பொனறுமிர்வாகப்‌ பள்ளிகளுக்கும்‌ விரிவுபடுத்த வேண்டும்‌ 
என்பதாகும்‌ 

இப்‌ பரிந்துரை, செய்தித்‌ தாள்களில்‌ வெளிவந்தது. 
மயிலாடுதுறை நகராட்சி சார்பில்‌, அதன்‌ மேற்பார்வையிலுள்ள 
தொடக்கப்‌ பள்ளிகளுக்கு மேற்படி. பரிந்துரைப்படி. இடைநிலை 
ஆசிரியர்களை நியமிக்க அரசின்‌ ஒப்புதலைக்‌ கேட்டுக்‌ கடி.தம்‌ 
எழுதப்பட்டது. 

அந்தக்‌ சுடிதத்திற்கு உடனுக்குடன்‌ பதில்‌ எழுதப்பட்டது. 

அமைச்சரைக்கூடக்‌ கலந்து பேசாமல்‌ “அப்படி நியமிக்க 
இசைவு தர இயலாது" என்று பதில்‌ போயிற்று. 

இது நூற்றுக்கு நூறு சரியான பதில்‌. 

பரிந்துரைகள்‌ உ ரியவர்களால்‌ ஏற்றுக்‌ கொள்ளப்பட்ட பிறகே 
ஆணையாக உருவெடுக்கும்‌. 


மேற்படி. பரிந்துரை உரியவர்களின்‌ முடிவுக்கு வரவில்லை. 

எனவே, அதையொட்டி. ஆணை பிறப்பிக்க முடியாது. 

ஆனால்‌, அதோடு தெரிந்தோ, தெரியாமலோ மற்றொரு நஞ்சு 
கலந்து விட்டது. 

ஏற்கெனவே இடைநிலை ஆசிரியர்களை நியமிக்கும்‌ உரிமை 
பெற்றுள்ள, நியமித்துள்ள தனியார்‌ தொடக்கப்‌ பள்ளிகள்‌ 
உடனடியாக அவ்‌ வுரிமையை இழக்கின்றன. 

“ஐந்தாம்‌ வகுப்புவரை அவர்கள்‌ இளநிலை ஆசிரியர்‌ 
களைத்தான்‌ நியமிக்க வேண்டும்‌” என்பதும்‌ பதிலில்‌ சேர்ந்து 
விட்டது. 

அச்‌ செய்தியும்‌ செய்தியாளர்களுக்கு வழங்கப்பட்டது. 

மேலும்‌, அதன்‌ படிகளைப்‌ பொதுக்கல்வி இயக்குநருக்கு 
அனுப்பி, உடனடியாக அதையொட்டிய ஆணையைச்‌ 
சுற்றறிக்கையாக அனுப்பும்படி கட்டளை இடப்பட்டது. 

என்‌ நிலை, சட்டியிவிருந்த மீனை நெருப்பில்‌ தூக்கிப்‌ 
போட்டது போன்றதாகும்‌. 

ஆயிரக்கணக்கான இடைநிலை ஆசிரியர்கள்‌ புதிய 
ஆணையால்‌ இளநிலை ஆசிரியர்களாக ஆகிவிடுவார்கள்‌ 

அந்‌ நிலைக்கான குறைந்த சம்பளம்‌ பெறும்‌ நிலைக்குத்‌ 
தள்ளப்படுவார்கள்‌ என்பது என்‌ அலுவலகப்‌ புள்ளி விவரம்‌ 
தெளிவுபடுத்திற்று. 


456 நினைவு அலைகள்‌ 


ஆயிரக்கணக்கானவர்கள்‌ வயிற்றில்‌ அடிப்பதா? 

அரசு ஆணையை நடைமுறைப்‌ படுத்தாமல்‌, அரசின்‌ 
தண்டனைக்கு ஆளாவதா? 

இவ்விரு கேள்விகளும்‌ என்‌ முன்னின்று மிரட்டின. 

முறைப்படி, அப்போதிருந்த விதிப்படி, இடைநிலையில்‌ 
ஆசிரியர்களாக நியமிக்கப்பட்ட ஆயிரக்கணக்கானவர்களைத்‌ 
இடுதிப்பெனத்‌ தக்க காரண மின்றிப்‌ பதவி இறக்கம்‌ செய்தல்‌. 
இமாலய அநீதி ஆகும்‌. 

நீதியைக்‌ காப்பதற்காகத்‌ தேவைப்பட்டால்‌ “தண்டனையைப்‌ 
பெற்றுக்‌ கொள்வோம்‌” என்ற முடிவுக்கு வந்தேன்‌. 

அரசு ஆணையைப்‌ படி. எடுத்து அனுப்பவில்லை. 
மீண்டும்‌ மறுப்பு 

மாறாக, அரசின்‌ செயலருக்கு நேர்முகக்‌ கடிதம்‌ 
அடக்கமாகவே - விவரமாக எழுதினேன்‌. 

“அரசின்‌ புதிய ஆணை சட்டமன்றக்‌ குழுவின்‌ சிந்தனைக்கு 
நேர்மாறானது. 


“அதை ஏற்றுக்கொள்ள முடியாவிட்டாலும்‌ பல்லாண்டு 
களாக நடைமுறையில்‌ இருக்கும்‌ உரிமையை எடுத்து 
நிர்வாசிகளுடைய கசப்பையும்‌ ஆசிரியர்களுடைய பதவி 
இறக்கதையும்‌ வளர்ப்பது சட்டத்துக்குப்‌ புறம்பானது. 

“இத்தகைய சட்ட விரோதமான பிழை நேரிடக்கூடும்‌ என்று 
என்னால்‌ கனவு காணவும்‌ முடியவில்லை. 

“எனவே, அருள்கூர்ந்து ஆணையை மறுபரிசீலனை 
செய்யுங்கள்‌. அமைச்சரின்‌ கவனத்திற்குக்கொண்டு வாருங்கள்‌. 

“இதனால்‌ ஏற்படக்கூடிய தய விளைவுகளை நேரில்‌ விளக்க 
எனக்கு ஒரு வாய்ப்புத்‌ தாருங்கள்‌” என்று எழுதினேன்‌ 


ஆசிரியர்‌ கிளர்ச்சி 
இந்தத்‌ தவறான ஆணை காட்டுத்‌ தீ போலப்‌ பரவிற்று 


ஆசிரியக்‌ கழகங்கள்‌ ஆங்காங்கே கூடிக்‌ கண்டனம்‌ 
தெரிவித்தன. 


அரும்பாடுபட்டுத்‌ தேடிய நல்லெண்ணம்‌ நொடியில்‌ பாழாக 
விடுவதா? மாற்றார்‌ சும்மா இருப்பார்களா? 

ஆசிரியர்‌ கிளர்ச்சிக்குத்‌ தூபம்‌ போட்டார்கள்‌. முன்கூட்டி 
அறிவித்துவிட்டு, தஞ்சைத்‌ தரணியிலிருந்து தொடக்கப்‌ பள்ளி 
ஆசிரியர்கள்‌ சைக்கிள்‌ பேரணி நடத்திச்‌ சென்னை வந்தடைந்தனர்‌ 

சென்னைத்‌ திருவல்லிக்கேணி கடற்கரையில்‌ பொதுக்கூட்டம்‌ 
நடத்தித்‌ தங்கள்‌ கோரிக்கையை விடுத்தனர்‌. 

கோரிக்கை வெற்றிபெற்றது. “பழைய நிலை நீடிக்கும்‌” என்ற 
அரசு ஆணை வந்தது. எனவே, என்‌ தலை தப்பியது. 

கொள்கை, சட்டமன்றம்‌ ஆகியவற்றோடு தொடர்புடைய 
விவகாரத்தில்கூட அரசு அலுவலர்கள்‌ தன்னிச்சையாகக்‌ கலந்து 
கொண்டது முறையல்ல. 

இருப்பினும்‌, அமைச்சர்‌ அவர்கள்‌ மேல்நடவடிக்கை 
எடுக்கவில்லை. 


அமைச்சர்‌ பொறுப்பேற்றார்‌ 

சென்னை சட்ட மன்றத்தில்‌ தவறான ஆணை பற்றிக்‌ கேள்வி 
எழுந்த பொழுது, “ஆணை சரியல்ல. அது எந்த மட்டத்தில்‌ 
பிறப்பிக்கப்பட்டு இருந்தாலும்‌ அமைச்சர்‌ என்கிற முறையில்‌ 
அதற்கான பொறுப்பை நான்‌ ஏற்றுக்கொள்கிறேன்‌” என்றாரே 
ஒழிய, எந்த அலுவலர்‌ அத்‌ தவறைச்‌ செய்தார்‌ என்று, அலுவலர்‌ 
பெயரை அவர்‌ வெளிப்படுத்தவே இல்லை. 

முற்காலத்தில்‌ பெரிய அலுவலர்கள்‌ துணிந்து பொறுப்புகளை 
ஏற்றுக்‌ கொண்டு நிர்வாகம்‌ விரைந்து செயற்பட உதவியகற்குக்‌ 
காரணம்‌, 

தம்மை அறியாமல்‌ தவறு நேர்ந்து விட்டாலும்‌ பாதுகாக்கப்‌ 
படுவோம்‌ என்னும்‌ சூழல்‌ இருந்ததே ஆகும்‌. 

மற்றொரு வழக்கு பற்றிச்‌ சொல்லுகிறேன்‌. 

ஒரு தொழில்‌, நாட்டுடைமை ஆக்கப்பட்டால்‌, அதன்‌ 
நோக்கம்‌ பொதுமக்களுக்கும்‌ நன்மையாக விளங்கவேண்டும்‌. 

அதற்கு மாறாக, இலாபம்‌ மூன்பைவிட அதிகம்‌ வந்தது 
என்றோ, பணியாளர்களுக்குக்‌ கூடுதல்‌ ஊதியம்‌ கிடைக்கிறது . 
என்றோ பெருமைப்படுவது நிறைவாகாது. 

“தமிழ்நாட்டுத்‌ தொடக்கப்‌ பள்ளிகளுக்கான மொழிப்‌ பாட 


நூல்களை அரசே வெளியிடுவது” என்னும்‌ முடிவு ஒரு புயலைக்‌ 
கிளப்பியது. 

மலிவு விலையில்‌ பாடப்‌ புத்தக நூல்கள்‌ 
அரசு போதிய காலம்‌ கொடுத்தது. பாடநூல்களை எழுதி 
* வாங்கி அச்சிடும்‌ வேலையும்‌ கணக்குப்படி சரியாக நடந்தது? 
நூல்களுக்கு விலை போடும்‌ நிலை நெருங்கிற்று. 
அரசு.வெளியீடுகளுக்கு விலை எப்படி. முடிவு செய்வார்கள்‌ 
தெரியுமா? 

அடக்க விலை ஒரு ரூபாய்‌ என்றால்‌, விற்பனை விலை இரண்டு 
ரூபாய்‌ என்று போடுவார்கள்‌. 

அதிலேயும்‌ ஒரு நியாயம்‌ இருக்கிறது... 

முற்காலத்தில்‌ அரசு எத்தகைய நூல்களை வெளியிட தூ? 

சட்டங்கள்‌ விதிமுறைகள்‌ போன்றவைகளையே வெளி 
யிட்டது. 

ஓர்‌ ஆயிரம்‌ பிரதிகள்‌ அச்சடித்தால்‌, அவற்றை விற்கப்‌ 
பல்லாண்டுகள்‌ பிடிக்கும்‌. அதுவரை நூல்களைப்‌ பாதுகாக்க 
வேண்டும்‌. : 

ஆண்டுதோறும்‌ தணிக்கை செய்து சரிபார்க்க வேண்டும்‌. 

எனவே “தலைச்சுமை' அதிகம்‌. 

இதற்குப்‌ பழக்கப்பட்டவர்கள்‌ அரசு அச்சுத்துறை 
அலுவலர்கள்‌. 

எனவே “சாதாரண அரசு வெளியீட்டைப்‌ போலவே பாட 
நூல்களின்‌ விலையை அடக்க விலைக்கு இரு மடங்காக வைக்க 
வேண்டும்‌” என்று அரசுக்குப்‌ பரிந்துரை வந்தது. 

அப்‌ பரிந்துரையை அரசு எனக்கு அனுப்பி என்‌ கருத்தைக்‌ 
கேட்டது. 

நான்‌ “கூடாது” என்று காரணம்‌ காட்டி விவரமாக 
எழுதினேன்‌: 

“பாட நூல்கள்‌ பெரும்பாலும்‌ பள்ளிகள்‌ தொடங்கிய சில 
வாரங்களில்‌ விற்றுப்போகும்‌. அதனால்‌ போட்ட பணத்தை 
'இரண்டொரு திங்களில்‌ எடுத்துவிடலாம்‌. 

“அரசின்‌ மற்ற வெளியீடுகளை வெளி ஊர்களில்‌ விற்க 
நிலையங்கள்‌ கிடையா. 

“பாட நூல்களைச்‌ சென்னை நகரில்‌ மட்டும்‌ விற்றுக்‌ 
கொண்டிருக்க முடியாது. 

“பல ஊர்களிலும்‌ விற்பனையாளர்களை நியமிக்க வேண்டும்‌. 
“இந்தச்‌ செலவையும்‌ கணக்கில்‌ எடுத்துக்கொண்டு பார்த்தால்‌, 

அடக்க விலைக்குமேல்‌ கால்‌ பங்கு சேர்த்து விலை போட்டால்‌ 

போதும்‌; அதுவே மக்களுக்கு நீதியாகும்‌” என்று எழுதினேன்‌. 
அலுவலர்கள்‌ மட்டத்தில்‌ முடிவுக்கு வர இயலவில்லை 


இறுதியில்‌ முதலமைச்சரும்‌ நிதி அமைச்சரும்‌ பெரிய 
அலுவலர்களை வைத்துக்கொண்டு பேசி முடித்தார்கள்‌. 


என்ன முடிவு? 
“முதல்‌ தமிழ்ப்பாட நூலின்‌ அன்றைய அடக்க விலை 


இருபத்துநான்கு பைசா. அதோடு பாதி சேர்த்தால்‌, முப்பத்தாறு. 
பைசா ஆகும்‌. 


“அதற்குப்‌ பதில்‌ முப்பது பைசா விலை போடவும்‌; இதே 
அடிப்படையில்‌ மற்ற நூல்களுக்கும்‌ விலை போடவும்‌” என்று 
முடிவு செய்யப்பட்டது. 


என்‌ தலை தப்பிற்று!. 


47. மாணவர்கள்‌ ஊக்கம்‌ 


நடமாடும்‌ உடல்நலத்‌ தணிக்கையகம்‌ 

சென்னை மாநிலத்தின்‌ முதல்‌ ஊதியக்‌ குழுவின்‌ பரிந்துரைகள்‌ 
அரசுக்குக்‌ கிடைத்தன. - 

அரசு, அவற்றைப்‌ பெரும்பாலும்‌ ஏற்றுக்‌ கொண்டது. 

அதன்படி, “கல்வித்துறையில்‌ பல்வேறு நிர்வாகங்களின்‌ சீழ்‌ 
பணியாற்றும்‌ அதே தகுதியுடைய எல்லா ஆசிரியர்களுக்கும்‌, “ஓரே 
சம்பளம்‌” என்கிற கொள்கை ஒப்புக்‌ கொள்ளப்பட்டது. 

புதிய சம்பள விகிதங்கள்‌ பல திங்கள்‌, முன்‌ தேதியிட்டு 
வழங்கப்பட்டன. 

எனவே, ஆசிரியர்களுக்குச்‌ “சம்பளப்‌ பாக்கி” என்ற பெயரால்‌, 
அக்‌ காலத்துக்குக்‌ கணிசமான தொகை வந்தது. 

ஆசிரியர்‌ சமுதாயம்‌ மகிழ்ச்சிக்‌ கடலில்‌ திளைத்தது. 

கிட்டத்தட்ட அதே நேரத்தில்‌ எனக்குத்‌ “தாமரைத்‌ திரு” 
என்கிற “பத்ம ஸ்ரீ” விருது கிடைத்தது. 

இது வடார்க்காடு மாவட்ட இளநிலைப்‌ பன்னிகளின்‌ 
தலைமை ஆசிரியர்களின்‌ சங்கத்திற்கு இரட்டிப்புப்‌ பூரிப்பை 
ஏற்படுத்தியது. 


ஒரு வகையில்‌ ஒரு கல்லில்‌ இரு மாங்காய்‌ அடிக்க நினைத்தது. 

தங்களுக்கு வரப்போகும்‌ சம்பளப்‌ பாக்கியில்‌ ஒரு விழுக்காடு 
ஒரு பொது நன்மைக்குச்‌ செலவிட எண்ணிக்‌ கலந்து உரையாடி 
முடிவு செய்தனர்‌. 

என்ன பொது நன்மைக்கு ஏற்பாடு செய்வது? 

உயர்நிலைப்‌ பள்ளிகளில்‌ படிக்கும்‌ மாணவ மாணவியர்‌ 
அனைவருக்கும்‌ “உடல்‌ நலத்‌ தணிக்கை” செய்வது, அதற்காகத்‌ 
தங்கள்‌ உத்தேச நன்கொடையில்‌ இருந்து ஒரு நடமாடும்‌ 
மருத்துமனை நடத்துவது; ஒரு மருத்துவரையும்‌ உதவியாளர்‌ 
களையும்‌ நியமிப்பது 

“அம்மருத்துவமனை ஒவ்வொரு பள்ளியாகச்‌ சென்று 
மாணவர்களை உடல்‌ நலத்‌ தணிக்கை செய்து வந்த போக்கு வரவுச்‌ 
செலவையும்‌ மருத்துவ உதவியாளர்‌ ஊதியச்‌ செலவையும்‌ 
மாணவரிடம்‌ இருந்து ஏற்கெனவே வாங்கி வரும்‌ உடல்‌ 
நலத்தணிக்கைக்‌ கட்டணத்திலிருந்து ஈடுசெய்வது” என்று முடிவு 
செய்தார்கள்‌. 

தலைமை ஆசிரியர்களைப்‌ போலவே பிற ஆசிரியர்களும்‌ 
அதே விழுக்காட்டில்‌ நன்கொடை கொடுக்க இசைந்தனர்‌. 

திட்டத்தின்‌ எல்லாக்‌ கூறுகளையும்‌ துல்லியமாகக்‌ கவனித்து, 
மதிப்பிட்டு, கணக்குப்‌ போட்டு “நடமாடும்‌ க்டல்நலத்‌ 
தணிக்கையகம்‌” நடத்த முடிவு செய்தார்கள்‌. 

அதில்‌ உணர்ச்சியைக்‌ கலந்து விட்டார்கள்‌. 

அதனால்‌ அத்‌ திட்டம்‌ நடைமுறைக்கு வர நீண்ட கால தாமதம்‌ 
ஆயிற்று. 

அப்படிக்‌ கலந்த உணர்ச்சி என்ன? 
என்‌ பெயர்‌ சூட்ட: விரும்பினார்கள்‌ 

அந்தத்‌ தணிக்கை அகத்திற்குப்‌ “பொதுக்கல்வி இயக்குநர்‌ தாம 
ரைத்திரு. நெ. து. சுந்தரவடிவேலு தணிக்கை அகம்‌” என்று பெயர்‌ 
சூட்ட முடிவு செய்தார்கள்‌. 

அந்த நன்றியுணர்ச்சி நல்லதாக இருக்கலாம்‌! ஆணால்‌, அரக 
அலுவலர்‌ “உடம்புக்கு” ஒத்து வராது. 

அது அவர்களுக்குத்‌ தெரியாமல்‌ போயிற்று. 

வடார்க்காடு மாவட்ட உயர்நிலைப்‌ பள்ளித்‌ தலைமை 
ஆசிரியர்கள்‌ சிலரை அழைத்துக்கொண்டு நாடாளுமன்ற 
உறுப்பினர்‌ திரு. முகமது அன்வர்‌ என்னிடம்‌ வந்தார்‌ 

முன்‌ கூறிய தகவல்களை எல்லாம்‌ சொன்னார்‌. “தணிக்கை 
யகத்திற்கு” என்‌ பெயரைச்‌ சூட்டுவதற்கு இசைவு கேட்டார்‌ 

“கணிசமான பணம்‌ கிடைக்கிறபோது அதில்‌ ஒரு 
விழுக்காட்டைப்‌ பொது நன்மைக்குச்‌ செலவிட வேண்டும்‌ என்பது 
பேணி வளர்க்க வேண்டிய நல்லுணர்வே! 

“உங்கள்‌ மாவட்ட உயர்நிலைப்‌ பன்னி ஆசிரியர்களிடம்‌ இந்‌ 
நல்லுணர்வு பரவி இருப்பது போற்றற்குரியதாகும்‌. அவர்கள்‌ 
முடிவுப்படி. ஒரு மருத்துவத்‌ தணிக்கையதம்‌ நடத்துவீர்களானால்‌ 
உங்கள்‌ ஆசிரியர்கள்‌ முன்னோடிகளாக இருப்பார்கள்‌. 

“ஆனால்‌, ஒன்று! அத்‌ திட்டத்தோடு என்‌ பெயரை இணைக்‌ 
காதீர்கள்‌. 

“அரசு ஊழியத்தில்‌ இருக்கும்‌ ஒருவர்‌, எவ்வளவு சிறந்த, சேவை 
செய்வதாகக்‌ கருதப்பட்டாலும்‌.அவர்‌ பதவியில்‌ இருக்கும்போதே 
அவர்‌ பெயரில்‌ எதையும்‌ நிறுவுவது, விதிமுறைகளுக்குப்‌ 
புறம்பானது. 

“எனவே, அதை விட்டுவிட்டு, திட்டத்தை இயக்குநரின்‌ 
ஒப்புதலுக்கு அனுப்புங்கள்‌. விரைவில்‌ அரசின்‌ இசைவு வாங்கித்‌ 
தருகிறேன்‌” என்றேன்‌. 

நாடாளுமன்ற உறுப்பினர்‌ குறுக்கிட்டார்‌, “நானும்‌ அரசு 
அலுவலராக இருந்தவன்தானே; எனக்கும்‌ அவ்விதி முறை 
நினைவுக்கு வந்தது. 

“இருப்பினும்‌ நான்‌-தைரியம்‌ கூறி மேற்படி முடிவு எடுக்கச்‌ 
செய்தேன்‌.” 


காமராசரின்‌ இசைவு 
உங்களிடம்‌ வருவதற்கு முன்பு இக்‌ குழு முதலமைச்சர்‌ 
மாண்புமிகு காமராசர்‌ அவர்களைக்‌ கண்டு பேசிற்று. 
“விதிவிலக்குச்‌ செய்து தங்கள்‌ பெயரை அத்‌ திட்டத்திற்குச்‌ 
சூட்ட ஒப்புதல்‌ கேட்டோம்‌; செய்து தருவதாக அவர்‌ சொல்லி 
இருக்கிறார்‌. 

“தயவு செய்து தாங்கள்‌ குறுக்கே நிற்காதீர்கள்‌.” 
என்‌ ' நிலை இக்கட்டாகி விட்டது. முதலமைச்சர்‌ ஓர்‌ 


தூதுக்குழுவிற்கு வாக்குக்‌ கொடுத்திருப்பதாகச்‌ சொல்லும்போது 
நான்‌ மெனனியாக வேண்டியதுதானே முறை. 


எனவே, “உங்கள்‌ விருப்பம்‌, முதல்வர்‌ அதிகாரம்‌” என்று 
சொல்லி முடித்துக்‌ கொண்டேன்‌. 

ஏறத்தாழ ஈராண்டு காலத்‌ தாமதத்திற்குப்பின்‌ என்‌ பெயர்‌ இல்‌ 
லாமல்‌ திட்டத்திற்கு ஒப்புதல்‌ கிடைத்தது. 

அதுதான்‌ முறை. 

வடார்க்காடு காட்டிய வழியை மேலும்‌ சில மாவட்டங்கள்‌ 
பின்பற்றின. 

மதுரை, நாமக்கல்‌ கல்வி மாவட்டங்களில்கூட “நடமாடும்‌ 
உடல்நலத்‌ தணிக்கையகம்‌” நன்கொடைகள்‌ மூலம்‌ தொடங்கி 
நடத்தப்பட்டதாக நினைவு. 
ஞானத்‌ தநதை திட்டம்‌ 

கல்வி வளர்ச்சி ஒருபால்‌, அதன்‌ சீரமைப்பு ஒருபால்‌, 

அதன்மேல்‌ நாட்டத்தைப்‌ பெருக்குதல்‌ ஒருபால்‌, 

கல்வி நிலையங்கள்‌ வாயிலாக ஒன்றுபட்ட சமுதாயத்தை 
உருவாக்குதல்‌ ஒருபால்‌, 

வீடுகளில்‌ கற்பிப்போர்‌ இல்லாமை பற்றிப்‌ பள்ளிகளிலேயே 
ஆசிரியர்கள்‌ இலவசமாகக்‌ கற்பிக்கும்‌ மேற்பார்வைப்‌ படிப்புத்‌ 
திட்டம்‌ ஒருபால்‌ - என வளர்ந்து வருகையில்‌, 

மற்றொரு பொறுப்பு வந்து சேர்ந்தது. 

இல்லை, தமிழ்நாட்டு ஆசிரியர்கள்‌ தாங்களே தங்கள்‌ மீது 
சுமத்திக்‌ கொண்டார்கள்‌. 

பல பன்ளிச்‌ சீரமைப்பு மாநாடுகளை நடத்திய பிறகு ஒன்று 
தெளிவாயிற்று. 

அது என்ன? 

எவ்வளவு தாராளமாக நன்கொடைகள்‌ கிடைத்தாலும்‌, 
எல்லாப்‌ பள்ளிக்‌ கூடங்களும்‌ பாடக்‌ கருவிகளில்‌ தன்னிறைவுபெற 
ஒரு தலைமுறையாவது பிடிக்கும்‌. 

அதுவரை கருவிகள்‌ செறிந்த பள்ளியின்‌ துணைக்கருவிகளை, 
நூலகங்களை, சோதனைக்‌ கூடங்களை அக்கம்‌ பக்கத்தில்‌ அருகில்‌ 
உள்ள பள்ளிகள்‌ பயன்படுத்திக்கொள்ள விடலாமா? 

அப்படி உரிமை கொடுத்தால்‌ அதைப்‌ பயன்படுத்திக்‌ 
கொள்வார்களா? இக்‌ கேள்விகள்‌ பிறந்தன. 

நெடுங்காலம்‌ வாதிட்டுக்‌ . கொண்டிராமல்‌ செய்து 
பார்த்துவிடத்‌ துணிந்தார்கள்‌ தமிழ்நாட்டுக்‌ கல்வியாளர்கள்‌. 

ஒவ்வொரு நடுநிலைப்‌ பள்ளியோடும்‌ சுற்றுப்‌ புறங்களிலுள்ள 
தொடக்கப்‌ பள்ளிகள்‌ இணைவது; “விடுமுறை நாள்களில்‌ 
குறிப்பிட்ட நேரத்தில்‌, தொடக்கப்‌ பள்ளி ஆசிரியர்‌ - ஆசிரியர்கள்‌ - 
மாணாச்கர்களைக்‌ குறிப்பிட்ட நடுநிலைப்‌ பள்ளிக்கு அழைத்து 
வருவார்கள்‌. 

அங்குள்ள சோதனைக்‌ கூடங்களைக்‌ காட்டிக்‌ கருவிகளை 
அறிந்து கொள்ள உதவுவார்கள்‌. 

நூலகத்தைப்‌ பயன்படுத்தும்‌ பழக்கத்தை வளர்ப்பார்கள்‌. 

நல்லவர்‌ வீட்டில்‌ இருக்கும்‌ சமையல்‌ பாத்திரங்கள்‌ பலபோது 
நண்பர்கள்‌ வீட்டுச்‌ சமையலுக்கும்‌ பயன்படுவதுபோல, குறிப்பிட்ட 
நடுநிலைப்‌ பள்ளியில்‌ குவிந்துள்ள துணைக்‌ கருவிகள்‌ போன்றவை 
பல தொடக்கப்‌ பள்ளிகளுக்கும்‌ பயன்பட்டன. 

அதேபோல்‌ நடுநிலைப்‌ பள்ளிகள்‌ தங்களுக்கு அருகிலுள்ள 
உயர்நிலைப்‌ பள்ளிகளோடு இணைந்து கொள்ளும்‌. 

உயர்நிலைப்‌ பள்ளித்‌ தலைமையாசிரியரோடும்‌-ஆசிரியர்‌-. 
களோடும்‌ செய்து கொண்ட ஏற்பாட்டின்படி, குறிப்பிட்ட நாளில்‌ 
அங்குச்‌ சென்று அங்குள்ள சோதனைக்‌ கூடத்தைப்‌ பயன்படுத்திக்‌ 
கொள்ளும்‌. 

பற்றாக்‌ குறையுள்ள நடுநிலைப்‌ பள்ளியே, உயர்நிலைப்‌ 
பள்ளியோ, எல்லாம்‌ பெற்ற அதே நிலைப்‌ பள்ளியோடு தொடர்பு 
வைத்துக்‌ கொள்வதில்‌ தடை ஏதும்‌ இல்லை. * 

இத்‌ திட்டத்திற்கு “ஞானத்‌ தந்‌ைத திட்டம்‌” என்று பெயர்‌ 
சூட்டப்பட்டது. 
நாடறிந்த ஆசிரியர்கள்‌ தியாகம்‌ 

இதைப்‌ பொதுமக்கள்‌ வரவேற்றார்கள்‌; மாநில ஆளுநர்‌ 


மேதகு விஷ்ணுராம்‌ மேதி போன்றவர்கள்‌ வானொலிப்‌ பேச்சின்‌ 
வாயிலாகப்‌ பாராட்டி வரவேற்றார்கள்‌. 

ஞானத்‌ தந்தை திட்டமும்‌ பல பக்கங்களில்‌ பரவிற்று. 

அதற்கேற்ற தியாக உணர்வு, கூடுதல்‌ பொறுப்பேற்கும்‌ 
உந்துதல்‌ எங்கிருந்துதான்‌ ஊறிற்றோ? எப்படித்தான்‌ ஊறிற்றோ? 
இன்று நினைத்தாலும்‌ திகைப்பாக இருக்கிறது! 
.... தற்பெருமை கொள்ளுதல்‌ தவறு. தன்நிலை அறிதல்‌ 
வாழ்க்கையின்‌ நரம்பு. 

தமிழ்‌ நாட்டில்‌ தொடங்கிய மக்கள்‌ இயக்கங்களாகிய 
பகலுணவு, சீருடை, பள்ளிச்‌ சீரமைப்பு; மேற்பார்வைப்‌ படிப்பு 
ஆகியவை இந்தியா முழுவதிலும்‌ புகழ்‌ பெற்றதைப்‌ போலவே 
ஞானத்தந்தை திட்டமும்‌ இந்தியக்‌ கல்வியாளர்களின்‌ கவனத்தை 
ஈர்த்தது. 

"பிற்காலத்தில்‌ இந்திய அரசால்‌ நியமிக்கப்பட்ட “கோத்தாரி 
கமிஷன்‌” இதுபற்றி விரிவாகப்‌ பரிந்துரைகள்‌ செய்தது. 

ஞானத்தந்தை திட்டம்‌ என்கிற பெயரை மாற்றி கல்வி 
இணையங்கள்‌” என்ற பெயரில்‌ பல அரிய பரிந்துரைகளை 
வழங்கியது. 

அவற்றைச்‌ செயல்படுத்திப்‌ பார்த்தார்களா? குற்றம்‌ குறை 
கண்டு அவற்றை நீக்க முடியாமல்‌ கைவிட்டார்களா? இல்லை, 
இல்லை. 

பேசினார்கள்‌; நாலாப்‌ பக்கங்களிலும்‌ பேசினார்கள்‌; பல 
மட்டங்களிலும்‌ பேசினார்கள்‌; பேசித்‌ தீர்த்தார்கள்‌. 

ஊக்கமும்‌, உள்‌ வலியும்‌, உண்மையில்‌ பற்றும்‌ இல்லா மக்கள்‌ 
வேறு என்னதான்‌ செய்யமுடியும்‌? 

புதிய கல்விக்‌ கொள்கையிலாவது வளம்பெற்ற பள்ளிகள்‌ 
வறுமையுற்ற பள்ளிகளுக்குப்‌ பயன்படும்‌ வழிமுறைகளைச்‌ 
செயல்படுத்த முடிந்தால்‌ நன்றாய்‌ இருக்கும்‌! 
ஏற்றத்தாழ்வை ஒழித்த சீருடை 

சிருடையின்‌ சிறப்புப்‌ ப்ற்றி ஒரு சுவையான நிகழ்ச்சி. 


திருநெல்வேலி மாவட்டத்தில்‌ கடம்பூர்‌ என்று ஒரு பேரூர்‌ 
உள்ளது. அப்‌ பேரூர்‌ மக்களுக்குக்‌ கல்வியில்‌ ஆர்வம்‌ மிகுதி. 


கல்வித்‌ துறையின்‌ மேம்பாட்டுத்‌ திட்டங்கள்‌ அனைத்தையும்‌ 
செம்மையாக நடத்திக்‌ காட்டியவர்கள்‌ அவர்கள்‌. 

கடம்பூர்‌, அதைச்‌ சுற்றியுள்ள ஊர்கள்‌ ஆகியவற்றில்‌ இயங்கும்‌ 
யல பள்ளிகளின்‌ சார்பில்‌ இலவசச்‌ சீருடை விழாவிற்கு ஏற்பாடு 
செய்தார்கள்‌. 

நிகழ்ச்சி கடம்பூரில்‌; நேரம்‌ முற்பகல்‌. விழாவைச்‌ சிறப்பிக்க 
வணக்கத்திற்குரிய: தவத்திரு குன்றக்குடி. அடிகளார்‌ இசைந்‌ 
திருந்தார்‌. அவ்‌ விழாவில்‌ எனக்குப்‌ பங்கு இருந்தது. 

அடிகளார்‌ நேரம்‌ காத்தவில்‌ கருத்தாய்‌ இருப்பவர்‌. 

அவர்‌ தமது காரில்‌ கடம்பூரை நெருங்கிக்‌ கொண்டிருந்தார்‌. 

அப்போது பக்கத்து ஊர்‌ மாணாக்கர்கள்‌ சாலையின்‌ இரு 
மருங்கிலும்‌ வரிசையாகச்‌ சீருடையில்‌ சென்று கொண்டு 
இருந்தார்கள்‌. 

அக்‌ குழந்தைகளுக்கு அடிகளாரைப்‌ பழக்கமில்லை. 
அவர்களை நெருங்கியதும்‌ அடிகளாரின்‌ கார்‌ நின்றது. 

அடிகளார்‌ காரைவிட்டு இறங்கினார்‌. பிள்ளைகள்‌ இன்னார்‌. 
என்று தெரிந்து கொள்ளாமலே, “வணக்கம்‌, சாமி!” என்று 
முழங்கினர்‌. 

அடிகளார்‌ அவர்களைப்‌ பார்த்து, “நீங்கள்‌ யார்‌?” என்று 
கேட்டார்‌. : 

பக்கத்து ஊர்ப்‌: பெயரைச்‌ சொல்லி, அவ்‌ வூரின்‌ 
மாணாக்கர்கள்‌ என்றார்கள்‌. 

“ஊரை விட்டு எங்கே போகிறீர்கள்‌?” என்பது அடிகளாரின்‌ 
அடுத்த கேள்வி. 

“கடம்பூரில்‌ நடக்கும்‌ ௪ருடை வழங்கும்‌ விழாவிற்குச்‌ 
செல்கிறோம்‌” என்பது பிள்ளைகளின்‌ பதில்‌. 

* “எதற்காகச்‌ சருடையாக இருக்க வேண்டும்‌?” என்றார்‌. 
அடிகளார்‌. 

எதிரிலிருந்த ஒரு சிறுவன்‌ பளிச்சென்று பதில்‌ கூறினான்‌; அது 
கட்டளையர்க இருந்தது. 

“சாமி! என்னையும்‌ வரிசையில்‌ இருப்பவர்களையும்‌ பாருங்கள்‌ 
சாமி. எங்களில்‌ எவன்‌ .ஏழை, எவன்‌ பணக்காரன்‌ என்று 
அடையாளம்‌ காட்டுங்கள்‌ சாமி” என்று சிறுவன்‌ கள்ளங்கபட்‌ 
மில்லாமல்‌ கேட்டுவிட்டான்‌. 

அடிகளார்‌, “வேறுபாடு ஒன்றும்‌ தெரியவில்லை.” என்று 
சிரித்துக்‌ கொண்டே பதில்‌ கூறினார்‌. 

பக்கத்திலிருந்த மற்றொரு சிறுவன்‌, “அப்படிங்களா, சாமி? 
இந்த வரிசையில்‌ நிற்கிற எங்களில்‌, எவன்‌ நாடார்‌ பிரிவைச்‌ 
சேர்ந்தவன்‌, எவன்‌ தேவர்‌, எவன்‌ ஆதிதிராவிடன்‌ என்று 
அடையாளம்‌ காட்டுங்கள்‌ சாமி?” என்று கேட்டான்‌. 

மீண்டும்‌ குன்றக்குடி அடிகளார்‌ சிரித்துக்‌ கொண்டே, 
“அப்படி. வேறுபடுத்திக்‌ காட்ட முடியவில்லை” என்றார்‌. 

“அதற்குத்தான்‌ சாமி சருடை அணிவது! சின்ன வயதிலேயே 
ஒரு நிலையாய்‌, ஓரினமாய்‌  வளர்ந்துவிட்டால்‌, அப்புறம்‌ 
பெரியவர்கள்‌ . ஆகின்றபோது சாதிச்‌ சண்டை பழங்கதை 
ஆகிவிடும்‌” என்று சில பையன்கள்‌ பதில்‌ கூற அடிகளார்‌ பூரித்துப்‌ 
போனார்‌. 

அப்போதும்‌ தம்மை அடையாளம்‌ காட்டிக்‌ கொள்ளாமல்‌ 
கார்‌ ஏறி ஊர்‌ நிகழ்ச்சிக்குச்‌ சென்றுவிட்டார்‌. 

அங்கே வந்து சேர்ந்த மாணவர்கள்‌, தாங்கள்‌ பார்த்த 
சாமியார்தான்‌ குன்றக்குடி. அடிகளார்‌ என்று தெரிந்துகொண்டு 
மகிழ்ந்தார்கள்‌. 

வழியில்‌ நடந்த கேள்வி பதிலை அடிகளாரே அவையோர்‌ முன்‌ 
சுவைபடக்கூறிப்‌ பிள்ளைகளின்‌ புரிந்துகொள்ளும்‌ ஆற்றலைப்‌ 
பாராட்டியபோது அக்‌ குருத்துகள்‌ மகிழ்ச்சியில்‌ திளைத்தன, 

நெடுங்காலமாகப்‌ பெரும்பாலான கல்வி நிலையங்கள்‌ 
தகவலை நிரப்பும்‌ நிலையங்களாகச்‌ செயல்பட்டு வருகின்றன. 

கடலனைய செய்திகள்‌, தகவல்கள்‌, கருத்துகள்‌, கோட்பாடுகள்‌ 
ஆகியவற்றைத்‌ தெரிந்து வைத்துக்கொண்டு, அவற்றில்‌ சிறு 
பகுதியை மாணாக்கரோடு பகிர்ந்து கொள்வதே கல்வி 
நிலையங்களின்‌ வழக்கமான பணியாகிவிட்டது. 

கற்க வருவோர்‌ சிந்தனைத்‌ திறன்‌ உடையவர்கள்‌. சிந்தனைத்‌ 
திறனே ஆற்றல்களிலெல்லாம்‌ சிறந்தது: அச்‌ சிந்தனைத்‌ திறனை 
வளர்ப்பதே' கல்விக்‌ கூடங்களின்‌ தலையாய கடமை. 


கலந்துரையாடல்‌. 


இக் கருத்துடைய நான்‌ தமிழ்நாட்டுக்‌ கல்வி யுலகைச்‌ சிந்திக்கத்‌ 
தூண்டினேன்‌. 

பள்ளிக்கூட விழாக்களுக்குச்‌ செல்வதோடு நிற்காமல்‌ மேலும்‌ 
ஒருபடி. சென்றேன்‌. 

வகுப்பறைகளுக்கும்‌ சென்று மாணவர்களோடு நேருக்குநேர்‌ 
உரையாடும்‌ போக்கினைத்‌ தொடங்கினேன்‌. அது வியக்கத்தகு. 
பார்வையைக்‌ கொடுத்தது 


ஆமையும்‌ முயலும்‌ 

மாணாக்கரோடு நான்‌ உரையாடியதில்‌ பதச்சோறு இதோ! 

“குழந்தைகளே! ஆமையும்‌ முயலும்‌ ஓட்டப்‌ பந்தயம்போன 
கதை கேள்விப்பட்டிருக்கிறீர்களா?” இது என்‌ கேள்வி. 

“ஆம்‌” என்பது மாணாக்கரின்‌ பதில்‌. 

“ஓடும்‌ திறன்‌ மிகுதியாக உடையது ஆமையா? முயலா?” 

இதற்கு “முயல்‌” என்பது மாணவர்‌ அனைவரின்‌ ஒருமித்த 
பதிலாயிற்று. 

“ஓட்டப்‌ பந்தயத்தில்‌ வெற்றி பெற்றது முயலா?” 

“இல்லை. ஆமையே!” எனப்‌ பதில்‌ வந்தது. 

“ஓடும்‌ திறன்‌ மிகுந்த முயல்‌ தோற்கவும்‌, ஓடும்‌ திறன்‌ குறைந்த 
ஆமை வெல்லவும்‌ எப்படிச்‌ சாத்தியம்‌ ஆயிற்று?” என்றேன்‌. 

“அதிகத்‌ திறனுடையது ஆணவம்‌ கொண்டு பந்தயத்தை 
அலட்சியப்படுத்தியதால்‌ தோற்றது. ஆமையோ ஓட முடியாது 
என்பதை உணர்ந்து விடாமுயற்சியோடு சென்று கொண்ட 

து ழு ஹு 
இருந்ததால்‌ வென்றது!” இது மாணாக்கரின்‌ விளக்கம்‌. 

“நீங்கள்‌ எப்படி. இருக்க விரும்புகிறீர்கள்‌?” 

“ஆணவம்‌ இல்லா ஆமையைப்போல, விடாமுயற்சியுடைய 
ஆமையைப்‌ போல இருக்க விரும்புகிறோம்‌” என்று பல 
வகுப்புகளிலும்‌ பதில்‌ கிடைத்தது. 
புதிய சிந்தனை 

ஒருநாள்‌, ஒரு நாட்டுப்புறப்‌ பள்ளிக்‌ கூட்டத்தில்‌, மேற்கூறிய 
பதிலை வகுப்பு முழுதும்‌ சொல்லி முடித்ததும்‌ சிறுமி ஒருத்தி 
குறுக்கிட்டாள்‌. 

“அய்யா! நான்‌ முயலின்‌ திறனும்‌ ஆமையின்‌ விடாமுயற்சியும்‌ 
உடையவளாக இருக்க விரும்புகிறேன்‌” என்று பதில்‌ கூறினாள்‌. 


ஆயிரத்தில்‌ ஒருவர்‌ இப்படிப்‌ புதுவழியில்‌ சிந்திக்கத்‌ 
தொடங்கினால்‌ நானிலம்‌ வளம்பெறும்தானே! 

விழாக்கள்‌ இல்லாத நேரங்களில்‌ தொடக்கப்‌ பள்ளிகளுக்கோ 
உயர்நிலைப்‌ பள்ளிகளுக்கோ சென்றால்‌, தமிழ்நாட்டு உடையில்‌ 
நான்‌ செல்வது வழக்கம்‌. 

இடுப்பில்‌ வேட்டி; உடலுக்கு முழுக்கைச்‌ சொக்காய்‌ (ஜிப்பா). 
இவையே என்‌ உடை. 

கலந்துரையாடலில்‌ என்‌ சொக்காயைக்‌ கழற்றி “இந்தச்‌ 
சொக்காய்‌ என்னுடையதா? வேறு எவருடையதா?” என்று 
கேட்பேன்‌. 

“உங்களுக்குச்‌' சரியாக இருப்பதால்‌ உங்களுடையதுதான்‌!”” 
என்பார்கள்‌. 

“எனக்குத்‌. தைக்கத்‌ தெரியாது. இருப்பினும்‌ என்னுடையது. 
எனச்‌ சொல்லலாமா? இத்‌ துணியின்‌ நூலும்‌, நான்‌ நூற்றதல்ல,: 
இருப்பினும்‌ என்னுடையது எனலாமா?” 

“எக்‌ காரணம்‌ பற்றிச்‌ சொல்லலாம்‌?” 

“நீங்கள்‌ நூற்காவிட்டாலும்‌ நெய்யாவிட்டாலும்‌ தைக்காமற்‌ 
போனாலும்‌ ஒவ்வொன்றிற்குமான விலையைக்‌ கொடுத்து 
விட்டீர்கள்‌. அதனால்‌ அது உங்களுக்குச்‌ சொந்தமாகி விட்டது” 
என்று பதில்‌ வரும்‌. 

.... “பொருளைப்‌ பணம்‌ கொடுத்து வாங்குகிறோம்‌. பாடத்தை 
என்ன கொடுத்து வாங்குவது?” 
“கவனம்‌, முயற்சி, நேரம்‌ - இவையே பாடத்திற்கு விலை!” 


“எல்லாப்‌ பாடங்களும்‌ எளிமையில்‌ ஒரே தரத்தில்‌ 
இருக்குமா?” 

“இராது. சில ஒரு முறை படித்தாலே வந்துவிடும்‌. வேறு சில 
இரண்டொரு முறை படித்தால்தான்‌ நினைவில்‌ நிற்கும்‌” 
என்பார்கள்‌ மாணாக்கர்கள்‌. 
பாடங்களின்‌ வகைகள்‌ 

“பொங்கல்‌ பண்டிகை தெரியுமா?” 

“தெரியும்‌” 

“பொங்கல்‌ விருந்தில்‌ எல்லாவற்றையும்‌ ஒரே வகையில்‌ 
உண்ணமுடியுமா?” 


“முடியாது. சர்க்கரைப்‌ பொங்கலை வாயில்‌ இட்டவுடனே 
தழந்தை இரண்டொரு முறை மென்று உண்டுவிடலாம்‌. 

“பச்சடி நாக்கில்‌ தடவினதும்‌ உள்ளே-போய்விடும்‌. முருங்கைக்‌ 
காயை வழித்துத்தான்‌ உண்ண வேண்டும்‌. மென்று தின்றால்‌ 
இன்னும்‌ சுவை!” 
நான்‌ குறுக்கிடுவேன்‌ 

“பொங்கலன்று எளியவர்கள்‌ கூடத்‌ தவறாது தின்பது எது?” 

கரும்பு? 

“கரும்பை அம்மாவோ, பாட்டியோ வித்‌ தரும்வரை 
காத்திருப்பீர்களா?” 

“மாட்டோம்‌. எங்கள்‌ “பற்களால்‌ கடித்துப்‌ பட்டையை 
உரித்துப்‌ போட்டுவிட்டு மென்று தின்போம்‌!” 

“எத்தனை முறை மெல்லுவீர்கள்‌?” 

“அய்யா! மன்னிக்கவேண்டும்‌. கேள்வி பொருத்தமாக இல்லை. 
எதுவரை மெல்லுவீர்கள்‌ என்று இருக்கவேண்டும்‌?” 

“சரி, எதுவரை மெல்லுவீர்கள்‌?” 

“சாறெல்லாம்‌ வற்றும்வரை மெல்லுவோம்‌.” 

“பாடங்களில்‌. பச்சடி. போன்றது உண்டு. அவற்றைத்‌ 
தொட்டாலே போதும்‌. * 

.... “காய்கறிகளைப்‌ போன்றவை உண்டு. அவற்றை இரண்டொரு 
முறை மென்று உண்பீர்கள்‌. கரும்புபோல்‌ கடினமானவற்றை என்ன 
செய்யப்‌ போகிறீர்கள்‌?” 

“பாடம்‌ ஏறும்வரை திரும்பத்‌ திரும்பப்‌ படிக்கப்‌ போகிறோம்‌!” 

“நீங்கள்‌ சொன்னபடி செய்தால்‌, எதில்‌ தேர்ச்சி பெறலாம்‌? 
எதில்‌ இடறி விழலாம்‌?” 

“எல்லாவற்றிலுமே தேர்ச்சி பெறலாம்‌.” 

“என்ன இவ்வளவு துணிச்சலாகச்‌ சொல்லுகிறீர்கள்‌?” 

“தேர்ச்சிபெற எந்தப்‌ பாடத்திலும்‌ நூற்றுக்கு நூறு கேட்பது 
இல்லையே. எதிலாவது தொண்ணூறு கேட்பது உண்டா? இல்லை.” 

*“நாற்பதுக்குமேல்‌ எதிலும்‌ கேட்பதில்லை. சிலவற்றில்‌ முப்பது 
மதிப்பெண்‌ பெற்றாலும்‌ போதும்‌ என்கிறார்கள்‌, அதனால்‌ 
துணிவோடு சொல்லுகிறோம்‌.” 


470. நினைவு அலைகள்‌ 


“இன்றைக்கு நம்‌ உரையாடலில்‌ “எல்லோரும்‌ தேர்வோம்‌” 
என்று உறுதி மொழி பிறந்து இருக்கிறது. அதைக்‌ காப்பாற்று 
வீர்களா? அதற்கு என்ன செய்வீர்கள்‌?” 


“படிப்போம்‌. மீண்டும்‌ மீண்டும்‌ படிப்போம்‌. எல்லோரும்‌ 
படிப்போம்‌!” 

“இந்தியர்கள்‌ அன்னியருக்கு அடிமைகள்‌ என்ற 
அவமானத்தை யார்‌ ஒழித்தது!” 

“காந்தி அடிகள்‌ ஒழித்தார்‌.” 

“அவர்‌ மட்டுமா?” 

“நம்‌ முன்னோர்கள்‌ அவரோடு துணை நின்றார்கள்‌. அரசியல்‌ 


அவமானத்தை இந்தியத்‌ தலைமுறை துடைத்துவிட்டது. உங்கள்‌ 
தலைமுறை என்ன செய்யப்‌ போகிறது?” 


“பொது மக்களால்‌ படிக்க முடியாது என்கிற அவமானத்தைத்‌ 
துடைக்கப்‌ போகிறோம்‌!” 

-இப்படியாகச்‌ சிந்தையில்‌ எழுச்சியும்‌, பார்வையில்‌ தெளிவும்‌ 
உள்ளத்தில்‌ உறுதியும்‌ பரவிக்கொண்டே வந்தன. 

*வெட்டுக்‌ கிளிகள்‌” புகுந்து சாய்க்காது இருந்தால்‌ தமிழ்‌ 
நாட்டின்‌ கல்விப்‌ பயிர்‌ எவ்வளவோ செழித்து இருக்கும்‌! 
எல்லோரும்‌ வாழ்வோம்‌. 

கல்வி நிலையங்களுக்குத்‌ தேவையான பொருள்‌ செறிவோடு! 
மன நிறைவு கொள்ளாமல்‌, கற்கும்‌ அறுபது லட்சம்‌ சிறுவர்‌ 
சிறுமியரின்‌ சிந்தனையைத்‌ தூண்டும்‌ என்னுடைய முயற்சியானது 
மக்களிடையே நல்ல வரவேற்பைப்‌ பெற்றது. 

எங்குப்‌ பார்த்தாலும்‌ இதே பேச்சாக இருந்தது. 

“தாமரைத்திரு' விருது பெற்ற 19௪1ஆம்‌ ஆண்டு, நான்‌ சோவியத்‌ 
நாட்டிற்கும்‌ சென்று வர நேர்ந்தது. 

அந்‌ நாட்டில்‌ இளமைப்‌ பருவம்‌ முடியும்‌ வரையில்‌ 
எல்லோரும்‌ பள்ளிக்குச்‌ செல்லுகிறார்கள்‌. 

எல்லோருக்கும்‌ கல்வி இலவசம்‌. 

எல்லோரும்‌ தேர்ச்சி பெறுகிறார்கள்‌! 

கல்வித்‌ தகுதிக்கேற்ற ஊதியம்‌. 


மாணவர்கள்‌ ஊக்கம்‌ 471 


இத்தகைய செய்திகளை நான்‌ தமிழ்‌ நாட்டில்‌ ஊர்‌ ஊராகச்‌ 
சென்று சொல்லக்‌ கூடிய வாய்ப்புகளை அசிரியர்கள்‌ 
ஏற்படுத்தினார்கள்‌ 

அப்போது ஏற்பட்ட உந்துதலால்‌, எண்ணற்ற இளநிலை 
ஆசிரியர்கள்‌, தங்கள்‌ பொதுக்கல்வித்‌ தகுதியைப்‌ படிப்படியாக 
உயர்த்திக்கொண்டு பட்டதாரி ஆசிரியர்களாக வளர்ந்ததுண்டு! - 

நான்‌ சோவியத்‌ நாட்டில்‌ இருந்து கொண்டுவந்து விதைத்த 
செய்திகள்‌ சுவையாக இருந்ததோடு புதுமையாகவும்‌ இருந்தன. 

“எல்லோரும்‌ வாழ்வோம்‌” என்னும்‌ நவமந்திரம்‌ சில 
வட்டாரங்களில்‌ அச்சமூட்டியது. 

“நன்றிக்கு உரிய விலையைக்‌ கொடுத்து விட்டால்‌, அது நமது 
உடைமை ஆகிவிடுகிறது” என்பது பிஞ்சு உள்ளங்களில்‌ பதிவதைக்‌ 
கண்ட அரசியல்‌ வட்டாரங்களில்‌ ஒரு பிரிவினர்‌ பொறாமைப்‌ 
பட்டார்கள்‌. 


இப்போது ஒரு நிகழ்ச்சி, நினைவிற்கு வருகிறது. 


காந்தியை நினைவு படுத்துவதா? 

வள்ளுவன்‌ வரிசையில்‌ முதல்‌ காய்ப்பாக ஐந்து நூல்கள்‌ 
வெளிவந்தன. 

அவற்றில்‌ ஒன்று, குண்டுக்கு இரையான காந்தியடிகளின்‌ கதை! 

இதைப்‌. பார்த்துவிட்ட காஞ்சிபுரம்‌ ஏ. கே. தங்கவேல்‌ 
முதலியார்‌. திரு. எஸ்‌. வி. துரைசாமி முதலியாரை என்னிடம்‌ தூது 
அனுப்பினார்‌. 

அவர்‌ சொல்லி அனுப்பிய செய்தி என்ன? 

“காந்தியாரைக்‌ காங்கிரசுக்காரர்கள்கூட மறந்துவிட்டார்கள்‌. 

“இன்னும்‌ சில ஆண்டுகளில்‌ அவர்‌ வாழ்க்கை கதையாக 
மாறிவிடும்‌. 

“அப்படி இருக்க நெ. து. சு. எதற்கு அக்‌ கதையை எழுதி, இளம்‌ 
பிள்ளைகளிடம்‌ காந்தியார்‌ மீது பற்றை வளர்க்கிறார்‌. 

“முடிந்தால்‌ அதை விற்பனையிவிருந்து விலக்கிவிடச்‌ 
சொன்னதாகக்‌ கூறுங்கள்‌” என்பதாம்‌. 

“ஒவ்வோர்‌ ஆக்கச்‌ செயலும்‌ ஒரு பிரிவின்‌ அழுக்காற்றையோ 
கசப்பையோ வளர்க்கத்தான்‌ உதவுகிறது” என்ற எட்டிக்காய்‌ அளவு 
கசப்பான பாடத்தை அப்போதுதான்‌ கற்றுக்‌ கொண்டேன்‌. 


472 நினைவு அலைகள்‌ 


பெரியாரின்‌ அறிவுரை 

இதை எல்லாம்‌ அறிந்த தந்த பெரியார்‌ - ஒருமுறை என்னைக்‌ 
கண்ட போது “அருமையான வேலை செய்கிறீர்கள்‌ 

“பள்ளிக்கூடத்தை நினைத்துக்கூடப்‌ பார்க்காதவர்கள்‌ வீட்டுப்‌ 

* பிள்ளைகள்‌ எல்லாம்‌ மகிழ்ச்சியோடு படிக்கிறார்கள்‌. 

“எங்குப்‌ பார்த்தாலும்‌ எழுச்சியும்‌ நம்பிக்கையுமே இருந்தாலும்‌ 
“அய்யா”வுக்கு ஒன்று தெரிந்திருக்க வேண்டும்‌. 

“பல அரசியல்‌ வட்டாரங்களிலும்‌ உங்கள்மேல்‌ பொறாமை 
வளர்ந்து வருகிறது” என்று கூறினார்‌. 

“அய்யா! நான்‌ என்‌ நடவடிக்கையில்‌ எதையாவது திருத்திக்‌ 
கொள்ள அல்லது மாற்றிக்கொள்ள வேண்டுமா?” என்று 
பணிவோடு கேட்டேன்‌. 

“என்ன தப்பு இருக்கிறது மாற்றிக்‌ கொள்ள! ஒரே வழி - ஒரு 
வேலையும்‌ செய்யாமல்‌, பெரியவர்களைக்‌ காக்காய்‌ பிடிப்பதோடு 
நின்று விடுவதுதான்‌. 

“எந்தப்‌ பொருளுக்கும்‌ விலை உண்டு. 

“பொது நலனுக்கான காரியங்களைச்‌ செய்பவர்கள்‌, 
பொறாமை என்னும்‌ பாதிப்பால்‌ தாக்கப்படுவதே அவர்கள்‌ 
கொடுக்கும்‌ விலை. 

“அதற்காகச்‌. செய்கிற நல்ல்‌ காரியங்களை விட்டுவிட 
வேண்டுமா? தொடர்ந்து செய்யுங்கள்‌” என்று அறிவுரை கூறினார்‌. 

அதைப்‌ பின்பற்றினேன்‌. 


48. திருமதி குஞ்சிதம்‌ குருசாமி மறைந்தார்‌ 


தந்தையின்‌ பார்வைக்கு 

7951 ஏப்ரலில்‌ புது டில்லியில்‌ குடியரசுத்‌ தலைவரிடம்‌ நேரில்‌ 
பெற்ற “பத்மஸ்ரீ” என்ற விருதை எங்கள்‌ ஊரிலிருந்த என்‌ தந்தைக்கும்‌ 
என்‌ தாய்‌ மாமன்‌ திரு. நெ. கோ. சுந்தரசேகரன்‌ அவர்களுக்கும்‌ 
காட்டிவிட்டு வரவேண்டும்‌ என்று ஆசைப்பட்டேன்‌. 

30-7-1961 வரை நேரம்‌ கிடைக்க வில்லை, அலுவல்‌ பற்றிய 
வேலை அவ்வளவு இருந்தது. 


திருமதி குஞ்சிதம்‌ குருசாமி மறைந்தார்‌ 473. 


எப்படியோ சமாளித்துக்கொண்டு, அன்று காலை நானும்‌ என்‌ 
மனைவியும்‌ நெய்யாடுபாக்கம்‌ சென்றோம்‌. 

நான்‌ பெற்ற விருதினையும்‌ விருது பெறும்போது எடுக்கப்‌ 
பட்ட புகைப்படத்தையும்‌ தந்தையிடமும்‌ மாமாவிடமும்‌ 
காட்டினேன்‌. 

அவர்கள்‌ பார்த்து மகிழ்ந்ததோடு மாமியும்‌ பார்த்து 
மகிழ்ந்தார்‌. 

பகலுணவு அருந்திவிட்டுச்‌ சென்னைக்குத்‌ திரும்பினோம்‌. 

மாலை சென்னை செனாய்‌ நகர்‌ வந்தடைந்தோம்‌. 

ஓரளவு மனநிறைவோடு வந்த எங்களுக்கு இடி. போன்ற செய்தி 
காத்துக்‌ கிடந்தது. 


திருமதி குஞ்சிதம்‌ மறைவு 

அந்தோ! திருமதி குஞ்சிதம்‌ குருசாமி இயற்கை எய்தினார்கள்‌ 
என்ற அந்தச்‌ செய்தி எங்களை அதிர்ச்சியிலாழ்த்தியது. 

30-7-1961 பகல்‌ பன்னிரண்டரை மணிபோல்‌ திருமதி குஞ்சிதம்‌ 
சென்னைப்‌ பொதுமருத்துவ மனையில்‌ மறைந்தார்கள்‌ என்ற 
செய்தியை எப்படித்‌ தாங்கிக்‌ கொள்வது? 

“7959இல்‌ தம்பி வள்ளுவன்‌, “1960இல்‌ தந்தை (சுப்பிரமணியம்‌), 
19௪க்கு அக்காளா?” என்று என்‌ மனைவி கரந்தம்மா புலம்பியதற்கு 
ஆறுதல்‌ கூறத்‌ தெரியாது மரமென நின்றேன்‌. 

ஈருடலும்‌ ஓருயிருமாக வாழ்ந்தவர்கள்‌, குஞ்சிதமும்‌ 
குருசாமியும்‌! 

குஞ்சிதத்தை இழந்து துடிக்கும்‌ அண்ணன்‌ குருசாமிக்கோ 
குழந்தைகள்‌ ரஷ்யா, கெளதமன்‌ ஆகியோருக்கோ, “இது இயற்கை” 
என்று சொல்ல வாய்வரவில்லை. 

எல்லோரோடும்‌ சேர்ந்து கண்ணீர்‌ வடி.ப்பதைத்‌ தவிர வேறு 
ஒன்றும்‌ செய்யக்கூட இல்லை. 


திருமதி குஞ்சிதத்தின்‌ பணி 
திருமதி குஞ்சிதம்‌ பெற்றோருக்கு நல்ல மகள்‌; பள்ளியின்‌ சிறந்த 
மாணவி; குருசாமிக்கு உயிரனைய வாழ்க்கைத்துணை; எங்குச்‌ 
சென்றாலும்‌ - அலுவலகம்‌ தவிர - ஒன்றாகச்‌ செல்வார்கள்‌. 
அம்மையார்‌ தனி மாந்தர்‌ அல்லர்‌;. தந்த பெரியாரின்‌ 
சுயமரியாதை இயக்கத்தின்‌ நாடிகளில்‌ ஒன்றாக இயங்கியவர்கள்‌!' 

வைதிகக்‌ குடும்பத்தில்‌ பிறந்த குஞ்சிதம்‌, இருபது ஆண்டு 
காலம்‌ வைதிக முறையில்‌ வளர்க்கப்பட்டார்‌. 

1929 டிசம்பர்‌ ஒன்பதில்‌ ஈரோடு நகரில்‌ திரு. குருசாமி 
அவர்களைத்‌ திருமணம்‌ செய்து கொண்டார்‌. 

அதுமுதல்‌ அவருடைய வாழ்க்கையில்‌ புரட்சிகரமான 
சிந்தனை மாற்றம்‌ ஏற்பட்டு விட்டது. 

முழுக்க முழுக்கக்‌ குருசாமியின்‌ மறு பதிப்பாகவே 
மாறிவிட்டார்‌! 

சிறு வேறுபாடு! திரு. குருசாமி, கரை புரண்டோடும்‌ காட்டு 
வெள்ளத்தின்‌ துடி.ப்பைக்‌ கொண்டவர்‌. 

திருமதி குஞ்சிதமோ ஆழ்கடலின்‌ அமைதியைப்‌ பெற்றவர்‌. 

அவர்‌, தாம்‌ பின்பற்றிய கொள்கைக்காகக்‌ கொடுத்த விலை 
கொஞ்சமன்று; பட்ட இன்னல்கள்‌ பலவாகும்‌. 

எல்லோருடைய நல்லெண்ணத்தையும்‌ பெற்றிருந்த, 


நல்லாசிரியராக விளங்கிய திருமதி குஞ்சிதம்‌ தமது கொள்கைக்காக 
வேலையையும்‌ இழக்கச்‌ செய்யப்பட்டார்‌. 


உயர்நிலைப்‌ பள்ளியில்‌ பட்டதாரி ஆசிரியராக இருந்த அவர்‌, 
பின்னர்‌ சென்னை மாநகராட்சி தொடக்கப்‌ பள்ளி ஆசிரியையாகச்‌ 
சேர நேரிட்டது. 


அத்‌ தியாகத்தைப்‌ பற்றி அம்மையாரோ, அவரது கணவரோ 
விளம்பரப்படுத்திக்‌ கொண்டதில்லை. ச 

பகுத்தறிவு, சமத்துவம்‌, சமதர்மம்‌ ஆகிய கொள்கைகளில்‌ 
ஒன்றி வைரம்போல்‌ உறுதியாக வாழ்ந்த அம்மையார்‌. தமது 
பணியில்‌ சிறந்த எடுத்துக்காட்டாக விளங்கினார்கள்‌. 


விடுமுறை நாள்களில்‌ இயக்கப்‌ பணிக்காக ஊர்‌ ஊராக 
அலைந்துவிட்டு வந்தாலும்‌ பள்ளிக்கூட நாள்களில்‌ காலம்‌ தவறாது 
பள்ளிக்குச்‌ சென்று விடுவார்‌! 

சுணங்காது பாடம்‌ கற்பிப்பார்‌! 


கல்விப்‌ பணியில்‌ காட்டிய. ஆர்வம்‌, நேர்மை, பொறுமை, 
இனிமை ஆகிய நல்லியல்புகள்‌ குஞ்சிதம்‌ அம்மையாரைச்‌ சென்னை 
மாநகராட்சியின்‌ கல்வி அலுவலராக-முதற்‌ பெண்‌ கல்வி 
அலுவலராக-உயர்த்தின. 

அப்‌ பணியிலும்‌ பெண்ணின்‌ பெருமையையும்‌ மேற்கூறிய 
நல்லியல்புகளையும்‌ உலகறியச்‌ செய்வதற்கு முன்‌, பதவியேற்ற சில 
நாள்களிலேயே இயற்கை எய்தினார்‌. 

குஞ்சிதம்‌ அம்மையார்‌ மறைவு தமிழக மக்களைத்‌ துயரக்‌ 
கடலில்‌ தள்ளிவிட்டது. 

சுயமரியாதை இயக்கத்தைச்‌ சேர்ந்தவர்கள்‌ மட்டுமல்லாது பல 
தரப்பினரும்‌ கண்கலங்கி நின்றனர்‌. 

அண்ணன்‌ குருசாமி, வேதனைக்‌ கடலில்‌ இருந்து மீளவே 
இல்லை. 

தனிமையில்‌ இருக்கும்போது எண்ணி எண்ணிக்‌ கண்ணீர்‌ 
வடித்து உடல்‌ நலம்‌ குன்றி வந்தார்‌. 

அதே நேரத்தில்‌, எப்போதையும்‌ போன்ற சுறுசுறுப்போடு 
இயக்கப்‌ பணிகளை ஆற்றி வந்தார்‌! 


திருமதி குஞ்சிதம்‌ பற்றிப்‌ பெரியார்‌ 

அம்மையாரின்‌ முதலாவது நினைவு நாள்‌ 30-7-1962இல்‌ வந்தது. 
அதையொட்டி மலர்‌ ஒன்று வெளியிடப்‌ பெற்றது. 

அம்‌ மலருக்கு எழுதிய கட்டுரையில்‌ தந்த பெரியார்‌, - 

“திருமதி குஞ்சிதம்‌ அம்மையாரின்‌ மறைவு அவரது 
குடும்பத்தினர்‌ மட்டுமல்ல; நகரவாசிகளும்‌ சரி, தமிழகத்திலுள்ள 
எல்லோருடையவும்‌ பேரிழப்பாகும்‌. 

“அவ்வளவு தாரம்‌ குஞ்சிதம்‌ அவர்கள்‌ இயக்கப்‌ பற்றுக்‌ 
கொண்டு சுயமரியாதைக்‌ கொள்கையை வாழ்க்கையில்‌ எல்லா 
வற்றிலும்‌ புகவிட்டு அதற்காகப்‌ பாடுபட்டு வந்தார்கள்‌. 

“எனக்கு அவர்கள்‌ மகள்‌ போன்று, அன்புக்கும்‌ பிரியத்துக்கும்‌ 
உரியவராக, அற்புதமாக நடந்து வந்தார்‌. 

“அவர்கள்‌ இயக்கக்‌ கொள்கைகளை உயிரினும்‌ மேலாகக்‌ 
கருதியிருந்தார்கள்‌.. 

“குஞ்சிதம்‌ சுயநலம்‌ கொஞ்சமுமின்றி உழைத்தவர்‌; 
தொண்டின்‌ பயனாக எவ்விதப்‌ பலனையும்‌ எதிர்பாராமல்‌ 
உழைத்தவர்‌. 

“குடும்ப நலத்தைப்‌ பற்றிக்‌ கொஞ்சமும்‌ கவலைப்படவில்லை. 

“அவர்களுடைய உழைப்புக்குத்‌ தக்க பயனை அனுபவிக்கவும்‌ 
இல்லை. 

“குஞ்சிதம்‌ அம்மாள்‌ சுயமரியாதை இயக்கமே முக்கியமெனக்‌ 
கொண்டு இருந்தவர்கள்‌. 

“அடுத்தாற்போல்‌ அவரைப்‌ போல்‌ இயக்கத்துக்கு யார்‌ 
இருக்கிறார்கள்‌? 

“குஞ்சிதம்‌ அம்மாளுக்கு இரு மாணிக்கங்கள்‌ போன்ற 
குழந்தைகள்‌. 

“மகள்‌ ரஷ்யா, மகன்‌ கவுதமன்‌; துப்பாக்கியில்‌ பிறந்த பீரங்கி 
என்பார்களே அதுபோல. 

“நம்‌ கொள்கையில்‌, இயக்கத்தில்‌ உணர்ச்சி கொண்டவர்கள்‌. 

“இவர்கள்‌ நாட்டுத்‌ தொண்டில்‌ ஈடுபட்டுத்‌ துக்கத்தை மாற்றிக்‌ 
கொள்ள வேண்டுகிறேன்‌” - என்று நல்லுரை கூறித்‌ தேற்ற 
முயன்றார்‌. 


குருசாமிக்கு அறிவுரை 

பெரியார்‌ மேற்படி கட்டுரையில்‌ “பயனில்லை என்று அறிந்த 
பிறகும்‌, துக்கப்பட்டுக்‌ கொண்டிருப்பது நேரத்தைக்‌ கொலை 
செய்வதாகும்‌. 

“மறக்க முடியாத துக்கமாயினும்‌ இயற்கையின்‌ வேகத்தைச்‌ 
சமாளிக்கத்‌ தைரியம்‌ வேண்டும்‌” என்று திரு. குருசாமிக்கு அறிவுரை 
கூறியிருந்தார்‌. 


குருசாமியின்‌ கவலை 

நினைவு மலரில்‌ “வேதனை மிக்க சாதனை” என்ற தலைப்பில்‌ 
சா. குருசாமி கவலை பொங்கும்‌ கட்டுரை ஒன்றை எழுதியிருந்தார்‌. 
அதில்‌,- 

“கடந்த முப்பத்தெட்டு ஆண்டு தொடர்பில்‌ என்‌ தலைவரிடம்‌ 
இருந்து பல அறிவுரைகளைக்‌ கேட்டறிந்து சிந்தித்து ஏதோ ஓரளவு 
பின்பற்றியும்‌ வந்து இருக்கிறேன்‌. 

“ஆனால்‌ இந்த ஒரே ஒரு அறிவுரை மட்டும்‌ இன்னமும்‌ 
என்னை ஆட்கொள்ளவில்லை. 

“ஆகவே, இதில்‌ அவரைப்‌ பின்பற்றத்‌ தகுதியற்றவன்‌ 
ஆகிவிட்டேன்‌” என்று எழுதியது, அவர்‌ தமது தலைவர்பால்‌ 
கொண்டு இருந்த பற்றினைப்‌ புலப்படுத்துகிறது.. 

வேதனையிலும்‌ தலைமையின்பால்‌ கொண்ட பற்றின்‌ 
வெளிப்பாடு! 


திருமதி குஞ்சிதம்‌ குருசாமி மறைந்தார்‌ 477 


“திடீர்‌ திடீர்‌ என்று நெஞ்சில்‌ ஓர்‌ இடி! மனக்கண்‌ எதிரில்‌ ஒரு 
மின்னல்‌! 

“தொடர்ந்து பல நாள்கள்‌ ஒரே சோர்வு! நடைப்பிணம்‌! 

“நான்‌ மேலும்‌ இருக்க வேண்டிய ஆண்டுகளோ, மாதங்களோ, 
அல்லது நாள்களோ, நாட்டுக்குப்‌ பயன்படுமா? 

“காலம்‌ என்பதுதான்‌ விடை தரவேண்டும்‌!” என்ற அவரது 
எழுத்தில்‌ எத்தனை வேதனை! 

காலம்‌ அந்த நிலைக்கு என்னையும்‌ தள்ளும்‌ என்று நான்‌ கனவு 
கூடக்‌ காணவில்லை. 


காமராசரின்‌ செய்தி 

திருமதி. குஞ்சிதம்‌ குருசாமி நினைவு மலருக்கு முதலமைச்சர்‌ 
மாண்புமிகு கு. காமராசர்‌ அனுப்பிய செய்தியில்‌, 

“பெரியார்‌ தொடங்கிய சுயமரியாதை இயக்கத்தில்‌ சுய- 
மரியாதைத்‌ தம்பதிகளாகப்‌ பெரியார்‌ அவர்களோடு குருசாமியும்‌ 
குஞ்சிதம்‌ அம்மையாரும்‌ இணைந்து பணியாற்றியவர்கள்‌. 

“புதிய சமுதாயத்தை உருவாக்கும்‌ பணியில்‌ உழைத்த குஞ்சிதம்‌ 
அம்மையார்‌ விட்டுச்‌ சென்றதை நாம்‌ நிறைவு செய்ய வேண்டும்‌. 

“அதுவே நாம்‌ அம்மையாருக்குச்‌ செய்யும்‌ சமூகத்‌ 
தொண்டாகும்‌” என்று திசை காட்டினார்‌. 
என்‌. வி. நாயுடு 

குஞ்சிதம்‌ அம்மையாரைப்‌ பற்றி திர. என்‌.வி. நாயுடு எழுதியது; 
பல்லாண்டுகளுக்குப்‌ பிறகு சம்பந்தியான அறிஞர்‌ அவர்‌. 

“மகளாக, மனைவியாக, தாயாக, தோழியாக, எந்நிலையில்‌ 
வைத்துக்‌ கண்ட போதிலும்‌ அவருடைய பெண்மையின்‌ பெருமை 
மனக்கண்முன்‌ நிற்கும்‌. 

“தன்‌ துயர்‌ அறியாது பிறர்‌ எவ்வம்‌ அறியும்‌ பெண்மை. 

“இப்‌ பண்புகள்‌ ஒவ்வொன்றினுக்கும்‌ சான்றாக வாழ்ந்தவர்‌ 
குஞ்சிதம்‌ அம்மையார்‌” என்று துல்லியமாக எடை போட்டுக்‌ 
காட்டினார்‌. 

“மனம்‌, வாழ்க்கை, ஒழுக்கம்‌ ஆகியவற்றில்‌ சிறந்த சமூதாய 
அமைப்புக்காகப்‌ பாடுபட்ட அந்த வீரப்‌ பெண்மணி-திருமதி 
குஞ்சிதம்‌, 

“இன்றைய சமுதாயத்தில்‌ தமக்குரிய இடத்தைப்‌ பெற்றாரா 
என்பது இப்‌ புதிய சமுதாயத்தை உருவாக்கப்‌ போராடும்‌ வீரர்களின்‌ 
சிந்தனைக்குரிய ஒன்றாகும்‌. 

“தன்னடக்கம்‌, அன்பு, இனிமை, உற்சாகம்‌ முதலிய நிறை 
பண்புகள்‌ அனைத்தும்‌ கொண்டு வீர வாழ்வு வாழ்ந்தார்‌ திருமதி 
குஞ்சிதம்‌ 

“கொள்கை உறுதியில்‌ கடைசி மணித்துளிவரை அவர்‌ 
ின்னடையவில்லை.' 


ப. ஜீவானந்தம்‌ 

“கொண்டது விடாது வாழ்ந்த அப்‌ பெண்மணி, 
ஆர்ப்பாட்டமே இல்லாத, ஆழமாகப்‌ படித்த, அசைக்க முடியாத 
மன வலிமை உடையவர்‌” என்று தோழர்‌ ஜீவானந்தம்‌ எழுதியது 
உண்மை; வெறும்‌ புகழ்ச்சி இல்லை. 


எஸ்‌. இராமநாதன்‌ 

இருமதி குஞ்சிதம்‌ குருசாமி, கடைசி வரை பகுத்தறிவு 
வாதியாகவே வாழ்ந்தார்கள்‌ என்பதைச்‌ சுட்டிக்காட்டி, பெருமிதம்‌ 
கொண்டார்‌ திரு. எஸ்‌. ராமநாதன்‌. 
என்‌ இரங்கல்‌ 

சொல்லவொண்ணா வேதனையைத்‌ தாங்கிக்கொண்டு நான்‌ 
அம்‌ மலருக்கு “சொல்லில்‌ இனிமை, செயலில்‌ சிறப்பு” என்ற 
கட்டுரையை எழுதினேன்‌. அது வருமாறு: 

“ஆக்கப்‌ பணி என்றுமே அடக்கப்‌ பணி. இதை உணர்ந்தவர்‌ 
திருமதி குஞ்சிதம்‌ அம்மையார்‌. 

“கருத்திலே வேகமும்‌ சொல்லிலே இனிமையும்‌ செயலிலே 
சிறப்பும்‌ ஒருங்கே கொண்டவர்கள்‌. 

“புரட்சிக்‌ கருத்தும்‌ முரட்டுப்‌ பேச்சும்‌ இணை என்பது பலரது 
நோக்கு. 

“இது தவறு என்று தம்‌ வாழ்க்கையின்‌ மூலம்‌ விளக்கெவர்கள்‌ 
திருமதி குஞ்சிதம்‌ அம்மையார்‌. 

“சாதியொழிப்புப்‌ பேச்சு இன்றைய பொழுதுபோக்கு. இந்த 
உயர்ந்த நாகரிக நிலைக்கு, இப்‌ பேச்சு உயர்வதற்கு முன்பே, 
சாதியொழிப்புப்‌ பணியில்‌ முன்னின்று வழிகாட்டியவர்‌ இவர்‌. 

“கலப்புத்‌ திருமணம்‌ செய்து கொண்டு அதற்காக இன்னல்‌ பல * 
ஏற்றவர்‌. 

“குஞ்சிதம்‌ அம்மையார்‌ போன்றவர்கள்‌ சாதி வெறிக்காட்டை 
வெட்டி ஒழுங்குபடுத்திய நிலத்தில்‌ இன்று பலரும்‌ சாதி ஒழிப்புச்‌ 
சடுகுடு விளையாடுகிறார்கள்‌. 

“சமுதாயப்‌ புரட்சிக்கு அமைதியான தொண்டாற்றியதைப்‌ 
போன்று, ஏழை என்றும்‌ அடிமையென்றும்‌ யாரும்‌ இல்லாத ஒரு 
சூழ்நிலைக்கும்‌ அடி கோலி, அமைதியாகப்‌ பணியாற்றியவர்‌ திருமதி 
குஞ்சிதம்‌. 

“நாட்டைப்‌ பற்றிப்‌ பேசுகிறவர்கள்‌ பலர்‌, வீட்டுப்‌ பணிக்குப்‌ 
பிறரை எதிர்பார்ப்பது அன்றாட நிகழ்ச்சி. 

“பட்டம்‌ பெற்ற காளையரே, வீட்டிற்கு உதவியாக இருப்பது 
வெட்கமென்று நினைக்கிற கோணல்‌ காலம்‌ இது. 

“பட்டம்‌ பெற்ற பெண்கள்‌, கொலுப்‌ பொம்மைகளாக இருக்க, 
அவர்களும்‌ மற்றவர்களும்‌ விரும்பிய காலம்‌ அன்று. 

“அப்போது பட்டம்‌ பெற்ற குஞ்சிதம்‌ அம்மையார்‌ வீட்டுப்‌ 
பணிகள்‌ அத்தனையையும்‌ ஏற்றுச்‌ சுணங்காமல்‌ செய்வார்‌. 

*ஆசிரியையாகச்‌ சேர்ந்து, சென்னை நகராட்சிக்‌ கல்வி 
அதிகாரியாக உயர்ந்த அம்மையார்‌, கடமையிலே விழிப்பும்‌ 
நேர்மையிலே உறுதியும்‌ நோக்கிலே சமனும்‌ உடையவர்‌. அஞ்சா 
நெஞ்சினர்‌. 

“பெற்றோருக்கு நன்மகளாக, கணவருக்கு நல்‌ வாழ்க்கைத்‌ 
துணையாக, குழந்தைகளுக்குச்‌ சிறந்த தாயாக, புகழ்‌ தேடாத 
சமுதாயத்‌ தொண்டராக, 

“பொதுத்‌ துறை அதிகாரிகளுக்கு எடுத்துக்காட்டாக, 
புதுமைப்‌ பெண்‌ குலத்திற்கு முன்னோடியாக, சமூக பொருளா 
தாரத்துறை மாறுதல்களுக்கு அடி.கோலிய “வீரர்‌” படையினராக, 

“தன்னலத்திற்காகக்‌ கொள்கையை விட்டுக்‌ கொடுக்காத 
இலட்சிய வாழ்வு வாழ்ந்து காட்டியவர்‌ திருமதி குஞ்சிதம்‌ குருசாமி 
அம்மையார்‌. 

“பகட்டுக்‌ காலத்திலே, இலட்சியவாதி விடிவெள்ளி! 


“அந்த விடிவெள்ளி திருமதி குஞ்சிதம்‌ குருசாமி!” 

49. சோவியத்‌ நாட்டில்‌ 
விரைவான கல்வி வளர்ச்சி 


சோவியத்‌ பயணம்‌ 

அழைப்பு வந்தது! சோவியத்‌ நாட்டில்‌ இருந்து இந்தியாவுக்கு. 
அழைப்பு வந்தது! 

சோவியத்‌ இந்தியப்‌ பண்பாடு பரிமாற்றத்‌ திட்டத்தின்கீழ்‌ 
மூன்று கல்வியாளர்‌ அடங்கிய தூதுக்‌ குழு ஒன்றை அனுப்பி 
வைக்குமாறு இந்திய அரசுக்கு 1967இல்‌ அழைப்பு வந்தது. 

இந்திய அரசு தூதுக்‌ குழு உறுப்பினர்களைத்‌ தேர்ந்து 
எடுத்தது. 

இந்தியக்‌ கல்வி அமைச்சகத்தின்‌ இணைச்‌ செயலாளராய்‌ 
இருந்த திரு. ராஜாராய்சிங்‌, பஞ்சாப்‌ மாநிலப்‌ பொதுக்‌ கல்வி 
இயக்குநராய்‌ இருந்த, செல்வி சரளாகண்ணா, சென்னை மாநிலப்‌ 
பொதுக்‌ கல்வி மற்றும்‌ பொது நூலக இயக்குநராகிய நான்‌ ஆகிய 
மூவரை இந்திய அரசு அக்‌ குழுவில்‌ சேர்த்தது. ள்‌ 

என்னை அக்‌ குழுவில்‌ அனுப்பி வைக்குமாறு சென்னை மாநில 
அரசுக்கு கடிதம்‌ எழுதிற்று. 

மாநில அரசு தன்‌ இசைவைத்‌ தெரிவித்துப்‌ பதில்‌ எழுதிவிட்டு 
அதன்‌ படியை எனக்கு அனுப்பிற்று. 

நானும்‌ சோவியத்‌ நாடு சென்று வர ஒப்புக்‌ கொண்டேன்‌. 

இந்தியக்‌ கல்வி அமைச்சகம்‌ சோவியத்‌ தூதரகத்தோடு 
தொடர்பு கொண்டு பயண ஏற்பாடுகளை செம்மையாகச்‌ செய்து 
வைத்திருந்தது. 

குறிப்பிட்ட நாளன்று புது தில்லியில்‌ இருந்து ஏர்‌ இந்தியா 
விமானத்தில்‌ மூவரும்‌ பயணமானோம்‌. 

முதல்‌ வகுப்பில்‌ பயணம்‌ செய்ததால்‌ மிக வசதியாக இருந்தது. 
கல்வி வளர்ச்சி 

நாங்கள்‌ முதலில்‌ டாஷ்கண்டில்‌ இறங்கி நான்கு நாள்கள்‌ தங்கி 
இருந்தோம்‌. 

நாங்கள்‌ சென்றது செப்டம்பர்‌ திங்களில்‌; வளர்பிறை 
பருவத்தில்‌. 

எனவே, இளந்தென்றலில்‌ நல்ல நிலா ஒளியில்‌ எங்கள்‌ 
விருப்பம்‌ போல்‌ நடந்து வர முடிந்தது. 

மேற்கு நாடுகளில்‌ இரவு சாப்பாடு ஆறரை மணி அளவில்‌ 
தொடங்கி விடும்‌. 

நாங்கள்‌, பொழுதோடு உண்டுவிட்டுப்‌ பொழுது போக்கு 
வதற்காகத்‌ தெருக்களைச்‌ சுற்றி வந்தோம்‌. 

எங்களைப்‌ போலவே பலரும்‌ சுற்றி வரக்‌ கண்டோம்‌. 

எவர்‌ முகத்திலும்‌ கவலைக்‌ குறியைக்‌ காணவில்லை. அச்சம்‌ 
தென்படவில்லை. எல்லார்‌ முகங்களிலும்‌ நிறைவு, ஒளி விட்டது. 
பேச்சில்‌ கலகலப்பு இருந்தது. 

ஏறத்தாழ இரவு எட்டு மணி இருக்கும்‌. ஒரு கட்டடத்தில்‌ 
முப்பது முப்பத்தைந்து நடுத்தர வயதுப்‌ பெண்கள்‌ ஏதோ கற்றுக்‌ 
கொண்டிருந்தார்கள்‌. 

வழிப்‌ போக்கர்களை விசாரித்ததில்‌, அவர்கள்‌ ஜெர்மன்‌ 
மொழி கற்கிறார்கள்‌ என்பதைத்‌ தெரிந்து கொண்டோம்‌. 

ஏற்கெனவே தாய்மொழியும்‌, ரஷ்ய மொழியும்‌ படித்துத்‌ 
தேர்ச்சி பெற்றவர்கள்‌ என்கிற தகவலையும்‌ சொன்னார்கள்‌. 

சோவியத்‌ நாட்டில்‌ நாங்கள்‌ கண்டதையும்‌, கேட்டதையும்‌ 
விரிவான அறிக்கையாக இந்திய அரசுக்குக்‌ கொடுத்தோம்‌. 

அது, முந்‌ நூற்றைம்பது பக்கங்களுக்கு மேற்பட்ட நூலாக 
வெளி வந்து உள்ளது. 

அதில்‌ பாலர்‌ கல்வி முதல்‌, பல்கலைக்‌ கழகக்‌ கல்விவரை 
தொழிற்‌ பயிற்சி உள்பட விவரித்துள்ளோம்‌. 

பொதுக்‌ கல்வியிலேயே தொழிற்‌ பயிற்சியையும்‌ 
சேர்த்திருப்பது சோவியத்‌ கல்வி முறையின்‌ சிறப்பாகும்‌. 

அதை எப்படிச்‌ செய்திருக்கிறார்கள்‌? 

ஒழ்‌ வகுப்புகளில்‌ விளையாட்டு கைவினைகள்‌ சற்பிக்கப்‌ 
படுகின்றன. 

வகுப்பு ஏற ஏற, கை வேலை, வெகு மெல்ல மெல்ல, நுட்பமும்‌ 
கடினமும்‌ ஆகிறது. 

கடைசி ஈராண்டுகளில்‌ மொத்தப்‌ பள்ளி நேரத்தில்‌ மூன்றில்‌ 
ஒரு பங்கை “பணிப்‌ பயிற்சியில்‌” செலவிடுகிறார்கள்‌. 


482 நினைவு அலைகள்‌ 


அப்‌ பயிற்சியும்‌ எதார்த்த நிலையில்‌ கொடுக்கப்படுகிறது. 

டாஷ்கண்ட்‌ நகரில்‌ மாணவர்‌ பயிற்சிக்காக அமைந்துள்ள தனி 
ரயில்‌ வண்டியில்‌, அவர்கள்‌ அழைப்பின்‌ பேரில்‌, பயணம்‌ செய்து 
மகிழ்ந்தோம்‌. 


வறுமை இல்லை 


சோவியத்‌ நாட்டில்‌ டாஷ்கண்டிற்குப்‌ பிறகு, மாஸ்கோ, 
யால்டா, ஒவ்‌, யாஸ்யா போல்யனா, லெனின்‌ கிராட்‌ ஆகிய 
நகரங்களையும்‌ பார்வையிட்டோம்‌. 

சோவியத்‌ நாட்டில்‌ எங்கும்‌ பிச்சைக்காரனைக்‌ காணவில்லை; 
குளிரால்‌ நடுங்குபவன்‌ தென்படவில்லை; வேலை இல்லாது 
அலைவோர்‌ தென்படவில்லை. 

தனக்கென்று ஓர்‌ இடமின்றிப்‌ பூங்கா, நடைபாதை முதலிய 
இடங்களில்‌ உறங்குவோர்‌ இல்லை; ஆண்களோடு பெண்களும்‌ 
சரிநிகர்‌ சமானமாக வாழ்வதைக்‌ கண்டோம்‌. 


காந்தி அடிகளார்‌ கனவு; உரிமை பெற்ற பெண்கள்‌ 

“கன்னிப்பெண்‌ ஒருத்தி நிறைந்த நகைகளோடு நள்ளிரவில்‌ 
தன்னந்தனியே வெளியே போய்விட்டு வரக்‌ கூடுமானால்‌, அதுவே 
தான்‌ விரும்பும்‌ சுயராஜ்யம்‌" என்று காந்தி அடிகளார்‌ இலக்கணம்‌ 
வகுத்தார்‌. 

அவ்‌ விலக்கணம்‌, சோவியத்‌ நாட்டில்‌ நடைமுறையில்‌ 
இருக்றெது எனலாம்‌. 

நள்ளிரவில்‌ நாடகமோ, திரைப்படமோ, சர்க்கசோ பார்த்து 
விட்டுத்‌ தனியே வீடு திரும்பும்‌ இளம்‌ பெண்கூடப்‌ பதற்றத்தோடு 
செல்வதைக்‌ காணமுடியாது. 

அமைதியாக வீட்டுத்‌ தோட்டத்தில்‌ நடப்பதுபோல்‌ 
போவதைக்‌ கண்டோம்‌. 

சோவியத்‌ பெண்கள்‌ அச்சமின்றி வாழ்கிறார்கள்‌. 

இவை வழிவழி வந்த வாழ்க்கை முறைகளா? இல்லை. 
விரைவான வளர்ச்சி 


7977இல்‌ வெற்றிகரமாக வெடித்த அக்டோபர்‌ புரட்சிக்கு முன்‌ 
ஜார்‌ ஆண்ட ரஷ்யாவின்‌ நிலை என்ன? 

எங்கெங்கு காணினும்‌ எழுத்தறிவற்றோர்‌; 100க்கு 75 பேருக்கு 
எழுதப்‌ படிக்கத்‌ தெரியாத நிலை. 

பெரும்பாலோருக்கு வேலை கிடையாது; வறுமை, பசி, 
பட்டினி, பிணி ஆகியவை பொது மக்களின்‌ உடன்‌ பிறப்புகள்‌. 

கல்லாமையும்‌, இல்லாமையும்‌ மிகுந்து வாடி.க்கிடந்த ருஷ்ய 
நாட்டைக்‌ கல்வி வெள்ளத்திலும்‌ தொழில்‌ வளத்திலும்‌ மிகுந்து 
செழிக்கச்‌ செய்தது எப்படி? 

எல்லாருக்கும்‌ எல்லா நிலைக்கல்வியும்‌ இலவசமாக்கியதால்‌. 
தொடக்கக்‌ கல்விகூட இலவசமாகக்‌ கிடைக்காத காலத்தில்‌, 
லெனின்‌ தலைமையிலான புதிய சோவியத்‌ சமதர்ம ஆட்சி, நாடு 
தழுவிய எழுத்தறிவு இயக்கத்தைத்‌ தொடங்கி, விறுவிறுப்போடு 
செயல்படுத்தியது. 
எல்லாப்‌ பருவத்தினருக்கும்‌ கல்வி 

வயது வந்தோர்க்கெல்லாம்‌ எழுத்தறிவு புகட்டிவிட்டே 
பிறநிலைக்‌ கல்வி வளர்ப்பிலும்‌ மேம்பாட்டிலும்‌ முனைப்பைக்‌ 
காட்டினார்கள்‌. 6 

சோவியத்‌ நாட்டின்‌ அதிபர்‌ தோழர்‌ லெனின்‌ தலைமையில்‌ 
வயது வந்தோர்‌ எழுத்தறிவுப்‌ பணி செயல்பட்டது. 

அதைச்‌ செய்தவர்கள்‌ சம்பளத்திற்குப்‌ பாடுபட்ட ஊழியர்கள்‌ 
அல்லர்‌. 

நாட்டிற்கும்‌ சமுதாயத்திற்கும்‌ தொண்டாற்றும்‌ கடமையை 
நிறைவேற்ற முன்வந்த தொண்டர்கள்‌ ஆவார்கள்‌. 

அக்‌ கால கட்டத்தில்‌, இலட்சக்‌ கணக்காக எழுத்தறிவுத்‌ 
தொண்டர்கள்‌ நான்காவது வரையே படித்தவர்கள்‌. 

அவர்களுக்கும்‌ எவ்வித ஆசிரியப்‌ பயிற்சியும்‌ கிடையாது. 

எழுத்தறியாத வயது வந்த மாணவர்களை எப்படி நடத்துவது 
என்பது பற்றிச்‌ சில குறிப்புகளை அச்சிட்டுக்‌ கொடுத்து, அவற்றின்‌ 
வழியில்‌ இயக்கத்தை நடத்தி வந்தார்கள்‌. 

உள்ளூரில்‌ ஏற்கெனவே தொடக்கப்‌ பன்னி இருந்தால்‌ அக்‌ 
கட்டி டத்தைப்‌ பயன்படுத்திக்‌ கொண்டார்கள்‌. 

பள்ளியில்லாத ஊர்களில்‌ கிறித்தவக்கோயில்‌, இஸ்லாமியப்‌ 
பள்ளிவாசல்‌, புத்த விகாரம்‌ ஆகியவற்றை அவற்றின்‌ அன்றாடத்‌ 
தொழுகைகளுக்கும்‌ கடமைகளுக்கும்‌ இடையூறு இல்லாமல்‌, 
பயன்படுத்திக்‌ கொண்டார்கள்‌. 

கற்பிக்கும்‌ நேரம்‌ எப்படி? 

ஊருக்கு ஊர்‌ மாறுபட்டது; கற்க வருவோர்‌ வசதிப்படி 
கற்பிக்கும்‌ நேரத்தை ஏற்படுத்திக்‌ கொண்டார்கள்‌. 

படிப்போர்‌ எவ்வளவு நேரம்‌ தாக்குப்பிடிக்க முடியும்‌ 
என்பதைக்‌ கவனித்து, அவ்வளவு நேரம்‌ மட்டுமே சொல்லிக்‌ 
கொடுத்தார்கள்‌. 

வயது வந்தோர்‌, பள்ளிக்கு வருவோர்‌, இருவர்‌ மூவராயினும்‌ 
பள்ளி நடக்கும்‌. 

இப்படிப்‌ பத்து லட்சம்‌ தொண்டர்கள்‌ சிறிய பெரிய வகுப்பு 
களை நடத்தி, எட்டு வயதுக்கு மேற்பட்டு, ஐம்பது வயதுக்குட்பட்ட 
ஆண்‌ பெண்‌ அனைவரையும்‌ எழுத்தறிவு உடையவராகச்‌ செய்து 
விட்டார்கள்‌. 
ரஷ்யாவில்‌ பெரியார்‌ 

தந்தை பெரியார்‌ 1932இல்‌ சோவியத்‌ நாட்டைச்‌ சுற்றிப்‌ பார்த்து 
விட்டு வந்தார்‌. 

அவர்‌ போற்றியவைகளில்‌ சிறப்பானவை மூன்றாகும்‌. 

எழுத்தறியாமையை ஒழித்தது; வேலையில்லாத்‌ திண்டாட்‌. 
டத்தை நீக்கியது; விபசாரத்தைப்‌ பழங்கதை ஆக்கியது. 

பொங்கி எழும்‌ மனமாற்றத்தால்‌ முளைக்கும்‌ எழுத்தறிவு, 
எளிதில்‌ பட்டுப்போகாது. 

எனவே, புதிதாக எழுத்தறிவு பெற்றோர்‌ தொடர்ந்து செய்தித்‌ 
தாள்களையும்‌ நூல்களையும்‌ படிக்கத்‌ தொடங்கினார்கள்‌. 

வீட்டிலுள்ள பெரியோர்கள்‌ படிப்பதைப்‌ பார்த்துச்‌ சிறுவர்‌ 
சிறுமியர்களும்‌ இயற்கையான படிப்பு ஆர்வத்தைப்‌ பெற்றார்கள்‌. 
தொடர்ந்து படித்தார்கள்‌. 

அரசும்‌ ஒரு பக்கம்‌ எழுத்தறிவை வளர்த்து எல்லோரையும்‌ 
எழுத்தறிவு பெற்றவர்களாகச்‌ செய்ததோடு நிறைவு கொள்ளாமல்‌, 
அத்தகையோர்‌ தொடர்ந்து பகுதி நேரம்‌ கற்க ஏற்பாடு செய்தது. 

இன்று அந்‌ நாட்டில்‌ 250க்கும்‌ மேற்பட்ட தனிப்‌ பயிற்சிகளைத்‌ 
தொழில்‌ புரிந்துகொண்டே, அஞ்சல்‌ வழியிலோ, பகுதிநேர 
வகுப்பின்‌ வாயிலாகவோ பெற முடியும்‌. 

இதன்‌ விளைவு என்ன? 

உலகத்தின்‌ மிகப்பெரிய நாடாகிய சோவியத்‌ நாட்டில்‌ எந்த 
மூலைக்குச்‌ சென்றாலும்‌ எந்த வயதினரைக்‌ கண்டாலும்‌ அவர்கள்‌ 
படிப்பார்வம்‌ கொண்டவர்களாக இருப்பதாகும்‌. படிப்பார்வத்தைத்‌ 
தணிக்க நூல்கள்‌ உண்டா? உண்டு! ஏராளமாக உண்டு! 
மூன்று லட்சம்‌ நூலகங்கள்‌ 

அறிவுத்‌ தேரின்‌ ஒரு பக்கச்‌ சக்கரங்கள்‌ கல்வி நிலையங்கள்‌, மறு 
பக்கச்‌ சக்கரங்கள்‌ பொது நூலகங்கள்‌. 

ஆம்‌! சோவியத்‌ நாட்டில்‌ மூன்று லட்சம்‌ பொது நூலகங்கள்‌ 

மாஸ்கோவில்‌ உள்ள லெனின்‌ நூலகம்‌ உலகத்தின்‌ மூன்று 
பெரிய நூலகங்களில்‌ ஒன்றாகும்‌. 

அங்குள்ள நூலைக்கூடத்‌ தொலைவில்‌ உள்ள கிராம நூலை 


உறுப்பினர்‌ பெற்று, படித்து விட்டு, திருப்பி அனுப்ப முடியும்‌. 
இம்முறையில்‌ ஏற்பாடுகள்‌ செய்துள்ளார்கள்‌. 

பணம்‌ போட்டு நூல்‌ வாங்குவதில்‌, சோவியத்‌ மக்கள்‌ 
எவருக்கும்‌ இளைத்தவர்கள்‌ அல்லர்‌. 

நூல்கள்‌ வெளியிடுவதில்‌ மற்ற நாடுகளோடு ஒப்பிடும்போது 
சோவியத்‌ ஒன்றியம்‌ முதலிடம்‌ வகிக்கிறது. 

ஆண்டு தோறும்‌ ஒரு லட்சம்‌ தலைப்புகளில்‌ நூல்கள்‌ 
வெளியாகின்றன. 

எந்த நூலும்‌ மாதக்‌ கணக்காகத்‌ தேங்கிக்‌ கிடப்பதில்லை. 
எல்லாமே சுடச்சுட விற்றுப்‌ போகின்றன. 

ஓர்‌ எடுத்துக்காட்டு! 


வேகமான விற்பனை 

சோவியத்‌ நாட்டில்‌ எஸ்தோனியா என்பது ஒரு சின்னஞ்சிறிய 
குடியரசு. அதன்‌ மக்கள்‌ எண்ணிக்கை 12 லட்சமே. 

அவ்வளவு சிறு கூட்டத்தினர்‌ மொழியில்‌ வெளியான கவிதை 
நூல்‌ ஒரு வாரத்தில்‌ ஆறாயிரம்‌ படிகள்‌ விற்றுத்‌ தீர்ந்துவிட்டன, 
அதற்குரிய ஊதியத்‌ தொகை நூலாசிரியர்களுக்குக்‌ கணிசமாகக்‌ 
கிடைத்தது. - 

இதே போக்கில்தான்‌ மற்ற மொழி நூல்களும்‌ விற்கும்‌. 

மொழி பெயர்ப்புத்‌ துறை 

ஒரு சோவியத்‌ மொழியில்‌ இருந்து பிற சோவியத்‌ 
மொழிகளுக்கு உடனுக்குடன்‌ மொழி பெயர்த்து வெளியிடு 
வதற்கும்‌ பிற நாட்டு மொழிகளில்‌ இருந்து மொழி பெயர்த்து 
வெளியிடுவதற்கும்‌ பெரிய அளவில்‌ அமைப்புகள்‌ உள்ளன. 


“காலமெல்லாம்‌ கற்போம்‌. எல்லோர்‌ சிந்தனைகளையும்‌ 
அறிவோம்‌” என்பதே சோவியத்‌ அறிவு நாட்டத்தின்‌ தன்மையாகும்‌. 

இந்தியத்‌ தூதுக்‌ குழுவினராகிய நாங்கள்‌, படிக்கும்‌ வயதினர்‌ 
அனைவரும்‌ பள்ளிக்குப்‌ போவதைக்‌ கண்டோம்‌. 
தொழிற்சாலையில்‌ பள்ளி 

பெற்றோர்‌ வேலைக்குச்‌ சென்றால்‌ அத்‌ தொழிற்சாலையிலோ, 
அலுவலகத்திலோ பாலர்‌ பள்ளிகள்‌ இருப்பதால்‌ கைக்‌ 
குழந்தைகளை அங்குக்‌ கொண்டுபோய்‌ விட்டு வைச்கிறார்கள்‌. 


மாலை வீடு திரும்பும்போது, குழந்தையை எடுத்துப்‌ 
போகிறார்கள்‌. 


எனவே, குழந்தையைப்‌ பார்த்துக்‌ கொள்ள ஒரு 
சிறுவனையோ, சிறுமியையோ வீட்டில்‌ நிறுத்தி வைத்து, ஓர்‌ 
ஆளின்‌ படி.ப்பையும்‌ எதிர்காலத்தையும்‌ கெடுக்க வேண்டியதில்லை. 


படி.ப்பவர்கள்‌ எல்லோரும்‌ ஒரே வேகத்தில்‌ கற்பது அரிது. 


சிலர்‌ மெல்லக்‌ கற்பார்கள்‌. வேறு சிலர்‌ சட்டென்று 
குற்பார்கள்‌. 


சோவியத்‌ கல்வி முறை, இப்‌ போக்கைப்‌ பற்றிப்‌ பாராமுகமாக 
இல்லை. 
கூடுதல்‌ பாடம்‌ 

மெல்லக்‌ கற்போருக்காகக்‌ கூடுதலாகச்‌ சொல்லிக்‌ கொடுத்தல்‌ 
இன்றியமையாததாகும்‌. 

சோவியத்‌ கல்வி முறை இதற்கு இடம்‌ வைத்திருக்கிறது 

ஒவ்வொரு பாடம்‌ முடிய முடிய, அவ்வப்போது தேர்வு 
நடத்துகிறார்கள்‌. 

அதனால்‌, சில வாரங்களில்‌ எவர்‌ எவர்‌, எதில்‌ எதில்‌ மெல்லக்‌ 
கற்பவர்களாக இருக்கிறார்கள்‌ என்பது புலப்படுகிறது. 

பிறகு மெல்லக்‌ கற்போருக்காகப்‌ பள்ளிக்கூடங்களிலேயே 
கூடுதலாகச்‌ சொல்லிக்‌ கொடுக்க ஏற்பாடு செய்கிறார்கள்‌. 

பெற்றோர்க்கு முன்கூட்டியே அறிவித்து விட்டு, முறைப்‌ 
பாடம்‌ தனியாக நடத்துவதன்‌ மூலம்‌ வகுப்பில்‌ உள்ள எல்லோரும்‌ 
தேர்ச்சி பெறும்‌ நிலைக்கு வளரக்‌ கல்வி முறை உதவுகிறது. 

அப்படிக்‌ கூடுதல்‌ பாடம்‌ சொல்லிக்‌ கொடுப்பது ஆசிரியர்‌ 
களுடைய “தியாகமல்ல'; அதுவும்‌ வேலைப்‌ பளுவாகக்‌ 
கருதப்படுகிறது. 

எனவே, நாடு முழுவதிலும்‌ தேவைப்படுவோருக்குக்‌ கூடுதல்‌ 
பாடம்‌ கற்பித்தல்‌ உண்டு. 

எல்லோரும்‌ தேர்ச்சி பெறும்போது “தேக்கம்‌” என்கிற 
நோயோ, அதனால்‌ “நீக்கம்‌” என்கிற இணை நோயோ 
தலைகாட்டுவதில்லை. 


இலவசக்கல்வி - பகலுணவு 

சோவியத்‌ பள்ளிகளில்‌ பசுலுணவு உண்டு; பாட நூல்கள்‌ 
இலவசம்‌. 

எதற்கும்‌ தனிக்கட்டணம்‌ கிடையாது. சிருடையில்தான்‌ 
பள்ளிக்கு வரவேண்டும்‌. 

நாடு முழுவதிலும்‌ பள்ளிகள்‌ திறக்கும்‌ நாள்‌ ஒரே நாள்‌. அது 
தான்‌ செப்டம்பர்‌ முதல்‌ நாள்‌. 

அன்று பாலர்‌ பள்ளிகளிலும்‌ தொடக்கப்‌ பள்ளிகளிலும்‌ 
ஆசிரியர்கள்‌ பள்ளியின்‌ நுழைவாயிலண்டை வந்து 
காத்திருப்பார்கள்‌. 

பிள்ளைகள்‌ பள்ளியில்‌ சேருவதற்காகக்‌ கால்கடுக்கக்‌ காத்துக்‌' 
கொண்டிருக்க வேண்டியதில்லை. 

எல்லாப்‌ பிள்ளைகளுக்கும்‌ “நாம்‌ வரவேற்கப்படுகிறோம்‌”” 
என்கிற உணர்வு ஏற்படுகிறது. 

ஆசிரியர்கள்‌ குழந்தைகளை அன்போடு வரவேற்றால்‌, 
குழந்தைகள்‌ ஆசிரியர்களிடம்‌ அன்பு காட்ட வேண்டாமா? 

அதை எப்படிக்‌ காட்டுகிறார்கள்‌? 


முதன்‌ முதல்‌ பள்ளிக்குச்‌ செல்லும்‌ குழந்தை ஒரு மலரையோ 
மலர்ச்செண்டையோ கொண்டு போகும்‌! 

ஆசிரியரிடம்‌ கொடுத்து மகிழும்‌. 

ஆசிரியருக்கும்‌ மூத்தோர்களுக்கும்‌ உரிய மதிப்புக்‌ கொடுக்க 
வேண்டும்‌ என்பதைச்‌ சோவியத்‌ பிள்ளைகள்‌ கற்றுக்‌ கொள்ளு 
கின்றார்கள்‌. 

ஓராசிரியர்‌ தொடக்கப்‌ பள்ளியாயினும்‌, ஒரு நல்ல நூல்‌ 
நிலையம்‌ இருக்கும்‌. 

நூலகம்‌ பாதுகாப்பகமாக இல்லாமல்‌, பயன்படும்‌ கருவூலமாக 
உள்ளது. 

அய்ந்தாவது, ஆறாவது வகுப்புகளில்‌ படிப்போர்‌ ஆண்டுக்குச்‌ 
சராசரி ஆறு ஏழு நூல்களாவது படிக்கக்‌ கண்டோம்‌. 


ஆண்டுதோறும்‌ அய்யாயிரம்‌ சிறுவர்‌ நூல்கள்‌ 

சோவியத்‌ நாட்டில்‌ சிறுவர்களுக்கு ஏற்ற அய்யாயிரம்‌ புதிய 
நூல்கள்‌ ஆண்டு தோறும்‌ வெளியாகின்றன. 

வரையறுக்கப்பட்ட பாடத்‌ திட்டங்களில்‌ உள்ளவற்றை 
எல்லா மாணவ மணிகளும்‌ பயில வேண்டும்‌. 
. அதனோடு மகிழ்ச்சியூட்டும்‌ விருப்பப்‌ பயிற்சிகள்‌ ஏதாவது 
ஒன்றில்‌ ஈடுபடவேண்டும்‌. 

எவரும்‌ இரண்டுக்கு மேற்பட்ட “புற'ப்‌ பாடங்களில்‌ ஈடுபடக்‌ 
கூடாது. 


ஆர்வத்திற்கேற்ற துறை 

மாணாக்கருக்கு எந்த எந்தத்‌ துறையில்‌ தனி ஆர்வம்‌ 
இருக்கிறதோ, அவ்வத்‌ துறையில்‌ முன்னேற வசதிகளும்‌ 
வழிகாட்டலும்‌ செய்து வைத்திருக்கிறார்கள்‌. 

“ஒவ்‌” நகரத்தில்‌, வேளாண்மையில்‌ ஆர்வமுள்ள மாணாக்கர்‌ 
களுக்காக ஐம்பது ஏக்கர்‌ பண்ணை ஒன்றை ஒதுக்கி வைத்து 
இருந்தார்கள்‌ 

விருப்பம்‌ உள்ள மாணாக்கர்‌, கால அட்டவணைப்படி, 
அங்குச்‌ சென்று, ஆய்வு நடத்திப்‌ பத்துப்‌ புது வகையான ஆப்பிள்‌ 
பழங்களை உற்பத்தி செய்து இருப்பதை நேரில்‌ .கண்டு, உண்டு, 
மகிழ்ந்தோம்‌. 

அம்‌ மாணவர்கள்‌ எந்‌ நிலையினர்‌? உயர்நிலைப்‌ பள்ளியில்‌ 
படிப்போர்‌. 

வளர்ச்சிக்கான வழிகள்‌ 

சோவியத்‌ நாட்டில்‌, எல்லா ஆசிரியர்களுக்கும்‌ பயிற்சி தேவை. 
பள்ளியிறுதி முடித்தபின்‌, குறைந்தது இரண்டாண்டாகிலும்‌ 
ஆசிரியர்‌ பயிற்சி வேண்டும்‌. 

அந்‌ நாட்டில்‌ வேலையை ஒழுங்காகச்‌ செய்யும்‌ வரையில்‌ 
எல்லார்க்கும்‌ பணிப்‌ பாதுகாப்பு உண்டு. 

தொழில்‌ கல்வி மேம்பாட்டுக்கும்‌ பயிற்சி உயர்வுக்கும்‌. 
வாய்ப்புகளுண்டு. 

அவற்றைப்‌ பயன்படுத்திக்‌ கொள்ள ஆசிரியர்கள்‌ 
ஊச்குவிக்கப்படுகிறார்கள்‌. 

எனவே, பாலர்‌ பள்ளி ஆசிரியையாகத்‌ தொடங்கிப்‌ பல்கலைக்‌ 
கழக ஆசிரியராக உயர்ந்தவர்‌ பலராவர்‌. 

ஆசிரியத்‌ தொழிலுக்கும்‌ அதே தகுதியுடைய பிற 
அலுவலர்க்கும்‌ ஊதியத்தில்‌ அதிக ஏற்றத்தாழ்வு இல்லை. 

எல்லாப்‌ பள்ளிகளும்‌ அரசுப்‌ பள்ளிகள்‌. எல்லாப்‌ பள்ளி 
களிலும்‌ குடிமைப்‌ பயிற்சி உண்டு. 

எந்தப்‌ பள்ளியிலும்‌ மதபோதனை கிடையாது. 

ஒவ்வோர்‌ பள்ளியிலும்‌ பெற்றோர்‌ சங்கமுண்டு. அது நிதி 
திரட்டுவதற்காக அல்ல. கல்வி முயற்சிகளுக்கு ஆதரவு கொடுக்கவும்‌ 
கல்விக்‌ கொள்கை திட்டங்கள்‌ பற்றிக்‌ கருத்து கேட்கும்போது 
கலந்து ஆலோசித்து எடுத்துரைக்கவும்‌ பயன்படுகிறது. 

அந்‌ நாட்டில்‌ பெயரளவில்‌ ஏட்டில்‌ மட்டுமிருக்கும்‌ பெற்றோர்‌ 
சங்கமில்லை. 

சோவியத்‌ நாடு பதினைத்து குடியரசுகளின்‌ இணைப்பாகும்‌. 

ஒவ்வொன்றுக்கும்‌ தனிக்‌ கல்வி அமைச்சகம்‌ உண்டு. தேசிய 
வரம்புக்குள்‌ ஒவ்வோர்‌ குடியரசும்‌ அதன்‌ பாடத்‌ திட்டத்தை 
வகுத்துக்‌ கொள்ளும்‌. 

எடுத்துக்‌ காட்டாகப்‌ பள்ளிக்‌ காலம்‌ பதினோராண்டு 
என்பதே தேசிய வரம்பு ஆகும்‌. 


மும்மொழித்‌ திட்டம்‌ 
பாடமொழி மாணவனின்‌ தாய்மொழியாக இருக்க வேண்டும்‌. 

மூதல்‌ வகுப்பில்‌ தாய்மொழியும்‌ மூன்றாம்‌ வகுப்பில்‌ ரஷ்ய 
மொழியும்‌ ஐந்தாம்‌ வகுப்பில்‌ பிறநாட்டு மொழி ஒன்றும்‌ 
தொடங்கிக்‌ கற்பிக்க வேண்டும்‌. 

இவ்‌ வரம்புகளை மீறாமல்‌ பாட அமைப்புகளை அந்தந்தக்‌ 
குடியரசே முடிவு செய்து கொள்ளும்‌. 


எல்லாம்‌ இலவசம்‌ 

பல்கலைக்‌ கழகப்‌ படிப்புக்கூட இலவசம்‌ என்பதை இங்கே 
சொல்ல வேண்டும்‌. 

எத்தனை பட்டங்களுக்குப்‌ பயிற்சி பெற்றாலும்‌ சம்பளம்‌ 
கட்டத்‌ தேவை இல்லை. 

பல்கலைக்‌ கழகங்களில்‌ எந்த அடிப்படையில்‌ சேர்க்கிறார்கள்‌? 
பள்ளிக்கூடத்தில்‌ பெற்ற மதிப்பெண்‌, தகுதி முதலியவற்றை 
கணக்கில்‌ எடுத்துக்கொண்டு சேர்க்கிறார்கள்‌. 

பல்கலைக்‌ கழகங்களில்‌ அவற்றிற்கு இணையாக உயர்கல்விக்‌ 
கழகங்களில்‌ கற்கும்‌ எல்லா மாணாக்கருக்கும்‌ உபகாரச்‌ சம்பளம்‌ 
உண்டு. அது அவர்கள்‌ பராமரிப்புக்குப்‌ போதுமானது. 

பல்கலைக்‌ கழகத்தில்‌ முழு நேரப்‌ படிப்பிற்கு இடம்‌ 
இடைக்காவிட்டால்‌, பகுதிநேரப்‌ படிப்பிற்கோ, அஞ்சல்‌ வழிப்‌ 
படிப்பிற்கோ வாய்ப்பு உண்டு. 

வேலையில்‌ இருந்துகொண்டே, அப்படிப்‌ படிப்பவர்களுக்கு. 
ஊதியத்தோடு கூடிய விடுமுறை, போக்குவரத்துக்‌ கட்டணச்‌ 
சலுகை, போன்ற உதவிகளைச்‌ சம்பந்தப்பட்ட தொழிற்கூட்மோ, 
அலுவலகமோ செய்து கொடுக்கும்‌. 


இரு பல்கலைக்‌ கழகங்கள்‌ 

சோவியத்‌ நாட்டின்‌ தலைநகராகிய மாஸ்கோவில்‌ இரு 
பல்கலைக்‌ கழகங்கள்‌ இயங்குகின்றன. 

ஒன்று தொன்மையானது; அதன்‌ பெயர்‌ மாஸ்கோ அரசு 
பல்கலைக்‌ கழகம்‌. 

மற்றொன்று சோவியத்‌ ஆட்சியால்‌ ஏற்படுத்தப்பட்ட து. அதன்‌ 
பெயர்‌ லுமும்பா நட்புறவுப்‌ பல்கலைக்‌ கழகம்‌. 

சோவியத்‌ நாட்டில்‌ எல்லாப்‌ பல்கலைக்‌ கழகங்களுமே அரசின்‌ 
செலவில்‌ நடப்பவையே. 

லுமும்பா பல்கலைக்‌ கழகம்‌ ஏற்படுத்தத்‌ தனிக்‌ காரணமே 
உண்டு. 


காரணம்‌ என்ன? 


சோவியத்‌ நாட்டின்‌ தந்தை மாமேதை லெனின்‌, “சோவியத்‌ 
ஆட்சியும்‌, சோவியத்‌ நாடும்‌ பிற அமைப்புகளையுடைய 
நாடுகளோடும்‌, ஆட்சிகளோடும்‌ “சமாதான சகவாழ்வு” 
வாழ்வதோடு, அந்‌ நாடுகளுக்கு முடிந்த வகையில்‌ எல்லா 
உதவிகளையும்‌ செய்ய வேண்டும்‌” என்று நெறிப்படுத்தினார்‌. 

எனவே, சோவியத்‌ ஆட்சி புதிதாக விடுதலை. பெறும்‌ ஆசிய, 
ஆப்பிரிக்க, லத்தின்‌, அமெரிக்க நாடுகளுக்குப்‌ பொருளியல்‌, 
நுட்பத்தொழில்‌ இயல்‌, கல்வியியல்‌ போன்ற பல துறைகளில்‌ 
பேருதவி செய்து வருகிறது. 

அவ்‌ வுதவிகளில்‌ ஒருவகை வளரும்‌ நாடுகளின்‌ இளைஞர்‌ 
களை அழைத்துவந்து பலவகைக்‌ கல்வி புகட்டி, பயிற்சி கொடுத்து 
அனுப்புவதாகும்‌. 

அந்தச்‌ சிறப்புப்‌ பணிக்காக நட்புறவுப்‌ பல்கலைக்‌ கழகம்‌ 
தொடங்கப்பட்டது. 


லுமும்பாவின்‌ பெயர்‌ 

ஆப்பிரிக்க நாடுகளின்‌ தலைவருள்‌ ஒருவரான லுமும்பா 
என்பவர்‌ ஆப்பிரிக்காவுக்கு அமைதிப்‌ பணிக்காகச்‌ செல்கையில்‌ 
அவரது விமானம்‌ 79௪1இல்‌ சுட்டு வீழ்த்தப்பட்டது. 

உலக அமைதிப்‌ பிரியராகிய லுமும்பாவின்‌ தொண்டையும்‌ 
நினைவையும்‌ போற்றும்‌ வகையில்‌, அந்த நட்புறவுப்‌ பல்கலைக்‌ 
கழகத்திற்கு, அவர்‌ பெயரைச்‌ சூட்டினர்‌. 

அப்‌ பல்கலைக்‌ கழகத்தில்‌ எண்பத்தைந்து நாடுகளைச்‌ சேர்ந்த 
மூவாயிரத்து அய்ந்நூறு மாணாக்கர்‌ சேர்ந்து படிப்பதைக்‌ 
கண்டோம்‌. 

அவர்களில்‌ இந்திய மாணாக்கர்‌ எண்ணிக்கைதான்‌ அதிகம்‌. 
அவர்கள்‌ தேர்ச்சி எப்படி? நூற்றுக்கு 98.6 விழுக்காட்டில்‌ தேர்ச்சி 
பெறுகிறார்கள்‌. 


கருத்துச்‌ சிதறல்‌ இல்லை 


அதை அப்படிப்‌ பல்கலைக்‌ கழகத்‌ தலைவரிடம்‌ இருந்து 
கேட்ட போது, என்‌ பூரிப்புக்கு எல்லையே இல்லை. 

ஆம்‌! நம்‌ பிள்ளைகள்‌ படித்து முதன்‌ முறையே தேர்ச்சி 
பெறக்கூடியவர்கள்‌. 

உள்நாட்டில்‌ படிக்கும்போது அவர்களை எத்தனையோ சிறிய 
பெரிய விவகாரங்களில்‌ இழுத்துவிட்டு விடுகிறோம்‌. கவனச்‌ சிதைவு 
ஏற்படுத்துகிறோம்‌. 

கற்பதில்‌ இருக்க வேண்டிய நாட்டம்‌ வேறு எது எதிலோ 
போய்விடுகிறது. 

எனவே மார்ச்சு, செப்டம்பர்‌ என்று மீண்டும்‌ மீண்டும்‌ தேர்வு 
எழுத வேண்டிய அவலநிலை உருவாகிறது. 
தென்னிந்தியப்‌ பிராமணர்‌ 

இப்போது, சுவையான நிகழ்ச்சி ஒன்று நினைவுக்கு வருகிறது. 
நான்‌ சோவியத்‌ நாட்டிற்கு முதன்‌ முறை சென்றபோது, இரு. ஜே. பி. 
நாயக்‌ என்பவர்‌, இந்தியக்‌ கல்வி அமைச்சகத்தில்‌ தொடக்கக்‌ கல்வி 
பற்றிய கெளரவ ஆலோசகராக விளங்கினார்‌. அவர்‌ என்பால்‌ 
பெரிதும்‌ அன்பு கொண்டவர்‌. 


சோவியத்‌ நாட்டிற்கு, நான்‌ புறப்பட இரண்டு நாள்கள்‌ 
இருக்கையில்‌, அவர்‌ என்னைப்‌ புது தில்லியிலுள்ள, தென்‌ இந்திய 
உணவுச்‌ சாலைக்கு அழைத்துச்‌ சென்றார்‌; நல்ல விருந்தளித்தார்‌. 

விருந்துக்குப்பின்‌,“பில்‌” எவ்வளவு என்று கேட்டார்‌. 

பரிமாறினவர்‌, “ஒன்றுமில்லை” என்று பதில்‌ சொன்னார்‌. 


இரு. நாயக்‌, வியப்பில்‌ ஆழ்ந்தார்‌. உணவுச்சாலை முதலாளியை 
அழைத்துக்‌ கேட்டார்‌. 

“எங்கள்‌ தமிழ்நாட்டில்‌ இலட்சக்கணக்கான ஏழைக்‌ 
குழந்தைகளுக்குப்‌ பகல்‌ உணவு போட ஏற்பாடு செய்து வருகிற 
பெரியவரிடம்‌, காசு வாங்கலாமா? அவருக்கு உணவு அளித்ததில்‌ 
எனக்குப்‌ பெரும்‌ புண்ணியம்‌ உண்டு. அடிக்கடி அவரை இங்கு 
அழைத்து வாருங்கள்‌” என்று முதலாளி பதில்‌ கூறினார்‌. 
எவ்வளவோ வற்புறுத்தியும்‌ பணம்‌ வாங்கிக்‌ கொள்ளவில்லை. 

“எங்கோ, எவர்‌ எவருக்கோ செய்யும்‌ உதவியை விழிப்பாகக்‌ 
கவனித்து, அதற்குக்‌ கருவியாகப்‌ பயன்படும்‌ உங்களுக்கு மரியாதை 
செய்யும்‌ தென்னிந்தியப்‌ பிராமணர்களின்‌ நுண்ணறிவே நல்லறிவு” 
என்று நாயக்‌ பாராட்டினார்‌. 


493 
50. கல்வித்‌ துறையில்‌ குழப்பங்கள்‌ 


மும்மொழித்‌ திட்டம்‌ 

பள்ளிப்‌ படிப்புக்குப்‌ பாடத்‌ திட்டத்தை அமைப்பது மாநில 
அரசின்‌ பொறுப்பு. 

அப்படி அமைத்தபின்‌ பல்கலைக்‌ கழகங்கள்‌ “தகுதி 
மதிப்பெண்‌” - கல்லூரியில்‌ சேர எவ்வளவு மதிப்பு எண்கள்‌ - 
என்பதை முடிவு செய்து அறிவிக்கும்‌. 

வெள்ளை அறிக்கையின்படி, பதினோரு வகுப்புகள்வரை 
உள்ள உயர்நிலைப்‌ பள்ளிகள்‌ பத்து வகுப்பு உள்ள உயர்நிலைப்‌ 
பள்ளிகளாக, மாற்றி அமைக்கப்பட்டன. 

அதற்கான பாடத்‌ திட்டத்தை ஆயத்தம்‌ பண்ணிச்‌ சென்னை, 
அண்ணாமலை பல்கலைக்‌ கழகங்களுக்கு அனுப்பினோம்‌. 

சாதாரணமாகச்‌ சென்னைப்‌ பல்கலைக்‌ கழகம்‌ என்ன 
மதிப்பெண்கள்‌ என்று முடிவு செய்கிறதோ அதை அண்ணாமலை 
பல்கலைக்‌ கழகம்‌ ஏற்றுக்கொள்ளும்‌. 

அம்‌ முறையால்‌ சென்னைப்‌ பல்கலைக்‌ கழகத்திற்குச்‌ சிக்கல்‌ 
வந்தது. 

அரசின்‌ பாடத்திட்டம்‌ மும்மொழி கற்றுக்‌ கொடுக்கக்‌ 
கட்டாயப்படுத்திற்று. 

எனவே, மூன்றாவது மொழியாகக்‌ கற்றுக்‌ கொடுக்கப்பட்டு 
வந்த இந்தி அல்லது பிறமொழிக்குத்‌ தேர்வு மதிப்பு எண்‌ கேட்பதா, 
இல்லையா என்பதே அச்‌ சிக்கல்‌. 


லட்சுமணசாமி முதலியார்‌ சமாளித்தார்‌ 

டாக்டர்‌ லட்சுமணசாமி முதலியார்‌, அதைத்‌ திறமையாகச்‌ 
சமாளித்தார்‌. 

பல்கலைக்‌ கழக ஆட்சிக்‌ குழுவில்‌ அரசின்‌ ஒரே 
பிரதிநிதியாகிய என்னைத்‌ தனியே அழைத்துப்‌ பேசினார்‌. 

நீண்ட கலந்துரையாடலுக்குப்‌ பிறகு, “மூன்றாவது மொழி 
கற்பது மேல்‌ படிப்புக்கு இடையூறாகக்‌ கூடாது. 

“அதே நேரத்தில்‌ முயன்று கற்று, நல்ல மதிப்பெண்‌ 
பெறுகிறவர்களை ஊக்கப்படுத்த வேண்டும்‌.” 


49௧. நினைவு, ள்‌ 


இந்த முடிவுக்கு வந்த பிறகு, வழியைச்‌ சொன்னார்‌. 
“மூன்றாவது மொழியில்‌ ஒரு குறிப்பிட்ட மதிப்பெண்கூடப்‌ 
பெறவில்லை என்றாலும்‌ கல்லூரிக்குச்‌ செல்லலாம்‌. 

“அதே நேரத்தில்‌, மூன்றாவது மொழியில்‌ 50க்கு மேற்பட்ட 
மதிப்பெண்‌ பெறுகிறவர்‌, வேறொரு பாடத்தில்‌ மதிப்பெண்‌ 
குறைந்தாலும்‌ மேல்‌ படிப்புக்குச்‌ செல்லலாம்‌. 

“எவ்வளவுவரை மதிப்பெண்‌ குறையலாம்‌? ஐந்து மதிப்பெண்‌ 
வரை குறையலாம்‌. 

“அதற்கு ஈடாக மூன்றாவது மொழியில்‌ இரட்டிப்பு அதாவது 
பத்து மதிப்பெண்‌ கூடுதலாகப்‌ பெறவேண்டும்‌. 

“அப்படியென்றால்‌, ஒரு பாடத்தில்‌ ஒரு மதிப்பெண்‌ 
குறைந்தால்‌ அதை ஈடு செய்ய மூன்றாவது மொழியில்‌ 50க்கு மேல்‌ 
இரண்டு அதாவது ஐம்பத்திரண்டு மதிப்பெண்‌ பெறவேண்டும்‌. 
மூன்று மதிப்பெண்‌ குறைந்தால்‌ மூன்றாவது மொழியில்‌ 56 
மதிப்பெண்கள்‌ பெறவேண்டும்‌. 

“இம்‌ முறையில்‌, முடிவு செய்வோம்‌” என்று துணைவேந்தர்‌ 
லட்சுமணசுவாமி முதலியார்‌ என்னிடம்‌ கூறினார்‌. 

அரசு இதில்‌ குறுக்கிடாதபடி, பார்த்துக்‌ கொள்ளச்‌ 
சொன்னார்‌. 

“பல்கலைக்‌ கழகத்தின்‌ தன்னாட்சி உரிமையில்‌ கல்வி 
அமைச்சர்‌ தலையிடுவதில்லை” என்று முடிவு செய்திருப்பதை 
வெளிப்படுத்தினேன்‌. 

“நாம்‌ தனியாகப்‌ பேசியதை எவரிடமும்‌ சொல்ல வேண்டாம்‌” 
என்று கேட்டுக்‌ கொண்டார்‌. 

மேலும்‌ ஆட்சிக்‌ குழுக்‌ கூட்டத்தில்‌ கூடிய வரையில்‌ இதுபற்றி 
மெளனியாக இருக்கும்படியும்‌ என்னைக்‌ கேட்டுக்‌ கொண்டார்‌. 

அதேபோல்‌ அவர்‌ சில மூத்த ஆட்சிக்குழு உறுப்பினர்களுடன்‌ 
தனித்தனியே பேசினார்‌. 

பின்னர்‌ ஆட்சிக்‌ குழுவில்‌ மதிப்பெண்‌ சூத்திரத்தை 
ஆலோசனைக்கு வைத்தார்‌. 

ள்‌ ஆர்வத்தோடு படிப்பவனுக்கு உதவும்‌ வகையிலும்‌ 

புறக்கணிப்போர்க்குக்‌ கேடு விளையாத வகையிலும்‌ சூத்திரம்‌ 
வகுத்து இருப்பதை உறுப்பினர்கள்‌ உணர்ந்தார்கள்‌. மகிழ்ச்சியோடு 
ஒருமனதாக ஏற்றுக்கொண்டார்கள்‌. 


கல்வித்‌ துறையில்‌ குழப்பங்கள்‌ 495 


மேற்படி சூத்திரம்‌ முறைப்படி பல்கலைக்‌ கழகக்‌ கல்விக்‌ 
குழுவின்‌ முடிவுக்கு வைக்கப்பட்டது. 

அக்‌ குழுவும்‌ அதை ஒருமனதாக ஏற்றுக்கொண்டது. அடுத்து, 
பேரவையின்‌ ஒப்புதலுக்கு வைக்கப்பட்டது. 


அறிஞரின்‌ கண்டனம்‌ 

இதற்கிடையில்‌ ஒரு கல்லூரி விழாவில்‌ உரையாற்றிய அறிஞர்‌ 
ஒருவர்‌, இதைக்‌ கண்டித்துப்‌ பேசினார்‌. பாடம்‌ என்று ஒன்றை 
வைத்தபிறகு, அதில்‌ தேர்ச்சி பெற எவ்வளவு மதிப்பெண்‌ தேவை 
என்று குறிக்காதிருப்பது தவறு என்பது அப்‌ பெரியவரின்‌ வாதம்‌. 

அப்‌ பேச்சின்‌ விளைவாக, மதிப்பெண்‌ பற்றிய சூத்திரத்திற்குத்‌ 
திருத்தத்‌ தீர்மானம்‌ ஒன்று வந்தது. 
35 மதிப்பெண்‌ வேண்டும்‌. 

ப்‌ 

ஒரு கல்லூரி முதல்வர்‌ மூன்றாவது மொழிக்குக்‌ குறைந்தது 35 
மதிப்பு எண்கள்‌ வேண்டும்‌ என்று திருத்தம்‌ அனுப்பினார்‌. 

அவ்வமயம்‌, நான்‌ சோவியத்‌ நாடு சென்று இருந்தேன்‌. 
முறைப்படி. சென்னைப்‌ பல்கலைக்‌ கழகம்‌, மூல சூத்திரத்தையும்‌ 
அதற்கு வந்திருந்த திருத்தத்தையும்‌ அச்சிட்டுப்‌ பேரவை 
உறுப்பினர்கள்‌ அனைவருக்கும்‌ அனுப்பி இருந்தது. 

தாய்நாடு திரும்பியதும்‌ நான்‌ அதைப்‌ பார்தேன்‌. 


பெரும்பான்மை பலம்‌ 

பெரிய வழக்கும்‌ “கிளர்ச்சியும்‌ வெடிக்கலாம்‌ என்று 
அஞ்சினேன்‌. எனவே, டாக்டர்‌ லட்சுமணசாமி முதலியாரைப்‌ 
பேட்டி கண்டேன்‌. வந்த விபரத்தைச்‌ சொன்னதும்‌ । 'ல்கலைச்‌ கழகச்‌ 
சட்டத்தை எடுத்து உரிய பக்கத்தைத்‌ திறந்து, குறிப்பிட்ட விதி 
முறையைப்‌ படிக்கச்‌ சொன்னார்‌. 

விதிமுறை என்ன சொல்லிற்று? கல்விக்‌ குழுவின்‌ முடிவைப்‌ 
பேரவை மாற்றுவதனால்‌ இம்‌ மாறுதலுக்கு ஆதரவாக, மூன்றில்‌ 
இரண்டு பங்கு வாக்குகளாவது பதிவாக வேண்டும்‌ என்று அவ்‌ விதி 
சொல்லிற்று. 

டாக்டர்‌ முதலியார்‌, “பெரும்பான்மை கிடைத்தாலும்‌ 
மூன்றில்‌ இரண்டு பங்கு வாக்கு கிடைக்காது. தீர்மானம்‌ தோற்றுப்‌ 
போகும்‌. நீங்கள்‌ கவலைப்பட வேண்டம்‌” என்றார்‌. 


496 நினைவு அலைகள்‌ 


பொது மக்கள்‌ எதிர்ப்பு 

“ஐயா, இது யாருக்குப்‌ பலம்‌ இருக்கிறது என்று சோதனை 
போடும்‌ விவகாரம்‌ அல்ல. 

“அவர்கள்‌ தோற்றுப்போனால்‌, கசப்பு அதிகமாகப்‌ பரவும்‌. 
வெற்றி பெற்றால்‌, பொது மக்கள்‌ எதிர்த்துப்‌ போராடுவார்கள்‌. 
எனவே, எச்‌ சாராருக்கும்‌ வெற்றி தோல்வி, என்ற பேச்சுக்கு இடம்‌ 
இல்லாமல்‌, இதைச்‌ சமாளிக்க வேண்டும்‌” என்றேன்‌. 

அப்படியானால்‌ “உங்கள்‌ யோசனை என்ன?” என்று 
துணைவேந்தர்‌ கேட்டார்‌. 


சோவியத்‌ அனுபவம்‌ 

“சோவியத்‌ நாட்டில்‌ எல்லாப்‌ பிள்ளைகளும்‌ மும்மொழி 
கற்கிறார்கள்‌. ஆனால்‌, இரு மொழிகளில்‌ தேர்ச்சி பெற்றால்‌, மேல்‌ 
வகுப்புக்குப்‌ போகலாம்‌. “அதை நான்‌ பேரவையின்‌ முன்‌ சொல்ல 
வாய்ப்புக்‌ கொடுங்கள்‌. அதைச்‌ சொல்லிவிட்டு, வாக்கெடுப்பிற்கு 
வற்புறுத்த வேண்டாம்‌ என்று கேட்டுக்‌ கொள்வேன்‌. தாங்களும்‌ 
வாக்கெடுப்புக்கு வற்புறுத்த வேண்டாம்‌ என்று கேட்டுக்‌ 
கொண்டால்‌, சுமூகமாக, முடிந்துவிடும்‌” என்றேன்‌. துணைவேந்தர்‌, 
அதற்கு இசைந்தார்‌. 

பேரவைக்‌ கூட்டத்தில்‌ குறிப்பிட்ட திருத்தத்‌ தீர்மானம்‌ 
முறைப்படி முன்மொழியப்பட்டு வழிமொழியப்பட்ட து. 


ஆதரவு 

அடுத்து திரு. தி. ச. அவினாசிலிங்கம்‌ பேச விரும்பினார்‌. 
துணைவேந்தர்‌ இடம்‌ கொடுத்தார்‌. 

அவர்‌ பேசுகையில்‌, “வட மாநிலங்களில்‌, மும்மொழிக்‌ 
கொள்கை நடை முறையில்‌ இல்லை. நாம்தான்‌ நடைமுறைப்‌ 
படுத்துகிறோம்‌. அதுவே பெரிய காரியம்‌. 

“குறிப்பிட்ட மதிப்பெண்‌ வேண்டும்‌ என்று வற்புறுத்திப்‌ பல 
மாணாக்கர்களைத்‌ தோல்வி அடையச்‌ செய்யாதீர்கள்‌. 

“மாணாக்கர்‌ மிரண்டு விட்டால்‌ மூன்றாவது மொழிப்‌ 
பகுதியில்‌ இந்தி எடுப்பவர்‌ எண்ணிக்கை குறைந்துவிடும்‌. எனவே, 
முந்திய முடிவை அப்படியே விட்டுவிடலாம்‌” என்று கூறியது, 
ஆதரவாக இருந்தது. 

வேறு சிலர்‌ பேசிய பிறகு துணை வேந்தர்‌ என்னைப்‌ பேச 
அழைத்தார்‌. 

சோவியத்‌ எடுத்துக்காட்டைக்‌ கூறி, “இப்போதைக்கு 
ஏற்கெனவே ஏற்கப்பட்ட சூத்திரத்தை அப்படியே வைத்து 
இருப்போம்‌; சில ஆண்டுகளுக்கு அது செயல்படட்டும்‌. 

“தேவைப்பட்டால்‌, நமக்குப்‌ பின்னால்‌ வருபவர்கள்‌, மறு 
பரி£லனை செய்யட்டும்‌: திருத்தத்தின்‌ பேரில்‌ வாக்கெடுப்பு 
வேண்டும்‌ என்று வற்புறுத்த வேண்டாம்‌” என வேண்டிக்‌ 
கொண்டேன்‌. 

நான்‌ பேசி முடித்ததும்‌ துணைவேந்தர்‌ என்‌ ஆலோசனையை 
ஆதரித்தார்‌. 

பேரவை ஏற்றுக்கொண்டது. வாக்கெடுப்பு இல்லை. மூல 
சூத்திரம்‌ அப்படியே ஒப்புக்‌ கொள்ளப்பட்டது. 
நாள்‌ இதழ்கள்‌ கண்டனம்‌. 

அடுத்த நாள்‌, பல நகரங்களிலிருந்து வெளிவரும்‌ ஆங்கில நாள்‌ 
இதழ்‌ ஒன்று, நான்‌ இந்தி பற்றி எடுத்த நிலையைக்‌ கண்டித்துத்‌ 
தலையங்கம்‌ எழுதி இருந்தது. ர 

“அரசு இந்தியைக்‌ கற்றுக்‌ கொடுப்பதுபோல்‌ நடிக்கிறது; அதன்‌ 
தலைமைக்‌ கல்வி அலுவலர்‌ இந்தியில்‌ தேர்வுக்கு மதிப்பெண்‌ 
தேவையில்லை என்று வெளிப்படையாகவே வாதிடுகிறார்‌. “இது 
மூறையல்ல' என்று எழுதிற்று. 

அதேபோல்‌, தமிழ்‌ நாளிதழ்‌ ஒன்றும்‌ கண்டித்தது. 


தமிழக அரசு பதில்‌ 

அப்போதைய மாநில ஆளுநர்‌ திரு. விஷ்ணுராம்‌ மேதி, ஒரு 
கடிதம்‌ எழுதி, மேற்படி. கண்டனம்‌ பற்றி முதலமைச்சரின்‌ கருத்தைக்‌ 
கேட்டார்‌. 

அதேபோல்‌ புது டில்லியில்‌ இருந்து உள்துறை அமைச்சர்‌ 
ஜி. பி. பந்த்‌ விளக்கம்‌ கேட்டு முதலமைச்சருக்கு எழுதினார்‌. 

இவை எனக்குத்‌ தெரியாது. இவற்றிற்கு என்னைக்‌ 
கேட்காமலேயே, பதில்‌ எழுதி அனுப்பி விட்டார்கள்‌. 

என்ன பதில்‌? 

“பல்கலைக்‌ கழகம்‌ தன்னாட்சி உரிமை உடையது. பள்ளி 
இறுதி வகுப்பில்‌ தேர்ச்சி பெற்று கல்லூரிக்குப்‌ போக விழை 
வோருக்கு எந்தெந்தப்‌ பாடத்தில்‌ எவ்வளவு மதிப்பெண்‌ பெற 

வேண்டும்‌ என்று முடிவு செய்வது, பல்கலைக்‌ கழகத்தின்‌ 
உரிமையில்‌ அடங்கியதாகும்‌... 

“அரசு அத்தகைய விவகாரங்களில்‌ தலையிடுவது கிடையாது. 

“பொதுக்கல்வி. இயக்குநரைப்‌ பொறுத்தவரை கல்வித்‌ 
துறையின்‌ தலைமை ஆலோசகர்‌ அவர்தான்‌. 

“குறிப்பிட்ட. துறையின்‌ வல்லுநர்களின்‌ சிந்தனையில்‌ 
தலையிடுவது இந்த அரசின்‌ மரபு அல்ல. பொதுக்கல்வி இயக்குநர்‌ 
கருத்து தெரிவித்ததில்‌ முறைகேடு ஏதும்‌ இல்லை” என்று 
இருவருக்கும்‌ பதில்‌ போயிற்று. 

பல நாள்‌ கழித்து, பதிலின்‌ படி. ஒன்றைக்‌ கல்வி அமைச்சர்‌ 
எனக்குக்‌ காட்டினார்‌. 

என்னால்‌ அரசுக்குத்‌ தொல்லை வந்ததே என வேதனைப்‌ 
பட்டேன்‌. 

புதிய திட்டத்தின்‌ 8ழ்‌ முதலாண்டு பள்ளி இறுதித்‌ தேர்வு 
எழுதியவர்களில்‌, நூற்றுக்கு, மேற்பட்டவர்கள்‌ இச்சூத்திரத்தால்‌ 
நன்மை பெற்றார்கள்‌. 

அடுத்த ஆண்டு இருநூறு பேர்கள்போல்‌ இந்தியில்‌ பெற்ற 
அதிக மதிப்பு எண்களால்‌ வெற்றி பெற்றார்கள்‌. 

மூன்றாம்‌ ஆண்டு நானூறு பேர்கள்போல்‌ நன்மை 
அடைந்தார்கள்‌. 


நேரு பெருமைப்படுத்தினார்‌ 

7962 ஆம்‌ ஆண்டு, பெரியதோர்‌ கல்வி மாநாட்டோடு 
தொடங்கிற்று எனலாம்‌. 

புது டில்லியில்‌, யுனெஸ்கோ சார்பில்‌ ஆசிய நாடுகளுக்கான 
கல்வி மாநாடு நடை பெற்றது. 2 

நான்கு வாரங்கள்‌ நடைபெற்ற இம்‌ மாநாட்டுக்குச்‌ சனக்‌ 
குடியரசைத்‌ தவிர, மற்ற எல்லா நாட்டுப்‌ பிரதிநிதிகளும்‌ வந்து 
இருந்தனர்‌. 

இந்தியக்‌ குழு மிகப்‌ பெரியது. பதின்மூவர்‌ அடங்கிய அக்‌ 
குழுவிற்கு யாரைத்‌ தலைவராக நியமிப்பது என்கிற கேள்வி 
எழுந்தது. 

பிரதமர்‌ நேருவே முடிவெடுத்தார்‌. 

சென்னை மாநிலப்‌ பொதுக்கல்வி இயக்குநர்‌, பத்மஸ்ரீ 
நெ. து. ச. வை நியமிப்பதாக நேருவே ஆணையிட்டார்‌. 

இந்தியக்‌ கல்வி அமைச்சகத்திலிருந்த சகாக்கள்‌ இடையே, இது 
என்‌ நிலையை உயர்த்திற்று. 

அம்‌ மாநாடு, சிறப்பாக நடைபெற்றது. வந்திருந்த 
ஒவ்வொருவரும்‌ கருத்துத்‌ தெரிவிக்கப்‌ போதிய நேரம்‌ கிடைத்தது. 

மாநட்டுக்குத்‌ தலைமை ஏற்ற நான்‌, மிகப்‌ பொறுமையோடு 
நடந்துகொண்டேன்‌. 

சிலர்‌ குறிப்பிட்ட நேரத்தைக்‌ காட்டிலும்‌ கூடுதலாகப்‌ பேசிய 
நேரத்திலும்‌ குறுக்கிடாமல்‌ வாய்ப்புக்‌ கொடுத்தேன்‌. 

மாநாட்டின்‌ நிறைவு விழாவில்‌ பலரும்‌ என்னுடைய மேற்படி 
இயல்பைச்‌ சுட்டிக்காட்டிப்‌ பாராட்டினார்கள்‌. 
முடிவுகள்‌ 

கராச்சியில்‌ நடந்ததுபோல்‌ புது டெல்லி மாநாட்டிலும்‌, 
“அந்தந்த நாட்டின்‌ பொது மக்களைக்‌ கல்வி வளர்ச்சியிலும்‌, 
மேம்பாட்டிலும்‌ ஈடுபடுத்த வேண்டும்‌” என்று முடிவு 
செய்யப்பட்டது. 

“ஏழைப்‌ பிள்ளைகளைப்‌ பள்ளிக்கு இழுக்கப்‌ பகலுணவு, 
இலவசப்‌ பாடநூல்கள்‌, சீருடைகள்‌ முதலியன வழங்க ஏற்பாடு 
செய்ய வேண்டும்‌” என்றும்‌ பரிந்துரைக்கப்பட்டது. 

ஆசியாவின்‌ கல்வி நிர்வாகிகளுக்கும்‌ கல்வித்‌ திட்டமிடு 
வோருக்கும்‌ பயிற்சி கொடுப்பதற்காக, ஒரு நிறுவனத்தைப்‌ புது 
தில்லியில்‌ நிறுவுவது. என்பது மிக முக்கியமான முடி வாகும்‌. 

அதற்குத்‌ தொடக்கத்தில்‌, பத்தாண்டுகளுக்கு யுனெஸ்கோ 
உதவி செய்வது என்றும்‌ பரிந்துரைக்கப்பட்டது. 

இதுபற்றி யுனெஸ்கோவோடு ஏற்கெனவே பேசி முடிவு 
செய்திருந்ததால்‌, மாநாட்டின்‌ இறுதி நாள்‌ அன்று, இது பற்றிய 
உடன்படிக்கை சையெழுத்து ஆயிற்று. 

நம்‌ இந்திய அரசு சார்பில்‌ இந்தியக்‌ கல்வி அமைச்சகத்தின்‌ 
செயலர்‌ திரு. பிரேம்‌ கிருபாலும்‌, யுனெஸ்கோ சார்பில்‌ டாக்டர்‌ 
மால்கம்‌ ஆதிசேஷய்யாவும்‌ கையெழுத்திட்டனர்‌. 

ட அந்‌ நிறுவனம்‌ தோன்றி, பல ஆசிய கல்வியாளருக்குப்‌ பயிற்சி 
தந்தது. 

பின்னர்‌ முழுக்க முழுக்க இந்தியர்களுக்கே பயிற்சி கொடுக்கப்‌ 
பயன்பட்டு வருகிறது. 

1962 ஆம்‌ ஆண்டு ஜனவரித்‌ திங்கள்‌ முழுவதும்‌ மேற்படி 
மாநாட்டை ஒட்டி, மாநாட்டின்‌ தலைவன்‌ என்கிற முறையில்‌ நான்‌ 
தில்லியில்‌ தங்க நேர்ந்தது. 

அப்போது என்‌ மனைவி காந்தம்மாவையும்‌ உடன்‌ அழைத்துச்‌ 
சென்றிருந்தேன்‌. 

மாநாட்டின்போது புதுதில்லியில்‌ பாகிஸ்தானின்‌ தூதுவராக 
இருந்த எனது கல்லூரி நண்பர்‌ திரு. அகா இலாலியையும்‌ அவரது 
மனைவியையும்‌ கண்டு அளவளாவும்‌ வாய்ப்புக்‌ கிட்டியது. 

அவர்கள்‌, நாங்கள்‌ கொடுத்த காலைச்‌ சிற்றுண்டியின்போது 
மசால்தோசை உண்டு மகிழ்ந்தார்கள்‌. 
தாய்மொழிக்‌ கல்விக்குச்‌ சாவு 

1962இன்‌ தொடக்கத்தில்‌ சென்னை சட்ட மன்றத்திற்கும்‌ 
இந்திய நாடாளுமன்றத்திற்கும்‌ பொதுத்‌ தேர்தல்‌ நடந்தது. 

அத்‌ தேர்தலில்‌ திரு. சி. சுப்பிரமணியம்‌ சட்டமன்றத்திற்கு 
நிற்காமல்‌ நாடாளுமன்றத்திற்கு நின்று வெற்றி பெற்றார்‌. 

உடனே இந்திய அரசில்‌ நேருவின்‌ தலைமையில்‌ அமைச்‌ 
சராகப்‌ பொறுப்பு ஏற்றுக்கொண்டார்‌. 

மாண்புமிகு சுப்பிரமணியத்தின்‌ இடத்தில்‌ மாண்புமிகு 
மீ. பக்தவத்சலம்‌ சென்னை மாநிலக்‌ கல்வி அமைச்சரானார்‌. 

அவர்‌ கல்விப்‌ பொறுப்பு ஏற்றுக்‌ கொண்டபிறகு, கல்விக்‌ 
கொள்கையிலும்‌ நடைமுறையிலும்‌ மாற்றம்‌ ஏற்பட்டது. 

ஒரு நாள்‌, மாண்புமிகு மீ. பக்தவத்சலத்தோடு சில 
கோப்புகளைப்‌ பற்றிப்‌ பேசச்‌ சென்றேன்‌. 

அவற்றைப்‌ பற்றிப்‌ பேசுவதற்கு முன்‌, அவர்‌ “மாகாணத்தின்‌ 
நகரங்களில்‌ ஓர்‌ ஆண்‌ உயர்நிலைப்‌ பள்ளியிலும்‌ ஒரு பெண்‌ உயர்‌ 
நிலைப்‌ பள்ளியிலும்‌ ஆங்கிலத்தின்‌ மூலமும்‌ கற்பிக்க ஏற்பாடு 
செய்யவேண்டும்‌” என்று அரசு மட்டத்தில்‌ முடிவு செய்துள்ளோம்‌. 

“எனவே, தொடங்கப்‌ போகும்‌ கல்வி ஆண்டில்‌, மொத்தத்தில்‌ 
இருநூறு உயர்‌ நிலைப்‌ பள்ளிகளில்‌ ஆங்கிலம்‌ வாயிலாக ஒரு பிரிவு 
பாடம்‌ நடத்தத்‌ திட்டமிட்டு செயல்படுங்கள்‌” என்று வாய்வழி 
ஆணையிட்டார்‌. 

என்‌ சங்கடம்‌ 

“அய்யா, இது அரசின்‌ ஆணையா? தங்கள்‌ ஆலோசனையா?” 
என்று பணிவாகக்‌ கேட்டேன்‌. 

“அரசின்‌ ஆணையாக, இரண்டொரு நாளில்‌ அது, எழுத்து 
வாயிலாக உங்கள்‌ கைக்கு வரும்‌” என்று பதில்‌ உரைத்தார்‌. 

“அய்யா, ஆங்கில மொழி வாயிலாகக்‌ கற்பிக்கக்‌ கூடிய 
ஆசிரியர்கள்‌ போதிய அளவு கிடைப்பார்களா என்பது 
அய்யப்பாடு. 

“இப்போதைக்கு இருநூறுக்குப்‌ பதில்‌, அய்ம்பது உயர்நிலைப்‌ 
பள்ளிகளில்‌ மட்டும்‌ ஆறாம்‌ வகுப்பில்‌ ஒரு பிரிவை ஆங்கிலத்தின்‌ 
வாயிலாக கற்பிப்போம்‌. 

“அதில்‌ ஏற்படுகின்ற பட்டறிவைக்‌ கொண்டு என்ன செய்வது 
என்று முடிவு செய்வோம்‌” என்று துணிந்து கூறிவிட்டேன்‌. 

எனது நல்வாய்ப்பு அவர்‌ வெகுளவில்லை. என்‌ மாற்றத்தை 
ஏற்றுக்கொண்டார்‌. 

முன்னர்‌ மூதறிஞர்‌ ராஜாஜியின்‌ குலக்கல்வித்‌ திட்டத்தை 
ஆதரிக்கும்‌ நெருக்கடியில்‌ சிக்கிக்‌ கொண்டதுபோல்‌, இப்போது 
ஆங்கிலப்‌ பயிற்சி மொழியை ஆதரிக்கும்‌ நெருக்கடியில்‌ மாட்டிக்‌ 
சொண்டேன்‌ ; ஆணையை நிறைவேற்றினேன்‌. 

அது தாய்மொழிக்‌ கல்விக்குச்‌ சாவுமணி அடிப்பதாகும்‌ என்று 
தெற்றென விளங்கிற்று. 

இருப்பினும்‌ “ஆலையில்‌ சிக்கிய கரும்பு, சக்கையாகத்தான்‌ 
வெளியே வரவேண்டும்‌” என்பதும்‌, “கொள்கைகளை உருவாக்கும்‌ 
பொறுப்பு தேர்ந்தெடுக்கப்பட்டவர்களுக்கே உரியது” என்பதும்‌ 
புலப்பட்டதால்‌, முணுமுணுக்காமல்‌ அந்த ஆணையை நிறைவேற்றி 
ஆங்கில வெள்ளம்‌ கரை புரண்டோடச்‌ செய்யும்‌ பண்ணையாள்‌ 
ஆகிவிட்டேன்‌. 

அய்ம்பதில்‌ தொடங்கியது அப்படியே நிற்குமா? 
ஆங்கிலவழிப்‌ பயிற்சி வளர்ந்தது 

பல ஊர்க்காரர்களும்‌ ஆங்கிலத்தில்‌ கற்பிக்கும்படி 
கோரினார்கள்‌. 

அவர்கள்‌ வாக்கைத்‌ தேட வேண்டிய அரசும்‌ வளைந்து 
கொடுத்தது. 


502 நினைவு அலைகள்‌ 


ஆங்கிலத்தைப்‌ பயிற்று மொழியாக உடைய உயர்நிலைப்‌ 
பள்ளிகள்‌ பலப்பலவாகப்‌ பெருகிவிட்டன. ்‌ 

பின்னர்‌ வந்த எல்லோரும்‌ இப்‌ புண்ணியத்தில்‌ பங்கு 
கொண்டனர்‌. : 

இன்று ஆங்கில வகுப்புகளுடைய உயர்நிலைப்‌ பள்ளிகள்‌ 1400 
போல்‌ இருப்பதாகக்‌ கேள்வி. 

சில வாரங்களுக்குப்‌ பிறகு, ஒரு நாள்‌ காலை திடீரெனக்‌ கல்வி 


அமைச்சர்‌ பக்தவத்சலனாரின்‌ அறிவிப்பு ஒன்று வந்தது. அது என்ன 
சொல்லிற்று? 


பத்தாண்டுக்‌ கல்வி பதினோராண்டானது 

“பதினோரு வகுப்பு பாடங்களைப்‌ பத்து வகுப்புகளுக்குள்‌, 
கற்பிக்க முயற்சிப்பதால்‌, மாணவர்களுக்குச்‌ சுமை அதிகமாகி 
விட்டது. 

“இதை அவர்களால்‌ சமாளிக்க முடியாது. எனவே, உடனே 
பழைய பதினோரு வகுப்புப்‌ பாடத்‌ திட்டத்திற்கு மாற்றுவதற்கு 
அரசு வழிவகை செய்யும்‌” என்று அமைச்சரின்‌ அறிவிப்பு 
சொல்லிற்று. 


இப்படிச்‌ செய்யப்‌ போவதாக: அதற்குமுன்‌, பேச்சு மூச்சு 
இல்லை. ்‌ 

ஆசிரிய சமுதாயத்தின்‌ கருத்தும்‌ அப்படிச்‌ சொல்லவில்லை. 

ஏன்‌ இந்த மாற்றம்‌? எனக்குப்‌ புரியவில்லை. 
மெளனியானேன்‌ 

எனவே, கல்வி அமைச்சரைத்‌ தேடிச்‌ சென்றேன்‌. அவரைக்‌ 
கண்டேன்‌. 

“அய்யா, சட்டமன்றக்‌ குழு நீண்ட விவாதத்திற்குப்‌ பிறகு 
பதினோரு ஆண்டுப்‌ படிப்பை, பத்தாண்டுக்குள்‌ அடக்கி 
விடுவதென்று பரிந்துரைத்துச்‌ சட்ட மன்றமும்‌ ஏற்றுக்கொண்டது. 

“அப்படிப்பட்ட திட்டத்தை அரசு ஓர்‌ ஆணையின்‌ மூலம்‌ 
மாற்றி விடுவது நன்றாகவா இருக்கும்‌? 

“என்னிடம்கூட ஒருசொல்‌, சொல்லவில்லையே” என்று 
அமைச்சரிடம்‌ எனது அய்யப்பாட்டை வெளிப்படுத்தினேன்‌. 

மாண்புமிகு பக்தவத்சலனார்‌ அவருக்கே உரிய ஆழ்கடல்‌ 
அமைதியோடு பதில்‌ கூறினார்‌. 

“நேற்று ஈரோடு அரசினர்‌ மகளிர்‌ உயர்நிலைப்‌ பள்ளியில்‌ ஒரு 
விழாவுக்குச்‌ சென்றிருந்தேன்‌. அப்போது எட்டாம்‌ வகுப்புப்‌ பாட 
நூல்களைப்‌ பார்த்தேன்‌. 

“நான்‌ பத்தாவதில்‌ படித்ததை இப்போது எட்டாவதுக்கு 
வைத்து இருக்கிறார்கள்‌. பிள்ளைகள்‌ எப்படிச்‌ சமாளிப்பார்கள்‌? 

“உங்களோடு கலந்து முடிவெடுக்கலாம்‌ என்றால்‌, உங்கள்‌ 
நிலை சங்கடமாகிவிடும்‌. நீங்கள்‌ சுப்பிரமணியத்தின்‌ நண்பர்‌. 

“அவருடைய திட்டத்தை ஆதரிப்பதா, என்னுடைய முடிவை 
ஆதரிப்பதா என்ற சங்கடத்தை உங்களுக்கு ஏற்படுத்தக்‌ கூடாது 
என்றே, பாடத்திட்டத்தை மாற்றுவதாக அறிவித்து விட்டு, 
சென்னைக்குத்‌ திரும்பினேன்‌.” 

மேற்படி பதில்‌ கால மாற்றத்தை மட்டுமல்லாது, ஆட்சிப்‌ 
பேரச்கின்‌ மாற்றத்தையும்‌ காட்டியது. 

இருப்பினும்‌ அதை வெளிக்குக்‌ காட்டாமல்‌, பழையபடி கல்வி 
வளர்ப்பிலும்‌ பொது மக்களைக்‌ கல்வி மேம்பாட்டில்‌ 
ஈடுபடுத்துவதிலும்‌ மூழ்கிவிட்டேன்‌. 


இமாலயத்‌ தவறு 

அடுத்து சில நாள்களில்‌ நான்காம்‌ முறையாக, இந்தியக்‌ கல்வி 
அமைச்சகத்தில்‌ இணை ஆலோசகராகச்‌ சேரும்படி, என்னை 
வாய்வழி அழைத்ததாகக்‌ கல்வி அமைச்சர்‌ என்னிடம்‌ கூறினார்‌. 

உலகியல்‌ தெரிந்தவனாக இருந்தால்‌, அப்‌ புதிய சூழலில்‌ 
சென்னையிலிருந்து நழுவி இந்திய அரசுப்‌ பணிக்கு போய்‌ 
இருக்கலாம்‌. 

அப்பாவியாகிய நான்‌, ஏதோ, தமிழ்‌ மக்களை வளர்க்க வாக்குக்‌ 
கொடுத்து விட்டதுபோலக்‌ கற்பனை செய்துகொண்டு 
மறுத்துவிட்டேன்‌. 

“அய்யா! உங்களுக்கு முன்பிருந்தவர்‌ காலத்திலேயே, மூன்று 
முறை அவர்‌ மூலம்‌ என்னை இந்திய அரசுக்கு அழைத்தார்கள்‌. 

“ஒவ்வொரு முறையும்‌ மறுத்து விட்டேன்‌. இப்போது 
தமிழ்நாட்டிலேயே இருக்க விரும்புகிறேன்‌” என்று நான்‌ கூறக்‌ 
கேட்ட அமைச்சர்‌, 

“அவ்வளவு செய்தியையும்‌ சி. சுப்பிரமணியம்‌ என்னிடம்‌ 
சொல்லியிருக்கிறார்‌. உங்களை அழைத்தால்‌, நானே, பதில்‌ 
சொல்லக்கூடாதே என்பதற்காக உங்களைக்‌ கேட்கிறேன்‌. நீங்கள்‌ 
இங்கே இருக்க விரும்புகிறீர்கள்‌ என்று நான்‌ சொல்லி விடுகிறேன்‌” 
என்று முடிவு தெரிவித்தார்‌. 

அப்போது, இமாலயத்‌ தவறு செய்கிறேன்‌ என்பதை நான்‌ 
உணரவில்லை. 


51. பிரிட்டானியப்‌ பயணம்‌ 


தந்தையார்‌ மறைவு 

1962ஆம்‌ ஆண்டு ஒரு வெளிநாட்டு அழைப்பு வந்தது. 
பிரிட்டன்‌ நாட்டிற்கு வந்து கல்வி நிலையங்களைப்‌ பார்த்துப்‌ 
போகுமாறு அழைக்கப்பட்டேன்‌. அழைத்தது எந்த அமைப்பு? 

பிரிட்டிஷ்‌ கெளன்சில்‌ என்ற அமைப்பு. அது தன்னாட்சி 
உரிமை உடைய நிறுவனம்‌. அலுவல்‌ பற்றற்ற நிலையில்‌, பிற 
நாடுகளோடு தொடர்புகளை வளர்த்து, நல்லெண்ணத்தைப்‌ 
பெருக்குவது அதன்‌ நோக்கம்‌. அந்த நிறுவனத்தின்‌ அலுவலகங்கள்‌ 
பல நாடுகளில்‌ இயங்கி வருகின்றன. 

அப்‌ பெருநிறுவனத்தின்‌ அழைப்பை ஏற்றுக்‌ கொள்ள நம்‌ 
அரசு இசைவு தந்தது. பயணத்திற்கு வேண்டிய ஏற்பாடுகளை 
முறைப்படி. செய்துகொண்டிருந்தேன்‌. அப்போது ஓரிடி வீழ்ந்தது. 

74-9-1962 காலை அலுவலகத்தில்‌ வேலையில்‌ மூழ்கியிருந்தேன்‌. 
வாலாஜாபாத்திலிருந்து தொலைபேசிச்‌ செய்தி வந்தது. 

எங்கள்‌ ஊரில்‌ - நெய்யாடி வாக்கத்தில்‌ - என்‌ தந்தை திடீரென 
மாரடைப்பால்‌ இயற்கை எய்தினார்‌ என்று அச்‌ செய்தி 
தெரிவித்தது. 

உடனே, சென்னையிலிருந்த என்‌ தம்பிகள்‌ இருவரோடும்‌ 
தொடர்பு கொண்டேன்‌. என்‌ மனைவியையும்‌ அவர்களையும்‌ 
அழைத்துக்கொண்டு ஊருக்கு விரைந்தேன்‌. 

மீளாத்துயில்‌ கொண்டிருந்த தந்த-திரு. நெ. ௪. துரைசாமிக்கு 
அஞ்சலி செலுத்தினோம்‌. எங்களுக்கு முன்‌, உறவினர்களும்‌ 
நண்பர்களும்‌ கூடியிருந்தனர்‌. 

என்‌ தந்தைக்கு மிகவும்‌ நெருக்கமானவர்‌, என்‌ தாய்மாமன்‌ திரு. 
நெ. கோ. சுந்தரசேகரன்‌ ஆவார்‌. அவர்‌ எங்களுக்கு ஆறுதல்‌ கூற 
முயன்றார்‌. பின்னர்‌ என்னையும்‌ என்‌ தம்பிகள்‌ மூவரையும்‌ தனியே 
அழைத்தார்‌. 
அப்பாவின்‌ ஆசை 

“அப்பா, துன்பப்படாமல்‌ மறைந்துவிட்டார்‌. அவர்‌, 
என்னிடம்‌ அடிக்கடி ஒன்று சொல்லுவார்‌. ஒரு கால கட்டத்தில்‌ 
எனக்கு வடிவேலு மேல்‌ கோபமிருந்தது. இருந்தாலும்‌ அவனும்‌ என்‌ 
மகனே. எனவே எனக்குப்பின்‌ என்‌ சொத்தை, நான்கு பேர்களும்‌ 
சமமாகப்‌ பங்கிட்டுக்‌ கொள்ளட்டும்‌. 

“நம்‌ உயர்நிலைப்‌ பள்ளிக்குக்‌ கூடுதல்‌ கட்டடம்‌ தேவைப்‌ 
படுகிறது. அதைக்‌ கட்டித்‌ தருவதாக அப்பா, வாக்குறுதி 
கொடுத்துள்ளார்‌. 

“அச்‌ செலவை நால்வரும்‌ பொதுவில்‌ ஏற்றுக்‌ கொள்ளச்‌. 
சொன்னார்‌. இதோ! அவர்‌ இடுப்பில்‌ இருந்த சாவிக்கொத்து" என்று 
கூறி அதை என்னிடம்‌ ஒப்படைத்தார்‌. 

எங்கள்‌ தந்தையார்‌ விருப்பப்படி, கூடுதல்‌ கட்டடத்தை எங்கள்‌ 
குடும்பச்‌ செலவில்‌ கட்டிக்‌ கொடுத்தோம்‌. 


நினைவில்‌ நிற்பவை 

என்‌ சிந்தனை தந்தையின்பால்‌ சிறகடித்தது. நினைவுகள்‌ 
மின்னின. 

எனக்கென்று திண்ணைப்‌ பள்ளிக்கூடம்‌ நிறுவியது, தான்‌ 
திண்ணைப்‌ ' பள்ளிக்கூடப்‌ படிப்போடு நிற்க நேர்ந்தாலும்‌, 
என்னையும்‌ என்‌ தம்பிகளையும்‌ உயர்கல்வி பெறச்‌ செய்தது, 
அதற்காக அவர்‌ பட்டபாடு, அதற்காகச்‌ செய்த தியாகம்‌, நாங்கள்‌ 
மூவர்‌ பட்டதாரிகள்‌ ஆகியது. 

வைக்கம்‌ போராட்டம்தான்‌ எங்கள்‌ தெருவில்‌, முதன்முதலாக 
ஆதிதிராவிடர்‌ நடமாடச்‌ செய்தது; ஆதிதிராவிடரை எங்கள்‌ 
வீட்டுக்குள்‌ நுழைய வைத்தது. 

தாம்‌ பள்ளியில்‌ கற்றது சிறிதேயாயினும்‌, தம்‌ தொடர்‌ 
முயற்சியால்‌ சுதேசமித்திரன்‌, திராவிடன்‌, குடியரசு, நவசக்தி, 
கலாநிலையம்‌, ஞானசாகரம்‌ போன்ற இதழ்களைப்‌ படித்துத்‌ தமது 
அறிவைப்‌ பெருக்கிக்‌ கொண்ட பெருமை! 

நாணயம்‌, நேர்மை, ஒழுக்கம்‌ ஆகியவற்றின்‌ உறைவிடமாக 
விளங்கிய மாட்சி! 

மனைவியை இழந்து இருபதாண்டு காலம்‌ தனியே 
வாழ்ந்தமை, கடைசிவரை பயிர்த்‌ தொழிலைக்‌ கவனித்தமை ஆகிய 
சிறப்புகள்‌ மனக்கண்‌ முன்‌ நிழலாடின. 
தம்பி சிவானந்தம்‌ எரியூட்டினார்‌ 

அக்கம்‌ பக்கத்து வீடுகளில்‌ இருந்து உறவினர்களும்‌ 
நண்பர்களும்‌ வந்து துக்கம்‌ விசாரித்தபடியே இருந்தனர்‌. 

மாலைப்‌ பொழுது வருமுன்‌ சென்னையிலிருந்து 
அலுவலர்களும்‌ அன்பர்களும்‌ நெய்யாடி வாக்கம்‌ வந்து சேர்ந்தனர்‌. 

அதுவரை எங்கள்‌ ஊருக்கு அத்தனை கார்கள்‌ வந்ததில்லை 
என்று ஊரார்‌ பேசியதும்‌ காதுகளில்‌ விழுந்தது. 

மூத்த உறவினர்‌ ஒருவர்‌ ஒரு குறும்பு செய்தார்‌. “வடிவேலு ஜாதி 
கெட்டவன்‌. ஆகவே, அவன்‌ தந்தைக்கு எரியூட்டக்கூடாது” என்று 
அவர்‌ கூறினார்‌. 

அது உறவினர்களிடையே சலசலப்பு ஏற்படுத்தியது. 

அதை நான்‌ விவகாரமாக்க விரும்பவில்லை! எனவே, என்‌ 
உரிமையை வலியுறுத்தவில்லை. 

என்‌ தம்பி சிவானந்தம்‌ அந்த வேதனையான கடமையை 
ஆற்றினான்‌. 

மூன்றாம்‌ நாள்‌ சென்னைக்குத்‌ திரும்பினேன்‌. 


காமராசர்‌ ஆறுதல்‌ 

சில மணித்‌ துளிகளுக்குள்‌ முதலமைச்சர்‌ என்‌ இல்லத்திற்கு 
வந்து ஆறுதல்‌ கூறினார்‌. 

அரைமணி நேரம்‌ இருந்து என்‌ தந்தையைப்பற்றிக்‌ கேட்டுத்‌ 
தெரிந்து கொண்டார்‌. 

பின்னர்‌ எங்கள்‌ வீட்டில்‌ காபி அருந்திவிட்டு விடை பெற்றுக்‌ 
கொண்டார்‌. 

நெய்யாடிவாக்கத்தில்‌ நடந்த நீத்தார்‌ நினைவு நாள்‌ 
நிகழ்ச்சியில்‌ பல ஆயிரத்துக்கு மேற்பட்‌.டவர்கள்‌ கலந்து 
கொண்டனர்‌. 

அன்று மற்றவர்களோடு அமர்ந்து, மலையாங்குளம்‌ 
இராமானுஜம்‌ (அய்யங்கார்‌) உணவருந்திய சமத்துவ உணர்வைப்‌ 
பலரும்‌ பாராட்டினர்‌. 


பள்ளிகளே பாடத்‌ திட்டம்‌ தயாரிக்கும்‌ 

இட்டமிட்டபடி நான்‌ அக்டோபர்‌ முதல்‌ வாரத்தில்‌ 
பிரிட்டனுக்குப்‌ பயணமானேன்‌. லண்டனில்‌ அன்பான வரவேற்பு 
கிடைத்தது. 

பாலர்‌ பள்ளிமுதல்‌ பல்கலைக்‌ கழகம்வரையிலே பார்க்கவும்‌, 
புதியவர்களோடு பேசவும்‌ செம்மையாக எல்லா ஏற்பாடுகளையும்‌ 
செய்திருந்தனர்‌. அதையொட்டி லண்டன்முதல்‌ எடின்பரோவரை 
பல இடங்களுக்குச்‌ சென்றேன்‌. பல கல்வி நிலையங்களைக்‌ 
கண்டேன்‌. பலரோடும்‌ உரையாடினேன்‌. 

பிரிட்டன்‌ நாட்டில்‌ உரிமை உணர்வு எல்லா மட்டத்திலும்‌ 
செயல்படக்‌ கண்டேன்‌. 

தொடக்கப்‌ பள்ளிக்கோ, உயர்நிலைப்‌ பள்ளிக்கோ குறிப்பிட்ட 
பொதுப்‌ பாடத்‌ திட்டம்‌ கிடையாது. 

பள்ளி இறுதித்‌ தேர்வில்‌ என்னென்ன பகுதிகளில்‌ அறிவு எதிர்‌ 
பார்க்கப்படுகிறது, என்பதை மட்டும்‌ அறிவித்து உள்ளனர்‌. 

அந்த எல்லைக்கோட்டை மனத்தில்‌ வைத்துக்கொண்டு, 
ஒவ்வொரு பள்ளிக்கூடமும்‌, அதன்‌ சுற்றுச்சூழல்‌, மாணவர்களின்‌ 
பின்னணி ஆகியவற்றுக்கு ஏற்றாற்போல்‌ ஒவ்வொரு வகுப்புக்கும்‌ 
தாங்களே பாடத்‌ திட்டத்தை வகுத்துக்‌ கொள்வார்கள்‌. 

பிரிட்டானிய ஆசிரியர்‌ சமுதாயத்தின்‌ கடமை உணர்வு உலகப்‌ 
புகழ்‌ பெற்றது. அதை ஆசிரியர்கள்‌ கட்டிக்‌ காத்து வருகிறார்கள்‌. 
அவர்கள்‌ உரிமை தொடர்வதற்குத்‌ தடையாகப்‌ பொது மக்கள்‌ 
குறுக்கிடுவதில்லை. 

பள்ளிகளுக்கே பாடத்‌ திட்டங்களை வகுத்துக்கொள்ளும்‌ 
உரிமை இருக்கும்போது பல்கலைக்‌ கழகங்களுக்கும்‌ அந்த உரிமை 
இருப்பது வியப்பல்ல. 

பல்கலைக்‌ கழக வளர்ச்சிக்கும்‌ புதிய திட்டங்களுக்கும்‌ அரசின்‌ 
நிதி உதவி வழங்க முறை செய்திருக்கிறார்கள்‌. 

அப்படி உதவும்‌ போதும்‌ பல்கலைக்‌ கழகத்தின்‌ உரிமையில்‌ 
அரசு தலையிடுவது இல்லை. 

கணக்கு வழக்குகளைப்‌ பொதுமுறைப்படி சரியாக 
வைத்திருக்கிறார்களா? என்று பார்த்துக்கொள்வது மட்டுமே 
அரசின்‌ பொறுப்பு. 

உரிமை உடைய அமைப்புகள்‌ என்பதால்‌ பல்கலைக்‌ கழகங்கள்‌ 
தான்தோன்றித்தனமாக, விருப்பு வெறுப்புகளுக்கு ஆளாகிச்‌ செயல்‌ 
படுவதில்லை. 
நடமாடும்‌ நூலகம்‌ 

எடின்பரோ நகரத்துக்கு அப்பால்‌ மலைப்‌ பகுதியில்‌ ஒரு 
சிற்றூருக்கு அழைத்துப்‌ போனார்கள்‌. 

அங்கே நடமாடும்‌ நூலகம்‌ ஒன்றைக்‌ காணும்‌ வாய்ப்புப்‌. 
பெற்றேன்‌. 

அத்‌ நூலகம்‌ குறிப்பிட்ட பொது இடத்திற்கு அறிவித்த 
நேரத்தில்‌ வந்து சேர்ந்தது. 

நொடியும்‌ வீணாக்காது சாளரங்கள்‌ திறக்கப்பட்டன. 

ஒரு பக்கம்‌ கடன்‌ வாங்கிய நூல்களைத்‌ திருப்பிக்‌ 
கொடுத்தார்கள்‌. 

மறுபக்கம்‌ நூல்களை வாங்கிக்‌ கொண்டார்கள்‌. 

கொடுக்கல்‌ - வாங்கல்‌ ஆகிய இரு வேலைகளும்‌ இருபது 
மணித்துளிகளில்‌ முடிந்தன. 

நடமாடும்‌ நூலகம்‌ அடுத்த ஊருக்குப்‌ புறப்பட்டுச்‌ சென்றது. 
பிரிட்டானியக்‌ கல்விமுறை 

அரசினுடைய பொறுப்பு, கல்வி கற்பிக்க ஏற்பாடு செய்வது 
மட்டுமல்ல; பள்ளி இறுதிக்குப்பின்‌ தொடர்‌ கல்வி பெற வழி வகை 
செய்வதும்‌ ஆகும்‌. 

அதோடு பொது நூலக வசதிகளைப்‌ போதிய அளவு 
பெருக்குவதும்‌ அரசின்‌ கடமைகளில்‌ ஒன்றாகும்‌. 

இந்த அடிப்படையில்‌ பிரிட்டானியக்‌ கல்வி ஏற்பாடுகள்‌ 
உள்ளன. 

அங்குப்‌ பாலர்‌ பள்ளிகள்‌ எப்படி. நடைபெறுகின்றன? 

குழந்தைக்கு 3 வயது முடிந்ததும்‌, பாலர்‌ பள்ளியில்‌ சேர்க்‌ 
கிறார்கள்‌; 5 வயது முடிந்ததும்‌, தொடக்கப்‌ பள்ளியில்‌ சேரலாம்‌. 

அவை, மழலைகள்‌ மகிழ்ச்சியோடு நேரத்தைப்‌ போக்கும்‌ 
இடங்களாகும்‌. பாடங்களைத்‌ திணிக்கும்‌ கூடங்களல்ல. 

பாலர்‌ பள்ளியில்‌ இடநெருக்கடி கிடையாது. எளிதாகக்‌ 
கையாளக்கூடிய வண்ண வண்ணப்‌ பொம்மைகள்‌, கட்டைகள்‌ 
ஆகியவை நிறைய உள்ளன. 

மழலையர்‌ தம்‌ வயதுப்‌ பிள்ளைகளோடு சேர்ந்தோ, தனித்தோ 
ஆடிப்பாடி மகிழும்‌ இடமே பாலர்‌ பள்ளி. 

எண்ணும்‌ எழுத்தும்‌ திணிப்பது இல்லையா? இல்லை. 

அவற்றை விளையாட்டுப்‌ போக்கில்‌ இயற்கையாகவும்‌, 
மெல்லவும்‌, தேவைப்படும்‌ அளவும்‌ கற்றுத்‌ தருகிறார்கள்‌. 
வங்கி வழிச்‌ சம்பளம்‌ 

பள்ளிக்‌ கட்டடக்‌ காப்பாளர்கூட தமது ஊதியத்தைப்‌ 
பணமாகக்‌ கையில்‌ பெறுவது இல்லை. 

அவருக்கும்‌ வங்கிக்‌ கணக்கு உண்டு. அக்‌ கணக்கில்‌ உரிய 
நாளில்‌ வரவு வைக்கும்படி. பள்ளியிலிருந்து ஆணை போகும்‌. 

குறிப்பிட்ட வங்கிக்‌ களை மேற்படி. வரவைக்‌ காப்பாளருக்குத்‌ 
தெரிவிக்கும்‌. 

அநேகமாக எல்லாப்‌ பணியாளருக்கும்‌ வங்கி வழியாக 
ஊதியம்‌ வழங்குவது வாடிக்கை. 

வங்கியில்‌ இருந்து வாங்கும்போது யோசித்து அளவாசு 
வாங்குவதுதான்‌ மக்கள்‌ இயல்பு. 

எனவே, எல்லோரும்‌ அந்தந்தத்‌ திங்களில்‌ ஊதியம்‌ 
முழுவதையும்‌ செலவிட்டு விடுவதில்லை. திங்கள்‌ தோறும்‌ சிறு 
தொகை மிச்சமாகும்‌. 
தமிழகத்தில்‌ வெள்ளோட்டம்‌ 

இந்த முறையைத்‌ தமிழகத்தில்‌ வெள்ளோட்டம்‌ பார்த்தேன்‌. 

7968இல்‌ மதுரை டி. வி. எஸ்‌ நகரில்‌ நடந்து வரும்‌ டி. வி. எஸ்‌. 
உயர்நிலைப்‌ பள்ளியில்‌ இம்‌ முறையை நடத்தச்‌ சொன்னேன்‌. 

ஆசிரியர்கள்‌ அத்தனை பேரும்‌ வங்கி வழியாகச்‌ சம்பளம்‌ பெற 
ஓப்புக்‌ கொண்டனர்‌. 

நிர்வாகம்‌ அப்படியே கொடுத்தது. ஆண்டின்‌ இறுதியில்‌ 
ஒவ்வொருவர்‌ கணக்கிலும்‌ பணம்‌ மிச்சமாக இருந்தது. 

அதிக அளவு ஒரு திங்கள்‌ சம்பளமும்‌, குறைந்த அளவு அரைத்‌ 
தங்கள்‌ ஊதியமும்‌ மிச்சமாக இருந்தன. 

நேரடியாக ஊதியம்‌ பெற்றபோது மிச்சம்‌ இல்லையாம்‌. 

வங்கி வழி ஊதியம்‌ பெறுவது, இப்போது பெரும்‌ தொல்லை 
இல்லை. பல சிற்றூரில்‌ வங்கிக்‌ களைகள்‌ செயல்படுகின்றன. 

அந்த ஊர்களிலாவது வங்கிகள்‌ வாயிலாகச்‌ சம்பளம்‌ 
கொடுக்கலாம்‌. 


எண்ண அலைகள்‌ 

நான்‌ பிரிட்டனுக்குச்‌ செல்வதற்கு முன்பே, மதுரை கருமுத்து 
தியாகராச செட்டியார்‌ நடத்தி வந்த “தமிழ்நாடு” நாளிதழுக்கு 
வாரந்தோறும்‌ “எண்ண அலைகள்‌” என்ற தலைப்பில்‌ தொடர்‌ 
கட்டுரைகள்‌ எழுதத்‌ தொடங்கினேன்‌. 

பிரிட்டன்‌ சென்ற பிறகும்‌ வாரந்‌ தவறாமல்‌ அங்கிருந்து 
விமான அஞ்சலில்‌ அனுப்பிக்‌ கொண்டிருந்தேன்‌. 

பின்னர்‌ அக்‌ கட்டுரைகள்‌, “எண்ண அலைகள்‌” என்ற நூலாக 
வெளியிடப்பட்டது. 

பிரிட்டனில்‌ இருந்தபோது சென்னைப்‌ பொதுக்‌ கல்வி 
இயக்ககத்தில்‌ இருந்து வாரமொரு முறை தவறாது கடி.தம்‌ வரும்‌. 

அவற்றில்‌ சில கேள்விகள்‌ வரும்‌. சில ஆணைகள்‌ 
கோருவார்கள்‌. 

உடனுக்குடன்‌ அக்‌ கடிதங்களிலேயே ஆணையோ, பதிலோ 
எழுதி அனுப்பி விடுவேன்‌. 

எனவே, எனது வெளிநாட்டுப்‌ பயணம்‌ பணியைப்‌ பாதிக்க 
வில்லை. 


லண்டனில்‌ நண்பர்கள்‌ 

நான்‌ லண்டனில்‌ இருந்தபோது இருவர்‌ எனக்கு உற்ற 
துணையாக இருந்தனர்‌. 

கோவை நண்பர்‌ - கல்லூரிக்‌ காலம்‌ தொட்டு நண்பர்‌ - இரு. என்‌ 
வி. நாயுடுவின்‌ மூத்த மகன்‌ - திரு. சித்தரஞ்சன்‌ அவர்களில்‌ ஒருவர்‌. 

இவர்‌ 1970இல்‌ டாக்டர்‌ கே. ஜி. இரஷ்யாவைத்‌ திருமணம்‌ 


செய்து கொண்டார்‌. அதைக்‌ கண்டு மகிழும்பேறு எனக்குக்‌ 
கிட்டியது. 

சேலம்‌ சுப்பிரமணிய முதலியாரின்‌ மகன்‌ டாக்டர்‌ எஸ்‌. 
பாலகிருஷ்ணன்‌ மற்றொரு நண்பர்‌ ஆவார்‌. 
இவர்கள்‌ இருவரும்‌ ஒவ்வொரு மாலையும்‌ என்னைக்‌ கண்டு 
வெளியே அழைத்துப்‌ போவார்கள்‌. 
இரவில்‌ இந்திய உணவு அளிப்பார்கள்‌. அவர்கள்‌ துணையால்‌ 
ஊர்‌ நினைவு அதிகமாகவில்லை. 
திட்டமிட்டபடி பயணத்தை முடித்துக்‌ கொண்டு தாயகம்‌ 
திரும்புவதற்கு ஆயத்தம்‌ செய்து கொண்டிருந்தேன்‌. 
இந்தியா வெல்க 
புறப்பட இரண்டு நாள்கள்‌ இருந்தன. அன்றும்‌ லண்டனில்‌ 
ஒரு தொடக்கப்‌ பள்ளியைப்‌ பார்வையிடச்‌ சென்றேன்‌. 
அப்‌ பள்ளியில்‌ சனா, இந்தியாவிற்குள்‌ ஊடுருவிய செய்தியைச்‌ 
சொன்னார்கள்‌. 
பள்ளிச்‌ சிறார்கள்‌, “இந்தியா வெல்க” என்று என்னிடம்‌ 
வாழ்த்துக்‌ கூறினார்கள்‌. 
நான்‌ புன்முறுவலோடு நாளை சீனாக்காரர்‌ ஒருவர்‌ வந்தால்‌, 
னா வெல்க என்றுதானே சொல்வீர்கள்‌ என்று கேட்டேன்‌. 
அத்தனை பேரும்‌ “மாட்டோம்‌” என்று ஒருமித்த குரலில்‌ பதில்‌ 
சொன்னார்கள்‌. 
நான்‌ மீண்டும்‌ “ஏன்‌” என்று கேட்டேன்‌. 
“இந்தியா ஒரே காமன்வெல்த்தில்‌ இருக்கிறது. எனவே, எங்கள்‌ 
“நட்பு நாடு; இதனால்‌ இந்தியா வெல்க என்று சொல்லுகிறோம்‌” 
என்று பதில்‌ சொன்னார்கள்‌. 
-பெரியவர்களுடைய கருத்தோட்டம்‌ எப்படி. இருந்தது? 
தெம்பூட்டுவதாக இருந்தது. 
அப்‌ பள்ளிக்கூட ஆசிரியர்களில்‌ சிலர்‌ இரண்டாம்‌ உலகப்‌ 
போரின்போது இந்தியப்‌ பட்டாளத்தில்‌ பணி புரிந்தவர்கள்‌. 
அப்‌ பட்டறிவைக்‌ கொண்டு அவர்கள்‌ “மற்ற போர்‌ வீரர்கள்‌ 
ஆறு திங்களில்‌ கற்றுக்‌ கொள்வதை, இந்தியப்‌ படை வீரர்கள்‌ 
மூன்று திங்களில்‌ கற்றுக்‌ கொள்வார்கள்‌ என்பதை நாங்கள்‌ நேரில்‌ 
உணர்ந்திருக்கிறோம்‌.. 

“இப்போது மூண்டுள்ள சன இந்தியப்‌ போர்‌ தேவையற்ற 
தொல்லை! என்றாலும்‌, வெற்றி இந்தியாவுக்கே” என்று 
தெரிவித்தனர்‌. 
்‌ நாம்தான்‌ நம்‌ மக்களைப்‌ பற்றித்‌ தவறாக மதிப்பிட்டு 
இருக்கிறோம்‌. 
சிலர்‌ நம்மை நன்றாகப்‌ புரிந்து வைத்திருக்கிறார்கள்‌ என்று 
அப்போது உணர்ந்தேன்‌. 


52. பாதுகாப்பு நிதி 


வெங்கட சுப்பிரமணியத்தின்‌ சமயோசிதம்‌ 
இலண்டனை விட்டு, சென்னைக்குப்‌ புறப்பட வேண்டிய நாள்‌. 
ஓட்டல்‌ அறையில்‌ பெட்டியில்‌ துணிமணிகளை அடுக்கி 
வைத்துக்‌ கொண்டிருந்தேன்‌. 


தொலைபேசி ஒலி அடித்தது. பேச்சு வாங்கியை எடுத்துப்‌ பேசி 
னேன்‌. - 


“சென்னையில்‌ இருந்து பேசுகிறேன்‌; கே. வெங்கட 
சுப்பிரமணியம்‌ பேசுகிறேன்‌; சன ஊடுருவலால்‌ ஏர்‌ இந்தியா பயண 
அட்டவணையில்‌ எவ்வித மாறுதலும்‌ இல்லை. தாங்கள்‌ பயணம்‌ 
செய்ய வேண்டிய விமானம்‌, ஏற்கெனவே குறித்தபடி புறப்பட்டு 
வரும்‌. 

“இதை ஏர்‌ இந்தியா அலுவலகத்தில்‌ விசாரித்துக்கொண்டு 
அங்கிருந்தபடியேதான்‌ பேசுகிறேன்‌. தங்களை மீனம்பாக்கம்‌ 
விமான நிலையத்தில்‌ வரவேற்கும்‌ பொருட்டு முன்னதாகவே 
சென்னைக்கு வந்துவிட்டேன்‌. 

“நலமே வந்து சேருங்கள்‌. வீட்டில்‌ அம்மா நலமா 
யிருக்றொர்கள்‌”” என்று திரு. வெங்கடசுப்பிரமணியம்‌ என்னோடு 
பேசினார்‌. 

இந்தியாவில்‌ நிலைமை எப்படி. இருக்கிறதோ என்று கவலைப்‌ 
பட்டுக்‌ கொண்டிருந்த எனக்கு, மேற்படி பேச்சு ஊக்கம்‌ அளித்தது. 

“வெங்கட சுப்பிரமணியம்தான்‌ இப்படிச்‌ சமயோசிதமாகவும்‌, 
முன்‌ எச்சரிக்கையாவும்‌ நடக்க முடியும்‌” என்று அவருக்கு நன்றி 
கூறினேன்‌. 

சூழ்நிலைக்‌ கைதி 

காலதாமதமின்றி உரிய நேரத்தில்‌ இலண்டனை விட்டுப்‌ 
புறப்பட்ட ஏர்‌ இந்தியா விமானம்‌ உரிய நேரத்தில்‌ சென்னை வந்து 
அடைந்தது. 

விமான நிலையத்தில்‌ பெருங்கூட்டம்‌; ஆசிரியர்களும்‌ 
அலுவலர்களும்‌ திரண்டு வந்து என்னை வரவேற்றனர்‌. 

அது அரசு அலுவலில்‌ உள்ள எனக்கு நல்லதல்ல. இதை 
உணர்ந்த நான்‌, எவ்வளவோ இதமாக வரவேற்புகளைக்‌ குறைக்கப்‌ 
பார்த்தேன்‌. அதில்‌ வெற்றி பெறவில்லை. 

எவரைக்‌ கொண்டு ட கல்‌ உணவு, சீருடை வழங்கல்‌, பள்ளிச்‌ 
சீரமைப்பு, ஞானத்‌ தந்தை பிட்டம்‌, இலவச மேற்பார்வைப்‌ படிப்பு 
ஆகியவற்றை நடத்த வேண்டுமோ, அவர்களே நெடுந்தொலைவில்‌ 
இருந்து வந்து கூடும்போது, அவர்களைக்‌ கடிந்துகொள்ள 
முடியுமா? 

கடிந்து கொண்டால்‌ அவர்கள்‌ மனம்‌ புண்படுமே. அப்படிப்‌ 
புண்பட்டால்‌ அவர்கள்‌ மேற்படி பணிகளை ஆற்றாமல்‌ நிறுத்தி 
விட்டால்‌ என்‌ செய்வது? 

நான்‌ சூழ்நிலைக்‌ கைதியாக, ஆங்காங்கே கொடுக்கும்‌ 
வரவேற்பிற்கு ஆட்பட நேர்ந்தது. 


பாதுகாப்பு நிதி 

விமான நிலையத்திலேயே, பாதுகாப்பு நிதி அளிப்பு 
விழாவிற்கு நாளும்‌ நேரமும்‌ என்னிடம்‌ கேட்கத்‌ தலைப்பட்டனர்‌. 

அங்கே எப்படிச்‌ சொல்ல முடியும்‌? 

அலுவலகத்துக்கு வந்தபின்‌ நாள்குறிப்பைப்‌ பார்த்து, 
அத்தகைய விழாக்கள்‌ பலவற்றிற்கு ஒப்புதல்‌ அளித்தேன்‌. 

ஆசிரியர்கள்‌, மாணவர்கள்‌ சார்பில்‌ பாதுகாப்பு நிதி வழங்காத 
பள்ளிகள்‌ இல்லை; வட்டங்கள்‌ இல்லை. எல்லாருமே போட்டி 
போட்டுக்‌ கொண்டு தாராளமாக வழங்கினர்‌. 

பொது மக்களிடையே நாட்டுப்பற்று, விதைக்குள்‌ உறங்கிக்‌ 
கொண்டிருக்கும்‌ மரம்போல பலர்‌ மனத்தில்‌ பதுங்கிக்‌ 
கொண்டிருக்கிறது. 

நெருக்கடி ஏற்படும்போது. அது வெளிப்படுகிறது. பொங்கி 
வழிகிறது. 

தஞ்சை மாவட்டம்‌ நான்கு லட்சம்‌ 

தஞ்சை மாவட்டத்தில்‌ மூன்று நாள்‌ சுற்றுப்‌ பயணத்திற்கு 
ஏற்பாடு செய்துவிட்டு, ஆசிரியர்கள்‌ சிலர்‌ சென்னைக்கு வந்தனர்‌. 

அப்‌ பயணத்தில்‌ மூன்று நான்கு லட்ச ரூபாய்கள்‌ பாதுகாப்பு 
நிதியாக அளிக்கப்படும்‌ என்றனர்‌. 

அதில்‌ பெரும்பகுதி பணமாகவே இருக்கும்‌. 

சட்டென்று அச்ச உணர்வு என்னுள்‌ மின்னிற்று. 

அதை வெளிக்காட்டாமல்‌ “இருபது, முப்பது ஊர்களில்‌ நிதி 
கொடுக்கப்‌ போவதாகச்‌ சொல்லுகிறீர்களே! 

“அந்தக்‌ கணக்குகளைச்‌ சரிபார்த்துப்‌ பதில்‌ சொல்வது யார்‌? 

“இரவில்‌ அப்‌ பணத்தைப்‌ பாதுகாப்பது எப்படி?” என்ற 
வந்தவர்களைக்‌ கேட்டேன்‌. 

அப்போது மாநிலத்‌ தொடக்கப்‌ பள்ளி ஆசிரியர்‌ கூட்டணி 
ஒரே அமைப்பாக இருந்தது. 

அதன்‌ தலைவர்‌ திரு. ராமய்யா தேவர்‌. அவரும்‌ திரு. வீரய்யனும்‌ 
இன்னும்‌ இரு ஆசிரியர்களும்‌ - பெயர்‌ கூறினார்கள்‌. மறந்து 
விட்டேன்‌-உங்களுடன்‌ எல்லா நிகழ்ச்சிகளுக்கும்‌ வருவார்கள்‌. 

“நன்கொடை கொடுப்பவர்கள்‌ யாரும்‌ திடுதிப்பெனக்‌ 
கொடுக்கமாட்டார்கள்‌. 

“முன்னதாகப்‌ பற்றுச்சீட்டு போட்டுவிட்டுத்தான்‌, 
நன்கொடைப்‌ பட்டியலில்‌ நன்கொடையாளர்‌ பெயரும்‌ 
தொகையும்‌ குறிக்கப்படும்‌. 

“விழாவில்‌ தங்களிடம்‌ பற்றுச்சீட்டு வழங்கப்படும்‌. 

“ஒவ்வொரு ட்டும்‌ கொடுக்கும்போது எவர்‌ கொடுத்தது, 
எவ்வளவு கொடுத்தார்‌, எவ்வளவு நிதி என்று அறிவிக்கப்படும்‌. 

“தரங்கள்‌ பற்றுச்‌£ட்டுகளைத்‌ தங்கள்‌ நம்பிக்கைக்கு உரிய 
அலுவலரிடம்‌ கொடுத்து வையுங்கள்‌. 

“இரவில்‌, பயணிகள்‌ விடுதியில்‌ தாங்கள்‌ உறங்கும்போது 
பணப்பெட்டி. அவ்‌ வறைக்குள்‌ இருக்கும்‌. 

“மேற்கூறிய நான்கு ஆசிரியர்களும்‌ வெளியில்‌ தாழ்வாரத்தில்‌ 
காவல்‌ இருப்பார்கள்‌. 

“மூன்று நாள்‌ பயணமும்‌ முடிந்ததும்‌ நீங்கள்‌ சென்னைக்குத்‌ 
திரும்பும்‌ அதே வண்டியில்‌ அவர்கள்‌ நால்வரும்‌ வருவார்கள்‌. 

“சென்னையில்‌ தங்கள்‌ அலுவலகத்தில்‌ கணக்கையும்‌, 
பணத்தையும்‌ ஒப்படைத்து விட்டுத்தான்‌ திரும்புவார்கள்‌. 

“தாங்கள்‌ ஆங்காங்கே கொடுக்கும்‌ பணத்துக்குப்‌ பாதுகாப்பு 
பொறுப்பு ஏற்கவேண்டாம்‌. 

“தங்களையும்‌, பணத்தையும்‌ பத்திரமாகச்‌ சென்னைக்குக்‌ 
கொண்டு வந்து சேர்க்கும்‌ பொறுப்பை ஆசிரியர்‌ சமுதாயம்‌ ஏற்றுக்‌ 
கொள்கிறது” என்று பதில்‌ கூறினார்கள்‌. 

சென்னைக்குத்‌ திரும்பிய சில நாள்களுக்குப்பின்‌ தஞ்சை 
மாவட்டத்திற்குச்‌ சென்றேன்‌. முதல்‌ நிகழ்ச்சி மயிலாடுதுறையில்‌ 
நடந்தது. 

இறுதியில்‌ தஞ்சையில்‌ ரயிலேறினேன்‌. கிட்டத்தட்ட நான்கு 
லட்சம்‌, பாதுகாப்பு நிதி தந்தார்கள்‌. 

என்னை “உற்சவ மூர்த்தி'யாக்கித்‌ திரட்டிய அவ்வளவு 
பணத்தையும்‌ வாக்கு கொடுத்தபடி. ஆசிரியர்களே பாதுகாத்து, 
காசும்‌ குறையாமல்‌, கணக்குச்‌ சொல்லிச்‌ சென்னை அலுவலகத்‌ 
இற்குக்‌ கொண்டு வந்து ஒப்படைத்தார்கள்‌. 

தமிழ்நாட்டு ஆசிரியர்களின்‌ தொண்டும்‌, தியாகமும்‌, நாட்டுப்‌ 
பற்றும்‌, சமுதாய உணர்வும்‌ அந்தக்‌ காலத்தில்‌ கொழுந்துவிட்டு 
எரிந்தது. 

எனவே, பிற மாவட்டங்களும்‌ பாதுகாப்பு நிதி திரட்டுவதில்‌ 
போட்டி போட்டன. 

இப்போதைய காமராஜர்‌ மாவட்டத்தில்‌ இத்தகைய 
பாதுகாப்பு நிதி வழங்கு விழாக்களுக்கு ஏற்பாடுகள்‌ செய்து 
இருந்தார்கள்‌. 

ஒருநாள்‌ நிறைவு நிகழ்ச்சியாகச்‌ சிவகாசியில்‌ நாடார்‌ உறவின்‌ 
முறை ஆண்கள்‌ உயர்நிலைப்‌ பள்ளியில்‌ பொதுக்கூட்டத்திற்கு 
ஏற்பாடு செய்திருந்தார்கள்‌. 


ஆண்டு தோறும்‌ ஒருகோடி பாதுகாப்பு நிதி 

முதலமைச்சர்‌ காமராஜர்‌, அரசியல்‌ தலைவர்கள்‌ ஆகியோர்‌ 
உரையாற்றிய அப்‌ பெருங்கூட்டத்தில்‌ நானும்‌ கலந்துகொண்டு 
உரையாற்ற முடிந்தது. 

கூட்ட்‌ மேடைக்குப்‌ போவதற்குமுன்‌ முதலமைச்சர்‌ என்னைப்‌ 
பார்த்து, “நீங்கள்‌ பள்ளிக்கூடங்களின்‌ வாயிலாக ஆண்டு தோறும்‌ 

' ஒரு கோடி ரூபாய்‌ பாதுகாப்பு நிதி திரட்டலாம்‌ என்று பேசியதாக 
செய்தித்தாள்களில்‌ பெரிய எழுத்துகளில்‌ வெளிவந்துள்ளது. 
“அதைப்‌ பற்றியும்‌ விவரமாக விளக்கிச்‌ சொல்லுங்கள்‌; மக்கள்‌ 
ஆதரவு கொடுப்பார்கள்‌” என்று ஆணையிட்டார்‌. 


அது எப்படி. முடியும்‌ என்பதை முதலமைச்சருக்கு அப்போதே 
விளக்கினேன்‌. பின்னர்‌, பொதுக்கூட்டத்தில்‌ அதே, செய்தியை 
விவரமாகக்‌ கூறினேன்‌. 


“தமிழ்நாட்டுத்‌ தொடக்கப்‌ பள்ளிகளிலும்‌, உயர்நிலைப்‌ 
பள்ளிகளிலும்‌ சேர்ந்து ஐம்பது லட்சம்‌ மாணவ மாணவியர்‌ 
படிக்கிறார்கள்‌. 


“இப்போது காசு என்னும்‌ நாணயம்‌ புழக்கத்தில்‌ இருக்கிறது. 
படிப்பவர்‌ ஒவ்வொருவரும்‌ நாளைக்கு ஒரு காசு அளிப்பது என்று 
சத்தியம்‌ செய்து கொண்டால்‌, நாள்தோறும்‌ ஐம்பது ஆயிரம்‌ 
ரூபாய்‌ சேரும்‌. 

“பள்ளிக்கூடங்கள்‌ இருநூறு நர்ள்களுக்கு வேலை 
செய்கின்றன. எனவே, ஒரு கோடி. ரூபாய்‌ சேர்ந்துவிடும்‌. 

“பாதுகாப்புச்‌ செலவில்‌ அதற்கு ஒரு கோடி ரூபாய்‌ மிகச்‌ 
சிறியது. 

“ஆனால்‌, அதைக்‌ கொடுக்கத்‌ தூண்டும்‌ நாட்டுப்பற்று, நாள்‌ 
தோறும்‌ புதுப்பிக்கப்படுகிறது. 

“எனவே, புதிய தலைமுறை நாட்டின்‌ பாதுகாப்பில்‌ ஈடுபாடு 
உடையதாக வளரும்‌. சபதம்‌ எடுத்துக்‌ கொள்ளுங்கள்‌; ஒவ்வொரு 
வரும்‌ ஓவ்வொரு நாளும்‌ ஒரு காசாவது பாதுகாப்பு நிதிக்குக்‌ 
கொடுப்பதென்று சபதம்‌ மேற்கொள்ளுந்கள்‌” என்று 
உரையாற்றினேன்‌. 

நான்‌ உரையாற்றி முடித்ததும்‌ முதலமைச்சர்‌ காமராஜர்‌, 
தூத்துக்குடி வீரபாகுவிடம்‌, “எப்படி. ஒரு கோடி சேர்க்க முடியும்‌ 
என்று கேட்டீர்களே, இப்போது பதில்‌ கிடைத்துவிட்டதா?” என்று 
வினவினார்‌. 

அவரும்‌ “ஆம்‌” என்று பதில்‌ உரைத்தார்‌. 


இப்போது வரலாற்று முக்கியம்‌ வாய்ந்த நடவடிக்கை ஒன்று 
நினைவுக்கு வருகிறது. 

பெரியாரின்‌ ஆதரவு 

சீன ஊடுருவலால்‌ ஏற்பட்ட நெருக்கடியின்போது பலர்‌ பல 
விதமாக நடந்து கொண்டனர்‌. 

அப்போதைய பாதுகாப்பு அமைச்சர்‌ திரு. வி. கே. 
கிருஷ்ணமேனனைக்‌ குறை கூறியவர்‌ பலர்‌. 

பிரதமர்‌ நேருவையும்‌ சேர்த்துக்‌ குறை கூறிய தலைவர்களும்‌ 
உண்டு. 

தந்தை பெரியார்‌ எப்படி நடந்து கொண்டார்‌? 

சிறிதும்‌ தயக்கமில்லாமல்‌ இந்திய நாட்டையும்‌, பிரதமர்‌ 
நேருவின்‌ ஆட்சியையும்‌ முழு மூச்சோடு நிப்ந்தனை ஏதுமின்றி 
ஆதரித்தார்‌. 

“விடுதலை” தலையங்கங்களின்‌ மூலமும்‌, தமது சொற்‌ 
பொழிவுகளின்‌ மூலமும்‌ நேருவின்‌ கரங்களை வலுப்படுத்தினார்‌. 

மூன்று ஆண்டுகளுக்குப்‌ பிறகு, பாகிஸ்தான்‌ இந்தியாவின்‌ மீது 
போர்‌ தொடுத்தபோது, தந்தை பெரியார்‌ மீண்டும்‌ இந்திய அரசுக்கு 
முழு ஆதரவு தந்தார்‌. 

அக்‌ கால கட்டத்தில்‌ பெரியார்‌ சென்னை மாநில முதல்வர்‌ 
மாண்புமிகு பக்தவத்சலம்‌ அவர்களை ஊர்‌ தோறும்‌ கண்டித்துக்‌ 
கொண்டிருந்தார்‌. 

இருப்பினும்‌, அந்நியன்‌ போருக்கு வந்துவிட்டான்‌ என்று 
தெரிந்ததும்‌, எல்லா வசையிலும்‌ இந்தியாவுக்கு ஆதரவு தந்தார்‌. 

1971ஆம்‌ ஆண்டில்‌ பாகிஸ்தான்‌ மீண்டும்‌ இந்தியாவின்மேல்‌ 
போர்‌ தொடுத்தது. அப்போது பெரியார்‌ இந்திய நாட்டுக்கும்‌ 
இந்தியாவின்‌ ஆட்சிக்கும்‌ முழு ஆதரவு தந்தார்‌. 

பிரிவினைவாதி என்றும்‌, தேசத்துரோகி என்றும்‌, நிந்திக்கப்‌ 
படும்‌ தந்தை பெரியார்‌ ஒவ்வொரு நெருக்கடியிலும்‌ இந்தியாவிற்கு 
ஆதரவாக நடந்துகொண்டது, ஆழ்ந்த சிந்தனைக்கு உரியதாகும்‌. 

“வழக்காடுதல்‌ வேறு. உயிருக்கு உலை வைக்க முயல்வது வேறு. 

“முந்தியது சல வேளை தேவைப்படலாம்‌. பிந்தியது 
எப்போதும்‌ குற்றம்‌” என்ற படிப்பினையை நாம்‌ பெற வேண்டும்‌. 

1962ஆம்‌ ஆண்டு சென்னையில்‌ அனைத்திந்திய மாநாடு ஒன்று 
நடைபெற்றது. 

கொட்டும்‌ மழையில்‌ குடியேற்றம்‌ மாநாடு 

பல மாநிலங்களில்‌ பணிபுரியும்‌ உயர்மட்டக்‌ கிராம சீரமைப்பு 
அலுவலர்களும்‌, கல்வி அலுவலர்களும்‌ அந்த மாநாட்டில்‌ பங்கு 
கொண்டார்கள்‌. 

அம்‌ மாநாட்டை ஒட்டிக்‌ குடியேற்றம்‌ பகுதியில்‌ இரண்டாவது 
பள்ளிச்‌ சீரமைப்பு மாநாடு ஏற்பாடு செய்யப்பட்டது. 

மாநாட்டுக்கு வந்த அலுவலர்கள்‌ அனைவரும்‌ அங்கு 
அழைத்துச்‌ செல்லப்பட்டார்கள்‌. 

மாநாடு அன்றைய சல்வி அமைச்சர்‌ மாண்புமிகு பக்தவத்சலம்‌ 
அவர்கள்‌ தலைமையில்‌ நடைபெற்றது. 

அமைச்சரும்‌ நானும்‌ நடுப்பகல்‌ வேலூரில்‌ தங்கியிருந்தோம்‌. 

மாநாட்டிற்கு இரண்டு மணி முன்னதாக மழை கொட்டு 
கொட்டு என்று சொட்டிற்று. 

இருப்பினும்‌ நேரத்தில்‌ குடியேற்றம்‌ போய்ச்சேர வேண்டு 
மென்று மழையிலேயே புறப்பட்டு விட்டோம்‌. 

குடியேற்றத்தில்‌ கண்டதென்ன? 

தெருவெல்லாம்‌ வெள்ளம்‌! மாநாடு நடக்க வேண்டிய 
பந்தலின்‌ சீழ்‌ ஓரடி. தண்ணீர்‌ தேங்கி நின்றது. 

மழையையும்‌ பொருட்படுத்தாது ஆசிரியர்கள்‌ அச்சும்‌ 
பக்கத்தில்‌ நின்று கொண்டு இருந்தார்கள்‌. 

அமைச்சரின்‌ காரைக்‌ கண்டதும்‌ சொட்டும்‌ பந்தலுக்குள்‌ 
வந்து நிறைந்துவிட்டனர்‌. 
சீருடையில்‌ ஆசிரியர்கள்‌ 

எதிர்பாராத தோற்றப்‌ பொலிவோடு ஆசிரியர்கள்‌ இருந்தனர்‌. 

ஆசிரியர்கள்‌ 45 வயதிற்கு மேற்பட்டவர்கள்‌ வெள்ளை 
வேட்டியும்‌ சந்தனவண்ண முழுக்கோட்டும்‌ அணிந்திருந்தனர்‌. 

இளைஞர்கள்‌ சந்தன வண்ணத்தில்‌ முழுக்கால்‌ சட்டையும்‌, 
முழுக்கோட்டும்‌ அணிந்து பெருமிதத்தோடு நின்றார்கள்‌. அதைக்‌ 
கண்டு வெளி மாநில அலுவலர்கள்‌ வியப்பிலாழ்ந்தனர்‌. 
ஆசிரியைகளும்‌ சீருடையில்‌ வந்திருந்தனர்‌. 

“ஐயா, ஆசிரியர்களுக்கு ஒரு சருடையை வகுத்துக்‌ 
கொடுக்கும்படி. தங்களைக்‌ கேட்டோம்‌. 

“தாங்கள்‌ “நீங்கள்‌ குழந்தைகள்‌ அல்ல; அந்தந்தப்‌ பகுதியில்‌ 
உள்ளவர்கள்‌ கூடி வசதிப்படி முடிவு செய்து பின்பற்றுங்கள்‌” என்று 
பொறுப்பை எங்களிடம்‌ விட்டுவிட்டீர்கள்‌. 

. “இப்போது நாங்கள்‌ தேர்ந்து எடுத்திருப்பது உங்களுக்குப்‌ 
பிடிக்கிறதா?” என்று மூத்த ஆசிரியர்கள்‌ என்னிடம்‌ கேட்டார்கள்‌. 
அவர்கள்‌ தேர்ந்து எடுத்திருப்பதைப்‌ பாராட்டினேன்‌. எனவே, 
அத்தகைய சீருடை தமிழ்நாட்டின்‌ பல பகுதிகளிலும்‌ பரவிற்று. 
தொடக்கப்‌ பள்ளி ஆசிரியர்கள்‌ பலர்‌ மிடுக்கான சீருடை 
அணிந்து, பள்ளிக்கு வந்தனர்‌. மாணாக்கர்க்கு எடுத்துக்‌ காட்டாக 
விளங்கினர்‌. 

குடியேற்றம்‌ மாநாடு திட்டமிட்டபடி. நடந்தது. 

அமைச்சர்களும்‌, வந்திருந்த அலுவலர்களும்‌, ஒழுகும்‌ 
மேடையில்‌ பொறுமையாக இருந்தனர்‌. 

சில ஊழியர்கள்‌ குடைகள்‌ பிடித்து நனைவதைக்‌ குறைக்க 
முயன்றார்கள்‌. 

பந்தலிலிருந்து நீர்‌ சொட்டுவதை ஆசிரியர்களும்‌, பொது 
மக்களும்‌ பொருட்படுத்தவில்லை. 

தண்ணீரில்‌ நின்றபடியே ஒன்றரை மணி நேரம்‌ பலருடைய 
உரைகளையும்‌ ஆர்வத்தோடு கேட்டனர்‌. 

என்னே, அக்‌ காலக்‌ கண்ணியமும்‌, கட்டுப்பாடும்‌, தியாகமும்‌! 


53. அறிஞர்‌ அண்ணாவின்‌ பாராட்டு 


செங்கற்பட்டு எழுத்தாளர்‌ இரண்டாவது மாநாடு 
ஊரறியப்‌ பாராட்டு 

1962ஆம்‌ ஆண்டு டிசம்பர்‌ இறுதியில்‌ வில்லிவாக்கம்‌ சிங்காரம்‌ 
பிள்ளை - உயர்நிலைப்‌ பள்ளியில்‌ செங்கற்பட்டு மாவட்ட 
எழுத்தாளர்‌, இரண்டாவது மாநாடு நடைபெற்றது. 

அம்‌ மாநாட்டிற்கு முதுபெரும்‌ எழுத்தாளராகிய திரு. நாரண 
துரைக்கண்ணன்‌ தலைமை ஏற்றார்‌. 

அம்‌ மாநாட்டைத்‌ தொடங்கி வைக்கும்படி என்னை 
உரிமையோடு அழைத்தார்கள்‌. காரணம்‌ என்ன? 

பேரறிஞர்‌ அண்ணா என்னை அழைக்கும்படி ஆலோசனை 
கூறினாராம்‌. 


அதற்குமுன்‌ பல்லாவரத்தில்‌ நடந்த முதல்‌ மாநாட்டிற்கு 
அண்ணாவின்‌ வழிகாட்டுதலின்படி. என்னை அழைத்தார்கள்‌ 


அதை ஏற்றுக்‌ கொள்ள முடியவில்லை. 


குறிப்பிட்ட. நாளில்‌ எனக்கு அரசு அலுவல்‌ ஒன்று இருந்தது. 
எனவே மறுத்துவிட்டேன்‌. 


அதைப்‌ பொருட்படுத்தாது இரண்டாவது முறையும்‌ 
கூப்பிடும்படி. அறிஞர்‌ அண்ணா கூறினார்‌. இம்‌ முறை குறிப்பிட்ட 
நாளில்‌ நிகழ்ச்சி ஒன்றையும்‌ ஒப்புக்‌ கொள்ளவில்லை. 

எனவே, மாநாட்டைத்‌ தொடங்கி வைக்க இசைந்தேன்‌. 


அம்‌ மாநாட்டில்‌ அப்போது நாடாளுமன்றத்தின்‌ மேலவை 
உறுப்பினராக.விளங்கிய அறிஞர்‌ அண்ணா சிறப்புரை ஆற்றினார்‌. 


அண்ணாவின்‌ பாராட்டு 


மாநாட்டுத்‌ தலைவர்‌ நாரண துரைக்கண்ணன்‌. நான்‌ 
ஏற்கெனவே எழுதி வெளியாகியுள்ள “பூவும்‌ சனியும்‌”, “உதிரிப்பூ", 
“வள்ளுவன்‌ வரிசை” ஆகிய நூல்களைக்‌ குறிப்பிட்டு என்னைப்‌ 
பாராட்டினார்‌. 


அறிஞர்‌ அண்ணா தமது சிறப்புரையில்‌ எடுத்த எடுப்பிலேயே 
என்னைப்பற்றிக்‌ கூறினார்‌. 


“திரு நெ. து. சுந்தரவடிவேலு நம்மோடு இருக்க வேண்டியவர்‌” 
என்ற தொடக்கச்‌ சொற்றொடர்‌ அவையின்‌ கையொலியைப்‌ 
பெற்றது. 


சிலநொடிகள்‌ பொறுத்து இருந்து விட்டு, “நீங்கள்‌ அரசியலை 
நினைத்துக்‌ கையொலி எழுப்புகிறீர்கள்‌. நான்‌ நினைத்தது அவர்‌ 
எழுத்தாளர்‌ உலகிற்கு வந்திருக்க வேண்டும்‌ என்பது. 


“அவரைப்‌ பல்லாண்டுகளாக நான்‌ அறிவேன்‌. அவர்‌ சிறந்த 
-முற்போக்குச்‌ சிந்தனையாளர்‌. 


“அவர்‌ தாகம்‌ நிரம்பியவர்‌. முப்பத்தைந்து ரூபாய்‌ ஊதியம்‌ 
பெற்ற காலத்திலேயே மாதம்‌ ஆறேழு ரூபாய்களைப்‌ புதிய நூல்கள்‌ 


வாங்கிப்‌ படிப்பதற்குச்‌ செலவிடுவார்‌” என்று என்னை ஊரறியப்‌ 
பாராட்டினார்‌. 

அறிஞர்‌ அண்ணா பாராட்டியதோடு நிற்கவில்லை. கட்டளை 
ஒன்றும்‌ இட்டார்‌. 
ஓய்வு பெற்றபின்‌ இலக்கியப்‌ பணி 

“இரு. நெ. து. ௬. ஓய்வு பெற்ற பிறகு இலக்கியப்‌ படைப்புகளை 
உருவாக்குவதில்‌ முழுக்‌ கவனம்‌ செலுத்தும்படி கேட்டுக்‌ 
கொள்கிறேன்‌.” 
மேலும்‌ பேசுகையில்‌ 

“நல்ல வரலாற்று நூல்கள்‌ எழுதும்படி ஆலோசனை கூறினார்‌. 

ஓரளவு அறிஞர்‌ அண்ணா இட்ட பணியை நான்‌ ஆற்றி 
வருகிறேன்‌. 

அதுவே எனது வாழ்க்கையின்‌ ஒரே உந்து ஆற்றலாக 
விளங்குறைது. 
காமராசர்‌ திட்டம்‌ 


அடுத்துக்‌ குறிப்பிடத்தக்க நிகழ்ச்சி 1963 ஆம்‌ ஆண்டு 
நிகழ்ந்தது. அது வரலாற்றுத்‌ திருப்பம்‌ உடையதாக உருவெடுத்தது. 
அது என்ன? 

“அனைத்திந்திய காங்கிரசின்‌ தேசத்‌ தலைவர்கள்‌ ஆட்சிப்‌ 
பொறுப்பிலிருந்து விலகி, முழுநேரக்‌ கட்சிப்‌ பணிக்குத்‌ தங்களை 
ஒப்படைத்துக்‌ கொள்ளவேண்டும்‌” என்று அப்போதைய 
முதலமைச்சர்‌ திரு. கே. காமராசர்‌ ஒரு யோசனையைச்‌ சொன்னார்‌. 

அது காங்கிரஸ்‌ கட்சியால்‌ ஏற்றுக்‌ கொள்ளப்பட்டது. 

அத்‌ திட்டத்தைக்‌ “காமராசர்‌ திட்டம்‌” என்று அழைப்பர்‌ 

அதையொட்டிக்‌ காமராசர்‌ முதலமைச்சர்‌ பதவியில்‌ இருந்து 
விலகிக்‌ கொள்வதாக அறிவித்தார்‌. 

தந்தை பெரியார்‌ மேற்படி முடிவைக்‌ கண்டு பதறிப்‌ போனார்‌. 


பெரியாரின்‌ பதற்றம்‌ 

காமராசருக்கு நீண்ட தந்தியொன்று அனுப்பினார்‌. 

அதில்‌, “தங்கள்‌ விருப்பப்படியோ அல்லது பிறர்‌ தூண்டுதலின்‌ 
பேரிலோ முதலமைச்சர்‌ பதவியைவிட்டு விலகிவிட முடிவு 
செய்திருப்பது தமிழ்‌ நாட்டிற்கும்‌ தமிழ்‌ மக்களுக்கும்‌ தங்களுக்கும்‌ 
அரசியல்‌ தற்கொலைக்கு ஒப்பாகும்‌” என்று குறிப்பிட்டி ருந்தார்‌. 

இருப்பினும்‌ காமராசர்‌ முன்வைத்த காலைப்‌ பின்‌ 
வைக்கவில்லை. ஏற்கெனவே முடிவு செய்தபடியே செயல்பட்டார்‌. 


நன்மை.பிறந்தது 

அந்த நடவடிக்கை அனைத்திந்தியாவிற்கும்‌ பெரும்‌ , 
நன்மையாக உருவெடுத்தது! 

பிரதமர்‌ நேரு மறைந்தபோதும்‌, பிரதமர்‌ லால்பகதூர்‌ சாஸ்திரி 
மறைந்தபோதும்‌ ஏற்பட இருந்த நெருக்கடிகளை அனைத்திந்திய 
காங்கிரசின்‌ தவைரான காமராசர்‌ எளிதில்‌ தீர்த்துவைத்தார்‌. 

அவ்விரு நெருக்கடிகளிலும்‌ காமராசர்‌ ஆற்றிய அருந்‌ 
தொண்டு வரலாற்றுப்‌ பெரும்‌ புகழ்‌ பெற்றதாகும்‌. 

மாநிலத்‌ தலைவராக விளங்கிய காமராசரை' அனைத்திந்தியத்‌ 


தலைவராக உயர்த்தியதோடு பன்னாடுகளும்‌ போற்றும்‌ இந்திய 
அரசியல்‌ ஞானியாக உயர்த்திற்று. 


காமராசருக்கு நன்றி 
மாண்புமிகு காமராசர்‌ முதலமைச்சர்‌ பதவி துறப்பதற்கு. 
முன்னால்‌, நான்‌'அவரை அவரது இல்லத்தில்‌ கண்டேன்‌. 
அவரைக்‌ கண்டதும்‌.என்‌ நெஞ்சம்‌ நெகிழ்ந்து விட்டது. 
தழதழத்த குரலில்‌, “தங்களிடம்‌ ஒன்பது ஆண்டு காலம்‌ 
பொதுக்கல்வி இயக்குநராகப்‌ பணியாற்றினேன்‌. எனக்கு அப்‌ 
பதவியைக்‌ கொடுத்தது தாங்கள்தான்‌. 
“பதவியைக்‌ கொடுத்ததோடு முழுஉரிமையையும்‌ கொடுத்து 
வந்தீர்கள்‌. 


“ஒருமுறைகூட எனது நிர்வாகத்தில்‌ தாங்கள்‌ 
தலையிட்டதில்லை. 


“தங்கள்‌ முழு ஆதரவு இருந்ததால்தான்‌ இருபது லட்சம்‌ பேர்‌ 
படித்த தமிழ்நாட்டில்‌ அய்ம்பது லட்சம்‌ பேருக்குமேல்‌ படிக்கும்‌ 
நிலையை உருவாக்க முடிந்தது. 

“இவற்றிற்கெல்லாம்‌ எப்படித்‌ தங்களுக்கு நன்றி. சொல்வது 
என்று தெரியாது திகைக்கிறேன்‌. 

.. “ஆனால்‌, ஒரே ஒரு சிறு குறையும்‌ உறுத்துகிறது. சாதி 
பாராமல்‌, வருமானம்‌ எவ்வளவு என்று கேட்காமல்‌, எல்லோருக்கும்‌ 
இலவசக்கல்வி கொடுக்க ஏற்பாடு செய்யும்படி கட்டளை 
இட்டீர்கள்‌. 

“அதைப்‌ படிப்படியாக நிறைவேற்றச்‌ சொன்னீர்கள்‌. அதில்‌ 
சில படிகள்‌ கடந்து வந்துவிட்டோம்‌. 

“இப்போது 100க்கு 83 பேருக்கு இலவசக்‌ கல்வி கிடைக்கிறது. 

“பாக்கியுள்ள 17 பேருக்கும்‌ கிடைக்கும்வரையில்‌ தாங்கள்‌ 
முதலமைச்சராகத்‌ தொடர்ந்தால்‌ நன்றாய்‌ இருக்குமோ என்று 
தோன்றுசிறது” என்று கூறினேன்‌. 

முதலமைச்சர்‌ திரு. காமராசர்‌ பெரும்‌ புன்முறுவல்‌ பூத்தார்‌. 
புன்முறுவலோடு, “உங்களிடம்‌ சொல்வதற்கு. என்ன? பாக்கி 
உள்ளவர்களுக்கும்‌ இலவசக்‌ கல்விக்குத்‌ தரு. பக்தவத்சலம்‌ ஏற்பாடு 
செய்துவிடுவார்‌. அந்த “ஒப்புதல்‌ பேரில்தான்‌ முதலமைச்சர்‌ 
பொறுப்பை ஏற்கப்போகிறார்‌. 

“நீங்கள்‌ நல்ல பணி ஆற்றினீர்கள்‌. உங்களைப்‌ பொதுக்கல்வி 
இயக்குநர்‌ ஆக்கியபோது பள்ளிக்கூடங்கள்‌ எல்லாம்‌ அரசியல்‌ 
களங்களாக மாறிக்‌ கொண்டிருந்தன. 

“இப்போது பள்ளிக்கூடங்களைப்‌ பொறுத்தவரை, சாதாரண 
ஆசிரியர்கள்‌ அரசியல்‌ பண்ணுவதில்லை. 

“நீங்கள்‌ சொல்லி வந்ததுபோல்‌ தங்கள்‌ அரசியலை. தங்கள்‌ 
வீட்டோடும்‌, ஓட்டுப்‌ பெட்டியோடும்‌ வைத்துக்‌ கொள்ளு 
கிறார்கள்‌. 

“மற்றவர்களை நடுநிலையாளர்கள்‌ (நியூட்ரல்‌) ஆக்கியது 
போல்‌ தமிழ்‌ ஆசிரியர்களையும்‌ மாற்ற முயற்சி செய்யுங்கள்‌. 

“அதிலும்‌ வெற்றி.பெற்றுவிட்டால்‌ தமிழ்‌ நாட்டின்‌ கல்விக்கு 
நல்ல எதிர்காலம்‌ உறுதி” என்று முதலமைச்சர்‌ திரு. காமராசர்‌ 
ஆணையிட்டார்‌. 

“அப்படியே செய்கிறேனையா” என்று வாக்குறுதி கொடுத்து 
விட்டு, அவரிடம்‌ விடைபெற்றுக்‌ கொண்டேன்‌. 

அடுத்த நாள்‌ மாண்புமிகு பக்தவத்சலம்‌ அவர்கள்‌ 
முதலமைச்சர்‌ பதவி ஏற்றார்‌. 

அவர்‌ எதிர்பார்த்தபடி, “எல்லோருக்கும்‌ இலவசக்கல்வி” 
திட்டத்தை முழுமைப்படுத்தினார்‌. 

1964ஆம்‌ ஆண்டு ஜூன்‌ திங்கள்முதல்‌, தமிழ்‌ நாட்டில்‌ 
எல்லோருக்கும்‌ இலவசக்கல்வி கொடுக்க ஆணை பிறப்பித்தார்‌. 

மாண்புமிகு பக்தவத்சலம்‌ அவர்களின்‌ நீண்ட பட்டறிவும்‌, மன 
உறுதியும்‌, எடுத்ததைச்‌ சாதிக்கும்‌ உறுதியும்‌ இந்தத்‌ திட்டத்தை 
நிறைவேற்றத்‌ துணையாயின. 

சில புகழ்பெற்ற உயர்நிலைப்‌ பள்ளிகள்‌ அரசு அங்கீகாரத்தை 
விட்டுவிட்டு மெட்ரிக்குலேஷன்‌ பள்ளிகளாக மாறிப்‌ பல்கலைக்‌ 
கழக ஒப்புதலைப்‌ பெறப்போவதாக ஊரறிய அறிவித்து மிரட்டின. 

முதலமைச்சர்‌ அம்‌ மிரட்டலைக்‌ கண்டு தயங்கவில்லை. 

“போகிறவர்கள்‌ போகட்டும்‌. அதற்கு ஈடாகப்‌ புதிய இலவச 
உயர்நிலைப்‌ பள்ளிகளை உடனே தொடங்கி விடுகிறோம்‌” என்று 
பதிலறிவிப்பு விடுத்தார்‌. 

மிரட்டியவர்கள்‌ அடங்கிப்‌ போயினர்‌. 

இலவசத்‌ திட்டத்தை ஏற்று நடத்த முன்வந்தனர்‌ 
பள்ளிகளுக்கேற்பட்ட சிக்கல்கள்‌ 

உயர்நிலைப்‌ பள்ளிகள்‌ இலவசக்‌ கல்வி தருவதற்குமுன்‌ 
மாணாக்கர்களிடம்‌ சம்பளம்‌ வாங்கி வந்தனர்‌. 

வாங்கும்‌ சம்பளம்‌ கல்வித்துறைக்‌ கணக்கில்‌ வரவாக எடுத்துக்‌ 
கொள்வதைவிட அதிகமாக இருக்கும்‌. 

அந்த மிச்சத்தைக்கொண்டு நிர்வாகம்‌ தங்கள்‌ நிர்வாகச்‌ 
செலவை ஈடுகட்டிக்‌ கொள்வார்கள்‌. 

எல்லோருக்கும்‌ இலவசம்‌ என்ற பிறகு தனியார்‌ பள்ளிகளில்‌ 
“மிச்சம்‌” என்பது இராது. 

செலவில்‌ நிர்வாகத்தின்‌ பங்கை எப்படி எதிலிருந்து 
சமாளிப்பது - இது பெரும்‌ சிக்கலாக எழுந்தது. 

சில பள்ளிகளில்‌ தலைமை ஆசிரியர்களுக்கும்‌ அரசு 
விதித்துள்ள ஊதியத்தைவிட அதிக ஊதியம்‌ கொடுத்து வந்தார்கள்‌. 

“அவர்களுக்கு எப்படிப்‌ பாதுகாப்புக்‌ கொடுப்பது? 

“வைப்பு நிதிக்கு நிர்வாகம்‌ செலுத்த வேண்டிய பங்கை எந்த 
வருவாயில்‌ இருந்து செலுத்துவது?” 

இது: எல்லாத்‌ தனியார்‌ பள்ளிகளையும்‌ கலக்கிய. 
கேள்வியாகும்‌. ்‌ 

இவற்றைப்‌ பற்றி முன்கூட்டியே சில மூத்த தலைமை 
யாசிரியர்களோடு கலந்து பேசியிருந்தேன்‌. 

பின்னர்‌ அவர்களைக்‌. கூடிப்‌ பேச வைத்தேன்‌. பல 
உறுகளையுடைய திட்டம்‌ ஒன்றைக்‌ கொடுத்தார்கள்‌. 

உயர்நிலைப்‌ பள்ளி தனியார்‌ நிர்வாகக்‌ கழகத்தின்‌ சார்பில்‌ 
பூதலமைச்சரைப்‌ பேட்டி காண ஏற்பாடு செய்தேன்‌. 

பேட்டிக்கு முன்னால்‌ தனியாக முதலமைச்சரைக்‌ கண்டு அவர்‌ 
4!" பளையை நான்‌ மட்டும்‌ கோரினேன்‌. 

அவர்‌ ஓர்‌ இரகசியத்தை என்னிடம்‌ கூறினார்‌. 

“தலைமைச்‌ செயலகத்தில்‌ எல்லாரும்‌ கோரிக்கைக்கு எதிராக 
இருக்கிறார்கள்‌. 

“நிர்வாகத்தின்‌ சார்பில்‌ நாளை பேட்டியில்‌ நீங்கள்தான்‌ 
வழக்காட வேண்டும்‌” என்று கட்டளையிட்டார்‌. 

மறுநாள்‌ உரிய நேரத்தில்‌ முழு. தூதுக்‌ குழுவுக்குப்‌ பேட்டி 
கிடைத்தது. 

அவர்களில்‌ ஒருவர்‌ கோரிக்கைகளைப்‌ படித்து விளக்கினார்‌. 

நிதித்துறையின்‌ சார்பில்‌ சில தடைகள்‌ எழுப்பப்பட்டன. பிறகு 
முதலமைச்சர்‌ “இயக்குநர்‌ கருத்து என்ன?” என்று கேட்டார்‌. 

நான்‌ அக்‌ கோரிக்கைகளை ஆதரித்து விரிவாகவும்‌, 
விளக்கமாகவும்‌, உறுதியாகவும்‌ உரைத்தேன்‌. 

முதலமைச்சர்‌ என்னைக்‌ கைவிடவில்லை. என்‌ வாதங்களை 
ஏற்றுக்கொண்டார்‌. முடிவு என்ன? 

இலவசக்கல்வி நடைமுறைக்கு வரும்‌ நாளன்று, “எவர்‌ எவர்‌ 
எவ்வளவு ஊதியம்‌ பெறுகிறாரோ, அந்த ஊதியம்‌ அவர்‌ அவர்‌ 
பணிக்‌ காலம்‌ வரை பாதுகாக்கப்படும்‌. 

“தனியார்‌ பள்ளிகளுக்கு .ஒப்புக்கொள்ளப்பட்ட செலவுக்கு 
ஈடாக அரசின்‌ நிதி உதவி வழங்கப்படும்‌. 

“வைப்பு நிதிக்கு நிர்வாகம்‌ செலுத்தும்‌ பணமும்‌ ஒப்புதல்‌ 
பெற்று அரசின்‌ செலவாக ஏற்றுக்கொள்ளப்படும்‌.” 

இவற்றின்‌ அடிப்படையில்‌ விரிவான ஆணை பிறப்பிக்கப்‌ 
பட்டது. 

தனியார்‌ நிர்வாகத்தின்‌ இடர்களும்‌ களையப்பட்டன. 

இவ்‌ விவகாரத்தில்‌ முதலமைச்சர்‌ மாண்புமிகு பக்தவத்சலம்‌ 
காட்டிய பெருந்தன்மையும்‌ தாராள மனப்பான்மையும்‌ மிகவும்‌ 
போற்றுதற்கு உரியனவாம்‌. 

54. அமெரிக்கப்‌ பயணம்‌ 


அமெரிக்கா அழைத்தது 

7964ஆம்‌ ஆண்டு ஓர்‌ அழைப்பு வந்தது. அமெரிக்க அரசின்‌ 
சார்பில்‌ அது வந்தது... 

அக்டோபர்‌, நவம்பர்த்‌ திங்களில்‌ அமெரிக்கா வந்து, அர்‌ 
நாட்டையும்‌ அந்‌ நாட்டின்‌ கல்வி நிலையங்கள்‌ சிலவற்றையும்‌ 
குண்டு போகுமாறு என்னை அழைத்தார்கள்‌. 

சென்னை மாநில அரசு, அமெரிக்கா சென்று வர இசைவு 
தந்தது. 

“தலைவர்கள்‌ பரிமாற்றுத்‌ திட்டத்தின்கீழ்‌ வந்த அவ்‌ 
வழைப்பை ஏற்றுக்கொண்டு சென்னையிலிருந்து பம்பாய்‌ வழியாக 
நியூயார்க்‌ சென்றேன்‌ 

அங்கிருந்து வாஷிங்டன்‌ சென்றேன்‌. 

வாஷிங்டனில்‌ அமெரிக்க வானொலியில்‌ பணிபுரிந்து வந்த 
திரு. சின்னராஜு என்னை விமான நிலையத்தில்‌ வரவேற்றார்‌ 
அமெரிக்கர்‌ ஒருவரும்‌ உடன்‌ வந்து என்னை வரவேற்றார்‌. 

நல்ல ஓட்டல்‌ ஒன்றிற்கு என்னை அழைத்துப்‌ போய்த்‌ தங்க 
வைத்தார்கள்‌. 

“உங்கள்‌... கல்வி அமைச்சர்‌ இந்த ஓட்டலில்தான்‌ 
தங்கியிருந்தார்‌” என்று அந்த அமெரிக்கர்‌ என்னிடம்‌ கூறினார்‌. 

அழைப்பு அரசின்‌ சார்பிலிருந்தாலும்‌ வெளிநாட்டவரின்‌ 
பயண ஏற்பாடுகளைக்‌ கவனித்துக்‌ கொள்ளும்‌ பொறுப்பைத்‌ 
தனியார்‌ நிறுவனம்‌ ஒன்றிடம்‌ ஒப்படைத்து இருந்தார்கள்‌. 

அந்‌ நிறுவனம்‌ “பயணிகள்‌ தரகர்‌” அல்லர்‌. ஒரு தொண்டு 
நிறுவனம்‌. 

மறுநாள்‌ காலை திரு. சின்னராஜு நான்‌ தங்கியிருந்த 
ஓட்டலுக்கு வந்து என்னைக்‌ கண்டார்‌. 


கட்டில்‌ சுழன்றதா 


“நேற்றிரவு நீங்கள்‌ உறங்கியபோது கட்டில்‌ சுழன்றதுபோல்‌ 
“தோன்றிற்றா?”” என்று கேட்டார்‌. 

“ஆம்‌; நடு ராத்தியில்‌ இருமுறை அப்படிப்பட்ட உணர்வு 
ஏற்படத்‌ தூக்கம்‌ கலைந்தது. கட்டிடம்‌ ஆடுகிறதோ என்று 
அஞ்சினேன்‌” என்று பதில்‌ கூறினேன்‌. 

“வானவூர்தியில்‌ நெடுந்தூரம்‌ ஓய்வின்றிப்‌ பயணம்‌ 
செய்வோருக்கு அப்படி. ஒரு மயக்கம்‌ ஏற்படும்‌. 

“அடுத்த நாள்‌ .. எல்லாம்‌ - சரியாகி விடும்‌. : எனவே 
அஞ்சவேண்டாம்‌” என்று விளக்கம்‌ கூறினார்‌. 

காலைச்‌ சிற்றுண்டிக்குப்பின்‌ ' என்‌ பயணத்திட்டத்தை 
வகுத்துக்‌ கொடுக்க வேண்டிய அமெரிக்கரை அவரது 
அலுவலகத்தில்‌ கண்டேன்‌. 

அவர்‌ என்னோடு கலந்து பேசி இரு திங்களுக்கான கல்விப்‌ 
பயணத்‌ திட்டத்தை உருவாக்கினார்‌. 

அவரைப்‌ பார்க்கப்‌ போகும்முன்‌ நடந்த ஒர்‌ உரையாடல்‌ என்‌ 
நினைவுக்கு வருகிறது. 

வாடகைக்‌ கார்‌ என்னை ஏற்றிக்கொண்டு பயணத்திட்ட 
அலுவலகம்‌ சென்று கொண்டிருந்தது. காரோட்டி, “நான்‌ எந்த 
நாட்டிலிருந்து வருகிறேன்‌” என்று கேட்டார்‌. 

இந்தியாவிலிருந்து வருவதாகப்‌ பதில்‌ கூறினேன்‌. 

காரோட்டியின்‌ நினைப்பு, மனிதருள்‌ மாணிக்கமான நம்‌ 
ஜவகர்லால்‌ நேருவின்மேல்‌ சென்றது. அந்தக்‌ கருப்பு அமெரிக்கர்‌, 

“உங்கள்‌' நேருவும்‌ எங்கள்‌ கென்னடியும்‌ கட்சிக்‌ 
தலைவர்களாக இருந்தது உண்மையே. 

“ஆனால்‌, கட்சித்‌ தலைவர்கள்‌ என்பது பாதி உண்மையே! முழு 
உண்மை என்ன? 

“இவ்‌ விருவரும்‌ மனித குலம்‌ முழுமைக்கும்‌ சொந்த 
மானவர்கள்‌. மனித இனத்தலைவர்கள்‌” என்று கூறினார்‌. 

அப்போது உணர்ச்சி வயப்பட்டார்‌. அவரது மதிப்பிடு 
என்னைப்‌ புல்லரிக்கச்‌ செய்தது. 
அமெரிக்கர்‌ கல்வி முறை 

எனது சுற்றுப்‌ பயணத்தில்‌ பாலர்‌ பள்ளி, தொடக்கப்‌ பள்ளி, 
உயர்நிலைப்‌ பள்ளி, கல்லூரி, பல்கலைக்‌ கழகம்‌ ஆகியவற்றைப்‌ 
பார்க்க ஏற்பாடு செய்தார்‌. 

வெளி நாட்டவர்‌ காண வேண்டிய காட்சியகங்களைக்‌ கண்டு 
வர ஏற்பாடு செய்தார்கள்‌. 

எனவே, அதிபர்‌ லிங்கன்‌ நினைவாலயம்‌, அரும்பொருள்‌ 
காட்சியகம்‌, நயாகரா அருவி, சுதந்திரதேவி சிலை போன்றவற்றைக்‌ 
காண வாய்ப்பு ஏற்பட்டது. 

வாஷிங்டன்‌, நியூயார்க்‌, நியூஏவன்‌, அட்லாண்டா, சிகாகோ 
ஆகிய பல நகரங்களைக்‌ கண்டு அறிந்தேன்‌. 

என்னுடைய முதல்‌ அமெரிக்கப்‌ பயணம்‌ கற்பித்த பாடங்கள்‌ 
சிலவாகும்‌. 

அவற்றுள்‌ முதலாவது, “அமெரிக்கக்‌ கல்வி முறை” என்று நாடு 
தழுவிய ஒரே கல்வி முறை இல்லை என்பதாம்‌. 

அப்‌ பெரிய நாடு இரண்டாயிரத்து நாறு கல்வி மாவட்டங்‌ 
களையுடையது.. 

மாவட்டத்தோறும்‌ கல்வித்‌ திட்டம்‌ வகுத்து நடைமுறைப்‌ 
படுத்துகிறார்கள்‌. 

மாவட்டத்திற்கு மாவட்டம்‌ பாடத்‌ திட்டத்தில்‌ சிற்சில 
வேறுபாடுகள்‌ இடம்‌ பெறுவதுண்டு. 

ஒவ்வொரு மாநிலமும்‌ (இராச்சியம்‌) கல்விக்குப்‌ பொறுப்பு 
ஏற்றுக்‌ கொள்ளுகிறது. 

பொறுப்பு மாநில அரசிடம்‌ இருந்தாலும்‌, மாவட்டங்களில்‌ 
ஒன்றுக்கொன்று வேறுபட்ட கல்வித்‌ திட்டங்களை மாநிலங்கள்‌ 
அனுமதிக்கின்றன. 

அமெரிக்க மைய அரசு பொதுக்‌ கல்விக்கு நேரடியான 
பொறுப்பு ஏற்கவில்லை. 

கல்வி நிலையங்களில்‌ ஒன்றுக்கொன்று தர வேறுபாடு 
காணலாம்‌. மாணவர்களின்‌ பின்னணியும்‌ சூழலும்‌ இருந்தாலும்‌, 
கல்வியின்‌ தரம்‌ நன்றாக இருக்கிறது. 

இவை இரண்டும்‌ மட்டமாக இருந்தால்‌, கல்வியின்‌ தரம்‌ 
குறைந்து இருக்கக்‌ கண்டேன்‌. 


நிற வேறுபாடு 
அமெரிக்கக்‌ கல்வி ஏற்பாட்டில்‌, தலை வேதனையாக. 
இருப்பது ஒன்றுண்டு. அது என்ன? 

நிற வேறுபாடு. அந்‌ நாட்டில்‌ சில பகுதிகளில்‌ கருப்பு 
அமெரிக்கர்களை, வெள்ளை அமெரிக்கர்களோடு கலந்து படிக்க 
விடுவதில்லை. 


எனவே, கருப்பர்கள்‌, பல ஊர்களில்‌ அருகில்‌ உள்ள 
பள்ளிகளுக்குச்‌ செல்ல முடிவதில்லை. 

தொலைவில்‌ உள்ள பள்ளிகளைத்‌ தேடிச்செல்ல வேண்டிய 
தாக இருந்தது. 

அப்படிச்‌ செல்வோருக்குப்‌ பொது வரிப்‌ பணத்திலிருந்து 
இலவசப்‌ பேருந்துகள்‌ ஏற்பாடு செய்வதும்‌ உண்டு. 

எனினும்‌, கருப்பு அமெரிக்கர்கள்‌. நிற அடிப்படையில்‌ 
வெள்ளையர்கள்‌ பிரித்து வைத்து இருப்பதைப்‌ பெரிதும்‌ 
குறைப்படுகிறார்கள்‌. - 


புரையோடிய புண்‌ 


தென்‌ ஆப்பிரிக்காவின்‌ இன ஒதுக்கல்‌ குடியிருப்புக்களும்‌, 
அமெரிக்காவின்‌ கருப்பர்‌ வாழ்‌ பகுதிகளும்‌, இந்தியாவின்‌ பழங்குடி. 
மக்களின்‌ குடி. இருப்புகளும்‌ மானுடத்தின்‌ புரையோடிப்போன 
புண்கள்‌ ஆகும்‌. 


மனித இனம்‌ அறிவாற்றல்களில்‌ வளர்ந்த அளவு, மனிதத்‌ 
தன்மையில்‌ வளரவில்லை என்பதற்குப்‌ பிரித்து வைத்தல்‌ 
அடையாளங்களாகும்‌. அமெரிக்காவிலும்‌ கல்வி கற்றுச்‌ சில 
ஆண்டுகளில்‌ அச்‌ கல்வியை மறந்தவர்‌ பலர்‌ உள்ளனர்‌. 

“பல்வேறு அலுவல்களில்‌ சிக்கியுள்ள அத்தகையோர்களுக்கும்‌ 
தெர்டர்‌ கல்வி கொடுப்பதற்குப்‌ பெருமுயற்சி மேற்கொள்ளப்‌ 
படுகிறது. அமெரிக்க நாட்டில்‌ கல்வி நிலையங்கள்‌ உரிமை 
யுடையன. எந்த அளவுக்குத்‌ தெரியுமா? 

ஆய்வு நடத்தும்‌ மாணவ மாணவிகள்‌, தத்தம்‌ ஆய்வுக்‌ 
கூடங்களின்‌ சாவிகளைத்‌ தம்மிடம்‌ வைத்து இருக்கிறார்கள்‌. 
எப்போது வேண்டுமானாலும்‌ ஆய்வுக்கூடம்‌ சென்று பணியைச்‌ 
செய்கிறார்கள்‌. 

நம்‌ நாட்டில்‌ நடப்பதுபோல 10 மணி முதல்‌ 4 மணிவரை பணி 
நேரம்‌. அப்போதுதான்‌ ஆய்வுக்‌ கூடங்களில்‌ இருக்கலாம்‌ என்பது 
அங்கு இல்லை! 

எப்போதும்‌ ஆராய்ச்சி 

மற்ற நேரங்களில்‌. ஆய்வுக்கூடச்‌ சாவி பத்திரப்படுத்தி 
வைக்கப்படும்‌ என்னும்‌ சோம்பேறி முறை அமெரிக்காவில்‌ இல்லை. 

நான்‌ முதல்முறை அமெரிக்கா சென்றிருந்தபோது; எனது 
மாமன்‌ மகன்‌ டாக்டர்‌ நெ. சு. ஞானப்பிரகாசம்‌, அமெரிக்காவில்‌ 
அட்லாண்டா என்னும்‌ நகரில்‌ பல்கலைக்‌ கழகத்தில்‌ ஆய்வு நடத்திக்‌ 
கொண்டிருந்தார்‌. 

என்‌ விருப்பப்படி, அந்‌ நகருக்குச்‌ சென்று அப்‌ பல்கலைக்‌ 
கழகத்தின்‌ பள்ளிகளையும்‌ பார்க்க ஏற்பாடு செய்து இருந்தார்கள்‌. 

அவரோடு அவரது இல்லத்திலேயே சில நாள்கள்‌ தங்க 
நேர்ந்தது. முதல்‌ நாள்‌ இரவு ஏழு மணி இருக்கும்‌. 

“ஆய்வுக்‌ கூடத்தைப்‌ பார்க்கலாமா?” என்று ஞானப்பிரகாசம்‌ 
கேட்டார்‌. 

“இந்‌ நேரத்தில்‌ அங்குச்‌ செல்ல முடியுமா?” என்று கேட்டேன்‌. 

செயல்‌ மூலம்‌ எனக்குப்‌ பதில்‌ கூறினார்‌. 

என்னைப்‌ பல்கலைக்‌ கழகத்திற்கு அழைத்துக்‌ கொண்டு. 
போனார்‌. 

வாயிற்‌ காப்போர்‌ ஞானப்பிரகாசத்தைக்‌ கண்டதும்‌, தலை . 
வாயிற்‌ கதவைத்‌ திறந்து விட்டார்‌. 

உள்ளே சென்ற ஞானப்பிரகாசம்‌ தம்மிடம்‌ இருந்த 
சாவியைக்கொண்டு தமது ஆய்வுக்‌ கூடத்தைத்‌ திறந்து காட்டினார்‌. 

தாம்‌ நடத்தி வரும்‌ ஆய்வு பற்றி எனக்கு விளக்கிக்‌ 
கொண்டிருந்தார்‌. பத்து மணித்துளிகள்‌ ஓடியிருக்கும்‌. 

“டாக்டர்‌, இன்னுமா வேலை செய்து கொண்டிருக்கிறீர்கள்‌?” 
எனறு கேட்டபடியே ஒருவர்‌ உள்ளே. நுழைந்தார்‌. ஞானத்தோடு 
கை குலுக்கினார்‌. 

ஞானம்‌ என்னை அவருக்கு அறிமுகப்படுத்திவிட்டு, தாம்‌ 
வீட்டிற்குச்‌ சென்று சற்று இளைப்பாறிவிட்டு மீண்டும்‌ 
வந்திருப்பதாக விளக்கிச்‌ சொன்னார்‌. 


தோழமை உணர்வ 
வந்தவர்‌ யார்‌? அப்‌ பல்கலைக்‌ கழகப்‌ பேராசிரியர்களுள்‌ 
“ஒருவர்‌, 

ஞானப்பிரகாசத்தின்‌ தலைவர்‌. 

எனினும்‌, தோழைமையோடு தம்‌ மாணவனிடம்‌ பழகுவதைக்‌ 
கண்டு பூரித்தேன்‌. 

*அநேகமாகத்‌ தோழமை உண்ர்வே அமெரிக்கப்‌ பேராசிரியர்‌ 
களுக்கும்‌ மாணாக்கருக்கும்‌ இடையில்‌ ஏற்படும்‌ உணர்வாகும்‌” 
என்று ஞானம்‌ பிறகு என்னிடம்‌ கூறினார்‌. 

“அத்தகைய உணர்வு நம்‌ சமுதாயத்திலும்‌ பரவிவிட்டால்‌, 
வாழையடி வாழையாக அடி மைத்‌ தலைமுறைகளையே பயிராக்கும்‌. 
இந்தியச்‌ சமுதாயமும்‌, குருவுக்கு மிஞ்சிய சீடர்களை வளர்த்து 
அறிவுலகின்‌ முன்னோர்களாக விளங்கலாமே” என்று என்‌ மனம்‌ 
ஏங்கிற்று. 
பேராசிரியர்‌ அகார்டி 

நியூயார்க்கில்‌ கொலம்பியா பல்கலைக்‌ கழகத்திற்குச்‌ செல்ல 
நேர்ந்தது. 

அங்குள்ள கல்விப்‌ பயிற்சித்‌ துறையின்‌ பேராசிரியர்களோடு 
கலந்துரையாடும்‌ வாய்ப்பு பெற்றேன்‌. 

அவர்கள்‌, தன்னாட்சி இந்தியாவின்‌ கல்வி வளர்ச்சி 
முயற்சிகளில்‌ அதிக அக்கறை காட்டினார்கள்‌. 

நாம்‌ செய்திருப்பதைக்‌ கேள்விபட்டு மகிழ்ந்தார்கள்‌. 

நியூயார்க்கில்‌ இருந்து நூற்றைம்பது கிலோ மீட்டருக்குள்‌ 
நியூஏவன்‌ என்ற ஊர்‌ இருக்கிறது. 

அங்கு ஆசிரியர்‌ பயிற்சிக்‌ கல்லூரி ஒன்று இயங்கி வந்தது. 

அதன்‌ முதல்வர்‌, பேராசிரியர்‌ “அகார்டி' என்னும்‌ பெயரினர்‌. 

அவர்‌ ஒருமுறை சென்னைக்கு வந்தார்‌. நம்‌ பயிற்சிக்‌ 
கல்லூரிகள்‌ சிலவற்றைப்‌ பார்த்தார்‌. 

அவர்‌ வார்தாவில்‌ நடந்து வந்த ஆதாரக்‌ கல்வி முயற்சிகளை 
நேரில்‌ கண்டு உணர்ந்தார்‌. 

காந்தியடிகளின்பால்‌ அளவு கடந்த பற்றும்‌ பாசமும்‌ 
கொண்டவர்‌. 

அவர்‌ சென்னையை விட்டுப்‌ புறப்படும்போது, “நீங்கள்‌ 
அமெரிக்காவுக்கு வந்தால்‌ எங்கள்‌ கல்லூரிக்கு வாருங்கள்‌ 
என்னோடு எனது இல்லத்திலேயே தங்கியிருங்கள்‌” என்று 

* அழைத்தார்‌. 

அதை நினைவில்‌ வைத்துக்‌ கொண்டிருந்தேன்‌. 

வாஷிங்டனில்‌ பயணத்‌ திட்டம்‌ போடும்போது 
குறிப்பிட்டேன்‌ 

எனவே, நியூஏவன்‌ கல்லூரியை நான்‌ பார்வையிட:ல்‌ இடம்‌ 
பெற்றது. ்‌ 

ஒருநாள்‌ மாலைபொழுது சாயும்‌ நேரத்தில்‌ பேருந்தில்‌ 
நியூஏவன்‌ சென்று அடைந்தேன்‌. 

பயண அலுப்பே தோன்றவில்லை. 

சாலைகள்‌ மேடு பள்ளங்கள்‌ இல்லை. பேருந்து வண்டியும்‌ 


அலுக்காமல்‌ குலுக்காமல்‌ பறந்து சென்றது. எனவேதான்‌ அலுப்புத்‌ 
தட்டவில்லை. 


பேருந்து நிலையத்தில்‌ பேராசிரியர்‌ அகார்டியே எனக்காகக்‌ 
காத்திருந்தார்‌. 

அன்போடு என்னை வரவேற்றார்‌. நெடுநாள்‌ பழகிய 
நட்புணர்வோடு என்னைத்‌ தமது இடத்திற்கு அழைத்துச்‌ சென்றார்‌. 

அவ்‌ வில்லம்‌ வசதியான திறந்தவெளியுடைய மாடிக்‌ கட்டடம்‌. 

உள்ளே நுழைந்ததும்‌ கண்டதென்ன? 

அண்ணல்‌ காந்தியாரின்‌ முழுத்‌ திருஉருவப்‌ படமாகும்‌. ்‌ 

பல மணித்துளிகள்‌ இதைப்‌ பார்த்தபடியே மெய்‌ மயந்க! 
நின்றுவிட்டேன்‌. 

பேராசிரியர்‌ சில மணித்துளிகளுக்குப்‌ பிறகு என்‌ தோளில்‌ 
கையை வைத்து எனக்கு நினைவு வரச்‌ செய்தார்‌. 

எனக்கு ஓதுக்கியிருந்த அறைக்கு அழைத்துச்‌ சென்றார்‌. 

அன்றிரவும்‌ மறுநாள்‌ இரவும்‌ அவர்‌ இல்லத்தில்‌ 
தங்கியிருந்தேன்‌. 

அருமையான. விருந்தோம்பல்‌. சுவையான தாவர உணவு. 

மறுநாள்‌ பேராசிரியர்‌ என்னைப்‌ பயிற்சிக்‌ கல்லூரிக்கு 
அழைத்துச்‌ சென்றார்‌. 

பிறநாட்டு மாணவர்களும்‌ ஆசிரியர்களும்‌ நம்மைவிட 
அதிகமாக நூலகங்களைப்‌ பயன்படுத்துகிறார்கள்‌.. 

வெவ்வேறு துறைகளுக்காக. வெளியிடப்படும்‌ பருவ 


இதழ்களைப்‌ படித்து நேற்றுவரை நடந்ததைத்‌ தெரிந்து 
கொள்ளுகிறார்கள்‌. 

; பாய்ந்து ஓடும்‌ ஆறாக இல்லாவிட்டாலும்‌ தெளிந்தோடும்‌ 
சிற்றோடைகளாகவாகிலும்‌ பிற நாட்டுக்‌ கல்வியாளர்கள்‌ 
விளங்கினார்கள்‌. 


கலந்துரையாடல்‌ 


நியூஏவன்‌ ஆசிரியர்‌ பயிற்சிக்‌ கல்லூரிப்‌ பேராசிரியர்களோடு 
கலந்து உரையாட நேரம்‌ ஓதுக்கியிருந்தார்கள்‌. 

அப்போது இந்திய அரசியல்‌ சட்டம்‌ காட்டும்‌ கல்வி நெறிக்‌ 
கொள்கை, அதைப்‌ பின்பற்றி எடுக்கப்பட்டு வரும்‌ நடவடிக்கைகள்‌ 
ஆகியவை பற்றி விவரித்தேன்‌. 

தமிழ்நாட்டில்‌ வீறுநடைபோட்டுவந்த இலவசப்‌ -பகலுணவு, 
இலவசச்‌ ௪ருடை, பள்ளிச்‌ சீரமைப்பு, மேற்பார்வை படிப்பு 
முதலியனவற்றைப்‌ படம்‌ பிடித்துக்‌ காட்டினேன்‌. 

நம்மை நாமே உயர்த்திக்‌ கொள்ளப்‌ பரவலாக எடுத்துள்ள 
மேற்படி. முயற்சிகளை அவர்கள்‌ போற்றினர்‌. 


55. சென்னைக்கு விரைந்தேன்‌ 


அதிர்ச்சி ஊட்டும்‌ செய்தி 

வெளிநாடுகளில்‌ சுற்றுப்பயணம்‌ செய்யும்போதும்‌ 
சென்னையில்‌ உள்ள பொதுக்கல்வி இயக்ககத்தோடு தொடர்பு 
வைத்துக்‌ கொண்டிருந்தேன்‌. 

இயக்ககத்திற்கு * வழிகாட்டும்‌ குறிப்புகள்‌, ஆணைகள்‌ 
முதலியன அனுப்பி வந்தேன்‌. 

இயக்ககத்தில்‌ இருந்து அரசு ஆணை, அரசு ஆலோசனைகள்‌ 
ஆகியவைகள்‌ பற்றி அடிக்கடி. சிறு குறிப்புகள்‌ வரும்‌. 

மதுரையில்‌ ஓர்‌ அரசினர்‌ மகளிர்‌ கல்லூரியும்‌, அரியலூரில்‌ ஓர்‌ 
அரசினர்‌ ஆண்கள்‌ கல்லூரியும்‌ தொடங்குவதற்குச்‌ சென்னைப்‌ 
பல்கலைக்‌ கழகத்தின்‌ இசைவைக்‌ கோரி, விண்ணப்பம்‌ அனுப்பி 
விட்டு. அமெரிக்கா சென்றிருந்தேன்‌. 

அவ்‌ விரண்டிற்கும்‌ மேற்கொண்டு நடவடிக்கை எடுக்க' 
அமெரிக்காவில்‌ இருந்தபடியே தூண்டி வந்தேன்‌. 

அரசு கல்லூரி தொடங்கப்‌ பொதுமக்களிடமிருந்து ஐந்து 
லட்ச ரூபாய்‌ திரட்ட வேண்டும்‌ என்பது அரசின்‌ ஆணை 

அரியலூரைப்‌ பொறுத்தவரையில்‌ சற்றுச்‌ சுண்க்கம்‌ 
ஏற்பட்டது. அப்போது திருச்சி மாவட்ட ஆட்சியாளராக இருந்த 
திரு. கே. சொக்கலிங்கம்‌ முன்‌ வந்து ஊக்குவித்தார்‌ 

மேற்படி. கல்லூரிகள்‌ இரண்டும்‌ திட்டமிட்டபடி ஆயிரத்துத்‌ 
தொள்ளாயிரத்து அறுபத்தைந்தில்‌ ஜூன்‌ திங்களில்‌ தொடங்கப்‌- 
பட்டன. 

தாய்‌ நாட்டோடு தொடர்பு வைத்து இருந்ததால்‌ அதிர்ச்சி 
ஊட்டும்‌ செய்தி ஒன்று உடனுக்கு உட்ன்‌ எனக்குக்‌ கிடைத்தது. 

அப்போது சென்னை மாநிலத்தில்‌ கடுமையான உணவு 
பற்றாக்குறை. நகரங்களில்‌ எல்லாம்‌ பங்கீட்டுமுறை நடைமுறைக்கு. 
வந்துவிட்டது. 
சென்னைக்குத்‌ திரும்பினேன்‌ 

சென்னை மாநகரில்‌ நடந்து வந்த தனியார்‌ பள்ளிகள்‌ பல, 
நடத்தி வந்த பகல்‌ உணவுத்‌ திட்டத்தை, தற்காலிகமாக நிறுத்தி 
வைப்பதாக அரசுக்கு முன்னறிவிப்புக்‌ கொடுத்திருந்தன. 

இந்தச்‌ செய்தியை வாஷிங்டனில்‌ தெரிந்து கொண்டபோது 
என்‌ நெஞ்சம்‌ பதறிற்று. 

எவ்வளவோ யோசித்துத்‌ திட்டமிட்டுத்‌ தொடங்கிய பகல்‌ 
உணவு ஒரு நகரத்தில்‌ நின்றால்‌, மற்ற. நகரங்களில்‌ உள்ள 
பள்ளிகளும்‌ அப்படியே செய்துவிட்டால்‌, இயக்கத்திற்குப்‌ 
பெருங்கேடு விளையுமே என்று அஞ்சினேன்‌. 

அந்த அச்சம்‌ ஏற்பட்டதும்‌ நொடியில்‌ இந்தியாவுக்குத்‌ 
திரும்பிவிட வேண்டும்‌ என்று துடித்தேன்‌. 

எனது அமெரிக்கப்‌ பயணத்திற்கு ஏற்பாடு செய்திருந்த 
நிறுவனத்தோடு தொடர்பு கொண்டேன்‌. 

“சுந்தரவடிவேலு பேசுகிறேன்‌. நான்‌ அலுவல்‌ காரணமாக 
அடுத்த விமானத்தில்‌ சென்னைக்குத்‌ திரும்ப விரும்புகிறேன்‌. 
தயவுசெய்து அதற்கு ஏற்பாடு செய்து கொடுங்கள்‌. 

“குறிப்பிட்ட எட்டு வாரங்களில்‌ ஆறு ' வாரங்கள்‌ 
சுற்றுப்பயணம்‌ செய்துவிட்டேன்‌. மேற்கொண்டு இரு வாரங்கள்‌ 
உங்கள்‌ கல்வி நிலையங்களைப்‌ பாராமல்‌ தாய்நாடு திரும்புவதைப்‌ 
பொறுத்துக்‌ கொள்ளுங்கள்‌. 

“தயவுசெய்து அடுத்த விமானத்தில்‌ இந்தியாவிற்குச்‌ செல்ல 
எற்பாடு செய்யுங்கள்‌” என்று கேட்டுக்‌ கொண்டேன்‌. 

முதலில்‌ நான்‌ தனிப்பட்ட காரணங்களுக்காக ஊர்‌ திரும்ப 
விழைவதாக எண்ணினர்‌ போனும்‌. 

“ஏன்ன செளகரியக்‌ குறைவு? என்னிடம்‌ மனம்‌ விட்டுச்‌ 
சொல்லுங்கள்‌. அதைப்‌ போக்க முடியுமானால்‌, ஆவன செய்கிறேன்‌! 

“பாக்கியுள்ள இரண்டு வாரங்களும்‌ இந்‌ நாட்டில்‌ இருந்து 
விட்டுப்‌, போகலாம்‌. 

“நீங்கள்‌ இனிப்‌ பார்க்க வேண்டிய மேற்குப்‌ பகுதி அமெரிக்கா, 
காட்சிக்கு இனியது. அதைப்‌ பார்க்கத்‌ தவறக்கூடாது” என்று 
என்னோடு வாதாடினார்‌. 

“நான்‌ சென்றால்‌ பத்துப்‌ பதினைந்து .ஆயிரம்‌ ஏழைக்‌ 
குழந்தைகளுக்குத்‌ தொடர்ந்து உணவு அளிக்க ஏற்பாடு 
செய்யக்கூடும்‌! போகாவிட்டால்‌ அது நின்று போகலாம்‌. அப்புறம்‌ 
தொடங்குவது எளிதல்ல. நான்‌ திரும்பிப்போக விரும்புவது 
பொதுநலனைக்‌ கருதியே” என்று இரண்டாம்‌ முறை 
தெளிவுபடுத்தியபோது, அவரும்‌ நான்‌, தாயகம்‌ திரும்ப ஏற்பாடு 
செய்ய ஒப்புக்‌ கொண்டார்‌. 

ஏற்பாடுகள்‌ மின்னல்‌ வேகத்தில்‌ நடந்தன. 

அமெரிக்க அழைப்பில்‌ ஒரு வழிப்‌ பயணம்‌. அமெரிக்கா 
விமானத்தில்‌ செல்ல வேண்டும்‌ என்று கண்டி ருந்தது. 

அதன்படி செல்வது என்றால்‌ ஒருநான்‌ தாமதம்‌ ஏற்படும்‌. 
எனவே, எனக்கு உதவ வேண்டும்‌ என்பதற்காக அந்த நிபந்தனையை 
நொடியில்‌ தளர்த்தினார்கள்‌.. 

அன்றே புறப்படும்‌ ஏர்‌ இந்தியா விமானத்தில்‌ எனக்கு இடம்‌ 
வாங்கித்‌ தந்தார்கள்‌. 

இடுதிப்பெனச்‌ சில மணிநேர அறிவிப்பில்‌ சென்னைக்குத்‌ 
திரும்பினேன்‌. 

அமெரிக்கப்‌ பயணம்‌ வேறு இடையூறு இன்றி நடந்தது. 

அமெரிக்காவிலிருந்து திரும்பும்‌ பயணமும்‌ அப்படியே 
இடையூறோ தாமதமோ இல்லாமல்‌ நடந்தது. 

உரிய நேரத்தில்‌ சென்னை மீனம்பாக்கம்‌ வந்து சேர்ந்தேன்‌. 

அமெரிக்காவில்‌ இருந்து புறப்படுவதற்குழுன்‌ எனது 
அனுவலகத்திற்கு விரைவுத்‌ தந்தி அனுப்பியிருந்தேன்‌. 

எனவே, எனது அலுவலகத்‌ தோழர்கள்‌ விமான நிலையத்திற்கு 
வந்து என்னை வரவேற்றார்கள்‌. 

என்‌ மனைவியைக்‌ காணாதபோது உடம்பிற்கு என்னவோ 
என்று கவலைப்பட்டேன்‌. 

“உடம்பிற்கு ஒன்றுமில்லை. தமது கல்லூரிச்‌ சிநேகிதி திருமதி 
பகவத்குட்டி. அம்மாளோடு சிலநாள்‌ இருந்துவிட்டுவரப்‌ போபால்‌ 
சென்றிருக்கிறார்‌" என்று கேள்விப்பட்டுக்‌ கவலையைவிட்டேன்‌. 

இருமதி.பகவத்குட்டியின்‌ குடும்பமும்‌, எங்கள்‌ குடும்பமும்‌ 
நெருங்கிப்‌ பழகியவை. 

அந்த அம்மாளின்‌ கணவர்‌ இரு. டி. சி. ஆர்‌. மேனன்‌ மத்தியப்‌ 
பிரதேச அரசின்‌ செயலாளர்களில்‌ ஒருவர்‌. 


முதல்வரைச்‌ சந்தித்தேன்‌ 

நான்‌ சென்னை திரும்பியதும்‌ காலதாமதமின்றி, 
முதலமைச்சரும்‌, கல்வி அமைச்சருமான மாண்புமிகு பக்தவத்சலம்‌ 
அவர்களைப்‌ போய்ப்‌ பார்த்தேன்‌. 

என்னைப்‌ பார்த்ததும்‌ அவர்‌ வியப்பில்‌ ஆழ்ந்தார்‌. 

“நீங்கள்‌ இன்னும்‌ இரண்டு மூன்று வாரங்கள்‌ கழித்துத்தான்‌ 
வருவீர்கள்‌ என்று. எதிர்பார்த்தேன்‌. திடீரென்று முன்னதாகவே 
வந்துவிட்டீர்கள்‌; உடம்புக்கு ஒன்றுமில்லையே?” என்று 
வியப்போடும்‌, பரிவோடும்‌ கேட்டார்‌. 

“உடம்புக்கு ஒன்றுமில்லை; சென்னை மாநகரில்‌ தனியார்‌ 
பள்ளிகள்‌ அரிசி பற்றாக்குறை காரணமாக, பகல்‌ உணவு 
போடுவதைத்‌ தற்காலிகமாக நிறுத்தப்‌ போவதாக அறிவிப்பு 
கொடுத்துவிட்டதாகத்‌ தகவல்‌ கிடைத்தது. அப்புறம்‌ இருக்க மனம்‌ 
கொள்ளவில்லை. 

. “இதற்கு ஏதாவது பரிகாரம்‌ காணலாமா?” என்று தங்களைக்‌ 
கேட்கப்‌ பறந்தோடி வந்துவிட்டேன்‌. 

“நிறுத்தத்தை, நிறுத்தியாக வேண்டும்‌. தங்கள்‌ ஆணைப்படி 
நடந்து கொள்கிறோம்‌” என்று நான்‌ முதலமைச்சரிடம்‌ கூறினேன்‌. 


உங்கள்‌ ஆலோசனை என்ன? 


அவர்‌, “நீங்கள்‌ ஏதாவது ஒரு யோசனையோடுதானே 
வந்திருப்பீர்கள்‌? என்ன செய்யலாம்‌? சொல்லுங்களேன்‌” என்று 
முதலமைச்சர்‌ என்னைக்‌ கேட்டார்‌. 

“ஐயா, ஒவ்வொரு பள்ளியிலும்‌ எவ்வளவு பேருக்குப்‌ பகல்‌ 
உணவு போடலாம்‌ என்பதை ஓவ்வொரு காலாண்டும்‌ 
தொடங்குவதற்கு முன்‌, பள்ளி ஆய்வாளர்‌ எழுத்து மூலம்‌ அறிவித்து 
விடுகிறார்‌. 

“இந்தக்‌ காலாண்டுக்குச்‌ செப்டம்பர்‌ திங்களுக்குள்‌ 
அறிவித்திருப்பார்‌. 

“அந்த எண்ணிக்கையை உயர்த்த வேண்டாம்‌ என்று 
சென்னைப்‌ பெருநகர்‌ ஆய்வாளர்களுக்கு ஆணை பிறப்பித்து 
விடலாம்‌. 

“ஏற்கெனவே முடிவு செய்யப்பட்ட எண்ணிக்கையின்‌ பேரில்‌ 
ஒவ்வொரு பள்ளிக்கும்‌ தேவைப்படும்‌ அரிசியின்‌ அளவைக்‌ 
கணக்கிடலாம்‌. 

“அந்த அளவுக்கு அரிசி வாங்கிக்‌ கொள்ளும்படி. மாதத்திற்கு 
ஒரு *பெர்மிட்‌' கொடுக்க ஆணை பிறப்பியுங்கள்‌. பள்ளிகளுக்கு 
எவ்விதத்‌ தொல்லையும்‌ இருக்காது. 

“தாங்கள்‌ ஆணையிட்டால்‌, சென்னைத்‌ தனியார்‌ பள்ளி 
நிர்வாகிகளை அழைத்துப்‌ பேசுகிறேன்‌” என்று முதலமைச்சரிடம்‌ 
கூறினேன்‌. 


உடனடி முடிவு 

முதலமைச்சர்‌ பக்தவத்சலம்‌ அவருக்கே உரிய தனித்தன்மை 
யோடு இமைப்பொழுதில்‌ முடிவு எடுத்தார்‌; செயல்பட்டார்‌. 

சென்னை மாவட்ட ஆட்சியாளர்‌ செல்வி சத்யயாமாவோடு 
தொலைபேசியில்‌ பேசினார்‌. அவருக்கு வழிகாட்டினார்‌. 

“பொதுக்கல்வி இயக்குநர்‌ நெ. து. சு. என்‌ முன்னே இருக்கிறார்‌. 

“பகல்‌ உணவு போடும்‌ தனியார்‌ பள்ளிகள்‌ வாரந்தோறும்‌ 
பங்கீட்டுக்‌ கடைகள்‌ முன்‌ நீண்டவரிசையில்‌ நின்று: அரிசி பங்கீடு 
பெறுவது ஆகிற காரியம்‌ அல்ல. அதில்‌ உள்ள துன்பத்திற்கு அஞ்சி, 
தனியார்‌ பள்ளிகள்‌ பகல்‌ உணவை நிறுத்தி வைக்கப்‌ போவதாக முன்‌ 
அறிவிப்பு கொடுத்துள்ளன. 

“அப்படி நடக்காமல்‌ இருக்கப்‌ பார்த்துக்கொள்ள வேண்டும்‌. 

“ஓவ்வொரு பள்ளியிலும்‌ எத்தனை பேர்களுக்கு உணவு 
அளிப்பது என்று ஆய்வாளர்கள்‌ முன்னதாகவே அறிவித்து 
உள்ளார்கள்‌. 

“அந்தக்‌ கணக்குப்படி. மாதம்‌ ஒருமுறை வேண்டிய அரிசியை 
மொத்தமாக வாங்கிக்‌ கொள்ள அவர்களுக்கு மொத்த “பெர்மிட்‌” 
கொடுத்துவிடலாம்‌ அல்லவா! அப்படிச்‌ செய்வதற்கு என்ன 
பாதுகாப்பு தேவையோ, அதை இயக்குநரோடு பேசி முடிவு 
செய்யுங்கள்‌” என்று முதல்வர்‌ கூறவும்‌, 

அம்மையார்‌, “இந்தப்‌ பாதுகாப்பு போதும்‌” என்று பதில்‌ 
உரைத்தார்‌. 

ஆட்சியாளர்‌ விரும்பியபடி. நானே எல்லாப்‌ பள்ளிகளுக்கும்‌ 
உரிய தகவல்களைத்‌ திரட்டி மாவட்ட ஆட்சியாளருக்கு 
அனுப்பிவிட்டேன்‌, 

அதன்படி மொத்த பெர்மிட்‌ கிடைத்தது. சென்னைப்‌ 
பள்ளிக்கூடங்கள்‌ பகல்‌ உணவை நிறுத்தாமல்‌ தொடர்ந்து நடத்தின. 

உரியவர்களிடம்‌ சொல்ல வேண்டிய செய்திகளை நேரா 
நேரத்தில்‌ சொன்னால்‌, மலையளவு தடைகள்‌ குறுக்கிட்டாலும்‌, 
அவற்றைப்‌ பெரியோர்கள்‌ எளிதில்‌ நீக்கிவிடக்கூடும்‌ என்பது 
தெளிவு ஆயிற்று. 

முதலமைச்சர்‌ பள்ளிகளுக்குப்‌ பங்கிட்டு அரிசி கிடைக்க 
ஏற்பாடு செய்துவிட்டு, என்னிடம்‌ வேறு ஒரு செய்தியைக்‌ கூறினார்‌. 


பிரதமர்‌ சாஸ்திரியின்‌ அழைப்பு 


“நான்‌ சிலநாள்களுக்கு முன்‌ புதுதில்லிக்குச்‌ சென்றிருந்தேன்‌. 
அப்போது பிரதமர்‌ சாஸ்திரியைக்‌ கண்டேன்‌. 

அவர்‌ என்னைப்‌ பார்த்து, “உங்கள்‌ கல்வி இயக்குநரை 
எவ்வளவு காலத்திற்குத்‌ தமிழ்நாட்டோடு வைத்திருக்கப்‌ 
போகிறீர்கள்‌? அவர்‌ இந்திய நாடு முழுவதற்கும்‌ பயன்பட 
வேண்டாமா? இனியாவது இந்திய அரசின்‌ கல்வி அமைச்சகத்திற்கு 
அனுப்பி வையுங்கள்‌” என்றார்‌. 

“நீங்கள்‌ அமெரிக்கா சென்றிருக்கிறீர்கள்‌. அங்கிருந்து 
திரும்பியதும்‌, உங்களைக்‌ கலந்துகொண்டு பதில்‌ கொடுக்கிறேன்‌ 
என்று சொல்லிவிட்டு வந்தேன்‌. உங்கள்‌ விருப்பம்‌ என்ன?” என்று 
முதலமைச்சர்‌ என்னைக்‌ கேட்டார்‌. 


மனம்‌ திறந்து பேசினேன்‌ 


“ஐயா, ஏற்கெனவே சிலமுறை இந்திய அரசு என்னை 
அழைத்தது உங்களுக்கே தெரியும்‌. பெரிய வல்லுநராவதற்குப்‌ பதில்‌, 

பொதுமக்களுக்குப்‌ பெரிதும்‌ பயன்பட வேண்டும்‌ என்பதே எனது 
அவா. 

“இந்திய, அரசில்‌ சேர்ந்தால்‌, இங்கும்‌ அங்கும்‌ பெரிய 
மகாநாடுகளுக்குச்‌ சென்று வரலாம்‌. நான்‌ பெரியவனாக வளரலாம்‌. 

“தில்லியில்‌ இருந்தால்‌ இந்தி கற்றுக்‌ கொள்ளாத நான்‌ 
பொதுமக்களுக்கு நேரடியாகப்‌ பயன்படும்‌ வாய்ப்பு அரிதாகவே 
இருக்கும்‌. இதனால்தான்‌ முன்னரே தில்லிப்‌ பதவியை மறுத்து 
வந்துள்ளேன்‌. 

“இப்போதும்‌ அதேநிலைதான்‌. ஆனால்‌ ஒன்று; முப்பத்தைந்து 
ஆண்டுகளாக என்னை நன்றாக அறிந்தவர்கள்‌ என்பதால்‌, 
என்னைத்‌ தவறாக நினைக்கமாட்டீர்கள்‌ என்று நம்பி மனம்‌ விட்டுப்‌ 
பேசுகிறேன்‌; தயவுசெய்து பொறுத்துக்‌ கொள்ளுங்கள்‌. 

“என்னால்‌, தங்களுக்கோ, அரசுக்கோ ஏதாவது இடையூறு 
ஏற்படும்போல்‌ தோன்றினால்‌ தயவுசெய்து தயங்காமல்‌ அதை 
என்னிடம்‌ கூறுங்கள்‌; யாருக்கும்‌ சங்கடம்‌ விளைவிக்காமல்‌ நானே 
ஓய்வுபெற்றுக்‌ கொள்கிறேன்‌. 

“உடம்பில்‌ வலு இருக்கும்போதே அப்படி. ஓய்வு பெற்றால்‌ 
நான்‌ வீணாகிவிடமாட்டேன்‌. ஏதாவது சமுதாயத்‌ தொண்டாற்றப்‌ 
பயன்படுவேன்‌” என்று முதலமைச்சரிடம்‌ கூறினேன்‌. 


முதல்வரின்‌ முடிவு 

“நீங்கள்‌ தில்லிக்கு வரவிரும்பவில்லை என்று பதில்‌ 
சொல்லிவிடுகிறேன்‌. 

“நீங்கள்‌ முன்கூட்டியே ஓய்வுபெற வேண்டிய நிலை 
எப்போதும்‌ ஏற்படாது. 

“நீங்கள்‌ கசப்பை வளர்த்துக்கொள்ளத்‌ தேவையில்லை. 
எப்போதும்போல்‌ ஆர்வத்தோடு பணியாற்றுங்கள்‌” என்று 
முதலமைச்சர்‌ கட்டளையிட்டு அனுப்பினார்‌. 

அப்படியே செய்து வந்தேன்‌. 
மதுரைப்‌ பல்கலைக்‌ கழகக்‌ குழு 

இதற்கு இடையில்‌ சென்னை மாநில அரசு மதுரையில்‌ புதிய 
பல்கலைக்‌ கழகம்‌ ஒன்றை அமைக்க விரும்பியது. அதற்காக ஒரு 
குழுவை நியமித்தது. 

அச்‌ குழுவின்‌ தலைவராக என்னை நியமித்தது. அதில்‌ 
பல்கலைக்‌ கழகத்தின்‌ சார்பில்‌ திருவாளர்கள்‌ கே. பாலசுப்பிரமணிய 
ஐயர்‌, ஏ. எல்‌. கிருஷ்ணா, செளரிராயன்‌ ஆகியோர்‌ இடம்‌ பெற்றனர்‌. 

சில திங்களுக்குப்‌ பின்னர்‌, அரசின்‌ விருப்பப்படி சர்‌. பி. டி. 
ராஜன்‌ அவர்களைக்‌ குழுவின்‌ உறுப்பினராகச்‌ சேர்த்துக்‌ 
கொண்டோம்‌. 

குழு நியமனம்‌ பற்றிச்‌ செய்தித்‌ தாள்களில்‌ செய்தி வந்தவுடனே, 
இரு.கிளியனூர்‌ வெங்கடகிருஷ்ண ரெட்டியார்‌ என்னைத்‌ தேடி 
வந்தார்‌. சிறிது ஏக்கத்தோடு வேண்டுகோள்‌ ஒன்றை விடுத்தார்‌. 


துணைவேந்தராக ஆகாதீர்‌ 

“மதுரைப்‌ பல்கலைக்‌ கழகம்‌ அமைப்பதைப்பற்றி 
ஆலோசனையும்‌ திட்டமும்‌ கொடுக்க அமைத்த குழுவிற்குத்‌ 
தங்களைத்‌ தலைவராகப்‌ போட்டிருப்பது பற்றி எனக்கு வருத்தம்‌. 

“ஓய்வுபெறும்‌ வயது வரும்‌ வரையில்‌ நீங்கள்‌ பொதுக்கல்வி 
இயக்குநராகவே இருக்க வேண்டும்‌ என்பது எனது வேண்டுகோள்‌. 
இப்போது இருக்கிற பதவியில்‌ நீஙகள்‌ செய்கிற அளவு நற்பணியைப்‌ 
பல்கலைக்‌ கழக வாயிலாகச்‌ செய்ய முடியாது. உங்களிடம்‌ 
பொதுமக்கள்‌ அளவுகடந்த மதிப்பு வைத்திருக்கிறார்கள்‌. 

“அவர்களைக்‌ கைவிட்டுவிட்டு, அதிக சம்பளம்‌, அதிக 
வசதிகள்‌ கிடைக்கக்கூடிய துணைவேந்தர்‌ பதவிக்குப்‌ போய்‌ 
விடாதீர்கள்‌. இந்த வேண்டுகோளுக்குச்‌ செவிசாய்க்க வேண்டும்‌” 
என்று ரெட்டியார்‌ வேண்டிக்‌ கொண்டார்‌. 

“என்னைத்‌ துணைவேந்தராக அனுப்பிவிடும்‌ எண்ணம்‌ 
அரசுக்கு இல்லை. நானும்‌ அதிகம்‌ ஊதியம்‌ தேடவில்லை. 
இயக்குநர்தான்‌ அரசுக்குத்‌ தலைமை ஆலோசகர்‌ என்பது ஆட்சி 
மரபு. இயக்குநர்‌ என்பதனால்‌ என்னை அக்‌ குழுவின்‌ தலைவராக 
நியமித்தார்களே ஒழிய, சுந்தரவடிவேலு, என்கிற தனிமனிதரைச்‌ 
கருதி அல்ல” என்று ரெட்டியாருக்கு ஆறுதல்‌ கூறி அனுப்பினேன்‌. 
அது உண்மையுங்கூட. 

மதுரைப்‌ பல்கலைக்‌ கழகக்‌ குழு உறுப்பினர்கள்‌ தங்கள்‌ 
பட்டறிவை நன்றாகப்‌ பயன்படுத்தினார்கள்‌. 

திட்டத்தின்‌ ஒவ்வொரு கூற்றினையும்‌ துல்லியமாக ஆய்ந்து 
பார்த்தார்கள்‌. மதிப்பீடுகளைக்‌ கவனமாகச்‌ சரி பார்த்தார்கள்‌. 


குழுவின்‌ முடிவுகள்‌ அனைத்தும்‌ ஒருமனதாகவே 
எடுக்கப்பட்டன. 

இடத்தை முடிவு எடுத்தோம்‌ 

பல்கலைக்‌ கழகத்திற்கு இடம்‌ தேடும்‌ படலம்‌ வந்தது. 

முதலில்‌ மதுரை மாவட்ட ஆட்சியாளர்‌ திரு. அம்புரோஸ்‌ 
அவர்களுக்குக்‌ கடிதம்‌ எழுதி நான்கைந்து இடங்களைத்‌ தேர்ந்து 
எடுத்து தெரிவிக்கும்படி. கேட்டுக்‌ கொண்டோம்‌. 

அப்‌ பணியை நன்றாகக்‌ கவனித்தார்‌. தமக்குக்‌ '8ழ்‌ இருக்கும்‌ 
அலுவலர்களிடம்‌ அதை விட்டுவிடவில்லை. 

அவர்கள்‌ பரிந்துரையின்‌ பேரில்‌ மதுரையிலும்‌, மதுரையைச்‌ 
சுற்றியும்‌ ஆறு இடங்களைப்‌ பொறுக்கி, அவற்றைத்‌ தாமே நேரில்‌ 
பார்வையிட்டார்‌. 

ஒவ்வொன்றின்‌ தாரதம்மியம்‌ பற்றியும்‌, குறிப்புகளை ஆயத்தம்‌ 
பண்ணிக்‌ கொடுத்தார்‌. 

மேலும்‌, குழு அவ்‌ விடங்களைப்‌ பார்வையிட விரும்பியபோது 
அவரே உடன்‌ வந்து ஒவ்வொன்றையும்‌ காட்டி. உதவினார்‌. 

குழு விருப்பு, வெறுப்புகளுக்கு ஆளாகவில்லை. 

அறிவியல்‌ அடிப்படையில்‌ ஒவ்வொன்றின்‌ தகுதியையும்‌ 
மதிப்பிட்டது. 

மண்வளம்‌, நீர்வளம்‌, கிடைக்கக்கூடிய பரப்பு, விரிவாக்கும்‌ 
சாத்தியக்கூறு முதலியவற்றை அளவுகோல்களாகக்‌ கொண்டு 
தேர்ந்தெடுத்தது. 

இறுதியில்‌ இப்போது மதுரை காமராசர்‌ பல்கலைக்‌ கழக 
வளாகமாக இருக்கும்‌ பெரும்‌ பரப்பைத்‌ தேர்ந்து எடுத்தோம்‌. 


56. இந்தி எதிர்ப்புக்‌ கிளர்ச்சி - 1965 


மதுரைப்‌ பல்கலைக்‌ கழகம்‌ - அரசு அலுவலர்‌ குறுக்கீடு 
கன்னியாகுமரி, திருநெல்வேலி, ராமநாதபுரம்‌, மதுரை ஆகிய 
நான்கு மாவட்டங்களை உள்ளடக்கிய மதுரைப்‌ பல்கலைக்‌ 
கழகத்தை நிறுவும்படி. அரசுக்குப்‌ பரிந்துரை செய்தோம்‌. 
அரசு மட்டத்தில்‌ அலுவலர்‌ நிலையில்‌, “புதிய பல்கலைக்‌ 
கழகம்‌ தேவையில்லை; மதுரைக்கு அருகில்‌ ஒரு விவசாயக்‌ கல்லூரி 
தொடங்கியுள்ளோம்‌; அது நிலைபெறட்டும்‌. அப்புறம்‌ அதையே 

வேளாண்மைப்‌ பல்கலைக்‌ கழகமாக உயர்த்துவதைப்‌ பற்றிச்‌ 
சிந்திக்கலாம்‌" என்று ஒரு குறிப்பு எழுதினார்கள்‌. 

“மேலும்‌, புதிய பல்கலைக்‌ கழகத்திற்கு எழுநூறு ஏக்கர்‌ நிலம்‌ 
தேவையில்லை. 

“சென்னைப்‌ பல்கலைக்‌ கழகம்‌ மூன்று வளாகங்களிலுமாக 
மொத்தம்‌ எழுபது, எண்பது ஏக்கர்‌ நிலம்தான்‌ உடையது. 

“எனவே, புதிய பல்கலைக்‌ கழகத்துக்கு நூறு ஏக்கருக்கு மேல்‌ 
தேவையில்லை, இப்படிக்‌ குறுக்குச்‌ சால்‌ ஓட்டினார்கள்‌ 
அலுவலர்கள்‌. 

முதலமைச்சர்‌, கல்விச்‌ செயலர்‌, வேளாண்மைத்‌ துறைச்‌ 
செயலர்‌, பொதுக்கல்வி இயக்குநர்‌ ஆகியோரை அழைத்துப்‌ 
பேசினார்‌. அரசின்‌ கட்சிக்கு நான்‌ வழக்காட நேர்ந்தது. 

“நாங்கள்‌ பரிந்துரைத்தபடி. பொதுப்‌ பல்கலைக்‌ கழகம்‌ 
நிறுவுவது, உரிய காலத்தில்‌ வேளாண்மைப்‌ பல்கலைக்‌ கழகத்தைத்‌ 
தொடங்குவதற்குத்‌ தடையாக இருக்காது; அவை ஒன்றுக்கொன்று 
முரண்‌ ஆனதல்ல. 

“எனவே, முன்‌ வைத்த காலைப்‌ பின்வைக்க வேண்டாம்‌. 
திட்டமிட்டபடி. மதுரைப்‌ பல்கலைக்‌ கழகத்தை அமைக்கும்படி 
அரசை வேண்டிக்‌ கொள்கிறேன்‌. 

“அடுத்து புதிய பல்கலைக்‌ கழகத்துக்கு எவ்வளவு நிலம்‌ 
வேண்டும்‌ என்பதைச்‌ சிந்திப்போம்‌. 

“சென்னைப்‌ பல்சலைக்‌ கழகத்தை நிறுவியபோது இருந்த 
கண்ணோட்டம்‌ வேறு; இக்‌ காலக்‌ கண்ணோட்டம்‌ வேறு. 

“இக்‌ காலப்‌ பல்கலைக்‌ கழகங்கள்‌ மாணவர்‌ விடுதி, 
பேராசிரியர்களுக்கு இல்லங்கள்‌, விளையாட்டு அரங்கங்கள்‌ 
ஆகியவற்றை அதே வளாகத்தில்‌ நிறுவுவதே வழக்கம்‌. 

“அடுத்துள்ள திருப்பதி வெங்கடேசுவரா பல்கலைக்‌ 
கழகத்துக்கு ஆயிரம்‌ ஏக்கருக்குமேல்‌ இடம்‌ இருக்கிறது. 

“எங்கே புதிய பல்கலைக்‌ கழகம்‌ ஏற்பட்டாலும்‌ அதற்கு என்று 
ஐந்நூறு, ஆயிரம்‌ ஏக்கர்‌ ஒதுக்குவதே இந்தக்‌ காலமுறை. 

“நாங்கள்‌ மதுரைப்‌ பல்கலைக்‌ கழகத்துக்குப்‌ பரிந்துரைத்தது 
எழுநூறு ஏக்கர்‌ அளவுக்குத்தான்‌. 

“அதில்‌ பாதிக்கு மேல்பட்டது அரசுக்குச்‌ சொந்தமான நிலம்‌. 

“இவ்வளவு நிலத்தையும்‌ இப்போது பல்கலைக்‌ கழகத்துக்கு 
ஒதுக்கவில்லை என்றால்‌ இரண்டொரு ஆண்டுகளில்‌ வளாகத்‌. 
தினூடே பற்பல குடிசைகளும்‌, சிறுவீடுகளும்‌ எழும்பிவிடும்‌. 
பல்கலைக்‌ கழகம்‌ குடிசைப்‌ பகுதியாக மாறிவிடும்‌” என்று 
விளக்கினேன்‌. 

முதலமைச்சர்‌ முடிவு கூறினார்‌. “புதிய பல்கலைக்‌ கழகம்‌ 
தொடங்குவதைத்‌ தள்ளிப்போட வேண்டம்‌” என்றார்‌. 

“இடத்தைப்‌ பொறுத்தவரையில்‌ வல்லுநர்‌ குழுவின்‌ 
பரிந்துரையை அப்படியே ஏற்றுக்‌ கொள்ளலாம்‌” என்று 
கட்டளையிட்டார்‌. அரசு ஆணை அப்படியே வந்தது. 

1966ஆம்‌ ஆண்டு மதுரை தல்லாகுளத்தில்‌ தற்காலிகக்‌ 
கட்டிடத்தில்‌ மதுரைப்‌ பல்கலைக்‌ கழகம்‌ இயங்கத்‌ தொடங்கியது. 

பன்மொழிப்‌ புலவர்‌ தெ. பொ. மீனாட்சிசுந்தரனார்‌ அதன்‌ 
மூதல்‌ துணைவேந்தராக நியமிக்கப்பட்டார்‌. 

அப்‌ பல்கலைக்‌ கழகத்தை மாண்புமிகு பக்தவத்சலம்‌ 
தொடங்கி வைத்தார்‌. 

தொடக்க விழாவில்‌ நானும்‌ கலந்துகொண்டு உரையாற்ற 
வேண்டுமென்று முதலமைச்சர்‌ விரும்புவதாகக்‌ கல்விச்‌ செயலர்‌ 
எனக்கு நேர்முகக்‌ கடிதம்‌ எழுதினார்‌. 

பின்னர்‌ முதலமைச்சரே அதை என்னிடம்‌ கூறினார்‌. 

அக்‌ கட்டளைப்படி. நானும்‌ அவ்‌ விழாவில்‌ கலந்துகொண்டு 
உரையாற்றினேன்‌. நிற்க, 

65 - இந்தி எதிர்ப்புக்‌ கிளர்ச்சி 

1964ஆம்‌ ஆண்டின்‌ இறுதியில்‌ தமிழ்நாட்டின்‌ பொது 
வாழ்க்கையில்‌ சூறாவளி ஒன்று கினம்பிற்று. அது எதிலிருந்து 
களைம்பிற்று? 

இந்திய அரசியல்‌ அமைப்புச்‌ சட்டத்தில்‌ “1965 ஜனவரி 26 ஆம்‌ 
நாள்‌ முதல்‌ இந்தி மட்டுமே மைய அரசின்‌ ஆட்சிமொழியாக 
இருக்கும்‌” என்ற விதியைச்‌ சேர்ந்திருந்தார்கள்‌. 

அந்த நாள்‌ நெருங்குகையில்‌, “இந்தி தனி ஆட்சி மொழியாக 
இருக்கக்கூடாது; இந்தியோடு ஆங்கிலமும்‌ ஆட்சிமொழியாக 
இருக்க வேண்டும்‌. இந்தி பேசாத மக்களைக்‌ கொண்ட மாநிலங்கள்‌ 
விரும்பும்வரை, ஆங்கிலம்‌ ஆட்சிமொழியாக நீடிக்க வேண்டும்‌” 
என்று தமிழ்நாடு முழுவதிலும்‌ இந்தி எதிர்ப்புக்குரல்‌ எழும்பிற்று. 

அறிஞர்‌ அண்ணா தலைமையில்‌ திராவிட முன்னேற்றக்‌ சமகம்‌ 
இந்தி எதிர்ப்புப்‌ போராட்டத்தின்‌ முன்னணியில்‌ நின்றது. 

மூதறிஞர்‌ ராஜாஜியும்‌ இந்தி தனி ஆட்சி மொழியாக 
இருப்பதை எதிர்த்தார்‌. 

7937 முதல்‌ கட்டாய இந்தி எதிர்ப்பு உணர்விலே 
வளர்ந்துவிட்ட தமிழ்‌ மாநிலம்‌ கொந்தளிப்புக்கு ஆளானது. 

மாநிலத்தின்‌ நாலா பக்கங்களிலும்‌ பொதுக்கூட்டங்கள்‌ 
வாயிலாகப்‌ பொதுமக்களுக்கு இந்தி எதிர்ப்பு உணர்வு 
ஊட்டப்பட்டது. 

7965 ஜனவரி 25 ஆம்‌ தேதி, இந்தி தனி ஆட்சிமொழி ஆவதை 
எதிர்த்து மாநிலம்‌ தழுவிய வேலை நிறுத்தம்‌, கதவடைப்பு 
ஆகியவற்றை நடத்தப்‌ போவதாக அறிவிக்கப்பட்டது. 

அரசியல்‌ நாடி பார்க்கத்‌ தெரிந்தவர்கள்‌ பெரும்‌ 
போராட்டத்தை எதிர்பார்த்தார்கள்‌. 

சென்னை சட்ட மன்றத்தில்‌ உத்தேசப்‌ போராட்டம்‌ பற்றி 
கேள்வி எழுப்பப்பட்டது. 

“இந்தி எதிர்ப்புப்‌ போராட்டத்தைக்‌ காங்கிரஸ்‌ கட்சியே 
சமாளித்துவிடும்‌; அரசு நடவடிக்கை எடுக்க நேரிடாது” என்றெ 
தோரணையில்‌ அரசின்‌ சார்பில்‌ பதில்‌ கூறப்பட்டது. 

இப்‌ பதிலைக்‌ கண்டு பலரும்‌ கவலைப்பட்டனர்‌. 

“அரசு நினைக்கிற மாதிரி இந்தி எதிர்ப்புப்‌ போராட்டம்‌ 
இலேசாக இராது. கடுமையானதாக இருக்கும்‌” என்று 
பொதுமக்கள்‌ மட்டும்‌ அல்லாது, காங்கிரஸ்‌ பற்றில்‌ 
பழுத்தவர்கள்கூட அஞ்சினர்‌. 

சிலர்‌ அதை முதலமைச்சரிடம்‌ கூறினர்‌. 


ஆர்‌.சுப்பராமன்‌ வேண்டுகோள்‌ 
அவர்களில்‌ ஒருவர்‌ மதுரை என்‌. எம்‌. ஆர்‌. சுப்பராமன்‌ 
அவர்கள்‌ ஆவார்‌. 
அவர்‌ ஆழமான பற்றுடைய காங்கிரஸ்‌ தியாகி. சுதந்திரப்‌ 
போரட்ட வீரர்‌. காந்தி அடிகளின்‌ ஆக்கத்‌ திட்டங்களை 
நிறைவேற்றுவதில்‌ ஆர்வம்‌ உடையவர்‌. இந்தி ஆதரவாளரும்கூட. 
அவர்‌ எந்தப்‌ பதவியையும்‌ நாடாது பொதுத்‌ தொண்டாற்றி 
வந்த தியாகி. 

பொதுமக்களோடு எளிமையாகப்‌ பழகி வந்தவர்‌. 

எனவே, பொதுமக்கள்‌ உணர்வுகளை அவர்‌ சட்டென்று 
உணர முடிந்தது. 

இந்தி எதிர்ப்புக்கு நாள்‌ அறிவித்தபிறகு, நான்‌ அலுவல்‌ பற்றி 
மதுரைக்குச்‌ செல்ல நேர்ந்தது. 

திருநகரில்‌ திரு. ராமாச்சாரி என்னும்‌ தொழில்‌ அதிபர்‌ 
தொடங்கிய பெண்கள்‌ உயர்நிலைப்‌ பள்ளிக்குச்‌ சென்றேன்‌. 

அவ்‌ விழாவிற்குத்‌ திரு. என்‌.எம்‌. ஆர்‌. சுப்பராமன்‌ வந்திருந்தார்‌. 

விழா முடிந்ததும்‌ அவர்‌ என்னோடு தனிமையில்‌ அரைமணி 
நேரம்‌ பேசினார்‌. இறுதியில்‌ வேண்டுகோள்‌ ஒன்றும்‌ விடுத்தார்‌. 

“நீங்கள்‌ கல்வி இயக்குநர்‌ என்ற முறையில்‌ முதலமைச்சருக்கு 
உதவியாக இருக்க வேண்டியவர்கள்‌. 

“தில வேளைகளில்‌ பெரியவர்களிடம்‌ அவர்களுக்கு எட்டாத 
சில கசப்பான தகவல்களைத்‌ தெரிவிப்பதில்தான்‌ நம்முடைய உதவி 
பெரிதாக இருக்கும்‌. 

“முதலமைச்சருக்கு அப்படிப்பட்ட செய்தி ஒன்றை நீங்கள்‌ 
நேரில்‌ தெரிவிக்கவேண்டும்‌. 

“நம்‌ முதலமைச்சர்‌ பக்தவத்சலம்‌ எவ்வளவு பெரிய 
சிக்கலானாலும்‌ எளிதாகத்‌ தர்க்கக்கூடியவர்‌. 

“அப்படிப்பட்டவர்‌ இப்போது இந்தி எதிர்ப்பாளர்களின்‌ 
உணர்வையும்‌, தொடர்புகளையும்‌, செல்வாக்கையும்‌ குறைத்து 
மதிப்பிடுகிறார்‌. 

“அந்த மதிப்பீடு சரியல்ல. 

“எப்படியோ எதிர்ப்பு உணர்வு பரவலாகி உள்ளது. 

“பல மட்டங்களிலும்‌ பரவியுள்ளது. 

“இதை முதலமைச்சர்‌ புரிந்து கொண்டால்‌ அப்புறம்‌ அதை 
எளிதில்‌ சமாளித்துவிடுவார்‌. 

. “எனவே, நீங்கள்‌ சென்னை திரும்பியதும்‌ முதலமைச்சரைக்‌ 
காணுங்கள்‌. இந்தி எதிர்ப்புப்‌ போராட்டம்‌ கடுமையாக இருக்கும்‌ 
என்று பலரும்‌ அஞ்சுவதாகச்‌ சொல்லுங்கள்‌.” 

அவர்‌ பேசி முடிப்பதற்கு முன்‌ நான்‌ குறுக்கிட்டேன்‌. 

“ஐயா! இம்மாதிரித்‌ தகவல்களை ஓர்‌ அலுவலர்‌ கொண்டு 
போவதைவிட, தங்களைப்‌ போன்ற தேசபக்தி தியாகி ஒருவர்‌ 

கொண்டு செல்வது அதிகப்‌ பயனை விளைவிக்கலாம்‌” என்று பதில்‌ 
உரைத்தேன்‌. 

இரு. சுப்பராமன்‌, “நானே இதற்காகவே சென்னைக்கு 
சென்றேன்‌. முதலமைச்சரைக்‌ கண்டேன்‌. அதை அலட்சியப்படுத்த 
வேண்டாம்‌ என்று வேண்டிக்கொண்டேன்‌. 

“அவற்றை எல்லாம்‌ பொறுமையாகக்‌ கேட்டார்‌. ஆனால்‌ 
இறுதியில்‌ “நீங்களும்தான்‌ இந்தி எதிர்ப்பில்‌ சேர்ந்து 
கொள்ளுங்களேன்‌” என்று கோபமாகப்‌ பதில்‌ உரைத்தார்‌. 

“இருந்தாலும்‌ காங்கிரஸ்‌ ஆட்சிக்கோ, அம்‌ முதலமைச்‌- 
சருக்கோ, தீங்கு வரக்கூடாது என்பதற்காக உங்களைத்‌ தூது 
அனுப்புகிறேன்‌. 

“தயவுசெய்து செய்தியை விவரமாக எடுத்துச்‌ சொல்லுங்கள்‌” 
என்று வேண்டிக்‌ கொண்டார்‌. 


தூது சென்றேன்‌ 

நானும்‌, மாண்புமிகு பக்தவத்சலம்‌ அவர்களிடம்‌ கொண்டி 
ருந்த பற்று காரணமாகத்‌ தூது செல்ல ஒப்புக்‌ கொண்டேன்‌. 

அவ்‌ வாக்குறுதியைச்‌ சென்னைக்குத்‌ திரும்பியதும்‌ நிறை 
வேற்றினேன்‌. 


முதலமைச்சரை அவரது இல்லத்தில்‌ கண்டு பேசினேன்‌. 
ஏற்கெனவே ஆசிரியர்களில்‌ பலர்‌ இந்தி எதிர்ப்பு இயக்கம்‌ 
பேநருவம்‌ எடுக்குமென்றும்‌, அதை முதலமைச்சரின்‌ காதில்‌ 
போடும்படியும்‌ என்னிடம்‌ கூறியிருந்தார்கள்‌. 

அவர்களில்‌ பெரும்பாலோர்‌ காங்கிரஸ்‌ சார்புடையவர்கள்‌. 

பலரிடம்‌ இருந்து நான்‌ கேட்டதைப்‌ பீடிகையாக 
முதலமைச்சரிடம்‌ கூறினேன்‌. 

பின்னர்‌, சுப்பராமன்‌ அவர்களின்‌ வேண்டுகோளை அவர்‌ முன்‌ 
வைத்தேன்‌. 

“தோன்றப்‌ போவது சிறு சிரங்கு அல்ல; பெரும்‌ புற்றுநோய்‌ 
என்று தங்கள்‌ மனத்தில்‌ பட்டுவிட்டால்‌ போதும்‌. அப்புறம்‌ அதைக்‌ 
குணப்படுத்திவிடுவீர்கள்‌” என்று பலரும்‌ என்னிடம்‌ கூறியதை 
முதலமைச்சர்‌ முன்‌ வைத்தேன்‌. 

அவர்‌ என்‌ மேல்‌ வெகுளவில்லை; பொறுமையாகக்‌ கேட்டார்‌. 

ஆனால்‌ பதில்‌ கூறாமல்‌ இருந்தார்‌. 

நான்‌ வேறு அலுவல்‌ பற்றிப்‌ பேசினேன்‌. 
சில நாள்கள்‌ ஓடின. போராட்ட நாள்‌ நெருங்கிற்று. 


சேத்துப்பட்டு ரயில்‌ நிலையத்தில்‌ 

சென்னை சேத்துப்பட்டு ரயில்‌ நிலையத்தின்‌ அருகே மாணவர்‌ 
மறியல்‌ நடக்குமென்று காற்றுவாக்கில்‌ கேள்விப்பட்டேன்‌. 

உடனே முதலமைச்சரைக்‌ கண்டு அத்‌ தகவலைச்‌ சொன்னேன்‌. 

இம்முறை முதலமைச்சர்‌ மெளனம்‌ சாதிக்கவில்லை. 

“இந்தி எதிர்ப்புப்‌ போராட்டம்‌ பற்றி அவ்வப்போது 
கிடைக்கும்‌ தகவல்களை உடனுக்குடன்‌ என்னிடம்‌ தெரிவித்து 
வாருங்கள்‌” என்று கட்டளையிட்டார்‌. 
மதுரையில்‌ கலவரம்‌ 

போராட்ட நாள்‌ வந்தது. செய்திகள்‌ பறந்தன. பல 
நகரங்களிலும்‌ கதவு அடைப்புகள்‌, வேலை நிறுத்தங்கள்‌, 
பேரணிகள்‌ நடந்தன. 

மதுரை மாநகரில்‌ கலவரம்‌, துப்பாக்கிச்‌ சூடு என்று 
பரபரப்பான செய்தி வெளியாயிற்று. 

25-1-1965 அன்று பெரும்பாலான கல்லூரிகளில்‌ மாணவர்கள்‌ 
வேலை நிறுத்தம்‌ செய்தனர்‌. 

இத்தகைய கிளர்ச்சிகளில்‌ சாதாரணமாகச்‌ சேராது, ஒதுங்கி 
நிற்கும்‌ கல்வி நிலையங்களும்‌ கிளர்ச்சிப்‌ புயலில்‌ சிக்கின. 

அடுத்த நாள்‌ குடியரசு நாள்‌. சென்னை நகரில்‌ கடற்கரையில்‌ 
குடியரசு விழா கொண்டாடப்பட்டது. 

அவ்‌ விழாவிற்குச்‌ சென்றிருந்தேன்‌. விழா முடிந்ததும்‌, என்னை 
முதலமைச்சர்‌ கூப்பிட்டார்‌. அவர்‌ இல்லத்துக்கு வரும்படி 
ஆணையிட்டார்‌. 

விழாவில்‌ இருந்து அவர்‌ இல்லம்‌ போய்ச்‌ சேர்ந்தேன்‌. 

அப்போதைய தொழில்‌ அமைச்சர்‌ மாண்புமிகு ஆர்‌. 
வெங்கட்ராமன்‌ அவர்களும்‌ அங்கு வந்து சேர்ந்தார்‌. 

சில நொடிகளில்‌ தலைமைச்‌ செயலரும்‌, கல்விச்‌ செயலரும்‌ 
அங்கு வந்து சேர்ந்தார்கள்‌. 

காவல்துறை பொறுமை காட்டட்டும்‌. 

காவல்துறையின்‌ தலைமை அலுவலர்‌ உடனே வந்தார்‌. 

முதலமைச்சர்‌ எங்களை அழைத்துப்‌ பேசினார்‌. 

“நேற்று மதுரையில்‌ நடந்த அசம்பாவிதம்‌ தவிர, வேறு எஙகும 
அசம்பாவிதம்‌ இல்லை. காவல்துறை நேற்றுபோல்‌ இன்றும்‌ 
ஆத்திரம்‌ ஊட்டும்‌ நிலையிலும்‌ ஆத்திரப்படாது இருந்துவிட்டால்‌, 
நாளை முதல்‌ நிலைமை கட்டுக்குள்‌ வந்துவிடும்‌. 

“நீங்கள்‌ கம்பியில்லாத தந்தி மூலம்‌ எல்லா மாவட்டங்‌- 
களையும்‌ உஷார்ப்படுத்திப்‌ பொறுமை காக்கச்‌ சொல்லுங்கள்‌” 
என்று காவல்துறைக்கு ஆணையிட்டார்‌ 
கல்லூரிகளுக்கு மிரட்டல்‌ 

பின்னர்‌, முதலமைச்சர்‌ என்னைப்‌ பார்த்து, 

“நேற்று வண்ணாரப்பேட்டை தியாகராயர்‌ கல்லூரியின்‌ 
மாணவர்களும்‌ மதுரை தியாகராசர்‌ கல்லூரி மாணவர்களும்‌ 
வேலை நிறுத்தம்‌ செய்து கிளர்ச்சியில்‌ சேர்ந்து இருக்கிறார்கள்‌. 

“அதற்காக அக்‌ கல்லூரிகளுக்குக்‌ கொடுக்கும்‌ அரசின்‌ நிதி 
உதவியை ஏன்‌ நிறுத்தக்கூடாது என்று கேட்டு முன்‌ அறிவிப்பு 
கொடுங்கள்‌; அது இன்றே செல்லட்டும்‌. 

“அச்‌ செய்தியைப்‌ பத்திரிகைகளுக்குத்‌ தெரிவித்து விடுங்கள்‌” 
என்று முதலமைச்சர்‌ ஆணையிட்டார்‌. 

தலைமைச்‌ செயலர்‌ திரு. டி. ஏ. வர்கீஸ்‌ அப்போது 
குறுக்கிட்டார்‌. 

“இரண்டு கல்லூரிகள்‌ மட்டுமல்ல; அநேகமாக எல்லாச்‌ 
கல்லூரிகளும்‌ நேற்று மூடப்பட்டன. 

“நடவடிக்கை எடுப்பது என்றால்‌ எல்லாக்‌ கல்லூரிகள்‌ 
பேரிலும்‌ எடுக்க வேண்டும்‌. 

“இரண்டொரு நாள்‌ பொறுத்து இருந்து அப்புறம்‌ 
நடவடிக்கை அறிவிப்பு அனுப்பலாம்‌” என்று அவர்‌ கூறினார்‌. 

நான்‌ அதை ஆதரித்தேன்‌. 

முதலமைச்சர்‌ ஏற்கவில்லை. 

“மேற்படி இரண்டு கல்லூரிகளுக்கு மட்டும்‌ இன்றே அறிவிப்பு 
போய்விட வேண்டும்‌” என்று கட்டளையிட்டார்‌. 

“நான்‌ நேரே அலுவலகம்‌ சென்று தாங்கள்‌ கட்டளை 
யிட்டபடி. அறிவிப்பு நகலை ஆயத்தம்‌ பண்ணி விடுகிறேன்‌. 

“அதைத்‌ தாங்களாவது, தலைமைச்‌ செயலராவது பார்த்துத்‌ 
திருத்தி ஒப்புதல்‌ கொடுத்தால்‌ இன்றே அனுப்பிவிடுவேன்‌”' என்று 
கூறினேன்‌. 

முதலமைச்சர்‌ சிறு திருத்தத்தோடு அதை ஏற்றுக்‌ கொண்டார்‌. 
“இயக்குநர்‌ ஆயத்தம்‌ பண்ணும்‌ அறிவிப்பு நகலை கல்விச்‌ 
செயலரும்‌, தலைமைச்‌ செயலரும்‌ இன்றே பார்த்து திருத்தி ஒப்புதல்‌ 
கொடுங்கள்‌. 

“அப்படித்‌ திருத்தியதை இயக்குநர்‌ கல்லூரிகளுக்கு அனுப்ப 
ஏற்பாடு செய்வார்‌” என்று முதலமைச்சர்‌ ஆணையிட்டார்‌. 

இதற்கிடையில்‌ நான்‌ குடியரசு தினவிழாவிற்குப்‌ புறப்படு- 
கையில்‌, புலனாய்வுத்‌ துறையைச்‌ சேர்ந்த ஒருவர்‌ என்னைக்‌ 
கண்டார்‌. 

“ஐயா, சென்னைக்‌ கல்லூரி மாணவர்கள்‌ பலர்‌ இன்று காலை 
10 மணிபோல்‌ தங்களைத்‌ தேடி வருவார்கள்‌. இந்தி எதிர்ப்புப்‌ பற்றி 
தங்களிடம்‌ பேசுவார்கள்‌. 

“தங்களை இவ்‌ விவகாரத்தில்‌ சிக்க வைக்க முயல்கிறார்கள்‌. 
தயவுசெய்து அவர்களிடம்‌ ஒன்றும்‌ சொல்ல வேண்டாம்‌” என்று 
எச்சரித்து விட்டுப்‌ போனார்‌. 

இத்‌ நிகழ்ச்சியை எல்லோர்‌ முன்னிலையிலும்‌ முதலமைச்‌- 
சரிடம்‌ கூறினேன்‌. “அப்படி. மாணவர்கள்‌ வந்தால்‌ நான்‌ என்ன 
பதில்‌ கூறினால்‌ அரசுக்கு உதவியாக இருக்கும்‌; வழிகாட்டுங்கள்‌” 
என்று முதலமைச்சரை வேண்டிக்‌ கொண்டேன்‌. 

“முதலமைச்சரைத்‌ தவிர வேறு அமைச்சர்கள்‌ யாரும்‌ கருத்து 
தெரிவிப்பது இல்லை என்று முடிவு செய்திருக்கிறோம்‌” என்று 
மாண்புமிகு வெங்கட்ராமன்‌ அறிவித்தார்‌. 

ஆலோசனை அதோடு முடிந்து எல்லோரும்‌ விடைபெற்றுக்‌ 
கொண்டோம்‌. 


தாமதப்படுத்துக 

முதலமைச்சர்‌ கட்டளைப்படி “அரசின்‌ நிதி உதவியை ஏன்‌ 
நிறுத்தக்கூடாது?” என்று விளக்கம்‌ கோரும்‌ வகையில்‌ அறிவிப்பை 
எழுதி, தட்டச்சு செய்து கல்விச்‌ செயலருக்கு அனுப்பினேன்‌. 

விடுமுறை நாளாயிருப்பினும்‌ அன்று அவரும்‌, தலைமைச்‌ 
செயலரும்‌ நான்‌ அனுப்பியதைக்‌ கவனித்தார்கள்‌. 

இரண்டு மணி நேரம்‌ கழித்துத்‌ தலைமைச்‌ செயலர்‌ 
தொலைபேசி வாயிலாக என்னோடு பேசினார்‌. 

“இயக்குநரே! நீங்கள்‌ அனுப்பியுள்ள நகல்‌ சரியாயிருக்கிற அ 
ஆனால்‌ இன்று அனுப்ப வேண்டாம்‌ என்று நினைக்கிறே 


நாளை வரை பொறுத்து இருப்பதால்‌ குடிமுழுகிப்‌ போகா து 
இதைப்‌ பற்றி நான்‌ முதலமைச்சரிடம்‌ பேசிக்‌ கொள்கிறேன்‌” வன்‌. 
என்னிடம்‌ கூறினார்‌. 
துப்பாக்கிச்‌ சூடு 

இதற்கு இடையில்‌ அவலச்செய்தி ஒன்று வந்தது! 
“அண்ணாமலை பல்கலைக்‌ கழகத்தில்‌ மாணவர்‌ நடத்திய இரதி 
எதிர்ப்பு ஆர்ப்பாட்டத்தின்போது துப்பாக்கிச்சூடு ப 5. 
நேரிட்டத்தில்‌ ஒரு மாணவர்‌ உயிர்‌ இழந்தார்‌” என்கிற செய்தி நல்ல 
அறிகுறியாகத்‌ தென்படவில்லை. 

இந்தி எதிர்ப்புப்‌ போராட்டம்‌ பல நாள்கள்‌ நீடித்தது ரவ 
உயிர்களைப்‌ பலி கொண்டது. 


57. என்மீது குற்றச்சாட்டு - 
பெரியாரின்‌ கவலை 


இந்தி எதிர்ப்புத்‌ தீ 

தமிழ்நாட்டில்‌ வெடித்த கிளர்ச்சி, சில நாள்களில்‌ 
அமைதியாகிவிடும்‌ என்று எதிர்பார்த்தது பலிக்கவில்லை. 

மாறாகப்‌ பல பக்கங்களிலும்‌ காட்டுத்‌ தயைப்போவபி 
பரவிற்று. 

எனவே, கல்வி நிலையங்களை மூடவேண்டிய நெடுக்கு 
ஏற்பட்டது. 

ஜனவரி 27ஆம்‌ தேதி அப்படி. ஆணை பிறப்பிக்கப்பட டது 
அதுவும்‌ கிளர்ச்சிகளை அடக்க உதவவில்லை. 

மாறாக மேலும்‌ மேலும்‌ வளர்ந்தது. கரூர்‌, குமாரபாளைய 
முதலிய பல ஊர்களில்‌ வன்முறை கட்டவிழ்த்துவிடப்ப।' டது 
பொருள்‌ சேதமும்‌, உயிர்ச்‌ சேதமும்‌ விளைந்தன. 


என்மீது குற்றச்சாட்டு - பெரியாரின்‌ கவலை த்த 


எனவே, முதலில்‌ சில நாள்களுக்கு மட்டுமே மூடச்‌ சென்ன 
கல்வி நிலையங்களை மேலும்‌ ஒரு வாரத்திற்கு மூடுடபடி 
இரண்டாவது கட்டளை பிறப்பிக்கப்பட்டது. 


திருமதி இந்திராவின்‌ முயற்சி 

இதற்கிடையில்‌ திருமதி இந்திராகாந்தி அம்மையார்‌ 
சென்னைக்குப்‌ பறந்தோடி. வந்தார்‌. 

அம்மையார்‌ அப்போது லால்பகதூர்‌ சாஸ்திரியின்‌ 
அமைச்சரவையில்‌ செய்தி தகவல்‌ தொடர்புத்‌ துறையின்‌ 
அமைச்சராக விளங்கினார்‌. 

அவர்‌ சென்னைக்கு வந்ததும்‌ பல்வேறு பிரிவினரைக்‌ கண்டு 
பேசினார்‌. 

அரசியல்‌ தலைவர்களைக்‌ கண்டு பேசியதோடு, அரஇயல்‌ 
சார்பில்லாத பெரியவர்களையும்‌ கண்டு பேசினார்‌. 


சென்னைப்‌ பல்கலைக்‌ கழகத்‌ துணைவேந்தர்‌ டாக்டர்‌ ஏ. 
லட்சுமணசாமி முதலியாரையும்‌, அண்ணாமலை பல்கலைக்‌ கழகத்‌ 
துணைவேந்தர்‌ சர்‌. சி. பி. ராமசாமி ஐயரையும்‌ கண்டு பேச, 
தமிழ்நாட்டின்‌ உண்மை நிலையையும்‌ உணர்ச்சிகளையும்‌ புரிந்து, 
கொண்டார்‌. 

திருமதி இந்திராகாந்தி அம்மையார்‌ தமிழ்நாட்டின்‌ நிலையை 
உள்ளது உள்ளவாறு பிரதமர்‌ லால்பகதூர்‌ சாஸ்திரியடட்‌ 
விவரித்து, ஆலோசனை கூறினார்‌. அதன்‌ அடிப்படையில்‌ பிரதமர்‌ 
ஓர்‌ அறிவிப்பை வெளியிட்டார்‌. 


“இந்தி பேசாத மாநில மக்கள்‌ விரும்பும்வரை இந்தியோடு 
ஆங்கிலமும்‌ ஆட்சி மொழியாக நீடிக்கும்‌" என்பது பிரதமரின்‌ 
அறிவிப்பு. 

அது த அணைக்கும்‌ பெருமழையாகப்‌ பயன்பட்டது. 
தமிழ்நாட்டில்‌ அமைதி திரும்பியது. 

மார்ச்‌ 6ஆம்‌ நாள்‌ கல்வி நிலையங்களைத்‌ திறக்கும்படி. 
சுற்றறிக்கை சென்றது. 


அப்படி யே அவை திறக்கப்பட்டன. பின்னர்‌ தொடர்ந்து 
அமைதியாக நடை பெற்றன 
இந்தி எஜிர்ப்புக்‌ இளர்ச்சி நடந்து கொண்டிருக்கையில்‌, 


தமிழ்நாடு காங்ெசின்‌ செயற்குழுக்‌ கூட்டம்‌ ஒன்று நடைபெற்றது. 

என்மீது குற்றச்சாட்டு! 

அதில்‌ கடுமையான வாதம்‌ நடந்தது. வாதத்தில்‌ கலந்து 
கொண்ட திரு. கோசல்ராம்‌, ஆட்சியின்மேல்‌ சில குற்றச்‌ 
சாட்டுகளைச்‌ சொல்லிவிட்டு, பொதுக்கல்வி இயக்குநராகிய என்‌ 
பேரிலும்‌ ஒரு குற்றச்சாட்டைச்‌ சொன்னார்‌. அது என்ன? 

“திராவிட முன்னேற்றக்‌ கழகத்தார்‌ இந்தி எதிர்ப்புக்‌ 
கிளர்ச்சிக்கு நாள்‌ அறிவித்ததிலிருந்து, பொதுக்கல்வி இயக்குநர்‌ 
இந்திக்கு ஆதரவாக ஒருசொல்கூடச்‌ சொல்லவில்லை. 

“அந்த மெளனம்‌ ஏன்‌ என்பது விளங்கவில்லை. அவரும்‌ 
உடந்தையா? என்று கேட்க விரும்புகிறேன்‌.” 

பல குற்றச்சாட்டுகளுக்கும்‌, கருத்துகளுக்கும்‌, பதில்‌ கூறியும்‌ 
மாண்புமிகு பக்தவத்சலம்‌ என்னைப்‌ பற்றிய குற்றச்சாட்டுக்கு ஏதும்‌ 
பதில்‌ சொல்லவில்லை. 

மாறாக, கிளர்ச்சிக்கு “யார்‌ யார்‌ உடந்தை? எவர்‌ எவர்‌ 
உடந்தையில்லை? என்பது எனக்கு நன்றாகத்‌ தெரியும்‌. 

அப்படி உடந்தையாயிருந்தவர்களை என்ன செய்ய வேண்டும்‌? 
எப்போது செய்ய வேண்டும்‌? என்பதும்‌ எனக்குத்‌ தெரியும்‌. அதை 
என்னிடம்‌ விட்டு விடுங்கள்‌” என்று இருபொருள்‌ படும்படி 
முதலமைச்சர்‌ பக்தவத்சலம்‌ பேசிச்‌ சமாளித்துவிட்டார்‌. 

இரவோடு இரவாக, அக்கூட்டத்தில்‌ என்‌ பேரில்‌ குற்றம்‌ 
சாட்டப்பட்டதும்‌ முதலமைச்சர்‌ பதிலும்‌ பற்றிய செய்தி, 
இருச்சியிலிருந்த தந்தை பெரியார்‌ காதுக்கு எட்டியது. 
பெரியார்‌ வீரமணியை அனுப்பினார்‌ 

பெரியார்‌ பதறிப்‌ போனார்‌. செய்தி கேட்டவுடன்‌ விடுதலை 
ஆசிரியர்‌ கி. வீரமணி அவர்களுடன்‌ பேசி அவரை மறுநாள்காலை 
என்னிடம்‌ அனுப்பினார்‌. 

அவர்‌ என்னை வந்து கண்டு. விரிவாக உரையாடினார்‌. 

ஏதாவது என்னை அறியாமலும்‌ பிழை ஏற்பட்டிருந்தால்‌ 
பெரியார்‌ தலையிட்டு ஆவன செய்வதாக அவர்‌ சொல்லி 
அனுப்பியதையும்‌ என்னிடம்‌ கூறினார்‌. 

என்‌. எம்‌. ஆர்‌ சுப்பராமன்‌ முதலமைச்சரிடம்‌ என்னைத்‌ தூது 
அனுப்பிய செய்தி முதற்கொண்டு, அவ்வப்போது நான்‌ கேட்ட 
செய்திகளை முதலமைச்சரிடம்‌ கூறி வந்ததையும்‌ முதலமைச்சரின்‌ 

ஆணைப்படிதான்‌ நான்‌ மெளனமாய்‌ இருந்ததையும்‌ எடுத்து 
உரைத்தேன்‌. 

“முதலமைச்சருக்கே இவ்வளவும்‌ தெரிந்து இருப்பதாலும்‌ 
நீங்கள்‌ மும்மொழித்‌ திட்டத்தை வெளிப்படையாக ஆதரித்து 
வந்ததைப்‌ பல தரப்பினர்களும்‌ அறிவார்கள்‌. ஆதலாலும்‌, 
கோசல்ராம்‌ எழுப்பிய சலசலப்புக்கு ஆதாரமில்லை” என்று 
கூறிவிட்டு திரு. வீரமணி விடைபெற்றுக்‌ கொண்டார்‌. 

நான்‌ சொன்னதை எல்லாம்‌ விரிவாகவும்‌, விவரமாகவும்‌ 
பெரியாருக்கு தெரிவித்துவிட்டார்‌. பெரியாரும்‌ நிம்மதியாக 
இருந்தார்‌. 
சட்டமன்றத்தில்‌ குற்றச்சாட்டு 

7965 மார்ச்‌ 6ஆம்‌ நாள்‌ சென்னை சட்டமன்றப்‌ பேரவையில்‌ 
கல்விக்கு ' நிதி ஒதுக்கீடு பற்றிய கோரிக்கை எடுத்துக்‌ 
கொள்ளப்பட்டது. 

அத்தகைய்‌ விவாதங்களின்‌ போது சம்பத்தப்பட்ட பெரிய 
அலுவலர்கள்‌, மன்றத்தில்‌ அவர்களுக்கு என்று ஒதுக்கப்பட்டுள்ள, 
இடத்தில்‌ இருக்க வேண்டும்‌. 

எனவே, நான்‌ அங்கு இருந்தேன்‌. பேச்சுகளைக்‌ கேட்டுக்‌ 
கொண்டிருந்தேன்‌. பலர்‌ பேசினர்‌. 

ஆளுங்கட்சியைச்‌ சேர்ந்த திரு. கே. டி. கோசல்ராம்‌ 
பேசும்போது “பொதுக்கல்வி இயக்குநர்‌ அதற்கு முன்பெல்லாம்‌ 
இந்தியை ஆதரித்துப்‌ பேசி வந்தார்‌. இந்தி எதிரிப்புக்‌ கிளர்ச்சிக்கு 
நாள்‌ குறிப்பிட்டது. முதல்‌ அவர்‌ எங்கும்‌ அதைப்‌ பற்றிப்‌ பேசவே 
இல்லை. அந்த மெளனம்‌ ஐயப்பாட்டைக்‌ கிளருகிறது. அவர்‌ இந்தி 
எதிர்ப்பு அனுதாபியா?” என்று என்‌ மீது சேற்றை வாரியிறைத்தார்‌. 


கலைஞர்‌ என்னைத்‌ தாக்கினார்‌ 

எதிர்க்கட்சியின்‌ சார்பில்‌. கல்விக்‌ கோரிக்கையின்‌ மேல்‌ 
இரு. கலைஞர்‌ மு. கருணாநிதி விரிவான உரையாற்றினார்‌. 

“அரசு அறிவிப்புப்படி சென்னை மாநிலத்தில்‌ எட்டு. 
அமைச்சர்கள்தான்‌ உண்டு. ஆனால்‌ நடைமுறையில்‌ ஒன்பதாவது 
அமைச்சரும்‌ உண்டு. அந்த ஒன்பதாவது அமைச்சர்‌ செல்லும்‌ 
இடங்களில்தான்‌ பெருங்கூட்டம்‌ கூடும்‌. 

“அவர்தான்‌ கல்விக்‌ கொள்கைகளையும்‌, திட்டங்களையும்‌ 
விளக்குவார்‌. அவருடைய விளக்கத்தைத்தான்‌ பெர்து மக்கள்‌ 
ஏற்றுக்‌ கொள்வார்கள்‌. 

“அப்படி நடைமுறையில்‌ அமைச்சராகக்‌ கருதப்படுப்வர்‌ 
எவர்‌? அவரே பொதுக்கல்வி இயக்குநராக நெ. து. சுந்தரவடிவேலு. 

“அவருக்கு அவ்வளவு பெருமை இருப்பது பற்றி நாங்கள்‌ 
பொறாமைப்படவில்லை. 

“ஆனால்‌ பொதுக்கல்வி இயக்குநர்‌ இரு பெரும்‌ அரசியல்‌ 
விவகாரங்களில்‌ தலையிட்டு ஆழமான பிரசாரம்‌ செய்ய 
முயல்கிறார்‌. 

“முதலாவதாக இந்திய ஒருமைப்பாட்டைப்‌ பற்றி, அவர்‌ 
பேசாத கூட்டமே இல்லை. 

“இரண்டாவதாக “இந்தியைப்‌ படியுங்கள்‌” என்று ஊர்‌ 
தோறும்‌ உரை ஆற்றி வருகிறார்‌. இவ்‌ விரண்டும்‌ விவகாரத்துக்கு 
உரியது. 

“இத்தகைய அரசியல்‌ விவகாரங்களில்‌ அலுவலராகிய 
பொதுக்கல்வி இயக்குநர்‌ கருத்து தெரிவித்துக்‌ கொண்டு வருவதை 
நாங்கள்‌ கண்டிக்கிறோம்‌. 

“அரசு இனிமேல்‌ அப்படிச்‌ செய்யாதபடி. பார்த்துக்‌ கொள்ள 
வேண்டும்‌” என்று கலைஞர்‌ கருணாநிதி உரை ஆற்றினார்‌. 


முதல்வரின்‌ பதில்‌ 

விவாதத்தின்‌ இறுதியில்‌ கல்வி அமைச்சர்‌ மாண்புமிகு 
பக்தவத்சலம்‌ நீண்ட விரிவான பதில்‌ கூறினார்‌. அப்படிக்‌ கூறி 
வருகையில்‌, கலைஞர்‌ என்‌ பேரில்‌ சாட்டிய குற்றச்சாட்டுக்கும்‌ பதில்‌ 
கூறினார்‌. 

“இந்திய தேசிய ஒருமைப்பாடு என்பது, திரு.கருணாநிதி 
கூறியதுபோல்‌, அரசியல்‌ விவகாரத்திற்கு உரியது அல்ல; நாட்டு 
மக்களால்‌ ஏற்றுக்‌ கொள்ளப்பட்டுள்ள, அடிப்படைக்‌ 
கொள்கைகளில்‌ ஒன்று ஆகும்‌. 

“எனவே, அதற்கு ஆதரவாகப்‌ பொதுக்கல்வி இயக்குநர்‌ பேசி 
வருவது அரசியல்‌ அல்ல. தேசத்துக்கு ஆற்ற வேண்டிய கடமை. 

“இந்தியை மூன்றாவது மொழியாகக்‌ கற்க வேண்டும்‌ என்பது 
நாடு முழுவதும்‌ ஏற்றுக்‌ கொண்ட கல்வித்‌ திட்டம்‌ ஆகும்‌. 

“திட்டங்களை நிறைவேற்ற வேண்டிய பொறுப்பில்‌ உள்ள 
இயக்குநர்‌, அவற்றை ஆதரித்து உரையாற்றி வருவதில்‌ தவறு ஏதும்‌ 
இல்லை. 

“அவர்‌ தமது கடமையைத்தான்‌ செய்து வருகிறார்‌. கல்வி. 
இயக்குநரைப்போல, மற்ற இயக்குநர்களும்‌ கூச்சப்படாமல்‌ தங்கள்‌. 
துறைகளின்‌ திட்டங்களைப்‌ பொதுமக்களுக்கு விளக்க வேண்டும்‌ 
என்று கேட்டுக்‌ கொள்கிறேன்‌” என்று கூறினார்‌. 

, கல்விக்கான நிதி ஒதுக்கீடு கோரிக்கை ஒப்புக்‌ கொள்ளப்‌- 
பட்டது என்று சொல்லத்‌ தேவையில்லை. 

அதோடு சட்டமன்றம்‌ கலைந்தது. 


முதல்வரின்‌ ஆறுதல்‌ 

முதலமைச்சர்‌ மன்றத்தில்‌ இருந்து எழுந்து தமது அலுவல்‌ 
அறைக்குச்‌ சென்றார்‌. நானும்‌ பின்னால்‌ சென்றேன்‌. .இதை 
எதிர்பார்த்த முதலமைச்சர்‌ அறைக்குள்‌ நுழையும்போது திரும்பிப்‌ 
பார்த்து, என்னையும்‌ உள்ளே வரும்படி. கட்டளையிட்டார்‌. 

உள்ளே சென்று இருக்கையில்‌ அமர்ந்த முதலமைச்சர்‌ என்னை 
உட்காரச்‌ சொன்னார்‌. 

நான்‌ அமர்ந்ததும்‌, “இன்றைய விவாதத்தில்‌ கிளப்பிய 
அத்தனைக்கும்‌ நான்‌ விரிவாகப்‌ பதில்‌ கூறினேன்‌ என்று 
நினைக்கிறேன்‌. ஏதாவது விட்டுப்‌ போயிற்றா?” என்று என்னைக்‌ 
கேட்டார்‌. 


. “ஐயா, தங்கள்‌ பதில்‌ விரிவாக இருந்ததோடு சிறிதும்‌ 
பதற்றமில்லாமல்‌ பொறுமையாக வெளிப்பட்டது. 

“இரு. கே. டி. கோசல்ராம்‌ என்‌ பேரில்‌ சாட்டிய குற்றச்‌ 
சாட்டுக்கு, ஏனோ பதில்‌ சொல்லாமல்‌ விட்டுவிட்டீர்கள்‌. சில 
சட்டமன்ற உறுப்பினர்கள்‌ இடையிலாவது அது தவறான 
எண்ணத்திற்கு இடம்‌ கொடுக்கக்கூடும்‌. 

“தாங்கள்தான்‌ சிறிதுகாலத்துக்கு இந்தி: பற்றிப்‌ பொதுக்‌ 
கூட்டங்களில்‌ பேசுவதை நிறுத்தி வைக்கும்படி. எனக்குக்‌ 
கட்டளையிட்டீர்கள்‌ என்பதை அவர்கள்‌ எப்படி அறிவார்கள்‌. 

“அதற்குத்‌ தாங்கள்‌ பதில்‌ சொல்லாமல்‌ இருந்துவிட்டீர்கள்‌"' 
என்று பணிவோடு அமைதியாகக்‌ கூறினேன்‌. 


முதலமைச்சர்‌ அமைதியாக எனக்குப்‌ பதில்‌ கூறினார்‌. 


556. நினைவு அலைகள்‌ 


“நீங்கள்‌ என்னிடம்தான்‌ வேலை பார்க்கப்‌ போகிறீர்கள்‌. 
எனவே, உங்களைப்‌; பற்றி நான்‌ சரியாதப்‌ புரிந்து வைத்திருக்கிறேன்‌ 
என்பதுதான்‌ முக்கியம்‌. கோசல்ராம்‌ பேசுவது பற்றி நீங்கள்‌ 
கவலைப்படத்‌ தேவையில்லை” என்று என்னிடம்‌ முதலமைச்சர்‌ 
கூறினார்‌. அப்புறம்‌ அவரிடமிருந்து விடைபெற்றுக்‌ கொண்டேன்‌. 


58. சில வேதனையான நிகழ்ச்சிகள்‌ 


விடைத்தாள்‌ எந்த ஊருக்குப்‌ போயிருக்கிறது 

7964இல்‌ நடந்த சில வேதனையான நிகழ்ச்சிகள்‌ இப்போது 
நினைவுக்கு வருகின்றன. 

அவ்‌ வாண்டு ஏப்ரல்‌ திங்களில்‌ மாநிலம்‌ முழுவதும்‌ பள்ளி 
இறுதித்‌ தேர்வுகள்‌ செம்மையாக நடந்து முடிவு அடைந்தன, 

சில நாள்களுக்குப்‌ பிறகு தமிழ்நாட்டின்‌ பொது வாழ்வில்‌ 
நல்ல பெயரோடு விளங்கி வந்த பெரியவர்‌ ஒருவர்‌, என்‌ அலுவலகம்‌ 
வந்தார்‌; என்னைப்‌ பேட்டி. கண்டார்‌. 

பகல்‌ உணவுத்திட்டம்‌, சீருடை, பள்ளிச்‌ சீரமைப்பு இயக்கம்‌ 

ஆகியவற்றுக்குப்‌ பெருந்துணையாக நின்றவர்களில்‌ ஒருவர்‌ அவர்‌. 

எனவே, அவற்றைப்‌ பற்றி நீண்டநேரம்‌ பேசினார்‌. 

அவர்‌ செல்வாக்குள்ள பகுதிகளில்‌ சில இடங்களில்‌ இம்‌ 
மூன்றும்‌ உருவாகி வருவதாகவும்‌, இவை முழுமை பெற்றதும்‌ 
என்னை அழைக்கப்‌ போவதாகவும்‌ முன்கூட்டியே: சொல்லி 
வைத்தார்‌. 

இவ்வளவுக்குப்‌ பிறகு தமது வேண்டுகோள்‌ ஒன்றை என்னிடம்‌ 
மெல்லத்‌ தெரிவித்தார்‌. 

“என்‌ மகன்‌ பள்ளி இறுதித்‌ தேர்வு எழுதியுள்ளான்‌. தந்‌ைத 
என்ற முறையில்‌ அவன்‌ வெற்றி பெற வேண்டும்‌ என்பது என்‌ ஆவல்‌. 

“அவன்‌ குறிப்பிட்ட ஒரு பாடத்தில்‌ அவ்வளவு நன்றாக 
எழுதவில்லை. அவன்‌ தேர்வு எழுதிய மையமும்‌, அவனுக்குரிய 
எண்ணையும்‌ குறித்து வந்து. இருக்கிறேன்‌. 

“அந்த விடைத்தாள்‌ எந்த 2ருக்குப்‌ போயிருக்கிறது என்று 
தெரிந்தால்‌, நான்‌ சமாளித்துக்‌ கொள்ளுவேன்‌. யாருக்குப்‌ போய்‌ 

இருக்கிறது, என்று சொல்ல வேண்டாம்‌. எந்த ஊருக்குப்‌ 
போயிருக்கிறது என்பது மட்டும்‌ தெரிந்தால்‌ போதும்‌. 

“நான்‌ இரண்டு மூன்று நாள்‌ கழித்துவந்து பார்க்கட்டுமா?” 
என்று அப்பெரியவர்‌ . எனக்குச்‌ ' சங்கடமான நிலையை 
உருவாக்கிவிட்டார்‌. 


என்‌ பதில்‌ 
. “கரவல்காரனிடமே இரும்புப்‌ பெட்டி எங்கே இருக்கிறது 
என்று கேட்கலாமா? 

“நான்‌ தேர்வு ரகசியங்களைக்‌ காக்க. வேண்டிய தலைமைக்‌ 
காவலன்‌ நிலையில்‌ உள்ளேன்‌. 

“நான்‌ எப்படி உங்கள்‌ வேண்டுகோளை ஏற்க முடியும்‌?” என்று- 
மென்மையாக உரைத்தேன்‌. 

அவர்‌ விடவில்லை. 

“நான்‌ உங்களுக்கு வேண்டியவன்‌; உங்கள்‌ நல்ல பெயருக்குக்‌ 
களங்கம்‌ ஏற்படும்படி. விடமாட்டேன்‌. 

“தமிழ்நாட்டு அரசியலில்‌ 25 ஆண்டுகளுக்கும்‌ மேலாக, 
தொடர்ந்து நல்ல பெயரோடு இருக்கிறவன்‌. பல ஆண்டுகளாக 
ஆளுங்கட்சிச்‌ சட்டமன்ற உறுப்பினராக இருக்கிறேன்‌. 

“இவ்வளவு அனுபவமூடைய என்னிடம்‌ காதும்‌ காதும்‌ 
வைத்தமாதிரி சொல்லுங்கள்‌. உங்கள்‌ பெயர்‌ வெளிக்கு வராமல்‌ என்‌ 
காரியத்தை முடித்துக்‌ கொள்கிறேன்‌” என்று அவர்‌ மென்மையாக 
வற்புறுத்தினார்‌. £ 

நானும்‌ பின்னடையவில்லை: 

“ஐயா, அப்படி நான்‌ ரகசியத்தை வெளியிட்டால்‌ அது 
பெருங்குற்றம்‌ ஆகும்‌. நட்பு காரணமாகவும்‌ நான்‌ குற்றம்‌ பரிய 
விரும்பவில்லை. 

“தயவுசெய்து என்னை மன்னித்துவிடுங்கள்‌; இப்‌ பேச்சை 
இதோடு விட்டுவிடுங்கள்‌; நான்‌ கிணற்றில்‌ கல்‌ போட்டால்போல 
ஓசைப்படாமல்‌ இருந்துவிடுகிறேன்‌” என்று பதில்‌ உரைத்தேன்‌. : ' 

அவர்‌ அதற்குமேல்‌ பேசாமல்‌, என்னிடம்‌ பழைய பரிவுடன்‌ 
விடைபெற்றுக்‌ கொண்டு போனார்‌. 


நான்‌ தவறான வேண்டுகோளை மறந்துவிட” முயன்றேன்‌. 

முதலமைச்சர்‌ கேட்டார்‌ 

சில நாள்களுக்குப்‌ பிறகு நான்‌ அலுவல்‌ பற்றி முதலமைச்‌- 
சரைக்‌ கண்டபோது, அவர்‌ எனக்கு வேண்டிய பெரியவரின்‌ 
பெயரைக்‌ குறிப்பிட்டு, இது பற்றிய பேச்சை எடுத்தார்‌. 

“அவர்‌ உங்களை வந்து பார்த்தாராமே, அவர்‌ நல்ல மனிதர்‌ 
ஆனாலும்‌ சொந்த: மகன்‌ என்று வருகிறபோது கண்டிப்பு 
தளர்த்துவிடுகிறது.. 

“அவர்‌ தம்‌ மகன்‌ தேர்ச்சி பெற உங்கள்‌ உதவியை நாடியதைப்‌ 
பற்றியும்‌, நீங்கள்‌ மறுத்துவிட்டதைப்‌ பற்றியும்‌ கூறி வருந்தினார்‌” 
என்று முடித்தார்‌. 

நான்‌, “ஐயா, அப்‌ பெரியவர்‌ எனக்கும்‌ வேண்டியவர்தான்‌. என்‌ 
அன்பிற்கும்‌ மதிப்பிற்கும்‌ உரியவர்தான்‌. இருப்பினும்‌ நான்‌ எப்படி 
ரகசியத்தை வெளியிட்டு உதவ முடியும்‌? 

“விருப்பு வெறுப்பு பாராமல்‌ நேர்மையாக நடப்பவன்‌ என்கிற 
ஒரே மரியாதைதான்‌ எனக்கு உள்ள. சொத்து. அதையும்‌ இழந்துவிட 
முடியுங்களா?” என்று. பணிவோடு பதில்‌ உரைத்தேன்‌. 

முதலமைச்சர்‌, “சரி, சரி; இந்தச்‌ செய்தியை உங்கள்‌ 
தகவலுக்காகச்‌ சொன்னேன்‌”என்று சொல்லிவிட்டுப்‌ பேச்சை 
வேறு அலுவல்‌ பற்றித்‌ திருப்பினார்‌. 

நான்‌ நிம்மதியாக விடைபெற்றுக்‌ கொண்டேன்‌. சில நாள்கள்‌ 
இசன்றன. 


மீண்டும்‌ அதே தொல்லை. 

ஒருநாள்‌ இரவு 11 மணிக்கு நான்‌ வெளியூரில்‌ தங்கியிருந்த 
பயணிகள்‌ விடுதியில்‌ ஒருவர்‌ என்னை எழுப்பிப்‌ பேசினார்‌. அவர்‌, 

“முதலமைச்சர்‌ ஆணைப்படி நான்‌ உங்களை இந்த 
அகாலத்தில்‌ எழுப்பிப்‌ பேசுகிறேன்‌. நாளை காலை 10 மணிக்கு 
நீங்கள்‌ முதலமைச்சரைக்‌ காணப்‌ போகிறீர்களாம்‌ 

“அப்போது முதலமைச்சர்‌ தங்களிடம்‌ ஒன்றைச்‌ சொல்லுவார்‌ 
அதை எப்படியாவது முடித்துக்‌ கொடுங்கள்‌. அது என்‌ மகன்‌ தேர்வு 
பற்றியது! அவன்‌ நான்காவது முறையாகப்‌ பள்ளி இறுதித்‌ தேர்வு 
எழுதுகிறான்‌. 

“இம்முறை தவறிவிட்டால்‌ மேற்கொண்டு தேர்வு எழுதவும்‌ 
முடியாது. அவனைப்‌ பற்றிய தகவலை முதலமைச்சர்‌ நாளை 

தங்களிடம்‌ கொடுப்பார்‌. எப்படியும்‌ பார்த்துச்‌ செய்யுங்கள்‌” என்று 
வந்தவர்‌ என்னிடம்‌ கூறினார்‌. 

நான்‌, “இது அகாலம்‌! எனவே வணக்கம்‌” என்று மட்டுமே கூறி 
அனுப்பி வைத்தேன்‌. திட்டமிட்டபடி. விடியற்காலை புறப்பட்டுச்‌ 
சென்னை சென்று அடைந்தேன்‌. 
முதல்வரின்‌ துண்டுச்‌ சீட்டு 

உரிய நேரத்தில்‌ முதலமைச்சரைக்‌ கண்டேன்‌; அவர்‌ 
முன்னிரவில்‌ என்னை வந்து கண்டவரின்‌ பெயரைச்‌ 
சொல்லிவிட்டு, 

“இவர்‌ உங்களைப்‌ பார்த்தாரா?” என்று கேட்டார்‌. 

“ஆம்‌; ஐயா! இரவு 11 மணிக்கு என்னை எழுப்பிப்‌ பேட்டி 
கண்டார்‌” என்றேன்‌. 

“இவர்‌ எனக்கு மிகவும்‌ வேண்டியவர்‌”. என்று கூறியதோடு, 
இவர்‌ செய்த சில உதவிகளின்‌ விவரங்களையும்‌ நம்பிக்கையோடு 
என்னிடம்‌ கூறினார்‌. 

“தொடர்ந்து இவர்‌ மகன்‌ நான்காம்‌ முறையாகப்‌ பன்ளி 
இறுதித்‌ தேர்வு எழுதி இருக்கிறான்‌. இம்‌ முறை ஒரு பாடத்தில்‌ 
அவ்வளவு நன்றாக எழுதவில்லையாம்‌; அவனுக்கு உதவி செய்து 
தேர்ச்சி பெறச்‌ செய்தால்‌ நன்றாயிருக்கும்‌” என்று கூறிச்‌ சட்டு 
ஒன்றை என்னிடம்‌ கொடுத்தார்‌. வாங்கிப்‌ படித்தேன்‌. 

பின்னர்‌, - “ஐயா, இதற்கு நான்‌ என்ன செய்ய முடியும்‌? சில 
நாள்களுக்குமுன்‌ இதேபோல்‌ ஒருவர்‌ தங்களிடம்‌ வேண்டுகோள்‌ 
விடுத்தார்‌. என்னால்‌, வழி செய்ய இயலுமானால்‌; அப்போதே 
தங்கள்‌ பரிந்துரையின்‌ பேரில்‌ பார்த்தைப்‌ போட்டுவிட்டு, உதவ 
வந்திருப்பேன்‌. 

“இத்‌ தவறுகளைச்‌ செய்ய என்‌ மனம்‌ இடம்‌ கொடுக்கவில்லை. 
தயவுசெய்து, என்னை மன்னித்துவிடுங்கள்‌! மேலும்‌ ஒரு உதவியை 
வேண்டுகின்றேன்‌. நான்‌ விடுப்பில்‌ செல்ல அனுமதியுங்கள்‌. 

“தேர்வுத்‌ தொல்லைகள்‌ முடிந்தபிறகு. வேலைக்கு வருகிறேன்‌” 
என்று பணிவோடு பதில்‌ உரைத்தேன்‌. 

மூதலமைச்சர்‌ முகத்தில்‌ சிறிதளவும்‌ சினத்தைக்‌ காணவில்லை; 
அவருக்கே உரிய தனிப்பொறுமையுடன்‌, 

“நீங்கள்‌ இதற்காக வருந்த வேண்டாம்‌; விடுப்பில்‌ செல்லவும்‌ 
வேண்டாம்‌. எப்போதும்போல்‌ தொடர்ந்து நற்பணி ஆற்றுங்கள்‌” 
என்று எனக்குச்‌ சொல்லி என்னைத்‌ தேற்றினார்‌. 


எத்தனை முறையும்‌ எழுதலாம்‌ 

வேறு கோப்புகள்‌ பற்றி முதலமைச்சரிடம்‌ பேசி அவருடைய 
வாய்வழி ஆணைகளைப்‌ பெற்றுக்கொண்டே இருக்கையில்‌, என்‌ 
மூளை தேர்வுகள்‌ பற்றிய சிந்தனையிலும்‌ ஓடிற்று. 

பேச்சின்‌ இறுதியில்‌ முதலமைச்சரிடம்‌ ஒரு வேண்டுகோள்‌ 
விடுத்தேன்‌. 


“ஐயா, ஒருவர்‌ நான்கு முறைதான்‌ பள்ளி இறுதித்‌ தேர்வு 
எழுதலாம்‌ என்பது நாம்‌ வகுத்துக்கொண்ட விதிமுறை. இதில்‌ 
ஒன்றும்‌ நேர்மைப்‌ பிரச்சினை இல்லை. 

“எனவே, தாங்கள்‌ விரும்பினால்‌ ஒருவர்‌ எத்தனை முறை 
வேண்டுமானாலும்‌ தேர்வு எழுதலாம்‌ என்று விதி மாற்றம்‌ செய்ய 
அரசுக்குப்‌ பரிந்துரை செய்யட்டுமா?” என்று பணிவோடு 
கேட்டேன்‌. 

முதலமைச்சர்‌ ஒப்புதல்‌ தந்தார்‌. 


அதை ஓட்டி உடனடியாகப்‌ பரிந்துரையை அனுப்பினேன்‌. 
சில வாரங்களுக்குப்‌ பிறகு அரசின்‌ இசைவு கிடைத்தது: 
அப்படியே சம்பந்தப்பட்ட விதி மாற்றப்‌ பெற்றது. 


தமிழ்த்‌ துணைப்‌ பாடநூல்‌: பகை கக்கினார்கள்‌ 


இரு பெரியவர்களுக்கு அவர்கள்‌ மகன்கள்‌ பள்ளியிறுதியில்‌ 
தகாத முறையில்‌ தேர்ச்சி பெற நான்‌ உதவ மறுத்துவிட்டேன்‌. 


அப்‌ பெரியவர்களோடு பழையபடியே அன்போடு பழகி 
வந்தேன்‌.. ஆனால்‌, அவர்கள்‌ நெஞ்சத்தில்‌ பகைமை முளைத்து 
வளரத்‌ தொடங்கியது. அது எனக்குத்‌ தெரியாது; பிற்காலத்தில்‌ 
எனக்குத்‌ தீங்கு விளைந்தபோ துதான்‌, அவர்கள்‌ அதற்குப்‌ பின்னால்‌ 
இருந்து மகிழ்ந்தது என்‌ காதுகளுக்கு எட்டியது. 

பள்ளி இறுதித்‌ தேர்வுக்குத்‌ துணைப்பாட நூல்கள்‌ உண்டு. 
அவை முடிவு செய்யும்‌ பொறுப்பு இயக்குநருடையது. அவர்‌ 
தானாக முடிவுக்கு வரக்கூடாது. 

ஓர்‌ உயர்மட்ட வல்லுநர்‌ குழுவை நியமித்து, அவர்களுடைய 
பரிந்துரையைப்‌ பெற்று, அதன்‌ பேரில்‌ இயக்குநர்‌ முடிவு எடுக்க 
வேண்டும்‌. 

அக்‌ குழு எட்டு நூல்களைப்‌ பரிந்துரைக்கும்‌. 

இயக்குநர்‌ அவற்றில்‌ நான்கைத்‌ தேர்ந்து எடுத்து அறிவிக்க 
வேண்டும்‌. ்‌ 

பாதி மாவட்டங்களுக்கு இரண்டு நூல்களையும்‌, மற்ற 
மாவட்டங்களுக்கு இரண்டு நூல்களையும்‌ இயக்குநர்‌ அறிவிப்பது 
அப்போதைய நடைமுறை. 

அந்த உயர்மட்டக்‌ குழு ஒவ்வெரு ஆண்டும்‌ அரசின்‌ முன்‌ 
ஒப்புதலோடு நியமிக்கப்படும்‌. 

அதில்‌ சில வேளை உயர்நீதிமன்ற நீதிபதிகளும்‌ இருந்ததுண்டு. 

7954 முதல்‌ 1963 வரை தமிழ்த்‌ துணைப்பாட நூல்‌ பற்றி எனக்கு 
மேலிடத்துத்‌ தலையீடு இருந்ததில்லை. 
முதல்வரின்‌ தலையீடு 

1963ஆம்‌ ஆண்டு முதல்‌ முறையாக அத்தகைய தலையீடு 
இருந்தது. 

கல்வி' அமைச்சரும்‌, முதலமைச்சருமான மாண்புமிகு 
பக்தவத்சலம்‌ அவர்கள்‌ முதன்முறையாக “இதைக்‌ கவனிக்கவும்‌” 
என்ற குறிப்போடு ஒரு நூலை எனக்கு அனுப்பி வைத்தார்‌. * 

அதைப்‌ பார்த்த . மறுநாளே' முதலமைச்சரைப்‌ பேட்டி 
கண்டேன்‌. 

துணைப்பாட நூல்களைத்‌ தேர்ந்து எடுக்கும்‌ வழிமுறைகளை 
அவருக்கு விளக்கினேன்‌. 

உயர்மட்டக்‌ குழுவின்‌ மதிப்பீட்டையோ, முடிவையோ 
இயக்குநர்‌ தலையிட்டு மாற்றுவது கூடாது என்பதை 
எடுத்துரைத்தேன்‌. 

அவர்‌, “பழையபடியே நடக்கட்டும்‌; நீங்கள்‌ தலையிட 
வேண்டாம்‌” என்று கட்டளையிட்டார்‌. 

ஆனால்‌, அடுத்து அடுத்து “இதைக்‌ கவனிக்கவும்‌” என்ற குறிப்பு 
அவரிடமிருந்து வந்தது. 

மொத்தத்தில்‌ எட்டு நூல்களுக்கு இப்படிப்‌ பரிந்துரைத்‌ 
திருந்தார்‌. ்‌ த 


562 நினைவு அலைகள்‌ 


உயர்மட்டக்‌ குழுத்‌ தேர்வுக்கு வந்த எல்லா நூல்களையும்‌ 
அமைதியாகப்‌ படித்துப்‌ பார்த்ததும்‌ எட்டு நூல்களை. எனக்குப்‌ 
பரிந்துரைத்தது. 

அந்தப்‌ பட்டியலில்‌ முதல்‌ அமைச்சர்‌ அனுப்பிய நரல்‌ ஒன்று 
மட்டுமே இடம்‌ பெற்றிருந்தது. மற்றவை அந்த தகுதி வரம்புக்கு 
வரவில்லை. 

அதையும்‌ வேறு மூன்று. நூல்களையும்‌ நான்‌ தேர்ந்து 
எடுத்தேன்‌. தேர்வு முடிவை இயக்குநரே அறிவிக்க வேண்டும்‌. 

எந்த வெளியீட்டாளரின்‌ நூல்‌ தேர்ந்து எடுக்கப்பட்டிருக்‌- 
கிறதோ, அவருக்கு உடனடியாகத்‌ தகவல்‌ கொடுத்து விட்டு அரசுப்‌ 
பதிவு இதழில்‌ வெளியிட வேண்டும்‌. 


அப்படியே செய்யப்பட்டது. 


அலுவலர்‌ அனுப்பிய செய்தி 
ஏமாற்றம்‌ அடைந்த ஒரு பதிப்பாளர்‌ சீற்றம்‌ கொண்டார்‌. 


உதகமண்டலத்தில்‌ தங்கி இருந்த முதலமைச்சரைத்‌, தேடிச்‌ 
சென்றார்‌. அங்கேயே பல நாள்‌ தங்கினார்‌. 

எப்படியாவது தேர்ந்தெடுக்கப்பட்ட துணைப்பாட நூல்‌ 
பட்டியலைத்‌ திருத்தி, தம்முடைய நூல்‌ அதில்‌ இடம்பெறச்‌ செய்ய 
வேண்டும்‌ என்ற பெருமுயற்சியில்‌ ஈடுபட்டார்‌. 

பலரைக்‌ கொண்டு முதலமைச்சருக்குச்‌ சொல்ல வைத்தார்‌. 


“எறும்பூரக்‌ கல்லும்‌ தேயும்‌.” முதலமைச்சர்‌ தலையிட்டு 
அவருக்கு உதவி செய்ய முடிவு செய்தார்‌. 

அங்கிருந்தபடியே, கல்விச்‌ செயலகத்தின்‌ மூத்த அலுவலர்‌ 
ஒருவருக்குச்‌ செய்தி அனுப்பினார்‌. 

செய்தி என்ன? 


“இறுதியாகத்‌ தேர்ந்து எடுக்கப்பட்டுள்ள நான்கு நூல்களில்‌ 
ஏதாவது ஒன்றை நீக்கிவிட்டு, நான்‌ குறிப்பிடும்‌ நூலைச்‌ சேர்ந்து 
விட வேண்டும்‌.” சேர்ப்பதற்கான மேற்படி பதிப்பாளர்‌ முயற்சி 
செய்த நூலின்‌ பெயரை முதலமைச்சர்‌ குறிப்பிட்டி ருந்தார்‌. 

அச்‌ செய்தி இயக்ககத்திற்கு வாய்வழி வந்தது. அன்று நான்‌ 
வெளியூரில்‌ பயணம்‌ செய்து கொண்டி ருந்தேன்‌. . 

மூத்த அலுவலரின்‌ யுக்தி 

எனவே, என்‌ நம்பிக்கைக்குரிய இயக்ககத்தின்‌ அலுவலர்‌ 
ஒருவர்‌ எனக்கு உதவ ஒரு யுக்தியைக்‌ கையாண்டார்‌. 

ஏற்கெனவே தெரிவிக்கப்பட்டிருந்த நான்கு வெளியீட்டார்‌ 
களுக்கும்‌ எழுத்து மூலம்‌ ஆணை அனுப்பினார்‌. 'அன்று 
மாலைக்குள்‌ குறிப்பிட்ட துணைப்பாட நூலின்‌ இரண்டாயிரம்‌ 
படிகளைக்‌ கொண்டுவந்து நேரில்‌ கொடுக்குமாறு அக்‌ கட்டளை 
கூறிற்று. 

நால்வருமே தலா 2000 படிகளைக்‌ கட்டிக்‌ கொண்டுவந்து 
அலுவலரிடம்‌ ஒப்படைத்து விட்டார்கள்‌. 

எனவே, மூத்த அலுவலரின்‌ தந்திரம்‌ பலிக்கவில்லை. நான்கு 
நூல்களில்‌ ஒன்றை எடுத்துவிடும்‌ தவறைச்‌ செய்வதற்கு எந்தச்‌ 
சாக்கும்‌ கிடைக்கவில்லை. 

மறுநாள்‌ காலை நான்‌ சென்னை திரும்பினேன்‌. குறிப்பிட்ட 
அலுவலர்‌ என்னைப்‌ புகைவண்டி நிலையத்திலேயே கண்டார்‌. 

என்னுடன்‌ என்‌ காரில்‌ வந்தார்‌. முதல்நாள்‌ வந்த 
செய்திகளையும்‌, தான்‌ எடுத்த நடவடிக்கையையும்‌ எடுத்துரைத்தார்‌. 
அரசு அச்சகத்தோடு தொடர்பு கொண்டதில்‌, துணைப்பாட 
நூல்‌ பற்றிய அறிவிப்பு, அரசின்‌ பதிவு இதழில்‌ அச்சாகிவிட்டதாகக்‌ 
கிடைத்த தகவலையும்‌ கூறினார்‌. 

தவறைச்‌ செய்ய விரும்பினாலும்‌ அந்‌ நிலையில்‌ செய்ய 
முடியாதே என்று வருந்தினார்‌. 

“அதைப்‌ பற்றி வருந்தவேண்டியது இல்லை, தவறே செய்‌ 
யாமல்‌ அதுவரை இயங்கியதுபோல்‌ தொடர்ந்து நேர்மையாகவே 
நடப்போம்‌” என்று சொல்லி அனுப்பினேன்‌. 

அவர்‌ கல்விச்‌ செயலகத்தில்‌ உரிய அலுவலருக்கு முழு 
விவரத்தையும்‌ எடுத்துக்‌ கூறினார்‌. 

அங்கிருந்து உதக மண்டலத்திற்குத்‌ தகவல்‌ கொடுக்கப்பட்டது. 
பழிவாங்கப்பட்டேன்‌ 

ஏமாற்றமடைந்த வெளியீட்டாளர்‌ யானைக்‌ குணம்‌ 
உடையவர்‌. பழி வாங்கத்‌ துடித்தார்‌. 

முதலமைச்சருக்கு வேண்டிய பலரைக்‌ கொண்டு அவரை 
ஆத்திரம்‌ ஊட்டிவிடும்‌ முயற்சியில்‌ முனைந்தார்‌. 


564 நினைவு அலைகள்‌. 


அதற்காக உதக மண்டலத்திலேயே பலநாள்‌ தங்கினார்‌ 
இரண்டொரு வாரங்கள்‌ கழிந்தன. வதந்திகள்‌ வந்தன. 

மே'திங்கள்‌ நடுவில்‌ அன்றைய அரசியலில்‌ பல வட்டாரங்களோடு 

தொடர்புடைய ஒருவர்‌ என்னை அலுவலகத்தில்‌ கண்டார்‌. 

சில தகவல்களைக்‌ கூறினார்‌. 

“என்‌ தந்தையாரோடு நீங்கள்‌ அலுவல்‌ பார்த்திருக்கிறீர்களாம்‌. 
நீங்கள்‌ நேர்மை, சத்தியம்‌ தவறாதவர்கள்‌. உங்களைப்‌ படைத்த 
"பிரம்மனே, கட்டளையிட்டாலும்‌ தவறான செயலைச்‌ செய்ய 
மாட்டீர்கள்‌ என்பது அவருடைய மதிப்பீடு. அத்தகையோருக்கு 
ஒரு தீங்குவரப்‌ போகிறது என்று நம்‌ காதில்‌ விழுந்தால்‌ அதை 
அவருக்குத்‌ தெரிவித்துவிடுவதே நல்லது. 

“அவர்‌ மனம்‌ புண்படாது; அதனால்‌ அவர்‌ நெறி தவறியும்‌ 
போகமாட்டார்‌ என்று என்‌ தந்தையார்‌ கூறியதால்‌, நான்‌ சில 
வேதனையான செய்திகளைச்‌ சொல்லுகிறேன்‌” என்று பீடிகை 
போட்டுக்‌ கொண்டு செய்தியைச்‌ சொன்னார்‌. 

தங்கள்‌ மகன்களின்‌ தேர்வு' முடிவை மாற்றிக்‌ கொள்ள 
முயன்று, ஏமாந்த பெரியவர்களின்‌ பெயர்களைக்‌ குறிப்பிட்டார்‌. . 

துணைப்பாட நூலுக்கு முயன்று வெற்றி பெறாதவருடைய 
பெயரையும்‌ குறிப்பிட்டார்‌. 

இன்னும்‌ சில பெயர்களையும்‌ சொன்னார்‌. 

“இவர்கள்‌ எல்லாம்‌ முதலமைச்சரை நச்சரித்துக்‌ 
கொண்டிருக்கிறார்கள்‌. 

“அதன்‌ விளைவாக உங்களிடமிருந்து பள்ளிக்கல்வி, பள்ளி 
இறுதித்‌ தேர்வு, அத்‌ தேர்வுக்கான துணைப்பாட நூல்களை முடிவு 
செய்தல்‌ முதலிய அதிகாரங்களை எடுத்துவிடப்‌ போகிறார்கள்‌. 

“அதற்காக “உயர்கல்வி இயக்குநர்‌” பதவி ஒன்றைப்‌ புதிதாக 
ஏற்படுத்தி அதில்‌ உங்களை நியமிக்கப்‌ போகிறார்கள்‌ 

“இம்‌ முடிவு சில, நாள்களில்‌ வெளியிடப்படலாம்‌” என்று 
என்னைப்‌ பேட்டி கண்டவர்‌ என்னிடம்‌ கூறினார்‌. 

நான்‌ அதைக்‌ கேட்டுக்‌ கலக்கம்‌ அடையவில்லை. 


எனக்குப்‌ பிடிக்கவில்லை 
என்‌ மனதுள்‌ மூன்று வழிகள்‌ மின்னின 

ஒன்று, தந்‌ைத பெரியாருக்குத்‌ தகவல்‌ கொடுத்து அவர்‌ 
உதவியுடன்‌ வரவிருந்த தீங்கைத்‌ தடுப்பது. 

மற்றொரு வழி, பெருந்தலைவர்‌ காமராஜரைக்‌ காலதாமத 
மின்றிக்‌ கண்டு முறையிட்டுக்கொண்டு, அவரைக்கொண்டு 
தடுப்பது 

மூன்றாம்‌ வழி, இவர்கள்‌ உதவியோடு தேவைப்பட்டால்‌ வேறு 
சில பெரிய மனிதர்களின்‌ உதவியை நாடுவது. 

்‌ இம்மூன்று வழிகளும்‌ எனக்குப்‌ பிடிக்கவில்லை. 

மூன்றையும்‌ ஓதுக்கிவிட்டேன்‌. தாமரையிலைத்‌ தண்ணீர்‌ 
போல்‌ இருக்கப்‌ பக்குவப்படுத்திக்‌ கொண்டேன்‌. 

மே திங்கள்‌ 25 ஆம்‌ நாள்‌ இரவு ஒன்பதேகால்‌ மணியிருக்கும்‌. 

தெருக்‌ கதவைச்‌ சாத்தித்‌ தாளிட்டுக்‌ கொண்டி ருந்தேன்‌. 

அவ்‌ வேளை “ஐயா!” என்று குரல்‌ கேட்டது, கதவைத்‌ 
திறந்தேன்‌. 
கோட்டையிலிருந்து ஆணை, உயர்கல்வி இயக்குநராக 

“கோட்டையிலிருந்து தங்களுக்கு அவசரக்‌ கடி.தம்‌ கொண்டு 
வந்திருக்கிறேன்‌” என்று கூறிக்கொண்டே என்னிடம்‌ கடிதத்தைக்‌ 
கொடுத்தார்‌ ஊழியர்‌ ஒருவர்‌. 

அவரை அனுப்பிவிட்டுக்‌ கடிதத்தை உடைத்துப்‌ பார்த்தேன்‌, 
எதிர்பார்த்தது நடந்துவிட்டது. 

சென்னை மாநிலத்தின்‌ தலைமைச்‌ செயலர்‌ திரு. டி. ஏ. வர்கீஸ்‌, 
எனக்கு முழுபக்க நேர்முகக்‌ கடிதம்‌ ஒன்றை எழுதி இருந்தார்‌. 

அதில்‌ “நீங்கள்‌ ஊர்தோறும்‌ பள்ளிக்கூடம்‌ வைத்துப்‌ பள்ளிக்‌ 
சுல்வி வளர்ச்சிக்கு ஆற்றிய பணியை அரசு மெச்சுகிறது. 

“அதோடு கல்வி மேம்பாட்டுக்காக ஏழைக்‌ குழந்தைகளுக்குப்‌ 
பகல்‌ உணவுத்‌ திட்டம்‌, இலவசச்‌ சருடைத்‌ திட்டம்‌, ஊரார்‌ 
நன்கொடைகளைக்‌ கொண்டு பனள்ளிச்சீரமைப்பு இயக்கம்‌ 
ஆகியவற்றைச்‌ செம்மையாகச்‌ செயல்படுத்தியதையும்‌ அரசு 
பாராட்டுகிறது. 

“அடுத்துக்‌ கல்லூரிக்‌ கல்வியையும்‌ வளர்க்க உங்களைப்‌ 
பயன்படுத்திக்‌ கொள்ள விரும்புறெது. 

“அதில்‌ நீங்கள்‌ முழுநேரக்‌ கவனம்‌ செலுத்துவதற்கு உதவியாக 
இருக்கும்பொருட்டு, உயர்கல்வி இயக்குநர்‌ என்னும்‌ புதிய பதவியை 

இரண்டொரு நாள்களுக்குப்‌ பிறகு திருச்சியிலிருந்த பெரியார்‌, 
அலுவலகத்தில்‌ இருந்த என்னோடு தொலைபேசி வாயிலாகத்‌ 
தொடர்பு கொண்டார்‌. 


“தாம்‌ செலுத்த வேண்டிய ஐந்து லட்சம்‌ ரூபாயை காசோலை 
யாக அனுப்புவதாகவும்‌, அதை முதலமைச்சர்‌ பெயருக்கு - 
அனுப்பவா? இயக்குநர்‌ பெயருக்கு ' அனுப்பவா?” என்று 
வினவினார்‌. 

“எவர்‌ பெயருக்கு அனுப்பினாலும்‌ ஒன்றுதான்‌. ஆனால்‌ ஒரு 
சிறு யோசனை. பெருந்தொகையை நன்கொடையாகத்‌ தரும்‌ 
ஐயாவுக்குத்‌ தடையில்லை என்றால்‌, அக்‌ காசோலையை 
முதலமைச்சரிடம்‌ நேரில்‌ கொடுக்கும்படி. ஏற்பாடு செய்யட்டுமா?” 
என்று கேட்டேன்‌. 

“இயக்குநர்‌ விரும்புகிறபடி. செய்யலாம்‌. ஒரு சிறு தொல்லை. 
முதலமைச்சரைக்‌ கோட்டைச்‌ செயலகத்தில்‌ காண்பது என்றால்‌ 
பல படி. ஏறவேண்டும்‌. அது எனக்குத்‌ தொல்லையாக இருக்கும்‌.” 

“முதலமைச்சரை அவர்‌ இல்லத்தில்‌ காண்பது என்றால்‌ அது 
அவருக்குத்‌ தொல்லையாக இருக்குமோ என்னமோ” என்று 
பெரியார்‌ கேட்டார்‌. 

“முதலமைச்சரை அவர்‌ இல்லத்தில்‌ காண்பதற்கு ஏற்பாடு 
செய்கிறேன்‌. அவர்‌ அதைத்‌ தொல்லையாகக்‌ கருத மாட்டார்‌. 

“தயவுசெய்து தாங்கள்‌ சென்னைக்கு வரக்கூடிய ஐந்தாறு 
நாள்களைக்‌ குறிப்பிடுங்கள்‌. அதில்‌ ஒருநாள்‌ தாங்கள்‌ 
முதலமைச்சரைக்‌ காண ஏற்பாடு செய்கிறேன்‌” என்றேன்‌. 

பெரியார்‌ தமக்கு நிகழ்ச்சிகள்‌ இல்லாத நான்கு .ஐத்.து 
தேதிகளைக்‌ குறிப்பிட்டார்‌. 

“இது உங்கள்‌ தகவலுக்கு; முதலமைச்சருக்கு எப்பொழுது 
வசதிப்படுகிறதோ அப்போது வந்து காண்கிறேன்‌” என்று பெரியார்‌ - 
முடித்தார்‌. 

முதலமைச்சரைக்‌ கண்டேன்‌. நடந்ததைக்‌ கூறினேன்‌. அடுத்த 
சில நாள்களுக்குள்ளேயே ஒரு நாளைக்‌ குறிப்பிட்டார்‌. 

அன்று காவை ஒன்பது மணிக்குப்‌ பெரியார்‌ தம்முடைய 
இல்லத்திற்கு வரலாம்‌ என்று கூறினார்‌. 

“அந்த நாளும்‌, நேரமும்‌ பெரியாருக்கு ஒத்து வரவில்லை. 
என்றால்‌, வேறு நாள்‌ கொடுக்கிறேன்‌” என்று கூறினார்‌. 

மேற்படி தகவலைத்‌ தொலைபேசி வாயிலாகப்‌ பெரியாருக்குத்‌ 
தெரிவித்தேன்‌ 

பெரியார்‌ முதலமைச்சர்‌ குறிப்பிட்ட நாளையும்‌ நேரத்தையும்‌ 
ஏற்றுக்‌ கொண்டார்‌. 

நேரே முதலமைச்சர்‌ இல்லத்துக்கு வந்து விடுவதாகவும்‌, அங்கு 
என்னை எதிர்பார்ப்பதாகவும்‌ பெரியார்‌ கூறினார்‌. 


பெரியார்‌ - பக்தவத்சலம்‌ சந்திப்பு 

குறிப்பிட்ட நாளன்று காலை எட்டு ஐம்பத்தைந்து மணிக்கு 
நான்‌ முதலமைச்சர்‌ பக்தவத்சலம்‌ இல்லத்தை அடைந்தேன்‌. 

பெரியார்‌ “வேன்‌” நின்று கொண்டிருந்தது. 

முதலமைச்சரின்‌ மெய்க்காப்பாளர்‌ எனக்காக வாயிற்‌ படியில்‌ 
காத்துக்‌ கொண்டிருந்தார்‌. 

நான்‌ பதற்றத்தோடு உள்ளே நுழைந்தேன்‌. 


“ஐயா, மன்னிக்க வேண்டும்‌. நான்‌ காலம்‌ தாழ்த்தி வந்து 
விட்டேன்‌ போலும்‌” என்று முதலமைச்சரிடம்‌ வேண்டிக்‌ 
கொண்டேன்‌. 


“நீங்கள்‌ காலம்‌ தாழ்த்தி வரவில்லை. குறிப்பிட்ட நேரத்திற்கு 
ஐந்து மணித்துளிகள்‌ முன்னதாக வந்துள்ளீர்கள்‌. பெரியார்‌ பத்து 
மணித்துளிகள்‌ முன்னதாக வந்துவிட்டார்‌” என்று முதலமைச்சர்‌ 
எனக்கு ஆறுதல்‌ கூறினார்‌. 

அனைவருக்கும்‌ காப்பி வந்தது 

அதை அருந்தியதும்‌, பெரியார்‌ காசோலையை முதலமைச்‌ 
சரிடம்‌ அளித்தார்‌. 

அவர்‌ அதை என்னிடம்‌ கொடுத்து ஆவன செய்யும்படி 
கட்டளையிட்டார்‌. 

“பெரியார்‌. விரும்புகிற பெயரைப்‌ புதிய கல்லூரிக்குச்‌ 
சூட்டலாம்‌. ஏற்கெனவே இதுபற்றிச்‌ சிந்தித்து முடிவு 
செய்திருந்தால்‌ சரி. இல்லாவிடின்‌ இயக்குநர்‌ வாயிலாகத்‌ தகவல்‌ 
சொல்லுங்கள்‌” என்று முதலமைச்சர்‌ பெரியாரிடம்‌ கூறினார்‌. 

பெரியார்‌, “இப்போது கொடுக்கிற நன்கொடை கல்வி 
மேம்பாட்டுக்கு, எவருக்கும்‌ பெயர்‌ பெற்றுத்தர அல்ல” என்று 
பளிச்சென்று பதில்‌ உரைத்தார்‌ 

மேலும்‌ 25 லட்சம்‌ தருகிறேன்‌ 
பெரியார்‌ முதலமைச்சரிடம்‌ விடை பெற்றுக்கொண்ட போது, 

“இயக்குநரையும்‌ உடன்‌ அனுப்ப முடியுமா?” என்று.கேட்டார்‌. 
முதலமைச்சர்‌ அதற்கு இசைவு தந்தார்‌. 

முதலமைச்சரின்‌ ஆணைப்படி பெரியாரோடு எழும்பூர்‌ 
பெரியார்‌ திடல்வரை பயணம்‌ செய்தேன்‌. 

வழியில்‌, பெரியார்‌, “தேவைப்பட்டால்‌ இன்னும்‌ அதிக 
நன்கொடை கொடுக்கலாம்‌” என்று முதலமைச்சரிடம்‌ சொல்லி 
வந்தார்‌. 

“மதுரையில்‌ புதிய பல்கலைக்‌ கழகம்‌ உருவாகப்‌ போகிறது. 
அதற்கு எவ்வித இடையூறோ, காலதாமதமோ நேரா வண்ணம்‌ 
திருச்சியிலும்‌ ஒரு பல்கலைக்‌ கழகம்‌ நிறுவ முடியுமானால்‌, 
அதற்காக நான்‌ இருப்பத்தைந்து லட்ச ரூபாய்‌ நன்கொடை அளிக்க 
ஆயத்தமாக இருக்கிறேன்‌. 

“இத்‌ தகவலை முதலமைச்சரிடம்‌ சொல்லுங்கள்‌. அவரது 
முடிவைத்‌ தெரிந்து சொல்லுங்கள்‌” என்று பெரியார்‌ புதிய 
பொறுப்பைக்‌ கொடுத்தார்‌. 
முதல்வரின்‌ பதில்‌ 

.... பெரியாரின்‌ செய்தியை அன்றே முதலமைச்சர்‌ மாண்புமிகு 
பக்தவத்சலம்‌ அவர்களிடம்‌ தெரிவித்தேன்‌. 

அவர்‌ யோசித்து முடிவு கூறுவதாகப்‌ பதில்‌ அளித்தார்‌. 

சில வாரங்களுக்குப்‌ பிறகு, “இப்போதைக்கு மதுரையில்‌ 
மட்டும்தான்‌ பல்கலைக்‌ கழகம்‌ தொடங்குவதாக எண்ணம்‌. 
திருச்சியில்‌ தொடங்குவதானால்‌ பெரியார்‌ அளிக்க முன்‌ வந்துள்ள 


நன்கொடையைப்‌ பயன்படுத்திக்‌ கொள்கிறோம்‌” என்று 
முதலமைச்சர்‌ கூறிவிட்டார்‌. 


அதைப்‌ பெரியாருக்குத்‌ தெரிவித்து விட்டேன்‌. 


ஈ.வெ.ரா. கல்லூரி தொடங்கியது 


திருச்சியில்‌ அரசின்‌ சார்பில்‌ ஆண்கள்‌ கலை அறிவியல்‌ 
கல்லூரி ஒன்று தொடங்குவதற்காகப்‌ பல்கலைக்‌ கழகத்துக்கு மனுச்‌ 
செய்து கொண்டேன்‌. 


பல்கலைக்‌ கழகத்தின்‌ ஒப்புதல்‌ கிடைத்தது. 

அதற்காகக்‌ கட்டடம்‌ வியக்கத்தகு வகையில்‌ விரைவில்‌ கட்டி. 
முடிக்கப்பட்டது. 

1966 ஆம்‌ ஆண்டில்‌ திருச்சி பெரியார்‌ ஈ.வெ.ரா ஆண்கள்‌ 
கல்லூரி முறைப்படி தொடங்கப்பட்டது. 


பெரியாருக்கு இடமில்லை. 

அப்போதும்‌ பழைய சினம்‌ தணியாத முதலமைச்சர்‌ என்னை 
அவ்விழாவிலிருந்து ஒதுக்கி வைக்கக்‌ கருதினார்‌. 

கல்வித்‌ துறையின்‌ பொறுப்பில்‌ விழாவிற்கு ஏற்பாடு செய்ய 
விடாமல்‌ மாவட்ட ஆட்சித்‌ தலைவரின்‌ பொறுப்பில்‌ 
ஏற்பாடுகளைச்‌ செய்யும்படி. கட்டளை இட்டார்‌. 

ஆட்சித்‌ தலைவர்‌ அரசின்‌ ஆணைப்படி. அவ்‌ விழாவிற்குப்‌ 
பெரியாரை அழைத்தார்‌. 

ஆனால்‌, பல ஏக்கர்‌ நிலத்தையும்‌, ஐந்து லட்சம்‌ ரூபாயையும்‌ 
நன்கொடையாகத்‌ தந்த பெரியாருக்கு நிகழ்ச்சி நிரலில்‌ இடம்‌ 
கொடுக்கவில்லை. ்‌ 

முதல்‌ முறையாகப்‌ பெரியார்‌ ஊமையாக அமர்ந்து இருக்க 
நேர்ந்தது. 

பெரியார்‌, தனிப்‌ பெருந்தன்மையோடு அதைப்‌ பொறுத்துக்‌ 
கொண்டாலும்‌, பொது மக்களிடையே அது எரிச்சலை வளர்த்ததை 
ஆட்சியில்‌ இருந்தவர்கள்‌ உணரவில்லை. 


62. எனக்கெதிராகச்‌ சதி செய்தார்‌ 


முதலமைச்சர்‌ மொட்டைக்‌ கடிதம்‌ எழுதத்‌ தூண்டினார்‌ 

சில வாரங்களுக்குப்‌ பிறகு சென்னை மாநில ஆரம்ப ஆசிரியர்‌ 
கூட்டணியின்‌ மாநிலப்‌ பொதுச்செயலரான மாஸ்டர்‌ 
ராமூண்ணியும்‌ வேறு சிலரும்‌ மீண்டும்‌ என்னைத்‌ தேடி என்‌ 
அலுவலகம்‌ வந்தனர்‌. 

“ஓயா, மிகத்‌ தயக்கத்தோடு இன்று உங்களிடம்‌ வந்திருக்‌ 
கிறோம்‌. மிக வேதனையோடு ஒரு தகவலைச்‌ சொல்ல 
வேண்டியிருக்கிறது. தாங்கள்‌ அதற்காக மனம்‌ புண்பட வேண்டாம்‌. 

“தங்கள்‌ பேரில்‌ புகார்‌ சொல்லி, மொட்டைக்‌ கடிதம்‌ ஒன்றை 
அனுப்பும்படி முதலமைச்சரே பள்ளிக்கல்வி. இயக்குநரிடம்‌ 

கூறியதாகப்‌ பிந்தியவர்‌ எங்களிடம்‌ சொன்னார்‌. அப்படி ஒரு கடிதம்‌ 
அனுப்ப முடியுமா என்று கேட்டார்‌. 

“அந்த உத்தமர்‌ பேரில்‌ அப்படி, வீண்பழி சுமத்தினால்‌ அழிந்து 
போவோம்‌. “முதலமைச்சர்‌ சினம்‌ கொண்டி ருந்த போது அப்படிச்‌ 
சொல்லியிருந்தாலும்‌ நீங்கள்‌ அவருடைய சினம்‌ குறையும்வரை 
காத்திருந்து மெல்லத்‌ தணியவைக்க வேண்டும்‌” என்று அவருக்குப்‌ 
பதில்‌ கூறினோம்‌. 

“வாய்மை வெல்லும்‌ என்பதை நாங்கள்‌ நம்புகிறோம்‌. எந்தத்‌. 
தொடக்கப்‌ பள்ளி ஆசிரியரும்‌, எந்‌ நிலையிலும்‌ தங்கள்‌ பேரில்‌ 
அவதூறு எழுத மாட்டார்கள்‌ என்பது உறுதி. 

“இருந்தாலும்‌ இப்படி ஒரு சதி கருக்‌: கொள்வதைத்‌ 
தங்களுக்குத்‌ தெரியப்படுத்தவே இதைத்‌ தங்கள்‌ காதில்‌ போட்டு 
வைக்கிறோம்‌” என்று அவர்கள்‌ தயங்கித்‌ தயங்கிக்‌ கூறினார்கள்‌. 

நான்‌ அதிர்ச்சி அடையவில்லை. வேதனைப்படவும்‌ இல்லை. 
ஏற்கெனவே, இருமுறை காவல்துறை அலுவலர்களுக்கு 
வழக்குகளைப்‌ புனைந்து போடும்படி கூறியபோது, என்‌ காதாரக்‌ 
கேட்டுள்ளேன்‌. 

அரசியல்‌ காழ்ப்புக்குத்தான்‌ பொய்‌ வழக்கின்‌ மூலம்‌ பழி 
வாங்கும்‌ வழி செய்வார்கள்‌” என்று அப்போது எண்ணிக்‌ 
கொண்டேன்‌. 

“நேர்மையான அலுவலர்கள்‌ பேரிலும்‌ பொய்‌ வழக்கு 
ஜோடனை செய்யப்படும்‌' என்பதை அன்றுதான்‌ உணர்ந்தேன்‌. 
மடியில்‌ சனமிருந்தால்‌ அல்லவா வழியில்‌ அச்சம்‌! 


இந்தச்‌ செய்தியைக்‌ கேட்ட இரண்டொரு நாள்களுக்குப்‌ பிறகு 
முதலமைச்சரை அலுவல்‌ பற்றிக்‌ காண நேர்ந்தது. 


நேரிலேயே கேட்டேன்‌. 

முதலில்‌ கோப்புகளைப்‌ பற்றிப்‌ பேசி முதலமைச்சரின்‌ 
முடிவுகளைக்‌ குறித்துக்‌ கேட்டேன்‌. இறுதியில்‌, 

“ஐயா, நான்‌ ஒரு வேதனையான செய்தியைக்‌ கேள்விப்‌ 
பட்டேன்‌. அது பொய்யாகவும்‌ இருக்கலாம்‌. அப்படி இருந்தால்‌ 
மனம்‌ புண்படாமல்‌ என்னை மன்னிக்கும்படி வேண்டிக்‌ 
கொள்கிறேன்‌ 

“தாங்கள்‌, என்‌ பேரில்‌ புகார்‌ சொல்லும்‌ மொட்டைக்‌ கடிதம்‌. 
ஒன்றை வாங்கி அனுப்பும்படி. தன்னிடம்‌ சொன்னதாக இயக்குநர்‌ 
சில ஆரம்ப ஆசிரியர்களிடம்‌ கூறியுள்ளார்‌. 

சிலையானார்‌ 

“என்னைத்‌ தாங்கள்‌ அறுந்த அளவு வேறு எவரும்‌ 
அறிந்ததில்லை. தங்கள்‌ மனச்சாட்சிப்படி, நான்‌ ஏதேனும்‌ சிறுபிழை 
செய்திருந்தாலும்‌ அதற்குப்‌ பெருந்தண்டனை கொடுங்கள்‌. 

“கோபத்தால்‌ எதையும்‌ செய்யவேண்டாம்‌ என்று வேண்டிக்‌ 
கொள்கிறேன்‌” என்று பணிவோடு கூறினேன்‌. 

முதலமைச்சர்‌ சிலைபோல்‌ வீற்றிருந்தார்‌. சினம்‌ கொள்ளவும்‌ 
இல்லை. என்‌ கூற்றை மறுக்கவும்‌ இல்லை. 

சில வினாடிகள்‌ சும்மா இருந்தேன்‌. பிறகு முதலமைச்சரிடம்‌ 
அவரைச்‌ சங்கடப்படுத்தியற்கு மன்னிப்புக்‌ கோரிவிட்டு 
விடைபெற்றேன்‌. 

சிந்தனையில்‌ கலந்த நஞ்சு வேலை செய்தது. 


பொய்ப்‌ புகார்‌ 

துணைப்பாட நூலுக்கு முயன்று தோல்வி கண்ட ஆசிரியர்‌ 
ஒருவர்‌, நான்‌ ஏதோ ஒரு குறிப்பிட்ட வெளியீட்டு நிறுவனத்திற்கு 
நிறையச்‌ சலுகை காட்டியதாக, முதலமைச்சரிடம்‌ நேரில்‌ கூறினார்‌. 


அதைப்‌ பற்றி ஆய்வு நடந்தது. 

மூடிவு என்ன? 

“நான்‌ பொதுக்கல்வி இயக்குநராய்‌ இருந்த பதினோரு 
ஆண்டுக்காலத்தில்‌ ஒருமுறைகூட மேற்படி நிறுவனத்திற்குப்‌ பள்ளி 
இறுதித்‌ துணைப்பாட நூல்‌ கிடைக்கவில்லை; வேறு சலுகைகளும்‌ 
கிடைக்கவில்லை” என்று வெளியாயிற்று. 

சில திங்கள்‌ ஓடின. 

7966ஆம்‌ ஆண்டு இறுதியில்‌, சென்னை ராயப்பேட்டை 
சத்தியமூர்த்தி பவனில்‌, சென்னை மாநில இந்திய சோவியத்‌ 
பண்பாட்டுக்‌ கழக மாநில மாநாடு, நடந்தது. 

அதில்‌, “சோவியத்‌ கல்வி” பற்றி உரையாற்ற திரு. மோகன்‌ 
குமாரமங்கலம்‌ என்னை அழைத்தார்‌. நான்‌ இசைந்தேன்‌. 

என்னுடைய உரையைத்‌ தட்டச்சு செய்து முன்கூட்டி 
அனுப்பும்படி கேட்டுக்‌ கொண்டார்‌. அப்படியே செய்தேன்‌. 

அம்‌ மாநாடு முடிந்த சில நாள்களில்‌ கல்விச்‌ செயலரிட 
மிருந்து, எனக்கு நேர்முகக்‌ கடிதம்‌ ஒன்று வந்தது. சோவியத்‌ 
பண்பாட்டுக்‌ கழக மாநாட்டில்‌ நான்‌ உரையாற்றும்போது ஆதாரக்‌ 

கல்வியை “குறைக்‌ கூறிய்தாகவும்‌, அதற்கு விளக்கம்‌ தரும்படியும்‌ 
கூறப்பட்டிருந்தது. ' 

என்‌ உரையின்‌ தட்டச்சுப்‌ படி ஒன்றை அரசுக்கு அனுப்பி 
வைத்தேன்‌. 

“என்‌ பேரில்‌ வீண்பழி சுமத்தப்படுவது தவறு. சென்னை 
மாநில அரசே ஆதாரக்‌ கல்வி, நடைமுறையில்‌ குறைபாடுகள்‌ 
உடையதாகக்‌ கருதிக்‌ கைவிட்டது. அப்படியிருக்க, அதில்‌ புதிதாகக்‌ 
குறை காணவில்லை” என்று விளக்கம்‌ எழுதி அனுப்பினேன்‌. 


63. பெரியாருடன்‌ 
ஒரே மேடையில்‌ பேசினேன்‌ 


விழாவிற்கு வரவேண்டாம்‌ 

ஈரோட்டில்‌ “சிக்கைய நாயக்கர்‌ கலை அறிவியல்‌ கல்லூரி” 
என்ற்‌ பெயரில்‌ ஒரு கல்லூரி நடக்கிறது. 

அக்‌ கல்லூரி விழாவிற்கு வரும்படி. பலமுறை என்னை 
அழைத்தார்கள்‌. போக இயலவில்லை. 

1966 தொடக்கத்தில்‌ கல்லூரியின்‌ 12 ஆவது ஆண்டு விழாவிற்கு 
வரும்படி. அழைத்தார்கள்‌. 
அப்போது வேலைப்‌ பளு குறைந்துவிட்டதால்‌ அழைப்பை 
ஏற்றுக்‌ கொள்ள முடிந்தது. 

என்‌ பதில்‌ கிடைத்த நான்கைந்து நாள்களுக்குப்‌ பிறகு, கல்லூரி 
முதல்வர்‌ பேராசிரியர்‌ அனந்தபத்மநாபன்‌ சென்னைக்கு வந்தார்‌. 
அலுவலகத்தில்‌ என்னைக்‌ கண்டார்‌. 

; “ஐயா, எங்கள்‌ கல்லூரியின்‌ செயற்குழுவிற்குப்‌ பெரியார்‌ ஈ. 

வெ. ராமசாமி தொடக்கம்‌ முதல்‌-தலைவராக இருந்து வருகிறார்‌. 

“தல்லூரியின்‌.தொடக்க, விழாவிற்கு வந்தபிறகு அவர்‌ வேறு 
எந்த விழாவிற்கும்‌ வந்ததில்லை. குழுக்‌ கூட்டங்களும்‌ அவர்‌ 
இல்லாமலேயே நடக்கும்‌. 

“இம்‌ முறை தாங்கள்‌ கல்லூரி விழாவில்‌ கலந்துகொள்ள 
ஓப்புதல்‌ அளித்து உள்ளதைப்‌ பெரியாருக்குத்‌ தெரிவித்தோம்‌. 

“மறுஅஞ்சலில்‌ அவரிடம்‌. இருந்து பதில்‌ வந்தது. இயக்குநர்‌ 
கல்லூரிக்கு வருவதால்‌ நானும்‌ அவ்‌ வேளை அங்கு வந்து 

விழாவிற்குத்‌ தலைமை தாங்குகிறேன்‌” என்று பெரியார்‌ எழுதி 
இருக்கிறார்‌. 

“கல்வித்‌ துறையை இரண்டாகப்‌ பிரிப்பது பற்றி, பெரியார்‌ 
அரசை வன்மையாகக்‌ கண்டித்து வந்திருக்கிறார்‌. 

“பெரியாரும்‌, தாங்களும்‌ நிறைவு விழாவில்‌ ஒரே மேடையில்‌ 
கலந்து கொள்வது தங்களுக்குச்‌ சங்கடத்தை உண்டாக்குமோ 
என்று செயலாளர்‌ சிக்கைய நாயக்கர்‌ போன்ற பெரியவர்கள்‌ 
அஞ்சுகின்றனர்‌. 

“எனவே, நீண்டயோசனைக்குப்‌ பின்‌ மிகவும்‌ தயக்கத்தோடு 
மாற்று யோசனை ஒன்றை என்னிடம்‌ சொல்லி அனுப்பி 
இருக்கிறார்கள்‌. 

“ஏற்கெனவே, ஏற்பாடு செய்தபடி. கல்லூரி விழாவிற்குத்‌ 
தாங்கள்‌ வருகை தந்து சிறப்புரையாற்றுவீர்கள்‌ என்றும்‌, தந்தை 
பெரியார்‌ விழாவிற்குத்‌ தலைமை ஏற்பார்‌ என்றும்‌ குறிப்பிட்டு 
அழைப்பு அனுப்பி விடுகிறோம்‌. 

“ஆனால்‌, தாங்கள்‌ விழாவில்‌ கலந்து கொள்ள வேண்டாம்‌. 
விழாவிற்கு முன்‌ நான்‌ “தவிர்க்க முடியாத அலுவல்‌ காரணமாக 
விழாவிற்கு வர இயலவில்லை" என்று தந்தி கொடுத்துவிடுங்கள்‌. 

“இந்த யோசனையைத்‌ தவறாகக்‌ கருதவேண்டாம்‌. 
தயவுசெய்து பொறுத்துக்‌ கொள்ளுங்கள்‌” என்று கல்லூரி முதல்வர்‌ 
என்னிடம்‌ கூறினார்‌. 


சொன்ன சொல்‌ தவறமாட்டேன்‌ 
“நான்‌ இவ்வளவு காலம்‌ சொன்ன சொல்‌ தவறியது இல்லை. 
“இப்போதும்‌ நெஞ்சாரப்‌ பொய்‌ தன்னைச்‌ சொல்லுவ . 
தாயில்லை. க 


“ஏற்கெனவே ஓப்புக்கொண்டபடி நான்‌ விழாவில்‌ கலந்து 
கொள்கிறேன்‌. 


“அந்த அடிப்படையில்‌ விழா ஏற்பாடுகளைச்‌ செய்யுங்கள்‌” 
என்று முதல்வருக்குச்‌ சொல்லி அனுப்பினேன்‌. 

சொன்னபடி. கல்லூரி விழா அன்று ஈரோடு போய்ச்‌ 
சேர்ந்தேன்‌. 

தந்தை பெரியார்‌ அதற்கு முன்‌ நாளே வந்துவிட்டார்‌. 

பெரியாரின்‌ மகிழ்ச்சி 

“பெரியார்‌ மன்றத்தில்‌” தங்கியிருந்த பெரியாரை நான்‌ சென்று 
கண்டபோது அவர்‌ பூரித்துப்‌ போனார்‌. - 

அவரது ஆணைப்படி, பொதுக்கல்வி இயக்குநர்‌ ஆன 54 முதல்‌ 
அவரைத்‌ தனியே காண்பதை அநேகமாகத்‌ தவிர்த்து வந்தேன்‌. 

அங்குப்‌ பெரியாரைக்‌ காண வந்திருந்த நக்ரமன்றத்‌ தலைவர்‌ 
மற்றும்‌ நகரப்‌ பிரமுகர்களுக்கு என்னை அறிமுகம்‌ செய்து வைத்துப்‌ 
ப்கழ்ந்துரைத்தார்‌. 

கல்லூரி விழாவிற்கு முன்பு சிறப்பான தேநீர்‌ விருந்து ஒன்று 
நடந்தது. 

அதில்‌ கலந்துகொண்ட பெரியவர்களுக்குப்‌ பெரியாரே 
என்னை அறிமுகம்‌ செய்து வைத்தார்‌. ்‌ 


ஒவ்வொருவரிடமும்‌ என்னை, “நம்ம டைரக்டர்‌” என்று 

. மகிழ்ச்சி பொங்க அறிமுகம்‌ செய்தபோது, அவர்‌ கண்கள்‌ 
மகிழ்ச்சியால்‌ சுடர்விட்டன. 
கடவுள்‌ வாழ்த்து 

கல்லூரி விழா குறிப்பிட்ட நேரத்தில்‌ தொடங்கியது. நிகழ்ச்சி 
நிரலைப்‌ பார்த்தேன்‌. 

“கடவுள்‌ வாழ்த்து” என்பது முதல்‌ நிகழ்ச்சி. 

அடுத்ததைப்‌ படிப்பதற்கு முன்‌ பெரியார்‌, கடவுள்‌ வாழ்த்து 
என்று அறிவித்துக்‌ கொண்டே எழுந்து கைத்தடியை ஊன்றிய. 
படியே நின்றார்‌. 

அனைவரும்‌ எழுந்து நின்றனர்‌. 

மாணவர்கள்‌ சிலர்‌ ஒலிபெருக்கி அருகில்‌ வந்து, கடவுள்‌ 
வாழ்த்துப்‌ பாடினர்‌. பாடி முடி த்தபிறகே, பெரியார்‌ இருக்கையில்‌ 
அமர்ந்தார்‌. 


மரபுப்படி, வரவேற்பு இதழ்‌ வாசித்து அளிக்கப்பட்டது. 
வரவேற்புரை நிகழ்ந்தது. கல்லூரி அறிக்கை படிக்கப்பட்டது. 
பெரியாரின்‌ தலைமையுரை 

பெரியார்‌ தலைமையுரை ஓரு மணிநேரம்‌ போல்‌ நீண்டது. 


“காலம்‌ காலமாகக்‌ கல்வியையே மறந்திருந்த தமிழ்‌ 
மக்களுக்குக்‌ கல்விக்‌ கண்ணைத்‌ திறந்தவர்‌ கல்வி வள்ளல்‌ காமராசர்‌. 

“காமராசரின்‌ நல்வாய்ப்பு அவருக்கு ஐயா நெ. து. ௬. 
இயக்குநராகக்‌ கிடைத்தார்‌. 

“முதலமைச்சர்‌ நினைத்த ஒவ்வொன்றையும்‌ இயக்குநர்‌ 
விரைந்து செயல்படுத்தி நிறைவேற்றித்‌ தந்தார்‌. 

“இருவருமே கல்வி வள்ளல்கள்தான்‌. 

“அடுத்து வந்த முதலமைச்சரான மாண்புமிகு பக்தவத்சலம்‌, 
காமராசர்‌ தொடங்கிய இலவசக்கல்வி திட்டத்தை நிறைவு செய்து 
வைத்தார்‌. 

“ஏற்கெனவே தொடங்கிய இலவசப்‌' பகல்‌ உணவு, இலவசச்‌ 
ஒருடை ஆகியவற்றைத்‌ தொடர்ந்து செயல்படுத்தி வருகிறார்‌. 

“பக்தவத்சலமும்‌ ஒரு கல்வி வள்ளலே” என்று பெரியார்‌ இரு 
முதலமைச்சர்களையும்‌, என்னையும்‌ இணைத்துப்‌ புகழ்ந்தார்‌. ' 

மாணவர்கள்‌ இடையே பட்டாளத்துக்‌ கட்டுப்பாடு தேவை 
என்று வலியுறுத்தினார்‌. 


என்‌ பெயரில்‌ அறக்கட்டளை 

, கற்கும்‌ பருவத்தில்‌ கல்வியின்பாலே முனைப்பாய்‌ இருக்க 
வேண்டும்‌ என்று அறிவுரை கூறினார்‌. என்‌ பெயரில்‌ அறக்கட்டளை 
நிறுவினார்‌. இறுதியாக, 

“நம்‌ இயக்குநர்‌ ஐயா நெ. து. ௬. தமிழ்நாட்டின்‌ கல்வி 
வளர்ச்சிக்கும்‌ மேம்பாட்டுக்கும்‌ ஆற்றியுள்ள பணி மிகப்‌ 
பெரிதாகும்‌. 

“அதைப்‌ பாராட்டும்‌ வகையில்‌ எவ்வளவு சிறப்புச்‌ செய்தாலும்‌ 
தகும்‌. 

“ஏதோ சிறு அடையாளமாக, இச்‌ சிறு நன்கொடையைத்‌ 
தாளாளரிடம்‌ அளிக்கிறேன்‌. 

“அதை முதலீடு செய்து, அதிலிருந்து வரும்‌ வட்டியைக்‌ 
கொண்டு ஆண்டுதோறும்‌, “இயக்குநர்‌ நெ. து. சு. பகுத்தறிவுப்‌ 
பரிசுகள்‌” என்ற பெயரில்‌; கட்டுரைப்‌ போட்டி நடத்தி, பரிசளிக்கப்‌ 
பயன்படுத்திக்‌ கொள்ள வேண்டுகிறேன்‌” என்று சொல்லியவாறே 
தம்‌ பைக்குள்‌ இருந்து ஒரு கத்தை நோட்டுகளைத்‌ திரு. சிக்கைய 
நாயக்கரிடம்‌ பெரியார்‌ அளித்தார்‌. 


சிக்கைய நாயக்கர்‌ நன்கொடையை எண்ணிப்‌ பார்த்து, 

“ஆயிரம்‌ ரூபாய்கள்‌ அறக்‌ கட்டளைக்குக்‌ கொடுத்த 
இருக்கிறார்‌. அது இலட்ச ரூபாய்க்குச்‌ சமம்‌” என்று அறிவித்தார்‌. 

அவையோர்‌ அனைவரும்‌ கையொலி எழுப்பிப்‌ பாராட்டினர்‌ 

பெரியார்‌ நிறுவிய பரிசு அறக்கட்டளை இது ஒன்றுதான்‌. 

அதைப்‌ பெரியார்‌ அறிவித்தபோது நான்‌ மகிழ்ச்சிக்‌ கடலிள்‌ 
மூழ்கிவிட்டேன்‌. 

தன்நிலை பெற எனக்குச்‌ சில மணித்துளிகள்‌ ஆயின 
பெரியாரின்‌ பெருமை 

அடுத்து நான்‌ உரையாற்ற வேண்டிய முறை வந்தது 

பெரியார்‌ அன்று விழாவை நடத்தின முறையே என்‌ பேச்சுக்கு 
அடி எடுத்துக்‌ கொடுத்தது. 

“தந்தை பெரியார்‌ நாடறிந்த நாத்திகர்‌ ஆவார்‌. அவரால்‌ ஆய்‌எ 
செய்யப்படாத கோட்பாடுகளோ, கண்டிக்கப்படாத பெரிம 
மனிதர்களோ கிடைப்பது அரிது. 

“அப்படிப்பட்ட நாடறிந்த நாத்திகர்‌ தலைமை தாங்கி 
நடத்தும்‌ கல்லூரியில்‌ நாள்தோறும்‌ கடவுள்‌ வாழ்த்த 
நடைபெறுவது, நீங்களனைவரும்‌ அறிந்ததே 

“பெரியார்‌ தலைமை தாங்கும்‌ கல்லூரி விழ்£விலும்‌, கடவுள்‌ 
வாழ்த்தோடுதான்‌ நிகழ்ச்சிகள்‌ தொடங்கின. 

“தமது முதுமையையும்‌ பொருட்படுத்தாமல்‌, பெரியார்‌ 
கடவுள்‌ வாழ்த்தின்போது எழுந்து நின்று, மரியாதை செய்த 
பண்பை உங்கள்‌ தனிக்கவனத்துக்குக்‌ கொண்டுவர விரும்புகிறேன்‌ 

“உணர்ந்ததை உணர்ந்தவாறே உரைப்பதே மாமனிதருக்கு 
அடையாளம்‌ ஆகும்‌. 

“பெரியார்‌ என்கிற மாமனிதர்‌ கடவுள்‌ நம்பிக்கை அற்றவர்‌. 

“அத்தகைய நம்பிக்கை பல கேடுகளுக்கு. ஊற்றாகட்‌ 
பயன்படுகிறது என்ற முடிவுக்கு வந்தவர்‌ 

“மனிதகுல மேம்பாட்டிற்காக, மேற்படி கொள்கைகள்‌ 
இரண்டையும்‌ உலகறியச்‌ சொல்ல வேண்டும்‌ என்ற உறுதீ 
உள்ளவர்‌. 

“அப்படி உரைப்பது தமது உரிமையும்‌, கடமையும்‌ ஆகும்‌ 
என்று பெரியார்‌ நம்பிச்‌ செயல்படுகிறார்‌. 

“உரிமையைப்‌ பயன்படுத்தச்‌ சணங்காத பெரியார்‌, கடமையை 
ஆற்றுவதில்‌ சிறிதளவும்‌ தயங்கர்தவர்‌ என்பதை உங்களுக்குச்‌ 
சுட்டிக்‌ காட்டுகிறேன்‌ 

“அந்தக்‌ கடமையுணர்வு பற்றித்தான்‌, கைத்தடி ஊன்றும்‌ 
நிலையிலும்‌ நெடுநேரம்‌ நின்று கடவுள்‌ வாழ்த்துக்கு மதிப்புக்‌ 
கொடுத்து நமக்கு எல்லாம்‌ பண்பைப்‌ போதித்தார்‌. 

“பிறர்‌ எப்படி, தாம்‌ சொல்வதைக்‌ கேட்டு, சிந்தித்து முடிவுக்கு 
வரவேண்டும்‌ என்று எதிர்பார்க்கிறாரோ, அதேபோல்‌ பிறர்‌ 
கருத்துகளையும்‌ பழக்கங்களையும்‌ மதித்து நடக்க வேண்டிய 
நேரத்தில்‌ மதித்து நடந்து, நமக்கு வழி காட்டுகிறார்‌. 

“இவ்‌ வகையில்‌, தந்‌ைத பெரியார்‌ சிறந்த கலங்கரை 
விளக்கமாகச்‌ சுடர்‌ விடுகிறார்‌. 


அரசியல்‌ வேண்டாம்‌ 

“மாணவர்கள்‌ மாணவப்‌ பருவத்தில்‌, உலக விவகாரங்களைத்‌ 
தெரிந்துகொள்ளும்‌ ஆர்வமுடையவர்களாக இருக்க வேண்டுமே 
ஒழிய, அரசியல்‌ காட்டாறுகளில்‌ சிக்கிச்‌. சரழியக்கூடாது என்பது 
தந்தை பெரியாரின்‌ கருத்தாகும்‌. 

“அக்‌ கருத்தினை ஏற்றுச்‌ செயல்பட்டீர்களானால்‌, 
பெரியதோர்‌ இழிவைத்‌ துடைக்கத்‌ துணை நிற்பீர்கள்‌. 

“அரசியல்‌ அடிமைத்தனத்தை நம்முடைய முன்னோர்கள்‌, 
பாடுபட்டு ஓரளவு துடைத்துவிட்டார்கள்‌. 

“சமுதாய இழிவைப்‌ போக்குகிற பணி நம்‌ தலையில்‌ சுமந்து 
இருக்கிறது. 

“படிப்பு வராதவர்கள்‌ - படிக்கத்‌ தகுதியற்றவர்கள்‌ என்ற 
இழிவுப்‌ பட்டம்‌ பலருக்குச்‌ சூட்டப்படுகிறது. 

“இன்றைய இளைஞர்கள்‌ இந்த அறைகூவலை ஏற்றுக்‌ 
கொள்ள வேண்டும்‌. 


கல்வியே முக்கியம்‌ 

“ஒருமனப்பட்டுக்‌ கல்வி கற்று, முதல்‌ முறையிலேயே எல்லாத்‌. 
தேர்வுகளிலும்‌ வெற்றி பெறுவதைக்‌ குறிக்கோளாகக்‌ கொள்ள 
வேண்டும்‌. 

“அதற்குரிய இயற்கை ஆற்றல்‌ போதிய அளவு உங்களுக்கு. 
இருக்கிறது. 

“சில பிற நாட்டு மாணவர்களின்‌ நிலையை நேரில்‌. அறிந்து 
வந்த்வன்‌ என்ற நிலையில்‌, “நீங்கள்‌ யாருக்கும்‌ இளைத்தவர்கள்‌ 
அல்லர்‌” என்று உங்களுக்கு நினைவுபடுத்துகிறேன்‌. 

“கல்லூரியில்‌ இருக்கையில்‌, . அந்தப்‌ பாடம்‌ இவ்வளவு 
இருக்கலாம்‌. அந்தப்‌ பாடம்‌ அவ்வளவு தேவையில்லை. பிறிதொரு 
பாடம்‌ தேவையேயில்லை என்று தாராளமாகக்‌ கருத்தினைத்‌ 
தெரிவியுங்கள்‌. 

“அதற்குரியவர்கள்‌ பாட முறையை வகுத்துவிட்ட பிறகு, 
அதில்‌ தேர்ச்சி பெறுவதில்‌ முனைப்பாய்‌ இருங்கள்‌. 

“தேர்ச்சி பெற்ற பிறகு, உங்கள்‌ அறிவினை, வாய்ப்புகளைச்‌ 
சமுதாய நலனுக்குப்‌ பயன்படுத்துங்கள்‌. 

“சாலையோர மரம்‌, நட்டவர்க்கு மட்டுமன்றி, மற்றவர்க்கும்‌ 
நிழல்‌ தருவதுபோல்‌, நீங்களும்‌ சாதிகளுக்கு அப்பாற்பட்டு, பிற 
பிரிவு உணர்ச்சிகளைக்‌ கைவிட்டு, பொதுமக்கள்‌ அனைவருக்கும்‌ 
வழிகாட்டிகளாக விளங்கிச்‌ சிறந்த வாழ்வு வாழுங்கள்‌. 

“எல்லோரும்‌ வாழ, நன்றாக வாழ, ஒன்றாக வாழ உதவுங்கள்‌.” 


இந்த என்‌ உரையைப்‌ பெரியாரின்‌ நாளிதழ்‌ ஆகிய “விடுதலை” 
விரிவாக வெளியிட்டது. 


அதைப்‌ பார்த்த, தஞ்சை நண்பர்கள்‌ சிலர்‌, அதைப்‌ “பெரியார்‌ 
ஒரு கலங்கரை விளக்கம்‌” என்ற தலைப்பில்‌ சிறு. நாலாக 
வெளியிட்டுப்‌ பொதுமக்களுக்கு வழங்கினார்கள்‌. 


இது எனக்கு அப்போது தெரியாது. 


புதுதில்லியில்‌ அலுவல்‌ பார்க்கையில்‌ அந்‌ நூலின்‌ படி, ஒன்றை 
எனக்கு அனுப்பி வைத்தார்கள்‌ 


அந்த இலவச வெளியீடு, எனக்குப்‌ புகழையும்‌, சில 
வட்டாரங்களில்‌ காழ்ப்புணர்ச்சியையும்‌ கிளறிவிட்ட து. 
பக்தவத்சலம்‌ மகிழ்ந்தார்‌ 

ஈரோடு சிக்கைய நாயக்கர்‌ கல்லூரி விழாவுக்குச்‌ சில நாள்கள்‌ 
கழித்து முதலமைச்சர்‌ மாண்புமிகு பக்தவத்சலத்தைக்‌ காண 
நேர்ந்தது. 

அச்‌ கல்லூரி நிகழ்ச்சி பற்றிச்‌ சுருக்கமாகக்‌ கூறினேன்‌. 

இலவசக்‌ கல்வித்‌ திட்டத்தை எல்லோருக்கும்‌ விரிவுபடுத்தி 
யமைக்கு முதலமைச்சர்‌ பக்தவத்சலத்தை “கல்வி வள்ளல்‌” என்று, 
பெரியார்‌ மனந்திறந்து பாராட்டியதைக்‌ குறிப்பிட்டேன்‌. 

“நானும்‌ பார்த்தேன்‌. அது வெளியான உடனே என்‌ 
கவனத்துக்குக்‌ கொண்டு வந்தார்கள்‌. 

“இதோ இருக்கிறது அந்த “விடுதலை” நாளிதழ்‌” என்று 
கூறியபடியே முதலமைச்சர்‌ அந்த நாளிதழை என்னிடம்‌ 
காட்டினார்‌. 

பெரியார்‌, மாண்புமிகு பக்தவத்சலம்‌ அவர்களின்‌ கல்வித்‌ 
தொண்டை, தாராளமாகப்‌ பாராட்டியதைப்‌ பற்றி முதலமைச்சர்‌ 
பெருமகிழ்ச்சி அடைந்தார்‌. இது இயற்கை. 

பொது வாழ்க்கையில்‌ இருப்பவர்களுக்குப்‌ புகழும்‌, இகழும்‌ 
தாம்‌ தேடாமலேயே தாமாக வந்து சேரும்‌. 


காந்தி நாடு 

கண்டிக்க வேண்டியபோது, கடுமையாகவே கண்டித்த 
பெரியார்‌, பாராட்ட வேண்டிய நேரத்தில்‌, அத்தகையோரைத்‌ 
தாராளமாகப்‌ பாராட்டத்‌ தவறியதே இல்லை. 


தொடக்கத்தில்‌ காந்தி அடிகளாரைப்‌ பின்பற்றுவதில்‌ றத து 
விளங்கினார்‌. 


பின்னர்‌ அவருடைய திட்டங்களோடு கருத்து வேறுபாடு 
கொண்டபோது, அவற்றைக்‌ கடுமையாகத்‌ தாக்கி வந்தார்‌. 


ஆனால்‌ அண்ணல்‌ காந்தியடிகள்‌ உயிர்த்‌ தியாகத்திற்கு 
ஆளானபோது, அண்ணலின்‌ லத்தை, நாட்டுப்‌ பற்றை, பொது நல 
உணர்வை மக்களறியச்‌ செய்வதில்‌ முன்னணியில்‌ இருந்தார்‌. 

நம்‌ இந்திய நாட்டுக்கே “காந்தி நாடு' என்று பெயர்‌ சூட்டும்படி. 
அறிவுரை கூறி எழுதினார்‌. 


ராஜாஜியின்‌ மதிப்பு 


மதிக்க வேண்டிய பண்பை, மதிக்க வேண்டிய நேரத்தில்‌, 
சரியாக மதிப்பிட்டுச்‌ சொல்லி வந்தவர்‌ பெரியார்‌. 


தொடக்க காலத்தில்‌, பெரியார்‌ மூதறிஞர்‌ ராஜாஜியோடு 
சேர்ந்து இந்திய விடுதலை இயக்கத்திற்குப்‌ பெரிதும்‌ பாடுபட்டார்‌. 
ரர்ஜாஜியைக்‌ குருவாகவும்‌ “காதலர்‌” ஆகவும்‌ வருணித்தார்‌. 

பின்னர்‌ சில கருத்து வேறுபாடு காரணமாக, ராஜாஜி 
யிடமிருந்து பிரிந்துவிட்டபோது, ராஜாஜியைப்‌ பலமுறை 
கடுமையாக எதிர்த்து வந்தார்‌. 

இருப்பினும்‌, இவர்களுக்கிடையில்‌ ஊடுருவியிருந்த பற்றும்‌, 
பாசமும்‌, மதிப்பும்‌ சிறிதும்‌ குறையவில்லை. 

கடைசிவரை, பெரியார்‌ ராஜாஜியிடம்‌ தனி மதிப்பு 
வைத்திருந்தார்‌. 

கொண்ட கொள்கையிலே ஆழமான பிடிப்பு; அதே நேரத்தில்‌ 
மாற்றாரின்‌ தன்னல மறுப்பையும்‌ திறமையையும்‌ சீலத்தையும்‌ 
பெரிதாக மதிக்கும்‌ மனிதப்பண்பு; இவ்விரண்டும்‌ இணைந்‌ 
இருந்தால்தான்‌ நாம்‌ காந்தியடிகளை, பண்டிதர்‌ ஜவகர்லால்‌ 
நேருவை, இராஜாஜியை, பெரியாரை, காமராசரை, அண்ணாவைப்‌ 
போன்ற உயர்ந்தோரைப்‌ பெற முடிந்தது. 

எதிர்காலத்தில்‌ இவ்விரு பண்புகளும்‌ எந்த அளவிற்கு 
இணைந்து செயல்படுகிறதோ அந்த அளவுக்கு நாடு உயரும்‌. 
மெமோ கொடுத்தார்கள்‌ 

இப்போது என்‌ கதைக்கு திரும்புவோம்‌; மேற்படி கல்லூரி 
விழா முடிந்து, இரண்டு மூன்று வாரங்கள்‌ ஆகியிருக்கும்‌. 

அப்போது, சென்னைக்‌ கோட்டையில்‌ இருந்து நீண்ட நேர்முக 
இரகசியக்‌ கடிதம்‌ ஒன்று, எனக்கு வந்து சேர்ந்தது. 

உடைத்துப்‌ பார்த்தேன்‌. அதிலிருந்த பச்சைப்‌ பொய்யைக்‌ 
கண்டு அதிர்ச்சி அடைந்தேன்‌. 

“நீங்கள்‌ அண்மையில்‌ ஈரோட்டில்‌ பெரியார்‌ ஈ. வெ. ராம 
சாமியின்‌ பிறந்தநாள்‌ விழாவிலே கலந்துகொண்டு, அவரைப்‌ 
பாசாட்டியுள்ளதாக அரசுக்குத்‌ தகவல்‌ வந்துள்ள து. 

“சர்ச்சைக்கு உரிய ஈ.வெ. ராவின்‌ பாராட்டு விழாவிலே நீங்கள்‌ 
கலந்து கொண்டது முறையல்ல; ஏன்‌. அப்படிக்‌ கலந்து 
கொண்டீர்கள்‌ என்பதற்கு விளக்கம்‌ அறிய அரசு விரும்புகிறது. 

விரைவில்‌ இது :பற்றிய உங்கள்‌ விளக்கத்தை அனுப்பி 
வைக்கவும்‌.” 
என்‌ மறுப்பு 

பெரியாரின்‌ பிறந்தநாள்‌ விழாவில்‌, அதுவரை நான்‌ கலந்து 
கொண்டதே இல்லை. காரணம்‌, பெரியார்‌ அவர்களே எனக்கு 

அப்படி ஒரு தடை விதித்து இருந்தார்‌. அதைச்‌ சிறிதும்‌ தவறாது 
நான்‌ பின்பற்றி வந்தேன்‌. 

1969ஆம்‌ஆண்டில்‌ நான்‌ அரசுப்‌ பணியில்‌ இருந்து ஓய்வு 
பெற்று, சென்னைப்‌ பல்கலைக்‌ கழகத்‌ துணைவேந்தர்‌ பொறுப்‌ 
பேற்ற பிறகுதான்‌, திருச்சியில்‌ நடைபெற்ற பெரியார்‌ பிறந்த நாள்‌ 
விழாவில்‌, முதன்முறையாகக்‌ கலந்து கொண்டேன்‌. 

கனவிலும்‌, மறைந்து ஒழுகி அறியாத என்‌ பேரில்‌ 
இப்படியொரு பொய்த்‌ தகவல்‌ வரும்‌ என்றால்‌, அது நம்மிடையே 
வாய்மையின்மை பரவலாகப்‌ படர்ந்திருப்பதைத்தான்‌ எடுத்துக்‌ 
காட்டுகிறது. 

அரசுக்குப்‌ பதில்‌ எழுத வேண்டுமே. 

உடனுக்குடன்‌ பதில்‌ எழுதினேன்‌. 

குற்றச்‌ சாட்டை மறுத்தேன்‌. 

அது முழுக்க முழுக்கப்‌ புனைந்துரை என்றேன்‌. 

விசாரணைக்கும்‌ ஆயத்தமாக இருப்பதாக எழுதினேன்‌. 

பதில்‌ ஏதும்‌ வரவில்லை. ஆகாத அலுவலர்களை மிரட்ட, 
திரட்டப்பட்ட பூச்சாண்டிகளில்‌ இதுவும்‌ ஒன்று. போலும்‌! 


64. பெண்மணிகள்‌ மூவர்‌ 


அன்னை செலின்‌ மறைந்தார்‌ 

நெஞ்சை நெதிழ்விக்கும்‌ சில நினைவுகள்‌ இப்போது அலை 
மோதுகின்றன. அவற்றைக்‌ கூறிவிட்டு என்‌ கதையைத்‌ 
தொடர்கிறேன்‌. 

சென்னை, ஆயிரம்‌ விளக்குப்‌ பகுதியில்‌, “சர்ச்‌ பார்க்‌” 
வளாகத்தில்‌ புனித இருதய கான்வென்ட்‌ என்ற மெட்ரிக்குலேசன்‌ 
பள்ளியொன்று நடைபெறுகிறது. 

தவத்திரு அன்னை செலின்‌ அதன்‌ தலைமை ஆசிரியையாகப்‌ 
பல்லாண்டு பணி புரிந்தார்‌. 

அப்‌ பள்ளிக்கூடம்‌ கல்வித்‌ துறையின்‌ கண்காணிப்பில்‌ 
இல்லை. சென்னைப்‌ பல்கலைக்‌ கழகத்தின்‌ மேற்பார்வையில்‌ 
இருந்தது. 

இருப்பினும்‌, தனிப்பட்ட முறையில்‌ அன்னை செலின்‌ 
என்பாலும்‌, என்‌ குடும்பத்தின்பாலும்‌ பெரிதும்‌ . பற்றுக்‌ 
கொண்டிருந்தார்கள்‌. 

என்‌ மனைவி காந்தம்மா, அடிக்கடி மேற்படி அன்னையாரைக்‌ 
கண்டு அளவளாவுவார்‌. அந்தப்‌ பள்ளியில்‌ காந்தத்தின்‌ செல்வாக்கு 
அதிகம்‌. - 

பலருக்கு இடம்‌ வாங்கிக்‌ கொடுத்திருக்கிறார்‌. அத்தனை 
பேரும்‌ வளர்ந்து முன்னுக்கு வந்து நல்ல நிலையில்‌ இருக்கிறார்கள்‌ 
என்பது மகிழ்ச்சிக்குரியதாம்‌. 

அன்னை செலின்‌ புற்றுநோய்க்கு ஆளானார்‌. வேலூர்‌ 
கிறித்தவ மருத்துவ மனைக்குச்‌ சென்று அறுவை மருத்துவம்‌ செய்து 
கொண்டார்‌. 

அச்‌ செய்தி கேட்டதும்‌, நானும்‌ காந்தமும்‌ வேலூர்‌ 
சென்றோம்‌. அன்னையர்ரைக்‌ கண்டு நலம்‌ விசாரித்தோம்‌. 

கவலையோ, வருத்தமோ சிறிதும்‌ இல்லாமல்‌ அன்னையார்‌ 
எங்களோடு அளவளாவினார்‌. 

சில நாள்களுக்குப்பின்‌ மருத்துவர்‌” ஆலோசனைப்படி 
அன்னை செலின்‌ சென்னைக்குத்‌ திரும்பினார்‌. 

சென்னையில்‌ ஓய்வு எடுத்துக்‌ கொண்டி ருந்தபோதும்‌, நாங்கள்‌ 
அன்னையாரைக்‌ கண்டு உரையாடும்‌ வாய்ப்பு பெற்றோம்‌. 

ஒரு முறை அன்னை செலின்‌. என்னையும்‌ என்‌ மனைவியையும்‌ 
கண்டு பேச விரும்புவதாகச்‌ செய்தி வந்தது. 

குறிப்பிட்ட நேரத்தில்‌ சென்று கண்டோம்‌. மகிழ்ச்சியோடு 
வரவேற்றார்‌. வேதனையான செய்தி ஒன்றைக்‌ கூறினார்‌. 

“என்‌ புற்றுநோய்‌ முற்றிவிட்டது, இனி குணமாகாது. எனவே, 
விரைவில்‌ நான்‌ இறைவனோடு கலந்து விடுவேன்‌. என்னுடைய 
தலைமைக்‌ குருவின்‌ அனுமதி பெற்று, உங்கள்‌ இருவரையும்‌ 
என்னுடைய அறையிலேயே பேட்டி காண்கிறேன்‌. என்னை 
எண்ணித்‌ துதியுங்கள்‌. 

“நான்‌ வந்த வேலை முடிந்துவிட்டது. எல்லா நிலையிலும்‌ 
முழுப்‌ ப்ற்றுதலோடு பணியாற்றி இருக்கிறேன்‌. உளமார பிழை 
ஒன்றும்‌ செய்ததில்லை. எனவே, கர்த்தரிடம்‌ கலந்துவிடுவேன்‌. 

“காந்தம்‌! உனக்கு முன்னே, உன்‌ திருவள்ளுவனை நான்‌ 
சந்திப்பேன்‌ என்பதிலே எனக்குப்‌ பெருமகிழ்ச்சி.” 

இந்தப்‌ பாணியில்‌ அன்னை செலின்‌ பேசினார்‌. அவர்‌ குரலில்‌ 
ஏக்கமோ, வருத்தமோ, கவலையோ. தொனிக்கவில்லை. 

நல்வாழ்வு வாழ்ந்தோம்‌ என்ற ஆழ்ந்த நம்பிக்கையில்‌ இருந்து 
பிறக்கும்‌ உறுதியினையும்‌, அமைதியையுமே உணர்ந்தோம்‌. 

௬ மணிக்கு மேலாக அன்னையாரோடு பேசினோம்‌. விடை 
கொடுக்கும்போதும்‌, மாறி மாறி எங்கள்‌ கைகளைப்‌ பிடித்துக்‌ 
கொண்டு வாழ்த்தினார்கள்‌. 

ஐரிஷ்‌ நாட்டைச்‌ சேர்ந்த செலின்‌ அன்னை, தமிழர்களாகிய 
எங்கள்பால்‌ இப்படிப்‌ பற்றுக்கொள்ளக்‌ காரணம்‌ என்ன? 

அன்னையாருக்கு இந்திய விடுதலையின்பால்‌ பற்று உண்டு. 
இந்தியா விடுதலை பெற்றபின்னர்‌, கல்வி மேம்பாட்டிற்காக நாம்‌ 
மேற்கொண்ட முயற்சிகளைக்‌ கண்டு பாராட்டினார்‌. 

கல்வி மேம்பாட்டின்‌ கூறாகப்‌ பகல்‌ உணவுத்‌ திட்டம்‌, 
சருடைமுறை, பள்ளிச்‌ சீரமைப்பு இயக்கம்‌, மேற்பார்வைப்‌ படிப்பு 
முறை, “ஞானத்தந்தை' திட்டம்‌ முதலியவற்றைச்‌ செயல்படுத்திய- 
போது, இவற்றை வரவேற்று உணர்வுபூர்வமான ஆதரவை 
நல்கினார்‌. 

அன்னை செலின்‌ எனது தொண்டினைப்‌ பாராட்டி, 
காந்தம்மாவிடம்‌ புகழ்ந்து உரைக்க ஒருமுறையும்‌ தவறியதே 
இல்லை. 

நாங்கள்‌ கண்டு உரையாடி விட்டு வந்த சில நாள்களுக்குப்‌ பிறகு 
அன்னை செலின்‌ அமைதியில்‌ ஆழ்ந்துவிட்டார்‌: 

மீளாத்‌ துயிலில்‌ ஆழ்ந்துவிட்ட அன்னைக்கு நாங்கள்‌ 
இருவரும்‌ கண்ணீர்‌ அஞ்சலி செலுத்தினோம்‌ 

அவருடைய மறைவு எங்களுக்குப்‌ பேரிழப்பு. அன்னை 
செலினின்‌ நினைவாகச்‌ சென்னைப்‌ பல்கலைக்‌ கழகத்தில்‌ 
அறக்கட்டளை ஒன்றை எங்கள்‌ சொந்தச்‌ செலவில்‌ நிறுவி, 
அதன்மூலம்‌ கிடைக்கும்‌ வட்டியைக்‌ கொண்டு, மெட்ரிக்குலேசன்‌ 
தேர்வில்‌ முதலிடம்‌ பெறுபவருக்குப்‌ பரிசளிக்க ஏற்பாடு செய்ததே 
எங்கள்‌ இருவரின்‌ எளிய காணிக்கை. 


நல்லதைப்‌ போற்றினார்‌ 


7964இல்‌ அமெரிக்கா சென்று கல்வி நிலையங்களைப்‌ 
பார்த்துவிட்டுத்‌ தாயகம்‌ திரும்பியதும்‌ திருநெல்வேலி மாவட்டம்‌ 
ஆழ்வார்‌ திருநகரிக்கு நான்‌ அலுவல்‌ பற்றிச்‌ செல்ல நேர்ந்தது. 

அங்குப்‌ பெரியதொரு சீருடை வழங்கும்‌ விழாவிற்கு ஏற்பாடு 
செய்திருந்தார்கள்‌. ஊரின்‌ நுழைவாயிலில்‌ இருந்து விழா 
மேடைவரை என்னை ஜீப்பில்‌ ஊர்வலாக அழைத்துச்‌ செல்லத்‌ 
திட்டமிட்டு இருந்தார்கள்‌. 

ஊர்வலம்‌ எனக்குப்‌ பிடிக்கவில்லை. எனினும்‌, ஆசிரியர்‌ 
களுக்கும்‌ நிர்வாகிகளுக்கும்‌ தாட்சண்யப்பட்டு, அவர்கள்‌ 
திட்டமிட்ட தொலைவிற்கு நடந்தே சென்றேன்‌. 

வழி நெடுகிலும்‌ பொதுமக்கள்‌ - ஆணும்‌ பெண்ணும்‌ 
குழுமியிருந்து என்னை ஊக்கப்படுத்தினார்கள்‌. 

வழியில்‌ ஒர்‌ அய்யங்கார்‌ அம்மையார்‌ மூன்று வயதுக்‌ 
குழந்தையோடு நின்று கொண்டிருந்தார்கள்‌. 

என்னைக்‌ கண்டதும்‌, பிறரைப்‌ போலவே தானும்‌ வணங்கி 
விட்டு; “பாப்பா, அய்யாவைக்‌ கையெடுத்துக்‌ கும்பிடு. அவர்தான்‌ 
நாமெல்லாம்‌ படிக்க இலவசக்‌: கல்வி கொண்டு வந்தவர்‌. இவர்‌ 
நன்றாயிருக்க வேண்டுமென்று கும்பிடு” என்று தன்‌ குழந்தைக்கு 
ஆணையிட்டார்‌. 

அச்‌ கும்பிடு எனக்குப்‌ பெரிதாகத்‌ தோன்றவில்லை. காரணம்‌? 
இலவசக்‌ கல்வித்‌ திட்டத்திற்கான பெருமை முதலமைச்சர்‌ 
காமராசருக்கும்‌, முதலமைச்சர்‌ பக்தவச்சலத்துக்கும்‌ சேரும்‌. அதில்‌ 
நான்‌ ஆற்றியது தினையளவே! 

கல்வியின்‌ அருமையையும்‌ பெருமையையும்‌ உணர்ந்து அது 
எல்லோருக்கும்‌ இலவசமாகக்‌ கிடைக்கத்‌ திட்டம்‌ தட்டி 
நடைமுறைப்படுத்துவதைப்‌ பாராட்டத்‌ தெரிந்த நுட்பமான 
தன்மை என்‌ நெஞ்சைத்‌ தொட்டது. - 

சின்னஞ்சிறு வயதிலேயே, போற்றத்தக்கதைப்‌ போற்றுவதற்கு. 
உங்கள்‌ குழந்தைகளுக்குக்‌ கற்றுக்‌ கொடுப்பது நல்லது. 

ஒருமுறை, தென்காசிப்‌ பகுதியில்‌ சுற்றுப்பயணம்‌ 
செய்வதற்காகத்‌ தென்காசி செல்ல வேண்டியிருந்தது. 

புகைவண்டி. நிலையத்தைவிட்டு, வெளியே வந்து காரில்‌ ஏறிக்‌ 
கொண்டிருந்தேன்‌. பலர்‌ வேடிக்கை பார்த்துக்‌ கொண்டு 
நின்றார்கள்‌. 

அவ்‌ வேளை, சில மீட்டர்‌ தொலைவில்‌ இருந்து ஓர்‌ ஏழை 
மூதாட்டி தம்முடைய பேரக்குழந்தை ஒன்றைத்‌ தரதரவென்று 
இழுத்துக்கொண்டு, கார்‌ அருகே ஓடி வந்தார்‌ 

என்ன கேட்கப்‌ போகிறாரோ என்று எண்ணினேன்‌. 


டாக்டர்‌ சக்லா நேரில்‌ அழைத்தார்‌ 605 


அந்த மூதாட்டி ஏதும்‌ கேட்கவில்லை. கேட்கக்கூடத்‌ தெரியாத 
இயல்பினன்‌. 

என்னைப்‌ பார்த்து, “அய்யா நீங்க நல்லாயிருக்கணும்‌” என்று 
சொல்லிக்‌ கொண்டே கும்பிட்டார்‌. 

அடுத்த நொடி, பேரக்‌ குழந்தையின்‌ கைகளைப்‌ பிடித்து 
உயர்த்தி, “ஏழைக்கெல்லாம்‌ சோறுபோட வைக்கிற இந்த 
அய்யாவுக்குப்‌ பெரிய கும்பிடு போடு” என்று சொன்னார்‌. குழந்தை 
கழ்ப்படிந்தது! 

ஏழை பங்காளர்‌ காமராசர்‌ என்றெ நறுமலரோடு சேர்ந்ததால்‌, 
தாரனைய நானும்‌ மணம்‌ பெற்றேன்‌. 


65. டாக்டர்‌ சக்லா நேரில்‌ அழைத்தார்‌ 


டாக்டர்‌ சக்லாவுடன்‌ பேட்டி 

1966ஆம்‌ ஆண்டின்‌ தொடக்கத்தில்‌ சென்னையில்‌ 
அனைத்திந்திய கல்வி அமைச்சர்கள்‌ மாநாடு நடந்தது. அதற்கு 
இந்திய அரசின்‌ கல்வி அமைச்சராகிய டாக்டர்‌ எம்‌. சி. சக்லா வந்து 
இருந்து தலைமை தாங்கினார்‌. 

அலுவலர்‌ என்ற முறையில்‌ நான்‌, மாநாட்டில்‌ பார்வை 
யாளராகக்‌ கலந்து கொண்டேன்‌. 

மாநாடு மாலையில்‌ கலையும்போது, டாக்டர்‌ சக்லா 
முன்னிலையில்‌ நமது முதலமைச்சர்‌ என்னைப்‌ பார்த்து, “நாளைக்‌ 
காலை 9 மணிக்கு நீங்கள்‌ இந்தியக்‌ கல்வி அமைச்சரைப்‌ பேட்டி 
காணுங்கள்‌” என்று ஆணையிட்டார்‌. 

ஏன்‌ என்று கேட்க முடியுமா? “அப்படியே ஆகட்டும்‌” 
என்றேன்‌. 

அடுத்த நாள்‌ காலை உரிய நேரத்தில்‌, கிண்டியிலுள்ள ஆளுநர்‌ 
மாளிகைக்குச்‌ சென்றடைந்தேன்‌. 

அங்கிருந்த பணியாளர்‌ விரைந்து உன்ளே சென்று, நான்‌ 
வந்திருப்பதாக டாக்டர்‌ சக்லா அவர்களிடம்‌ தெரிவித்தார்‌. 

அடுத்த நொடியே அழைப்பு. வந்தது.. நான்‌ உள்ளே 
நுழையும்போது, வயதாலும்‌, பதவியாலும்‌, பட்டறிவாலும்‌ 
மூத்தவரான டாக்டர்‌ சக்லா எழுந்து நின்று என்னுடன்‌ கை குலுக்கி. 
என்னை வரவேற்றார்‌. அது என்‌ நெஞ்சை நெகிழ்வித்தது. 

இந்தியக்‌ கல்விப்‌ பணிக்கு அழைப்பு 

இருக்கைகளில்‌ அமர்ந்ததும்‌, “சுந்தரவடிவேலு; நீங்கள்‌ இந்திய 
அரசின்‌ கல்வி அமைச்சகத்துக்கு வந்துவிடுங்கள்‌. முன்பு சில 
தடவைகள்‌ மறுத்ததுபோல இப்போது மறுக்காதீர்கள்‌. 

“காமராசர்‌ உங்களுக்கு எவ்வளவு உரிமை கொடுத்தாரோ, 
அவ்வளவு உரிமையை நானும்‌ உங்களுக்குக்‌ கொடுப்பேன்‌. 

“நீங்கள்‌ அலுவலகத்திலேயே முடங்கிக்‌ கிடக்க வேண்டாம்‌. 

“பல ஊர்களுக்கும்‌ சென்று ஆசிரியர்களோடும்‌, பொதுமக்க- 
ளோடும்‌ பேசி, சென்னை மாநிலத்தில்‌ நடப்பதுபோன்று மக்கள்‌ 
உதவியால்‌ பகல்‌ உணவு, சீருடை, பள்ளிச்‌ சீரமைப்பு முதலியவற்றை 
நடைமுறைப்படுத்த நீங்கள்‌ முயல வேண்டும்‌ என்பதே என்‌ 
விருப்பம்‌. ்‌ 

“இதுவரை சென்னை. மாநிலத்துக்குப்‌ பயன்பட்ட நீங்கள்‌, 
இப்போது இந்தியா முழுமைக்கும்‌ பயன்பட வாருங்கள்‌” என்று 
கேட்டுக்‌ கொண்டார்‌. 

கரும்பு தின்னக்‌ கூலியா-வேண்டும்‌? 

“அய்யா, உங்கள்‌ அழைப்புக்கு மிக்க நன்றி. எங்கள்‌ 
முதலமைச்சர்‌ அனுமதி வழங்கினால்‌, நான்‌ தங்கள்‌ அழைப்பை 
மகிழ்ச்சியோடு ஏற்றுக்‌ கொள்கிறேன்‌” என்று உரைத்தேன்‌. 

இதற்கிடையில்‌, காப்பியும்‌, பிஸ்கோத்தும்‌. வந்தன. 
மரியாதைக்காக, அவற்றில்‌ சிறு பகுதியைச்‌ சாப்பிட்டுவிட்டு, 
டாக்டர்‌ சக்லாவிடம்‌ மகிழ்ச்சியுடன்‌ விடைபெற்றுக்‌ கொண்டேன்‌. 

அப்போதும்‌, அவர்‌ எழுந்து நின்று என்னுடன்‌, மீண்டும்‌ கை 
குலுக்கி வழியனுப்பி வைத்தார்‌. 


முதல்வர்‌ ஒப்புதல்‌ அளித்தார்‌ 

நான்‌ இப்‌ பேட்டியைப்‌ பற்றி முதலமைச்சர்‌ மாண்புமிகு 
பக்தவத்சலத்துக்குச்‌ சிறிதும்‌ காலதாமதமின்றித்‌ தெரிவித்தேன்‌. 
நான்‌ தில்லிக்குச்‌ செல்வதற்கு அவர்‌ ஒப்புதல்‌ அளித்தார்‌. 

சில நாள்கள்‌ சென்றன. இந்திய அரசிடமிருந்து நேர்முகக்‌ 
கடிதம்‌ ஒன்று எனக்கு வந்தது. 

இந்தியக்‌ கல்வி அமைச்சகத்தில்‌ இணைக்கல்வி ஆலோசகராக 
முதலில்‌ இரண்டு ஆண்டுகளுக்கு வரும்படியும்‌, பின்னர்‌ ஓய்வு 
பெறும்வரை பணியை நீடிக்க வாய்ப்பு இருப்பதாகவும்‌ அந்தக்‌ 
கடிதம்‌ கூறிற்று. 

அதில்‌ கண்டிருந்த ஒரு தகவல்‌ எனக்குச்‌ சிறிது கலக்கத்தை 
உண்டு பண்ணியது. 

அத்‌ தகவல்‌ என்ன? 

ஏற்கெனவே, சென்னை மாநில முதலமைச்சர்‌, நேர்முகக்‌ 
கடிதத்தின்‌ வாயிலாக என்னைப்‌ புதுதில்லிக்கு அனுப்ப இசைவு 
தெரிவித்ததின்‌ தொடர்பாக எனக்கு அக்‌ கடிதம்‌ எழுதியுள்ளதாகத்‌ 
தகவல்‌ இருந்தது. 

முதலமைச்சர்‌ அதைப்பற்றி என்னைக்‌ கேட்கவில்லை. அக்‌ 
கடிதத்தைப்‌ பற்றி என்னிடம்‌ சொல்லவும்‌ இல்லை. 

அப்படியென்றால்‌, நான்‌ சென்னையில்‌ பணிபுரிவதை அவர்‌ 
விரும்பவில்லை போலும்‌ என்ற அய்யம்‌ ஏற்பட்டது. 

எனக்கு வந்த கடி தத்தை முதலமைச்சரிடம்‌ காட்டினேன்‌. அவர்‌ 
பொறுமையாகப்‌ படித்துப்‌ பார்த்துவிட்டு, “ஏற்றுக்‌ கொள்‌ 
“ளுங்கள்‌” என்றார்‌. 

அவரின்‌ இசைவைப்‌ பெற்றபிறகு, சென்னை மாநில அரசின்‌ 
வாயிலாக எனது இசைவைத்‌ தெரிவித்தேன்‌: 

நான்‌ புதுதில்லியில்‌ இந்திய அமைச்சகத்தில்‌ பதவியேற்க 
வேண்டுமென்பதில்‌ அப்போது இந்திய அரசின்‌ துணைக்கல்வி 
அமைச்சராக விளங்கிய திருமதி. டாக்டர்‌ செளந்தரம்‌ 
இராமச்சந்திரன்‌ அவர்கள்‌ அதிக ஆர்வம்‌ காட்டி னார்கள்‌. 

இருப்பினும்‌, கோப்பு ஆமை வேகத்திலீதான்‌ நகர்ந்தது. 

இறுதியில்‌, என்னை இந்திய அமைச்சகத்தில்‌, தொடக்கக்‌ 
கல்விப்‌ பகுதிக்கு இணை ஆலோசகராக நியமிக்கும்‌ ஆணை வந்து 
சேர்ந்தது. 

என்னைச்‌ சென்னைப்‌ பதவியிலிருந்து விடுவிக்கும்படி. மனு 
செய்தேன்‌... 

சில நாள்களில்‌ விடுவிக்கப்பட்டேன்‌. 
பெரியார்களின்‌ காழ்ப்பு, 

புதுதில்லியில்‌ பணியேற்கும்‌ அரசு அலுவலர்களுக்கு இந்திய 
அரசின்‌ வீடு ஒதுக்குவதில்‌ சற்றுக்‌ காலதாமதம்‌ ஏற்படும்‌. 

இடைக்கால ஏற்பாடாக, “தமிழ்நாடு” இல்லத்தில்‌ தங்குவதற்கு 
அனுமதிக்கலாம்‌. அப்படி. அனுமதித்தால்‌ மூன்று மட்டக்‌ 
கட்டணங்களில்‌ ஏதாவது ஒன்றை வசூலிக்கலாம்‌. 

பொதுமக்கள்‌ தங்க நேர்ந்தால்‌, மிக அதிகப்படியான 
கட்டணம்‌. 

மாநில அரசு அலுவலர்‌, இந்திய அரசுப்‌ பணியின்‌ பொருட்டுத்‌ 
தங்க நேரிட்டால்‌, நடுத்தரக்‌ கட்டணம்‌: * 

மாநில அரசுப்‌ பணியின்‌ பொருட்டு மாநில அலுவலர்‌ தங்க 
நேரிடும்போது மிகக்‌ குறைந்த கட்டணமே செலுத்த வேண்டும்‌. 

நான்‌ இடைப்‌ பகுதியைச்சேர்ந்தவன்‌. எனவே, என்னிடம்‌ நடு 
விழுக்காட்டில்‌ கட்டணம்‌ வாங்கும்படி கேட்டிருந்தேன்‌. 

ஆனால்‌, அதிகபட்சக்‌ கட்டணம்‌ செலுத்தவேண்டுமென்று 

. ஆணை வந்தது. 

பெரிய இடத்துக்‌ காழ்ப்பு எப்படி. எல்லாம்‌ விளையாடும்‌ 
என்பதை நன்கு புரிந்து கொண்டேன்‌. 

அடுத்த திங்கள்‌, வேறொரு சென்னை மாநில அரசு அலுவலர்‌ 
இந்திய அரசுப்‌ பணிக்கு மாறுதலாக வந்து சேர்ந்தார்‌. 

அவருக்கு இரண்டாம்‌ விழுக்காட்டில்‌ கட்டணம்‌ வசூலித்‌ 
தார்கள்‌. ரூபாய்க்கு நூறு காசு பெறுவதற்கும்‌, பெரியவர்களுக்கும்‌ 
வேண்டியவனாய்‌ இருக்க வேண்டும்‌ போலும்‌. 


பேராதரவு 

பொதுமக்களோடு நேரடித்‌ தொடர்பு கொள்ள முடியவில்லை 
என்பதைத்‌ தவிர, புதுதில்லி வாழ்க்கை நிறைவாகவே இருந்தது. 

இரண்டொரு திங்களில்‌ புதுதில்லி இராமகிருஷ்ணாபுரத்தில்‌ 
பல மாடிக்‌ கட்டடமொன்றின்‌ தரை மட்டத்தில்‌ வீடு கிடைத்தது. 
வசதியாகவுமிருந்தது. 

அப்போது, புதுதில்லியில்‌ “ஆடிட்டர்‌ . ஜெனரல்‌” 
அலுவலகத்தில்‌ பணிப்‌ பயிற்சி பெற்று வந்த திரு. சிவகுமாரும்‌ 
அவருடைய மனைவி சியாமளாவும்‌ எங்கள்‌ அழைப்பின்‌ பேரில்‌, 
எங்கள்‌ இல்லத்திற்கு வந்து எங்களோடு தங்கி இருந்தார்கள்‌: 
ய அவர்கள்‌ அப்படியிருந்தது எங்களுக்குப்‌ பேராதரவாக 
இருந்தது. 

இரு. சிவகுமார்‌, சென்னை பொதுக்கல்வித்‌ துறையில்‌ 
பகலுணவுத்‌ திட்டத்துக்குத்‌ தனி அலுவலராக இருந்த 
இரு. வடிவேலுப்‌ பின்ளை அவர்களின்‌ இளையமகன்‌ ஆவார்‌. 

சேலம்‌ நகராட்சிக்‌ கல்லூரியின்‌ முதல்வராகவும்‌, எனது மூத்த 
நண்பராகவும்‌, விளங்கிய திரு. இராமசாமிக்‌ கவுண்டர்‌ அவர்களின்‌ 
மருமகன்‌. இரு. து. சீனிவாசன்‌ என்பவர்‌ அப்போது புதுதில்லியில்‌ 
“கைவினைப்‌ பொருள்கள்‌” பிரிவில்‌ அலுவலராக இருந்தார்‌. 

அவரும்‌ அவரது மனைவி கண்ணம்மாளும்‌ கரோல்பாக்கில்‌ 
குடியிருந்தார்கள்‌. 

நாங்கள்‌ அடிக்கடி. ஒருவரையொருவர்‌ சந்தித்து நீண்டநேரம்‌ 
உரையாடுவோம்‌. 


டாக்டர்‌ சகானியின்‌ உதவி 

புதுதில்லியில்‌ வாழ்ந்தபோது, என்‌ மனைவி காந்தம்மா 
அடிக்கடி. நோய்வாய்ப்பட்டார்‌. 

கரோல்பார்க்கில்‌ திரு. சீனிவாசன்‌ வீட்டாருக்கு மருத்துவம்‌ 
பார்த்த டாக்டர்‌ சகானி, காந்தம்மாவுக்கும்‌ மருத்துவம்‌ பார்த்தார்‌. 

அவர்‌ முறைப்படி “ஓமியோபதி” மருத்துவத்தைக்‌ கற்றுத்‌ 
தேர்ந்து அதில்‌ பட்டம்‌ பெற்றவர்‌. 

தொழிலில்‌ திறமை பெற்றவர்‌, பழகுவதற்கு இனியவர்‌, நல்ல 
பண்பாளரும்கூட. 

கல்வித்‌ தொண்டாற்றும்‌ ஒருவரிடம்‌ கட்டணம்‌ வாங்க 
மாட்டேன்‌ என்று பிடிவாதமாக இலவச மருத்துவமே செய்து 
வந்தார்‌. 

ஆனால்‌, மருந்துகளின்‌ விலையைமட்டும்‌ கட்டாயப்படுத்திக்‌ 
கொடுத்துவிடுவோம்‌. 

டாக்டர்‌ சகானிக்குக்‌ காந்தம்மாவும்‌ நானும்‌ பெரிதும்‌ 
கடமைப்பட்டிருக்கிறோம்‌. 

நான்‌ புதுதில்லியில்‌ பதவியேற்றபோது, கல்வி. அமைச்சகம்‌ 
பழைய செயலகத்தின்‌ வடக்குப்‌ பகுதியில்‌ செயல்பட்டு வந்தது. 


புதிய கட்டடத்திற்கு மாற்றம்‌ 


எனக்கு ஒதுக்கப்பட்டிரந்த அறை : பெரியதாகவும்‌, 
காற்றோட்டமாசவும்‌, வசதியாகவும்‌ இருந்தது. 


உதவியாளர்கள்‌ எல்லாம்‌ குறிப்பு அறிந்து சரியாக ஒத்துழைத்‌ 
தார்கள்‌. சகாக்களும்‌ தோழமை உணர்ச்சி காட்டி னார்கள்‌. 

சில திங்களில்‌, கல்வி அமைச்சகத்துக்கு என்று தனியாகக்‌ 
கட்டப்பட்ட “சாஸ்திரி பவன்‌” என்ற புதிய கட்டடத்திற்கு எங்கள்‌ 
அலுவலகத்தை மாற்ற வேண்டியிருந்தது. 

அந்தச்‌ சமயம்‌, நான்‌ “நிர்வாகத்துக்கு” இணை ஆலோசகராக ' 
இயங்கி வந்தேன்‌. 

எனவே, அமைச்சகம்‌ முழுவதையும்‌ புதிய இடத்துக்கு 
மாற்றும்‌ பொறுப்பு என்‌ மேல்‌ விழுந்தது. 

இருப்பினும்‌ எவரும்‌ எந்தவிதக்‌ குறையும்‌ சொல்லாத 
அளவிற்கு ஒழுங்காக எதுவும்‌ கெடாமல்‌ அமைச்சகம்‌ முழுவதும்‌ 
சாஸ்திரி பவனில்‌ குடியேறியது! 


விறுவிறுப்பற்ற சூழல்‌ 

இதற்கிடையில்‌, நிகழ்ந்த சிலவற்றைப்‌ பற்றி இங்கே குறிப்பிட 
வெண்டும்‌. 

நான்‌ புதிய அலுவலில்‌ சேர்ந்த சில தங்களில்‌, அமைச்சர்‌ 
அவையில்‌ சில மாறுதல்கள்‌ ஏற்பட்டன. 

கல்வி அமைச்சராக இருந்த டாக்டர்‌ சக்லா வெளியுறவுத்‌ 
துறையின்‌ அமைச்சராக மாற்றப்பட்டார்‌. 

மாண்புமிகு பக்ருதின்‌ அலி அகமத்‌ கல்வி அமைச்சர்‌ 
பொறுப்பை ஏற்றுக்‌ கொண்டார்‌. 

அவர்‌ கல்விப்‌ பொறுப்பை ஏற்ற இரண்டொரு நாள்களில்‌, 
நெஞ்சுவலி நோய்க்கு ஆளானார்‌. தொடர்ந்து சில திங்கள்‌ 
மருத்துவம்‌ செய்துகொண்டார்‌. 

பின்னரும்‌ பல வாரங்கள்‌ ஓய்வு எடுப்பது இன்றியமையாதது 
ஆயிற்று. 

1967இல்‌ பொதுத்‌ .தேர்தல்‌ நடந்தது. அதன்‌ விளைவாக 
டாக்டர்‌ திரிகுணசென்‌ கல்வி அமைச்சரானார்‌. 

பேராசிரியர்‌ ஷெர்சிங்கும்‌, திரு. பகவத்ஜா ஆசாத்‌ ஆகிய 
இருவரும்‌ துணை அமைச்சர்களாகப்‌ பதவி ஏற்றார்கள்‌ 

ஓராண்டுக்குள்‌, இத்தனை மாற்றங்கள்‌ ஏற்பட்டதால்‌, 
என்னைப்‌ புதுதில்லிக்கு அழைத்ததன்‌ நோக்கம்‌ விறுவிறுப்பாகச்‌ 
செயல்படவில்லை. சிக்கனம்‌ என்ற வாடைக்‌ காற்று வேறு வீசிற்று. 

எனவே, அலுவலக வேலையே என்‌ நேரத்தில்‌ பெரும்பகுதியை 
எடுத்துக்‌ கொண்டது. 

யூனிசெப்‌ திட்டம்‌ 

இருப்பினும்‌, அமைச்சர்‌ டாக்டர்‌ திரிகுணசென்‌ என்னுடைய 
நிர்வாகத்‌ திறனிலும்‌, குழுச்‌ சார்பின்மையிலும்‌ நம்பிக்கை வைத்து 
என்னை “நியமனங்களுக்கு” இணை ஆலோசகராக மாற்றியது, என்‌ 
மதிப்பை உயர்த்தியது. 

நான்‌ இந்தியக்‌ கல்வி அமைச்சகத்தில்‌ பதவியேற்றபோது, . 
ஆசிரியப்‌ பயிற்சிப்‌ பள்ளிகளின்‌ அறிவியல்‌ .பயிற்சித்‌ தரத்தை 
உயர்த்தும்‌ பொருட்டு யூனிசெப்‌ ஓரு திட்டம்‌ கொடுத்திருந்தது. 

அது நெடுநாள்களாக ஆலோசனையிலேயே இருந்து வந்தது. 
அத்‌ திட்டத்தின்படி, ஒவ்வோர்‌ ஆசிரியப்‌ பயிற்சிப்‌ பள்ளியிலும்‌ 
அறிவியல்‌ கற்பிப்பதற்காகப்‌ போதுமான ஆய்வுக்கூட துணைக்‌ 
கருவிகளை “யூனிசெப்‌” இலவசமாகவே அளிக்கும்‌. 

அதோடு மட்டுமன்றி, ஒவ்வொரு மாவட்டத்துக்கும்‌ ஒரு 
“நடமாடும்‌ அறிவியல்‌ ஆய்வகம்‌” வழங்க ஏற்பாடு செய்யப்படும்‌. 

அதில்‌ போதிய துணைக்கருவிகள்‌ சேகரித்து வைக்கப்‌ 
பட்டிருக்கும்‌. 

அந்த ஆய்வகம்‌ திட்டமிட்டபடி. முறையாகப்‌ பல நடுநிலைப்‌ 
பள்ளிகளுக்கும்‌, உயர்நிலைப்‌ பள்ளிகளுக்கும்‌ சென்று அறிவியல்‌ 
ஆய்வுகளைச்‌ செய்து காட்டி விளக்கும்‌. 

நான்‌ பதவியேற்றதும்‌ இத்‌ திட்டத்தில்‌ அக்கறை காட்டினேன்‌. 

கல்வி அமைச்சகம்‌, நிதி அமைச்சகம்‌, திட்டக்குழு: ஆகிய 
மூன்று அமைப்புகளின்‌ உயர்‌ அலுவலர்களைக்‌ கொண்ட 
ஆலோசனைக்‌ கூட்டம்‌ ஒன்றை நடத்த. ஏற்பாடு செய்தேன்‌. 

யூனிசெப்‌ வல்லுதரின்‌ ஒத்துழைப்போடு அத்‌ திட்டத்தின்‌ 
பல்வேறு கூறுகளை அலசிப்‌ பார்த்து முடிவெடுத்தோம்‌. அத்‌ 
திட்டம்‌ ஒப்புதல்‌ பெறும்‌ நிலைக்கு உருவானது. 

உரிய செயலர்கள்‌ மற்றும்‌ அமைச்சர்களுக்கு அனுப்பி 
ஒப்புதல்‌ பெற்று மாநில அரசுகளுக்குச்‌ சுற்றறிக்கை அனுப்பும்படி. 
செய்தேன்‌. 

அதன்படி. அது செயல்படுத்தப்பட்ட து. 

அப்போதைய இந்தியக்‌ கல்வி அமைச்சகத்தின்‌ செயலராக 
விளங்கிய திரு. பிரேம்கருபால்‌ என்ற பஞ்சாபியர்‌: என்பால்‌ 
பெருமதிப்பு வைத்திருந்தார்‌. 

பெரும்‌ பொறுப்புகளையும்‌ என்னிடம்‌ கொடுத்தார்‌. 

மீண்டும்‌ ரஷ்யப்‌ பயணம்‌ 

7967ஆம்‌ ஆண்டு ஏப்ரல்‌ திங்களில்‌ இந்தியக்‌ கல்வியாளர்‌ குழு 
ஒன்று சோவியத்‌ நாட்டிற்குச்‌ சென்று அந்‌ நாட்டில்‌ அஞ்சல்‌ 
வழியா£) ஆசிரியப்‌ பயிற்சி அளிக்கப்படுவதைக்‌ கண்டு 
வருவதென்று திட்டமிடப்பட்டது. 

அக்‌ குழுவில்‌ மூவர்‌ இடம்‌ பெறுவது: என்றும்‌ முடிவு 
செய்யப்பட்டது. 

அக்‌ குழுவிற்குத்‌ தலைவனாக நான்‌ செல்ல வேண்டுமென்று 
எண்ணிய செயலர்‌, அமைச்சரிடம்‌ அதற்கான ஆணையையும்‌ 
பெற்றுவிட்டார்‌. 

அதற்கு நான்‌ கட்டுப்பட்டு இரண்டாம்‌ முறையாக சோவியத்‌ 
நாட்டிற்குச்‌ சென்று சுற்றிப்‌ பார்த்து வந்தேன்‌. 

என்னோடு டாக்டர்‌ எம்‌. எஸ்‌. மேத்தா மற்றும்‌ டாக்டர்‌ 
செளரேசியா ஆகிய இருவரும்‌ சோவியத்‌ நாட்டிற்கு வந்து அங்கு 
நடக்கும்‌ அஞ்சல்வழிக்‌ கல்வி முறையைக்‌ கண்டறிய உதவினர்‌. 

நாங்கள்‌ மூவரும்‌ சோவியத்‌ நாட்டிற்குச்‌ செல்லும்போது, 
இந்தியாவில்‌ இரு கல்வி நிலையங்களில்தான்‌ அஞ்சல்‌ வழிக்கல்வித்‌ 
திட்டம்‌ நடைமுறையிலிருந்தது. 

பரோடா பல்கலைக்‌ கழகம்‌, ஆசிரியர்‌ பயிற்சிக்கு அஞ்சல்‌ 
முறையைப்‌ பயன்படுத்தியது. 

தில்லிப்‌ பல்கலைக்‌ கழகத்தோடு இணைந்த மையக்‌ கல்விக்‌ 
கழகமும்‌ அம்‌ முறையைச்‌ செயல்படுத்திற்று. 

சோவியத்‌ நாட்டில்‌ எட்டாம்‌ வகுப்புக்குமேல்‌, 300 வகையான 
பயிற்சிகள்‌ நடைமுறையில்‌ இருந்தன: 

அவற்றில்‌ 250 ஐ அஞ்சல்‌ வழியாகக்‌ கற்றுக்‌ கொடுத்தனர்‌ 
அஞ்சல்‌ வழிப்‌ பயிற்சி பெறுவோர்‌ அவ்வப்போது, கல்வி 
நிலையத்துக்கு வந்து சில நாள்கள்‌ தங்கியிருந்து செயல்முறைட்‌ 
பயிற்சியைப்‌ பெற்று வந்தார்கள்‌. 

அப்படி வந்து போவதற்கான செலவை அவர்கள்‌ வேலை 
செய்யும்‌ நிறுவனமே ஏற்றுக்‌ கொள்ளும்‌. 

அந்த நாள்களுக்கும்‌ ஊதியத்துடன்‌ கூடிய விடுமுறை 
அளிக்கப்படும்‌. 

அதோடு அஞ்சல்‌ வழிப்‌ பயில்வோர்க்குக்‌ கல்விச்‌ 
கட்டணமோ அல்லது தேர்வுக்‌ கட்டணமோ கிடையாது. 

சோவியத்‌ நாட்டில்‌, எங்கள்‌ பயணம்‌ வசதியாகவும்‌, பயன்‌ 
உள்ளதாகவும்‌ இருந்தது. 
திரு. கோல்டின்‌ 

அப்‌ பயணத்தின்போது, இப்போது சோவியத்‌ நாட்டின்‌ 
கனகட்டுமானத்‌ துறையின்‌ அமைச்சராகவும்‌ சோவியத்‌ இந்திய 
நட்புறவுக்‌ கழகத்தின்‌ தலைவராகவும்‌ விளங்கும்‌ திரு. கோல்டின்‌ 
தாம்‌ தலைமை யேற்று நடத்திவந்த எஃகு ஆலையை எங்களுக்குச்‌ 
சுற்றிக்‌ காட்டியதோடு, அதனோடு இணைந்த தொழில்‌ நுட்பப்‌ 
பள்ளியையும்‌ (பாலிடெக்னிக்‌) சுற்றிக்‌ காட்ட இரண்டு மூன்று மணி 
நேரத்தைச்‌ செலவிட்டார்‌. 

எங்களுக்குப்‌ பகல்‌ விருந்து அளித்துச்‌ சிறப்பித்தா 

அந்த நல்லவரைப்‌ பின்னர்‌ ஆறு முறை சோவியத்‌ நாட்டிலும்‌, 
ஒரு முறை சென்னையிலும்‌, கண்டு அளவளாவி மகிழும்‌ 
பேற்றினைப்‌ பெற்றேன்‌. 


அஞ்சல்‌ வழிக்‌ கல்வி 
சோவியத்‌ நாட்டுக்குச்‌ சென்று வந்த இந்தியக்‌ கல்விக்குழு, 


அஞ்சல்‌ வழி ஆசிரியப்‌ பயிற்சி அளிப்பதை இந்திய அரசுக்குப்‌ 
பரிந்துரைத்தது. ௫ 


அச்சில்‌ 32 பக்கங்களே கொண்ட அந்த அறிக்கை 
உரியவர்களின்‌ கவனத்தைக்‌ கவர்ந்தது. 


வட இந்தியாவின்‌ பெரும்பகுதியில்‌ ஏராளமான பயிற்சி 
பெறாத ஆசிரியர்கள்‌ பணிபுரிந்து வந்தார்கள்‌. 


அவர்களுக்குப்‌ பணியிடைப்‌ பயிற்சி அளிக்க அஞ்சல்‌ வழிக்‌ 
கல்விமுறை சைகொடுத்தது. 


அதிலிருந்து இளைத்து இப்போது பல துறைகளுக்கு அஞ்சல்‌ 
வழிக்‌ கல்வி பரவலாகப்‌ பயன்படுத்தப்படுகிறது. 


66. அண்ணாவைத்‌ தில்லியில்‌ கண்டேன்‌ 


அண்ணாவைக்‌ கண்டேன்‌ 
அஞ்சல்‌ வழிக்‌ கல்வியின்‌ செயல்பாட்டினை நேரில்‌ அறிந்து 
வர நான்‌ சோவியத்‌ நாட்டுக்குச்‌ சென்றிருந்தபோது, 

. தமிழக முதல்வர்‌ மாண்புமிகு சி. என்‌. அண்ணாத்துரை 
புதுதில்லிக்கு வருகை புரிந்தார்‌. 
அதைப்‌ பற்றிய அறிவிப்பு முன்னதாகவே வெளியானது. 
1934 ஆம்‌ ஆண்டு முதல்‌, அறிஞர்‌ அண்ணாவிடம்‌ எனக்குப்‌ 
பற்றும்‌, பாசமும்‌ உண்டு. 
அவரும்‌ என்பால்‌ அன்பும்‌, நம்பிக்கையும்‌ கொண்டிருந்தார்‌. 
எனவே, முதலமைச்சர்‌ வரும்போது அவரைப்‌ புதுதில்லியில்‌ 
காண முடியவில்லையே என்ற ஏக்கம்‌ மேலிட்டது. 
த நேரத்தில்‌ வெளிநாட்டுப்‌ பயணத்தையும்‌ ஒத்திப்‌ போட 
முடியவில்லை. 
, எனவே, என்னை மன்னிக்கும்படி. அறிஞர்‌ அண்ணாவுக்கு 
நேர்முகக்‌ கடிதம்‌ எழுதிவிட்டுச்‌ சோவியத்‌ நாட்டுக்குச்‌ சென்றேன்‌. 
அடுத்தமுறை, முதலமைச்சர்‌ அண்ணா புதுதில்லிக்கு 
வந்தபோது அவரைக்‌ காணச்‌ சென்றேன்‌. 
திராவிட முன்னேற்றக்‌ கழகப்‌ பாராளுமன்ற உறுப்பினர்கள்‌ 
அய்ந்தாறு பேர்கள்‌ அண்ணாவுக்காகக்‌ காத்திருந்தார்கள்‌. 


நான்‌ ஒருவன்தான்‌ அலுவலர்‌. நான்‌ ஒரு மூலையில்‌ 
உட்கார்ந்திருந்தேன்‌. 

சிறிது நேரத்தில்‌ முதலமைச்சர்‌, நாங்கள்‌ அமர்ந்திருந்த 
அறைக்குள்‌ வந்து அமர்ந்தார்‌. 

ஒரு மூலையில்‌ ஒதுங்கியிருந்த என்னைப்‌ பார்த்துக்‌ குறித்துக்‌ 
காட்டி, அழைத்துத்‌ தம்‌ பக்கத்தில்‌ உட்கார வைத்துவிட்டார்‌. - 

நான்‌ எங்குக்‌ குடி.யிருக்கிறேன்‌ என்பதைச்‌ சென்ற முறையே 
கேட்டு வைத்து இருப்பதாகக்‌ கூறினார்‌. 
அண்ணாவின்‌ மதிப்பீடு. 

, என்னுடைய சோவியத்‌ பயணம்‌, அங்குப்‌ பரவலாக நடக்கும்‌ 


அஞ்சல்‌ வழிக்‌ கல்வி, பயிற்றுமொழி முதலியன பற்றி என்னோடு 
நாற்பத்தைந்து மணித்துளிகள்‌ கலந்துரையாடினார்‌. 


அப்போது அவர்‌ வெளியிட்ட ஒரு கருத்து இன்றும்‌ என்‌ 
காதுகளில்‌ ஒலித்துக்‌ கொண்டிருக்கிறது. 

“சோவியத்‌ நாட்டின்‌ தேவைகள்‌ ஒருவகையின! நம்முடைய 
தேவைகள்‌ வேறு வகையானவை. 

“ஆண்டுக்கு ஆண்டு புதிது புதிதாக இலட்சக்கணக்கானவர்‌ 
களின்‌ பொதுக்கல்வி, தொழில்கல்வித்‌ திறத்தை உயர்த்துவது 
சோவியத்‌ நாட்டின்‌ உடனடித்‌ தேவை. 

“நம்முடைய தேவையோ வேறு. 

“ஆண்டுக்கு ஆண்டு கோடிக்கணக்கான இளைஞர்களுக்கு 
வேலை வாய்ப்புத்‌ தேடித்‌ தருவது நமது உடனடி நெருக்கடி. 

“நாம்‌ இந்‌ நெருக்கடியைப்‌ போக்குவதற்கு முன்‌உரிமை தர 
வேண்டும்‌” என்பது முதலமைச்சர்‌ அண்ணாவின்‌ மதிப்பீடு. 


காமராஜருக்கும்‌ அதே கருத்து 

முதலமைச்சர்‌ அண்ணாவிடம்‌ இதைப்‌ பற்றிப்‌ பேசுவதற்கு 
முன்‌, பெருந்தலைவர்‌ காமராஜரிடம்‌. இதுபற்றி நான்‌ பேச 
நேரிட்டது. 3 

அவர்‌ மதிப்பீடும்‌ அப்படியே இருந்தது. 

“இளைஞர்களுக்கு வேலை என்பதற்கு முதல்‌ உரிமை 
சொடுத்து, அதில்‌ நாட்டத்தையும்‌ முயற்சியையும்‌ பணத்தையும்‌ 
செலவு செய்தால்‌, பொதுமக்கள்‌ வாழ்வு மலரும்‌; அவர்களிடையே 
நம்பிக்கை பிறக்கும்‌”. என்று காமராஜர்‌ மொழிந்தது இன்றும்‌ என்‌ 
நினைவில்‌ நிற்கிறது. 

வெவ்வேறு கோணங்களில்‌ இருந்து , பார்த்தாலும்‌, 
காமராசரும்‌ அண்ணாவும்‌ தங்களைப்‌ பற்றிச்‌ சிந்திக்காமல்‌ 
ஓட்டுமொத்த சமூதாய நலனைப்‌ பற்றியே சந்தித்ததால்‌ இருவரும்‌ 
ஒரேவகையான சமூக இயல்‌ மருத்துவம்‌ கண்டார்கள்‌. 


ஒருமைப்பாட்டில்‌ உறுதி 

மற்றொரு துறையிலும்‌ அண்ணாவின்‌ பார்வையில்‌ இந்திய 
ஒருமைப்பாட்டைக்‌ காண முடிந்தது. 

முதலமைச்சர்‌ அண்ணாவை அமெரிக்காவில்‌ உள்ள யேல்‌ 
பல்கலைக்‌ கழகம்‌ சிறப்புச்‌ சொற்பொழிவு . ஆற்றுவதற்கு 
அழைத்ததை நினைவுபடுத்திக்‌ கொள்வோம்‌. 

அச்‌ செய்தியோடு மற்றொரு செய்தியும்‌ வெளியானது. 

“முதலமைச்சர்‌ அண்ணா -அமெரிக்கா செல்லும்முன்‌, 
புதுதில்லிக்கு வருவார்‌. பிரதமர்‌ திருமதி இந்திராகாந்தியைக்‌ 
காண்பார்‌. இந்தியாவின்‌ அயல்நாட்டுக்‌ கொள்கை பற்றிய 

அணுகுமுறையைக்‌ கேட்டு அறிந்து கொண்டு போவார்‌” என்பது 
செய்தியின்‌ ஒரு பகுதி. 

இச்‌ செய்தி வட்‌இத்திய “அலுவலர்கள்‌, வட்டாரத்தில்‌ 
பெருமகிழ்ச்சியை ஊட்டியது. 

இதைப்‌ பற்றியே பலரும்‌ பேசினர்‌. 

நடந்தது என்ன? 

அலுவல்‌ நெருக்கடி காரணமாக, முதலமைச்சர்‌ அண்ணா, 
பிரதமர்‌ இந்திராகாந்தியை நேரில்‌ கண்டு சரவ டாமி கதன்‌ 
நேரே அமெரிக்கா செல்ல நேர்ந்தது. 


அதன்பின்னர்‌ இரண்டொரு நாள்கள்‌ அண்ணா நம்‌ நாட்டின்‌ 
வெளிஉறவுக்‌ கொள்கை பற்றி என்ன சொல்லப்‌ போகிறார்‌ என்று 
எதிர்பார்த்த வண்ணம்‌ இருந்தோம்‌. 

அமெரிக்காவில்‌ செய்தியாளர்கள்‌ முதலமைச்சர்‌ 
அண்ணாவிடம்‌ அது பற்றிக்‌ கேள்வி கேட்டார்கள்‌. 

அண்ணாவும்‌ திட்டவட்ட'மாகப்‌ பதில்‌ கூறினார்‌. - 

“பல்லாண்டு காலம்‌ காங்கிரஸ்‌ இயக்கத்திலேயே 
தொண்டாற்றி முதிர்ந்த தலைவர்கூட, இந்தியாவின்‌ அயல்நாட்டுக்‌ 
கொள்கையை இவ்வளவு தெளிவாகவும்‌ ஆணித்தரமாகவும்‌ 
வெளியிட்டு இருக்க முடியாது. 

“அவ்வளவு திட்டவட்டமாக அண்ணா பதில்‌ கூறியுள்ளார்‌” 
என்று பூரிப்போடு பலரும்‌ பாராட்டக்‌ கேட்டேன்‌. அப்‌ 
பாராட்டுகள்‌ இன்றும்‌ இனித்துக்‌ கொண்டிருக்கிறது. 

வாழ்க்கையில்‌ எல்லாக்‌ கூறுகளிலும்‌ நாம்‌ நினைக்கிறது. 
போலவே, மற்றவர்களும்‌ நினைத்தால்தான்‌ அவர்கள்‌ நமது 
நண்பர்கள்‌; இல்லையேல்‌ பகைவர்கள்‌ என்று கருதுவது சரியல்ல. 

ஒரே பெரிய விவகாரத்தை, வெவ்வேறு கோணங்களிலிருந்து 
காண்போர்‌, வெவ்வேறு தோற்றங்களாகக்‌ காண்பர்‌. 
்‌ அந்த மாறுபட்ட கருத்துகளைக்‌ கூறுவோரை எல்லாம்‌ 
மாற்றாராகக்‌ கருதி வெறுப்பதும்‌ பகைப்பதும்‌ - கருத்து வேறுபாடு 
கொண்டவர்களை, .மாற்றாராகவே தள்ளிவிடும்‌ போக்கை 
வளர்ப்பதும்‌ - தவறு என்பதை மேற்படி நிகழ்ச்சி தெற்றென 
விளக்கிற்று. 

இந்திய அரசு ஆண்டுதோறும்‌ குடியரசு நாளன்று நாட்டுக்கும்‌, 

சமுதாயத்துக்கும்‌, இலக்கியத்துக்கும்‌, கலைக்கும்‌ அரும்பணி 

ஆற்றியவர்களைப்‌ பாராட்டும்‌ வகையில்‌ “பத்மஸ்ரீ” முதல்‌, “பாரத 
ரத்னா” வரையில்‌ விருது அளிப்பதை அனைவரும்‌ அறிவர்‌. 


விருது 

7967 ஆம்‌ ஆண்டு நான்‌ புதுதில்லியில்‌ இந்தியக்‌ கல்வி 
அமைச்சகத்தில்‌ பணியாற்றிக்‌ கொண்டிருக்கையில்‌, அது பற்றிய 
ரகசியச்‌ சுற்றறிக்கை ஒன்று வந்தது. 

இணை ஆலோசகர்‌ நிலைக்குக்‌ குறையாது பதவி வகிப்போர்‌ 
மேற்படி விருதுகளுக்குப்‌ பரிந்துரைக்கலாம்‌ என்று அச்‌ சுற்றறிக்கை 
கூறிற்று. 

அந்த வாய்ப்பினைப்‌ பயன்படுத்திக்‌ கொள்ள என்‌ உள்ளம்‌ 
துடித்தது. அறிவு சிந்தனை செய்தது. 

தமிழுக்கு அருந்தொண்டு ஆற்றிய ஒருவருக்குப்‌ பரிந்துரைக்க 
மனம்‌ விழைந்தது. 

தமிழ்த்‌ தொண்டர்களுக்குப்‌ பஞ்சம்‌ இல்லை. அவர்களில்‌ 
யாருக்கு முன்‌ உரிமை தருவது என்று சில வினாடிகள்‌ சிந்தித்தேன்‌. 

இமாலயச்‌ சாதனை ஒன்று என்‌ மனக்‌ கண்முன்‌ மின்னிற்று. 
அது எது? 


பெரியசாமித்‌ தூரன்‌ 

அதுவே தமிழ்க்‌ கலைக்‌ களஞ்சியம்‌. இந்திய மொழிகளிலேயே 
தமிழ்‌ மொழியில்தான்‌ முதன்முதலாகப்‌ பெரிய கலைக்‌ களஞ்சியம்‌ 
ஒன்று, பத்துத்‌ தொகுப்புகளாக வெளிவந்தது. 

கலைக்‌ களஞ்சியத்தைத்‌ தொகுப்பது எளிதல்ல. அது கடலைக்‌ 
கடைவது போன்றது. அதற்கு எண்ணற்றவர்களின்‌ ஒத்துழைப்பு 
தேவை. 

பல்வேறு துறை வல்லுநர்களை அணுகி, அவர்களுடைய 
குறிப்புகளையோ கட்டுரைகளையோ, திரட்டித்‌ தக்காரைக்‌ 
கொண்டு செப்பம்‌ செய்து களஞ்சியத்தில்‌ சேர்க்க வேண்டும்‌. 

எண்ணற்றவரின்‌ ஒத்துழைப்பைப்‌ பெறுவது மிகக்‌ 
கடினமானது. 


அதற்கு இனிய பண்பு இருந்தால்‌ மட்டும்‌ போதாது. 
எல்லையற்ற பொறுமை வேண்டும்‌. 

லைக்‌ 


நுட்பமான, தொல்லையான, ஆழ்ந்த பாங்கு தரிழ்‌, 
களஞ்சியத்தைச்‌ செம்மையாக வெளியிட்‌ ய்‌ 
பாராட்டாவிட்டால்‌ எதைப்‌ பாபிய்‌ முது? 


வியைப்‌ 


எனவே, தமிழ்க்‌ கலைக்‌ கனஞ்சியம்‌ (தொப்பி இரு. 
பெரியசாமித்‌ தூரன்‌ பாராட்டுக்ருரியவம்‌ என்பது எனக்குத்‌ 
தெளிவாயிற்று. 


திரு. பெரியசாமித்‌ தூரன்‌ அவர்கள்‌ 1928 புறதுஸ்‌ வண்‌ கல்லூரி 
மாணவப்‌ பருவ முதல்‌ - எனக்கு நண்பர்‌ 


என்னைப்‌ பாரதி பாடல்களோடு ஈடுபடுத்தியவர்‌ 
என்‌ தமிழ்ப்‌ பற்றை மேலும்‌ தூண்டி வளர்த்தவர்‌ 


எங்கள்‌ நட்பு வளர்பிறை என வனரிந்த லூர்‌... சூழல்‌ 
காரணமாக அடிக்கடி. பழகும்‌ வாய்ப்‌! 4 குறைவாக இரும்‌ 


எனவே, பெரியசாமித்‌ தூரன்‌ அவர்‌ களுடைய பிற இலக்கியத்‌ 
தொண்டினை முழுமையாகவும்‌, துல்லிய/ாகவு நினைவு 
படுத்திக்கொள்ள முடியவில்லை. 
இலக்வைப்‌ 


ர வந்தது. 


ஒட்டுமொத்தமாக முப்பத்துக்கு மேற்பாட்ட நன்ன 
படைப்புகளுக்கு உரியவர்‌ என்பது மட்டுமே நினைவு: 


இசை அரங்குகளில்‌ கச்சேரி செய்வதற்குப்‌ பொருத்‌, 
தமிழ்க்‌ 8ர்த்தனைகள்‌ பலவற்றை இயற்றி வெளியி!" டு உன்னும்‌ 
போட்டியிட்டுக்‌ கொண்டு மின்னியது. 

எனினும்‌, பெரியசாமித்‌ தூரனுக்கு எழுதி அவரது வாழ்க்கைக்‌ 
குறிப்பின்‌ சுருக்கம்‌, அவர்‌ இயற்றிய நூல்களின்‌ பட்டியல்‌ 
முதலியவற்றைப்‌ பெற முடிவு செய்தேன்‌. 

அவற்றைக்‌ கேட்டு அவருக்குக்‌ கடிதம்‌ எழுதினேன்‌. எதற்காகக்‌ 
கேட்கிறேன்‌ என்கிற காரணத்தைக்‌ கூறவில்லை. 

மூன்று நான்கு நாள்களில்‌ தூரனின்‌ பதில்‌ வந்தது. 

எனக்குத்‌ தேவையான தகவல்கள்‌ இருந்தன. 


அவற்றின்‌ அடிப்படையில்‌ திரு பெரியசாமித்‌ தூரன்‌ அவர்‌ 
களுக்குப்‌ “பத்மபூஷன்‌” விருது அளிக்கும்படி. பரிந்‌. துரைத்தேன்‌. 

அதுபற்றிய கடிதத்தை நான்‌ சொல்ல, சுருக்கெழுத்தில்‌ எழுதிக்‌ 
கொண்டிருந்தார்‌ எனது தனிச்செயலர்‌. “ஐயா, தங்களுக்குப்‌ பத்மஸ்ரீ 
தான்‌ வழங்கியிருக்கிறார்கள்‌. அப்படியிருக்க இவருக்கு அதைவிடப்‌ 
பெரியதைப்‌ பரிந்துரைக்கிறீர்களே” என்று நல்‌ எண்ணத்தோடு 
கூறினார்‌. 

“உள்ளுவது எல்லாம்‌ உயர்வு உள்ளல்‌. ஒருவரைச்‌ சிறப்பிப்ப.தூ 
என்றால்‌ அவர்‌ தகுதிக்குத்‌ தகுந்த சிறப்புச்‌ செய்ய வேண்டும்‌. 
பெரியசாமித்‌ தூரன்‌ தகுதிக்குப்‌ பத்மபூஷனே ஏற்றது” என்று பதில்‌ 
கூறினேன்‌. 

பரிந்துரை போயிற்று; சில நான்கள்‌ ஓடின; மேற்படி பரிந்துரை 
பற்றிய கோப்பு, முத்திரையிட்ட உறையில்‌ எனக்கே திரும்பி வந்தது. 

உறையை உடைத்துப்‌ பார்த்தேன்‌. துணை அமைச்சர்களில்‌ 
ஒருவர்‌, “இது பற்றி நேரில்‌ பேசவும்‌” என்று கேப்பில்‌ 
ஆணையிட்டி ருந்தார்‌. 

அவ்வாறே நேரில்‌ பேசினேன்‌. 


தமிழக அரசு பரிந்துரைக்கவில்லை 

துணை அமைச்சருக்கு ஓர்‌ ஐயப்பாடு; அதை என்னிடம்‌ 
ஒளிக்காமல்‌ சொன்னார்‌. அது என்ன? 

“பெரியசாமித்‌ தூரனின்‌ சாதனை பெரியது. கலைக்‌ 
களஞ்சியத்தை உருவாக்கி வெளியிடுவது செயற்கரிய பணியே. 
அதற்கே விருது கொடுக்கலாம்‌. 

“மேலும்‌, முப்பதுக்கும்‌ மேற்பட்ட நூல்களின்‌ ஆசிரியராகவும்‌ 
விளங்குகிறார்‌. அத்தகைய ஒருவருக்கு விருது அளிப்பது 
பொருத்தமாகவே தோன்றுகிறது. 

“இருப்பினும்‌, சென்னை மாநில அரசு இதுவரை இதைப்‌ 
பாராட்டிப்‌ பரிந்துரை அனுப்பாததால்‌ தூரன்‌ தேசிய 
நீரோட்டத்திற்கு மாறானவரோ என்ற கேள்வி என்னுள்‌ எழுந்தது. 

“அதைக்‌ கோப்பில்‌ எழுத வேண்டாம்‌ என்று நேரில்‌ பேசித்‌ 
தெரிந்து கொள்கிறேன்‌” என்று துணை அமைச்சர்‌ வெளிப்‌- 
படையாகக்‌ கேட்டார்‌. 

நானும்‌ உள்ளம்‌ திறந்து பேசினேன்‌. 


“இரு. தூரனை நான்‌ 1928 முதல்‌ நன்கு அறிவேன்‌. 

“அவர்‌ என்‌ நண்பர்‌ என்பதை ஒளிக்காமல்‌ தெரிவிக்கிறேன்‌. 

“அவர்‌ நல்ல நாட்டுப்‌ பற்றாளர்‌. காந்தியவாதி. ஆக்கப்‌ 
பணிகளில்‌ மட்டுமே ஈடுபாடு உடையவர்‌. 


“அவர்‌ தேசிய நீரோட்டத்தில்‌ சேராதவர்‌ என்றால்‌ 
பெரும்பாலோரை அதே முத்திரையில்‌ ஒதுக்கிவிட நேரிடும்‌. 


620 நினைவு அலைகள்‌ 


“கட்சி அரசியல்‌ ஈடுபாடு இல்லாமல்‌ ஆக்கப்பணி ஒன்றிலேயே 
மூழ்கி உள்ள திரு. பெரியசாமித்‌ தூரன்‌ என்‌ நண்பர்‌ என்பதற்காக 
நான்‌ மேற்படி. விருதைப்‌ பரிந்துரைக்கவில்லை. 

“அவருடைய சாதனைக்காகவும்‌, மேற்படி சிறப்பு அவருக்குப்‌ 
பொருந்தும்‌ என்பதற்காகவும்‌ நான்‌ முன்வந்து பரிந்துரைத்‌ 
துள்ளேன்‌” என்று அமைதியாகப்‌ பதில்‌ உரைத்தேன்‌. 

அமைச்சர்‌ அதை ஏற்றுக்‌ கொண்டார்‌. என்‌ முன்னரே 
“பரிந்துரையை ஏற்றுக்‌ கொள்ளலாம்‌” என்று எழுதிக்‌ 
கையெழுத்திட்டார்‌. 

அவ்வமயம்‌ மாண்புமிகு திரு. கே. எஸ்‌. இராமசாமி அவர்கள்‌, 
இந்திய அரசின்‌ உள்துறையில்‌, துணை அமைச்சராக விளங்கினார்‌. 

* அவரைக்‌ கண்டு, அவர்‌ காதுகளிலும்‌ அப்படி. ஒரு பரிந்துரை 
வருவது பற்றிப்‌ போட்டு வைத்தேன்‌. 

முயற்சி பலித்தது. ஒப்புதல்‌ கிடைத்தது. 

1968இல்‌ ஜனவரித்‌ திங்கள்‌ இருபத்தாறாம்‌ நாள்‌ குடியரசு 
விருது பெறுவோர்‌ பட்டியல்‌ வந்தது. 


பத்மபூஷன்‌ 

அதில்‌ “பத்மபூஷன்‌” தலைப்பில்‌ தமிழ்த்‌ தொண்டர்‌ தரு. 
பெரியசாமித்‌ தூரன்‌ அவர்கள்‌ பெயர்‌ இடம்‌ பெற்றது. 

அண்ணன்‌ பெற்ற பெருமையை 'எண்ணி எண்ணி இன்றும்‌ 
மகிழும்‌ வாய்ப்பு எனக்குக்‌ கிட்டியது. 
நல்லாசிரியர்‌ விருது 

இந்திய அரசு, நற்றொண்டுக்குச்‌ செய்யும்‌ மற்றோர்‌ சிறப்பு 
நினைவிற்கு வருகிறது. 

ஒவ்வோர்‌ ஆண்டும்‌, இந்திய அரசு பொறுக்கி எடுக்கப்பட்ட 
நல்லாசிரியர்களுக்குத்‌ தனி விருது அளித்துச்‌ சிறப்புச்‌ செய்கிறது. 

அச்‌ காலத்தில்‌ ஆண்டுக்குத்‌ தொண்ணூற்று ஒன்பது ஆசிரியர்‌ 
களுக்கு நல்லாசிரியர்‌ விருது அளித்து வந்தார்கள்‌. 

அவர்களில்‌ ஒவ்வொரு மாநிலத்தில்‌ இருந்தும்‌ தொடக்கப்‌ 
பள்ளி ஆசிரியர்கள்‌, உயர்நிலைப்‌ பள்ளி ஆசிரியர்கள்‌ என இரு 
பிரிவினர்களும்‌ சிறப்புப்‌ பெறுவார்கள்‌. 

ளு, பு! று. 

இவ்‌ விருதுகள்‌ ஆண்டுதோறும்‌ செப்டம்பர்‌ ஐந்தாம்‌ நாள்‌ 

அறிவிக்கப்படும்‌. 

அதுதான்‌ இந்திய நாடு முழுவதற்கும்‌ ஆசிரியர்‌ நான்‌. அந்‌ 

நாளே நமது இரண்டாவது குடியரசுத்‌ தலைவராக விளங்கிய 
டாக்டர்‌ சர்வபள்ளி ராதாகிருஷ்ணன்‌ அவர்களுடைய பிறந்த 
நாளும்‌ ஆகும்‌. 

அறிவிப்பு செப்டம்பர்‌ ஐந்தில்‌ வந்தாலும்‌ நல்லாசிரியர்‌ விருது 
வழங்கும்‌ விழா பின்னர்‌ குடியரசுத்‌ தலைவரின்‌ வசதிக்கேற்ற ஒரு 
குறிப்பிட்ட நாளிலும்‌ நேரத்திலும்‌ கொண்டாடப்படும்‌. 

7966 ஆம்‌ஆண்டின்‌ நல்லாசிரியர்‌ விருது வழங்கும்‌ விழாவை, 
ஏற்பாடு செய்யும்‌ பொறுப்பு எனக்குக்‌ கிட்டியது. 

அவ்‌ விழாவிற்கு மேதகு டாக்டர்‌ ராதாகிருஷ்ணன்‌ வருகை 
புரிந்து விருதுகளை வழங்கிப்‌ பேருரை ஆற்றினார்‌. 

விழாவின்‌ அமைப்பாளன்‌ என்ற நிலையில்‌ நுழை வாயிலில்‌ 
குடியரசுத்‌ தலைவரை வரவேற்கும்‌ போதும்‌, பின்னர்‌ அவ$ராடு 
மேடையில்‌ அமர்ந்திருந்தபோதும்‌ நான்‌ “ஏதிலார்போல்‌' நடந்து 
கொண்டேன்‌. 


ஜனாதிபதியின்‌ அழைப்பு 

விழா இனிது நடந்தது. கச்சிதமாக இருந்தது. நொடிப்‌ 
பொழுதும்‌ வீணாகவில்லை. 

விருதுக்கு உரியவர்‌ பெயரைப்‌ படிக்கப்‌ படிக்க, அந்‌ 
நல்லாசிரியர்‌ நியாயமான பெருமிதத்தோடு மேடை ஏறி, 
விருதினைப்‌ பெற்று வணங்கி நடந்தார்‌. 

மேடையில்‌ கல்விச்‌ செயலரும்‌, துணை அமைச்சர்‌ திருமதி 
டாக்டர்‌ செளந்தரம்‌ ராமச்சந்திரனும்‌ வீற்றிருந்தார்கள்‌.. 

முதல்‌ இரண்டு பெயர்களை நான்‌ படித்தபோது, டாக்டர்‌ 
ராதாகிருஷ்ணன்‌ என்னைக்‌ சுவனிக்கவில்லை. 

மூன்றாவது பெயரைக்‌ கூப்பிடும்போது என்‌ பக்கம்‌ திரும்பிப்‌ 
பார்த்தார்‌. என்னை அடையாளம்‌ கண்டுகொண்டார்‌. 

இத்தனைக்கும்‌ நான்‌ சென்னையில்‌ இருந்தபோது, இரண்டு 
மூன்று முறை, சில மணித்துளிகள்‌ பழகியதுதான்‌. 

இருப்பினும்‌ என்னை நினைவுகூர்ந்து அடையாளம்‌ கண்டு 
கொண்டதை முகச்‌ குறிப்பால்‌ உணர்த்தினார்‌. அது பலருடைய 
கவனத்தை ஈர்த்தது. 

அதோடு விட்டாரா குடியரசுத்‌ தலைவர்‌ டாக்டர்‌ 
ராதாகிருஷ்ணன்‌? 

இல்லை; விழா முடிந்து, மேடையை விட்டு இறங்கும்போது, 
என்‌ சையைப்‌ பிடித்து நான்‌ புதுதில்லியில்‌ எப்‌ பணியில்‌ 
இருக்கிறேன்‌ என்பதுபற்றிக்‌ கனிவோடு வினவினார்‌. திருமதி. 
செளந்திரம்‌ ராமச்சந்திரன்‌ எனக்காகப்‌ பதில்‌ கூறினார்‌. 


“சுந்தரவடிவேலு, நீ இதுவரை என்னை வந்து காணாதது 
சரியல்ல; வந்து பார்‌” என்று டாக்டர்‌ ராதாகிருஷ்ணன்‌ 
ஆணையிட்டார்‌ 


சுற்றியிருந்தோரில்‌ பலர்‌ ஏதோ பறிகொடுத்ததுபோல்‌, 
தோற்றம்‌ அளித்தனர்‌. அது கிடக்கட்டும்‌. 


தேன்‌ துளிகள்‌ 


சிறந்த சொற்பொழிவானரான டாக்டர்‌ ராதாகிருஷ்ணன்‌ அவ்‌ 
விழாவில்‌ ஆற்றிய உரையின்‌ சில தேன்‌துளிகளையாவது உங்களுக்கு 
அளிக்க வேண்டாமா? 


டாக்டர்‌ ராதாகிருஷ்ணன்‌ கல்வியின்‌ சிறப்பையும்‌, அதன்‌ 
இன்றியமையாமையையும்‌, அது நன்மக்களை உருவாக்கும்‌ 
குறிக்கோளைக்‌ கொண்டதாக இருக்க வேண்டும்‌ என்பதையும்‌ 
அழகு ஆங்கிலத்தில்‌ சொற்பொழிவாற்றினார்‌. இடையே, - 


நல்லாசிரியர்‌ யார்‌? 


“திறமையான நல்ல பயிற்சி உடைய ஆசிரியர்கள்‌ தேவையே, 
இருப்பினும்‌ குருமார்களின்‌ புலமையைவிட, பயிற்சியைவிடச்‌ 
சிறந்தது வேறு ஒன்று இருக்கிறது. 

“ஆசிரியருக்கும்‌ மாணவர்களுக்கும்‌ இடையே உள்ள 
உணர்வே எல்லாவற்றிலும்‌ சாலச்‌ சிறந்ததாகும்‌. ஆசிரியர்களுடைய 
அணுகுமுறை கல்விக்கு உயிர்நாடியாகும்‌. 

“உங்களால்‌ படிக்க முடியாது; முன்னேற முடியாது என்று 
ஊக்கக்‌ குறைவை ஊட்டும்‌ ஆசிரியர்‌, நல்லாசிரியர்‌ அல்லர்‌. 
“முடியும்‌! முயன்றால்‌ முடியும்‌” என்று ஊக்கப்படுத்தும்‌ ஆசிரியரே 
சிறந்த ஆசிரியர்‌. 

“தன்னிடம்‌ கற்கும்‌ மாணவர்கள்‌ அனைவரிடமும்‌, அன்பும்‌, 
பரிவும்‌, ஊக்கமும்‌ காட்டும்‌ ஆசிரியர்களாகச்‌ செயல்படுவோரே 
நல்லாசிரியர்கள்‌” என்று ஆசிரியர்களுக்கு இலக்கணம்‌ வகுத்துத்‌ 
தந்தார்‌ 

மருத்துவ சோதனை 

பேரறிஞராகிய டாக்டர்‌ ராதாகிருஷ்ணன்‌ வளரும்‌ 
பருவத்தினராகிய சிறுவர்‌ சிறுமியருடைய உடல்நலம்‌ பற்றிப்‌ 
போதிய கவனம்‌ செலுத்த வேண்டும்‌ என்று வற்புறுத்தினார்‌. 

ஒவ்வொரு மாணவ மாணவியருக்கும்‌ உடல்நலச்‌ சோதனை 
நிலையங்களின்‌ தேவையைச்‌ கட்டிக்‌ காட்டினார்‌. 

ஏற்கெனவே, வடஆர்க்காடு மாவட்ட ஆசிரியர்கள்‌ 
எல்லோர்க்கும்‌ உடல்நலச்‌ சோதனை நடத்த ஏற்பாடு 
செய்துள்ளமை என்‌ நினைவிற்கு வந்து மகிழ்வு ஊட்டியது. 

தமிழ்நாடு முன்னோடியாக விளங்கியதைப்‌ பற்றிப்‌ பூரித்தேன்‌. 

நட்ட நாற்றை எடுத்துவிட்டு, அங்கேயே புது நாற்றை நட்டு 
முயற்சியையும்‌, நேரத்தையும்‌ வீணாக்கும்‌ நம்‌ சமுதாயத்தை எண்ணி 
வருந்தினேன்‌. 

“விட்டதிலிருந்து விருத்தி? என்ற கொள்கையை விழிப்பாகப்‌ 
பின்பற்றினால்‌ நாம்‌ பெருமளவு முன்னேறுவோம்‌. 

இப்போது டாக்டர்‌ ராதாகிருஷ்ணன்‌ அவர்களுடைய 
பெருங்குணம்‌ பற்றிய மற்றொரு நிகழ்ச்சி நினைவுக்கு வருகிறது. 


இராதாகிருஷ்ணன்‌ வாழ்த்தினார்‌ 

ஏறத்தாழ மூன்று ஆண்டுகளுக்குப்‌ பிறகு - அதாவது 1969ஆம்‌ 
ஆண்டு செப்டம்பர்‌ திங்கள்‌ ஐந்தாம்‌ நாள்‌ அந்த நிகழ்ச்சி நடந்தது. 

அன்று டாக்டர்‌ ராதாகிருஷ்ணன்‌ அவர்கள்‌ சென்னையில்‌ 
தங்கியிருந்தார்‌. 

நான்‌ அப்போது சென்னைப்‌ பல்கலைக்‌ கழகத்‌ துணை 
வேந்தராகப்‌ பணிபுரியும்‌ பேறு பெற்றிருந்தேன்‌. 

சென்னைப்‌ பல்கலைக்‌ கழகச்‌ சார்பில்‌ டாக்டர்‌ 
ராதாகிருஷ்ணன்‌ அவர்களுக்குப்‌ பிறந்த நாள்‌ வாழ்த்துக்‌ கூற 
விரும்பினேன்‌. 

பெரியதோர்‌ மாலையோடு, அவரது இல்லம்‌ சென்றேன்‌ 
மாலையை அணிவித்து மகிழ்ந்தேன்‌. 

அப்‌ பெரியவர்‌, தம்‌ மூத்த மகளைப்‌ பெயர்‌ சொல்லி 
அழைத்தார்‌. அம்மையார்‌ அவ்‌ வறைக்குள்‌ வந்தார்‌. 

வந்தவரிடம்‌, “உன்‌ கணவரின்‌ வகுப்பு நண்பர்‌, சென்னைப்‌ 
பல்கலைக்‌ கழகத்‌ துணைவேந்தராகியுள்ளார்‌. 

“அவர்‌ வந்துள்ள மகிழ்ச்சியான நிகழ்ச்சியை நீ காண 
வேண்டும்‌. 

“கல்வித்‌ துறையின்‌ உச்சமட்டத்திற்கு வளர்ந்துள்ள நெ. து. 
சுந்தரவடிவேலு, 8ழ்ப்படியில்‌ இருந்து பணியைத்‌ தொடங்கியவர்‌. 

“அவருக்கு வாழ்த்து சொல்லுகிறேன்‌” என்று வாழ்த்தினார்‌. 

டாக்டர்‌ ராதாகிருஷ்ணன்‌ மறைந்தபோதும்‌ நான்‌ சென்னைப்‌ 
பல்கலைக்‌ கழகத்‌ துணைவேந்தராக இருந்தேன்‌. 

அவ்வலுவல்‌ பற்றி “காமன்வெல்த்‌” பல்கலைக்‌ கழகச்‌ 
சங்கத்தின்‌ செயற்குழு உறுப்பினர்‌ ஆனேன்‌. 

செயற்குழு கோலாலம்பூரில்‌ கூடியது. நான்‌ அக்‌ கூட்டத்திற்குச்‌ 
சென்றிருந்தபோது, இப்‌ பெரியவர்‌ சென்னையில்‌ இயற்கை 
எய்தினார்‌. 4 

குழுக்கூட்டம்‌ முடிய சில நாள்கள்‌ ஆயின. எனவே, நேரில்‌ 
டாக்டர்‌ சர்வபள்ளி ராதாகிருஷ்ணன்‌ அவர்களுக்கு இறுதி 
அஞ்சலி செலுத்த இயலாமல்‌ போயிற்று. 

சில நாள்களுக்குப்பின்‌. சென்னைக்குத்‌ திரும்பியதும்‌, அவர்‌ 
இல்லத்துக்குச்‌ சென்று அவரது மகன்‌ டாக்டர்‌ கோபாலிடம்‌ 
துக்கம்‌ விசாரிக்க மட்டுமே முடிந்தது. 
கோலாலம்பூரில்‌ உலகத்‌ தமிழ்நாடு. 

கோலாலம்பூர்‌ என்றதும்‌ அந்தப்‌ பெருநகருக்கு நான்‌ முதன்‌ 
முறையாகச்‌ சென்றது நினைவுக்கு வருகிறது. 

அது எப்போது? 

அது 1966இல்‌. 

எதற்காக? 

முதல்‌ உலகத்‌ தமிழ்‌ மாநாட்டில்‌ கலந்து கொள்வதற்காக. 

தமிழ்நாட்டிலிருந்து, எவர்‌ எவர்‌ அம்‌ மாநாட்டுக்குச்‌ செல்வது 
என்று நீண்ட பட்டியல்‌ வெளியானது. 

முதலமைச்சர்‌ பக்தவத்சலம்‌ தலைமையில்‌ சென்றது சாலப்‌ 
பொருத்தம்‌. 

அப்‌ பட்டியலில்‌, டாக்டர்‌ சிலம்புச்செல்வர்‌, டாக்டர்‌ நாவலர்‌ 
நெடுஞ்செழியன்‌. பன்மொழிப்புலவர்‌, தெ. பொ. மீனாட்சி 
சுந்தரனார்‌, டாக்டர்‌ மு. வரதராசனார்‌ போன்ற தமிழறிஞர்கள்‌ 
இடம்‌ பெற்றதும்‌ பொருத்தமே. 

என்‌ பெயரில்லை 

முதல்‌ பட்டியலைப்‌ பார்த்த மலேசியத்‌ தமிழர்கள்‌ சிலர்‌ 
ஏமாற்றமடைந்தார்கள்‌. 

இலட்சக்கணக்கான தமிழர்களுக்கு முதன்‌ முதலாக 
எழுத்தறிவூட்டும்‌ தக்குச்சியாகப்‌ பயன்பட்ட என்‌ பெயர்‌ அப்‌ 
பட்டியலில்‌ இடம்பெறாதது பற்றி வருந்தினார்கள்‌. 

முதல்‌ தமிழ்‌ மாநாட்டை முன்நின்று நடத்திய அமைப்‌ 
பாளர்கள்‌ இது பற்றிப்‌ பேசினார்கள்‌. 

சென்னை மாநில அரசின்‌ பட்டியலில்‌ இடம்‌ பெறா 
விட்டாலும்‌, மாநாட்டுக்‌ குழுவின்‌ சார்பில்‌ என்னை அம்‌ 
மாநாட்டுக்கு அழைப்பது என்று முடிவு செய்தார்கள்‌. 


தனிநாயக அடிகளார்‌ 

மாநாட்டுக்‌ குழுவின்‌ சார்பில்‌, தவத்திரு தனிநாயகம்‌ 
அடிகளார்‌ சென்னையிலுள்ள திரு. ஆ. சுப்பையாப்‌ பிள்ளை 
அவர்களோடு தொலைபேசியில்‌ தொடர்பு கொண்டார்‌. 

“மாநாட்டை ஏற்பாடு செய்யும்‌ குழு நெ. து. ௬. வின்‌ செலவு 
முழுவதையும்‌ ஏற்றுக்‌ கொள்ளும்‌. 

“நீங்கள்‌ தலையிட்டு இந்த ஏற்பாட்டிற்கு மாநில அரசு 
'இசையும்படி. செய்யுங்கள்‌. 

“அந்த அடிப்படையில்‌ மாநாட்டிற்கு நெ. து. ௬. வை ஒப்புக்‌ 
கொள்ள வைப்பது, உங்கள்‌ பொறுப்பு” என்று அடிகளார்‌ 
சுப்பையாப்‌ பின்ளையிடம்‌ கேட்டுக்‌ கொண்டார்‌. 

அடிகளார்‌ அதோடு நிற்கவில்லை. கோலாலம்பூரில்‌ இருந்து 
என்னோடு தொலைபேசியில்‌ தொடர்பு கொண்டார்‌. 

மேற்படி. ஏற்பாட்டை ஏற்றுக்‌ கொண்டு, எப்படியாவது முதல்‌ 
உலகத்‌ தமிழ்‌ மாநாட்டிற்கு வருகை புரியும்படி கேட்டுக்‌ 
கொண்டார்‌. 

தனிநாயகம்‌ அடிகளாரின்‌ முயற்சி வெற்றி பெற்றது. 

என்னைக்‌ கோலாலம்பூர்‌ மாநாட்டுக்குப்‌ போகும்படி. மாநில 
அரசு ஒப்புதல்‌ அளித்தது. 

நாவலர்‌ நெடுஞ்செழியன்‌, மாநில அரசியலில்‌ எதிர்க்‌ 
கட்சிக்காரர்‌. 

ஆனால்‌ மாநாட்டுக்கு வந்த பலர்‌, ஆளுங்கட்சியினர்‌ அல்லது 
ஆளுங்கட்சிக்கு வேண்டி யவர்கள்போல்‌ காட்டிக்‌ கொண்டார்கள்‌. 


எனவே, பலர்‌ நாவலரோடு பட்டும்‌ படாததுமாகப்‌ பழகினர்‌. 


நாவலரோடு தங்கினேன்‌ 


என்‌ நிலை வேறு. இயக்குநரர்யிருந்த காலத்தில்‌, கட்சிக்‌ 
கண்ணோட்டத்தோடு எவரிடமும்‌ பழகாதவன்‌. 

அதோடு தற்செயலாக நாவலருக்கு இட ம்‌ ஒதுக்கியிருந்த அதே 
ஓட்டலில்‌, எனக்கும்‌ அறை ஓதுக்கியிரந்தார்கள்‌ 

எனவே, நாங்கள்‌ இருவரும்‌ ஒன்றாகப்‌ போகவும்‌, வரவும்‌ 
நேரிட்டது. 

சிலபோது கடைத்தெருப்‌ பக்கம்‌ இருவருமாக நடந்து சென்று 
நகர்‌ நோட்டம்‌ பார்த்தோம்‌. 

பல கடைகள்‌ தமிழர்களால்‌ நடத்தப்பட்டவை. 

அக்‌ கடைகளிலிருந்தவர்கள்‌ நாவலரைத்‌ தொலைவிலிருந்தே 
அடையாளங்கண்டு கொண்டார்கள்‌. பரிவோடும்‌, பாசத்தோடும்‌ 
வெளியே வந்து வணங்கி விருந்தோம்பிச்‌ சிறப்பித்தார்கள்‌. 

ஓவ்வொரு முறையும்‌ நாவலர்‌ என்னை “சென்னை மாநில 
உயர்கல்வி இயக்குநர்‌” என்று அறிமுகப்படுத்தினார்‌. 

அநேகமாக மலேசியத்‌ தமிழர்கள்‌, “அய்யாதானே 
பொதுக்கல்வி இயக்குநராக இருந்தது? 

“தொடக்கப்‌ பள்ளிக்கூடம்‌ இல்லாத எங்கள்‌ ஊருக்கு உங்கள்‌ 
காலத்தில்தான்‌ பள்ளி வந்தது. 

“உங்களால்தான்‌ எங்கள்‌ ஊர்‌, உயர்நிலைப்‌ பள்ளிக்கூடம்‌ 
பெற்றது. 

“எங்கள்‌ வட்டாரத்தில்‌ பள்ளிச்‌ சீரமைப்பு மாநாடு 
நடந்தபோது நாங்கள்‌ நன்கொடை அனுப்பியுள்ளோம்‌” எனத்‌ 
தமிழ்நாட்டு நிகழ்ச்சி ஒன்றோடு தொடர்பு படுத்திப்‌ பூரித்தார்கள்‌. 

அது எனக்கும்‌ பூரிப்பு ஊட்டியது. 

மூதல்‌ உலகத்‌ தமிழ்‌ மாநாட்டின்போது, நானும்‌ மற்றும்‌ 


சிலரும்‌ மூதலமைச்சரோடு பினாங்கு சென்று வர, ஏற்பாடு 
செய்திருந்தார்கள்‌.. 

திருவாளர்கள்‌, திருப்பத்தூர்‌. ஆறுமுகம்‌ பிள்ளையும்‌, 
அரங்கசாமிப்‌ பிள்ளையும்‌ போட்டி போட்டுக்‌ கொண்டு 
விருந்தோம்பிய பாங்கு நினைவுக்கு வருகிறது. 

சிங்கப்பூரில்‌, தமிழர்கள்‌ மாநாட்டுப்‌ பிரதிநிதிகளுக்குச்‌ சிறந்த 
வரவேற்பு அளித்தார்கள்‌. 

அதை முன்‌ நின்று முறைபடுத்திய திருவாரூர்‌ சாரங்கபாணி 
நினைவுக்கு வருகிறார்‌. 
சென்னையில்‌ உலகத்‌ தமிழ்‌ மாநாடு 

1968ஆம்‌ ஆண்டு ஜனவரியில்‌ சென்னையில்‌ நடந்த 
இரண்டாவது உலகத்‌ தமிழ்‌ மாநாட்டில்‌ கலந்து கொள்ளும்படி. 
இந்திய அரசு என்னைப்‌ பணித்தது. 

அதன்படி, சென்னை வந்து மாநாட்டின்‌ தனிச்சிறப்பினைக்‌ 
கண்டு மகிழ்ந்தேன்‌. 

ஆனால்‌, பூவாளூர்‌ அ. பொன்னம்பலனார்‌, சென்னையில்‌ 
மாரடைப்பால்‌ மாண்ட நிகழ்ச்சியை எண்ணுந்தோறும்‌ கண்கள்‌ 
சலங்குகின்றன. 

ஏன்‌? & 

அவர்‌ மாநாட்டிற்காகச்‌ சென்னைக்கு வரவில்லை. என்னைக்‌ 
கண்டு அளவளாவவே வந்தார்‌. இந்‌ நிகழ்ச்சியைப்‌ பற்றி முன்னரே 
எழுதியுள்ளேன்‌. 
பாரிசு மாநாட்டில்‌ கலந்து கொண்டேன்‌ 

7970ஆம்‌ ஆண்டு பாரிசு நகரில்‌ நடந்த மூன்றாவது உலகத்‌ 
தமிழ்‌ மாநாட்டில்‌ கலந்து கொள்ளும்படி தமிழக அரசு என்னை 
அனுப்பி வைத்தது, நன்றியோடு நினைவுக்கு வருகிறது. 

யாழ்ப்பாணத்தில்‌ நடந்த நான்காவது உலகத்‌ தமிழ்‌ 
மாநாட்டிற்கு நான்‌ செல்ல வாய்ப்புக்‌ கிட்டவில்லை. 

மதுரையில்‌ நடந்த ஐந்தாவது உலகத்‌ தமிழ்‌ மாநாட்டில்‌ பங்கு 
கொள்ளத்‌ தமிழக அரசு என்னை அழைத்தது. 

திருக்குறள்‌ பற்றிய கருத்தரங்கினைத்‌ தொடங்கி வைக்கும்‌ 
பேற்றினை யளித்து என்னைச்‌ சிறப்பித்தது. 

ஆனால்‌, இரண்டொரு அலுவலர்கள்‌ வேண்டும்‌ என்றே 
இழிவுபடுத்த. முயன்றதை மறக்க முடியவில்லை. அவர்கள்‌ 
எங்கிருந்தாலும்‌ வாழ்க. 


628 
67. நிலை குலையாத காமராசர்‌ 


காமராசர்‌ இல்லத்தில்‌ சாமியார்கள்‌ 

ஒரு மாலைப்பொழுது. புதுதில்லி அலுவலகத்திலிருந்து வீடு 
திரும்பினேன்‌. 

வீட்டிற்குள்‌ நுழையும்போதே, தொலைபேசி அலறியது 
அதனோடு தொடர்பு கொண்டேன்‌ 

“நெ. து. சு.வா பேசுகிறது? i ஒரு 
செய்தியை? பெருந்தலைவர்‌ காமரரிசர்‌ இல்லத்தை நிர்வாண 
சாமியார்கள்‌ முற்றுகையிட்டு இருக்கிறார்களாமே! அது 
உண்மையா?” என்று தமிழ்நாட்டு நண்பர்‌ ஒருவர்‌ என்னைக்‌ 
கேட்டார்‌. 

“உங்களிடம்‌ இருந்துதான்‌ முதன்முதலாகக்‌ கேள்விப்‌ 
படுகிறேன்‌. உங்களுக்கு மேற்கொண்டு தகவல்‌ கிடைத்தால்‌ எனக்குத்‌ 
தெரிவிக்க வேண்டுகிறேன்‌” என்று பதில்‌ கூறிவிட்டுப்‌ பேச்சை 
முடித்துக்கொண்டேன்‌. 

தமிழ்நாடு அரசின்‌ விருந்தினர்‌ விடுதியாகிய தமிழ்நாடு 
இல்லத்தோடு தொலைபேசி மூலம்‌ தொடர்பு கொண்டால்‌ என்ன 
என்று தோன்றியது. 

அதை என்‌ மனைவி காந்தம்மாவிடம்‌ சொன்னேன்‌. தொலை 
பேசியில்‌ கேட்பது பொருத்தமாய்‌ இராது, நேரில்‌ தமிழ்நாடு 
இல்லம்‌ சென்று விசாரித்து “வாருங்கள்‌ என்று என்‌ மனைவி 
மாற்றுத்‌ திட்டம்‌ கூறினார்‌. 

இருவருமே தமிழ்நாடு இல்லம்‌ சென்றோம்‌. 


தமிழ்நாடு இல்லத்தில்‌ காமராசரைச்‌ சந்தித்தோம்‌ 

அங்கே சில நண்பர்கள்‌ குழுமியிருந்தனர்‌. இல்லத்தின்‌ 
வரவேற்பாளரை அந்‌ நிகழ்ச்சி பற்றிக்‌ காதும்‌ காதும்‌, 
வைத்தாற்போல்‌ கேட்டேன்‌. 

அவர்‌ அந்த நிகழ்ச்சியை உறுதிப்படுத்தினார்‌. 

“வந்தது, வந்தீர்கள்‌; மூன்று நான்கு மணித்துளிகள்‌ பொறுத்து 
இருங்கள்‌: இங்குத்‌ தங்குவதற்காகப்‌ பெருந்தலைவரே வந்து 
கொண்டிருக்கிறார்‌. அவரைப்‌ பார்த்து விசாரிக்கலாம்‌” என்று 
ஆலோசனை கூறினார்‌. 

கலக்கமில்லை 

பெருந்தலைவர்‌ காமராசர்‌ இரு மணித்துளிகளில்‌ அங்கு வந்த, 
சேர்ந்தார்‌. 

வழக்கமான புன்னகை முகத்தில்‌ தவழ்ந்தது; கவலையின்‌ 8ற்று 
ஒன்றும்‌ தென்படவில்லை. 

எப்போதும்போல்‌, கணீர்‌ என்ற குரலில்‌, “என்ன, இங்கே வந்து 
இருக்கிறீர்கள்‌?” என்று என்னைக்‌ கேட்டார்‌. 

வேறு சிலரைப்‌ பார்த்து “நீங்கள்‌ எப்போது தில்லிக்கு 
வந்தீர்கள்‌?” என்று கேட்டுக்‌ கொண்டே கட்டிடத்திற்குள்‌ வந்தார்‌. 

“என்‌ மனைவியைப்‌ பார்த்துவிட்டு, என்ன நீங்கள்கூட வந்து 
இருக்கிறீர்கள்‌?” என்று வியப்போடு கேட்டுக்‌ கொண்டே வரவேற்பு 
அறையை நோக்கி நடந்தார்‌. 

நாங்கள்‌ பின்‌ தொடர்ந்தோம்‌. 

வரவேற்பு அறையில்‌ அமைதியாக அமர்ந்த காமராசர்‌ 
எங்களையும்‌ அமரச்சொன்னார்‌. அத்தனை பேரும்‌ அமர்ந்ததும்‌ 
ஒருவர்‌ பேச்சைத்‌ தொடங்கினார்‌. 

“என்ன, உங்கள்‌ வீட்டைச்‌ சுற்றிச்‌ சூழ்ந்துகொண்டு நிர்வாணச்‌ 
சாமியார்கள்‌ கலாட்டா செய்ததாகக்‌ கேள்விப்படுகிறோமே! அது 
உண்மையானதா?” என்று முன்னாள்‌ நாடாளுமன்ற உறுப்பினர்‌, 
ஆம்பூர்‌ பி. எஸ்‌. இராசகோபால்‌ நாயுடு வினவினார்‌. 

“ஆமாங்கறேன்‌. இன்று மத்தியானம்‌ என்‌ வீட்டைச்‌ சுற்றிக்‌ 
கலாட்டா செய்தார்களாம்‌. எனக்கு ஒன்றும்‌ தெரியாது. நான்‌ 
வழக்கம்போல்‌ பகலுணவு உண்டதும்‌ போய்‌ உறங்கிவிட்டேன்‌. 

“எவ்வளவு நேரம்‌ தூங்கி இருப்பேன்‌ என்று தெரியாது. 
தூங்கிக்‌ கொண்டிருந்த என்னை, அம்பி வந்து எழுப்பி ஒன்றும்‌ 
சொல்லாமல்‌, நேரே பின்பக்க நுழைவாயில்‌ வழியாக அழைத்துச்‌ 
சென்று, காரில்‌ ஏற்றி இங்குக்‌ கொண்டு வந்து இருக்கிறான்‌. 

“வருகிற வழியில்‌, சாமியார்கள்‌ என்‌ வீட்டை முற்றுகை 
இட்டார்கள்‌. தீ மூட்ட. முயன்றார்கள்‌ என்று கேள்விப்பட்டேன்‌. 
அவ்வளவே எனக்குத்‌ தெரியும்‌. 

“வெறிப்‌ பயல்கள்‌; சுற்றி இருந்தால்‌ என்ன செய்து 
இருப்பார்களோ சொல்ல முடியாது!” என்று கலகலப்பாகவே 
காமராசர்‌ பதில்‌ கூறினார்‌. 


630. நினைவு அலைகள்‌ 


அப்போதும்‌ அவர்‌ முகத்தில்‌ வருத்தம்‌ மின்னவில்லை. ஏக்கம்‌ 
இழையோட வில்லை. மேலும்‌ வியப்பு. 
வழக்கமான விசாரணை 


“இந்த ஆண்டு வட.ஆர்க்காடு மாவட்டத்தில்‌ மழை நிலவரம்‌ 
எப்படி? பயிர்‌ செழித்து இருக்கிறதா?” என்று மாவட்ட 
நிலவரத்தைக்‌ கேட்கத்‌ தொடங்கிவிட்டார்‌. 


அதேபோல்‌ மற்றவர்களையும்‌ கேட்டார்‌. 


பொது நிலவரத்தை விசாரித்தபிறகு சில பெயர்களைச்‌ 
சொல்லி அவர்கள்‌ நலம்‌ பற்றி வினாவினார்‌. 

அந்தக்‌ கலந்துரையாடலைக்‌ கேட்டு நாங்கள்‌ இருவரும்‌ 
சுவைத்துக்‌ கொண்டு இருந்தோம்‌. 


சாப்பாட்டு வேளை நெருங்கியதும்‌, பெருந்தலைவரிடம்‌ 
விடை பெற்றுக்‌ கொண்டு வீடு திரும்பினோம்‌. 


அப்போது எங்களைப்‌ பார்த்து “வேலை திருப்தியாக 
இருக்கிறதா? வீடு கிடைத்துவிட்டதா?” என்று கேட்டார்‌. 

இரண்டுக்கும்‌ “ஆம்‌” என்று பதில்‌ கூறிவிட்டுப்‌ புறப்பட்டோம்‌. 

மலை குலைந்தாலும்‌ நிலை குலையாத பெருந்தலைவர்‌ 
காமராசரின்‌ திட்பத்தை எண்ணினால்‌ இன்றும்‌ ஊக்கம்‌ பிறக்கிறது. 


68. அண்ணா மாநிலப்‌ 
பணிக்கு அழைத்தார்‌ 


வாய்ப்புகள்‌ பலவகை. அவற்றில்‌ ஒன்று கல்வி வாய்ப்பு. அதன்‌ 
கிளை பயிற்சி வாய்ப்பு. கல்வியும்‌, பயிற்சியும்‌ உலகில்‌ 
பெரும்பாலோருக்கு எட்டுவது இல்லை. 

முதிர்ந்த சமூதாயம்‌, அதன்‌ உறுப்பினர்கள்‌ அனைவருக்கும்‌. 
காலத்திற்கு ஏற்ற கல்வி கொடுக்க வேண்டும்‌; பயிற்சி அளிக்க 
வேண்டும்‌. 

ஆனால்‌, இந்தியா உட்பட பல நாடுகள்‌ இந்தக்‌ கடமைகளை 
ஆற்றத்‌ தவறிவிட்டன. 

இது பெருங்கேடு, பிறவிச்‌ சப்பாணித்தனம்‌. 


அண்ணா மாநிலப்‌ பணிக்கு அழைத்தார்‌ 631 
இதைப்பற்றி வேதனைப்பட்டவர்கள்‌ சிலர்‌ உண்டு. 


எழுத்தறிவுக்குப்‌ போராடினார்கள்‌ 

இந்திய விடுதலைக்காகப்‌ போராடிய அண்ணல்‌ காந்தி 
அடிகளார்‌, இந்தியரின்‌ எழுத்தறிவுக்கும்‌ போராடினார்‌. 

அவர்‌ வாழ்ந்த காலத்தில்‌ ஆங்கிலேயன்‌ நம்‌ நாட்டை ஆண்டு 
வந்தான்‌. 

இந்தியரின்‌ கல்லாமைக்கு அந்நிய ஆட்சியின்‌ பேரில்‌ பழியைப்‌ 
போட்டு விட்டு, அண்ணல்‌ வாளாய்‌ இருக்கவில்லை. 

மாறாக, நாம்‌ ஆற்ற வேண்டிய 14 ஆக்கப்‌ பணிகளில்‌ ஒன்றாக, 
“வயது வந்தோர்‌ எழுத்தறிவு'ப்‌ பணியைச்‌ ' சேர்த்துச்‌ 
செயல்படுத்தினார்‌. ்‌ 

“நம்மோடு பிறந்து, நம்மோடு வாழ்ந்து, நம்மோடே 
மடியப்போகும்‌ நம்‌ உடன்‌ பிறப்புகளில்‌ 700க்கு 80 பேர்‌ 
எழுத்தறிவுகூடப்‌ பெறாது இருப்பது இந்தியாவுக்கு இழிவு; நமக்குப்‌ 
பழி” என்று காந்தியடிகளார்‌ வேதனைப்பட்டார்‌. 

“கல்லாரைக்‌ காணுங்கால்‌, கல்வி நல்காக்‌ கசடருக்குத்‌ 
தூக்குமரம்‌ அங்கே உண்டாம்‌” என்னும்‌ புரட்சிக்கவிஞர்‌ 
பாரதிதாசனின்‌ கருத்தினை இப்பொழுது நினைவு கூர்வோமாக. 

ஒருநாட்டின்‌ முன்னேற்றம்‌, அந்த நாட்டு மக்களின்‌ கல்வி 
முன்னேற்றத்தில்தான்‌ அடங்கி இருக்கிறது. 

கோடிக்கணக்கான குடிமக்களின்‌ முன்னேற்றம்‌ அவர்‌ 
களுடைய அறிவு விளக்கத்தைப்‌ பொறுத்து அமையும்‌. 

மூதன்மையாகச்‌ செயல்படுத்தி இருக்க வேண்டிய, “மக்கள்‌ 
எழுத்தறிவு இயக்கத்தை” நாம்‌ அலட்சியப்படுத்தி வந்தோம்‌. 


உழவர்‌ எழுத்தறிவுத்‌ திட்டம்‌ 

சிற்சில போது, மனித வளத்தை மையமாகச்கொள்ளாமல்‌' 
வேறு நலன்களை எதிர்பார்த்து, வயதுவந்தோர்க்கு எழுத்தறிவு 
ஊட்டும்‌ நடவடிக்கைகளில்‌ ஈடுபட்டோம்‌. . 

அத்தகைய திட்டங்களில்‌ ஒன்று, “பயன்படும்‌ உழவர்‌ 
எழுத்தறிவுத்‌ திட்டம்‌” என்பதாகும்‌. 

நான்‌ இந்தியக்‌ கல்வி அமைச்சகத்தில்‌ இணை ஆலோசகனாகச்‌ 
சேர்ந்தபோது, இத்‌ திட்டம்‌ இளங்கருவில்‌ இருந்தது. 


632 நினைவு அலைகள்‌ 


திட்டத்தின்‌ நோக்கம்‌ என்ன? ட 

பயிர்த்‌ தொழிலில்‌ ஈடுபட்டு உள்ள குடியானவர்களுடைய 
தொழில்‌ தரத்தை உயர்த்துவது. 

அதற்குக்‌ கருவியாக எழுத்தறிவு முயற்சியைப்‌ பயன்படுத்திக்‌ 
கொள்வது. 

அக்‌ காலக்‌ கட்டத்தில்‌, இந்தியா முழுவதிலும்‌ 100 மாவட்டங்‌ 
களை “அமோக விளைச்சல்‌” மாவட்டங்களாகத்‌ தேர்ந்து எடுத்து 
இருந்தார்கள்‌. 

அம்‌ மாவட்டங்களில்‌ வீரிய விதைகளையே விதைப்பது, 
போதுமான உரங்களைப்‌ போடுவது, பூச்சிகொல்லி மருந்துகளை 
உரிய காலத்தில்‌ தெளிப்பது, பயிர்‌ மேம்பாட்டு முறைகளைக்‌ 
கடைப்பிடித்து விளைச்சலைப்‌ பன்மடங்கு பெருக்குவது. இவை 
திட்டத்தின்‌ கூறுகளாகும்‌. 

இவற்றிற்காக இந்திய அரசு தாராளமாக நிதி உதவி செய்தது: 

அத்தகைய மாவட்டங்களில்‌, 

உழவர்களுக்கு எழுத்து அறிவையும்‌ கற்றுக்‌ கொடுத்து 
விட்டால்‌, அதிகப்பயன்‌ ஏற்படுமென்று கருதப்பட்டது. இச்‌ 
சிந்தனையில்‌ தவறில்லை. 

இத்‌ திட்டத்தைக்‌ கல்வி அமைச்சகம்‌, தொடர்பு தகவல்‌ துறை 
அமைச்சகம்‌, வேளாண்மைத்‌ துறை அமைச்சகம்‌ ஆகிய மூன்றும்‌ 
'இணைந்து செயல்படுத்த வேண்டும்‌. 

இதற்கான முதியோர்‌ கல்வி வல்லுநர்களை யுனெஸ்கோ 
உதவியைக்‌ கொண்டு பெறுவது. 

இவை திட்டங்களின்‌ அடிப்படைகள்‌. 

பேச்சு வளர்ந்தது. காலம்‌ ஓடிற்று. உழவர்கள்‌ எழுத்தறிவுத்‌ 
திட்டம்‌ ஒப்புதல்‌ பெறாமல்‌ தூங்கிக்‌ கிடந்தது. 

கல்வி அமைச்சகத்தில்‌ இத்‌ துறை என்‌ பொறுப்பில்‌ 
வந்தபோது, நான்‌ தனி அக்கறையும்‌, ஆர்வமும்‌ காட்டினேன்‌. " 


அலுவலரின்‌ அய்யம்‌ 
முறைப்படி திட்டக்‌ குழுவோடும்‌, இணைந்த அமைச்சகங்‌ 
களுடனும்‌ கலந்து பேசினேன்‌. 


இத்‌ திட்டம்‌, இறுதியாக நிதி அமைச்சகத்தின்‌ 
*செலவினக்குழு'வின்‌ ஒப்புதலுக்குச்‌ சென்றது. 

நிதி அமைச்சகத்தின்‌ கூடுதல்‌ செயலர்‌ தலைமை தாங்கினார்‌. 
இத்திட்டத்தின்‌ நுணுக்கங்களைக்‌ கூர்ந்து ஆய்ந்தனர்‌. 
ஆய்வின்போது, கூட்டத்‌ தலைவர்‌, 

“கல்வித்துறை, சென்ற காலத்தில்‌, ஆதாரக்‌ கல்வி முறைக்கு 
மாற்றுகிறோம்‌ என்ற பெயரில்‌ கோடிக்கணக்கான ரூபாய்களைப்‌ 
பாழாக்கிவிட்டது. கேட்டால்‌ மாநில அலுவலர்களின்‌ மேல்‌ 
பழியைத்‌ தூக்கிப்‌ போட்டுவிட்டது. 

“அதைப்போல்‌, இதுவும்‌ வெறும்‌ பெருஞ்செலவாகுமே 
ஒழியப்‌ பலன்‌ இராதோ என்று அஞ்சுகிறேன்‌” என்ற கருத்தைத்‌ 
தெரிவித்தார்‌. ்‌ 

அப்போது நான்‌ குறுக்கிட்டேன்‌. “அய்யா! முதன்‌ முறையாக 
மைய அரசுக்கும்‌, மாநில அரசுக்கும்‌ கணக்குச்‌ சொல்ல வேண்டிய 
ஒருவன்‌ இந்தத்‌ திட்டத்தில்‌ சிக்கி உள்ளான்‌. 

“அவனே நான்‌. 


“இங்கே இணை ஆலோசகராக இந்த உழவர்‌ எழுத்தறிவுத்‌ 
திட்டத்தை ஆதரித்துப்‌ பேசுகிற நானே சென்னை மாநிலத்தின்‌ 
கல்வி இயக்குநர்‌ ஆவேன்‌. 

“அய்ந்தாண்டு காலம்‌ இங்கேயே இருப்பேன்‌ என்கிற 
உறுதிப்பாடு இல்லை. 

“மாதிலத்துக்கே திரும்பிப்‌ போய்‌ உங்களுக்குக்‌ கணக்கு 
சொல்ல நேரிடக்கூடும்‌. 

“களத்தில்‌ பட்டறிவு பெற்றுக்கொண்டு வந்தவன்‌ என்ற 
முறையில்‌ நான்‌ தயக்கமின்றி இது தேவையானது; நன்மையானது; 
முழுப்பலன்‌ விளைவிக்கக்கூடியது; சாத்தியகூறு ஆனதும்கூட. 
எனவே உழவர்‌ எழுத்தறிவுத்திட்டத்தை ஏற்றுக்‌ கொள்ளலாம்‌. 
என்று மிகப்‌ பரிந்துரைக்கிறேன்‌” என்று ஆணித்தரமாகப்‌ பதில்‌ 
உரைத்தேன்‌. 


அடையாளம்‌ கண்டு கொண்டார்‌ 

அப்போது குழுத்தலைவர்‌ என்னை அடையாளம்‌ கண்டு 
கொண்டார்‌. 

“நீங்கள்தானா பகலுணவுப்‌ பள்ளிச்‌ சரமைப்பு போன்ற 
திட்டங்களைத்‌ தொடங்கி செயல்படுத்தி, “பதம்ஸ்ரீ” விருது பெற்ற 
இயக்குநர்‌?” என்று கேட்டார்‌. 

நான்‌ “ஆம்‌” என்று சொன்னதும்‌ உழவர்‌ எழுத்தறிவுத்‌ 
திட்டத்தை ஏற்றுக்‌ கொண்டார்‌. 

ஆனால்‌ சிறு மாற்றம்‌ செய்தார்‌. 
செயல்‌ திட்டம்‌ 

“இது ஐந்தாண்டுத்‌ திட்டம்‌, அந்தக்‌ காலத்திற்குள்‌ 700 
மாவட்டங்களில்‌ நடைமுறைக்கு இதைக்‌ கொண்டு வர வேண்டும்‌. 
முதல்‌ ஆண்டில்‌ 20 மாவட்டங்களை எடுத்துக்கொள்வது வகுத்தல்‌ 
கணக்கு. 

“திட்டம்‌. புதிதாக இருப்பதால்‌, முதலாண்டில்‌ 70 
மாவட்டங்களில்‌ மட்டுமே நடத்திப்‌ பாருங்கள்‌. 

(முதல்‌ ஆண்டின்‌ இறுதியில்‌, ஓர்‌ ஆய்வுக்குழுவை அனுப்பு 
வேர்ம்‌: அச்‌ குழு சுற்றிப்‌ பார்த்து, இதுபற்றி நிறைவான அறிக்கை 
கொடுத்தால்‌, இரண்டாம்‌ ஆண்டில்‌ 30 மாவட்டங்களிலும்‌ 
செயல்படுத்தலாம்‌. 

“மாவட்டங்களைத்‌ தேர்ந்து எடுப்பது கல்வி அமைச்சகத்தின்‌ 
பொறுப்பாகும்‌” என்று இறுதி வடிவம்‌ கொடுத்தார்‌. 

குழு இந்த மாற்றத்தை ஏற்றுக்‌ கொண்டது. 

ஒவ்வொரு மாவட்டத்திலும்‌ மூன்று ஊராட்சி ஒன்றியங்‌ 
களைத்‌ தேர்ந்து எடுக்க வேண்டும்‌. 

ஒவ்வொரு ஒன்றியத்தில்‌ 30 உழவர்‌ எழுத்தறிவு மையங்களைத்‌ 
இறக்க வேண்டும்‌. 

ஒவ்வொரு மையத்திற்கும்‌ வயது வந்தோரில்‌ இருபது 
பேர்களையாவது சேர்க்க வேண்டும்‌. 

ஒவ்வொரு பயிற்சியும்‌ ஆறு திங்களுக்குத்‌ தொடர்ந்து நடக்கும்‌. 

அம்‌ மையங்கள்‌ திங்களுக்கு இருபது நாள்கள்‌ வேலை 
செய்யும்‌. 

நாளைக்கு ஒன்றரை மணி நேரம்‌ ௮ம்‌ மையங்கள்‌ வேலை 
செய்ய வேண்டும்‌. 

அந்த ஒன்றரை மணி நேரத்தில்‌ அரைமணிநேரத்தை உழவு 
பற்றிய வானொலி உரைகளைக்‌ கேட்பதற்கு ஒதுக்க வேண்டும்‌. 

மையத்தின்‌ வேலை நேரம்‌ எப்போது தொடங்கும்‌ என்பதை 
அது கற்போர்‌, கற்பிப்போர்‌ ஆகியோரின்‌ வசதிக்கேற்ப முடிவு 
செய்யப்படும்‌. 

உழவர்க்கான உரைகள்‌ தொடக்கத்திலோ, இறுதியிலோ, 
நடுவிலே வரும்படி ஏற்பாடு செய்து கொள்ளலாம்‌. 

எழுத்தறிவு மையங்களைக்‌ கூடிய வரையில்‌ ஏற்கெனவே 
இயங்கிவரும்‌ முழு நேரக்‌ கல்வி நிலையங்களில்‌ நடத்தலாம்‌. 

அப்படிச்‌ செய்வதால்‌ மேசை நாற்காலி கரும்பலகை 
ஆசியவற்றிற்காகத்‌ தனியே செலவு செய்யவேண்டிய தேவையிரா து. 

பாட நூல்கள்‌, எழுது பொருள்கள்‌, விளக்கு, ஆசிரியர்‌ ஊதியம்‌ 
முதலிய செலவுகளுக்கு இத்‌ திட்டத்தில்‌ இடம்‌ உண்டு. 

இத்‌ திட்டத்திற்கான செலவை அய்ந்து ஆண்டுகளுக்கு மைய 
அரசே ஏற்றுக்கொள்ளும்‌. மாநில அரசுக்குச்‌ செலவு ஏதுமில்லை. 

பத்து மாவட்டங்களே ஒதுக்கி இருப்பதால்‌, மேற்படி 
திட்டத்தை முதலாண்டில்‌ எல்லா மாநிலங்களுக்கும்‌ நடைமுறைப்‌ 
படுத்த இயலாது. ட 

எனவே, எந்தெந்த மாநிலங்களில்‌ தொடங்குவது என்பதை 
கல்விச்‌ செயலர்‌ முடிவு செய்தார்‌. 


தமிழகத்துக்கு ஒரு மாவட்டம்‌ 

சென்னை மாநிலத்தில்‌ ஒரு மாவட்டத்தில்‌ மேற்படி 
திட்டத்தைக்‌ செயல்படுத்த ஆணையிட்டார்‌. 

எனவே, அதுபற்றிச்‌ சென்னை மாநில கல்விச்‌ செயலகத்திற்குக்‌ 
கடிதம்‌ எழுதப்பட்டது. 

செலவு ஏதும்‌ இல்லாத போதிலும்‌, மாநில மக்களுக்கு அறிவுக்‌ 
கண்‌ திறக்கும்‌ வாய்ப்பு மாநில அரசுக்குக்‌ கிடைக்றைது. 

இவ்‌ விரண்டையும்‌ சுட்டிக்‌ காட்டி. இத்‌ திட்டத்தை ஏற்றுக்‌ 
கொள்ளும்படி. இந்தியக்‌ கல்வி அமைச்சகம்‌ ஆலோசனை கூறிற்று. 

அச்‌ கடிதம்‌ கிணற்றில்‌ போட்ட கல்லாகவே இருந்தது. 

மூன்று நான்கு நினைவூட்டுக்‌ கடிதங்கள்‌ அனுப்பியும்‌ பதில்‌ 
இல்லை. 
அணையா ஆர்வம்‌ 

அந்‌ நிலையில்‌ “சென்னை மாநில முதல்வரோ, கல்வி 
அமைச்சரோ புதுதில்லிக்கு வந்தால்‌ அவரைக்‌ கண்டு உழவர்‌ 


எழுத்தறிவுத்‌ திட்டத்தை ஏற்றுக்‌ கொள்ள வேண்டிக்‌ கொள்‌” என்று 
எனக்குக்‌ கல்விச்‌ செயலர்‌ ஆணையிட்டார்‌. 

மூதலமைச்சர்‌ பேரறிஞர்‌ அண்ணா புது தில்லிக்கு வந்தார்‌. 

அவரைப்‌ பேட்டி கண்டேன்‌. 

உழவர்‌ எழுத்தறிவுத்‌ திட்டத்தை ஒப்புக்கொள்ளும்படி. 
முதல்வரை வேண்டிக்‌ கொண்டேன்‌. 

“கரும்பு தின்னக்‌ கூலி வேண்டுமா? இப்படி ஒரு திட்டம்‌ மிகத்‌ 
தேவை. முழுக்க முழுக்க இந்திய அரசே செலவை ஏற்றுக்‌ 
கொள்ளும்போது அத்‌ திட்டத்தை மகிழ்ச்சியோடு நடைமுறைப்‌ 
படுத்தலாம்‌. 

“நம்‌ மாநிலத்தில்‌ இதைச்‌ செயல்படுத்துகிறேன்‌” என்று கூறிய 
முதலமைச்சர்‌, தனது தனிச்செயலராகிய திரு. சொக்கலிங்கத்தை 
அழைத்தார்‌. 

“இந்திய அரசின்‌ உழவர்‌ எழுத்தறிவுத்‌ திட்டத்தைச்‌ சென்னை 
மாநிலம்‌ ஏற்றுக்‌ கொள்வதாக நாளை சென்னைக்குத்‌ திரும்பியதும்‌ 
இந்தியக்‌ கல்வி அமைச்சகத்துக்குத்‌ தந்தி அனுப்ப வேண்டும்‌. 
இதைக்‌ குறித்துக்‌ கொள்ளுங்கள்‌ என்று கட்டளையிட்டார்‌. 

என்னைப்‌ பார்த்து, “இந்திய அரசின்‌ திட்டம்‌ ஆறு திங்கள்‌ 
திட்டமாகும்‌. அடிப்படை எழுத்தறிவையும்‌, எண்ண அறிவையும்‌ 
கற்றுத்தர நான்கு திங்கள்‌ போதுமென்பது எனது கருத்து. 

“சில பகுதிகளில்‌ ஆறு திங்கள்‌ திட்டத்தை நடைமுறைப்‌ 
படுத்துவோம்‌. 

“வேறு சில ஒன்றியங்களில்‌ நான்கு திங்கள்‌ திட்டமொன்றைச்‌ 
செயல்படுத்திப்‌ பார்ப்போம்‌. 

“அதற்கான செலவு முழுவதையும்‌ மாநில அரசே ஏற்றுக்‌ 
கொள்ளலாம்‌. 

“குறுகிய காலத்‌ திட்டம்‌, போதிய எழுத்து அறிவைக்‌ 
கொடுத்தால்‌ அதை மாநிலம்‌ முழுவதற்கும்‌ விரிவுபடுத்துவோம்‌.” 
“காமராசருக்குப்‌ பாராட்டு 

நமக்குள்‌ பேசிக்‌ கொள்கிறோம்‌. வெளியில்‌ மேடையிலோ, 
ஏட்டிலோ ஏற்றுக்‌ கொள்ளாவிட்டாலும்‌, நம்‌ மாநில 
இளைஞர்களுக்கு அறிவுக்‌ கண்ணைத்‌ திறந்தவர்‌ காமராசரே! 

அவ்‌ வசதிகளை நல்லபடி நான்‌ கட்டிக்‌ காக்கிறேன்‌ என்பது 
மட்டும்‌ எனக்குப்‌ பெருமை சேர்த்துவிடாது. 

“என்‌ கட்சிக்கு வாக்களித்தவர்களில்‌ நூற்றுக்குத்‌ தொண்ணூறு 
பேர்‌ கை நாட்டுகள்‌. 

“அவர்களுக்கும்‌ ஏதாவது செய்துவிட்டுத்தான்‌ மீண்டும்‌ 
அவர்களிடம்‌ வாக்கு கேட்க வேண்டும்‌. 

“தற்குறித்‌ தன்மையைப்‌ போக்குவதற்கு மாநிலம்‌ தழுவிய 
நடவடிக்கைகளை எடுக்க விரும்புகிறேன்‌. i 
அன்பழைப்பு: மாநிலப்‌ பணிக்கு வாருங்கள்‌ 

“நீங்கள்‌ இந்திய அரசுக்கு வந்து ஈராண்டுக்‌ காலம்‌ சில 
திங்களில்‌ முடிவடையப்‌ போகிறதாகக்‌ கேள்விப்பட்டேன்‌. 

“மாநில அரசுப்‌ பணியிலும்‌ ஓய்வு வயதை 58 ஆசு உயர்த்தி 
இருக்கிறேன்‌. 

“எனவே, ஏற்கெனவே ஒப்புக்கொண்ட ஈராண்டு காலம்‌ 
முடிந்ததும்‌ சென்னை அலுவலுக்கே திரும்பி வந்து விடுங்கள்‌. 

“முதியோர்‌ எழுத்தறிவு இயக்கத்தை மாநிலம்‌ தழுவி நடத்த 
வாருங்கள்‌. 

“அப்படி. வந்தால்‌ முதியோர்‌ கல்விக்காக நீங்களே பாடநூல்‌ 
எழுதுங்கள்‌. அதைப்‌ பயன்படுத்துவோம்‌” என்று முதலமைச்சர்‌ 
எனக்கு ஆணையிட்டார்‌. 

“நான்‌ இப்போதும்‌ சென்னை மாநில அலுவலரே! என்னைத்‌ 
திருப்பி அழைத்துக்‌ கொள்ளத்‌ தங்களுக்கு உரிமை உண்டு. அப்படி 
அழைக்க விரும்புகிறீர்களா?” என்று நான்‌ கேட்டேன்‌. 

“தேவைப்பட்டால்‌ திருப்பி அழைத்துக்‌ கொள்ளலாம்‌. 

. “ஆனால்‌ அப்படிச்‌ செய்தால்‌, தி.மு.க. அரசு இந்திய அரசோடு 
ஒத்துழைக்கவில்லை என்று அவதூறு சொல்லக்கூடும்‌. 

“எனவே குறிப்பிட்ட ஈராண்டுக்‌ காலம்‌ முடிந்ததும்‌ 
சென்னைக்கே திரும்பிப்போக விரும்புவதாக நீங்களே இந்திய 
அரசுக்கு எழுதிக்‌ கொடுத்துவிட்டால்‌ நன்றாய்‌ இருக்கும்‌ என்று 
தோன்றுகிறது! 

“அப்படிச்‌ செய்வதில்‌ உங்களுக்கு ஏதாவது சங்கடம்‌ 
உண்டா?” என்று முதலமைச்சர்‌ கேட்டார்‌. 

“தாங்கள்‌ விரும்பியபடி எழுதிக்‌ கொடுத்துவிடச்‌ 
ித்தமாயிருக்கிறேன்‌” என்று பதில்‌ உரைத்தேன்‌. 

காமராசர்‌ திட்டத்தின்‌ பலன்‌ 

“தமிழ்நாட்டில்‌ காமராசர்‌ கல்வி மடையைத்‌ திறந்து 
விட்டதின்‌ நல்ல பலனை முழுமையாக நான்‌ அமெரிக்க 
நாட்டில்தான்‌ உணர்ந்தேன்‌. 

“முன்பெல்லாம்‌, நகரங்களில்‌ வாழும்‌ பரம்பரைப்‌ படிப்‌ 
பாளிகளின்‌ பிள்ளைகளும்‌ பெண்களும்தான்‌ வெளிநாடுகளுக்குச்‌ 
சென்று படிக்கவோ, பணி புரியவோ செய்வார்கள்‌. 

“இப்போது நிலைமை மாறிவிட்டது. முதல்‌ தலைமுறைப்‌ 
படி.ப்பாளிகள்கூட. அதுவும்‌ நாட்டுப்புறங்களில்‌ இருந்து வந்த 
தமிழர்களும்‌ அமெரிக்க நாட்டில்‌ பல ஊர்களில்‌ கல்வி கற்பதையும்‌, 
பணிபுரிவதையும்‌ கண்டு உணர்ந்து மகிழ்ந்தேன்‌. 
அண்ணா என்மீது வைத்த நம்பிக்கை 

“இக்‌ கல்விப்‌ பெருக்கை அப்படியே காப்பாற்றி, மாணவர்கள்‌ 
மாணவர்களாகவே செயல்படும்படி பார்த்துக்‌ கொள்வோமானால்‌, 
பத்தாண்டுகளில்‌ தமிழ்நாட்டின்‌ தகராறுகள்‌ கூர்‌ மழுங்கிவிடும்‌. 

“மாணவர்களைத்‌ தீவிர அரசியலில்‌ தள்ளாமல்‌ காப்பதற்குப்‌ 
பொதுமக்கள்‌ ஆதரவைத்‌ திரட்ட வேண்டும்‌. 

“இன்று தமிழ்நாட்டின்‌ தலைவர்கள்‌ அனைவரும்‌, ஏதாவது 
ஒரு அரசியல்‌ கட்சியின்‌ தவிர ஆதரவாளர்களாக விளங்குகிறார்கள்‌. 

“அந்நிலையில்‌ நடுநிலைமையாளர்கள்‌ சிலராவது, கல்வியை 
அரசியல்‌ பிடியில்‌ இருந்து மீட்கப்‌ பொதுமக்களிடம்‌ பிரசாரம்‌ 
செய்ய வேண்டும்‌. 

“ஏற்கெனவே நீங்கள்‌ பொதுக்கல்வி இயக்குநராக அதைச்‌ 
செய்து வந்தீர்கள்‌. பொதுமக்களும்‌ உங்களுடைய அரசியல்‌ சார்‌ 
பின்மையை வரவேற்று உங்கள்‌ சொல்லுக்குச்‌ செவிசாய்த்தார்கள்‌. 

“நீங்கள்‌ சென்னைக்குத்‌ திரும்பினால்‌, மீண்டும்‌ அதே 
கருத்தைச்‌ சொல்லிப்‌ பொதுமக்களின்‌ ஆதரவைத்‌ திரட்ட முடியும்‌. 

“அப்படியொரு கருத்து உருவானால்‌ 1958இல்‌ சட்ட 
மன்றத்தில்‌ நிறைவேற்றிய, “ஆசிரியர்களும்‌ மாணவர்களும்‌ தீவிர 
அரசியலில்‌ ஈடுபடாக்‌ கொள்கை'யைச்‌ செயல்படுத்த நடவடி.க்கை 
எடுக்கச்‌ சாதகமாகும்‌” என்று முதலமைச்சர்‌ கூறினார்‌. 

முதலமைச்சர்‌ என்பால்‌ அவ்வளவு நம்பிக்கை வைத்திருந்ததை 
வெளிப்படுத்தியபோது புளகாங்கிதம்‌ அடைந்தேன்‌. பரவசத்தில்‌, 

“நாளையே எழுதிக்‌ கொடுத்து விடுகிறேன்‌. சில திங்களில்‌ 
சென்னைக்கு வந்துவிடுகிறேன்‌” என்று பதிலுரைத்துவிட்டு 
முதலமைச்சரிடம்‌ விடைபெற்றுக்‌ கொண்டேன்‌. 

நான்‌ வெளியே வரும்போது அண்ணாவோடு இருந்த இரு 
தி.மு.க. நாடாளுமன்ற உறுப்பினர்களும்‌ உடன்‌ வந்தனர்‌. என்னைத்‌ 
தாழ்வாரத்தில்‌ நிறுத்தி, 

“அருமையான வாய்ப்பைப்‌ பயன்படுத்திக்‌ கொள்ளக்‌ 
கூச்சப்படுகிறீர்களே! 

“இப்போதும்‌ காலம்‌ கடந்துவிட வில்லை. நீங்கள்‌ எங்களோடு 
வாருங்கள்‌. 

“உங்களை மீண்டும்‌ பொதுக்கல்வி இயக்குநராகவே 
நியமிக்கும்படி. கேட்டுக்‌ கொள்ளுங்கள்‌. முதலமைச்சர்‌ அப்படியே 
செய்துவிடுவார்‌” என்று என்பால்‌ கொண்ட அன்பால்‌ 
ஆலோசனை கூறினார்கள்‌. 

“நான்‌ பேரம்‌ பேச விரும்பவில்லை. 

“அறிஞர்‌ அண்ணா என்பால்‌ வைத்துள்ள நம்பிக்கையே, 
எல்லாப்‌ பதவிகளிலும்‌ சிறந்தது. 

“நான்‌ எதையும்‌ கேட்க விரும்பவில்லை” என்று 
அவர்களுக்குப்‌ பதில்‌ கூறினேன்‌. 

அவர்கள்‌ என்ன செய்வார்கள்‌? 


மதியழகனின்‌ மனந்திறந்த பாராட்டு 

முதலமைச்சர்‌ பேரறிஞர்‌ அண்ணா என்னைச்‌ சென்னைக்குத்‌ 
இரும்பி வந்துவிடும்படி. அழைப்பதற்கு முன்பு, அதுபற்றிக்‌ காற்று 
வாக்கில்‌ சில செய்திகள்‌ எட்டின. 

ஒருநாள்‌, இன்றைய திராவிடர்‌ கழகத்தின்‌ பொதுச்‌ 
செயலாளராக விளங்கும்‌ திரு. கி. வீரமணி அவர்களிடமிருந்து 
பொதுப்படையாக ஒரு கடிதம்‌ வந்தது. 

அதில்‌, தமிழக அரசு என்னைச்‌ சென்னை அரசுப்‌ பணிக்கே 
அழைக்குமாயின்‌, அதை மறுக்காது ஒப்புக்கொள்ளும்படி தந்தை 
பெரியார்‌ விரும்புவதாக எழுதியிருந்தார்‌. 

சட்டமன்றப்‌ பேரவைத்‌ தலைவர்கள்‌ கூட்டத்திற்கு வந்த 
மாண்புமிகு புலவர்‌ கோவிந்தன்‌ அவர்களை, நான்‌ புதுதில்லியில்‌ 
தற்செயலாகக்‌ காண நேர்ந்தது. 

அப்போது அவர்‌, “இப்போதைக்கு இச்‌ செய்தி உங்களோடு 
இருக்கட்டும்‌. முதலமைச்சர்‌ அண்ணா, உங்களைச்‌ சென்னைக்குத்‌ 
திருப்பி அழைத்துக்‌ கொள்ளப்‌ போகிறார்‌” என்று புலவர்‌ 
கோவிந்தன்‌ என்னிடம்‌ கூறினார்‌. 

சில நாள்களுக்குப்‌ பின்‌, நிதி அமைச்சர்‌ மாண்புமிகு கே. ஏ. 
மதியழகன்‌ அலுவல்‌ பற்றிப்‌ புதுதில்லிக்கு வந்திருந்தார்‌. அவரையும்‌ 
எதிர்பாராத வகையில்‌ நான்‌ காண நேர்ந்தது. அவர்‌ அன்போடும்‌ 
பரிவோடும்‌ மதிப்போடும்‌ என்னிடம்‌ நடந்து கொண்டார்‌. 

“ஆண்டுக்குப்‌ பன்னிரண்டு கோடி ரூபாய்‌ கல்விக்குச்‌ செலவு 
செய்த காலத்தில்‌, நீங்கள்‌ பொதுக்கல்வி இயக்குநர்‌ பதவியை 
ஏற்றீர்கள்‌. அவ்‌ வொதுக்கட்டை ஆண்டுக்கு ஆண்டு உயர்த்திக்‌ 
கொண்டே. வந்து நாற்பத்தாறு கோடிக்கு உயர்த்திவிட்டீர்கள்‌. 
எங்கும்‌ கல்விச்‌ சிந்தனை 

3 “நீங்கள்‌ பொதுக்கல்வி இயக்குநராக இருந்தபோது, எங்கும்‌ 
கல்வி பற்றிய பேச்சாகவே இருந்தது. படிக்காத பாமரர்கூட 
சல்விக்கு ஆதரவாகப்‌ பேசினார்கள்‌. செய்தித்‌ தாள்களைப்‌ 
புரட்டினால்‌, கல்வி பற்றிய கருத்துகளே கண்களைக்‌ கவரும்‌. 
இவ்வளவுக்கும்‌ காரணம்‌ நீங்களே. 

“நாள்தோறும்‌ நான்கைந்து கூட்டங்களிலாவது கல்வி பற்றிப்‌ 
பேசிக்‌ கொண்டு இருந்தீர்கள்‌. பொதுமக்களுக்கும்‌ புரியும்படி. 
எடுத்துரைத்தீர்கள்‌. பொதுமக்கள்‌ கவனத்தைக்‌ கல்வியின்பால்‌ 
ஈர்த்திர்கள்‌. 

“இப்போது நம்‌ அரசு கல்விக்காக எண்பத்தாறு கோடி ரூபாய்‌ 
செலவு செய்கிறது; இருப்பினும்‌ கல்வித்துறை என்று ஒன்று 
இருப்பதையே பொதுமக்கள்‌ மறந்துவிட்டார்கள்‌. 

“இந்நிலை மேலும்‌ மோசமாவதற்குமுன்‌, ஏதாவது மாற்று 
செய்ய வேண்டும்‌, என்று முதலமைச்சர்‌ அண்ணா முடிவு 
செய்துள்ளார்‌. அதற்கு அமைச்சரவையும்‌ இசைவு தந்துள்ளது. 
உங்களையே சென்னைக்குத்‌ திரும்பி வந்துவிடும்படி 
அழைக்கக்கூடும்‌”” என்று மாண்புமிகு மதியழகன்‌ என்னிடம்‌ காதும்‌ 
காதும்‌ வைத்தாற்போல்‌ கூறினார்‌. 

1968ஆம்‌ ஆண்டின்‌ தொடக்கத்தில்‌ பாரிசு நகரில்‌ 
“யுனெஸ்கோ” அலுவலகத்தில்‌ ஒரு கருத்தரங்கம்‌ நடந்தது. 

அக்‌ கருத்தரங்கின்‌ தலைப்பு, “கல்வி நிலையங்களில்‌ இன 
வேறுபாடுகளைக்‌ களைதல்‌” என்பதாகும்‌. 

அக்‌ கருத்தரங்கிற்கு இந்திய அரசின்‌ சார்பில்‌ நான்‌ 
அனுப்பப்பட்டேன்‌. கருத்தரங்கு கூடினபோது, என்னை அதன்‌ 
தலைவனாக ஒருமனதாகத்‌ தேர்ந்தெடுத்தார்கள்‌.. 

அது இந்தியாவுக்குக்‌ கிடைத்த பெருமையாகும்‌. 

அக்‌ கருத்தரங்கு நடந்து கொண்டிருக்கையில்‌, அதே 
அலுவலகத்தில்‌ ஐக்கிய நாடுகள்‌ அவையின்‌ அலுவலர்கள்‌ பற்றிய 
குழுவின்‌ கூட்டம்‌ ஒன்று நடந்தது. 

டாக்டர்‌ ஏ. இராமசாமி முதலியார்‌ அதன்‌ தலைவர்‌. 

அந்தப்‌ பெரியவரை உணவு இடைவேளையின்போது, நான்‌ 
காண நேரிட்டது. அவர்‌ என்னை அடையாளம்‌ கண்டு கொண்டார்‌. 
நலம்‌ பற்றிக்‌ கேட்டார்‌. 

என்‌ தந்தை 1926இல்‌ சட்ட மன்றத்‌ தேர்தலில்‌ அவருக்குச்‌ செய்த 
உதவியை நன்றியோடு நினைவு கூர்ந்தார்‌. 

பேச்சு வாக்கில்‌, “நீங்கள்‌ எப்போது சென்னை அலுவலுக்கு 
வரப்போகிறீர்கள்‌?”” என்று கேட்டார்‌. 

எனக்கு அலுவல்‌ முறையில்‌ தகவல்‌ ஏதுமில்லை என்று 
பதிலுரைத்தேன்‌. 

“விரைவில்‌ எதிர்பார்க்கலாம்‌” என்று அவர்‌ கூறினார்‌. 

அப்போது “யுனெஸ்கோவின்‌ துணைப்‌ பொது இயக்குநராக 
டாக்டர்‌ மால்கம்‌ ஆதிசேஷய்யா விளங்கினார்‌. 

அவர்‌ ஓர்‌ இரவு, டாக்டர்‌ ஏ. இராமசாமி முதலியாரையும்‌ 
என்னையும்‌ தம்‌ இல்லத்திற்கு அழைத்து நல்ல விருந்து அளித்தார்‌. 

மசால்தோசை உட்படப்‌ பல தமிழ்நாட்டு உணவு வகைகளைச்‌ 


சமைத்துப்‌ பரிமாறிய திருமதி. ஆதிசேஷய்யாவின்‌ விருந்தோம்பும்‌ 
பண்பை எண்ணுந்தோறும்‌ இனிக்கிறது. 


தமிழக அரசின்‌ ஒப்புதல்‌ 

மூதலமைச்சர்‌ அண்ணா கட்டளையிட்டபடி, மறுநாளே 
“உழவர்‌ எழுத்தறிவுத்‌ திட்டத்தை”ச்‌ சென்னை மாநில அரசு ஏற்றுக்‌ 
கொள்வதாக இந்தியக்‌ கல்வி அமைச்சகத்துக்குத்‌ தந்தி வந்தது. 
இரண்டு நாள்களில்‌ அது கடிதம்‌ வாயிலாக உறுதி செய்யப்பட்டது. 

முதலமைச்சர்‌ மீண்டும்‌ புதுதில்லிக்கு வந்தார்‌. மேற்படி 
இட்டம்‌ பற்றி அவரோடு பேசி அவருடைய அறிவுரையைப்‌ பெற 
வாய்ப்புக்‌ கட்டியது. 

வழக்கப்படி, ௮, ஆ, இ, ஈ என்று எழுத்துகளைக்‌ கற்றுக்‌ 
கொடுத்துவிட்டு, பின்னர்‌ சொற்களைச்‌ சொல்லிக்‌ கொடுப்பதா 
என்ற கேள்வி எழுந்தது. 

சில ஆப்பிரிக்க நாடுகளில்‌ வேறு முறையில்‌ எழுத்தறிவு 
இயக்கம்‌ நடப்பதைச்‌ சுட்டிக்‌ காட்டினேன்‌. 

அம்முறை என்ன? 

எழுத்துகளைச்‌ சொல்லிக்‌ கொடுக்கத்‌ துவங்குவதற்குமுன்‌, 
வயது வந்தோர்‌ வழங்கும்‌ சிறுசிறு சொற்களையே, கற்றுக்‌ 
கொடுப்பது. 

அப்படிச்‌ சில பாடங்களைக்‌ கற்றபின்‌, அவற்றில்‌ வரும்‌ 
எழுத்துகளைப்‌ பிரித்து வரிசைப்படுத்தி, எழுதிக்காட்டிக்‌ கற்றலை 
உறுதிப்படுத்துவது. 

இம்‌ முறையை வெற்றிகரமாக வெள்ளோட்டம்‌ பார்த்ததாக 
அறிந்தேன்‌. 

அதை முதலமைச்சரின்‌ கவனத்துக்குக்‌ கொண்டு வந்தேன்‌. 
அவர்‌ அம்‌ முறையைப்‌ பின்பற்றலாம்‌ என்றார்‌. 

எழுத்தறிவு பெற வரும்‌ உழவர்கள்‌ பச்சைக்‌ குழந்தைகள்‌ 
அல்லர்‌. அவர்கள்‌ நாள்தோறும்‌ நூற்றுக்கணக்கான சொற்களைப்‌ 
பயன்படுத்துகிறார்கள்‌. பெரும்பாலும்‌ அவற்றின்‌ வழக்கில்‌ உள்ள 
பொருள்கள்‌ புரியும்‌. 

எனவே ஓவ்வொரு சொல்லாகக்‌ கற்றுக்‌ கொடுக்க முயல்வது 
விபரீதமானதல்ல. அம்‌ முறையைப்‌ பின்பற்ற முடிவு செய்யப்‌ 
பட்டது. 

முதலமைச்சரிடம்‌ வாக்கு கொடுத்தபடி நான்‌ மாநில 
அலுவலுக்குத்‌ திரும்பிப்போக விரும்புவதாக இந்திய அரசுக்கு 
முன்‌அறிவிப்பு கொடுத்துவிட்டேன்‌. 

இந்தியக்‌ கல்வி அமைச்சகத்தில்‌ என்னோடு அலுவல்‌ 
பார்த்தவர்களுக்கு அது ஏமாற்றத்தைக்‌ கொடுத்தது. 

அமைச்சுப்பணி முடிந்து அங்கிருந்து சென்னைக்கு மாறும்‌ 
போது என்னுடைய சகாக்கள்‌ வழியனுப்பு விருந்தளித்துப்‌ 
பாராட்டினார்கள்‌. 

நானும்‌ அவர்களுக்குத்‌ - தேநீர்‌ விருந்து அளித்துத்‌ 
தோழமையை வெளிப்படுத்திக்‌ கொண்டேன்‌. 

மீண்டும்‌ பொற்காலம்‌ 

முதலமைச்சர்‌ அண்ணாவிடம்‌ நான்‌ முன்னறிவிப்புக்‌ 
கொடுத்துவிட்டதைப்‌ பற்றிக்‌ கூறியபோது, அவர்‌ சொன்ன 
சுவையான நிகழ்ச்சியும்‌, இட்ட கட்டனையும்‌, நினைவுக்கு 
வருகின்றன. 


“நாம்‌ சென்றமுறை இங்குக்‌ கண்டு பேசியபின்‌, அரூர்‌ முத்து 
வீட்டுத்‌ திருமணத்துக்குச்‌ சென்றேன்‌. அத்‌ திருமணத்தில்‌, தந்தை 
பெரியாரும்‌ கலந்துகொண்டார்‌. அப்போது அவரிடம்‌, நெ. து. ௪. 
சென்னைக்குத்‌ திரும்பி வர ஒப்புக்‌ கொண்டார்‌ என்ற தகவலைத்‌ 
தெரிவித்தேன்‌. பெரியார்‌ பூரித்துப்‌ போனார்‌. அவருக்குக்‌ 
கொள்ளை மகழ்ச்சி. 

“அன்று மாலை அரூரில்‌ பொதுகூட்டம்‌. தந்தை பெரியாரும்‌, 
நானும்‌ உரையாற்றினோம்‌. தந்‌ைத பெரியார்‌ தமது சொற்‌ 
பொழிவில்‌, “முதலமைச்சர்‌ ஒரு நல்ல மகிழ்ச்சியான செய்தியை 
இன்று சொன்னார்‌” என்று சொல்லத்‌ தொடங்கினார்‌. 

“உங்கள்‌ வேலை பற்றியிருக்கும்‌ என்று சந்தேகப்பட்டேன்‌. 
எனவே, பெரியாரின்‌ சொக்காயைப்‌ பிடித்து இழுத்தேன்‌. பெரியார்‌ 
புரிந்து கொண்டார்‌. “முதலமைச்சர்‌ என்‌ சட்டையைப்‌ பிடித்து 
இழுக்கிறார்‌. அதற்குப்‌ பொருள்‌ அவர்‌ சொன்ன செய்தி இன்னும்‌ 
இரகசியந்தான்‌. அதற்குள்‌ வெளியிடக்கூடாது என்று புரிந்து- 
கொள்கிறேன்‌. சென்னை மாநிலத்துக்கு மீண்டும்‌ பொற்காலம்‌ 
வருகிறது என்று மட்டும்‌ இப்போதைக்குச்‌ சொல்கிறேன்‌ என்று 
தெரிவித்துவிட்டுப்‌ பேச்சைத்‌ தொடர்ந்தார்‌. 

“அதிலிருந்து நீங்கள்‌ சென்னைக்கு வந்து கல்விப்‌ பொறுப்பை 
ஏற்றக்‌ கொள்வதைப்‌ பெரியார்‌ எவ்வளவு வரவேற்கிறார்‌ என்பதை 
உணர்ந்து கொண்டேன்‌” என்று முதலமைச்சர்‌ தெரிவித்தார்‌. 


முதல்வரின்‌ ஆணை 

முதலமைச்சர்‌ இட்ட கட்டளை என்ன? “பெரியாரைப்‌ போல, 
உங்களுக்கும்‌ விடுப்பு, ஓய்வு என்பவை தண்டனைகளாகத்‌ 
தோன்றும்‌. வேலை செய்து கொண்டிருந்தால்தான்‌ உறக்கம்‌ வரும்‌. 

“உங்கள்‌ நீண்ட பணிக்‌ காலத்தில்‌ நீங்கள்‌ விடுப்பில்‌ சென்றது 
அரிது. ஆனால்‌, இம்‌ முறை, தில்லிப்‌ பதவியை விட்டதும்‌ ஒரு 
திங்கள்‌ விடுப்பு எடுத்துக்கொள்ளுங்கள்‌. 

“உங்களை மாநில அரசுப்‌ பணியில்‌ நியமிக்கத்‌ துரிதப்‌- 
படுத்துவேன்‌. இருப்பினும்‌ இங்கும்‌ அங்கும்‌ கோப்புகள்‌ 

தூங்கக்கூடும்‌. இப்‌ போதைக்கு நான்‌ அதைக்‌ கண்டும்‌ 
காணாததுபோல்‌ பாவனை செய்வேன்‌. 

“எனவே, அரசுக்கு அவகாசம்‌ கொடுப்பதற்காக ஒரு திங்கள்‌ 
விடுப்பு எடுக்கச்‌ சொல்கிறேன்‌. 

“அதற்குள்‌ ஆணை பிறப்பிக்க முடிந்துவிட்டால்‌, விடுப்பின்‌ 
பகுதியை ரத்து செய்துகொள்ளலாம்‌.” - இதுவே முதலமைச்சர்‌ 
எனக்கு இட்ட கட்டளை ஆகும்‌. 

முதலமைச்சர்‌ ஆணையிட்டபடி இந்திய அரசுப்‌ 
பணியிலிருந்து விடுவித்துக்‌ கொண்டதும்‌, ஒரு திங்கள்‌ விடுப்பு 
எடுத்துக்‌ கொண்டேன்‌. 

அவ்‌ விடுப்பின்போது, சென்னைக்குத்‌ திரும்பினேன்‌. 
முதலமைச்சரிடம்‌ தெரிவித்தேன்‌. 

என்னைச்‌ சென்னை மாநில அரசின்‌ தலைமைக்‌ கல்வி 
ஆலோசகராகவும்‌, மற்றும்‌ கூடுதல்‌ செயலராகவும்‌, உயர்கல்வி, 
பொது நூலகம்‌, முதியோர்‌ கல்வி ஆகியவற்றின்‌ இயக்குநராகவும்‌ 
நியமித்து ஆணை பிறப்பித்தார்‌. 

காலையில்‌, நுங்கம்பாக்கம்‌ கல்வி இயக்ககத்தில்‌ அலுவல்‌ 
பார்த்தேன்‌. பிற்பகலில்‌ கோட்டை கல்விச்‌ செயலகத்தில்‌ அலுவல்‌ 
பார்த்தேன்‌. 

சம்பளம்‌ எவ்வளவு? ஆலோசகர்‌ என்ற முறையில்‌ 2000 
ரூபாயும்‌, கூடுதல்‌ செயலர்‌ என்ற முறையில்‌ 250 ரூபாய்‌ தனிப்படியும்‌ 
கொடுக்க அரசு ஆணையிட்டது. இதைப்‌ பற்றிய இரகசியத்தைப்‌ 
பின்னர்க்‌ கேள்விப்பட்டேன்‌. 

நான்‌ சென்னைப்‌ பணிக்கு வர ஓப்புக்கொண்டதும்‌ இந்தியக்‌ 
கல்விச்‌ செயலகத்தில்‌ அலுவல்‌ பார்த்த இரு. சம்பத்‌ என்பவர்‌ 
வழியாக, என்னுடைய மொத்த ஊதியம்‌ எவ்வளவு என்று அண்ணா 
தெரிந்துகொண்டார்‌. 

அதில்‌ ஒரு காசும்‌ குறைக்கக்கூடாதுஎன்று முதலமைச்சர்‌ 
முடிவெடுத்து அதற்கேற்ப சம்பளத்தையும்‌, படியையும்‌ முடிவு 
செய்தார்‌? 

அவருடைய பேருள்ளத்துக்கு எப்படி. நன்றி செலுத்துவது? 

நான்‌ தலைமைக்‌ கல்வி ஆலோசகராகச்‌ சேர்ந்த சில 
வாரங்களுக்குள்‌, எனக்கு அழைப்பு ஒன்று வந்தது. 

அது என்ன? 

அண்ணாமலை பல்கலைக்‌ கழகப்‌ “பணித்‌ தேர்வு 
ஆணையத்தின்‌” உறுப்பினராக இருக்கும்படி. இணைவேந்தர்‌ என்ற 
முறையில்‌ செட்டிநாட்டரசர்‌ சர்‌. எம்‌. ஏ. முத்தைய செட்டியார்‌ 
என்னை அழைத்தார்‌. 

கல்வி அமைச்சரிடமும்‌ மூதலமைச்சரிடமும்‌ அதைத்‌ 
தெரிவித்தேன்‌. அவர்கள்‌ இருவரின்‌ ஒப்புதலோடு அந்தப்‌ 
பொறுப்பினை ஏற்றுக்‌ கொண்டேன்‌. 

சில நாள்களில்‌ முறையீடு ஒன்று என்‌ காதுக்கு எட்டிற்று. 
பன்னிரண்டு ஆண்டுகளாக ஆசிரியர்‌ தேர்வு ஆணையத்தின்‌ 
ஆசிரியர்களின்‌ நியமனம்‌ தற்காலிகமாகவே தொடர்கிறது என்பது 
முறையீடு. 

“இது உண்மையா?” என்று ஆணையத்தின்‌ கூட்டத்தில்‌ 
கேட்டேன்‌. 

“ஆம்‌” என்று பதில்‌ வந்தது. 

“நியமித்த காலத்தில்‌ யார்‌ யாருக்குப்‌ போதிய தகுதி இருந்ததோ, 
அவர்களை (குற்றச்சாட்டுகள்‌ ஏதும்‌ இல்லாமலிருந்தால்‌) 
முறைப்படி. நியமிக்கலாம்‌” என்ற கொள்கையை, ஆணையத்தின்‌ 
முன்‌ வைத்தேன்‌. 

அக்‌ கொள்கை ஒப்புக்‌ கொள்ளப்பட்டது. தக்க நடவடிக்கை 
எடுக்கப்பட்டது. 120க்கும்‌ மேற்பட்ட ஆசிரியர்களின்‌ பலநிலை 
நியமனங்கள்‌, முறைப்படுத்தப்பட்டன. 

அப்‌ பல்கலைக்‌ கழக ஆசிரியர்‌ சமுதாயத்தில்‌ மட்டற்ற 
மகிழ்ச்சி. 

1968ஆம்‌ ஆண்டு ஜூலை திங்கள்முதல்‌ ஐந்து கல்லூரிகள்‌ 
தவிர மற்ற அரசு கல்லூரிகளில்‌ புகுமுக வகுப்பில்‌ தமிழைப்‌ பயிற்று 
மொழியாகக்‌ கைக்கொள்வது என்று சென்னைச்‌ சட்ட மன்றம்‌ 
முடிவு செய்தது. அதன்படி, தமிழ்‌ பயிற்று மொழியாக்கப்பட்டது. 
புகுமுக வகுப்பில்‌ தமிழ்‌ வழிப்‌ பயிற்சி - பாட நூல்கள்‌ 
தயாரிப்பு 

எனவே 1969இல்‌ பட்ட வகுப்புக்குத்‌ தமிழைப்‌ பயிற்று 
மொழியாக்க வேண்டும்‌. அதற்கான பாட நூல்களைத்‌ தமிழில்‌ 
வெளியிட ஏற்பாடு செய்ய வேண்டும்‌. 

இதுபற்றி மதுரைப்‌ பல்கலைக்‌ கழகத்‌ துணைவேந்தர்‌ டாக்டர்‌ 
தெ. பொ. மீனாட்சிசுந்தரனார்‌ முதலமைச்சர்‌ மாண்புமிகு 
அண்ணாவுக்கு ஒரு நேர்முகக்‌ கடிதம்‌ எழுதி ஆவன செய்யும்படி. 
கேட்டுக்‌ கொண்டிருந்தார்‌. மேற்கொண்டு நடவடிக்கை எடுப்பதில்‌ 
சற்று கால தாமதம்‌ ஆயிற்று. 

மருத்துவம்‌ செய்துகொள்ள அமெரிக்க நாட்டிற்குப்‌ புறப்பட 
இருந்த நாளன்று, முதலமைச்சர்‌ இதுபற்றிக்‌ கல்வி அமைச்சருக்கு 
நினைவுபடுத்தினார்‌. 

அவ்‌ வேளை, நான்‌ தற்செயலாகச்‌ சென்னைப்‌ பொது 
மருத்துவமனையின்‌ முதலமைச்சர்‌ தங்கியிருந்த அறைக்கு வெளியே 
கவலையோடு காத்துக்‌ கொண்டிருந்தேன்‌. 

அதை அறிந்த கல்வியமைச்சர்‌ நாவலர்‌ நெடுஞ்செழியன்‌, 
என்னை அழைத்து என்னிடம்‌ அக்‌ கடிதத்தைக்‌ கொடுத்து அது 
பற்றி விவரமாகப்‌ பேசி ஆணைபெற்றுக்‌ கொள்ளும்படி 
கட்டளையிட்டார்‌. 


அன்று மாலை, அறிஞர்‌ அண்ணாவை அமெரிக்க நாட்டிற்கு 
வழியனுப்பி வைத்தோம்‌. அங்கு மறுநாள்‌ காலை, வேலையாக 
நாவலரைக்‌ கண்டேன்‌. என்ன செய்ய வேண்டுமென்று அவரது 
ஆணையைக்‌ கேட்டேன்‌. 


முடியுமா? 

“சட்டமன்றம்‌, பட்டப்படி.ப்பையும்‌ தமிழில்‌ நடத்தச்‌ சொல்லி 
இருக்கிறது. இப்பொழுதே நான்கு மாதங்கள்‌ ஓடிவிட்டன. 
பாக்கியுள்ள சில திங்களில்‌ பாட நூல்களை ஆயத்தம்‌ செய்து 
வெளியிட்டுத்‌ தமிழைப்‌ பயிற்று மொழியாக்க முடியுமா? இதற்கு 
வழி உண்டா?” என்று என்னிடம்‌ கேட்டார்‌. 

“பாட நூல்களை வெளியிட்டால்‌ மட்டும்‌ போதாது. 
அவற்றைச்‌ சென்னைப்‌ பல்கலைக்‌ கழகத்துக்கு அனுப்பி ஒப்புதலும்‌ 
பெற வேண்டும்‌. 

“எவ்வளவு வேலை இருப்பினும்‌, முன்வைத்த காலைப்‌ பின்‌ 
வைக்கலாகாது. சும்மாயிருந்தால்‌ பொதுமக்களின்‌ தூற்றலுக்கு 
ஆளாக நேரிடும்‌. 

“வழக்கப்படி. செய்வது என்றால்‌, செய்தித்‌ தாள்களில்‌ 
எந்தெந்தப்‌ பாடநூல்‌ தமிழில்‌ தேவையென்று விளம்பரப்படுத்த 
வேண்டும்‌. 

“வருகிற கையேட்டுப்‌ பிரதிகளைப்‌ படித்துப்‌ பார்த்து, 
ஓவ்வொரு பாடத்திற்கும்‌ குறைந்தது ஒரு நூரலையாவது தேர்வு 
செய்து, அச்சடிக்க ஆணை பிறப்பிக்க வேண்டும்‌. பின்னர்‌, 
பல்கலைக்‌ கழகத்தின்‌ ஒப்புதலுக்கு அனுப்ப வேண்டும்‌. 

“தாங்கள்‌ என்னிடம்‌ -நம்மிக்கை வைத்து, முழுப்‌ 
பொறுப்பையும்‌ ஒப்படைத்துவிடுவதானால்‌, நான்‌ பாட நூல்கள்‌ 
வெளியிட ஏற்பாடு செய்கிறேன்‌ 

“எனக்குத்‌ தெரிந்த நம்பிக்கையான பேராசிரியர்களிடம்‌ 
ஓவ்வொரு நூல்‌ எழுதும்‌ பணியை ஒப்படை த்துவிடுவேன்‌. 

“அவரிடம்‌ ஊதியம்‌ பற்றிப்‌ பேசி முடிவு செய்யும்‌ உரிமையும்‌ 
எனக்கு வேண்டும்‌. 

“அரசு அச்சகம்‌ ஒன்றையே நம்பி இராமல்‌, பல அச்சகங்‌ 
களிடம்‌ அச்சிடும்‌ பொறுப்பைக்‌ கொடுத்துவிட்டால்‌, மேற்படி 
பணி காலாகாலத்தில்‌ நிறைவேறும்‌” என்று கல்வி அமைச்சருக்கு 
ஆலோசனை கூறினேன்‌. 

என்னுடைய விருப்பு வெறுப்பின்மையையும்‌ நேர்மையையும்‌ 
செயல்திறனையும்‌ அறிந்த கல்வி அமைச்சர்‌, மேற்படி 
ஆலோசனையை ஏற்றுக்‌ கொண்டார்‌. 

“தொகை குறிப்பிடாத காசோலையைத்‌ தருகிறேன்‌. நீங்கள்‌ 
உரிய நேரத்தில்‌ நூல்கள்‌ வெளிவரவும்‌ ஓப்புதல்‌ பெறவும்‌, பட்டப்‌ 
படிப்பில்‌ தமிழ்‌ பயிற்று மொழியாகவும்‌ ஏற்பாடு செய்துவிடுங்கள்‌”” 
என்று கட்டளை இட்டார்‌. 


முடித்துக்‌ காட்டினேன்‌ 

நான்‌ உடனே ஆவன செய்யத்‌ தொடங்கினேன்‌. 
'நூலாசிரியர்களைத்‌ தேர்ந்தெடுத்தேன்‌. அவர்களை அழைத்துப்‌ 
பேசினேன்‌. மேற்கூறிய பணியை முடித்துக்‌ கொடுக்கக்‌ காலவரம்பு 
குறிப்பிட்டேன்‌. 

அப்‌ பேராசிரியர்‌ யாரும்‌ என்னைக்‌ கைவிடவில்லை. உரிய 
காலத்தில்‌ கையேட்டுப்‌ பிரதிகள்‌ வந்து சேர்ந்தன. அதற்கான 
“நன்கொடை களை (ஊதியம்‌) நேருக்கு நேர்‌ பேசி முடிவு செய்தேன்‌. 


சென்னைப்‌ பல்கலைக்‌ கழகத்தில்‌ தடங்கல்‌ 
தேவையான நூல்கள்‌ அனைத்தும்‌ வெளிவந்தன அவற்றைச்‌ 
சென்னைப்‌ பல்கலைக்‌ கழகத்துக்கு அனுப்பினேன்‌. 

துணைவேந்தருக்கு நேர்முகக்‌ கடிதம்‌ எழுதி அவ்‌ வாண்டு 
மட்டும்‌ காலம்‌ கடந்து வந்தாலும்‌ ஆய்ந்து பார்த்து ஒப்புதல்‌ 
அளிக்கும்படி. வேண்டினேன்‌. 

அவ்‌ வேண்டுகோள்‌ பல்கலைக்‌ கழக ஆட்சிக்குழுவின்‌ 
ஆலோசனைக்கு வந்தது. 

“காலந்தவறி வந்திருப்பதால்‌ அப்போது ஆலோசனைக்கு 
எடுத்துக்கொள்ள இயலாது” என்று மூத்த உறுப்பினர்‌ ஒருவர்‌ 
வலியுறுத்தினார்‌. 

“இந்தச்‌ சாக்கில்‌ பாட நூல்களைப்‌ பார்த்துக்‌ கருத்துத்‌ 
தெரிவிக்க மறுத்தால்‌, பொதுமக்களிடம்‌ ஒரு நெருக்கடியை 
உண்டாக்கிவிடுவோம்‌. பல்கலைக்‌ கழகம்‌ தமிழுக்குப்‌ பகையானது 
என்ற கெட்ட பெயரைக்‌ கட்டிக்‌ கொள்வோம்‌. 


“இம்முறை மட்டும்‌ காலக்கெடுவுக்கு விதிவிலக்கு அளித்து, 
தமிழில்‌ வந்துள்ள நூல்களின்‌ தகுதி பற்றி வல்லுநர்களின்‌ 
மதிப்பீட்டைக்‌ கேட்டுத்‌ தெரிவியுங்கள்‌. 

“குறை இருந்தால்‌, அவற்றை நீக்கிப்‌ பிழையறக்கொண்டு 
வருவதற்குப்‌ போதிய காலம்‌ கிட்டும்‌” என்று உறுதியாக 
வாதாடினேன்‌. 

பல்கலைக்‌ கழகம்‌ நேசக்கரம்‌ நீட்டியது. எந்தெந்த நூல்‌ 
ஒப்புதல்‌ பெறுகிறதோ, அந்தந்தப்‌ பாடத்தைத்‌ தமிழில்‌ பயிற்றுவிக்க 
அரசு ஏற்பாடு செய்யலாம்‌ என்று பல்கலைக்‌ கழக ஆட்சிக்‌ குழு 
முடிவு செய்தது. 

தமிழ்‌ வென்றதாகப்‌ பூரித்தேன்‌. சில ஆண்டுகளில்‌, 
“உள்ளரிப்பின்‌ மூலம்‌ அந்நிலை மாறிவிடும்‌” என்று அப்போது 
கனவுகூட காணவில்லை. 


கல்வி அமைச்சர்‌ வியந்தார்‌ 
தமிழில்‌ வெளியிட்ட நரல்களின்‌ பட்டியல்‌, அவற்றின்‌ 
ஆசிரியர்களின்‌ பெயர்கள்‌, ஒவ்வொருவருக்கும்‌ வழங்கவேண்டிய 


நன்கொடை, ஆகியவற்றை அரசுக்கு அறிவித்தபோது, கல்வி 
அமைச்சர்‌ நாவலர்‌ வியப்பில்‌ ஆழ்ந்தார்‌. 

அந்நூல்களனைத்தும்‌ பல்கலைக்‌ கழகத்தால்‌ பாட 
'நூல்களாய்‌ ஏற்கப்பட்டன. 


அவற்றிற்குப்‌ பரிந்துரைத்த நன்கொடைகளோ பெரிதல்ல. 

ஆனால்‌, எந்தப்‌ பேராசிரியரையும்‌ கட்டாயப்படுத்திக்‌ குறைந்த, 
நன்கொடையைப்‌ பெற்றுக்கொள்ளச்‌ சொல்லவில்லை. 

இருப்பினும்‌, பேருக்கு நன்கொடை பெற்றுக்கொண்டு தமிழ்ப்‌ 
பாடநூல்களை எழுதித்‌ தந்த முன்னோடிகளை எப்படிப்‌ 
பாராட்டுவது? 

எத்‌ துறையிலும்‌, முன்னோடிகள்‌ “தியாகிகளாக? த்தான்‌ 
தேய்ந்து போவார்கள்‌. 

அத்தகையோர்‌ கல்வித்‌ துறையிலும்‌ போதிய அளவு 
இருந்ததால்தான்‌. ஆறு, ஏழு திங்களில்‌ தேவையான பாட 
நூல்களைத்‌ தமிழ்ப்‌ பயிற்று மொழிக்‌ கொள்கையை நிறைவேற்றும்‌ 
அரும்பணியில்‌ நானும்‌ வெற்றிகரமாகப்‌ பங்குபெற முடிந்தது. 


69. முதியோர்‌ 'கல்வித்‌ திட்டம்‌ 


எஸ்‌. என்‌. சொக்கலிங்கம்‌ உதவினார்‌ 

“உழவர்‌ எழுத்தறிவுக்கான” பாட நூலை நான்‌ எழுத வேண்டும்‌ 
என்று முதலமைச்சர்‌ அறிஞர்‌ அண்ணா ' ஆணையிட்டார்‌ 
அல்லவா? அதையும்‌ நிறைவேற்றும்‌ வாய்ப்புப்‌ பெற்றேன்‌. 

300 சொற்களுக்குக்‌ குறையாமல்‌ 400 சொற்களுக்கு 
மேற்படாமல்‌ உழவர்‌ பயன்படுத்தும்‌ சொற்கள்‌ நூலில்‌ இடம்பெற 
வேண்டும்‌. 

எந்த 400 சொற்களென்று எப்படி முடிவு செய்தேன்‌. 
அப்போது உயர்கல்வி இயக்ககத்தில்‌ தனி அலுவலராக இருந்த திரு. 
எஸ்‌. என்‌. சொக்கலிங்கத்தைக்‌ கிராமங்களுக்கு அனுப்பினேன்‌. 

கோவை மாவட்டம்‌ உடுமலைப்பேட்டை வட்டத்தில்‌ 
அடங்கிய மூன்று ஊராட்சி ஒன்றியங்களில்‌ மேற்படித்‌ திட்டத்தை 
நடைமுறைப்படுத்துவது என்று அரசு மட்டத்தில்‌ . முடிவு 
எடுக்கப்பட்டது. 

எனவே, அப்‌ பகுதிச்‌ சிற்றூர்களுக்கு அவர்‌ பதிவு நாடாவோடு 
சென்றார்‌. 

வயற்காடுகளில்‌ வேலை செய்யும்போது பயன்படுத்தும்‌ 
சொற்களை நாடாவில்‌ பதிந்து கொண்டார்‌. 

கடைத்‌ தெருக்களில்‌ நடக்கும்‌ உரையாடல்களைப்‌ பதிந்து 
வந்தார்‌... 

திரைப்பட நுழைவரயிலில்‌ காத்து இருப்போர்‌ பேசும்‌ 
சொற்களும்‌ நாடாவில்‌ பதிவாயின. இப்படி. ஒரு வாரகாலம்‌ பல 
சூழல்களில்‌ உரையாடல்கள்‌ பதிவு செய்யப்பட்டன. 

அவற்றின்‌ அடிப்படையில்‌, அடிக்கடி. பயன்படுத்திய 400 
சொற்களைப்‌ பொறுக்கி எடுத்தோம்‌. 


பாட நூல்‌ எழுதினேன்‌ : 

பின்னர்‌, பாட நூலை எழுதத்‌ தொடங்கினேன்‌. அரிச்‌ 
சுவடியைக்‌ கற்றுக்‌ கொடுத்துவிட்டு; பின்னர்‌ சொற்றொடர்களை 
எழுதும்‌ முறை எல்லோரும்‌ அறிந்ததே. 

அம்‌ முறையில்‌, ஒரு மாற்றம்‌ செய்து பாடநூல்‌ எழுதினேன்‌. 


அது எம்முறை? 

7962இல்‌ பிரிட்டனுக்குக்‌ கல்விப்‌ பயணம்‌ சென்றிருந்தபோது, 
ஆப்பிரிக்க நாடுகள்‌ சிலவற்றில்‌ பிரிட்டானியர்‌ உதவியோடு நடந்து 
வந்த முதியோர்‌ எழுத்தறிவு இயக்கத்தை அறிந்துகொள்ளும்‌ 
வாய்ப்புக்‌ கிட்டியது. 

முதியவர்கள்‌, குழந்தைகளைப்போல பட்டறிவு பெறாதவர்‌ 
களல்லர்‌; சொற்களை அறியாதவர்களல்லர்‌; அவற்றின்‌ பொருள்‌ 
களை மேலெழுந்த வாரியாக உணர்ந்தவர்கள்‌. ச 

எனவே, சிறுசிறு சொற்களாகக்‌ கற்றுக்‌ கொடுக்கத்‌ 
தொடங்கிச்‌ சில பாடங்களுக்குள்‌ எல்லா எழுத்துகளையும்‌ கற்றுக்‌ 
கொடுத்துவிடலாம்‌. இம்‌ முறையில்‌ அவர்கள்‌ முதியோர்‌ 
எழுத்தறிவை வளர்க்க முயன்றார்கள்‌. 

. அம்‌ முறையைப்‌ பின்பற்றி, நானும்‌ “முதியோர்‌ கல்வி முதல்‌ நூல்‌” 

என்பதை எழுதினேன்‌. 

முதல்‌ ஐந்து: பாடங்களில்‌ எல்லா எழுத்துகளையும்‌ 
கற்றுக்கொடுக்கும்‌ வகையில்‌ பாடங்களை அமைத்தேன்‌. 

ஒரே பாட நூலில்‌ கூட்டல்‌, கழித்தல்‌, பெருக்கல்‌, வகுத்தல்‌ 
ஆகிய நால்வகைக்‌ கணக்குகளையும்‌ கற்றுக்‌ கொடுக்கும்‌ முறையில்‌ 
கணக்குப்‌ பாடங்களை அமைத்தேன்‌. 

அதி நூலின்‌ உன்ளடக்கம்‌ என்ன? 


ஒரு நல்ல குடும்பத்தைக்‌ கற்பனை செய்து காட்டினேன்‌. 

அக்‌ குடும்பத்தில்‌ கணவன்‌, மனைவி, மகன்‌, மகன்‌ ஆசிய 
நால்வர்‌ இடம்‌ பெற்றனர்‌. 

கணவனும்‌, மனைவியும்‌ தங்கள்‌ உழவுத்‌ தொழிலைச்‌ 
செம்மையாகச்‌ செய்ததோடு ஒருவர்‌ ஊராட்‌-சி மன்ற உறுப்பினர்‌ 
ஆசவும்‌, ஒருவர்‌ கூட்டுறவுக்‌ கழக உறுப்பினராகவும்‌ 
செயல்பட்டனர்‌. 

அப்போது அரசால்‌ பரப்பப்பட்டு வந்த ஐ. ஆர்‌. 8, வீரிய 
மக்காச்சோளம்‌ ஆகிய இரண்டையும்‌ பயிரிடும்‌ முறைகளை நூலில்‌ 
சேர்த்தேன்‌. ்‌ 

அதுபற்றிய எல்லா விவரங்களையும்‌ வேளாண்மைத்துறை 
வல்லுநர்கள்‌ துல்லியமாகத்‌ தகவல்கள்‌ கொடுத்து உதவினார்கள்‌. 

அக்‌' குடும்பத்தின்‌ பையனும்‌ பெண்ணும்‌ ஒழுங்காகச்‌ 
சருடையில்‌ பள்ளிக்குச்‌ செல்வதை அக்‌ கதை காட்டிற்று. 

“விடுதலை நாள்‌", “திருவள்ளுவர்‌ திருநாள்‌” ஆகியவற்றைப்‌ 
பள்ளியில்‌ கொண்டாடும்‌ சிறப்பையும்‌ அந்‌ நூலில்‌ சேர்த்து 
இருந்தேன்‌. 

பயிர்த்தொழிலில்‌ போடும்‌ விதை, இடும்‌ உரம்‌, கிடைக்கும்‌ 
வெள்ளாமை ஆகியவற்றை அடிப்படையாகக்‌ கொண்டு கணக்குப்‌ 
பாடங்களை உருவாக்கினேன்‌. 

சிறப்பாக, நிறைவாகப்‌ பயன்படும்‌ வகையில்‌ வாழ்ந்த அந்தக்‌ 
குடும்பக்‌ கதையை முடித்த பிறகு, பயன்படுத்திய சொற்களை 
எண்ணிப்‌ பார்த்தேன்‌. 

அவை 312ஆக இருந்தன. செதுக்கிய சிலைபோல அத்‌ நூல்‌ 
அமைந்ததால்‌, வலிந்து கூடுதலாகச்‌ சொற்களைச்‌ சேர்க்கவில்லை. 


அப்‌ பாடநூலுக்கு ஒவ்வொரு பாடத்திற்கும்‌ நல்ல படம்‌ 
ஒன்று சேர்க்கப்பட்டது. 


எழுத்துகள்‌, கொட்டை எழுத்துகளாக அந்தன்‌, 
பொருட்செலவைப்‌ பாராமல்‌ கண்ணையும்‌ கருத்தையும்‌ கவரும்‌ 
"வகையில்‌ அந்‌ நூலை அச்சிட அரசு எனக்கு உரிமை கொடுத்தது. 
அதை அச்சிட்டுப்‌ பயன்படுத்தினேன்‌. 


உடுமலைப்பேட்டை வட்டத்தில்‌, எந்தெந்த ஊரில்‌ உழவர்‌ 
எழுத்தறிவு மையத்தைத்‌ தொடங்குவது என்பதைச்‌ சென்னை 
இயக்ககத்தில்‌ இருந்துகொண்டு முடிவு செய்யவில்லை. 

அந்தப்‌ பகுதி அலுவலர்கள்‌ பேரில்‌ பொறுப்பைச்‌ 
சுமத்திவிட்டுச்‌ சும்மா இருந்துவிடவில்லை. 

செயல்திட்டம்‌ வகுத்தோம்‌ 

முன்னதாகக்‌ குறிப்பிட்ட நாளில்‌ உடுமலைப்பேட்டையில்‌ 
மூன்று ஊராட்சி ஒன்றியத்‌ தலைவர்கள்‌, ஆணையர்கள்‌, பல நிலைக்‌ 
கல்வி அலுவலர்கள்‌ ஆகியவர்களுடன்‌ நான்‌ உட்கார்ந்து பேசி 
ஊர்களை முடிவு செய்தேன்‌. 

அப்படி ஊர்களைத்‌ தேர்ந்தெடுக்கச்‌ சில அளவுகோல்களைப்‌ 
பயன்படுத்தினோம்‌. 

முதல்‌ அளவுகோல்‌, வயது வந்தோர்‌ போதிய எண்ணிக்கையில்‌ 
இரவுப்‌ பள்ளிக்கு வரக்கூடிய அளவு பெரிய ஊராக இருக்க 
வேண்டும்‌. 

அடுத்த அளவுகோல்‌, அவ்‌ வூராரின்‌ ஒத்துழைப்பு கிடைக்கும்‌ 
என்கிற உறுதிப்பாடு ஆகும்‌. ஊரார்‌ ஒத்துழைப்புக்கு அறிகுறி 
என்ன? 

உள்ளூர்ப்‌ பள்ளிக்கூடம்‌ ஒன்றுக்கு; ஊர்ப்‌ பொதுச்‌ செலவில்‌ 
நன்கொடையால்‌ மின்விளக்கு ஏற்பாடு செய்து தர வேண்டும்‌. 

அதோடு மட்டுமில்லை. ஆறு தங்களுக்குச்‌ செலவாகும்‌ மின்‌ 
கட்டணத்தையும்‌ ஊராரே ஏற்றுக்கொள்ள வேண்டும்‌. 

மூன்றாவதாக அவ்‌ வூரில்‌ உண்மையாகவே ஓர்‌ ஆசிரியர்‌ 
குடியிருக்க வேண்டும்‌. 

அவ்‌ வாசிரியர்‌ ஆறு திங்களுக்காவது தொடர்ந்து அதே 
ஊரில்‌ குடியிருக்கும்‌ உறுதிப்பாடு தேவை. 

ஆசிரியர்‌ பகல்‌ நேரப்‌ பணிபுரியும்‌ ஊரில்‌ அல்லாது, 
குடியிருக்கும்‌ ஊரில்தான்‌ எழுத்தறிவு மையத்தை நடத்தவிடுவது 
என்று அன்று முடிவு செய்யப்பட்டது. 

ஒன்றியத்துக்கு முப்பது ஊர்கள்‌ வீதம்‌, மூன்று ஒன்றியங்‌ 
களுக்கும்‌ 90 ஊர்களைத்‌ தேர்ந்தெடுக்க முடிந்தது. 

பொதுமக்களின்‌ தலைவர்களை முன்னதாகவே கலந்து, 
ஊர்களைத்‌ தேர்ந்து எடுத்ததால்‌, எல்லா மையங்களும்‌ 
இடர்ப்பாடின்றிச்‌ செம்மையாகவே இயங்கின. 

வேலை நேரம்‌ கற்போர்‌ வசதியை ஓட்டி அமைந்ததால்‌ 
வருகைக்கும்‌ குறைவில்லை. . 

சிறு தொசையாயினும்‌ நன்கொடை கொடுத்தவர்கள்‌ சமயம்‌ 
வாய்த்தபோது எல்லாம்‌ முதியோர்‌ கல்விக்கு ஆதரவாகப்‌ பேசினர்‌. 

எனவே, எழுத்தறிவு மையத்துக்குச்‌ சென்று கற்பது 

பெருமைக்குரியதாகக்‌ கருதப்பட்டது. 
்‌ தக்க மனநிலையை உருவாக்கியதோடு, மையங்களில்‌ பாடம்‌ 

கற்பிக்கும்‌ ஆசிரியர்களுக்கு, இருவார காலம்‌ முன்‌ பயிற்சி 
கொடுக்கப்பட்டது. 

புதிதாக வெளியிடப்பட்ட பாடநூலை வைத்துக்கொண்டே 
பயிற்சி பெற்றார்கள்‌. 

பயிற்சியின்‌ தொடக்க விழாவில்‌, “இப்பாடநூல்‌ வேதமல்ல; 
நம்‌ தேவைக்கு ஏற்ப அவ்வப்போது திருத்திக்‌ கொள்ளலாம்‌. ்‌ 

“இயக்குநர்‌ எழுதியதற்குத்‌ திருத்தம்‌ சொல்லலாமா என்று 
தயங்காதீர்கள்‌. உங்கள்‌ மனத்தில்‌ படும்‌ திருத்தங்களைச்‌ 
சொல்லுங்கள்‌. அவற்றை ஆலோசித்து சரியெனப்பட்டால்‌ 
இரண்டாம்‌ பதிப்பில்‌ மாற்றிக்‌ கொள்வோம்‌” என்று வேண்டிக்‌ 
கொண்டேன்‌. 


திருத்தம்‌ 2% 

. திருத்தம்‌ சொன்னார்களா? சொன்னார்கள்‌. 

நிறைவு விழாவிலும்‌ 'நான்‌ கலந்து கொண்டேன்‌. அப்போது, 
கேள்விப்பட்டி, திருத்தம்‌ ஒன்று நினைவுக்கு வருகிறது. 

ஒரு பாடத்தில்‌, “அவர்‌ நல்லவர்‌” என்று வந்தது. அதைச்‌ 
சுட்டிக்காட்டி, இம்‌ மாவட்டத்தில்‌ நல்லவரைத்‌ *தங்கமானவர்‌” 
என்று சொல்வதே மரபு. எனவே, அப்படி. மாற்றம்‌ செய்யுங்கள்‌ 
என்று அறிக்கையில்‌ கூறினார்கள்‌. 
._.. அடுத்த பதிப்பில்‌ மாற்றம்‌ செய்வதாக வாக்களித்தேன்‌. அதை 
நிறைவேற்றுவதற்குமுன்‌, அரசுப்‌ பணியிலிருந்து ஓய்வுபெறும்‌ 
சூழ்நிலை உருவாயிற்று. 
500 மையங்கள்‌ 

“ஆறு தங்களுக்கான உழவர்‌ எழுத்தறிவுத்‌ திட்டத்தை நான்கு 
திங்களில்‌ முடித்துவிட மூடியும்‌. அதைச்‌ சோதனை செய்து 
பாருங்கள்‌” என்று முதலமைச்சர்‌ அண்ணா வழி காட்டினார்‌ 
அல்லவா? 

அதன்படி தொடர்ந்து, ஒவ்வொரு மாவட்டத்திலும்‌ - 
இரண்டொரு ஒன்றியங்களில்‌ எழுத்தறிவு மையம்‌ தொடங்க 
ஏற்பாடுகள்‌ செய்யப்பட்டன. 

முன்னரே கூறிய அளவுக்கோல்களைக்‌ கொண்டு ஊர்கள்‌ 
தேர்வு செய்யப்பட்டன: ஆசிரியர்களுக்குப்‌ பணியிடைப்‌ பயிற்சியும்‌ 
அளிக்கப்பட்டது: 

7969-70 ஆம்‌ ஆண்டிற்கான வரவு செலவுத்‌ திட்டத்தில்‌ 500 
உழவர்‌ எழுத்தறிவு மையங்களுக்கு நிதி ஒதுக்சுப்பட்டது. 

அப்படி. ஒதுக்குகிறபோது, அறிஞர்‌ அண்ணா தமிழக 
முதலமைச்சராக விளங்கினார்‌: 


7969 பிப்ரவரி மூன்றாம்‌ நாள்‌ நள்ளிரவுக்குபின்‌, அறிஞர்‌ 
அண்ணா" மறைந்ததால்‌, கலைஞர்‌ கருணாநிதி முதலமைச்சர்‌ ஆகத்‌ 
தேர்ந்தெடுக்கப்பட்டார்‌. 

அவர்‌ எழுத்தறிவு மையங்களுக்கு ஒதுக்கிய நிதியில்‌ கைவைக்க 
வில்லை. அத்‌ திட்டத்தைச்‌ செயல்படுத்த ஆணை பிறப்பித்தார்‌. 

திட்டமிட்டபடி 500 மையங்கள்‌ செயல்பட்டன. 
எதிர்பார்த்தபடி. வயது வந்தோர்‌ பள்ளிக்கு வந்து எழுத்தறிவையும்‌ 
எண்ணறிவையும்‌ பெற்றனர்‌. 

உடுமலைப்பேட்டை வட்டாரத்தில்‌ கிடைத்த பொதுமக்கள்‌ 
ஒத்துழைப்பு பிற மாவட்டங்களிலும்‌ கிடைத்தது. 

எனவே, அறிஞர்‌ அண்ணா எதிர்பார்த்தபடி நான்கு திங்களில்‌ 
- 80 நாள்களில்‌ - அப்‌: பாடத்திட்டத்தை நிறைவேற்ற முடிந்தது. 

பலன்‌ எப்படி? சராசரி மையத்திற்கு 24 பேர்கள்‌ தேர்வில்‌ 
வெற்றி பெற்றனர்‌. 


நாலக வளர்ச்சியில்‌ என்‌ பங்கு 
இந்திய அரசு முன்னரே குறிப்பிட்டபடி, ஆய்வுக்‌ குழுவை 
அனுப்பியது. 
அக்‌ குழு உடுமலைப்பேட்டை மையங்களைப்‌ பார்வையிட்டு . 
ஆய்வுசெய்து, நிறைவான அறிக்கையை அனுப்பியது. 
கருகிய பயிர்‌ 
மாநிலத்‌ திட்டத்தைத்‌ தொடர்ந்து நடத்தினார்களா? இல்லை. 
ஏன்‌? 


அத்‌ திட்டம்‌ வெற்றிகரமாக நடந்தால்‌ 1970-71இல்‌ 5000 
மையங்களில்‌ எழுத்தறிவு ஊட்ட எண்ணியிருந்த அண்ணா 
மறைந்தார்‌. நானும்‌ புதிய பொறுப்புக்குச்‌ செல்ல நேரிட்டது. 


முதியோர்‌ கல்வித்‌ திட்டம்‌. 655 


க்கூறி, பெரிய 
இட்டத்தில்‌ 


_.எழுத்தறிவின்‌ இன்றியமையாமையை எடுத்‌, 
அலுவலர்களோடு வாதாடி, வரவு செலவுத்‌ 
சேர்க்குமளவு போராட அலுவலர்கள்‌-எவருமில்லை. 


எனவே, அத்திட்டம்‌ முளையிலேயே கருகிவிட்ட து. 


தூது வந்தார்‌ 

7969 ஏப்ரலில்‌ அரசுப்‌ பணியில்‌ இணைச்செயலராக இருந்த 
ஒருவர்‌ என்னிடம்‌ தூது வந்தார்‌. 

அமைச்சர்களில்‌ ஒருவர்‌ சார்பில்‌ தூது வந்து இருப்பதாகக்‌ 
கூறினார்‌. கொண்டு வந்த செய்தி என்ன? 

“சென்னைப்‌ பல்கலைக்‌ கழகப்‌ பதிவாளர்‌ ஆகிய தரு. சைய்யத்‌ 
யாகூப்‌ தங்களுக்கு மிக நெருக்கமானவர்‌ என்று அமைச்சர்‌ 
கேள்விப்படுகிறார்‌. 

“இரு. யாகூப்‌, தங்கள்‌ பேச்சைத்‌ தட்டமாட்டாராம்‌. 
அமைச்சருக்குச்‌ சிறு உதவியொன்று தேவைப்படுகிறது. விவரத்தை 
அவரே நேரில்‌ தங்களிடம்‌ கூறுவார்‌. 

“என்னைத்‌ தங்கள்‌ “நாடி” பார்த்து வரும்படி. அனுப்பியுள்ளார்‌. 
தாங்கள்‌ தலையிட இசைந்தால்‌, அவரிடம்‌ சொல்லுகிறேன்‌. அவர்‌ 
தங்களிடம்‌ தகவல்களைக்‌ கொடுப்பார்‌” என்று தூது வந்தவர்‌ 
தெரிவித்தார்‌. 

“எத்தகைய உதவி என்று தெரிந்தால்தானே முடியுமா, 
முடியாதா என்று முடிவு சொல்ல இயலும்‌?” என்று நான்‌ 
அவருக்குப்‌ பதில்‌ உரைத்தேன்‌. 

“அமைச்சருக்கு வேண்டிய ஒருவர்‌ சென்னைப்‌ பல்கலைக்‌ 
கழகத்‌ தேர்வு ஒன்று எழுதியுள்ளார்‌. அதில்‌ அவர்‌ வெற்றி பெற உதவ 
வேண்டும்‌” என்று மெல்லிய குரலில்‌ இணைச்செயலர்‌ கூறினார்‌. 

பொங்கியெழுந்த சினத்தை அடக்கிக்‌ கொண்டு, “இத்தகைய 
உதவி செய்வதற்கு வேண்டிய பழக்கம்‌ எனக்கு இல்லை. திர. 
யாகூப்பும்‌ தவறு செய்யமாட்டார்‌. 

“எனவே, எங்களை மன்னிக்கும்படி. அமைச்சரிடம்‌ எங்கள்‌ 
“சார்பில்‌ வேண்டிக்‌ கொள்ளுங்கள்‌” என்று கூறினேன்‌. 

இணைச்செயலரது மூகம்‌ ஏமாற்றத்தைக்‌ காட்டிற்று, 
புன்சிரிப்பை வலிய வரவழைத்துக்‌ கொண்டார்‌. 

“இதுபற்றி மீண்டும்‌ சிந்தித்தால்‌ நன்றாக இருக்கும்‌” என்‌,று 
அறிவுரை கூறிவிட்டு விடைபெற்றுக்‌ கொண்டார்‌. 

இரண்டொரு நாள்கள்‌ சென்றன. பின்னர்‌, குறிப்பிட்ட 
அமைச்சர்‌ மேற்படி விவகாரத்தை என்‌ காதில்‌ போட்டார்‌. 


தகாதன செய்ய முடியுமா? தகாதன செய்யும்‌ மனப்பக்குவம்‌ 
இருந்தால்‌ ' ஏற்கெனவே செல்வாக்குள்ள இரு, சட்டமன்ற 
உறுப்பினர்கள்‌ நேரில்‌ கேட்டுக்‌ . கொண்டபடி அவர்கள்‌ 
பிள்ளைகள்‌ பள்ளியிறுதித்‌ தேர்வில்‌ வெற்றிபெற உதவியிருப்‌ 
பேனே! “குற்றவியல்‌” பக்குவம்‌ இன்மையால்‌ அமைச்சரின்‌ 
வேண்டுகோளை மறுத்துவிட்டேன்‌. 

அறிஞர்‌ அண்ணா நோய்வாய்ப்பட்டுச்‌ சென்னைப்‌ பொது 
மருத்துவமனையில்‌ தங்கி மருத்துவம்‌ பார்த்துக்‌ கொண்டபோது 
நான்‌ நாள்தோறும பல மணி நேரம்‌ தாழ்வாரத்தில்‌ “தவம்‌” 
கிடந்தேன்‌. 

பின்னர்‌, நியூயார்க்‌ சென்று மருத்துவம்‌ செய்துகொண்டு, 
சென்னைக்குத்‌ திரும்மியதை அனைவரும்‌ அறிவர்‌. 

சில வாரங்களுக்குப்‌ பிறகு அண்ணா அடையாறு புற்றுநோய்‌ 
மருத்துவமனையில்‌ தங்கி மருத்துவம்‌ செய்து கொண்டபோதும்‌ 
காலை மாலை இரு வேளையும்‌ அங்குச்‌ சென்று காத்துக்‌ கிடந்தேன்‌. 

மணிக்கணக்கான ஏக்கத்தோடு நான்‌ நின்று கொண்டே 
இருந்ததும்‌ உண்டு. 

இத்தகைய பாச வெளிப்பாட்டிற்கு எவரும்‌ குறை சொல்ல 
முடியாது. பல நாள்‌ ஏக்கத்தால்‌ தன்‌ நிலை இழந்து இருந்தேன்‌. 

அண்ணாவின்‌ மறைவுச்‌ செய்தி பேரிடியாக வந்தது. 

இரவு ஒன்றரை மணிக்கு அறநிலைய ஆணையர்‌ திரு. 
ஏ. இராதாகிருஷ்ணனும்‌, நானும்‌ நுங்கம்பாக்கத்திலுள்ள அண்ணா 
வின்‌ இல்லத்திற்குச்‌ சென்று கண்ணீர்‌ அஞ்சலி செலுத்தினோம்‌. 

மறுநாள்‌ பகல்‌ முழுதும்‌ இராஜாஜி. மண்டபத்திலேயே 
இருந்தேன்‌. 

அண்ணாவின்‌ பூதவுடல்‌ அடக்கம்‌ செய்யப்பட்டபோதும்‌ 
பேழைக்குப்‌ பக்கத்தில்‌ கண்ணீர்‌ மழை பொழிந்து கொண்டு 
இருந்தேன்‌. 

பின்னர்‌ நாள்‌ முழுவதும்‌ வாடித்‌ தவித்தேன்‌. என்னைவிட 
அதிகமாகத்‌ தந்‌ைத பெரியார்‌ வருந்தினார்கள்‌.. இதை உலகம்‌ 
அறிவும்‌. 

பெரியாரைச்‌ சந்தித்தேன்‌ 

அந்‌ நிலையில்‌ அண்ணா அடக்கம்‌ செய்யப்பட்ட. மறுநாள்‌ 
காலை, தந்தை பெரியாரைப்‌ பார்க்கச்‌ சென்றேன்‌. 

காந்தி நகரில்‌ திரு. கி. வீரமணி அவர்கள்‌ இல்லத்தில்‌ தந்தை 
பெரியார்‌ கவலையும்‌, ஏக்கமும்‌ எதிர்பார்ப்பும்‌ தோய்ந்தவராக 
இருக்கக்‌ கண்டேன்‌. 

சில நொடிகள்வரை என்னால்‌ பேச முடியவில்லை. றன. 
சமாளித்துக்கொண்டு, 

“அய்யா, இங்குத்‌ தாங்கள்‌ மட்டும்‌ தனியாக இருக்கிறீர்களே” 
என்று பேச்சைத்‌ தொடங்கினேன்‌. 

“ஆமாம்‌. மணியம்மாவை ஒரு பக்கமும்‌, வீரமணியை 
வேறொரு பக்கமும்‌ தூ.து அனுப்பியுள்ளேன்‌. 

“நீங்கள்‌ . கேள்விப்பட்டீர்களேோ என்னவோ திராவிட 
முன்னேற்றக்‌ கழகத்தின்‌ சார்பில்‌ அடுத்த முதல்வராக எவர்‌ வருவது 
என்பதைப்‌ பற்றிக்‌ கடுமையான போட்டி முளைத்துவிட்டது. 

“கலைஞரும்‌, நாவலரும்‌ பலமாகப்‌ போட்டியிடுகிறார்கள்‌. 
போட்டியிட்டு எவர்‌ வென்றாலும்‌ அது கட்சிக்குள்‌ உட்பகையை 
வளர்க்கும்‌. எனவே போட்டியைத்‌ தவிர்ப்பது அவசரமான 
காரியமாகும்‌. 

“தலைஞர்‌ முதல்வரானால்‌ நல்லது என்று நான்‌ கருதுகிறேன்‌. 
அப்படியே இங்கு வந்தவர்களிடம்‌ சொல்லி அனுப்புகிறேன்‌. 

“மணியம்மா சிலரைப்‌ பார்த்து என்‌ கருத்தைச்‌ சொல்லி 
விட்டுவரப்போயிருக்கிறார்‌. வீரமணியையும்‌ வேறு சிலரிடம்‌ தூது 
அனுப்பியுள்ளேன்‌” என்று கூறிவிட்டுச்‌ சிறிது தயங்கினார்‌. 

பின்னர்‌, “நான்‌ உங்களை ஒன்று கேட்கலாமா?” என்று 
பெரியார்‌ கேட்டார்‌. 

“ஏன்ன அய்யா, அப்படிக்‌ கேட்கிறீர்கள்‌? தங்களுக்கு இல்லாத 
உரிமையா?” என்றேன்‌. ச 

“காங்கிரசு ஆட்சிக்‌ காலத்தில்‌ பெரிய அலுவலர்களில்‌ நீங்கள்‌ 
தான்‌ நாவலரோடு நேசமாகவும்‌, தாராளமாகவும்‌, வெளிப்‌ 
படையாகவும்‌ பழகி வந்ததாகக்‌ கேள்வி. 

“சில நேரங்களில்‌, அரசு கூட்டங்களிலிருந்து நாவலரை உங்கள்‌ 
காரில்‌ அவர்‌ இல்லத்துக்கு அழைத்துக்‌ கொண்டு போயிருக்கிறீர்‌ 
களாம்‌. 

* “இப்படி ஊரில்‌ பேச்சு. இது மெய்தானா?” என்று பெரியார்‌ 
கேட்டார்‌. 

“மாற்றுக்‌ கட்சியைச்‌ சேர்ந்தவர்‌ என்று எவரையும்‌ நான்‌ 
அலட்சியப்படுத்தியதில்லை. அவரது மாணவப்‌ பருவத்திலிருந்து 
நாவலரை அறிந்தவன்‌ என்கிற முறையில்‌ அவரைக்‌ கோட்டையில்‌ 
இருந்து அழைத்துக்கொண்டு அவரது இல்லம்‌ சென்றிருக்கலாம்‌. 

“தாமராசரோ, மற்றவர்களோ அதைத்‌ தவறாக நினைக்க 
வில்லை என்பதால்‌ துணிச்சலாகவும்‌ வெளிப்படையாகவும்‌ 
பழகியிருக்கிறேன்‌” என்று உண்மையை ஒப்புக்‌ கொண்டேன்‌. 

“தாங்கள்‌ நாவலருக்கு மிகவும்‌ வேண்டியவர்‌ என்பதால்‌ 
உங்களிடம்‌ ஒளிக்காமல்‌ சொல்கிறேன்‌. 

“போட்டி என்று வந்தால்‌, கலைஞர்தான்‌ வெற்றி பெறுவார்‌. 
அது நாவலரின்‌ நிலையைத்‌ தாழ்த்திவிடும்‌. 

“அதற்குப்‌ பதில்‌ நாவலர்‌ போட்டி. இடாமல்‌ கலைஞரை 
ஆதரித்தால்‌, நாவலரைத்‌' துணை முதல்வராக ஆக்குவதற்கு நான்‌ 
ஆவன செய்வதோடு, நாவலர்‌ விரும்புகிற துறைகளை அவரிடம்‌" 
ஒப்படைக்கும்படி. செய்கிறேன்‌. 

“நாவலரின்‌ நன்மையைக்‌ கருதி நீங்கள்‌ இதை அவரிடம்‌ 
தெரிவிக்க முடியுமா? 

“சிறிதுநேரத்துக்கு முன்புதான்‌ திரு. இராசராமை நாவலரிடம்‌ 
இதே செய்தியோடு தூது அனுப்பியுள்ளேன்‌. 

“உங்களுக்குக்‌ கேடு வராதென்றால்‌, நான்‌ சொன்னதை உங்கள்‌ 
அமைச்சரிடம்‌ சொல்லலாமா?” என்று பெரியார்‌ பெருங்‌ 
கவலையோடு கேட்டார்‌. ்‌ 


அப்போது நாவலர்‌ கல்வியமைச்சர்‌ நான்‌ அவரின்‌ 8ழ்ப்‌ 
பணிபுரியம்‌ தலைமை அலுவலன்‌. 

எனவே, பெரியார்‌ மதிப்பீட்டை நாவலருக்குத்‌ தெரிவிப்பதே 
கடமை என்று எண்ணினேன்‌. . 

ஆகவே, பெரியாரின்‌ செய்தியைக்‌ கொண்டுசெல்ல 
இசைந்தேன்‌. 
நாவலரிடம்‌ சென்றேன்‌ 

அடுத்த நொடி பெரியாரிடம்‌ விடைபெற்றுக்‌: கொண்டு; 
நாவலர்‌ இல்லத்துக்கு விரைந்து சென்றேன்‌. 

அங்குச்‌ சென்றடைந்தபோது காலை 48.30 மணிதான்‌ இருக்கும்‌. 

அவ்வளவு காலையில்‌ கோட்டை அலுவலகத்துக்குச்‌ சென்று 
விட்டதாகப்‌ பங்களாவின்‌ நுழை வாயிலிலேயே கேள்விப்பட்டேன்‌. 

உடனே, கோட்டைக்கு விரைந்து சென்றேன்‌. கல்வியமைச்சர்‌ 
நாவலர்‌ தமது அறையில்‌ வீற்றிருந்தார்‌. 

அவரது தனிச்செயலர்‌ திரு. பண்டரிநாதன்‌ தன்‌ அறையில்‌ 
இருந்தார்‌.” 

நான்‌ கல்வி அமைச்சரைப்‌ பார்க்க விரைந்து வந்திருப்பதாகக்‌ , 
கூறினதும்‌, திரு. பண்டரிநாதன்‌ சிறிதும்‌ தாமதியாமல்‌ அதை 
நாவலரிடம்‌ தெரிவித்தார்‌. 

நாவலர்‌ என்னை உள்ளே வரும்படி. அழைத்தார்‌: நான்‌ செயலர்‌ 
அறையில்‌ இருந்து நாவலர்‌ அறைக்குள்‌ நுழையும்போது, கலைஞர்‌ 
மறுபக்கம்‌ உள்ளே வரக்‌ கண்டேன்‌. 

உடனே பின்வாங்கிப்‌ பண்டரிநாதன்‌ அறைக்கு வந்து 
விட்டேன்‌: அவ்‌ வேளை, திரு. இராசாராம்‌ அங்கு வந்து சேர்ந்தார்‌. 
பெரியாரின்‌ சார்பில்‌ நாவலருக்கு ஒரு செய்தி கொண்டு 
வந்திருப்பதாக. என்னிடம்‌ கூறினார்‌. நான்‌ ஏதும்‌ அறியாகவன்‌ 
போல்‌ பேசினேன்‌. 

சில மணித்துளிகள்‌ பறந்தன. பண்டரிநாதனை அழைக்கும்‌ 
மணி ஒலித்தது. அவ்ர்‌ அமைச்சரைக்‌ காணப்‌ புறப்பட்டார்‌. 

அப்போது, “நாடாளுமன்ற உறுப்பினரைக்‌ காக்க வைப்பது 
முறையல்ல. அவர்‌ முன்னே பார்க்கட்டும்‌. அவர்‌ வந்திருப்பதை 
அமைச்சரிடம்‌ சொல்லுங்கள்‌” என்று சொல்லியனுப்பினேன்‌. 

அடுத்த மணித்துளி இராசாராம்‌ அழைக்கப்பட்டார்‌. சில 
மணித்துளிகளில்‌' வெளியே வந்த இராசாராம்‌, “என்‌ வேலை. 
முடிந்தது. நீங்கள்‌ போய்ப்‌ பாருங்கள்‌” என்று சொல்லியவண்ணம்‌ 
அங்கிருந்து புறப்பட்டு விட்டார்‌. 

நான்‌ அமைச்சர்‌ அறைக்குள்‌ நுழைந்தேன்‌. அமைச்சர்‌ 
இருக்கையில்‌ இல்லை. அறையைவிட்டு வெளியே செல்வதைக்‌ 
கண்டேன்‌. 


“அய்யா, வீட்டிற்குப்‌ போகிறார்‌”. என்று அமைச்சரின்‌ * 
பணியாளர்‌ கூறக்‌ கேட்டேன்‌. 
அலுவலகத்திலும்‌ அமைச்சரைப்‌ பார்க்க முடியவில்லையே 
என்ற வருத்தத்தோடு சில மணித்துளிகள்‌ ழே என்‌ காரில்‌ காத்துக்‌ 

கிடந்தேன்‌. பின்னர்‌. அண்ணாசாலை அரசினர்‌ தோட்ட 
வளாகத்தில்‌ இருந்த நாவலரின்‌ இல்லத்துக்கு மீண்டும்‌ சென்றேன்‌. 
நாவலர்‌ விரைவாக மாடி ஏறியதைக்‌ கண்டேன்‌. 


அவரது துணைவியார்‌ திருமதி. டாக்டர்‌ விசாலாட்சி 
அம்மையார்‌, “பிற்பகல்‌ வந்து பாருங்களேன்‌” என்று கூறினார்‌. 


நாவலர்‌ உறுதியாக இருந்துவிட்டார்‌ 

அப்படியே சென்றேன்‌. அமைச்சர்‌ வரவேற்பறையில்‌ அமர்ந்து 
இருந்தார்‌. அவரோடு அவரது வாழ்க்கைத்‌. துணைவியாரும்‌, இரா. 
செழியனும்‌ இருந்தனர்‌. 

நான்‌ காலை முதல்‌ அமைச்சரைக்‌ காண முயல்வதைப்‌ பற்றி, 
அமைச்சரே குறிப்பிட்டுக்‌ காரணத்தை வினவினார்‌. தந்‌ைத 
பெரியார்‌ சொல்லி அனுப்பிய செய்தியைக்‌ கூறினேன்‌. 


“இன்று காலை, கலைஞரே நேரில்‌ என்னை முதலமைச்சர்‌ 
பதவியை விட்டுக்‌ கொடுக்கும்படி. கேட்டுக்‌ கொண்டார்‌. நான்‌ 
“முடியாது” என்று சொல்லிவிட்டேன்‌. 

“சில மணித்துளிகளில்‌ திரு. இராசாராம்‌ பெரியாரின்‌ 
செய்தியைக்‌ கொண்டு வந்தார்‌. கலைஞருக்குக்‌ கூறிய பதிலையே 
சொன்னேன்‌. 


“அதைக்‌ கேள்விப்பட்ட பெரியார்‌ தாமே 'நேரில்‌ வந்து 
என்னைக்‌ காண விரும்புவதாகவும்‌, அதற்கு எனக்கு வசதியான 
நேரத்தைச்‌ சொல்லும்படியும்‌ கேட்டார்‌. அய்யா வரவேண்டாம்‌. 
நானே அய்யாவை வந்து பார்க்கிறேன்‌. அதற்கு “இன்று பிற்பகல்‌ 
மூன்றரை மணிக்கு வசதிப்படுமா?” என்று கேட்டேன்‌. அவர்‌ சரி 
என்றார்‌. க 

“இன்னும்‌ சில மணித்துளிகளில்‌ நான்‌ பெரியாரைக்‌ காணப்‌ 
புறப்படப்‌ போகிறேன்‌” என்று கல்வியமைச்சர்‌ நாவலர்‌ என்னிடம்‌ 
கூறினார்‌. 


“பெரியாரைப்‌ பேட்டி காண்பதற்குமுன்‌ உறுதியான மூடிவுக்கு 
வரவேண்டாம்‌. தங்கள்‌ மனக்கதவு திறந்தே இருக்கட்டும்‌. 

“பேட்டிக்குப்‌ பிறகும்‌ முன்னர்க்‌ கூறிய நிலையை உறுதிப்‌ 
படுத்த எண்ணினால்‌, பெரியாரிடம்‌ பளிச்சென்று மறுப்புச்‌ 
சொல்லிவிடாதீர்கள்‌. அவ்வளவு பெரியவருடைய மனம்‌ 
புண்படாமல்‌ பார்த்துக்கொள்ளுங்கள்‌” என்று நான்‌ நாவலரிடம்‌ 
பணிவுடன்‌ கேட்டுக்‌ கொண்டேன்‌. 


ரதியோர்‌ கல்வித்‌ திட்டம்‌ 661 


நாவலர்‌, “முடியுமானால்‌ இங்கேயே இருங்கள்‌. நான்‌ போய்ப்‌ 
பார்த்துவிட்டு வந்தபின்‌ பேசலாம்‌” என்று சொன்னார்‌. 

அப்படியே நாவலர்‌ இல்லத்தில்‌ ஆவலோடு காத்திருந்தேன்‌. 
நாவலர்‌ பெரியாரிடம்‌ பேசிவிட்டுத்‌ திரும்பி வந்தார்‌. 

உள்ளே, நுழைந்ததும்‌ “காலையில்‌ மறுத்ததை உறுதிப்‌ 
படுத்திவிட்டு வந்தேன்‌” என்று நாவலர்‌ கூறினார்‌. 

“அய்யா, இதுபற்றி இனிமேல்‌ நான்‌ வாய்‌ திறக்கமாட்டேன்‌. 
காலையில்‌ நான்‌ தங்களிடம்‌ தூது வந்ததால்‌, தங்கள்‌ மனம்‌ 
புண்பட்டிருந்தால்‌ என்னை மன்னித்துவிடுங்கள்‌” என்று கல்வி 
அமைச்சரிடம்‌ பணிவோடு வேண்டிக்‌ கொண்டேன்‌. பிறகு 
அவரிடம்‌ விடை பெற்றுக்கொண்டு, அலுவலகம்‌ திரும்பினேன்‌. 

கலைஞர்‌ சட்டமன்றக்‌ கட்சித்‌ தலைவராகத்‌ தேர்ந்தெடுக்கப்‌ 
பட்டதும்‌, நாவலர்‌ அமைச்சரவையில்‌ இருந்து விலகிக்‌ 
கொண்டதும்‌ வரலாற்றில்‌ பதிந்துள்ள நிகழ்ச்சிகளாகும்‌. 


55 வயதில்‌ ஓய்வு - அரசுத்‌ துறை 

நான்கு திங்கள்‌ ஓடி.விட்டன. திடீர்‌ என ஒரு அறிவிப்பு வந்தது. 
அது அணுகுண்டு வீசியதைப்‌ போலிருந்தது. 

அக்‌ காலத்தில்‌, அரசுப்‌ பணியாளர்கள்‌ 55 வயது முடிந்ததும்‌ 
ஓய்வு பெற வேண்டும்‌. ஆனால்‌, அரசின்‌ கல்வித்‌ துறையில்‌, ஆசிரியர்‌, 
கல்லூரி முதல்வர்கள்‌, அந்தப்‌ பதவிகளுக்கு மாற்றக்கூடிய நிலையில்‌ 
உள்ள துணை இயக்குநர்கள்‌ ஆகியோருக்கு ஓய்வு பெறும்‌ வயது 
58 ஆக இருந்தது. ்‌ 

பேரறிஞர்‌ அண்ணா முதல்வரானதும்‌ - நான்‌ புதுதில்லியில்‌ 
பணிபுரிகையில்‌ - சென்னைக்குத்‌ திரும்பி வருவேன்‌ என்று தெரியாத 
நிலையில்‌ - கல்வி இயக்குநர்‌ ஓய்வுபெறும்‌ வயதையும்‌ 58ஆக 
உயர்த்திவிட்டார்‌. 

அதேபோல்‌ மாவட்ட. நீதிபதிகளின்‌ ஓய்வுபெறும்‌ வயதையும்‌' 
58 ஆக உயர்த்தியிருந்தார்‌. மேலே குறிப்பிட்ட 1969ஆம்‌ ஆண்டு 
அரசு ஆணை மேற்படி. இரு பிரிவினர்களின்‌ ஓய்வுபெறும்‌ வயதை 
55 ஆகக்‌ குறைத்துவிட்டது. 

அந்தத்‌ தேதியில்‌ பணியில்‌ இருந்தவர்களுக்கு மூன்று திங்கள்‌ 
முன்னறிவிப்புக்‌ கொடுத்து, மூன்று திங்கள்‌ முடிந்ததும்‌ ஓய்வு பெறக்‌ 
கட்டளையிட்டது. 

. நாவலர்‌ பிறந்த நாள்‌ வாழ்த்து 

அவ்‌ வாணை வெளியான சில நாள்களில்‌, நாவலர்‌ 
நெடுஞ்செழியன்‌ அவர்களுடைய பிறந்தநாள்‌ விழா வந்தது. 

அவர்‌ அமைச்சரவையில்‌ இல்லாவிட்டாலும்‌, அவருக்கு 
அமைச்சருக்குரிய மதிப்பைக்‌ கொடுக்க விரும்பினேன்‌. 

எனவே, அன்று அவரது இல்லத்திற்குச்‌ சென்று பெரிய மலர்‌ 
மாலையைச்‌ சூட்டிப்‌ பிறந்த நாள்‌ பாராட்டுத்‌ தெரிவித்துக்‌ 
கொண்டேன்‌. அவரும்‌ அன்போடு நெடுநேரம்‌ அளவளாவினார்‌. 


நாவலர்‌ சாகித்ய அகாடமி உறுப்பினரானார்‌ 


இப்போது மற்றொரு செய்தி நினைவுக்கு வருகிறது. நான்‌ 
புதுதில்லியில்‌ கல்வி அமைச்சரகத்தில்‌, இணை ஆலோசகராக 
இருந்தபோது, . அலுவல்‌ பற்றி, “சாகித்ய அகாடமியின்‌” 
உறுப்பினர்களில்‌ ஒருவன்‌ ஆனேன்‌. ட 

அக்‌ கழகத்தில்‌ எல்லா இந்திய மொழிகளுக்கும்‌, பிரதிநிதித்‌ 
துவம்‌ உண்டு. தமிழுக்கான இடம்‌ காலியானபோது நான்‌ அச்‌ 
கழகத்தில்‌ உறுப்பினராக இருக்க நேர்ந்தது. 

அப்போது நான்‌ காலியிடத்திற்கு நாவலர்‌ நெடுஞ்செழியனை 
சேர்த்துக்‌ கொள்ளலாம்‌ என்று முன்‌ மொழிந்தேன்‌. அது ஒரு 
மனதாக ஏற்றுக்‌ கொள்ளப்பட்டது. 

அப்போது நாவலர்‌ சென்னை மாநிலக்‌ கல்வி அமைச்சராக 
விளங்கினார்‌. 


70. தமிழகத்தில்‌ பொது நூலக இயக்கம்‌ 


கல்வி வளர்ச்சி மேம்பாடு ஆகியவை பற்றியே எழுதி வந்த நான்‌ 
பொது நூலக இயக்குநராக ஆற்றி வந்த பணியைச்‌ சொல்ல 
வேண்டாமா? 

கல்வி கரையில; அதன்‌ வளர்ச்சியும்‌ வரையில; கற்கும்‌ 
ஆண்டுகளோ சிலவே. 


எனவே, கல்வி நிலையங்களில்‌ கற்பதிலும்‌ அதமோகத்‌ 
தனிப்படிப்பு வாயிலாகக்‌ கற்பது, இக்‌ காலத்திற்கு இன்றியமை 
யாதது. இதை உணர்ந்தவர்கள்‌ சிலர்‌. அவர்களில்‌ ஒருவர்‌ டாக்டர்‌ 
எஸ்‌. ஆர்‌. ரங்கநாதன்‌ அவர்கள்‌. 

அவரது முன்‌ முயற்சியால்‌ சென்னை மாகாணப்‌ பொது 
நூலகச்‌ சட்டமொன்று. நிறைவேறியது. 

அய்ம்பதுகளின்‌ தொடக்கத்தில்‌ அந்தச்‌ சட்டம்‌ 
நடைமுறைக்கு வந்தது. 

அதன்படி பொதுக்கல்வி இயக்குநரே பொது நூலக 
இயக்குநராகவும்‌ பணிபுரிய வேண்டி இருந்தது. 

7951இல்‌ அக்டோபரில்‌. நான்‌ பொதுக்கல்வி இயக்குநரான 
போது, பொது நூலக இயக்குநராகவும்‌ பொறுப்பு ஏற்றேன்‌. 

பொதுக்கல்வி வளர்ச்சியிலும்‌ சீர்‌ அமைப்பிலும்‌ தனி நாட்டம்‌ 
செலுத்தியதால்‌ பொது நூலகப்‌ பணி சுணங்கிற்றோ என்று 
அய்யுறத்‌ தேவையில்லை. 


பொது நூலகப்‌ பணி 

பொது நூலகப்‌ பணியும்‌ அதே கவனம்‌ பெற்றது. 

மாவட்ட நூலக ஆணைக்‌ குழுவின்‌ தலைவர்களும்‌ 
ஆர்வத்தோடு ஒத்துழைப்பு தந்தார்கள்‌. 

நான்‌ நூலகப்‌ பொறுப்பேற்கும்போது, மாவட்டம்‌ தோறும்‌ 
மைய நூலகம்‌ இயங்கி வந்தது. கிளை நாலகமோ, மாநிலம்‌ 
முழுவதற்கும்‌ ஒன்றுதான்‌ இருந்தது. 

முதலில்‌ எல்லா நகரங்களிலும்‌ கிளை நூலகங்கள்‌, அடுத்துப்‌ 
பேரூர்‌ தோறும்‌ கிளை நூலகம்‌, பெரிய சிற்றூர்‌ தோறும்‌ நூல்‌ 
வழங்கு மையங்கள்‌ அமைப்பது என்ற குறிக்கோளோடு 
திட்டமிட்டுச்‌ செயல்புரிந்தோம்‌. 

ஒவ்வொரு அய்ந்தாண்டுத்‌ திட்டத்திலும்‌, புதிய நூலகங்கள்‌ 
திறப்பதற்கு நிதி ஒதுக்கீடு செய்யப்பட்டது. அது நாட்டின்‌ 
தேவைக்குப்‌ போதுமானதாக இல்லை. 

அறிவுத்‌ தேரின்‌ ஒரு பக்கச்‌ சக்கரங்கள்‌ கல்வி 
நிலையங்களாகும்‌. மறுபக்கச்‌ சக்கரங்கள்‌ எவை? 

பொது நூலகங்களே மறுபக்கச்‌ சக்கரங்கள்‌ ஆகும்‌. எழுத்தறிவு 
பெற்றோர்‌ எண்ணிக்கை பெருகப்‌ பெருக பொது.நாலகங்களும்‌ 
பெருகிக்‌ கொண்டே போக வேண்டும்‌. 

பொது நூலகங்களைப்‌ போதிய எண்ணிக்கையில்‌ திறக்க 
முடியாதபடி நிதிப்‌ பற்றாக்குறை குறுக்கிட்டது. 

பொது நூலக இயக்குநராகிய நான்‌ சில நூலகக்‌ குழுத்‌ 
தலைவர்களோடு கலந்து ஆலோசித்துப்‌ புதிய ஏற்பாடு ஒன்று 
செய்தேன்‌. 

அது, மாவட்ட நூலக நிதியை எங்கே வைத்திருப்பது 
என்பதைப்‌ பற்றியதாகும்‌. 

அரசின்‌: கருவூலங்களில்‌ மட்டுமே நிதியைப்‌ போட்டு 
வைக்கலாம்‌ என்பது விதிகளில்‌ ஒன்று. 

மதுரை மாவட்ட நூலகக்‌ குழுவின்‌ தலைவராகிய திரு. 
அழ்கப்பன்‌, “அந்தப்‌ பணத்தை வங்கிகளில்‌ போட்டு வைத்தால்‌ 
வட்டி கிடைக்கும்‌. அதைக்‌ கொண்டு நூலகங்களை வளர்க்கலாம்‌. 

“எனவே, வங்கிகளில்‌ போடுவதற்கு நடைமுறை விதியை 
மாற்றுங்கள்‌" என்று கேட்டுக்‌ கொண்டார்‌. அம்‌ மாற்றத்தை 
அரசுக்குப்‌ பரிந்துரைத்தேன்‌. 

அரசு விரைவில்‌ இசைவு தந்தது. அம்‌ மாற்றம்‌ ஓரளவு நூலக 

நிதி நிலைமையை உயர்த்திற்று. 


பொதுமக்களிடம்‌ நன்கொடை 

அடுத்துப்‌ பொதுமக்கள்‌ நன்கொடையைத்‌ திரட்ட முயல்தல்‌. 

“இலவசக்‌ கட்டிடமும்‌, சில ஆயிரம்‌ ரூபாய்கள்‌ 
நன்கொடையும்‌ வழங்கும்‌ நகரங்களுக்கு, நூலகம்‌ திறக்க முன்‌ 
உரிமை வழங்குவோம்‌” என்று திட்டம்‌ இட்டோம்‌. 

அது செயல்பட்டது. அந்த உதவியினால்‌ பல கிளை 
ரநூலகங்களைத்‌ திறக்க முடிந்தது. 

அடுத்து நூலக உறுப்பினர்களைச்‌ சேர்க்கும்‌ பணியில்‌ ஆர்வம்‌ 
காட்டினேன்‌. 

உறுப்பினராகும்‌ ஒவ்வொருவரும்‌ நூல்களை வீட்டிற்குக்‌ 
கொண்டும்‌ செல்லும்‌ உரிமை பெற, காப்புப்‌ பணமாக ஐந்து ரூபாய்‌ 
செலுத்த வேண்டும்‌. 

உறுப்பினர்‌ எண்ணிக்கை தீவிரமாக வளர்ந்தபோது காப்புப்‌ 
பணமும்‌ பெருகிற்று. 

அப்‌ பணத்தை வங்கிகளில்‌ நீண்டகால வைப்பு நிதியாகப்‌ 
போட்டதால்‌, கணிசமான வட்டி கிடைத்தது. அத்‌ தொகை சிறு 
நூலகங்கள்‌ திறப்பதற்கு உதவிற்று. 


தமிழகத்தில்‌ பொது நாலக இயக்கம்‌. 665 


இத்தகைய முயற்சிகளால்‌ எனது பதவிக்‌ காலத்தில்‌ இளை 
நூலகங்களின்‌ எண்ணிக்கையை ஒன்றிலிருந்து 400க்கு மேல்‌ உயர்த்த 
முடிந்தது. 

பல மாவட்டத்‌ தலைநகரங்களில்‌ மைய நூலகத்திற்கு நல்ல 
கட்டடங்கள்‌ கட்ட முடிந்தது. 

அண்ணா சாலையில்‌ உள்ள தேவநேயப்‌ பாவாணர்‌ கட்டடம்‌ 
அவற்றில்‌ ஒன்றாகும்‌. 

அதைக்‌ கட்டி முடித்த மாவட்ட நூலகத்‌ தலைவர்‌ திரு. வி. என்‌. 
சுப்பராயன்‌. 

அவர்‌ சென்னை மாநகராட்சியின்‌ ஆணையராகச்‌ சிறந்த 
பணியாற்றி ஓய்வு பெற்றபின்‌, நூலகத்‌ தொண்டை ஏற்றுக்‌ 
கொண்டார்‌. 

மேற்படி நூலகத்தின்‌ அடிமனையை வாங்குவதற்கு 
இயக்குநராகிய நானும்‌ உதவி செய்ய நேர்ந்தது. 

ஒருநாள்‌ பெருந்தொழிலதிபராகிய திரு. ஆனந்தராம 
கிருஷ்ணன்‌ நாலக ஆணைக்குழுத்‌ தலைவராகிய திரு. வி. என்‌. 
சுப்பராயனைத்‌ தொலைபேசியில்‌ கூப்பிட்டுப்‌ பேசினார்‌. 

“ஐயா, சென்னை மலைச்‌ சாலையில்‌ (பழைய பெயர்‌) காலி 
மனை ஒன்று விற்பனைக்கு வந்திருக்கிறது. அதன்‌ உரிமையாளர்‌ 
என்னை அணுகி அதை வாங்கிக்கொள்ளும்படி. கேட்டார்‌. நான்‌ 
இரண்டு மூன்று நாள்களில்‌ பதில்‌ சொல்வதாகவும்‌, அதுவரை - 
எவரிடமும்‌ கேட்க வேண்டாமெனவும்‌ சொல்லி அனுப்பினேன்‌. 
அதன்விலை இரண்டரை லட்சம்‌. 

“நீங்கள்‌ நூலக ஆணைக்‌ குழுவுக்கு இடந்தேடிக்‌ 
கொண்டிருந்தது, எனக்குத்‌ தெரியும்‌. நூலகக்‌ குழுவிற்காக அதை 
வாங்கினால்‌ அது பொது நன்மைக்குப்‌ பயன்படும்‌. 

“எனவே உங்கள்‌ கவனத்திற்குக்‌ கொண்டுவருகிறேன்‌. அந்த 
இடத்தைப்‌ போய்ப்‌ பாருங்கள்‌. 

“உங்களுக்குப்‌ பிடித்தால்‌ நான்‌ விலை பேசி முடித்துத்‌ 
தருகிறேன்‌. அதுவரை இது ரகசியமாக இருக்கட்டும்‌” என்று திரு. 
அனந்தராமகிருஷ்ணன்‌ கூறினார்‌. 

மேற்படி பேச்சு நடந்த நாளன்று நான்‌ சென்னையில்‌ 
இருந்தேன்‌. தரு. வி. என்‌. சுப்பராயன்‌ உடனே என்னிடம்‌ வந்து 
கலந்து பேசினார்‌. 

முன்னாள்‌ ஆணையர்‌ என்றெ முறையில்‌ அந்த மனை மலிவாக 
வருவதாக மதிப்பிட்டுக்‌ கூறினார்‌. 

அதோடு அப்படிப்பட்ட மக்கள்‌ நடமாட்டம்‌ உள்ள 
இடத்தில்‌ நூலகம்‌ அமைந்தால்‌, அது முழுப்‌ பயன்‌ தரும்‌ என்பதை 
உணர்ந்ததால்‌ நாங்கள்‌ இருவரும்‌ அம்‌ மனையை வாங்கிவிட 
வேண்டியதுதான்‌ என்று முடிவு செய்தோம்‌. 

இத்தகைய நிலமொன்றை வாங்குவது அதுவே முதல்‌ தடவை. 

எனவே, கல்வி அமைச்சரைக்‌ கலந்து ஆலோசித்துச்‌ செய்வது 
நல்லதென்று இருவரும்‌ கல்வி அமைச்சர்‌ மாண்புமிகு திரு. 
சுப்பிரமணியம்‌ அவர்களைக்‌ கண்டோம்‌. 

அவரோடு கலந்தாலோசித்தோம்‌. அவரும்‌ அம்‌ மனையை 
நூலகக்‌ குழு வாங்குவதற்கு ஒப்புக்‌ கொண்டார்‌. 

மாவட்ட நூலக ஆணைக்‌ குழுவுக்குச்‌ சொத்து வாங்க 
உரிமையுண்டு. 

இருப்பினும்‌ அரசின்‌ எழுத்து வாயிலாக ஒப்புதலைப்‌ பெறுதல்‌ 
நல்லதென்று திரு. வி. என்‌. சுப்பராயன்‌ கருதினார்‌. 

அந்த ஆணை வரும்வரை காத்திருந்தால்‌ மனையை வேறு 
எவராவது தட்டிக்கொண்டு போய்விடக்கூடும்‌ என்று 
அஞ்சினோம்‌. 

எனவே, நூலக. ஆணைக்‌ குழுத்‌ தலைவர்‌ அம்‌ மனையை 
உடனடியாக வாங்கிக்கொள்ள வேண்டுமென்றும்‌, பொது நூலக 
இயக்குநராகிய நான்‌ அதற்கு இசைவு தருவதோடு, அதை அரசுக்குத்‌ 
தெரிவிப்பதென்றும்‌ முடிவு செய்யப்பட்டது. 

அதன்படி திரு. வி. என்‌. சுப்பராயன்‌ அம்‌ மனையைத்‌ திரு. 
அனந்தராமகிருஷ்ணன்‌ உதவியோடு வாங்கி முடித்தார்‌. 

பொது.நூலக இயக்குநராகிய நான்‌, அது பற்றித்‌ திரு. வி. என்‌. 
சுப்பராயனிடம்‌ ஒரு கடிதம்‌ பெற்று, முன்னர்‌ நடந்த 
ஆலோசனையை விவரமாகச்‌ சொல்லி அரசுச்‌ செயலருக்குக்‌ கடிதம்‌ 
எழுதினேன்‌. 

அந்த மனை வாங்கிய நடவடிக்கையை அரசு குற்றம்‌ சொல்ல 
முடியாது.” 

இருப்பினும்‌ பெரும்பதவி வகிப்போர்‌ தயவிற்குக்‌ 
காத்திருக்கவில்லையே என்ற கோபமூண்டது. 

“பொது நூலக இயக்குநர்‌ மேற்படி. மனையை வாங்குவதற்கு 
இசைவு கொடுத்திருக்கக்கூடாது” என்று அரசு ஆணை என்னை 
குத்திற்று. 

பொது நலனைக்‌ கருதுபவன்‌ அதற்காக இத்தகைய குத்துகளை 
வாங்கிக்‌ கொள்ள வேண்டியதுதான்‌ என்று எனக்கு நானே ஆறுதல்‌ 
கூறிக்‌ கொண்டேன்‌. 


சிலம்புச்‌ செல்வர்‌ ம. பொ. சி. 

அதற்கு முன்னரே சிலம்புச்‌ செல்வர்‌ திரு. ம. பொ. சி. சென்னை 
நூலக ஆணைக்‌ குழுவின்‌ தலைவராக விளங்கினார்‌. 

அக்‌ கால கட்டத்தில்‌ சென்னை மாநகராட்சி, ஏற்கெனவே 
நடத்தி வந்த நூற்றுக்கு மேற்பட்ட சிறு நூலகங்களை, நூலக 
இயக்கத்தின்‌ சழ்க்‌ கொண்டு வரத்‌ திரு. ம. பொ. சி. அவர்கள்‌ ஏற்பாடு 
செய்தார்‌. 

அதன்‌ மூலம்‌ சென்னை மாநகரில்‌ நரலக இயக்கம்‌ வளர்ந்தது. 
நூலக இயக்க வளர்ச்சி 

நூலகம்‌ தேடி. வந்து படிக்காதவர்கள்‌ எண்ணற்றவர்கள்‌ 
இருந்தார்கள்‌. 

அவர்களைத்‌ தேடி நூலகம்‌ செல்ல வேண்டும்‌ என்று 
எண்ணினேன்‌ 

நடமாடும்‌ நூலகம்‌ இயங்குவதற்கு வேண்டிய வசதிகளோடு 
வாகனம்‌ ஒன்று ஏற்படுத்தப்பட்டது. 

அது முறை போட்டுக்‌ கொண்டு சென்னை மாநகரில்‌ பல 
பகுதிகளுக்கும்‌ சென்று வீடுகளில்‌ நூல்களை வழங்கியது. 

பின்னர்‌ இரண்டாவது நடமாடும்‌ நூலகமும்‌ நடக்க ஏற்பாடு 
செய்தேன்‌. 

இதன்‌ மூலம்‌ மைய நூலகத்திலுள்ள நூல்கள்‌ பொது 
மக்களுக்குக்‌ கிடைப்பதோடு, கல்வி மையங்களுக்கும்‌ கிடைக்க வழி 
செய்யப்பட்டது. 

மதுரை, கோவை மாவட்டங்களிலும்‌ நடமாடும்‌ நூலகங்கள்‌ 
செயல்பட்டன... நூலக இயக்கமும்‌ தமிழ்நாட்டில்‌ கல்வி வளர்ச்சி 
நடவடிக்கைகள்‌ போல விளம்பரத்தைப்‌ பெற்றது. 

நூலக விழாக்களுக்கு மக்கள்‌ திரளாகக்‌ கூடினர்‌. பொதுக்‌ 
கல்வித்‌ துறை அலுவலர்கள்‌, கல்வியோடு நூலகங்களையும்‌ 
வளர்த்தார்கள்‌. 

இரண்டையும்‌ இரு கண்களாகக்‌ கருதினர்‌. 
எனவே, நூலக வளர்ச்சியில்‌ ஆசிரியர்களின்‌ ஈடுபாடு நாளுக்கு 
நாள்‌ பெருகி வந்தது. 


குடியரசுத்‌ தலைவரின்‌ பேச்சை மொழிபெயர்த்தேன்‌ 

செங்கற்பட்டு மாவட்டத்தில்‌ திரு. டி. புருஷோத்தம முதலியார்‌ 
தொடர்ந்து பல்லாண்டு காலம்‌ நூலக ஆணைக்‌ குழுவின்‌ 
தலைவராக அரும்பணி ஆற்றினார்‌. 

அவர்‌ செங்கற்பட்டு நகரில்‌ மைய நூலகக்‌ கட்டடத்தைக்‌ கட்டி 
முடித்தார்‌. 

குடியரசுத்‌ தலைவர்‌ - தத்துவமேதை - டாக்டர்‌ 
ராதாகிருஷ்ணனைக்‌ கொண்டு அக்‌ கட்டடத்தைத்‌ திறக்க 
வைத்தார்‌. ர 

அப்‌ பெருவிழாவில்‌ பொது நூலக இயக்குநராகிய நானும்‌ 
கலந்துகொண்டு உரை ஆற்றும்‌ பேறு பெற்றேன்‌. 

அதோடு டாக்டர்‌ ராதாகிருஷ்ணன்‌ அவருடைய 
பேருரையைத்‌ தமிழாக்கம்‌ செய்யும்‌ வாய்ப்பினையும்‌ பெற்றேன்‌. 

அவரது ஆங்கில உரைக்குக்‌ கிடைத்த கையொலிகளுக்கு 
இணையாகவே எனது தமிழாக்கத்திற்கும்‌ கையொலி கிடைத்தது. 


ஆசிரியர்களின்‌ தியாகம்‌ 

டாக்டர்‌ ராதாகிருஷ்ணன்‌ எனது மொழியாக்கத்‌ திறனைப்‌ 
பாராட்டினார்‌. 

செங்கற்பட்டு மாவட்டத்தில்‌ திருவள்ளூர்‌ நகரில்‌, திர. சி. வி. 
நாயுடு அவர்கள்‌ தலைமையில்‌, அவ்வூர்‌ கிளை நூலக விழா நடந்தது. 

இரு. புருஷோத்தம முதலியாரோடு நானும்‌ கலந்து 
கொண்டேன்‌. 

விழா தொடங்குவதற்குமுன்‌ ஒருவர்‌ என்‌ காதில்‌ தனியாக ஒரு 
செய்தியைப்‌ போட்டு வைத்தார்‌. 

“ஐயா! நம்‌ சமுதாயத்தில்‌ படித்த பெண்கள்‌ சிலரே. 
அவர்களுக்கும்‌ துணிந்து நூலகத்திற்குச்‌ சென்று நூல்‌ எடுத்து வரும்‌ 
பழக்கம்‌ இன்னும்‌ உருவாகவில்லை. அது உருவாக எத்தனை 
ஆண்டுகள்‌ பிடிக்குமோ! அதுவரை வீடு. தேடி நூல்களைப்‌ 
பெண்களுக்குக்‌ கொடுத்துவர ஏற்பாடு செய்தால்‌ நன்றாக 
இருக்கும்‌.” - இது நான்‌ கேட்ட செய்தி. 

கிளை நூலகங்களில்‌ தனியாகப்‌ பெண்‌ அலுவலர்களைப்‌ 
போட்டு நூல்களை அவர்களது வழியாக வீட்டிலுள்ள 
மாதர்களுக்கு அனுப்புவதற்குப்‌ போதிய நிதி வசதி இல்லை என்பது 
எனக்குத்‌ தெரியும்‌. எனவே, என்‌ சிந்தனை வேறு பக்கம்‌ சென்றது. 
அந்தச்‌ சிந்தனையை விழாக்‌ கூட்டத்தில்‌ வாய்விட்டுக்‌ கூறினேன்‌. 

“இனம்‌ இனத்தோடு என்பார்கள்‌. இனம்‌ தன்‌ இனத்துக்கு 
உதவி செய்ய வேண்டாமா? பெண்ணினம்‌ தன்னின வளர்ச்சிக்கும்‌ 
மேம்பாட்டிற்கும்‌ உதவ முன்‌ வரவேண்டும்‌. 

“ஆசிரியர்கள்‌ பெற்ற கல்வி இன்பத்தை அலுவல்‌ பார்க்காத 
படித்த பெண்கள்‌ பெற வேண்டாமா? 

“ஒவ்வோர்‌ ஆசிரியையும்‌ குறைந்தது நான்கைந்து படித்த 
பெண்களுக்குக்‌ கிளை நூலகத்திலிருந்து நூல்களை வாங்கிக்‌ 
கொண்டு போய்‌ வழங்குவது தாங்கமுடியாத சுமையா? 

“இதற்காகத்‌ தெருத்‌ தெருவாக அலைய வேண்டாம்‌. அக்கம்‌ 
பக்கங்களில்‌ உள்ள சிலருக்கு இவ்‌ வுதவி செய்தால்‌ போதும்‌. 

“தங்கள்‌ பள்ளிப்‌ பொறுப்புகளுக்கும்‌ குடும்பப்‌ பொறுப்பு 
களுக்கும்‌ இடையூறு இல்லாத வகையில்‌ இப்பணியைச்‌ 
செய்யக்கூடி யவர்கள்‌ முன்வாருங்கள்‌. 

“இக்‌ கூடுதல்‌ தொண்டு தன்‌ இனத்தை உயர்த்தும்‌ தொண்டு 
மட்டுமல்ல. சிறந்த சமூகப்‌ பணி, நல்ல நாட்டுப்‌ பணி ஆகும்‌. 

“இப்‌ பணியை ஒருமுறை ஏற்றுக்‌ கொண்டால்‌ பணிக்‌ காலம்‌ 
முழுதும்‌ அதைச்‌ செய்தாக வேண்டும்‌ என்று அச்சம்‌ கொள்ளத்‌ 
தேவையில்லை. முடிந்தவர்கள்‌ முடியும்‌ காலம்வரை செய்தால்‌ 
போதும்‌.” 

இப்படி வேண்டுகோள்‌ விடுத்தேன்‌. அவ்‌ விழாவிலேயே 
இருபத்தைந்து ஆசிரியைகள்‌ நூலறிவு பரப்பும்‌ தொண்டினை 
மேற்கொள்ள முன்வந்தனர்‌. 

ஆசிரியர்கள்‌ வழியாக அனுப்பும்‌ நூல்களுக்குக்‌ காப்புப்‌ 
பணத்திலிருந்து விதி விலக்கு அளிக்க ஆணைக்‌ குழுத்தலைவர்‌ தரு. 
புருஷோத்தம முதலியார்‌ முன்‌ வந்தார்‌. 

அன்றே இருபத்தைந்து ஆசிரியர்கள்‌ நரலகத்தொண்டர்‌ 
களாகப்‌ பதிந்து கொண்டார்கள்‌. 

சில ஆண்டு காலம்‌ தொடர்ந்து இச்‌ சமூகத்‌ தொண்டினை 
ஆற்றி வந்தார்கள்‌. 

திருவள்ளூரில்‌ கனிந்த நற்பணியைச்‌ செய்தித்‌ தாள்கள்‌ நன்றாக 
விளம்ப்ரப்படுத்தின. 

அந்தப்‌ பணி பிற நகரங்களுக்கும்‌ பரவிற்று. 

அடுத்த சில திங்களில்‌ செங்கற்பட்டு நகரில்‌ ஐம்பது 
ஆசிரியைகள்‌ நூல்‌ பரப்பும்‌ தொண்டினை ஊதியமில்லாது ஏற்றுக்‌ 
கொண்டார்கள்‌. 

பயன்‌ கருதா அப்‌ பணி காஞ்சிபுரத்திற்குப்‌ பரவிற்று. நூறு 
ஆசிரியைகள்‌ நூலகத்‌ தொண்டாற்றினார்கள்‌. 

மற்ற நகரங்கள்‌ பின்னடைய வில்லை. மதுரை, கோவை, சேலம்‌ 
போன்ற பல நகரங்களில்‌ இத்‌ தொண்டு முனைத்துத்‌ தழைத்தது. 

மொத்தத்தில்‌ சில ஆயிரம்‌ ஆசிரியைகள்‌ பெண்‌ இனத்திற்கு 
அறிவுத்‌ தொண்டு ஆற்றும்‌ பெரும்‌ பொறுப்பை ஏற்றுக்‌ 
கொண்டார்கள்‌. 


இத்தகைய பணிகளில்‌ தமிழ்நாடு முன்னணியில்‌ இருந்தது. 
தமிழ்நாட்டு ஆசிரியர்‌ சமூதாயம்‌, தியாக வரலாறு படைத்து வந்தது. 
அது எனக்கு வாழ்வூட்டும்‌ அமிழ்தமாய்ப்‌ பயன்பட்டது. 


சமுதாய மாற்றம்‌ 


இரவு பகல்‌ பாராமல்‌ காலை எட்டு மணி முதல்‌ இரவு பத்து 
மணி வரை, பம்பரமெனச்‌ சுழன்று கல்வித்‌ தொண்டும்‌ நூலகத்‌ 
தொண்டும்‌ ஆற்றுவதற்கு ஆற்றல்‌ தந்தது. 

“சமுதாய மாற்றம்‌ என்பது எங்கோ வானத்திலிருந்து 
பொழிவதல்ல; சமூதாயத்தில்‌ உள்ள கோடிக்கணக்கான மக்களும்‌ 
தனித்தனியே மாறுவதின்‌ கூட்டலே சமுதாய மாற்றம்‌ ஆகும்‌. 


“தனித்தனி மனிதர்கள்‌ மாற்றம்‌ அடைந்து மேம்படுவதற்கு 
ஆணிவேரானவை அறிவு நாட்டமே. 


“தொடர்ந்து கற்றுக்‌ கொண்டு இருத்தலே,” 

ஆளுக்கொரு நூல்‌ நிலையம்‌ 
"இக்‌ கருத்தினை ஒரு பொதுக்கூட்டத்தில்‌ வெளியிட்டேன்‌. 
“ஆளுக்கொரு நூல்‌ நிலையம்‌ வைத்துக்‌ கொள்ளுங்கள்‌. 


“குறைந்தது ஐந்து நூல்களாவது வாங்கி வையுங்கள்‌. பின்னர்‌ 
முடிந்தால்‌ நூல்களின்‌ எண்ணிக்கையை வளர்த்துக்கொள்ளுங்கள்‌. 

“இந்தியர்களாகிய நாம்‌ நன்னம்பிக்கைக்கு அடிப்படையான 
நூல்‌ ஒன்றையும்‌, 

“தமிழர்களாகிய நாம்‌ பொதுமறையாகிய திருக்குறளை 
இரண்டாம்‌ நூலாகவும்‌ காந்தியடிகளின்‌ சுயசரிதையை மூன்றாம்‌ 
நூலாகவும்‌ தமிழ்‌ அகராதி ஒன்றை நான்காம்‌ நூலாகவும்‌ தமிழைப்‌ 
பிழையின்றி கற்பிப்பதைப்‌ பற்றிய நூல்‌ ஒன்றை ஐந்தாவது 
நூலாகவும்‌ வாங்கி வைத்து நரலகத்தைத்‌ தொடங்குங்கள்‌. 

“பின்னர்‌ அவ்வப்போது சிறு நூல்களை வாங்கிச்‌ சேர்த்துக்‌ 
கொள்ளுங்கள்‌. அப்படிச்‌ சேர்க்கப்படும்‌ நூல்கள்‌ நல்லவையாக 
இருக்கட்டும்‌. 

“நல்ல நூல்கள்‌ என்பதற்கு அடையாளங்கள்‌ சிலவாகும்‌. 
அவை யாவை? மனிதனுடைய தன்னம்பிக்கையை வளர்ப்பன நல்ல 
நூல்கள்‌. மனிதர்கள்‌ இடையே ஒற்றுமையையும்‌ நட்பையும்‌ 
வளர்ப்பவை நல்லவை. 

“உள்ளக்‌ காழ்ப்புகளையும்‌ சசப்புகளையும்‌ களைவன, நல்ல 
நூல்கள்‌; லத்தை, சமுதாயக்‌ கண்ணோட்டத்தை வளர்ப்பன 
நல்லவை. ்‌ 

“எல்லோரும்‌ ஓர்‌ குலம்‌, எல்லோரும்‌ ஓர்‌ இனம்‌ என்னும்‌ 
உணர்வூட்டுவன, சிறந்த நூல்களாகும்‌.” இப்படி. அமைந்தது என்‌ 
பேச்சு. 


ஆசிரியர்களின்‌ ஆர்வம்‌ 

அம்மம்ம! எப்படி நன்றி கூறுவேன்‌. எப்படிப்‌ பாராட்டுவேன்‌? 
தமிழ்நாட்டு ஆசிரியர்கள்‌, சிறப்பாகத்‌ தொடக்கப்‌ பள்ளி 
ஆசிரியர்கள்‌ அவ்வுரையை வேத வாக்காக ஏற்றுக்‌ கொண்டார்கள்‌. 

குடும்பத்திற்கோர்‌ நூல்‌ நிலையம்‌ தொடங்கினார்கள்‌. 
ஆயிரக்கணக்கான ஆசிரியர்கள்‌ அப்படிச்‌ செய்தார்கள்‌. 

செங்கற்பட்டு மாவட்டத்தில்‌ வாலாஜாபாத்‌ என்ற பேரூர்‌ 
ஒன்றுள்ளது. 

அதை மையமாகக்‌ கொண்டு தொடக்கப்‌ பன்னி ஆசிரியர்‌ 
சங்கம்‌ நடந்து வந்தது. அதில்‌ ஏறத்தாழ 200 பேர்கள்‌ இருந்தார்கள்‌. 

அத்துணை பேரும்‌ மேற்படி ஐந்து நூல்களையும்‌ வாங்கி 
விடுவதாக முடிவு செய்தார்கள்‌. ச 

வா. தி. மாசிலாமணி தொண்டு 


அப்படி முடிவு செய்த கூட்டத்தில்‌ வாலாஜாபாத்‌ இந்து மத 
பாடசாலை நடத்தி வந்த “தமிழ்நாட்டின்‌ புக்கர்‌ வாஷிங்டன்‌” ஆகிய 
திரு. வா. தி. மாசிலாமணி முதலியார்‌ இருந்தார்‌. அவர்‌ தமது 
கைங்கரியத்தைச்செய்ய முன்வந்தார்‌. 

“நான்‌ உங்கள்‌ அத்துணை ஆசிரியர்களுக்கும்‌ இந்த ஐந்து 
நூல்களை வாங்கப்‌ பிடிக்கும்‌ பணத்தை முன்‌ பணமாகக்‌ 
கொடுக்கிறேன்‌. எனக்கு வட்டி. வேண்டாம்‌. முதலை மட்டும்‌ 
ஐந்தாறு தவணைகளில்‌ திருப்பிக்‌ கொடுத்தால்‌ போதும்‌” என்று 
அறிவித்தார்‌. 

அதை ஆசிரியர்கள்‌ ஏற்றுக்கொண்டார்கள்‌. அத்தனை பேரும்‌ 
ஐந்து புத்தகங்களையும்‌ வாங்கினர்‌. இந்த அமைதிப்‌ புரட்சியைக்‌ 
சுண்டுவியந்தவர்‌ பலர்‌. 


தமிழ்நாட்டின்‌ நூலக இயக்கத்தில்‌ மாவட்ட நூலக ஆணைக்‌ 
குழுத்‌ தலைவர்களாக இருந்தவர்கள்‌ அனைவருமே அப்போதிருந்த 
சிறிதளவு நிதி உதவியை வைத்துக்கொண்டு பெருமளவு 
பணியாற்றினார்கள்‌. 


அவர்கள்‌ அனைவரும்‌ கொடுத்த ஆதரவும்‌, ஒத்துழைப்பும்‌ 
எனக்கு நல்ல “டானிக்‌'காகப்‌ பயன்பட்டன. 


மதுரை நூலக ஆணைக்குழுத்‌ தலைவர்‌ திரு. அழகப்பன்‌, 
இராமநாதபுரம்‌ மாவட்ட சாத்தூர்‌ இராமசாமி நாயுடு, 
திருநெல்வேலி ஐ. சி. சிதம்பரம்பிள்ளை, தஞ்சை திட்டை 
சுப்பிரமணியம்‌, தென்னார்க்காடு திரு. கி. வெங்கட கிருஷ்ண 
ரெட்டியார்‌, சேலம்‌  காளியண்ணன்‌, தொகரப்பள்ளி 
கிருஷ்ணமூர்த்தி கவுண்டர்‌, கோவை பி. ஆர்‌. ராமகிருஷ்ணன்‌, 
நீலகிரி என்‌. லிங்கம்‌ ஆகியோர்‌ என்‌ பெருநன்றிக்கு உரியவர்கள்‌ 
ஆவர்‌. 

நூலக இயக்கம்‌ மக்களுக்கான இயக்கம்‌; மக்களுக்குப்‌ 
பயன்பட வேண்டிய இயக்கம்‌. 

எந்த அளவுக்குப்‌ பொதுமக்களை இவ்வியக்கத்தோடு 
தொடர்புபடுத்துகிறோமோ அந்த அளவுக்கு இது பரவிப்‌ பயன்‌ 
கொடுக்கும்‌. 

71. சென்னைப்‌ பல்கலைக்‌ கழகத்‌ 
துணைவேந்தரானேன்‌ 


பொது மருத்துவமனையில்‌ பெரியார்‌ 

7969ஆம்‌ ஆண்டு ஜூன்‌ திங்கள்‌ ஒருநாள்‌ பிற்பகல்‌ சென்னை 
அரசின்‌ தலைமைச்‌ செயலகத்தில்‌ பணிபுரிந்து கொண்டிருந்தேன்‌. 
நான்‌ உயர்கல்வி இயக்குநராகவும்‌, மற்றும்‌ கூடுதல்‌ செயலராகவும்‌ 
இருந்ததால்‌ முற்பகல்‌ நுங்கம்பாக்கம்‌ கல்வி இயக்ககத்திலும்‌, 
பிற்பகல்‌ கோட்டையிலும்‌ அலுவல்‌ பார்க்கும்‌ முறையை வைத்துக்‌ 
கொண்டிருந்தேன்‌. 

“தங்களுக்குத்‌ தெரியுமா? தந்தை பெரியார்‌ உடல்‌ நலக்குறை- 
வோடு சென்னைப்‌ பொது மருத்துவமனையில்‌ சேர்ந்திருக்கிறார்‌” 
என்று நண்பர்‌ ஒருவர்‌ தகவல்‌ கொடுத்தார்‌. 

அலுவலக நேரம்‌ முடிந்ததும்‌, வீட்டுக்குத்‌ திரும்பும்‌ வழியில்‌ 
பொது மருத்துவமனைக்குச்‌ சென்றேன்‌. பெரியார்‌ இருந்த 
அறைக்குச்‌ சென்றேன்‌. அவர்‌ தனியே இருந்தார்‌. என்னைக்‌ 
கண்டதும்‌ ஒரே பூரிப்பு. 


பெரியாரின்‌ கவலை 

“ஒருவரும்‌ இல்லை; கதவை மூடுங்கள்‌” என்று கட்டளை 
யிட்டார்‌. அப்படியே செய்தேன்‌. நெருக்கமாக வந்து உட்காரும்படி 
ஆணையிட்டார்‌. ழ்ப்‌ படி.ந்தேன்‌. 


“ஓய்வு வயதை ஐம்பத்தெட்டிலிருந்து ஐம்பத்தைந்தாகக்‌ 
குறைத்து உங்களுக்கும்‌, வேறுபலருக்கும்‌ மூன்று மாத 
முன்னறிவிப்புக்‌ கொடுத்திருக்கிறார்களாமே; மெய்தானா?” என்று 
கேட்டார்‌. 

“ஆம்‌ ஐயா. கல்வித்துறையைச்‌ சேர்ந்தவர்களுக்கு மட்டுமல்ல; 
நீதித்‌ துறையைச்‌ சேர்ந்தவர்களுக்கும்‌ அதேபோல்‌ செய்திருக்‌ 
கிறார்கள்‌” என்றேன்‌. 

“ஏதோ சமாதானம்‌ செய்வதற்கு இப்படிச்‌ செய்திருக்கிறார்கள்‌. 
தில்லியிலிருந்த உங்களை: அண்ணா அழைத்து வந்தால்‌, பின்னால்‌ 
வந்தவர்கள்‌, வீட்டுக்கு அனுப்புவதா?” இக்‌ கேள்வியைக்‌ 
கேட்கும்போது பெரியார்‌ முகம்‌ கோவைப்‌ பழமாகச்‌ சிவந்தது. 


674 நினைவு அலைகள்‌ 


துணைவேந்தராக வேண்டும்‌ - பெரியாரின்‌ ஆசை 


சில. மணித்துளிகளில்‌ சமாளித்துக்‌ கொண்டு “உங்களுக்குப்‌ 
பிடிக்கிறதோ இல்லையே, நான்‌ . சொல்வதைக்‌ கேளுங்கள்‌. 
டாக்டர்‌. லட்சுமணசாமி முதலியார்‌ துணைவேந்தர்‌ பதவியிலிருந்து 
விலகப்‌ போகிறார்‌. அந்த இடத்திற்கு நீங்கள்‌ வரவேண்டும்‌ என்பது 
என்‌ ஆசை” என்று பெரியார்‌ கூறிக்‌ கொண்டிருக்கையிலேயே 
குறுக்கிட்டேன்‌. 


முதலியாரின்‌ முயற்சி 

“ஐயா! டாக்டர்‌ முதலியார்‌ பத்தாவது முறை துணைவேந்தராக 
வருவதற்கு விரும்புகிறார்‌. அதற்கு முயல்கிறார்‌ என்று கேள்வி” 
என்று கூறினேன்‌. 


பெரியாரின்‌ பதில்‌ 


“டாக்டர்‌ முதலியார்‌ உலகப்‌ புகழ்‌ பெற்றவர்‌. அவரால்‌ நமக்குப்‌ 
பெருமை உண்டு! அதற்கு இடையூறாக உங்களைப்‌ போட்டியிடச்‌ 
சொல்லமாட்டேன்‌. 

“நீங்கள்‌ கேள்விப்பட்டதில்‌ தவறில்லை. டாக்டர்‌ இலட்சுமண 
சாமி முதலியாரும்‌, டாக்டர்‌ ராமசாமி முதலியாருமாகச்‌ சேர்ந்து, 
முதலமைச்சர்‌ கருணாநிதியைக்‌ கண்டார்கள்‌. மேலும்‌ ஒரு முறை 
வாய்ப்புக்‌ கொடுக்கும்படி கேட்டார்கள்‌. 

“முதலமைச்சர்‌, அவர்களைக்‌ கல்வி அமைச்சரையும்‌ 
காணும்படி கூறினார்‌. அப்படியே கண்டார்கள்‌. “முதலமைச்சரோ, 
கல்வி அமைச்சரோ இதுபற்றி முடிவு செய்யப்‌ போவதில்லை; 
அமைச்சரவையே முடிவெடுக்க நேரிடலாம்‌” என்று கல்வி 
அமைச்சர்‌ மாண்புமிகு மாதவன்‌ பதில்‌ உரைத்தார்‌. 

“அடுத்து, டாக்டர்‌ இலட்சுமணசாமி முதலியார்‌ மட்டும்‌ 
முதலமைச்சரைக்‌ கண்டு, நடந்ததைக்‌ கூறினார்‌. அப்போது 
முதலமைச்சர்‌ “இளைஞர்க்கு இடம்விட்டால்‌ நன்றாயிருக்காதா?" 
என்று கேட்டார்‌. துணைவேந்தர்‌ “என்‌ மகன்‌ டாக்டர்‌ 
வேணுகோபால்‌ பெயரைச்‌ சிந்திக்கலாமா?” என்று கேட்டார்‌. 
இந்தியாவிலும்‌ நேரு குடும்பம்‌ ஒன்றில்தான்‌ “தந்தைக்குப்‌ பின்‌ மகன்‌ 
என்பதை ஏற்றுக்‌ கொள்வார்கள்‌” என்று முதல்வர்‌ பதில்‌ கூறினார்‌. 
டாத்டர்‌ இலட்சுமணசாமி முதலியார்‌, அக்குறிப்பைப்‌ புரிந்து 
கொண்டார்‌. எனவே, ஓய்வு பெற ஏற்பாடுகள்‌ செய்து 
கொண்டிருக்கிறார்‌. 

பெரியாரின்‌ கட்டளை 

“ஆகையால்‌ நீங்கள்‌ அப்‌ பதவிக்கு வரவேண்டும்‌. அதற்காக 
உடனடியாக. முதலமைச்சரைக்‌ கண்டு கேளுங்கள்‌. 

“பேட்டிக்கு நேரங்‌ கேட்டால்‌ காலதாமதம்‌ ஆகிவிடும்‌. 
பேசாமல்‌ நாளைக்‌ காலை முதலமைச்சர்‌ வீட்டுக்குச்‌ செல்லுங்கள்‌ 
உங்களைப்‌ பார்க்காமல்‌ அனுப்பிவிடமாட்டார்‌. பேட்டியின்போது 
சுருக்கமாக - வேண்டுகோளோடு நிறுத்திக்‌ கொள்ளுங்கள்‌ 
சென்னைப்‌ பல்கலைக்‌ கழகத்‌ துணைவேந்தர்‌ பதவி காலியாவதாக 
இருந்தால்‌ என்னையும்‌ சிந்தியுங்கள்‌ என்று மட்டும்‌ வேண்டிக்‌ 
கொண்டு பேச்சை நீட்டாமல்‌ வந்துவிடுங்கள்‌” என்று பெரியார்‌ 
விரிவான கட்டளையிட்டார்‌. 


முதல்வரைச்‌ சந்தித்தேன்‌ 

அப்படியே முன்னறிவிப்பு இன்றி முதலமைச்சர்‌ 
இல்லத்துக்குச்‌ சென்றேன்‌. நான்‌ வந்திருப்பதைக்‌ கேள்விப்பட்டதும்‌ 
சிறிதும்‌ காக்க வைக்காமல்‌, என்னை மாடிக்கு அழைத்தார்‌. மாடி 
அறைக்குள்‌. சென்றதும்‌ புன்முறுவலோடு “சொல்லிவிட்டு 
வந்திருக்கலாமே” என்றபடியே, எழுந்து, என்னைக்‌ கைகுலுக்கி 
வரவேற்றார்‌. 

இருவரும்‌ அமர்ந்ததும்‌ என்‌ வேண்டுகோளை ரத்தினச்‌ 
சுருக்கமாகக்‌ கூறினேன்‌. 

“நீங்கள்‌ கேட்டா கொடுக்க வேண்டும்‌?” என்ற கேள்வி 
புன்முறுவலோடு வந்தது: 

“முதலமைச்சருக்குரிய மரியாதை கொடுக்க வேண்டாமா?” 
என்று பதிலிறுத்தேன்‌. 

“நல்லது” என்று முதலமைச்சர்‌ கூறவும்‌, அவரிடம்‌ 
விடைபெற்றுக்கொண்டேன்‌: அங்கிருந்து நேரே சென்னைப்‌ 
பொது மருத்துவமனைக்குச்‌ சென்றேன்‌. நடந்தவற்றைப்‌ 
பெரியாரிடம்‌ கூறினேன்‌. பெரியாருக்குக்‌ கொள்ளை மகிழ்ச்சி. 

“இனிமேல்‌ நீங்கள்‌ உங்கள்‌ வேலையைப்‌ பாருங்கள்‌” என்று 
சொல்லி அனுப்பினார்‌. 


துணைவேந்தர்‌ தேர்வுக்‌ குழு 
சென்னைப்‌ பல்கலைக்‌ கழகம்‌ புதிய துணைவேந்தர்‌ 
நியமனத்துக்காக விதிமுறைகளின்படி நடவடிக்கைகளை 


676. நினைவு அலைகள்‌ 


மேற்கொண்டது. பழைய முறையில்‌ பல்கலைக்‌ கழகப்‌ பேரவையே 
மூவர்‌ பெயரைப்‌ பரிந்துரைக்கும்‌. புதிய முறையில்‌ ஒரு தேர்வுக்‌ குழு 
மூவரைப்‌ பரிந்துரைக்கும்‌. அக்‌ குழுவிற்கு ஆட்சிக்‌ குழு ஒரு 
உறுப்பினரையும்‌, பேரவை மற்றொரு உறுப்பினரையும்‌ நியமிக்கும்‌. 
இப்‌ பெயர்கள்‌ அரசுக்கு அறிவிக்கப்படும்‌. ஆளுநர்‌ மூன்றாவது 
உறுப்பினரை நியமிப்பார்‌. அவரே கூட்ட அமைப்பாளராக 
இருப்பார்‌. 

திருவாளர்கள்‌ நீதிபதி வீராசாமி, நாராயணசாமிப்‌ பிள்ளை, 
ஜெ. சிவானந்தம்‌ ஆகிய மூவரும்‌ குழுவின்‌ உறுப்பினர்கள்‌. அக்‌ குழு 
கூடி, மூவர்‌ அடங்கிய பட்டியலை ஆளுநர்க்குத்‌ தந்தது. ஆளுநர்‌, 
சர்தார்‌ உஜ்ஜயில்சிங்‌, அரசைக்‌ கலந்து ஆலோசித்தார்‌. 
முதலமைச்சர்‌ மாண்புமிகு கருணாநிதி, என்னை ஆதரித்தார்‌. கல்வி 
அமைச்சர்‌, மாதவன்‌ திரு. ஜி. ஆர்‌. தாமோதரனை அஆதரிப்பதாகப்‌ 
பேச்சு அடிப்பட்டது. நான்‌ அதுபற்றிக்‌ கவலைப்படவில்லை. எதிர்‌ 
முயற்சியிலும்‌ ஈடுபடவில்லை. இதற்குள்‌ தமிழகம்‌ முழுதும்‌ இது 
பற்றியே பேச்சாக இருந்தது. தமிழ்நாட்டுப்‌ பெரியோரில்‌ பலர்‌, 
இதில்‌ அக்கறை காட்டினார்கள்‌. செட்டி நாட்டரசர்‌ ராஜா சர்‌ 
முத்தைய செட்டியார்‌, பொள்ளாச்சி தொழிலதிபர்‌ தரு. என்‌. 
மகாலிங்கம்‌ முதலியோர்‌ பலமுறை என்னோடு தொடர்பு கொண்டு 
ஆலோசனை கூறினார்கள்‌. 


வதந்தி 

வெளியில்‌ எவருக்கும்‌ பட்டியலில்‌ எவரெவர்‌ பெயர்‌ உள்ளது 
என்பது உறுதியாகத்‌ தெரியாது. அத்தனையும்‌ வதந்தி. அந்நிலையில்‌ 
நியமன நாள்‌ நெருங்குகையில்‌ புதியதோர்‌ வதந்தி வந்தது. 
நம்பத்தக்கவர்‌ - விவரம்‌ அறிந்து கொள்ளும்‌ நிலையில்‌ உள்ளவர்‌ 
ஒரு பெயரை என்‌ காதில்‌ போட்டார்‌. எனக்குப்‌ பதில்‌ 
பல்லாண்டுகளுக்கு மூன்னரே ஓய்வுபெற்ற அப்‌ பெரியவரை 
நியமித்தால்‌ பெரியார்‌ நிறைவு கொள்வார்‌ என்று முதல்வரிடம்‌ 
தக்கவர்‌ ஒருவர்‌ கூறினதாக வதந்தி வந்தது. 

இவ்‌ வதந்தியை என்‌ மனைவி காந்தம்மாவிடம்‌ கூறினேன்‌. 
“நீங்களாக இப்‌ பதவிக்கு ஆசைப்படவில்லை. பெரியார்‌ 
கட்டளைக்குக்‌ கீழ்ப்படிந்து முயல்கிறீர்கள்‌. இது தவறிவிட்டால்‌ 
உங்களைவிட பெரியாருக்குத்தான்‌ இழிவும்‌, வேதனையும்‌. எனவே 

' நீங்கள்‌ கேள்விப்பட்ட செய்தியை எவ்வளவு விரைவில்‌ 

பெரியாருக்குத்‌ தெரிவிக்க முடியுமோ, அவ்வளவு விரைவில்‌ 
தெரிவித்துவிடுங்கள்‌. முடிவு என்ன ஆனாலும்‌ பரவாயில்லை” 
என்று ஆலோசனை கூறினார்‌. 

அன்று முழுதும்‌ பெரியார்‌ திருச்சி மாவட்டம்‌ லால்குடியில்‌ 
இருந்தார்‌. காலை முதல்‌ இரவுவரை பல நிகழ்ச்சிகள்‌. அவற்றில்‌ 
ஒன்று லால்குடி ஊராட்சி ஒன்றியத்தின்‌ வரவேற்பாகும்‌. அப்போது 
ஒன்றியத்தின்‌ தலைவர்‌ இரு. அன்பில்‌ தர்மலிங்கம்‌ என்பது நினைவு. 


பெரியாரின்‌ தூது 

எனவே, லால்குடி ஊராட்சி ஒன்றிய அலுவலகத்தோடு 
தொலைபேசி வாயிலாகத்‌ தொடர்பு கொண்டேன்‌. தந்‌ைத 
பெரியாரோடு தொடர்பு கேட்டேன்‌. பெரியார்‌ அவருக்கே உள்ள 
பெருந்தன்மையோடு பேசினார்‌. நான்‌ கேட்ட வதந்தியை அவரிடம்‌ 
கூறினேன்‌. எல்லாவற்றையும்‌ பொறுமையாகக்‌ கேட்டுவிட்டு, 
“சொன்னது நல்லதாயிற்று; அறிவிப்பு வரும்வரை என்ன வதந்தி 
வந்தாலும்‌ எனக்குத்‌ தகவல்‌ கொடுங்கள்‌. கூச்சப்படாதர்கள்‌”” என்ற 
ஆணையோடு முடித்தார்‌. தந்தை பெரியார்‌ உடனே செயல்படத்‌ 
தொடங்கினார்‌. அப்போதைய நாடாளுமன்ற உறுப்பினர்‌ 
மாண்புமிகு ௧. ராஜாராம்‌ அவர்களை அழைத்து விவரமாகச்‌ 
சொல்லி முதலமைச்சரிடம்‌ தூ.து அனுப்பினார்‌. 

“நெ. து. சு.தான்‌ என்னுடைய 'கேன்டி டேட்‌”. வேறு யாரைப்‌ 
போட்டாலும்‌ எனக்கு நிறைவு தராது.” - இதுதான்‌ செய்தியின்‌ 
சாரம்‌. 
கல்வி அமைச்சர்‌ அனுப்பிய செய்தி 

மேற்படி. தூது அனுப்புவதற்கு முன்‌, அப்போதைய 
நாடாளுமன்ற உறுப்பினர்‌ திரு. காஞ்சி கல்யாணசுந்தரம்‌ கல்வி 
அமைச்சர்‌ சார்பில்‌ என்னிடம்‌ தூது வந்தார்‌. 

“சென்னைப்‌ பல்கலைக்‌ கழகத்‌ துணைவெந்தருக்குச்‌ சம்பளம்‌ 
மட்டுமே உண்டு. அத்‌ துணைவேந்தருக்கு இலவச வீடோ, காரோ 
கிடையாது. நெ. து. சு. விரும்பினால்‌, இப்போதே அண்ணாமலை 
பல்கலைக்‌ கழகத்திற்குத்‌ துணைவேந்தராக நியமிக்கிறோம்‌; அங்கே 
இலவச இல்லமும்‌, காரும்‌ உண்டு. அங்கே போக விரும்பாவிட்டால்‌, 
பாடநூல்‌ வெளியீட்டு நிறுவனம்‌ ஒன்றை உடனடியாக நிறுவி, 
அதன்‌ தலைவராகவும்‌, மேலாண்மை இயக்குநராகவும்‌ நியமிக்‌ 
கிறோம்‌. அப்‌ பதவிக்கு மூவாயிரம்‌ ரூபாய்‌ வேண்டுமானாலும்‌ 
சம்பளம்‌ கொடுப்பதோடு இலவசக்‌ காரும்‌, வீட்டுப்படியும்‌ 
கொடுக்கிறோம்‌. அதை ஏற்றுக்‌ கொள்ளட்டும்‌.” 

இச்‌ செய்தியை இரண்டு மூன்று முறை கொண்டு வந்தார்‌. 
ஆனால்‌, தான்‌ முதலமைச்சர்‌ சார்பில்‌ வரவில்லை என்பதையும்‌ 
தெளிவுபடுத்தினார்‌. 

“சென்னைப்‌ பல்கலைக்‌ கழகத்தின்‌ துணைவேந்தர்‌ பதவிக்கு 
நானாக முயலவில்லை; பெரியார்‌ ஆணையிட்டார்‌; அதை 
நிறைவேற்றுகிறேன்‌. அது கிடைக்கவில்லை என்றால்‌ ஓய்வு 
பெற்றுக்‌ கொள்கிறேன்‌” என்று பதில்‌ கூறி அனுப்பினேன்‌. 


துணைவேந்தரானேன்‌ 

7269ஆம்‌ ஆண்டு ஜூலை முப்பதாம்‌ நாள்‌, மூன்று மணி 
அளவில்‌ ஆளுநரின்‌ தனிச்செயலர்‌, என்னைத்‌ தொலைபேசியில்‌ 
கூப்பிட்டு, பாராட்டிவிட்டு என்னைத்‌ துணைவேந்தராக 
நியமித்திருப்பதை அறிவித்தார்‌. ச 

உடனே நான்‌ திருச்சி பெரியார்‌ மாளிகைக்குத்‌ தொலைபேசி 
வாயிலாகத்‌ தொடர்பு கொண்டேன்‌. எல்லாத்‌ துறைகளிலும்‌, 
எல்லா மட்டத்தினரும்‌ கடமை உணர்ச்சியுடன்‌ விரைந்து பணி 
செய்த காலம்‌ அது. எனவே விரைவில்‌ தொடர்பு கிடைத்தது. 

பெரியாரோடு பேச விரும்புவதாகக்‌ கூறினேன்‌. 

“ஐயாவுக்குக்‌ கடுமையான நோய்‌. வேலூர்‌ கிறித்துவ 
மருத்துவமனைக்குச்‌ சென்றிருக்கிறார்கள்‌. மாலைக்குள்‌ போய்ச்‌ 
சேர்ந்துவிடுவார்கள்‌”” என்று ஒருவர்‌ தகவல்‌ கொடுத்தார்‌. என்‌ 
நியமனம்‌ பற்றி எவர்‌ அதிகம்‌ பூரிப்பாரோ அவருக்கு முதலில்‌ 
சொல்ல முடியவில்லையே என்று வருந்தினேன்‌. 

நியமனச்செய்தி சில மணித்துளிகளில்‌ செய்தியாளர்களுக்குக்‌ 
கிடைத்தது. தொலைபேசியில்‌ பாராட்டியவர்கள்‌ பலர்‌. நேரில்‌ 
வந்தவர்களுக்கும்‌ குறைவில்லை. 
பெரியாரைச்‌ சந்திக்க வேலூர்‌ சென்றேன்‌ 

இதற்கிடையில்‌ நான்‌ வேலூர்‌ சென்று தந்‌ைத பெரியாரைப்‌ 
பார்த்து அவருக்குச்‌ சொல்லிவிட்டு .வரவேண்டும்‌ என்று என்‌ 
மனைவி கூறினார்‌. எவ்வளவு துரிதப்ப்டுத்தியும்‌, இரவு எட்டரை 
மணி அளவில்தான்‌ புறப்பட முடிந்தது. திரு. குத்தூசி குருசாமி மகள்‌ 
திரு. ருக்குகெளதமன்‌ அப்போது காட்பாடி. பிரிவில்‌ குடியிருந்தார்‌. 
அவருக்கு முன்கூட்டித்‌ தகவல்‌ கொடுத்துவிட்டுச்‌ சென்றேன்‌. 

.. நள்ளிரவில்‌ படுத்த நாங்கள்‌ விடியற்காலை எழுந்திருந்து 
காலைக்‌ கடன்களை முடித்துவிட்டு பொழுது விடிய வேலூர்‌ 
கிறித்தவ மருத்துவமனைக்குச்‌ சென்றேன்‌. பெரியார்‌ தங்கியிருந்த 
அறையைக்‌ கண்டுபிடி ப்பது எளிதாகவே இருந்தது. அவ்வறையை 
நெருங்குகையில்‌ என்ன கண்டேன்‌? தாழ்வாரத்தில்‌ நாற்காலியில்‌ 

பெரியார்‌ அமர்ந்து அன்றைய செய்தித்‌ தாளைப்‌ படித்துக்‌ 
கொண்டிருந்தார்‌. 

என்னைச்‌ கண்டதும்‌, “மிக்க மகிழ்ச்சி; இதோ காலையில்‌ 
செய்தித்தாளில்‌ வந்திருக்கிறது; என்‌ பாராட்டு; எதற்காக இவ்வளவு 
தூரம்‌ வந்தீர்கள்‌?” என்று கேட்டார்‌. 

“ஐயாவுக்கு உடம்பிற்குச்‌ சரியில்லை என்று சொன்னார்கள்‌. 
ஆகவே, நேரில்‌ பார்த்து விசாரித்துவிட்டுப்போக வந்தேன்‌” 
என்றேன்‌. 

“எனக்கு ஒன்றுமில்லை; சிறுநீர்‌ அடைப்பு. அதற்காகச்‌ சிறு 
ஓட்டை போட்டுக்‌ குழாய்‌ மூலம்‌ சிறுநீர்‌ கழிக்க மருத்‌ துவம்‌ செய்யப்‌ 
போகிறார்கள்‌. அது மிகச்சிறிய விஷயம்‌. அதற்காகக்‌ கவலைப்பட 
வேண்டாம்‌; காத்திருக்கவும்‌ வேண்டாம்‌. இம்‌ மருத்துவக்‌ கல்லூரி 
உங்கள்‌ கண்காணிப்பில்‌ உள்ளது. அப்படியிருக்க எவருக்கும்‌ 
தெரியாமல்‌ வந்தது சரியல்ல. உரியவர்களுக்கு முன்கூட்டியே 
தெரிவித்து இருந்தால்‌, தக்க மரியாதையோடு வரவேற்றிருப்பார்கள்‌. 
மற்றவர்கள்‌ பார்ப்பதற்கு முன்‌ புறப்பட்டுப்‌ போய்விடுங்கள்‌” என்று 
பெரியார்‌ கட்டளையிட்டார்‌. 

சற்றுத்‌ தயங்கினேன்‌. 

ஐயாவுக்கு அறுவை மருத்துவம்‌ ஆனபிறகு போவதாகச்‌ 
சொன்னேன்‌. பெரியார்‌ விடவில்லை; உடனே செல்லும்படி 


வற்புறுத்தினார்‌. வேறு வழியின்றிச்‌ சென்னை செல்லப்‌ 
புறப்பட்டேன்‌. 


பெரியாரின்‌ ஆணை 


அவ்வேளை, “நாளை கல்வி அமைச்சர்‌ இம்‌ மருத்துவ 
மனைக்கு வந்து சேருகிறார்‌. சிலநாள்‌ தங்க நேரிடலாம்‌. அவர்‌ 
சென்னைக்கு வரட்டும்‌ என்று காத்திருக்காதீர்கள்‌. ஒருநாள்‌ இங்கு 
வந்து அவரைக்‌ கண்டு மாலை அணிவித்து விட்டுச்‌ செல்லுங்கள்‌. 
அவர்‌. உங்களுக்கு எதிர்ப்பாக: இருந்தார்‌ என்ற எண்ணம்‌ 
வேண்டாம்‌” என்று பெரியார்‌ ஆணையிட்டார்‌. அவ்வாணையை 
நிறைவேற்றினேன்‌. 


துணைவேந்தரின்‌ வாழ்த்துப்‌ பெற்றேன்‌ 
மூத்தோரை மதிப்பதில்‌ எனக்குத்‌ தனி இன்பம்‌. எனவே, எனக்கு 


மூன்‌ துணைவேந்தராக விளங்கி - துணைவேந்தர்‌ தொல்லையை 
இருபத்தியேழு ஆண்டுகள்‌ தாங்கிவந்த, உலகச்‌ சாதனையாளர்‌ 

டாக்டர்‌ ஏ. லட்சுமணசாமி முதலியார்‌ அவர்களைக்‌ கண்டு, 

அவருடைய வாழ்த்துதலைப்‌ பெற்ற பிறகு நான்‌ புதிய பதவியில்‌ சேர 
விரும்பினேன்‌. அப்‌ பெரியவரிடம்‌ நேர்முகப்‌ பேட்டிக்கு நேரம்‌ 
கேட்டிருந்தேன்‌. 

டாக்டர்‌ ஆற்காடு லட்சுமணசாமி முதலியார்‌, 7. 8. 1969 அன்று 
காலை 9. 15 மணிக்கு மேல்‌ வரலாம்‌ என்று நேரம்‌ குறித்திருந்தார்‌. 
குறித்த நேரத்திற்குச்‌ சென்றேன்‌. அப்‌ பெரியவர்‌ எனக்காகக்‌ 
காத்திருந்தார்‌. வரவேற்பறைக்குள்‌ நுழைந்ததும்‌ எழுந்து, என்‌ 
கையைப்‌ பிடித்துக்‌ குலுக்கிப்‌ பாராட்டைத்‌ தெரிவித்தார்‌. நான்‌ 
வெற்றிபெற வேண்டுமென்று நல்வாழ்த்தினைத்‌ தெரிவித்தார்‌. அது 
உதட்டளவு அன்று, உண்மையானதே என்பதை என்னால்‌ உணர 
முடிந்தது. 

நம்‌ பல்கலைக்‌ கழகச்‌ சட்டம்‌, வல்லுநர்‌ எவரையும்‌ 
தேவைப்படும்போது கலந்து ஆலோசிக்க இடம்‌ கொடுக்கிறது. 
அதை நீங்கள்‌ வேண்டியபோது பயன்படுத்திக்‌ கொள்ளலாம்‌; எந்தக்‌ 
கோப்புகளை வேண்டுமானாலும்‌ தேவைப்படும்போது, 
தட்சிணாமூர்த்தி மூலம்‌ எனக்கு அனுப்பி வையுங்கள்‌. நான்‌ 
படித்துப்‌ பார்த்து என்‌ கருத்தை எழுதி அனுப்புகிறேன்‌” என்று 
கூறித்‌ தெம்பூட்டினார்‌. 

அவர்‌ ஆலோசனைப்படி பின்னாளில்‌ : மருத்துவத்‌ துறை 
பற்றிய இரு கோப்புகள்‌ அவருக்கு அனுப்பினேன்‌. அவர்‌ குறிப்பு 
எழுதி அனுப்பினார்‌. அதன்படி. செயல்பட்டேன்‌. ஆட்சி குழு 
நிறைவாக ஏற்றுக்‌ கொண்டது. 
பதவி ஏற்றேன்‌ 

பேட்டிக்கு இடையில்‌ இருவருக்கும்‌ சாத்துக்குடிச்‌ சாறு வந்து 
சேர்ந்தது. அதைப்‌ பருகினோம்‌. பின்னர்‌ அவரிடம்‌ விடைபெற்றுக்‌ 
கொண்டு நேரே சென்னைப்‌ பல்கலைக்‌ கழக அலுவலகம்‌ 
சென்றேன்‌. அங்கே அலுவலர்களும்‌, பணிபுரிவோரும்‌ அணி 
வகுத்துக்‌ காத்திருந்தனர்‌. பதிவாளர்‌ திரு.சையத்‌ யாகூப்‌ என்னை 
வரவேற்று, மற்றவர்களுக்கு அறிமுகப்படுத்தி வைத்தார்‌. பிறகு 
என்னை என்‌ அறைக்கு அழைத்துக்‌ கொண்டு போய்‌ 
துணைவேந்தர்‌ நாற்காலியில்‌ உட்கார வைத்தார்‌, டாக்டர்‌ 

- கோவிந்தராஜன்‌, திரு. பன்னீர்ச்செல்வம்‌, திரு. குமாரசாமி முதலிய 

மூத்த அலுவலர்கள்‌, சிறிதுநேரம்‌ உடனிருந்து என்னோடு 
அளவளாவினர்‌. 

வழிகாட்டினேன்‌ 

“சட்டத்துக்கும்‌, விதிமுறைகளுக்கும்‌ புறம்பான எதையும்‌ நான்‌ 
இதுவரை செய்ததில்லை. இனியும்‌ செய்ய விரும்பவில்லை. எனவே 
நீங்கள்‌ தயக்கமில்லாமல்‌ விதிமுறைகளைச்‌ சுட்டிக்காட்டி. 
கோப்புகளை எனக்கு அனுப்பி வைக்கலாம்‌. எந்த விதிக்காவது 
ஏற்கெனவே விதி விலக்குக்‌ கொடுத்திருந்தால்‌, அதைக்‌ குறிப்பிடத்‌ 
தடையில்லை என்று வழிகாட்டி. அலுவலர்களை அனுப்பி 
வைத்தேன்‌. 

என்னைக்‌ கண்டு பாராட்ட. வந்த பேராசிரியர்களுள்‌ ஒருவர்‌ 
பேச்சு வாக்கில்‌ நஞ்சைக்‌ கலக்க முயன்றார்‌. 

“பல்கலைக்‌ கழக அலுவலர்களில்‌ பலர்‌ டாக்டர்‌ ஏ. எல்‌. 
முதலியாருக்குப்‌ பலவகையில்‌ கடமைப்பட்டவர்கள்‌. எனவே 
அவரே மீண்டும்‌ துணைவேந்தராக வரவேண்டும்‌ என்று 
முயன்றார்கள்‌. அதை நீங்கள்‌ கண்டு கொள்ளத்‌ தேவையில்லை” 
என்று பேச்சுவாக்கில்‌ கூறினார்‌. 

“விசுவாசமுடையவர்களை நான்‌ மதிக்கிறேன்‌. எனவே உங்கள்‌ 
செய்தி எனக்குக்‌ கசப்பு ஊட்டாது” என்று பதில்‌ கூறி 
அனுப்பினேன்‌. 


பாராட்டு விழா 

பல்கலைக்‌ கழகப்‌ பணியாளர்கள்‌, பேராசிரியர்கள்‌, கல்விக்‌ 
குழு, பேரவை ஆகியவை பாராட்டு விழா எடுத்தன. அதோடு காஞ்சி 
கல்யாணசுந்தரம்‌ தூண்டுதலால்‌ குமாரபாளையம்‌ எஸ்‌. ஆர்‌. எல்‌. 
சுப்பிரமணியம்‌ என்ற தொழில்‌ அதிபர்‌, பொதுமக்கள்‌ சார்பில்‌ 
தேநீர்‌ விருந்துக்கு ஏற்பாடு செய்தார்‌. அதில்‌ முதலமைச்சர்‌ 
மாண்புமிகு மு.கருணாநிதி கலந்துகொண்டு வாழ்த்துரை கூறினார்‌. 
காஞ்சிபுரம்‌ நகராட்சி எனக்கும்‌, புதுச்சேரி முதலமைச்சர்‌ 
மாண்புமிகு பரூக்‌ மரைக்காயருக்கும்‌ ஒரே நேரத்தில்‌ பாராட்டு 
விழா எடுத்தது. முன்னிருந்து நடத்திய திரு. கே. டி. எஸ்‌. மணி 
அவர்களுக்குச்‌ சிறப்பாக நன்றி உடையேன்‌. 


கோவை மாநாடு 


ஏற்கெனவே 2. 8.1969 அன்று பொள்ளாச்சியில்‌ தொழிலதிபர்‌ 
நா. மகாலிங்கம்‌ அவர்கள்‌ முன்னின்று ஏற்பாடு செய்திருந்த 
கோவை மாவட்ட ஆசிரியர்‌ கழக மாநாட்டில்‌ பங்கு கொள்வதாக 
ஒப்புதல்‌ தந்திருந்தேன்‌. மகாலிங்கம்‌ 37. 7. 1969 அன்று என்னோட 

தொலைபேசியில்‌ பேசி, “துணைவேந்தர்‌ பதவி ஏற்ற பிறகும்‌ 
மாநாட்டிற்கு வந்து போக வேண்டும்‌” என்று வற்புறுத்தினார்‌. 

எனவே 7. 8. 1969 அன்று இரவு நீலகிரி விரைவு வண்டியில்‌, 
கோவைக்குப்‌ புறப்பட்டேன்‌. வழக்கம்போல்‌ புகைவண்டித்‌ 
தொடர்‌, பிளாட்பாரம்‌ வந்து நிற்கும்போதே அதற்காகக்‌ 
காத்திருந்தேன்‌. குளுகுளு பெட்டியைத்‌ தேடி. ஏறினேன்‌. நாள்‌ 
முழுதும்‌ வேலை செய்து அலுத்த நான்‌ ஓய்வு எடுத்துக்‌ 
கொண்டேன்‌. சில மணித்துளிகளில்‌ எனக்குப்‌ பழக்கமான 
காங்கிரஸ்காரர்கள்‌ அப்‌ பெட்டியண்டை வந்து நிற்கக்‌ கண்டேன்‌. 
பெருந்தலைவர்‌, அனைத்து இந்திய காங்கிரஸ்‌ தலைவர்‌, 
மாண்புமிகு காமராசர்‌ அவ்‌ வண்டியில்‌ சேலம்‌ செல்வதாக. 
வந்திருந்தவர்கள்‌ கூறினார்கள்‌. 


. காமராசர்‌ வாழ்த்தினார்‌. 
பதவி ஏற்ற அன்றே பெருந்தலைவரைக்‌ காண நேரிடுவதைப்‌ 
பற்றிப்‌ பூரித்தேன்‌. எதிர்பார்ப்பு அதிகமாயிற்று. வண்டி. புறப்பட 
ஐந்து மணித்துளிகள்‌ இருக்கையில்‌, பெருந்தலைவர்‌ காமராசர்‌ 
வந்து சேர்ந்தார்‌. நான்‌ என்‌ அறையிலிருந்து வெளியே வந்து தாழ்‌ 
வாரத்தில்‌ நின்று கொண்டிருந்த அப்‌ பெரியவரை வணங்கினேன்‌. 
“இந்த வண்டியில்‌ வருகிறீர்களா? எவ்வளவு தூரம்‌ 
போகிறீர்கள்‌?” என்று பெருந்தலைவர்‌ கேட்டார்‌. 


“ஆம்‌, ஐயா, கோவை வரையில்‌ செல்கிறேன்‌” என்று நான்‌ 
பதில்‌ கூற, அவர்‌, “வண்டி. புறப்பட்டதும்‌ பேசுவோம்‌” என்று 
கூறினார்‌. நான்‌ என்‌ அறைக்குச்‌ சென்றுவிட்டேன்‌. 

புகைவண்டி. நகரத்‌ தொடங்கியதும்‌ நான்‌ “தாழ்வாரத்துக்கு” 
வந்தேன்‌. பெருந்தலைவர்‌ காமராசர்‌ தன்‌ அறைக்குள்‌ என்னை 
அழைத்துச்‌ சென்றார்‌. 

“ரொம்ப மகிழ்ச்சி” என்று சொல்லிக்‌ கொண்டே தன்‌ 
பக்கத்தில்‌ அமரச்‌ சொன்னார்‌. 


கலைஞர்‌ கருணாநிதிக்குப்‌ பாராட்டு 

“தங்கள்‌ வாழ்த்துதலுக்கு எனது பணிவான வணக்கம்‌” என்று 
நான்‌ கூறினேன்‌. உடனே காமராசர்‌, “நான்‌ முதலில்‌ உங்களைப்‌ 
பாராட்டியிருக்க வேண்டும்‌. உங்களுக்குத்‌ துணைவேந்தர்‌ பதவி 
கிடைத்தது பற்றி மகிழ்ச்சியே; ஆனால்‌, நான்‌ முதலில்‌ கூறியது 
ஜாதி, வருமானம்‌, ஆகிய அடிப்படைகளைப்‌ பாராமல்‌ 
எல்லோருக்கும்‌ புகுமுகக்‌ கல்வி இலவசம்‌, என்று அரசு 

ஆணையிட்டிருப்பதைப்‌ பற்றி நினைத்துக்‌ கொண்டு, ம௫ழ்ச்சியை 
வெளிப்படுத்தினேன்‌. கலைஞர்‌ கருணாநிதிதான்‌ இந்தத்‌ துணிவான 
ஆணையைப்‌ பிறப்பித்திருக்க முடியும்‌. நெய்க்குத்‌ தொன்னை 
ஆதாரமா? தொன்னைக்கு நெய்‌ ஆதாரமா? என்று குழப்பிக்‌ 
கொள்ளாமல்‌ முற்போக்கான ஆணை பிறப்பித்திருக்கிறார்‌ 
அதைப்பற்றி நான்‌ பெரிதும்‌ மகிழ்ச்சி அடைகிறேன்‌ என்று 
அவரைப்‌ பார்த்து என்‌ சார்பில்‌ சொல்லுங்கள்‌ 

“அரசு உங்களைத்‌ துணைவேந்தர்‌ பொறுப்பில்‌ பயன்படுத்திக்‌ 
கொள்வது பற்றி எனக்குப்‌ பெரிதும்‌ மனநிறைவு; இயக்குநராகப்‌ 
பணிபுரிந்ததுபோல்‌, உயர்க்கல்வி மட்டத்திலும்‌ பாடுபட்டு 
வளர்ச்சியும்‌, மேம்பாடும்‌ காணுங்கள்‌” என்று அனைத்து இந்தியக்‌ 
காங்கிரஸ்‌ தலைவர்‌ காமராசர்‌ ஆணையிட்டார்‌. 

பொள்ளாச்சியிலிருந்து திரும்பியதும்‌, முதலமைச்சர்‌ 
மாண்புமிகு கலைஞர்‌ கருணாநிதியைக்‌ கண்டு இலவசக்கல்வி 
பற்றிய காமராசரின்‌ பாராட்டைத்‌ தெரிவித்தேன்‌. 

காமராசரின்‌ இரண்டாவது ஆணையையும்‌ முழுஉணர்வோடு 
நிறைவேற்றினேன்‌. ஆ! எங்கெங்கும்‌ வளர்ச்சி; இருமுறை 
பாடத்திட்ட உயர்வு. இவை பல்கலைக்‌ கழகத்தின்‌ மற்றவர்களின்‌ 
ஒத்துழைப்போடு நான்‌ செய்ய முடிந்தனவாம்‌. 

சில மணித்துளிகளுக்குப்பின்‌ காமராசரிடம்‌ விடைபெற்றுச்‌ 
கொண்டேன்‌. என்‌ அறைக்குச்‌ சென்று உறங்கிவிட்டேன்‌. 

கோவையில்‌ சிறப்பான வரவேற்பு 


நீலகிரி விரைவு வண்டி. கோவை சந்திப்புக்குள்‌ நுழைந்தது 
மக்கள்‌ வெள்ளம்‌ தென்பட்டது. ஏராளமானவர்கள்‌ பெரிய 
மாலைகளோடு காத்திருந்தனர்‌. அவை என்னை வரவேற்க என்பது 
தெரியாது. வண்டி நின்றதும்‌ கோவை கல்லூரி முதல்வர்கள்‌ 
திருவாளர்கள்‌ சின்னசாமி நாயுடு, ஈ. வி. வெங்கடேசலு முதலியோர்‌ 
முன்வந்து மாலையிட்டு என்னை வரவேற்றனர்‌. பல கல்லூரிகளின்‌ 
- கல்வி நிலையங்களின்‌ - சார்பில்‌ திரண்டிருந்த மாணவர்களை 
அழைத்து ஒழுங்குப்படுத்தி எனக்கு மாலையிடச்‌ செய்தனர்‌. 
ஏழைக்குப்‌ பயன்பட்டிருக்க வேண்டிய பணம்‌, இப்படி 
மாலைகளாகப்‌ பாழாகிறதே என்று வேதனைப்பட்டேன்‌ 
அவ்வேளை மாணவர்‌ தலைவர்கள்‌ சிலர்‌ முன்‌ வத்து, - 

“ஐயா, நாங்கள்‌ வேலைநிறுத்தம்‌ செய்து வரும்‌ பொறியியல்‌ 
கல்லூரி மாணவர்கள்‌. தங்கள்‌ முதல்‌ வருகையின்போதே இப்படித்‌ 
இரண்டு வந்து, எங்கள்‌ குறையையும்‌ கோரிக்கையையும்‌ 
தெரிவிப்பதற்காக எங்களை. மன்னியுங்கள்‌. பயணிகள்‌ அறைக்குச்‌ 
செல்வோம்‌. இரண்டு மூன்று மணித்துளிகள்‌ காது கொடுங்கள்‌ 
போதும்‌” என்று வேண்டினார்கள்‌. உடன்பட்டேன்‌. 


உள்மதிப்பீட்டு முறையிலுள்ள கேடு 

பயணிகள்‌ அறையில்‌ அமர்ந்ததும்‌, அவர்கள்‌ சொன்ன குறை 
என்ன? “உள்‌ மதிப்பீட்டு முறை' பேராசிரியர்கள்‌ தங்களுக்கு ஆகாத 
மாணவர்களைப்‌ பழி வாங்கத்தான்‌ பயன்படுகிறது என்பது குறை. 
அவர்கள்‌ விடுத்த கோரிக்கை என்ன? உள்‌ மதிப்பீட்டு முறையை 
ஒழித்துவிடுங்கள்‌. இக்‌ கோரிக்கையை முன்வைத்து சென்ற 
பத்துநாள்களாக பொறியியல்‌ கல்லூரிகள்‌ வேலை நிறுத்தத்தில்‌ 
ஈடுபட்டுள்ளன என்ற தகவலைத்‌ தந்தார்கள்‌. 

உள்‌ மதிப்பீட்டு முறை, எந்த ஒருவரோ தனிப்பட்ட முனைப்பு 
காரணமாகக்‌ கொண்டு வந்ததல்ல; பாடத்திட்டக்‌ குழு 
பரிந்துரைக்க, ஆட்சிக்‌ குழு ஏற்க, கல்விக்‌ குழு முத்திரையிட 
பல்கலைக்‌ சழகப்‌ பேரவை இறுதி ஒப்புதல்‌ கொடுக்க, அது, 
நடைமுறைக்கு வந்தது. எனவே புதிய துணைவேந்தர்‌ தானாக முடிவு 
செய்ய உரிமையில்லை என்று புலப்பட்டது. 

அப்போது பொறியியல்‌ பாடத்திட்டக்‌ குழுவின்‌ தலைவர்‌ 
இருவாளர்‌. ஜி. ஆர்‌. தாமோதரன்‌ ஆவார்‌. எனவே “அவரிடம்‌ 
சொன்னீர்களா?” என்று மாணவர்களின்‌ தலைவர்களைச்‌ 
கேட்டேன்‌. 


“சொன்னோம்‌, பலர்‌ சேர்ந்து முடிவு எடுக்க வேண்டி 
யிருப்பதால்‌ தானாக ஒன்றும்‌ செய்வதற்கில்லை என்று பதில்‌ 
உரைத்தார்‌” என்றார்கள்‌. 

மாணவர்களின்‌ தலைவர்களோடு நொடியில்‌ உடன்படிக்‌ 
கைக்கு வந்தேன்‌. அது என்ன? “நான்‌ ஒரு வினாடியும்‌, தாமதியாது 
பொள்ளாச்சி நிகழ்ச்சிக்குச்‌ செல்கிறேன்‌. சென்னைக்குத்‌ திரும்பப்‌ 
பகல்‌ விமானத்தில்‌ ஏற்பாடு செய்யப்பட்டிருக்கிறது. அதற்கு 
வரும்போது பத்து மணித்துளிகள்‌ முன்னதாக வந்து திரு. ஜி. ஆர்‌. 
டியோடு நேரிலோ, தொலைபேசியிலோ தொடர்பு கொள்கிறேன்‌. 
அவருடன்‌ பேசிய பிறகு, மற்ற உறுப்பினர்களோடு பேசி எப்படி 
உதவி செய்யலாம்‌” என்று முடி வெடுக்கிறேன்‌. 


உள்மதிப்பீட்டு முறை - சீர்கேடுகள்‌ 685 


இவ்‌ வுடன்படிக்கை மாணவர்களுக்கு மட்டற்ற மகிழ்ச்சியைத்‌ 
தந்தது. மாணவர்களின்‌ தலைவர்களோடு இரு கல்லூரி முதல்வர்கள்‌ 
சென்று திரு. ஜி. ஆர்‌. டியிடம்‌ புகைவண்டி நிலையத்தில்‌ 
நடந்தவற்றைக்‌ கூறவும்‌ ஏற்பாடு செய்தேன்‌. 

“நெ. து. சு.வாழ்க” என்று மாணவர்கள்‌ வாழ்த்த 
பொள்ளாச்சிக்குச்‌ சென்றேன்‌. நண்பர்‌ மகாலிங்கம்‌ முன்னிருந்து 
நடத்தும்‌ நிகழ்ச்சி சிறப்பாகவும்‌, கச்சிதமாகவம்‌ நடந்தது என்று 
கூறவா வேண்டும்‌! 


கோவை விமான நிலையத்தில்‌ 

இதற்கிடையில்‌ திரு. ஜி. ஆர்‌. டி. திரு. மகாலிங்கத்தோடு 
தொலைபேசித்‌ தொடர்புக்கொண்டு, துணைவேந்தரைக்‌ கோவை 
விமான நிலையத்தில்‌ காண்பதாகத்‌ தகவல்‌ கொடுத்தார்‌. எனவே 
பொளன்ளாச்சியிலிருந்து நேரா நேரத்தில்‌ அனுப்பி வைக்கப்‌ 
பட்டேன்‌. 

கோவை விமான நிலையத்தில்‌ மாணவர்களின்‌ தலைவர்களும்‌, 
நூறு மாணவர்களும்‌ காத்திருந்தார்கள்‌. நான்‌ காரைவிட்டு 
இறங்கியதும்‌, “பாடத்திட்டக்‌ குழுத்‌ தலைவர்‌, “வி. ஐ. பி." 
பெரியவர்கள்‌ அறையில்‌ தங்களுக்காகக்‌ காத்திருக்கறொர்கள்‌”” என்று 
கூறியபடியே என்னை அங்கு அழைத்துச்‌ சென்றார்கள்‌. 

மாணவர்களின்‌ தலைவர்கள்‌ காலையில்‌ என்னிடம்‌ கூறியதை 
இரு. ஜி. ஆர்‌. டி. முன்‌ மீண்டும்‌ கூற வைத்தேன்‌. பெருந்தன்மையோடு 
என்னைக்‌ காண விமான நிலையம்‌ வந்த அவர்‌, இளைஞர்கள்‌ 
சொல்வதைப்‌ பொறுமையாகப்‌ புன்முறுவலோடு கேட்டார்‌. 
அடுத்து, “நானும்‌ அன்பர்‌ ஜி. ஆர்‌. டியும்‌ தனித்துப்‌ பேச 
விடுவீர்களா?” என்று மாணவர்களின்‌ தலைவர்களைக்‌ கேட்டேன்‌. 
“பேசுங்கள்‌” என்று சொல்லித்‌ தலைவர்கள்‌ வெளியேறினார்கள்‌. 

“இப்போது உங்கள்‌ கருத்தை எனக்குத்‌ தெரிவிக்கலாமே” 
என்றேன்‌. 

“உள்‌ மதிப்பீட்டு முறை எதிர்பார்த்தபடி. செயல்படவில்லை. 
அதை எப்படிச்‌ சீர்செய்வது என்று ஆர அமரச்‌ சிந்திக்க வேண்டும்‌. 
நான்‌ இரண்டொரு நாள்களில்‌ சென்னைக்கு வருகிறேன்‌; 
அப்போது தங்களைப்‌ பார்க்கிறேன்‌. அதற்கிடையில்‌ தாங்கள்‌ 
கிண்டி பொறியியல்‌ கல்லூரி முதல்வர்‌ திரு. ஹெக்டேயைக்‌ கலந்து 
ஆலோசியுங்கள்‌”” என்று வழிகாட்டினார்‌. 

நோய்‌ இருக்கிறது 

அடுத்து அவருடைய ஆலோசனைப்படியே மாணவர்களின்‌ 
தலைவர்களை அழைத்து, “நோயிருக்கிறது என்று பாடத்திட்டக்‌ 
குழுத்தலைவரும்‌ கருதுகிறார்‌. என்ன மருத்துவம்‌ செய்வது 
என்பதை மேலும்‌ சிலரைக்‌ கலந்து முடிவு செய்கிறோம்‌. அதற்கு 
இடையில்‌ உங்கள்‌ படிப்பைக்‌ கெடுத்துக்‌ கொள்ளாதீர்கள்‌. 
கல்லூரிகளுக்குச்‌ செல்லுங்கள்‌” என்று முடிவு கூறினேன்‌. 
மாணவர்களிடம்‌ நம்பிக்கை பிறந்தது. நன்றியோடும்‌ 
மகிழ்ச்சியோடும்‌ வழிஅனுப்பி வைத்தார்கள்‌. 


உள்‌ ரகசியம்‌ 


சென்னைக்குத்‌ திரும்பியதும்‌ கிண்டி பொறியியல்‌ 
கல்லூரியின்‌ முதல்வர்‌ பேராசிரியர்‌ ஹெக்டேவுக்குச்‌ சொல்லி 
அனுப்பினேன்‌. அவர்‌ வந்து என்னைப்‌ பேட்டி. கண்டார்‌. பொறி 
இயல்‌ தேர்வுகளில்‌ “*உள்மதிப்பீடு” பற்றிய சிக்கலைப்‌ பற்றி 
விசாரித்தேன்‌. அவர்‌ ஒரு இரகசியத்தை என்னோடு பகிர்ந்து 
கொண்டார்‌. அது என்ன? 

“ஒரு கல்லூரியில்‌ ஒரு குறிப்பிட்ட வகுப்பில்‌ தனிப்பிரிவு 
ஒன்றில்‌ சேர்ந்துள்ள முப்பது மாணவர்களும்‌ உள்மதிப்பீட்டில்‌ 
மூன்றாம்‌ முறையாகத்‌ தவறியுள்ளார்கள்‌. அவர்கள்‌ அனைவரும்‌ 
புறமதிப்பீட்டில்‌ எல்லாத்‌ தேர்வுகளிலும்‌ சிறப்பு மதிப்பு எண்‌ 
பெற்றுத்‌ தேர்ச்சி பெற்றிருக்கிறார்கள்‌. சிறு பகுதியான 'உள்‌ 
மதிப்பீடு” பெரும்‌ பகுதியான :புறமதிப்பீட்டை ரத்து செய்யும்‌ 
வகையில்‌ விதிமுறைகள்‌ அமைந்துள்ளன. மற்ற எல்லாத்‌ 
தேர்வுகளிலும்‌ நூற்றுக்கு எழுபது, எழுபத்தைந்து வாங்கினாலும்‌ 
ஏதோ ஒரு சிறு பிரிவில்‌ சிறு கூறாகிய 'உள்‌ மதிப்பீடு” அவர்கள்‌ 
தேர்ச்சியைக்‌ கெடுப்பதால்‌ மாணவர்கள்‌ ஆத்திரம்‌ கொண்டிருக்‌ 
கிறார்கள்‌. உள்மதிப்பீட்டு முறையையே எடுத்துவிட வேண்டு 
மென்று போராடுகிறார்கள்‌” என்று ஹெக்டே விளக்கினார்‌. 

“இத்தகைய நிலை, ஒன்றுக்கு மேற்பட்ட கல்லூரியில்‌ இல்லை; 
ஒன்றுக்கும்‌ மேற்பட்ட பாடத்தில்‌ இல்லை என்றால்‌, இதில்‌ ஏதோ 
உட்பொருள்‌ இருக்க வேண்டும்‌ அதை வெளிப்படுத்துங்கள்‌” என்று 
கேட்டேன்‌; தயங்கினார்‌. மீண்டும்‌ மீண்டும்‌ கேட்டேன்‌. 
தயக்கத்தோடு, “துணைவேந்தரிடம்‌ ஒளிக்கலாமா? தங்களிடம்‌ 
சொல்லுவதை வெளிப்படுத்த வேண்டாம்‌” என்ற பீடிகையோடு 
உண்மையை வெளிப்படுத்தினார்‌. 

பேராசிரியர்‌ பழி வாங்கினார்‌ 

“பொறியியல்‌ பயிற்சியில்‌ மூன்றாம்‌ ஆண்டில்‌ தொடங்கும்‌ ஒரு 
தனிப்பிரிவில்‌ பேராசிரியர்‌ ஒருவரின்‌ உறவினர்‌ ஒருவர்‌ சேர 
விரும்பினார்‌. போதிய மதிப்பு எண்‌ இல்லாமையால்‌ விரும்பிய 
பிரிவில்‌ அந்த இளைஞருக்கு இடம்‌ கிடைக்கவில்லை. இதனால்‌ 
சனம்‌ கொண்ட பேராசிரியர்‌ வகுப்பில்‌ உள்ள எல்லா மாணவர்‌ 
களையும்‌ குறைத்து மதிப்பீட்டுப்‌ பழி வாங்கிக்‌ கொள்கிறார்‌” என்று 
உண்மையைக்‌ கூறினார்‌. அப்‌ பேராசிரியரின்‌ பெயரையும்‌ 
என்னிடம்‌ குறிப்பிட்டார்‌. 
குறை நீக்கப்பட்டது 

இரண்டொரு நாள்களில்‌ சென்னைக்கு வந்த இரு. ஜி. ஆர்‌. 
தாமோதரன்‌ அச்‌ செய்தியை உறுதிப்படுத்தினார்‌. அவர்‌ 
ஆலோசனைப்படி பொறியியல்‌ பாடக்‌ குழுவின்‌ கூட்டம்‌ 
கூட்டப்பட்டது. நானும்‌ அதில்‌ கலந்துகொண்டு விவாதங்களைச்‌ 
கவனித்தேன்‌. 

உள்‌ மதிப்பீட்டு முறை தனிப்பட்ட வெறுப்பு காரணமாகப்‌ 
பழி வாங்குவதற்குப்‌ பயன்பட்டுள்ளது. இது எல்லோருடைய 
கருத்துமாகும்‌. என்ன மருத்துவம்‌ செய்தார்கள்‌? “உள்‌ மதிப்பிட்டு 
முறை தொடரட்டும்‌; புற மதிப்பீட்டில்‌ தேர்வுக்கு வேண்டிய 
மொத்த மதிப்பெண்‌ பெற்றுவிட்டால்‌, உள்‌ மதிப்பீட்டில்‌ எவ்வளவு 
குறைவாக இருந்தாலும்‌ பரவாயில்லை. புறமதிப்பீட்டில்‌ மதிப்பு 
எண்‌ குறைபவர்களுக்கு உள்‌ மதிப்பீட்டு எண்ணையும்‌ சேர்த்துக்‌ 
கொள்ளலாம்‌. இது அக்‌ குழுவின்‌ முடிவாகும்‌.” இது மாணவர்‌ 
களுக்கு நிறைவைத்‌ தந்தது. எனவே, என்‌ வாய்ச்சொல்லை நம்பி, 
கல்லூரிகளுக்குத்‌ திரும்பிப்‌ போனவர்கள்‌ தொடர்ந்து 
பயின்றார்கள்‌; பதிவாளர்‌ விடுமுறையில்‌ சென்றார்‌. 


ஊதிய உயர்வு கொடு! 
பதவிகள்‌ தொல்லைகளின்‌ தேக்கம்‌. பொறியியல்‌ மாணாக்‌ 
கரின்‌ சிக்கல்‌ தீர்ந்தது என்று மலரும்போது, பல்கலைக்‌ கழகப்‌ 
பணியாளர்கள்‌ ஊதிய உயர்வு கேட்டு முறையிட்டார்கள்‌. அதற்கு 
முன்பே பதிவாளர்‌ திருசையத்‌ யாகூப்‌ தாம்‌ வடஇந்திய யாத்திரை 
போக விரும்புவதாகவும்‌, எனவே ஒரு திங்கள்‌ விடுப்பு தரும்படியும்‌, 
அவ்‌ விடுப்பு முடிந்ததும்‌ பதிவாளர்‌ பதவியிலிருந்து விலகிக்‌ 
கொள்ள உரிமை தரும்படியும்‌ கோரும்‌ விண்ணப்பம்‌ ஒன்றை 
. என்னிடத்தில்‌ கொடுத்தார்‌. புதிதாகச்‌ சேர்ந்த நான்‌, பல்கலைக்‌ கழக 

நிலைமைகளைத்‌ தெரிந்துகொள்ள வாய்ப்பு கொடுப்பதற்‌ 
காகவாயினும்‌ சிறிதுகாலம்‌ பொறுத்திருக்கும்படி கேட்டுக்‌ 
கொண்டேன்‌. அவர்‌ மறுத்துவிட்டார்‌. 

: இரு.யாகூப்‌, அரசுக்‌ கல்வித்‌ துறையின்‌ கல்லூரிப்‌ பிரிவில்‌ 
துணைப்‌ பேராசிரியராகச்‌ சேர்ந்தவர்‌. பணி அடிப்படையிலும்‌ 
திறமை அடிப்படையிலும்‌ கல்லூரி முதல்வர்‌ பதவிவரை 
வளர்ந்தார்‌. கல்லூரிப்‌ பிரிவைச்‌ சேர்ந்தவர்கள்‌. மூன்று ஆண்டு 
சளப்‌ பயிற்சி பெறாதிருந்தால்‌, நிர்வாகப்‌ பிரிவுக்கு மாறமுடியாது. 
அப்‌ பிரிவில்‌ உள்ள பெரும்‌ பதவிகளைப்‌ பெறமுடியாது. இது 
அப்போது இருந்த விதிமுறை. அத்தகையவருக்கு நியாயம்‌ வழங்க 
வேண்டும்‌ என்று என்‌ மனத்தில்‌ பட்டது. எனவே, அரசுக்கு எழுதி 
விதிவிலக்குப்‌ பெற்று, சில பேராசிரியர்களை நிர்வாகப்‌ பிரிவிற்கு 
மாற்றிக்‌ கொண்டேன்‌. பேராசிரியர்கள்‌ சை. வே. சிட்டிபாபு, 
முகமத்கனி, எஸ்‌. பழனிச்சாமி, சையத்‌ யாகூப்‌ ஆகியோர்‌ அப்படி. 
வந்து, பதவி உயர்வுகள்‌ பெற்றார்கள்‌. சையத்‌ யாகூப்‌ கல்வி 
இயக்ககத்தில்‌ என்னோடு பணிபுரிந்தபோது, முழு ஒத்துழைப்பு 
கொடுத்தவர்‌, எனவே, அவர்‌ பதிவாளர்‌ பதவியிலிருந்து விலகிக்‌ 
கொள்ள விரும்பியதைப்‌ பற்றி என்னுள்‌ தப்பெண்ணம்‌ எழவில்லை. 
அதே நேரத்தில்‌ அவர்‌ துணைவேந்தரால்‌ நியமிக்கப்பட்டவர்‌ 
அல்லர்‌. பல்கலைக்‌ கழக ஆட்சிக்குழுவால்‌ நியமிக்கப்பட்டவர்‌: 
எனவே, விடுப்பு, விடுவிப்பு இரண்டைப்‌ பற்றியும்‌ அக்‌ குழுவே 
முடிவு செய்ய வேண்டும்‌. எனவே அதை அக்‌ குழுவின்‌ முன்‌ 
வைத்தேன்‌. 


தற்காலிக ஏற்பாடு 

நியமன விதிகளின்படி. பதிவாளர்‌ உரிய முன்னறிவிப்புத்‌ தர 
வேண்டுமென்று ஆட்சிக்‌ குழு முடிவு செய்தது. அதனால்‌ திரு. 
யாகூப்பிற்கு ஓரளவு சங்கடமே. 

யாகூப்‌ விடுப்பில்‌ போகும்போது, என்ன மாற்று ஏற்பாடு 
செய்வது? பல்கலைக்‌ கழகத்தில்‌ ஏற்கெனவே பணிபுரிந்து வந்த 
மூத்த அலுவலர்களாகிய டாக்டர்‌ கோவிந்தராஜன்‌, இரு. ௮. கே. 
குமாரசாமி ஆகிய இருவரும்‌ தத்தம்‌ பிரிவில்‌ முழுப்‌ பொறுப்பு 
ஏற்றுக்கொள்வது என்பது தற்காலிக ஏற்பாடு. 


நியாயமான ஊதியக்‌ கோரிக்கை 
பல்கலைக்‌ கழகப்‌ பணியாளர்கள்‌ ஊதிய உயர்வு கோரியதில்‌ 


நியாயம்‌ இருந்தது. ஏறத்தாழப்‌ பத்தாண்டுகள்‌ ஊதிய விகிதத்தில்‌ 
மாற்றமில்லை. தமிழக அரசு அவ்வப்போது வழங்கிய அகவிலைப்‌ 

படி, வீட்டு வாடகைப்படி. போன்றவற்றின்‌ உயர்வுகள்‌ பல்கலைக்‌ 
கழகப்‌ பணியாளர்களுக்கு எட்டவில்லை. ஒவ்வொருவரும்‌ 
கணிசமான தொகையை இழந்து குமுறிக்‌ கொண்டிருந்தனர்‌. 
ஆனால்‌, டாக்டர்‌ லட்சுமணசாமி முதலியார்‌ பதவிக்‌ காலத்தில்‌ 
போராட இயலவில்லை. நியாயத்தைக்‌ கேட்க முடியாதபோது 
கொதிப்பு அதிகமாகும்‌. தொல்லையான அந்நிலையில்‌ நான்‌ 
துணைவேந்தர்‌ ஆனேன்‌. எனவே, இப்பெரும்‌ சிக்கல்‌ என்‌ 
தலைமேல்‌ விழுந்தது. பணியாளர்களுக்கு நியாயம்‌ வழங்கப்‌ போதிய 
பணம்‌ இல்லை என்று நிதி நிலை காட்டிற்று. 

கல்விப்‌ பணிக்குக்‌ கேடு இல்லாமல்‌ கூடுதல்‌ செலவில்‌ 
எவ்வளவு பங்கை எப்படி. பெறலாம்‌ என்று நிதி அலுவலரிடம்‌ 
விரிவாக ஆலோசித்துக்‌ கொண்டி ருந்தேன்‌. 


ஆசிரியர்க்கு ஊதிய உயர்வு, படி உயர்வு கேட்டார்கள்‌ 

இடியையும்‌ மின்னலையும்‌ கண்டேன்‌. பல்கலைக்‌ கழக 
ஆசிரியர்கள்‌ அனைவரும்‌ சம்பளத்தைப்‌ பொறுத்தமட்டில்‌ 
பல்கலைக்‌ கழக மானியக்‌ குழுவின்‌ இரண்டாம்‌ திட்ட காலச்‌ 
சம்பளத்தைப்‌ பெற்று வந்தார்கள்‌. அகவிலைப்படி. போன்றவற்றில்‌, 
முதல்திட்ட காலவிகிதத்தையே பெற்றார்கள்‌. இதனால்‌ ஒவ்வொரு 
வருக்கும்‌ பெரும்‌ இழப்பு. இப்படி. நூறு திங்கள்‌ பணம்‌ இழந்த 
ஆசிரியர்கள்‌ சாதுக்களாக வருவார்களா? சில இளைஞர்கள்‌ முன்‌ 
நிற்க, மூத்த பேராசிரியர்கள்‌, சிலர்‌ தவிர மற்றவர்கள்‌ கையெழுத்திட 
ஆசிரியர்‌ சங்கத்தின்‌ சார்பில்‌ விண்ணப்பம்‌ ஒன்றைக்‌ கொண்டு 
வந்தார்கள்‌. அவ்வப்போது கொடுக்கப்பட்ட விகிதத்தில்‌ பலவகை 
யான படிகளையும்‌ கணக்கிட்டு, தங்களுக்குச்‌ சேர வேண்டிய நூறு 
திங்கள்‌ பாக்கியை உடனே கொடுக்க ஏற்பாடு செய்ய வேண்டும்‌. 
என்பது ஆசிரியர்களின்‌ கோரிக்கை. 

அவ்வளவு நீண்டகாலம்‌ கொடுக்காமலே சமாளித்து 
விட்டதால்‌, நிர்வாகத்தின்‌ நடவடிக்கை நியாயமாகிவிடுமா? பேட்டி. 
காண வந்த ஆசிரியர்களிடம்‌ பொறுமை காட்டினேன்‌; பரிவு 
காட்டினேன்‌. 

“உங்கள்‌ கோரிக்கையின்‌ நியாயம்‌. எனக்குப்‌ புரிகிறது. 
நியாயத்துக்காகப்‌ பாடுபடுவது என்‌ இயல்பு. எனவே, உங்களுக்கு 
என்னாலான உதவிகள்‌ அனைத்தையும்‌ செய்வேன்‌. நனைந்து 
சுமப்பது என்பது நாட்டு வழக்கு. எட்டாண்டுக்கு மேற்பட்ட 
பாக்கியைத்‌ தர்க்க எங்கிருந்து பணம்‌ கண்டுபிடிப்பது? இதைப்‌ 
பற்றியே ஆய்ந்து கொண்டிருந்தேன்‌. பல்கலைக்‌ கழகத்தில்‌ 

துணைவேந்தர்‌ தனி ஆட்சி நடத்துபவர்‌ அல்லர்‌. பலரும்‌ கூடி 
முடிவெடுத்து நிர்வகிக்க வேண்டியிருப்பதால்‌, உரியவர்களின்‌ 
கவனத்திற்கு இதைக்‌ கொண்டு போவேன்‌” என்று நான்‌ சொல்லிக்‌ 
கொண்டு வருகையிலேயே ஒரு ஆசிரியர்‌ ஆத்திரமூட்டும்‌ குரவில்‌, - 


ஆசிரியரின்‌ ஆத்திரம்‌ 

“இந்தப்‌ பதில்‌ எல்லாம்‌ எங்களுக்குத்‌ திருப்தி அளிக்காது. 
எங்களுக்கு உரியதைத்தான்‌ நாங்கள்‌ கேட்கிறோம்‌. பல்லாண்டு 
பொறுத்துப்‌ பார்த்து விட்டுத்தான்‌ மூறையிடுகிறோம்‌. இனியும்‌ 
காலதாமதமானால்‌ எங்கள்‌ சகாக்கள்‌ என்ன நடவடிக்கை 
எடுப்பார்கள்‌ என்று எங்களுக்குத்‌ தெரியாது. உடனடி ஒரு முடிவு 
காணுங்கள்‌” என்று மிரட்டும்‌ பாணியில்‌ கூறினார்‌. 


அமைதி காத்தேன்‌ 

நான்‌ சினம்‌ கொள்ளவில்லை. “நாறு திங்கள்‌ பொறுத்தவர்கள்‌ 
எனக்கு நூறு நாள்கள்கூட தவணை கொடுக்காமல்‌ ஆத்திரப்‌ 
படுவது சரியா? உங்களில்‌ எவருக்கும்‌ நான்‌ பகைவன்‌ அல்லவே. 
உங்களிடம்‌ பரிவு கொண்டவனை ஏன்‌ ஆத்திரம்‌ ஊட்டப்‌ 
பார்க்கிறீர்கள்‌” என்று மென்மையாகவே பதில்‌ கூறினேன்‌. 
வந்தவர்கள்‌ அமைதியோடு கலைந்தனர்‌. 

பல்கலைக்‌ கழகத்தின்‌ அடுத்த ஆட்சிக்‌ குழுக்‌ கூட்டம்‌ 
வருவதற்குமுன்‌ பணியாளர்கள்‌, ஆசிரியர்கள்‌ கோரிக்கைகளை 
ஆய்வுசெய்தேன்‌. ஒவ்வொன்றிற்கும்‌ எவ்வளவு கூடுதல்‌ செலவு 
ஆகுமென்று கணக்குப்‌ போட்டு வைத்திருந்தேன்‌. ஆயத்தமா 
யிருக்கிறோம்‌ என்ற நிறைவோடு குறிப்பிட்ட நாள்‌, குறிப்பிட்ட 
நேரத்தில்‌ ஆட்சிக்குழுக்‌ கூட்டத்தைத்‌ தொடங்கினேன்‌. பல 
உறுப்பினர்கள்‌ எடுத்த எடுப்பிலேயே நிகழ்ச்சி நிரலுக்கு முன்‌ ஒரு 
நெருக்கடியைப்‌ பற்றிப்‌ பேச வேண்டும்‌ என்றார்கள்‌. 


குழுவின்‌ தலைவர்‌ என்கிற முனைப்பு, மறுக்க வேண்டும்‌ என்று 
உந்திற்று. மறுநொடி, சமாளித்துக்‌ கொண்டேன்‌. பொறுமை 
கடலினும்‌ பெரிது என்பது நினைவிற்கு வந்தது. என்னை நானே 
கட்டுப்படுத்திக்‌ கொண்டேன்‌. 

“நிகழ்ச்சிநிரல்‌ எங்கோ ஓடிவிடாது. உங்கள்‌ உள்ளங்களில்‌ 
மூள்ளாக உறுத்தும்‌ விவகாரத்தைப்‌ பற்றி முதலில்‌ பேசுவோம்‌. 
தயவுசெய்து ஒவ்வொருவரும்‌ கருத்தைச்‌ சொல்லி எனக்கு 
வழிகாட்டுங்கள்‌” என்றேன்‌. 

அநேகமாக எல்லா உறுப்பினர்களும்‌ பேசினார்கள்‌. நான்‌ 
கடைசிவரை குறுக்கிடாமல்‌, அவர்களின்‌ பேச்சுக்களைக்‌ 
கேட்டேன்‌. அவற்றின்‌ சாரம்‌ வருமாறு. 
ஆசிரியர்கள்‌ மீது குற்றச்சாட்டு 

“நம்‌ மூத்த பல்கலைக்‌ கழகத்தின்‌ வரலாற்றில்‌ காணாத 
கட்டுப்பாடின்மை இப்போது தலைகாட்டுகிறது. பல்கலைக்‌ கழக 
ஆசிரியர்களின்‌ சிலர்‌ ஆட்சிக்‌ குழுக்‌ கூட்டம்‌ தொடங்குவதற்குமுன்‌ 
நுழைவாயிலில்‌ நின்றுகொண்டு கோரிக்கை விண்ணப்பம்‌ ஒன்றை 
ஒவ்வொரு உறுப்பினர்‌ கையிலும்‌ திணித்தார்கள்‌. இந்த ஊதிய 
உயர்வு கோரிக்கையை எவ்வளவு மரியாதையோடு அனுப்பியிருக்க 
வேண்டும்‌! புதிய துணைவேந்தர்‌ இத்தகைய போக்கை முளை 
யிலேயே கிள்ளவேண்டும்‌. இல்லாவிடில்‌ நிர்வாகம்‌ சர்‌ 
குலைந்துவிடும்‌.” 

அவ்வளவையும்‌ கேட்டபிறகு நான்‌ பேசினேன்‌. 
என்‌ பதில்‌ 

“ஆசிரியர்கள்‌ விண்ணப்பத்தில்‌ குறிப்பிட்டுள்ள படி. களை 
அவ்வப்போது கொடுக்காமல்‌ நிறுத்தி வைத்திருப்பது உண்மையா? 
இல்லையா? உண்மையாயின்‌ அதற்கான பழியை நானும்‌ 
ஏற்றுக்கொண்டாக வேண்டும்‌. இதில்‌ குறிப்பிட்ட காலகட்டத்தில்‌ 
இல்லிக்கு போயிருந்த ஈராண்டு தவிர, மற்ற ஆண்டுகள்‌ நானும்‌ 
இங்கே உறுப்பினனாய்‌ இருந்தேன்‌. எனவே, எல்லோரோடும்‌ 
சேர்ந்து நானும்‌ பொறுப்பு ஏற்றுக்‌ கொள்கிறேன்‌. அவ்வப்போது 
கொடுத்திருந்தால்‌ ஆண்டுக்குச்‌ சில லட்சங்கள்‌ மட்டுமே 
பிடித்திருக்கும்‌. இப்போது தொடர்‌ சுமையாக வந்து நம்‌ முதுகை 
முறிக்கிறது. நம்‌ நிலை அப்படியிருந்தால்‌ ஆசிரியர்கள்‌ நிலையோ 
பற்றாக்குறை; நீங்கள்‌ கூறியபடி. நூறு திங்கள்‌ பொறுமை காட்டிய 
ஆசிரியர்கள்‌, மேலும்‌ சில திங்கள்‌ பண்பைச்‌ சிதறவிடாமல்‌ 
இருந்தால்‌, அவர்கள்‌ பெற்றுள்ள உயர்‌ படி.ப்பிற்குச்‌ சிறப்பாக 
அமையும்‌. அவர்கள்‌ மரியாதையாக நடந்திருக்கலாம்‌ என்பதை 
அதிகப்படுத்தாமல்‌ நாம்‌ கொடுக்க வேண்டியதை எப்படிக்‌ 
கொடுப்பது என்பதில்‌ கருத்தைச்‌ செலுத்தக்‌ கேட்டுக்‌ 
கொள்கிறேன்‌” என்று உணர்ச்சிவயப்படாமல்‌ உரைத்தேன்‌. 


மூடியுமா? 
ஆட்சிக்‌ குழு உறுப்பினர்கள்‌ அமைதி பெற்றனர்‌. 
எப்படியாவது பாக்கியைக்‌ கொடுப்பதற்கு முன்னுரிமை கொடுக்கச்‌ 

சொன்னார்கள்‌. இதற்காகத்‌ தமிழக அரசிடம்‌ கூடுதல்‌ மானியம்‌ 
கேட்கலாம்‌ என்ற எனது கருத்தை ஏற்றுக்‌ கொண்டனர்‌. 

இரண்டொரு உறுப்பினர்கள்‌, கூடுதல்‌ நிதி உதவி கேட்பது 
கானல்நீரைத்‌ தேடுவது போலாகும்‌ என்றனர்‌. ஏன்‌ அப்படிச்‌ 
சொன்னார்கள்‌? .ஏற்கெனவே அண்ணாமலை பல்கலைக்‌ கழகச்‌ 
சார்பில்‌ சர்‌. சி. பி. ராமசாமி ஐயர்‌ இத்தகைய முயற்சியில்‌ ஈடுபட்டு 
முடியாது என்கிற பதிலைப்‌ பெற்றார்‌. மதுரைப்‌ பல்கலைக்கழகச்‌ 
சார்பில்‌ டாக்டர்‌ தெ. பொ. மீனாட்சி சுந்தரனார்‌ இருமுறை 
முயன்றும்‌ அதே பதிலைத்தான்‌ பெற்றார்‌. இவற்றைச்‌ சுட்டிக்காட்டி 
அவநம்பிக்கையைத்‌ தெரிவித்தனர்‌. 
முதல்வர்‌ கலைஞரிடம்‌ நம்பிக்கை வைத்தேன்‌ 

இருப்பினும்‌ அப்போதைய முதலமைச்சர்‌ கலைஞர்‌ 
கருணாநிதி நிதி அமைச்சராகவும்‌ இருந்ததால்‌, எனக்கு நம்பிக்கை 
ஏற்பட்டது. தெம்போடு அவரைப்‌ பேட்டி. காணச்சென்றேன்‌. முன்‌ 
அறிவிப்பு கொடாமல்‌ ஓர்‌ நாள்‌ காலை, அவர்‌ இல்லத்துக்குச்‌ 
சென்றேன்‌. என்னைக்‌ காக்க வைக்காமல்‌ பேட்டி. கொடுத்தார்‌. 
என்‌ கோரிக்கை 

சென்னைப்‌ பல்கலைக்‌ கழக ஆசிரியர்களுக்கு, பல்கலைக்‌ கழக 
நிதி உதவிக்‌ குழுவின்‌ இப்போதைய சம்பள விகிதம்‌ நடை 
மூறைப்படுத்தப்படுகிறது. இவ்விகிதம்‌ நாடு முழுவதற்கும்‌ ஒன்றே. 
அகவிலைப்படி, வீட்டு வாடகைப்படி போன்றவை முதல்‌ 
அய்ந்தாண்டு திட்ட விகிதத்தில்‌ மட்டுமே கொடுக்கப்படுறெது. 
பின்னால்‌ வந்த உயர்வுகள்‌ அவர்களுக்குக்‌ கிடைக்கவில்லை. அவ்‌ 
விகிதங்கள்‌ மாநிலத்துக்கு மாநிலம்‌, மாறுபடுவதால்‌ அம்‌ மாநில 
அரசு ஊழியர்கள்‌ அவ்வப்போது பெறும்‌ விழுக்காட்டில்‌ கொடுக்‌ 
கும்படி, மான்யக்‌ குழு அறிவித்துள்ளது. எக்‌ காரணம்‌ பற்றியோ 
தமிழ்நாட்டுப்‌ பல்கலைக்‌ கழகங்கள்‌ அதை நிறைவேற்றவில்லை. 

நூறு திங்கள்‌ பொறுத்திருந்த ஆசிரியர்கள்‌ மூன்றாவது 
இங்களிலேயே, புதிய துணைவேந்தராகிய என்னை மிரட்டு 
கிறார்கள்‌. நியாயம்‌ அவர்கள்‌ பக்கம்‌ இருப்பதால்‌, மிரட்டுகிறார்கள்‌ 
என்று கொள்ளாமல்‌, முறையிடுவதாக எண்ணி, நீதி வழங்க 
நினைக்கிறேன்‌. அதற்கு ஆண்டுக்கு பதின்மூன்று இலட்சம்‌ ரூபாய்‌ 
கூடுதல்‌ செலவாகும்‌. அதுபோக பணியாளர்கள்‌ சம்பளங்கள்‌ 
மாற்றப்படாமல்‌ பல்லாண்டுகளாக இருக்கின்றன. அதற்கும்‌ 
ஏதாவது செய்தாக வேண்டும்‌. 

பல்கலைக்‌ கழகத்தின்‌ நிதிநிலைமை கூடுதல்‌ செலவைச்‌ 
சமாளிக்கக்‌ கூடியதாக இல்லை. அரசு, கைகொடுத்துக்‌ 
காப்பாற்றினால்தான்‌ சமாளிக்கலாம்‌. 
மூன்று பல்கலைக்‌ கழகத்துக்கும்‌ 25 இலட்சம்‌ 

“அனால்‌ ஒன்றைச்‌ சொல்ல வேண்டும்‌, கூடுதல்நிதி உதவியை 
சென்னைப்‌ பல்கலைக்‌ கழகத்துக்குக்‌ கொடுத்தால்‌, அதேபோல்‌ 
அண்ணாமலை, மதுரை பல்கலைக்‌ சழகங்களுக்கும்‌ கொடுக்க 
நேரிடும்‌. மொத்தத்தில்‌ இருபத்தைந்து, இருபத்தாறு இலட்சம்‌ 
கூடுதலாகத்‌ தேவைப்படும்‌. 

“ஆட்சிக்‌ குழு முடிவின்படி, தங்கள்‌ உதவியை நாடுகிறேன்‌. 
தயவுசெய்து மூன்று பல்கலைக்‌ கழகங்களுக்கும்‌ உதவுங்கள்‌. உதவி 
கிடைக்காமல்‌ போனால்‌ ஆசிரியர்கள்‌ கிளர்ச்சி செய்யக்கூடும்‌. 
அவர்களைக்‌ கட்டுப்படுத்த அரசின்‌ காவல்துறையின்‌ 
உதவியைத்தான்‌ நாடப்‌ போகிறோம்‌. அரசின்‌ உதவியில்லாமல்‌ 
பல்கலைக்‌ கழகம்‌ அமைதியாக இயங்க முடியாது. தயவுசெய்து” 
கூடுதல்‌ நிதிஉதவி கோரிவரும்‌ விண்ணப்பத்தைக்‌ கருணையோடு 
கவனித்து உதவுங்கள்‌” என்று கேட்டுக்‌ கொண்டேன்‌. 

புன்முறுவலோடு, “அனுப்புங்கள்‌, பார்க்கிறேன்‌” என்றார்‌ 
முதல்வர்‌. மட்டற்ற மகிழ்ச்சியோடு விடைபெற்றுக்கொண்டேன்‌. 

ஆசிரியர்களுக்கு அரசு ஊழியர்கள்‌ பெறும்‌, படி. அளவு 
கொடுப்பதற்காக, ஆகும்‌ முழுச்‌ செலவையும்‌ அரசு ஏற்றுக்‌ 
கொள்ளும்படி கோரி அரசுக்குக்‌ கடி.தம்‌ எழுதினேன்‌. 

பணியாளர்களைப்‌ பொறுத்தமட்டில்‌ அப்போது தமிழக 
அரசின்‌ ஊதியக்‌ குழு செயல்பட்டு வந்தது. அதன்‌ பரிந்துரைகள்‌ 
வந்ததும்‌, ஒவ்வொரு நிலைப்‌ பணியாளருக்கும்‌ அரசு விழுக்‌ 
காட்டை விடச்‌ சிறிது கூட்டிக்‌ கொடுக்க முடிவு செய்தோம்‌. 
அதற்கான கூடுதல்‌ செலவுக்கும்‌ அரசின்‌ உதவியைக்‌ கோரினோம்‌. 


நிதி நிலைமையைப்‌ பெருக்கினோம்‌ 
இதற்கிடையில்‌ பல்கலைக்‌ கழக நிதிநிலைமையைச்‌ சீரமைத்து 
மேம்படுத்த முயன்றேன்‌. பல்கலைக்‌ கழகத்தில்‌ பல அறக்‌ 
கட்டளைகள்‌ உள்ளன. அவற்றில்‌ ஏதாவது மிச்சம்‌ ஏற்பட்டால்‌, 
அவற்றைப்‌ பொதுச்‌ செலவுக்கு மாற்ற முடியாது அதுபோக பொது 
நிர்வாகம்‌, தேர்வுகள்‌, பல்வேறு துறைகள்‌ என, தனித்தனியே நிதி 
. ஒதுக்கீடு உண்டு. அவற்றை ஆண்டு முழுவதும்‌ நடைமுறைக்‌ 
கணக்கில்‌ வைத்திருந்து, அவ்வாண்டு முடிந்தபின்‌, ஏதாவது மிச்சப்‌ 
பட்டால்‌, அதை மட்டும்‌ வைப்புநிதியாகப்‌ போடுவது வழக்கம்‌. 

அப்போது சென்னைப்‌ பல்கலைக்‌ கழகத்தின்‌ நடைமுறை 
வரவு செலவு இரண்டு கோடி. ரூபாய்கள்‌ அளவில்‌ இருந்தன. அதில்‌ 
பாதிக்குமேல்‌ கருவிகள்‌, நூல்கள்‌ ஆகியவற்றை வாங்குவதற்‌ 
கானவை. சம்பளத்தைப்‌ பொறுத்தமட்டிலும்‌ ஒதுக்கப்பட்ட 
தொகை அவ்வளவும்‌ ஆண்டு முழுதும்‌ நடைமுறைக்‌ கணக்கில்‌ 
வைத்திருப்பது தேவையில்லாதது என்று தென்பட்டது. 

பல்கலைக்‌ கழகத்தின்‌ நூறுக்கு மேற்பட்ட கணக்குகளையும்‌ 
பதினைந்து நாளைக்கு ஒருமுறை நானே கண்காணிப்பேன்‌. 
கட்டளையிட்ட வண்ணம்‌ குறிப்பிட்ட கருவியைக்‌ கொடுக்க 
மூன்று திங்கள்‌ ஆகும்‌ என்று விற்பனையாளர்‌ கூறியிருந்தால்‌, அதற்‌ 
குரிய பணத்தை அந்தக்‌ காலத்திற்கு நடைமுறைக்‌ கணக்கிலிருந்து, 
வைப்புநிதிக்கு மாற்றிவிட்டேன்‌. அதேபோல்‌ சம்பளத்தைப்‌ 
பொறுத்தமட்டில்‌ இரண்டு மூன்று திங்களுக்கான பணத்தை 
மட்டும்‌ கை இருப்பில்‌ வைத்துக்‌ கொண்டு, மற்றதை குறுகிய 
காலவைப்பு நிதியாக மாற்றிவிட்டேன்‌. 

இத்தகைய நடவடிக்கைகளால்‌ பல்கலைக்‌ கழகத்தின்‌ ஆண்டு 
வருவாயை எட்டுலட்சம்‌ ரூபாய்‌ அளவுக்குப்‌ பெருகும்படி. செய்ய 
முடிந்தது. 
ஈராண்டு பாக்கியைத்‌ தந்தோம்‌ 

ஏறத்தாழ ஓராண்டுக்குப்பின்‌ அரசின்‌ கூடுதல்நிதி உதவி 
ஆணை வந்தது. முழுச்‌ செலவையும்‌ அரசு ஏற்றுக்‌ கொள்ளவில்லை 
பாதிப்பளுவை ஏற்றுக்கொண்டு அரசு ஆணை பிறப்பித்ததே 
போற்றுதற்குரிய ஒன்றாம்‌. ஏற்கெனவே குறுகிய கால வைப்பு 
நிதிகளை அதிகப்படுத்துவதன்‌ வாயிலாக, ஆண்டு வருவாயைப்‌ 
பெருக்கியிருந்ததால்‌, எங்கள்‌ பங்குப்‌ பளுவை, அதைக்‌ கொண்டு 
சமாளித்தோம்‌. 

நூறு திங்கள்‌ பாக்கியைக்‌ : கொடுக்காவிட்டாலும்‌, 
கிட்டத்தட்ட ஈராண்டு நிலுவையைக்‌ கொடுக்க முடிந்ததால்‌, 
ஆசிரியர்களுக்கு அளவற்ற மகழ்ச்சி. பணியாளர்களுக்கும்‌ 
எதிர்பார்த்த அளவு கிடைக்காவிட்டாலும்‌, போராடாமல்‌, 
பெற்றதால்‌ கொடுத்ததைக்‌ கொண்டு நிறைவு கொண்டார்கள்‌. 

கடல்‌ அலை ஓயாது. ஒன்று ஓய்ந்தால்‌, அடுத்த நொடி 
மற்றொன்று எழும்பும்‌. பல்கலைக்‌ கழகப்‌ பொறுப்பும்‌ அத்தகையது. 

“பணியாளர்களுக்குப்‌ புதிய சம்பள விகிதத்தையும்‌, 
ஆசிரியர்களுக்கு நிலுவையையும்‌ கொடுக்க ஏற்பாடு செய்து 
கொண்டிருக்கிறோம்‌” என்று மகிழும்‌ வேளை, மற்றொரு “சிக்கல்‌” 
எழும்பிற்று. 

73. பாடத்‌ திட்டத்தின்‌ 
தரத்தை உயர்த்தினோம்‌ 


தரத்தை உயர்த்து 

சென்னைப்‌ பல்கலைக்‌ கழகத்தின்‌ கல்விக்‌ குழுவிற்கு ஒரு, 
தர்மானம்‌ வந்தது. அது என்ன சொல்லிற்று? 

பல்கலைக்‌ கழகத்தின்‌ பல பட்டப்படிப்புகள்‌ தரக்குறைவாக 
இருப்பதால்‌, அவற்றை உயர்த்தும்‌ பொருட்டு வல்லுநர்‌ குழுக்களை 
அமைக்க வேண்டும்‌ என்று கேட்டுக்‌ கொண்டது. இன்ஸ்பெக்டர்‌ 
ஜெனரலாக இருந்து ஓய்வுபெற்ற திரு. எஸ்‌. பார்த்தசாரதி 
அய்யங்கார்‌ மேற்படி. தீர்மானத்தை அனுப்பியிருந்தார்‌. அவர்‌ 
விவரம்‌ தெரிந்தவர்‌;.நல்லெண்ணம்‌ உடையவர்‌; கல்விக்‌ குழுவின்‌ 
உறுப்பினர்‌. 

" கல்விக்‌ குழுவுக்கோ, பேரவைக்கோ வரும்‌ தீர்மானங்களைப்‌ 
பற்றித்‌ துணைவேந்தர்‌ தனியாக முடி.வுசெய்வதில்லை. அவற்றை 
ஆட்சிக்‌ குழுவின்‌ உட்குழு ஒன்றுக்கு அனுப்புவது வழக்கம்‌. அக்‌ 
குழுவின்‌ பரிந்துரைகள்‌ ஆட்சிக்‌ குழுவின்முன்‌ வைக்கப்படும்‌. 
அதுதான்‌ இறுதி முடிவு எடுக்கும்‌. அம்‌ முடி.வுகளையே கல்விக்‌ குழு 
பேரவை, ஆகியவற்றின்‌ கூட்டங்களில்‌ அறிவிப்பது மரபு. 

“இரு. பார்த்தசாரதி அய்யங்காரின்‌ தீர்மானம்‌ தேவையற்றது; 
ஏற்கெனவே பலமுறை தள்ளப்பட்டது. எனவே, இம்‌ முறையும்‌ 
தள்ளிவிடப்‌ பரிந்துரைப்போம்‌” என்று உட்குழுவும்‌, ஆட்சிக்‌ 
குழுவும்‌ பரிந்துரைத்தன. அந்நிலை எடுக்க என்‌ மனம்‌ இடம்‌ 
கொடுக்கவில்லை. எனவே, மேற்படி. தீர்மானத்தை விவாதித்த 
ஆட்சிக்‌ குழுக்‌ கூட்டத்தில்‌ வெறும்‌ தலைவனாக இராமல்‌, வழி 
காட்டினேன்‌. 

“நம்முடைய பாடத்‌ திட்டங்கள்‌ பல உயர்த்தப்பட வேண்டும்‌” 
என்ற கருத்து, கற்றறிந்த பொதுமக்களிடம்‌ பரவலாக உள்ளது. 

“இல்லை சரியாக இருக்கிறது என்று வல்லுதர்கள்‌ சிலர்‌ 
கருதுகிறார்கள்‌.” - நம்முடைய சகாவாக இருந்த திருவாளர்‌ 
முத்தையன்‌, இதுபற்றிச்‌ சென்ற. பேரவைக்‌ கூட்டத்தில்‌ உணர்ச்சி 
வயப்பட்டுப்‌ பேசியதை நானும்‌ கேட்டுக்‌ கொண்டிருந்தேன்‌. மிக 
உணர்ச்சிக்கு ஆட்பட்ட நண்பர்‌ முத்தையன்‌ அப்போது இருதய 
நோயால்‌ தாக்கப்பட்டதையும்‌, வேதனையோடு நினைத்துக்‌ 
கொள்கிறேன்‌. 

புதுவழி காட்டினேன்‌ 

“நான்‌ ஒரு வழி சொல்லட்டுமா? ஒவ்வொரு கல்லூரியிலும்‌, 
ஓவ்வொரு துறையிலும்‌ ஆசிரியர்களாகப்‌ பணிபுரிகிறவர்களைக்‌ 
கூட்டி, அவர்களுடைய ஆலோசனைகளை, வாங்கி அனுப்பும்படி. 
கல்லூரி முதல்வர்களுக்கு எழுதுவோம்‌. அவற்றைத்‌ திரட்டித்‌ 
தொகுப்போம்‌. பிறகு கல்லூரி முதல்வர்களின்‌ கூட்டத்தைக்‌ கூட்டி, 
அதன்‌ முன்‌ எல்லா ஆலோசனைகளையும்‌ வைப்போம்‌. அக்‌ 
கூட்டம்‌ எந்தெந்தப்‌ பாடத்தை, எப்படியெப்படி. மாற்ற வேண்டும்‌ 
என்று சொல்கிறது என்பதைப்‌ பார்ப்போம்‌. அவற்றின்‌ 
அடிப்படையில்‌ மேற்கொண்டு நடவடிக்கை எடுப்போம்‌. 
இப்போதைக்கு இதுபற்றித்‌ திறந்த மனத்தோடு இருப்பதாக 
அறிவித்து, தீர்மானத்தை வாக்கெடுப்புக்கு வற்புறுத்தாதபடி., கல்விக்‌ 
குழுவை கேட்டுக்‌ கொள்வோம்‌” என்று வழி காட்டினேன்‌. 

நான்‌ எடுத்த நிலையை ஆட்சிக்‌ குழு உண்மையாக ஆதரித்தது. 
அதைக்‌ கல்விக்‌ குழுக்‌ கூட்டத்தில்‌ அறிவித்தபோது பார்த்தசாரதி 
அய்யங்காரைப்‌ போலவே, எல்லாருமே பூரிப்படைந்தனர்‌. அன்று 
முதல்‌ பல்கலைக்‌ கழகத்தின்‌ சூழல்‌ குளிர்ந்துவிட்டது எனலாம்‌. 

வெளியில்‌ சில நிறுவனங்கள்‌ வெவ்வேறு குழுக்களாக பிரிந்து 
நின்று சிலர்‌ தீர்மானங்கள்‌ கொடுத்தால்‌ ஆதரிப்பது, சிலர்‌ 
கொடுத்தால்‌ தள்ளி விடுவது என்றெ பலப்பரீட்சைப்‌ போச்கில்‌ 
பல்கலைக்‌ கழகம்‌ இயங்காதபடி. பார்த்துக்கொள்ள முடிந்தது. 


பாடத்‌ திட்டத்தின்‌ தரத்தை உயர்த்துங்கள்‌! 

வாக்கு கொடுத்தபடி சூட்டோடு சூடாக எல்லாக்‌ கலை 
கல்லூரிகளுக்கும்‌ சுற்றறிக்கை அனுப்பப்பட்டது. அதை ஓட்டி 
எல்லா முதல்வர்களும்‌ பற்பல துறைகளுக்கும்‌ போதிய அவகாசம்‌ 
கொடுத்து, பாடத்‌ திட்டங்கள்‌ பற்றி விரிவான கருத்துகளையும்‌ 
அறிவுரைகளையும்‌ வாங்கி அனுப்பினார்கள்‌. அவற்றையெல்லாம்‌ 
தொகுத்து ஆய்வு செய்யப்பட்ட பிறகு, முதல்வர்கள்‌ கூட்டம்‌ 
கூட்டப்பட்டது. இதற்கு இடையில்‌ நான்‌ பல மாவட்டங்களுக்கும்‌ 
சென்றேன்‌. முதல்வர்கள்‌ கூட்டத்தைக்‌ கூட்டினேன்‌. பாடத்‌ 
திட்டங்கள்‌ பற்றிப்‌ பல்கலைக்‌ கழகம்‌ திறந்த மனத்தோடு 
இருப்பதையும்‌, ஆசிரியர்‌ சமுதாயம்‌ விரும்புகிறபடி மாற்றிக்‌ 
கொள்ளலாம்‌ என்றும்‌ விளக்கினேன்‌. நேற்று சேர்ந்த ஆசிரியர்‌ 
முதல்‌, முப்பதாண்டு பட்டறிவுடைய முதல்வர்வரை பலரும்‌ கலந்து, 
பேசி அறிவுரைகளை வழங்க முடிந்தது. முடிவு என்ன? பாடத்‌ 

திட்டங்கள்‌ பலவும்‌ உயர்த்தி அமைக்கப்பட “வேண்டும்‌; அதைப்‌ 
படிப்படியாகச்‌ செய்ய வேண்டும்‌. 

முதலில்‌ புகுமுக வகுப்புக்கு உயர்த்த வேண்டும்‌. அடுத்த 
ஆண்டுக்குள்‌ பட்டப்‌ படிப்புக்கான பாடத்‌ திட்டத்தை உயர்த்த 
வேண்டும்‌. அந்தப்‌ புதுவெள்ளம்‌, வருவதற்குள்‌ மேல்‌ பட்டப்‌- 
படிப்பிற்கான பாடத்‌ திட்டங்களை மாற்றிவிட வேண்டும்‌. இது 
பொதுவான கருத்து. முதல்வர்கள்‌ கூட்டம்‌ ஆதரித்த கருத்தும்‌ 
ஆகும்‌. பாடத்‌ திட்ட சீரமைப்புக்கு குறுக்கே நின்ற காரணங்களில்‌ 
ஒன்று எவ்வளவுநேரம்‌ மொழிப்‌ பாடங்களுக்கு ஒதுக்குவது 
என்பதைப்‌ பற்றிய கருத்து வேற்றுமை. அப்போது ஆங்கிலத்துக்கு 
வாரத்தில்‌ ஏழுமணி ஒதுக்கியிருந்தார்கள்‌. தமிழுக்கு ஆறுமணி 
ஓதுக்கியிருந்தார்கள்‌. * 


மொழிப்‌ பாடத்துக்கு சம பங்கீடு 

ஆங்கிலப்‌ பேராசிரியர்கள்‌ ஏழுமணியே போதாது என்று 
வாதிட்டார்கள்‌. தமிழ்ப்‌ பேராசிரியர்கள்‌ ஆங்கிலத்துக்குச்‌ சமமாக- 
வாகிலும்‌, தமிழுக்கு ஒதுக்க வேண்டுமென்று போராடினார்கள்‌. 
மிகப்‌ பொறுமையாக இரு தரப்பு வாதங்களையும்‌ கேட்டு, 
இறுதியில்‌ இருமொழிகளுக்குமே சமகாலம்‌. அது வாரத்துக்கு 
ஆறுமணி என்று முடிவு செய்தோம்‌. அது தொட்க்கத்தில்‌ சிறிது 
சலசலப்பை ஏற்படுத்தியது. ஆனால்‌ விரைவில்‌ அடங்கிவிட்டது. 

* மேற்படி முடிவின்படி. என்னுடைய ஆறாண்டுக்‌ கல்விக்‌ 
காலத்தில்‌ எல்லா வகுப்புகளுக்கும்‌ இருமுறை பாடத்‌ திட்டங்களை, 
மாற்றி அமைத்தோம்‌. பட்டப்‌ படிப்பு, மேல்‌ பட்டப்‌ படிப்பு 
இவற்றுக்கு, அரையாண்டுத்‌ தேர்வு முறை கொண்டுவர வேண்டும்‌ 
என்று ஒரு பிரிவினர்‌ வாதிட்டனர்‌. மற்றோர்‌ பிரிவினர்‌: ஆண்டுக்கு 
ஒரு தேர்வு நடத்துவது அதிகம்‌ என்று வழக்காடினர்‌. தேர்வுகளில்‌ 
உள்மதிப்பீட்டு முறையைக்‌ கொண்டுவர வேண்டும்‌. என்று 
ஆதிக்கம்‌ பெற்ற சிலர்‌ போராடினர்‌: பெரும்பாலான மாணவர்கள்‌ 
அதை எதிர்த்தனர்‌. பல கல்லூரிகளில்‌ மாணவர்‌ கூட்டங்களில்‌, உள்‌ 
மதிப்பீட்டு முறை, பேராசிரியர்களின்‌ விருப்பு வெறுப்புகள்‌ 
விளையாட வழிவகுக்கும்‌ என்று பேராசிரியர்களை வைத்துக்‌ 
கொண்டே கூறினார்கள்‌. 

நானும்‌, ஆட்சிக்குழு உறுப்பினர்கள்‌ பெரும்பாலோரும்‌ 
இவைபற்றி முனைப்பு காட்டவில்லை. பேராசிரியர்களும்‌ 
மாணவர்களும்‌ என்ன நினைக்கிறார்கள்‌ என்பதையே முக்கியமாகக்‌ 
கொண்டோம்‌. “மெல்ல விரைக” எனும்‌ கொள்கையைக்‌ 

கடைப்பிடித்தோம்‌. எனவே, என்‌ காலத்தில்‌ அரையாண்டுத்‌ 
தேர்வுமுறை சில மேல்பட்டப்‌ படிப்புகளில்‌ மட்டுமே நுழைந்தது. 

அக்‌ காலத்தில்‌ தேர்வின்‌ .முடிவுகளைப்‌ பெரும்பாலும்‌ 
ரகசியமாகக்‌ காப்பாற்ற முடிந்தது. அதற்குக்‌ காரணம்‌ 
துணைவேந்தராகிய நான்‌ முன்கூட்டியே முடிவுகளைத்‌ தெரிந்து 
கொள்ளும்‌ அறிவிப்புக்கு இடம்‌ கொடுக்கவில்லை. தேர்வுகளின்‌ 
'கண்காணிப்பாளர்‌, முடிவுகள்‌ ஆயத்தமானதும்‌, நேரே என்னிடம்‌ 
கொண்டுவந்து. காட்டிக்‌ கையெழுத்து வாங்குவார்‌. அப்போதும்‌ 
எவர்‌ ஒருவருடைய்‌ முடிவையும்‌. நான்‌ துருவிப்‌ பார்ப்பதில்லை. 
எனவே, அது மற்றவர்களிடம்‌ நல்லதற்கான அச்சத்தை 
உண்டாக்கிற்று. 
அனைவரும்‌ ஒன்றே 

எவ்வளவு பெரிய இடத்துப்‌ பரிந்துரையும்‌, தேர்வு முடிவுகளை 
மாற்றவிடவில்லை. பொறுமையாக ஓரு காதில்‌ வாங்கி, மறு காதில்‌ 
விட்டு விடுவேன்‌..என்‌ தம்பி நடராஜனது மகன்‌ பாண்டியன்‌, 
புகுமுகத்‌ தேர்வு எழுதியபோது நான்‌ துணைவேந்தர்‌, அவனும்‌ 
எல்லோரையும்‌ போல முடிவு ஒட்டப்பட்ட பிறகுதான்‌, தெரிந்து 
கொண்டான்‌. அவன்‌. தேர்ச்சி பெற்றிருந்தான்‌. சான்றிதழ்‌ கல்லூரி 
வழியாகக்‌ கிடைத்தபோது அவனுக்கு அதிர்ச்சி காத்திருந்தது. 
அவன்‌ எடுத்த பாடத்தில்‌ ஒன்றை விட்டுவிட்டு, எடுக்காத பாடம்‌ 
ஒன்றுக்கு நேரே மதிப்பெண்ணைக்‌ குறித்திருந்தார்கள்‌. இத்தகைய 
தவறுகளைக்‌ கவனித்து, விரைவாகத்‌ திருத்திக்‌ கொடுக்கத்‌ தக்க 
ஏற்பாடுகள்‌ உண்டு. வரிசையில்‌ சென்று கண்காணிப்பாளரையே 
கண்டு உரிய திருத்தங்களைப்‌ பெற்றுக்கொண்டு போகலாம்‌. 
பாண்டியன்‌ அப்படி வரிசையில்‌ நின்று, கண்காணிப்பாள்ரிடம்‌ 
சென்றபோது அவர்‌ அவனை அடையாளம்‌ கண்டு கொண்டார்‌. 
திகைப்போடு “நீயுமா வரிசையில்‌ வரவேண்டும்‌. துணைவேந்தரிடம்‌ 
சொல்லி, நேரே திருத்திக்‌ கொள்ள வேண்டியதுதானே” என்று 
கூறினார்‌. அவன்‌ “எங்கள்‌ பெரியப்பா உறவினர்‌ என்று எந்தச்‌ 
சலுகையும்‌ கொடுக்கமாட்டார்‌” என்று பதில்‌ கூறினான்‌. அது முதல்‌ 
அலுவலகப்‌ பணியாளர்களிடம்‌, என்னைப்‌ பற்றிய மதிப்பு 
உயர்ந்தது. அவர்களுடைய ஒத்துழைப்பு கிடைத்தது. வெளியில்‌ 
கல்லூரிகள்‌ அனைத்தும்‌ ஒத்துழைப்புக்‌ " கொடுத்ததோடு 
மாணாக்கரும்‌ பெரிதும்‌ ஒத்துழைத்தனர்‌. எனினும்‌ சிற்சில போது 
வேலை நிறுத்தங்கள்‌ தலை காட்டின. 

74. மாணவர்‌ கோரிக்கைகளைத்‌ 
தீர்த்து வைத்தேன்‌ 
மாணவர்கள்‌ முற்றுகை 


ஒருமுறை மாணவர்கள்‌ கூட்டமொன்று திடீரெனப்‌ 
பல்கலைக்‌ கழக வளாகத்திற்குள்‌ வந்துவிட்டது. அவர்களோடு 
காவல்துறை அலுவலர்கள்‌ சிலர்‌ வந்தனர்‌. அலுவர்களில்‌ ஒருவர்‌ 
என்‌ அனுமதி பெற்று, என்னை வந்து கண்டார்‌. பற்பல கல்லூரி 
மாணவர்கள்‌ சேர்ந்து, ஊர்வலமாக வந்திருப்பதைக்‌ கூறினார்‌. 
மாணவர்களில்‌ அறுவரை என்னிடம்‌: பேட்டிக்கு அழைத்து 
வருமாறு கூறினேன்‌. நான்‌ பள்ளிக்கூட மாணாக்கரைக்கூட உட்கார 
வைத்துப்‌ பேசுவதுதான்‌ வழக்கம்‌. அதேபோல்‌ இவர்களையும்‌ 
உட்காரச்‌ செய்தேன்‌. பதிவாளரையும்‌, தேர்வுகளின்‌ கண்காணிப்‌- 
பாளரையும்‌ வைத்துக்கொண்டு அவர்களிடம்‌ விசாரித்தேன்‌. 


"பட்டமளிப்பு விழா வேண்டாம்‌ 


“பட்டமளிப்பு விழா என்பது தேவையற்ற சடங்கு. அந்நியர்‌ 
புகுத்திய ஆடம்பரம்‌. அதை ஒழித்து விடவேண்டும்‌.” இக்‌ 
கோரிக்கை அடங்கிய விண்ணப்பம்‌ ஒன்றைக்‌ கொடுத்தனர்‌. 
படித்துப்‌ பார்த்ததும்‌, அறுவரையும்‌ கருத்து உரைக்குமாறு 
கேட்டேன்‌. எல்லோரும்‌ அதையே கூறினர்‌. 

“இக்‌ கோரிக்கையை விருப்பு வெறுப்பின்றி ஆர்ந்து 
பார்த்தேன்‌, துணைவேந்தர்‌ மட்டும்‌ முடிவு எடுக்க முடியாது. 
ஆட்சிக்‌ குழுவும்‌, பேரவையும்‌ முடிவு எடுக்கும்‌. மூடி.ந்த அளவு 
விரைவில்‌ முடிவு செய்யத்‌ தரண்டுகிறேன்‌” என்று அமைதியாகக்‌ 
கூறி அனுப்பினேன்‌. மனநிறைவோடு அவர்கள்‌ விடைபெற்றுக்‌ 
கொண்டனர்‌. 


கல்லூரிக்கு மாற்றப்பட்டது 

மேற்படி கோரிக்கையை ஆட்சிக்‌ குழுவின்முன்‌ வைத்தேன்‌ 
நான்‌ நடுநிலை வகிப்பதாகக்‌ கூறினேன்‌. குழு, அதை உட்குழு 
ஒன்றிற்கு அனுப்பிற்று.' உட்குழுவில்‌ இரு தரப்பு. வாதங்களும்‌ 
கடுமையாக இருந்தன. கல்லூரிகளின்‌ கருத்தைக்‌ கேட்டு, சுற்றறிக்கை 


அனுப்பியிருந்தோம்‌. அவற்றுக்குள்ளும்‌ ஒருமித்த கருத்து இல்லை. 
இறுதியில்‌ “பட்டமளிப்பு விழாவைக்‌ கல்லூரிகளுக்கு மாற்றி 

விடுவது, மேல்‌ பட்டம்‌ பெறுபவர்களுக்கும்‌, பரிசுகள்‌ 
பெறுபவர்களுக்கும்‌ மட்டுமே சிறிய விழாவைப்‌ பல்கலைக்‌ கழகம்‌ 
நடத்துவது”. இம்‌ முடிவு பேரவையில்‌ ஒருமனதாக ஏற்றுக்‌ 
கொள்ளப்பட்டது. 


எனக்கு ஏற்பட்ட அதிர்ச்சி 

இருப்பினும்‌ “நில அதிர்ச்சி” ஒன்று காத்திருந்தது. 'சில 
நாள்களுக்குப்‌ பிறகு காவல்‌ துறையின்‌ பெரிய அலுவலர்‌ ஒருவர்‌ 
வீட்டிலிருந்த என்னோடு தொலைபேசி வழியாகப்‌ பேசினார்‌. 
பட்டமளிப்பு விழாவைக்‌ கைவிடுவதற்கு எதிர்ப்பு தெரிவிக்கும்‌ 
வசையில்‌ கல்லூரி மாணவர்கள்‌ பல்கலைக்‌ கழகத்திற்கு 
ஊர்வலமாக வருகிறார்கள்‌ என்ற தகவலைக்‌ கூறினார்‌. 


நான்‌ வழக்கத்துக்கு முன்னதாக அலுவலகம்‌ போய்ச்‌ 
சேர்ந்தேன்‌. ஊர்வல வருகைக்காகக்‌ காத்திருந்தேன்‌. ஊர்வலம்‌ 
வந்தடைந்தது. அறுவரை அழைத்து வரச்சொன்னேன்‌. பத்துப்‌ பேர்‌ 
பேட்டி காண விரும்பினர்‌. “சரி” என்று விட்டுக்‌ கொடுத்தேன்‌. 
பத்துப்‌ பேரும்‌ என்‌ அறைக்குள்‌ நுழைந்தனர்‌. அதிர்ச்சி 
அடைந்தேன்‌. ஏன்‌? 

பட்டமளிப்பு விழா வேண்டாம்‌ என்று ஊர்வலத்தை நடத்தி 
வந்த அதே இளைஞர்‌, பட்டமளிப்பு விழாவை நடத்தக்‌ கோரும்‌ 
ஊர்வலத்துக்கும்‌ தலைமை தாங்கி வந்தார்‌. அவரை அடையாளம்‌ 
கண்டு கொண்ட நான்‌, “வாரும்‌ நடராஜரே! நீங்கள்தானே முந்திய 
ஊர்வலத்தை நடத்தி வந்தீர்கள்‌” என்று கேட்டேன்‌. அவர்‌ முகம்‌ 
வெளுத்துப்‌ போயிற்று. அவரும்‌ மற்றவர்களும்‌ உட்‌கார்ந்தபிறகு, 
“மனிதன்‌ சிந்திக்கும்‌ உயிர்‌. சிந்தனை கருத்து மாற்றத்துக்கு 
வித்தாகிறது. அப்படிக்‌ கருத்து மாறும்போது, புதிய கருத்தை 
ஒளிக்காமல்‌ சொல்பவரே மனிதர்‌. நீர்‌ கருத்து மாறியதற்காக 
வெட்கடப்படத்‌ தேவையில்லை” என்று ஆறுதல்‌ கூறிவிட்டு, 
வந்தவர்கள்‌ சொல்ல வேண்டியதைக்‌ கேட்டேன்‌. 


“நெடுநாளாக இருந்துவரும்‌ ஒரு விழாவை எடுத்துவிட்டால்‌ 
வெற்றிகரமாகப்‌ படித்து, தேர்ச்சி பெற்றதனால்‌ ஊறும்‌ சுவை 
கெட்டுப்‌ போகும்‌. எனவே பட்டமளிப்பு விழாவைத்‌ தொடர்ந்து 
நடத்துங்கள்‌. விழா ஒழிப்பு கோரி வந்தவர்களைவிட, விழா 
வேண்டி வந்தவர்கள்‌ அதிகமானவர்கள்‌. எனவே இதை கெளர்வப்‌ 
பிரச்னையாக ஆக்கிக்‌ கொள்ள விரும்பவில்லை. மறுபரிசீலனைக்கு. 

வைக்கிறேன்‌” என்று சொல்லி விடை கொடுத்தேன்‌. அப்படியே 
செய்தேன்‌. எடுத்த முடிவை. மாற்றாமல்‌, அதை நடைமுறைப்‌ 
படுத்தும்‌ நாளை, காலவரையறையின்றி ஒத்திப்‌ போடுமாறு 
பேரவை முடிவு செய்ய ஏற்பாடு செய்தேன்‌. அப்படி. பட்டமளிப்பு 
விழா பற்றிய சலசலப்பைச்‌ சமாளித்தேன்‌. 


வேறு வகையான வம்பு ஒன்றைச்‌ சமாளிக்க நேர்ந்தது. ஒரு 
நாள்‌ பிற்பகல்‌ முன்‌ அறிவிப்பு இன்றிச்‌ சென்னை நகரக்‌ 
கல்லூரிகளிலிருந்து, கல்லூரிக்கு இருவராக, பல்கலைக்‌ கழக 
வளாகத்திற்குள்‌ கூடிவிட்டனர்‌. பிறகு. என்னிடம்‌ பேட்டி 
கேட்டனர்‌. விரல்விட்டு எண்ணக்கூடிய ஒரு சிலர்‌ மட்டும்‌ 
பேட்டிக்கு வரும்படியாக அழைத்தேன்‌. எண்மர்‌ வந்தனர்‌. இரண்டு 
பக்கங்கள்‌ தட்டச்சு செய்யப்பட்ட விண்ணப்பம்‌ ஒன்றை என்னிடம்‌ 
தந்தனர்‌. பொறுமையாக அதை வரிவரியாகப்‌ படித்துப்‌ பார்த்தேன்‌. 
பிறகு வந்த ஒவ்வொருவர்‌ கருத்தையும்‌ கேட்டுத்‌ தெரிந்து 
கொண்டேன்‌. அவர்கள்‌ கோரியது என்ன? 


ஆங்கில வழிப்‌ பயிற்சி மொழியைக்‌ கட்டாயப்படுத்து 

அரசுக்‌ கல்லூரி ஒவ்வொன்றிலும்‌ ஆங்கிலத்தைப்‌ பயிற்று 
மொழியாகக்‌ கொண்ட வகுப்புகள்‌ கட்டாயம்‌ இருக்க வேண்டும்‌ 
என்று பல்கலைக்‌ கழகம்‌ ஆணையிட வேண்டும்‌ என்பது 
அவர்களுடைய கோரிக்கை. ஏன்‌, அப்படியில்லையா? இல்லை. 
அறுபத்து எட்டாம்‌ ஆண்டிலிருந்து அரசுக்‌ கல்லூரிகளில்‌ ஐந்தைத்‌ 
தவிர, பிறவற்றில்‌ தமிழ்‌ மட்டுமே பயிற்‌ றுமொழி என்ற திட்டத்தை 
அரசு, நடைமுறைப்படுத்திக்‌ கொண்டிருந்தது. 
என்‌ விளக்கம்‌ - 

பல்கலைக்‌ கழகம்‌ பல பாடத்‌ திட்டங்களை ஏற்று 
வெளியிடுகிறது. ஆங்கிலம்‌, தமிழ்‌ ஆகிய இருமொழிகளிலும்‌ 
கற்பிக்க இடம்‌ கொடுத்திருக்கிறது. எந்த எந்தப்‌ பாடங்களை 
எடுத்துக்‌ கொள்ள வேண்டும்‌ என்று எந்தக்‌ கல்லூரியையும்‌, 
"பல்கலைக்‌ கழகம்‌ கட்டாயப்படுத்துவதுட மரபல்ல; அதை 
மாற்றினால்‌ அது எங்கோ இழுத்துக்‌ கொண்டு போய்விடும்‌. 
ஜெயின்‌ கல்லூரி, விலங்கியல்‌ கட்டாயம்‌ கற்பிக்க வேண்டும்‌ என்று 
சொன்னால்‌ எப்படியிருக்கும்‌? புதுக்கல்லூரியில்‌ இந்து சமயம்‌ 
பற்றிச்‌ சொல்லிக்‌ கொடுக்கக்‌ கட்டாயப்படுத்துவது சரியாக 
இருக்குமா? விவேகானந்தர்‌ கல்லூரியில்‌ இசுலாமிய வரலாற்றைக்‌ 


702. க நினைவு அலைகள்‌ | 


கட்டாயம்‌ கற்பிக்க வேண்டும்‌ என்று” பல்கலைக்‌ கழகம்‌. 
ஆணையிடலாமா? 

சென்னை தியாகராய நகரில்‌ “சிவா விஷ்ணு” கோயில்‌ 
இருக்கிறது. பெரும்பாலான இந்துக்கள்‌ அங்குச்‌ சென்றால்‌ இரு 
மூர்த்திகளையும்‌ கும்பிட்டுவிட்டு வருகிறார்கள்‌. ஆனால்‌ வீரசைவர்‌ 
ஒருவர்‌, அக்‌ கோயிலுக்குள்‌. சென்றால்‌, சிவனை மட்டும்‌ 
வணங்கிவிட்டு வருவார்‌. இதேபோல்‌ வீர வைணவர்‌ சென்றால்‌ 
விஷ்ணுவை மட்டும்‌ தரிசித்துவிட்டு வருவார்‌. 

“பல்கலைக்‌ கழகம்‌ எப்படி. தனிக்‌ கல்லூரிகளைக்‌ கட்டாயப்‌ 
படுத்த முடியாதோ, அதபோல்‌ அரசுக்‌ கல்லூரிகளையும்‌ கட்டாயப்‌ 
படுத்த முடியாது. பல்வேறு பாடத்‌ திட்டங்களை உருவாக்கி, இரு 
மொழிகளிலும்‌ தக்க நூல்களுக்கு ஒப்புதல்‌ கொடுத்து விட்டு 
விடுவதே எங்கள்‌ பொறுப்பு; அதற்குமேல்‌ சென்றால்‌ நிர்வாகத்தின்‌ 
உரிமையில்‌ தலையிடுவதாகக்‌ குறைபடுவார்கள்‌. பொதுமக்கள்‌ 
கேட்க வேண்டிய ஒன்றைப்‌ பல்கலைக்‌ கழகம்‌ ஒரு ஆணையின்‌. 
மூலம்‌ கட்டாயப்படுத்துவது முறையாகாது. இது என்‌ தரப்பு 
வாதம்‌. - எரிச்சல்‌ ஏதும்‌ கொள்ளாமல்‌, சிரித்துக்‌ கொண்டே 
பல்கலைக்‌ கழகத்தின்‌ நிலையை விளக்கினேன்‌. 


மாணவர்களுக்கு மனநிறைவு 

இதற்கிடையில்‌ இரண்டு மூன்று செய்தித்தாள்‌. திருயர்கள்‌ 
பல்கலைக்‌ கழகத்தில்‌ “கூடிவிட்டார்கள்‌. பேட்டி முடிந்து 
மாணவர்கள்‌ வெளியே செல்லும்போது அவர்களை மடக்கி 
விட்டார்கள்‌. மாணவர்கள்‌ கொடுத்த செய்தி என்ன? 


“நாங்கள்‌ வந்த காரியம்‌ நிறைவேறவில்லை. எனினும்‌ ' 
அனைவரும்‌, முழு மனநிறைவோடு போகிறோம்‌. துணைவேந்தர்‌ 
நூறு மணித்துளிகள்‌ எங்களுக்காக ஒதுக்கி, பல்கலைக்‌ கழகத்தின்‌ 
நிலையை விளக்கினார்‌. நாங்கள்‌ அணுக வேண்டியது அரசை என்று 
சொன்னதோடு, அமைச்சரைக்‌ காணச்‌ சென்றால்‌ ஊர்வலமாகச்‌ ' 
செல்லாதீர்கள்‌. இன்றைக்கு வந்ததுபோல்‌. சிலர்‌ மட்டும்‌ 
தனித்தனியே சென்று, கூடிப்‌ பேட்டி காணுங்கள்‌ என்று நல்வழி 
கூறி அனுப்பினார்‌. எங்களுக்கு மனநிறைவு இல்லாமல்‌ போகுமா?” 
"என்பது மாணாக்கர்‌ அளித்த செய்தி. நிருபர்கள்‌ அவர்கள்‌ கூற்று 
சரி:என்பதை என்னைக்‌ கேட்டு உறுதிப்படுத்திக்‌ கொண்டார்கள்‌. 


அடுத்த நான்‌ செய்தித்‌ தாள்களில்‌ இச்‌ செய்தி வந்தது. ' 


மாணவர்‌ கோரிக்கைகளைத்‌ தீர்த்து வைத்தேன்‌ 703 
அரசுக்குச்‌ செய்தி அனுப்பினேன்‌ 

நான்‌ திடுதிப்பென வந்த மாணவர்களைச்‌ சமாளித்ததோடு 
நிற்கவில்லை. பல்கலைக்‌ கழகத்தின்‌ இணைவேந்தர்‌ ஆகிய டாக்டர்‌ 
நாவலர்‌ நெடுஞ்செழியன்‌ அவர்களுக்கு நேர்முகக்‌ கடிதம்‌ எழுதி, 
விவரமாக நடந்ததைத்‌ தெரிவித்துவிட்டேன்‌. ஆனால்‌, அரசு என்ன 
செய்ய வேண்டும்‌ என்று அறிவுரை கூறாமல்‌ நின்றுவிட்டேன்‌. 

- இரண்டொரு நாள்களுக்குப்‌ பிறகு இணைவேந்தரைக்‌ 
கண்டேன்‌. அவ்வமயம்‌ முதல்வர்‌ டாக்டர்‌ கலைஞர்‌ ஐரோப்பிய 
நாடுகளுக்குச்‌ சுற்றுப்பயணம்‌ சென்றிருந்தார்‌. அவர்‌ வந்த பிறகு 
கலந்தாலோசித்து முட வ எடுப்பதாகக்‌ கல்வி அமைச்சர்‌ கூறினார்‌. 
இலண்டனில்‌ பேட்டி 

நான்‌ பாரிசில்‌ நடந்த உலகத்‌ தமிழ்‌ மாநாட்டுக்குச்‌ செல்லும்‌ 
பேறு பெற்றேன்‌. அம்‌ மாநாட்டிற்கு முதல்வர்‌ கலைஞர்‌ வந்து 
கலந்து கொண்டார்‌. எங்கள்‌ பயணத்திட்டப்படி குறிப்பிட்ட 
ஒருநாள்‌ முதல்வரும்‌ நானும்‌ இலண்டனில்‌ இருக்க நேர்ந்தது. 
அன்று அவருடைய நேரம்‌ கேட்டு, பேட்டி கண்டேன்‌. 
சென்னையில்‌ ஆங்கிலப்‌ பயிற்சி மொழி கோரி மாணவர்கள்‌ தூது 
வந்த நிகழ்ச்சி பற்றியும்‌, கல்வி அமைச்சரின்‌ கருத்து பற்றியும்‌ 
தெரிவித்தேன்‌. தாய்நாடு திரும்புவதற்கு முன்‌ இச்‌ சிக்கல்‌. பற்றிச்‌ 
சிந்தித்‌ து முடிவு எடுக்கவேண்டினேன்‌. 
வல்லுநர்‌ குழுவின்‌ பரிந்துரை 

முதலமைச்சர்‌ தாய்நாடு திரும்பிய பிறகு, டாக்டர்‌ 
லட்சுமணசாமி முதலியார்‌, தெ. பொ. மீனாட்சிசுந்தரனார்‌, நான்‌ 


ஆகிய மூவர்‌ கொண்ட குழு ஒன்றை அரசு நியமித்தது. மாணாக்கர்‌ 
கோரிக்கை பற்றிக்‌ கருத்து கூறுமாறு கேட்டுக்‌ கொண்டது. 


அக்குழு முடிவு எடுப்பதற்குமுன்‌ தெ. பொ. மீ. அவர்களின்‌ 
பதவிக்காலம்‌ முடிந்தது. அப்‌ பதவிக்கு நியமிக்கப்பட்ட டாக்டர்‌ 
மு. வரதராசனார்‌ மேற்படி. குழுவின்‌ உறுப்பினரானார்‌. 

“ஓவ்வோர்‌ அரக கலைச்‌ கல்லூரியிலும்‌ பாதிப்‌ பிரிவுகள்‌ 
ஆங்கிலப்‌ பயிற்சி மொழியைக்‌ கையாள வேண்டும்‌” என்று அக்குழு 
பரிந்துரைத்தது. அதை அரசு ஏற்றுக்கொண்டது. அதுவே 
இப்போது நடைமுறையில்‌ இருக்கிறது. வ 

75. பெரியார்‌ பிறந்தநாள்‌ விழாப்‌ 
பேச்சில்‌ எழுப்பிய சலசலப்பு 


நள்ளிரவில்‌ முதல்வர்‌ தொலைபேசியில்‌ அழைத்தார்‌ 

1969ஆம்‌ ஆண்டு - செப்டம்பர்த்திங்கள்‌ 19 ஆம்‌ நாள்‌ இரவு 17 
மணிக்கு உறங்கிக்‌ கொண்டிருந்த என்னை, என்‌ மனைவி எழுப்பி-, 
னாள்‌. சட்டென்று விழித்துக்கொண்ட என்னிடம்‌ “முதலமைச்சர்‌ 
உங்களோடு உடனே பேச வேண்டுமாம்‌; தொலைபேசியில்‌ 
காத்துக்கொண்டிருக்கிறார்‌” என்று சொன்னார்‌. நான்‌ 
தொலைபேசி அண்டை விரைந்தேன்‌. தொடர்பு கொண்டேன்‌, 

“வணக்கம்‌ ஐயா” என்றேன்‌. 

“நான்‌ கருணாநிதி பேசுகிறேன்‌; இப்பொழுதுதான்‌ கடற்கரைக்‌ 
கூட்டத்திலிருந்து வீட்டிற்கு வந்தேன்‌. உங்களிடம்‌ ஒரு செய்தியின்‌ 
உண்மை பற்றி விசாரித்தறிய இந்த அகாலத்தில்‌ எழுப்பிவிட்டேன்‌. 
விரிவாகப்‌ பேசலாமா?” என்று முதலமைச்சர்‌ என்னைக்‌ கேட்டார்‌. 


“தாராளமாக எவ்வளவு நேரம்‌ வேண்டுமானாலும்‌ பேசுங்கள்‌' 
என்று பதில்‌ கூறினேன்‌. 
முதலமைச்சர்‌ விரிவாகப்‌ பேசினார்‌. அதன்‌ சாரம்‌ வருமாறு : 


ராஜாஜியின்‌ நம்பிக்கை 

“இன்று மாலை கடற்கரையில்‌ அரசியல்‌ பொதுக்கூட்டம்‌ 
நடந்தது. ராஜாஜியும்‌, நானும்‌, பிறரும்‌ கலந்து கொண்டோம்‌. 
ராஜாஜி மேடைக்கு வந்து அமர்ந்ததும்‌ என்னைக்‌ கேட்ட முதல்‌ 
கேள்வி. “இன்று செய்தித்‌ தாள்களில்‌ வெளியான செய்திகளைப்‌ 
பார்த்தீர்களா?” என்பதுதான்‌. நான்‌ அதற்குப்‌ பதில்‌ சொல்வதற்கு 
முன்‌ அவரே, “என்‌. டி. எஸ்‌. அப்படிப்‌ பேசக்கூடியவரல்ல. அளந்து 
பேசக்கூடியவர்‌. எங்கோ திரிபு ஏற்பட்டிருக்கிறது. அதை 
அவரிடமே விசாரியுங்கள்‌. என்‌ மதிப்பீடு சரியாக இருந்தால்‌ 
திருத்தம்‌ எழுதி 'இந்து' வுக்கு அனுப்பிவிடச்‌ சொல்லுங்கள்‌” என்று 
இராஜாஜி கூறினார்‌. அப்படித்தானா?” என்று முதலமைச்சர்‌ 
என்னைக்‌ கேட்டார்‌. 

எப்படிப்‌ பேசினேன்‌? எங்கே பேசினேன்‌? எப்படித்‌ திரிபு 
வந்தது? 


பெரியார்‌ பிறந்த நாள்‌ விழாப்‌ பேச்சில்‌ எழுப்பிய சலசலப்பு 705 


பெரியார்‌ பிறந்த நாள்‌ விழா 

“செப்டம்பர்‌ 77: ஆம்‌ நாள்‌ திருச்சியில்‌ தந்‌ைத பெரியாரின்‌ 
91ஆவது பிறந்தநாள்‌ விழா கொண்டாடப்பட்டது. முதல்‌ 
நிகழ்ச்சியாக முற்பகல்‌ சுயமரியாதைக்‌ குடும்பங்களின்‌ பாராட்டு 
நடந்தது. அதற்கு நான்‌ தலைமை தாங்கினேன்‌. 

நான்‌ பொதுக்கல்வி இயக்குநராக இருந்த வரையில்‌ 
பெரியாரைச்‌ சென்று காணக்கூட விடாமல்‌ பெரியாரே என்னைத்‌ 
தடுத்து வைத்திருந்தார்‌. அப்படித்‌ தனியாகக்‌ காணக்கூடாது என்று 
கண்டித்திருந்ததால்‌, அவருடைய கூட்டங்களுக்கும்‌ போகாமல்‌ 
இருந்தேன்‌. 

நான்‌ துணைவேந்தரான பிறகு வந்த தமது முதல்‌ பிறந்தநாள்‌ 
விழாவிற்கே என்னை அழைக்கும்படி. பெரியாரே ' குறிப்பு 
காட்டினார்‌. எனவே 91 வயது பெரியாருக்கு - நுட்பமான அறுவை 
மருத்துவம்‌ செய்து கொண்டு இருப்பவருக்கு - பிறந்த நாள்‌ வணக்கம்‌ 
செலுத்துவது என்‌ கடமை என்று எண்ணினேன்‌... அழைப்பினை 
ஏற்றுக்‌ கொண்டேன்‌. விழாவில்‌ கலந்து கொண்டேன்‌. 


டி. டி. வீரப்பா பேச்சு 

்‌ திருச்சி மாவட்டத்‌ திராவிடர்‌ கழகத்‌ தலைவர்‌ திரு. டி. டி. 
வீரப்பா வரவேற்புரை நிகழ்த்துகையில்‌, “இன்று சென்னை 
உயர்நீதிமன்றத்தில்‌ 18' நடுவர்கள்‌ உள்ளனர்‌. அதில்‌ :14 பேர்‌ 
பார்ப்பனர்‌ அல்லாதார்கள்‌. அதற்காகப்‌ போராடிப்‌ பாடுபட்டு 
வெற்றி கண்டவர்‌ பெரியார்‌. அந்த வெற்றிதான்‌ அவருடைய ஆயுள்‌ 
நீடிப்பதன்‌ ரகசியம்‌” என்று கூறினார்‌. 

என்‌ தலைமை உரையில்‌, நான்‌ பெரியார்‌ அதைவிடப்‌ பெரிய 

அடிப்படையான சமுதாய மாற்றத்தைச்‌ செய்திருப்பதைச்‌ சுட்டிக்‌ 
காட்டினேன்‌ 


என்‌ உரை 

“திரு வீரப்பா சுட்டிக்‌ காட்டியது உண்மை. அது சிறு உண்மை. 
முழு உண்மை என்ன? பெரியாரால்‌ நடந்திருப்பது பெரிய சமூதாய 
மாற்றம்‌. பெரியாரின்‌ தொண்டுதான்‌, எனக்குப்‌ படிக்க வேண்டும்‌ 
என்ற உணர்வையும்‌ எல்லோரும்‌ சமம்‌ என்ற உணர்ச்சியையும்‌ 
வளர்த்தது. அதனால்தான்‌ மக்களுக்குப்‌ பயன்படும்‌ அலுவலராகப்‌ 
பெயர்‌ பெற்று வருகிறேன்‌. 

“பெரியார்‌ கொள்கை என்னை மாற்றியிராவிட்டால்‌ நான்‌ 
நெய்யாடிபாக்கம்‌ திண்ணை ஒன்றில்‌ உட்கார்ந்துகொண்டு 

பெரும்பாலான மக்களை எனக்கு மட்டமானவர்களாகக்‌ கருதும்‌ 
போக்கில்‌ இருந்திருப்பேன்‌. என்னைப்போல்‌ இலட்சக்கணக்‌ 
கானவர்களைச்‌ சமத்துவ உணர்வுக்கு இட்டுச்‌ சென்றவர்‌ பெரியார்‌. 
அவருக்குத்‌ துணைநின்று பாடுபட்டவர்களே . இங்குக்‌ 
கூடியிருக்கிறீர்கள்‌. ப 

“உயர்நீதி. மன்றத்தில்‌ உள்ள 14 பார்ப்பனர்‌ அல்லாத 
நீதிபதிகளில்‌ ஒருவரைக்கூட பெரியாருக்கு நேரில்‌ தெரியாது. அவர்‌ 
மூன்‌ வந்து நின்றால்‌ அடையாளம்‌ கண்டுகொள்ள முடியாது. 
பழக்கமில்லாதவர்கள்‌ பெரும்பதவி பெறுவது பற்றிப்‌ 
யூரிப்படையும்‌ பெரியார்‌, அவர்‌ இயக்கத்தைச்‌ சேர்ந்த உங்கள்‌ 
வீட்டுப்‌ பிள்ளைகள்‌ முறையாகப்‌ படித்து, பட்டம்‌ பெற்று,.பதவி 
பெற்றால்‌ மேலும்‌ பூரிப்பார்‌ அல்லவா? எனவே உங்கள்‌ 
பிள்ளைகளை நெறிப்படுத்துங்கள்‌. படியுங்கள்‌; படியுங்கள்‌; மேலும்‌ 
படியுங்கள்‌ எல்லோரும்‌ தேர்ச்சி பெறும்‌ நிலையை உருவாக்குங்கள்‌. 
அதுவே பெரியார்‌ பாடுபட்டுவரும்‌ சமுதாய சமத்துவத்திற்கு 
நெடுஞ்சாலையாக அமையும்‌” என்று கல்வியின்பால்‌ நாட்டத்தைத்‌ 
திருப்ப முயன்றேன்‌, என்று முதலமைச்சருக்கு விளக்கினேன்‌. 


இந்துவுக்கு மறுப்புச்‌ செய்தி : 

“நீங்கள்‌ சொன்னது புரிகிறது; உங்களுக்குத்‌ தடையில்லை 
என்றால்‌, செய்திக்கு மறுப்பு எழுதி அனுப்பிவிடுங்கள்‌” என்று 
கட்டளையிட்டார்‌. 

“அப்படியே செய்கிறேன்‌; தாங்கள்‌ தயவுசெய்து மூதறிஞர்‌ 
ராஜாஜிக்குச்‌ சொல்லிவிடுங்கள்‌. மற்றொரு சிறு உதவி வேண்டும்‌. 
என்‌ மறுப்புச்‌ செய்தியை நாளைப்‌ பிற்பகலுக்குள்‌ தங்கள்‌ 
பார்வைக்கு அனுப்பி வைக்கிறேன்‌. அதைப்‌ பார்த்து தாங்கள்‌ 
ஒப்புதல்‌ கொடுத்த பிறகு இந்துவுக்கு அனுப்பி வைக்கிறேன்‌” என்று 
கூறினேன்‌. ்‌ 

“எனக்கு முன்கூட்டியே அனுப்ப வேண்டுமா? நீங்களே 
அனுப்பிவிட்டாலும்‌ சரிதான்‌” என்றார்‌ முதலமைச்சர்‌. 

நான்‌ முதலமைச்சர்‌.முன்கூட்டியே பார்த்துவிட வேண்டும்‌ 
என்று மீண்டும்‌ வேண்டிக்‌ கொண்டேன்‌; அவரும்‌ இசைந்தார்‌. 


கி. பாலசுப்பிரமணிய அய்யரும்‌ கேட்டுக்‌ கொண்டார்‌ 


அடுத்த நாள்‌ காலை, முதல்‌ வேலையாகச்‌ செய்திக்கு மறுப்பு 
எழுதுவதைக்‌ கவனித்தேன்‌. அதை எழுதிக்‌ கொண்டிருக்கை 
யிலேயே, சென்னைப்‌ பல்கலைக்‌ கழக ஆட்சிக்‌ குழுவின்‌ மூத்த 

உறுப்பினர்களில்‌ ஒருவரும்‌, சட்டமன்ற மேலவை உறுப்பினருமான 
மாண்புமிகு கி.பாலசுப்பிரமணிய அய்யர்‌ என்னோடு தொலைபேசி 
வாயிலாகத்‌ தொடர்பு கொண்டார்‌. மேற்படி செய்தியைப்‌ பற்றிக்‌ 
. குறிப்பிட்டார்‌. அது திரிபாக இருக்க வேண்டும்‌ என்று ராஜாஜி 
போல அவரும்‌ மதிப்பீடு செய்தார்‌. நான்‌ நடந்ததை விவரமாகச்‌ 
சொன்னேன்‌. திரு. அய்யர்‌ மறுப்பு எழுதி , அனுப்பும்படி 
ஆலோசனை கூறினார்‌. 
மேற்குறித்த மறுப்பை எழுதி மாண்புமிகு முதலமைச்சருக்கு 
அனுப்பினேன்‌. பேசினதைப்‌ பேசியபடியே நினைவுபடுத்தி 
எழுதினேன்‌. முதல்வர்‌ தருத்தம்‌ ஏதும்‌ செய்யவில்லை. அப்படியே 
அனுப்பச்‌ சொன்னார்‌. அதன்‌ படியெடுத்து “இந்து'வுக்கு 
அனுப்பிவிட்டேன்‌. 
* பெரியார்‌ அனுப்பிய நோட்டீசு 
இதற்கிடையில்‌, துறையூர்‌ வழக்கறிஞர்‌ திரு. ரங்கசாமி 
ரெட்டியார்‌ அவர்களைக்‌ கொண்டு, தந்தை பெரியார்‌ “இந்து'வின்‌ 
பேரில்‌ அத்தவறான செய்திக்காக வழக்குத்‌ தொடரப்‌ போவதாக 
“பதிவு அஞ்சலில்‌ அறிவிப்பு” அனுப்பியிருந்தார்‌. சிலநாள்களில்‌ 
எனது மறுப்புச்‌ செய்தி “இந்து'வில்‌ வெளியிடப்பட்டது. அப்படி. 
வெளியிடுகையில்‌, “இம்‌ மறுப்பை நமது திருச்சி நிருபருக்கு 
அனுப்பினோம்‌. அவர்‌ செய்தி உண்மை என்கிறார்‌. இருப்பினும்‌ 
இவ்விவகாரம்‌ இதோடு முடிந்தது” என்ற ஆசிரியர்‌ குறிப்போடு 
“இந்து” நாளிதழ்‌ வெளியிட்டது. அதைக்‌ கண்டு பெரியார்‌ சினம்‌ 
கொண்டதாக அடுத்த பேட்டியின்போது கூறினார்‌. 
எக்ஸ்பிரஸ்‌ 
“எக்ஸ்பிரஸ்‌” நிருபர்‌ உண்மையை உணர்த்தினார்‌. ஆனால்‌, 
அப்படி ஒரு செய்தி இந்தியன்‌ எக்ஸ்பிரசுக்குத்‌ தருச்சியிலிருந்து 
வரவில்லை. எனவே சென்னை அலுவலகத்திலிருந்து திருச்சி நிருபர்‌ 
(0 'கோபாலனோடு தொலையேசி வாயிலாகத்‌ தொடர்பு 
கொண்டார்கள்‌. “நெ. து. ௬. வின்‌ பேச்சு பற்றி ஏன்‌ எச்‌ செய்தியும்‌ 
அனுப்பவில்லை” என்று கேட்டார்கள்‌. 
அதற்குத்‌ திரு. கோபாலன்‌ கொடுத்த பதில்‌ வருமாறு 
“குறிப்பிட்ட நாளன்று லால்குடியில்‌ விவசாய மகாநாடு 
நடந்தது. ஆறு அமைச்சர்கள்‌ கலந்து கொண்டனர்‌. எனவே, நாள்‌ 
முழுதும்‌ எல்லா நிருபர்களும்‌ அங்கேயே இருந்தோம்‌. பெரியார்‌ 
பிறந்த நாள்‌ நிகழ்ச்சி எதற்கும்‌ எந்த நிருபரும்‌ போகவில்லை. 

நெ. து. சு. பேச்சு பற்றி இந்துவில்‌ செய்தி வந்தவுடனேயே நானே 
நேரில்‌ சென்று பெரியாரைப்‌ பேட்டி கண்டேன்‌. விழாவில்‌ நடந்த 
எல்லாப்‌ பேச்சுக்களையும்‌ பதிவு நாடாவில்‌ பதிந்து வைத்திருந்‌ 
தார்கள்‌. பெரியார்‌ அவற்றைப்‌ போட்டுக்‌ காட்டச்‌ சொன்னார்‌. 
அவரும்‌ உடனிருந்து பொறுமையாகக்‌ கேட்டார்‌. நெ. து. ௪., 
செய்தியில்‌ வெளியிடப்பட்டது போல்‌ பேசவில்லை. வரவேற்புரை 
நிகழ்த்திய வீரப்பா பேசியதைத்தான்‌ நெ. து. சு. பேசியதாக 
வெளியிட்டுவிட்டார்கள்‌. 24 மணிநேரத்தில்‌ உண்மையை நான்‌ 
தெரிந்து கொண்டதால்‌, அதைப்‌ பற்றிச்‌ செய்தி ஒன்றும்‌, 
அனுப்பவில்லை” என்று திருகோபாலன்‌ விளக்கம்‌ கூறினார்‌. அதன்‌ 
பேரில்‌ அந்‌ நாளிதழ்‌ வாளாவிருந்தது. 


பெரியார்‌ சினம்‌ தணிந்தது 


சில வாரங்களுக்குப்‌ பிறகு அலுவல்‌ பற்றித்‌ திருச்சிக்குச்‌ செல்ல 
நேர்ந்தது. பெரியாரைப்‌ பார்த்து உடல்‌ நலம்‌ விசாரிக்க “பெரியார்‌ 
மாளிகைக்குச்‌ சென்றேன்‌. 


பெரியார்‌ என்னைக்‌ கண்டதும்‌, “வாருங்கள்‌! வாருங்கள்‌! ஏன்‌ 
“இந்து வுக்குப்‌ பயந்துவிட்டீர்கள்‌. மறுப்புச்‌ செய்தி அனுப்பியிருக்க 
வேண்டுமா? எனக்குக்கூட அதைப்‌ பார்த்துக்‌ கோபம்‌ வந்தது” 
என்று சொல்லிக்‌ கொண்டே வரவேற்றார்‌. 


“அச்சமில்லை ஐயா, உண்மையை உலகு அறிய வேண்டும்‌, 
கூடியவரையில்‌ அவதூறுகளை முளையில்‌ கிள்ளிவிட வேண்டும்‌; 
மேலும்‌ என்னால்‌, என்னை நியமித்தவருக்கு எவ்விதப்‌ 
பழிச்சொல்லும்‌ வரக்கூடாது என்ற துடிப்பில்‌ செய்திக்கு மறுப்பு 
எழுதி அனுப்பினேன்‌” என்று விளக்கினேன்‌. 


பெரியார்‌, தான்‌ “இந்து”வுக்கு அனுப்பிய “வழக்கறிஞர்‌ 
அறிவிப்பை” என்னிடம்‌ காட்டிப்‌. படிக்கச்‌ சொன்னார்‌. படித்து 
முடித்தபின்‌, “இதுபற்றிய செய்தி இந்துவில்‌ வெளியானதும்‌, 
இந்தியன்‌ எக்ஸ்பிரஸ்‌ கோபாலன்‌ என்னிடம்‌ விரைந்துவந்தார்‌. 
உங்கள்‌ பேச்சு பற்றிக்‌ கேட்டார்‌. பதிவு நாடாக்களைக்‌ கொடுத்தேன்‌. 
போட்டுப்‌ பார்த்து நிறைவு கொண்டார்‌. உங்கள்‌ மறுப்பில்‌ பேசின 
சொற்களையே பயன்படுத்தியிருக்கிறீர்கள்‌. உங்களுக்கு எவ்வளவு 
நினைவு ஆற்றல்‌” என்று பெரியார்‌ என்னைப்‌ பாராட்டினார்‌. 
அவரது . சினம்‌ ஓரளவு தணிந்திருக்கும்‌. அன்போடு வழி 
அனுப்பினார்‌. 

மணிலா நகரத்தின்‌ 400வது ஆண்டு விழா 

நான்‌ துணைவேந்தர்‌ பதவி ஏற்றுக்‌ கொண்ட இரண்டொரு 
திங்களில்‌, வெளிநாட்டு அழைப்பு ஒன்று வந்தது. எந்த 
நாட்டிலிருந்து? பிலிப்பைன்ஸ்‌ நாட்டிலிருந்து. எதற்காக 
அழைத்தார்கள்‌? 

“பிலிப்பைன்ஸ்‌ நாட்டின்‌ பெருந்துறைமுகமான மணிலா 
நகரம்‌ அமைக்கப்பட்டு, நானூறு ஆண்டுகள்‌ நிறையப்‌ போகின்றன. 
எனவே, மணிலா நகரம்‌ நிறைவு விழாவைப்‌ பலவகையிலும்‌ 
கொண்டாடத்‌ திட்டமிட்டுள்ளது. மணிலாவின்‌ பன்னாட்டுப்‌ 
பல்கலைக்‌ கழகக்‌ கூட்டம்‌ ஒன்றைக்‌ கூட்டுவது, விழாவின்‌ 
ஒருகூறாகும்‌. அவ்‌ விழாவுக்குச்‌ சென்னைப்‌ பல்கலைக்‌ கழகத்‌ 
துணைவேந்தராகிய தங்களை அன்போடு அழைக்கிறோம்‌” - 
இப்படிக்‌ கூறிற்று அந்த அழைப்பு. 

பல்கலைக்‌ கழகத்தில்‌ பல பணிகள்‌ இருந்ததால்‌, வரமுடியாது 
என்று நானாகவே பதில்‌ எழுதிவிட்டேன்‌. அவர்கள்‌ அதோடு 
நிற்கவில்லை. மீண்டும்‌ ஒரு கடிதம்‌ எழுதி வற்புறுத்தினார்கள்‌. 
அம்முறை அவ்வழைப்பை ஆட்சிக்‌ குழுவின்‌ கவனத்திற்குக்‌ 
கொண்டு வந்தேன்‌. ஆட்சிக்‌ குழு, நான்‌ போய்வர வேண்டுமென்று 
ஆர்வத்தோடு முடிவு செய்தது. அக்‌ கட்டளையை ஏற்று, 
மணிலாவுக்குச்‌ சென்றேன்‌; கூட்டத்தில்‌ கலந்துகொண்டேன்‌. 
மாணவர்கள்‌ ஆர்ப்பாட்டம்‌ 

சில பல்கலைக்‌ கழகங்களையும்‌, கல்லூரிகளையும்‌ அந்‌ 
நாட்டில்‌ தொழில்‌ அடிப்படையில்‌ நடத்தி, ஆதாயம்‌ தேடுகிறார்‌- 
களாம்‌. மாநாட்டு வாயிலில்‌ சில மாணவர்கள்‌ அந்‌ நிலையைக்‌ 
கண்டிக்கும்‌ வகையில்‌ ஆர்ப்பாட்டங்கள்‌ செய்தனர்‌. சலசலப்புக்கு 
மேல்‌ போகவில்லை என்பது மகிழ்ச்சிக்கு உரியது. 

மாநாடு தொடங்கிய அன்று, மணிலா மேயர்‌ நாளிதழ்‌ 
களுக்குக்‌ கொடுத்த பேட்டியில்‌ “பல்கலைக்‌ கழக மாநாட்டுக்கு 
வந்திருக்கும்‌ எல்லோருக்கும்‌ மணிலா நகர காவல்துறை தக்க 
பாதுகாப்பு அளிக்கும்‌” என்பதைப்‌ பெரிதுபடுத்தியிருந்தார்‌. 
அதேபோல்‌ நாங்கள்‌ ஹோட்டல்களிலிருந்து, மாநாட்டுக்‌ 
கூடத்திற்குச்‌ சென்றாலும்‌; அங்கிருந்து திரும்பினாலும்‌, வேறு 

சுற்றுலா சென்றாலும்‌, நாங்கள்‌ சென்ற பேருந்துகளுக்கு முன்னும்‌, 
பின்னும்‌ வாகனங்களில்‌ காவல்துறையினர்‌ பாதுகாத்து வந்தனர்‌. 
இயற்கை வளம்‌ க 

பிலிப்பைன்ஸ்‌ நாட்டில்‌ நெல்‌, கரும்பு, வாழை, ஆகியவை 
பரவலாகப்‌ பயிரிடப்படுகின்றன. தென்னை மரங்கள்‌ ஏராளம்‌. 
இளநீர்க்‌ குலைகள்‌ நெடுஞ்சாலையில்‌ பல இடங்களில்‌ 
விற்பனைக்குத்‌ தொங்கவிடப்பட்டுள்ளதைக்‌ காணலாம்‌. நாம்‌ 
வேர்க்கடலை என்று அழைக்கிற மணிலாக்‌ கொட்டை மூலைக்கு 
மூலை முழுக்‌ கொட்டையாக விற்பனையாகிறது. கூடைக்‌ 
கொட்டைகளை மொத்தமாகக்‌ கொட்டி. வைக்காமல்‌, கொட்டை 
களை அடுக்கி, கோபுரம்‌ கட்டியதுபோல்‌ அழகுபட அமைத்து 
வைத்திருக்கக்‌ கண்டோம்‌. 


“புட்டு” வந்த வரலாறு 
* மாநாட்டுக்கு முன்னால்‌ எண்பது கிலோ மீட்டர்‌ தூரத்தில்‌ 

உள்ள கல்லூரி ஒன்றின்‌ ஆண்டு விழாவுக்கு எங்களை அழைத்துச்‌ 
சென்றார்கள்‌. வழியில்‌ ஒரு சிற்றுண்டிச்‌ சாலையில்‌ தேநீர்‌ விருந்து 
அளிக்கப்பட்டது. எங்களோடு வந்தவர்களில்‌ அந்நாட்டவர்‌ ஒருவர்‌, 
சென்னைக்கு வந்து பல்கலைக்‌ கழகத்தில்‌ டாக்டர்‌ ராகவனிடம்‌ 
வடமொழி பயின்றார்‌. அவர்‌ எனக்குப்‌ பேச்சுத்‌ துணையாக 
இருந்தார்‌. 

சிற்றுண்டிச்‌ சாலைக்குள்‌ நுழைந்ததும்‌, “வேலு, நீங்கள்‌ புட்டு 
சாப்பிடுகிறீர்களா?”” என்று கேட்டார்‌. கேள்வி புரியாமல்‌ 
திகைத்தேன்‌. 

“தமிழ்நாட்டில்‌ சாதாரணமக்கள்‌ உண்ணும்‌ “புட்டு” என்னும்‌ 
தின்பண்டத்தைக்‌ குறிக்கிறேன்‌” என்றார்‌. 

இருவரும்‌ அதை உண்ண ஒப்புக்‌ கொண்டோம்‌. உண்டும்‌ 
பார்த்தோம்‌. செவ்வரிச மாவும்‌, தேங்காய்த்‌ துருவலும்‌, வெல்லமும்‌ 
கலந்த அத்‌ தின்பண்டம்‌, நம்மூர்த்‌ தின்பண்டமாகவே இருந்தது. 
“விரும்பி உண்ணும்‌ உணவுப்‌ பண்டங்களில்‌ ஒன்றாக அது 
இருக்கிறது” என்று நண்பர்‌ கூறினார்‌. அது வந்த விவரத்தையும்‌ 
விளக்கினார்‌. 

“ராஜராஜசோழனின்‌ படை கிழக்கு இந்தியத்‌ தீவுகளின்மீது 
படை எடுத்தபோது, இவ்வுணவு வகையும்‌ அப்‌ பகுதிக்குப்‌ பரவிற்று. 
பின்னர்‌ அத்‌ தீவுகளிலிருந்து பல்லாயிரவர்‌ பிலிப்பைன்ஸ்‌ நாட்டில்‌ 

குடியேறியபோது, அவர்கள்‌ இவ்‌ வுணவை இங்கே பரப்பினார்கள்‌” 
என்றார்‌ அந்த ஆராய்ச்சியாளர்‌. 
அன்பளிப்பு 

மணிலா -: மாநாட்டிற்கு வந்திருந்த வெளிநாட்டவர்‌ 
ஒவ்வொருவருக்கும்‌ “என்சைக்ளோபீடியா பிரிட்டானிகா” என்ற 
ஆங்கிலக்‌ கலைக்‌ களஞ்சியத்‌ தொகுப்பை, அன்பளிப்பாக 
வழங்கினார்கள்‌. தங்கள்‌ செலவில்‌ அத்த-அந்த நாட்டிற்கு அனுப்பி 
வைக்கு ஏற்பாடு செய்தார்கள்‌. மேலும்‌, “இது பல்கலைக்‌ கழகத்துக்கு 
அன்பளிப்பு அல்ல; துணைவேந்தர்களுக்குத்‌ தனிப்பட்ட முறையில்‌ 
அன்பளிப்பு. இதை நீங்களே வைத்துக்‌ கொள்ளலாம்‌” என்று 
எழுத்து வாயிலாக அறிவித்தார்கள்‌. 


77. பாரிசு தமிழ்‌ மாநாட்டுக்குச்‌ சென்றேன்‌ 


நான்‌ சென்னைக்குத்‌ திரும்பிய ஒரு தங்களுக்குப்‌ பிறகு கலைக்‌ 
களஞ்சியத்‌ தொகுப்பு பத்திரமாக வந்து சேர்ந்தது. அதை நான்‌ 
எனக்காக, வைத்துக்கொள்ளவில்லை. சென்னைப்‌ பல்கலைக்‌ கழக 
'நூல்கத்திற்கு வழங்கிவிட்டேன்‌. அத்‌ தகவலை ஆட்சிக்‌ குழுவுக்கும்‌ 
தெரிவித்துவிட்டேன்‌. 


பாரிசு மாநாட்டுக்கு மு. வ.வை அனுப்பினேன்‌ 

நான்‌ மணிலா போய்‌ வந்தபிறகு, அரசிடமிருந்து பல்கலைக்‌ 
கழகத்துக்கு ஒரு கடி.தம்‌ வந்தது. அது எது பற்றி? 

1970ஆம்‌ ஆண்டு ஜூன்‌ திங்கள்‌ பாரிசு மாநகரில்‌ நடந்த 
மூன்றாவது உலகத்தமிழ்‌ மாநாடு பற்றியது அக்‌ கடிதம்‌; அம்‌ 
மரநாட்டிற்குப்‌ பல்கலைக்‌ கழகச்‌ சார்பில்‌ ஒருவரை, பல்கலைக்‌ 
கழகச்‌ செலவில்‌ அனுப்பி வைக்கும்படி அக்‌ கடிதத்தில்‌ 
குறிப்பிட்டிருந்தது. அதைப்‌ பார்த்ததும்‌ அப்போதைய தமிழ்ப்‌ 
பேராசிரியர்‌ டாக்டர்‌ மு. வரதராச்னாரை அனுப்புவதே பொருத்தம்‌ 
என்று நொடியில்‌ முடிவு செய்தேன்‌. அக்‌ கடிதத்தை அலுவலகத்‌ 
துக்கு அனுப்பாமல்‌ என்‌ பாதுகாப்பில்‌ வைத்திருந்தேன்‌. 
்‌ பல்கலைக்‌ கழக ஆட்சிக்குழு, திங்கள்தோறும்‌ கூடும்‌. அதன்‌ 
நிகழ்ச்சி நிரலும்‌, குறிப்புகளும்‌ முன்கூட்டியே அனுப்பப்படும்‌. 
இருப்பினும்‌ சிலவற்றை: முன்கூட்டித்‌. தெரிவிக்காமல்‌, 

“துணைவேந்தர்‌ கொண்டுவரும்‌ விஷயங்கள்‌” என்ற தலைப்பில்‌ 
கூட்டத்தின்‌ போதுதான்‌ குழுவின்முன்‌ வைப்பதும்‌ உண்டு. 

பாரிசு மாநாடு பற்றிய அழைப்பைத்‌ துணைவேந்தர்‌ கொண்டு 
வரும்‌ பட்டியலில்‌ சேர்த்து வைத்திருந்தேன்‌. குழு, கூடியபோது 
உரிய நேரத்தில்‌ அவ்வழைப்பினைச்‌ சொல்லி, “தமிழ்த்‌ துறைப்‌ 
பேராசிரியர்‌ டாக்டர்‌ மு. வ. அவர்களை அனுப்பி வைக்கலாம்‌” 
என்று கூறினேன்‌. 

“ஆட்சிக்‌ குழு உறுப்பினர்கள்‌ அதற்குத்‌ தடை சொல்லவில்லை. 
ஆனால்‌, திருத்தம்‌ சொன்னார்கள்‌. அம்‌ மாநாட்டிற்குத்‌ தமிழ்‌ 
அறிந்த துணைவேந்தரே போகவேண்டும்‌ என்று பெரும்பான்மை 
யான உறுப்பினர்கள்‌ வற்புறுத்தினார்கள்‌. நான்‌ சபலத்துக்கு 
ஆளாகவில்லை. தமிழ்ப்‌ பேராசிரியர்தான்‌ போக வேண்டும்‌ என்று 
உறுதியாகக்‌ கூறிவிட்டேன்‌. அப்புறம்‌ என்‌ குறிப்பை ஏற்றுக்‌ 
கொண்டார்கள்‌. 


அன்பழகன்‌ உதவினார்‌ 

அப்போது நாடாளுமன்ற உறுப்பினராயிருந்த பேராசிரியர்‌ 
அன்பழகன்‌ சென்னைப்‌ பல்கலைக்‌ கழக ஆட்சிக்குழு உறுப்பின 
ராக இருந்தார்‌. பல்கலைக்‌ கழகத்துக்கு நல்ல ஒத்‌ துழைப்பைத்‌ 
தந்தார்‌. அவர்‌ குறுக்கிட்டு, “துணைவேந்தர்‌ ஆலோசனையை 
ஏற்றுக்‌ கொள்வோம்‌. ஓரே ஒரு வேண்டுகோள்‌. அரசு செலவில்‌ 
துணைவேந்தரை அழைத்தால்‌, அதையாவது ஏற்றுக்கொண்டு 
மாநாட்டில்‌ கலந்து கொள்ளுங்கள்‌” என்று கூறினார்‌. அதைப்‌ 
பேச்சுவாக்கில்‌ வந்த அன்புணர்ச்சி என்று கருதிவிட்டேன்‌. சில 
வாரங்கள்‌ சென்றன. தமிழ்நாடு அரசு அதன்‌ செலவில்‌ பாரிசு 
ஆட்சிக்‌ குழுவில்‌ சொல்லியதை, மறந்துவிடாமல்‌ அரசிடம்‌ 
சொல்லி ஏற்பாடு செய்திருக்கிறாரே, என்று பூரித்துப்‌ போனேன்‌. 


பாரதியும்‌ கல்வியும்‌ 

அரசின்‌ அழைப்பை ஏற்றுக்கொண்டு பாரிசில்‌ நடந்த 
மூன்றாவது உலகத்‌ தமிழ்‌ மாநாட்டில்‌ கலந்துகொண்டேன்‌. 
மாநாட்டில்‌ “பாரதியும்‌ கல்வியும்‌” என்னும்‌ தலைப்பில்‌ ஒரு 
கட்டுரை படிக்கும்‌ வாய்ப்புப்‌ பெற்றேன்‌. 


சிலம்புச்‌ செல்வரோடு சில நாள்கள்‌ 


மாநாட்டின்‌ போது, மாநாடு நடந்த கல்லூரிக்கு அருகில்‌ ஒரு 
ஓட்டலில்‌ சிலம்புச்‌ செல்வர்‌ டாக்டர்‌ ம.பொ. சிவஞானமும்‌ நானும்‌ 

வெவ்வேறு அறைகளில்‌ தங்கியிருந்தோம்‌. மாநாட்டிற்கு 
ஒன்றாகவே செல்வோம்‌; அங்கிருந்து ஒன்றாகவே திரும்புவோம்‌. 
சென்னையில்‌ கிடைக்காத வாய்ப்பு எங்களுக்குப்‌ பாரிசில்‌ 
கிடைத்தது. சில நாள்களாவது ஒருவரோடு ஒருவர்‌ அளவளாவும்‌ 
வாய்ப்பு கிட்டியதற்கு மகிழ்ச்சி அடைந்தேன்‌. 

நான்‌ சென்னை மாநகராட்சிக்‌ கல்வி அலுவலராக 
இருந்தபோது மாண்புமிகு ம. பொ. ௪. அவர்களோடு எனக்குத்‌ 
தொடர்பு ஏற்பட்டது. பின்னர்‌ நான்‌ பொதுக்கல்வி 
இயக்குநராகவும்‌, மற்றும்‌ பொது நூலக இயக்குநராகவும்‌ 
பொறுப்பேற்ற பிறகு, அவர்‌ சென்னை நரலக ஆணைக்குழுவின்‌ 
தலைவராகத்‌ தேர்ந்தெடுக்கபட்டார்‌. அவரும்‌ நானும்‌ ஒத்துழைத்து 
நூலக வளர்ச்சியில்‌ பங்குகொள்ளும்‌ பேறு பெற்றோம்‌. பல 
ஆண்டுகளுக்குப்‌ பிறகு நான்‌ துணைவேந்தரானபோது அவர்‌ 
சென்னைப்‌ பல்கலைக்கழக ஆட்சிக்குழுவிற்கு நியமிக்கப்பட்டார்‌. 
அப்‌ பொறுப்பில்‌, எனக்குப்‌ பெரிதும்‌ துணை நின்றார்‌. அக்கால 
கட்டத்தில்‌ அறக்கட்டளைச்‌ சொற்பொழிவு ஒன்றை ஆற்றும்படி. 
அவரை அழைக்க நேர்ந்தது. அச்‌ சொற்பொழிவுக்கு நானே 
தலைமை தாங்கினேன்‌. 

சிலம்புச்‌ செல்வர்‌, சென்னை நக்கீரர்‌ கழகம்‌ கோகலே 
மண்டபத்தில்‌ நடத்திய எனது மணி விழாவில்‌ பங்கு கொண்டு, 
என்னை வாழ்த்தினார்‌. 12. 10. 1972 அன்று சென்னையில்‌ தந்தை 
பெரியார்‌ எடுத்த எனது விழாவிலும்‌ கலந்து கொண்டு வாழ்த்துரை 
கூறினார்‌. எங்கள்‌ இருவருக்கும்‌ இடையே உள்ள நட்பு 
நாள்தோறும்‌ வளர்ந்து வருகிறது. 

பாரிசு மாநாட்டிற்குமுன்‌ குறுக்கிட்ட ஒரு வம்பைப்‌ பற்றிச்‌ 
சொல்ல வேண்டும்‌. 


78. கல்லூரி நடைமுறையில்‌ பல்கலைக்‌ 
கழகம்‌ தலையிட முடியுமா? 


ஈடுபணத்‌ தகராறு 

7962இல்‌ கல்வி ஆண்டு தொடங்கியபோது புகுமுக வகுப்புக்‌ 
கல்வி, இலவசமாக்கப்பட்டதை முன்னரே குறிப்பிட்டது நினைவில்‌ 
இருக்கலாம்‌. அந்த அரசு ஆணையில்‌, தனியார்‌ கல்லூரிகளுக்கு, 
அவற்றில்‌ படிப்போர்க்காகத்‌ திங்களுக்கு எண்பது ரூபாய்க்கு 

மேற்படாமல்‌ கட்டணத்திற்காக ஈடுபணம்‌ கொடுக்கப்படும்‌ என்று 
அறிவிக்கப்பட்டது. 

ஒரே ஒரு கல்லூரி மட்டும்‌ அரசு ஆணை வருவதற்கு முன்பே, 
கட்டணத்தை 90 ரூபாயாக அறிவித்து மாணவிகளை அந்த 
அடிப்படையில்‌ சேர்த்தது. எனவே அக்‌ கல்லூரி 90 ரூபாய்‌ வீதத்தில்‌ 
“ஈடுபணம்‌' கோரியது. அப்படிக்‌ கொடுக்காவிட்டால்‌ அரசு 
எவ்வளவு கொடுக்கிறதோ, அவ்வளவு தொகையை மட்டும்‌ 
மாணவிகளுக்குத்‌ திருப்பிக்‌ கொடுப்பதாக, அறிவித்தது. அக்‌ 
கல்லூரிக்கும்‌, அரசுக்கும்‌, இதுபற்றிக்‌ கடிதப்‌ போக்குவரத்து 
நடந்ததில்‌ பல மாதங்கள்‌ ஓடிவிட்டன. 

பல்கலைக்‌ கழகப்‌ புகுமுகத்‌ தேர்வுக்குக்‌ கட்டணம்‌ செலுத்த 
வேண்டிய காலம்‌ நெருங்கிவிட்டது. அப்போது அக்‌ கல்லூரி 
நிர்வாகம்‌ மாணவிகள்‌ அனைவரும்‌ ஏற்கெனவே இரு 
பருவங்களுக்கு 90 ரூபாய்‌ விழுக்காட்டில்‌ செலுத்தியதுபோல, 
மூன்றாம்‌ பருவத்துக்கும்‌ 90 ரூபாய்‌ கட்ட வேண்டும்‌. அப்படிக்‌ 
கட்டினால்தான்‌ தேர்வுக்‌ கட்டணத்தை வாங்கிப்‌ பல்கலைக்‌ 
கழகத்திற்கு அனுப்ப முடியும்‌ என்று அறிவித்துவிட்டார்கள்‌. 
அதனால்‌ பெற்றோர்களிடம்‌ பதற்றம்‌ ஏற்பட்டது. செய்தித்‌ 
தாள்களில்‌ சூடான ஆசிரியர்‌ கடிதங்கள்‌ வந்தன. 


கல்விச்‌ செயலாளரின்‌ கடிதம்‌ 

இந்நிலையில்‌ திங்கள்தோறும்‌ நடக்கும்‌ சென்னைப்‌ பல்கலைக்‌ 
கழக ஆட்சிக்‌ குழுவின்‌ கூட்டம்‌ வந்தது. அக்‌ கூட்டம்‌ 
தொடங்குவதற்கு இரு மணித்துளிகளுக்கு முன்பு கல்லூரிக்‌ கல்வி 
இயக்குநர்‌ கல்வித்‌ துறைச்‌ செயலரிடமிருந்து எனக்கு ஒரு நேர்முகக்‌ 
கடிதத்தைக்‌ கொண்டுவந்து கொடுத்தார்‌. அதைத்‌ திறந்து 
பார்த்தேன்‌. 

மேற்படி. கல்லூரியின்‌ அறிவிப்பு எழுப்பியிருக்கும்‌ சலசலப்பை 
என்‌ கவனத்திற்குக்‌ கொண்டு வருவதாகவும்‌, அத்‌ தகராறில்‌ 
பல்கலைக்‌ கழகம்‌ தலையிட்டு, தன்‌ அதிகாரத்தைச்‌ செலுத்தி, தகுதி 
படைத்த மாணவிகளின்‌ தேர்வுக்‌ கட்டணத்தை வாங்கி அனுப்பும்‌ 
படி. கட்டளையிடும்படியாக வேண்டுகோள்‌ அக்‌ கடிதத்தில்‌ 
இருந்தது. 

விதிமுறைகளின்படி பல்கலைக்‌ கழகம்‌ ஒரு கல்லூரியை நடத்த 
உரிமை கொடுக்கும்போது “என்னென்ன கட்டடங்கள்‌ தேவை? 
எவ்வளவு பரப்பில்‌ இருக்க வேண்டும்‌? எவ்வளவு விளையாடும்‌ 
இடம்‌ தேவை? தளவாடங்கள்‌ எவை எவை? எத்தனை வேண்டும்‌? 

நூலகம்‌ எப்படியிருக்க வேண்டும்‌?” என்று விவரமாகச்‌ 
சொல்வதோடு, ஆசிரியர்களின்‌ தகுதி, ஆசிரியர்கள்‌ எண்ணிக்கை, 
அவர்களுடைய ஊதிய விகிதம்‌, பணிப்பாதுகாப்பு ஆகியவை 
பற்றிப்‌ பல்கலைக்‌ கழகம்‌ ஆணையிடும்‌. 

மாணவ மாணவியரிடம்‌ வாங்கும்‌ சம்பளம்‌ பற்றி ஒன்றும்‌ 
சொல்வதில்லை. “சம்பளத்தைப்‌ பற்றிய விதியை உரிமத்தில்‌ 
சேர்க்காதபோது, அது பற்றிய தகராறில்‌ பல்கலைக்‌ கழகம்‌ 
தலையிடும்‌ அதிகாரம்‌ ஏது?" என்ற கேள்வி என்னுள்‌ மின்னியது. 


ஆட்சிக்‌ குழுவின்‌ ஆலோசனை 

ஆட்சிக்‌ குழுக்‌ கூட்டத்தில்‌ கல்விச்‌ செயலாளரிட மிருந்து வந்த 
நேர்முகக்‌ கடிதத்தைப்‌ படித்துச்‌ காட்டினேன்‌. உறுப்பினர்களின்‌ 
கருத்துகளைக்‌ கேட்டேன்‌. நான்‌ வேண்டிக்‌ கொண்டபடி 
ஒவ்வொருவரும்‌ தன்‌ கருத்தைத்‌ தெரிவித்தனர்‌. பொறுமையாகக்‌ 
கேட்டேன்‌. எதிரும்‌ புதிருமான கருத்துகள்‌ தெரிவிக்கப்பட்டன. 

“பல்கலைக்‌ கழகம்‌ அச்‌ கல்லூரியை நடத்த உரிமை கொடுத்த 
போது எவ்வளவு சம்பளம்‌ வாங்கலாம்‌ என்பதைப்‌ பற்றி ஏதும்‌ 
சொல்லவில்லை. சம்பள விகிதம்‌ கல்வி இயக்ககத்துக்கும்‌, தனியார்‌. 
கல்லூரிக்கும்‌ இடையில்‌ உள்ள விவகாரம்‌. அவர்கள்‌ பேசித்‌ தீர்த்துக்‌ 
கொள்ள வேண்டியதை, பல்கலைக்‌ கழகம்‌ ஓர்‌ ஆணையின்‌ மூலம்‌ 
தர்க்க முடியாது. பல்கலைக்‌ கழகம்‌ இதில்‌ தலையிடுவது 
சட்டத்துக்குப்‌ புறம்பானது” இப்படிச்‌ சொன்னவர்கள்‌ பலர்‌. 

“பல்கலைக்‌ கழகம்‌ தலையிட அதன்‌ சட்டம்‌ இடம்‌ 
கொடுக்குமா?" என்பது கேள்விக்குறி. பல்கலைக்‌ சழகத்தின்‌ சட்ட 
ஆலோசகரை உடனே கலந்து மேற்கொண்டு நடவடிக்கை 
எடுங்கள்‌. சட்டம்‌ எப்படியிருந்தாலும்‌ பலநூறு மாணவிகளின்‌ 
படிப்பையும்‌, எதிர்காலத்தையும்‌ பாதிக்காதவாறு எப்படிப்‌ 
பாதுகாப்புத்‌ தரலாம்‌ என்று சிந்தித்து நடவடிக்கை எடுங்கள்‌. இந்‌ 
நெருக்கடியில்‌ பல்கலைக்‌ கழகம்‌ ஒரு நடவடிக்கையும்‌ எடுக்காமல்‌, 
நழுவிவிட்டால்‌ பொதுமக்கள்‌ நம்மை மன்னிக்கமாட்டார்கள்‌. 700, 
800 பெண்களின்‌ சாபத்தை நாம்தான்‌ ஏற்க வேண்டும்‌. எனவே 
ஏதாவது செய்து அவர்களைக்‌ காப்பாற்றுங்கள்‌.” - இப்படிச்‌ 
சொன்னவர்கள்‌ சிலர்‌. வாழ்க்கையில்‌ நேரிடும்‌ சில நெருக்கடி களைப்‌ 
பெரும்பான்மை, சிறுபான்மை என்ற அடிப்படையில்‌ முடிவு 
செய்யக்கூடாது. இதை மனத்தில்‌ வைத்துக்‌ கொண்டு இறுதியில்‌ 
என்‌ கருத்தைத்‌ தெரிவித்தேன்‌. 


716. நினைவு அலைகள்‌ 


“பல்கலைக்‌ கழக நிபந்தனைகளில்‌ மாணவர்களிடமிருந்து 
வாங்கும்‌ சம்பளத்தைப்‌ பற்றி ஒன்றும்‌ சொல்லவில்லை. எனவே 
இதில்‌ பல்கலைக்‌ கழகம்‌ தலையிட முடியாது என்றுதான்‌ எனக்கும்‌ 
தோன்றுகிறது. ஆனால்‌, நான்‌ சட்ட வல்லுநன்‌ அல்ல. எனவே 
நாளையே நம்‌ சட்ட ஆலோசகரிடம்‌ பேசி, அவரது 
ஆலோசனையை வாங்கி உங்கள்‌ முன்‌ வைக்கிறேன்‌. சட்டம்‌ நமக்கு 
அதிகாரம்‌ கொடுக்கவில்லை என்றாலும்‌, இவ்‌ விவகாரத்தால்‌, எப்‌ 
பிழையும்‌ செய்யாத நூற்றுக்கணக்கான மாணவிகளின்‌ படிப்பும்‌ 
எதிர்காலமும்‌ பாழாகிவிடுமே என்று நினைத்தால்‌ பதற்றம்‌ 
ஏற்படுகிறது. பதற்றம்‌ மட்டும்‌, முள்வேலியில்‌ சிக்கிய வேட்டியைக்‌ 
கிழியாமல்‌ எடுக்க உதவாது. அளவு கடந்த பொறுமை வேண்டும்‌ 
என்று உணர்கிறேன்‌. 

“இப்போதைக்குத்‌ தற்காலிகமாக ஒரு முடிவுக்கு வருவோம்‌. 
அது போதிய வருகை உள்ள மாணவிகளைப்‌ புகுமுகத்‌ தேர்வுக்கு 
அனுமதிக்க வேண்டும்‌. அதை எப்படிச்‌ செயல்படுத்துவது என்று 
வழிகாட்ட எனக்குச்‌ சிலநாள்‌ தவணை கொடுங்கள்‌. அடுத்த வாரம்‌ 
இதே கிழமை, இதே நேரத்தில்‌ மீண்டும்‌ கூடி இறுதி முடிவு 
எடுப்போம்‌. அதற்கு இடையே உங்களில்‌ யாராவது அக்‌ கல்லூரி 
நிர்வாகத்திற்கு நெருக்கமாக இருந்தால்‌, அவர்களோடு பேசிப்‌ 
பாருங்கள்‌. தானாகக்‌ கனிய வைக்க முடியுமானால்‌, நன்றாயிருக்கும்‌. 
என்‌ பங்கிற்கு நானும்‌ சிந்திக்கிறேன்‌. எவரோடாவது பேசித்தீர்க்க 
முடியுமானால்‌, அவ்‌ வழியில்‌ முயல்கிறேன்‌. அடுத்த வாரம்‌ இதே 
கிழமை, இதே நேரத்தில்‌ கூடுவது என்று ஏற்பாடு செய்து 
கொள்ளுங்கள்‌. ஒரு திங்கள்‌ வரை பொறுக்க இயலாது” என்று 
வழிகாட்டினேன்‌. அதை ஒப்புக்‌ கொண்டார்கள்‌. 


தூது அனுப்பினேன்‌ ன்‌ 

அக்‌ கூட்டம்‌ முடிந்ததும்‌, அதுபற்றி நடவடிக்கை எடுக்கத்‌ 
தொடங்கினேன்‌. தனியார்‌ கல்லூரி நிர்வாகிகள்‌ சேர்ந்து ஒரு சங்கம்‌ 
அமைத்து உள்ளார்கள்‌. அதன்‌, அப்போதைய செயலர்‌ திருவாளர்‌ 
பார்த்தசாரதி அய்யங்கார்‌. அவர்‌ சென்னையில்‌ வாழ்ந்தார்‌. 
அவரோடு தொலைபேசியில்‌ தொடர்பு கொண்டேன்‌. குறிப்பிட்ட 
கல்லூரியின்‌ பெயரைச்சொல்லி “அக்‌ கல்லூரிக்கும்‌, அரசுக்கும்‌ 
கட்டண ஈடு தொகை பற்றி விவகாரம்‌ முற்றியிருக்கிறது தெரியுமா? 
வீட்டில்‌ கணவன்‌ மனைவி தகராறில்‌ பிள்ளைகள்‌ அல்லற்படுவது 
போல்‌, நிர்வாகத்துக்கும்‌. அரசுக்கும்‌ இடையே ஏற்பட்டுள்ள 
இவ்விவகாரத்தால்‌ மாணவிகள்‌ தேர்வுக்குப்‌ போகமுடியாமல்‌ 

தவிப்பானேன்‌. இதற்கு ஒரு வழி காண உங்கள்‌ உதவியை 
நாடுகிறேன்‌” என்று அவரிடம்‌ கூறினேன்‌. 

அய்யங்கார்‌, “இதில்‌ பிழை ஏதும்‌ செய்யாத மாணவிகள்தான்‌ 
தேவையில்லாமல்‌ அல்லல்படுகிறார்கள்‌; ஆனால்‌ கல்லூரி 
நிர்வாகத்தின்‌ தலைவர்‌ பிடிவாதக்காரர்‌. என்ன சொன்னாலும்‌ 
கேட்கமாட்டார்‌” என்று பதில்‌ கூறினார்‌. 

நான்‌, “நீங்கள்‌ சொல்வது முற்றிலும்‌ உண்மை. அக்‌ கல்லூரியில்‌ 
படிக்கிறவர்கள்‌ பற்றிச்‌ ல தகவல்களைத்‌ தங்களிடம்‌ 
கேட்கட்டுமா?” என்றேன்‌ 

“கேளுங்களேன்‌” என்றார்‌ 


“ஷெட்டியல்டு வகுப்பு மாணவியர்‌ எத்தனை பேர்‌ 
இருப்பார்கள்‌?” என்று கேட்டேன்‌. 

“சிலரே” என்று பதில்‌ கூறினார்‌. 

“பின்தங்கிய வகுப்பு மாணவியர்‌ நிறைய பேர்‌ இருப்பார்களா?” 
என்பது என்னுடைய அடுத்த கேள்வி. 

“அவர்களும்‌ சிலரே” என்று அய்யங்கார்‌ பதில்‌ உரைத்தார்‌. 
“அப்படியானால்‌ அக்‌ கல்லூரியில்‌ படிக்கும்‌ மாணவிகளில்‌ மிகப்‌ 
பெரும்பாலோர்‌ பிராமண ஜாதிகளையோ, பிராமணரல்லாத 
முற்போக்கு ஜாதிகளையோ சேர்ந்தவர்கள்‌ என்பது வெளிப்படை. 
இவர்களில்‌ எழுநூறு பேர்களை நடுத்தெருவில்‌ திண்டாடவிட்டு, 
வேடிக்கைப்‌ பார்க்கப்‌ போகிறீர்களா? அல்லது தங்கள்‌ செல்‌ 
வாக்கைப்‌ பயன்படுத்தி அவர்களைக்‌ காப்பாற்றப்‌ போகிறீர்களா? 
தயவுசெய்து யோசித்துப்‌ பாருங்கள்‌; நாளை மீண்டும்‌ தொடர்பு 
கொள்வோம்‌; அப்போது வழி காட்டுங்கள்‌. உங்கள்‌ உதவியோடு 
அப்‌ பெண்களின்‌ படிப்பைக்‌ காப்பாற்றுவோம்‌.” - இப்படி 
வேண்டிக்‌ கொண்டேன்‌. 


திரு. அய்யங்கார்‌ கல்லூரி நிர்வாகத்தின்‌ தலைவரோடு பேசி 
விட்டு மறுநாள்‌ காலை என்னோடு தொடர்பு கொள்வதாகக்‌ 
கூறினார்‌. அப்படியே மறுநான்‌ காலை 8.45 மணிக்கே 
அலுவலகத்தில்‌ வேலை பார்த்துக்‌ கொண்டிருந்த என்னைத்‌ 
தொலைபேசியில்‌ கூப்பிட்டார்‌ 


நிர்வாகத்தினரின்‌ கோபம்‌ 
“இன்று காலை அவரோடு பேசிவிட்டேன்‌. நீங்கள்‌ 
சொன்னதை அப்படியே சொன்னேன்‌. “அரசின்‌ ஈடுதொகை 

ஒவ்வொரு பருவத்துக்கும்‌ முன்பணமாகக்‌ கொடுக்க வேண்டும்‌ 
என்பது அரசின்‌ ஆணை. ஆனால்‌ மூன்றாம்‌ பருவம்‌ தொடங்கியும்‌ 
முன்‌ இரு பருவங்களின்‌ முன்பணம்‌ நிறுத்தி வைக்கப்பட்டிருக்கிறது. 
அதைப்‌ பற்றிக்‌ கேட்டால்‌, எந்த விழுக்காட்டில்‌ ஈடுபணம்‌ 
கொடுப்பது என்று, அரசு மீண்டும்‌ ஆணை பிறப்பித்த பிறகுதான்‌ 
கொடுக்க முடியும்‌ என்று கல்வி இயக்ககத்தில்‌ சொல்லி 
விட்டார்களாம்‌. 90 ரூபாய்‌ கோரிக்கைக்கு ஊறு இல்லாத வசையில்‌ 
தற்போதைக்கு 80 ரூபாய்‌ விழுக்காட்டில்‌ முன்பணமாகக்‌ கொடுக்கச்‌ 
சொல்லிக்‌ கேட்டாலும்‌, ஒப்பவில்லையாம்‌' எனவே அவர்‌ 
துடித்தார்‌. கோபத்தை எல்லாம்‌ கொட்டினார்‌. அந்த முன்பணம்‌ 
பெரும்‌ தொகையாகும்‌. தங்கள்‌ செல்வாக்கைப்‌ பயன்படுத்தி அத்‌ 
தொகையைப்‌ பெற்றுக்கொடுக்க முடியுமானால்‌, அவர்‌ 
தணிந்துவிடுவார்‌. நான்‌ சென்ற தூது பலிக்கும்‌. மாணவி 
களிடமிருந்து தேர்வுக்‌ கட்டணங்களை வாங்கி அனுப்ப ஏற்பாடு 
செய்வார்‌” என்று அய்யங்கார்‌ கூறினார்‌. 
கலைஞர்‌ காப்பாற்றினார்‌ 

அதற்கு முதல்நாள்‌ இரவு முதலமைச்சர்‌ டாக்டர்‌. கலைஞர்‌ 
கருணாநிதி அதுபற்றி என்னோடு பேசியபோது, “நாளை 
விட்டிலானாலும்‌, அலுவலகத்திலானாலும்‌ என்னோடு 
நேரடியாகத்‌ தொலைபேசியில்‌ தொடர்பு கொள்ளுங்கள்‌; நேரில்‌ 
வரத்‌ தேவையில்லை. பேச்சின்‌ போக்குகளைப்‌ பற்றி அவ்வப்போது 
தகவல்‌ கொடுங்கள்‌” என்று சொல்லியிருந்தார்‌. 


அவ்‌ வுரிமைகளை எடுத்துக்கொண்டு முதலமைச்சரோடு 
தொலைபேசியில்‌ பேசினேன்‌; நடந்ததைக்‌ கூறினேன்‌. அக்‌ 
கல்லூரிக்குச்‌ சேரவேண்டிய முன்பணத்தை உடனே கொடுக்க 
ஆணையிடும்படி வேண்டினேன்‌. முதலமைச்சர்‌ மகிழ்ச்சி 
கொண்டார்‌. 15 மணித்துளிகளில்‌ தொலைபேசியில்‌ என்னை 
மீண்டும்‌ கூப்பிடுவதாகச்‌ சொன்னார்‌. 

முதலமைச்சர்‌ அப்படியே என்னைக்‌ கூப்பிட்டார்‌. “அக்‌ 
கல்லூரிக்கு முன்பணம்‌ கொடுப்பது பற்றிய கோப்பு வெளியூரில்‌ 
இருக்கும்‌ கல்வி அமைச்சருக்குப்‌ போய்‌ இருக்கிறது. அவர்‌ நாளை 
வருகிறார்‌. அவரோடு கோப்பு வந்துவிடும்‌. இரண்டு நாள்களுக்குள்‌ 
முன்பணம்‌ கொடுக்கும்‌ ஆணை பிறப்பித்துவிடுவோம்‌. அரசின்‌ 
சார்பில்‌ நீங்கள்‌ அக்‌ கல்லூரியை நடத்துபவர்களுக்கு 
வாக்குறுதியைத்‌ தரலாம்‌” என்று என்னிடம்‌ கூறினார்‌. 

அதன்படி திரு. அய்யங்காரைக்‌ கூப்பிட்டு அவர்‌ வாயிலாக 
அரசின்‌ வாக்குறுதியைத்‌ தெரியப்படுத்தினேன்‌; கல்லூரி நிர்வாகம்‌ 
ஒத்துழைத்தது. மாணவியர்‌ தேர்வுக்‌ கட்டணம்‌ செலுத்த 
அனுமதித்தது. அதை வாங்கிச்‌ சென்னைப்‌ பல்கலைக்‌ கழகத்துக்கு 
அனுப்பி வைத்தது. 

இதற்கிடையில்‌ மறுநாளே முன்பணம்‌ கொடுக்கும்‌ ஆணையும்‌ 
பிறப்பிக்கப்பட்டது. சம்பந்தப்பட்ட எல்லாப்‌ பிரிவினர்களுக்கும்‌ 
மட்டற்ற மகிழ்ச்சி. 


79. காமராசர்‌ மாணவர்களை 


நெறிப்படுத்தினார்‌ 


காமராசருடன்‌ பேசினேன்‌ 


1969இல்‌ நடந்த நிகழ்ச்சிகளைப்‌ பற்றி இப்போது 
விவரிக்கிறேன்‌. 

1969ஆம்‌ ஆண்டு இறுதியில்‌ புதுதில்லியில்‌ பல்கலைக்‌ கழக 
மான்யக்குழு கூட்டிய ஒரு கூட்டத்திற்குச்‌ சென்றிருந்தேன்‌. கூட்டம்‌ 
முடிந்தபின்‌ காலை வானகளர்தியில்‌ சென்னை திரும்பினேன்‌. 
விமானத்தில்‌ ஏறுவதற்காக விமான நிலையத்தில்‌ காத்திருந்தேன்‌. 
அப்போது பெருந்தலைவர்‌ காமராசர்‌ பல பெரியவர்கள்‌ சூழ, அங்கு 
வந்து சேர்ந்தார்‌. அவரைக்‌ கண்டதும்‌ எழுந்து நின்று 
வணங்கினேன்‌. அவர்‌ என்னை நோக்கி வந்து, “சென்னைக்குத்‌ 
தானே வருகிறீர்கள்‌?” என்று கேட்டார்‌. “ஆம்‌” என்று நான்‌ பதில்‌ 
கூறவும்‌, அவர்‌, “விமானத்தில்‌ பேசுவோம்‌” என்று சொல்லிவிட்டு 
நண்பர்களோடு வேறுபக்கம்‌ சென்றுவிட்டார்‌. 


உரிய நேரத்தில்‌ வானகளர்தியில்‌ ஏறி அமர்ந்தோம்‌. அது 
விண்ணில்‌ ஏறிப்‌ பறந்தது. முன்வரிசையில்‌ பெருந்தலைவர்‌ 
அமர்ந்திருந்தார்‌. திரு.மோகன்‌ குமாரமங்கலமும்‌ அவ்‌ வரிசையில்‌ 
இருந்தார்‌. வானஊர்தி புறப்பட்டுப்‌ பத்துமணித்‌ துளிகளான பிறகு 
காமராஜர்‌ தம்‌ இருக்கையை விட்டு எழுந்து பின்பக்கமாக நடந்து 
வந்தார்‌. [4வது வரிசையில்‌ இருந்த என்னைத்‌ தேடி. வருவார்‌ என்று 
நான்‌ எதிர்பார்க்கவில்லை. அவர்‌ விமான நிலையத்தில்‌ கூறியதை 
வெறும்‌ உபச்சார மொழியாகக்‌ கருதிவிட்டேன்‌. 


720. நினைவு அலைகள்‌ , 


காமராஜர்‌ என்னருகில்‌ வந்ததும்‌, “என்ன கூட்டத்திற்கு 
வந்தீர்கள்‌?” என்று கேட்டபடியே எனக்கு அடுத்துக்‌ காலியாக 
இருந்த இருக்கையில்‌ அமர்ந்துவிட்டார்‌. நான்‌ பதறிப்‌ போனேன்‌. 

“தாங்கள்‌ சொல்லி அனுப்பியிருந்தால்‌ தாங்கள்‌ இருக்கும்‌ 
இடம்‌ தேடி, நானே வந்திருப்பேன்‌. ஐயாவை, வரவிட்டிருக்க 
மாட்டேன்‌” என்று நான்‌ கூறினேன்‌. 

“இருந்தால்‌ என்ன? எப்படி இருக்கிறீர்கள்‌? உங்கள்‌ வேலையில்‌ 
உரிமையோடு செயல்பட விடுகிறார்களா? தலையீடு உண்டா?” 
என்று பெருந்தலைவர்‌ கேட்டார்‌. 

“ஐயா, என்‌ அலுவலில்‌ தலையிடுவதில்லை. தங்கள்‌ காலத்தில்‌ 
எப்படிச்‌ செயல்பட்டேனோ அப்படியே செயல்படுகிறேன்‌” என்று 
பதில்‌ கூறினேன்‌. 

“நான்‌ ஏதாவது செய்ய வேண்டுமா?” என்று பெருந்தலைவர்‌ 
வினாவினார்‌. நொடியில்‌ அறிஞர்‌ அண்ணாவின்‌ விருப்பம்‌ 
நினைவிற்கு வந்தது. 

எனவே, “ஐயா, ஒரு உதவி தேவை; அது எனக்காகத்‌ 
தனிப்பட்ட முறையில்‌ அல்ல. பொதுநன்மையைக்‌ கருதியே ஒரு 
உதவி தேவைப்படுகிறது. அதைக்‌ கேட்‌.பதற்குக்‌ கூச்சப்பட்டுப்‌ பல 
நாள்களாகக்‌ காத்திருக்கிறேன்‌. இங்கே கேட்பதற்காக 
மன்னியுங்கள்‌” என்றேன்‌. 

“சும்மா சொல்லுங்கள்‌. இவ்வளவு நிம்மதியாகப்‌ பேசுவதற்கு 
மீண்டும்‌ எப்போது வாய்ப்புக்கிட்டும்‌ என்று சொல்ல முடியாது!” 
என்று பெருந்தலைவர்‌ கூறினார்‌. 


மாணவர்க்கு ஊர்‌ விவகாரம்‌ வேண்டாம்‌ 


“ஐயா, தாங்கள்‌ சோறு போட்டுச்‌ ௪ருடை. தந்து கல்வியை 
இலவசமாக்கி வளர்ந்த பிள்ளைகள்‌, முதல்‌ தலைமுறை 
படிப்பாளிகள்‌, அவர்கள்‌ இப்போதுதான்‌ கல்லூரிகளுக்கு வரத்‌ 
தொடங்கியிருக்கிறார்கள்‌. அவர்கள்‌ படிப்பையும்‌, பொது 
விவகாரங்களையும்‌ ஒரே நேரத்தில்‌ சமாளிக்கப்‌ பழக்கப்‌ 
பட்டவர்கள்‌ அல்லர்‌. எனவே அவர்களுடைய பொது விவகார 
ஈடுபாடு, அவர்களது படி.ப்பைக்‌ கெடுக்கும்‌ ஆபத்துள்ள து. தங்கள்‌ 
கட்சிக்‌ கட்டுப்பாட்டுக்கு உட்பட்ட இளைஞர்களைப்‌ பொது 
விவகாரங்களிலிருந்து விலக்கிக்‌ கல்வியின்பால்‌ முழு அக்கறை 
செலுத்தும்படி செய்துவிட்டால்‌ தமிழ்நாட்டின்‌ நிலையே 
மாறிவிடும்‌; ஏழை பாழைகள்‌ எல்லாம்‌ நல்ல தேர்ச்சி பெற்று 
விடுவார்கள்‌. தயவுசெய்து அவர்களை நெறிப்படுத்தும்‌ உதவியைச்‌ 

செய்ய வேண்டுகிறேன்‌” என்று பணிவோடு பெருந்தலைவரைக்‌ 
கேட்டுக்‌ கொண்டேன்‌. 

“அதற்கென்ன, அப்படியே செய்கிறேன்‌. பையன்கள்‌ படித்து 
முன்னுக்கு வரட்டும்‌” என்று எவ்விதத்‌ தயக்கமும்‌ இல்லாமல்‌ 
பெருந்தலைவர்‌ உரைத்தார்‌. 

பிறகு சில மணித்துளிகள்‌ பொதுவாகப்‌ பேசிக்‌ கொண்டி 
ருந்துவிட்டு தம்‌ இருக்கைக்குத்‌ திரும்பினார்‌. சென்னையில்‌ 
இறங்கியதும்‌ என்னைப்‌ பார்த்து, “கவனிக்கிறேன்‌” என்று 
சொல்லிவிட்டு விடைபெற்றுக்‌ கொண்டார்‌. 


காமராசர்‌ கட்டளை 


அடுத்த நாள்‌ காலை அலுவலகத்தில்‌ வேலை பார்த்துக்‌ 
கொண்டிருந்த என்னை நண்பர்‌ எம்‌. பி. தாமோதரன்‌ தொலை 
பேசியில்‌ கூப்பிட்டார்‌. விவரமாகப்‌ பேசினார்‌. அதன்‌ சருக்கம்‌ 
வருமாறு. 

“நான்‌ இப்பொழுது பெருந்தலைவர்‌ வீட்டிலிருந்துதான்‌ 
பேசுகிறேன்‌. அவர்‌ காங்கிரஸ்‌ கட்சி மாணவர்‌ தலைவர்களை 
அழைத்துப்‌ பேசினார்‌. அவர்களிடம்‌, “நெ. து. ச.வை எனக்குப்‌ பல 
ஆண்டுகளாகத்‌ தெரியும்‌. அவர்‌ ஒரு குழந்தை. சென்று பேட்டி 
கேட்டாலும்‌, மறுக்காமல்‌ கொடுப்பார்‌. அக்‌ குழந்தை 


சொல்வதையும்‌ பொறுமையாகக்‌ கேட்பார்‌. அக்‌ குழந்தையின்‌ 
வேண்டுகோளையும்‌ புறக்கணிக்காமல்‌ சிந்தித்துப்‌ பார்த்து சரி 
என்று பட்டால்‌ ஏற்றுக்‌ கொள்வார்‌. மாறாக எவ்வளவு 


பெரியவர்கள்‌ சொன்னாலும்‌, எத்தனை பேர்‌ கூடி மிரட்டினாலும்‌ 
அவர்‌ மனத்திற்குச்‌ சரி என்று படாததைச்‌ செய்யவே மாட்டார்‌. 
ஆதலால்‌ நெ. து. ௬. துணைவேந்தராக இருக்குமட்டும்‌, என்ன 
கோரிக்கை எழுந்தாலும்‌ கூட்டம்‌ திரட்டிக்‌ கொண்டு போக 
வேண்டாம்‌. இரண்டொருவர்‌ மட்டும்‌ போய்‌ அவர்‌ காதில்‌ 
போட்டுவிட்டு வாருங்கள்‌” என்று கட்டளையிட்டுவிட்டார்‌. 
எனவே எங்கள்‌ கட்சி மாணவர்கள்‌ பல்கலைக்‌ கழகத்திற்கு 
ஊர்வலமாக வந்து தொல்லை கொடுக்கமாட்டார்கள்‌. இச்‌ 
செய்தியை நான்‌ தங்களுக்குச்‌ சொல்ல வேண்டுமென்று 
பெருந்தலைவர்‌ கட்டளையிட்டதால்‌ தொலைபேசியில்‌ கூப்பிட்டுச்‌ 
சொல்கிறேன்‌. அதற்காக என்னை மன்னியுங்கள்‌.” - இப்படி நண்பர்‌ 
தாமோதரன்‌ உரைத்தார்‌. 2 

அக்‌ கட்டளை ஒப்புக்கு இட்டதல்ல. உண்மையில்‌ 
செயல்பட்டது. 

80. துணைவேந்தரை உரிமையோடு 
செயல்பட விடுங்கள்‌ 


“காக்கை உட்காரப்‌ பனம்‌ பழம்‌ விழுந்தது” என்று ஒரு 
பழமொழி உண்டு. அதற்கு ஒப்ப ஒரு நிகழ்ச்சி நிகழ்ந்தது. 

அப்போது தமிழ்நாட்டில்‌ ஒரே ஒரு சட்டக்‌ கல்லூரி 
தானிருந்தது. சட்டப்‌ படிப்பின்‌ இறுதியில்‌ நடக்கும்‌ தேர்வுகளில்‌ 
வெற்றிபெற எவ்வளவு மதிப்பெண்‌ வேண்டுமென்பதைச்‌ 
சென்னைப்‌ பல்கலைக்‌ கழகம்‌ முடி.வு செய்ய வேண்டும்‌. டாக்டர்‌ 
இலட்சுமணசாமி முதலியார்‌ ஓய்வு. பெறச்‌ சில திங்கள்‌ 
இருக்கையில்‌, அது பற்றிய முடிவொன்று எடுக்கப்பட்டது. 

பல்கலைக்‌ கழகத்தின்‌ சட்டப்‌ படிப்புக்‌ குழுவின்‌ பரிந்துரை 
களின்படி. அம்‌ மதிப்பெண்கள்‌ நிர்ணயிக்கப்பட்டன. 


அனைத்து இந்திய “பார்க்கவுன்சில்‌” என்னும்‌ வழக்கறிஞர்‌ 
குழு, சட்டப்‌ படிப்பு பற்றி, நெறிகள்‌ காட்டுவது மரபு. அப்படி 
அப்போது காட்டிய நெறிக்கும்‌, சென்னைப்‌ பல்கலைக்‌ கழக 
விதிக்கும்‌ சிறு மாறுபாடு இருந்தது. வழக்கறிஞர்‌ குழு ஆலோசனை 
கூறியிருந்த மதிப்பெண்களைவிட, ஐந்து மதிப்பெண்கள்‌ கூடுதலாக 
- அதுவும்‌ ஒரே ஒரு பாடத்தில்‌ தேவை என்று பல்கலைக்‌ கழகம்‌ 
விதித்திருந்தது. அதுபற்றிச்‌ சட்டக்‌ கல்லூரி மாணவர்கள்‌ 
குறைபட்டுக்‌ கொண்டார்கள்‌. அடையாள வேலை நிறுத்தம்‌ செய்து 
ஆர்ப்பாட்டம்‌ நடத்தினர்‌. மற்ற எல்லாப்‌ பல்கலைக்‌ கழகங்களும்‌ 
வழக்கறிஞர்‌ குழுவின்‌ பரிந்துரைப்படியே மதிப்பெண்கள்‌ 
விதித்திருப்பதைப்போல்‌ சென்னைப்‌ பல்கலைக்‌ கழகமும்‌ விதிக்க 
வேண்டும்‌ என்று கோரினர்‌. அக்‌ கோரிக்கை பல்கலைக்‌ கழகத்தின்‌ 
சட்டப்‌ படிப்புக்‌ குழுவின்‌ மறு பரிசீலனைக்கு வந்தது. அக்‌ குழு 
முன்முடிவை மாற்றிக்கொள்ள மறுத்தது. அந்த இக்கட்டான 
நிலையில்‌ நான்‌ பொறுப்பிற்கு வந்தேன்‌. மாணவர்களின்‌ 
ஊர்வலத்தைக்‌ கண்டேன்‌. பொறுமையாக அவர்களுக்குச்‌ செவி 
சாய்த்தேன்‌. அவர்கள்‌ கோரிக்கையை மீண்டும்‌ பரிசீலனைக்கு 
வைப்பதாகக்‌ கூறினேன்‌. 


பாடக்‌ குழுவின்‌ தலைவர்‌ இயல்பாகவே ஓய்வுபெறும்‌ நேரம்‌ 
நெருங்கிக்‌ கொண்டிருந்தது. அதுவரை பொறுத்திருந்தேன்‌. பின்னர்‌ 
அக்‌ குழுவின்‌ ஆலோசனைக்கு அனுப்பினேன்‌. புதிய்‌ தலைவர்‌ 
பிடிவாதம்‌ காட்டவில்லை. வழக்கறிஞர்‌ குழுவின்‌ எதிர்பார்ப்புக்கு 

அதிகமாக மதிப்பெண்‌ கேட்க வேண்டாம்‌ என்று அவர்‌ 
வழிகாட்டினார்‌. புதியவர்‌ சொல்லியதைக்‌ குழு ஏற்றுக்‌ கொண்டது. 
ஒரு நெருக்கடி. இர்ந்தது என்று ஓரளவு மன நிறைவு கொண்டேன்‌. 
அவ்வேளை சில சட்டக்‌ கல்லூரி மாணவர்கள்‌ வந்தனர்‌. ஒரு 
கோரிக்கையைத்‌ தெரிவித்தனர்‌. 


“முன்னர்‌ கோரியபடி மதிப்பு எண்களை மாற்றுவதாகக்‌ 
கேள்விப்படுகிறோம்‌. தயவுசெய்து இரண்டு, மூன்று நாளைக்கு 
அதை அறிவிக்காதீர்கள்‌. இப்போது அறிவித்தீர்கள்‌ என்றால்‌, 
குறிப்பிட்ட ஒரு அரசியல்‌ கட்சியார்‌ நல்ல பெயர்‌ வாங்கி 
விடுவார்கள்‌. இரண்டொரு நாளில்‌ நாங்கள்‌ ஊர்வலமாக வந்து, 
அதே கோரிக்கையை கொடுக்கிறோம்‌. அப்புறம்‌ மதிப்பு எண்‌ 
குறைப்பைப்‌ பற்றி அறிவித்தால்‌ எங்கள்‌ கட்சி மாணவர்‌ அணிக்குப்‌ 
புகழ்‌ ஓங்கும்‌. எனவே இரண்டுநாள்‌. பொறுத்துக்கொள்ளுங்கள்‌” 
என்று வேண்டினார்கள்‌. 

ஏற்கெனவே பட்டதாரிகளாகிய அம்‌ மாணவர்கள்‌. 
அணுகுமுறை விபரீதமாகத்‌ தோன்றிற்று. பல்வேறு பிரிவுகளுக்குள்‌ 
உள்ள செல்வாக்குப்‌ போட்டி, நாட்டை அழிப்பதுபோல்‌ 
பல்கலைக்‌ கழகத்தையும்‌ அலைக்கழிக்கிறது என்பது எனக்குப்‌ 
புலப்பட்டது. எனவே “வெட்டு ஒன்று துண்டு இரண்டு” என்று 
பதில்‌ கூறாமல்‌, அமைதிப்படுத்தி அனுப்பினேன்‌. எப்படியோ 
அவர்களும்‌ கட்டுப்பட்டு அமைதியாகச்‌ சென்றார்கள்‌. அப்படி. 
வரும்‌ மாணவர்களில்‌ சிலர்‌ ஏற்கெனவே பள்ளிக்கூட விழாக்‌ 
களிலோ, பகல்‌ உணவு வழங்கும்‌ விழாவிலோ என்னைக்‌ 
கண்டவர்கள்‌. அம்‌ முகதாட்சண்யம்‌ என்னிடம்‌ கோபம்‌ 
கொள்ளவிடவில்லை. 


துணைவேந்தர்களுக்கு ஆதரவு தர வேண்டும்‌ 

தன்னாட்சி இந்தியாவில்‌ துணைவேந்தர்களும்‌, பல்கலைக்‌ 
கழகங்களும்‌ வெவ்வேறு மாணவர்‌ அணிகளின்‌ போட்டிச்‌ சூழலில்‌ 
சிக்கிப்படும்‌ அல்லல்‌ கொஞ்சம்‌ அல்ல. “உரலுக்கு ஒரு பக்கம்‌ இடி: 
மத்தளத்துக்கு இரு பக்கம்‌ இடி” என்பது பழமொழி. துணை 
வேந்தர்களுக்கோ பல பக்கத்திலும்‌ நெருக்கடி... 

துணைவெந்தர்களின்‌ அன்றாட அலுவல்களில்‌ பெரியவர்கள்‌ 
தலையிடுவது விரைந்து பரவி வரும்‌ இந்திய நோயாகும்‌. 
துணைவெந்தர்களுக்குச்‌ சமுதாயமும்‌, பெரியவர்களும்‌ இப்போது 

கொடுப்பதைக்காட்டி லும்‌, அதிகப்படியான ஆதரவைக்‌ கொடுப்ப 
தோடு செயல்படும்‌ உரிமையை வழங்கினால்தான்‌ இந்தியப்‌ 
பல்கலைக்‌ கழகங்கள்‌ செம்மையாக நடக்கும்‌. 

மாணவர்‌ சேர்க்கையில்‌ தொடங்கும்‌ அழுத்தம்‌, தொடர்ந்து 
தேர்வு முடிவுகளை விருப்பப்படி. மாற்றுவதற்கு அழுத்தும்‌ நிலை 
வரை நீடிப்பது நல்லதல்ல. இந்தியப்‌ பல்கலைக்‌ கழகங்களின்‌ 
பட்டங்கள்‌ வெளிநாட்டுப்‌ பல்கலைக்‌ கழகங்களிடையே 
மதிப்பிழந்து வருவதை நாம்‌ உணர வேண்டும்‌. 


' வேதனையான நிகழ்ச்சி 

இந்‌ நூற்றாண்டின்‌ எழுபதுகளில்‌ பாட்னா பல்கலைக்‌ 
கழகத்தில்‌ ஒரு வேதனையான நிகழ்ச்சி நடந்தது. குறிப்பிட்ட 
ஓராண்டில்‌ அப்‌ பல்கலைக்‌ கழகத்தின்‌ மருத்துவப்‌ படிப்பு பற்றிய 
தேர்வு முடிவுகள்‌ அறிவிக்கப்பட்டன. அதில்‌ ஓர்‌ அரசியல்‌ 
பெரும்புள்ளியின்‌ குடும்பத்தைச்‌ சேர்ந்தவர்‌, தேர்ச்சி பெறவில்லை. 
அப்‌ பெரும்புள்ளி, பல்கலைக்‌ கழகத்‌ துணைவேந்தரை நெருக்கிப்‌ 
பார்த்தார்‌; பலன்‌ இல்லை. வேந்தரையே பிடித்தார்‌. அவரைக்‌ 
கொண்டு நெருக்கிப்‌ பார்த்தார்‌. அப்போதும்‌ துணைவேந்தர்‌ 
வளைந்து கொடுக்கவில்லை. எனவே, கல்விக்‌ குழுவுக்கு 
முடிவுகளைத்‌ திருத்தும்‌ தீர்மானம்‌ ஒன்று அனுப்பும்படி. ஏற்பாடு 
செய்யப்பட்டது. அந்த அவையில்‌ அரசு ஊழியர்களே பெரும்‌ 
பான்மையாக இருந்தனர்‌. அரசின்‌ பெரும்புள்ளி, ஆளுநர்‌ நிழலில்‌ 
அவர்களைச்‌ சரிக்கட்டிக்‌ கொண்டார்‌. 


“அறிவித்த தேர்வின்‌ முடிவை மாற்ற எவ்வித நியாயமும்‌ 
இல்லை' என்று துணைவேந்தர்‌ எடுத்துக்கூறியும்‌ கேளாமல்‌, 
முடிவைத்‌ திருத்தும்‌ தீர்மானத்தை அந்த அவை நிறைவேற்றி 
விட்டது. இதைக்‌ கேள்விப்பட்டதும்‌, மெய்யாகத்‌ தேர்ச்சி பெற்ற 
மாணவர்கள்‌ கொதித்து எழுந்தனர்‌. வேலை நிறுத்தத்தில்‌ 
ஈடுபட்டனர்‌. மருத்துவக்‌ கல்லூரி மாணவர்கள்‌ மட்டுமல்லாது, பிற 
கல்லூரி மாணவர்களும்‌ வகுப்புகளைப்‌ புறக்கணித்து 
வெளியேறினர்‌. 

மேற்படி வேலை நிறுத்தம்‌ நடந்து கொண்டிருக்கையில்‌ 
இந்தியப்‌ பல்கலைக்‌ கழகத்‌ துணைவேந்தர்களின்‌ கூட்டம்‌ 
பாட்னாவில்‌ நடக்க நேர்ந்தது. அக்‌ கூட்டம்‌ பல வாரங்கள்‌ 
முன்னதாகவே அறிவிக்கப்பட்டிருந்தது. கூட்டம்‌ நடப்பதற்குச்‌ 
சிலநாள்கள்‌ இருக்கையில்‌, வேலை நிறுத்தத்தில்‌ குதித்த 

மாணவர்கள்‌ மேற்படி கூட்டம்‌ நடப்பதற்கு வேண்டிய 
ஒத்துழைப்பையும்‌, உதவியையும்‌ அளிப்பதாகத்‌ துணைவேந்தருக்கு 
வாக்குறுதி தந்தார்கள்‌. அதன்படியே நடந்தார்கள்‌. 

துணைவேந்தர்கள்‌ எல்லாம்‌ பாட்னாவில்‌ இருந்தவரையில்‌ 
வேலை நிறுத்தம்‌ நீடித்தது. அதே நேரத்தில்‌, மாணவத்‌ 
தொண்டர்கள்‌, கூட்டம்‌ நடப்பதற்கு வேண்டிய பலவகை 
உதவிகளைச்‌ செய்து கொடுத்தார்கள்‌. அவர்களின்‌ வரம்புக்கு 
உட்பட்ட எதிர்ப்பைக்‌ கண்டு எல்லாரும்‌ வியந்தனர்‌. 

தேர்வு முடிவை மாற்றியதைப்‌ பற்றி விசாரிக்க, அனைத்து 
இந்திய மருத்துவக்‌ கல்விக்‌ கழகமும்‌, அனைத்து இந்திய பல்கலைக்‌ 
கழகங்களின்‌ மன்றமும்‌ உட்குழுக்களை நியமித்தன. விசாரணை 
நடந்தது. முடிவு என்ன? 

“வெளியிட்ட முடிவுகளைப்‌ பிறர்‌ தலையீட்டால்‌ பின்னர்‌ 
மாற்றியது உண்மை” என்பது புலனாயிற்று. அவ்வாண்டு பாட்னா 
மருத்துவத்‌ தேர்வுகளை ஒப்புக்‌ கொள்வதில்லை என்று இரு 
கழகங்களும்‌ முடிவு செய்தன. 


விளைந்த கேடுகள்‌ 


எவரோ செய்த குற்றத்துக்காக எவர்‌ எவரோ துன்பப்பட 
நேரிட்டது. அப்‌ பாதிப்பு பாட்னா பல்கலைக்‌ கழகத்தோடு நிற்க 
வில்லை. சில வெளிநாடுகள்‌ இந்திய மருத்துவப்‌ பட்டங்களைச்‌ சில 
ஆண்டுகளுக்கு ஏற்பதில்லை என்று முடிவுசெய்துவிட்டன. 
இதனால்‌ நமக்கு ஏற்பட்ட பேரிழிவு ஒரு பக்கம்‌ இருக்க, நம்‌ 
மருத்துவர்கள்‌ அந்‌ நாடுகளில்‌ வேலை செய்ய மூடியாத தீங்கான 
நிலை உருவாகிவிட்டது. 


எவரோ ஒரு பெரும்புள்ளி தமது செல்வாக்கைப்‌ பயன்‌- 
படுத்திப்‌ பல்கலைக்‌ கழகத்‌ தேர்வு முடி வைத்‌ தன்‌ விருப்பம்போல்‌ 
இருத்திக்‌ கொள்வது, குடிசைப்‌ பகுதியில்‌ வாழும்‌ சிறுபிள்ளை, 
தப்பந்தத்தோடு விளையாடுவதற்கு ஒப்பாகும்‌. ஒருவர்‌ தன்னலத்தால்‌ 
தூண்டப்பட்டுத்‌ தவறு செய்தால்‌, அது பலரைப்‌ பாதிக்கிறது. 
நாட்டு நலனில்‌, மக்களின்‌ எதிர்காலத்தில்‌ அக்கறை உடையவர்கள்‌ 
மேற்படி. தவறைச்‌ செய்யமாட்டார்கள்‌. அத்தகைய சான்றோர்‌ 
களைத்‌ துருவித்தான்‌ கண்டுபிடிக்க வேண்டி. இருக்கிறது. 

81. கி.பாலசுப்பிரமணிய அய்யர்‌ 
ஆட்சிக்குழு உறுப்பினரானார்‌ 


“தன்னிலும்‌ மூத்தவரும்‌ தன்னிலும்‌ அதிகப்பட்டறிவு உடைய 
வரும்‌ சொல்ல வேண்டிய கருத்துகளைச்‌ சொல்ல வேண்டிய 
நேரத்தில்‌, சொல்லத்‌ தயங்காத வருமான ஒருவர்‌, தான்‌ செயல்ப்டும்‌ 
சூழலில்‌ உடனிருந்தால்‌, சில நெருக்கடிகளில்‌ பெருந்துணையாகும்‌” 
என்று என்னை உருவாக்கிய திரு. சதாசிவ ரெட்டியார்‌ 
சொல்லுவார்‌. 


பண்பாளர்‌ கி.பாலசுப்பிரமணிய அய்யர்‌ 


நான்‌ சென்னைப்‌ பல்கலைக்‌ கழகத்‌ துணைவேந்தர்‌ பொறுப்பு 
ஏற்றபோது, மேற்கூறிய இயல்புகள்‌ உடைய ஒரு பெரியவர்‌ ஆட்சிக்‌ 
குழுவில்‌ உறுப்பினராக இருந்தார்‌. அவர்‌ பலமுறை ஆட்சிக்‌ 
குழுவிற்குத்‌ தேர்ந்தெடுக்கப்பட்டவர்‌. அதோடு அவர்‌ சட்டமன்ற 
மேலவையில்‌ பட்டதாரித்‌ தொகுதியிலிருந்து தேர்ந்தெடுக்கப்பட்ட 
உறுப்பினராக விளங்கினார்‌. தெரிந்து பேசும்‌ - அளந்து பேசும்‌ - 
இயல்புடைய அவர்‌ சிறந்த பண்பாளர்‌. அப்‌ பெரியவர்‌ பெயர்‌, 
மாண்புமிகு கி.பாலசுப்பிரமணிய அய்யர்‌ என்பதாம்‌. 


ஏற்கெனவே நான்‌ அவரோடு ஆட்சிச்‌ குழுவில்‌ இருந்து 
பல்லாண்டுகள்‌ பணிபுரிந்தவன்‌. நான்‌ துணைவேந்தர்‌ பதவி 
பெற்றதைப்‌ பற்றி அவர்‌ அழுக்காறு கொள்ளவில்லை. மாறாக 
எனக்கு முழு ஒத்துழைப்புக்‌ கொடுத்தார்‌; நான்‌ நன்றாகச்‌ செயல்பட 
உதவினார்‌. 


திரு. பாலசுப்பிரமணிய அய்யர்‌ பதவிக்‌ காலம்‌ 1970ஆம்‌ 
ஆண்டின்‌ தொடக்கத்தில்‌ இயல்பாக முடிவுக்கு வந்தது. தம்‌ 
மூத்தவயதில்‌ மீண்டும்‌ தேர்தலில்‌ நின்று, ஆட்சிக்‌ குழுவிற்குப்‌ 
போட்டியிட அவர்‌ விரும்பவில்லை. அதைக்‌ கேள்விப்பட்ட நான்‌ 
அவரோடு தனியே பேசினேன்‌. 


என்‌ விருப்பம்‌ 

“தாங்கள்‌ தேர்தலில்‌ போட்டியிட விரும்பாவிட்டால்‌ 
பரவாயில்லை. ஆளுநர்‌ ஆட்சிக்‌ குழுவிற்கு மூவரை நியமிக்க 
வேண்டும்‌. அம்‌ மூவருள்‌ ஒருவராகத்‌ தாங்கள்‌ வந்தால்‌, நன்றாக 
இருக்கும்‌” என்று நான்‌ அவரிடம்‌ கூறினேன்‌. 


கி. பாலசுப்பிரமணிய அய்யர்‌ ஆட்சிக்‌ குழு உறுப்பினரானார்‌. 727 


அவர்‌, “ஆளுநர்‌ நியமனத்தில்‌ இடம்பெற அரசின்‌ தயவு 
வேண்டும்‌. என்‌ நிலையில்‌ நான்‌ இன்றைய அரசை அணுகிக்‌ 
கேட்பது எனக்குச்‌ சரியாகப்படவில்லை. இவ்வளவு காலம்‌ ஆட்சிக்‌ 
குழுவில்‌ இருந்து கல்விப்பணி ஆற்றியது போதும்‌” என்று அவர்‌ 
தமக்குள்ள சங்கடத்தைத்‌ தெரிவித்தார்‌. 

“நீங்களாகக்‌ கேட்க வேண்டாம்‌. பல்கலைக்‌ கழகத்தின்‌ 
நன்மையைப்‌ பேணிக்காப்பது துணைவேந்தர்‌ கடமை அல்லவா? 
அக்‌ கடமை பற்றி, தங்களை ஆட்சிக்குழுவிற்கு நியமிக்கும்படி, 
தமிழக முதலமைச்சரை நான்‌ வேண்டிக்‌ கொள்ள இடம்‌ 
கொடுங்கள்‌” என்று கேட்டுக்‌ கொண்டேன்‌. 


“தங்கள்‌ நல்லெண்ணத்தை மதிக்கிறேன்‌. தங்களைப்‌ 
போன்றோர்களின்‌ அன்பான அழைப்பைப்‌ புறக்கணிக்க மனம்‌ 
இல்லை. அதே நேரத்தில்‌ எனக்காக வாதாட வேண்டிய நிலைக்குத்‌ 
தங்களைத்‌ தள்ளுவது சரியாகப்படவில்லை. என்னை நியமிக்க 
வேண்டும்‌ என்னும்‌ ஆலோசனை பெரிய இடத்தில்‌ சலசலப்பை 
ஏற்படுத்தாது என்று நீங்கள்‌ நம்பினால்‌ கேட்டுப்‌ பாருங்கள்‌. 
தயக்கம்‌ காட்டினால்‌ சட்டென்று விட்டுவிடுங்கள்‌” என்று 
அண்ணன்‌ தம்பிக்குச்‌ சொல்வதுபோல்‌ ஆலோசனை கூறினார்‌. 


கலைஞரை வேண்டினேன்‌ 


இரு. பாலகப்பிரமணிய அய்யரின்‌ இசைவைப்‌ பெற்ற பிறகு 
இரண்டொரு நாள்களில்‌ முதலமைச்சர்‌ டாக்டர்‌ கலைஞர்‌ 
கருணாநிதியைக்‌ கண்டேன்‌ 


“பல்கலைக்‌ கழக ஆட்சிக்‌ குழுவில்‌ என்னிலும்‌ நீண்டகாலத்‌ 
தொடர்பு உடையவர்கள்‌ இருவர்‌ உள்ளனர்‌. அவர்களில்‌ ஒருவர்‌ 
திரு. ஜி. ஆர்‌. தாமோதரன்‌. மற்றொருவர்‌ திரு. பாலசுப்பிரமணிய 
அய்யர்‌. முந்தையவர்‌ ஆட்சிக்‌ குழுத்‌ தேர்தலுக்கு நிற்கப்‌ போகிறார்‌. 
அவர்‌ வெற்றி பெறுவது உறுதி. எனவே அவருடைய ஒத்துழைப்பு 
எனக்குக்‌ கிடைக்கும்‌. திரு. தாமோதரனைக்‌ காட்டிலும்‌ வயதான 
திரு. பாலசுப்பிரமணிய அய்யர்‌ தேர்தலுக்கு நிற்கப்‌ போவதில்லை. 
அவர்‌ ஆட்சிக்‌ குழுவில்‌ இருந்தால்‌ பழுத்த பட்டறிவு நமக்குக்‌ 
கிடைக்கும்‌. எனவே ஆளுநர்‌ நியமிக்க வேண்டிய மூவரில்‌ ஒருவராக 
இரு. அய்யரை நியமிக்கலாம்‌. அது தங்களுக்கு உடன்பாடானால்‌ 
நன்றாயிருக்கும்‌; தயவுசெய்து அத்தகைய வாய்ப்பினை 
ஏற்படுத்துவது பற்றிச்‌ சிந்திக்கக்‌ கோருகிறேன்‌” என்று கூறினேன்‌. 


728 நினைவு அலைகள்‌ 


முதல்வரின்‌ ஒப்புதல்‌ 

முதலமைச்சர்‌ தயங்காது ஒப்புக்‌ கொண்டார்‌. மற்ற இரு 
நியமன உறுப்பினர்கள்‌ பற்றியும்‌ என்னோடு பேசினார்‌. எவர்‌ எவர்‌ 
வருவது என்று அப்போது முடிவு செய்யப்பட்டது. அப்படியே சில 
நாள்களில்‌ ஆளுநரின்‌ நியமன ஆணை வந்தது. திருவாளர்கள்‌ 
பாலசுப்பிரமணிய அய்யர்‌, ம. பொ. சிவஞானம்‌, அன்பழகன்‌ ஆகிய 
மூவர்‌ ஆட்சிக்‌ குழுவுக்கு நியமிக்கப்பட்டார்கள்‌. 

நிர்வாகிகளும்‌ அலுவலர்களும்‌, அரசியல்வாதிகளாக மாறிச்‌ 
செயல்படும்‌ கோணலைப்‌ பலபோது கேள்விப்படுகிறோம்‌. 
அரசியல்வாதிகளாகிய சிலம்புச்‌ செல்வரோ, பேராசிரியரோ 
அரசியல்‌ பண்ணுகிறார்கள்‌ என்று யாரும்‌ குறைப்பட்டுக்‌ கொள்ள 
முடியாத அளவு பல்கலைக்‌ கழகத்தின்‌ பெருமைக்குக்‌ காவலர்‌ 
களாகவே என்னோடு ஒஓத்துழைத்தார்கள்‌. அவர்கள்‌ 
வழிகாட்டலுக்கும்‌ ஒத்துழைப்புக்கும்‌ பெரிதும்‌ நன்றி உடையேன்‌. 


82. நான்‌ துணைவேந்தராகச்‌ 
செயல்பட்டபோது . . . 


தவறான கருத்து 

மேல்‌ பட்டப்‌ படிப்பிற்குப்‌ பல்கலைக்‌ கழகம்‌ மாணவர்களைத்‌ 
தேர்ந்து எடுப்பதாக ஒரு தவறான கருத்து பலரிடையே பரவியிருந்த 
கால கட்டத்தில்‌ நான்‌, சென்னைப்‌ பல்கலைக்‌ கழகத்‌ துணை 
வேந்தராகப்‌ பொறுப்பேற்றேன்‌ 

உண்மையான நிலை என்ன? மேல்‌ பட்டப்‌ படிப்புக்கு 
ஒவ்வொரு கல்லூரியும்‌ தனித்தனியே மாணவர்களைத்‌ தேர்ந்து 
எடுப்பதற்குப்‌ பதில்‌, சம்பந்தப்பட்ட எல்லாக்‌ கல்லூரி 
முதல்வர்களும்‌ ஒன்றாக உட்கார்ந்து, தகுதி அடிப்படையில்‌ 
மாணவர்களைத்‌ தேர்ந்தெடுத்தார்கள்‌. துணைவேந்தர்‌ இணைப்‌ 
பாளராகவும்‌, தேர்வுக்‌ கூட்டங்களுக்குத்‌ தலைவராகவும்‌ 
செயல்பட்டார்‌. 

மேல்‌ பட்டப்‌ படிப்பிற்கான விளம்பரங்களைக்‌ கல்லூரிகளின்‌ 
சார்பில்‌ பல்கலைக்‌ கழகம்‌ வெளியிடும்‌; விண்ணப்பத்‌ தாள்களை 
வழங்கும்‌. ஒவ்வொரு விண்ணப்பத்‌ தாளிலும்‌ நான்கு படிகள்‌ 
இருக்கும்‌. அவற்றைப்‌ பூர்த்தி செய்து பல்கலைக்‌ கழகத்துக்கு ஒருபடி. 
அனுப்ப வேண்டும்‌. அதில்‌ மாணவன்‌ விரும்பும்‌ முதல்‌ கல்லூரி எது? 


நான்‌ துணைவேந்தராகச்‌ செயல்பட்டபோது 729 


இரண்டாம்‌ கல்லூரி எது? மூன்றாம்‌ கல்லூரி எது? என்று குறிப்பிட 
வேண்டும்‌. அதோடு அந்த அந்த மூன்று கல்லூரிகளுக்கு ஒவ்வொரு 
படி அனுப்பி வைக்க வேண்டும்‌. 


அத்தனை விண்ணப்பங்களையும்‌ பல்கலைக்‌ கழக அலுவலகம்‌ 
பாடவாரியாக மதிப்பெண்‌ அடிப்படை வரிசையில்‌ தொகுத்து 
வைக்கும்‌. கல்லூரி முதல்வர்களும்‌ தங்களுக்கு வந்த விண்ணப்பங்‌ 
களை மதிப்பெண்‌ வரிசைப்படி தொகுத்துக்‌ கொள்வார்கள்‌. 
தொகுத்துக்கொள்வதோடு எவர்‌ எவரைச்‌ சேர்த்துக்‌ கொள்ளலாம்‌ 
என்று முதல்‌ கருத்தோட்டம்‌ ஏற்படுத்திக்‌ கொள்வார்கள்‌. 


முறைப்படி நடந்தது 

போதிய முன்‌ அறிவிப்புக்குப்பின்‌ சென்னைப்‌ பல்கலைக்‌ கழக 
அலுவலகத்தில்‌ சம்பந்தப்பட்ட முதல்வர்கள்‌ மட்டும்‌ துணை 
வேந்தர்‌ தலைமையில்கூடி. மாணவர்களைத்‌ தேர்ந்தெடுப்பார்கள்‌. 
அப்படித்‌ தேர்ந்து எடுக்கையில்‌, அதிக மதிப்பெண்‌ பெற்றவர்க்கு 
முதலில்‌ இடம்‌ கொடுத்துவிட்டு, மற்றவர்களைப்‌ பின்னர்‌ 
சேர்ப்பார்கள்‌. 


இடஒதுக்கீடு செயல்படுகிறதா? 

ஷெட்யூல்டு வகுப்பினர்‌, பிற்படுத்தப்பட்ட பிரிவினர்‌ 
ஆகியோருக்கு இடஒதுக்கீடு செய்ய வேண்டும்‌ என்பது அரசு 
ஆணை. அதைப்பற்றிப்‌ பல்கலைக்‌ கழகம்‌ பல்லாண்டு அக்கறை 
காட்டாதிருந்தது. எனவே, ஆணையின்‌ நடைமுறையைக்‌ 
கண்காணிக்கிற பொறுப்பு முழுவதும்‌ கல்வி இயக்குநருடைய 
தலையில்‌ விழுந்தது. என்‌ துணைவேந்தர்‌ பதவிக்‌ காலத்தில்‌ அப்‌ 
பொறுப்பை ஓரளவு பல்கலைக்‌ கழகம்‌ ஏற்றுக்‌ கொண்டது. மேல்‌ 
பட்டப்‌ படிப்பு சேர்க்கையில்‌ இடஒதுக்கீடு விழுக்காடு 
செயல்படுகிறதா என்று கண்காணித்தேன்‌. 


வழக்கு போடவில்லை 

பல்கலைக்‌ கழக இணைப்பில்‌ மேல்‌ பட்டப்‌ படிப்பு சேர்க்கை 
நடந்ததால்‌, ஒவ்வொரு பிரிவிலும்‌ அதிக மதிப்பெண்‌ பெற்றவர்‌ 
களையே தேர்ந்தெடுக்க முடிந்தது. நான்‌ பதவியிலிருந்த ஆறாண்டு 
காலத்திலும்‌ அதிக மதிப்பெண்‌ பெற்றவரை விட்டு விட்டு, குறைந்த 
மதிப்பெண்‌ பெற்றவரைச்‌ சேர்த்துக்‌ கொண்டார்கள்‌ என்று எவரும்‌ 
வழக்காட நேரிடவில்லை. மதிப்பெண்‌ வரிசையை மதிப்பதில்‌ 
விழிப்பாயிருந்தோம்‌. இப்போது ஒரு சுவையான நிகழ்ச்சி 
நினைவிற்கு வருகிறது. 


730 நினைவு அலைகள்‌ 


சுவையான நிகழ்ச்சி 

பெரும்‌ நகரம்‌ ஒன்றில்‌ நடந்துவரும்‌ பெண்கள்‌ கல்லூரி 
முதல்வர்‌ ஒருவர்‌, வரிசை மாறி ஒருவரைச்‌ சேர்க்க விரும்பினார்‌. 
அதற்கு நான்‌ இடங்கொடுக்கவில்லை. இது மற்ற முதல்வர்கள்‌ 
முன்னிலையில்‌ நடந்தது. அம்‌ முதல்வருக்குச்‌ சொல்ல முடியாத 
வருத்தமும்‌, வெகுளியும்‌ ஏற்பட்டது. குறிப்பிட்ட மாணவி அக்‌ 
கல்லூரியில்‌ நடக்கும்‌ மடத்தைச்‌ சேர்ந்தவர்‌; உரிய காலத்தில்‌ அக்‌ 
கல்லூரியில்‌ சேர்ந்து பேராசிரியராகப்‌ பணியாற்ற வேண்டியவர்‌. 
“அத்தகைய மாணவிக்கு இடம்‌ இல்லை என்றால்‌ கல்லூரி எதற்கு 
நடத்துவது?” என்று மற்றவர்கள்‌ முன்பாக வேதனையைத்‌ 
தெரிவித்தார்‌. 


வழி கண்டுபிடித்தேன்‌ 

நான்‌ அடம்‌ பிடிக்கவில்லை. அதே நேரத்தில்‌ விட்டுக்‌ 
கொடுக்கவும்‌ இல்லை. பலர்முன்‌, “அம்மையீர்‌ இவ்வாண்டு 
சேர்க்கையை முடிப்பதற்கு முன்னால்‌ இதுபற்றி என்னோடு 
தொடர்பு கொள்ளுங்கள்‌. அதற்கு ஒரு வழி கண்டுபிடித்து 
வைக்கிறேன்‌” என்று கூறி அமைதிப்படுத்தி அனுப்பினேன்‌. 

அம்‌ முதல்வர்‌ குறிப்பிட்ட நாளன்று தொலைபேசி வாயிலாக 
என்னோடு தொடர்பு கொண்டார்‌. 


“அப்‌ பிரிவில்‌ ஏதாவது இடம்‌ காலியாயிருக்கிறதா?” என்று 
கேட்டேன்‌. “இல்லை” என்று பதில்‌ உரைத்தார்‌. அப்‌ பிரிவு 
சோதனைக்கூடம்‌ தேவைப்படாத படிப்பு. எனவே கூடுதலாக 
குறிப்பிட்ட மாணவியைச்‌ சேர்த்துக்கொள்ள உரிமை கொடுத்தேன்‌. 


நிருபரின்‌ உளவு 


ஒரு மணி ஓடிற்று. அக்‌ கல்லூரி முதல்வரே என்னைக்‌ காண 
அலுவலகம்‌ வந்துவிட்டார்‌. உடனே பேட்டி கொடுத்தேன்‌. 

“உங்களுக்கு நன்றி சொல்வதோடு, உங்கள்‌ விவேகத்தைப்‌ 
பாராட்டவும்‌ நேரில்‌ வந்துள்ளேன்‌. 

“சேர்க்கை தொடங்கின நாள்‌ முதல்‌, இன்று மாலை மூன்று 
மணிவரை, எங்கள்‌ கல்லூரி வளாகத்தில்‌ நாளிதழ்‌ ஒன்றின்‌ 
செய்தியாளர்‌ முற்றுகையிட்டிருந்தார்‌. “மதிப்பெண்‌ குறைந்தவர்‌ 
களுக்கு இடம்கொடுக்கிறார்களா?' என்று கண்காணித்து, உளவு 
சொல்லும்படி, அவருடைய முதலாளி அவரை அனுப்பியிருந்‌ 
தாராம்‌. அவர்‌ அப்‌ பணியைத்‌ திறமையாகச்‌ செய்தார்‌. இப்படி 


நான்‌ துணைவேந்தராகச்‌ செயல்பட்டபோது . . . 731 


ஒருவர்‌ எதிர்பார்க்கிறார்‌ என்பது சிறிதுநேரத்துக்கு முன்வரை 
எங்களுக்குத்‌ தெரியாது. 

“சேர்க்கை நேரம்‌ முடிந்ததும்‌, அவர்‌, தாமே முன்வந்து 
என்னைக்‌ கண்டு இத்தகவலைச்‌ சொல்லிவிட்டுப்‌ போனார்‌. நீங்கள்‌ 
அவ்வளவு கண்டிப்பாக இருந்ததால்‌ நாங்கள்‌ பழிக்கு ஆளாகாமல்‌, 
வழக்கு மன்றத்தில்‌ நிற்காமல்‌ தப்பினோம்‌” என்று கல்லூரி முதல்வர்‌ 
நன்றிப்‌ பெருக்கோடு என்னைப்‌ பாராட்டிவிட்டு விடைபெற்றுக்‌ 
கொண்டார்‌. 


பலருக்கும்‌ சலுகை அளித்தேன்‌ 

இது ஏதோ ஒரு கல்லூரிக்குச்‌ காட்டிய சலுகை அல்ல 
பலருக்கும்‌ அத்தகைய சலுகையைக்‌ காட்டியுள்ளேன்‌. தகுதியுடை 
யவர்கள்‌ எல்லாம்‌ படிக்க வாய்ப்பு பெற வேண்டும்‌ என்ற 
ஆர்வத்தோடு செயல்பட்டுள்ளேன்‌. சோதனைக்கூடம்‌ தேவைப்‌ 
படாத படிப்புகளில்‌ பிறவசதிகளைப்‌ பெருக்கிக்‌ கொள்ளும்‌ 
நிலையில்‌ இருந்தால்‌ சில இடங்களை அதிகப்படுத்தி உதவி 
யுள்ளேன்‌. சென்னை, கோவை, திருச்சி போன்ற நகரங்களில்‌ 
கணக்குப்‌ பாடத்தில்‌ நூற்றுக்கு நாறு வாங்கியவர்கள்‌ ஏராளமாக 
இருப்பார்கள்‌. அத்தனை பேருக்கும்‌ போதிய இடங்கள்‌ அத்‌ 
நகரங்களிலேயே இருப்பதரிது. அவர்களில்‌ பலர்‌ வெளியூர்‌ சென்று, 
தங்கிப்‌ படிக்கும்‌ பொருள்‌ வசதி பெறாதவர்கள்‌. உள்ள 
கல்லூரிகளில்‌ இடங்களை அதிகப்படுத்துவதன்‌ மூலம்‌ அவர்களில்‌ 
பலருக்கு வாய்ப்பு கொடுக்க முடிந்தது. நீண்டகாலப்‌ பரிகாரமும்‌ 
கண்டேன்‌. 


இடங்களின்‌ எண்ணிக்கை இரட்டிப்பாயிற்று 

பெரும்பாலும்‌ மேல்‌ பட்டப்‌ படிப்பு நடத்தும்‌ உரிமை 
பெருநகரக்‌ கல்லூரிகளுக்கு மட்டுமே, கொடுக்கப்பட்டு வந்தது. 
பெருகிவரும்‌ மக்கள்‌ எண்ணிக்கைக்கு ஏற்ப, பட்டம்‌ பெற்று 
வருபவரும்‌ பெருகி வருகிறார்கள்‌. அதற்கு ஏற்பப்‌ பலவகைப்‌ 
படிப்புகளிலும்‌ அவ்வப்போது இடங்களை அதிகப்படுத்துவது 
தேவை. இதை உணர்ந்த நான்‌ வசதி உள்ள பல கல்லூரிகளில்‌ புதிய 
மேல்‌ மட்டப்‌ படிப்பு பிரிவுகளைத்‌ தொடங்கும்படி தூண்டினேன்‌. 
“கல்லூரிகள்‌ கேட்க, பல்கலைக்‌ கழகம்‌ மேலும்‌ ழும்‌ பார்‌ 
என்றிருந்த நிலையை மாற்றுவதில்‌ முனைந்தேன்‌. தக்க கல்லூரி 
களை நானே தூண்டினேன்‌. போதிய அவகாசம்‌ கொடுத்துத்‌ 
தூண்டினேன்‌. 


மு 

எனவே தரம்‌ குறையாது மேல்‌ பட்டப்‌ படிப்பு இடங்களை 
அதிகப்படுத்த முடிந்தது. நான்‌ பதவி ஏற்றபோது முதுகலை, 
முதுநிலை வாணிகம்‌, முதுநிலை அறிவியல்‌ பிரிவுகளில்‌ ஆயிரத்து 
இருநூற்று ஐம்பத்தொன்பது இடங்கள்‌ இருந்தன. நான்‌ ஓய்வு 
பெறும்போது இவற்றின்‌ எண்ணிக்கை இரண்டாயிரத்து 
அறுநூறாக உயர்ந்தது. 
சிறு நகரங்களுக்கும்‌ மேல்‌ பட்டப்‌ படிப்பு 

ஈரோடு, சேலம்‌, பரமத்தி வேலூர்‌, தஞ்சை, பூண்டி, 
மயிலாடுதுறை போன்ற சிறுநகரக்‌ கல்லூரிகளும்கூட மேல்‌ பட்டப்‌ 
படி.ப்பு இணைப்பைப்‌ பெற்றன. 

கல்வி நிர்வாகம்‌ கட்டுப்படுத்தும்‌ நிர்வாகமாக இய்ங்குவது 
ஒருமுறை. கட்டுப்பாடு குலையாமல்‌, வளர்த்துக்‌ கொண்டே 
போகும்‌ முறை மற்றொருமுறை நான்‌ பின்பற்றியது பிந்திய முறை. 
இதனால்‌ எளியவர்கள்‌ பலர்‌ மேல்‌ பட்டப்‌ படிப்புப்‌ படிக்க 
வாய்ப்புகள்‌ பெருனை. 

மேல்‌ பட்டப்‌ படிப்பை வளர்க்கையில்‌ அடுத்த அடுக்குக்‌ கல்வி 
நினைவுக்கு வராமல்‌ போகுமா? ஆய்வுப்‌ பட்டங்களின்மேல்‌ என்‌ 
சிந்தனை சென்றது. உரிய வல்லுநர்களைக்‌ கலந்துகொண்டு எம்‌.பில்‌, 
பி.எச்‌.டி. பட்டங்களுக்கான விதிமுறைகளைத்‌ தாராளப்‌ 
படுத்தினேன்‌. அதன்‌ விளைவு என்ன? 


பி. எச்‌. டி. படிப்பு 


நான்‌ பொறுப்பு ஏற்றபோது நூற்றுப்‌ பதின்மூன்று பேர்கள்‌ 
பி.எச்‌.டி. பட்டத்திற்காக ஆய்வு நடத்திக்‌ கொண்டிருந்தார்கள்‌. 
ஆறாண்டுகளில்‌ பி.எச்‌.டி. ஆய்வு மாணவர்களின்‌ எண்ணிக்கையை 
இருநூற்று அறுபதாக உயர்த்த முடிந்தது. 


தர உயர்வு 

இன்று தமிழ்நாட்டின்‌ நாட்டுப்புறங்களில்‌ பிறந்து 
வளர்ந்தவர்களில்‌ பலர்‌ ஆய்வுப்‌ பட்டம்‌ பெற்றுப்‌ பல்வேறு 
நாடுகளில்‌ நல்ல புகழோடு பணிபுரிகிறார்கள்‌. தகுதி அற்றவர்கள்‌ 
என்று அவர்களில்‌ எவரும்‌ நம்‌ நாட்டுக்குத்‌ திருப்பி அனுப்பப்‌ 
படவில்லை. படிப்பில்‌ மெல்ல வளர்வோர்‌ எல்லாம்‌, கல்வி 
வர்ய்ப்புகளுக்கு லாயக்கற்ற மக்குகள்‌ என்று புறக்கணித்தல்‌ 
நல்லதல்ல; நம்‌ மாணவர்களில்‌ பலர்‌ நம்‌ நாட்டில்‌ பெறும்‌ 
தேர்ச்சியை விடாது பிறநாடுகளில்‌ படிக்கும்போது பெறும்‌ தரம்‌, 

உயர்வாக இருக்கக்‌ காண்கிறோம்‌. காரணம்‌ என்ன என்று 
சிந்தித்தீர்களா? 

நல்ல நிலம்‌ பாடு குறைந்தால்‌, விளைச்சல்‌ குறையும்‌; நீர்‌ 
குறைந்தாலும்‌ அப்படியே; உரம்‌ குறைந்தாலும்‌ தரம்‌ குறையும்‌; 
களை மண்டிவிட்டாலும்‌ விளைச்சல்‌ குறைந்துவிடும்‌. . 

நம்‌ மாணாக்கர்‌ பிறநாட்டு மாணவருசரு எவ்‌ வகையிலும்‌, 
இளைத்தவர்கள்‌ அல்லர்‌. இந்தியாவில்‌ இருக்கும்‌ இடர்ப்பாடுகள்‌ 
பலவாகும்‌. கவனச்‌ சிதைவுக்கு வழிகளும்‌ பலவாகும்‌. எனவே 
உள்நாட்டில்‌ படிக்கும்போது பலருடைய திறமை முழுமையாக 
வெளிப்படுவதில்லை. வெளிநாட்டுக்‌ கல்விக்கூடங்களில்‌ இடம்‌ 
பிடித்துவிட்டால்‌ இடர்ப்பாடுகளும்‌ சுவனச்‌ சிதைவுகளும்‌ 
பெருமளவு குறைந்து விடுகின்றன; ஒருமனப்பட்டுப்‌ படிக்க 
முடிகிறது. ்‌ ்‌ 


முதலிடம்‌ பெறும்‌ இந்தியர்கள்‌ 

நான்‌ ஒருமுறை சோவியத்‌ நாடு சென்றபோது, மாஸ்கோவில்‌ 
உள்ள லுமும்பா நட்புறவுப்‌ பல்கலைக்‌ கழகத்தின்‌ துணை 
வேந்தரைக்‌ கண்டு உரையாட வாய்ப்புக்‌ கிட்டிற்று. 

அக்‌ கழகத்தில்‌ கற்கும்‌ மாணவ மாணவியரில்‌ இந்தியர்களே 
அதிக எண்ணிக்கையினர்‌. தேர்வுகளில்‌ அதிக விழுக்காடு 
பெறுபவர்களும்‌ நம்மவர்களே என்பதை அறிந்து கொண்டேன்‌. 
அந்த நல்ல பெயர்‌ இன்றும்‌ தொடர்கிறது. 


நன்றிமிக்க மாணவர்‌ 

சில நாள்களுக்கு முன்‌ எனக்கு அவ்வளவு பழக்கம்‌ இல்லாத 
இளைஞர்‌ ஒருவர்‌ என்னைக்‌ காண வந்தார்‌. தன்‌ பெயர்‌ 
செல்வகுமார்‌ என்று அறிமுகப்படுத்திக்‌ கொண்டார்‌. சென்ற 
ஆண்டு இந்திய சோவியத்‌ பண்பாட்டுக்‌ கழகத்தின்‌ வாயிலாக 
அவரைப்‌ பட்டப்‌ படிப்பிற்கு, சோவியத்‌ நாட்டிற்கு அனுப்பி 
வைத்தேனாம்‌, விடுமுறையில்‌ தாயகம்‌ திரும்பியுள்ள அவர்‌ 
என்னைப்‌ பார்த்து வணங்கி நன்றி கூற வந்தாராம்‌. என்‌ காதுகளை 
நம்ப முடியவில்லை. அவ்‌ விளைஞர்‌ பதினாயிரத்தில்‌ ஒருவராகப்‌ 
பிறந்துவிட்ட புதுமையான இளைஞராக இருக்க வேண்டும்‌. 

செல்வகுமாரின்‌ தேர்ச்சிபற்றிக்‌ கேட்டேன்‌. தன்‌ வகுப்பில்‌ 
தேர்வு எழுதிய இருநூற்று ஐம்பது பேர்களில்‌ எண்மர்‌ நூற்றுக்கு 
நூறு மதிப்பெண்‌ பெற்றார்களாம்‌. அவர்களில்‌ ஒருவர்‌ 

செல்வகுமார்‌ என்று கேள்விப்பட்டு மகிழ்ச்சிக்‌ கடலில்‌ 
இளைத்தேன்‌. 

நாட்டில்‌ எத்தனையோ செல்வகுமார்கள்‌ உள்ளனர்‌. நேரத்தில்‌ 
கவனிப்பாரும்‌, தருணத்தில்‌ ஊக்குவிப்பாரும்‌ இன்றிப்‌ பலர்‌ 
வெம்பிப்‌ போகிறார்கள்‌. 


105 புதிய பாடத்‌ திட்டங்கள்‌ 

சென்னைப்‌ பல்கலைக்‌ கழகத்தில்‌. என்‌ பதவிக்‌ காலத்தில்‌ 
நூற்றைந்து புதிய பாடத்‌ திட்டங்கள்‌ உருவாக்கப்பட்டன. அவற்றில்‌ 
பதினெட்டு மருத்துவத்துறை பற்றியது. இருபத்து நான்கு 
பொறியியல்‌ துறை பற்றியது. 


பொறியியல்‌ கற்பிக்கும்‌ ஆசிரியர்களுக்கு, அதற்கு முன்பு, 
பாடமுறை பயிற்சி கிடையாது. அப்படி. ஒரு பயிற்சி இருந்தால்‌ 
நல்லது என்று பொறியியல்‌ பேராசிரியர்கள்‌ சிலர்‌ கருதினர்‌. குழு 
நியமிக்கப்பட்டது. அவர்கள்‌ அறிவுரைப்படி. தொழில்‌ நுட்ப 
வல்லுநர்‌ ஆசிரியர்கள்‌ பயிற்சிக்கான பட்டப்‌ படிப்புக்கு பாடத்‌ 
திட்டம்‌ உருவாயிற்று. அது நடைமுறைக்கும்‌ வந்தது. 

பிரிட்டானியாவின்‌ தொழில்‌ நுட்பக்‌ கல்வி வல்லுநரின்‌ 
பாராட்டையும்‌ பெற்றது. 

“கூட்டுறவுப்‌ படிப்பில்‌ மேல்‌ பட்டப்‌ படிப்பு, 
உருவாக்கப்பட்டது. 

உடற்‌ பயிற்சிக்‌ கல்வியில்‌ முதுகலைப்‌ பட்டமும்‌, பி.எச்‌.டி. 
பட்டமும்‌ வந்தன. செயல்பட்டன. 

செயலக முறைக்கல்வி, நூல்‌ வெளியீட்டு முறைப்‌ பயிற்சி, 
சுற்றுலா மற்றும்‌ பொதுமக்கள்‌ தொடர்புக்‌ கல்வி ஆகியவற்றிற்கு 
இளங்கலை பாடத்‌ திட்டங்கள்‌ உருவாக்கப்பட்டன. 

பல்துறைக்‌ கல்விக்குப்‌ புதுப்புதுப்‌ பாடத்‌ திட்டங்கள்‌ வந்தால்‌, 
அவற்றைக்‌ கற்பிக்கும்‌ ஆசிரியர்களுக்கு மறுபயிற்சி கொடுக்க 
வேண்டாமா? அதற்கும்‌ ஏற்பாடு செய்தோம்‌. 


பணி இடை மறு பயிற்சி 


தமிழக அரசின்‌ தனி நிதி உதவியைக்‌ கொண்டு 
மூவாயிரத்துக்கும்‌ மேற்பட்ட. கல்லூரி ஆசிரியர்களுக்குப்‌ “பணி 
இடை மறுபயிற்சி' கொடுக்க முடிந்தது. 

தமிழ்‌ பயிற்று மொழி 

தமிழைப்‌ பயிற்று மொழியாகக்‌ கொண்டு இளங்கலைப்‌ 
பாடங்களைக்‌ கற்பிற்கும்‌ முயற்சிக்கும்‌ சென்னைப்‌ பல்கலைக்‌ 
கழகம்‌ துணை நின்றது. அதற்காக அய்ந்நரற்றுக்கு மேற்பட்ட 
ஆசிரியர்களுக்கு ஆழமான மறுபயிற்சி கொடுக்கப்பட்டது. 
இதற்கும்‌ அரசுநிதி உதவி பெற்றோம்‌. 


பி. எச்‌. டி. ஆய்வு நூல்கள்‌ வெளியீடு 

கடந்த காலத்து அறிவுக்‌ கருஷலங்களைக்‌ காப்பதோடு புதிய 
அறிவின்‌ வீச்ககனை வெளிப்படுத்த உதவுவது பல்கலைக்‌ 
கழகங்களின்‌ பணியாகும்‌. பி. எச்‌. டி. பட்டத்திற்காக ஒப்புக்‌ 
கொள்ளப்பட்ட ஆய்வுக்‌ கட்டுரைகளை வெளியிட்டு, உலகறியச்‌ 
செய்வது அக்‌ கழகங்களின்‌ கடமையாகும்‌. இப்படிச்‌ செய்யத்‌ 
தவறுவது அரும்பாடுபட்டு ஆய்ந்து கண்டுபிடித்த உண்மைகளை 
மறைப்பதற்கு ஒப்பாகும்‌. க 

எனவே, நான்‌ பல்கலைக்‌ கழக வெளியீடுகள்‌ பற்றித்‌ தனிக்‌ 
கவனம்‌ செலுத்தினேன்‌. பாதுகாப்பாகப்‌ பூட்டி வைக்கப்பட்ட 
ஆய்வுக்‌ கட்டுரைகளை எடுத்துப்‌ பார்த்து வெளியிட ஏற்பாடு 
"செய்தேன்‌. ஆறாண்டு காலத்தில்‌ மொத்தம்‌ நூற்று நாற்பது நூல்கள்‌ 
வெளியாயின. இருபத்து ஏழு நூல்களை முடியும்‌ தறுவாயில்‌ விட்டு 
வந்தேன்‌. வெளியான நூல்களில்‌ ஒன்று பொருளாதாரத்‌ துறையின்‌ 
ஆய்வுக்‌ கட்டுரையாகும்‌. முப்பதாண்டுகள்‌ போல்‌ முடங்கிக்டைந்த 
அதை, வெளியிட்டதும்‌, இந்திய நாடு முழுவதும்‌ அது 
வரவேற்கப்பட்டது. புதுதில்லியில்‌ அமைந்துள்ள, சமூக அறிவியல்‌ 
ஆய்வுநிலையம்‌, அந்‌ நூலால்‌ கவரப்பட்டது. சென்னைப்‌ பல்கலைக்‌ 
கழகத்துக்கு எழுதி அதை எல்லா இந்திய மொழிகளிலும்‌ பெயர்த்து 
வெளியிட உரிமைபெற்றுக்‌ கொண்டது. அதற்காக ஒவ்வொரு 
மொழிப்‌ பதிப்பிற்கும்‌ ரூபாய்‌ ஆயிரம்‌ “ராயல்டி.” கொடுப்பதாக 
ஒப்புக்‌ கொண்டது. 


இவ்வளவு அருமையான _நூலை எழுதிய டாக்டர்‌ ஏ. சாரதா 
குடத்தில்‌ இட்ட விளக்காக நம்மிடையே வாழ்ந்து வருகிறார்‌. 


மகாலிங்கத்தின்‌ பி. எச்‌. டி. ஆய்வு நூல்‌ 

மற்றொரு நூலைப்‌ பற்றிக்‌ குறிப்பிட வேண்டும்‌. சென்னைப்‌ 
பல்கலைக்‌ கழகத்தின்‌ தொல்பொருள்‌ துறை, டாக்டர்‌ மகாலிங்கம்‌ 
தலைமையில்‌, குளித்தலைக்கு அருகில்‌ உள்ள திருக்காம்புலியூர்‌ 

என்ற ஊரில்‌, தொல்பொருள்‌ ஆய்வு நடத்தி அருமையான 
அறிக்கையைக்‌ கொடுத்திருந்தது. 

அதுவும்‌ எங்கோ மூலையில்‌ தேடுவாரற்றுக்‌ கிடந்தது. அந்‌ 
நூலையும்‌ வெளியிடச்‌ செய்தேன்‌. டாக்டர்‌ மகாலிங்கம்‌ விரைந்து 
செயல்பட்டார்‌. அது வெளியான பிறகு, மொகஞ்சதாரோ பற்றி 
ஆய்வு நடத்தும்‌ பின்லாண்டு நாட்டின்‌ அறிஞர்‌ ஃபர்போலோ அத்‌ 
துறைக்கு வந்திருக்கிறார்‌. நூலில்‌ இருந்த கல்வெட்டுப்‌ படங்களைப்‌ 
பார்த்து மகிழ்ந்தார்‌. அவ்‌ வெழுத்துகள்‌ மொகஞ்சதாரோ 
எழுத்துகளை ஓத்திருப்பதாக முடிவு சொன்னார்‌. 

இருக்காம்புலியூர்‌ தொன்மையை விளக்குவதற்கும்‌, மொகஞ்ச 
தாரோவோடு தமிழகத்துக்கு இருந்த தொடர்பினை 
விளக்குவதற்கும்‌ மேற்படி. வெளியீடு ஓரளவாவது உதவலாம்‌. 


அழகான அச்சில்‌ 

மற்ற வெளியீட்டகங்களைப்‌ போல சென்னைப்‌ பல்கலைக்‌ 
சுழகமும்‌, நூல்களை அழகாக அச்சிட்டு, கட்டமைப்பு செய்து 
வெளியிடும்‌ புதிய மரபினை என்‌ காலத்தில்‌ தொடங்கி வைக்க 
முடிந்தது. 
நூல்‌ விற்பனைப்‌ பிரிவு 

முன்பெல்லாம்‌ பல்கலைக்‌ கழகத்தில்‌ ஏதாவது ஒரு நூலை 
வாங்குவதென்றால்‌ அதற்கு ஒரு நாளாவது ஒதுக்கி வைக்க 
வேண்டும்‌ என்று அறிஞர்களில்‌ பலர்‌ குறைபட்டுக்‌ கொண்டது என்‌ 
காதில்‌ பட்டது. மற்ற நூல்‌ விற்பனை நிலையங்களில்‌ இருப்பது 
போல, விரைந்து விற்பனை செய்யத்‌ தனிப்பிரிவு ஒன்றை ஏற்பாடு 
செய்தேன்‌. வங்கியில்‌ பணங்கட்டி ரசீதைக்‌ காட்டி நூலைக்‌ கேட்கும்‌ 
பழையமுறையினை மாற்றிவிட்டேன்‌. உரியவரிடம்‌ நேரில்‌ 
பணத்தைச்‌ செலுத்தி நூலை வாங்கிக்‌ கொள்ளும்‌ முறையினைக்‌ 
கொண்டு வந்தேன்‌. 


வருவாய்‌ வந்தது 

நூல்களின்‌ விற்பனை, ஆண்டுக்கு நான்கைந்து லட்சம்‌ 
ரூபாய்களை ஈட்டுமளவுக்கு வளர்ந்தது. புகழ்பெற்ற நூல்‌ 
விற்பனையாளர்களாகிய ஹிக்கின்பாதம்ஸ்‌ நிறுவனத்தின்‌ மூலமும்‌, 
விற்பனைக்கு ஏற்பாடு செய்தேன்‌. அதுவும்‌ உதவிற்று. பல்கலைக்‌ 
கழக நூல்‌ வெளியீட்டுப்‌ பிரிவு ஆதாயத்தோடு நடந்தது. 
பணப்புழக்கம்‌ இருந்ததால்‌, பணம்‌ குறைந்தது என்கிற சிக்கல்‌ 

எழவில்லை. நான்தோறும்‌ ஒழுங்காக விற்பனைப்‌ பணத்தை வங்கிக்‌ 
கணக்கில்‌ சேர்க்கத்‌ தவறவில்லை. 
பழைய கணக்குகளைப்‌ பார்வையிட்டேன்‌ 

கணக்கு என்ற உடனே பல்கலைக்‌ கழகத்தின்‌ பொதுக்‌ 
கணக்கும்‌, பல்துறைக்‌ கணக்குகளும்‌, நினைவுக்கு வருகின்றன. 
பொதுப்‌ பணத்தைத்‌ தேவைகளின்‌ விரைவு அறிந்து செலவு 
செய்யவேண்டும்‌; அளவறிந்தும்‌ செலவு செய்ய வேண்டும்‌. 
ஒழுங்கான வழிமுறைகளை ஓட்டியும்‌ செலவிட வேண்டும்‌. 
இவற்றுக்கும்‌ மேலாகப்‌ பொதுப்பணம்‌ பற்றிய வரவு செலவுக்‌ 
கணக்கினைச்‌ சரியாக வைத்திருக்க வேண்டும்‌. நேரா நேரத்தில்‌ 
கணக்குக்‌ காட்டும்‌ அளவு, விழிப்பாகச்‌ செயல்பட வேண்டும்‌. 

மேற்படி நெறிமுறைகளை நான்‌ எல்லாப்‌ பதவிகளிலும்‌ 
பின்பற்றினேன்‌. பொதுக்கல்வி இயக்குநராய்‌ இருந்தபோதும்‌, 
உயர்கல்வி இயக்குநராய்‌ இருந்தபோதும்‌ வரவுசெலவு பற்றிய “குறை, 
குறிப்புகளை” நேரடியாகக்‌ கவனித்து ஒழுங்குபடுத்தும்‌ 
நெறியிலிருந்தேன்‌. எனவே, அக்கால கட்டத்தில்‌ வெட்கப்பட 
வேண்டிய குற்றங்குறைகள்‌ ஏதும்‌ நிகழவில்லை. 

நான்‌ பல்கலைக்‌ கழகத்‌ துணைவேந்தரான சிலநாள்களுக்குள்‌ 
பழைய கணக்குத்‌ தணிக்கைக்‌ குறிப்புகளைக்‌ காணநேர்ந்தது. அதில்‌ 
இருந்த மூத்த குறை குறிப்பு” ஒன்று பன்னிரண்டு ஆண்டுகளுக்கு 
முந்தியது. அடுத்து வந்த ஒவ்வோர்‌ ஆண்டுக்கும்‌ சில, குறை 
குறிப்புகள்‌ சேர்ந்திருந்தன. மேலெழுந்த வாரியாகப்‌ பார்ப்போருக்கு 
சென்னைப்‌ பல்கலைக்‌ கழகக்‌ கணக்குகள்‌ குறைகள்‌ மலிந்ததாகத்‌ 
தோற்றம்‌ அளிக்கும்‌. நான்‌ அப்படிக்‌ கருதி மலைத்துவிடவில்லை. 

டாக்டர்‌ இலட்சுமணசாமி முதலியார்‌, உளமாரத்‌ தவறு 
செய்யமாட்டார்‌. அலுவலகப்‌ பிழைகள்‌ சுணக்கங்கள்‌ ஏற்பட்டிருக்‌ 
கலாம்‌ என்று எனக்குத்‌ தோன்றிற்று. எனவே, நனைந்து சுமக்க 
முற்பட்டேன்‌. பன்னிரண்டு ஆண்டுகளுக்கு முந்திய கோப்பையும்‌ 
துருவி ஆய்ந்தேன்‌. கண்டது என்ன? 


வரவு செலவை ஒழுங்கு செய்தேன்‌ 

பல்கலைக்‌ கழகம்‌ பாடநூல்‌ வெளியிடுவதற்காகச்‌ சென்னை 
யில்‌ இருந்த அச்சகம்‌ ஒன்றுக்கு முன்பணம்‌ கொடுத்து இருந்தது. 
அச்சகத்தார்‌ நூலை அச்சிட்டு உரியநேரத்தில்‌ குறிப்பிட்ட 
படிகளைக்‌ கொடுத்துவிட்டனர்‌. சேர வேண்டிய பாக்கியைப்‌ 
பல்கலைக்‌ கழகத்திடம்‌ கேட்டு வாங்குவதற்குமுன்‌, அச்சக 

உரிமையாளர்‌ இறந்துவிட்டார்‌. அவருக்குச்‌ சந்ததி இல்லை. வாரிசு 
எவராவது உண்டா என்று தேடும்‌ முயற்சியில்‌ பல திங்கள்‌ 
ஈடுபட்டும்‌ தகவல்‌ இல்லை. எனவே கணக்கு தீர்க்கப்படவில்லை. 
இத்‌ தகவலைத்‌ தணிக்கையாளருக்குச்‌ சுட்டிக்காட்டாததால்‌ அக்‌ 
கோப்பு பன்னிரண்டு ஆண்டுகளாக நிறைவு பெறாமலே 
நடைமுறைக்‌ கோப்பாகவே இருந்துவிட்டது. 

“அச்சகத்துக்குக்‌ கொடுத்த முன்பணத்துக்குக்‌ கணக்கு 
தீர்க்கவில்லை” என்ற குறையோடு அந்தக்‌ கோப்பு உயிரோடு 
இருந்தது. அதைப்‌ பார்த்தவர்கள்‌ அத்தனைபேரும்‌ நுனிப்புல்‌ 
மேய்ந்ததற்குப்‌ பதில்‌, ஒரு அரைமணி நேரம்‌ துருவிப்‌ படித்திருந்‌ 
தால்‌, 'குறைக்‌ குறிப்புக்கே” இடம்‌ இல்லாமல்‌ போயிருக்கும்‌. 
அப்போதைக்கு எப்படியாவது காட்டிவிடுவோம்‌ என்ற 
அணுகுமுறையைக்‌ கைக்கொண்டதால்‌ தீர்க்கமுடியாத பெருங்‌ 
குறைபோல்‌ அது காட்சி அளித்தது. 


குறை காண முடியாத கணக்குகள்‌ 

அமைப்புகளின்‌ தலைவர்கள்‌ மட்டுமல்லாது, பிற நாடி. 
நரம்புகளாகிய பிற அலுவலர்களும்‌, பணியாளர்களும்‌ 
நேர்மையுள்ள அளவு விழிப்போடும்‌, பொறுப்போடும்‌, பழிக்கு 
அஞ்சியும்‌ செயல்பட வேண்டும்‌ என்பது எனக்குத்‌ தெளிவாயிற்று. 


நிற்க, பன்னிரண்டு ஆண்டு “குறை குறிப்புகளை'யும்‌ ஆய்ந்து 
பார்த்தேன்‌. தக்க நடவடிக்கை எடுத்தேன்‌. குறிப்புகளுக்கு விடை 
கொடுத்தேன்‌. அவை ஏற்றுக்‌ கொள்ளப்பட்டன. குறைகளாகக்‌ 
கருதப்பட்ட அத்தனையும்‌ கைவிடப்பட்டன. என்னுடைய 
ஆறாண்டு துணைவேந்தர்‌ பதவிக்‌ காலத்தில்‌ கணக்கில்‌ குறை 
ஏற்படாதபடி கண்காணித்து “குறை குறிப்பே' இல்லாத வரவு 
செலவு கணக்குகளைக்‌ கொடுக்க முடிந்தது. அதற்குப்‌ பல்கலைக்‌ 
கழகப்‌ பணியாளர்கள்‌ கொடுத்த ஒத்துழைப்பு பெரிது ஆகும்‌. 
அவர்களுக்கு எவ்வளவு நன்றி கூறினாலும்‌ தகும்‌. 


83. பெரியார்‌ விருப்பம்‌ 


என்னுடைய துணைவேந்தர்‌ பதவியில்‌ முதல்‌ மூன்று ஆண்டு 
முடிவதற்கு ஆறு திங்கள்‌ இருந்தது. அப்போது தந்‌ைத பெரியார்‌ 
சென்னைக்கு வந்திருந்தார்‌. அவரைக்‌ காணச்‌ சென்றேன்‌. 
ஒருவருக்கொருவர்‌ உடல்‌ நலம்‌ பற்றிக்‌ கேட்டுக்‌ கொண்டோம்‌. 

அடுத்து, பெரியார்‌, “நீங்கள்‌, மீண்டும்‌ துணைவேந்தராக வேண்டும்‌. 
சட்டத்தில்‌ எவ்வளவுக்கு இடம்‌ கொடுக்கிறதோ, அதுவரை அப்‌ 
பொறுப்பில்‌ இருக்க வேண்டும்‌. நூலு பேருக்குப்‌ பதில்‌ சொல்ல 
தே என்று தயங்காதர்கள்‌. பதவியை ஏற்றுக்‌ 
” என்று கட்டனை யிட்டார்‌. 'சரி” என்று ஒப்புக்‌ 
கொண்டேன்‌. “மற்றதை நான்‌ பார்த்துக்‌ கொள்கிறேன்‌” என்று கூறி 
அனுப்பினேன்‌ 


சில வாரங்களுக்குப்‌ பிறகு நான்‌ இணைவேந்தர்‌ டாக்டர்‌ 
நாவலர்‌ நெடுஞ்செழியனைக்‌ கண்டு எனக்கு அடுத்தமுறை 
துணைவேந்தர்‌ பதவி கொடுக்கும்படி. வேண்டிக்‌ கொண்டேன்‌. 
அவர்‌, “முதலமைச்சர்‌ டாக்டர்‌ கலைஞரையும்‌ பாருங்கள்‌” என்றார்‌. 
அப்படியே பார்த்தேன்‌. பதவி கோரினேன்‌. அவர்‌ வழக்கம்போல்‌ 
புன்முறுவல்‌ பூத்தார்‌. 


இலட்சுமணசாமி விரும்பியது 


உரிய காலத்தில்‌ தேர்வுக்குழு நியமிக்க நடவடிக்கை 
எடுத்துக்கொண்டேன்‌; பல்கலைக்‌ கழக ஆட்சிக்‌ குழுவின்‌ சார்பில்‌ 
டாக்டர்‌ இலட்சுமணசாமி முதலியாரைக்‌ குழுவின்‌ உறுப்பினராக 
நியமிப்பது பொருத்தமாயிருக்கும்‌ என்று தோன்றிற்று. அவரைத்‌ 
தனியாக அணுகி மேற்படி. வேண்டுகோளைத்‌ தெரிவித்தேன்‌. 

டாக்டர்‌ இலட்சுமணசாமி முதலியார்‌ என்னைப்‌ பரிவோடு 
வரவேற்றார்‌. என்னிடம்‌ மனம்விட்டுப்‌ பேசினார்‌. 

“இரண்டு நாள்களுக்கு முன்புதான்‌ இதே வேண்டுகோளோடு 
அரசின்‌ சார்பில்‌ பெரிய மனிதர்‌ ஒருவர்‌ என்னை அணுகினார்‌. என்‌ 
உடல்நலம்‌ குன்றியிருப்பதால்‌ அக்‌ குழுவில்‌ இருக்க இயலவில்லை 
என்றும்‌, நெ. து. ச.வை அடுத்த முறையும்‌, அதற்கு அடுத்த முறையும்‌ 
நியமிப்பது நல்லது என்றும்‌ அவரிடம்‌ சொல்லி அனுப்பியுள்ளேன்‌. 
அவர்‌ பொறுப்பானவர்‌. எனவே என்‌ பரிந்துரையை உரியவர்‌ 
களிடம்‌ கூறுவார்‌ என்பது உறுதி. 


“நீங்கள்‌ அருமையான வேலை செய்து கொண்டிருக்கிறீர்கள்‌. 
தரத்தையும்‌ காப்பாற்றிக்‌ கொண்டு, வாய்ப்புகளையும்‌ அதிகமாக்கிக்‌ 
கொண்டு இருக்கிறீர்கள்‌. கடுமையாக இல்லாமல்‌ கண்டிப்பாக 
நிர்வாகம்‌ நடத்துகிறீர்கள்‌. தமிழ்ப்‌ பயிற்றுமொழியாளர்க்கும்‌, 
ஆங்கில விரும்பிகளுக்கும்‌ பாலமாகப்‌ பயன்படுகிறீர்கள்‌. அதே 
போல்‌ பொதுமக்களுக்கும்‌, கல்வியாளர்களுக்கும்‌ இணைப்பாகச்‌ 
செயல்படுகிறீர்கள்‌. “மெல்ல விரைக” என்னும்‌ கொள்கையின்‌ 
அடிப்படையில்‌ நீங்கள்‌ செயல்படுவது பற்றி எனக்கு மட்டற்ற 


740. நினைவு அலைகள்‌ 


மகிழ்ச்சி. சட்டப்படி நீங்கள்‌ மேலும்‌ இரண்டுமுறை இங்கேயே 
துணைவேந்தராகத்‌ தொடரலாம்‌. அப்படியே தொடர 
வேண்டுமென்று வாழ்த்துகிறேன்‌” என்று கூறி, குளிர்பானம்‌ 
கொடுத்து விடை கொடுத்தார்‌. 


தேர்வுக்குழு அமைந்தது 

பின்னர்‌ முதலமைச்சரைக்‌ கண்டு ஆலோசனை கேட்டேன்‌. 
அவர்‌ விரும்பியவாறே திரு. கே. சிவானந்தம்‌ அவர்களை அணுகிக்‌ 
கேட்டுக்‌ கொண்டேன்‌. அவர்‌ ஒப்புக்‌ கொண்டார்‌. முதல்வர்‌ 
எண்ணியவாறு அவர்‌ சார்பில்‌ திரு. டி. எம்‌. நாராயணசாமி 
பிள்ளையை மற்றொரு உறுப்பினராக இருக்க வேண்டினேன்‌. 
அவரும்‌. இசைந்தார்‌. முந்தியவரைப்‌ பல்கலைக்‌ கழக ஆட்சிக்‌ 
குழுவும்‌, அடுத்தவரைப்‌ பல்கலைக்‌ கழகப்‌ பேரவையும்‌ நியமித்தன. 
ஆளுநர்‌, நீதிபதி ராமபிரசாதராவை, உறுப்பினராக நியமித்தார்‌. 
மூவரும்‌ கூடி. மூவர்‌ பெயர்களைக்‌ கொடுக்க வேண்டும்‌. 


பெரியார்‌ தெம்பூட்டினார்‌. 

இதற்கிடையில்‌ தந்‌ைத பெரியார்‌ சென்னைக்கு வந்து பொது 
மருத்துவமனையில்‌ சேர்ந்து மருத்துவம்‌ பார்த்துக்கொண்டிருந்தார்‌. 
அவரை நான்‌ அடிக்கடி பார்த்தபடி. இருந்தேன்‌. ஆனால்‌, தொல்லை 
கொடுக்கவில்லை. பெரியார்‌ தாமாகவே துணைவேந்தர்‌ பதவி 
பற்றிய வதந்திகளைக்‌ கூறுவார்‌. “நீங்கள்‌ கவலைப்பட வேண்டாம்‌” 
என்று எனக்குத்‌ தெம்பு ஊட்டுவார்‌. 

28. 71272 அன்று காலை எட்டரை மணிக்கு அலுவலகத்தில்‌ 
இருந்த என்னோடு, “விடுதலை” ஆசிரியர்‌ திரு. ௫. வீரமணி தொடர்பு 
கொண்டார்‌. 

“ஐயா, பெரியார்‌ திருச்சிக்குப்‌ புறப்பட ஆயத்தமா யிருக்கிறார்‌; 
வண்டி காத்துக்‌ கொண்டிருக்கிறது. புறப்படுவதற்கு முன்‌ 
தங்களிடம்‌ ஏதோ பேச வேண்டுமாம்‌. முடி.ந்த அளவு விரைவில்‌ 
வரச்‌ சொல்கிறார்‌” என்ற செய்தியைச்‌ சொன்னார்‌. 

ஐந்து நிமிடத்தில்‌ பெரியாரைக்‌ காணப்‌ புறப்பட்டேன்‌. 
பெரியார்‌ திடலுக்குச்‌ சென்றதும்‌ என்னை திரு. வீரமணி 
பெரியாரிடம்‌ அழைத்துக்‌ கொண்டு போய்‌ விட்டுவிட்டு 
கதவுகளைச்‌ சாத்திவிட்டு, விலகிக்‌ கொண்டார்‌. 

பெரியார்‌ சொன்னபடி. ஒரு நாற்காலியில்‌ அமர்ந்தேன்‌. 

சன்‌ கத்துக்‌ கொண்டிருந்தேன்‌. 
ரண்டு நேரே திருச்சிக்குப்‌ புறப்பட 


துய, hh 
உங்களி!) (சொல்லி. 


போகிறேன்‌ நேற்ற! இரவ கல்வி அமைச்சரும்‌, முதலமைச்சரும்‌ 
உங்களைத்‌ துணைபவேந்தமாக நியமிக்க ஒப்புக்‌ கொண்டார்கள்‌” 
என்று பெரியா அறிவார்‌ 

யய ௮௮ நான்‌ இருந்த தாங்கள்‌ இன்னும்‌ மூன்று நாள்‌ 


சென்னையில்‌ தங்கி. இருந்தால்‌ நன்றாயிருக்கும்‌; அரசுக்கு 
எங்கெங்கிருந்தோ பெரிய பரிந்துரைகள்‌ வருகின்றன. இந்த 
நெருக்கடியில்‌ முடிவை மாற்றிக்‌ கொள்ளும்‌ ஆபத்து இருக்கலாம்‌. 
தயவுசெய்து மேலும்‌ மூன்று நாள்‌ எனக்காகச்‌ சென்னையில்‌ 
தங்குங்கள்‌” என்று நான்‌ வேண்டிக்‌ கொண்டேன்‌. 

“தங்களிடத்தில்‌ சொல்வதற்கென்ன? இனி மாறமாட்டார்கள்‌. 
நேற்று இரவு இரு.சி.வீரமணியைத்‌ தூது அனுப்பினேன்‌. நான்‌ 
சொன்னபடி அவர்‌ முதலமைச்சரையும்‌, பிறகு கல்வி 
அமைச்சரையும்‌ பார்த்து என்‌ செய்தியைச்‌ சொல்லிவிட்டார்‌; 
அதற்கு அப்புறம்தான்‌ இருவரும்‌ ஒப்புக்‌ கொண்டு அவரிடம்‌ உறுதி 
கூறி அனுப்பியிருக்கிறார்கள்‌” என்று சொன்னதோடு முழு 
ரகசியத்தையும்‌ தெரிவித்தார்‌. பெரியார்‌ சொல்லி அனுப்பிய செய்தி 
என்ன? 


பெரியார்‌ சொன்ன ரகசியம்‌ 


“நான்‌ நெ. து. சு.வுக்கு உத்தியோகம்‌ வாங்கித்‌ தருவதற்காகத்‌ 
துணைவேந்தர்‌ பதவிக்குப்‌ பரிந்துரைக்கவில்லை. பொது 
நன்மையைக்‌ கருதி நான்‌ சொல்லி அனுப்புகிறேன்‌. அவர்‌ துணை 
வேந்தராக இருப்பது கல்வி வளர்ச்சிக்கு உதவி; அவர்‌ இருப்பது 
பாமரர்களுக்குப்‌ பாதுகாப்பு. இதற்காகத்தான்‌' அவருக்குத்‌ 
' துணைவேந்தர்‌ பதவியைக்‌ கொடுக்கும்படி சொல்லுகிறேன்‌. அதற்கு 
விருப்பமில்லை என்றால்‌ இனிமேல்‌ அவர்களுக்கும்‌ எனக்கும்‌ 
எந்தவிதத்‌ தொடர்பும்‌ இராது. அவர்கள்‌ வேலையை அவர்கள்‌ 
பார்த்துக்‌ கொள்ளட்டும்‌. என்‌ முகத்தில்‌ விழிக்க வேண்டாம்‌ என்று 
கடைசியாகச்‌ சொல்லி அனுப்பினேன்‌. அவர்கள்‌ அப்புறம்தான்‌ 
இசைந்தார்கள்‌. இனிமேல்‌ மாறினால்‌ வருவதை அனுபவிக்கட்டும்‌” 
என்று பெரியார்‌ கூறியபோது நான்‌ பதறிப்‌ போனேன்‌. 

“ஐயா, என்னால்‌ விவகாரம்‌ இவ்வளவுக்கு முற்றிப்‌ போயிற்றே 
என்று வருந்துகிறேன்‌; என்னை மன்னியுங்கள்‌” என்று நான்‌ 
கழுதழுத்த குரலில்‌ வேண்டினேன்‌. 


742 நினைவு அலைகள்‌ 


பெரியார்‌ சினம்‌ கொண்டார்‌ 


“ஐயா, மன்னிக்கணும்‌. நீங்களும்‌ இப்படிப்‌ பேசினால்‌ எப்படி? 
நீங்களா பதவி கேட்டு வந்தீர்கள்‌? நான்தானே கட்டாயப்படுத்தி 
அனுப்பினேன்‌. அடுத்த முறைக்கும்‌ ஒப்புக்‌ கொள்ளுங்கள்‌ என்று 
வற்புறுத்தினேன்‌. நீங்கள்‌ எனக்கு வேண்டியவர்கள்‌ என்பதற்காகவா. 
உங்களுக்குப்‌ பதவி வாங்கிக்கொடுக்க முயல்கிறேன்‌. நீங்கள்‌ செய்கிற. 
நல்ல வேலைக்காக அல்லவா, உங்களை விடாமல்‌ இருக்கச்‌ 
சொல்கிறேன்‌. முன்பு பல்கலைக்‌ கழகப்‌ பக்கம்‌ தலை காட்டாத 
குடிசைவாசிகள்‌ எல்லாம்‌, உரிமையோடு உங்களிடம்‌ வருகிறார்கள்‌. 
மேல்‌ பட்டப்‌ படிப்பிற்கு இடம்‌ வாங்கிக்‌ கொண்டு போகிறார்கள்‌; 
எவர்‌ காலத்தில்‌ இப்படி. நடக்கும்‌? ஏழை எளியவர்களுக்குப்‌ 
பாதுகாவலர்‌ ஒருவரை வைத்து விட்டுப்‌ போகத்தான்‌ நான்‌ முயற்சி 
செய்தேன்‌. அதனால்‌ ஏற்பட்ட விவகாரம்‌ பற்றிக்‌ கவலைப்‌ 
படாதீர்கள்‌. பழையபடி. தாராளமாக உதவி செய்யுங்கள்‌” என்று 
கூறி என்னைச்‌ சமாதானப்படுத்தினார்‌. 


நான்‌ அஞ்சியபடி நடந்தது 

அப்புறம்‌ பெரியாரைத்‌ திருச்சிக்கு அனுப்பிவிட்டு, நான்‌ 
அலுவலகத்துக்குத்‌ திரும்பினேன்‌. பெரியார்‌ அவ்வளவு உறுதியாகச்‌ 
சொன்னபோதும்‌ எனக்கு உள்ளூர அச்சம்‌ இருந்தது. ஏன்‌? 


சிவானந்தத்துக்கு இருதய நோய்‌ 

தேர்வுக்‌ குழு கூடி. மூவர்‌ பெயர்கள்‌ அடங்கிய பட்டியலை 
ஆயத்தம்‌ செய்து கையெழுத்து இட்டார்கள்‌. அடுத்த நாள்‌ பெரிய 
இடத்திலிருந்த ஒருவர்‌ மற்றொரு பெயரைச்‌ சேர்க்கும்படி 
தேர்வுக்குழுவை நெருக்கினார்‌. முதல்நாள்‌ முடிவு செய்த பட்டியல்‌ 
ஆளுநரிடம்‌ சேர்ப்பிக்கப்படவில்லை. எனவே குழு மீண்டும்‌ 
கூடிற்று. முதலில்‌ சேர்க்கப்பட்ட மூவரில்‌ ஒருவருக்கு உடல்‌ 
நலக்குறைவு ஏற்பட்டிருப்பதாகக்‌ கேள்விப்படுவதால்‌ அவருக்குப்‌ 
பதில்‌ “இவரைச்‌ சேர்க்கிறோம்‌ என்று கூடுதல்‌ பெயர்‌ ஒன்றைப்‌ 
பரிந்துரை செய்யக்‌ குழு முயன்றது. திரு. சிவானந்தம்‌ நெடுநேரம்‌ 
எதிர்த்துப்‌ பார்த்தார்‌. இறுதியில்‌ அவரும்‌ இசைய நேர்ந்தது. 
பட்டியலில்‌ மேற்படி திருத்தம்‌ செய்தார்கள்‌. வீடு திரும்பிய 
சிவானந்தம்‌, தம்‌ மனைவியை அழைத்து, “நான்‌ இப்போது ஒரூ 
பெரிய பாவம்செய்துவிட்டு வந்திருக்கிறேன்‌; அது நெ. து. ௪. வுக்குக்‌ 
கேடாக முடியலாம்‌; அந்தத்‌ துரோகத்துக்கு மன்னிப்புக்‌ 
கிடைக்காது” என்று கூறியபடியே கண்ணீர்‌ வடித்தார்‌. சில 

மணித்துளிகளுச்கஸ்‌ அவருக்கு (நெஞ்ச வஸிவற்பா்‌ ட து மருத்துவர்‌ 
வந்து பாார்த்துஸிட மு எற்று எகொமுத்தறுப்ப ஒழு ஆளை 
இட்டுக்கொண்டு பன்ர பருந்து வருவதற்குள்‌ சிவானந்தம்‌. 
கண்மூடிவிட்டார அது இனிப்‌ ட புயலும்‌ வணி பேரிடி! 
அவருமி மானு வறக்குவைய அலை நூற்றாண்டாக எதிர்‌ 
வீட்டுக்கா பரிகளாக வாழந்சேோபபி நல்ல நண்பர்களாக இருந்தோம்‌. 
அவ்வப்போது ஒருவடி விட்டி விருந்து பற்றவரி விட்டிற்கு உணவுப்‌ 
பரிமாற்ற) பட குப்‌ ro Cir 
கொண்டுருந்த மூரி பறைவ வல்வை 
தள்ளியது 


பரிவும்‌ பாசமும்‌ 


தூய்‌ கடலில்‌ 


ஆணை வந்தது 

1. 7. 1972 பிற்பகல்‌ 3 மணி அளவில்‌ ஆளுநரின்‌ செயலர்‌ 
என்னைத்‌ தொலைபேசியில்‌ அழைத்து, நல்ல சேதியைக்‌ கூறிப்‌ 
பாராட்டினார்‌. ஒரு மணிநேரத்தில்‌ ஆணையும்‌ கைக்கு வந்தது. 


பெரியாருக்கு நன்றி 

அடுத்த நொடி, திருச்சியிலிருந்த தந்தை பெரியாரோடு 
தொலைபேசி வாயிலாகத்‌ தொடர்புகொண்டேன்‌. என்னைத்‌ 
துணைவேந்தராக நியமித்துள்ளதைச்‌ சொல்லிப்‌ பெரியாருக்கு 
நன்றி கூறினேன்‌. 


நல்ல காவல்‌ கிடைத்தது 

பெரியார்‌, “இதில்‌ உங்களுக்கு என்ன நன்மை இருக்கிறது? நம்‌ 
இனத்திற்கு நல்ல காவல்‌ கிடைத்தது. அதற்கு நான்தான்‌ நன்றி 
சொல்ல வேண்டும்‌. 

“உங்களுக்குச்‌ செய்ய வேண்டிய சிறப்புகள்‌ எத்தனையோ 
உள்ளன. எனக்கு ஆயுள்‌ மட்டும்‌ இருந்தால்‌ அவற்றையும்‌ செய்து, 
பார்த்து மகிழ்வேன்‌. நீங்கள்‌ எனக்கு நன்றி சொல்ல வேண்டாம்‌. 
எனக்கு மெத்த மகிழ்ச்சி, எனக்கு மெத்த மகிழ்ச்சி” என்று இருமுறை 
கூறிப்‌ பேச்சை முடித்தார்‌. 

அடுத்த நாள்‌ காலை முறைப்படி ஆளுநர்‌, முதலமைச்சர்‌, கல்வி 
அமைச்சர்‌ ஆகியோரைக்‌ கண்டு, மாலை அணிவித்து, என்‌ 
நன்றியைத்‌ தெரிவித்துக்‌ கொண்டேன்‌. 

சில வாரங்கள்‌ ஓடின. முன்‌ அறிவிப்பு இன்றி எதிர்பாராத 
வகையில்‌ மிகப்பெரிய அரசு அலுவலர்‌ ஒருவர்‌ பல்கலைக்‌ 

கழகத்தில்‌ என்‌ அறைக்குள்‌ நுழைந்தார்‌. அவரைக்‌ கண்டதும்‌ 
திடுக்கிட்டுப்‌ போனேன்‌. அவர்‌ சட்டென்று நாற்காலியில்‌ அமர்ந்து 
அமைதியாகப்‌ பேசினார்‌. 

“நீங்கள்‌ பல்கலைக்‌ கழகத்தில்‌ அருமையாகப்‌ பணியாற்று 
கிறீர்கள்‌. அதுபற்றி எல்லாப்‌ பிரிவினருக்கும்‌ மகிழ்ச்சி. உங்கள்‌ 
முதிர்ந்த பட்டறிவுக்கு இன்னும்‌ அதிகப்படியான வாய்ப்புகள்‌ 
கொடுக்க வேண்டும்‌. உங்களை மாநில சட்டமன்ற மேலவைக்கு 
அனுப்புவதா, நாடாளுமன்ற மாநில அவைக்கு அனுப்புவதா, 
என்பது சிந்தனையில்‌ இருக்கிறது. தங்கள்‌ விருப்பம்‌ என்ன? 
என்னிடம்‌ தெரிவித்தால்‌ நான்‌ அரசிடம்‌ தெரிவிப்பேன்‌” என்று 
என்னிடம்‌ கூறினார்‌. அது வெறும்‌ சுயிறு திரித்தல்‌ அல்ல; அவர்‌ 
அத்தகைய முக்கியமான இடத்தில்‌ ஆட்சிக்கு நெருக்கமாக 
இருந்தார்‌. 

எதிர்பாராத இந்தக்‌ கேள்வியைப்‌ பற்றி நான்‌ திகைக்கவில்லை. 

“அரசு எப்படிப்‌ பயன்படுத்திக்‌ கொள்ள விரும்புகிறதோ 
அப்படிப்‌ பயன்படுத்திக்‌ கொள்ளலாம்‌” என்று பதில்‌ உரைத்தேன்‌. 
அவருக்கும்‌, அவர்‌ வாயிலாக அரசுக்கும்‌ நன்றி கூறினேன்‌. 

பத்து, பன்னிரண்டு ஆண்டுகளுக்கு முன்பு, காமராசர்‌ 
முதல்வராக இருந்தபோது, தமிழக அரசு, நீதிபதி அ. அளகிரிசாமி 
வாயிலாக என்‌ மனைவி காந்தம்மாவைச்‌ சென்னை சட்டமன்ற 
மேலவைக்காவது, நாடாளுமன்ற மாநில அவைக்காவது நியமிக்க 
வாய்வழி ஒப்புதல்‌ கேட்டது என்‌ நினைவுக்கு வந்தது. என்‌ மனைவி 
இசையாமல்‌ நழுவிக்‌ கொண்டதையும்‌ நினைவு கூர்ந்தேன்‌. 


84. என்‌ மணிவிழாவைப்‌ 
பெரியார்‌ நடத்தி வைத்தார்‌ 


பெரியார்‌ ஏற்பாடு 


12. 10. 1972இல்‌ நான்‌ அறுபத்தோராவது அகவையில்‌ அடி 
எடுத்து வைத்தேன்‌. மணிவிழாவைப்‌ பிள்ளைகள்‌ கொண்டாடு 
வார்கள்‌. பிள்ளை இல்லாத எனது மணிவிழாவும்‌ சிறப்பாகக்‌ 
கொண்டாடப்பட்டது. எவர்‌ கொண்டாடினார்‌? 

தந்‌ைத பெரியார்‌ கொண்டாடினார்‌. மணிவிழா அன்று 
மாலை, சென்னை எழும்பூர்‌ பெரியார்‌ திடலில்‌ பெரியார்‌ 

தலைமையில்‌ என்‌ மணிவிழாவைக்‌ கொண்டாட பெரியாரே 
ஏற்பாடு செய்தார்‌. அப்படி.க்‌ கொண்டாட என்‌ இசைவைக்‌ கேட்டு 
“விடுதலை” ஆசிரியர்‌ வீரமணியை என்னிடம்‌ அனுப்பினார்‌. அவர்‌ 
என்னைக்‌ கண்டு, செய்தியைச்‌ சொன்னார்‌. 


“என்‌ மணவிழாவைக்கூட அடக்கமாக நடத்திக்‌ கொண்டேன்‌. 
அப்படியிருக்க- மணிவிழாவிற்குத்‌ தடபுடலான கொண்டாட்டம்‌ 
தேவையா?” என்ற கேள்வியை எழுப்பினேன்‌. 


“பெரியார்‌ இக்‌ கேள்வியை எதிர்பார்த்துப்‌ பதில்‌ சொல்லி 
அனுப்பியிருக்கிறார்‌; “திருமணத்தின்போது தாங்கள்‌ துணிந்து 
கலப்பு மணம்‌ செய்து. கொள்கிறீர்கள்‌: என்று மட்டுமே 
சொல்வதற்கு இருந்தது. மணிவிழா தங்களுடைய முப்பதாண்டைய 
ஈடு இணையற்ற, கல்வித்‌ தொண்டினை உலகறியச்‌ செய்வதற்கு ஒரு 
வாய்ப்பாகும்‌” என்று ஐயா சொல்லி அனுப்பியிருக்கிறார்‌. 
தயவுசெய்து, இசைவு தாருங்கள்‌” என்றார்‌ வீரமணி. 


“ஐயா. மனத்தைப்‌ புண்படுத்த விரும்பவில்லை. அவர்‌ 
விருப்பப்படியே மணிவிழா கொண்டாடட்டும்‌. எவ்வளவு 
சிக்கனமாகச்‌ செய்ய முடியுமோ, அவ்வளவு சிக்கனமாகச்‌ 
செய்யட்டும்‌” என்று பதில்‌ உரைத்தேன்‌. 


எவரை அழைப்பது? 


“மணிவிழாவுக்கு. எவர்‌ எவரை அழைக்கலாம்‌ என்பது 
பற்றியும்‌ பெரியார்‌ சில குறிப்புகள்‌ காட்டியுள்ளார்‌. அவற்றைத்‌ 
தங்கள்‌ விருப்பப்படி. மாற்றிக்‌ கொள்ளலாம்‌. 


“விழாவில்‌ பங்கு கொள்ளும்படி கலைஞர்‌, நாவலர்‌, ராஜாராம்‌ 
போன்ற ஆளுங்கட்சியினரை அழைக்கப்‌ பெரியார்‌ எண்ணி- 
யுள்ளார்‌. “தங்களுக்குப்‌ பெருந்தலைவர்‌ காமராசர்‌, இந்திய அரசு 
அமைச்சர்‌ சி.சுப்பிரமணியம்‌, பொதுவுடைமைக்‌ கட்சியைச்‌ சேர்ந்த 
எம்‌. கல்யாணசுந்தரம்‌ ஆகியோர்‌ மிகவும்‌ வேண்டியவர்கள்‌. 
அவர்களையும்‌ அழைக்க வேண்டும்‌ என்று துணைவேந்தர்‌ 
விரும்பினால்‌ அதில்‌ தவறு ஏதுமில்லை. எனக்கு எழுதச்‌ சங்கடமும்‌ 
இல்லை. அப்படி: அவர்களை அழைத்தால்‌, துணைவேந்தர்‌ 
மணிவிழா அரசியல்‌ கருத்தரங்காக மாறிவிடக்கூடும்‌. எனினும்‌. 
துணைவேந்தர்‌ விருப்பப்படி. ஏற்பாடு செய்வோம்‌; அவர்‌ கருத்தைத்‌ 
தெரிந்து வாருங்கள்‌” என்று சொல்லி அனுப்பினார்‌ பெரியார்‌” 
என்று வீரமணி கூறினார்‌. ட்‌ 

“ஏற்பாடு பெரியாருடையது. எனவே, அவரது விருப்பப்படியே 
நடக்கட்டும்‌” என்று பதில்‌ உரைத்தேன்‌. 

மீண்டும்‌ ஒரு கருத்தைக்‌ கேட்டார்‌. “பல்கலைக்‌ கழகத்தில்‌ 
தங்களுக்குத்‌ துணையாக இருப்பவர்கள்‌ எவரையாவது அழைக்க 
வேண்டும்‌ என்றால்‌ அழைக்கலாம்‌ என்று ஐயா சொல்லி 
அனுப்பியிருக்கிறார்‌; தங்கள்‌ கருத்து என்ன?” என்று கேட்டார்‌. 

“திலம்புச்‌ செல்வர்‌ ம.பொ. சியும்‌, தொழிலதிபர்‌ பொள்ளாச்சி 
நா. மகாலிங்கமும்‌ எனக்கு உதவியாக நிற்கிறார்கள்‌. அவர்களை 
அழைத்தால்‌ நன்றாக இருக்கும்‌” என்றேன்‌. 

“அப்படியே செய்யலாம்‌” என்று பதில்‌ உரைத்தார்‌ வீரமணி: 


என்‌. மணிவிழா சிறப்பாக நடந்தது. பெரியாரே தலைமை 
ஏற்றார்‌. அவ்‌ விழாவில்‌ குளிக்கரை பிச்சையப்பா என்னும்‌ நாயனக்‌ 
கலைஞர்‌ நாதசுர இசை நிகழ்த்தி எல்லோரையும்‌ மகிழ்வித்தார்‌. 
அவர்‌ அதற்காகப்‌ பணம்‌ ஏதும்‌ பெற மறுத்துவிட்டார்‌. தாமும்‌ 
உடன்‌ வ்ந்தோரும்‌ அவரவர்கள்‌ செலவில்‌ சென்னைக்கு வந்து 
வாசித்ததை இப்போது நினைத்தாலும்‌ நன்றிப்பெருக்கு 
பொங்குகிறது. மேற்கூறிய பெரியவர்களோடு செட்டிநாட்டரசர்‌ 
ராஜா சர்‌ முத்தையா செட்டியாரும்‌, அவருடைய திருமகனாரும்‌ 
அப்போதைய சென்னை நகர ஷெரிபும்‌ ஆன இரு. எம்‌. ஏ. எம்‌. 
இராமசாமியும்‌ பங்கு கொண்டு வாழ்த்துரை வழங்கினார்கள்‌. 


பெரியாரின்‌ பாராட்டு 


பெரியார்‌ அவ்‌ விழாவில்‌, “கர்மவீரர்‌ காமராசர்‌ கல்வி பற்றி” 
நினைத்ததை எல்லாம்‌ நெ. து. ௬. உடனுக்குடன்‌ செய்து காட்டினார்‌. 
தமிழகத்தில்‌ கல்வி வெள்ளம்‌. கரைபுரண்டு ஓடுவதற்குச்‌ 
காரணமாயிருந்தவர்‌ நெ. து. ச.வே ஆவார்‌” என்ற போக்கில்‌ 
என்னைப்‌ பாராட்டி விரிவுரையாற்றினார்‌. அதோடு நின்றாரா? 
இல்லை, தொடர்ந்து என்னிடம்‌ வேலை வாங்குவதற்கும்‌ கருத்துகள்‌ 
வழங்கினார்‌. 

“ஐயா நெ. து. சு. போன்றவர்கள்‌ கல்விக்குப்‌ பொறுப்‌ 
“பரயிருந்தும்‌ நம்‌ மக்களில்‌ நூற்றுக்கு அறுபதுபேர்‌ எழுதப்‌ படிக்கத்‌: 
தெரியாத தற்குறிகளாக இருக்கலாமா? இது எனக்கு அல்லவா 
வெட்கமாகவும்‌, வேதனையாகவும்‌ இருக்கிறது. இந்நிலையை மாற்ற 
மெய்யாகவே வழி இல்லையா?” என்று குமுறியதோடு, 

“முதலமைச்சரும்‌, கல்வி அமைச்சரும்‌, துணைவேந்தரும்‌ இதைப்‌ 
பற்றிச்‌ சற்றுக்‌ கவலையோடு சந்திக்க வேண்டும்‌; எல்லோரும்‌ 

எழுத்தறிவு பெறுவதற்கு உடனடியாகத்‌ திட்டம்‌ தட்டிச்‌ 
செயல்படுத்த வேண்டும்‌” என்று வேண்டுகோளும்‌ விடுத்தார்‌. 

“சென்னைப்‌ பல்கலைக்‌ கழகத்‌ துணைவேந்தர்‌ தொடர்ந்து 
மூன்று முறைதான்‌ பதவி வகிக்கலாம்‌ என்பதைத்‌ திருத்தி மீண்டும்‌ 
பழையபடி. எத்தனை முறை வேண்டுமானாலும்‌ தொடர்வதற்குச்‌ 
சட்டத்‌ திருத்தம்‌ செய்யவேண்டும்‌. டாக்டர்‌ இலட்சுமணசாமி 
முதலியார்‌, பல்‌ ஆண்டுகள்‌ தொடர்ந்து துணைவேந்தராய்‌ 
இருந்ததால்‌, என்ன குறை நேர்ந்துவிட்டது? நெ. து. ச.வையும்‌ விட்டு 
விடாமல்‌ முடிந்தவரை வைத்திருந்து அவரிடம்‌ வேலை வாங்கிக்‌ 
கொள்ள வேண்டும்‌. அது சமுதாயத்தின்‌ கழ்த்தட்டுகளில்‌ 
இருப்பவர்களுக்குப்‌ பேருதவியாக இருக்கும்‌.” - இப்படி ஒரு 
கருத்தையும்‌ வெளிப்படுத்தினார்‌. அது எனக்குச்‌ சங்கடமாயிருந்தது. 

நான்‌ எனது ஏற்புரையில்‌ வயது வந்தவர்‌ எழுத்தறிவை 
மையப்ப்டுத்திப்‌ பேசினேன்‌. அப்போது, “தமிழ்‌ மக்களின்‌ 
இழிவுகளுக்கு எல்லாம்‌ வேதனையும்‌ வெட்கமும்‌ படுகின்ற தந்தை 
பெரியார்‌, மக்களுடைய தற்குறித்‌ தன்மை பற்றியும்‌ வெட்கமும்‌ 
வேதனையும்‌ படுவது இயற்கை அவரால்‌ ஆளாக்கப்பட்ட 
பேரறிஞர்‌ அண்ணாவும்‌. அதேயோல்‌, வேதனையும்‌ வெட்கமும்‌ 
பட்டார்‌. எனவே, என்னை அழைத்து எல்லோர்க்கும்‌ எழுத்தறிவு 
கொடுப்பதற்கான ஒரு ஐந்தாண்டு திட்டத்தைத்‌ தட்டிக்‌ கொடுக்கச்‌ 
சொன்னார்‌. அதைச்‌ செய்ததும்‌ நான்‌ வேறு வேலைக்குப்‌ 
போய்விட்டேன்‌...” 


எழுத்தறிவு இயக்கம்‌ 

நான்‌ மேற்கொண்டு பேசுவதற்கு முன்‌, தந்த பெரியார்‌, “ஐயா, 
மன்னிக்கணும்‌” என்று உரத்த குரலில்‌ குறுக்கிட்டார்‌. 

நான்‌ ஏதும்‌ புரியாது திகைத்து நின்றேன்‌. 

“எழுதப்‌ படிக்கக்‌ கற்றுக்‌ கொடுப்பது அப்படி என்ன 
மலையைத்‌ தூக்குறெ பெரிய காரியமா? முதலில்‌ நூறு, 
நூற்றைம்பது சொற்கள்‌ கற்றுக்‌ கொடுத்துவிட்டால்‌ அப்புறம்‌ 
அவர்களே. படித்துக்‌ கொள்வார்கள்‌. இதை ஓராண்டில்‌ செய்ய 
முடியாதா? ஓராண்டில்‌ செய்தால்‌ நான்‌ இருந்து பார்த்து 
மகிழ்வேன்‌. அய்ந்தாண்டில்‌ செய்வதானால்‌ யாரோ இருந்துதான்‌ 
பார்க்க வேண்டும்‌. 

“துணைவேந்தர்‌ ஐயா, நாளையே முதலமைச்சரோடு கலந்து 
பேசி, திட்டம்‌ தட்டி, நடைமுறைப்படுத்த முதல்வருக்குத்‌ துணை 
நிற்க வேண்டும்‌” என்று உலகறிய வேண்டுகோள்‌ விடுத்தார்‌. 


748 நினைவு அலைகள்‌ 


முதல்வரின்‌ பேட்டி கிடைக்கவில்லை. 

விழா முடிந்து, கலையும்போது என்னைச்‌ சில மணித்துளிகள்‌ 
காத்திருக்கும்படி கட்டளையிட்டார்‌. ஆசிரியர்‌ வீரமணியை 
அழைத்து, ட 

“இரண்டொரு நாளில்‌ துணைவேந்தர்‌ முதலமைச்சரைப்‌ 
பேட்டி காண ஏற்பாடு, செய்யுங்கள்‌. இருவரும்‌ கலந்து பேசித்‌ 
திட்டம்‌ . இடட்டும்‌. எழுத்தறிவு இயக்கத்தை உடனே 
தொடங்கட்டும்‌” என்று கூறினார்‌. 

“நல்லது ஐயா! நான்‌ இன்னும்‌ சில நான்களுக்குச்‌ 
சென்னையில்தான்‌ இருக்கிறேன்‌. முதலமைச்சர்‌ எங்கே, எப்போது 
பேட்டிக்கு அழைத்தாலும்‌ செல்ல ஆயத்தமாயிருக்கிறேன்‌” என்று 
பதில்‌ கூறினேன்‌. நல்ல எதிர்பார்ப்பும்‌, மகிழ்ச்சியும்‌ பெரியார்‌ 
கண்களில்‌ ஒளிவிட்டன. ! 


எவர்‌ காரணமோ? எவர்‌ தடையோ? 'எவருடைய கருத்து 
மாறுபாடோ? பேட்டியும்‌ கிடைக்கவில்லை. தமிழகம்‌ தழுவிய 
எழுத்தறிவுத்‌ திட்டமும்‌ உருவாகவில்லை. 


எல்லோரும்‌ எழுத்தறிவு பெற்ற நன்னிலையைக்‌ காணாமல்‌ 
பேரறிஞர்‌ கண்மூடியதைப்‌ போல, எல்லோரும்‌ கற்ற சமுதாயத்தைக்‌ 
காணாமல்‌, தந்‌ைத பெரியாரும்‌ பின்னர்‌ கண்மூட நேர்ந்தது. 


என்‌ மணிவிழாவில்‌ முதல்வர்‌ டாக்டர்‌ கலைஞர்‌, நாவலர்‌, 
இராசாராம்‌ வாழ்த்துரை வழங்கிச்‌ சிறப்பித்தார்கள்‌. 


வெளியூர்களிலும்‌ மணிவிழா கொண்டாடப்பட்டது 


நான்‌ எவ்வளவு தடுத்துச்சொல்லியும்‌ கேளாமல்‌ எனது 
மணிவிழாவைச்‌ சென்னைக்கு அப்பால்‌ சில நகரங்களில்‌ 
அன்பர்கள்‌ கொண்டாடினார்கள்‌. கோவை, திருச்சி, வேலூர்‌ ஆகிய 
மூன்று ஊர்களில்‌ எடுத்த விழாக்கள்‌ சிறப்பாக அமைந்தன. 
கோவையில்‌ பி. எஸ்‌. ஜி. அறக்கட்டனையின்‌ சார்பில்‌ திரு. ஜி. ஆர்‌. 
தாமோதரன்‌ அவர்கள்‌ கலை, விஞ்ஞானக்‌ கல்லூரியில்‌ எனது 
மணிவிழாவை சிறப்பாக ஏற்பாடு செய்தார்‌. அவர்கள்‌ குடும்பத்தில்‌ 
மூத்தவராகிய இரு. ஜி. எஸ்‌. ராமசாமி என்ற பெரியவரைக்‌ கொண்டு 
எனக்குப்‌ பொன்னாடை போர்த்தப்பட்டது. என்‌ கைகளில்‌ ஓர்‌ 
பொன்னாடையைக்‌ கொடுத்து, என்‌ மனைவி காந்தம்மாவுக்குப்‌ 
போர்த்தச்‌ செய்து, கண்டு மகிழ்ந்தனர்‌. 

மணிவிழா மலர்‌ 

மணிவிழா வாழ்த்திதழ்‌ அளித்து மகிழ்ந்ததோடு எனது 
மணிவிழா மலர்‌ ஒன்றைச்‌ சிறப்பாக: வெளியிட்டு என்னைப்‌ 
-பெருமைப்படுத்தினார்கள்‌. பி. எஸ்‌. ஜி. அறக்கட்டனைக்கும்‌, 
அருமை நண்பர்‌ ஜி. ஆர்‌. தாமோதரனுக்கும்‌ நன்றி கூறச்‌ சொற்கள்‌ 
போதா. i 

இரு. பி.ஆர்‌. ராமகிருஷ்ணன்‌ தலைமை ஏற்று நடத்தும்‌ 
பொறியியல்‌ கல்லூரி, பிற கல்லூரிகள்‌ ஆகியவற்றின்‌ சார்பில்‌ 
கூட்டாக விழா எடுத்தார்கள்‌. 


கோவை சு. அவினாசிலிங்கம்‌: மனைஇயல்‌ கல்லூரியில்‌ 
என்னையும்‌ “என்‌ மனைவியையும்‌ அழைத்து விழாக்‌ 
கொண்டாடினர்‌. இவர்களுத்கும்‌ பெரிதும்‌ தன்றி. உடையோம்‌. 

சேலம்‌ மாவட்டத்தைச்‌ சேர்ந்த பரமத்தி-வேலூரில்‌ நடக்கும்‌ 
கந்தசாமி கண்டர்‌ கல்லூரி, எனது மணிவிழாவைச்‌ சிறப்பாகக்‌ 
கொண்டாடியது. அக்‌ கல்லூரியும்‌ எனது மணிவிழா மலரினை 
அழகுபட, வெளியிட்டுச்‌ சிறப்பு செய்தது. அம்‌ மலரில்‌ சேர்ந்துள்ள 
தந்தை பெரியார்‌, தொழிலதிபர்‌ மகாலிங்கம்‌, இந்தியக்‌ கல்வி 
அமைச்சகத்தின்‌ ஆலோசகர்‌. இரு. ஜே: பி. நாயர்‌ ஆகியோர்‌ 
கட்டுரைகள்‌ குறிப்பிடத்தக்கனவாம்‌. 

இக்‌ கல்லூரி எடுத்த எனது. மணிவிழாவுக்கு, சென்னை உயர்‌ 
நீதிமன்ற நடுவர்‌ மாண்பமை திரு. பி. ஆர்‌. கோகுலகிருஷ்ணன்‌ அவர்‌ 
கள்‌ தலைமை ஏற்றுப்‌ பொன்னாடை போர்த்தி என்னை வாழ்த்தி 
னார்‌. அவருடைய பேரன்பிற்கு நான்‌ எப்படி. நன்றி சொல்ல? 

கண்டர்‌ கல்லூரி விழாவுக்கு வித்தாக விளங்கிய இரு. பரிமள 
கண்டர்‌ அவர்களை நினைக்கும்தோறும்‌ என்‌ நெஞ்சம்‌ நெகிழ்கிறது. 
ஆழ்ந்த இறைப்பற்றும்‌, நிறை பணிவும்‌ கொண்டிருந்த பரிமள 
கண்டர்‌ சிறந்த பண்பாளர்‌. என்பால்‌ கரை காணாத அன்பு 
கொண்டிருந்தார்‌. தம்பியர்‌ பெற்ற செல்வம்‌ யானுமே பெற்ற 
தன்றோ என்று எண்ணி, என்‌ வளர்ச்சியையும்‌, தொண்டையும்‌ 
கண்டு பூரித்தார்‌. அவர்‌ எடுத்த மணிவிழா நினைவு இன்றும்‌ 
பசுமையாக இருக்கிறது. அவருக்கு இருகரங்களாக விளங்கிய 
திரு. ரத்தினசபாபதிக்கும்‌, திரு. ஷண்முகசுந்தரத்துக்கும்‌ நான்‌ 
கடமைப்பட்டி ருக்கிறேன்‌. 

திருச்சி நகரத்தில்‌ உள்ள கல்லூரிகளின்‌ சார்பில்‌ திருவாளர்‌ 
டி. எம்‌. நாராயணசாமி பிள்ளை அவர்களை முன்நிறுத்தி, எனது 
நண்பர்கள்‌ எனது மணிவிழாவைக்‌ கொண்டாடினார்கள்‌. 


750. நினைவு அலைகள்‌. 


பத்தாயிரம்‌ ரூபாய்களைத்‌ திரட்டி, சென்னைப்‌ பல்கலைக்‌ 
கழகத்திடம்‌ ஒப்படைத்து, என்‌ பெயரில்‌ சொற்பொழிவு 
அறக்கட்டளை ஒன்றை நிறுவிப்‌ பெருமைப்படுத்தினார்கள்‌. 
அவர்களுக்கும்‌, திருச்சி நண்பர்கள்‌ அனைவருக்கும்‌ நன்றி கூறிக்‌ 
கொள்கிறேன்‌. 


85. ராஜாஜி மறைவு - 
பெரியார்‌ பெருந்துயரம்‌ 


சென்னை எத்திராஜ்‌ மகளிர்‌ கல்லூரி சார்பில்‌ அதன்‌ ஆட்சிக்‌ 
குழுத்‌ தலைவராக விளங்கிய டாக்டர்‌ நா. மகாலிங்கம்‌ அவர்கள்‌ 
அசோகா ஓட்டலில்‌ இரவு, விருந்து ஒன்றுக்கு ஏற்பாடுசெய்து 
எனது மணிவிழாவைக்‌ கொண்டாடச்‌ செய்தார்‌. அவ்‌ விழாவில்‌ 
டாக்டர்‌ மால்கம்‌ ஆதிசேஷையா கலந்துகொண்டு எனக்கு 
வாழ்த்துரை வழங்கினார்‌. கராச்சி மாநாட்டில்‌ நடந்த அனைத்து 
ஆசிய தொடக்கக்‌ கல்வி மகாநாட்டில்‌ ஒரு குழுவின்‌ தலைவராக 
இருந்து நான்‌ ஆற்றிய பணியை, விவரித்துப்‌ பாராட்டினார்‌. 
தமிழ்நாட்டில்‌ முழுமையான வயது வந்தோர்‌ எழுத்தறிவு 
இயக்கத்திற்கு நான்‌ தீட்டிக்‌ கொடுத்த திட்டத்தை வரவேற்றுப்‌ 
போற்றினார்‌. 

அதை யுனெஸ்கோ வட்டாரங்கள்‌ வரவேற்பதையும்‌ 
வெளிப்படுத்தினார்‌. இது சமயத்திற்குப்‌ பேசிய உபசார மொழி 
அல்ல என்பது பின்னர்‌ விளங்கிற்று. எப்படி? 
எனக்கு டாக்டர்‌ பட்டம்‌ தர முயற்சி 

1975இல்‌ அவர்‌ சென்னைப்‌ பல்கலைக்‌ கழகத்‌ துணை 
வேந்தராக விளங்கி நடத்திய முதல்‌ பட்டமளிப்பு விழாவில்‌ எனக்கு. 
டி.லிட்‌ பட்டம்‌ கொடுக்க வேண்டுமென்று ஆலோசித்தார்‌. ஒப்புதல்‌ 
கிடைக்காததால்‌ ஆட்சிக்‌ குழுவுக்குக்‌ கொண்டுவரவே இல்லை. 
“நெ. து. சு. வுக்குக்‌ கொடுக்காமல்‌ நான்‌ எண்ணியிருந்த மற்ற 
மூவருக்கும்‌ கொடுப்பதில்லை” என்ற வைராக்கியத்தால்‌ மற்றவர்‌ 
களுக்கும்‌ டி. லிட்‌ பட்டம்‌ கிடைக்காமல்‌ போயிற்று. 


ராஜாஜி மறைவு - பெரியாரின்‌ பெருந்துயரம்‌ 
1972 ஆம்‌ ஆண்டு: டிசம்பர்‌ திங்களின்‌. இறுதியில்‌ தந்தை 


பெரியார்‌ சென்னைக்கு வந்து தங்கியிருந்தார்‌. ஒருநாள்‌ மாலை: 
நானும்‌ என்‌ மனைவி காந்தம்மாவும்‌ பெரியாரைக்‌ காணச்‌ 

சென்றோம்‌. பெரியார்‌ சோகமே உருவாய்‌ அமர்ந்திருந்தார்‌ 
அவ்வளவு சோகத்தோடு அவரை முன்னர்க்‌ கண்டதில்லை. “ஏன்‌ 
ஐயா, சோகமாக இருக்கிறீர்கள்‌?” என்று கேட்டேன்‌. 

“உங்களுக்குச்‌ சங்கதி தெரியாதா? இன்று மாலை 
நாளிதழ்களில்‌ ராஜாஜியின்‌ நிலைமை கவலைக்கிடம்‌ என்று 
வெளியாகி இருப்பது தெரியாதா? அது உண்மையா? பரப்பரப்‌- 
பூட்டிப்‌ பேப்பர்‌ விற்பதற்காகப்‌ போடப்படும்‌ தலைப்பா?” என்று 
தழுதழுத்த குரலில்‌ கேட்டார்‌. 

“ஐயா, அவருடைய நிலைமை கவலைக்கிடமாய்‌ இருப்பதாக 
நானும்‌ கேள்விப்பட்டேன்‌. அது உண்மைதானாம்‌” என்று நான்‌ 
சொல்லி முடிப்பதற்குள்‌, பெரியார்‌ பதற்றத்தோடு குறுக்கிட்டார்‌. 

“என்ன அநியாயம்‌. இக்கால மருத்துவம்‌ எவ்வளவோ 
முன்னேறியிருக்றெது. ராஜாஜிக்கு மருத்துவம்‌ பார்க்கத்‌ தேவை 
என்றால்‌ உலகத்தின்‌ எந்தக்‌ கோடியிலிருந்தும்‌ மருந்தை 
விமானத்தில்‌ அனுப்பி ,வைப்பார்களே; அப்படியிருந்துமா 
கவலைக்கிடமாகும்வரை விட்டுவிட்டார்கள்‌?” என்று பெரியார்‌ 
கேட்டபோது அவரது தொண்டை அடைத்துக்கொண்டு. 

“உரியவர்கள்‌ எல்லா நடவடிக்கைகளையும்‌ மேற்கொண்டு 
விழிப்பாக மருத்துவம்‌ பார்க்கிறார்கள்‌. இருப்பினும்‌ முதிர்ந்த வயது 
ஆகிவிட்டது” என்று நான்‌ கூறி, தேற்ற முயன்றேன்‌. 


ஒழுங்கான வாழ்க்கை 

பெரியார்‌ ஆறுதல்‌ அடையவில்லை; கண்ணீர்விடாத 
குறையாக அவர்‌ மேலும்‌ பேசத்‌ தொடங்கினார்‌. ்‌ 

“ராஜாஜி வாழ்க்கை ஒழுங்காக முறைப்படுத்தப்பட்டது. 
வேளாவேளைக்கு அளவோடு உண்பார்‌. காலம்‌ தவறாது தம்‌ 
கடமைகளை ஆற்றுவார்‌. அவ்வளவு முறைப்படுத்தி வாழ்கிற 
ஒருவருக்கு வயது மேலும்‌ நீடிப்பது எதிர்பார்க்கக்கூடியதே” என்று 
பெரியார்‌ . உரைத்தார்‌. அதற்குப்‌ பதில்‌ சொல்ல முடியாது 
வாயடைத்துப்‌ போனேன்‌. கருத்துலகில்‌ கடுமையாக அடிக்கடி 
ராஜாஜியுடன்‌ மோதிக்‌ கொண்டிருந்த தந்‌ைத பெரியார்‌, 
ராஜாஜியிடம்‌ கொண்டிருந்த நட்பின்‌ ஆழத்தையும்‌, பாசத்தின்‌ 
பரிமாணத்தையும்‌ அன்று நேரடியாக உணர்ந்தேன்‌. 
ராஜாஜி மறைவு 

பலரும்‌. அச்சப்பட்டபடி மூதறிஞர்‌ இராஜாஜி மறைந்து 
விட்டார்‌. தம்‌ உடல்நிலையையும்‌, சிரமத்தையும்‌ பாராது பெரியார்‌ 

தமது “காதலரும்‌ குருவுமான” ராஜாஜிக்கு நேரில்‌ அஞ்சலி 
செலுத்தினார்‌. 
குடியரசுத்‌ தலைவருக்கு மரியாதை 

பெரியார்‌ மயானத்திற்கும்‌ இறுதி அஞ்சலி செலுத்த வந்தார்‌. 
அங்கே காத்துக்கொண்டிருக்கும்போது, குடியரசுத்‌ தலைவர்‌ திரு. 
வி. வி. கிரி அங்குவந்து சேர்ந்தார்‌. அவர்‌ வருவதைக்‌ கண்ட 
பெரியார்‌, தாம்‌ அமர்ந்திருந்த சக்கர வண்டியிலிருந்து, உடன்‌ 
வந்தவரின்‌ உதவியோடு, எழுந்து ழே அமர்ந்துவிட்டார்‌. தமது 
சக்கர நாற்காலியில்‌ அமரும்படி. மேதகு கிரி அவர்களை வேண்டிக்‌ 
கொண்டார்‌. இது எல்லோருடைய நெஞ்சையும்‌ நெசிழ்வித்தது.. 


ராஜாஜிக்கு இறுதி வணக்கம்‌ 

மூதறிஞர்‌ ராஜாஜிக்கு, ராஜாஜி மண்டபத்தில்‌ சென்னைப்‌ 
பல்கலைக்‌ கழகத்தின்‌ சார்பில்‌ நான்‌ துணைவேந்தராக மாலை 
அணிவித்து இறுதி வணக்கம்‌ செலுத்த நேரிட்டது. 


86. பெரியார்‌ - மணியம்மையார்‌ மறைவு 


பெரியார்‌ வீட்டிற்கு வந்து வாழ்த்தினார்‌ 

இதை நினைத்தால்‌ நெஞ்சு வெடிக்கும்போல்‌ இருக்கிறது. 

ஓராண்டில்‌ தந்‌ைத பெரியார்‌ இயற்கை எய்துவார்‌ என்று 
அப்போது கனவுக்‌ கூடக்‌ காணவில்லை. 

1973 ஆம்‌ ஆண்டு அக்டோபர்‌ பன்னிரண்டாம்‌ நாள்‌, காலை 
8.30 மணி போல்‌ தந்தை.பெரியார்‌ என்‌ இல்லத்திற்கு வந்துவிட்டார்‌. 
அவரது வேன்‌ வருவதைக்‌ கண்டதும்‌ நான்‌ விரைந்தோடிச்‌ சென்று 
அவரை வரவேற்றேன்‌. பெரியார்‌ ழே இறங்கியதும்‌, 

“ஐயா, சென்ற ஆண்டுபோல்‌ இவ்‌ வாண்டும்‌ நாங்கள்‌ 
இருவரும்‌ தாங்கள்‌ இருக்கும்‌ இடம்‌ தேடி வந்து பிறந்த நாள்‌ 
வாழ்த்து பெற்றிருப்போமே! தாங்கள்‌ இவ்வளவு சிரமப்பட்டு 
வரவேண்டுமா?” என்று பெரியாரைக்‌ கேட்டேன்‌. அவர்‌ 
நடந்தபடியே, 5 


“எனக்கு வேண்டியவர்களைப்‌ பிறந்த நாளில்‌ காண்பதில்‌ 
எனக்குத்தான்‌ மகழ்ச்சி. அந்த மகிழ்ச்சியோடு ஒப்பிடும்போது 
இங்கு வந்தது ஒரு தொல்லையல்ல” என்று கூறிக்‌ கொண்டே 


பெரியார்‌ - மணியம்மையார்‌ மறைவு 753 


இல்லத்திற்குள்‌ வந்து அமர்ந்தார்‌. ஏற்கெனவே பெரியாருக்காக 
வாங்கி வைத்திருந்த பெரிய ரோஜாப்பூ மாலையை அணிவித்து 
மகிழ்ந்தேன்‌. பெரியாரோடு வந்த புகைப்படக்காரர்‌, சில படங்களை 
எடுத்தார்‌. பெரியார்‌ நடுவில்‌ வீற்றிருக்க இரு பக்கங்களிலும்‌ நானும்‌, 
காந்தம்மாவும்‌ அமர்ந்திருக்க எடுத்த படம்‌ அவற்றில்‌ ஒன்று. 
வானதி *திருநாவுக்கரசுடன்‌” படம்‌ 

பெரியார்‌ என்‌ இல்லம்‌ வந்தபோது வானதி திருநாவுக்கரசு 
என்னை வாழ்த்த. அங்கு வந்திருந்தார்‌. அவர்‌ நெற்றி நிறைய திருநீறு 
பூசி இருந்தார்‌. அவரைப்‌ பெரியாருக்கு அறிமுகப்படுத்தினேன்‌. 
அடுத்த நொடி அவரைத்‌ தம்‌ பக்கத்தில்‌ அமரும்படி. பெரியார்‌ 
கூறினார்‌. திருநாவுக்கரசு கூச்சப்பட்டார்‌. 

“கூச்சப்பட என்ன இருக்கிறது? நீங்கள்‌ உங்கள்‌ நம்பிக்கைக்கு 
உண்மையாய்‌ இருக்கிறீர்கள்‌ நான்‌ என்‌ நம்பிக்கைக்கு உண்மையாக 
இருக்கிறேன்‌” என்று பெரியார்‌ கூறினார்‌. பெரியாருக்கு ஒரு 
பக்கத்தில்‌ திருநாவுக்கரசும்‌, மறுபக்கத்தில்‌ நானும்‌ இருக்கும்‌ படமும்‌ 
எடுக்கப்பட்டது. 

சில மணித்துளிகளுக்குள்‌, “காந்தம்மா, கொடுக்கப்போகிற 
பலகாரத்தைச்‌ சீக்ரெம்‌ கொடு. எப்படியும்‌ இங்குச்‌ சாப்பிட 
வேண்டும்‌ என்று எதிர்பார்த்து காலைச்‌ சிற்றுண்டி. அருந்தாமல்‌ 
வந்துள்ளேன்‌” என்று பெரியார்‌ கட்டளையிட்டார்‌. காந்தம்மா 
அளித்த சிற்றுண்டியை அருந்தி மகிழ்ந்தார்‌. அரைமணி நேரத்திற்கு 
மேல்‌ எங்களுடன்‌ அளவளாவி விட்டு விடைபெற்றுக்‌ கொண்டார்‌. 

மூன்று தங்களுக்குள்‌ பெரியார்‌ முடிவு எய்துவார்‌ என்று 
கனவில்கூட நினைக்கவில்லை. வேலூர்‌ கிறித்துவ மருத்துவ 
மனையில்‌, நினைவற்ற நிலையில்‌, 24. 12. 1973 அன்று காலை நானும்‌ 
காந்தம்மாவும்‌ பெரியாரைக்‌ கண்டோம்‌. எங்களோடு சென்னையில்‌ 
வாழ்ந்து வந்த சேலம்‌ கல்லூரி முதல்வராக விளங்கிய ராமசாமிக்‌ 
கவுண்டரின்‌ வாழ்க்கைத்‌ துணைவியார்‌ கனகம்மாளும்‌ வேலூருக்கு 
வந்தார்‌! 

மருத்துவமனையில்‌ பெரியார்‌ படுத்திருந்த அறைக்குள்‌ 
அடிக்கடி சென்று பார்ப்பதும்‌, வெளியே தாழ்வாரத்தில்‌ 
இருப்பதுமாக நாளைக்‌. கழித்தோம்‌. 

24121973 அன்று காலை பெரியார்‌ மூச்சடங்கும்போது 
காந்தம்மாவும்‌, நானும்‌ உடனிருந்தோம்‌. 

“இந்து” நாளிதழின்‌ செய்தியாளர்‌..என்னைப்‌ பேட்டி. கண்டு 
இரங்கல்‌ செய்தியை வாங்கிக்‌ கொண்டார்‌. அது “இந்துவில்‌ 
வெளியாயிற்று. ம 

பெரியாரின்‌ உடல்‌ வேலூரை விட்டுச்‌ சென்னைக்குப்‌ 
புறப்படும்‌ முன்‌ நானும்‌ காந்தம்மாவும்‌ சென்னைக்குப்‌ புறப்‌ 
பட்டோம்‌. வழிநெடுகிலும்‌ ஊர்தோறும்‌ காலை நேரங்களில்‌ 
பொதுமக்கள்‌ கண்ணீரும்‌ கம்பலையுமாகக்‌ காத்துக்‌ கொண்டி 
ரூந்தார்கள்‌. பெரியாரின்‌. உடல்‌ ராஜாஜி மண்டபத்தை வந்து 
அடைந்தபோது, அங்கிருந்து கண்ணீர்‌ பொழிந்தோம்‌. 
வேதனையால்‌ நெஞ்சு வெடித்துவிடும்போலவிருந்த.து. 


“மெய்யா? மெய்யா? ஐயா மறைந்தது மெய்யா?” என்று 
தொடங்கி ஒரு பக்கத்திற்கு உரைநடைக்‌ சவிதை எழுதித்‌ 
துக்கத்தைக்‌ குறைக்க முயன்றேன்‌. இந்த இரங்கல்‌ கவிதை பல தமிழ்‌ 
நாளிதழ்களில்‌ வெளியானது. 

6.1.1974 அன்று திருச்சியில்‌ நடைபெற்ற இரங்கல்‌ கூட்டத்தில்‌ 
தலைவர்கள்‌ சிலரோடு நானும்‌ இரங்கல்‌ உரையாற்றும்‌ 
வேதனையைப்‌ பெற்றேன்‌. சிந்தனையைக்‌ காட்டிலும்‌ வேதனை 
என்னைப்‌ பேச வைத்தது. 


சத்திய சீலர்‌ 
திருச்சி இரங்கல்‌ கூட்டத்தில்‌, பிஷப்‌ ஈபர்‌ கல்லூரி முதல்வர்‌ 
டாக்டர்‌ சற்குருதாஸ்‌ உரையாற்றுகையில்‌ வெளிப்படுத்திய தகவல்‌ 


ஒன்று நெஞ்சை நெகழ்வித்தது. பெரியாரின்‌ சிறப்புகளில்‌ எல்லாம்‌ 
உயர்ந்ததாக ஒளிவிட்டது. அது என்ன? 


சற்குருதாசும்‌, அவரது மனைவியும்‌ தங்கள்‌ மகளை 
அழைத்துக்கொண்டு போய்‌ பெரியாரை ஒரு முறை கண்டார்கள்‌. 
அப்‌ பெண்ணுக்கு மருத்துவக்‌ கல்லூரியில்‌ இடம்‌ வாங்கித்‌ தரும்படி 
வேண்டினர்‌. அப்‌ பெண்‌ பெற்றிருந்த மதிப்பெண்களைப்‌ பார்த்த 
பெரியார்‌, 

“உங்கள்‌: மகள்‌ பெற்றிருக்கிற மார்க்குக்கு எவருடைய 
பரிந்துரையும்‌ இல்லாமலேயே இடம்‌ கிடைக்கும்‌, நீங்கள்‌ பரிந்துரை 
தேடி. அலைய வேண்டாம்‌” என்று பதில்‌ உரைத்தார்‌. 

அதற்குச்‌ சற்குருதாஸ்‌, “மற்றவர்கள்‌ இடித்துத்‌ தள்ளிவிட்டு 
இடம்‌ பிடித்துக்‌ கொள்ளாமல்‌ பாதுகாக்கத்‌ தங்கள்‌ பரிந்துரை 
பயன்படும்‌” என்று உரைத்தார்‌. 


பெரியார்‌ - மணியம்மையார்‌ மறைவு 755 


பெரியார்‌, “இவ்வளவு மதிப்பெண்‌ பெற்ற பெண்ணுக்குக்‌ 
கொடுக்க வேண்டிய இடத்தைப்‌ பிறர்‌ தட்டிக்‌ கொண்டு போய்விட 
மாட்டார்கள்‌. ஆண்டுதோறும்‌ நான்‌ இரண்டொருவர்க்குப்‌ 
பரிந்துரை தரும்‌ வழக்கம்‌. நீங்கள்‌ வருவதற்கு முன்னரே நான்‌ 
மூவருக்குப்‌ பரிந்துரைத்‌துவிட்டேன்‌. இது நான்காவதாக இருக்கும்‌. 
என்‌ பரிந்துரை மலிவாகிவிடும்‌” என்று பதில்‌ உரைத்தார்‌. 

தகவல்‌ சீட்டைப்‌ பெரியாரிடமே விட்டுவிட்டு, வந்தவர்கள்‌ 
விடைபெற்றுக்‌ கொண்டனர்‌. சில வாரங்களுக்குப்பிறகு, முடிவுகள்‌ 
வெளியாயின. சற்குருதாசின்‌ மகளுக்கு இடம்‌ கிடைத்தது. அக்‌ 
குடும்பத்தினர்‌ மீண்டும்‌ பெரியாரைக்‌ கண்டு. மாலை அணிவித்து, 
பழங்களை வழங்கி நன்றி கூறினார்கள்‌. பெரியார்‌ அவர்களை அமர 
வைத்து, ்‌ 

“மெய்யாகவே சொல்கிறேன்‌. நான்‌ உங்கள்‌ மகளுக்குப்‌ 
பரிந்துரைக்கவில்லை. தகுதி பற்றிஅவரைத்‌ தேடி, மருத்துவக்‌ 
கல்லூரி இடம்‌ வந்திருக்றெது” என்று விளக்கம்‌ சொன்னார்‌. 

“அவ்‌ வேளையில்கூட தாம்‌ செய்யாததைச்‌ செய்ததாகக்‌ 
காட்டிக்‌ கொள்ள இசையாத பெரியார்‌; உண்மையான சத்தியசலர்‌. 
இப்படியிருக்க அவர்‌ நாத்திகராயிருந்தால்‌ என்ன?” என்று கூறி 
நெஞ்சுருக உரையாற்றினார்‌. 


மணியம்மையாரின்‌ மறைவு 

பெரியாருக்குப்‌ பின்‌ திராவிடர்‌ கழகப்‌ பொறுப்பேற்ற திருமதி. 
ஈ.வெ. ரா. மணி அம்மையார்‌, சில ஆண்டுகளுக்குப்‌ பிறகு 
மறைந்தபோது நான்‌. கோவைக்கு இந்திய சோவியத்‌ கலாசாரப்‌ 
பணிக்காகச்‌ சென்றிருந்தேன்‌. அம்மையார்‌ மறைந்த செய்தி 
கேட்டதும்‌, சென்னைக்குத்‌ திரும்பினேன்‌. பெரியார்‌ திடலுக்கு 
விரைந்து சென்று அஞ்சலி செலுத்தினேன்‌. அன்று மாலை தந்‌ைத 
பெரியாரின்‌ பக்கத்தில்‌ அம்மையாரை. அடக்கம்‌ செய்தபோது, 
அங்கிருந்து கண்ணீர்‌ அஞ்சலி செலுத்தினேன்‌. இருமுறையும்‌ 
என்னோடு காந்தம்மாவும்‌ வந்து துக்கத்தில்‌ பங்கு கொண்டார்‌. 

மணியம்மையார்‌ 1949இல்‌ பெரியாரைத்‌ திருமணம்‌ செய்து 
கொண்டு வாழ்க்கைத்‌ துணையாக மாறியதால்தான்‌, பெரியார்‌ 95 
வயதுவரை வாழ முடிந்தது என்பது மிகை அல்ல. பல தோய்‌ 
களுக்குட்பட்ட பெரியாருக்கு. நேராநேரத்தில்‌ பத்தியமான உணவு 
வகைகள்‌ கொடுக்கும்படி. பார்த்துக்‌ கொண்டவர்‌ மணியம்மையார்‌. 
மருந்துகளைத்‌ தவறாமல்‌ சாப்பிடுவதைக்‌ கண்காணித்து உதவி 
புரிந்தவரும்‌ அவரே. 


756 நினைவு அலைகள்‌ 


அவருடைய தனி வாழ்க்கையில்‌ துணையாயிருந்தது போலப்‌ 
பொது வாழ்க்கையிலும்‌ பணியிலும்‌ பங்கு கொண்டு அவருடைய 
இயக்கப்‌ பணிகளில்‌ அவருக்குத்‌ துணை நின்றார்‌. 

பல கிளர்ச்சிகளில்‌, பல போராட்டங்களில்‌ கலந்து 
கொண்டார்‌. இயக்கத்‌ தோழர்களை மதித்து ஊக்கப்படுத்தியவர்‌ 
ஆவார்‌. பெரியாருக்குப்பின்‌ திராவிடர்‌ கழகப்‌ பொறுப்பேற்று 
அதன்‌ பணிகளில்‌ ஆதாயமில்லாமல்‌, செம்மையாக நடத்தி வந்தார்‌. 
இந்திய அரசு நெருக்கடி. நிலைமை அறிவித்துத்‌ திராவிடர்‌ 
கழகத்தின்‌ முன்னணியினரைத்‌ தொல்லைபடுத்தியபோது, 
கலங்காது நின்று அதற்கு ஈடு கொடுத்துச்‌ சமாளித்தார்‌. தமது 
சொத்து முழுவதையும்‌ இயக்கத்துக்கு எழுதி வைத்துவிட்டார்‌. 
அதைக்‌ கொண்டு திருச்சியில்‌ கல்வி நிறுவனங்கள்‌ பல நடக்கின்றன. 
அம்மையார்‌ தன்னல மறுப்புக்கு இயக்கம்‌ தவிர வேறு பற்று 
இன்மைக்கு, ஓர்‌ பேரியக்கத்தை - மக்களியக்கத்தை - நடத்தும்‌ 
ஆற்றலுக்குச்‌ சிறந்த எடுத்துக்காட்டாக. விளங்கினார்‌. 


முயற்சி 

மணியம்மையார்‌ அடக்கமான பிறகு சில மணித்துளிகள்‌ 
அங்கேயே இருந்தோம்‌. எனக்குப்‌ பல்லாண்டுகளாக அறிமுகமான 
சுயமரியாதை இயக்க நண்பர்களில்‌ ஒருவர்‌, என்னைத்‌ தனியாக 
அணுகினார்‌. 

“அம்மாவுக்குப்‌ பிறகு திராவிடர்‌ கழக இயக்கத்தைத்‌ திரு 
வீரமணியிடம்‌ ஒப்படைத்திருக்கிறார்கள்‌. இது எங்களுக்கு 
உடன்பாடல்ல! எனவே, சுயமரியாதை பிரசார நிறுவனத்திடம்‌ 
நிறைய சொத்து இருக்கிறது. அதைப்‌ பராமரித்து இயக்கத்தை 
நடத்த உயர்நீதிமன்றம்‌ ஒரு திட்டத்தைத்‌ தட்ட வேண்டுமென்று 
உயர்நீதிமன்றத்துக்கு விண்ணப்பம்‌ போட நினைத்துள்ளோம்‌. 
திட்டம்‌ போடும்வரை இடைக்கால ஏற்பாடாக மூன்று, நான்கு 
அறங்காவலர்களை நியமிக்கும்படி கோருவதாக உள்ளோம்‌. 
அதற்காக நீதிமன்றத்துக்குச்‌ சல பெயர்களைச்‌ சொல்வதாக 
எண்ணி உள்ளோம்‌. அப்‌ பெயர்களில்‌ ஒன்றாகத்‌ தங்கள்‌ பெயரைச்‌ 
சொல்ல இசைவு கொடுங்கள்‌.” - இப்படிக்‌ கோரினார்‌ என்‌ நண்பர்‌. 

எனக்குள்‌ எழுந்த வெகுளியை அடக்கிக்‌ கொண்டு, “நீங்கள்‌ 
செய்வது இயக்கத்திற்குத்‌ தீங்கானது. தயவுசெய்து என்‌ பெயரை 
எந்தத்‌ திட்டத்திற்கும்‌ இழுக்காதீர்கள்‌” என்று உறுதியாகக்‌ 
கூறிவிட்டேன்‌. அதோடு என்னை விட்டுவிட்டார்‌ 

87. சோவியத்‌ பயணத்தைக்‌ கைவிட்டேன்‌ 


சோவியத்‌ பயணமும்‌ நூல்களும்‌ 

7971இல்‌ ஒரு முறையும்‌, 1973இல்‌ ஒரு முறையும்‌ நான்‌ இந்திய 
சோவியத்‌ கலாசாரக்‌ கழகத்தின்‌ சார்பில்‌ சோவியத்‌ நாட்டில்‌ ஒரு 
வார சுற்றுப்பயணத்தை மேற்கொண்டேன்‌. அப்‌ பயணத்தை எனது 
அலுவல்‌ பணியின்‌ ஒரு பகுதியாகக்‌ கருத இடமுண்டு. வேறு துணை 
வேந்தர்களும்‌ பேராசிரியர்களும்‌ அப்படித்தான்‌. வந்தார்கள்‌. 
கடுமையான நெறிகளைப்‌ பின்பற்றி வந்த நானோ. இரண்டு 
முறையும்‌ விடுப்பு எடுத்துக்கொண்டு சென்றேன்‌. அச்‌ சுற்றுப்‌ 
பயணங்களின்‌ விளைவாக, முறையே “சத்திய கங்கை” யில்‌ “நான்‌ 
கண்ட சோவியத்‌ ஒன்றியம்‌” என்ற தொடர்‌ கட்டுரைகளும்‌, 
“தினமணிகதிரி'ல்‌ 'சோவியத்‌ மக்களோடு” என்ற தலைப்பில்‌, 
தொடர்‌ கட்டுரைகளும்‌ வெளிவந்தன. 


பின்னர்‌ அவை நூல்களாக வெளியாயின. 


சோவியத்‌ நாடு நேரு விருது 

7277இல்‌ எனக்கு, “சோவியத்‌ நாடு நேரு விருது” கிடைத்தது. 
எனக்கு விருது எதற்காக வழங்கப்பட்டது? இந்தியாவுக்கும்‌ 
சோவியத்‌ நாட்டுக்கும்‌ இடையே நட்புறவை வளர்க்க நான்‌ ஆற்றி 

“வரும்‌ அரிய பணியைப்‌ பாராட்டி வழங்கப்பட்டது. 

அப்போது முதல்‌ தர விருதுக்குச்‌ சோவியத்‌ பயணம்‌, பதக்கம்‌, 
70,000 ரூபாயும்‌, இரண்டாவது விருதுக்குச்‌ சோவியத்‌ பயணம்‌ 
பதக்கம்‌, 5,000 ரூபாயும்‌ அளிக்கப்படும்‌. 

மூன்னாள்‌ உயர்நீதிமன்றத்‌ தலைமை நீதிபதி டாக்டர்‌ பி. வி. 
ராஜமன்னார்‌ தலைமையிலான பிராந்தியக்‌ குழு எனக்கு முதல்‌ தர 
விருது வழங்க வேண்டுமென்று 1976ரிலேயே பரிந்துரைத்ததாம்‌. 
அது பலிக்கவில்லை. அடுத்த ஆண்டும்‌ அக்‌ குழு என்னையே 
முதல்தர விருதுக்குப்‌ பரிந்துரைத்ததாம்‌. இரண்டாம்‌ முறை 
பரிந்துரை ஏற்றுக்‌ கொள்ளப்பட்டது. ஆனால்‌, இரண்டாம்‌ தர 
விருதாகக்‌ குறைக்கப்பட்டது. அதற்குக்‌ காரணமாயிருந்தது ஒரு 
தமிழரே என்று கேள்வி. அது மெய்யா, பொய்யா என்று நான்‌ புலன்‌ 
விசாரிக்கவில்லை. தாமரை இலைத்‌ தண்ணீர்போல்‌ வாழ 
முயற்சிக்கும்‌ ஒருவனுக்கு ஏன்‌ அந்த விசாரம்‌? 

77. 77. 1977 அன்று புதுதில்லியில்‌ விருது அளிக்கும்‌ விழா 
நடைபெற்றது. அவ்விழாவிற்கு என்னோடு காந்தம்மாவும்‌, பேரன்‌ 
துரைசாமியும்‌ வந்திருந்தனர்‌. ப்‌ 

நேரு விருது பெற்றவன்‌ என்ற சிறப்போடு சோவியத்‌ நாட்டின்‌ 
பதினைந்து நாள்கள்‌ சுற்றுப்பயணம்‌ செய்தேன்‌. அப்போது 
கண்டதையும்‌ கேட்டதையும்‌ “இலக்கியம்‌ கொழிக்கும்‌ சோவியத்‌ 
ஒன்றியம்‌” என்ற தலைப்பில்‌ “சத்திய கங்கை'யில்‌ தொடர்‌ 
கட்டுரைகளாக எழுதி, என்‌ இன்பத்தைத்‌ தமிழ்‌ மக்களோடு 
பகிர்ந்து கொண்டேன்‌. 


அக்‌ கட்டுரைகள்‌ அதே தலைப்போடு நாலாக வெளியாயிற்று. 
அதில்‌ சோவியத்‌. இலக்கியத்தின்‌ சில சோறுகளைப்‌ பதம்‌ காட்டு 
கிறேன்‌. அந்‌ நூலுக்குத்‌ தமிழ்நாடு அரசு, பயண நூல்‌ வரிசையில்‌ 
முதற்பரிசு அளித்துச்‌ சிறப்பித்தது. 


காந்தம்மா உடல்நிலை - 
சோவியத்‌ பயணத்தைக்‌ கைவிட்டேன்‌ 


சோவியத்‌ நாடு, நமக்கு அருகில்‌ உள்ள நாடு. நமக்கு நட்பான 

நாடு. நமக்கு ஈடு இணையற்ற பல்துறை உதவிகளைச்‌. செய்து 
வருவதோடு நம்மைக்‌ காக்கும்‌ தோழனாகவும்‌ விளங்குகிறது. அந்த 
நட்பு நாட்டிற்கு, வரும்படி. 1981இல்‌, சோவியத்‌ இந்திய நட்புறவுக்‌ 
கழகத்தின்‌ அழைப்பினை இந்திய சோவியத்‌ கலாசாரக்‌ கழகத்தின்‌ 
வாயிலாகப்‌ பெற்றேன்‌. அதை ஏற்றுக்‌ கொண்டு வேறு சில 
" இந்தியர்களோடு சேர்ந்து செல்வதற்காக புதுதில்லி சென்று 
அடைந்தேன்‌. அங்கிருந்து மாஸ்கோவுக்குப்‌ புறப்பட. இருபத்து 
நாலு மணிநேரம்‌ இருக்கையில்‌, சென்னையில்‌ என்‌ வீட்டிலிருந்து 
தொலைபேசிச்‌ செய்தி வந்தது. அதிர்ச்சி தரும்‌ செய்தி. 


முன்னாள்‌: இரவு 1! மணிக்கு என்‌ மனைவி காந்தம்மாவுக்கு 
மூச்சுத்‌ திணறல்‌ ஏற்பட்டதாம்‌. அந்த அகாலத்திலும்‌ 
அச்‌ செய்தியைக்‌ கேட்ட டாக்டர்‌ எம்‌. எஸ்‌. அமரேசன்‌ என்‌ 
வீட்டிற்கு வந்து ஊசிபோட்டு மூன்று மணி நேரம்‌ உடனிருந்து 
காந்தம்மாவைக்‌ காப்பாற்றினார்‌. இத்‌ தகவலை எனக்குத்‌ 
தெரிவித்துவிட்டு, “தங்கள்‌ மனைவியார்‌ பக்கத்திலேயே 
இருக்கிறார்கள்‌. அவர்கள்‌ ஏதோ சொல்ல வேண்டுமாம்‌” என்று 
கூறியபடி..டாக்டர்‌ அமரேசன்‌ தொலைபேசியைக்‌ காந்தம்மாவிடம்‌ 
கொடுத்தார்‌. 

-“என்‌ உடம்பு சரியாகிவிடும்‌: நீங்கள்‌. நிம்மதியாகச்‌ சோவியத்‌ 
நாடு சென்று வாருங்கள்‌” என்று காந்தம்மா சொன்னார்‌. 


சோவியத்‌ பயணத்தைக்‌ கைவிட்டேன்‌ 759 


“உன்‌ உடம்பு இப்படி இருக்கையில்‌ நான்‌ வெளிநாடு செல்வது 
வீரமாகத்‌ தோன்றலாம்‌. விவேகமாக இருக்காது. எனவே, 
இன்றிரவோ, நானை காலையோ வான ஊர்தி வழியாகச்‌ 
சென்னைக்கு வந்துவிடுகிறேன்‌” என்று கூறினேன்‌. 

“அச்சம்‌ வேண்டாம்‌, கவலை வேண்டாம்‌, சென்று வாருங்கள்‌” 
என்று மீண்டும்‌ காந்தம்மா வற்புறுத்தினார்‌. 

“உன்‌ உடல்நிலை கெட்டிருக்கும்‌ நிலையில்‌ உன்னோடு 
உனக்கும்‌ துணையாக இருக்க வேண்டாமா? நாளை சென்னைக்குத்‌ 
திரும்புகிறேன்‌. இன்று இரவு விமான நிலையத்துக்குக்‌ கார்‌ அனுப்பி 
வை” என்று முடிவாகச்‌ சொன்னேன்‌. 
சென்னைக்குத்‌ திரும்பினேன்‌ 

அடுத்த நொடி இந்திய சோவியத்‌ கலாசாரக்‌ கழகத்தின்‌ 
தலைமைச்‌ செயலகத்தோடு தொடர்பு கொண்டேன்‌. தமிழ்‌ 
நாட்டைச்‌ சேர்ந்த என்‌ இனிய நண்பர்‌ திரு. நாராயணன்‌ அக்‌ 
சுழகத்தின்‌ பொதுச்‌ செயலர்களில்‌ ஒருவர்‌. அவர்‌ என்‌ நிலையைப்‌ 
புரிந்துகொண்டு ஆவன செய்தார்‌. புதுதில்லியில்‌ இருந்த சம்பந்தப்‌ 
பட்ட அலுவலர்கள்‌ என்‌ நிலையைப்‌ புரிந்து கொண்டு ஒத்துழைத்‌ 
தார்கள்‌. எனவே, அன்றிரவே சென்னைக்குத்‌ திரும்ப முடிந்தது. 
அதுவரை முள்படுக்கையில்‌ புரளுவதைப்‌ போல்‌ இருந்தது. 
மீனம்பாக்கம்‌ வந்து இறங்கியதும்‌ தொலைவிலேயே என்‌ தம்பி 
மகன்‌, டாக்டர்‌ பாண்டியன்‌ வந்திருப்பதைக்‌ கண்டேன்‌. அது 
வழக்கத்துக்கு மாறானது. எனவே என்ன ஆயிற்றோ என்று 
திடுக்கிட்டேன்‌. சில நொடிகள்‌ என்னை அடையாளம்‌ கண்டு 
கொண்ட பாண்டியன்‌ புன்முறுவல்‌ பூத்தார்‌. அவரது தோற்றம்‌ 
நம்பிக்கை ஊட்டியது. விமான நிலையத்துக்குள்‌. காலடி எடுத்து 
வைக்கும்போதே, “நன்றாய்‌ இருக்கிறார்கள்‌” என்று பாண்டியன்‌ 
உரத்துக்‌ கூற, நான்‌ நிதானம்‌ அடைந்தேன்‌. 

காந்தம்மா மூச்சுத்‌ திணறல்‌ குறைந்திருந்ததே ஒழிய, 
முழுமையாகக்‌ குணமாகவில்லை. நான்‌ வந்து சேர்ந்தது அவருக்குத்‌ 
தெம்பு ஊட்டியது முகத்தில்‌ தெரிந்தது. சில நாள்கள்‌ 
'துன்பப்பட்ட தும்‌ மெல்ல மெல்லக்‌ குணமடைந்தார்‌. 


மீண்டும்‌ மாஸ்கோ அழைப்பு 
1982 ஆம்‌ ஆண்டு மீண்டும்‌ ஒருமுறை மாஸ்கோவிலிருந்து 


அழைப்பு வந்தது. அவ்‌ வழைப்பு வந்தபோது நான்‌ சுயாவில்‌ நடந்த 
அனைத்து இந்திய, சோவியத்‌ கலாச்சாரக்‌ கழக மாநாட்டிற்குச்‌ 

சென்று அதில்‌ உரையாற்றிவிட்டுச்‌ சென்னைக்குத்‌ திரும்பினேன்‌. 
அந்த நீண்ட பயணத்தின்‌ அலுப்பையும்‌ பாராது, ஐந்து நான்‌ முன்‌ 
அறிவிப்பில்‌ மாஸ்கோவிற்குப்‌ பயணமானேன்‌. மாஸ்கோவில்‌ 
நடந்த சோவியத்‌ நட்புறவுக்‌ கழகங்களின்‌ மாநாட்டில்‌ 
கலந்துகொண்டு உரையாற்ற வாய்ப்புக்‌ கிட்டியது. 


இன்னொருமுறை சோவியத்‌ பயணம்‌. 


இம்முறை பிற பகுதிகளுக்குச்‌ செல்லவில்லை. அடுத்து 1985இல்‌ 
அக்டோபரில்‌, சோவியத்‌ இந்திய நட்புறவுக்‌ கழகங்களின்‌ 
பொன்விழாக்‌ கூட்டத்தில்‌ கலந்துகொள்ள அழைப்பு வந்தது. 
கண்படலம்‌ பழுத்திருந்த நிலையிலும்‌ அவ்‌ வழைப்பினை ஏற்றுக்‌ 
கொண்டேன்‌. துணிந்து மாஸ்கோ சென்றேன்‌. போகும்‌ போதும்‌, 
வரும்போதும்‌ மீனம்பாக்கம்‌ விமான நிலையத்தில்‌, டாக்டர்‌ 
பி. கிருஷ்ணன்‌, புதுதில்லியில்‌ சோவியத்‌ தூதரக கலாச்சாரப்‌ 
பிரிவின்‌ துணைத்‌, தூதுவர்‌, மாஸ்கோவில்‌ சோவியத்‌ இந்திய 
நட்புறவுக்‌ கழகத்‌ தோழர்கள்‌: இருவர்‌, ஆகியோர்‌ என்னைக்‌ 
குழந்தையைத்‌ தாங்குவதுபோல்‌ தாங்கி, நான்‌ பாதுகாப்பாகத்‌ 
திரும்பி வந்து சேர உதவினார்‌. அவர்களுக்கெல்லாம்‌ தன்றி கூறப்‌ 
போதிய சொற்கள்‌ இல்லை. 


மேற்படி. அழைப்புகளில்‌ எதையும்‌ நானாகத்‌ தேடிப்‌ 
பெறவில்லை. அவை தாமாக வந்தன. அவற்றை எனக்கு வந்த 
சிறப்புகளாகக்‌ கொள்ளாமல்‌ இந்திய சோவியத்‌ நட்புறவிற்கு இட்ட 
உரமாகவே ஏற்றுக்கொண்டேன்‌. உலக முற்போக்குச்‌ சிந்தனை 
ஓட்டத்தில்‌ கலந்துகொள்ளும்‌ . வாய்ப்புகளாகவே ஏற்றுக்‌ 
கொண்டேன்‌. 

7983 ஆம்‌ ஆண்டு தொடக்கத்தில்‌ - பிப்ரவரியில்‌ என்‌.று நினைவு 
- மாஸ்கோவிலிருந்து வெளிவரும்‌ ரஷ்ய மொழி நாளிதழ்‌ ஒன்றில்‌ 
நான்‌ ஆற்றிவரும்‌ உலக அமைதிப்‌ பணியைப்‌ பாராட்டி, பெரிய 
கட்டுரை ஒன்று வெளிவந்தது. “நெ. து. ௬. என்கற தனி “மனித 
நீர்த்துளி” க்குக்‌ கிடைத்த சிறப்பாகக்‌ கருதியிருந்தால்‌, அதை 
விளம்பரப்படுத்த முயன்றிருப்பேன்‌. 

எப்‌ பணி செய்தாலும்‌ எக்‌ கடமை ஆற்றினாலும்‌ என்னை 
மறந்து, “என்‌ நாமம்‌ கெட்டு'ப்‌ பணியையே நினைந்து, செயலாற்றி 
வருகிறேன்‌. 

88. பயிலும்போதே வேலைவாய்ப்பு 


பல்கலைக்‌ கழகத்‌ துணைவேந்தராக இருந்தபோது மேற்‌ 
கொண்ட கல்வித்‌ திட்டம்‌ பற்றிக்‌ குறிப்பிட்டேயாக வேண்டும்‌. 

பாலர்‌ கல்வி முதல்‌ பல்கலைக்‌ கழகக்‌ கல்விவரை உள்ள எல்லா 
வகையான இந்தியக்‌ கல்விமுறை பற்றி ஆய்வு செய்து பெரியதோர்‌ 

அரியதோர்‌ - அறிக்கையை “கோத்தாரி குழு” இந்திய அரசிடம்‌ 
அளித்தது. அதன்‌ பரிந்துரைகள்‌ பலவாகும்‌. அவற்றில்‌ ஒன்று 
“பணிப்‌ பயிற்சி” பற்றியதாகும்‌. இளைஞர்கள்‌ கல்வி கற்கும்‌ போதே 
கல்வியின்‌ கூறாகப்‌ பணிப்‌ பயிற்சியையும்‌ பெறவேண்டும்‌ என்பது 
ஒரு பரிந்துரை. 

“அத்தகைய பணிப்‌ பயிற்சியைப்‌ பெறக்‌ கல்வி வளாகத்தையே 
பயன்படுத்திக்‌ கொள்ளலாம்‌. அங்கு நூலகத்தில்‌, சோதனைக்‌ 
கூடங்களில்‌, விளையாட்டுத்‌ திடல்களில்‌, பணிப்‌ பயிற்சிபெற வழி 
வகை செய்யலாம்‌” என்று அக்‌ குழு ஆலோசனை கூறிற்று. - 

செயல்‌ பயிற்சி இல்லாமல்‌ வெறும்‌ ஏட்டுக்‌ கல்வி மட்டும்‌ 
கற்பது உப்பில்லா உணவுக்கு ஒப்பாகும்‌. இக்‌ கருத்தைக்‌ கொண்ட 
நான்‌ “கோத்தாரி குழுவின்‌ மேற்படி. பரிந்துரைக்குச்‌ செயல்‌ வடிவம்‌ 
கொடுக்க முயன்றேன்‌. அதற்கு “வெள்ளோட்டம்‌” பார்த்தேன்‌. 


பயிலும்‌ போதே வேலை வாய்ப்பு 

7970ஆம்‌ ஆண்டு கோடை விடுமுறையின்போது விரும்புகிற 
மாணவர்களுக்குத்‌ தற்காலிக வேலை வாய்ப்புகளைப்‌ பெற்றுத்தர 
இயலுமா என்று தலைவர்களைக்‌ கலந்து ஆலோசித்தேன்‌. திரு. 
௪. ஏ. தர்மராசன்‌ என்பவர்‌ பல்கலைக்‌ கழகத்தில்‌ தகவல்‌ வேலை 
வாய்ப்பு அலுவலராகப்‌ பணிபுரிந்து வந்தார்‌. அவர்‌ இதில்‌ ஆர்வம்‌ 
காட்டினார்‌. சென்னை மாநகரில்‌ .100க்கு மேற்பட்ட மாணவர்‌ 
களுக்குக்‌ கோடை விடுமுறையில்‌ பகுதி நேர வேலை வாய்ப்பு 
களைப்‌ பெற்றுத்‌ தந்தார்‌. இது மாணவர்‌ சமுதாயத்திடையே 
ஊக்கத்தை வளர்த்தது. பிந்திய ஆண்டுகளில்‌ அப்படிப்‌ பயன்‌ 
பெற்றோர்‌. எண்ணிக்கை வளர்ந்தது. பகுதிநேர வேலை முறை, 
கோவை, திருச்சி ஆகிய நகரங்களுக்கும்‌ பரவிற்று. வசதி குறைவான 
மாணவர்கள்‌ பகுதிநேர வேலைகளுக்குப்‌ பெற்ற ஊதியம்‌ அவர்கள்‌ 
படிப்பிற்குப்‌ பெரிதும்‌ உதவிற்று. 

*விரும்புகிறவர்களுக்கு மட்டும்‌ வாய்ப்பு” என்ற்‌ அடக்கமான 
நடைமூறை வெற்றி பெற்றதைக்‌ கண்டு நம்பிக்கை பெற்றேன்‌. 

அப்பேதே முதல்வர்‌ டாக்டர்‌ கலைஞர்‌ கருணாநிதி அவர்களைக்‌ 
கண்டு பேசி அவர்‌ உதவியை நாடினேன்‌. 

தனியார்‌ கல்லூரி ஒவ்வொன்றுக்கும்‌ ஆண்டுதோறும்‌ 
அய்யாயிரம்‌ ரூபாய்‌ செலவிடவும்‌, அத்‌ தொகை முழுவதையும்‌ அரசு. 
நிதியிலிருந்து ஈடுபெறவும்‌ ஆணை ஒன்று பிறப்பிக்க வேண்டினேன்‌. 
வாய்வழி ஒப்புதல்‌ பெற்ற பிறகு அரசிற்கு எழுத்தின்‌ மூலம்‌ 
பரிந்துரைத்தேன்‌. அப்‌ பரிந்துரையை அரசு ஏற்றுக்கொண்டு 
ஆணை பிறப்பித்தது. பல கல்லூரிகள்‌ இதைப்‌ பயன்படுத்திக்‌ 
கொண்டன. 


துடியலூர்‌ தூதுக்‌ குழு வந்தது 

இதற்கிடையில்‌ கோவை துடியலூரிலிருந்து ஒரு தூதுக்‌ குழு 
ஏன்னை வந்து கண்டது. அச்‌ குழுவின்‌ வேண்டுகோள்‌ என்ன? 1973 
ஆம்‌ ஆண்டு: சூன்‌ திங்களில்‌ துடியலூரில்‌ புதிய: தனியார்‌ 
கலைக்கல்லூரி ஒன்று தொடங்கச்‌ சென்னைப்‌ பல்கலைக்‌ 
சுழகத்தின்‌ இசைவு கோரினார்கள்‌. என்னைப்‌ பார்க்க வருவதற்கு 
முன்‌, அக்‌ குழுவினர்‌ பெருந்தலைவர்‌ காமராசரைக்‌ கண்டு பேசி 
விட்டு வந்ததாக என்னிடம்‌ தெரிவித்தார்கள்‌. அக்‌ குழு, கல்லூரியை 
நடத்தக்கூடிய தகுதி பெற்றதா என்பதை, பெருந்தலைவர்‌. 
துல்லியமாகச்‌ சொல்லக்‌ கூடியவர்‌, என்று என்னிடம்‌ அவருடைய 
பெயரைப்‌ பயன்படுத்தினார்கள்‌. 


“வழக்கமான கலை அறிவியல்‌ கல்லூரிகளைத்‌ தொடங்க, 
வேலையில்லாத பட்டதாரிகளைப்‌ பெருக்குவதில்‌ பயன்‌ இல்லை. 
ஆனால்‌, மாற்றுத்‌ திட்டம்‌ என்ன என்பதும்‌ மெல்ல மெல்லத்தான்‌ 
விளங்க வேண்டும்‌: 


புதிய யோசனை : சோதனைக்‌ கல்லூரி 
பகுதி நேரப்‌ பணிப்‌ பயிற்சிக்‌ கல்லூரி 

“உங்கள்‌ பகுதி, தொழிற்சாலைகள்‌ நிறைந்தது. அங்கே ஒரு 
ஆய்வு நடத்திப்‌ பார்த்தால்‌ என்ன? புதிதாகத்‌ தொடங்கப்போகும்‌ 
உங்கள்‌ கல்லூரி ஓரளவு மாறுபட்டு இயங்கட்டும்‌. அக்‌ கல்லூரியில்‌, 
பிற கல்லூரிகளில்‌ நடக்கும்‌ அதே பாடத்‌ திட்டத்தை நடத்துவோம்‌. 
கூடுதலாக வாரத்திற்கு இரண்டு நாள்‌, நாளொன்றுக்கு ஒன்றரை 
மணிநேரம்‌ தொழிற்கூட சூழலில்‌ உங்கள்‌ மாணாக்கர்‌ “பணிப்‌ 
பயிற்சி” பெறட்டும்‌. அதற்கு வசதியாக்‌ இருக்கும்‌ பொருட்டு, 
கல்லூரியைக்‌ .காலை எட்டு மணிக்கே தொடங்கிப்‌ பிற்பகல்‌ 
ஒன்றரை மணிக்கு முடித்துவிடுங்கள்‌. இடையில்‌, அரைமணி நேரம்‌ 

உணவுக்கு இடைவேளை தாருங்கள்‌. பிற்பகல்‌ மூன்று மணிக்கோ 
அல்லது நான்கு மணிக்கோ தொழிற்சாலையின்‌ வசதிப்படி. உங்கள்‌ 
மாணாக்கர்‌ ஒன்றரை மணிநேரம்‌ “பணிப்‌ பயிற்சி' பெறட்டும்‌. 

“நீங்கள்‌ செய்ய வேண்டிய முதல்‌ வேலை. அக்கம்‌ பக்கத்தி- 
லுள்ள தொழிற்சாலைகள்‌, பண்ணைகள்‌, கூட்டுறவு சங்கங்கள்‌ 
ஆகியவற்றோடு தொடர்பு கொள்ளுங்கள்‌. வாரத்திற்கு இரண்டு 
நாள்‌, மொத்தத்தில்‌ மூன்று மணி நேரம்‌ தொழிற்சாலையில்‌ 
ஏதாவது வேலை கற்றுத்தர இயலுமானால்‌ மொத்தம்‌ எத்தனை 
பேருக்குக்‌ கொடுக்க முடியும்‌ என்று கேட்டுப்‌ பாருங்கள்‌. எவரையும்‌ 
கட்டாயப்‌ படுத்தாதீர்கள்‌. தாமே மனமுவந்து உதவ முன்‌ 
வருபவர்களைக்‌ கொண்டே இம்‌ முயற்சியில்‌ ஈடுபடுவது பொருத்த 
மாகும்‌. அப்படி. “சர்வே செய்து எத்தனை பேருக்குப்‌ பகுதி நேரப்‌ 
பணிப்‌ பயிற்சிக்கு ஏற்பாடு செய்ய முடியும்‌ என்று தெரிந்து 
கொண்டு வாருங்கள்‌, பிற்கு, நாம்‌ இதுபற்றி மீண்டும்‌ பேசுவோம்‌. 

“முதல்‌ விளம்பரத்திலேயே, “இது சோதனைக்‌ கல்லூரி. இதன்‌ 
வேலை நேரம்‌ மற்ற கல்லூரியிலிருந்து மாறுபடும்‌. இதில்‌ சேர்வோர்‌, 
கட்டாயம்‌ பகுதிநேர பணிப்‌ பயிற்சி பெறவேண்டும்‌. குறிப்பிட்ட 
நேரத்திற்குப்‌ பணிப்‌ பயிற்சி பெற்றவர்கள்‌ பல்கலைக்‌ கழகத்‌ 
தேர்வுக்கு அனுப்பப்படுவர்‌” என்று .அறிவித்து விடுவோம்‌,” என்று 
சிறிது மாற்றத்தோடு ஒரு திட்டத்தை அவர்களிடம்‌-வைத்தேன்‌. 

அவர்கள்‌ ஒரு திங்களில்‌ திரும்பி வந்து தகவல்‌ கொடுப்பதாகச்‌ 
சொல்லிவிட்டுப்‌ போனார்கள்‌. அவர்களுக்கு எனது திட்டம்‌ 
வியப்பைத்‌ தந்தது. எனவே, மீண்டும்‌ பெருந்தலைவர்‌ காமராசரைக்‌ 
கண்டு நடந்ததைக்‌ கூறினார்கள்‌. ்‌ 


காமராசரின்‌ கருத்து 

அப்‌ பெரியவர்‌, “நெ. து. சு. அளந்து ஆழம்‌ பார்த்துக்‌ கால்‌ 
எடுத்து வைப்பவர்‌. பொது மக்களுக்கு எது நன்மையானது 
என்பதைத்‌ தவிர, வேறு சிந்தனை அறியாதவர்‌. ஆகவே, அவர்‌ 
பேச்சைக்‌ கேட்டு, அதன்படியே செயல்படுங்கள்‌” என்று 
அவர்களுக்கு வழிகாட்டி அனுப்பினார்‌. 
எழுச்சி மிக்க குழு 

அக்‌ குழு மீண்டும்‌ என்னைக்‌ கண்டது. பெருந்தலைவரின்‌ 
திசை காட்டலை என்னிடம்‌ தெரிவித்தது. 


கல்லூரிக்‌ குழுவின்‌ தலைவர்‌ ஒரு முதுகலைப்‌ பட்டதாரி. அவர்‌ 
பெயர்‌ திரு, குமாரசாமி என்று நினைவு. துணைத்தலைவர்‌ 

இரு. இலட்சுமணன்‌, முதுநிலை அறிவியல்‌ பட்டம்‌ பெற்றவர்‌. 
இவர்கள்‌ இருவரும்‌ காங்கிரசு இயக்கத்தைச்‌ சேர்ந்தவர்கள்‌. 
செயலாளர்‌ - டாக்டர்‌ பழனியப்பன்‌ என்று நினைவு - மருத்துவத்தில்‌ 
பட்டம்‌ பெற்றவர்‌. கல்லூரிக்‌ குழுவில்‌ இருந்த மற்றவர்களும்‌ 
பட்டதாரிகள்‌. அனைவருமே கல்லூரி நடத்துவதைத்‌ 
தன்னலமின்றிப்‌ பொதுத்‌ தொண்டாகக்‌ கருதிப்‌ , பாடுபட 
முன்வந்தவர்கள்‌. 

நல்ல தெளிவுள்ள அக்‌ குழு துடியலூருக்குத்‌ திரும்பியது. பல 
பணி நிறுவனங்களோடு தொடர்பு கொண்டது. இருநூற்று முப்பது 
மாணவர்களுக்குப்‌ பகுதிநேரப்‌ பணிப்‌ பயிற்சிக்கு இசைவினை 
எழுத்துமூலம்‌ பெற்றது. அந்த உறுதிமொழிகளோடு, சென்னைக்கு 
வந்து என்னைக்‌ கண்டனர்‌. ஒருவரையும்‌ கட்டாயப்‌ படுத்தாமல்‌ 
பெற்ற உறுதி மொழிகளை என்னிடம்‌ கொடுத்தார்கள்‌. 

“மூன்று புகுமுகப்‌ பிரிவுகளுக்கு விண்ணப்பித்துக்‌ 
கொள்ளுங்கள்‌. பிரிவுக்கு எண்பது பேர்களைச்‌ சேர்க்க அனுமதிக்‌ 
கிறோம்‌. ஆசிரியர்களை வேலைக்கு நியமிக்கும்‌ முன்னரும்‌ இக்‌ 
கல்லூரியின்‌ புதுமை அவர்களுக்கு உடன்பாடாக இருந்தால்‌ 
மட்டுமே அவர்களை நியமனம்‌ செய்யுங்கள்‌,” என்று ஆலோசனை 
கூறினேன்‌. 


பல்கலைக்‌ கழகக்‌ குழு இசைவளித்தது 

கல்லூரிக்குழு என்‌ ஆலோசனையை வரவேற்று, ஏற்றுக்‌ 
கொண்டது. உரிய நேரத்தில்‌, பல்கலைக்‌ கழகத்துக்கு விண்ணப்‌ 
பித்தது. அவ்‌ விண்ணப்பத்தில்‌, “பகுதிநேரப்‌ பணிப்‌ பயிற்சி" பற்றி 
விவரமாகக்‌ குறிப்பிட்டு, அதற்கும்‌ இசைவு தரும்படி. கோரிற்று. 

சென்னைப்‌ பல்கலைக்‌ கழகம்‌ போதிய முன்‌ அறிவிப்பு 
கொடுத்துவிட்டு, ' ஒரு ஆய்வுக்குமழுவைத்‌ துடியலூருக்கு 
அனுப்பிற்று. அக்‌ குழு, கல்லூரிக்‌ கட்டிடம்‌, ஆய்வுக்‌ கூடங்கள்‌, 
நூலகம்‌, விளையாடும்‌ இடம்‌ ஆகியவற்றை நேரில்‌ பார்த்து தனது '. 
பரிந்துரையைப்‌ பல்கலைக்‌ கழகத்துக்கு அனுப்பிற்று. 

பல்கலைக்‌ கழக ஆட்சிக்‌ குழு, மேற்படி பரிந்துரைகளைத்‌ 
துருவிப்‌ பார்த்து புகுமுக வகுப்புக்‌ கொண்ட கல்லூரி ஒன்றிற்கு 
இசைவு தந்தது. புதிய கல்லூரியில்‌ கூடுதலாகப்‌ “பணிப்‌ பயிற்சிக்கு" 
ஒப்புதல்‌ அளித்தது. 


765 
89. எல்லார்க்கும்‌ பணிப்‌ பயிற்சி 


7973 ஆம்‌ ஆண்டு இக்‌ கல்லூரி தொடங்கப்பட்டது. திட்ட 
மிட்டபடி நடத்தப்பட்டது. இருநூற்று முப்பத்தொரு மாணவர்கள்‌ 
அக்‌ கல்லூரியில்‌ சேர்ந்தனர்‌. அக்‌ கல்லூரி ஏற்பாடு செய்த “பணிப்‌ 
பயிற்சியை அனைவரும்‌ ஒழுங்காக மேற்கொண்டனர்‌. 

மாணவர்களைப்‌ பணிப்‌ பயிற்சி நேரத்தில்‌ தொழிற்சாலை 
களில்‌ நான்‌ நேரில்‌ பார்க்க முடிந்தது. அனைவருமே ஆர்வத்தோடும்‌, 
கட்டுப்பாடுடனும்‌ சீரிய முறையில்‌ பயிற்சி பெற்றனர்‌. எவரும்‌ 
பின்வாங்கவில்லை. 1973-74ஆம்‌ ஆண்டும்‌ 1974-75ஆம்‌ ஆண்டும்‌ 
எல்லா மாணவர்களும்‌ மேற்படி பயிற்சியைப்‌ பெற்று 
வளர்ந்தார்கள்‌. 

பணிப்‌ பயிற்சி பெறும்‌ மாணவர்களுக்கு அவ்‌ வேளைகளில்‌ 
ஒரு இனிப்பு, ஒரு காரம்‌, ஒரு பானம்‌ இவற்றை அளிக்க வழி 
செய்தார்கள்‌. ஆண்டின்‌ இறுதியில்‌, நூறு ரூபாய்‌ விலை 
மதிக்கத்தக்க நல்ல கைப்பெட்டி. ஒன்று பணிப்‌ பயிற்சிக்கு 
அன்பளிப்பாகத்‌ தரப்பட்டது. 
இளங்கலைப்‌ பட்டப்‌ படிப்பிலும்‌ தொடர்ந்தது 

இதற்கிடையில்‌, இரண்டாம்‌ ஆண்டில்‌ இளங்கலைப்‌ பட்ட 
வகுப்புகள்‌ தொடங்கப்பட்டன. அவர்களுக்கும்‌ மேற்படி. பணிப்‌ 
பயிற்சி அளிக்கப்பட்டது. 

பி. எஸ்‌. ஜி. கல்லூரியும்‌ பணிப்‌ பயிற்சிப்‌ படிப்பு தொடங்கியது 

மேற்படி. முயற்சி வெற்றி பெற்றதைக்‌ கண்ட, கோவை 
பீளைமேடு பி. எஸ்‌. ஜி அறக்கட்டளை தனது கலைக்‌ கல்லூரி 
வளாகத்தில்‌, பணிப்‌ பயிற்சிக்காகப்‌ பெரியதொரு தொழிற்‌ 
கூடத்தை அமைத்தது. 

துடியலூர்‌ கல்லூரியும்‌ பணிப்‌ பயிற்சி ஏற்பாடுகளை மீண்டும்‌ 
செய்து வைத்திருந்தது. 
கைவிடப்பட்டது 

அந்நிலையில்‌, சென்னைப்‌ பல்கலைக்‌ கழகத்‌ துணைவேந்தர்‌ 
பதவியில்‌ மாற்றம்‌ ஏற்பட்டது. டாக்டர்‌ மால்கம்‌ ஆதிசேசய்யா 
புதிய துணை வேந்தராக நியமிக்கப்பட்டார்‌. அவர்‌, “கல்லூரிச்‌ 
கல்வியில்‌ வேலைப்‌ பயிற்சிக்கு இடமில்லை” என்று கூறியதாகச்‌ 
செய்தி யொன்று அப்போது வெளியானது. 

என்னிடம்‌ ஆலோசனை கேட்டனர்‌ 


அதைக்‌ கண்ட துடியலூர்‌ கொங்கு நாடு கலைக்‌ கல்லூரிச்‌ 
செயற்குழுவினர்‌ சென்னைக்கு விரைந்து வந்தனர்‌. துணை 
வேந்தரைப்‌ பார்ப்பதற்குமுன்‌ என்னைக்‌ கண்டு பேசினர்‌. 

“பொதுக்‌ கல்வியோடு பணிப்‌ பயிற்சியை இணைக்கும்‌ முயற்சி, 
எங்கள்‌ கல்லூரியிலும்‌ எங்கள்‌ வட்டாரத்திலும்‌ நன்றாக வேர்‌ 
ஊன்றிவிட்டது. இதை மாணவர்களும்‌ பெற்றோர்களும்‌ 
விரும்புகிறார்கள்‌. இந்நிலையில்‌, இதைக்‌ கைவிட்டால்‌ 
பொதுமக்களிடம்‌ எங்களைப்‌ பற்றி அவநம்பிக்கை ஏற்படும்‌. என்ன 
செய்யட்டும்‌?” என்று என்‌ யோசனையைக்‌ கேட்டார்கள்‌. 


“புதிய துணைவேந்தரைப்‌ பேட்டி காணுங்கள்‌. 
இரண்டாண்டுகளாக நடந்து வந்த வெள்ளோட்ட முயற்சிகளைப்‌ 
பற்றி விவரமாக எடுத்துக்‌ கூறுங்கள்‌. அடுத்த ஆண்டிற்குச்‌ செய்து 
இருக்கெ ஏற்பாடுகளை விளக்கிக்‌ கூறுங்கள்‌. பணிப்‌ பயிற்சியைத்‌ 
தொடர்ந்து நடத்த இசைவு கேளுங்கள்‌. அவர்‌ இசைந்தால்‌ நல்லது; 
இல்லாவிடில்‌ விவகாரம்‌ பண்ணிக்‌ கொள்ளாதீர்கள்‌” என்று 
அறிவுரை கூறி அனுப்பினேன்‌. 

அவர்கள்‌ அப்படியே செய்தார்கள்‌. புதிய முயற்சியினைத்‌ 
துணைவேந்தர்‌ : ஆதரிக்கவில்லையாம்‌. எனவே, அது 
கைவிடப்பட்டது. 


90. நாள்தோறும்‌ பொது 
மக்களைச்‌ சந்கிக்கேன்‌ 


சின்னஞ்சிறு உதவிப்‌ பஞ்சாயத்து அலுவலராக இருந்தபோது 
சாதாரண மக்களுக்கு எளிதாகப்‌ பேட்டி கொடுத்தது போலவே 
மாவட்டக்‌ கல்வி அலுவலர்‌ ஆன பிறகும்‌ காட்சிக்கு எளியவனாய்‌ 
"இருந்தேன்‌. பொதுக்கல்வி இயக்குநராக உயர்ந்த பிறகும்‌, அந்த 
அணுகுமுறையை மாற்றிக்‌ கொள்ளவில்லை. என்னை அப்‌ பெரும்‌ 
பதவிக்கு நியமித்த முதலமைச்சர்‌ காமராசர்‌ அறிவுரை கூறியது 
போல எல்லோருக்கும்‌ பேட்டி கொடுத்தேன்‌. எல்லோர்‌ 
சொற்களையும்‌ செவி மடுத்தேன்‌. சென்னைப்‌ பல்கலைக்‌ கழ்கத்‌ 
துணை வேந்தரான பிறகும்‌ அப்போக்கினை மாற்றிக்‌ 
கொள்ளவில்லை. என்‌ பெயருக்கு வந்த கடிதங்களனைத்தையும்‌ 
நானே. படித்தது போல என்னைப்‌ பேட்டி காண வந்த 

அனைவருக்குமே பேட்டி கொடுத்தேன்‌. எனவே, அடிப்படை 
ஊழியர்‌ முதல்‌ மிகப்பெரிய அலுவலர்வரை என்னிடம்‌ நேரில்‌ 
பேசலாம்‌ என்ற முறையைப்‌ பின்பற்றினேன்‌. 


பொதுமக்கள்‌ என்னை நாடி, வந்தால்‌ என்ன கோரிக்கையைக்‌ 
கொண்டு வருவார்கள்‌? தங்கள்‌ பிள்ளைக்கு மேல்‌ கல்வி கற்க 
வாய்ப்பு அளிக்கும்படி. கோருவார்கள்‌. குறிப்பாகப்‌ பல்கலைக்‌ 
கழகம்‌ “இணைப்புப்‌ பாலமாக” செயல்பட்ட மேல்‌ பட்டப்‌ 
படிப்பிற்கு இடம்‌ கேட்டு வருவார்கள்‌. முதலாண்டே அத்தகைய 
கோரிக்கைகள்‌ நூற்றுக்கணக்கில்‌ வந்தன. ஓன்று விடாமல்‌ 
அத்தனை வேண்டுகோள்களையும்‌ ஒரு கைப்‌ புத்தகத்தில்‌ தொகுத்து 
எழுதி வைத்துக்‌ கொள்வேன்‌. 

தேர்வுக்‌ குழு கூடுவதற்கு முன்னால்‌ குறிப்பிட்ட பாடம்‌ 
கோரும்‌ பட்டியலை ஒருமுறை பார்த்துக்‌ கொள்வேன்‌. அந்தப்‌ 
பாடம்‌ கேட்டு வந்துள்ள விண்ணப்பங்களை ஒன்றுவிடாமல்‌ 
படிப்பேன்‌. அப்படிப்‌ படிக்கும்போது தந்தையின்‌ தொழில்‌, 
குடும்பச்‌ சூழல்‌ போன்றவற்றை விழிப்பாகக்‌ கவனிப்பேன்‌. அப்படிச்‌ 
செய்தது எனக்குப்‌ பெருந்தொல்லையாகவே இருந்தது. 
இருப்பினும்‌, அதைக்‌ கைவிடவில்லை, ஏன்‌? 


“பரிந்துரை வெள்ளம்‌ திக்கு முக்காட வைத்தது” 
முதலாண்டில்‌ வந்த பரிந்துரைகளில்‌ 50க்கும்‌ மேற்பட்டவை 
மேலிடத்துப்‌ பரிந்துரைகளாகும்‌. பெரியவர்கள்‌ பரிந்துரை செய்து 
இருக்கிறார்களே என்று அதிக மதிப்பெண்‌ பெற்றவரை விட்டு 
விட்டு, கழ்‌ வரிசையில்‌ உள்ளவரைச்‌ சேர்த்துவிட முயன்றிருந்தால்‌, 
நான்‌ வழக்கு மன்றத்தில்‌ பதில்‌ சொல்ல நேர்ந்திருக்கும்‌. 3 
மதிப்பெண்‌ வரிசைப்படி தான்‌ சேர்ப்பது என்ற நெறியிலிருந்து 
ஒரு போதும்‌ பிறழவில்லை. அதே நேரத்தில்‌, "பரிந்துரைகளையும்‌ 
கோரிக்கைகளையும்‌ பொருட்படுத்தாத ஆணவக்காரன்‌ என்று 
எவரும்‌ உளமாரக்‌ குற்றஞ்சாட்ட முடியாதபடி செயல்பட என்னால்‌ 
முடிந்தது. 


ஏழைகளுக்கு இடம்‌ 

எடுத்துக்காட்டுக்கு ஒன்று : “ஒரு குறிப்பிட்ட பாடத்தில்‌ 
ஐம்பது விழுக்காட்டிற்குக்‌ குறைவானவர்களுக்கும்‌ இடம்‌ , 
கொடுக்கலாம்‌” என்ற நிலை உருவாகும்போது பரிந்துரைகளையும்‌, 
கோரிக்கைகளையும்‌ கவனிப்பேன்‌. அவ்‌ விண்ணப்பதார்ர்களின்‌ 
சூழ்நிலை பற்றியும்‌ அறிந்து வைத்திருந்ததால்‌ பரிந்கரையே 

இல்லாத ஏராளமான ஏழைமாணவர்களுக்கும்‌ இடம்‌ கொடுக்க 
முடிந்தது. 
எரிச்சல்‌ கொண்டனர்‌ . 

முதலாண்டில்‌ ஒரு பெரிய இடத்திலிருந்து வந்த 35 
பரிந்துரைகளில்‌ 25க்கு இடம்‌ கண்டுபிடித்து உதவ முடிந்தது. 
ஆனால்‌, இடம்‌ பெற்றவர்‌, பரிந்துரை செய்தவரிடம்‌ சென்று 
தெரிவிப்பதே இல்லை. ஆனால்‌, இடம்பெறாத அந்தப்‌ பத்துப்‌ பேர்‌ 
பரிந்துரை செய்தவரிடம்‌ நாள்தோறும்‌ சென்று இடம்‌ கேட்டு 
நிற்பர்‌. பெரியவர்கள்‌ பல்கலைக்‌ கழகத்தின்மேல்‌ எரிச்சல்‌ கொள்வர்‌. 
துணைவேந்தர்கள்‌ எவ்வளவுதான்‌ நேசக்கரம்‌ நீட்டினாலும்‌, அது 
விளையாத பயிராகப்‌ போவதற்குக்‌ காரணங்களில்‌ ஒன்று, மேற்படி. 
எரிச்சல்‌ ஊட்டுதல்‌ ஆகும்‌. 
வேதனைக்கு வித்து 

அண்டுக்கு ஆண்டு கோரிக்கைகள்‌ பெருகியதுபோல, 
பரிந்துரைகளும்‌ அதிகரித்தன. என்னுடைய ஆறாவது ஆண்டு 
துணைவேந்தர்‌ பணியில்‌ ஒரு பெரிய இடத்திலிருந்து 135 
பரிந்துரைகளும்‌, அடுத்த. நிலையிலுள்ளவரிடமிருந்து 150 
பரிந்துரைகளும்‌ வந்தன. அவற்றில்‌ முறையே 130, 112 தகுதி 
பெற்றிருந்த மாணவர்களுக்கு இடம்பிடித்துக்‌ கொடுக்க முடிந்தது. 
சாதாரண காலங்களில்‌ இது பூரிப்பூட்டும்‌ சாதனையாகும்‌. ஆனால்‌, 
அச்சாதனை வேதனைக்கு வித்தாயிற்று. எப்படி? 

பல்கலைக்‌ கழகமே நேரடியாக நடத்திவந்த மேல்பட்டப்‌ 
படிப்பு வகுப்புகள்‌ சில. அவற்றில்‌ ஒன்றுக்கு 25 பேர்களை மட்டுமே 
சேர்க்கும்படி. அனைத்திந்திய வல்லுநர்‌ குழு பரிந்துரைத்தது. அதை 
ஏற்று நடைமுறைப்‌ படுத்துவது பல்கலைக்‌ கழகத்தின்‌ தார்மீகப்‌ 
பொறுப்பாகும்‌. 

அந்த 25 இடங்களில்‌ பன்னிரண்டு இடங்கள்‌ ஷெடியுல்டு 
பிரிவினர்‌, பிற்படுத்தப்பட்டோர்‌ ஆகிய இரு பிரிவினருக்குச்‌ 
சேர்த்து ஒதுக்க வேண்டும்‌. திறந்த போட்டியில்‌ 13 பேர்களைச்‌ 
சேர்க்க வேண்டும்‌. அப்படிச்‌ சேர்க்கும்போது, பல்வகையான 
தனியார்‌ தொழில்‌ நிறுவனங்கள்‌, அரசு நிர்வாகத்‌ துறைகள்‌, 
பொதுத்துறை அமைப்புகள்‌ ஆகியவற்றிற்கு வாய்ப்பு கொடுக்க 
வேண்டும்‌ என்பது மேற்படி. வல்லுநர்‌ குழுவின்‌ பரிந்துரைகளில்‌ 
ஒன்றாகும்‌. “ஒரு அமைப்புக்கு ஒரு இடம்‌” என்கிற நடைமுறைக்‌ 
கொள்கையை டாக்டர்‌ இலட்சுமணசாமி முதலியார்‌ 
கடைப்பிடித்தார்‌. அதையே நானும்‌ பின்பற்றினேன்‌. 

உள்ள இடங்களோ 25 
ஒரே அமைப்பிற்குப்‌ பரிந்துரை 12 

ஆனால்‌, அவ்வாண்டு அப்‌ பிரிவுக்காக ஒரே நிறுவனத்தைச்‌ 
சேர்ந்த ஆறு பேர்களை மேலிடப்‌ பெரியவரும்‌ அதே அமைப்பைச்‌ 
சேர்ந்த வேறு ஆறு பேர்களை அடுத்த நிலைப்‌ பெரியவரும்‌ 
பரிந்துரைத்தார்கள்‌. இடங்களே 13. இருவரின்‌ பரிந்துரைகளோ 12. 
எப்படி சமாளிப்பது? முந்திய ஆண்டுகளில்‌ அந்த அமைப்பு 
முழுவதற்குமாக ஓர்‌ இடம்தான்‌ கொடுப்பது. வழக்கம்‌. நான்‌ 
துணிந்து இரு பரிந்துரைப்‌ பட்டி.யல்களில்‌ இருந்த ஒவ்வொரு 
வரைத்‌ தேர்ந்தெடுக்கக்‌ குறிப்புக்‌ காட்டினேன்‌. யார்‌ தகுதியுடையார்‌ 
என்று நான்‌ எப்போதும்‌ குறிப்புக்‌ காட்டியதில்லை. தேர்வுக்குழு 
கூடி, மேற்படி 12 பேரையும்‌ நேர்முகப்பேட்டி கண்டு அவ்‌ 
வமைப்பின்‌ இருவர்‌ பெயர்களைப்‌ பரிந்துரைத்தது. அவர்களுக்கு 
இடம்‌ கிடைத்தது. 

மேற்படி. நிகழ்ச்சி ஒரு பூகம்பத்தையே எழுப்பிற்று. மேற்படி. 
அமைப்பு தமிழக அரசியலில்‌ சிலருக்குத்‌,தேர்தல்‌ கால உதவிகளைச்‌ 
செய்து வந்தது. அதைச்‌ சுட்டிக்காட்டி என்னிடம்‌ எனக்கு 
வேண்டியவர்கள்‌ வாதாடினார்கள்‌. 

நான்‌ என்ன செய்ய? நானும்‌ நெறிமுறைகளுக்குக்‌ கட்டுப்‌ 
பட்டவன்‌. ஏழை மாணவர்களுக்கும்‌ உதவி செய்யவே வாழ்ந்து 
வருபவன்‌. 


நானாகவே இடம்‌ கொடுத்தேன்‌ 

குடிசை வாழ்‌ இளைஞன்‌ ஒருவன்‌. அவன்‌ பகலில்‌ தச்சுத்‌ 
தொழில்‌ செய்து கூலி பெற்று வாழ்ந்து வந்தான்‌. அதே நேரத்தில்‌ , 
கல்வியின்பால்‌ கொண்ட ஆர்வத்தால்‌ மாலை நேரக்‌ கல்லூரியில்‌ 
சேர்ந்து படித்து முதல்‌ முறையிலேயே வெற்றி பெற்று விட்டான்‌. 
அதற்குப்‌ பிறகு மேல்‌ பட்ட விஞ்ஞானப்‌ படிப்புக்கு விண்ணப்‌ 
பித்தான்‌. 

அவனுக்குப்‌ பரிந்துரை செய்ய எவரும்‌ இல்லை. 

சென்னையைச்‌ சேர்ந்த பையன்‌ பல்கலைக்‌ கழகத்துக்கு வந்து 
கேட்கவும்‌ கூடத்‌ தெரியாத அப்பாவியாக இருந்தான்‌. 

அவனுடைய விண்ணப்பத்‌ தாளில்‌ கண்டிருந்த தகவலைக்‌ 
கொண்டு, நானாக அவனுக்கு இடம்‌ கொடுத்தேன்‌. அவன்‌ நல்லபடி. 
படித்துத்‌ தேர்ச்சி பெற்றான்‌. பின்னர்‌, பி. எச்‌. டி. பட்டத்திற்கு ஆய்வு 
நடத்தி வெற்றி: பெற்றான்‌. இன்று பெரும்‌ பணியில்‌ இருக்கிறான்‌. 

பரிந்துரைகளை மட்டுமே கவனித்துச்‌ சம்பந்தப்பட்டவர்களுக்கு 
இடம்‌ கொடுக்க முயன்றிருந்தால்‌, இத்தகைய உதவியைக்‌ குடிசை 
வாழ்வோருக்குச்‌ செய்திருக்க முடியுமா? 


புதிதாகக்‌ கண்டுபிடித்த புழுவுக்கு 
என்‌ பெயர்‌ சூட்டப்‌ பட்டது 

பல்லாண்டுகளாகப்‌ பணியாற்றும்‌ அமைப்புகளுக்கென்று சில 
மரபுகள்‌ வந்து விடுகின்றன. சில மரபுகள்‌ காலம்‌ கடந்தும்‌ 
பின்பற்றப்படுவதால்‌ வளர்ச்சி குன்றிப்‌ போவதும்‌ உண்டு. 
அத்தகைய மரபொன்றை நான்‌ மாற்ற நேரிட்டது. அம்‌ மரபு என்ன? 


இந்‌ நூற்றாண்டை *மாநாடுகள்‌ நூற்றாண்டு” எனலாம்‌. 
ஓவ்வொரு ஆண்டும்‌, பன்னாட்டு மாநாடுகள்‌ ஏதாவது ஒரு துறை 
பற்றி எங்கோ நடப்பதாகப்‌ படிக்கிறோம்‌. பன்னாட்டு மாநாடு 
களுக்குச்‌ செல்வோர்‌ ஒன்று வல்லுநர்களாக இருக்கவேண்டும்‌. 
அல்லது வல்லுநர்‌ மட்ட விவாதங்களைப்‌ புரிந்து கொள்கிறவர்‌ 
களாக இருக்க வேண்டும்‌. மேற்படி. அளவு கோல்களின்படி 
பார்த்தால்‌ பன்னாட்டு மாநாடுகளுக்குப்‌ பல்கலைக்‌ ' கழகப்‌. 
பேராசிரியர்களை அனுப்பி வைப்பதே பொருத்தம்‌. எனவே, அச்‌ 
கொள்கையைச்‌ சென்னைப்‌ பல்கலைக்‌ கழகம்‌ பின்பற்றி வந்தது. 
அதில்‌ எவரும்‌ குறை காண்பதற்கு இல்லை. 


மரபைமாற்றினேன்‌ ' 


காலம்‌ மாறுகிறது. “துப்பாக்கி வயிற்றில்‌ பீரங்கி பிறக்கிறது.” 
இளைஞர்களில்‌ சிலர்‌ உலக வல்லுநர்களின்‌ சுவனத்தை ஈர்க்கும்‌. 
அளவிற்குத்‌ திறமையோடு பணி புரிகிறவர்கள்‌ பெருகி வருகின்றனர்‌. 
அத்தகைய இளைஞர்களில்‌ ஒருவர்‌ சென்னைப்‌ பல்கலைக்‌ கழக 
“விலங்கியல்‌” துறையில்‌ விரிவுரையாளராகப்‌ பணிபுரிந்து வந்தார்‌. 
அவர்‌ பணி நேரத்தைப்‌.பணிக்காகவே செலவிட்டார்‌. பல ஆய்வுக்‌ 
கட்டுரைகளை எழுதினார்‌. அவை உலகப்‌ புகழ்பெற்ற இதழ்களில்‌ 
இடம்‌ பெற்றன. அது உலக விலங்கியல்‌ மாநாட்டின்‌ கவனத்தை 
ஈர்த்தது. எனவே, ஓராண்டு உரோமாபுரியில்‌ நடந்த “உலக 
விலங்கியல்‌ மாநாட்டிற்கு”. நம்‌ பல்கலைக்‌ கழக விரிவுரையாளர்‌ 
அழைக்கப்பட்டார்‌. அவர்‌ மாநாட்டிற்கு வந்து போகும்‌ முழுச்‌ 
“செலவையும்‌ -மாநாட்டுக்‌ குழுவே ஏற்றுக்கொள்ளும்‌ என்ற 
அறிவிப்பும்‌ உடன்‌ வந்தது. நம்‌ பல்கலைக்‌ கழகத்தின்‌ கோடை. 
விடுமுறையின்‌ போதுதான்‌ மேற்படி. மாநாடு நடந்தது. 


நாள்தோறும்‌ பொது மக்களைச்‌ சந்தித்தேன்‌. ரர 


அலுவலகக்‌ குறிப்பு சொன்னதென்ன? 

மேற்படி. அழைப்பினைப்‌ பற்றி அலுவலகக்‌ குறிப்பு என்ன 
சொல்லிற்று? “விரிவுரையாளர்‌ நிலையிலுள்ள எவரையும்‌ எந்த 
உலக மாநாட்டுக்கும்‌ அனுப்புவதில்லை என்பதே சென்னைப்‌ 
பல்கலைக்‌ கழகத்தின்‌ மரபு. 'அதை மீறி இவ்‌ விரிவுரையாளரை 
அனுப்பினால்‌ அதைக்‌ காட்டி. மற்ற விரிவுரையாளர்களும்‌ கேட்கக்‌ 
கூடும்‌. எனவே, விரிவுரையாளருக்கு அனுமதி மறுத்துவிடலாம்‌.” 
இப்படி இருந்தது அலுவலகக்‌ குறிப்பு. 
இந்திய அலுவலகங்களில்‌ பரவி.வரும்‌ நோய்‌ 

நாட்டின்‌ நிலை என்ன? இளநிலை எழுத்தர்‌ ஒருவர்‌ ஏதாவது 
எழுதினால்‌ அதை மறுத்து எழுத எவருக்கும்‌ துணிவு இல்லாத 
சூழ்நிலையை உருவாக்கி விட்டோம்‌. பொறுப்பிலுள்ளவந்கள்‌ 
ஆக்கப்‌ பணிகளுக்குச்‌ செலவிடும்‌ நேரத்தை விட - சிந்தனையை விட 
- தன்னைப்‌ பாதுகாத்துக்‌ கொள்ளவே அதிக நேரத்தை - 
சிந்தனையை - செலவிட வேண்டிய அவல நிலையை உருவாக்கி 
விட்டோம்‌. எப்போதோ நடந்ததைப்‌ பற்றிப்‌ பின்னர்‌ எப்போதோ 
விசாரணை நடக்கலாம்‌ என்கிற: மிரட்டல்‌ சூழல்‌, அலுவலகங்‌ 
களிலும்‌ பொது வாழ்விலும்‌ காளான்கள்போல்‌ முளைத்துவிட்ட 
நிலையில்‌, எவரும்‌ பொறுப்பேற்க முன்‌ வருவதில்லை. ஒவ்வொரு 
வரும்‌ ஒரு கொக்கி போட்டு அடுத்தவருக்குக்‌ கோப்பை அனுப்பி 
விடுவதே வழக்கமாகி விட்டது. 

நான்‌ அந்தப்‌ போக்கை என்றுமே கடைப்‌ பிடித்ததில்லை. 
எனவே, மரபுக்கு மாறான முடிவை துணிந்து எடுத்தேன்‌. உலக 
மாநாட்டுக்கு அழைக்கப்பட்ட விரிவுரையாளரான அவரை 
கோடை விடுமுறையில்‌ அனுப்புவதால்‌ சென்னையில்‌ அவரது பணி ' 
எவ்விதத்திலும்‌ பாதிக்கப்படாது. அதோடு சென்னைப்‌ பல்கலைக்‌ 
கழகத்துக்கு செலவேதும்‌ ஏற்படாது. உலக வல்லுநர்கள்‌ 
அடையாளம்‌ கண்ட பிறகாவது நாம்‌ நம்முடைய ஆசிரியர்களை 
ஊக்கப்படுத்த முன்வர வேண்டாமா? எனவே விரிவுரையாளர்‌ 
இரு. கோ. சுந்தர்ராஜுலுவை உரோம்‌ நகரத்தில்‌ நடக்கும்‌ உலக 
விலங்கியல்‌ மாநாட்டுக்கு அனுப்பலாம்‌ என்று ஆணையிட்டேன்‌. 
ஆட்சிக்‌ குழுவின்‌ முன்‌ அது வைக்கப்பட்டது. குழுவும்‌ ஒப்புதல்‌ 
அளித்தது. S 


கோ. சுந்தர்ராஜுலு ரோமாபுரி சென்றார்‌ 


மாநாட்டுக்கு இரண்டு நாள்‌ இருக்கையில்‌ திரு. சுந்தர்ராஜுலு 
உரோம்‌ நகரம்‌ போய்ச்‌ சேர்ந்தார்‌. பலமணி நேரங்களை 

அருகிலுள்ள கடற்கரைப்‌ பகுதியில்‌ செலவிட்டார்‌. அக்‌ கடலில்‌ 
வாழும்‌ உயிரினங்களைக்‌ கூர்ந்து கவனித்துப்‌ பார்த்தார்‌. 
புதுமையான புழுக்கள்‌ இரண்டு தென்பட்டன. அவற்றைப்‌ 
பிடித்துக்‌ கொண்டார்‌. வாடிகன்‌ அருங்காட்சியகத்துக்கு 
அவற்றைக்‌ கொண்டு சென்றார்‌. அதுவரை அத்தகைய புழுக்களைக்‌ 
கண்டு பிடித்ததாக எவ்விதப்‌ பதிவேடும்‌ அங்கு இல்லை. எனவே, 
அவற்றிற்குப்‌ பெயர்‌ கொடுத்துப்‌ பதிய,' காட்சியகத்தார்‌ முன்‌ 
வந்தனர்‌. இவர்‌ தன்‌ பெயரையோ பெற்றோர்‌ பெயரையோ 
அற்றிற்கு இடவில்லை. பின்‌ எவர்‌ பெயரை இட்டார்‌? ஒரு 
புழுவுக்குப்‌ பெரியார்‌ ஈ. வெ. ராமசாமி என்றும்‌, மற்றொன்றுக்கு 
நெ. து. சுந்தரவடிவேலு என்றும்‌ பெயரிட்டுப்‌ பதிய வைத்தார்‌. 

நாள்கள்‌ ஓடின. உலக விலங்கியல்‌ மாநாடு முடிந்தது. 
இரு. சுந்ததர்ராஜுலு சென்னைக்குத்‌ திரும்பினார்‌. ஒருநாள்‌ 
காலைப்பொழுது முன்னறிவிப்பின்றி என்‌ வீட்டிற்கு வந்தார்‌. காக்க 
வைக்காமல்‌ பேட்டி. கொடுத்தேன்‌. அவர்‌, “அய்யா, என்னை 
மன்னிக்கவேண்டும்‌. நான்‌ தங்களைச்‌ கேட்காமலேயே, தங்கள்‌ 
பெயரைப்‌ பயன்படுத்திக்‌ கொண்டேன்‌. நெடுந்தூரத்திலிருந்து 
தங்களோடு பேசி இசைவு பெற வசதியில்லை. எனவே, என்னை 
மன்னிக்க வேண்டுகிறேன்‌,” என்று கூறினார்‌. 

“எதற்காக என்‌ பெயரைப்‌ பயன்படுத்தினீர்கள்‌?” என்று 
வினவினேன்‌. நடந்ததை விவரமாகச்‌ சொன்னார்‌. 

“ஆலைத்‌ தொழிலாளியின்‌ பிள்ளைகளும்‌ உயர்கல்வி கற்க ' 
எழுச்சியூட்டி, அவர்களுக்கும்‌ வாய்ப்புக்‌ கிடைக்க, போராடியவர்‌ 
பெரியார்‌. எனவே, அவர்‌ பெயரை ஒரு புழுவிற்குச்‌ கூட்டினேன்‌. 
தமிழ்நாட்டில்‌ பகல்‌ உணவுத்‌ திட்டம்‌ தொடங்கியபோது நான்‌ 
பள்ளி மாணவன்‌. பகலுணவை உண்டவன்‌. அத்‌ திட்டத்தை 
இயக்கிய தங்களுக்கு நான்‌ நன்றிக்‌ கடன்‌ செலுத்த வேண்டாமா? 
எனவே, தங்கள்‌ பெயரை மற்றொரு புழுவிற்குச்‌ சூட்டி. விட்டேன்‌. 
இப்படிப்‌ பெயர்‌ சூட்டாமலிருந்தால்‌, அவற்றிற்கு என்‌ பெயரைச்‌ 
சூட்டியிருப்பார்கள்‌. எனவே, நான்‌ துணிந்து தங்கள்‌ பெயரைப்‌ 
பயன்படுத்தி விட்டேன்‌. தயவுசெய்து மன்னியுங்கள்‌” என்று 
பணிவுடன்‌ மீண்டும்‌ வேண்டினார்‌. 


பெயர்ப்‌ பொருத்தம்‌ 


“ஒரு புழுவோடு என்‌ பெயரை இணைத்திருப்ப்தில்‌ ஒரு 
பொருத்தம்‌ உள்ளது. அது என்ன தெரியுமா? மற்றவர்கள்‌ என்னைப்‌ 
பற்றி எப்படியாவது நினைத்துக்‌ கொள்ளட்டும்‌. நானோ, ஆணை 

இடும்போதுதான்‌ அதிகாரத்தைச்‌ செலுத்தும்‌ பெருமிதத்தோடு 
சிந்திக்கிறேன்‌. மற்ற நேரங்களில்‌ மனித மாக்‌ கடலில்‌ வாழும்‌ ஒரு 
சிறு புழுவாகவே என்னைக்‌ கருதிக்‌ கொண்டி ருக்கிறேன்‌. எவருக்கும்‌ 
தீங்கு செய்யாத புழுவாக இதுவரை வாழ்ந்ததுபோல்‌ இனியும்‌ தீங்கு. 
செய்யாது வாழ விரும்புகிறேன்‌. இந்‌ நிகழ்ச்சியின்‌ பின்னணியாக 
வுள்ள தங்கள்‌ நன்றியுணர்வு எனக்கு வரக்கூடிய பெருமையிலும்‌ 
பெரிதாகும்‌.” என்று சொல்லி அவருக்கு விடை கொடுத்தேன்‌. 

லெனின்‌ - விஜயா திருமணம்‌. 

முன்னரே சொல்லியிருக்க வேண்டிய நிகழ்ச்சியொன்று 
நினைவுக்கு வருகிறது. அது மகிழ்ச்சிகரமான நிகழ்ச்சி. எனது நேர்‌ 
இளைய தம்பி, நெ. து. சிவானந்தத்தின்‌ ஒரே மகனான 
சி. லெனினுக்கும்‌ அம்பத்தூர்‌ என்‌. சானகிராமன்‌ அவர்களின்‌ மூத்த 
மகள்‌ சா. விசயலட்சுமிக்கும்‌ சென்னையில்‌ திருமணம்‌ நடந்தது. 
திருமண நாள்‌ 3-7-1972 ஆகும்‌. 

சென்னை பெரியார்‌ ஈ. வெ. ரா. நெடுஞ்சாலையில்‌ 
அமைந்திருந்த : கெளரி கல்யாண மண்டபத்தில்‌, திருமணம்‌ 
சிறப்பாக நடைபெற்றது. குடும்பத்தின்‌ மூத்தமகன்‌ என்ற முறையில்‌ 
திருமண அழைப்பு என்‌ பெயரிலும்‌, எனது துணைவியார்‌ 
காந்தம்மா பெயரிலும்‌ அனுப்பப்பட்டது. 

நாங்கள்‌ இருவரும்‌ அப்போதைய ஆளுநர்‌ மேதகு. கே.கே.ஷா 
அவர்களையும்‌ திருமதி ஷா அவர்களையும்‌ நேரில்‌ அழைத்தோம்‌. 
என்னே அவர்களின்‌ பெருந்தன்மை! திருமண நேரத்திற்கு வந்து, 
மேடையில்‌ அமர்ந்து திருமணத்தை நடத்திக்‌ கொடுத்தார்கள்‌. 
இருவரும்‌ வாழ்த்துரை வழங்கினார்கள்‌. 

முதலமைச்சர்‌ டாக்டர்‌ கலைஞர்‌ கருணாநிதி அவர்களையும்‌, 
அவரது துணைவியார்‌ திருமதி. தயாளு அம்மையாரையும்‌ வேறு 
பல அமைச்சர்களையும்‌ நேரில்‌ அழைத்தோம்‌. முதலமைச்சர்‌ 
கலைஞரும்‌ அவரது துணைவியாரும்‌ திருமணத்துக்கு வந்து 
சிறப்பித்தார்கள்‌. கலைஞர்‌ வாழ்த்துரையும்‌ கூறினார்‌. அமைச்சர்‌ 
மதியழகனும்‌ அவரது துணைவியாரும்‌ வருகை தந்து சிறப்பித்தனர்‌. 

திரு. க. இராசாராம்‌, அமைச்சர்கள்‌ ப.௨. சண்முகம்‌, 
கே: மாதவன்‌, சாதிக்பாட்ஷா, சர்‌. பி. டி. இராசன்‌, குன்றக்குடி. 
அடிகளார்‌, டி. கே. சண்முகம்‌, டி. கே. பகவதி ஆகியோர்‌ 

திருமணத்தில்‌ கலந்து கொண்டனர்‌. டாக்டர்‌. திருமதி. விசாலாட்சி 
நெடுஞ்செழியன்‌, டாக்டர்‌. சத்தியவாணிமுத்து போன்றவர்களும்‌ 
விழாவைச்‌ சிறப்பித்தவர்களில்‌ குறிப்பிடத்தக்கவர்கள்‌.. 

சடங்குகள்‌. அற்ற இத்‌ திருமணத்தில்‌. திரு. கி. வீரமணியும்‌ 
கலந்து கொண்டார்‌. 

மணமக்கள்‌, லெ. துரைசாமி, லெ. சாரதா, லெ. பால” 
சுப்பிரமணியன்‌ ஆகிய மூவரைப்‌ பெற்றெடுத்தனர்‌. 

அவர்களுள்‌ மூத்தவனாகிய லெ. துரைசாமிக்கு ஒன்றரை 
வயதுக்‌ குழந்தையாய்‌ இருக்கிறபோது அவனை எங்கள்‌ வீட்டிற்கு 
அழைத்து வந்தார்கள்‌. அவன்‌ பாட்டி கரந்தம்மாவை விட்டு விட்டுப்‌ 

. பெற்றோர்களுடன்‌ போக மறுத்து விட்டான்‌. 

அன்று முதல்‌ எங்களோடு இருந்து எங்கள்‌ உயிருக்கு உயிராய்‌ 
வளர்கிறான்‌. அவன்‌ வளர்ப்பு, கல்வி ஆகியவற்றிற்கான எல்லாச்‌ 
செலவுகளையும்‌ நானே ஏற்றுக்கொண்டு செய்து வருகிறேன்‌. அவன்‌ 
காந்தம்மாளின்‌ பேரிலும்‌ என்‌ பேரிலும்‌ உயிரை வைத்திருக்கிறான்‌. 

காந்தம்மாவே திருவள்ளுவனைக்‌ கொண்டு போய்‌ புனித 
இருதய பள்ளியில்‌ சேர்த்து விட்டு வந்ததுபோல்‌, துரைசாமியை 
சேத்துப்பட்டு சின்மயா வித்தியாலயத்தில்‌ கொண்டுபோய்ச்‌ 
சேர்த்தார்கள்‌. பின்னர்‌ 6ஆம்‌ வகுப்பில்‌, அவனைச்‌ சேத்துப்பட்டு 
கிறித்தவக்‌, கல்லூரி மேனிலைப்‌ பள்ளியில்‌ சேர்த்தார்கள்‌. அவன்‌ 
இப்பொழுது மேல்நிலை வகுப்பு முதலாண்டில்‌ 47 படிக்கிறான்‌. 

அவன்‌ தங்கை சாரதா இப்போது ஒன்பதாம்‌ வகுப்பிலும்‌ தம்பி 
பாலசுப்பிரமணியம்‌ ஐந்தாவது வகுப்பிலும்‌ அண்ணாநகர்‌ 
வள்ளியம்மாள்‌ மேல்நிலைப்‌ பள்ளியில்‌ படிக்கிறார்கள்‌. 

துரைசாமியும்‌ மற்ற இரு குழந்தைகளான சாரதா, 
பாலசுப்பிரமணியம்‌. ஆகியோரையும்‌ பாதுகாத்து ஆளாக்கி 
வருவதே எனது சிந்தனையாக இருந்து வருகிறது. 

இன்றைய போட்டி உலகிலும்‌, என்‌ உறவினர்களும்‌, 
நண்பர்களும்‌ அவர்களை எதிர்காலத்திலும்‌ காத்து வளர்த்து 
ஆளாக்கிவிட உதவுவார்கள்‌ என்று உறுதியாக நம்புகிறேன்‌. 

22. 11. 1984இல்‌ என்‌ துணைவியார்‌ காந்தம்மாள்‌ மறைந்தது 
முதல்‌, என்‌ வேண்டுகோளின்படி, லெனின்‌ - விஜயா தம்பதிகள்‌: 
என்னோடு வந்து தங்கி, என்னைக்‌ கண்ணுங்கருத்துமாகப்‌ பார்த்துக்‌ 
கொள்கிறார்கள்‌. 


அவர்கள்‌ உதவிக்குப்‌ பெரிதும்‌ கடப்பாடுடையேன்‌. 

பெரியார்‌ உறுதியாக ஆதரித்தார்‌ 

திருமணம்‌ - என்றதும்‌ மற்றொரு திருமணம்‌ நினைவுக்கு 
வருகிறது. பெரிய இடத்துப்‌ பிள்ளை ஒருவரின்‌ திருமணத்தை 
சென்னைப்‌ பல்கலைக்‌ கழகக்‌ கலையரங்கத்தில்‌ நடத்த என்‌ 
இசைவைக்‌ கேட்டார்கள்‌. அக்‌ கலையரங்கம்‌ கல்வி நிலையங்களின்‌ 
கலை நிகழ்ச்சிகளுக்கு மட்டுமே கொடுக்கப்பட வேண்டும்‌ என்பது 
அது பற்றிய விதிகளில்‌ ஒன்றாகும்‌. எனவே, என்னால்‌ அத்‌ 
திருமணத்துக்கு இடம்‌ கொடுக்க முடியவில்லை. அச்சிட்ட 
விதிமுறைகளைக்‌ காட்டி, எவ்வளவோ பணிவாக மறுப்புக்‌ கூறிய 
போதிலும்‌, சம்பந்தப்பட்ட பெரியவரின்‌ மனம்‌ புண்பட்டது. 
எனவே, தந்தை பெரியாருக்கு இதைப்‌ பற்றித்‌ தகவல்‌ கொடுக்கப்‌ 
பட்டது. தந்தை பெரியார்‌ தலையிட்டாரா? என்னை நெருக்‌ 
'கினாரா? இல்லை. இல்லை. 

“பல்கலைக்‌ கழகக்‌ கலையரங்கத்தைத்‌ திருமணத்துக்குக்‌ 
கேட்டது சரியல்ல. நெ. து. சு.விடம்‌ முறையில்லாத நடவடிக்கை 
எதையும்‌ எதிர்பார்க்கக்‌ கூடாது” என்று தக்க தூதுவர்‌ வாயிலாகப்‌ 
பெரியார்‌ பதில்‌ சொல்லி யனுப்பினார்‌. 

சில நாள்கள்‌ ஓடின. பெரியார்‌ சென்னைக்கு வந்தார்‌ அவரைக்‌ 
காந்தம்மாவும்‌ நானும்‌ சென்று கண்டோம்‌. 

பெரியாரே, திருமணத்திற்கு இடம்‌ கொடுக்க மறுத்ததைப்‌ 
பற்றிக்‌ குறிப்பிட்டார்‌. தான்‌ சொல்லியனுப்பிய பதிலையும்‌ கூறி 
னார்‌. நான்‌ செய்தது சரியே என்று நேரிலும்‌ உறுதிப்‌ படுத்தினார்‌. 
சட்ட திட்டங்களுக்குக்‌ கட்டுப்பட்டு நடக்கும்வரை எனக்கு ஒரு 
தங்கும்‌ நேரிடாது என்று தந்தை பெரியார்‌. தெம்பூட்டி னார்‌. 


மீண்டும்‌ அதே தொல்லை 

பெரியார்‌ மறைந்த பிறகு, 1975இல்‌ அதே பெரிய மனிதர்‌ 
குடும்பத்தில்‌, மற்றொரு பிள்ளைக்குத்‌ திருமணம்‌ உறுதி செய்யப்‌ 
பட்டது. அக்‌ குடும்பத்தின்‌ சார்பில்‌, பெரிய அலுவலர்‌ ஒருவர்‌, 
பல்கலைக்‌ கழகக்‌ கலையரங்கத்தில்‌ அத்‌ திருமணத்தை நடத்தப்‌ 
பல்கலைக்‌ கழகத்தின்‌ ஒப்புதலைக்‌ கேட்டார்‌.-எப்படிக்‌ கொடுக்க 
முடியும்‌? விதிமுறைகள்‌ மீண்டும்‌ காட்டப்பட்டன. மீண்டும்‌. 

பெரியவர்‌ மனம்‌ புண்பட்டது. அதற்கு மருந்தாகப்‌ பயன்‌ பட 
பெரியார்‌ இல்லையே. எனவே, அப்‌ புண்‌ சற்று ஆழமாகவே 
தாக்கிற்று. 


பெரியாரிடம்‌ என்‌ மீது புகார்‌ 


பெரியார்‌ உயிரோடு இருந்தபோது, என்னைப்‌ பற்றி மேலும்‌ 
இரண்டொரு முறை புகார்கள்‌ பெரியாரிடம்‌ கொண்டு போகப்‌ 
பட்டன. 


நான்‌ துணைவேந்தரான சில நாள்களுக்குப்‌ பிறகு, மாண்பமை 
நீதிபதி, ப. ச. கைலாசம்‌ என்னோடு தொலைபேசியில்‌ பேசினார்‌. 
“ஜி. யூ. போப்‌ ஆங்கிலத்தில்‌ மொழி பெயர்த்த திருவாசகத்தை 
சென்னைப்‌ பல்கலைக்‌ கழகம்‌ வெளியிட்டுள்ளது. எனது வெளி 
நாட்டு நண்பர்‌ ஒருவருக்குப்‌ பரிசளிக்கும்‌ பொருட்டு அந்‌ நூலின்‌ 
படியொன்றை விலைக்கு வாங்க முயன்றேன்‌. விற்பனைக்குப்‌ படிகள்‌ 
இல்லை. ஆவணத்துக்கு மட்டும்‌ ஆறு படிகள்‌ சையிருப்பு 
உள்ளனவாம்‌. என்‌ நண்பர்‌ இரண்டொரு நாள்களில்‌ வெளிநாடு 
செல்லப்‌ போகிறார்‌. எனவே, எப்படியாவது எனக்கு ஒரு படி. 
வேண்டும்‌.அப்படி. எனக்குக்‌ கிடைக்க ஏற்பாடு செய்யுங்கள்‌” என்று 
வேண்டிக்‌ கொண்டார்‌. 


விதியைத்‌ தளர்த்தினேன்‌. 

உயர்‌ நிலையிலுள்ள அந்த வெளிநாட்டு நண்பருக்கு அந்‌ நூல்‌ 
கிடைக்குமானால்‌ அது சென்னைப்‌ பல்கலைக்‌ கழகத்தின்‌ பெயரை 
நினைவு படுத்திக்‌ கொண்டிருக்குமே என்று எனக்குத்‌ தோன்றிற்று. 
எனவே, விதியைத்‌ தளர்த்தினேன்‌. ஆவணத்திற்காக அதில்‌ மட்டும்‌ 
ஐந்து படிகள்‌ போதுமென்று முடிவு செய்தேன்‌. 

நீதிபதி கைலாசம்‌ தமிழின்‌ பெருமையை வெளிநாட்டு நண்பர்‌ 
மூலம்‌ அறிமுகப்படுத்துவதில்‌ வெற்றி பெற்று விட்டார்‌. 

மேற்படி நூலை உடனடியாக மறுபதிப்பு செய்ய ஆணை 
யிட்டேன்‌. அலுவலகம்‌ விதி முறைகளுக்கு உட்பட்டு, விரைந்து 
செயல்பட்டது. அப்படிச்‌ செயல்படும்போது மற்றோர்‌ வெளியீடும்‌ 
முழுமையாக விற்றுப்‌ போயிருந்தது என்‌ கவனத்துக்குக்‌ கொண்டு 
வரப்பட்டது. “அதையும்‌ மீண்டும்‌ பதிப்பிக்கலாமா?” என்ற கேள்வி 
எழுப்பப்பட்டது. அது எந்த நூல்‌? அது, திருவாய்‌ மொழிக்கு திரு 
புருசோத்தம நாயுடு எழுதிய விரிவுரையாகும்‌. சைவம்‌, வைணவம்‌. 
என்கிற வேறுபாடு பாராமல்‌, இரு நூல்களையும்‌ மறு பதிப்புச்‌ 
செய்ய ஆணையிட்டேன்‌. 

இதைப்‌ பற்றிய புகார்‌ ஒன்று தந்த பெரியார்‌ காதூக்கு 
எட்டிற்று. அவர்‌ என்மேல்‌ எரிச்சல்‌ கொள்ளவில்லை. அப்‌ 
புகாரைப்‌ பொருட்படுத்த வில்லை. 


பெரியாரின்‌ சமூக நீதி உணர்வு 


மற்றொரு முறை ஒரு நியமனம்‌ பற்றி என்‌ பேரில்‌ பெரியாரிடம்‌ 
புகார்‌ சொல்லப்பட்டது. 

சென்னைப்‌ பல்கலைக்‌ கழகத்தில்‌ தகவல்‌ வழிகாட்டல்‌ 
பிரிவின்‌ தலைமை அலுவலராகத்‌ திரு. சி. ஏ. தருமராசன்‌ என்பவர்‌ 
பதவி வகித்தார்‌. அவருக்கு 55 வயது நெருங்கிற்று. அவரை 55 வயது 
முடிந்ததும்‌ ஓய்வு கொடுத்து அனுப்ப வேண்டுமா அல்லது 
ஆசிரியர்களைப்‌ போல்‌ 60 வயது வரை வேலையில்‌ வைத்திருக்க 
வேண்டுமா என்ற கேள்வி எழுப்பப்பட்டது. 

கற்பிக்கும்‌ பணி அவருக்கு இல்லை. எனினும்‌, அவருக்கு. 
அலுவலர்களுக்கான ஊதிய விழுக்காட்டில்‌ சம்பளம்‌ கொடுக்க 
வில்லை. அலுவலர்‌ பணியாளர்‌ ஆகியோருக்கு சம்பள மாற்றம்‌ 
செய்த போது, அவருக்கு ஊதிய மாற்றம்‌ செய்யவில்லை எக்‌ 
காரணம்‌ பற்றியோ ஆக்ஸ்போர்டு பல்கலைக்‌ கழகப்‌ 
பட்டதாரியான அவரை ஆசிரியர்‌ பிரிவில்‌ சேர்த்து அப்போது 
"ரீடருக்கான' ஊதியம்‌ வழங்கி வந்தார்கள்‌. எனவே, அவர்‌ 60 
வயதுவரை இருக்கலாமா என்ற அய்யப்பாடு எழுந்தது. மேற்படி. 
விவகாரத்தை ஆட்சிக்‌ குழுவின்‌ முன்‌ வைத்தேன்‌. பலரும்‌ கருத்துத்‌ 
தெரிவித்தனர்‌. அத்தனை ஆண்டுகளாகச்‌ சம்பள விழுக்காட்டிற்கு 
ஆசிரியர்‌ பிரிவில்‌ வைத்திருந்து விட்டு, ஓய்வுபெறும்‌ வயதுக்கு 
மட்டும்‌ அலுவலராகக்‌ கருதுவது முறையல்ல. இதுவே, 
எல்லாருடைய ஒருமித்த கருத்தாக இருந்தது. எனக்கும்‌ நியாயம்‌ 
என்று பட்டது. எனவே, திரு. தருமராசன்‌ அறுபது வயதுவரை 
பணியில்‌ நீடிக்கலாம்‌ என்று ஆட்சிக்குழு முடிவு செய்தது 


பெரிய அலுவலர்‌ ஒருவர்‌ இது பற்றிப்‌ பெரியாரிடம்‌ புகார்‌ 
சொன்னார்‌. “நெ. து. ச.வே. அய்யர்களுக்குத்‌ துணை போனால்‌ 
நன்றாகவா இருக்கும்‌?” என்று கூறிப்‌ பெரியார்‌ மனத்தைக்‌ கலைக்க 
முயற்சி செய்தார்‌. 

தந்‌ைத பெரியார்‌ “நெ. து. ௬. நம்மவர்களுக்கு உதவி 
செய்வதற்காகவும்‌ மற்றவர்களுக்கு அநீதி இழைக்க மாட்டார்‌” 
என்று அந்த அலுவலருக்கு, நேருக்கு நேர்‌ பதில்‌ சொல்லியனுப்பி 
னார்‌. 


778 நினைவு அலைகள்‌. 


சில நாள்களுக்குப்‌ பிறகு இச்‌ செய்தியைப்‌ பெரியாரே 
என்னிடம்‌ கூறினார்‌. பெரியாருடைய சமூக நீதி உணர்வு, 
அடிப்படை நீதிக்கு முரண்பட்டதல்ல என்பதைப்‌ பொது மக்களில்‌ 
எத்தனை பேர்‌ அறிவர்‌! 

அவர்‌ தனிப்பட்ட முறையில்‌ எவருக்கும்‌ தீங்கும்‌ செய்ததில்லை 
என்பது உலகறிந்த செய்தியாகும்‌! 


93. என்னைப்‌ பாதுகாப்பதில்‌ 
காமராசரின்‌ ஆர்வம்‌ 


பூண்டி வீரய்யா வாண்டையாருக்குச்‌ சிலை 

தஞ்சை நகருக்குப்‌ பத்து கிலோ மீட்டர்‌ தொலைவில்‌ “பூண்டி. 
வாண்டையார்‌” குடும்பம்‌ என்ற புகழ்பெற்ற குடும்பம்‌ ஒன்று 
உள்ளது. அக்‌ குடும்பத்தைச்‌ சேர்ந்த தரு. வீரய்யா வாண்டையார்‌ 
அவ்வூரில்‌ கலை, அறிவியல்‌ கல்லூரி ஒன்றைத்‌ தொடங்கினார்‌. 


டாக்டர்‌ இலட்சுமணசாமி முதலியார்‌ காலத்தில்‌ அக்‌ கல்லூரி 
தொடங்கப்பட்டது. தொடங்குவதற்கு முன்னும்‌, பின்னும்‌ அவ்வப்‌ 
போது என்னைக்‌ கலந்து ஆலோசித்து, திரு.வீரய்யா வாண்டையார்‌ 
முடிவுகளை எடுப்பார்‌. என்பால்‌ அன்பு கொண்டிருந்த அப்‌ 
பெரியவர்‌ முதுமை காரணமாக முடி வெய்தினார்‌. அவரது 
முதலாவது நினைவுநாளன்று திருவீரய்யா வாண்டையாரின்‌ முழு 
உருவச்‌ சிலையொன்றைக்‌ கல்லூரி வளாகத்தில்‌ திறந்துவைக்க 
ஏற்பாடு செய்தனர்‌. சிலை நல்லவண்ணம்‌ உருவாயிற்று. 


கல்லூரி முதல்வரும்‌, செயற்குழு உறுப்பினர்களில்‌ ஒருவரும்‌ 
சென்னைக்குச்‌ சேர்ந்து வந்தனர்‌. என்னைப்‌ பேட்டி. கண்டு, சிலை 
திறப்பு விழாவுக்குத்‌ தலைமை தாங்கும்படி. நேரில்‌ அழைத்தனர்‌. 


தலைமை தாங்க அழைத்தனர்‌ 

என்‌ நாள்குறிப்பைப்‌ புரட்டிப்‌ பார்த்தேன்‌. ஆப்பிரிக்க 
கண்டத்தில்‌ உள்ள கானா நாட்டின்‌ தலைநகரான “அக்ரா* 
பெருநகரில்‌ நடக்கவுள்ள “காமன்வெல்த்‌” பல்கலைக்‌ கழகங்களின்‌ 
மாநாட்டிற்குச்‌ சென்று திரும்பிய நான்காம்‌ நாள்‌ சிலை திறப்பு 
நிகழ்ச்சி திட்டமிடப்பட்டி ருந்தது. 

பதினைந்து நர்ன்கள்‌ போல்‌ நீண்ட பயணத்தை மேற்கொண்டு 
விட்டுத்‌ திரும்பியதும்‌, மற்றொரு பயணத்தை மேற்கொள்வதா? 
என்ற கேள்வி மின்னிற்று. 

இரு. வீரய்யா வாண்டையார்பால்‌ நான்‌ கொண்டிருந்த 
நன்மதிப்பினை வெளிப்படுத்தக்‌ கிடைத்தற்கரிய அவ்வாய்ப்பினை 
நழுவவிடக்கூடாது என்று முடிவு செய்தேன்‌. எனவே விழாவுக்குத்‌ 
தலைமையேற்க இசைவு தந்துவிட்டு, மற்றும்‌ எவர்‌ எவர்‌ கலந்து 
கொள்ளக்கூடும்‌ என்று கேட்டேன்‌. 


“முதலமைச்சர்‌ டாக்டர்‌ கலைஞரையும்‌, கல்வி அமைச்சர்‌ 
நாவலரையும்‌ அழைப்பதாக வந்துள்ளோம்‌. இருவருமே ஒப்புக்‌ 
கொண்டால்‌, எங்களுக்கு மட்டற்ற மகிழ்ச்சியாக இருக்கும்‌. 
அவர்கள்‌ இசைவு தந்த பிறகு அவர்களுக்கு எதுவும்‌ சங்கடம்‌ 
இல்லையென்றால்‌, பெருந்தலைவர்‌ காமராசரையும்‌ அழைக்க 
எண்ணியுள்ளோம்‌.” என்று பதில்‌ கூறினார்‌. 

“அப்படியே செய்யுங்கள்‌” என்று அவர்களுக்குத்‌ தெம்பூட்டி 
அனுப்பினேன்‌. அடுத்த நாள்‌, கானாவுக்குப்‌ புறப்பட்டேன்‌ 
மாநாட்டில்‌ கலந்து கொண்டு சென்னைக்குத்‌ திரும்பினேன்‌ 


விமான நிலையத்தில்‌ 


மீனம்பாக்கம்‌ விமான நிலையத்தில்‌ என்னை வரவேற்றவர்‌ 
களில்‌ பூண்டி. கல்லூரி முதல்வர்‌ இரு. கோவிந்த சாமியும்‌ இருந்தார்‌ 

அவர்‌ அணிவித்த பெரிய மலர்‌ மாலையை ஏற்றுக்‌ கொண்ட 
நொடியில்‌, “கல்லூரியில்‌ பெரிய நிகழ்ச்சியை வைத்துக்‌ கொண்டு 
இவ்வளவு நிம்மதியாகச்‌ சென்னைக்கு வர எப்படி. உங்களால்‌ 
முடிந்தது? அந்த விழா குறிப்பிட்ட தேதியில்‌ நடக்கிறதல்லவா?”” 
என்று நான்‌ அவரைக்‌ கேட்டேன்‌. 

வந்திருந்தவர்களோடு நான்‌ கைகுலுக்கிய பின்னர்‌, என்னைக்‌ 
கல்லூரி முதல்வர்‌ தனியே அழைத்துக்‌ கொண்டு போனார்‌. ஒரு 
பக்கம்‌ ஒதுங்கி உட்கார்ந்தோம்‌. 


காமராசரின்‌ உபாயம்‌ 


சிலை திறப்பு விழா முன்னர்க்‌ குறிப்பிட்ட நாளிலேயே 
நடக்கிறது. அந்த நாள்‌ முதலமைச்சருக்கோ அல்லது கல்வியமைச்ச 
ருக்கோ ஏற்றதாக அமையவில்லை. எனவே, அமைச்சர்களை 
வரவேற்கும்‌ பேறு இப்போதைக்கு இல்லை. சிலையைத்‌ திறந்து 


780. நினைவு அலைகள்‌ 


வைக்கப்‌ பெருந்தலைவர்‌ காமராசரை அழைத்தோம்‌. அவர்‌ உடனே 
ஒப்புக்‌ கொண்டரார்‌. அதன்‌ பிறகே மற்ற எவர்‌ எவர்‌ கலந்து 
கொள்கிறார்‌ என்று கேட்டார்‌. துணைவேந்தர்‌ கலந்து கொள்கிறார்‌ 
என்று பதில்‌ கூறினோம்‌. 


“மகிழ்ச்சி. துணைவேந்தரும்‌ நானும்‌ ஒரே நிகழ்ச்சியில்‌ கலந்து 
கொள்வதைப்‌ பற்றிச்‌ சரியாகப்‌ புரிந்து கொள்வார்களா என்பது 
சந்தேகம்‌. நெ. து. ச. துணைவேந்தர்‌ பதவியிலிருப்பது பொது 
நன்மைக்கு உகந்தது. எனவே ஆட்சியாளர்கள்‌ அவர்‌ பேரில்‌ 
எரிச்சல்‌ கொள்ள நான்‌ காரணமாய்‌ இருக்கக்கூடாது. அவரைப்‌ 
பார்த்து அவர்‌ ஏதாவது ஒரு சாக்குக்‌ காட்டி. விழாவுக்கு வராமல்‌ 
இருப்பது நல்லது. இதை நானே சொன்னேன்‌ என்று நெ. து. ச.விடம்‌ 
தெரிவியுங்கள்‌” என்று பெருந்தலைவர்‌ கட்டளை யிட்டார்‌. 


“துணைவேந்தர்‌ கானா நாட்டிற்குப்‌ புறப்பட்டுச்‌ சென்று 
விட்டார்‌. விழாவுக்கு நான்கு நாள்கள்‌ இருக்கும்போதுதான்‌ 
சென்னைக்குத்‌ திரும்புவார்‌” என்று நாங்கள்‌ பதில்‌ உரைத்தோம்‌. 
பெயர்‌ இருக்கட்டும்‌ 

“அப்படியானால்‌ நெ. து. சு. தலைமையில்‌ நான்‌ வீரய்யா 
வாண்டையாரின்‌ சிலையைத்‌ திறந்து வைப்பேன்‌ என்று அழைப்பு 
அனுப்பி விடுங்கள்‌. அவர்‌ திரும்பி வந்த அன்றே அவரைக்‌ கண்டு 
அவர்‌ விழாவிற்கு வராமல்‌ நின்று விட்டால்‌ தப்பாக 
நினைக்கமாட்டோம்‌. நானும்‌ தப்பாக நினைக்க மாட்டேன்‌ என்று 
தெரிவித்து விடுங்கள்‌. அப்புறம்‌ அவர்‌ விருப்பப்படி. செய்யட்டும்‌” 
என்று பெருந்தலைவர்‌ கட்டளையிட்டார்‌. 


பெரியவர்‌ கட்டளைப்படி. அந்த ஆலோசனையைத்‌ தங்கள்‌ 
முன்‌ வைக்கிறோம்‌. எங்களைத்‌ தவறாக நினைத்து விடாதீர்கள்‌ 
என்று கல்லூரி முதல்வர்‌ என்னிடம்‌ வேண்டினார்‌. 


பெருந்தலைவரின்‌ பாசம்‌ வாக்குத்‌ தவறமாட்டேன்‌ 


“பெருந்தலைவர்‌ என்னைப்‌ பாதுகாக்க வேண்டுமென்ற 
ஆர்வத்தில்‌ மேற்படி ஆலோசனையை கூறியிருக்கிறார்‌. எவ்வளவு 
பாசம்‌ என்னிடத்தில்‌! பெரியவர்‌, கல்லூரி விழாவில்‌ அரசியல்‌ 
பற்றிப்‌ பேசப்‌ போவதில்லை. நானும்‌ வாக்குத்‌ தவற முயன்றதில்லை. 
சொன்ன சொல்லைக்‌ காப்பாற்றுகிறேன்‌. ஒப்புக்‌ கொண்டபடி 
சிலை திறப்பு விழாவிற்குத்‌ தலைமையேற்கிறேன்‌” என்று முடிவு 
சொல்லிக்‌ கல்லூரி முதல்வரை அனுப்பி வைத்தேன்‌ 


என்னைப்‌ பாதுகாப்பதில்‌ காமராசரின்‌ ஆர்வம்‌ 781 
விழாவில்‌ கலந்து கொண்டேன்‌ 


திட்டமிட்டபடி, விழாவன்று காலை தஞ்சை சென்ற 
டைந்தேன்‌. இந்திய அரசின்‌ பயணிகள்‌ மாளிகையில்‌ இடம்‌ ஒதுக்கி 
இருந்தார்கள்‌. எனக்கு அடுத்த அறையில்‌ பெருந்தலைவர்‌ 
காமராசருக்கு இடம்‌ ஏற்பாடு செய்திருந்தார்கள்‌. அவர்‌ காலை 11 
மணிக்குத்‌ திருச்சி வழியாகத்‌ தஞ்சைக்கு வந்து சேர்ந்தார்‌. அவரைக்‌ 
கண்டு வணங்கினேன்‌. சிறிது நேரம்‌ அளவளாவிய பின்‌, 
“பூண்டிக்குச்‌ செல்லும்போது என்‌ காரிலேயே வாருங்கள்‌.” என்று 
அவர்‌ கட்டளை இட்டார்‌. அப்படியே அவர்‌ காரிலேயே 
பூண்டிக்குச்‌ சென்றேன்‌. 

சிலை திறப்பு விழா மிகச்‌ சிறப்பாக அமைந்தது. பெருங்‌ 
கூட்டம்‌; நல்ல அலங்காரம்‌. மேடையில்‌ நாங்கள்‌ அமர்ந்ததும்‌, 
“தலைமை உரையை இறுதியாக ஆற்றுங்கள்‌. உங்களுக்கு முன்னே 
நான்‌ பேசி விடுகிறேன்‌” என்று பெருந்தலைவர்‌ எனக்குக்‌ குறிப்புச்‌ 
காட்டினார்‌, அதைச்‌ கட்டளையாக ஏற்றுக்‌ கொண்டேன்‌. 


வாழ்த்திதழ்கள்‌ 

பெருந்தலைவர்‌ காமராசருக்கு அருமையான வரவேற்பு இதழ்‌ 
ஒன்று வாசித்து அளிக்கப்பட்டது. அதில்‌ அவரது அரசியல்‌ 
தொண்டினை நீளமாசவும்‌, ஆட்சிச்‌ சாதனைகளைச்‌ சுருக்கியும்‌ 
பாராட்டி வாழ்த்தியிருந்தார்கள்‌. 

எனக்கும்‌ அதேபோல்‌ வரவேற்பு இதழ்‌ வாசித்து அளித்‌ 
தார்கள்‌. அதில்‌, கல்விப்‌ பெருக்கம்‌, பகலுணவு வளர்ச்சி, சருடைப்‌ 
பெருக்கம்‌, பள்ளிச்‌ சீரமைப்பு இயக்கம்‌, மேற்பார்வை படிப்புத்‌ 
தட்டம்‌, உயர்கல்வி வளர்ச்சி ஆகியவற்றைப்‌ பற்றி விரிவாக, புள்ளி 
விவரங்களோடு கூறி வாழ்த்தியிருந்தார்கள்‌. 


என்‌ தலைமையுரை 

“கல்வித்‌ துறையின்‌ வளர்ச்சிக்கும்‌, மேம்பாட்டுக்கும்‌ மேற்படி- 
திட்டங்களுக்கும்‌ காரணகர்த்தாவாக விளங்கியவர்‌ கர்மவீரர்‌ 
காமராசர்‌ ஆவார்‌. நான்‌ அவருக்கு நல்ல கருவியாகப்‌ 
பயன்பட்டேன்‌. “வெட்டி வா என்றால்‌ கட்டி வந்து” கொடுத்தேன்‌. 
ஆர்வத்தோடும்‌ மெய்யான பற்றுதலோடும்‌ மேற்படி திட்டங்களை 
நிறைவேற்றினேன்‌. அவ்வளவே, நான்‌ செய்தது. அத்திட்டங்‌ 
களுக்குத்‌ தமிழக அரசும்‌ முதலமைச்சர்‌ காமராசரும்‌ முழு அளவில்‌, 
பேராதரவு அளித்ததால்‌ அவை எதிர்பார்த்தபடியே வெற்றி 


782 நினைவு அலைகள்‌ 


பெற்றன. எனவே, அவற்றின்‌ வெற்றிக்கு உரிய பாராட்டு, 
பெருந்தலைவர்‌ காமராசருக்கே உரியது” என்றுரைத்தேன்‌. 


எனது தலைமையுரையில்‌ மேற்படி. உணர்வுகளை விரிவாகவும்‌ 
தெளிவாகவும்‌ எடுத்துரைத்தேன்‌. மேலும்‌, “புதியவனாகிய எனக்கு 
- இளையவனாகிய எனக்கு - மிகப்பெரிய பொறுப்பைக்‌ 
கொடுத்ததோடு, எனக்கு முழு உரிமையையும்‌ கொடுத்தவர்‌ நம்‌ 
பெருந்தலைவர்‌ ஆவார்‌. எனது நிர்வாகத்தில்‌ தலையிட்டு இதைச்‌ 
செய்‌ என்றோ, அதைச்‌ செய்யாதே என்றோ ஆணையிட்ட தில்லை. 
மாற்றுக்‌ கட்சியினருக்கு ஆதரவான ஆணை பிறப்பித்த போதுகூட, 
என்‌ பேரில்‌ சினங்‌ கொண்டதில்லை. எனது நேர்மையில்‌ அவ்வளவு 
நம்பிக்கை வைத்திருந்தார்‌. நான்‌, நீங்கள்‌ வழங்கிய பாராட்டுரைகள்‌ 
பெருந்தலைவருக்கே உரியவை என்று கூறி, அவர்‌ சார்பில்‌ அதைப்‌ 
பணிவோடு ஏற்றுக்‌ கொள்கிறேன்‌” என்று உரைத்தேன்‌. 


பெருந்தலைவரின்‌ விருப்பம்‌. 


பெருந்தலைவர்‌ தமது உரையில்‌, “நெ. து. சு. எப்போதும்‌ நலிந்த 
பிரிவினர்க்கு ஆதரவாகச்‌ செயல்படுவதில்‌ முன்‌ நிற்பவர்‌. அது 
உலகறிந்த செய்தி. இருப்பினும்‌ ஷெட்யூல்டு வகுப்பினரும்‌ 
பிற்படுத்தப்பட்டோரும்‌ நிறைய இடம்‌ பெற்றிருக்கிற இக்‌ 
கல்லூரியைத்‌ தனிக்‌ கவனத்தோடு ஆதரித்து வளர்க்கவேண்டும்‌ 
என்று கேட்டுக்‌ கொள்கிறேன்‌” என்று கூறியது என்‌ உள்ளத்தை 
உருக்கியது. 


அரசியல்‌ வேண்டாம்‌ 


பெரியவரின்‌ விருப்பப்படி செய்வதாக வாக்குக்‌ கொடுத்த 
நான்‌, “அரசியல்‌ காட்டாற்று வெள்ளத்தில்‌ இந்த நெருக்கடியிலும்‌ 
மாணவர்களைத்‌ தள்ளி விடாதீர்கள்‌. படிக்கற பருவத்தில்‌ அவர்கள்‌ 
படி.ப்பின்‌ பேரிலேயே கருத்தாய்‌ இருக்கட்டும்‌” என்று விரிவாகப்‌ 
பேசினேன்‌. என்‌ பேச்சுக்கு நல்ல வரவேற்பு இருந்தது. 


தப்பு செய்து விட்டீர்களே! 


விழா முடிந்ததும்‌, பழையபடி. காமராசர்‌ வந்த காரில்‌ நானும்‌ 
ஏறிக்‌ கொண்டேன்‌. கார்‌ புறப்பட்டது. அடுத்த நொடி பெருந்‌ 
தலைவர்‌, “என்ன, இவ்வளவு பெரிய தப்பு செய்து விட்டீர்களே, 
என்னை ஏன்‌ இப்படிப்‌ பாராட்டினீர்கள்‌?” என்று என்னைக்‌ 
கேட்டார்‌. 


என்னைப்‌ பாதுகாப்பதில்‌ காமராசரின்‌ ஆர்வம்‌ 783 


நான்‌ திடுக்கிட்டேன்‌. 

“நான்‌ உண்மையைத்தான்‌ சொல்லுகிறேன்‌ என்று 
நினைத்தேன்‌. என்னை அறியாமலே சொல்லக்கூடாத செய்தி 
எதையும்‌ வெளியிட்டு விட்டேனா? அப்படி. இருந்தால்‌ தயவு செய்து 
மன்னியுங்கள்‌” என்று வேண்டிக்‌ கொண்டேன்‌. 

“சொல்லக்‌ கூடாதது ஒன்றுமில்லை. என்னை நீங்கள்‌ 
பாராட்டுவது ஆட்சியில்‌ உள்ளவர்களுக்கு எரிச்சலை ஊட்டுமே, 
என்பதுதான்‌ என்‌ கவலை” என்று பெருந்தலைவர்‌ கூறினார்‌. 


“தங்களுக்குச்‌ சேரவேண்டிய பாராட்டை, ஏதோ எனக்குரிய 
தனிச்‌ சொத்தாக என்‌ 'வாழ்த்துரையில்‌” கூறியதை மெளனமாக 
ஏற்றுக்‌ கொண்டால்‌, அது மோசடியாக அல்லவா ஆகிவிடும்‌” 
என்று விளக்கம்‌ கூறினேன்‌. 


“சரி!சரி!” என்று அவர்‌ அப்‌ பேச்சை, முடித்து விட்டார்‌. 


வீரய்யா வாண்டையர்‌ சிலை திறப்பு விழா நிகழ்ச்சிகள்‌, 
சிறப்பாகவே செய்தித்‌ தாள்களில்‌ வெளியிடப்பட்டன. 


காமராசரின்‌ உரை விரிவாக வெளியாயிற்று. என்‌ பேச்சு 
செய்தித்‌ தாள்களில்‌ வரவேயில்லை. துணைவேந்தர்‌ நெ. து. ச. 
தலைமை தாங்கினார்‌ என்று ஒரே வரியில்‌ குறிப்பிடப்‌ பட்டது. 

இருட்டடிப்புகளைத்‌ தாங்கிக்‌ கொள்வதும்‌ வாழ்வியலில்‌ ஒரு 
கூறுதானே! 


நெ. து. ௬. பேச்சை, செய்தியை, வெளியிடாதே 


சில ஆண்டுகள்‌ ஓடின. நாத்திகம்‌ இராமசாமி ஒருநாள்‌ காலை 
என்னோடு தொலைபேசியில்‌ பேசினார்‌. 


“அண்ணா; நீங்கள்‌ பூண்டிக்‌ கல்லூரி விழாவிலே 
பெருந்தலைவர்‌ முன்னிலையில்‌ பேசிய பேச்சை எழுத்துக்கு எழுத்து 
படியெடுத்து வைத்திருக்கிறோம்‌. அப்போது அதை வெளியிடத்‌ 
தவறி விட்டோம்‌. இப்போது வெளியிட இசைவு தாருங்கள்‌” என்று 
என்னைக்‌ கேட்டுக்‌ கொண்டார்‌. 


“அப்போது ஏன்‌ வெளியிடவில்லை?” என்று குறுக்குக்‌ கேள்வி 
கேட்டேன்‌. 


784 நினைவு அலைகள்‌ 


“விழர்‌ நடந்து கொண்டிருக்கையிலேயே பெருந்தலைவர்‌ 
அங்கிருந்த “நாத்திகம்‌”, “நவசக்தி நாளிதழ்களின்‌ நிருபர்களுக்கு, 
நெ. து. ௬. வின்‌ பேச்சை வெளியிடவேண்டாம்‌ என்று கட்டளை 
மிட்டு விட்டார்‌. வெளியிடாவிட்டாலும்‌ எங்கள்‌ அலுவலகத்தில்‌ 
அது பாதுகாத்து வைக்கப்பட்டுள்ளது” என்று நாத்திகம்‌ 
இராமசாமி எனக்குப்‌ பதில்‌ உரைத்தார்‌. 


“அப்படியானால்‌ இப்போது இசைவு கொடுக்க வேண்டியது. 
பெருந்தலைவரே ஒழிய, நானல்ல. அவர்‌ வெளியிடச்‌ சொன்னால்‌, 


வெளியிட்டுக்‌ கொள்ளுங்கள்‌” என்று கூறினேன்‌. 


“நான்‌ இப்போழுதே பெருந்தலைவர்‌ இல்லம்‌ சென்று அவரது 
இசைவைக்‌ கேட்கிறேன்‌. அவர்‌ இசைவு பெற்ற பிறகு உங்களுக்கும்‌. 
தகவல்‌ கொடுக்கிறேன்‌” என்று முடித்தார்‌. 


எம்‌. பி. தாமோதரன்‌ தந்த செய்தி 


அரைமணி நேரம்‌ ஆகியிருக்கும்‌. இரு. எம்‌. பி. தாமோதரன்‌ 
பெருந்தலைவர்‌ வீட்டிலிருந்து. என்னோடு தொலைபேசியில்‌ 


பேசினார்‌. 


“தாங்கள்‌ பூண்டியில்‌ நிறுவனர்‌ சிலை திறப்பு விழாவின்போது 
பேசிய பேச்சை இப்போது வெளியிடப்‌ பெருந்தலைவரின்‌ 
இசைவை நாத்திகம்‌ இராமசாமி கேட்டார்‌. பெருந்தலைவரோ 
மறுத்து விட்டார்‌, அவர்‌ சொன்னது இதுதான்‌. 


“இரு. பக்தவத்சலம்‌ “கட்சி விவகாரங்களிலும்‌, ஆட்சி 
விவகாரங்களிலும்‌, காமராசர்‌ மற்றவர்களுக்கு உரிமை கொடுக்க 
வில்லை” என்று குற்றம்‌ சாட்டியுள்ளார்‌. அதற்குப்‌ பதிலாகக்‌ 
“காமராசர்‌ நிர்வாகத்தில்‌ தலையிட்டதே இல்லை" என்று நெ. து. சு. 
பேசியதை இப்போது வெளியிட்டு, அவ்‌ விருவருக்கும்‌ இடையே 
மோதலை ஏற்படுத்த வேண்டாம்‌ என்று பெருந்தலைவர்‌ மறுத்து 
விட்டதோடு, நீங்களும்‌ அதை வெளியிட இசைவு கொடுக்க 
வேண்டாம்‌ என்று உங்களிடமும்‌ சொல்லும்படி கூறினார்‌.” 


பாதுகாவலர்‌ காமராசர்‌ 


, பெருந்தலைவர்‌ மற்றவர்களை எப்படியெல்லாம்‌ பாதுகாக்‌ 
கிறார்‌ என்பதை நான்‌ அப்போது உணர்ந்தேன்‌. புளகாங்கிதம்‌ 
அடைந்தேன்‌. 

பெரியாரிடம்‌ புகார்‌ 


காமராசர்‌ கட்டளைப்படி. நவசக்தியும்‌ நாத்திகமும்‌ என்‌ 
பூண்டிப்‌ பேச்சை வெளியிடாவிடினும்‌ அதன்‌ சுருக்கத்தை வேறு 
செய்தித்‌ தாள்கள்‌ உடனுக்குடன்‌ வெளியிட்டன. அதைப்‌ படித்த 
ஆட்சியாளர்கள்‌, காமராசர்‌ எதிர்பார்த்தபடி. என்‌ பேரில்‌ எரிச்சல்‌ 
கொண்டனர்‌. 


தக்கவர்‌ வழியாகத்‌ தந்‌ைத பெரியாருக்குப்‌ புகார்‌ போயிற்று. 


“நெ. து. சு.வின்‌ பற்றும்‌ பாசமும்‌ எங்கே இருக்கிறது 
பார்த்தீர்களா, அய்யா? காமராசரை எவ்வளவு பாராட்டிப்‌ பேசி 
இருக்கிறார்‌, பாருங்கள்‌” என்பது புகார்‌. 


பெரியாரின்‌ பாராட்டு 


தந்தை பெரியார்‌ பதற்றம்‌ அடையவில்லை. மாறாக, என்னைப்‌ 
பாராட்டியே பதில்‌ கூறி விட்டார்‌. 


“நெ. து. சு.வின்‌ சிறப்புகளில்‌ ஓன்று நன்றி யுணர்வாகும்‌. 
காமராசர்தான்‌ அவருக்கு இயக்குநர்‌ பதவி கொடுத்தவர்‌. எவ்வளவு 
நிதி கேட்டாலும்‌ ஒதுக்கித்‌ தந்தவர்‌. நெ. து. சு.வின்‌ நிர்வாகத்தில்‌ ஒரு 
வேளைகூடத்‌ தலையிட்டதில்லை. அதைத்‌ தக்க சமயத்தில்‌ 
வெளிப்படுத்திப்‌ பாராட்டியிருப்பது தவறில்லை. அதே 
நன்றியுணர்வை நெ. து. ௪. தனக்கு உதவி செய்த மற்றவர்களிடமும்‌ 
காட்டத்‌ தவற மாட்டார்‌.” - இப்படிப்‌ பதில்‌ சொல்லி யனுப்பினார்‌, 
தந்தை பெரியார்‌. 

அப்படி. நடந்த சில நாள்களுக்குப்‌ பிறகு, நான்‌ பெரியாரைக்‌ 
காண நேர்ந்தது. அப்போது பெரியார்‌ தம்மிடம்‌ வந்த புகாரையும்‌ 
அதற்குத்‌ தாம்‌ சொல்லியனுப்பிய பதிலையும்‌ நேரில்‌ என்னிடம்‌ 
கூறினார்‌. அதோடு எனக்கு அறிவுரையும்‌ கூறினார்‌. 


நன்றி உணர்வைக்‌ கைவிடாதே 

“நன்றி காட்டும்‌ நல்லியல்யை எந்த நெருக்கடியிலும்‌ 
கைவிடவேண்டாம்‌. நீங்கள்‌ பாராட்ட வேண்டிய நேரத்தில்தான்‌ 
காமராசரைச்‌ சரியாகப்‌ பாராட்டியிருக்கிறீர்கள்‌” என்று கூறினார்‌. 
பெரியாரின்‌ அறிவுரையைப்‌ பின்பற்றி வருகிறேன்‌. சிலர்‌ தவறாகப்‌ 
புரிந்து கொண்டாலும்‌ அந்‌ நெறியிலிருந்து ஒருபோதும்‌ விலகாது 
வாழ்ந்து வருகிறேன்‌. 


786. 


ஓ4. தலைமை நிர்வாகி துணைவேந்தரே 


துணைவேந்தரே ஒரு பல்கலைக்‌ கழகத்தின்‌ தலைமை 
நிர்வாகியாவார்‌. அவர்‌ முழுநேர அலுவலரும்‌ ஆவார்‌. அவர்‌ 
பல்கலைக்‌ கழக விவகாரங்கள்‌ பற்றி ஆட்சிக்‌ குழுவுக்கு வழிகாட்ட 
வேண்டியவர்‌. ஆட்சிக்‌ குழுவுக்குத்‌ தலைவரும்‌ அவரே 
அந்நிலையில்‌, ஆட்சிக்‌ குழுவின்‌ விவாதங்களை முறைப்படுத்தி ஒரு 
முடிவுக்கு வர உதவவேண்டியது அவரின்‌ தலையாய கடமை. 
ஆட்சிக்குழு உறுப்பினர்களின்‌ பொறுப்பு என்ன? குழுவின்‌ 
முன்‌ வைக்கப்பட்டுள்ள செயற்குறிப்புகள்‌ பற்றித்‌ தங்கள்‌ 
கருத்துகளை ஒளிக்காமல்‌ எடுத்துச்‌ சொல்வதும்‌, பலருடைய 
கருத்துகளையும்‌ அறிந்த பிறகு மிகப்‌ பெரும்பான்மையோர்‌ 
ஓப்புக்கொள்ளக்‌ கூடிய முடிவுகளை உருவாக்க உதவுவதும்‌ ஆகும்‌. 
ஆட்சிக்‌ குழுவில்‌ எவர்‌ பெரியவர்‌? துணைவேந்தரைப்‌ 
“பெரியவராக? ஏற்றுக்கொண்டு செயல்படுவதே முறை. இதற்குச்‌ 
சிறந்த எடுத்துக்காட்டுகளை நான்‌ கண்டிருக்கிறேன்‌. 
எடுத்துக்காட்டுகள்‌ 
டாக்டர்‌ இலட்சுமணசாமி முதலியார்‌ துணைவேந்தராக 
இருந்தபோது, ஒரு கால கட்டத்தில்‌ டாக்டர்‌ பி. வி. செரியன்‌ 
ஆட்சிக்‌ குழு உறுப்பினராக இருந்தார்‌. அப்போது டாக்டர்‌. 
செரியன்‌ சட்டமன்ற மேலவைத்‌ தலைவராக விளங்கினார்‌. 
மேலவையில்‌ தலைவராக இருந்தவர்‌ அதே மேலவையில்‌ 
வெறும்‌ உறுப்பினராக விளங்கிய டாக்டர்‌. ஏ. எல்‌. முதலியாரைப்‌ 
பல்கலைக்‌ கழக வளாகத்தில்‌ தலைவராக ஏற்றுக்‌ கொண்டார்‌. 
வெளியிலே இருந்த பதவி பெரியதாயினும்‌ பெரும்‌ மரியாதைக்‌ 
குரியதாயினும்‌ பல்கலைக்‌ கழசுத்திற்குள்‌ துணைவேந்தரைத்தான்‌ 
பெரியவராக மதித்து விவாதிப்பார்‌. 


டாக்டர்‌ யூ. கிருஷ்ணாராவ்‌ வழிகாட்டினார்‌ 

மற்றொரு காலகட்டத்தில்‌, டாக்டர்‌ யூ. கிருஷ்ணாராவ்‌ 
சட்டமன்றப்‌ பேரவைத்‌ தலைவர்‌ - பல்கலைக்‌ கழக ஆட்சிக்‌ 
குழுவின்‌ உறுப்பினராக இயங்கினார்‌. ஆட்சி உலகில்‌ துணை 
வேந்தருக்குச்‌ சட்டமன்றத்‌ தலைவரின்‌ பின்னால்தான்‌ இடமுண்டு. 
இருப்பினும்‌, பல்கலைக்‌ கழகத்திற்குள்‌ துணைவேந்தருக்கே 
முதலிடம்‌ கொடுத்துச்‌ செயல்பட்டார்‌. 

சிற்சலபோது, இருவருமே சில விவகாரங்களில்‌ அப்போதைய 
துணைவேந்தருக்கு நேர்மாறான கருத்துகளை எடுத்துரைத்து 
இருக்கிறார்கள்‌. ஆனால்‌, தாங்கள்‌ பிடித்த முயலுக்கு மூன்றே கால்‌ 
என்று எவருமே சாதித்ததில்லை. இதில்‌ குறிப்பிடத்தக்கது, டாக்டர்‌ 
யூ. கிருஷ்ணராவ்‌ பேரவைத்‌ தலைவராவதற்குமுன்‌ இராஜாஜியின்‌ 
தலைமையில்‌ அமைச்சராகவும்‌ சிறப்பாகச்‌ செயல்பட்டவர்‌ ஆவார்‌. 

துணைவேந்தரை வெறும்‌ “ரப்பர்‌ முத்திரையாக” ஆக்க 
முயற்சிப்பது நல்லதல்ல. அவருடைய அன்றாட அலுவல்களில்‌ 
அரசோ, ஆட்சிக்குழு உறுப்பினர்களோ, பேரவை உறுப்பினர்‌ 
களோ தலையிட்டு, தங்கள்‌ விருப்பம்‌ போல்‌ அவரை ஆட்டிப்‌ 
படைக்க முயல்வது இந்தியப்‌ பல்கலைக்‌ கழகங்களைப்‌ பாழாக்கிக்‌ 
கொண்டிருக்கிறது. துணைவேந்தர்களும்‌ மேற்படி உறுப்பினர்‌ 
களைத்‌ தோழர்களாகக்‌ கொள்ளவேண்டுமே ஒழிய, தங்களுக்குப்‌ 
பகைவர்களாகவோ, தாழ்ந்தவர்களாகவோ கருதிவிடக்கூடாது. 

பரிந்துரைகளுக்குப்‌ பணிவது எவ்வளவு தவறோ அவ்வளவு 
தவறு பரிந்துரை வந்ததற்காக எரிச்சல்பட்டு எதிரிடையாகச்‌ 
செயல்படுவதும்‌ ஆகும்‌. 

பரிந்துரை என்றதும்‌, பேராசிரியர்‌ பதவிகளுக்கு நியமிக்க 
வேண்டியவர்களைப்பற்றிப்‌ பரிந்துரை வரும்போது எளிதில்‌ 
வளைந்து கொடுக்கக்கூடாது. அதற்காகச்‌ சினங்கொள்ளவும்‌ 
கூடாது. 


வாய்ப்புகள்‌ குறைவு 

மற்ற பதவிகளுக்கும்‌, பல்கலைக்கழக ஆசிரியர்கள்‌ பணிக்கும்‌ 
தன்மையில்‌ பெரும்‌ அளவு வேறுபாடு உண்டு. ஒருவரை 
விரிவுரையாளராக எடுத்தால்கூட அநேகமாக அது முப்பது 
முப்பத்தைந்து ஆண்டுக்‌ கால ஒப்பந்தமாகி விடும்‌. 

சென்னைப்‌ பல்கலைக்‌ கழகம்‌ போன்ற இணைப்புவகைப்‌ 
பல்கலைக்‌ கழகங்களில்‌, பாடவகுப்புகள்‌ நடப்பது அருமை. 
ஆய்வுக்கு வருவோரும்‌ சிலரே. எனவே, பல்கலைக்‌ கழக ஆசிரியர்‌ 
துறையில்‌ சேர்வோருக்கு, பாடஞ்‌ சொல்லவோ, ஆய்வுக்கு வழி 
காட்டவோ வாய்ப்புகள்‌ மிகக்‌ குறைவு. எனவே, நியமிக்கப்‌ பட்டவர்‌ 
அத்‌ துறையில்‌ துருப்பிடித்துப்‌ போய்விடக்கூடும்‌. மாறாக, 
வேலையில்லாத மூளை, வம்பு தும்புகளைக்‌ கிளறிக்‌ 
கொண்டிருக்கும்‌. 


788. நினைவு அலைகள்‌ 


ஓர்‌ எடுத்துக்காட்டு 

சென்னைப்‌ பல்கலைக்‌ கழகத்தில்‌ ஒரு துறையில்‌ பேராசிரியர்‌ 
பதவி காலியாயிற்று. அது முறைப்படி. விளம்பரப்‌ படுத்தப்பட்டது. 
அக்‌ குழு விண்ணப்பதாரர்களை நேர்முகப்‌ பேட்டிக்கு அழைத்தது. 
எல்லாத்‌ தேர்வுக்‌ குழுவுக்கும்‌ துணைவேந்தரே தலைவர்‌. எனவே, 
என்‌ தலைமையில்‌ தேர்வுக்‌ குழு கூடி ஒவ்வொருவருடைய 
தகுதியையும்‌ மதிப்பீடு செய்தது. 

பேட்டிக்கு வந்தவர்களில்‌ ஒருவர்‌ சென்னைப்‌ பல்கலைக்‌ 
கழகத்திலேயே இணைப்‌ பேராசிரியராகப்‌ பணிபுரிந்து 
வந்திருக்கிறார்‌. 

அவர்‌ சாதித்தது என்ன? ஒன்றுமில்லை. ஏன்‌ என்று குழுவில்‌ 
கேட்டார்கள்‌. “வகுப்பு நடத்த வாய்ப்புக்‌ கொடுக்கவில்லை” என்று 
பதில்‌ கூறினார்‌. “எத்தனை ஆய்வுகளுக்கு வழிகாட்டி 
இருக்கிறீர்கள்‌?” என்பது அடுத்த கேள்வி. “ஒருவருக்கும்‌ இல்லை” 
என்பது பதில்‌. பத்தாண்டு காலம்‌ நாற்காவியைத்‌ தேய்த்துக்‌ 
கொண்டிருந்ததைத்‌ தவிர வேறு பணியாற்றவில்லை. இருப்பினும்‌, 
குழு அத்துறை பற்றிய நவீன கருத்துகளைப்‌ பற்றிச்‌ சில 
கேள்விகளை அவரிடம்‌ கேட்டது. அவர்‌ ஒன்றுக்குக்கூடச்‌ சரியான 
பதில்‌ கூறவில்லை. எனவே, அவர்‌ பேராசிரியர்‌ பதவிக்குத்‌ தகுதி 
அற்றவர்‌ என்று வல்லுநர்கள்‌ அனைவருமே ஒருமித்த கருத்தை 
கூறினர்‌. அவர்‌ தேர்ந்தெடுக்கப்படவில்லை. 

பேட்டிக்கு வந்த மற்றவர்களின்‌, நிலையும்‌ அதுவே. வேறு 
பல்கலைக்‌ கழகங்களிலும்‌ வகுப்பு நடத்தும்‌ வாய்ப்போ, ஆய்வுக்கு 
வழிகாட்டும்‌ வாய்ப்போ கிடைக்கவில்லை என்று தெரிந்தது. 
பெரும்பாலான இந்தியப்‌ பல்கலைக்‌ கழகங்களில்‌ நிலை இதுவே. 
இது அண்மைக்கால நிலை அல்ல. பல்லாண்டுகளாகத்‌ தொடர்ந்து 
வரும்‌ நிலையாகும்‌. ஆய்வுக்கு வருவோர்‌ முன்பெல்லாம்‌ வெகு 
சிலரே ஆவர்‌. அண்மைக்‌ காலத்தில்‌, பல்வேறு காரணங்களால்‌ 
ஆய்வுக்கு வருவோர்‌ அதிகரித்து வருகின்றனர்‌. இனியாகிலும்‌ 
பல்கலைக்‌ கழகப்‌ பேராசிரியர்களைத்‌ துருப்பிடித்தவர்களாக 
மாற்றும்‌ சூழல்‌ விலகி, நல்ல வண்ணம்‌ பயன்படுத்தும்‌ நிலை 
உருவாகட்டும்‌. 


காலி இடங்கள்‌ நூறு (100) - காரணம்‌ என்ன? 


நான்‌ துணைவேந்தராகப்‌ பதவியேற்றபோது விரிவுரையாளர்‌. 
இணைப்பேராசிரியர்‌, பேராசிரியர்‌ ஆகிய மூன்று நிலைகளிலுமாக 
நூறு இடங்கள்போல்‌ காலியாக இருந்தன.” அது டாக்டர்‌ 


தலைமை நிர்வாகி துணைவேந்தரே 789 


இலட்சுமணசாமி முதலியாரின்‌ குறையல்ல. அதற்கு இரு முக்கிய 
காரணங்கள்‌ உண்டு. ஒன்று தகுதி வாய்ந்தவர்கள்‌ கிடைக்காமை; 
இரண்டாவது அத்துறைகளில்‌ வகுப்புகள்‌ நடத்தாமை அல்லது 
ஆய்வுக்கு எவரும்‌ முன்வராமை. இத்தனை இடங்கள்‌ காலியாக 
இருப்பதா என்று உரக்கப்‌ புகார்‌ கூறியவர்கள்‌ ஏராளம்‌. அப்‌ 
புகார்களையும்‌ பொருட்படுத்த வேண்டாமா! எனவே, பல 
பதவிகளுக்கு விளம்பரம்‌ செய்து தேர்வு குழு நியமித்து 
நேர்முகப்பேட்டி களுக்கு ஏற்பாடு செய்தேன்‌. 

தகுதியானவர்கள்‌ கிடைத்தபோதெல்லாம்‌ அவர்களைத்‌ 
தேர்ந்தெடுத்துக்‌ கொண்டோம்‌. 


பத்தியமாக நடந்து கொண்டேன்‌ 

புதிய துறைகள்‌ பல தொடங்கப்பட்டன. அவற்றிற்குரிய 
பேராசிரியர்களையும்‌, பிறரையும்‌ நியமிக்க நடவடிக்கைகள்‌ 
எடுக்கப்பட்டன. 

ஆறாண்டு காலத்தில்‌ நூற்‌.று ஐம்பது பலநிலை ஆசிரியர்களை 
நியமித்தபோதிலும்‌, நான்‌ ஓய்வுபெறும்போது எழுபது, எண்பது 
இடங்கள்‌ காலியாக இருந்தன. ஆனால்‌, அவற்றிற்குக்‌ சழ்‌ 
மட்டத்தில்‌ ஆட்கள்‌ நியமிக்கப்பட்டுப்‌ பயிற்சி பெற்று வந்தார்கள்‌. 

ஆசிரியர்களைத்‌ தேர்ந்தெடுப்பதில்‌, தகுதி, திறமையை 
ஒருபோதும்‌ நான்‌ விட்டுக்‌ கொடுக்கவில்லை. தகுதியைக்‌ 
குறைக்காமல்‌, ஷெடியுல்டு பிரிவினர்‌, பிற்படுத்தப்பட்டோர்‌ 
கிடைத்தபோதெல்லாம்‌ அவர்களை மகிழ்ச்சியோடு தேர்வு 
செய்தோம்‌. 


பெரியாரிடம்‌ சான்றிதழ்‌ பெற்றேன்‌ 

என்‌ பதவிக்கால நியமனங்களில்‌ எதையும்‌ யாரும்‌ சுட்டிக்‌ 
காட்டி. அதற்கு உள்‌ எண்ணம்‌ கற்பிக்கவில்லை, இது என்னுடைய 
நேர்மைக்குச்‌ சான்று; அதே நேரத்தில்‌, என்‌ சகாக்களின்‌ 
பெருந்தன்மைக்கும்‌ சான்று ஆகும்‌. 

எனவே, “எந்தச்‌ சந்தர்ப்பத்திலும்‌, எந்த நெருக்கடியிலும்‌ சாதி 
உணர்வோடு நடந்து கொண்டாரென்று எவரும்‌ குற்றஞ்‌ சாட்ட 
முடியாத அளவு சமத்துவவாதியாக நெ. து. சுந்தரவடிவேலு 
செயல்பட்டார்‌ என்று என்னால்‌ உறுதியாகக்‌ கூற முடியும்‌” என்று 
தந்‌ைத பெரியார்‌ எனது மணிவிழா மலருக்கு எழுதிய 
வாழ்த்துரையில்‌ குறிப்பிட்டி ருந்தார்‌. இந்தச்‌ சான்றிதழ்‌ பெற நான்‌ 


790. நினைவு அலைகள்‌ 


எவ்வளவு பத்தியமாக நடந்து வந்தேன்‌ என்பது எனக்குத்தான்‌ 
தெரியும்‌. நிற்க. 
அண்டை மாநிலப்‌ பேராசிரியர்‌ இருவர்‌ வந்தனர்‌ 

7974ஆம்‌ ஆண்டின்‌ தொடக்கம்‌, ஒரு நாள்‌ பிற்பகல்‌ நான்‌ 
அலுவலகத்தில்‌ வேலை பார்த்துக்‌ கொண்டிருந்தேன்‌. அண்டை 
மாநிலத்துப்‌ பேராசிரியர்கள்‌ இருவர்‌ என்னைக்‌ காண 
வந்திருப்பதாக என்‌ தனிச்செயலர்‌ தகவல்‌ கொடுத்தார்‌. 
வந்தவர்களை உடனே அழைத்துப்‌ பேசினேன்‌. அவர்கள்‌ தங்களை 
அறிமுகப்படுத்திக்‌ கொண்டார்கள்‌. 

“அய்யா, நாங்கள்‌ அண்டை மாநில மருத்துவக்‌ கல்லூரிகளில்‌ 
வேலை பார்க்கிறோம்‌. இங்கு மருத்துவக்‌ கல்லூரித்‌ தேர்வுக்கு 
வரும்படி. சென்னைப்‌ பல்கலைக்‌ கழகம்‌ அழைத்தது. ஆகவே, 
வந்தோம்‌. தேர்வுகளை நடத்தினோம்‌. முடிவுகளை மாணவர்கள்‌ 
பெற்ற மதிப்பெண்‌ அடிப்படையில்‌ போடாமல்‌, “மாடரேட்‌” 
செய்யவேண்டுமென்று உள்ளூர்‌ தேர்வாளர்கள்‌ அடம்‌ பிடித்தனர்‌. 
நேற்றும்‌ இன்றும்‌ ஒரு வேளையும்‌ அது பற்றி விவாதித்தோம்‌. 
மாடரேட்‌ செய்வதற்கு விதி முறைகள்‌ இடம்‌ கொடுக்கவில்லை. 
என்பதை நாங்கள்‌ சுட்டிக்காட்டி வாதாடினோம்‌. ஆனால்‌, உள்ளூர்‌ 
தேர்வாளர்கள்‌ கேட்கவில்லை, வெளியிலிருந்து வரவேண்டியவர்‌ 
களில்‌ ஒருவர்‌ கடைசி நேரத்தில்‌ வராமல்‌ நின்று விட்டதால்‌, 
“வெளித்‌ தேர்வாளர்கள்‌” சிறுபான்மையினராகி விட்டோம்‌. 
உள்ளுர்த்‌ தேர்வாளர்கள்‌ இறுதியில்‌ மாடரேட்‌ செய்ய முடிவு 
செய்து விட்டார்கள்‌. நாங்கள்‌ எங்கள்‌ எதிர்ப்பை எழுதிப்‌ 
பதித்துவிட்டு வந்திருக்கிறோம்‌. இச்‌ செய்தியைத்‌ தங்களுக்கு நேரில்‌ 
தெரிவிக்கவே தங்களைக்‌ காண இங்கு வந்தோம்‌” என்று அப்‌ 
பேராசிரியர்கள்‌ இருவரும்‌ கூறினர்‌. 

“நெறி முறைகளுக்கு உட்பட்டுச்‌ செயல்‌ படுவதே சென்னைப்‌ 
பல்கலைக்‌ கழகத்தின்‌ மரபு, எனவே, நீங்கள்‌ எடுத்த நிலையை 
என்னால்‌ புரிந்து கொள்ள முடி.கிறது. தங்களுக்கு நன்றி” என்று கூறி 
அவர்களுக்கு விடை கொடுத்து அனுப்பினேன்‌. 


மாடரேட்‌ செய்ததில்லை 

அவர்கள்‌ சென்றதும்‌, “மருத்துவக்‌ கல்வி”த்‌ தேர்வுகள்‌ பற்றிய 
விதிமுறைகளைக்‌ கொண்டு வரும்படி, தேர்வுகளின்‌ கண்காணிப்‌ 
பாளரான திரு. பன்னீர்செல்வத்தை அழைத்தேன்‌. அவர்‌ விதி 

முறைகளைக்‌ கொண்டுவந்து காட்டினார்‌. அவற்றை நானே 
வரிவரியாகப்‌ படித்துப்‌ பார்த்தேன்‌. “மாடரேட்‌” செய்ய 
இடமில்லை என்பது தெளிவாயிற்று. இருப்பினும்‌, “நெறிமுறை 
களை மீறி எப்போதாவது மருத்துவத்‌ தேர்வுகளை மாடரேட்‌ 
செய்துள்ளார்களா?” என்று பன்னீர்செல்வத்தைக்‌ கேட்டேன்‌. 
அவர்‌ தேர்வுப்‌ பிரிவில்‌ பல்லாண்டுகளாகப்‌ பணிபுரிந்து வருபவர்‌. 
நல்ல நினைவாற்றல்‌ உடையவர்‌. உண்மையைத்‌ தவிர வேறு ஒன்றும்‌ 
சொல்லத்‌ தெரியாதவர்‌. அவர்‌ அப்படி. மாடரேட்‌ செய்தததில்லை 
என்று பதிலுரைத்தார்‌. 

“நேற்று நடந்த தேர்வாளர்‌ குழுவில்‌ கருத்து வேற்றுமை 
ஏற்பட்டு இருவகையான பரிந்துரைகள்‌ வருகின்றனவாம்‌. 
பெரும்பான்மையோர்‌ மாடரேட்‌ செய்யும்படியும்‌, அதற்கு 
அளவையும்‌ பரிந்துரைத்துள்ளார்களாம்‌. சிறுபான்மையோர்‌ 
அதை எதிர்த்துக்‌ குறிப்பு எழுதியுள்ளார்களாம்‌. இது பற்றிய கடிதம்‌ 
வந்தவுடனே காலதாமதமின்றிச்‌ செயல்படுங்கள்‌. முன்னர்‌ 
மாடரேட்‌ செய்ததில்லை என்ற கூற்றை மீண்டும்‌ சரிபார்த்துக்‌ 
கொள்ளுங்கள்‌. அக்‌ கூற்று உறுதியானால்‌, மாடரேட்‌ செய்யாமல்‌, 
தேர்வு முடிவுகளை வெளியிட ஆட்சிக்‌ குழுவிற்கு வழக்கமான - 
விளக்கமான குறிப்பு எழுதி என்‌ பார்வைக்கு அனுப்புங்கள்‌” என்று 
கட்டளையிட்டேன்‌. 

அன்று மாலை எதிர்பார்த்த பரிந்துரைகள்‌ வந்தன. “மாடரேட்‌ 
செய்ய விதிமுறைகளில்‌ இடமில்லை. இதுவரை மாடரேட்‌ 
செய்ததுமில்லை. எனவே, அவரவர்‌ பெற்றுள்ள மதிப்பெண்களின்‌ 
அடிப்படையில்‌ தேர்வு முடிவை வெளியிடலாம்‌” என்ற குறிப்போடு 
ஆட்சிக்‌ குழுவுக்கு அவை அனுப்பப்பட்டன. 

“அப்படியே செய்யலாம்‌” என்று ஆட்சிக்குழு ஒரு மனதாக 
முடிவு செய்தது. 

சில நாள்கள்‌ ஓடின. இதற்கிடையில்‌ மேற்படி தேர்வு பற்றி 
மூன்று பெரிய அலுவலர்கள்‌, - ஆட்சிக்‌ குழு உறுப்பினர்கள்‌. 
தனித்தனியே எழுதிய கடிதங்கள்‌ என்‌ கைக்கு வந்தன. ஏற்கெனவே 
வெளியிட்ட முடிவுகளை மாற்றித்‌ தாராளமாக “மாடரேட்‌” செய்ய 
வேண்டும்‌ என்று பெரிய அலுவலர்கள்‌ பரிந்துரைத்தார்கள்‌. 

திங்கள்‌ தோறும்‌ நடக்கும்‌ ஆட்சிக்‌ குழுக்‌ கூட்டம்‌ வந்தது. 
கூட்டத்‌ தொடக்கத்திலேயே, அந்த அலுவலர்களில்‌ பெரியவர்‌, 
மாடரேட்‌ செய்யும்‌ விவகாரத்தைக்‌ கிளப்பினார்‌. 

“இத்தகைய விவகாரங்களைக்‌ கூட்ட முடிவில்‌ எழுப்புவதே 
மரபு. அவற்றை நிகழ்ச்சி நிரலில்‌ முன்கூட்டிச்‌ சேர்ப்பது 
வழக்கமில்லை. எனவே, நான்‌ அதை ஒரு நிகழ்ச்சி நிரலாகச்‌ 
சேர்க்கவில்லை. ஆனால்‌, அக்‌ கடிதங்கள்‌ நான்கையும்‌ ஆட்சிக்‌ 
குழுவின்‌ முன்‌ வைக்கக்‌ கையில்‌ கொண்டு வந்துள்ளேன்‌. இப்போது 
அந்த விவகாரத்தை எழுப்பி விட்டதால்‌ முதலிலேயே முடிவு 
எடுக்கலாம்‌. “எந்த விதிமுறையின்‌ சீழ்‌ மாடரேட்‌ செய்வது?” என்று 
சுட்டிக்‌ காட்டினால்‌ நன்றாயிருக்கும்‌” என்று கூறி ஒவ்வொரு 
வருடைய கருத்தையும்‌ கேட்டேன்‌. 

மாடரேட்‌ செய்வதற்கு எந்த விதிமுறையையும்‌ எவரும்‌ சுட்டிக்‌ 
காட்ட இயலவில்லை. எனவே, மாடரேட்‌ செய்வதற்கில்லை என்று 
முடிவு செய்தோம்‌. 

பின்னர்‌ விசாரித்ததில்‌ வேறு ஒரு பெரிய அலுவலர்‌ வீட்டுப்‌ 
பிள்ளை போதிய மதிப்பெண்‌ பெறத்‌ தவறி விட்டாராம்‌. அவருக்குக்‌ 
கைகொடுத்துத்‌ தூக்கி விடுவதற்காகத்தான்‌ இம்‌ முயற்சி என்று 
கேள்விப்பட்டேன்‌. அதோடு, அந்‌ நால்வரில்‌ ஒருவர்‌ வீட்டுப்‌ 
பிள்ளை மருத்துவத்‌ தேர்வு எழுதும்‌ நிலை நெருங்கி வந்ததாம்‌. 
பிற்காலத்தில்‌ தன்‌ பிள்ளைக்கு இது உதவக்கூடும்‌ என்று 
அலுவலர்களில்‌ பெரியவர்‌ இதில்‌ தலையிட்டுள்ளார்‌ என்றும்‌ 
கேள்விப்பட்டேன்‌. 


95. வீடு தேடி வந்தார்‌ 


மிகப்‌ பெரிய அலுவலர்‌ 


சில நாள்கள்‌ சென்றன. ஒருநாள்‌ அதிகாலை, மிகப்‌ பெரிய 
அலுவலர்‌ ஒருவர்‌ திடீரென என்‌ வீட்டிற்கு வந்தார்‌. நான்‌ பதறிப்‌ 
போனேன்‌. வந்தவர்‌ சுற்றி வளைத்துப்‌ பேசவில்லை. நேரிடையாகப்‌ 
பேச்சைத்‌ தொடங்கினார்‌. மேல்‌ பட்டப்‌ படிப்பில்‌ ஒரு பிரிவைக்‌ 
குறிப்பிட்டு, “இப்‌ பிரிவில்‌ பல ஆண்டுகளாக எவருக்குமே முதல்‌ 
வகுப்பு மதிப்பெண்கள்‌ கொடுத்ததில்லை. இவ்‌ வாண்டு என்‌ 
பிள்ளை அப்‌ பிரிவின்‌ இறுதித்‌ தேர்வு எழுதியுள்ளான்‌. அவனுக்கும்‌ 
மூதல்‌ வகுப்பு வரவில்லை. மதிப்பெண்களைப்‌ பொறுத்தமட்டில்‌ 
அவனுக்கு மேலே ஒருவன்‌ உள்ளான்‌. நீங்கள்‌ மனம்‌ வைத்து 
“மாடரேட்‌” செய்தால்‌ என்‌ பிள்ளைக்கு முதல்‌ வகுப்புக்‌ கிடைக்கும்‌. 

தயவுசெய்து கால தாமதமின்றி உரியவருக்கு ஆணையிடுங்கள்‌” 
என்று என்னைக்‌ கேட்டுக்‌ கொண்டார்‌. 

“அது முடியாது” என்ற பதில்‌ என்‌ சிந்தனையில்‌ மின்னிற்று. 
மிகப்‌ பெரியவருக்குக்‌ கன்னத்தில்‌ அறைந்தாற்போல்‌ பதில்‌ சொல்ல 
வேண்டாம்‌ என்ற எண்ணமும்‌ மின்னிற்று. 


“நான்‌ வந்த பிறகு, எந்தப்‌ பிரிவிலும்‌ அப்படி. ஒரு “மாடரேசன்‌” 
நடக்கவில்லை. எனவே, விதிமுறைகளைப்‌ பற்றி அலுவலகத்தில்‌ 
கேட்டுத்‌ தெரிந்து கொண்டு பதில்‌ உரைக்கிறேன்‌” என்று 
பொறுமையோடு பதில்‌ சொன்னேன்‌ 


“நான்‌ அலுவலகம்‌ சென்றதும்‌ உங்களுக்கு இது பற்றி நினைவு 
படுத்தட்டுமா?” என்று அவர்‌ என்னைக்‌ கேட்டார்‌. “தேவை 
யில்லை” என்று பதில்‌ கூறினேன்‌. 


முடிவை மாற்ற உரிமையில்லை 


அலுவலகம்‌ சென்றதும்‌, அவ்‌ விவகாரத்தைக்‌ கவனித்தேன்‌. 
பல்லாண்டுகளாக அப்‌ பிரிவில்‌ எவரும்‌ “முதல்‌ வகுப்பு” 
பெற்றதில்லை. மேல்பட்டத்‌ தேர்விற்கு ஒவ்வொரு விடைத்‌ 
தாளையும்‌ தனித்தனியே இருவர்‌ மதிப்பீடு செய்கிறார்கள்‌. அதில்‌ 
மாடரேட்‌ செய்ய விதிமுறைகள்‌ இடம்‌ கொடுக்கவில்லை. அதோடு 
குறிப்பிட்ட பிள்ளை இரண்டாம்‌ இடத்தில்‌ இல்லை. நான்காம்‌ 
இடத்தில்‌ இருந்தார்‌. மேற்படி. தகவல்களைத்‌ தெரிந்து கொண்ட 
பிறகு, மிகப்‌ பெரிய அலுவலருக்கு அதைச்‌ சொன்னேன்‌. 
பிள்ளையின்‌ வரிசை இடத்தை மட்டும்‌ சொல்லவில்லை. மேற்படி. 
தேர்வு மதிப்பீட்டை மாற்றுவதற்கு எவருக்கும்‌ உரிமையில்லை 
யென்றும்‌ எடுத்துரைத்தேன்‌. அவருக்கு மனநிறைவு ஏற்படவில்லை. 

பழிவாங்கும்‌ இயல்பு அவருக்கு உண்டு என்பதும்‌ எனக்குத்‌ 
தெரியும்‌. 


இருப்பினும்‌, தகாதன செய்ய மனம்‌ ஒப்பவில்லை. 
விலகி விட்டால்‌ என்ன? 


“இப்படி, அலுவலர்கள்‌ தகாதன கேட்டு அதைச்‌ செய்ய 
மறுத்துப்‌ பகையை வளர்த்துக்கொண்டே போக வேண்டுமா? 
துணைவேந்தர்‌ பதவியிலிருந்து விலகிக்‌ கொண்டால்தான்‌ என்ன?” 
என்ற சலிப்பு அவ்வப்போது ஏற்பட்டு மறையும்‌. 


794 
96. நான்‌ திராவிடர்‌ கழகத்துக்காரனா? 


பெரியார்‌ நினைவுச்‌ சின்னத்துக்கு நன்கொடை 

1974 சூன்‌ திங்கள்‌ 22ஆம்‌ நாள்‌ என்று நினைவு; “விடுதலை” 
நாளிதழின்‌. அலுவலகப்‌ பெரியவர்‌ ஒருவர்‌ என்னுடன்‌ 
தொலைபேசியில்‌ பேசினார்‌. 

“தந்தை பெரியார்‌ அடக்கமாகியுள்ள இடத்தில்‌ கருங்கற்கள்‌ 
பதித்து, சடரேந்தும்‌ கையை நினைவுச்‌ சின்னமாக வைப்பது என்று 
முதல்வர்‌ முடிவு செய்துள்ளார்‌. அதற்காக, நன்கொடை ரூபாய்‌ 
அய்யாயிரம்‌ கொடுத்துள்ளார்‌. இரு அமைச்சர்கள்‌ ஆளுக்கு 
ஆயிரம்‌ ரூபாய்‌ நன்கொடை போட்டிருக்கிறார்கள்‌. அது பற்றிய 
அறிவிப்பு இன்று வெளியாகப்‌ போகிறது. அந்த நன்கொடைப்‌ 
பட்டியலில்‌, நான்காவது பெயராக உங்கள்‌ பெயரைச்‌ சேர்த்துக்‌ 
கொள்ளலாமா?” என்‌, று அவர்‌ கேட்டார்‌. 

“நன்கொடை கொடுக்கக்‌ கடமைப்பட்டிருக்கிறேன்‌. ஆனால்‌, 
முதலமைச்சர்‌ பெயரோடு வரும்‌ பட்டியலில்‌ என்‌ பெயரைச்‌ 
சேர்க்கக்‌ கூச்சப்படுகிறேன்‌. நாளையோ அல்லது நாளை மறு 
நாளோ என்‌ பெயரில்‌ நன்கொடை அறிவிக்கலாம்‌” என்று பதில்‌ 
கூறினேன்‌. ட 

“உங்கள்‌ அடக்க வுணர்வை நான்‌ மதிக்கிறேன்‌. எனவே, இன்று 
உங்கள்‌ பெயரை வெளியிடவில்லை. நாளை உங்கள்‌ பெயரில்‌ 
நன்கொடையை அறிவிக்கிறேன்‌. உங்கள்‌ பெயரிலும்‌ ஆயிரம்‌ 
ரூபாய்‌ அறிவிக்கட்டுமா?” என்று அவர்‌ என்னைக்‌ கேட்டார்‌. 
அதற்கு இசைந்தேன்‌. அடுத்த நாள்‌, உரிய காசோலையை அனுப்பி 
வைத்தேன்‌. நான்‌ தேடாமல்‌ விளம்பரம்‌ கிடைத்தது. அதை நான்‌ 
மறந்து விட்டேன்‌. 
நான்‌ திராவிட கழகத்துக்காரனா? 

இரண்டாண்டுகள்‌ ஓடி விட்டன. நானும்‌ பதவியிலிருந்து ஓய்வு 
பெற்றேன்‌. இந்திய சோவியத்‌ கலாச்சாரக்‌ கழகத்தின்‌ சார்பில்‌, 
தமிழ்நாடு முழுவதும்‌ நான்‌ சுற்றி வந்த காலமது. 

அனைத்திந்தியத்‌ தொடர்புடைய தமிழ்நாட்டைச்‌ சேர்ந்த 
அரசியல்‌ தலைவர்‌ ஒருவரும்‌ நானும்‌ ஒரே மேடையில்‌ பல போது 
பேச நேர்ந்தது. அவர்‌ ஒருமுறை என்னைத்‌ தனியே அழைத்துக்‌ காதும்‌ 
காதும்‌ வைத்த மாதிரி ஒரு செய்தியைக்‌ கூறினார்‌. அது என்ன? 

“இந்திய அரசு ஆயிரக்‌ கணக்கானவர்களைப்‌ பற்றிப்‌ 
புலனாய்வு மூலம்‌ தகவல்‌ திரட்டி வைத்துள்ளது. பெரியார்‌ 

நினைவுச்‌ சின்னத்திற்கு ஆயிரம்‌ ரூபாய்‌ நன்கொடை 
கொடுத்தீர்களாம்‌. அதைச்‌ சுட்டிக்காட்டி, தங்களைத்‌ திராவிடர்‌ 
கழகத்தார்‌ என்று பதிவு செய்திருக்கிறார்கள்‌.” - இதுதான்‌ அவர்‌ 
சொன்ன செய்தி. 


சமுதாய இயலிலும்‌, பொருளியலிலும்‌ பெரியாரின்‌ 
தொண்டன்‌ 


“நான்‌ திராவிடர்‌ கழக உறுப்பினராக இருந்தால்‌ வேதனைப்‌ 
படவோ, வெட்கப்படவோ மாட்டேன்‌. எல்லாக்‌ காலத்திலும்‌ எந்த 
இயக்கச்‌ சார்பில்லாத இந்தியச்‌ குடிமகனாக வாழ்கிறேன்‌. சமுதாய 
இயலிலும்‌, பொருளியலிலும்‌ நான்‌ பெரியாரின்‌ தொண்டன்‌ 
பெரியாரின்‌ அரசியல்‌ பற்றி என்‌ நிலை என்ன? 


தன்னிலை விளக்கத்துக்காகவே 

“கலைஞர்‌ கருணாநிதி 1965 மார்ச்‌ திங்கள்‌ சென்னை சட்ட 
மன்றத்தில்‌ என்னைப்‌ பற்றிக்‌ குறைபட்டுக்‌ கொண்டார்‌. என்ன 
குறை? “அவர்‌ ஊர்‌ ஊராகச்‌ சென்று இந்திய ஒருமைப்பாட்டுக்கு 
ஆதரவு திரட்டுகிறார்‌. ஒருமைப்பாடு அரசியல்‌ விவகாரம்‌. எனவே, 
இயக்குநர்‌ அரசியல்‌ பிரச்சாரத்தில்‌ ஈடுபட்டுள்ளார்‌” என்று 
கலைஞர்‌ மதிப்பிட்டார்‌. அப்‌ பேச்சு செய்தித்‌ தாள்களில்‌ 
வெளிவந்தது. என்னைப்‌ பற்றிப்‌ புலனாய்வு செய்தவர்‌ 
நாணயமானவராக இருந்தால்‌ இதையும்‌ எடுத்துக்‌ காட்டியிருக்க 
வேண்டாமா? அப்யோதல்லவா அரசுக்கு உண்மையான மதிப்பீடு 
கிடைக்கும்‌? நெருக்கடி நிலையை அறிவித்தால்‌, அரசியல்‌ 
வாதிகளின்‌ - அலுவலகங்களின்‌ விருப்பு வெறுப்புக்கேற்பத்‌ தவறான 
கணிப்புகள்‌ பெருகிவிடும்‌ என்பது புலனாகிறது. இதைச்‌ சொல்வது 
எதையும்‌ எதிர்பார்த்து அல்ல. தன்னிலை விளக்கத்திற்காகவே. 


பெரியார்‌ பற்றி விளக்கம்‌ 


“பெரியார்‌ நிலை பற்றியும்‌ ஓர்‌ விளக்கம்‌. பெரியார்‌ திராவிட 
நாடு பிரிவினைக்கு வாதாடி வழக்குத்‌ தொடுத்தாரே தவிர, போர்‌ 
தொடுத்தார்‌ அல்லர்‌. எனவேதான்‌ ஓவ்வோரு முறையும்‌, இந்தியா 
அயல்‌ நாட்டவரால்‌ தாக்கப்பட்டபோதெல்லாம்‌ பெரியார்‌ சிறிதும்‌ 
தாமதியாமல்‌ இந்திய அரசுக்கு ஆதரவு தரும்படி அறிக்கைவிட முன்‌ 
வந்தார்‌. தமிழ்நாடு முழுவதும்‌ சுற்றி இந்திய அரசுக்கு ஆதரவு 
திரட்டினார்‌. பெரியாரின்‌ வழக்காடலைச்‌ சதியாக - துரோகமாக - 
எண்ணிக்‌ கொண்டு எதிர்ப்பதால்‌ எந்தச்‌ சிக்கலும்‌ இர்வதில்லை.” 
இப்படி. அந்தச்‌ செய்தி சொன்னவருக்கு விளக்கமளித்தேன்‌. 


796 


௭7. நான்‌ மீண்டும்‌ துணைவேந்தராக 
ஜி. ஆர்‌. டி. விரும்பினார்‌ 


ஜி. ஆர்‌. டி.யின்‌ நல்லெண்ணம்‌ 

7974ஆம்‌ ஆண்டு, நவம்பர்‌ திங்கள்‌ ஒரு நாள்‌ பிற்பகல்‌ திரு, 
ஜி. ஆர்‌. தாமோதரன்‌ என்னைக்‌ காண, அலுவலகம்‌ வந்தார்‌. 
அவராகவே துணைவேந்தர்‌ பதவி பற்றிய பேச்சைத்‌ தொடங்கினார்‌. 
“நீங்கள்‌ மூன்றாம்‌ முறையும்‌ துணைவேந்தராக வரவேண்டு 
மென்பது என்னுடைய விருப்பம்‌. கொங்கு நாட்டவர்‌ எல்லோரு 
டைய விருப்பமும்‌ அதுவே. இப்போது பெரியார்‌ இல்லாததால்‌, 
நீங்கள்‌ அதிக விழிப்போடு முயற்சி செய்யுங்கள்‌. பார்க்க 
வேண்டியவர்களை விரைவில்‌ பார்த்துக்‌ கேட்டுக்‌ கொள்ளுங்கள்‌” 
என்று என்னிடம்‌ கூறினார்‌. அதைச்‌ சொல்லிவிட்டுப்‌ போகவே 
தாம்‌ வந்ததாகக்‌ கூறினார்‌. 


நீங்கள்‌ துணைவேந்தராக வேண்டாமா? 

“நான்‌ இருமுறை துணைவேந்தராக இருந்து விட்டேன்‌. 
இனியாவது உங்களுக்கு இடம்‌ கொடுக்க வேண்டாமா? நானே ஒரு 
காலத்தில்‌ உங்களை அரசின்‌ சார்பில்‌ அணுகியது நினைவில்‌ 
இருக்கலாம்‌.இப்பொழுதாவது வரக்கூடிய வாய்ப்புக்குத்‌ தடையாக 
இருப்பது சரியா?” என்று நான்‌ அவரைக்‌ கேட்டேன்‌. 

“என்னுடைய குடும்பத்‌ தொழில்‌ பற்றிய வேலை நிறைய 
வளர்ந்து கொண்டே இருக்கிறது. ஓசூரில்‌ பெரிய தொழிற்சாலை 
ஒன்று அமைக்கிறோம்‌. அதற்கு என்னுடைய கவனம்‌ அதிகமாகத்‌ 
தேவைப்படுகிறது, நான்‌ துணைவேந்தர்‌ பதவியை ஏற்றுக்‌ கொள்ள 
இயலாது. தயவுசெய்து நீங்கள்‌ முயற்சி செய்து அப்‌ பதவியைப்‌ 
பெறுங்கள்‌. என்‌ தம்பி கோவிந்தராஜுலு முதலமைச்சருக்கு 
நெருக்கமாய்‌ இருக்கிறார்‌. நானும்‌ உங்களுக்கு ஆதரவாக 
கோவிந்தராஜுலு வழியாப்‌ பரிந்துரைக்கிறேன்‌” என்று கூறி 
என்னை உ௨ளக்கப்படுத்தினார்‌. 

“பெரியாருக்குப்‌ பின்னும்‌ அவருடைய கட்டளையை 
நிறைவேற்றுபவன்‌ அல்லவா உண்மையான தொண்டன்‌” பெரியார்‌, 
நான்‌ மேலும்‌ பல்லாண்டு துணைவேந்தராகப்‌ பணி புரியவேண்டு 
மென்று விரும்பினார்‌ அல்லவா? அவர்‌ விருப்பத்தை நிறைவேற்று 
வதற்காகிலும்‌ துணைவேந்தர்‌ பதவிக்கு முயற்சி செய்ய 
ஓப்புக்கொளன்‌” என்று எனது ஆழ்மனம்‌, அறிவுறுத்தியது. 

நான்‌ சிந்தனையில்‌ ஆழ்ந்து இருப்பதைக்‌ கவனித்த திரு. 
தாமோதரன்‌, என்‌ தம்பி இப்போது சென்னையிலிருக்கிறார்‌. 
உங்களுக்கு ஆதரவான பரிந்துரையை இப்போதே அவரிடம்‌ 
சொல்லி விடுகிறேன்‌. அவர்‌ இன்று மாலை முதலமைச்சரைக்‌ 
காணப்போகிறார்‌. அப்போது சொல்லி விட்டு வருவார்‌” என்று 
என்னிடம்‌ கூறினார்‌. 

“அவசரப்பட வேண்டுமா?” என்று நான்‌ அவரைக்‌ கேட்டேன்‌. 

“நல்லதை உடனுக்குடன்‌ செய்து விடுவதே சரி. உங்கள்‌ 
தொலைபேசியைப்‌ பயன்படுத்த அனுமதியுங்கள்‌” என்று இரு. 
தாமோதரன்‌ கேட்டுக்‌ கொண்டார்‌. 

அதற்குமேல்‌ மறுப்பது நாகரிகமாயிரா.து என்று கருதி அதற்கு 
உடன்பட்டேன்‌. 

தாமோதரன்‌ என்‌ எதிரில்‌ தம்‌ தம்பியோடு தொலைபேசியில்‌ 
பேசினார்‌. 


நெ. து. சு.வுக்கு ஆதரவாகப்‌ பேசு 

“துணைவேந்தர்‌ அறையிலிருந்து பேசுகிறேன்‌. மூன்றாம்‌ 
முறையும்‌ அவரே அப்‌ பதவியில்‌ இருப்பதற்கு அவருடைய 
இசைவைப்‌ பெற்று விட்டேன்‌. இன்று மாலை முதலமைச்சரைக்‌ 
காணும்போது நெ. து. சு.வுக்கு ஆதரவாகச்‌ சொல்லிவிட்டு வா” 
என்று தம்‌ தம்பிக்குக்‌ கட்டளையிட்டார்‌. 


கோவிந்தராஜுலுவைச்‌ சந்தித்தேன்‌ 

கோவிந்தராஜுலு 8ழ்ப்பாக்கத்தில்‌ ஒரு பங்களாவில்‌ 
குடியிருப்பதாக அறிந்து கொண்டேன்‌. நானும்‌ நண்பராகி அவரைப்‌ 
பார்த்துக்‌ கேட்டுக்‌ கொள்வது பொருத்தமாயிருக்கும்‌ என்று 
தோன்றிற்று. அதைத்‌ தாமோதரனிடம்‌ தெரிவித்தேன்‌. அவர்‌ 
மீண்டும்‌ தம்‌ தம்பியைத்‌ தொலைபேசியில்‌ அழைத்தார்‌. நான்‌ 
அவரைக்‌ காண அங்கு வரவிருப்பதாகச்‌ சொல்லி, எப்போது 
வரலாம்‌ என்று கேட்டார்‌. “துணைவேந்தர்‌ என்னைப்‌ பார்க்க இங்கு 
வரத்‌ தேவை இல்லை. நானே அவரை அவர்‌ இல்லத்துக்குச்‌ சென்று 
காண்கிறேன்‌” என்று கோவிந்தராஜுலு பதிலுரைத்தார்‌. 

நானும்‌ என்‌ மனைவி காந்தம்மாவும்‌ கோவையில்‌ திரு. 
கோவிந்தராஜுலு இல்லத்தில்‌ சிலமுறை தங்கியிருக்கிறோம்‌. 

எனவே, அவர்‌ சென்னை இல்லத்தில்‌ அவரைப்‌ பார்ப்பதில்‌ 
எனக்குக்‌ கூச்சம்‌ ஏற்படவில்லை. நான்‌ கோவிந்தராஜுலுவைக்‌ 

கண்டு எனக்குப்‌ பரிந்துரைக்கும்படி. கேட்டுக்‌ கொள்வதே 
பொருத்தம்‌ என்று எனக்குத்‌ தோன்றிற்று. ஆகவே அவரைக்‌ 
காணவேண்டுமென்று விரும்புவதாக வற்புறுத்தினேன்‌. மாலைப்‌ 
பொழுது அலுவலகத்தில்‌ இருந்து என்‌ வீடு -திரும்புகையில்‌ 
அவரைக்‌ காண்பதென்று ஏற்பாடாயிற்று. 

முன்னேற்பாட்டின்படி, கோவிந்தராஜுலுவைக்‌ கண்டேன்‌. 
அவர்‌ வாக்குறுதி தந்தார்‌. அண்ணனுக்கு நிறைய பொறுப்புகள்‌ 
எனவே, அவர்‌ துணைவேந்தர்‌ பதவிக்கு ஆசைப்படவில்லை என்று 
என்னிடம்‌ கூறினார்‌. வழக்கமான பாசத்தோடு, தேநீர்‌ விருந்தளித்து 
என்னை அனுப்பி வைத்தார்‌. 
சேலம்‌ கஸ்தூரிப்‌ பிள்ளை இல்லத்தில்‌ 

சில நாள்கள்‌ சென்றன. சேலத்தில்‌ இரத்தினசாமி பிள்ளை 
மகனுக்குத்‌ திருமணம்‌. அது சீர்திருத்த முறையில்‌ நடத்தப்பட்டது. 
அதில்‌ நானும்‌ கலந்து கொண்டேன்‌. திருமணத்திற்குப்‌ பிறகு 
அமைச்சர்‌ ௯. இராசராமின்‌ தந்தையார்‌ ஆகிய திரு. கஸ்தூரிப்‌ 
பிள்ளை என்னைத்‌ தம்‌ இல்லத்துக்கு அழைத்துக்கொண்டு 
போனார்‌. வீட்டுச்‌ சாப்பாடே எனக்கு ஒத்துவரும்‌ என்று சொல்லி, 
தம்‌ வீட்டில்‌ பகல்‌ உணவு அளித்தார்‌. நாங்கள்‌ இருவரும்‌ 
சாப்பிட்டுக்‌ கொண்டிருக்கையில்‌ திரு. இராசாராம்‌ அங்கு வந்து 
சேர்ந்தார்‌. அமைச்சர்‌ என்னைப்‌ பார்த்து, “என்ன, நீங்கள்‌ 
துணைவேந்தர்‌ பதவியிலிருந்து ஓய்வுபெற விரும்புகிறீர்களாமே? 
அது மெய்தானா?” என்று கேட்டார்‌. 

நான்‌ பதில்‌ சொல்வதற்கு முன்‌ திரு. கஸ்தூரிப்‌ பிள்ளை 


தலையிட்டார்‌. 


“நெ. து. சு.வின்‌ மதிப்பு பெரியாருக்குத்‌ தெரியும்‌. எனக்குத்‌ 
தெரியும்‌. என்‌ தலைமுறைக்குத்‌ தெரியும்‌. இப்படி.யொருவர்‌ நமக்குக்‌ 
கிடைக்கணுமே! அவர்‌ போகிறேன்‌ என்றாலும்‌ நீங்களே 
கட்டாயப்படுத்தி அவரைப்‌ அப்‌ பதவியில்‌ வைத்திருக்க வேண்டும்‌” 
என்று அவர்‌ கூறினார்‌. 


“யாரோ எனக்குப்‌ பகையாக அத்தகைய குறும்பு வதந்தியைப்‌ 
பரப்பி வருகிறார்கள்‌. இடம்‌ காலியாக இன்னும்‌ எட்டு மாதங்கள்‌ 
இருக்கின்றன. இப்போதே பெரியவர்களுக்குத்‌ தொல்லை கொடுக்க 
வேண்டுமா என்று வாளாவிருந்தேன்‌. இப்படி. வதந்தி பரப்பப்‌ 
படுவதால்‌, உடனே முதலமைச்சரையும்‌ கல்வி அமைச்சரையும்‌ 
கண்டு வேண்டிக்‌ கொள்கிறேன்‌. வழக்கம்போல்‌ நீங்களும்‌ உதவி 
செய்யுங்கள்‌” என்று பதிலுரைத்தேன்‌. 

இரு. கஸ்தூரிப்‌ பிள்ளை மீண்டும்‌ குறுக்கிட்டார்‌. “நீங்கள்‌ 
வேண்டிக்கொள்ள வேண்டுமா? உங்கள்‌ சாதனைக்கு அரசு 
அல்லவா உங்களை அழைக்க வேண்டும்‌” என்று கூறிவிட்டு, 
அமைச்சராகிய தம்‌ மகனிடம்‌, இதை நீ விழிப்பாகக்‌ கவனித்துக்‌ 
கொள்‌” என்று கட்டளையிட்டார்‌. 


மணியம்மையாரின்‌ விருப்பம்‌ - வீரமணி தகவல்‌ 


நான்‌ சென்னைக்குத்‌ திரும்பியதும்‌, திரு. சி. வீரமணி 
அவர்களோடு தொடர்பு கொண்டேன்‌. அவர்‌ நான்‌ மீண்டும்‌ 
துணைவேந்தராக வரவேண்டுமென்றும்‌, அதற்கு ஆவன 
செய்வதாகவும்‌ திருமதி. ஈ. வெ. ரா. மணியம்மையார்‌ ஏற்கெனவே 
அப்படிக்‌ கூறியிருப்பதாகவும்‌ தகவல்‌ கொடுத்தார்‌. 


நாவலர்‌ - கலைஞரைச்‌ சந்தித்தேன்‌ 

அதற்குப்‌ பிறகு, பல்கலைக்‌ கழக இணைவேந்தர்‌ டாக்டர்‌. 
நாவலர்‌ நெடுஞ்செழியனைக்‌ கண்டேன்‌. மூன்றாம்‌ முறையும்‌ 
என்னைத்‌ துணைவேந்தராக நியமிக்கும்படி. வேண்டிக்‌ 
கொண்டேன்‌. 

“நான்‌ பார்த்துக்‌ கொள்கிறேன்‌. மரியாதைக்காக நீங்கள்‌ 
முதலமைச்சரையும்‌ ஆளுநரையும்‌ பார்த்து விடுங்கள்‌” என்று அவர்‌ 
ஆணையிட்டார்‌. அப்படியே செய்தேன்‌. முதலமைச்சர்‌ டாக்டர்‌. 
கலைஞர்‌ கருணாநிதியைக்‌ கண்டு வேண்டிக்கொண்டேன்‌. அவர்‌ 
வழக்கம்போல்‌ புன்முறுவல்‌ பூத்தார்‌. ஆளுநரைப்‌ பார்க்கும்படி 
அவரும்‌ கூறினார்‌. 


ஆளுநரையும்‌ சந்தித்தேன்‌ 

நான்‌, கே. கே. ஷா அவர்களைக்‌ கண்டு அவரிடம்‌ வேண்டிக்‌ 
கொண்டேன்‌. ஆளுநர்‌, “முதலமைச்சரும்‌ கல்வியமைச்சரும்‌ 
சொல்கிறபடி, நான்‌ நியமனம்‌ செய்ய வேண்டும்‌. என்‌ நல்லெண்ணம்‌ 
உங்களுக்கு எப்போதும்‌ உண்டு” என்று கூறி அனுப்பினார்‌. 

நடந்தவற்றை இணைவேந்தர்‌ டாக்டர்‌ நாவலரிடம்‌ 
தெரிவித்தேன்‌. அவர்‌ ஆணையிட்டபடி அவ்வப்போது அவரைக்‌ 
சுண்டு வந்தேன்‌. தாம்‌ உரிய நேரத்தில்‌ எனக்குச்‌ சொல்வதாகவும்‌ 
அப்போது நான்‌ முதலமைச்சரைக்‌ காணலாம்‌ என்றும்‌ கூறினார்‌. 
ஒவ்வொரு முறையும்‌ பரிவோடு பேசினார்‌. 

தேர்வுக்குழு அமைந்தது 

உரிய நேரத்தில்‌, பல்கலைக்‌ கழக ஆட்சிக்‌ குழு டாக்டர்‌. 
சந்திரன்‌ தேவநேசனையும்‌, பேரவை திரு. டி. எம்‌. நாராயணசாமிப்‌ 
பின்ளையையும்‌ தேர்வுக்‌ குழு உறுப்பினர்களாக நியமித்தது. இருவர்‌ 
பெயர்களும்‌ அரசின்‌ பரிந்துரைகள்‌. 

78-7-1975 அன்று இணைவேந்தரைப்‌ பேட்டி. கண்டபோது, 
மாண்பமை நீதிபதி இராமசாமியை ஆளுநர்‌ சார்பில்‌ 
நியமித்திருப்பதாக என்‌ காதோடு காதாகக்‌ கூறினார்‌. இனி 
மாற்றத்தைத்‌ தாம்‌ கவனித்துக்‌ கொள்வதாகவும்‌ நான்‌ கவலைப்பட 
வேண்டியதில்லை என்றும்‌ கூறிய நாவலர்‌, முதலமைச்சரைக்‌ 
காண்பதற்கு உரிய நேரத்தில்‌ எனக்குத்‌ தகவல்‌ கொடுப்பதாகவும்‌ 
இரசசியமாகக்‌ கூறி அனுப்பினார்‌. 


கோலாலம்பூர்‌ சென்று வந்தேன்‌ 

இதற்கு முன்னர்‌, காமன்வெல்த்‌ பல்கலைக்‌ கழகங்களின்‌ 
மன்றத்தின்‌ செயற்குழு உறுப்பினராக என்னைப்‌ பணிமூப்பு 
அடிப்படையில்‌ நியமித்து இருப்பதாகவும்‌, கோலாலம்பூரில்‌ மே 
திங்கள்‌ நடக்கவிருக்கும்‌ அச்‌ செயற்குழுக்‌ கூட்டத்திற்கு 
வரும்படியும்‌ எனக்கு அழைப்பு வந்தது. அதை ஏற்று கோலாலம்பூர்‌ 
சென்றேன்‌. செயற்குழு பினாங்கு, ஆங்காங்க்‌, சிங்கப்பூர்‌ ஆகிய 
நகரங்களுக்குச்‌ சென்று வந்தது. 

என்‌ மதிப்பிற்குரிய நண்பர்‌ இரு. எம்‌. பி. தாமோதரன்‌, 
துணைவேந்தர்‌ நியமனம்‌ பற்றிக்‌ காற்று எப்படி. வீசுகிறது என்பதை 
அவ்வப்போது எனக்குக்‌ கூறிவந்தார்‌. சிலம்புச்‌ செல்வர்‌ டாக்டர்‌ 
ம. பொ. சிவஞானம்‌ எனக்கு ஆதரவாக முயற்சி எடுத்துக்‌ 
கொண்டார்‌. 


நம்பி மோசம்‌ போனேன்‌! 

அவ்‌ விவகாரத்தில்‌ எவரெவர்‌ தன்னிலையைத்‌ தாழ்த்திக்‌ 
கொண்டார்‌, எவரெவர்‌ என்னை முதுகில்‌ குத்தினார்‌ என்பது 
ஆதார பூர்வமாக எனக்குத்‌ தெரியும்‌. இந்த இரகசியங்களை 
யெல்லாம்‌ எழுதி எவருக்கும்‌ சங்கடம்‌ ஏற்படுத்த விரும்பவில்லை. 

28-7-1975 அன்று மாலை, தேர்வுக்‌ குழு கூடிற்று. இரண்டரை 
மணிநேரம்‌ விவாதம்‌ நீடித்தது. என்‌ பெயரும்‌ பட்டியலில்‌ இடம்‌ 
பெற வேண்டுமென்று நீதிபதி இராமசாமியும்‌, டாக்டர்‌. சந்திரன்‌ 
தேவநேசனும்‌ வாதாடினார்கள்‌. இறுதியில்‌ தோற்றார்கள்‌. என்‌ 

பெயர்‌, பட்டியலில்‌ இருந்து விடுபட்டது. இரவு ஒன்பதரை மணிக்கு 
இச்‌ செய்தி எனக்குத்‌ தக்கவர்‌ மூலமாக வந்தது. நம்பி மோசம்‌ 
போனேன்‌. ங்‌ 


அனைவரிடமும்‌ விடை பெற்றேன்‌ 

31-7-1975 அன்று வழக்கம்போல்‌ காலை 8% மணிக்கே 
அலுவலகம்‌ சென்றடைந்தேன்‌. வழக்கம்போல்‌ எவ்விதச்‌ 
சலனமுமின்றிப்‌ பல்கலைக்‌ கழகத்துக்குச்‌ சென்றிருந்தேன்‌. 
புதிய துணைவேந்தர்‌ வருகிறார்‌ 

பதிவாளரை அழைத்து, “புதிய துணைவேந்தராக டாக்டர்‌. 
மால்கம்‌ ஆதிசேசய்யா வருகிறார்‌. இத்‌ தகவலைச்‌ சிலமணி 
நேரங்களுக்குக்‌ இணற்றில்‌ போட்ட கல்லாக வைத்திருங்கள்‌. 
ஆளுநரிடம்‌ இருந்து தகவல்‌ வந்ததும்‌, சேப்பாக்கம்‌ வளாகத்திலும்‌, 
கிண்டி, வளாகத்திலும்‌ உள்ள எல்லாத்‌ துறைகளுக்கும்‌ சென்று 
ஆதாரப்‌ பணியாளர்‌ முதல்‌ பேராசிரியர்வரை தனித்தனியே 
விடைபெற்றுக்‌ கொள்கிறேன்‌. அப்போது என்னுடன்‌ வருவதற்கு 
ஆயத்தமாய்‌ இருங்கள்‌” என்று கூறியனுப்பினேன்‌.. 

பிற்பகல்‌ இரண்டு மணிக்குத்‌ திரு. பத்மநாபன்‌, - ஓய்வுபெற்ற 
மாநகராட்சிப்‌ பள்ளிகளின்‌ கண்காணிப்பாளர்‌ - என்னைப்‌ பார்க்க 
அலுவலகம்‌ வந்தார்‌. காக்க வைக்காமல்‌ பேட்டி, கொடுத்தேன்‌. 

பத்மநாபன்‌ அறைக்குள்‌ நுழைந்ததும்‌, “என்ன, அநியாயம்‌ 
பண்ணி விட்டீர்களே?” என்று கூறியபடியே கண்ணீர்‌ வடித்தார்‌. 
தேம்பித்தேம்பி அழுத அவரைத்‌ தேற்றுவது பெரும்பாடாகி 
விட்டது. அவர்‌ விடைபெற்றுக்‌ கொண்டதும்‌, பதிவாளரை 
அழைத்தேன்‌. அவர்‌ என்னுடன்வர, மற்றவர்களிடம்‌ விடை 
பெற்றுக்கொள்ள வேண்டி, ஒவ்வொரு துறைக்கும்‌ சென்றேன்‌. 


வருபவருக்கு ஒத்துழைப்புத்‌ தாருங்கள்‌ 

உடல்‌ வேதியியல்‌ துறைக்குள்‌ நுழைந்ததும்‌, துறைத்தலைவர்‌ 
இருமதி. சண்முக சுந்தரம்‌, பக்கத்திலிருந்த ஒரு மாணவரிடம்‌ ஒரு 
பெரிய பூமாலையைக்‌ கொடுத்து எனக்குச்‌ சூட்டச்‌ செய்தார்‌. “நான்‌ 
பதவியிலிருந்து விலகப்போகிறேன்‌. வரப்போகிறவருக்கும்‌ எனக்குக்‌ 
கொடுத்ததுபோல்‌ ஒத்துழைப்பைத்‌ தாருங்கள்‌” என்று புன்‌ 
மூறுவலோடு கூறினேன்‌. அந்த அம்மையார்‌ வியப்பால்‌ பேச 
முடியாது நின்றார்‌. 


802. நினைவு அலைகள்‌ 


அழுக்குச்‌ சட்டைக்காரர்‌ பற்றி நூலகர்‌ மோகன்ராஜ்‌ 
நூலகத்திற்குள்‌ நுழைந்தேன்‌. வழியில்‌ நின்று கொண்டிருந்த 
அழுக்குச்‌ சட்டைக்காரர்‌ என்னை அடையாளம்‌ கண்டு 
கொள்ளவில்லை. உள்ளே நுழைந்ததும்‌, நூலகர்‌ முதல்‌ முதலாக 
அழுக்குச்‌ சட்டைக்காரரை எனக்கு அறிமுகப்படுத்தினார்‌. 

“இந்த இளைஞர்தான்‌ உங்களால்‌ நூலகத்தில்‌ உதவியாளராக 
இரு நாள்களுக்கு முன்‌ நியமிக்சுப்பட்டவர்‌. இன்று முற்பகல்‌ 
வேலையை ஒப்புக்‌ கொண்டி க்சி வேண்டும்‌. ஆனால்‌, அவர்‌ 
அதிகாலையிலேயே! வாடகை சைக்கிள்‌ ரிக்ஷா, ஓட்டுவதற்குப்‌ 
புறப்பட்டு விட்டார்‌. நடுப்பகல்‌ இந்‌ நியமனத்தைப்‌ பற்றிக்‌ கேள்விப்‌ 
பட்டு இங்கு வந்து நாளை காலை வரையில்‌ தவணை கேட்கிறார்‌. 
ஓட்டிக்‌ கொண்டு வந்த சைக்கிள்‌ ரிக்ஷாவை அதன்‌ முதலாளியிடம்‌ 
ஒப்படைத்துவிட்டு, நாளை இங்குப்‌ பணிக்கு வருவார்‌” என்று 
நூலகர்‌ மோகன்ராஜ்‌ என்னிடம்‌ கூறினார்‌. 


அனைவரிடமும்‌ விடை பெற்றேன்‌ 


“தவணை கொடுத்தால்‌ எனக்கு மகிழ்ச்சியாய்‌ இருக்கும்‌” 
என்று கூறிவிட்டு, உள்ளே சென்றேன்‌. ஒவ்வொருவரோடும்‌ 
கைகுலுக்கி விடை பெற்றுக்‌ கொண்டேன்‌. 

சென்னைப்‌ பல்கலைக்‌ கழகத்‌ துணைவேந்தராகப்‌ பொறுப்‌ 
பேற்ற அன்றும்‌, அப்‌ பதவியிலிருந்து விலகியபோதும்‌ அடிப்படை 
ஊழியர்‌ முதல்‌, வைதிகப்‌ பேராசிரியர்வரை நான்‌ கைகுலுக்கிச்‌ 
சமத்துவப்‌ படுத்தியதைக்‌ கண்டு, “வைதிகர்கள்‌' முகம்‌ சுளிக்காமை, 
அவர்களுடைய பெருந்தன்மையைக்‌ காட்டுவதாக அமைந்தது. 

கிண்டி வளாகத்திற்குப்‌ புறப்படுவதற்குமுன்‌ என்‌ அலுவலக 
அறைக்குச்‌ சென்றேன்‌. அலுவல்‌ முறையில்‌ பதிவாளருக்கு புதிய 
நியமனம்‌ பற்றிச்‌ செய்தி வந்திருந்தது. அவர்‌ உடனே அதை 
என்னிடம்‌ காட்டினார்‌. 


பாராட்டுக்‌ கடிதம்‌. 

டாக்டர்‌. மால்கம்‌ ஆதிசேசய்யா என்‌ நண்பர்‌. உடனே 
அவருக்கு ஒரு பாராட்டுக்‌ கடிதத்தை ஆயத்தம்‌ செய்தேன்‌. அதில்‌ 
கையெழுத்திட்டு ஒர்‌ ஆள்‌ மூலம்‌ உடனே அனுப்பிவிட்டு 
மணியைப்‌ பார்த்தேன்‌. மாலை 4.45 என்று அறிந்தேன்‌. அதற்கு மேல்‌ 
கிண்டி. வளாகத்தில்‌ எவரும்‌ இருக்கமாட்டார்கள்‌ என்று 
உணர்ந்தேன்‌. எனவே, வீடு திரும்பினேன்‌. 

காமராசரின்‌ விருப்பம்‌ 


மறுநாள்‌ காலை, 6-30 மணிக்குத்‌ திரு. எம்‌. பி. தாமோதரன்‌ 
தொலைபேசியில்‌ என்னை அழைத்தார்‌. 

“பெருந்தலைவுர்‌ ஆணைப்படி. திரு. கு. இராசவேலு இன்னும்‌ 
பதினைந்து மணித்துளிகளில்‌ உங்களிடம்‌ வருவார்‌. அவரைப்‌ 
பெருந்தலைவர்‌ தூது அனுப்பியுள்ளார்‌. உங்கள்‌ பட்டறிவு 
வீண்போசுச்கூடாது. உங்களைப்‌ போன்ற நேர்மையாளர்கள்‌ 
துருப்பிடித்துப்‌ போகக்கூடாது. உங்களைப்‌ பயன்படுத்திக்‌ கொள்ள 
வேண்டும்‌. இப்போது அண்ணாமலை பல்கலைக்‌ கழகத்‌ 
துணைவேந்தர்‌ பதவி காலியாக உள்ளது. நீங்கள்‌ ஒப்புக்‌ 
கொண்டால்‌, இராஜாவிடம்‌ சொல்லி உங்களுக்கு ஏற்பாடு செய்யப்‌ 
பெருந்தலைவர்‌ விரும்புகிறார்‌. 

“தயவு செய்து அதை ஒப்புக்‌ கொள்ளுங்கள்‌. உங்கள்‌ 
இசைவைத்‌ தெரிந்து உங்கள்‌ வீட்டிலிருந்தே இராசவேலு 
பெருந்தலைவருக்குச்‌ சொல்லி விடுவார்‌. மற்றதை அவர்‌ பார்த்துக்‌ 
கொள்வார்‌” என்று தாமோதரன்‌ அறிவித்தார்‌. 


இசைவளித்தேன்‌ 

“இது தர்ம சங்கடமான நிலை. நாற்பது ஆண்டுகள்‌ 
ஊழியனாக இருந்து விட்டேன்‌. இனியாவது கட்டுகளின்றி இருக்க 
நினைத்தேன்‌. பெருந்தலைவர்‌ கட்டளையை மீற மனம்‌ வரவில்லை. 
பெரியார்‌ கட்டளைக்குக்‌ கீழ்ப்படிந்து சென்னைப்‌ பல்கலைக்‌ 
கழகத்துக்குச்‌ சென்றேன்‌. இப்போது பெருந்தலைவர்‌ கட்ட 
ளைக்குக்‌ சீழ்ப்படிந்து அண்ணாமலை பல்கலைக்‌ கழகத்திற்குப்‌ 
போக உடன்படுகிறேன்‌” என்று பதிலுரைத்தேன்‌. 

சில மணித்துளிகளில்‌, இராசவேலு வந்து சேர்ந்தார்‌. 
பெருந்தலைவர்‌ பட்ட வேதனையை விவரித்தார்‌. “அண்ணாமலை 
பல்கலைக்‌ கழகத்துக்குப்‌ போக நீங்கள்‌ ஒப்புதல்‌ கொடுக்க 
வேண்டுமென்று அவர்‌ விரும்புகிறார்‌. அவராகவே வலிய வந்து 
சொல்வதை ஏற்றுக்‌ கொள்ளுங்கள்‌” என்று தம்‌ பரிந்துரையையும்‌ 
சேர்த்துக்‌ கூறினார்‌. 


டாக்டர்‌ சந்திரசேகரன்‌ நியமனம்‌ 
ஏற்கெனவே, தாமோதரனிடம்‌ கூறியதைக்‌ கூறினேன்‌ 


இராசவேலு, என்‌ வீட்டில்‌ இருந்தபடியே பெருந்தலைவர்‌ 
காமராசருக்குத்‌ தொலைபேசி மூலம்‌ தகவல்‌ கொடுத்தார்‌. 

காலை ஒன்பது மணி அளவில்‌ ஒரு செய்தி வந்தது. 
இணைவேந்தர்‌ இராசாவைக்கூடக்‌ கேட்காமல்‌, அண்ணாமலை 
பல்கலைக்‌ கழகத்துக்கு டாக்டர்‌ சந்திரசேகரனை நியமிக்கும்படி. 
ஆளுநர்‌ கே. கே. ஷாவுக்கு முதலமைச்சர்‌ டாக்டர்‌ கலைஞர்‌ கூறி 
விட்டார்‌ என்பதே அந்தச்‌ செய்தி. இது நான்‌ எதிர்பார்த்ததுதான்‌! 

சில வாரங்களில்‌ என்‌ இனிய நண்பர்‌ - சுதந்திரப்‌ போராட்ட 
வீரர்‌ - இரு. எம்‌. பி. தாமோதரன்‌ மாரடைப்பால்‌ இயற்கை 
எய்தினார்‌. அது எனக்குப்‌ பெரிய அதிர்ச்சியாகும்‌. உண்மையான 
நண்பர்‌ ஒருவரை இழந்து துன்பப்பட்டேன்‌. 


98. அந்தோ, காமராசர்‌ மறைந்தாரே! 


7975 அக்டோபர்‌ இரண்டாம்‌ நாள்‌, என்‌ இல்லத்தில்‌, “தமிழ்‌ 
மாநிலப்‌ பாசிச எதிர்ப்பு மாநாட்டின்‌ உட்குழுக்‌ கூட்டமொன்று 
நடந்து கொண்டிருந்தது. அம்‌ மாநாட்டின்‌ வரவேற்புக்‌ குழுத்‌ 
தலைவராக இருக்கும்‌ பெரும்பொறுப்பை என்னிடம்‌ கொடுத்தனர்‌. 

வரவேற்புக்‌ குழுவின்‌ உட்குழுக்‌ கூட்டம்‌ நடந்து கொண்டிருக்‌ 
கையில்‌, திரு. பரேதன்‌ தொலைபேசியில்‌ என்னோடு பேசினார்‌. 
இடிபோன்ற செய்தியைச்‌ சொன்னார்‌. என்ன செய்தி? பெருந்‌ 
தலைவர்‌ காமராசர்‌ மாரடைப்பால்‌ மறைந்த செய்தி. உடனே அவர்‌ 
இல்லத்துக்கு விரைந்தேன்‌. நுங்கம்பாக்கத்தில்‌ காவல்‌ துறை 
அலுவலர்‌ ஒருவர்‌ என்னை அடையாளம்‌ கண்டு கொண்டார்‌. என்‌ 
காரை நிறுத்தினார்‌. “ஏழை பங்காளரின்‌ பூதவுடல்‌ இராசாசி 
மண்டபத்திற்குப்‌ போய்விட்டது” என்று கூறினார்‌. இராசாசி 
மண்டபத்திற்கு விரைந்தேன்‌. அண்ணா சிலைக்கு அப்பால்‌ நகர 
முடியவில்லை. அவ்வளவு மக்கள்‌ அதற்குள்‌ கூடி விட்டார்கள்‌. 


எப்படி முயன்றும்‌ உள்ளே போக முடியவில்லை 


மறுநாள்‌ காலைதான்‌ இராசாசி மண்டபம்‌ சென்று, 
காமராஜருக்கு இறுதி வணக்கம்‌ செலுத்த முடிந்தது. இழப்பின்‌ 
மேல்‌ இழப்பு. 

என்னை நன்றாகப்‌ புரிந்து வைத்துள்ள பெரியவர்கள்‌ 
மறைவது அடுத்தடுத்துத்‌ தொடர்கிறது. அக்டோபர்‌ மூன்றாம்‌ நாள்‌ 
மாலை அண்ணாசாலையில்‌ ஒரு மாடிக்கட்டிடத்திலிருந்து 
காமராஜரின்‌ இறுதி ஊர்வலத்தை என்‌ மனைவியும்‌ நானும்‌ கண்டு 
கண்ணீர்‌ பொழிந்தோம்‌. 

சாவி தந்த “மருந்து” 
இரவு வீடு திரும்பினோம்‌. சில மணித்துளிகளில்‌ தொலைபேசி 
ஒலித்தது. “சாவி” என்னோடு பேசி எனக்கு ஆறுதல்‌ கூறினார்‌. 


“உங்கள்‌ பெருங்கவலைக்கு மருந்து கொடுக்கிறேன்‌. 
காமராஜரைப்‌ பற்றிய உணர்ச்சிகளை ஒரு கட்டுரை வடிவில்‌ 
இன்றிரவே எழுதி விடுங்கள்‌. நானை காலை என்‌ மகன்‌ உங்கள்‌ 
வீட்டுக்கு வந்து அதை வாங்கிக்‌ கொண்டு வருவார்‌. இவ்வார 
“இனமணிகதி”ரில்‌ அக்‌ கட்டுரையைச்‌ சேர்த்து விடுகிறேன்‌. நாளை 
காலை எனக்குக்‌ கிடைத்தால்தான்‌ இவ்‌ விதழில்‌ சேர்க்க முடியும்‌” 
என்றார்‌. 

நான்‌ கட்டுரை எழுதிக்‌ கொடுக்க ஒப்புக்‌ கொண்டேன்‌. 
விடியற்காலை எழுந்திருந்து எழுதினேன்‌. பொழுது விடிய சாவியின்‌ 
மகன்‌ என்‌ இல்லத்திற்கு வந்தார்‌. கர்மவீரரைப்‌ பற்றி, நான்‌ 
எழுதியதைப்‌ பெற்றுக்கொண்டு போனார்‌. அடுத்த நாள்‌ அது 
“தினமணிசதிரி'ல்‌ வெளியாயிற்று. 


தலைவருள்‌ மாணிக்கம்‌ 

சாவி அதோடு நிற்கவில்லை. அக்‌ கட்டுரை வெளியான அன்று 
மீண்டும்‌ தொலைபேசியில்‌ என்னோடு பேசினார்‌. காமராசரைப்‌ 
பற்றி உடனே ஒரு நூல்‌ எழுதும்படி ஆலோசனை கூறினார்‌. 
அப்படியே செய்தேன்‌. ஒரு வாரத்தில்‌ கையேட்டுப்‌ பிரதி ஆயத்த 
மாயிற்று. *தலைவருள்‌ மாணிக்கம்‌” என்ற தலைப்பில்‌ அந்‌ நூல்‌ 
வெளிவந்தது. 


கல்வி வள்ளல்‌ காமராஜர்‌ 

சில ஆண்டுகளுக்குப்‌ பிறகு அதை விரிவாக்கம்‌ செய்து “கல்வி 
வள்ளல்‌ காமராசர்‌” என்ற தலைப்பில்‌ எழுதிக்‌ கொடுத்தேன்‌. அதை 
“எமரால்ட்‌ பப்ளிகேசன்‌” திரு. எம்‌. டி. கோபாலகிருஷ்ணன்‌ 
வெளியிட்டார்‌. 


என்னைப்‌ பொதுக்கல்வி இயக்குநராக்கி, முழு உரிமையும்‌ 
தந்து, தமக்கு நம்பிக்கைக்கு உரியவனாக ஆக்கிக்‌ கொண்டு கல்வி 
வெள்ளம்‌ தமிழகமெங்கும்‌ பெருக்கெடுத்து ஓடச்செய்த 
பெருந்தலைவருக்கு, நான்‌ என்‌ நன்றிக்‌ கடனை, இவ்‌ வகையில்தான்‌ 
காட்டிக்‌ கொள்ள முடிந்தது! 


இப்போது ஒன்று நினைவுக்கு வருறைது. 

நான்‌ சென்னைப்‌ பல்கலைக்‌ கழகத்தின்‌ துணைவேந்தராக 
இருந்தபோது சென்னை எத்திராசு மகளிர்‌ கல்லூரியின்‌ 
வெள்ளிவிழா வந்தது. அவ்‌ விழாவில்‌ பிரதமர்‌ இந்திராகாந்தி கலந்து 
கொண்டு சிறப்பித்தார்‌. அப்போது தரு. நா. மகாலிங்கம்‌ அவர்கள்‌ 
அக்‌ கல்லூரியின்‌ ஆட்சிக்‌ குழுத்‌ தலைவராக விளங்கினார்‌. 


பிரதமர்‌ வருகிற செய்தியைக்‌ கேள்விப்பட்டதும்‌ நான்‌ 
மகாலிங்கத்தோடு தொடர்பு கொண்டேன்‌. “வெள்ளி விழாவை 
ஒட்டி. பண்டிதர்‌ சவகர்லால்‌ நேரு நினைவு அறக்கட்டளை ஒன்றைச்‌ 
சென்னைப்‌ பல்கலைக்‌ கழகத்தில்‌ நிறுவினால்‌ நன்றாயிருக்கும்‌. 
“அதை விழா மேடையில்‌ பிரதமர்‌ இந்திராகாந்தியின்‌ முன்‌ 
அறிவித்தால்‌ சிறப்பாக இருக்கும்‌” என்று யோசனை கூறினேன்‌. 
திரு. மகாலிங்கம்‌ உடனே இசைந்தார்‌. அப்படியே செய்தார்‌. 
விழாவின்போது, மேற்படி அறக்கட்டளை நிறுவ ரூ.10,000 
அளித்தார்‌. 


அடுத்து திரு. எம்‌. பி. தாமோதரன்‌ அவர்களோடு தொடர்பு 
கொண்டேன்‌. “பிரதமர்‌ இந்திரா காந்தி, சென்னையில்‌ இராசா சர்‌ 
அவர்கள்‌ முன்‌ நின்று, நிறுவத்‌ திட்டமிட்டுள்ள மாணவர்‌ விடுதிக்கு 
அடிக்கல்‌ நாட்டப்‌ போகிறார்கள்‌. எனவே, பிரதமர்‌ இந்திரா காந்தி 
அறக்கட்டளையொன்றை நிறுவினால்‌ நன்றாயிருக்குமே” என்று 
கூறினேன்‌. 


சில மணிகள்‌ ஓடின. தாமோதரன்‌ தொலைபெசியில்‌ 
என்னுடன்‌ பேசினார்‌. இராசா. சா, பிரதமர்‌ இந்திரா காந்தி 
அறக்கட்டளை, ஆளுநர்‌. கே. கே. ஷா அறக்கட்டளை, டாக்டர்‌. 
கலைஞர்‌ கருணாநிதி அறக்கட்டளை ஆகியவற்றை நிறுவ ஒப்புக்‌ 
கொண்டார்‌. அத்தனை அறக்கட்டளைகளும்‌ சென்னைப்‌ 
பல்கலைக்‌ கழகத்தில்‌ நிறுவப்படும்‌. ஒவ்வொன்றிற்கும்‌ ரூ.10,000/- 
விழாவின்போது அளிக்கப்படும்‌ என்று தகவல்‌ கொடுத்தார்‌. 


காமராசரின்‌ பெயரில்‌ அறக்கட்டளை 


“பெருந்தலைவர்‌ காமராசரின்‌ பெயரில்‌ அறக்கட்டளை நிறுவ 
வேண்டாமா?” என்று தாமோதரனைத்‌ தூண்டினேன்‌. 


இராசா..சர்‌, அவர்களே அப்படிச்‌ செய்ய முன்‌ வந்தார்‌. ஆனால்‌ 
பெருந்தலைவர்‌ “வேண்டாம்‌” என்று சொல்லிவிட்டதாகத்‌ 
தாமோதரன்‌ எனக்குத்‌ தெரிவித்தார்‌. 

மணியம்மையாரின்‌ தியாகம்‌ 


மற்றொரு மறைவு என்னைப்‌ பெருங்‌ கவலையில்‌ ஆழ்த்தியது. 
திருமதி. ஈ.வெ.ரா. மணியம்மையார்‌ மறைந்தபோது நான்‌ துயரத்தில்‌ 
மூழ்கினேன்‌. 


மணியம்மையாரின்‌ விருந்தோம்பலைப்‌ பலமுறைப்‌ பெற்றவன்‌ 
நான்‌. அதற்கே நான்‌ அவர்கள்பால்‌ மதிப்புடையவன்‌. 


நம்‌ தமிழ்ச்‌ சமூதாயம்‌ தந்த பெரியாரின்‌ நீண்ட நெடிய 
சோர்வற்ற தொண்டால்‌ விழித்தெழுந்தது. பன்னெடுங்காலம்‌ அவல 
வாழ்வு வாழ்ந்து வந்த கோடிக்கணக்கான மக்களை எழுச்சியுறச்‌ 
செய்த பெரியார்‌ 95 வயதுவரை வாழ்ந்தார்‌. அந்த வயதிலும்‌ ஊர்‌ 
ஊராகச்‌ சென்று ஓய்வின்றிப்‌ பொதுத்‌ தொண்டாற்றினார்‌. அவர்‌ 
பல நோய்களால்‌ பீடிக்கப்பட்டிருந்தார்‌. இருப்பினும்‌, 95 வயது 
வரை பெரியார்‌ வாழ முடிந்தது என்றால்‌ அதற்குக்‌ காரணம்‌ 
மணியம்மையாரின்‌ தியாகமே ஆகும்‌. தன்னை மறந்து, பெரியாரை 
நினைந்து அவரைப்‌ பராமரிப்பதில்‌ பேணிக்காப்பதில்‌ அம்மை 
யாரின்‌ பங்கு மிகவும்‌ பெரிது. தம்முடைய சொத்து முழுவதையும்‌ 
கல்வி அறக்கட்டளைக்கு எழுதி வைத்து விட்டார்‌. என்னே அவரது 
தியாகம்‌! 


99. என்‌ துனைவி காந்தம்மா 
என்னை விட்டுப்‌ பிரிந்தார்‌! 


தொடர்‌ இழப்பு 

என்னைக்‌ கவர்ந்த பெரியவர்கள்‌, என்னுடன்‌ அலுவல்‌ 
பார்த்தவர்கள்‌, என்‌ ஈழ்ப்‌ பணி புரிந்தவர்கள்‌ ஆகியோரில்‌ 
எவராவது மறைந்தால்‌ அது என்னை வேதனைப்‌ படுத்தும்‌. பெரிய 
முள்‌ குத்தியது போலப்‌ பதறிப்‌ போவேன்‌. ஆனால்‌, எனது முழுநேர 
அலுவலலை 74 மணிநேர இலட்சியப்‌ பணியாக மாற்றிக்‌ கொண்டு 
திரிந்த அலைச்சலில்‌ அப்புண்‌ எளிதில்‌ ஆறிவிடும்‌. 

7959இல்‌, எங்கள்‌ ஒரே மைந்தன்‌ கா. ௬. திருவள்ளுவன்‌ மறைய, 
7960இல்‌ என்‌ மாமனார்‌ திருவாரூர்‌. சுப்பிரமணியம்‌ மறைய, 1967இல்‌ 
திருமதி. குஞ்சிதம்‌ குருசாமி மறைய, 1962இல்‌ என்‌ தாய்‌ மாமன்‌ 
திரு. நெ. கோ. சுந்தரசேகரன்‌ மறைய, அதே ஆண்டு அக்டோபரில்‌ 
குத்தூசி குருசாமியார்‌ மறைய அத்தனையையும்‌ தாங்கிக்கொண்டு, 

மெய்மறந்து கல்விப்பணி ஆற்ற முடிந்தது. மேற்படி இழப்புக்‌ 
களெல்லாம்‌ குத்து வெட்டுகள்‌ போல்‌ நோகையில்‌ இடியென 
விழுந்த இறப்பு ஒன்றைப்‌ பற்றி வேதனையோடு எழுதுகிறேன்‌. 
காந்தம்மாவின்‌ உடல்‌ நலிவு 

7984ஆம்‌ ஆண்டு அக்டோபர்‌ தொடக்கத்தில்‌ அத்திங்கள்‌ 
72ஆம்‌ நான்‌ வரும்‌ எனது 73ஆவது பிறந்தநாள்‌ விழா பற்றி என்‌ 
மனைவி காந்தம்மா திட்டம்‌ தட்டிக்‌ கொண்டிருந்தார்‌. 

நான்‌ பதவியிலிருந்து ஓய்வு பெற்ற பிறகும்‌, என்னுடைய பிறந்த 
நாளன்று 250 முதல்‌ 300 பேர்கள்வரை அன்பர்கள்‌ நேரில்‌ வந்து 
என்னை வாழ்த்தி விட்டுச்‌ செல்கிறார்கள்‌. வழக்கம்போல்‌, 
அவர்களுக்குச்‌ சிற்றுண்டி. அளித்து விருந்தோம்பி அனுப்புவதற்கு. 
ஏற்பாடுகளைக்‌ காந்தம்மா செய்து கொண்டிருந்தார்‌. 

காந்தம்மாவின்‌ உடல்நிலை சில ஆண்டுகளாகவே நலிந்த 
படியே இருந்தது. அந்த ஆண்டு மிகவும்‌ நலிந்திருப்பதாக எனக்குத்‌ 
தோன்றியது. எனவே, காந்தம்மாவிடம்‌ “வெறும்‌ காப்பி கொடுத்து 
ஒரு பழத்தை அளித்து அனுப்பினால்‌ போதாதா? வழக்கமான 
விருந்தோம்பலைச்‌ செய்ய உடல்நிலை இடம்‌ கொடுக்குமா?” என்று 
கேட்டேன்‌. 


விருந்து வேண்டும்‌ 

“பல்லைக்‌ கடித்துக்கொண்டு சமாளித்து விடுகிறேன்‌. 
சிற்றுண்டியைச்‌ சுருக்க வேண்டாம்‌” என்று அன்புக்‌ கட்டளை 
இட்டார்‌. அதன்படியே, அத்‌ திங்கள்‌ 12ஆம்‌ நாள்‌, பிறந்த நாள்‌ விழா 
உபசரிப்பு நடந்தது. 


விழாவுக்குச்‌ சென்றிருந்தேன்‌ 

அன்று மாலை, தேசிய ஆசிரியர்‌ பேரணியின்‌ சார்பில்‌, 
சென்னை சோவியத்‌ கலாசார மையத்தின்‌ கலையரங்கத்தில்‌ 
என்னுடைய பிறந்த நாள்‌ வாழ்த்துக்‌ கூட்டம்‌ நடந்தது.நான்‌ அங்குச்‌ 
சென்று திரும்பி வருகிறபோது, காந்தம்மா மூச்சுத்‌ திணறலால்‌ 
அவதிப்பட்டுக்‌ கொண்டிருந்தார்‌. 


மூச்சுத்‌ திணறல்‌ 
அப்போது பல நாள்களாகத்‌ தொலைபேசி வேலை 


செய்யாதிருந்தது. எனவே, டாக்டரை உடனடியாக அழைக்க 
மூடியவில்லை. தற்செயலாக அவ்‌ வேளை என்‌ இல்லத்திற்கு வந்த 

இிரு.பவணந்தி-என்‌ தம்பி நடராசரின்‌ மகன்‌. திருச்சி பெல்‌ 
நிறுவனத்தில்‌ பொறியாளர்‌ - டாக்டர்‌. எம்‌. எஸ்‌. அமரேசனை 
அழைத்து வர நேரில்‌ சென்றார்‌. 

சிறிது நேரத்தில்‌ டாக்டர்‌ அமரேசன்‌ வந்து சேர்ந்தார்‌. 
சோதித்தார்‌. ஊசி போட்டார்‌. டாக்டர்‌. பாண்டியனை - என்‌ தம்பி 
நடராசன்‌ மகன்‌ - அன்றிரவு என்‌ வீட்டில்‌ தங்கி, தேவைப்பட்டால்‌ 
மீண்டும்‌ ஊசிபோட, ஏற்பாடு செய்து விட்டுப்‌ போனார்‌. மறுநாள்‌, 
காலையும்‌ வந்தார்‌. ஒரு நாளைக்கு இருமுறை வந்து காந்தம்மாவுக்கு 
மருத்துவம்‌ செய்தார்‌. அக்டோபர்‌ மாதம்‌ 17ஆம்‌ தேதி வரை, 
வீட்டிலிருந்தபடியே மருத்துவம்‌ செய்யப்‌ பட்டது. மருத்துவ 
மனையில்‌ செர்த்தால்‌, சில மருத்துவ வசதிகள்‌ அதிகமாகும்‌ என்று, 
டாக்டர்‌ கருதினார்‌. எனவே அக்டோபர்‌ 18ஆம்‌ நான்‌ சென்னை 
பொது மருத்துவ மனையில்‌ சிறுநீரக மருத்துவப்‌ பிரிவில்‌ காந்தம்மா 
சேர்க்கப்பட்டார்‌. 24 மணி நேரமும்‌ கவனித்துக்‌ கொள்ள ஏற்பாடு 
செய்தார்‌. 


பிரதமர்‌ சுடப்பட்டார்‌ 

அக்டோபர்‌ 37 ஆம்‌ நான்‌ நடுப்பகல்‌ நேரத்தில்‌ அங்கே வந்த 
டாக்டர்‌ ஒருவர்‌ பிரதமர்‌ இந்திராகாந்தி சுட்டுக்‌ கொல்லப்பட்டார்‌ 
என்ற செய்தியை என்‌ காதில்‌ போட்டார்‌. காந்தம்மாவிடம்‌ சொல்ல 
வேண்டாம்‌ என்றேன்‌. டாக்டர்‌ காந்தம்மாவின்‌ அறைக்குள்‌ 
போகாமலேயே வேறு பக்கமாகப்‌ போய்‌ விட்டார்‌. 

78 ஆம்‌ நாள்‌ முதல்‌, பல மணி நேரம்‌ காந்தத்தின்‌ அறைக்குப்‌ 
பக்கத்திலுள்ள தாழ்வாரத்தில்‌ காத்துக்‌ கிடப்பேன்‌. அன்றும்‌ 
அப்படியே இருந்தேன்‌. 


காந்தம்மாவுக்குத்‌ தெரிந்து விட்டது 

சில மணித்துளிகளில்‌, காந்தம்மா என்னை அழைத்தார்‌. நான்‌ 
உள்ளே சென்றதும்‌, “இங்குள்ள பணியாட்கள்‌, பிரதமர்‌ இந்திரா 
காந்தி சுட்டுக்‌ கொல்லப்பட்டாரென்று பி. பி. சி. வானொலியில்‌ 
சொன்னதாகக்‌ கூறுகிறார்கள்‌. அது பொய்யாயிருந்தால்‌ நல்லது. 
உண்மையானால்‌ நாட்டிற்குப்‌ பேரிழப்பு. எப்படியிருப்பினும்‌, நகரத்‌ 
தெருக்களில்‌ கூட்டம்‌ கூடிவிடும்‌. வெளியே நடமாடுவது 
தொல்லையாகி விடலாம்‌. எனவே, உடனே புறப்பட்டு வீடு போய்ச்‌ 
சேருங்கள்‌. அமளி இல்லாதிருந்தால்‌ மாலை வரலாம்‌” என்று 
சொல்லி என்னை வீட்டுக்கு அனுப்பினார்‌. 

வீதியில்‌ அமைதி 

வீடு திரும்புகையில்‌, தெருக்களில்‌ அமைதியைக்‌ கண்டேன்‌. 
என்‌ தம்பி சிவானந்தத்தின்‌ பேரன்‌ - லெ. துரைசாமியை வீட்டுக்கு 
அழைத்துப்‌ போகலாமென்று சேத்துப்பட்டு சென்னைக்‌ 
கிறித்துவக்‌ கல்லூரி மேனிலைப்‌ பள்ளிக்குச்‌ சென்றேன்‌. 

அரைமணி நேரத்திற்கு முன்னர்‌, பள்ளிக்கூடம்‌ மூடப்பட்ட 
தாகவும்‌, பிள்ளைகள்‌ எப்படியாவது வீடு போய்‌ சேரப்‌ புறப்பட்டு 
விட்டதாகவும்‌ கேள்விப்பட்டேன்‌. அங்கிருந்து செனாய்‌ நகரில்‌ 
உள்ள என்‌ வீட்டிற்கு வருவதற்குள்‌ போதும்‌ போதும்‌ என்றாகி 
விட்டது. வழி நெடுகிலும்‌ சமூக விரோதிகள்‌ கூட்டத்தின்‌ 
அட்டகாசம்‌. 


மீண்டும்‌ மூச்சுத்‌ திணறல்‌ 

பிரதமர்‌ இந்திரா காந்தி சுட்டுக்‌ கொல்லப்பட்டது 
காந்தம்மாவுக்குப்‌ பேரதிர்ச்சியாக இருந்தது. அ.து அவர்‌ உடல்நலம்‌ 
பெறுவதைப்‌ பாதித்தது. மெல்ல எப்படியோ சமாளித்து குணமாகி, 
வருவதாகத்‌ தோன்றியது. அவ்‌ வேளை, புயல்‌ காற்றும்‌ மழையும்‌ 
வந்தது. அதனால்‌ பாதிக்கப்பட்டு காந்தம்மாவுக்கு மீண்டும்‌ மூச்சுத்‌ 
திணறல்‌ ஏற்பட்டது. 


மருத்துவ விடுதியிலேயே தங்கினேன்‌ 

நவம்பர்‌ 20ஆம்‌ தேதி நிலைமை கவலைக்கிடமாக இருந்தது. 
20ஆம்‌ தேதி இரவு டாக்டர்கள்‌ அனுமதி பெற்று நானும்‌ அங்கேயே 
தங்கி விட்டேன்‌. பொழுது விடிய காந்தம்மாவின்‌ நிலைமை சற்றுச்‌ 
சீராயிற்று. நான்‌ இரவு முழுவதும்‌ அங்கேயே இருந்ததைப்‌ பற்றிக்‌ 
காந்தம்மா கேள்விப்பட்டு வருந்தினார்‌. 21ஆம்‌ தேதி இரவு 1! மணி 
அளவில்‌ காந்தம்மாவின்‌ கட்டாயத்தால்‌ நான்‌ வீடு திரும்பினேன்‌. 
பின்னர்‌ காந்தம்மாவின்‌ நிலை படுமோசமாக விட்டது. 


உயிர்‌ பிரிந்தது 
நவம்பர்‌ 22ஆம்‌ தேதி காலை என்‌ காரோட்டி தாயுமானவன்‌, 
உடனே மருத்துவமனைக்கு வரும்படி. டாக்டர்‌ சொன்னதாகக்‌ கூறி 
என்னை அழைத்துக்கொண்டு போனான்‌. அவ்வளவு அதிகாலை 
யில்‌, டாக்டர்‌. அமரேசன்‌ அங்கு வந்து சேர்ந்தார்‌. காலை 7-45க்கு 
நானும்‌, அமரேசனும்‌ அருகிலிருக்க, காந்தம்மா உயிர்‌ நீத்தார்‌. என்‌ 
தலை சுற்றியது. கால்கள்‌ தன்ளாடின. கண்ணீர்‌ வழிந்தது. டாக்டர்‌ 
அமரேசன்‌ கைத்தாங்கலாக என்னை அழைத்துப்‌ போனார்‌. 

என்னைப்‌ பரிசோதித்தார்‌ 

வேறு ஒரு அறையிலிருந்த சாய்வு நாற்காலியில்‌ என்னைப்‌ 
படுக்க வைத்தார்‌. என்‌ இரத்தக்‌ கொதிப்பை அளந்து பார்த்தார்‌. 
“கவலைப்படாதீர்கள்‌” என்று என்னைத்‌ தேற்றியபடி.யே மீண்டும்‌ 
காந்தம்மாவைப்‌ பார்க்க அழைத்துச்‌ சென்றார்‌. காந்தம்மாவின்‌ 
உடலைத்தான்‌ கண்டேன்‌. 

அதற்கு முதல்நாள்‌, காந்தம்மாவின்‌ அக்காள்‌ குஞ்சிதத்தின்‌ 
மகன்‌ கு. கு. கெளதமன்‌ அமெரிக்காவிலிருந்து புறப்பட்டு வருவ 
தாகச்‌ செய்தி வந்தது. எனவே, அவன்‌ வரும்வரை வைத்திருப்பதற்‌ 
காக உடலுக்குப்‌ “பதப்படுத்தும்‌” ஏற்பாடு செய்யப்பட்டது. 


பிரமுகர்களின்‌ ஆறுதல்‌ - அஞ்சலி 

ஏற்பாடுகள்‌ முடிந்து, காந்தம்மாவின்‌ உடலைச்‌ செனாய்‌ நகர்‌ 
இல்லத்துக்குக்‌ கொண்டு வரும்போது அங்கே பலர்‌ காத்திருந்‌ 
தார்கள்‌. 

திராவிடர்‌ கழகப்‌ பொதுச்‌ செயலாளர்‌ இரு. கி. வீரமணி, 
அவருடைய மனைவி மோகனா, நாகரசம்பட்டி. என்‌. எஸ்‌. சம்பந்தம்‌ 
அவரது அத்தை திருமதி. விசாலாட்சி அம்மையார்‌ விரைந்து வந்து 
என்னைப்‌ பத்திரமாகக்‌ காரிலிருந்து இறக்கி அழைத்துப்‌ போய்‌ ஒரு 
பக்கமாக உட்கார வைத்து நெடுநேரம்‌ உடனிருந்து, ஆறுதல்‌ 
கூறினார்கள்‌. 

மாண்புமிகு அமைச்சர்கள்‌ ஆர்‌. எம்‌. வீரப்பன்‌, ௪. அரங்க 
நாயகம்‌, க. இராசாராம்‌, நீதிபதிகள்‌ மாண்பமை சி. நடராசன்‌, 
மோகன்‌, முன்னாள்‌ நீதிபதிகள்‌ நாராயணசாமி முதலியார்‌, 
ஆர்‌.சதாசிவம்‌ ஆகியோர்‌ வந்து காந்தம்மாவிற்கு மரியாதை 
செலுத்தினர்‌. 


டாக்டர்‌ கலைஞர்‌ கருணாநிதியின்‌ துணைவியார்‌ திருமதி. 
தயாளு அம்மையார்‌, டாக்டர்‌ நாவலர்‌ நெடுஞ்செழியன்‌ 
அவர்களின்‌ மனைவி டாக்டர்‌. விசாலாட்சி அம்மையார்‌, திருமதி. 
சரோஜினி வரதப்பன்‌ ஆகிய பலர்‌ வந்து கண்டு அஞ்சலி செய்தனர்‌. 

சோவியத்‌ நாட்டின்‌ இணைத்தூதர்‌ திரு. செரபோவ்‌, சோவியத்‌ 
கலாச்சார மையத்தின்‌ இயக்குநர்‌ திரு. மல்சனோவ்‌, சோவியத்‌ 
தகவல்‌ துறைப்பிரிவின்‌ தலைவர்‌ திரு. பரலோவ்‌ ஆகியோர்‌ மலர்‌ 
வளையம்‌ வைத்து இறுதி அஞ்சலி செலுத்தினர்‌. 


812 நினைவு அலைகள்‌ 


எரியூட்டினேன்‌ 


நவம்பர்‌ 24 ஆம்‌ தேதி நடுப்பகல்‌ கெளதமன்‌ வந்து சேர்ந்தார்‌. 
ஏற்கெனவே திட்டமிட்டபடி, அன்று மாலை. அயன்புரம்‌ 
மயானத்தில்‌ காந்தம்மாவின்‌ உடல்‌ எரியூட்டப்பட்டது. 


அந்த நேரத்தில்‌ நான்‌ துயரைத்‌ தாங்க மாட்டேன்‌ என்று 
என்னையும்‌ எனக்குத்‌ துணையாக திரு.ஆர்‌. பண்டரிநாதனையும்‌ 
ஒரு காரில்‌ அமர்த்தி அதிலேயே வரும்படி கட்டாயப்படுத்தி 
விட்டனர்‌. சிறிதுதூரம்‌ பேரன்‌ துரைசாமி வண்டியில்‌ வந்தான்‌. 
ஓரிடத்தில்‌ வேன்‌ நின்றதும்‌ சட்டென்று £ழே இறங்கி யார்‌ தடுத்தும்‌ 
கேளாமல்‌, இறுதிவரை நடந்தே வந்தான்‌. அவனைப்‌ பாதுகாக்க 
ஒருவரை உடன்‌ அனுப்பவேண்டியிருந்தது. 

மயானத்தில்‌, நாகை முருகேசன்‌ தலைமையில்‌ நாடாளுமன்ற 
உறுப்பினர்‌ இரு. எம்‌. கல்யாணசுந்தரம்‌, திரு. க. வீரமணி, டாக்டர்‌ 
பி. திருஞானசம்பந்தம்‌, டாக்டர்‌ ரஷ்யா, கே. பஞ்சாட்சரம்‌, 
நெடுமாறன்‌ முதலியோர்‌ இரங்கல்‌ உரை ஆற்றினார்கள்‌. 
இரங்கல்‌ கூட்டம்‌ 

5-12-1984 அன்று பெரியார்‌ திடலில்‌, நீதிபதி. வேணுகோபால்‌ 
அவர்கள்‌ தலைமையில்‌, இரங்கல்‌ கூட்டம்‌ நடந்தது. திருவாளர்கள்‌ 
கி.வீரமணி, நாகை. முருகேசன்‌, இராம. அரங்கண்ணல்‌, அறிவழகன்‌, 


ஈஸ்வரன்‌, கெளதமன்‌ ஆகியோர்‌ என்‌ காந்தம்மாவுக்கு இரங்கல்‌ 
உரையாற்றினார்கள்‌. 


காந்தம்மாவுக்கு எரியூட்டும்‌ வேதனையான 'செயலை நான்‌ 
செய்ய நேரிட்டது. 


தாங்க முடியவில்லை 


“ஆண்டாண்டு தோறும்‌ அழுது புரண்டாலும்‌ மாண்டார்‌ 
வருவதில்லை” என்பது எல்லோருக்கும்‌ தெரிந்ததே. இறப்பு தவிர்க்க 
முடியாதது. இயற்கையின்பாற்பட்ட து. இதை எனது ஆறாவது 
அறிவு தெளிவு படுத்துகிறது. இருப்பினும்‌, காந்தம்மாவை மறக்க 
முடிவதில்லை. நாள்தோறும்‌ நினைக்கிறேன்‌; பலமுறை 
நினைக்கிறேன்‌; உருகிப்‌ போகிறேன்‌. எனக்கு எல்லாமாக இருந்த 
காந்தம்மாவின்‌ மறைவைத்‌ தாங்கிக்கொள்வது எளிதாக இல்லை. 

காந்தம்மா என்‌ காதல்‌ மனையாள்‌; வாழ்க்கைத்‌ துணையாள்‌; 
நாற்பத்து நான்காண்டுகள்‌ என்னை இமையெனக்‌ காத்தவர்‌. 
என்னைக்‌ குடும்பப்‌ பொறுப்புகளோ, தொல்லைகளோ 

அணுகாதபடி அவற்றையெல்லாம்‌ தானே ஏற்றுக்‌ கொண்டவர்‌. 
என்‌ சட்டைக்குப்‌ பொத்தான்கள்‌ சரியாக இருக்கின்றனவா என்று 
பார்ப்பதிலிருந்து, நான்கு நாள்‌ சுற்றுப்பயணம்‌ சென்றால்‌, 
பயணத்தின்போது தேவைப்படுவனவற்றை முன்கூட்டியே சிந்தித்து 
ஒழுங்குபடுத்திக்‌ கொடுத்து வந்தவர்‌. என்‌ சுற்றம்‌ தழுவுவதில்‌ எந்தக்‌ 
குறையும்‌ நேரிடாதபடி விழிப்பாக இருந்தவர்‌. எனக்கு இன்னா 
செய்தவர்க்கும்‌ இனியவே செய்தவர்‌. அப்படிச்‌ செய்வதையெல்லாம்‌ 
எனக்குத்‌ தெரிவிக்கத்‌ தவறாதவர்‌. 
காந்தம்மாவின்‌ தியாகம்‌ 

காந்தம்மா என்னைவிட அதிகம்‌ கற்றவர்‌. சிலரே ஆய்வுப்‌ 
பட்டங்களை நாடிய காலத்திலேயே, ஆய்வின்‌ பேரில்‌ நாட்டம்‌ 
செலுத்தி வெற்றி பெற்றவர்‌. காந்தம்மா நினைத்திருந்தால்‌ பெரிய 
அரசுப்‌ பதவிகளைப்‌ பெற்றிருக்கலாம்‌. என்னைப்போல்‌ 
உயர்ந்திருக்கலாம்‌. ஆசிரியையாக வாழ்க்கையைத்‌ தொடங்கிய 
அவர்‌, எனக்கு எல்லாவற்றிலும்‌ துணையாக இருக்க வேண்டும்‌ 
என்பதற்காக, பதவிகள்மேல்‌ நாட்டம்‌ செலுத்தவில்லை. தன்‌ காலில்‌ 
நின்று, சென்னைப்‌ பல்கலைக்‌ கழகப்‌ பேரவைக்குப்‌ பட்டதாரித்‌ 
தொகுதியிலிருந்து தேர்ந்தெடுக்கப்பட்டவர்‌. மூன்றாம்‌ முறை 
தேர்தல்‌ வந்தபோது நான்‌ பெரும்‌ பதவிக்கு வந்து விட்டேன்‌. 
எனவே, காந்தம்மாவின்‌ வெற்றியைக்‌ கண்டு அழுக்காறு 
கொள்வோர்‌ என்னுடைய செல்வாக்கைப்‌ பயன்‌ படுத்தியதாகப்‌ 
பழி சுமத்தக்கூடும்‌ என்று கருதி, தேர்தலில்‌ நிற்க மறுத்து விட்டார்‌. 


பதவி துறந்தவர்‌ 

பின்னர்‌, சென்னை சட்டமன்ற மேலவைக்கு நியமிக்க அரசு 
எண்ணியபோதும்‌, அடுத்து அதே அரசு, மாநிலங்கள்‌ அவைக்குக்‌ 
காந்தம்மாவை அனுப்ப எண்ணியபோதும்‌, காந்தம்மா ஒப்புக்‌ ' 
கொள்ளவில்லை. அதற்கு ஒரே காரணம்‌, பதவிப்‌ பொறுப்புகள்‌, 
கணவருக்குச்‌ செய்ய வேண்டிய உதவிகளுக்கு இடையூறாக 
வந்துவிடும்‌ என்று அவர்‌ கருதியதே. 


காந்தம்மாவின்‌ தோழமை 


காந்தம்மா என்னை மணந்தது முதல்‌ தன்னை மறந்தார்‌. “தன்‌ 
நாமம்‌” கெட்டார்‌. “பிச்சி” ஆனார்‌. என்னைத்‌ தவிர வேறு 
ஒன்றையும்‌ சிந்திக்காது வாழ்ந்தார்‌. 

அவர்‌ தியாக வாழ்க்கை வாழ்ந்ததால்‌, நான்‌ எனது அலுவலில்‌ 
முன்னர்க்‌ காணாத - நம்ப முடியாத - தொண்டினை ஆற்ற முடிந்தது. 

என்‌ பணிச்‌ சிறப்புக்கும்‌ புகழுக்கும்‌ வித்தாயிருந்தது 
காந்தம்மாவுடைய தோழமை. 

மாவட்டக்‌ கல்வி அலுவலராக நான்‌ இருந்தபோதும்‌ 
பேருந்துகளில்‌, மாட்டு வண்டிகளில்‌, என்னோடு காடுமேடு 
எல்லாம்‌ சுற்றிவந்து என்‌ காரியங்களுக்குக்‌ கை கொடுத்தார்‌. 
இயக்குநர்‌ நிலையில்‌, காலை எட்டு மணி.மூதல்‌ இரவு பதினோரு 
மணிவரை பட்டிதொட்டிகளெல்லாம்‌ கல்விப்‌ பணிக்காகச்‌ சுற்றி 
வந்தபோதும்‌ காந்தம்மா என்னோடு வந்தார்‌. சளைக்காமல்‌ பயணம்‌ 
செய்தார்‌; உதவி புரிந்தார்‌. 


நான்‌ சென்னைப்‌ பல்கலைக்‌ கழகத்‌ துணைவேந்தராகப்‌ 
பணியாற்றியபோதும்‌ என்னோடு பல நிகழ்ச்சிகளுக்கு வந்து பங்கு 
கொண்டு என்‌ கரங்களைப்‌ பலப்படுத்தினார்‌. 


காந்தம்மா கடுமையான நோய்வாய்ப்பட்டு . இருந்த 
காலத்திலும்‌ சக்கர நாற்காலியில்‌ உட்கார்ந்தபடியே என்‌ நலன்களை 
முழுமையாகப்‌ பேணினார்‌. காந்தம்மா பல துன்பங்களுக்கிடையில்‌ 
- நோய்களுக்கு இடையில்‌ - எல்லாவற்றையும்‌ தாங்கிக்‌ கொண்டு 
பொறுமையாக வாழ்ந்ததும்‌, எனக்காகத்தான்‌. 


உதவியாளனாக இருந்தேனா? 


மூழுமையாகவும்‌, உண்மையாகவும்‌ எல்லா வகையிலும்‌ 
எனக்குத்‌ துணையாக வாழ்ந்த காந்தம்மாவுக்கு நான்‌ நல்ல 
கணவராய்‌ இருந்தேனே ஒழிய, நல்ல உதவியாளனாக 
இருந்தேனேன்று சொல்ல இயலாது. 


7981 ஆகஸ்ட்‌ திங்களில்‌ காந்தம்மா கடுமையான நோய்க்கு 
ஆளான பிறகுதான்‌ அவருடைய உடல்‌ நலத்தை - அதற்காக ஆற்ற 
வேண்டிய உதவிகளைப்‌ பற்றி நான்‌ சிந்திக்கவும்‌ செயல்படவும்‌ 
முற்பட்டேன்‌. அவரது 44 ஆண்டுத்‌ தொண்டுக்குக்‌ கைம்மாறாக 
நான்‌ ஆற்றியது மூன்றாண்டு கவனிப்பும்‌ உதவியுமே. 


காந்தம்மாவின்‌ பல்வகைப்‌ பணி 
“பிறர்க்கு என முயலுநர்‌ உண்மையானே உலகம்‌ வாழ்கிறது” 


என்பதை மெய்ப்பித்துக்கொண்டு வாழ்ந்தவர்‌ காந்தம்மா, 
பதவிகளை ஏற்காவிடினும்‌ தொண்டுகள்‌ பலவற்றை ஆற்றிச்‌ 


என்‌ மனைவி காந்தம்மாள்‌ என்னை விட்டுப்‌ பிரிந்தார்‌ 815 


சிறப்புப்‌ பெற்றவர்‌ காந்தம்மா. சென்னை வேப்பேரி “பாலர்‌” பவன்‌ 

பள்ளிக்கு ஆட்சிக்‌ குழுத்‌ தலைவராகச்‌ சில ஆண்டுகள்‌ பணி 
புரிந்தார்‌. திருவல்லிக்கேணி என்‌. கே. திருமலாச்சாரியார்‌ தேசியக்‌ 
கல்வி நிலையங்களின்‌ ஆட்சிக்குழு உறுப்பினராகப்‌ பல்லாண்டுகள்‌ 
கல்வித்‌ தொண்டாற்றினார்‌. மாநிலச்‌ சிறுவர்‌ செஞ்சிலுவைச்‌ 
சங்கத்தின்‌ “செயல்‌ வீராங்கனை” யாகத்‌ தொண்டு புரிந்தார்‌. மாநிலப்‌ 
பெண்கள்‌ சாரணீய இயக்கத்தின்‌ தலைமைச்‌ செயலக ஆணை 
யராகச்‌ சிறப்புப்‌ பணி புரிந்தார்‌. அமைதியான தொண்டாற்றிப்‌ 
பழுத்த பழமாக மறைந்த காந்தம்மாவை என்‌ சொல்லிப்‌ 
போற்றுவேன்‌. 


காந்தம்மா இல்லாத உலகம்‌ எனக்குப்‌ பாலைவனமே. 


சாந்தம்மா மறைந்த அன்று மாலை “இனி எப்படி வாழப்‌ 
போகிறோம்‌?” என்ற எண்ணம்‌ எழுந்தது. 
தம்பி மகன்‌ குடும்பம்‌ என்‌ உதவிக்கு வந்தது. 

என்‌ நேர்‌ இளவல்‌ நெ. து. சிவானந்தத்தின்‌ ஒரே மகனான 
லெனின்‌ என்‌ முன்‌ தென்பட்டான்‌. அவனைச்‌ குடும்பத்தோடு என்‌ 
வீட்டில்‌ வந்து தங்கி என்‌ வாழ்நாள்‌ முழுவதும்‌ என்னைப்‌ பார்த்துக்‌ 
கொள்ளும்படி கேட்டேன்‌. அவன்‌ சற்றும்‌ தயங்காது உடனே 
இசைந்தான்‌. சிறிது நேரத்திற்குப்பின்‌, அவன்‌ மனைவி திருமதி. 
விசயலட்சுமியும்‌, அவனுமாக வந்தனர்‌. முன்னர்‌ கணவர்‌ மட்டும்‌ 
கொடுத்த வாக்குறுதியை விசயலட்சுமியும்‌ சேர்த்து மீண்டும்‌ 
உறுதிப்படுத்தினர்‌. அப்படியே இருவரும்‌ குடும்பத்தோடு வந்து 
தங்கி என்னோடு வாழ்ந்து வருகிறார்கள்‌. 


துரைசாமிக்குக்‌ காந்தம்மாவிடம்‌ பாசம்‌ 


அவர்களுக்கு மூன்று குழந்தைகள்‌. மூவரும்‌ என்‌ வீட்டில்‌ 
வளர்கிறார்கள்‌. அவர்களின்‌ மூத்தவனாகிய லெ. துரைசாமியை 
ஒன்றரை வயதுக்‌ குழந்தையாயிருக்கும்போது காந்தம்மாவுக்குக்‌ 
காட்டுவதற்காக நெய்யாடுபாக்கத்திலிருந்து எங்கள்‌ வீட்டிற்கு 
அழைத்து வந்தார்கள்‌. வீட்டில்‌ இரண்டு நாள்‌ தங்கிய பிறகு 
பெற்றோர்‌ ஊருக்குத்‌ திரும்பியபோது பெற்றோரோடு செல்ல 
துரை மறுத்து விட்டான்‌. பாட்டி காந்தம்மாவோடு தங்கி விட்டான்‌. 
அவனுக்குக்‌ காந்தம்மாவின்‌ பேரில்‌ உயிர்‌. காந்தம்மாவுக்கும்‌ அவன்‌ 
பேரில்‌ உயிர்‌. 

லெனின்‌ குடும்பம்‌ என்னோடு வந்து தங்கியிருப்பதால்‌ 
என்னைப்‌ பார்த்துக்‌ கொள்ளத்‌ தக்கவர்கள்‌ கிடைத்தார்கள்‌. அந்த 
உதவிக்கு உதவியாக நின்ற தம்பி சிவானந்தத்ததுக்கு எப்படி. நன்றி 
சொல்வேன்‌. 


என்‌ தம்பியர்கள்‌ மூவருமே என்பால்‌ அன்புடையவர்கள்‌. 
என்னை மதிப்பவர்கள்‌. அவர்களில்‌ சிவானந்தம்‌, என்னுடைய 
பரதன்‌ ஆக இருந்தார்‌ என்றால்‌, அது மிகையல்ல. 


தம்பி சிவானந்தம்‌ காலமானார்‌ 


சிவானந்தம்‌ 4-12-1986 அன்று என்‌ இல்லத்தில்‌ வந்து 
தங்கியிருந்தபோது இயற்கை எய்தினார்‌. அந்த அதிர்ச்சியும்‌, 
வேதனையும்‌ இன்றும்‌ சூடு தணியவில்லை. துன்பத்தின்‌ செறிவே 
மானிடர்‌ தம்‌ வாழ்க்கை போலும்‌! 


நெய்யாடுபாக்கத்தில்‌ பயிர்த்தொழில்‌ பார்த்து வந்த அவர்‌ 
7986இல்‌ சென்னைக்கு வந்தார்‌. 


சிறிய அறுவை மருத்துவம்‌ செய்து கொள்ள அதற்குத்‌ 
தேவையான பணத்தோடு வந்தார்‌. 


சென்னையில்‌ மருத்துவ சோதனை நடந்தது. பெரிய அறுவை 
தேவைப்படுவதாகப்‌ புலனாயிற்று. 


அதற்கு அதிகப்‌ பணம்‌ தேவை. இது அவரது மகன்‌ 
லெனிலுக்கும்‌ மருமகள்‌ விசயலட்சுமிக்கும்‌ தெரிந்தது. சிறிதும்‌ 
தயங்காது அவரிடம்‌ சென்றார்கள்‌. 


“மாமா! பணத்தைப்‌ பற்றிக்‌ கவலைப்‌ படாதீர்கள்‌ உங்களைக்‌ 
குணப்படுத்தச்‌ சொத்தெல்லாம்‌ செலவு செய்யவும்‌ யோசிக்க 
வேண்டாம்‌. நீங்கள்‌ உடல்‌ நலம்‌ பெற்றால்‌ போதும்‌. உங்கள்‌ பேரக்‌ 
குழந்தைகள்‌ மூவரையும்‌ உங்கள்‌ மகன்‌ எப்படியாவது காப்பாற்றி 
விடுவார்‌. உங்கள்‌ மருத்துவத்திற்குச்‌ செலவு செய்துகொள்ளத்‌ 
தயங்காதீர்கள்‌” என்று விசயலட்சுமி சொன்னார்‌. 

சிவானந்தத்திற்கு மட்டற்ற மகிழ்ச்சி. அறுவை மருத்துவம்‌ 
பார்த்துக்‌ கொண்டார்‌. ஒரு குறையும்‌ இல்லாமல்‌ தாராளமாகச்‌ 
செலவு செய்தார்கள்‌ லெனின்‌ தம்பதிகள்‌. கையிருப்புக்குப்‌ பல 
மடங்கு செலவு செய்தார்கள்‌. மூன்று திங்கள்‌ ஓடின; நிதி ஓடியது; 
உயிரும்‌ ஓடியது. சிவானந்தம்‌ மறைந்தார்‌. 


என்‌ மனைவி காந்தம்மாள்‌ என்னை விட்டுப்‌ பிரிந்தார்‌. 817 


அதற்குமுன்‌ தனது உடல்நிலை கவலைக்கிடமாக 
இருக்கையில்‌, சிவானந்தம்‌ மகனையும்‌ மருமகனையும்‌ அழைத்தார்‌. 


“எனக்கு ஏதாகிலும்‌ ஆகிவிட்டால்‌, என்‌ உடலை ஊருக்கு 
எடுத்துக்கொண்டு -போக வேண்டாம்‌, அம்மா.” 


ஏன்‌?” 


“உன்‌ பெரிய மாமா, வீட்டிற்குள்‌ நடமாடவும்‌ மற்றவர்‌ 
உதவியைத்‌ தேடும்‌ நிலையில்‌ உள்ளார்‌. அப்படிப்பட்ட நிலையில்‌ 
என்னோடு நீங்கள்‌ ஊருக்கு_வந்து விட்டால்‌, அவர்‌ எப்படிச்‌ 
சமாளிப்பார்‌? அவரைப்‌ பார்த்துக்கொள்ள எவரும்‌ இன்றித்‌ 
தவிக்கலாமா? 


“என்னைச்‌ சென்னையிலேயே எரியூட்டி.னால்‌, அண்ணனுக்கு 
இடையூறு ஏதும்‌ இராது” என்று கட்டளையிட்டார்‌. 


இருவரும்‌ அப்படியே செய்து விட்டார்கள்‌. 
என்னையும்‌ பார்த்துக்‌ கொள்ளுகிறார்கள்‌. 


குடும்பத்தைப்‌ பற்றி நினைக்காமல்‌ பணியிலேயே மூழ்கிக்‌ 
கிடந்தாலும்‌, குடும்பப்‌ பொறுப்புக்கு வேண்டியதைச்‌. செய்வதற்குக்‌ 
காந்தம்மாவுக்கு முழு உரிமையும்‌, நிதியும்‌ கொடுத்திருந்தேன்‌. 


காந்தம்மா ஒன்றாகவே கருதினார்‌ 


காந்தம்மாவும்‌ தன்‌ உறவினர்‌, என்‌ உறவினர்‌ என்று பாகுபாடு 
பாராட்டாமல்‌ ஆதரித்து வந்தார்‌. 


காந்தம்மாவின்‌ தகப்பனார்‌ சுப்பிரமணியம்‌, அக்காள்‌. 
குஞ்சிதம்‌, அத்தான்‌ குருசாமி, தங்கம்மாள்‌ வரிசையாக ஒருவர்‌ பின்‌ 
ஒருவராக மறைந்து விட்டார்கள்‌. ஆனால்‌, காந்தம்மா தன்‌ 
அக்காவின்‌ குழந்தைகள்‌ ரஷ்யா, கெளதமன்‌ ஆகியோரைத்‌ தன்‌ 
குடும்பத்தைச்‌ சேர்ந்தவர்களாகவே நடத்தி, பல்லாண்டுகள்‌ 
பராமரித்து வந்தார்‌. ரஷ்யாவின்‌ திருமணத்தையும்‌ கெளதமன்‌ 
திருமணத்தையும்‌ முன்னின்று நடத்தி வைத்து மகிழ்ந்தார்‌. அதற்குப்‌ 
பிறகும்‌ ரஷ்யாவையும்‌ அவரது குழந்தைகளையும்‌ குடும்பத்தைச்‌ 
சேர்ந்தவர்களாக ஏற்று நடத்தி வந்தார்‌. 


எவரிடமும்‌ பொருள்‌ உதவி பெற்றதில்லை 


என்‌ வாழ்நாளில்‌ நான்‌ எந்த உறவினர்களிடமோ, 
நண்பர்களிடமோ பொருள்‌ உதவி பெற்று வாழ நேரிட்ட தில்லை. 

என்‌ காலிலேயே நின்று வந்திருக்கிறேன்‌. என்‌ வாழ்க்கை 
எளிமையாக அமைந்ததால்‌ நான்‌ என்‌ காலிலேயே நிற்க முடிந்தது. 

முன்னர்க்‌ குறிப்பிட்டபடி, மாமனாரோடு குத்தூசியாரும்‌, 
நானும்‌ ஒன்றாகக்‌ குடி இருந்து, கூட்டுக்‌ குடும்பமாக வாழ்ந்த 
போதிலும்‌, குருசாமியாருடைய செலவிலோ, மாமனார்‌ வீட்டுச்‌ . 
செலவிலோ நான்‌ வாழ நேரிடவில்லை. 


குடும்பச்‌ செலவுக்கு எந்தக்‌ காலத்திலும்‌ என்‌ பங்குக்குமேல்‌ 
பணம்‌ கொடுத்து வந்தேன்‌. நான்‌ யாருக்கும்‌. எந்தச்‌ சுமையையும்‌ 
வைக்கவில்லை. மாறாக, நானே அளவுக்கு மீறிய சுமையை 
நெடுங்காலம்‌ - ஏன்‌, அண்மைக்காலம்‌ - வரை ஏற்றுக்‌ 
கொண்டிருந்தேன்‌. 


1௦0. என்‌ கடன்‌ பணி செய்து கிடப்பதே! 


ஊக்க தானம்‌ 

“என்‌ கடன்‌ பணி செய்து கிடப்பதே.” இக்‌ கொள்கையை 
ஏற்றுக்கொண்ட நான்‌ நாற்பதாண்டு காலம்‌ ஊதியம்‌ பெறும்‌ 
தொழில்‌ புரிந்துவிட்டேன்‌. மீதமுள்ள நாள்களில்‌ தொண்டு செய்ய 
வேண்டும்‌ என்று தோன்றிற்று. உயர்நிலைப்‌ பள்ளிதோறும்‌ சென்று 
மாணவர்களுக்கு உரையாற்றிப்‌ “படியுங்கள்‌; கவனமாகப்‌ 
படியுங்கள்‌; கருத்தாகப்‌ படியுங்கள்‌; ஒவ்வொரு ஆண்டும்‌ தேர்ச்சி 
பெறும்‌ -தரத்திற்குப்‌ படியுங்கள்‌” என்று அறிவுரை கூறி 
ஊக்கப்படுத்த எண்ணினேன்‌. சென்னை மாநகரில்‌ இதை 
வெள்ளோட்டம்‌ பார்க்கக்‌ கருதினேன்‌. இதைச்‌ சம்பந்தப்பட்ட- 
வர்களிடம்‌ கூறினேன்‌. . 

“நெ. து. ச. அரசுக்கு ஆகாதவன்‌, அவரை அழைத்தால்‌ அரசு 
கோபப்படுமோ?” என எண்ணி அஞ்சினர்‌. ஆகவே ஊக்க தானம்‌ 
கொடுக்க நினைத்தது பலிக்கவில்லை. 
இந்திய-சோவியத்‌ நட்புறவை வளர்த்தேன்‌ 

இந்திய சோவியத்‌ கலாசாரக்‌ கழகத்தின்‌ மாநிலக்‌ குழுவிற்குத்‌ 
தலைவனாக 1972 சூனிலேயே என்னை ஒருமனதாகத்‌ தேர்ந்தெடுத்‌ 


தார்கள்‌. அடுத்தடுத்து ஒவ்வொரு முறையும்‌ என்னையே 
தேர்ந்தெடுத்து என்பால்‌ உள்ள -நம்பிக்கையைக்‌ காட்டிக்‌ 


என்‌ கடன்‌ பணி செய்து கிடப்பதே! 819 

கொள்கிறார்கள்‌. நான்‌ பொது மக்களுக்குத்‌ தொண்டாற்ற இவ்‌ 
விய்க்கம்‌ நல்ல வாய்ப்புகளைக்‌ கொடுக்கிறது. பொதுக்கல்வி 
இயக்குநராகப்‌ பட்டிதொட்டியெல்லாம்‌ சுற்றிவந்து கல்வியை 
வளர்த்ததுபோல, இவ்‌ வியக்கத்தின்‌ சார்பில்‌ மீண்டும்‌ ஊர்தோறும்‌ 
சென்று பொதுக்‌ கூட்டங்களில்‌ பேசி, இந்திய - “சோவியத்‌ 
நட்புறவை வளர்த்தேன்‌. அவ்‌ வகையில்தான்‌ நான்‌ பெரிதும்‌ 
நாட்டிற்குப்‌ பயன்பட்டு வருகிறேன்‌. இந்திய சோவியத்‌ நட்புறவு 
இயற்கையானது; இரு தரப்பிலும்‌ ஆழ வேரூன்றியிருப்பது. 
இந்தியாவிற்குப்‌ பேருதவிகளைப்‌ பெற்றுத்‌ தருவது 1971இல்‌ 
பாகிஸ்தான்‌ போர்‌ நடந்தது. 

போர்‌ தொடுத்தபோது சோவியத்‌ நாடு விரைந்து வந்து 
உதவிற்று. பல்வகைப்‌ பொருளாதார : உதவி செய்வதோடு 
பாதுகாப்புக்‌ கேடயமாகவும்‌ விளங்குகிறது, சோவியத்நாடு. எனவே 
இவ்‌ வுறவைப்‌ பேணிக்‌ காத்து வளர்ப்போமாக. இந்தியா முழுவதும்‌ 
2500 இந்தியா - சோவியத்‌ கலாசார கழகங்கள்‌ உள்ளன. அவற்றில்‌ 
250 கிளைகள்‌ தமிழ்நாட்டில்‌ உள்ளன. சென்ற பத்தாண்டுகளில்‌ இவ்‌ 
வளர்ச்சி ஏற்பட்டது. இதை மேலும்‌ வளர்ப்போமாக. 

இஸ்கஸ்‌ கூட்டங்களை இந்திய ஒருமைப்பாட்டு உணர்வை 
வளர்க்கப்‌ பயன்படுத்தி வருகிறேன்‌. 


இஸ்கஸ்‌ இதழுக்குக்‌ கட்டுரைகள்‌ 

இவ்‌ வியக்கம்‌ கடந்த ஆறாண்டுகளாகத்‌ திங்கள்‌ தோறும்‌ 
வெளியிடும்‌ *இஸ்கஸ்‌” இதழுக்குத்‌ தொடர்ந்து கட்டுரைகள்‌ எழுதி 
வருகிறேன்‌. 


“அறிவு வழி: சிறப்பாசிரியர்‌ 

சென்னையிலிருந்து கே. பஞ்சாட்சரம்‌ அவர்களை 
ஆசிரியராகக்‌ கொண்டு வெளிவரும்‌ “அறிவு வழி” என்னும்‌ மாத 
இதழுக்குச்‌ சிறப்பாசிரியராக உள்ளேன்‌. திங்கள்தோறும்‌ 
தலையங்கம்‌ எழுதுகிறேன்‌. சில ஆண்டுகள்‌ அதற்குச்‌ சிறப்புக்‌ 
கட்டுரைகளும்‌ எழுதி வந்தேன்‌. 
“சத்திய கங்கையில்‌ - “இனைவலைகள்‌' 

1977ஆம்‌ ஆண்டு ஏப்ரல்‌ 15 முதல்‌ “சத்திய கங்கை” மாதம்‌ 
இருமுறை இதழில்‌ “நினைவு அலைகள்‌” என்ற தலைப்பில்‌ என்‌ 
வரலாற்று. அலைகளை எழுதி முடித்தேன்‌. 

நூல்களை எழுதினேன்‌ 

“தலைவருள்‌ மாணிக்கம்‌” என்னும்‌ நூலையே விரிவுப்படுத்தி 
எழுதிய “கல்வி வள்ளல்‌ காமராசர்‌”, “ஊருக்கு நல்லது”, “நினைவில்‌ 
நிற்பவர்கள்‌", “புரட்சியாளர்‌ பெரியார்‌", “லெனின்‌ கல்விமுறை”, 
“பயன்மிகு பத்தாண்டுகள்‌”, “இலக்கியம்‌ கொழிக்கும்‌ சோவியத்‌ 
ஒன்றியம்‌”, “நஞ்சுண்டவர்‌', “சோவியத்‌ மக்களோடு”, “பெரியாரும்‌ 
சமதர்மமும்‌” முதலிய நூல்கள்‌ என்னுடைய ஓய்வுக்‌ காலப்‌ பணியின்‌ 
வெளிப்பாடுகள்‌ ஆகும்‌. 

இதில்‌ இலக்கியம்‌ கொழிக்கும்‌ சோவியத்‌ ஒன்றியம்‌” என்ற 
நூலுக்குத்‌ தமிழக அரசின்‌ பயணக்‌ கட்டுரைகளுக்கான முதல்‌ பரிசு 
கிடைத்தது. 

“நினைவு அலைகள்‌” முதல்‌ பாகமும்‌, இரண்டாம்‌ பாகமும்‌ 
வெளியாகி விற்றுப்போயின. மூன்றாம்‌ பாகத்தை எழுதி முடித்து 
விட்டேன்‌. விரைவில்‌ வெளியிட முயற்சிகள்‌ மேற்கொள்ளப்பட்டு 
வருகின்றன. 


எம்‌.ஜி.ஆரின்‌ அன்பு 

மறைந்த முதலமைச்சர்‌ மாண்புமிகு எம்‌. ஜி. இராமச்சந்திரன்‌ 
அவர்கள்‌ என்பால்‌ அன்பும்‌ நல்லெண்ணமும்‌ கொண்டவராக 
இருந்தார்‌. 
முதியோர்‌ கல்வி வாரியத்‌ துணைத்‌ தலைவர்‌ 

எனவே, மாநில முதியோர்‌ கல்வி எழுத்தறிவு வாரியத்திற்கு 
என்னைத்‌ துணைத்தலைவராக நியமித்தார்‌. அவ்‌ வாரியத்தின்‌. 
தலைவர்‌ மாண்புமிகு கல்வியமைச்சர்‌ ஆவார்‌. கல்வியமைச்சர்‌ 
சார்பில்‌ நான்‌ இயங்க வேண்டுமென்று முதலமைச்சர்‌ விரும்பு 
வதாகக்‌ கல்வியமைச்சர்‌ அரங்கநாயகம்‌ என்னிடம்‌ கூறி என்‌ 
இசைவைப்‌ பெற்றார்‌. இரண்டாண்டுகளுக்கு ஒரு முறை வாரியம்‌ 
புதுப்பிக்கப்பட்டது. மூன்று முறை வாரியத்தின்‌ துணைத்‌ 
தலைவராக நியமிக்கப்பட்டேன்‌. ஆனால்‌, என்ன காரணமோ, யார்‌ 
காரணமோ நான்‌ கோபுரத்துப்‌ பொம்மையாகவே இருந்தேன்‌. 


அப்‌.பதவியில்‌ செயல்பட எவ்வித ஏற்பாடும்‌ செய்யவில்லை. 
பெரியார்‌ நூற்றாண்டு விழாவில்‌.பங்கு அளித்தனர்‌ 


பெரியார்‌ நூற்றாண்டு விழா வந்தது. அதைச்‌ சிறப்பாக ஈடு 
இணையற்ற முறையில்‌ கொண்டாட ஓவ்வொரு மாவட்டத்‌ 

தலைநகரிலும்‌ அரசு பெரியார்‌ நூற்றாண்டு விழா எடுத்தது. அவ்‌ 
விழா ஒவ்வொன்றிலும்‌ எனக்கும்‌ பங்கு கொடுத்து முதலமைச்சர்‌ 
எம்‌. ஜி. ஆர்‌. என்னைப்‌ பெருமைப்‌ படுத்தினார்‌. 

பெரியார்‌ அவர்களின்‌ நூற்றாண்டு விழாவையொட்டி, 
மாவட்டத்‌ தலைநகரங்களில்‌ பெரியார்‌ நினைவுத்‌ தூண்‌ நிறுவப்‌ 
பட்டது. அதற்கான, விழாக்களிலும்‌ எனக்கு இடம்‌ கொடுத்துச்‌ 
சிறப்பித்தது தமிழக அரசு. 


பெரியாரின்‌ வாழ்க்கை வரலாறு எழுதினேன்‌ 

பெரியார்‌ நூற்றாண்டு விழாவினையொட்டி. பெரியாரின்‌ 
வாழ்க்கை வரலாற்றினைச்‌ சிறுவர்களுக்கேற்ற வண்ணப்‌ படங்கள்‌ 
வாயிலாக வெளியிடுவது என்றும்‌, பெரியோர்களுக்காக ஏறத்தாழ 
ஆயிரம்‌ பக்கங்களில்‌ வெளியிடுவது என்றும்‌, “பெரியாரின்‌ புரட்சி 
மொழிகள்‌” என்ற நூலினைத்‌ தொகுப்பதென்றும்‌ முடிவு செய்யப்‌ 
பட்டது. அதற்கு ஒரு வல்லுநர்‌ குழு அமைக்கப்பட்டது. 
அக்‌ குழுவின்‌ தலைவர்‌ டாக்டர்‌. நாவலர்‌ நெடுஞ்செழியன்‌ ஆவார்‌. 
அக்‌ குழுவின்‌ துணைத்தலைவராக அரசு என்னை நியமித்தது. 

வண்ணப்‌ பட நூலையும்‌, முழு வரலாற்றையும்‌ தொகுக்கும்‌ 
பொறுப்பினை என்னிடம்‌ ஒப்படைத்தது. வண்ணப்‌ பட நூலையும்‌, 
வரலாற்றில்‌ முதல்‌ பாகத்தை 300 பக்கங்களுக்கு, மேலும்‌ எழுதி 
முடித்துக்‌ கொடுத்தேன்‌. தம்முடைய பல, அலுவல்களுக்‌ 
இடையிலும்‌ நாவலர்‌ நேரத்தை ஓதுக்கிவைத்து நான்‌ தொகுத்த 
'நூல்களிரண்டையும்‌ வரி வரியாகப்‌ படித்துப்‌ பார்த்து வெளியிட 
ஒப்புதல்‌ அளித்தார்‌. 

7984 ஏப்ரலில்‌ ஏற்கப்பட்ட அவ்விரு நூல்களும்‌ 
வெளியாகுமென்று எதிர்பார்த்துக்‌ கொண்டே இருக்கிறேன்‌ 
பெரியார்‌ வரலாற்றின்‌ இரண்டாவது பகுதியையும்‌ முடித்துச்‌ 
கொடுத்திருக்கிறேன்‌. 


பச்சையப்பன்‌ அறக்கட்டளை உறுப்பினர்‌ 
தேர்தலில்‌ போட்டியிட்டேன்‌ 
சில இளம்‌ நண்பர்களுடைய வற்புறுத்தலுக்கு இணங்கி, 
பச்சையப்பன்‌ அறக்கட்டளை உறுப்பினர்‌ தேர்தலுக்குப்‌ போட்டி 
யிட இசைந்தேன்‌. அத்‌ தொகுதிக்குச்‌ சென்னைப்‌ பல்கலைக்‌ கழகப்‌ 
பேரவையின்‌ இந்து உறுப்பினர்களே, வாக்காளர்கள்‌ ஆவர்‌. . 
காலியிடங்கள்‌ இரண்டு. போட்டியிட்டோர்‌ ஐவர்‌. ஆளுங்‌. 
கட்சியின்‌ ஆதரவை நாடிச்‌ சிலர்‌ முயன்றனர்‌. முதலமைச்சர்‌ நானும்‌ 

ஒரு வேட்பாளன்‌ என்று அறிந்ததும்‌ கட்சியின்‌ முதல்‌ ஆதரவு 
எனக்கு என்றும்‌, இரண்டாவது வாக்கு திரு. ஐசரிவேலனுக்கு 
என்றும்‌ முடிவு எடுத்தார்‌. நான்‌ கட்சியின்‌ சார்பில்‌ 
நிற்பதாயிருந்தால்‌, ஐசரிவேலனுடன்‌ சேர்ந்து கூட்டு வேண்டுகோள்‌ 
விடலாமென்றும்‌ திசை காட்டினார்‌. 


கட்சி சார்பற்றே நின்றேன்‌ 

நான்‌ கட்சிச்‌ சார்பற்றுச்‌ சுயேச்சையாகப்‌ போட்டியிட 
விரும்பினேன்‌. அதற்கு முதலமைச்சர்‌ இசைந்தார்‌. இருப்பினும்‌ 
அரசுக்குக்‌ கட்டுபட்டவர்களையெல்லாம்‌ எனக்கு வாக்களிக்க 
ஏற்பாடு செய்தார்‌. 


தேர்தல்‌ நடந்தது. வாக்குகளை எண்ணுவதற்கு முன்‌ உயர்நீதி 
மன்றத்தில்‌ இரு வழக்குகள்‌ தொடரப்பட்டன. அதனால்‌ முடிவு 
தெரிய ஓராண்டுக்கு மேலாகி விட்டது. இறுதியில்‌, முடிவு 
அறிவிச்சுப்பட்டபோது எனக்கே மிக அதிக வாக்குகள்‌ கிடைத்தது 
புலனாயிற்று. பல்கலைக்‌ கழகப்‌ பேரவை உறுப்பினர்களில்‌ 
இரண்டொருவரைத்‌, தவிர மற்றவர்களெல்லாம்‌ எனக்கு 
வரக்களித்தது எனக்கு மனநிறைவைத்‌ தந்தது. 

பச்சையப்பன்‌ அறக்கட்டளை வாரியத்தின்‌ தலைவராக 
என்னைக்‌ காண்டு வர முதலமைச்சர்‌ விரும்பினார்‌. உறுப்பினர்‌ 
பணிமூட்டு அடிப்படையில்‌ தலைவரைத்‌ தேர்ந்தெடுத்தல்‌ 
அதற்குள்ள மரபு. எனவே, அது பலிக்கவில்லை. 
“மன்றம்‌” இதழ்த்‌ தொடக்க விழாத்‌ தலைமை 

டாக்டர்‌. நரவலர்‌. நெடுஞ்செழியனைச்‌ சிறப்பாசிரியராகக்‌ 
கொண்டு “மன்றம்‌” என்ற வார இதழ்‌ மறு பிறவி எடுத்தது. 

மன்றத்தின்‌ தொடக்க விழாவில்‌, முதலமைச்சர்‌ மாண்புமிகு. 
டாக்டர்‌. எம்‌. ஜி. இராமச்சந்திரன்‌ பங்கு கொண்டார்‌. நிகழ்ச்சி 
நிரலை அவரைக்‌ கேட்டே உருவாக்கினார்கள்‌. முதலமைச்சர்‌ 
“நெ. து. சுவை, விழாவுக்குத்‌ தலைமை தாங்கும்படி. அழையுங்கள்‌” 
என்று கட்டளையிட்டார்‌. முதலமைச்சரே அப்படி என்னை 
அழைக்கச்‌ சொன்னதைச்‌ சட்டமன்றப்‌ பேரவைத்‌ தலைவர்‌ 
மாண்புமிகு. க. இராசாராம்‌ என்னிடம்‌ கூறி ஒப்புக்‌ கொள்ளச்‌ 
சொன்னார்‌. ஒப்புக்‌ கொண்டேன்‌. 

விழாவின்போது, “நான்‌ எந்த அரசியல்‌ கட்சிச்‌ சார்பும்‌ 
அற்றவன்‌. இருப்பினும்‌ என்னை இவ்‌ விழாவிற்கு அழைக்கும்படி 
ஆணையிட்ட முதலமைச்சருக்கு எப்படி நன்றி சொல்வதென்று 

தெரியாது திகைக்கிறேன்‌” என்று குறிப்பிட்டுவிட்டு அடக்கமாக 
உரையாற்றினேன்‌. 


முதல்வர்‌ எம்‌. ஜி. ஆரின்‌ பாராட்டுரை 

.மாண்புமிகு' முதலமைச்சர்‌ உரையாற்றுகையில்‌ “நெ. து. ௪. 
அரசியல்‌ கட்சிச்‌ சார்பற்றவரே ஒழியக்‌ கொள்கைச்‌ சார்பற்றவரல்ல. 
அவர்‌ சமத்துவவாதி என்பதும்‌ நாடறிந்த தகவலாகும்‌” என்று 
எனக்கு முத்திரை குத்தினார்‌. அதைக்‌ கேட்டு நெஞ்சம்‌ நெகிழ்ந்தேன்‌. 
அரசியலில்‌ ஒதுங்கியுள்ளேன்‌ 

நான்‌ முதல்‌ முறை துணைவேந்தராக ஆனதும்‌ சென்னை 
மாநகரக்‌ கல்லூரி மாணவர்கள்‌ சார்பில்‌ திரு. ஜனார்த்தனம்‌, திநகர்‌ 
வாணி மகாலில்‌ பாராட்டு விழாவுக்கு ஏற்பாடு செய்திருந்தார்‌. 
விழாவுக்கு மாண்புமிகு எம்‌. ஜி. ஆர்‌ வந்திருந்து கடைசிவரை 
இருந்து என்னை. வாழ்த்தி உரையாற்றினார்‌. அவர்‌ காட்டிய 
அன்புக்கு நன்றி உடையேன்‌. 

ஊதியம்‌ பெறும்‌ அலுவலை ஏற்றுக்‌ கொள்வதாயிருந்தாலோ 
அல்லது அரசியல்‌ சார்புடைய பணியில்‌ தொண்டாற்றும்‌ பக்குவம்‌ 
பெற்றிருந்தாலோ முதலமைச்சர்‌, என்னைப்‌ பயன்‌ படுத்திக்‌ 
கொண்டிருப்பார்‌. இக்‌ கால அரசியல்‌ அரங்கிற்கு வேண்டிய 
பக்குவம்‌ எனக்கின்மையால்‌ நான்‌ ஒதுங்கி இருக்கிறேன்‌. வேறு 
இயக்கங்களில்‌ நேரடி. ஈடுபாடு கொள்ளாதிருப்பதும்‌ அதே 
காரணத்தால்தான்‌. 


101. பயனுற வாழ்ந்தேன்‌ 


12-10-1988 அன்று எழுபத்து ஏழாவது வயதில்‌ அடியெடுத்து 
வைக்கும்‌ நான்‌, திரும்பிப்‌ பார்க்கிறேன்‌. 

பள்ளிகள்‌ இல்லாத பாரதமும்‌ தமிழகமும்‌ மனக்கண்களில்‌ 
தோன்றுகின்றன. மெல்ல மெல்ல நகர்ந்து, பள்ளிகள்‌ நிறைந்த 
நாட்டையும்‌ மாநிலத்தையும்‌ காணமுடிகிறது. சாண்‌ எறி முழம்‌ 
சறுக்கும்‌ நிலையும்‌ நினைவுக்கு வருகிறது. கற்பிக்கும்‌ வசதிகள்‌, 
குறைவாக இருப்பதால்‌, பள்ளியில்‌ சேர்ந்தோர்‌ பலர்‌ தேர்ச்சியில்‌ 
தவறுவது ஓயாத தொல்லையாகத்‌ தொடர்கிறது. தேக்கம்‌ நீக்கம்‌ 
என்னும்‌ நோய்களால்‌ நலிவுற்ற கோடிக்கணக்கான இந்தியச்‌ 
சிறுவர்களும்‌ சிறுமிகளும்‌ அய்ந்தாம்‌ வகுப்பு முடியவும்‌ படிப்பைத்‌ 

தொடர்வதில்லை. எனவே, எழுத்தறியாமை என்னும்‌ இழிவு நம்‌ 
நிழலெனத்‌ தொடர்கிறது. முதியோர்‌ எழுத்தறிவு இயக்கம்‌ 
அண்மைக்‌ காலத்தில்‌ கவனம்‌ பெலுகிறது. நாட்டுப்‌ பற்றுடையோர்‌ 
அனைவரும்‌ நாட்டஞ்செலுத்‌2 எல்லோரையும்‌ எழுத்தறிவு 
பெற்றவர்களாக உயர்த்துவார்களாக! 

தொடக்கப்‌ பள்ளிகள்‌ எண்ணிக்கையில்‌ பெருகியது போன்றே, 
நடுநிலைப்‌ பள்ளிகள்‌, கல்லூரிகள்‌, பல்கலைக்‌ கழகங்கள்‌ 
ஆகியவையும்‌ பன்மடங்கு பல்கியுள்ளன. 

பல நூற்றாண்டுகளின்‌ கல்வி வறட்சியை இரண்டொரு 
தலைமுறைகளில்‌ சாதிக்க முயலும்‌ எந்‌ நாட்டிலும்‌ தொல்லைகளும்‌ 
குறைகளும்‌ மிகும்‌. தனிக்கவனம்‌ செலுத்த இயலாமையால்‌, முதல்‌ 
தலைமுறைப்‌ படிப்பாளிகள்‌ படிப்பில்‌ தயங்குவதும்‌ மயங்குவதும்‌ 
இயற்கை. இவற்றைப்‌ பொருட்படுத்தாது தன்னம்பிக்கையோடு, 
கல்வி வளர்ச்சியிலும்‌ மேம்பாட்டிலும்‌ இந்தியா தொடர்ந்து 
நடைபோடுவது நிறைவைக்‌ கொடுக்கிறது. 

மக்களாட்சிக்கு மக்கள்‌ ஈடுபாடு அடிப்படைத்‌ தேவை. மக்கள்‌ 
கல்விக்கு மக்களின்‌, ஈடுபாடு இன்றியமையாதது. சாதாரண 
குடிமக்களைக்‌ கொண்டே, சாதாரண பள்ளிகளைச்‌ சீரமைப்பதே, 
பொது மக்களின்‌ ஈடுபாடு, ஆதரவு முதலியவற்றைப்‌ பெறும்‌ 
உபாயம்‌. பொதுமக்களிடம்‌ வரிவாங்கி, பள்ளிகளைச்‌ செப்பனிடும்‌ 
போது, இது நம்‌ கல்வி நிலையம்‌ என்னும்‌ உணர்வைச்‌ சராசரி 
மனிதனிடம்‌ சுரக்க வைப்பது அரிது. மாறாக, அந்தந்த ஊரில்‌ 
பலருடைய நன்கொடையாலோ, மூயற்சியாலோ கட்டப்பட்ட 
பள்ளியிடம்‌ பற்றை வளர்ப்பது எளிது. காந்திய “சுய ஆட்சி” 
உணர்வில்‌ ஊறியவர்கள்‌ ஏராளமானோர்‌ வாழ்ந்த காலத்தில்‌, தமிழ்‌ 
நாட்டில்‌ பள்ளிச்‌ சீரமைப்பு இயக்கம்‌ தோன்றியதால்‌, அது பரவி, 
வெற்றி பெற்றது: இந்தியக்‌ கல்வி நிலையங்களின்‌ வசதி நிலையை 
வளப்படுத்‌.துவதற்கு, அத்தகைய இயக்கம்‌ தொடர வேண்டும்‌. 

நம்‌ நாட்டில்‌ பல்கலைக்‌ கழகங்கள்‌ பெருகியதால்‌, முன்னர்‌ 
மழைக்குக்கூடப்‌ பள்ளியிலும்‌ ஒதுங்காதவர்களின்‌ வீட்டுப்‌ 
பிள்ளைகள்‌ எண்ணற்றோர்‌, உயர்‌ கல்வியில்‌ ஆய்வுப்‌ பட்டங்கள்‌ 
பெறும்‌ நிலைக்கு உயர்ந்துள்ளார்கள்‌. ஆழ்ந்த கல்வியில்‌. முளைத்து 
வளரும்‌ உயர்‌ கல்வி, நிலையான சமூக நீதிக்கு உறுதியாகும்‌. 
மாணாக்கர்‌ கவனச்‌ சிதைவின்றி, 'ஒருமனப்பட்டுப்‌ பயின்று, 
எல்லோரும்‌ படிக்க முடியும்‌ என்பதை மெய்ப்பிப்பார்களாக! 
"எல்லோரும்‌ கற்போம்‌; நன்றாகக்‌ கற்போம்‌; ஒன்றாகக்‌ கற்போம்‌” 
இவ்வூக்க ஒலிகள்‌ நாட்டை நடத்துவனவாக! 

மனிதனுள்‌ படிப்பாற்றலோடு, செயல்‌ திறனும்‌ மறைந்து 
கிடக்கிறது. அத்‌ திறனையும்‌ வளர்த்தல்‌ கல்வி முறையின்‌ 
கடமையாகும்‌. மாணாக்கர்‌, தனித்தனியாகவும்‌ கூட்டாகவும்‌ 
திட்டமிட்டு, பொறுப்பேற்று, பணிகளைச்‌ செய்து முடிக்க, கல்வி 
நிலையங்கள்‌ வழிவகை செய்தல்‌ முறை. 


முற்காலத்தில்‌ இருந்ததுபோல்‌, எல்லாம்‌ ஏட்டுக்‌ கல்வியாக 
நின்றுவிடுவது' தவறு. அதே நேரத்தில்‌ குருவி தலைமேல்‌ 
பனங்காயை வைப்பதும்‌ தவறு. படிப்போரின்‌ வயதுக்கும்‌. 
வளர்ச்சிக்கும்‌ ஏற்றபடி “செயற்‌ கல்வி" அமைவதாக! சிறுவர்‌ 
களுக்குக்‌ கைவேலையாக இருக்கட்டும்‌. நடுநிலைப்‌ பள்ளிப்‌ 
பருவத்தில்‌ கடின கைவேலையாக மாறட்டும்‌. உயர்நிலை, 
மேனிலைப்‌ பள்ளிகளில்‌ இலகுவான தொழில்களாகட்டும்‌. 
அதற்குமேல்‌, தொழிற்‌ பயிற்சியாக இருக்கட்டும்‌. 

முதல்‌ பத்தாண்டுகள்‌ வரையிலாவது, “சூடபுத்தியுள்ளோர்‌", 
*மெத்தாதிகள்‌” என்று கற்போரைத்‌ தரம்‌ பிரிக்காமல்‌ 
இருப்போமாக! எல்லார்க்கும்‌ ஒரே வகைக்‌ கல்விக்கு ஏற்பாடு 
செய்வோமாக! 


பள்ளிக்‌ கூடமே இல்லாத ஊரில்‌ பிறந்த நான்‌, படித்து, 
முதுகலைப்‌ பட்டம்‌ பெற்றது, என்‌ திறமையாலும்‌, முயற்சியாலும்‌ 
மட்டும்‌ விளைந்ததல்ல. காலத்தின்‌ சூழலும்‌ உதவிற்று. 

சமுதாய எழுச்சிக்‌ காற்று, படி.ப்பார்வத்தைத்‌ தந்தது. பெரும்‌ 
பதவிகளை இந்திய மயமாக்க வேண்டுமென்ற கோரிக்கை 
வென்றதால்‌, ஒரு காலகட்டத்தில்‌ வெள்ளையருக்கே ஒதுக்கப்‌ 
பட்டிருந்த இயக்குநர்‌ பதவி, இந்தியனுக்குக்‌ கிட்டியது. மொழி வழி 
மாநிலம்‌ அமைந்ததால்‌ பொதுக்கல்வி இயக்குநராக நான்‌ வர 
முடிந்தது. அப்‌ பதவிக்கு வந்த முதல்‌ தமிழன்‌ நான்‌ என்பது 
அனைத்துத்‌ தமிழர்களுக்கும்‌ பெருமை தருவதாகும்‌. 

அவ்வரிய வாய்ப்பினை எப்படிப்‌ பயன்படுத்திக்கொண்டேன்‌? 
நாட்டின்‌ நலனுக்கு - நலிந்தோரின்‌ நலனுக்குப்‌ - பயன்படுத்தினேன்‌. 
இயக்குநர்‌ பதவியைத்‌ தந்த முதல்வர்‌ காமராசர்‌, எனக்கு முழுச்‌ 
செயல்‌. உரிமை வழங்கினார்‌: அதைப்‌ பளுவாகக்‌ கருதாமல்‌ 
செயற்கரிய செய்யும்‌ வாய்ப்பாகக்‌ கொண்டேன்‌. என்‌ நலன்‌ மறந்து 
“என்‌ கடன்‌ பணிசெய்து கிடப்பதே' என்பதைப்‌ பின்பற்றி 
உழைத்தேன்‌. கல்வி வள்ளல்‌ காமராசரின்‌ விருப்பத்தை நிறைவேற்றி 
வைத்தேன்‌. அவர்‌, என்னையும்‌ சமப்‌ புகழுக்கு உரியவனாக 

உயர்த்திய போதும்‌,-கோள்‌ சொல்லாமல்‌ கலகம்‌ மூட்டாமல்‌ 
பணிவோடு இயங்கினேன்‌. 


எந்த நெருக்கடியிலும்‌ சாதி சமய வேற்றுமை உணர்வோடு 
செயல்படவில்லை. எல்லோரின்‌ நம்பிக்கைக்கும்‌ உரிய நடுநிலை 
யாளனாக இயங்கினேன்‌. 


எனவேதான்‌, தந்தை பெரியார்‌, சேலம்‌ வேலூர்‌ கந்தசாமி 
கண்டர்‌ கல்லூரி, 1972இல்‌ வெளியிட்டுள்ள, எனது மணிவிழா 
மலரில்‌, “நமது வைஸ்சான்சலர்‌' என்ற தலைப்பில்‌ எழுதிய 
வாழ்த்துரையில்‌, 


“அவரது உத்தியோகச்‌ சேவையில்‌ எந்தவிதமான நேர்மைக்‌ 
குறைவும்‌, நாணயக்‌ குறைவும்‌: இல்லாமல்‌ மிகமிகப்‌ பரிசுத்தமாக 
இருந்து வந்திருக்கிறார்‌ என்று உறுதியாகச்‌ சொல்லக்கூடும்‌. 
அவருக்கு: இயற்கையான எதிரிகள்‌ யார்‌? அவர்களது வசதி, வலிவு 
எவ்வளவு என்பதை யாவரும்‌அறிந்ததேயாகும்‌. அப்படிப்பட்ட 
நிலையில்‌ உத்தியோகத்‌ துறையிலாவது, சொந்தத்‌ துறையிலாவது, 
பொதுத்‌ துறையிலாவது ஒரு சிறு குறையோ, குற்றமோ 
சொல்லப்படாத தன்மையில்‌ வாழ்ந்து வந்து இருக்கிறார்‌. அறிவுத்‌ 
துறையில்‌ பெரும்‌ பகுத்தறிவுவாதியாகவும்‌, சமுதாயத்‌ துறையில்‌ 
உண்மையாகவே சமதர்மவாதியாகவும்‌ இருந்து வருகிறார்‌. 


“ஜாதியில்‌ சைவராயிருந்தும்‌, எந்தத்‌ துறையிலும்‌ எந்தச்‌ 
சந்தர்ப்பத்திலும்‌ ஜாதி உணர்ச்சியைக்‌ காட்டினார்‌ என்று சொல்ல 
முடியாத அளவுக்கு நடந்து வந்திருக்கிறார்‌ என்று. நான்‌ 
சொல்லக்கூடும்‌. 


“எனவே, அவரது தொண்டு நமக்கு என்றும்‌ இருக்க வேண்டும்‌ 
என்று விரும்புகிறேன்‌” என்று என்னைப்‌ பற்றி எழுதிப்‌ பெருமைப்‌ 
படுத்தினார்‌. 

பள்ளிகள்‌ அமைக்கவும்‌ பகல்‌ உணவு அளிக்கவும்‌ பள்ளிச்‌ 
ஒரமைப்பை நடத்தவும்‌ பொதுமக்களின்‌ முழு ஆதரவையும்‌ பெற 
முடிந்தது. என்னுடன்‌ அலுவல்‌ பார்த்த பலநிலை அலுவலர்கள்‌. 
உதவியாளர்கள்‌, ஊழியர்கள்‌ ஆகியோர்‌ எனக்கு அளித்த 
ஓத்துழைப்புக்குப்‌ பெரிதும்‌ கடமைப்‌ பட்டி ருக்கிறேன்‌. 

: நிர்வாகி என்கிற முறையில்‌ என்னைக்‌ கொண்டு சாதித்தது 
பெரிது. கொள்கையாளன்‌ என்ற. முறையில்‌ நான்‌ வெற்றி. 
பெற்றேனா? 

வெற்றி பெற்றேனென்றே சொல்லவேண்டும்‌. சராசரி 
இந்தியனைவிட இருபது ஆண்டுகள்‌ கூடுதலாக வாழ்கிறேன்‌. புத்தி 
தெரிந்த பருவத்தில்‌ நான்‌ கொண்ட குறிக்கோள்‌ என்ன? 

நாட்டின்‌ மரபுப்படி நான்‌, “உயர்சாதிக்காரனாச*ப்‌ பிறந்து 
விட்டாலும்‌, “சமத்துவ மனிதனாகவே வாழ்வேன்‌; மேலோர்‌ 
சழோர்‌ என்று வேறுபடுத்த மாட்டேன்‌” என்பது என்னுடைய 
குறிக்கோள்‌. அத்‌ நெறியினின்று ஓரிழையும்‌ விலகவில்லை என்பதை 
மகிழ்ச்சியோடு வெளிப்படுத்திக்‌ கொள்கிறேன்‌. 


“உன்னை விற்காதே!” - இது எனக்கு நானே இட்டுக்கொண்ட 
கட்டளை. அதையும்‌ நிறைவேற்றி வருகிறேன்‌. 


“ஒன்றே செய்‌! நன்றே செய்‌! இன்றே செய்‌!” இது என்‌ மூச்சு! 
இதற்கு இடையூறு வரவிடவில்லை. 


“இன்னா செய்தார்க்கும்‌' இனியவே செய்‌!” என்பது வள்ளுவ 
நெறி. அந்‌ நெறியைப்‌ பின்பற்றி வருகிறேன்‌. 


தாயைக்‌ காப்பதும்‌ தாய்க்குப்‌ பணிவிடை. செய்வதும்‌ 
தனயனின்‌ கடமைகள்‌ ஆகும்‌. என்‌ தாய்மொழியாம்‌ தமிழைக்‌ 
காப்பதும்‌ அதை வளர்த்துப்‌ பணி செய்வதும்‌ என்‌ கடமைகள்‌. 
எங்கும்‌ தமிழ்‌ என்ற கொள்கையைக்‌ கைவிடாது, பின்பற்றி; 
வருகிறேன்‌. கல்லூரிகளில்‌. இளங்கலை, இளம்‌ அறிவியல்‌ 
நிலைகளுள்‌ தமிழைப்‌ பயிற்று மொழியாக்கப்‌ பாடுபட்டேன்‌. 


மொழி வழித்‌ தமிழனான நான்‌, நாட்டுவழி இந்தியன்‌! இதில்‌ 
தொய்வு ஏற்பட்டதில்லை. இந்திய ஒற்றுமையையும்‌ ஒருமைப்‌ 
பாட்டையும்‌ சிந்தனையாலும்‌ செயலாலும்‌ பேணி வருகிறேன்‌. நான்‌ 
மானுடக்‌ கடலின்‌ சிறு துளி. இனவழி மனிதன்‌ 'என்கிற 
நிலையிலிருந்தே பொது விவகாரங்களை மதிப்பிடுகிறேன்‌. 


பொது ஊழியத்தில்‌ பயனுற வாழ்ந்தேன்‌. தனி வாழ்க்கையில்‌ 
கொள்கை அடிப்படையில்‌ இல்லறம்‌ மேற்கொண்டேன்‌. 
காந்தம்மாவும்‌ துணை நின்றார்‌. அன்பும்‌ அறமும்‌ இடையறாது 
நீடித்தது. விருந்தோம்பலுக்குச்‌ சுணங்கவில்லை. எங்களால்‌ 
தன்மானத்தோடு வாழ முடிந்தது; செழுங்கிளை தாங்க முடிந்தது. 


தமிழ்‌ மக்களுக்கு நான்‌ . என்ன சொல்ல? “வாழுங்கள்‌! 
மண்ணில்‌ நல்ல வண்ணம்‌ வாழுங்கள்‌! அறிவு தோய்ந்த வாழ்க்கை 
நட.த்துங்கள்‌! பிறிதின்‌ நோய்‌ தன்னோய்‌ போல்‌ கருதும்‌ பண்போடு 
வாழுங்கள்‌! பகுத்துண்டு வாழுங்கள்‌! பல்லுயிர்‌ ஓம்பி வாழுங்கள்‌!” 
என்று சொல்ல்‌ விழைகிறேன்‌. 

பெற்றோர்களே! படிக்க வையுங்கள்‌. உங்கள்‌ பெண்களையும்‌ 
படிக்க வையுங்கள்‌; தட்டிக்‌ கொடுத்துப்‌ படிக்கச்‌ சொல்லுங்கள்‌, 
அச்ச மூட்டாதீர்கள்‌. தன்னம்பிக்கை யூட்டுங்கள்‌. 

வளரும்‌ குழந்தைகளுக்கும்‌ வளர்ந்துவிட்ட வயோதிகர்‌ 
களுக்கும்‌ அன்பே அதிகப்படியான தேவை. எனவே, உங்கள்‌ 
மக்களிடம்‌ அன்பு காட்டுங்கள்‌. எவ்வளவு வேலைத்‌ தொல்லைகள்‌ 
இருப்பினும்‌ நாள்தோறும்‌ அவர்களுக்காகச்‌ சிறிது நேரம்‌ ஒதுக்கி 
வையுங்கள்‌. அவர்களோடு கலந்துரையாடத்‌ தவறாதீர்கள்‌. 
அவர்களிடம்‌ பாரபட்சம்‌ காட்டாதீர்கள்‌. எல்லோரிடமும்‌ பரிவு 
காட்டுங்கள்‌. 


மனிதன்‌ ஆயிரங்காலத்துப்‌ பயிர்‌. எனவே, அவனை 
வளர்ப்பதும்‌ நெடுநாளைய பொறுப்பு; உங்கள்‌ மக்களை 
அறிவாளர்களாக, வல்லவர்களாக, நல்லவர்களாக வளர்ப்பதிலும்‌ 
பொறுமை காட்டுங்கள்‌. 


வளரும்‌ தலைமுறைகளுக்குக்‌ கடமை உணர்வு, சுறுசுறுப்பு, 
சுணங்காமை, உதவும்‌ பண்பு, படாடோப மின்மை, ஒழுங்கு, 
ஒழுக்கம்‌, நன்னடத்தை முதலியவற்றைப்‌ பொறுமையோடு கற்றுக்‌ 
கொடுங்கள்‌. அவர்கள்‌, உலகத்தோடு ஒட்டி வாழக்‌ கற்றுக்‌ 
கொள்ளட்டும்‌. 

நான்‌ ' தமிழனென்று பூரிக்கிறேன்‌. இந்தியனென்று 
பெருமைப்படுகிறேன்‌. மக்கள்‌ மாகடலில்‌ கலந்தவன்‌ என்று 
இறும்பூது எய்துகிறேன்‌. 

காப்பாற்றுங்கள்‌! பயன்‌ படுத்துங்கள்‌! தாய்மொழியாம்‌ 
தமிழைப்‌ பேணிக்காத்து வாழுங்கள்‌! எல்லாத்‌ துறைகளிலும்‌ பயன்‌ 
படுத்துங்கள்‌! தமிழைப்‌ பாடமொழியாக - நிர்வாக மொழியாக - 
ஆட்சி மொழியாக - நீதிமன்ற மொழியாக - வழிபாட்டு 
மொழியாகப்‌ பயன்படுத்துங்கள்‌! 


இணைந்த இந்தியா இருபதாம்‌ நூற்றாண்டின்‌ இணையற்ற 
சாதனையாகும்‌. இத்‌ துணைக்‌ கண்டத்தில்‌ நீண்ட நெடிய 
வரலாற்றில்‌ நாற்பது ஆண்டுகளாகவே கண்டுவரும்‌ புதுமை! இது 
' பெரும்‌ நன்மை! 
அணு ஆயுத யுகத்தில்‌ பெரும்‌ நாடுகளாக இயங்குவதே வலிமை 
சேர்க்கும்‌. தன்னாட்சி தன்னாட்சியாகவே நிலைத்து நிற்கும்‌ 

இந்தியா தன்னாட்சிக்குக்‌ கொடுத்த விலை கொஞ்சமல்ல! 
புரிந்த தியாகங்கள்‌ ஏராளம்‌! செந்நீர்‌ சிந்திப்‌ பெற்ற இந்திய 
விடுதலையைப்‌ பேணிகாப்பது நம்‌ கடமை. 

நாட்டின்‌ ஒருமைப்பாட்டுக்குக்‌ குறுக்கே நிற்கும்‌ சாதி சமயப்‌ 
பற்றுகளை வீட்டோடு நிறுத்திவிட்டு, பொதுத்‌ தொண்‌ 
டாற்றுங்கள்‌. அப்பற்றுகளை வெறியாகுமளவிற்கு வளர்த்து 
விடாதீர்கள்‌. 

“நாடெங்கும்‌ வாழக்‌ கேடோன்றும்‌ இல்லை” என்பது நம்‌ 
ஆன்றோர்‌ வாக்கு. இதை நினைவு கூர்வோமாக! 

ஆருயிர்க்கெல்லாம்‌ அன்பு செய்து தானும்‌ வாழ்ந்து 
பிறரையும்‌ வாழவிடும்‌ புதிய நாகரிகம்‌ உருவாகட்டும்‌. 

நம்‌ சமூதாயத்தில்‌ “எல்லோரும்‌ ஓர்விலை, எல்லோரும்‌ ஓர்‌ 
நிலை” என்ற மனப்போக்கு பரவவேண்டும்‌. மனிதனை மனித 
னாகவே நடத்தும்‌ பக்குவம்‌ ஏற்பட வேண்டும்‌. அந்த ஒருநிலைச்‌ 
சமுதாயத்தை உருவாக்குவது இந்திய ஒருமைப்பாட்டை உருவாக்க 
உதவும்‌. இதைக்‌ கருத்தில்‌ கொண்டு மனம்‌, மொழி, மெய்களால்‌ 
உண்மையாகப்‌ பாடுபடுவோமாக! 

வாழ்க தமிழ்‌! ஒன்றுபடுக இந்தியா! அமைதி நிலவுக 
உலகெங்கும்‌! 

எல்லோரும்‌ வாழ்வோம்‌! 

ஒன்றாக வாழ்வோம்‌! 

நன்றாக வாழ்வோம்‌! 


OOOO: 

A Vice Chancellor Recalls 


Mr. Sundaravadivelu has lived through a transition from 
a stratified system of society. The call in the air, at the 
beginning of this century, was clear for a rectification of the 
structural defects of society, and a slowly intensifying way of 
wits and nerves between the upper and lower classes forebode 
a crisis. The late E.V. Ramaswamy, founder of the Dravida 
Kazhagam, who masterminded the strategy of pulling down 
people high in the social ladder, by the prerogative of their 
superior caste, became the hero of the oppressed. But for his 
skilful manoeuvring of the movement against casteism, the 
public would not have awakened to the injustices. This work 
takes us back to those days when EVR dominated the South 
Indian scene. The detailed account of EVR's rise as a leader 
and the growth and genesis of the Dravida Kazhagam in its 
pages is indeed admirable. 


The autobiography follows the traditional pattern starting 
witha graphic description of the author's birth-place. Neyyadi 
Vakkam and is pleasant greenery, and the rustic people 
unexposed to the rough weather of changing times. Of the 
two little Siva temples, one at the western end, and the other 
at the eastern end of the village,.and of the Vishnu temple in 
the middle, and of the custom of having a common priest for 
all the three temples. Sundaravadivelu speaks with a vivid 
memory. 


Of his loving but stern teachers, especially of 
Vaidyanathsami Iyer, who would in the mornings and 
evenings and on Sundays invite his students to the spacious 


A Vice Chancellor Recalls 831 


pial of his house, where he would teach, even feeding them, 
when they felt hungry, Mr. Sundaravadivelu speaks with 
respect and warmth. He had been a model student of model 
teachers. The pen portraits of his teachers who have influenced 
him are remarkable for their sensitivity. What advice. they 
gave him on a particular day, how they reacted when students 
misbehaved is tellingly told in these pages. It is indeed a 
memory feat. The history of his school life has sidelights on 
many little incidents ‘and customs which reveal the social 
trends then. 


It is painful to note that separate cans were used for 
drinking water by the students of backward classes and the 
students of forward classes. The young boy could not feel at 
ease in a situation when the can meant for backward classes 
was considered defiled. It was when a Brahmin sweet-vendor 
scolded him one night at a village festival for having innocently 
put his finger on a sweet-meat, just to indicate the variety he 
liked most, he got wild, and began to think seriously of the 
age-old evil of casteism. It matters little that the sweet-vendor 
who happened to know his father, profusely apologised to 

1im later for his short temper. From that day onwards, Mr. 
Sundaravadivelu began to identify himself not as belonging 
to this community or that sect but to the race of humanity. 


While at college, Mr. Sundaravadivelu took part in social 
activities. He along with his friends like Mr. C. Subramaniam, 
who later became Union Finance Minister and Periasamy 
Thooran, the Tamil scholar, founded a magazine called 
“Vanamalar”. Mr. Sundaravadivelu contributed many articles 
to the magazine which reflected his passion for a social change. 
“Pithan”, another magazine, which featured fiery writings 
had a role in giving an impetus to the ideologies of the DK. 

Mr. Sundaravadivelu's job-seeking efforts were no less 
frustrating than those of the unemployed of the present day, 
as he had to wait for quite some time before he could get a job 
as assistant Editor in a small newspaper organisation. From a 
humble position he rose to be the Director of Collegiate 
Education and later became the Vice-Chancellor of Madras 
University. His was a career remarkable for its achievements. 


Mr.Sundaravadivelu’s life is an example to the corrupt 
bureaucrats who use their power for their personal 
advancement rather than for public good. Service was the 
motto of Sundaravadivelu, and if his autobiography can inspire 
itsreaders to be sincere and hard working, it will have served 
its purpose. 


- Courtesy THE HINDU 
11-12-1984, p.21 


ற்று கள்‌ 


பாக்பர்‌ பிற்‌. று. சுற்கரவழவலு 
சாந்தா பதிப்பகம்‌ 


